

Bible N.T.
THE POCKET TAMIL TESTAMENT.

உலக இரட்சகராகிய

இயேசுக்கிறிஸ்துநாதர் அருளிச்செய்த

புதிய ஏற்பாடு.

இஃது

மூலவாக்கியம் இரேனியுசையரால்

கிரேக்க பாஷையிலிருந்து

தமிழிலே திருப்பப்பட்டும்,

சென்னப்பட்டணத்திலுள்ள

சத்தியவேத சங்கத்தாரால் பரிசோதித்து

இங்கிலிஷ் ஒத்துவாக்கிய பைபிலின்படி

ஏற்படுத்தப்பட்டுமிருக்கிறது.

M A D R A S :

PUBLISHED BY THE MADRAS AUXILIARY BIBLE SOCIETY.

Printed at the American Mission Press.

BS 315

.T35

1868

Orien

Tam

To

William Gambell

with P R Bunker

affectionate regards

Shanghai
27 May
1868

மத் தே யு என் ப வ ர்

எழுதின சுவிசேஷம்.

க. அதிகாரம்.

ஆபிரகாமின் சந்ததியாகிய தாவீதின் சந்ததியா யிருக்கிற இயேசுக்கிறிஸ்துவனுடைய வம்சவரி சையின் அட்டவணைவது:—2 ஆபிரகாம் ஈசாக்கைப் பெற்றான்; ஈசாக்கு யாக்கோபைப் பெற்றான்; யாக்கோபு யூதாவையும், அவன் சகோதரனாகிய இரோசையும் பெற்றான்.—3 யூதா தாமார் என்பவளைச் சேர்ந்து, பாரோசையும் சாராவையும் பெற்றான்; பாரோசு எசரோமைப் பெற்றான்.—4 எசரோம் ஆராமைப் பெற்றான்; ஆராம் அமின்தாபைப் பெற்றான்; அமின்தாபு நவசோனைப் பெற்றான்.—5 நவசோன் சலுமோனைப் பெற்றான்; சலுமோன் ராகாப்பென்பவளைச் சேர்ந்து, போவோசைப் பெற்றான்; போவோசு ருத்தென்பவளைச் சேர்ந்து, ஒபேத்தைப் பெற்றான்; ஒபேத்து ஏசேயைப் பெற்றான்.—6 ஏசே இராசனாகிய தாவீதைப் பெற்றான்; இராசனாகிய தாவீது ஊரியாவுக்கு மனைவியாயிருந்தவளைச் சேர்ந்து, சொலொமோனைப் பெற்றான்.—7 சொலொமோன் உரோபோவாமைப் பெற்றான்; உரோபோவாம் அபியாவைப் பெற்றான்; அபியா அசாவைப் பெற்றான்.—8 அசா யோசபாத்தைப் பெற்றான்; யோசபாத்து யோராமைப் பெற்றான்; யோராம் ஒசியாவைப் பெற்றான்.—9 ஒசியா யோத்தாமைப் பெற்றான்; யோத்தாம் ஆகாசைப் பெற்றான்; ஆகாசு எசேக்கியாவைப் பெற்றான்.—10 எசேக்கியா மனசேயைப் பெற்றான்; மனசே அமோனைப் பெற்றான்; அமோன் யோசியாவைப் பெற்றான்.—11 (யூதர்கள்) பாபிலோன் தேசத்துக்குச் சிறைப்பட்டுப்போகும் காலத்திலே, யோசியா என்கோனியா முதலான குமாரர்களைப் பெற்றான்.—12 அவர்கள் பாபிலோன் தேசத்துக்குச் சிறையாகக் கொண்டுபோகப்பட்ட பின்பு, என்கோனியா சாலாத்தியேலைப் பெற்றான்; சாலாத்தியேல் சொரோபாபேலைப் பெற்றான்.—13 சொரோபாபேல் அபியூதைப் பெற்றான்; அபியூது எலியாக்கீமைப் பெற்றான்; எலியாக்கீம் அசோனைப் பெற்றான்.—14 அசோர் சாதோக்கைப் பெற்றான்; சாதோக்கு ஆகீமைப் பெற்றான்; ஆகீம் எலியூதைப் பெற்றான்.—15 எலியூது எலேயாசாளைப் பெற்றான்; எலேயாசார் மத்தானைப் பெற்றான்; மத்தான் யாக்கோபைப் பெற்றான்.—16 யாக்கோபு மரியானுடைய

புருஷனாகிய யோசேப்பைப் பெற்றான்; அந்த மரியாளிடத்திலே கிறிஸ்து என்னப்பட்டிருக்கிற இயேசு பிறந்தார்.—17 இவ்வண்ணமாய் உண்டான தலைமுறைகள் எல்லாம் ஆபிரகாம்முதல் தாவீதுவரைக்கும் பதினாறு தலைமுறைகளும், தாவீது முதல் பாபிலோன் தேசத்துக்கு (யூதர்கள்) சிறைப்பட்டுப்போன காலம்வரைக்கும் பதினாறு தலைமுறைகளும், பாபிலோன் தேசத்துக்குக் கொண்டுபோன காலமுதல் கிறிஸ்துவரைக்கும் பதினாறு தலைமுறைகளுமேயாம்.

18 இந்த இயேசுக்கிறிஸ்துவனுடைய உற்பத்தியின் விவரமாவது: அவருடைய தாயாகிய மரியாள் யோசேப்புக்கு (மனைவியாக) நியமிக்கப்பட்டபின்பு, அவர்கள் கூடி வாழ்கிறதற்கு முன்னமே அவள் பரிசுத்த ஆவியினாலே கருப்பவதியானாள்.—19 அவருடைய புருஷனாகிய யோசேப்பு நீதிமானாகையால், அவளை அவதூறுபண்ண மனதில்லாமல் இரகசியமாய் அவளை ஒழித்தவரிடமிடபடியாய்ச் சிந்தித்தான்.—20 அவன் அப்படி நினைத்திருக்கையில், பராபரனுடைய தூதன் சொப்பனத்திலே அவனுக்குக் காணப்பட்டு, தாவீதின் சந்ததியாகிய யோசேப்பே, நீ உன் மனைவியாகிய மரியாளைச் சேர்த்துக்கொள்ள ஐயப்படவேண்டாம்; என்னத்தினாலென்றால், அவளிடத்தில் உண்டாயிருக்கிறத பரிசுத்த ஆவியினால் உண்டானது.—21 அவள் ஒரு குமாரனைப் பெறுவாள்; அவர் தம்முடைய சனங்களின் பாவங்களை நீக்கி அவர்களை இரட்சிப்பார்; ஆகையால் அவருக்கு இயேசு என்று பேரிடுவாயாக என்றான்.—22 தீர்க்கதரிசியைக்கொண்டு கர்த்தர் சொன்னது நிறைவேறும்படிக்கு அவை யெல்லாம் நடந்தன.—23 அவர் சொல்லுவீர்த் தென்னவென்றால், இதோ ஒரு கன்னி கருப்பவதியாகி ஒரு குமாரனைப் பெறுவாள்; அவருக்கு இம்மானுவேல் என்று பேரிடுவார்கள் என்பதே; இம்மானுவேல் என்பதற்குப் பராபரன் நம்முடனே இருக்கிறார் என்று அர்த்தமாம்.—24 யோசேப்பு நித்தினாதெளிந்து எழுந்தபொழுது, தனக்குக் கர்த்தருடைய தூதன் கட்டளையிட்டபடி தன் மனைவியைச் சேர்த்துக்கொண்டு, —25 அவள் முதற்பேறுன குமாரனைப் பெறும்வரைக்கும் அவளை அறியாதிருந்து, (அந்தக் குமாரன் பிறந்த பின்பு) அவருக்கு இயேசு என்று பேரிட்டான்.

2. அதிகாரம்.

ஏரோது என்னும் இராசனுடைய காலத்திலே யூதேயா தேசத்திலுள்ள பெத்லேசேம் ஊரில் இயேசுவானவர் பிறந்தபின்பு, கிழக்குத்திசையிலிருந்து சாஸ்திரிகள் எருசலேம் நகரத்துக்கு வந்து, — 2 (இக்காலத்திலே) பிறந்திருக்கிற யூதருடைய இராசாவைக்குறித்துத் தோன்றிய நட்சத்திரத்தைக் கிழக்கிலே நாங்கள் கண்டு, அவரைப் பணிந்துகொள்ள வந்தோம்; அவர் எங்கே என்றார்கள். — 3 ஏரோது இராசா அதைக் கேட்டபொழுது, அவனும் அவனுடனேகூட எருசலேம் நகரத்தார் அனைவரும் கலங்கினார்கள். — 4 அல்லாமலும், அவன் சனங்களில் பிரதானமான ஆசாரியர் வேதபாரகர் எல்லாரும் கூடிவரச்செய்து, கிறிஸ்து எங்கே பிறப்பாரென்று அவர்களிடத்தில் விசாரித்தான். — 5 அவர்கள் அவனை நோக்கி, யூதாவின் ஊராகிய பெத்லேசேமிலே அவர் பிறப்பார்; என்னத்தினாலென்றால், யூதேயா தேசத்திலுள்ள பெத்லேசேம் ஊரே, என்னுடைய சனங்களாகிய இஸ்ரவேலரை ஆளும் பிரபு உன்னிடத்திலே தோன்றுவாராகையால் யூதாவிலுள்ள பிரபுக்களில் நீ சிறியதல்ல என்று, — 6 தீர்க்கதரிசியினாலே எழுதப்பட்டிருக்கிறது என்றார்கள். — 7 அப்பொழுது ஏரோது அந்தச் சாஸ்திரிகளை இரகசியமாய் அழைத்து, அந்த நட்சத்திரம் காணப்பட்ட காலத்தைக்குறித்து அவர்களிடத்திலே திட்டமாய் விசாரித்துக்கொண்டு, — 8 நீங்கள் போய் அந்தப் பிள்ளையைக்குறித்து நன்றாய் ஆராய்ந்து பாருங்கள்; மேலும் நீங்கள் அதைக் கண்டபின்பு, நானும் போய் அதைப் பணிந்துகொள்ளும்படிக்கு எனக்கு அறிவிப்புகள் என்று சொல்லி, அவர்களைப் பெத்லேசேம் ஊருக்கு அனுப்பிவிட்டான். — 9 இராசா சொன்னதை அவர்கள் கேட்டுப்போனார்கள்; போகையில், கிழக்கிலே அவர்கள் கண்ட நட்சத்திரம் அந்தப் பிள்ளை இருக்கிற ஸ்தலத்துக்கு மேலே வந்து நிற்கும்வரைக்கும் அவர்களுக்கு முன்பாக நடந்தது. — 10 அவர்கள் அந்த நட்சத்திரத்தைக் கண்டு மிகுந்த ஆனந்த சந்தோஷத்தை அடைந்து, — 11 பின்பு அந்த வீட்டில் பிரவேசித்த, பிள்ளையையும் அதினுடைய தாயாகிய மரியாளையும் கண்டு, வணக்கமாய் விழுந்து அதைப் பணிந்து கொண்டு, தங்கள் பொக்கிஷப் பெட்டிகளைத் திறந்து, பொன்னையும் தூபவருக்கத்தையும், வெள்ளைப்பொளத்தையும் அதற்குக் காணிக்கையாக வைத்தார்கள். — 12 பின்பு ஏரோதினிடத்துக்குத் திரும்பிப்போகாதிருக்கென்று அவர்கள் சொப்பனத்திலே தேவ உத்தரவு பெற்று, வேறு வழியாய்த் தங்கள் தேசத்திற்குப் புறப்பட்டுப் போனார்கள். — 13 அவர்கள் புறப்பட்டுப்போன

பின்பு கர்த்தருடைய தூதன் சொப்பனத்திலே யோசேப்புக்குக் காணப்பட்டு, ஏரோது இந்தப் பிள்ளையைக் கொலைசெய்யத் தேடுவான்; ஆகையால் நீ எழுந்து பிள்ளையையும் அதினுடைய தாயையும் கூட்டிக்கொண்டு, எகிப்து தேசத்திற்கு ஒடிப்போய், நான் உனக்குச் சொல்லும் வரைக்கும் அவ்விடத்தில் இரு என்றான். — 14 உடனே அவன் எழுந்து இராத்நிரியிலே பிள்ளையையும் அதினுடைய தாயையும் கூட்டிக் கொண்டு, எகிப்துக்குப் புறப்பட்டுப்போய், — 15 ஏரோது மரணம் அடைந்த காலம்வரைக்கும் அவ்விடத்தில் இருந்தான்; எகிப்திலிருந்து என்னுடைய குமாரனை வரவழைத்தேன் என்று தீர்க்கதரிசியைக்கொண்டு கர்த்தர் திருவுளம்பற்றினது நிறைவேறும்படிக்கு அது நடந்தது.

16 அப்பொழுது ஏரோது தான் சாஸ்திரிகளால் வஞ்சிக்கப்பட்டதைக் கண்டு, மிகுந்த கோபம் அடைந்து, அந்தச் சாஸ்திரிகளிடத்திலே தான் கேட்டாராய்ந்த காலத்தின்படி பெத்லேசேம் ஊரிலும் அதினுடைய எல்லைகள் யாவிலும் இரண்டிவயது முதற்கொண்டு அதற்குத் தாழ்ந்திருந்த வயதுள்ள ஆண்பிள்ளைகள் எல்லாரையும் கொலைசெய்ய ஆள்களை அனுப்பினான். — 17 அப்பொழுது எரோமியா தீர்க்கதரிசியினால் சொல்லப்பட்டது நிறைவேறிற்று; அவன் சொன்னதென்னவென்றால், — 18 ராமா ஊரிலே புலம்பலும் அழுகையும் மிகுந்த தூக்கிப்புழுள்ள கூக்குரல் கேட்கப்பட்டது; ராகேல் தன் பிள்ளைகளைக்குறித்து அழுதுகொண்டு, அந்தப் பிள்ளைகள் இல்லாதபடியால் ஆறுதல் அடையாதிருக்கிறாள் என்பதே.

19 ஏரோது இறந்தபின்பு, சொப்பனத்திலே கர்த்தருடைய தூதன் எகிப்திலே யோசேப்புக்குக் காணப்பட்டு, — 20 பிள்ளையினுடைய பிராணனை வாங்கத்தேடினவர்கள் இறந்துபோனார்கள்; ஆகையால் நீ எழுந்து பிள்ளையையும் அதினுடைய தாயையும் கூட்டிக்கொண்டு, இஸ்ரவேல் தேசத்துக்குப் போ என்றான். — 21 அந்தப்படியே அவன் எழுந்திருந்து, பிள்ளையையும் அதினுடைய தாயையும் கூட்டிக்கொண்டு, இஸ்ரவேல் தேசத்திற்குப் புறப்பட்டபொழுது, — 22 அருகேலாவு என்பவன் தன் தகப்பனாகிய ஏரோதினுடைய பட்டணத்தக்கு வந்து, யூதேயாவை ஆளுகிறுனென்று கேள்விப்பட்டி, அங்கே போகப் பயந்தான்; அப்பொழுது சொப்பனத்திலே அவன் தேவ உத்தரவுபெற்று, கலிலேயா நாட்டினுடைய திசைகளை நோக்கிப் புறப்பட்டுப்போய், — 23 நாசரேயன் என்று அழைக்கப்படுவார் என்கிறதாய்த் தீர்க்கதரிசியால் சொல்லப்பட்டது நிறைவேறும்படிக்கு நாசரேத்தாரில் வந்து வாசம்பண்ணினான்.

10. அதிகாரம்.

அிக்காலத்திலே யோவான்ஸ்நானம் வந்து, — 2 பரலோக இராசரீகம் சமீபமாயிருக்கின்றது; ஆகையால் மனந்திருப்புங்கள் என்று யூதேயாவின் வனந்தரத்திலே பிரசங்கம்பண்ணினான். — 3 அவன் யாவனெனில், கர்த்தருக்காக மார்க்கத்தை நன்றாகச் செய்யுங்களுள்ளும், அவருடைய பாதைகளைச் செவ்வைபண்ணுங்களென்றும், வனந்தரத்திலே ஒருவன் சத்தமிடுவானென்று ஏசாயா என்னும் தீர்க்கதரிசியினால் சொல்லப்பட்டவனே. — 4 அல்லாமலும் அந்த யோவான் ஒட்டகமயிர் உடையைத் தரித்து, தன்னுடைய அரையில் வார்க்கச்சையைக் கட்டிக்கொண்டிருந்தான்; வெட்டுக்கிளிகளும் காட்டுத்தேனும் அவனுக்கு ஆகாரமாயிருந்தன. — 5 அக்காலத்திலே எருசலேம் நகரத்தாரும் யூதேயா தேசத்தார் அனைவரும் யோர்தான் நதிக்கடுத்த சுற்றுப்புறத்தார் யாவரும் அவனிடத்திற்குப் புறப்பட்டுப்போய், — 6 தங்கள் பாவங்களை அறிக்கையிட்டு, யோர்தான் நதியில் அவனாலே ஞானஸ்நானம் பெற்றார்கள். 7 அப்படியிருக்கையில், பரிசேயர் சதுசேயர் என்பவர்களிலும் அநேகர் தன்னாலே ஞானஸ்நானம் பெறும்படிக்கு வருகிறதை அவன் கண்டு, அவர்களை நோக்கி, விரியன் பாம்புகளின் குட்டிகளே, இனிவரும் கோபத்தக்கு நீங்கள் தப்பித் தூக்கொள்ளும்படியாய் உங்களுக்கு வகைகாட்டினவன் எவன்? — 8 மனந்திருப்புதலுக்குத்தக்க கனிகளைக் கொடுங்கள். — 9 ஆபிரகாம் எங்களுடைய பிதா என்று சொல்ல, உங்களுடைய உள்ளத்திலே நினைத்துக்கொள்ளாதிருங்கள்; ஆபிரகா முக்குப் பராபரன் இந்தக் கல்லுகளில் பிள்ளைகளை உண்டுபண்ண வல்லவராயிருக்கிறார் என்று உங்களுக்குச் சொல்லுகிறேன். — 10 இப்பொழுதே கோடரி மரங்களுடைய வேருகே வைத்திருக்கின்றது; ஆகையால் நல்ல கனிகளைக் கொடாத மரங்கள் எல்லாம் வெட்டப்பட்டு அக்கினியிலே போடப்படும். — 11 நீங்கள் மனந்திருப்பும்படிக்கு, நான் சலத்தினாலே உங்களுக்கு ஞானஸ்நானம் கொடுக்கிறேன்; எனக்குப் பின்வருகிறவர் என்னிலும் அதிக வல்லமையுடையவர்; அவருடைய பாதாட்சைகளைச் சமக்கிறதற்கு நான் பாத்திரவான் அல்ல; அவரே பரிசுத்த ஆவியினாலும் அக்கினியினாலும் உங்களுக்கு ஞானஸ்நானம் கொடுப்பார். — 12 அவருடைய கையில் தூற்றுக்கூடை இருக்கின்றது; அவர் தமது களம் முழுவதையும் விளக்கி, தம்முடைய கோதுமையைக் களஞ்சியத்தில் சேர்ப்பார்; பதரை அவிவாத அக்கினியினால் சுட்டுப்போடுவார் என்றான்.

13 அப்பொழுது இயேசுவானவர் யோவானாலே ஞானஸ்நானம் பெறுவதற்கு, கலிலேயா நாட்டைவிட்டு, யோர்தான் அருகே அவனிடத்

திற்குப் போனார். — 14 யோவான் அவருக்குத் தடைபண்ணி, உம்மாலே நான் ஞானஸ்நானம் பெறவேண்டுமெனவாயிருக்க, நீர் என்னிடத்திற்கு வரலாமா என்றான்? — 15 அதற்கு இயேசுவானவர் அவனை நோக்கி, இவ்விதமாய்ச் சகல நீதியையும் நிறைவேற்றுகிறது நமக்கு ஏற்றதாயிருக்கின்றது; ஆகையால் இப்பொழுது சம்மதிப்பாயாக என்றார்; அப்பொழுது அவன் சம்மதித்தான். — 16 இயேசுவானவர் ஞானஸ்நானம் பெற்று, சலத்தைவிட்டு ஏறிவந்தவுடனே, இதோ வானம் அவருக்குத் திறக்கப்பட்டது; அல்லாமலும் பராபரனுடைய ஆவி புறவைப்போல் இறங்கி, அவர் மேல் வருகிறதைக் கண்டான். — 17 மேலும், இவர் எனக்கு அன்பாயிருக்கிற என்னுடைய குமாரன்; இவரில் பிரியமாயிருக்கிறேன் என்று வானத்திலிருந்து சத்தம் உண்டாயிற்று.

சு. அதிகாரம்.

அப்பொழுது இயேசுவானவர் பிசாசானவனாலே சோதிக்கப்படுவதற்கு, ஆவியினாலே வனந்தரத்தில் கொண்டுபோகப்பட்டார். — 2 (அங்கே) அவர் நாற்பதுநாள் இரவும் பசுவும் உபவாசம் பண்ணினபின்பு, அவருக்குப் பசி உண்டாயிற்று. — 3 அப்பொழுது அந்தச் சோதிக்கிறவன் அவரிடத்திற்கு வந்து, நீ பராபரனுடைய குமாரனான இந்தக் கல்லுகள் அப்பங்களாகும்படி கட்டளையிடு என்றான். — 4 அதற்கு அவர் மாறுத்தரம் சொன்னது: மனிதனானவன் அப்பத்தினாலே மாத்திரமல்ல, பராபரனுடைய வாய்மலர்ந்தருளிச்செய்கிற எந்த வாக்கினாலும் பிழைப்பான் என்று எழுதியிருக்கின்றதென்றார். — 5 அப்பொழுது பிசாசானவன் அவரைப் பரிசுத்த நகரத்தக்குக் கொண்டுபோய், அவரைத் தேவாலயத்து மேல் உப்பரிகையில் நிறுத்தி, — 6 உன்னைக்குறித்துத் தம்முடைய தூதர்களுக்குக் கட்டளையிடுவார் என்றும், உன்னுடைய பாதம் கல்லில் இடறுதபடிக்கு அவர்கள் உன்னைக் கைகளில் ஏந்திக் கொண்டுபோவார்கள் என்றும் எழுதியிருக்கின்றது; ஆகையால் நீ பராபரனுடைய குமாரனாகித் தாழ்க்குதி என்றான். — 7 அதற்கு இயேசுவானவர் சொன்னது: அதுவுமல்லாமல், உன்னுடைய தேவனாகிய பராபரனைப் பரிட்சைபாராதிருப்பாயாக என்றும் எழுதியிருக்கின்றதென்றார். — 8 மறுபடியும் பிசாசானவன் அவரை மிகவும் உயர்ந்த மலையின்மேல் கொண்டுபோய், உலகத்திலுள்ள இராச்சியங்கள் எல்லாவற்றையும் அவைகளின் மகிமையையும் அவருக்குக் காண்பித்து, — 9 நீ விழுந்து என்னைத் தொழுதுகொண்டால், இவைகள் எல்லாவற்றையும் உனக்குத் தருவேன் என்று சொன்னான். — 10 அப்பொழுது இயேசுவானவர் அவனை நோக்கி, உன்னுடைய தேவனாகிய பராபரனைத் தொழுதுகொண்டு, அவர் ஒருவருக்கே

ஆராதனைச் செய்வாயாக என்று எழுதியிருக்கின்றது; ஆகையால் சாத்தானே, அப்புறம் போ என்று. — 11 அப்பொழுது பிசாசானவன் அவரை விட்டுப்போனான்; உடனே தேவதூதர்கள் சேர்ந்துவந்து, அவருக்கு ஊழியம்செய்தார்கள்.

12 பின்பு யோவான் காவலில் வைக்கப்பட்டான் என்று இயேசுவானவர் கேள்விப்பட்டிடு, கலிலேயா நாட்டுக்குப் புறப்பட்டுப்போய், — 13 நாசரேத்தானா விட்டு, சேபுலோன் நவுதலி என்னும் நாடுகளின் எல்லைகளில், கடற்கரையருகே இருக்கின்ற சுப்பர்நாகும் பட்டணத்தில் வந்து வாசம்பண்ணினார். — 14 அதினாலே கடற்கரையருகிலும், யோர்தான் நதி ஓரத்திலுமுள்ள அஞ்ஞானிகள் அடங்கியிருக்கிற கலிலேயா தேசமாகிய சேபுலோன் தேசத்தாரும், நவுதலி தேசத்தாரும் இரூளில் இருக்கின்ற சனங்கள் மிகுந்த ஒளியைக் கண்டார்கள். — 15 மரணமில்லா திசையில் இருக்கிறவர்களுக்கு ஒளி தோன்றிற்று என்று, — 16 ஏசாயா தீர்க்கதரிசியினால் சொல்லப்பட்டது கிறைவேற்றிற்று.

17 அக்காலத்திலே இயேசுவானவர், பரலோக இராச்சியம் சமீபித்ததாகையால் மனநிறுப்புங்கள் என்று பிரசங்கிக்கத் தொடங்கினார்.

18 ஒருகாலத்திலே இயேசுவானவர் கலிலேயா நாட்டின் கடலருகே நடந்துபோகையில், மீன்பிடிக்கிறவர்களாகிய பேதுரு என்னப்பட்ட சீமோனும் அவனுடைய சகோதரன் அந்திரோயாவாகிய இருவரும் கடலிலே வலைபோட்டுக் கொண்டிருக்கிறபொழுது அவர்களைக் கண்டு, — 19 என் பின்னே வாருங்கள், உங்களை மனிதரைப் பிடிக்கிறவர்கள் ஆக்குவேன் என்று அவர்களுடனே சொன்னார். — 20 உடனே அவர்கள் வலைகளை விட்டு, அவரைப் பின்பற்றினார்கள். — 21 அவர் அவ்விடம்விட்டு அப்புறம்போகையில், செபேதேயுவினுடைய மகன் யாக்கோபும் அவனுடைய சகோதரன் யோவானுமாகிய இருவரும், தங்கள் தகப்பன் செபேதேயுவுடனே படவிலிருந்து தங்கள் வலைகளைத் தைத்துக்கொண்டிருக்கிறபொழுது, அவர்களைக் கண்டு அவர்களையும் அழைத்தார். — 22 உடனே அவர்கள் படவையும் தங்கள் தகப்பனையும் விட்டு, அவரைப் பின்பற்றினார்கள்.

23 பின்பு இயேசுவானவர் கலிலேயா நாடெங்கும் சுற்றி நடந்து, அவர்களுடைய செப ஆலயங்களில் சனங்களுக்கு உபதேசமசெய்து, பரலோக இராச்சியத்தைக்குறித்துச் சுவிசேஷத்தைப் பிரசங்கித்து, சனங்களுக்குண்டாயிருந்த சகலவிதமான வியாதிக்கையும் சகலவிதமான நோய்களையும் (நீக்கி, அவர்களைக்) குணமாக்கினார். — 24 அவருடைய கீர்த்தி சீரியா தேசத்தில் எங்கும் பிரபலமாயிற்று; பின்பு பலபல வியாதிக்கையும் வேதனைகளையும் அடைந்த பிணியாளிகள்

யாவளையும் பிசாசுபிடித்தவர்களையும் சந்திரரோகிகளையும் திமிர்வாதக்காரரையும் அவரிடத்திற்குக் கொண்டுவந்தார்கள்; அவர்களைக் குணமாக்கினார். — 25 கலிலேயாவிலும் தெக்கப்போலியிலும் எருசலேமிலும் யூதேயாவிலும் யோர்தான் நதிக்கு அப்புறத்திலுமிருந்து மிகுந்த சனங்கள் வந்து, அவரைப் பின்பென்றார்கள்.

௫ அதிகாரம்.

அவர் அந்தச் சனங்களைக் கண்டு, மலையின்மேல் ஏறி உருக்காந்தபொழுது, அவருடைய சீஷர்கள் அவரிடத்தில் வந்தார்கள். — 2 அப்பொழுது அவர் தமது திருவாயைத் திறந்து, அவர்களுக்கு உபதேசித்துச் சொன்னதாவது: — 3 ஆவியில் எளிமையுள்ளவர்கள் பரலோக இராச்சியத்தை அடைவார்கள், ஆகையால் அவர்கள் பாக்கியவான்கள். — 4 துயரப்படுகிறவர்கள் ஆறுதல் அடைவார்கள், ஆகையால் அவர்கள் பாக்கியவான்கள். — 5 சாந்தகுணமுள்ளவர்கள் பூமியைச் சுதந்தரித்துக்கொள்வார்கள், ஆகையால் அவர்கள் பாக்கியவான்கள். — 6 நீதியின்மேல் பசுதாமுள்ளவர்கள் திருத்தி அடைவார்கள், ஆகையால் அவர்கள் பாக்கியவான்கள். — 7 இரக்கமுள்ளவர்கள் இரக்கத்தை அடைவார்கள், ஆகையால் அவர்கள் பாக்கியவான்கள். — 8 சுத்தமான இருதயமுள்ளவர்கள் பராபரனைத் தரிசிப்பார்கள், ஆகையால் அவர்கள் பாக்கியவான்கள். — 9 சமாதானத்தை நடப்பிக்கிறவர்கள் பராபரனுடைய புத்திரர் என்னப்படுவார்கள், ஆகையால் அவர்கள் பாக்கியவான்கள். — 10 நீதியின் நிமித்தம் துன்பப்படுகிறவர்கள் பரலோக இராச்சியத்தை அடைவார்கள், ஆகையால் அவர்கள் பாக்கியவான்கள். — 11 என்நிமித்தம் உங்களை நிந்தித்துத் துன்பப்படுத்திப் பலவித தீமையான மொழிகளை உங்கள்மேல் பொய்யாய்ச் சொன்னார்களானால், நீங்கள் பாக்கியவான்களாயிருப்பீர்கள். — 12 பரலோகத்திலே உங்களுக்கு மிகுந்த பலன்கிடைப்பதினாலே நீங்கள் சந்தோஷப்பட்டு மிகவும் களிகூருங்கள், உங்களுக்கு முன் இருந்த தீர்க்கதரிசிகளையும் அப்படியே துன்பப்படுத்தினார்கள்.

13 நீங்கள் பூமிக்கு உப்பாயிருக்கிறீர்கள்; உப்பானது சாரமற்றதேயானால், எதினால் சாரமாகப்படும்? அது வெளியே கொட்டப்படுவதற்கும் மனிதராலே மிதிக்கப்படுவதற்குமேயன்றி, வேறென்றுக்கும் ஆகாது. — 14 நீங்கள் உலகத்திற்கு ஒளியாயிருக்கிறீர்கள்; மலையின்மேல் இருக்கிற பட்டணம் மறைந்திருக்கமாட்டாது. — 15 மேலும் விளக்கைக் கொளுத்தி மரக்காலால் மூடிவைவாமல், ஒரு தண்டின்மேலே வைப்பார்கள், அப்பொழுது அது வீட்டில் இருக்கிற யாவருக்கும் பிரகாசம் கொடுக்கும். — 16 அப்படியே மனிதரானவர்கள் உங்கள் நற்கிரியைக

னாக் கண்டு, பரமண்டலங்களில் இருக்கிற உங்கள் பிதாவின் மகிமை விளங்கப்பண்ணத்தக்கதாக உங்கள் ஒளி அவர்கள் முன்பாகப் பிரகாசிக்கக்கடவது.

17 வேதப்பிரமாணத்தையானாலும் தீர்க்கதரிசனங்களையானாலும் தள்ளிவிடுகிறதற்கு நான் வந்ததாக நினையாதிருங்கள்; அவைகளைத் தள்ளிவிடுகிறதற்கல்ல, நிறைவேற்றுகிறதற்கு வந்தேன்.—18 வானமும் பூமியும் ஒழிந்தபோதிலும், வேதமுமாவதும் நிறைவேறுவதன்றி, அதில் ஒரு சிறிய எழுத்தாகிலும் ஓர் எழுத்தினுடைய உறுப்பாகிலும் ஒழிந்துபோவதில்லை என்று மெய்யாய் உங்களுக்குச் சொல்லுகிறேன்.—19 ஆகையால் இந்தக் கற்பனைகளில் மிகவும் சிறிய கற்பனையை யாகிலும் தள்ளி, அவ்வண்ணமாய் மனிதருக்கு உபதேசிக்கிறவன் எவனோ, அவன் பரலோக இராச்சியத்திலே மிகவும் சிறியவனென்று எண்ணப்படுவான்; அவைகளின்படி செய்து உபதேசிக்கிறவனே, பரலோக இராச்சியத்திலே பெரியவனென்று எண்ணப்படுவான்.—20 ஆதலால் வேதபாரகர்களும் பரிசேயர்களுமானவர்களுடைய நீதியிலும் உங்கள் நீதி அதிகப்பட்டிராவிட்டால், பரலோக இராச்சியத்திற்குள் பிரவேசிக்கமாட்டார்கள் என்று உங்களுக்குச் சொல்லுகிறேன்.

21 கொலைசெய்யாதிருப்பாயாக என்பதும், கொலைசெய்தவன் நியாயத்தீர்ப்புக்கு ஏதுவாயிருப்பான் என்பதும் பூர்வத்தாருக்கு உணக்கப்பட்டதென்று கேள்விப்பட்டிருக்கிறீர்கள்.—22 அல்லாமலும் நான் உங்களுக்குச் சொல்லுகிறதாவது: சகோதரனை வீணைக்க கோபித்துக்கொள்பவன் எவனோ, அவன் நியாயத்தீர்ப்புக்கு ஏதுவாயிருப்பான்; சகோதரனை வீணைக்க என்கிறவன் எவனோ, அவன் பெரிய சங்கத்தீர்ப்புக்கு ஏதுவாயிருப்பான்; அவனை மதிக்கேடன் என்கிறவன் எவனோ, அவன் எரிநரகத்திற்கு ஏதுவாயிருப்பான்.—23 ஆகையால் நீ பலிபீடத்தினிடத்தில் உன் காணிக்கையைச் செலுத்தவந்து, உன்மேல் சகோதரனுக்கு விசனம் உண்டென்று அங்கே நினைவுகொள்வாயாகில், —24 அந்தப் பலிபீடத்தின் முன் உன் காணிக்கையை வைத்துவிட்டுப்போய், முன்பு சகோதரனுடனே ஒப்புரவாகிப் பின்பு வந்து உன் காணிக்கையைச் செலுத்துவாயாக.—25 உனக்கு எதிராளியானவன் உன்னை நியாயாதிபதிக்கு ஒப்புவி்யாமலும், அந்த நியாயாதிபதி உன்னை ஊழியக்காரனுக்கு ஒப்புவி்யாமலும் நீ சிறைச்சாலையில் வைக்கப்படாமலும் இருக்கும்படிக்கு, சீக்கிரமாய் உன் எதிராளியுடனே வழியில் இருக்கும்பொழுதே அவனுடனே நல்மனம் பொருந்துவாயாக.—26 (பொருந்தாவிட்டால்) நீ ஒரு காசும் குறைவின்றி முழுமையும் செலுத்துகிறவனாக்கும், அவ்விடத்

தைவிட்டுத் திரும்பி வரமாட்டாய் என்று மெய்யாய் உனக்குச் சொல்லுகிறேன்.

27 விபசாரம் பண்ணாதிருப்பாயாக என்பது, பூர்வத்தாருக்கு உணக்கப்பட்டதென்று கேள்விப்பட்டிருக்கிறீர்கள்.—28 அல்லாமலும் நான் உங்களுக்குச் சொல்லுகிறதாவது: ஒரு ஸ்திரீயை இச்சிப்போடே பார்க்கிறவன் எவனோ, அவன் தன் இருதயத்தில் அவளோடே விபசாரம்செய்தாயிற்று. —29 ஆகையால் உன் வலதுகண் உன்னைக் கெடுக்கிறதற்கு ஏதுவானால் அதைப் பிடுங்கி எறிந்துபோடு; உன் சரீரம் முழுவதும் நரகத்திலே தள்ளப்படாதபடிக்கு, உன் அவயவங்களில் ஒன்று கெட்டுப்போகிறதே உனக்கு நன்மையாயிருக்குமே.—30 அன்றியும் உன் வலதுகை உன்னைக் கெடுக்கிறதற்கு ஏதுவானால், அதைத் தறித்து எறிந்து போடு; உன் சரீரம் முழுமையும் நரகத்திலே தள்ளப்படாதபடிக்கு, உன் அவயவங்களில் ஒன்று கெட்டுப்போகிறதே உனக்கு நன்மையாயிருக்குமே.—31 அல்லாமலும் யாவனாலும் தன் மனைவியைத் தள்ளிவிட்டால், தள்ளுதற்சீட்டை அவருக்குக் கொடுக்கக்கடவெனென்று சொல்லப்பட்டது.—32 அப்படியிருந்தும் எவனாகிலும் தன் மனைவி வேசித்தனம் இல்லாமலிருக்கையில் அவளைத் தள்ளிவிட்டால், அவன் அவளை விபசாரம் செய்யப்பண்ணுகிறவனாய் இருப்பான் என்றும், எவனாலும் தன் மனைவிப்பட்டவனை விவாகம் பண்ணினால், விபசாரம் செய்கிறவனாய் இருப்பான் என்றும் நான் உங்களுக்குச் சொல்லுகிறேன்.

33 அன்றியும் பொய்யானை இடாதிருப்பாயாக என்பதும், உன் ஆணைகளைக் கர்த்தருக்குச் செலுத்தவாயாக என்பதும் பூர்வத்தாருக்கு உணக்கப்பட்டதென்று கேள்விப்பட்டிருக்கிறீர்கள்.—34 அல்லாமலும் நான் உங்களுக்குச் சொல்லுகிறதாவது: எவ்விதத்திலும் சத்தியம்பண்ணக்கூடாது; வானம் தேவாசனமாயிருக்கிறபடியால் அதின்மேல் சத்தியம்பண்ணலாகாது; பூமி பரபரனுடைய பாதபடியாய் இருக்கிறபடியால் அதின்மேல் சத்தியம்பண்ணலாகாது.—35 எருசலேம் பெரிய இராசனுடைய நகரமாயிருக்கிறபடியால் அதின்மேல் சத்தியம்பண்ணலாகாது.—36 உன் சிரசின் ஒரே மயினையும் நீ வெண்மையும் கறுப்பும் ஆக்கத்தக்க திராணியில்லாதபடியால் அதின்மேல் சத்தியம்பண்ணலாகாது.—37 உள்ளதை உள்ளதென்றும் இல்லதை இல்லதென்றும் சொல்லக்கடவீர்கள்; இவைகளுக்கு மேற்பட்டது தீமையினால் உண்டாயிருக்கின்றது.

38 கண்ணுக்குப் பதிலாகக் கண்ணையும், பல்லுக்குப் பதிலாகப் பல்லையும் (வாங்கவேண்டுமென்று) சொல்லப்பட்டதைக் கேள்விப்பட்டிருக்கிறீர்கள்.—39 நான் உங்களுக்குச் சொல்லுகிறதாவது: பொல்லாதவனோடே எதிர்த்து

நிற்கக்கூடாது; ஒருவன் உன்னுடைய வலது கன்னத்தில் அடித்தால், மறு கன்னத்தையும் அவனுக்குத் திருப்பிக்காட்டு. — 40 உன்னுடனே வழக்காடி, உன்னுடைய மேலங்கியை எடுத்துக்கொள்ளவேண்டுமென்று இருக்கிறவனுக்கு உன் வஸ்திரத்தையும் விட்டுவிடு. — 41 ஒருவன் உன்னை ஒரு காதவழி வரும்படியாகப் பல வந்தம்பண்ணினால், அவனோடே இருகாதவழி மட்டும் நடந்துபோ. — 42 உன்னை வேண்டிக் கொள்ளுகிறவனுக்குக் கொடு; உன்னிடத்தில் கடன் வாங்க விரும்புகிறவனுக்கு முகங்கோண திருப்பாயாக.

43 நீ பிறனில் அன்புவைத்த, உன் சத்துவத்தைப் பகைக்கக்கடவாய் என்று சொல்லப்பட்டதைக் கேள்விப்பட்டிருக்கிறீர்கள். — 44 நான் உங்களுக்குச் சொல்லுகிறது: பரமண்டலங்களில் இருக்கிற உங்கள் பிதா பொல்லாதவர்கள்மேலும் நல்லவர்கள்மேலும் தமது சூரியனை உதிக்கவும், நீதியுள்ளவர்கள்மேலும் அநீதியுள்ளவர்கள்மேலும் மழையைப் பெய்யவும் பண்ணுகிறார். — 45 அப்படியே நீங்கள் அவருக்குப் புத்திரராயிருக்கும்படிக்கு உங்கள் சத்துருக்களில் அன்பு கூர்ந்து, உங்களைச் சபிக்கிறவர்களை ஆசீர்வதித்து, உங்களைப் பகைக்கிறவர்களுக்கு நன்மைசெய்து, உங்களை நீந்திக்கிறவர்களுக்காகவும் உங்களைத் துன்பப்படுத்துகிறவர்களுக்காகவும் செபம்பண்ணுங்கள். — 46 அல்லாமலும், உங்களில் அன்புகூருகிறவர்கள்மேலேமாத்திரம் அன்பாயிருப்பீர்களானால், உங்களுக்கு என்ன பலன்வரும்? ஆயக்காரரும் அப்படியே செய்கிறார்களல்லவோ? — 47 உங்கள் சகோதரமானாத்திரம் வாழ்த்திக்கொள்வீர்களானால், அது பெரிய செய்கைஆகுமா? அஞ்ஞானிகளும் அப்படிச்செய்கிறார்கள் அல்லவோ? — 48 ஆகையால் பரமண்டலங்களில் இருக்கிற உங்கள் பிதா பூரண சற்குணராயிருக்கிறதபோல, நீங்களும் பூரண சற்குணராய் இருக்கக்கடவீர்கள்.

சா. அப்திகாரம்.

நீங்கள் மனிதர்களாலே காணப்படும்பொருட்டாய் உங்கள் தருமத்தை அவர்களுக்கு முன்பாகச் செய்யாதபடிக்கு எச்சரிக்கையாயிருங்கள்; செய்தால் பரமண்டலங்களில் இருக்கிற உங்கள் பிதாவின்மேல் பலன்பெறுதிரூப்பீர்கள் — 2 ஆகையால் நீ தருமம் செய்கிறபொழுது, மனிதர்களால் புகழப்படுவதற்கு, செபஆலயங்களிலும் வீதிகளிலும் செய்கிற வஞ்சகரைப்போல, நீ உனக்குமுன்பாகத் தாயூதப்பண்ணக்கூடாது; அவர்கள் தங்கள் பலனை அடைந்துநின்றதென்று மெய்யாகவே உங்களுக்குச் சொல்லுகிறேன். — 3 நீ தருமம் செய்கிறபொழுது, உன் தருமம் அந்தரங்கமாயிருக்கும்படிக்கு, உன் வலதுகை செய்கிறதை உன் இடதுகை அறியாதிருக்கக்கடவது. — 4 அப்பொழுது அந்தரங்கமாயிருக்கிறதை நோக்குகிற உன் பிதா தாமே வெளியங்கமாய் உனக்குப் பலனளிப்பார்.

5 அன்றியும் நீ செபம்பண்ணுகிறபொழுது, வஞ்சகரைப்போல் இருக்கக்கூடாது; அவர்கள் மனிதர்களால் காணப்படும்படிக்கு, செபஆலயங்களிலேயும் வீதிகளின் சந்திகளிலேயும் நின்று கொண்டு செபம்பண்ண விரும்புகிறார்கள்; அவர்கள் தங்கள் பலனை அடைந்துநின்றதென்று மெய்யாகவே உங்களுக்குச் சொல்லுகிறேன். — 6 நீ செபம்பண்ணுகிறபொழுது, உன் வீட்டின் அறைக்குள் பிரவேசித்து, அதின் கதவைப் பூட்டினபின்பு; அந்தரங்கத்தில் இருக்கிற உன் பிதாவை நோக்கிச் செபம்பண்ணு; அப்பொழுது அந்தரங்கமாய் இருக்கிறதை நோக்குகிற உன் பிதா வெளிபரங்கமாய் உனக்குப் பலன் அளிப்பார். — 7 அல்லாமலும் செபம்பண்ணுகிறபொழுது, நீங்கள் அஞ்ஞானிகளைப்போல வீணை வசனிக்கக்கூடாது; அவர்கள் தங்கள் அதிகமாய் வசனித்தால் சேட்கப்படுவோம் என்று நினைக்கிறார்கள். — 8 அவர்களுக்கு ஒப்பாய்ச் செய்யாதிருங்கள்; நீங்கள் உங்கள் பிதாவை நோக்கி வேண்டிக்கொள்ளும்முன்னமே, அவர் உங்களுக்கு வேண்டிவது இன்னதென்று அறிந்திருக்கிறே. — 9 ஆகையால் நீங்கள் செபம்பண்ணவேண்டிவது எப்படியெனில், பரமண்டலங்களில் இருக்கிற எங்கள் பிதாவே, உம்முடைய நாமம் பரிசுத்தமாய் வணங்கப்படுவதாக. — 10 உம்முடைய இராச்சியம் வருவதாக உம்முடைய சித்தம் பரமண்டலத்திலே செய்யப்படுகிறதபோல, பூமியிலேயும் செய்யப்படுவதாக. — 11 இன்றைக்கு எங்களுக்கு வேண்டிய ஆகாரத்தை எங்களுக்குத்தாரும். — 12 எங்கள் கடனிலைகளுக்கு நாங்கள் மன்னிப்பதுபோல, தேவரீர் எங்கள் கடன்சீனை மன்னித்தருளும். — 13 நாங்கள் சோதனையில் பிரவேசியாதபடி செய்து, தீமையில் நின்று எங்களை இரட்சித்துக்கொள்ளும். இராச்சியமும் வல்லமையும் மகிமையும் உமக்கே என்றென்றைக்கும் உண்டாயிருக்கின்றன; ஆமன், என்பதேயாம். — 14 மனிதர்கள் (உங்களுக்கு) செய்த தப்பிதங்களை மன்னிப்பீர்களானால், உங்கள் பரம பிதா உங்களுக்கும் மன்னிப்பார். — 15 மனிதர்கள் (உங்களுக்கு) செய்த தப்பிதங்களை மன்னியாதிருப்பீர்களாகில், உங்கள் பிதா உங்கள் தப்பிதங்களையும் மன்னியாதிருப்பார்.

16 மேலும் நீங்கள் உபவாசம்பண்ணும்பொழுது, வஞ்சகரைப்போல முகவாடலாய் இருக்கக்கூடாது, அவர்கள் உபவாசம்பண்ணுகிறத மனிதர்களால் காணப்படும்பொருட்டாய், தங்கள் முகங்களை வாடப்பண்ணுகிறார்கள்; அவர்கள் தங்கள் பலனை அடைந்து நின்றதென்று மெய்யாக

வே உங்களுக்குச் சொல்லுகிறேன். — 17 நீ உபவாசிக்கும்பொழுது, அந்த உபவாசம் மனிதர்களுக்குக் காணப்படாமல், அந்தரங்கத்தில் இருக்கிற உன் பிதாவுக்கே காணப்படும்படிக்கு உன் சிரசைத் தயிலத்தால் பூசி உன் முகத்தைக் கழுவக்கடவாய். — 18 அப்பொழுது அந்தரங்கமாய் இருக்கிறதை நோக்குகிற உன் பிதா வெளியரங்கமாய் உனக்குப் பலன் அளிப்பார்.

19 பூமியிலே நீங்கள் உங்களுக்காகப் பொக்கிஷங்களைக் கூட்டிவைப்பதற்கு; அவ்விடத்திலே பூச்சியும் துருவும் அவைகளைக் கெடுக்கும்; திருடரும் கன்னமிட்டுத் திருடுவார்கள். — 20 பரலோகத்திலே உங்களுக்காகப் பொக்கிஷங்களைக் கூட்டிவைப்பதற்கு; அவ்விடத்திலே பூச்சியாவது துருவாவது அவைகளைக் கெடுக்கிறது மில்லை, அங்கே திருடர் கன்னமிட்டுத் திருடுகிறதில்லை. — 21 உங்கள் பொக்கிஷம் எங்கேயோ அங்கே உங்கள் இருதயமும் இருக்குமே. — 22 கண்ணாளுது சரீரத்தின் விளக்காய் இருக்கின்றது; ஆகையால் உன் கண் சொஸ்தமாயிருந்தால், உன் சரீரம் முழுவதும் வெளிச்சம் அடைந்திருக்கும். — 23 உன் கண் வியாதியாயிருந்தால், உன் சரீரம் முழுவதும் இருளடைந்திருக்கும்; அப்படியிருக்க, உன்னிலுள்ள வெளிச்சம் இருளாயிருந்தால், இருளே மிகவும் மிகுதியாய் இருக்கும்ல்லவோ?

24 ஒருவன் இரண்டு எசமான்களுக்கு ஊழியம் செய்யமாட்டான்; என்னத்தினாலெனில், ஒருவனை அவன் பகைத்து மற்றவனைச் சினேகிப்பான்; அல்லது ஒருவனைப் பற்றிகொண்டு மற்றவனை அசட்டைபண்ணுவான்; நீங்கள் பராபரனுக்கும் உலகப்பொருளுக்கும் ஊழியம்செய்ய மாட்டீர்கள். — 25 ஆகையால் உங்கள் சீவனுக்காக என்னத்தைப் போசனம்செய்வோம், என்னத்தைப் பானம்பண்ணுவோம் என்றும், உங்கள் சரீரத்துக்காக என்னத்தை உடுப்போம் என்றும் கவலைப்படாதிருங்கள் என்று நான் உங்களுக்குச் சொல்லுகிறேன்; ஆகாரத்திற்குச் சீவனும், உடைக்குச் சரீரமும் அதிகமாய் இருக்கிறதல்லவோ? — 26 ஆகாயத்துப் பறவைகளை நோக்கிப்பாருங்கள்; அவைகள் விதைக்கிறதும் அறுக்கிறதும் களஞ்சியங்களில் கூட்டிவைக்கிறதும் இல்லை; அவைகளுக்கும் உங்கள் பரமபிதா உணவைக் கொடுக்கிறார்; அவைகளிலும் நீங்கள் மேன்மையுள்ளவர்கள் அல்லவா? — 27 அல்லாமலும் உங்களில் ஒருவன் கவலைப்படுகிறதினாலே தன் சரீர அளவுக்கு ஒரே முழத்தையும் கூட்டுவானா? (மாட்டானே.) — 28 பின்னும் உடைகளுக்காக நீங்கள் கவலைப்படுகிறதென்ன? வெளியிலே லீலியென்னும் புஷ்பங்கள் வளருகிற வகையை உற்றுப்பாருங்கள்; அவைகள் வருந்துகிறதில்லை, நாற்கிறதில்லை. — 29 அப்படியிருந்தும், மிகுந்த

மகிமையுடைய சாலோமோனும் அவைகளில் ஒன்றைப்போலாகிலும் (அழகாய்) உடுக்கவில்லையென்று உங்களுக்குச் சொல்லுகிறேன். — 30 அப்படியிருக்க அற்ப விசுவாசிகளே, ஒருநாள் வளருகிறதாமாய் மற்றாள் அடுப்பில் போடப்படுகிறதாமாயிருக்கிற புல்லுக்குப் பராபரன் இவ்விதமாய் உடுத்துவிக்கிறதால், மிகவும் அதிகமாய் உங்களுக்கு உடுத்துவிப்பார் அல்லவோ? — 31 ஆகையால் என்னத்தைப் போசனம் செய்வோம் என்றும், என்னத்தைப் பானம்பண்ணுவோம் என்றும், என்னத்தை உடுப்போம் என்றும், நீங்கள் கவலைப்படாதிருங்கள்; அப்படிப்பட்டவைகளை யெல்லாம் அஞ்ஞானிகள் தேடுவார்கள். — 32 உங்கள் பரமபிதா இவைகள் எல்லாம் உங்களுக்கு வேண்டியவைகள் என்று அறிந்திருக்கிறாரே. — 33 முதலாவது பராபரனுடைய இராச்சியத்தையும் அவருடைய நீதியையும் தேடுங்கள்; அப்பொழுது இவைகள் எல்லாம் உங்களுக்குக் கூடக் கொடுக்கப்படும். — 34 ஆகையால் நாளைக்காக கவலைப்படாதிருங்கள்; நாளைக்காக நாளைக்குத்தானே கவலைகள் உண்டாகும்; ஒவ்வொரு நாளைக்கு அதினதினுடைய வருத்தம் போதுமே.

௭. அதிகாரம்.

நீங்கள் (மற்றவர்களை) எண்ணுவது எப்படியோ, அப்படி நீங்களும் எண்ணப்படுவீர்கள். — 2 அல்லாமலும் நீங்கள் அளக்கிற அளவின்படியே உங்களுக்கும் அளப்பீர்கள். — 3 ஆகையால் நீங்கள் (நியாயமின்றி ஒருவரையும்) குற்றவாளிகள் என்று எண்ணாதிருங்கள்; எண்ணினால் உங்களையும் அப்படியே எண்ணுவார்கள். மேலும் நீ உன் கண்ணில் இருக்கிற உத்திரத்தைப் பாராமல், சகோதரனுடைய கண்ணில் இருக்கிற சிராயைப் பார்க்கிறதென்ன? — 4 உத்திரமே உன் கண்ணில் இருக்கையில், நீ சகோதரனை நோக்கி, உன் கண்ணில் இருக்கிற சிராயை நான் எடுத்திப்போடுகிறேன் இடங்கொடு என்று நீ சொல்வதென்ன? — 5 வஞ்சகனே, முதலாவது உன்கண்ணில் இருக்கிற உத்திரத்தை எடுத்திப்போடு; பின்பு சகோதரனுடைய கண்ணில் இருக்கிற சிராயை எடுத்திப்போட நன்றாய்ப் பார்ப்பாய். — 6 பரிசுத்தமானதை நீங்கள் நாய்களுக்குக் கொடுக்கக்கூடாது; அல்லாமலும் உங்கள் முத்துக்களைப் பன்றிகளுக்குப் போடக்கூடாது; அப்படிச் செய்தால், அவைகள் அந்த முத்துக்களைத் தங்கள் கால்களால் மீதித்து, பின்பு திரும்பிக் கொண்டு உங்களைப் பீறும்.

7 வேண்டிக்கொள்ளுகிற எவனும் வாங்கிக் கொள்ளுகிறான்; தேடுகிறவன் கண்டடைகிறான்; — 8 தட்டுகிறவனுக்குத் திறக்கப்படும்; ஆகையால் வேண்டிக்கொள்ளுங்கள், அப்பொழுது உங்களுக்குக் கொடுக்கப்படும்; தேடுங்கள்,

அப்பொழுது கண்டடைவீர்கள்; தட்டுங்கள், அப்பொழுது உங்களுக்குத் திறக்கப்படும். — 9 உங்களில் எந்த மனிதனாலும் தன்னிடத்தில் அப்பம் கேட்டுக்கொள்ளுகிற தன் மகனுக்குக் கல்லைக்கொடுப்பானா?—10 மீனை அவன் கேட்டுக்கொண்டால், அவனுக்குப் பாம்பைக் கொடுப்பானா? — 11 ஆதலால் பொல்லாதவர்களாகிய நீங்கள் உங்கள் பிள்ளைகளுக்கு நல்ல ஈவுகளைச் செய்யும்படி அறிந்திருக்க, பரமண்டலங்களில் இருக்கிற உங்கள் பிதா தம்மை வேண்டிக்கொள்ளுகிறவர்களுக்கு மிகவும் அதிகமாய் நன்மைகளைக் கொடாமல் இருப்பாரா?—12 அன்றியும் மனிதர்கள் உங்களுக்குச் செய்யும்படி நீங்கள் விரும்புகிறவைகள் எவைகளோ, அவைகளை நீங்களும் அவர்களுக்குச் செய்யுங்கள்; இதுவே நியாயப்பிரமாணமும் தீர்க்கதரிசனங்களுமாம்.

13 கேட்டுக்குக் கொண்டுபோகிற வாசல் விரிவாயும் வழி விசாலமாயும் இருக்கின்றது; அதின் வழியாய்ப் பிரவேசிக்கிறவர்கள் அநேகர்.—14 சேவனுக்குக் கொண்டுபோகிற வாசல் மிகவும் இடுக்கமாயும் வழி நெருக்கமாயும் இருக்கின்றது; சிலர்மாத்திரம் அதைக் கண்டடைகிறார்கள். ஆதலால் நீங்கள் இடுக்கமான வாசல் வழியாய்ப் பிரவேசியுங்கள்.

15 மேலும் ஆட்டைப்போல உருவும், பிறகிற ஒளய்களைப்போல மனதும் உடையவர்களாய் உங்களிடத்திற்கு வருகிற கள்ளத்தீர்க்கதரிசிகளுக்கு நீங்கள் இடங்கொடாமல் எச்சரிக்கையாயிருங்கள். — 16 அவர்களுடைய கணிகளினாலே அவர்களை அறிவீர்கள்; முட்செடிகளில் திராட்சப்பழங்களையும், முட்டூண்டிகளில் அத்திப்பழங்களையும் பறிக்கிறார்களா?—17 அப்படியே நல்ல மரங்கள் எல்லாம் நல்ல கனிகளைக் கொடுக்கும், கெட்டமரம் பொல்லாத கனிகளைக் கொடுக்கும். — 18 நல்லமரம் பொல்லாத கனிகளையும், கெட்டமரம் நல்ல கனிகளையும் கொடுக்க மாட்டாது.—19 நல்ல கனிகளைக் கொடாத மரங்களெல்லாம் வெட்டப்பட்டு அக்கினியிலே போடப்படும். — 20 ஆதலால் அவர்களுடைய கணிகளினாலே அவர்களை அறிவீர்கள்.

21 என்னைக் கர்த்தாவே கர்த்தாவே என்று சொல்லுகிற எவனும் பரலோக இராச்சியத்தில் பிரவேசிப்பதில்லை; பரமண்டலங்களிலே இருக்கிற என் பிதாவின்னுடைய சித்தத்தின்படி செய்கிறவனே அதில் பிரவேசிப்பான்.—22 அந்நாளிலே அநேகர் என்னை நோக்கி, ஆ கர்த்தாவே கர்த்தாவே, உமது நாமத்தினாலே நாங்கள் தீர்க்கதரிசனம் உரைத்தோம் அல்லவோ? உமது நாமத்தினாலே பிசாசுகளைத் தூர்த்தினோம் அல்லவோ? உமது நாமத்தினாலே அநேக அற்புதங்களைச் செய்தோம் அல்லவோ என்பார்கள். — 23 அப்பொழுது நான் அவர்களை நோக்கி, நான் ஒருக்காலும்

உங்களை அறியவில்லை, அக்கிரமக்காரரே, நீங்கள் என்னைவிட்டுப் போங்கள் என்று அவர்களுக்கு அறிவிப்பேன்.

24 ஆகையால் நான் சொல்லிய வசனங்களைக் கேட்டு அவைகளின்படி செய்கிறவன் எவனோ, அவனைத் தன் வீட்டைக் கல்மலையின்மேல் கட்டின புத்தியுள்ள மனிதனுக்கு ஒப்பிடுவேன்.—25 அந்த வீடு கல்மலையின்மேல் அஸ்திபாரம் போட்டிருந்தபடியால், பெருமழை சொரிந்தும், பெருவெள்ளம் வந்தும், காற்றுக்கள் அடித்து அந்த வீட்டின்மேலே மோதியும், அது விழுவில்லை. — 26 நான் சொல்லிய வசனங்களைக் கேட்டும் அவைகளின்படி செய்யாதிருக்கிறவன் எவனோ, அவன் தன் வீட்டை மணலின்மேல் கட்டின புத்தியினனுக்கு ஒப்பாயிருப்பான்.—27 பெருமழை சொரிந்து, பெருவெள்ளம் வந்து, காற்றுக்களும் அடித்து, அந்த வீட்டின்மேல் மோதியபொழுது, அது வீழ்ந்து முழுவதும் இடிந்துபோயிற்று என்றார். — 28 பின்பு நடந்ததென்னவெனில், இயேசுவானவர் இந்த வசனங்களைச் சொல்லி முடித்தபொழுது, அவர் வேதபாரசைப்போல் அல்ல,—29 அதிகாரமுடையவரைப்போலப் போதித்தபடியினாலே, சனங்கள் அவருடைய உபதேசத்தைக்குறித்துப் பிரமித்தார்கள்.

அ. அதிகாரம்.

அவர் மலையிலிருந்து இறங்கிவந்தபொழுது, திரளான சனங்கள் அவரைப் பின்தொடர்ந்தார்கள்.—2 அப்பொழுது ஒரு குஷ்டரோகி வந்து அவருக்கு முன்பாக விழுந்து வணங்கி, ஆண்டவரே உமக்குச் சித்தமானால், என்னைச் சுத்தமாக்க உம்மால் ஆகும் என்றான்.—3 இயேசுவானவர் தமது கையை நீட்டி அவனைத் தொட்டு, எனக்குச் சித்தம் உண்டு சுத்தமாகு என்றார்; உடனே குஷ்டரோகம் நீங்க அவன் சுத்தமானான்.—4 அல்லாமலும் இயேசுவானவர் அவனை நோக்கி, நீ இதை ஒருவனுக்கும் சொல்லாமலிருக்க நினை; அவர்களுக்குச் சாட்சியாகும்படிக்கு நீ போய் ஆசாரியனுக்கு உன்னைக் காண்பித்து, மோசே கட்டளையிட்ட காணிக்கையைச் செலுத்து என்றார்.

5 இயேசுவானவர் கப்பர்நாகும் பட்டணத்தில் பிரவேசித்தபின்பு, நூறுபேருக்குச் சேர்வைக்காரன் ஒருவன் அவரிடத்தில் வந்து அவரை நோக்கி,—6 ஆண்டவரே, என் வேலைக்காரன திமிர்வாதமுள்ளவனாய் வீட்டிலே கிடந்து, மிகவும் உபாதிப்படுகிறான் என்று வேண்டிக்கொண்டான்.—7 அவனுடனே இயேசுவானவர், நான் வந்து அவனைக் குணமாக்குவேன் என்றார். — 8 அதற்கு அந்தச் சேர்வைக்காரன் சொன்னது: ஆண்டவரே, நீர் என் வீட்டுக்குள் பிரவேசிப்ப

தற்கு நான் பாத்திரன் அல்ல.—9 அல்லாமலும் நான் அதிகாரத்துக்குக் கீழ்ப்பட்டவையிருந்தும், எனக்குட்பட்டிருக்கிற சேவகரில் ஒருவனை, போவென்னப் போகிறான்; மற்றொருவனை, வா வென்ன வருகிறான்; எனக்கு அடிமையானவனை, இதைச் செய்யென்னச் செய்கிறான்; ஆகையால் நீர் ஒரு வார்த்தைமாத்திரம் சொன்னால், என் வேலைக்காரன் சொஸ்தம் அடைவான் என்றான். — 10 இயேசுவானவர் அதைக் கேட்டு ஆச்சரியப்பட்டு, தமக்குப் பின்செல்லுகிறவர்களை நோக்கி, இஸ்ரவேலருக்குள்ளும் நான் இப்படிப்பட்ட விசுவாசத்தைக் காணவில்லை என்று மெய்யாகவே உங்களுக்குச் சொல்லுகிறேன் — 11 பின்னும் நான் உங்களுக்குச் சொல்லுகிறதாவது: அநேகம்பேர் கிழக்கிலும் மேற்கிலுமிருந்து வந்து, பரலோக இராச்சியத்திலே ஆபிரகாம் ஈசாக்கு யாக்கோபு என்பவர்களுடனே கூடப் பந்தியில் இருப்பார்கள். — 12 இராச்சியத்தின் பிள்ளைகள் காரிருளிலே புறம்பாகத் தள்ளப்படுவார்கள்; அங்கே அழுகையும் பற்கடிப்பும் உண்டாயிருக்கும் என்று சொன்னபின்பு,—13 அவர் அந்தத் தலைவனை நோக்கி, நீ போகலாம், உன் விசுவாசத்தின்படி உனக்கு ஆகக்கடவதென்றார்; அந்நாழிகையிலே அவனுடைய வேலைக்காரன் சொஸ்தம் அடைந்தான்.

14 இயேசுவானவர் பேதருவின் வீட்டிலே வந்து, அவனுடைய மாமி சுரமாய்க் கிடக்கிறதைக் கண்டு,—15 அவள் கையைத் தொட்டார்; உடனே சுரம் அவளை விட்டு நீங்கிற்று; அவள் எழுந்திருந்து அவர்களுக்கு ஊழியம் செய்தாள்.

16 அஸ்தமனமானபொழுது, பிசாசுபிடித்திருந்த அநேகரை அவரிடத்திற்குக் கொண்டுவந்தார்கள்; அவர் நமது பெலனன்களை ஏற்றுக் கொண்டு, நம்முடைய நோய்களைச் சுமந்தார் என்று தீர்க்கதரிசியாகிய ஏசாயா சொன்னது நிறைவேறும்படிக்கு,— 17 அவர் அந்த ஆவிகளை ஒரு வார்த்தையினாலே துரத்தி, பிணியாளிகள் எல்லாரையும் குணமாக்கினார்.

18 பின்பு இயேசுவானவர் அநேக சனங்கள் தம்மைச் சூழ்ந்திருக்கக் கண்டு, அக்கரைக்குப் போகக் கட்டளையிட்டார். — 19 அப்பொழுது வேதபாரகன் ஒருவன் வந்து அவரை நோக்கி, போதகரே, நீர் எங்கேபோனாலும் உம்மைப் பின்பற்றுவேன் என்றான்.—20 அவனுடனே இயேசுவானவர் சொன்னது: நரிகளுக்குக் குழிகளும் ஆகாயத்துப்பறவைகளுக்குக் கூடுகளும் உண்டு; மனிதனுடைய குமாரனே, தலைசாய்க்கிறதற்கு இடம் இல்லாதவனாய் இருக்கிறான் என்றார்.

21 பின்னும் அவருடைய சீஷர்களில் ஒருவன் அவரைநோக்கி, ஆண்டவரே, முன்பு நான் போய் என் தகப்பனை அடக்கம்பண்ணுவதற்கு உத்தரவு தாரும் என்றான்.—22 அவனுடனே

இயேசுவானவர் சொன்னது: மரித்தோர் தங்களிடத்தில் மரித்தவர்களை அடக்கம்பண்ணடும், நீ என்னைப் பின்பற்றிவா என்றார். — 23 பின்பு அவர் படவில் ஏறுகிறபொழுது, சீஷர்கள் அவர் பின்சென்று ஏறினார்கள்.—24 அப்பொழுது படவு அலைகளினாலே மூடப்படத்தக்கதாய்க் கடலிலே பெருங்காற்று உண்டாயிற்று; அவரோ நித்திரைபண்ணினார். — 25 அப்பொழுது அவருடைய சீஷர்கள் வந்து அவரை எழுப்பி, ஆண்டவரே, எங்களை இரட்சிக்கவேண்டும், கெட்டுப்போகிறோமே என்றார்கள். — 26 அவர்களை அவர் நோக்கி, ஆ அற்ப விசுவாசிகளே, என் பப்படுகிறீர்கள் என்று சொல்லி, எழுந்து, காற்றுக்களையும் கடலையும் அதட்டினார்; உடனே மிகுந்த அமைதல் உண்டாயிற்று.—27 அவர்கள் மிகவும் ஆச்சரியப்பட்டு, காற்றுக்களும் கடலும் இவருக்குக் கீழ்ப்படியத்தக்கதாக இவர் எப்படிப்பட்டவரோ என்று சொன்னார்கள்.

28 பின்பு அவர் அக்கரையிலே கெர்கேசேனர் தேசத்திலே சேர்ந்தார்; அவ்வழியாய் மற்றொருவரும், நடவாமல் இருக்கத்தக்கதாக மிகுந்த துஷ்டராய், பிசாசுபிடித்த மனிதர்கள் இரண்டு பேர் பிரேதக்கல்லறைகளிலிருந்து புறப்பட்டு அவருக்கு எதிராக வந்து,—29 ஆ இயேசுவே, பராபரனுடைய குமாரனே, எங்களுக்கும் உமக்கும் என்ன? காலம் வருமுன்னமே எங்களை வேதனைப்படுத்தும்படிக்கு இங்கே வந்தீரோ என்று கூப்பிட்டார்கள். — 30 அல்லாமலும் அவர்களுக்குச் சற்றேதூரமாய் அநேகம் பன்றிகள் கூட்டமாய் மேய்ந்துகொண்டிருந்தன.—31 அப்பொழுது பிசாசுகள், நீர் எங்களைத் துரத்துவீரானால், நாங்கள் அந்தப் பன்றிக்கூட்டத்தில் பிரவேசிக்கும்படிக்கு உத்தரவு கொடும் என்று அவரை வேண்டிக்கொண்டார்கள்.—32 போங்கள் என்று அவர்களுக்குச் சொன்னார்; உடனே அவர்கள் புறப்பட்டுப் பன்றிக்கூட்டத்தில் பிரவேசித்தார்கள்; அப்பொழுது பன்றிகள் எல்லாம் உயர்ந்த மேட்டிலிருந்து கடலில் பாய்ந்து, சலத்திலே மாண்டுபோயின.—33 அவைகளை மேய்த்தவர்களோ ஓடிப் பட்டணத்தில் சென்று எல்லாவற்றையும், பிசாசு பிடித்திருந்தவர்களுடைய சங்கதியையும் அறிவித்தார்கள்.—34 அப்பொழுது பட்டணத்தார் எல்லாரும் இயேசுவுக்கு எதிராகப் புறப்பட்டு அவரைக் கண்டு, தங்கள் எல்லைகளை விட்டுப் போகும்படிக்கு அவரை வேண்டிக்கொண்டார்கள்.

கூ. அதிகாரம்.

அப்பொழுது அவர் படவில் ஏறி, இக்கரைப் பட்டு, தமது பட்டணத்தில் வந்தார்.—2 அங்கே படுக்கையின்மேல் கிடந்த திமிர்வாதக்காரனை அவரிடத்திற்குக் கொண்டுவந்தார்கள்; இயேசு

வானவர் அவர்களுடைய விசுவாசத்தைக்கண்டு, திமிர்வாதக்காரனை நோக்கி, மகனே திடமாயிரு, உன் பாவங்கள் மன்னிக்கப்பட்டன என்றார்.— 3 அங்கேயிருந்த வேதபாரகரில் சிலர், இவன் தேவதூஷணம் சொல்லுகிறான் என்று எண்ணிக்கொண்டார்கள். — 4 இயேசுவானவர் அவர்களுடைய நினைவுகளை அறிந்து, நீங்கள் உங்கள் இருதயங்களில் பொல்லாங்கானவைகளை நினைக்கிறதென்ன? — 5 உன் பாவங்கள் மன்னிக்கப்பட்டன என்று சொல்லுகிறதோ, எழுந்திருந்து நடவென்று சொல்லுகிறதோ, எது எளிது? — 6 மனிதனுடைய குமாரன் பூமியில் பாவங்களை மன்னிக்கிறதற்கு அதிகாரமுடையவன் என்பதை நீங்கள் அறியும்படிக்கு, அவர் திமிர்வாதக்காரனை நோக்கி, நீ எழுந்திருந்து உன் படுக்கையை எடுத்துக்கொண்டு உன் வீட்டுக்குப்போ என்றார்.—7 உடனே அவன் எழுந்து, தன் வீட்டுக்குப் போனான்.—8 அதைக் கண்ட சனங்கள் ஆச்சரியப்பட்டு, மனிதருக்கு இப்படிப்பட்ட அதிகாரத்தைக் கொடுத்த பரபரனைப் புகழ்ந்தார்கள்.

9 இயேசுவானவர் அவ்விடம்வீட்டுப் புறப் பட்டுப் போகையில், ஆயத்தறையில் உளுக்காந்திருந்த ஒரு மனிதனைக் கண்டார்; அவனுக்கு மத்தேயு என்று பேர்; அவனை அவர் நோக்கி, என்னைப் பின்பற்றிவா என்றார்; அவன் எழுந்திருந்து அவர் பின்சென்றான்.

10 பின்பு அவர் வீட்டிலே போசனபந்தி இருக்கையில், அநேகம் ஆயக்காரரும் பாவிளும் வந்து, இயேசுவுடனையும் அவருடைய சீஷர்களுடனையும் கூடப் பந்தியிருந்தார்கள். — 11 பரிசேயர் அதைக் கண்டு அவருடைய சீஷர்களை நோக்கி, என்னத்தினாலே உங்கள் போதகர் ஆயக்காரரோடும் பாவிளோடும் போசனம்பண்ணுகிறார் என்றார்கள். — 12 இயேசுவானவர் அதைக் கேட்டு அவர்களை நோக்கி, சொஸ்த முள்ளவர்களுக்கு வயித்தியன் வேண்டுமெனில், வியாதியுள்ளவர்களுக்கே அவன் வேண்டும்.—13 மேலும், பலியிலும் இரக்கத்தைவிரும்புகிறேன் என்கிற (வாக்கியத்தின் கருத்தை) நீங்கள் போய்ப் படித்தக்கொள்ளுங்கள். அந்தப்படி நான் நீதிமான்களை அல்ல, பாவிளையே மனந்திருப்புதற்கு அழைக்கவந்தேன் என்றார்.

14 அந்நேரத்திலே யோவானுடைய சீஷர்கள் அவரிடத்தில் வந்து நாங்களும் பரிசேயரும் அநேகந்தரம் உபவாசம்பண்ணி வருகிறோம்; உம்முடைய சீஷர்களோ உபவாசம்பண்ணாமல் இருக்கிறார்கள், அதேன் என்றார்கள்.—15 இயேசுவானவர் அவர்களுக்குச் சொன்னது: கலியாணத்துக்கு வந்த மனிதர்கள் மணவாளன் தங்களுடைய இருக்கையில் துயரப்படுவார்களா? மணவாளன் அவர்களைவிட்டு நீக்கப்படும் காலம்

வரும்; அப்பொழுது அவர்கள் உபவாசம்பண்ணுவார்கள்.—16 ஒருவனும் கோடித்துண்டைப் பழைய வஸ்திரத்தின்மேல் போட்டு இணைக்க மாட்டான்; இணைத்தால் அதில் இணைத்துண்டு அவ்வஸ்திரத்தில் எடுபட்டுப்போக அதிக பொத்தல் உண்டாகும்.—17 மேலும் திராட்சப்பழங்களின் புதிய இரசத்தைப் பழைய துருத்திகளில் வார்க்கமாட்டார்கள்; வார்த்தால், துருத்திகள் கிழிந்துபோகும், இரசமும் சிந்திப்போகும், துருத்திகளும் கெட்டுப்போகும்; புதிய இரசத்தைப் புதிய துருத்திகளில் வார்த்தவைத்தால் அப்பொழுது இரண்டும் பத்திரப்பட்டிருக்கும் என்றார்.

18 அவர் இவைகளை அவர்களோடே பேசுகையில், தலைவன் ஒருவன் வந்து வணக்கமாய் விழுந்து அவரை நோக்கி, இந்நேரத்திலே என்மகள் இறந்தபோனாள்; அவள் உயிரடையும்படிக்கு நீர் வந்து அவள்மேல் உமது சையைவையும், அப்பொழுது பிழைப்பாள் என்றான்.— 19 இயேசுவானவர் எழுந்திருந்து, தம்முடைய சீஷர்களோடுகூட அவன் பின்னே போனார்.

20 அவர் போகையில், பன்னிரண்டு வருஷமாகப் பெரும்பாடுள்ள ஒரு ஸ்திரி வந்து, — 21 அவருடைய வஸ்திரத்தைத் தொட்டமாதிரிமே சொஸ்தம் அடையலாம் என்று தன் உள்ளத்திலே எண்ணி, அவருக்குப் பின்னாலே போய், அவருடைய வஸ்திரத்தின் ஓரத்தைத் தொட்டாள்.— 22 அப்பொழுது இயேசுவானவர் திரும்பி அவளை நோக்கி, மகனே திடமாயிரு; உன் விசுவாசத்தினாலே உனக்குச் சுகம் உண்டாயிற்று என்றார்; அந்நேரமே அந்த ஸ்திரி சொஸ்தம் அடைந்தாள். — 23 பின்பு இயேசுவானவர் அத்தலைவனுடைய வீட்டில் சேர்ந்து, தாரை ஊதுகிறவர்களையும் இணைகிற சனங்களையும் கண்டு,—24 அவர்களை நோக்கி, வெளியே போங்கள், இந்தப் பெண் இறந்துபோகவில்லை, நித்திரைப்பண்ணுகிறாள் என்றார்; அவர்கள் அவரை நோக்கி நகைத்தார்கள். — 25 சனங்கள் வெளியே தூரத்தப்பட்டபின்பு, அவர் உள்ளே பிரவேசித்து, அந்தப் பெண்ணின் கையைப் பிடித்தார்; உடனே அவள் எழுந்திருந்தாள். — 26 அந்தச் செய்கையினாலே அவருடைய கீர்த்தி அத்தேசத்தில் எங்கும் பிரபலமாயிற்று.

27 இயேசுவானவர் அவ்விடம்வீட்டுப் போகையில், குருடர் இருவர் அவர் பின்னே சென்று, ஆ தாலீதின் கும்மாரனே, எங்களுக்கு இரங்கும் என்று கூப்பிட்டார்கள். — 28 அவர் வீட்டிலே வந்தபின்பு அந்தக் குருடர் அவரிடத்திற்கு வந்தார்கள்; இயேசுவானவர் அவர்களை நோக்கி, இப்படிச் செய்ய எனக்கு வல்லமை உண்டென்று விசுவாசிக்கிறீர்களோ என்றார்; ஆண்டவரே, விசுவாசிக்கிறோம் என்றார்.

கள்.—29 அப்பொழுது அவர் அவர்களுடைய கண்களைத் தொட்டு, உங்கள் விசுவாசத்தின்படி உங்களுக்கு ஆக்கடவது என்றார்.—30 உடனே அவர்களுடைய கண்கள் திறக்கப்பட்டன; பின்பு இயேசுவானவர் அவர்களை நோக்கி, நீங்கள் இதை ஒரு வனுக்கும் அறிவிக்கவேண்டாம் என்று கட்டளையிட்டார்.—31 அவர்களோ புறப்பட்டு, அத்தேசத்தில் எங்கும் அவருடைய கிரீதியைப் பிரசித்தப்பண்ணினார்கள்.

32 அவர்கள் புறப்பட்டுப்போகையில், பிசாசுபிடித்திருந்த ஊமையனை அவரிடத்திற்குக் கொண்டுவந்தார்கள்.—33 பிசாசு துரத்தப்பட்ட பின்பு ஊமையன் பேசினான்; சனங்கள் ஆச்சரியப்பட்டு, இப்படியாக இஸ்ரவேலருக்குள்ளே ஒருக்காலும் காணப்பட்டதில்லை என்றார்கள்.—34 பரிசேயர், இவன் பிசாசுகளுடைய தலைவனாவே பிசாசுகளைத் துரத்துகிறான் என்றார்கள்.

35 பின்பு இயேசுவானவர் சகல பட்டணங்களையும் கிராமங்களையும் சுற்றி நடந்து, செபுலயங்களிலே போதகப்பண்ணி, இராச்சியத்தைக் குறித்துச் சலிசேஷத்தைப் பிரசங்கித்து, சனங்களுக்கு உண்டான எந்த விபாதியையும் எந்த நோயையும் நீக்கி அவர்களைக் குணமாக்கினார்.—36 அப்பொழுது அவர் மிகுந்த சனங்களைப் பார்த்து, மேய்ப்பனில்லாத ஆடுகளைப்போல அவர்கள் சோர்ந்துபோய்ச் சிதறப்பட்டவர்களாய் இருந்தபடியால், அவர்களைக்குறித்து மிகவும் மனதுருகித் தம்முடைய சீஷர்களை நோக்கி, அறுப்பு மிகுதியாகவே இருக்கின்றது, வேலையாளர்கள் சிலர்மாத்திரம் இருக்கிறார்கள்.—37 ஆதலால் அறுப்புக்கு எசமான் தமது அறுப்புக்கு வேலையாளர்களை அனுப்பவேண்டும் என்று அவ்வாறு வேண்டிக்கொள்ளுங்கள் என்றார்.

ய. அதிகாரம்.

அப்பொழுது அவர் தம்முடைய பன்னிரண்டு சீஷர்களையும் தம்மிடத்தில் அழைத்து, அசத்தமான ஆவிகளைத் துரத்தவும், சகலவிதமான விபாதிகளையும் நோய்களையும் நீக்கவும் அவர்களுக்கு அதிகாரம் கொடுத்தார்.—2 அந்தப் பன்னிரண்டு அப்போஸ்தலர்களின் நாமங்கள் என்னவெனில், முந்தினவனாகிய பேதுரு என்னப்பட்ட சீமோன், அவனுடைய சகோதரனாகிய அந்திரேயா, செபேதேயுவின் குமாரன் யாக்கோபு, அவனுடைய சகோதரன் யோவான்,—3 பிலிப்பு, பருத்தோலோமேயு, தோமா, ஆயக்காரனான மத்தேயு, அல்வேயின் குமாரன் யாக்கோபு, தடேயு என்னும் மறுநாமமுள்ள இலேபேயு,—4 கானானாகிய சீமோன், இயேசுவைக் காட்டிக்கொடுத்தவனான யூதாஸ்காரியோத்து என்னப்பட்டவர்களே.

5 இயேசுவானவர் அந்தப் பன்னிருவரையும்

அனுப்பி அவர்களுக்குக் கட்டளையிட்டுச் சொன்னதாவது: நீங்கள் புறத்தேசத்தாரிடத்திற்குப் போகாமலும்,—6 சமாரியருடைய பட்டணங்களில் பிரவேசியாமலும், காணாமற்போன ஆடுகளாயிருக்கிற இஸ்ரவேல் குடும்பத்தாரிடத்திற்குப் புறப்பட்டுப்போய்,—7 பரலோக இராச்சியம் சமீபமாய் வந்ததென்று கூறி,—8 வியாதிப்பட்டவர்களைக் குணமாக்கி, குஷ்டரோகிகளைச் சுத்தப்பண்ணி, மரித்தோரை எழுப்பி, பிசாசுகளைத் துரத்துங்கள். நீங்கள் இலவசமாய்ப் பெற்றுக்கொண்டீர்கள்; இலவசமாய்க் கொடுங்கள்.—9 நீங்கள் கச்சைகளில் பொன்னையாவது, வெள்ளியையாவது, செம்பையாவது, வழிக்காகப் பையையாவது, இரண்டு அங்குகளையாவது, பாதரசச்சைகளையாவது, தடியையாவது உங்களுக்காகத் தேடிவைக்கவேண்டாம்.—10 வேலைசெய்கிறவன் தனக்கு வேண்டிய ஆகாரத்தைப் பெறும் படிக்குப் பாத்திரவானாய் இருக்கிறானே.—11 அல்லாமலும் எந்தப்பட்டணத்திலும் கிராமத்திலும் நீங்கள் பிரவேசிக்கும்பொழுது, அதிலே இருக்கிற பாத்திரவான் இன்னான் என்று விசாரித்துக்கொண்டு, நீங்கள் புறப்படுமளவும் அவனிடத்தில் இருங்கள்.—12 அந்த வீட்டுக்குள் பிரவேசிக்கிறபொழுது, நீங்கள் அதில் இருக்கிறவர்களை வாழ்த்திக்கொள்ளுங்கள்.—13 அந்தக் குடும்பத்தார் பாத்திரவான்களாய் இருந்தால், நீங்கள் அவர்களுக்குச் சொன்ன சமாதானம் அவர்களைச் சேரக்கடவது; பாத்திரவான்கள் அல்லாதிருந்தால், அந்த வாழ்த்துதல் உங்களிடமாய்த் திரும்பக்கடவது.—14 எங்கேயாகிலும் அவர்கள் உங்களை அங்கீகரித்தத்கொள்ளாமலும் உங்கள் வசனங்களுக்குச் செவிகொடாமலும் இருந்தால், நீங்கள் அந்த வீட்டையாவது பட்டணத்தையாவது விட்டுப் புறப்படுகையில், உங்கள் கால்களிலுள்ள தூளை உதறிப்போடுங்கள்.—15 நியாயத்தீர்ப்புநாளிலே சோதோம் கொமொறா தேசத்தைப்பார்க்கிலும் அந்தப் பட்டணத்திற்கு அதிக தண்டனை கிடைக்கும் என்று மெய்யாகவே உங்களுக்குச் சொல்லுகிறேன்.—16 பாருங்கள், ஆடுகளை ஒளைய்களுக்குள்ளே (அனுப்புகிறதபோல) உங்களை அனுப்புகிறேன்; ஆகையால் நீங்கள் பாம்புகளைப்போல் விவேசமுள்ளவர்களாயும், புறக்களைப்போல் கபடமில்லாதவர்களாயும் இருக்க வேண்டும்.—17 அப்படியே நீங்கள் மனிதர்களிடத்தில் சாவதானமாயிருங்கள்; என்னத்தினாலெனில், உங்களைப் பெரிய சங்கத்தாருக்கு ஒப்புக்கொடுத்த, தங்கள் ஆலயங்களிலே உங்களை வாரினால் அடிப்பார்கள்.—18 என்னிமித்தம் நீங்கள் துரைகளிடத்திற்கும் இராசாக்களிடத்திற்கும் கொண்டுபோகப்படடி, அவர்களுக்கும் புறத்தேசத்தாருக்கும் முன்பாகச் சாட்சிகளாயிருப்பீர்கள்.—19 அவர்கள் உங்களை ஒப்புக்கொடுக்கும்

பொழுது, நீங்கள் பேசவேண்டிவது அந்நேரத்திலே உங்களுக்கு அருளிச்செய்யப்படும்; ஆகையால் எப்படி, எதைப் பேசுவோம் என்று கவலைப்படாதிருங்கள்.—20 பேசுகிறவர்கள் நீங்கள் எல்ல, உங்கள் பிதாவின் ஆவியானவர் உங்களில் இருந்து பேசுகிறவர்.—21 அல்லாமலும் சகோதரன் தன் சகோதரனையும், தகப்பன் தன் பிள்ளையையும் மரணத்திற்கு ஒப்புக்கொடுப்பார்கள்; தாய்தகப்பன்மாரைப் பிள்ளைகள் விரோதித்து, அவர்கள் மரணம் அடையும்படிக்குச் செய்வீர்ப்பார்கள்.—22 என்னுடைய நாமத்தின் நிமித்தம் நீங்கள் எல்லாராலும் பகைக்கப்படுவீர்கள்; ஆகிலும் முடிவுபரியந்தம் நிலைத்திருக்கிறவனே இரட்சிக்கப்படுவான்.—23 அல்லாமலும் மனிதனுடைய குமாரன் வரும்வரைக்கும், நீங்கள் இஸ்ரவேலருடைய பட்டணங்களை எல்லாம் கடந்துபோய் வரமாட்டீர்களென்று மெய்யாகவே உங்களுக்குச் சொல்லுகிறேன்; ஆதலால் ஒரு பட்டணத்திலே உங்களைத் துன்பப்படுத்தினால், மறுபட்டணத்திற்கு ஒடிப்போங்கள்.—24 சீஷனாவன் போதகனிலும், அடிமைப்பட்டவன் தன் எசமானிலும் மேற்பட்டவர்கள் அல்ல.—25 சீஷன் தன் போதனைப் போலவும், அடிமைப்பட்டவன் தன் எசமானைப் போலவும் இருக்கிறது அவர்களுக்குப் போதுமே; வீட்டெசமானைப் பெயேல்செபுல் என்று அவர்கள் சொல்லுவார்களானால், அவருடைய வீட்டாரை அதிகமாய் அப்படிச் சொல்வார்கள் அல்லவா? ஆதலால் அவர்களுக்குப் பயப்படாதிருப்பீர்களாக.—26 வெளியாக்கப்படாத மறைபொருள் இல்லை; அறியப்படாத இரகசியமும் இல்லை.—27 நான் உங்களுக்கு இருளிலே சொல்லுகிறதை நீங்கள் வெளிக்கீச்சத்தில் சொல்லுங்கள்; நீங்கள் இரகசியமாய்க் கேட்கிறதை மேடைகளிலிருந்து பிரசித்தம் செய்யுங்கள்.—28 அல்லாமலும் ஆத்துமாவைக் கொலைசெய்யத் திராணியிலீலாமல், சரீரத்தைமாத்நிரம் கொலைசெய்கிறவர்களுக்கு நீங்கள் பயப்படவேண்டாம்; ஆத்துமாவையும் சரீரத்தையும் நாகத்திலே கெடுக்க வல்லவருக்குப் பயப்படுங்கள்.—29 ஒரு காசுக்கு இரண்டு அடைக்கலான் குருவிகளை விற்கிறார்கள் அல்லவோ? ஆகிலும் உங்கள் பிதாவின் உத்தரவில்லாமல் அவைகளில் ஒன்றும் தரையிலே விழாது.—30 அல்லாமலும் உங்கள் தலையின் மயிரெல்லாம் எண்ணப்பட்டிருக்கின்றன.—31 ஆதலால் பயப்படாதிருங்கள், அநேகம் அடைக்கலான் குருவிகளைப்பார்க்கிலும் நீங்கள் மேன்மையாயிருக்கிறீர்கள்.—32 அப்படியிருக்க, மனிதர்களுக்கு முன்பாக என்னை அறிக்கைபண்ணுகிறவன் எவனோ, அவனை நானும் பரமண்டலங்களில் இருக்கிற என் பிதாமுன்பாக அறிக்கைபண்ணுவேன்.—33 மனிதர் முன்பாக

என்னை மறுதலிக்கிறவன் எவனோ, அவனை நானும் பரமண்டலங்களில் இருக்கிற என் பிதாவுக்கு முன்பாக மறுதலிப்பேன்.—34 பூமியின்மேல் சமாதானத்தை வரப்பண்ண வந்தேன் என்று எண்ணிக்கொள்ளாதிருங்கள்; சமாதானத்தை அல்ல, சண்டையை வரப்பண்ண வந்தேன்.—35 எப்படியெனில், குமாரன் தன் தகப்பனையும், மகள் தன் தாயையும், மருமகள் தன் மாமியையும் விட்டுப் பிரிந்துபோகப்பண்ண வந்தேன்.—36 அப்படி ஒரு மனிதனுடைய குடும்பத்தாரே அவனுக்குச் சத்துருக்களாயிருப்பார்கள்.—37 என்னிலும் தகப்பனையாவது தாயையாவது அதிகமாய்ச் சினேகிக்கிறவன் எனக்குப் பாத்திரன் அல்ல; என்னிலும் மகனையாவது மகளையாவது அதிகமாய்ச் சினேகிக்கிறவன் எனக்குப் பாத்திரன் அல்ல.—38 அல்லாமலும் தன் சிலுவையை எடுத்துக்கொண்டு என் பின்னே செல்லாதவன் எனக்குப் பாத்திரன் அல்ல.—39 தன் சீவனைக் காக்கிறவன் அதை இழந்து போவான்; என் நிமித்தம் தன் சீவனை இழக்கிறவன் அதைக் காப்பான்.

40 உங்களைச் சேர்த்துக்கொள்ளுகிறவன் என்னைச் சேர்த்துக்கொள்ளுகிறான்; என்னைச் சேர்த்துக்கொள்ளுகிறவன் என்னை அனுப்பினவரைச் சேர்த்துக்கொள்ளுகிறான்.—41 தீர்க்கதரிசி என்கிற நாமத்தின் நிமித்தம் ஒரு தீர்க்கதரிசியை ஏற்றுக்கொள்ளுகிறவன் தீர்க்கதரிசிக்குரிய பலனை அடைவான்; நீதிமான் என்கிற நாமத்தின் நிமித்தம் நீதிமானை ஏற்றுக்கொள்ளுகிறவன் நீதிமானுக்குரிய பலனை அடைவான்.—42 இந்தச் சிறிய வர்களில் ஒருவன் சீஷனாயிருக்கிறதின் நிமித்தம் அவனுக்கு ஒரு கலயம் தண்ணீர்மாத்நிரம் தாகத்துக்குக் கொடுக்கிறவன் தன் பலனை இழந்து போகான் என்று மெய்யாய் உங்களுக்குச் சொல்லுகிறேன் என்றார்.

யக. அதிகாரம்.

இயேசுவானவர் தம்முடைய பன்னிரண்டு சீஷருக்கும் கட்டளைகொடுத்த முடித்தபின்பு, அவர்களுடைய பட்டணங்களில் உபதேசம் பண்ணிப் பிரசங்கிக்கும்படிக்கு அவ்விடம்விட்டுப் புறப்பட்டார்.

2 அத்தருணத்திலே காவலில் இருந்த யோவான் கிறிஸ்துவின் கிரியைகளைக் கேள்விப்பட்டு, தன் சீஷரில் இரண்டுபேரை அழைத்து,—3 நீங்கள் போய் அவரை நோக்கி, வருகிறவர் நீந்தாமோ, அல்லது வேறொருவர் வரக் காத்திருக்க வேண்டுமோ என்று கேளுங்களென்று சொன்னான்.—4 அவர்கள் அப்படியே வந்து சேட்ட பொழுது இயேசுவானவர் அவர்களுக்கு மாறுத்தரமாகச் சொன்னதாவது: நீங்கள் கேட்டும் கண்டும் இருக்கிறவைகளை யோவானுக்குப் போய்

அறிவியுங்கள்.—5 என்னவெனில், என்னாலே குருடர் பார்வை அடைகிறார்கள்; சப்பாணிகள் நடக்கிறார்கள்; குஷ்டரோகிகள் சத்தம் அடைகிறார்கள்; செவிடர் கேட்கிறார்கள்; மரித்தோர் எழுந்திருக்கிறார்கள்; எளியவர்களுக்குச் சவிசேஷம் பிரசங்கிக்கப்படுகின்றது.—6 அல்லாமலும் என்னைக்குறித்து இலச்சை அடையாதிருக்கிறவன் பாக்கியவரன் என்று சொல்லி அவர்களை அனுப்பினார்.

7 அவர்கள் போனபின்பு இயேசுவானவர் சனங்களை நோக்கி, யோவானைக்குறித்துச் சொன்னதாவது: நீங்கள் வனந்தரத்திலே எதைப்பார்க்கப் புறப்பட்டீர்கள்; காற்றினால் அடித்து அசைக்கப்படுகிற நாணலையோ?—8 அல்லது எதைப் பார்க்கப் புறப்பட்டீர்கள்? மெல்லிய வஸ்திரங்களைத் தரித்திருக்கிற மனிதனையோ? மெல்லிய வஸ்திரங்களை உடுத்திருக்கிறவர்கள் அரசர் மாளிகைகளில் இருக்கிறார்கள். —9 அல்லது எதைப் பார்க்கப் புறப்பட்டீர்கள்? தீர்க்கதரிசியையோ? ஆம், தீர்க்கதரிசியிலும் அதிக மேன்மையுள்ளவனையே என்று உங்களுக்குச் சொல்லுகிறேன்.—10 அதெப்படியெனில், இதோ நான் என்னுடைய தூதனை உமக்குமுன்பாக அனுப்புகிறேன்; அவன் உமக்கு முன்னே உம்முடைய மார்க்கத்தைச் செம்மைபண்ணுவான் என்று ஒருவனைக்குறித்து எழுதியிருக்கின்றதே, அவன் இவன்தான்.—11 அல்லாமலும் ஸ்தானிகளிடத்தில் பிறந்தவர்களில் யோவான்ஸ்நானனிலும் பெரியவன் ஒருவனும் எழும்பவில்லை என்று மெய்யாய் உங்களுக்குச் சொல்லுகிறேன்; ஆகிலும் பரலோக இராச்சியத்திலே சிறியவனானவன் அவனிலும் பெரியவனாயிருக்கிறான்.—12 அல்லாமலும் யோவான்ஸ்நானன் தோன்றின காலம் முதற்கொண்டு இதுவரைக்கும் பரலோக இராச்சியம் பலவந்தப்படுகின்றது; பலவந்தம் பண்ணுகிறவர்கள் அதைப் பிடித்தக்கொள்ளுகிறார்கள்.—13 நியாயப்பிரமாணமும் தீர்க்கதரிசிகள் யாவரும் அதை யோவான்வரைக்கும் தீர்க்கதரிசனமாய் அறிவீர்தார்கள்.—14 நீங்கள் ஒத்தக்கொள்ள மனதிருந்தால், வருபவனாகிய எலியா இவன்தான்.—15 கேட்கிறதற்குக் காதுள்ளவன் கேட்கக்கடவன்.

16 இந்தச் சந்ததியை யாருக்கு நிகர்சொல்லுவேன்? சந்தைகளில் உளுக்காந்து தங்கள் தோழரை நோக்கி,—17 உங்களுக்காக ஊதினோம், நீங்கள் கூத்தாடவே இல்லை; உங்களுக்காகப் புலம்பினோம், நீங்கள் மார்பில் அடிக்கவே இல்லை என்று சொல்லிக் கூப்பிடுகிற பிள்ளைகளுக்கு ஒப்பாயிருக்கிறார்கள். —18 எப்படியென்றால், யோவான் வந்து போசனபானம்பண்ணாமல் இருந்தான்; பிசாசைக்கொண்டிருக்கிறான் என்றார்கள்.—19 மனிதனுடைய குமாரன் வந்து போசனபானம்பண்ணுகிறான்; இதோ,

பெருந்தீனிக்காரன் என்றும், குடிக்கிறவன் என்றும், ஆயக்காரருக்கும் பாவிகளுக்கும் சிநேகிதன் என்றும் சொல்லுகிறார்கள்; ஆனாலும் ஞானமானது தன் பிள்ளைகளாலே நீதியாய் எண்ணப்படும் என்றார்.

20 அப்பொழுது அவர் தமது பலத்த செய்கைகளால் அநேககளைக் கண்ட பட்டணத்தார் மனந்திருப்பாமல் இருந்தபடியினாலே அவர்களைக் கடிந்துகொள்ளத்தொடங்கிச் சொன்னதாவது: —21 ஐயோ! கோராசின் பட்டணத்தாரே, உங்களுக்கு வேதனைவரும்; ஐயோ! பெதுசாயிதா பட்டணத்தாரே, உங்களுக்கும் வேதனைவரும்; உங்களுக்குள்ளே நடந்த பலத்த செய்கைகள் தீருசீதோன பட்டணத்தாருக்குள்ளே நடந்திருந்தால், அவர்கள் சீக்கிரமாய் இரட்டை உடுத்திச் சாம்பலில் உளுக்காந்து மனந்திருப்பியிருப்பார்கள்.—22 ஆதலால் நியாயத்தீர்ப்புநாளிலே அவர்களைப்பார்க்கிலும் நீங்களே அதிக தண்டிப்பை அடைவீர்கள் என்று உங்களுக்குச் சொல்லுகிறேன். —23 வானபரியந்தம் உயர்ந்த கப்பர்நாகூடம் பட்டணத்தாரே, ஐயோ! பாதாளபரியந்தம் தாழ்த்தப்படுவீர்கள்; உங்களுக்குள்ளே நடந்த பலத்த செய்கைகள் சோதோம் பட்டணத்தாருக்குள்ளே நடந்திருந்தால், அவர்களுடைய பட்டணம் இந்நாள்வரைக்கும் இருக்குமே.—24 ஆதலால் நியாயத்தீர்ப்புநாளிலே அவர்களுக்கு வரும் தண்டிப்பு எளிதாயிருக்கும்; நீங்களே அதிக தண்டிப்பை அடைவீர்கள் என்று உங்களுக்குச் சொல்லுகிறேன் என்றார்.

25 அக்காலத்திலே இயேசுவானவர் சொன்னதாவது: பிதாவே, வானத்தையும் பூமியையும் ஆளுகிறவரே, நீர் இவைகளை (லோக) ஞானிகளுக்கும் கல்விமான்களுக்கும் மறைத்துக் குழந்தைகளுக்கு வெளிப்படுத்தினபடியினாலே உம்மைத் துதிக்கிறேன். —26 ஆ பிதாவே, இப்படியே உமக்குப் பிரியமாயிருந்தது என்றார். —27 அல்லாமலும் சகலமும் என் பிதாவினாலே எனக்கு ஒப்புக்கொடுக்கப்பட்டிருக்கின்றன; பிதா தவிர மற்றொருவனும் குமாரனை அறியான்; குமாரன தவிர மற்றொருவனும் பிதாவை அறியான்; மேலும் எவனுக்குக் குமாரன் அவரை வெளிப்படுத்தச் சித்தமாயிருக்கிறாரோ, அவனும் பிதாவை அறிவான். —28 வருத்தப்பட்டுப் பாரம் சுமந்து கொள்ளுகிறவர்களாகிய நீங்கள் எல்லாரும் என்னிடத்தில் வாருங்கள், நான் உங்களுக்கு ஆறுதல் செய்வேன்.—29 நான் சாந்தமாயும் மனத்தாழ்மையாயும் இருக்கிறபடியினாலும், நான் வைக்கிற நுகர்த்தடி மெதுவாயும், நான் ஏற்றுகிற சுமை இலேசாயும் இருக்கிறபடியினாலும், —30 நீங்கள் என்னுடைய நுகர்த்தடியை ஏற்றுக் கொண்டு என்னிடத்தில் கற்றுக்கொள்ளுங்கள்;

அப்பொழுது உங்கள் ஆத்துமாக்களுக்கு ஆறுதல் கிடைக்கும் என்றார்.

12. அதிகாரம்.

அக்காலத்தில் ஓய்வுநாளிலே இயேசுவானவர் பயிர்வழியே போனார்; அப்பொழுது அவருடைய சீஷர் பசியாயிருந்தபடியினாலே. கதிர்களைக் கொய்த சாப்பிடத்தொடங்கினார்கள். — 2 அதைக் கண்ட பரிசேயர் அவரை நோக்கி, இதோ, ஓய்வுநாளில் செய்யத்தகாததை உம்முடைய சீஷர்கள் செய்கிறார்கள் என்றார்கள். — 3 அவர்களுக்கு அவர் சொன்னதாவது: தாவீதம் அவனோடிருந்தவர்களும் பசியாயிருந்தபொழுது, — 4 அவன் தேவாலயத்தில் பிரவேசித்து, ஆசாரியரேயன்றித் தானும் தன்னோடிருந்தவர்களும் சாப்பிடத்தகாத தேவசமூகத்தப்பங்களைச் சாப்பிட்டான் என்று நீங்கள் வாசிக்கவில்லையா? — 5 அல்லது ஆசாரியரானவர்கள் தேவாலயத்திலே ஓய்வுநாள்களில் ஓய்ந்திராமல் வேலைசெய்தும். குற்றமில்லாதிருக்கிறார்கள் என்று நீங்கள் வேதத்திலே வாசிக்கவில்லையா? — 6 தேவாலயத்திலும் பெரியவர் இங்கே இருக்கிறார் என்று உங்களுக்குச் சொல்லுகிறேன். — 7 மேலும் பலியிலும் இரக்கத்தை விரும்புகிறேன் என்கிற (வாக்கியத்தின் கருத்தை) நீங்கள் அறிந்தீர்களானால் குற்றமில்லாத இவர்களை நீங்கள் குற்றப்படுத்தமாட்டீர்கள். — 8 அல்லாமலும் மனிதனுடைய குமாரனுனவர் ஓய்வுநாளைக் குறித்தும் கர்த்தராயிருக்கிறார் என்றார்.

9 பின்பு அவர் அவ்விடம் விட்டுப்போய் அவர்களுடைய செபாலயத்தில் பிரவேசித்தார். — 10 அங்கே சும்பின கையையுடைய மனிதன் ஒருவன் இருந்தான்; அப்பொழுது அவர்கள் அவர்மேல் குற்றஞ்சாற்றும்படிக்கு அவரை நோக்கி, ஓய்வுநாளில் சுகமாக்குகிறது நியாயமா என்று கேட்டார்கள். — 11 அவர் சொன்னது: உங்களில் எவனுனாலும் தன் ஆடு ஓய்வுநாளில் ஒரு குழியிலே விழுந்தால் அதைப் பிடித்துத் தூக்கிவிடுவான் அல்லவா? — 12 ஆட்டிலும் மனிதனுனவன் மிகவும் மேன்மையாயிருக்கிறான்; ஆதலால் ஓய்வுநாளிலே நன்மைசெய்கிறது நியாயந்தான் என்று சொல்லிப் பின்பு அந்த மனிதனை நோக்கி, — 13 உன் கையை நீட்டி என்றார்; அவன் நீட்டினான்; உடனே அது மறுகையைப்போலவே சுகமாயிற்று. — 14 அப்பொழுது பரிசேயர் புறப்பட்டுப்போய், அவரைச் சங்கரிக்கும்படிக்கு யோசனைபண்ணிக் கொண்டார்கள்.

15 அதை இயேசுவானவர் அறிந்து, அவ்விடம் விட்டுப்போனார்; அப்பொழுது அநேக சனங்கள் அவர் பின்னே சென்றார்கள். — 16 எல்லாரையும் அவர் குணமாக்கிப் பின்பு

தம்மைப் பிரசித்தம்பண்ணுதலுக்கு அவர்களுக்குக் கட்டளையிட்டார். — 17 அதினாலே இதோ, நான் தெரிந்துகொண்ட ஊழியக்காரன், எனக்கு அன்பானவர், என் ஆத்துமாவுக்குப் பிரியமானவர்; இவரிடத்திலே என்னுடைய ஆவி இருக்கச் செய்வேன்; இவர் நியாயமானதை உலகத்தாருக்கு அறிவிப்பார்; — 18 சண்டைபண்ணுமலும் கூக்குரல்பண்ணுமலும் இருப்பார்; இவருடைய சத்தம் வீதிகளில் ஒருவராலும் கேட்கப்படுவதில்லை. — 19 நியாயமானது செயமாயிருக்கும்படி செய்கிறவனாக்கும் இவர் நெரிந்திருக்கிற நாணலை முறியாமலும், மங்கி எரிகிற திரியை அணையாமலும் இருப்பார். — 20 இவருடைய நாமத்தின்மேலே புறத்தேசத்தார் நம்பிக்கையாயிருப்பார்கள் என்று, — 21 ஏசாயா தீர்க்கதரிசி உணர்த்த வசனம் நிறைவேறிற்று.

22 அப்போது பிசாசுபிடித்த குருடும் ஊமை யுமான ஒருவன் அவரிடத்தில் கொண்டுவரப்பட்டான்; குருடும் ஊமையுமானவன் பேசவும் காணவும்தக்கதாக அவனைக் குணமாக்கினார். — 23 சனங்கள் எல்லாரும் பிரமித்து, இவர் தாவீதின் குமாரன் அல்லவா என்றார்கள். — 24 பரிசேயர் அதைக்கேட்டு, இவன் பிசாசுகளுடைய தலைவனாகிய பெயேல்செபுலினாலே பிசாசுகளைத் துரத்துகிறானே அன்றி மற்றப்படியல்ல என்றார்கள். — 25 இயேசுவானவர் அவர்களுடைய சிந்தனைகளை அறிந்து அவர்களை நோக்கி, ஒரு இராச்சியத்தார் தங்களுக்குள்ளேதானே பிரிவினைபண்ணினால் அழிந்துபோவார்கள்; அல்லாமலும் ஒரு பட்டணத்தாரானாலும் குடும்பத்தாரானாலும் தங்களுக்குள்ளே பிரிவினைபண்ணினால், நிலைநிற்கமாட்டார்கள். — 26 அப்படிப் போலச் சாத்தான் மற்றொரு சாத்தானைத் துரத்தினால் அவர்களுக்குள்ளேதானே பிரிவினை உண்டாகுமே; அப்படியானால் அவனுடைய இராச்சியம் எப்படி நிலைநிற்கும்? — 27 அல்லாமலும் நான் பெயேல்செபுலினாலே பிசாசுகளைத் துரத்துகிறவன் என்றால் உங்கள் பிள்ளைகள் அவைகளை யாராலே துரத்துகிறார்கள்; ஆகையால் அவர்களை உங்களுக்கு நியாயத்தீர்ப்புக் கொடுப்பார்கள். — 28 நான் பராபரனுடைய ஆவியினாலே பிசாசுகளைத் துரத்துகிறபடியால், பராபரனுடைய ஆளுகைபே உங்களிடத்தில் வந்திருக்கின்றது. — 29 அல்லது முன்பு பலவாளைக் கட்டாவிட்டால் அவனுடைய வாசஸ்தலத்திலே ஒருவன் எப்படிப் பிரவேசித்து, அவனுடைய உடைமையைக் கொள்ளையிடுவான்; பலவாளைக் கட்டினபின்பல்லவா அவனுடைய வாசஸ்தலத்தைக் கொள்ளையிடுவான்? — 30 என் பங்கில் இராதவன் எனக்கு விரோதமாய் இருக்கிறான்; என்னுடனே கூடச் சேர்த்துக்கொள்ளாதவன் சிதறடிக்கிறான். — 31 ஆதலால் நான் உங்களுக்குச் சொல்லு

கிறதாவது: எந்தப் பாவமும் துஷணமும் மனிதர்களுக்கு மன்னிக்கப்படும்; தேவ ஆவியை (நிந்திக்கும்) துஷணம்மாத்திரம் மனிதருக்கு மன்னிக்கப்படுவதில்லை.—32 எவனானாலும் மனிதனுடைய குமாரனுக்கு விரோதம் பேசினால் அது அவனுக்கு மன்னிக்கப்படும்; எவனாகிலும் பரிசுத்த தேவ ஆவிக்கு விரோதம் பேசினால் அது அவனுக்கு இம்மையிலும் மறுமையிலும் மன்னிக்கப்படுவதில்லை.—33 மேலும் ஒரு மரத்தின் தன்மையை அதின் கனிகளாலே அறியலாம்; ஆகையால் நீங்கள் ஒரு மரத்தை நல்ல மரமென்று எண்ணினால், அதின் கனியையும் நல்லதென்று எண்ணுங்கள்; அல்லது நீங்கள் ஒரு மரத்தைக் கெட்டமரமென்று எண்ணினால், அதின் கனியையும் கெட்டதென்று எண்ணுங்கள்.—34 இருதயத்தின் நிறைவினாலே வாய்பேசும்; ஆதலால் விரியன் குட்டிகளே, நீங்கள் பொல்லாதவர்களாயிருக்க நன்மையானவைகளை எப்படிப் பேசுவீர்கள்?—35 நல்ல மனிதனுடைய தன் இருதயத்திலுள்ள நல்ல பொக்கிஷத்தில் நல்லவைகளை எடுத்துக் காண்பிக்கிறான்; பொல்லாத மனிதன் தன் பொல்லாத பொக்கிஷத்தில் பொல்லாதவைகளை எடுத்துக் காண்பிக்கிறான்.—36 மனிதர்கள் பேசும் வீணை வார்த்தைகள் யாவையும் குறித்து நியாயத்தீர்ப்புநாளிலே உத்தரவு கொடுப்பார்களென்று உங்களுக்குச் சொல்லுகிறேன் என்றார்.—37 எப்படியும் உன் வார்த்தைகளினாலே நீதிமானென்றும், உன் வார்த்தைகளினாலே குற்றவாளியென்றும் தீர்க்கப்படுவாய்.

38 அப்பொழுது வேதபாரகரிலும் பர்சேயரிலும் சிலர் அவரை நோக்கி, போதகரே, உம்மாலே ஒரு அடையாளத்தைக் காண விரும்புகிறோம் என்றார்கள்.—39 அதற்கு அவர் சொன்னது: சோரமார்க்கமாய்ப்போகிற பொல்லாத சந்ததியாகிய இவர்கள் ஒரு அடையாளத்தைக் கேட்கிறார்கள்; யோனா தீர்க்கதரிசியின் அடையாளமேயன்றி வேறு அடையாளம் இவர்களுக்குக் கொடுக்கப்படுவதில்லை.—40 என்னவென்றால், யோனா என்பவன் இரவும் பகலும் மூன்று நாள் ஒரு பெரிய மீனினுடைய வயிற்றில் இருந்ததுபோல, மனிதனுடைய குமாரனும் இரவும் பகலும் மூன்றுநாள் பூமியின் இருதயத்திலே இருப்பார் என்பதே.—41 யோனா என்பவன் பிரசங்கம்பண்ணினபொழுது நினிலே பட்டணத்தார் மனம் திருப்பினார்கள்; யோனாவிலும் அதிக மேன்மையானவர் இதோ இங்கே இருக்கிறார்; ஆதலால் நியாயத்தீர்ப்புநாளிலே நினிலே பட்டணத்தார் எழும்பி இவர்களைக் குற்றவாளிகளென்று தீர்ப்பார்கள்.—42 அல்லாமலும் தெற்கு இராசஸ்திரி மிகுந்த துரமான தேசத்திலிருந்து சாலோமோனுடைய ஞானத்தைக் கேட்க வந்தாள்; சாலோமோனிலும் அதிக மேன்மை

யானவர் இதோ இங்கே இருக்கிறார். ஆதலால் நியாயத்தீர்ப்புநாளிலே அந்த இராசஸ்திரி எழும்பி இவர்களைக் குற்றவாளிகளென்று தீர்ப்பாள்.

43 அல்லாமலும், அசுத்தமான ஆவி ஒரு மனிதனை விட்டுப் புறப்பட்டபின்பு தண்ணீர் இல்லாத இடங்களில் அலைந்து இளைப்பாறுதற்கான இடத்தைத் தேடியும் அடையாமல் இருக்கும்பொழுது,—44 அது நான் விட்டுவந்த என் வீட்டுக்குத் திரும்பிப்போவேன் என்று சொல்லி, (அங்கே) சென்று, அவ்விடத்தை வெறுமையாயும், பெருக்கிச் சோடிக்கப்பட்டதாயும் இருக்கக்கண்டு திரும்பிப்போய், —45 தன்னிலும் அதிக பொல்லாத வேறு ஏழு ஆவிகளைத் தன்னுடனே கூட்டிக்கொண்டிவந்து பிரவேசித்து, அங்கே வாசம்பண்ணும்; இவ்விதமாய் அந்த மனிதனுடைய முன்நிலைமையிலும் பின்நிலைமை அதிக கேடுள்ளதாய் இருக்கின்றது, அப்படியே இந்தப் பொல்லாத சந்ததிக்கும் சம்பவிக்கும் என்றார்.

46 அவர் இப்படிச் சனங்களுடனே பேசுகையில், அவருடைய தாயும் சகோதரரும் வந்து வெளியே நின்று, அவரோடே பேசத்தேடினார்கள்.—47 அப்பொழுது ஒருவன் அவரை நோக்கி, இதோ, உம்முடைய தாயாரும் சகோதரரும் வெளியே நின்று, உம்மோடே பேசத்தேடுகிறார்கள் என்றான்.—48 அப்படித் தமக்குச் சொன்னவனுக்கு அவர் மாறுத்தரமாக, என்னுடைய தாயாவான்? என் சகோதரர் யார்? என்றுசொல்லி,—49 தம்முடைய கையைத் தம்முடைய சீஷர்மேலே நீட்டி, இதோ, இவர்கள் என் தாயும் என் சகோதரருமாய் இருக்கிறார்கள்.—50 எவனானாலும் பரமண்டலங்களில் இருக்கிற என் பிதாவின் சித்தத்தின்படி செய்தால், அவனே என் சகோதரனுமாய்ச் சகோதரியுமாய்த் தாயுமாய் இருக்கிறான் என்றார்.

யுந். அதிகாரம்.

அந்நாளிலே இயேசுவானவர் வீட்டிலிருந்து புறப்பட்டுக் கடலின் அருகே உருக்காந்தார்.—2 அப்பொழுது அநேக சனங்கள் அவரிடத்தில் கூடிவந்தபடியால், அவர் படவில் ஏறி உருக்காந்து, சனங்கள் எல்லாரும் கரையிலே நிற்க,—3 அநேக விசேஷங்களை உவமைகளால் அவர்களுக்குச் சொன்னதாவது:

4 விதைக்கிறவன் ஒருவன் விதைக்கப் புறப்பட்டான்; அவன் விதைக்கையில் சில (விதை) வழி அருகே விழுந்தன; அவைகளைப் பறவைகள் வந்து பட்சித்தன.—5 வேறுசில (விதை) மிகுந்த மண்ணில்லாத கற்பாறை இடங்களில் விழுந்து, ஆழமான மண்ணில்லாததினால் உடனே முளைத்தன.—6 வெயில் தோன்றினபொழுது அவை தீய்ந்துபோய், வேரில்லாததினாலே

உலர்ந்தபோயின.—7 வேறுசில (விதை) முள்ளுக்களுள்ள இடத்திலே விழுந்தன, முள்ளுக்கள் வளர்ந்து அவைகளை நெருக்கிப்போட்டன.—8 வேறுசில (விதை) நல்ல நிலத்தில் விழுந்து, சில நூறுகவும் சில அறுபதாகவும், சில முப்பதாகவும் பலன்கொடுத்தன.—9 கேட்கிறதற்குக் காதுள்ளவன் கேட்கக்கடவன் என்றார்.

10 அப்பொழுது சீஷர்கள் அவரிடத்தில் வந்து, என்னத்தினாலே உவமைகளால் அவர்களுடே பேசுகிறீர் என்றார்கள்.—11 அதற்கு அவர் சொன்னது: பரலோக இராச்சியத்தின் இரகசியங்களை அறியும்படிக்கு உங்களுக்கு அருள் அளிக்கப்பட்டது; அவர்களுக்கு அப்படி அளிக்கப்படவில்லை.—12 எப்படியெனில், எவன் உள்ளவனாயிருக்கிறானோ அவனுக்குக் கொடுக்கப்படும், பரிபூரணமும் அடைவான்; எவன் உள்ளவன் அல்லாதவனாய் இருக்கிறானோ அவனிடத்தில் உள்ளதும் எடுத்துக்கொள்ளப்படும்.—13 அவர்கள் கண்டும் காணாமலும், கேட்கும் கேளாமலும், சிந்தித்துக்கொள்ளாமலும் இருக்கிறபடியினாலே, நான் உவமைகளால் அவர்களுடனே பேசுகிறேன்.—14 இந்தச் சனங்கள் கண்களினாலே காணாமலும், காதுகளினாலே கேளாமலும், இருதயத்தினாலே சிந்தித்துக்கொள்ளாமலும், திரும்பாமலும், என்னால் ஆரோக்கியம் அடையாமலும் இருக்கும்படிக்கு அவர்கள் கடினமாக்கப்பட்ட இருதயம் உடையவர்களுமாய், வருத்தத்தோடே கேட்கிற காதுள்ளவர்களுமாய், மூடிக்கொண்டிருக்கிற கண்களை உடையவர்களுமாய் இருக்கிறபடியினாலே,—15 நீங்கள் உற்றுக் கேட்டாலும் சிந்தித்துக்கொள்ளாமல் இருப்பீர்கள்; உற்றுப்பார்த்தாலும் அறியாமல் இருப்பீர்களென்று, ஏசாயா சொன்ன தீர்க்கதரிசனம் அவர்களிடத்தில் நிறைவேறி வருகின்றது.—16 உங்கள் கண்களோ காணுகிறபடியினாலும், உங்கள் காதுகள் கேட்கிறபடியினாலும் பாகதியமுள்ளவைகள்.—17 அநேகம் தீர்க்கதரிசிகளும் நீதிமான்களும், நீங்கள் காணுகிறவைகளைக் காணவும், நீங்கள் கேட்கிறவைகளைக் கேட்கவும் விரும்பியும், காணாமலும் கேளாமலும் போனார்களென்று மெய்யாகவே உங்களுக்குச் சொல்லுகிறேன்.

18. ஆகையால் விதைக்கிறவனுடைய உவமையைக் கேளுங்கள்.—19 ஒருவன் பரலோக இராச்சியத்தைக்குறித்து வசனத்தைக் கேட்கும் அதைச் சிந்தித்துக்கொள்ளாமல் இருக்கிறபொழுது பொல்லாங்கன் வந்து, அவனுடைய இருதயத்தின்மேல் விதைக்கப்பட்டதை எடுக்கிறான்; அவனே விதைவிழுந்த வழிக்கு ஒப்பானவன்.—20 விதை விழுந்த கற்பாறைக்கு ஒப்பானவன் அந்த வசனத்தைக் கேட்டு, உடனே அதைச் சந்தோஷத்தோடே ஏற்றுக்கொண்டு,—21 பின்பு

அது தனக்குள்ளே வேர்பற்றி இராமல் கொஞ்சக் காலமாதிரம் அதைப் பற்றிக்கொள்ளுவான்; அந்த வசனத்தின்மீதும் உபத்திரவமும் துன்பப்படுதலும் உண்டாகிறபொழுது உடனே அவன் தவறுவான் என்பதே.—22 விதை விழுந்த முள்ளுள்ள இடத்துக்கு ஒப்பானவன் அந்த வசனத்தைக் கேட்கிறபொழுது லவுகீக கவலைகளும், ஐசுவரியத்தின் வஞ்சனையும் அவ்வசனத்தை நெருக்கிப்போகுவதால், கனியற்றவனாவான் என்பதே.—23 விதை விழுந்த நல்ல நிலத்துக்கு ஒப்பானவன் அந்த வசனத்தைக் கேட்டும், சிந்தித்தும், அதின்படி செய்தும், நூறும் அறுபதும் முப்பதமாகப் பலனைக் கொடுத்தும் வருவானென்பதே என்றார்.

24 பின்பு அவர் வேறொரு உவமையை அவர்களுக்குச் சொல்லிக்காட்டினார்; அதாவது: பரலோக இராச்சியம் ஒரு வயல் நிலத்துக்கு ஒப்பாயிருக்கின்றது; அந்த நிலத்திலே எசமானானவன் நல்ல விதையை விதைத்தான்.—25 பின்பு மனிதர் நித்திரைபண்ணுகையில், அவனுடைய பகைஞன் வந்து கோதுமைக்குள்ளே களைகளை விதைத்துப்போனான்.—26 பயிரானது வளர்ந்து கதிர்விட்டபொழுது அந்தக் களைகளும் காணப்பட்டன.—27 வேலைக்காரர் எசமானிடத்தில் வந்து, ஆண்டவனே, நீர் உமது வயல் நிலத்திலே நல்ல விதையை விதைக்கவில்லையா? களைகள் அதிலே எப்படி உண்டாயின என்றார்கள்.—28 அதற்கு அவன், பகைஞன் அப்படிச் செய்தான் என்றான்; அப்பொழுது வேலைக்காரர், நாங்கள் போய், அவைகளைப் பிடுங்கிப்போடச் சித்தமாயிருக்கிறோ என்று கேட்டார்கள்.—29 அதற்கு அவன் சொன்னது: வேண்டாம்; களைகளைப் பிடுங்குகிறபொழுது நீங்கள் கோதுமையையும் கூட வேரோடே பிடுங்காதபடிக்கு,—30 அவ்விரண்டையும் அறுப்புக்காலம்வரைக்கும் வளரவிடுங்கள்; அறுப்புக்காலத்திலே அறுக்கிறவர்கள் முதலாவது களைகளைப் பிடுங்கி அவைகளைச் சுட்டெரிக்கிறதற்குக் கட்டிகளாகக் கட்டவும் கோதுமையை என் களஞ்சியத்தில் சேர்க்கவும் கட்டளையிடுவேன் என்று சொன்னான் என்றார்.

31 பின்பு அவர் வேறொரு உவமையை அவர்களுக்குச் சொல்லிக்காட்டினார்; அதாவது: பரலோக இராச்சியம் கடுகுவிதைக்கு ஒப்பாயிருக்கின்றது; அதை ஒரு மனிதன் எடுத்துத் தன் நிலத்திலே விதைத்தான்.—32 அது எல்லா விதைகளிலும் சிறியதாயிருந்தும் வளரும்பொழுது கீரைகளிலும் பெரிதாகி ஆகாசத்துப் பறவைகள் அதின் களைகளில் வந்தடையத்தக்கதான செடியாய் என்றார்.

33 பின்பு அவர் வேறொரு உவமையை அவர்களுக்குச் சொன்னார்; அதாவது: மூன்று மரக்கால் மாமுழுவதும் புளிப்பாகும்வரைக்கும்

ஒரு ஸ்திரி புனிப்புமாவை எடுத்து அதிலே அடக்கிவைத்தாள்; பரலோக இராச்சியம் அந்தப் புனிப்புமாவுக்கு ஒப்பாயிருக்கின்றது என்றார்.

34 என் வாயைத் திறந்து உவமைகளாலே பேசவேன்; உலகத்தோற்றம் முதற்கொண்டு மறைபொருளானவைகளை வெளிப்படுத்துவேன் என்று தீர்க்கதரிசியால் உரைக்கப்பட்டது நிறைவேற்றத்தக்கதாக, — 35 இயேசுவானவர் இவைகளையெல்லாம் உவமைகளாகச் சனங்களுடனே பேசினார், உவமைகளினாலேயன்றி வேறுவிதமாக அவர் அவர்களுடனே பேசவில்லை.

36 அப்பொழுது இயேசுவானவர் சனங்களை அனுப்பிப் பின்பு வீட்டுக்குப்போனார்; அங்கே அவருடைய சீஷர் அவரிடத்தில் வந்து, நீர் வயல் நிலத்தின் களைகளைக் குறித்துக் காட்டின உவமையை எங்களுக்கு வெளிப்படுத்தவேண்டும் என்று கேட்டார்கள். — 37 அவர்களுடனே அவர் மறுமொழியாகச் சொன்னதாவது: நல்ல விதையை விதைக்கிறவன் மனிதனுடைய குமாரனே; வயல்நிலம் உலகமே. — 38 நல்ல விதை இராச்சியத்தின் புத்திரரே; களைகள் பொல்லாங்கனுடைய புத்திரரே. — 39 அவைகளை விதைக்கிற பைகளுள் பிசாசே; அறுப்பு உலகத்தின் முடிவே; அறுக்கிறவர்கள் தேவதூதர்களே. — 40 ஆதலால் களைகள் சேர்க்கப்பட்டு, அக்கினியினால் சுட்டெரிக்கப்படுகிறதுபோல, இவ்வுலகத்தின் முடிவிலே நடக்கும். — 41 மனிதனுடைய குமாரன் தன்னுடைய துதரை அனுப்புவான்; அவர்கள் அவனுடைய இராச்சியத்தில் இருக்கிற சகல இடறல்களையும் அக்கிரமம்செய்கிறவர்களையும் சேர்த்து, — 42 அமுதலும் பற்கடிப்பும் உண்டாயிருக்கிற அக்கினிச்சூழையிலே போடுவார்கள். — 43 அப்பொழுது நீதிமான்கள் தங்கள் பிதாவின் இராச்சியத்திலே சூரியனைப் போலப் பிரகாசிப்பார்கள்; கேட்கிறதற்குக் காதுள்ளவன் கேட்கக்கடவன்.

44 அல்லாமலும் பரலோக இராச்சியம் வயல் நிலத்தில் ஒளிக்கப்பட்டிருக்கிற பொக்கிஷத்துக்கு ஒப்பாயிருக்கின்றது; அதை ஒரு மனிதன் கண்டு, அதை மறைத்து, அதைக்குறித்து அடைந்த சந்தோஷத்தினாலே போய்த் தனக்குள்ள யாவையும் விற்று, அந்த வயல் நிலத்தையே கொள்ளுகிறான்.

45 அல்லாமலும் பரலோக இராச்சியம் நல்ல முத்துகளைத் தேடி, — 46 ஒரு ஆணிமுத்தைக் கண்டு, போய், தனக்குள்ள யாவையும் விற்று, அதைக் கொள்ளுகிற வியாபாரி ஒருவனுக்கு ஒப்பாயிருக்கின்றது.

47 அல்லாமலும் பரலோக இராச்சியம் ஒரு வலைக்கு ஒப்பாயிருக்கின்றது; வலையானது கடலிலே போடப்பட்டு எல்லாச் சாதியான மீன்களையும் வாரி நிறைந்தபொழுது, — 48 சனங்கள்

அதைக் களையில் இழுத்து உளுக்காந்து, நல்லவைகளைப் பாத்திரங்களில் சேர்த்துக்கொண்டு, தகாதவைகளைத் தள்ளிப்போடுகிறார்கள். — 49 இவ்விதமாக உலகத்தின் முடிவிலே நடக்கும்; தேவதூதர் புறப்பட்டு நீதிமான்களிலிருந்து தன்மார்க்கரைப் பிரித்து, — 50 அமுதலும் பற்கடிப்பும் உண்டாயிருக்கிற அக்கினிச்சூழையிலே போடுவார்கள் என்று சொல்லி, — 51 பின்பு நீங்கள் இவைகளையெல்லாம் அறிந்துகொண்டீர்களா என்று இயேசுவானவர் சீஷர்களிடத்தில் கேட்டதற்கு, ஆண்டவரே, அறிந்துகொண்டோம் என்றார்கள். — 52 அவர் பின்னும் அவர்களை நோக்கி, அப்படியிருக்கையால், பரலோக இராச்சியத்தைக்குறித்துப் போதனையடைந்த வேதபாரகன் எவனோ, அவன் தன் பொக்கிஷத்தில் புதியவைகளையும் பழயவைகளையும் எடுத்துக் காண்பிக்கிற வீட்டெசமானுக்கு ஒப்பாயிருக்கிறான் என்றார்.

53 இப்படி இயேசுவானவர் இந்த உவமைகளைச் சொல்லி முடித்தபின்பு, — 54 அவர் அவ்விடம்விட்டுத் தாம் வளர்ந்த ஊரிலே வந்து, செப ஆலயத்திலே சனங்களுக்கு உபதேசம்பண்ணினார்; அவர்கள் அதைக் கேட்டுப் பிரமித்து, இப்படிப்பட்ட ஞானமும் வல்லமைகளும் இவனுக்கு எங்கேயிருந்து வந்தன? — 55 இவன் தச்சனுடைய குமாரன் அல்லவா? இவனுடைய தாய் மரியான் என்னப்பட்டிருக்கிறாள் அல்லவா? யாக்கோபு, யோசே, சீமோன், யூதா என்பவர்கள் இவனுடைய சகோதரர் அல்லவா? — 56 இவனுடைய சகோதரிகள் எல்லாரும் நமக்குள்ளே இருக்கிறார்கள் அல்லவா? இப்படியிருக்க, இவையெல்லாம் இவனுக்கு எங்கேயிருந்து வந்தன என்று சொல்லி, — 57 அவரைக் குறித்து இடறல்பட்டார்கள்; அப்பொழுது இயேசுவானவர் அவர்களைநோக்கி, தீர்க்கதரிசி ஒருவன் தன் ஊரிலேயும் தன் குடும்பத்திலேயுமே அன்றி மற்ற இடங்களிலே கனஈனப்படான் என்றார். — 58 மேலும் அந்தச் சனங்களுடைய அவிசவாசத்தினாலே அவர் அவ்விடத்திலே அநேக அற்புதங்களைச் செய்யவில்லை.

யசு. அதிகாரம்.

அிக்காலத்திலே காற்பங்கு தேசாதிபதியாகிய ஏரோதே இராசா இயேசுவின் கீர்த்தியைக் கேள்விப்பட்டு, — 2 தன் ஊழியக்காரரை நோக்கி, அவன் யோவான் ஸநானன், அவன் மரித்தோரிலிருந்து எழுந்திருந்தவன், அதினாலே அவன் அற்புதங்களைச் செய்துவருகிறான் என்றான்.

3 அதை எப்படியென்றால், ஏரோதே இராசாதன் தம்பியாகிய பிலிப்பினுடைய மனைவி ஏரோதியானைக் குறித்து, நீர் அவனைச் சேர்த்துக்கொள்ளக்கூடாதென்று, — 4 யோவான் அவனுடனே

சொன்னபடியினாலே, ஏரோதே இராசா அவனைப் பிடித்துக் கட்டிக் காவலில் வைத்தான்.—5 அவனைக் கொலைசெய்யவும் மனதாயிருந்தான்; அப்படியிருந்தும் சனங்கள் யோவானைத் தீர்க்கதரிசியென்று எண்ணினபடியினாலே அவன் அவர்களுக்குப் பயந்து (அப்படிச்செய்யவில்லை).—6 பின்பு ஏரோதேயினுடைய சென்மநாள் கொண்டாடப்படுகிற காலத்திலே, ஏரோதியாவின் குமாரத்தி ஏரோதே இராசாவுக்கு மிகுந்த சந்தோஷம் உண்டாகத்தக்கதாக நடனம்பண்ணினபொழுது,—7 அவன் அவனை நோக்கி, நீ எதைக் கேட்டாலும் தருவேன் என்று அவளுக்கு ஆணையிட்டு வார்த்தைகொடுத்தான்.—8 உடனே அவள், தன் தாய் தனக்குப் போதித்திருந்தபடியே, நீர் யோவான்ஸ்நானனுடைய சிரசை ஒரு தாலத்தில் இங்கே எனக்குக் கொடுக்கவேண்டும் என்று கேட்டாள்.—9 இராசா துக்கம் அடைந்தான்; அப்படியிருந்தும் தான் கொடுத்த ஆணையின் நிமித்தமும், பந்தியில் கூட இருந்தவர்களின் நிமித்தமும் அவன் அதைக் கொடுக்கக் கட்டளையிட்டான்.—10 அந்தப்படி இராசாவினாலே அனுப்பப்பட்டவர்கள் காவற்கூடத்துக்குப்போய், யோவானைச் சிரச்சேதம்பண்ணினி.—11 வந்து, அவனுடைய சிரசை ஒரு தாலத்திலே வைத்து, அந்தப் பெண்ணுக்குக் கொடுத்தார்கள்; அவள் அதைத் தன் தாய்க்குக் கொண்டுபோய்க் கொடுத்தாள்.—12 பின்பு அவனுடைய சீஷர்கள் வந்து, அவனுடைய உடலை எடுத்து, அடக்கம்பண்ணி, வந்து, இயேசுவுக்கு அந்தச் சங்கதியை அறிவித்தார்கள்.

13 இயேசுவானவர் அதைக்கேட்டு, அவ்விடம்விட்டு, வனந்தரமான இடத்திலே தனியே இருக்க ஒரு படலில் ஏறிப்போனார்; சனங்கள் அதைக் கேள்விப்பட்டிப் பட்டணங்களிலிருந்து காலநடையாய் அவர் பின்சென்றார்கள்.

14 இயேசுவானவர் புறப்பட்டுத் திரளான சனங்களைக் கண்டு, அவர்களுக்கு இரக்கமாய் மனதுருகி, அவர்களில் வியாதிப்பட்டவர்களைக் குணமாக்கினார்.

15 சாயங்காலத்திலே அவருடைய சீஷர் அவரிடத்தில் வந்து, இது வனந்தரமான இடம், அல்லாமலும் பகல் போயிற்று; ஆதலால், இந்தச் சனங்கள் கிராமங்களுக்குப்போய்த் தங்களுக்காகப் போசனபதார்த்தங்களைக் கொள்ளும்படிக்கு இவர்களை அனுப்பிவிடும் என்றார்கள்.—16 அதற்கு இயேசுவானவர், இவர்கள் போகவேண்டிவதில்லை; நீங்களே இவர்களுக்குச் சாப்பாடு கொடுங்கள் என்றார்.—17 அவர்கள் சொன்னது; ஐந்து அப்பமும் இரண்டு மீன்களுமே அல்லாமல் வேறென்றும் எங்கனிடத்தில் இல்லை என்றார்கள்.—18 அவைகளை எனக்கு இங்கே கொண்டுவாருங்கள் என்றார்.—19 பின்பு சனங்கள் புல்

லின்மேல் பந்தியிருக்கும்படிக்கு அவர் கட்டளையிட்டு, அவ்வைந்து அப்பங்களையும் இரண்டு மீன்களையும் எடுத்த, வானத்தை அண்ணாந்து பார்த்து, அவைகளை ஆசீர்வதித்து அப்பங்களைப் பிட்டுச் சீஷர்களுக்குக் கொடுத்தார்; சீஷர்கள் அவைகளைச் சனங்களுக்குக் கொடுத்தார்கள்.—20 அவர்கள் எல்லாரும் சாப்பிட்டித் திருத்தி அடைந்தார்கள்; அதுவுமல்லாமல் சேஷமானவைகளைப் பண்விரண்டு கூடையிறைய எடுத்தார்கள்.—21 அப்படிச் சாப்பிட்டவர்கள் பெண்களும் பிள்ளைகளும் தவிர ஏறக்குறைய ஐயாயிரம்பேர் இருந்தார்கள்.

22 உடனே இயேசுவானவர் சனங்களை அனுப்பிவிடுகையில், தம்முடைய சீஷர்கள் படலில் ஏறித் தமக்கு முன்னே அக்கரைக்குப் போகும்படிக்கு அவர்களைத் தூரிதப்படுத்தினார்.—23 சனங்களை அனுப்பிவிட்டபின்பு அவர் தனியே செபத்தியானம் பண்ணும்படிக்கு ஒரு மலையின்மேல் ஏறினார்; சாயந்தரமானபொழுது அவர்மாதிரம் அங்கே இருந்தார்.—24 அவ்வேளையிலே படவு கடலின் நடுவே சேர்ந்து, எதிர்காற்றிருந்ததினாலே அலைகளால் அலைவுப்பட்டது.—25 அப்படி இருக்கிறபொழுது, இரவின் நாலாம் சாமத்திலே இயேசுவானவர் கடலின்மேலே நடந்து, அவர்களிடத்திற்குப்போனார்.—26 அவர் கடலின்மேல் நடக்கிறதைச் சீஷர் கண்டு, தத்தளித்து, ஆவேஷம் உண்டாயிருக்கிறது என்று புலம்பிப் பயத்தினாலே கூப்பிட்டார்கள்.—27 உடனே இயேசுவானவர், திடீன்கொள்ளுங்கள், நான் தான், பயப்படாதிருங்கள் என்று அவர்களுடனே சொன்னார்.—28 பேதரு அவருக்கு, ஆண்டவரே, நீரேயானால் சலத்தின்மேல் உம்மிடத்தில் வரும்படி எனக்குக் கட்டளையிடும் என்றான்.—29 அதற்கு அவர், வா என்றார்; அப்பொழுது பேதரு படவைவிட்டு இறங்கி, இயேசுவினிடத்திற்கு வரும்படிக்குச் சலத்தின்மேலே நடந்து.—30 காற்றுப் பலத்திருக்கிறதைக் கண்டு பயம் அடைந்து, அமிழ்த்தொடங்கி, ஆண்டவரே, என்னை இரட்சிக்கவேண்டுமென்று கூப்பிட்டான்.—31 உடனே இயேசுவானவர் கையை நீட்டி, அவனைப் பிடித்துக்கொண்டு, அற்பவிசுவாசியே, ஏன் சந்தேசப்பட்டாய் என்றார்.—32 அவர்கள் படலில் ஏறினவுடனே காற்று அமைதலாயிற்று.—33 அப்பொழுது படலிலுள்ளவர்கள் வந்து, மெய்யாகவே நீர் பராபரனுடைய குமாரனாயிருக்கிறீர் என்று சொல்லி, அவரை வணங்கினார்கள்.

34 பின்பு அவர்கள் அக்கரைக்கு ஓடிக்கெனே சரேத்து நாட்டில் வந்தார்கள்.—35 அவ்விடத்து மனிதர் அவரை அறிந்து, அந்தத் திசைகளில் எங்கும் ஆள்களை அனுப்பிப் பிணியாளிகள் எல்லாரையும் அவரிடத்தில் அழைத்துக்கொண்டு வந்

து.—36 அவருடைய வஸ்திரத்தின் ஓரத்தைமாத் திரம் தொடும்படிக்கு உத்தரவுகேட்க, அதைத் தொட்ட யாவரும் சொஸ்தம் அடைந்தார்கள்.

௨௫. அதிகாரம்.

அக்காலத்திலே எருசலேமிலிருந்து வந்த வே தபாரகரும் பரிசேயரும் இயேசுவினிடத்தில் வந் து,—2 உம்முடைய சீஷர் தங்கள் கைகளைக் கழு வாமல் போசனம்பண்ணுகிறார்கள்; அப்படி அவர்கள் பெரியோர்களுடைய பாரம்பரை நியாயத்தை ஏன் மீறி நடக்கிறார்கள் என்றார்கள்.—3 அதற்கு அவர் சொன்னது: உங்கள் பாரம்பரை நியாயத் தினாலே நீங்களும் பராபரனுடைய கற்பனையை ஏன் மீறி நடக்கிறீர்கள்? —4 எப்படியெனில், உன் தகப்பனையும் தாயையும் கனம்பண்ணவே ண்டிமென்றும், தகப்பனையாலும் தாயையாலு ம் நிதிப்பவனை மரண ஆக்கினைக்குட்படுத்த வேண்டிமென்றும் பராபரன் கட்டளையிட்டார்.—5 அப்படியிருந்தும் நீங்கள், எவனாகிலும் தன் தகப்பனுடனே அல்லது தாயுடனே, உமக்கு என் னாலே உதவுகிறது ஏதுண்டோ அதைக் காணிக் கையாகக் கொடுக்கிறேன் என்று சொன்னால்,—6 அவன் தன் தகப்பனை அல்லது தாயைக் கனம் பண்ணவேண்டிவதில்லை என்று போதித்து, இவ்விதமாய்ப் பராபரனுடைய கற்பனையை உங் கள் பாரம்பரை நியாயத்தினாலே அவமாக்கிவரு கிறீர்கள்.—7 ஆ வஞ்சகரே, இந்தச் சனங்கள் தங்கள் வாயினாலே என்னைச் சேர்ந்து, தங்கள் உதிகளினாலே என்னைக் கனம்பண்ணியும் தங் கள் இருதயமோ எனக்குத் தூரமாய் விலகியிருக் கின்றது.—8 அப்படி இவர்கள் மனிதர்களுடைய கற்பனையாகிய போதகங்களைப் போதிக்கிறவர்க ளாயிருந்து எனக்கு வீணாக ஆராதனை செய்கிறார் கள் என்று,—9 ஏசாயா என்பவன் உங்களைக்கு றித்து நன்றாய்த் தீர்க்கதரிசனம் உலாத்தானென்று சொன்னார்.

10 பின்பு சனங்களைத் தம்மிடத்தில் வரவ றைத்து நீங்கள் கேட்டுச் சிந்தித்துக்கொள்ளுங் கள்.—11 வாய்க்குள்ளே போகிற பொருள் ஒரு வனையும் அசுசிப்படுத்தமாட்டாது; வாயிலிருந்து புறப்படுகிற பொருளே ஒருவனை அசுசிப்பதித் துகின்றதென்று அவர்களுடனே சொன்னார்.

12 அப்பொழுது அவருடைய சீஷர் அவரி டத்தில் வந்து, பரிசேயர் இந்த வசனத்தைக் கேட்டு விதனப்பட்டார்கள் என்று அறிந்திருக்கி றீரா என்றார்கள்.—13 அதற்கு அவர், என் பர மபிதா நடாத நாற்றுகள் யாவும் பிடுங்கப்படும்.—14 அவர்களை விட்டுவிடுங்கள், குருடருக்கு வழி காட்டுகிற குருடராயிருக்கிறார்கள்; ஒரு குருடன் மற்றொரு குருடனுக்கு வழிகாட்டினால் இருவ ரும் குழியிலே விழுவார்கள் என்றார்.—15 அப்

பொழுது பேதரு அவரானோக்கி, இந்த உவ மையை எங்களுக்கு வெளிப்படுத்தவேண்டு மென்று கேட்டான்.—16 அதற்கு இயேசுவா னவர், நீங்களும் இன்னம் புத்தியில்லாதவர்க ளா?—17 வாய்க்குள்ளே போகிறவைகள் யாவும் வயிற்றில் பிரவேசித்துப் பின்பு ஆசனவழியாய்க் கழிந்துபோகின்றன என்பதை நீங்கள் இன்னம் சிந்தித்துக்கொள்ளவில்லையா? —18 வாயிலி ருந்து புறப்படுகிறவைகள் இருதயத்திலிருந்து புறப்பட்டு வருகின்றன; அவைகளே மனிதனை அசுசிப்படுத்துகின்றன. —19 எவையெனில், பொல்லாத சிந்தனைகள், கொலைகள், விபசாரங் கள், வேசித்தனங்கள், களவுகள், பொய்ச்சாட்சி கள், தூஷணங்களாகிய இவைகள் இருதயத்தி லிருந்து புறப்பட்டு வருகின்றன.—20 இவை கள் மனிதனை அசுசிப்படுத்துகிறவைகள்; கைக ழுவாமல் சாப்படுகிறது மனிதனை அசுசிப்பதித் தாது என்றார்.

21 பின்பு இயேசுவானவர் அவ்விடம்விட்டுப் புறப்பட்டு, தீறுசீதோன் பட்டணங்களின் திசை களுக்குப் போனார்.—22 அப்பொழுது அவ்விட ங்களின் எல்லைகளிலிருந்து வந்த காணான் தேசத் தாளாகிய ஒரு ஸ்திரி அவரானோக்கி, ஆண்ட வரே, தாவீதின் குமாரனே, என் மகள் பிசாசி னாலே கடினமாய் வாதிக்கப்படுகிறாள்; எனக்கு இரங்கவேண்டிமென்று சொல்லிக் கூப்பிட் டாள்.—23 அவரோ அவளுக்கு மாறுத்தரமாக ஒரு வார்த்தையும் சொல்லவில்லை; அப்பொ ழுது அவருடைய சீஷர் வந்து அவரானோக்கி, இவள் நம்மைப் பின்தொடர்ந்து கூப்படுகிறா னே; ஆதலால் இவளை அனுப்பிவிடும் என்று வேண்டிக்கொண்டார்கள்.—24 அதற்கு அவர், காணாமற்போன ஆடுகளாகிய இஸ்ரவேல் குடும் பத்தாரிடத்துக்கே அன்றி, (மற்றவர்களிடத்தில்) நான் அனுப்பப்படவில்லையே என்றார்.—25 அவ னோ வந்து, ஆண்டவரே, எனக்குச் சகாயஞ் செய்யவேண்டிமென்று அவரை நமஸ்காரம் பண்ணினான்.—26 அவர் சொன்னது: பிள்ளை களுடைய அப்பத்தை எடுத்து நாய்களுக்குப் போ டுகிறது நல்லதல்லவே என்றார்.—27 அதற்கு அவள், ஆண்டவரே, மெய்தான், ஆகிலும் நாய் கள் தங்கள் எசமான்கள் போசனம்செய்கிற பல கைகளிலிருந்து வீழுகிற உச்சிட்டங்களைத் தின் னுமே என்றாள்.—28 அப்பொழுது இயேசுவா னவர் அவளை நோக்கி, ஆ ஸ்திரியே, உன் விச வாசம் பெரிதாயிருக்கின்றது; நீ விரும்பினபடி உனக்கு ஆகக்கடவது என்றார்; அந்நேரமே அவ ளுடைய மகள் சுகம் அடைந்தாள்.

29 பின்பு இயேசுவானவர் அவ்விடம்விட் டிப் புறப்பட்டு, கலிலேயாக் கடலின் அருகே வந்து, ஒரு மலையில் ஏறி, அங்கே உளுக்கார் தார்.—30 அப்பொழுது சப்பாணிகள், குருடர்,

ஊமையர், முடவர்கள் முதலான அநேகம்பேரைக் கூட்டிக்கொண்டு வந்த மிகுந்த சனங்கள் இயேசுவினிடத்தில் வந்து, அவர்களை அவருடைய பாதத்தினிடத்தில் வைத்தார்கள்; அவர்களை அவர் குணமாக்கினார்.—31 ஊமையர் பேசுகிறதையும், முடவர்கள் சொஸ்தம் அடைகிறதையும், சப்பாணிகள் நடக்கிறதையும், குருடர் காணுகிறதையும் சனங்கள் கண்டு ஆச்சரியப்பட்டு, இஸ்ரவேலின் தேவனைத் துதித்தார்கள்.

32 பின்பு இயேசுவானவர் தம்முடைய சீஷரைத் தம்மிடத்தில் அழைத்து, சனங்களைக்குறித்து மனஉருக்கமாய் இருக்கிறேன்; என்னத்தினாலென்றால், இவர்கள் மூன்றுநாள் என்னிடத்திலே தங்கிப் போசனம் இல்லாமல் இருக்கிறார்கள்; இவர்கள் வழியிலே சேர்ந்துபோகும்படிக்குப் பட்டினியாய் இவர்களை அனுப்பிவிட மாட்டேன் என்றார்.—33 அதற்கு அவருடைய சீஷர்கள், இவ்வளவு சனங்களுக்குத் திருத்தி உண்டாகும்படிக்கு வேண்டிய அப்பங்கள் இந்த வனந்தரத்திலே நமக்கு எப்படி அகப்படும் என்றார்கள்.—34 இயேசுவானவர், உங்களிடத்தில் எவ்வளவு அப்பங்கள் உண்டு என்றார்; ஏழு அப்பங்களும் சில சிறுமீன்களும் உண்டு என்று சீஷர் சொல்ல, —35 அவர் சனங்களைத் தரையிலே பந்தியிருக்கச் சொல்லி, —36 பின்பு அந்த ஏழு அப்பங்களையும் மீன்களையும் எடுத்து, தோத்திரம்செய்து, அவைகளைப் பிட்டுத் தம்முடைய சீஷர்களுக்குக் கொடுத்தார்; சீஷர் அவைகளைச் சனங்களுக்குக் கொடுக்க, —37 எல்லாரும் சாப்பிட்டுத் திருத்தி அடைந்தார்கள்; பின்பு சேஷமானவைகள் ஏழுகூடை நிறையச் சேகரித்துக் கொள்ளப்பட்டன. — 38 பெண்களும் பிள்ளைகளும் தவிர, போசனம்பண்ணின புருஷர் நாலாயிரம்பேர்.—39 அவர் சனங்களை அனுப்பிவிட்டு, படவில் ஏறி, மகுதலவூரின் திசைகளில் சேர்ந்தார்.

யசு. அப்திகாரம்.

அப்பொழுது பரிசேயரும் சதுசேயரும் அவரைச் சோதிக்கும்படிக்கு அவரிடத்தில் வந்து, வானத்திலிருந்து ஒரு அடையாளத்தைத் தங்களுக்குக் காண்பிக்கவேண்டுமென்று கேட்டார்கள்.—2 அவர்களுக்கு அவர் சொன்னது: அஸ்தமனமாகிறபொழுது செவ்வானம் தோன்றியபடியால் வெளிவாங்கும் என்கிறீர்கள்.—3 அல்லாமலும் உதயமாகிறபொழுது வானம் சிவப்பாயும் மந்தாரமாயும் இருக்கிறபடியால், இன்றைக்குப் பெருங்காற்றும் மழையும் உண்டாகும் என்கிறீர்கள்; வஞ்சகரே, வானத்தின் தோற்றத்தை வகையறுக்க அறிந்திருக்கிறீர்கள்; காலங்களின் அடையாளங்களைக்குறித்து வகையறுக்கமாட்டீர்களா?—4 சோரமார்க்கமுள்ள பொல்லாத சந்ததியாரான

வர்கள் அடையாளம் கேட்கிறார்கள்; யோனா தீர்க்கதரிசியின் அடையாளமே அன்றி, வேறொரு அடையாளமும் இவர்களுக்குக் கொடுக்கப்படுவதில்லையென்று சொல்லி, அவர்களை விட்டுப் போனார்.

5 அவருடைய சீஷர்கள் அக்கரைக்குப் போனபொழுது அவர்கள் அப்பங்களைக் கூடக் கொண்டுபோக மறந்திருந்தார்கள்.—6 அப்பொழுது இயேசுவானவர் அவர்களை நோக்கி, நீங்கள் பரிசேயர் சதுசேயர் என்பவர்களுடைய புனிப்புள்ள மாவுக்கு விலகி மிகவும் எச்சரிக்கையாயிருங்கள் என்றார்.—7 அவர்கள் நாம் அப்பங்களைக் கூடக் கொண்டு வராததைக்குறித்து (இப்படிச் சொல்லுகிறாரென்று) தங்களுக்குள்ளே யோசனைபண்ணிக்கொண்டார்கள்.—8 இயேசுவானவர் அதை அறிந்து, அவர்களை நோக்கி, அற்பவிசுவாசிகளே, நீங்கள் அப்பங்களைக் கூடக் கொண்டு வராததைக்குறித்து (நான் இப்படிச் சொன்னதாக) உங்களுக்குள்ளே யோசனைபண்ணுகிறது என்ன?—9 இன்னம் உங்களுக்குப் புத்தி இல்லையோ? ஐயாயிரம்பேருக்குள்ளே கொடுத்த (ஐந்து) அப்பங்களையும், நீங்கள் அவ்வளவு கூடை நிறையச் சேகரித்த துண்டங்களையும்,—10 நாலாயிரம்பேருக்குள்ளே (கொடுத்த) ஏழு அப்பங்களையும், நீங்கள் அவ்வளவு கூடைநிறைய எடுத்த துண்டங்களையும் நினைத்துக்கொள்கிறதில்லையா? — 11 பரிசேயர் சதுசேயர் என்பவர்களுடைய புனிப்புள்ள மாவுக்கு விலகி எச்சரிக்கையாய் இருக்கவேண்டும் என்று நான் அப்பத்தைக்குறித்துச் சொல்லவில்லை என்று நீங்கள் சிந்தித்துக் கொள்ளாமல் இருக்கிறது எப்படியென்றார். — 12 அப்பொழுது அவர்கள் பரிசேயர் சதுசேயர் என்பவர்களுடைய அப்பங்களின் புனிப்புள்ள மாவுக்கு அல்ல, அவர்களுடைய உபதேசத்துக் கே விலகி எச்சரிக்கையாய் இருக்கச் சொன்னாரென்று அறிந்தார்கள்.

13 பின்பு இயேசுவானவர் பிலிப்பு கேசாரியாவின் திசைகளில் வந்தபொழுது அவர் தம்முடைய சீஷர்களை நோக்கி, மனிதனுடைய குமாரனாகிய என்னைச் சனங்கள் யாரென்று சொல்லுகிறார்கள் என்று கேட்டார்.—14 அதற்கு அவர்கள் சொன்னது: சிலர் உம்மை யோவான்ஸ்நானன் என்றும், சிலர் எலியா என்றும், சிலர் எரேமியா அல்லது தீர்க்கதரிசிகளில் ஒருவர் என்றும் சொல்லுகிறார்கள் என்றார்கள்.—15 அதற்கு அவர், நீங்கள் என்னை யாரென்று சொல்லுகிறீர்கள் என்று கேட்டபொழுது, — 16 அதற்குச் சீமோன் பேதுரு சொன்னது: நீர் சீவனுள்ள பராபரனுடைய குமாரனாகிய கிறிஸ்து என்றான். — 17 அவனுடனே இயேசுவானவர் சொன்னது: யோனாவின் குமாரனாகிய சீமோனே, மாமிச இரத்தம் அல்ல, பரமண்டலங்களில் இருக்கிற என் பிதா இதை

உனக்கு வெளிப்படுத்தினார்; ஆதலால் நீ பாக்கியமுள்ளவன்.—18 மேலும் நீ பேதருவாய் இருக்கிறாய், இந்தக் கல்மலையின்மேல் நான் என்னுடைய சபையைக் கட்டுவேன், பாதாளத்தின் வாசல்களும் அதைச் செயிப்பதில்லை என்று உனக்குச் சொல்லுகிறேன்.—19 அல்லாமலும் பரலோக இராச்சியத்தின் திறவுகோல்களை உனக்குக் கொடுப்பேன், பூமியிலே நீ கட்டுவது ஏதோ, அது பரலோகத்திலே கட்டப்பட்டிருக்கும்; பூமியிலே நீ கட்டவழிப்பது ஏதோ, அது பரலோகத்திலே கட்டவிழ்க்கப்பட்டிருக்கும் என்று சொல்லி,—20 பின்பு தாம் கிறிஸ்து என்று ஒருவருக்கும் சொல்லாதபடிக்குத் தம்முடைய சீஷர்களுக்குக் கட்டளையிட்டார்.

21 அதுமுதல் இயேசுவானவர், தாம் எருசலேமுக்குப் போய், பெரியோர்களாலும் பிரதான ஆசாரியராலும் வேதபாசுராலும் மிகுந்த பாடுபடவும், கொலைசெய்யப்படவும், மூன்றாம் நாள் இலே எழுந்திருக்கவும் வேண்டுமென்று தம்முடைய சீஷருக்குக் காண்பிக்கத் தொடங்கினார்.—22 அப்பொழுது பேதரு அவரைத் தனியே அழைத்து, ஆண்டவரே, உம்மிடத்தில் இரக்கம் உண்டாவதாக, அப்படி உமக்கு வாராதிருப்பதாக என்று அவருடனே கண்டிப்பாய்ச் சொன்னான்.—23 இயேசுவானவர் திரும்பிப் பேதரு வினிடத்தில், ஆ சாத்தானே, நீ என் முன் இராமல் போ, நீ பராபரனுக்குப் பிரியமானவைகளைச் சிந்தியாமல், மனிதருக்குப் பிரியமானவைகளைச் சிந்திக்கிறபடியினாலே எனக்குத் துன்பமாயிருக்கிறாய் என்று சொல்லி,

24 பின்பு தம்முடைய சீஷர்களைநோக்கி என்னைப் பின்பற்றி நடக்க ஒருவன் விரும்பினால், தன்னைத்தான் வெறுத்துத் தன் சிலுவையை எடுத்துக்கொண்டு, என்னைப் பின்பற்றக்கடவன்.—25 என்னத்தினால் என்றால், தன் சீவனை இரட்சிக்க விரும்புகிறவன் அதை இழந்துபோவான்; என்னிமித்தம் தன் சீவனை இழந்துபோகிறவன் அதைக் கண்டடைவான்.—26 அல்லாமலும் மனிதனானவன் உலக முழுமையும் சம்பாதித்துக் கொண்டாலும், தன் சீவனை நஷ்டப்படுத்தினால் அவனுக்கு என்ன லாபம் உண்டாயிருக்கும்? அன்றியும், ஒரு மனிதன் தன் சீவனை மீட்கிறதற்கு என்னத்தைக் கொடுப்பான்?—27 அல்லாமலும், மனிதனுடைய குமாரன் தம்முடைய பிதாவின் மகிமையைப் பொருந்தி, தம்முடைய தூதரோடும் கூட வருவார்; அப்பொழுது அவனவனுடைய செய்கையின்படியே அவனவனுக்குப் பலன் அளிப்பார்.—28 இங்கே நிற்கிறவர்களில் சிலர் மனிதனுடைய குமாரன் தம்முடைய இராச்சியத்தில் வருவதைக் காண்கிறதற்கு முன்னே மரணத்தை அடைவதில்லையென்று மெய்யாய் உங்களுக்குச் சொல்லுகிறேன் என்றார்.

௨௭. அதிகாரம்.

ஆறுநாளுக்குப் பின்பு இயேசுவானவர் தனித்திருக்கும்படி, பேதருவையும் யாக்கோபையும் அவனுடைய தம்பியாகிய யோவானையும் கூட்டிக்கொண்டு, உயர்ந்த மலையின்மேல் போய்,—2 அங்கே அவர்களுக்கு முன்பாக மறுபுரமானார்; அவருடைய முகம் சூரியனைப்போல் பிரகாசித்தது; அவருடைய வஸ்திரங்கள் ஒளியைப்போல் வெண்மையாயின.—3 அப்பொழுது மோசே எலியா என்பவர்கள் அவரோடே பேசிக்கொள்ளுகிறவர்களாய் அவர்களுக்குக் காணப்பட்டார்கள்.—4 அப்பொழுது பேதரு இயேசுவைநோக்கி, ஆண்டவரே, நாம் இங்கே இருக்கிறது நல்லது; உமக்குச் சித்தமானால் இங்கே உமக்கும் மோசேயுக்கும் எலியாவுக்கும் ஒருரு ருடிலாக மூன்று குடில்களை உண்டாக்குவோம் என்றான்.—5 அப்படி அவன் பேசுகையில் நடந்தது என்ன வெனில், ஒளியுள்ள மேகம் அவர்கள்மேல் நிழலிட்டதுமல்லாமல், இவர் எனக்கு அன்பாயிருக்கிற என்னுடைய குமாரன், இவரில் பிரியமாயிருக்கிறேன், இவருக்குச் செவிகொடுங்கள் என்று அந்த மேகத்திலிருந்து சத்தம் உண்டாயிற்று.—6 சீஷர் அதைக்கேட்டு, முகங்குப்புற விழுந்து, மிகவும் பயந்தார்கள்.—7 அப்பொழுது இயேசுவானவர் வந்து, அவர்களைத் தொட்டு, எழுந்திருங்கள் பயப்படாதிருங்கள் என்று சொன்னார்.—8 அவர்கள் தங்கள் கண்களை உயர்த்துகிறபொழுது இயேசுவையே அன்றி மற்றொருவரையும் காணவில்லை.

9 பின்பு அவர்கள் மலையிலிருந்து இறங்குகிற பொழுது, இயேசுவானவர் அவர்களைநோக்கி, மனிதனுடைய குமாரன் மரித்தோரிலிருந்து எழுந்திருக்கிறவரைக்கும் நீங்கள் இந்தத் தரிசனையை ஒருவருக்கும் சொல்லவேண்டாம் என்று கட்டளையிட்டார்.—10 அப்பொழுது அவருடைய சீஷர்கள் அவரைநோக்கி, அப்படியானால் முதலாவது எலியா வரவேண்டும் என்று வேதபாசுரம் 'எப்படிச் சொல்லுகிறார்கள்' என்றார்கள்.—11 அதற்கு இயேசுவானவர் சொன்னது: முன்பு எலியா வந்து எல்லாவற்றையும் சீர்ப்படுத்தவேண்டும் என்பது மெய்தான்.—12 அல்லாமலும் எலியா வந்தாயிற்றென்று உங்களுக்குச் சொல்லுகிறேன்; அவனை அவர்கள் அங்கீகரித்துக் கொள்ளாமல், அவனுக்குத் தங்கள் இஷ்டப்படி செய்தார்கள்; அப்படி மனிதனுடைய குமாரனும் அவர்களால் பாடுபடுவான் என்றார்.—13 அப்பொழுது அவர் யோவான்ஸ்நானைக்குறித்துத் தங்களுடனே பேசினாரென்று சீஷர் அறிந்தார்கள்.

14 பின்பு அவர்கள் சனக்கூட்டத்தினிடத்தில் சேர்ந்தபொழுது, ஒரு மனிதன் அவரிடத்தில் வந்து, அவர் முன்பாக முழங்கால்படியிட்டு,—

15 ஆண்டவரே, என் மகனுக்கு இரங்கும், அவன் சந்திரரோகியாய்க் கொடிய வேதனைப் படுகிறான்; எப்படியென்றால், அடிக்கடி தீயிலே யும் அடிக்கடி சலத்திலேயும் விழுகிறான். — 16 அவனை உம்முடைய சீஷரிடத்தில் கொண்டுவிந்தேன், அவர்களுக்கு அவனைக் குணமாகக் கத்திராணியில்லை என்றான். — 17 அதற்கு இயேசுவானவர் சொன்னது: ஆ விசுவாசமில்லாத மாறுபாடுள்ள சந்ததியாரே, எதுவாக்கும் உங்க ளோடு இருப்பேன்? எதுவாக்கும் உங்களில் பொறுமையாய் இருப்பேன்? அவனை என்னிடத்தில் கொண்டுவருங்கள் என்றார். — 18 அவனைக் கொண்டுவந்தபொழுது இயேசுவானவர் அவனிலுள்ள பிசாசை அதட்டினார்; உடனே அது அவனை விட்டுப்போயிற்று; அந்தப் பிள்ளை அந்நேரமே சுகம் அடைந்தான். — 19 பின்பு சீஷர்கள் மத்திரம் இயேசுவினிடத்தில் வந்து, நாங்கள் அதைத் துரத்தும்படிக்கு, ஏன் எங்களுக்குத் திராணியில்லை என்றார்கள். — 20 அதற்கு இயேசுவானவர், உங்கள் அவிசவாசத்தினாலே (திராணியில்லை). மேலும் ஒரு கடுகுவிறை அவ்வளவு விசுவாசமாத் திரம் உங்களுக்கு உண்டா? நீங்கள் இந்த மலையை நோக்கி, இவ்விடம் விட்டு அப்புறம் போ என்று சொல்ல அது போம்; அல்லாமலும் உங்களால் கூடாதகாரியம் ஒன்றும் இருப்பதில்லை என்று மெய்யாகவே உங்களுக்குச் சொல்லுகிறேன். — 21 ஆகிலும் செபத்தினாலும் உபவாசத்தினாலும் அன்றி, (வேறுவிதமாய்) இந்தச் சாதியைத் துரத்தப் பட்டது என்றார்.

22 அல்லாமலும் அவர்கள் கலிலேயா நாட்டிலே சஞ்சரித்திருந்த காலத்திலே இயேசுவானவர் அவர்களை நோக்கி, மனிதனுடைய குமாரன் மனிதர்களுடைய கையில் ஒப்புக்கொடுக்கப்படுவான். — 23 அவர்கள் அவனைக் கொலை செய்வார்கள்; பின்பு மூன்றாம் நாளிலே எழுந்திருப்பான் என்றார். அவர்கள் மிகுந்த துக்கம் அடைந்தார்கள்.

24 அவர்கள் கப்பர்நாகூடம் ஊரில் வந்தபொழுது, வரிப்பணத்தைச் சேர்க்கிறவர்கள் பேதரு வினிடத்தில் வந்து, உங்கள் போதகர் வரிப்பணத்தைக் கொடுக்கிறதில்லையா என்றார்கள்; கொடுக்கிறார் என்றான். — 25 பின்பு அவன் வீட்டிலே வந்தபொழுது, அவன் (பேசுகிறதற்கு) முன்னே இயேசுவானவர் அவனை நோக்கி, சீமோனே, பூமியின் இராசாக்கள் யார்கையிலே தீர்வை அல்லது வரிவாங்குகிறார்கள்? தங்கள் பிள்ளைகள் கையிலோ, அந்நியர் கையிலோ, இது உனக்கு எப்படித் தோன்றுகின்றது என்றார். — 26 அந்நியர் கையில் வாங்குகிறார்கள் என்று பேதரு சொன்னான்; அதற்கு இயேசுவானவர், அப்படியானால் பிள்ளைகள் செலுத்த

வேண்டிவதில்லையே. — 27 ஆனாலும் நாம் அவர்களுக்கு விசனம் வரப்பண்ணாதபடிக்கு நீ கடலிடத்துக்குப் போய், தூண்டிலைப் போட்டு, முதலாவது எழும்புகிற மீனை எடுத்து, அதின் வாயைத் திறந்து பார்; அதிலே ஒரு வெள்ளிக் காசைக் காண்பாய், அதை எடுத்துவந்து எனக் காசும் உனக்காகவும் அவர்களுக்குக் கொடு என்றார்.

யெ. அதிகாரம்.

அக்காலத்திலே சீஷர்கள் இயேசுவினிடத்திற்கு வந்து, பரலோக இராச்சியத்திலே எவன் பெரியவனாய் இருப்பான் என்றார்கள். — 2 அப்பொழுது இயேசுவானவர் ஒரு பிள்ளையைத் தம்மிடத்தில் அழைத்து, அதை அவர்களுக்குள்ளே நிறுத்திச் சொன்னதாவது: — 3 நீங்கள் மனந்திருப்பிப் பிள்ளைகளைப்போல் ஆசாவிட்டால், பரலோக இராச்சியத்தில் பிரவேசிக்கமாட்டீர்கள் என்று மெய்யாய் உங்களுக்குச் சொல்லுகிறேன். — 4 ஆகையால் இந்தப் பிள்ளையைப் போலத் தன்னைத் தாழ்த்துகிறவனே, பரலோக இராச்சியத்தில் பெரியவனாய் இருப்பான். — 5 அல்லாமலும் இப்படிப்பட்ட ஒரு பிள்ளையை என் நாமத்தினாலே ஏற்றுக்கொள்ளுகிறவன் என்னை ஏற்றுக்கொள்ளுகிறான். — 6 என்மேல் விசுவாசமாயிருக்கிற இந்தச் சிறியரில் ஒருவன் குற்றஞ்செய்வதற்குக் காரணமானவன் எவனோ, அவனுடைய கழுத்தில் ஏந்திரக்கல்லைக் கட்டி, அவனைச் சமுத்திரத்துக்குள்ளே அமிழ்த்தினால் அவனுக்கு நலமாயிருக்கும்.

7 ஐயோ! கெடுத்தலின்ரிமித்தம் உலகத்திற்கு வேதனைவரும்; கெடுத்தல் அவசியமாய் வரவேண்டும். ஆனாலும் ஐயோ! கெடுத்தலைச் செய்கிறவனுக்கு வேதனைவரும். — 8 ஆதலால் உன் கையாவது உன் காலாவது உன்னைக் கெடுக்கிறதற்கு ஏதுவானால், அவைகளைத் தறித்து எறிந்துபோடு; நீ இரண்டு கையை அல்லது இரண்டு காலை உடையவனாய் நித்திய அக்கினியிலே தள்ளப்படுவதிலும், சப்பாணியாய் அல்லது ஊனையு (நித்திய) சீவனுள்ள இடத்தில் பிரவேசிக்கிறதே உனக்கு நன்மையாயிருக்கும். — 9 மேலும் உன்னுடைய சுண் உன்னைக் கெடுக்கிறதற்கு ஏதுவானால், அதைப் பிடுங்கி எறிந்துபோடு; நீ இரண்டு கண்ணை உடையவனாய் எரிநரகத்திலே தள்ளப்படுவதிலும், ஒற்றைக்கண்ணையு (நித்திய) சீவனுள்ள இடத்தில் பிரவேசிக்கிறதே உனக்கு நன்மையாயிருக்கும்.

10 இந்தச் சிறியரில் ஒருவனையும் அசட்டை பண்ணாதபடிக்குப் பாருங்கள்; என்னத்தினாலென்றால், அவர்களுக்கு ஏற்ற தேவதூதர்கள் பரமண்டலங்களிலே என் பரமபிதாவினுடைய சமூகத்தை எப்பொழுதும் தரிசிக்கிறார்கள் என்று

உங்களுக்குச் சொல்லுகிறேன்.—11 அல்லாமலும் மனிதனுடைய குமாரன் கெட்டுப்போனதை இரட்சிக்கவந்தான். — 12 உங்களுக்கு எப்படித் தோன்றுகின்றது? ஒரு மனிதனுக்கு உண்டாயிருக்கிற தூறு ஆகிகளில் ஒன்று சிதறிப்போனால், அவன் தொண்ணூற்றென்பது ஆகிகளையும் மலைகளில் விட்டுப்போய், சிதறிப்போனதைத் தேடுவானல்லவோ? — 13 இது உங்களுக்கு எப்படித் தோன்றுகின்றது? அவன் அதைக் கண்டுபிடித்தால், சிதறிப்போகாத தொண்ணூற்றென்பதிலும் அதைக்குறித்து அதிகமாய்ச் சந்தோஷப்படுவான் என்று மெய்யாகவே உங்களுக்குச் சொல்லுகிறேன்.—14 அந்தப்படி இந்தச் சிறியரில் ஒருவன்கிலும் கெட்டுப்போகும்படிக்குப் பரமண்டலங்களில் இருக்கிற உங்கள் பிதாவுக்குச் சித்தமில்லை.

15 உன் சகோதரன் உனக்கு விரோதமாய்க் குற்றம்செய்தால், நீ போய் அவனோடேமாத்திரம் இருந்து, அவனைக் கடிந்துகொள்; அவன் உனக்குச் செவிகொடுத்தால், ஆதாயமாக அவனைப் பெற்றுக்கொள்வாய். — 16 அவன் செவிகொடாமல் இருந்தால், சங்கதிகள் எல்லாம் இரண்டு மூன்று சாட்சிகளுடைய வாக்கினால் நிலைவரப்படும்படிக்கு, நீ இரண்டொருவரைக் கூட்டிப்போ.—17 அவன் அவர்களுக்கும் கீழ்ப்படியாதிருந்தால், நீ அதைச் சபைக்கு அறிவிக்கவேண்டும்; அவன் சபையையும் அசட்டைபண்ணினால், நீ அவனை அஞ்ஞானியைப்போலவும் ஆயக்காரனைப்போலவும் எண்ணுவாயாக. — 18 பூமியிலே நீங்கள் எவைகளைக் கட்டுவீர்களோ, அவைகள் பரலோகத்திலே கட்டப்பட்டிருக்கும்; பூமியிலே எவைகளை அவிழ்ப்பீர்களோ, அவைகள் பரலோகத்திலே அவிழ்க்கப்பட்டிருக்கும் என்று மெய்யாய் உங்களுக்குச் சொல்லுகிறேன். — 19 அல்லாமலும் பூமியிலே எந்தக் காரியத்தைக்குறித்தும் உங்களில் இரண்டுபேர் வேண்டிக்கொள்ள ஒருமைப்பட்டால், அது பரமண்டலங்களில் இருக்கிற என் பிதாவினால் அவர்களுக்கு உண்டாகும் என்று உங்களுக்குச் சொல்லுகிறேன்.—20 என்னத்தினால் என்றால், இரண்டுபேராவது மூன்றுபேராவது என்னுடைய நாமத்திலே எங்கே கூடிவந்திருக்கிறார்களோ, அங்கே அவர்களுக்குள்ளே இருக்கிறேன் என்றார்.

21 அப்பொழுது பேதுரு அவரிடத்தில் வந்து, ஆண்டவரே, என் சகோதரன் எனக்கு விரோதம் செய்தால், அவனுக்கு நான் எத்தனை தரம் மன்னிக்கவேண்டும்? ஏழுதரமட்டுமோ என்றான். — 22 இயேசுவானவர் அவனுக்குச் சொன்னது: ஏழுதரமட்டும் அல்ல, ஏழெழுபது தரம் என்று உனக்குச் சொல்லுகிறேன்.—23 எப்படியெனில், பரலோக இராச்சியம் தன் ஊழி

யக்காரருடனே கணக்குப்பார்க்கச் சித்தமான இராசனுக்கு ஒப்பாய் இருக்கின்றது.—24 அவன் கணக்குப்பார்க்கத் தொடங்கினபொழுது, பதியிரம் தாலந்து கடன்பட்டவனை அவனுக்கு முன்பாகக் கொண்டுவந்தார்கள். — 25 அவன் கடனைத்தீர்க்கத் திராணியில்லாதபடியால், ஆண்டவன் அவனையும் அவனுடைய மனைவியையும் பிள்ளைகளையும் அவனுக்கு உண்டான யாவையும் விற்று, கடனைத் தீர்க்கக் கட்டளையிட்டான். — 26 அப்பொழுது அந்த ஊழியக்காரன் விழுந்து வணங்கி, ஆண்டவனே, எல்லாவற்றையும் உமக்குக் கொடுத்துத் தீர்க்கிறேன்; நீர் எனக்கு இரங்கிப் பொறுக்கவேண்டும் என்று வேண்டிக்கொண்டான். — 27 அந்தப்படி ஆண்டவன் அந்த ஊழியக்காரனுக்கு இரங்கி, அவனை விடுதலைபண்ணி, கடனையும் அவனுக்கு மன்னித்தான். — 28 பின்பு அந்த ஊழியக்காரன் புறப்பட்டுப்போகையில், தன்னோடேகூட வேலைசெய்து தனக்கு தூறு தேநாரியபணம் கடன்பட்டிருந்த ஒருவனைக் கண்டு, அவனைப் பிடித்துத் தொண்டையை நெரித்து, நீ பட்ட கடனை எனக்குக் கொடுத்துத் தீர் என்றான்.—29 உடனே அந்த ஊழியக்காரன் அவனுடைய கால்களின் அருகே விழுந்து, எல்லாவற்றையும் உனக்குக் கொடுத்துத் தீர்க்கிறேன்; எனக்கு இரங்கிப் பொறுக்கவேண்டும் என்று வேண்டிக்கொண்டான்.—30 ஆனாலும் அவன் மனதில்லாமல் போய், அவன் பட்ட கடனைத் தீர்க்குமளவும் அவனைக் காவலில் போடுவித்தான்.—31 அந்த நடக்கைகளை மற்ற ஊழியக்காரர் கண்டு, மிகுந்த துக்கமடைந்து, ஆண்டவனிடத்தக்குப் போய், நடந்த எல்லாவற்றையும் அவனுக்கு அறிவித்தார்கள்.—32 அப்பொழுது ஆண்டவன் அவனை அழைப்பித்து அவனை நோக்கி, பொல்லாத ஊழியக்காரனே, நீ என்னை வேண்டிக்கொண்டபடியினாலே, நான் அந்தக் கடன் யாவையும் உனக்கு மன்னித்தேனே. — 33 நான் உனக்கு இரங்கினது போல, நீயும் உன்னோடேகூட ஊழியம்செய்கிறவனுக்கு இரங்கவேண்டும்ல்லவோ என்று சொல்லி, — 34 கோபம் அடைந்து, அவன் பட்ட கடன் யாவையும் தனக்குக் கொடுத்துத் தீர்க்குமளவும், அவனை உபாதிக்கிறவர்களுக்கு ஒப்புக்கொடுத்தான். — 35 அவனவன் தன் சகோதரன் செய்த தப்பிதங்களை நீங்கள் மனப் பூருமாய் மன்னியாமல்போனால், இப்படிப் போல உங்கள் பரமபிதா உங்களுக்கும் செய்வார் என்றார்.

யுக. அதிகாரம்.

மேற்சொல்லிய உபதேசங்களை இயேசுவானவர் சொல்லி முடித்தபின்பு, அவர் கவிலேயா

நாட்டைவிட்டு யோர்தானுக்கு அருகே இருக்கிற யூதேயா நாட்டின் எல்லைகளுக்குப் போனார்.—2 அநேக சனங்கள் அவர் பின்சென்றார்கள்; அவ்விடத்திலே அவர்களிலுள்ள (பிணியாளிகளை) அவர் குணமாக்கினார்.

3 அப்பொழுது சில பரிசேயர் அவரைச் சோதிக்கும்படிக்கு அவரிடத்தில் வந்து, புருஷனவன் தன் மனைவியை எந்த நிமித்தமானாலும் தள்ளிவிடலாமா என்று கேட்டார்கள்.—4 அதற்கு அவர் சொன்னது: ஆதியிலே சிருஷ்டிகர் மனிதரை உண்டாக்கினபொழுது, ஒரு ஆணையும் ஒரு பெண்ணையும் உண்டாக்கினார் என்கிறதையும்,—5 இதின் நிமித்தம் ஒருவன் தகப்பனையும் தாயையும் விட்டுத் தன் மனைவியுடனே இசைந்திருப்பான், அவ்விருவரும் ஒரே சரீர்த்தைப்போல் இருப்பார்கள் என்று அவர் சொன்னதையும் நீங்கள் வாசிக்கவில்லையோ?—6 அப்படியிருக்கிறபடியினாலே அவர்கள் இருவராய் இராமல், ஒரே சரீர்த்தைப்போல் இருக்கிறார்கள்; ஆதலால் பராபரன் இணைத்ததை மனிதர் பிரிக்கக்கூடாது என்றார்.

7 அவர்கள் சொன்னது: அப்படியானால், தள்ளுதலின் சீட்டைக் கொடுத்து, அவனைத் தள்ளிவிடும்படிக்கு மோசே என்பவர் ஏன் கட்டளையிட்டார் என்றார்கள்.—8 அதற்கு அவர் சொன்னது: உங்கள் இருதயம் கடினமானபடியால், நீங்கள் உங்கள் மனைவிகளைத் தள்ளிவிடும்படிக்கு மோசே உங்களுக்கு இடங்கொடுத்தார்; ஆதிமுதலோ அப்படியிருந்ததில்லை.—9 ஆகையால் எவனானாலும் வேசிமார்க்கமாய் நடவாமலிருக்கிற மனைவியைத் தள்ளிவிட்டு, வேறொருத்தியை விவாகம்பண்ணினால், அவன் விபசாரம்பண்ணுகிறான். தள்ளிவிடப்பட்டவனை விவாகம்பண்ணுகிறவனும் விபசாரம்பண்ணுகிறான் என்று உங்களுக்குச் சொல்லுகிறேன் என்றார்.

10 அவருடைய சீஷர்கள் அவருடனே சொன்னது: விவாகம்பண்ணின புருஷனுடைய காரியம் இப்படியானால், விவாகம்பண்ணுகிற நன்மையல்ல என்றார்கள்.—11 அதற்கு அவர் சொன்னதாவது: திராணி பெற்றவர்களே அன்றி, மற்ற எவர்களானாலும் (நீங்கள் சொன்ன) வசனத்தின்படி செய்யமாட்டார்கள்.—12 அண்ணகர்கள்; உண்டு; சிலர் அப்படிப்பட்டவர்களாய் பிறந்தார்கள், சிலர் மற்ற மனிதர்களாலே அண்ணகர்களாக்கப்பட்டார்கள், சிலர் பரலோக இராச்சியத்துக்காகத் தங்களை அண்ணகர்களாக்கினார்கள், அப்படிப் பற்றிக்கொள்ளத் திராணியுள்ளவன் எவனோ, அவன் அப்படிப் பற்றிக்கொள்ளக்கடவன் என்றார்.

13 அப்பொழுது அவர் பிள்ளைகளின்மேல் கைகளை வைத்து, அவர்களுக்காகச் செபம்பண்ணும்படிக்கு அவரிடத்தில் கொண்டு வந்தார்

கள்; அவர்களைச் சீஷர் அட்டிடினார்கள்.—14 இயேசுவானவர் (அதைக் கண்டு) சொன்னதாவது: பிள்ளைகள் என்னிடத்திலே வருகிறதற்குத் தடைபண்ணாமல் இடங்கொடுங்கள்; பரலோக இராச்சியம் அப்படிப்பட்டவர்களுடைய தாய் இருக்கின்றதே என்று சொல்லி,—15 அவைகள்மேல் கைகளை வைத்து, பின்பு அவ்விடம் விட்டுப் புறப்பட்டுப்போனார்.

16 அப்பொழுது ஒருவன் வந்து அவரை நோக்கி, நல்ல போதகரே, நித்திய சீவனை அடையும்படிக்கு நான் எந்த நன்மையைச் செய்ய வேண்டும் என்றான்.—17 அவனுடனே அவர் சொன்னது: நீ என்னை நல்லவன் என்று ஏன் சொல்லுகிறாய்? பராபரனாக ஒருவரேதவிர நல்லவன் ஒருவனும் இல்லையே; நீ சீவனில் பிரவேசிக்க விரும்பினால் கற்பனைகளைக் கைக்கொள் என்றார்.—18 அவைகள் எவைகளென்று அவன் கேட்டான்; அதற்கு இயேசுவானவர் சொன்னது: கொலைசெய்யாதிருப்பாயாக; விபசாரம் பண்ணாதிருப்பாயாக; களவுசெய்யாதிருப்பாயாக; பொய்ச்சாட்சி சொல்லாதிருப்பாயாக;—19 உன் தகப்பனையும் தாயையும் கணம்பண்ணுவாயாக; உன்னைப்போலப் பிறனில் அன்புடையவாக என்பவைகளே என்றார்.—20 அந்த வாலிபன் சொன்னது: இவைகளை எல்லாம் நான் சிறுவயதுமுதல் கைக்கொண்டிருக்கிறேன்; நான் இன்னம் செய்யவேண்டிவது என்னவென்றான்.—21 இயேசுவானவர் சொன்னது: நீ பூரண சற்குணனாயிருக்க விரும்பினால், நீ போய் உனக்கு உண்டாயிருக்கிறவைகளை விற்றுப் பரலோகத்திலே உனக்குப் பொக்கிஷம் உண்டாயிருக்கும்படிக்குத் தரித்திரருக்குக் கொடுத்து, பின்பு வந்து என்பின்னே செல்லு என்றார்.—22 வாலிபன் இந்த வசனத்தைக் கேட்டு, மிகுந்த ஆஸ்திகளை உடையவனொன்படியினாலே, துக்கத்தோடே போய்விட்டான்.

23 அப்பொழுது இயேசுவானவர் தம்முடைய சீஷரை நோக்கி, ஐசவரியமுள்ளவன் பரலோக இராச்சியத்தில் பிரவேசிக்கிறதே அரிதாயிருக்கின்றதென்று மெய்யாகவே உங்களுக்குச் சொல்லுகிறேன்.—24 அல்லாமலும் ஐசவரியவான் பராபரனுடைய இராச்சியத்தில் பிரவேசிக்கிறதைப்பார்க்கிலும், ஓர் ஒட்டகம் ஊசியின் காதிலே நுழைகிறதே எளிதாயிருக்கின்றதென்று உங்களுக்குச் சொல்லுகிறேன் என்றார்.—25 அவருடைய சீஷர்கள் அதைக் கேட்டு, மிகவும் பிரமித்து, அப்படியானால் இரட்சிக்கப்படுகிறவர்கள் யார் என்றார்கள்.—26 இயேசுவானவர் அவர்களைப்பார்த்துச் சொன்னதாவது: மனிதரால் இது கூடாதகாரியந்தான், பராபரனோ எந்தக் காரியத்தையும் செய்ய வல்லவர் என்றார்.

27 அப்பொழுது பேதரு அவருடனே சொன்

னதாவது: இதோ, நாங்கள் எல்லாவற்றையும் விட்டு உம்மைப் பின்பற்றிவந்தோம், அதற்காக எங்களுக்கு என்ன பலன் வரும் என்றான்.— 28 இயேசுவானவர் சொன்னது: (சகலமும்) புதிதாக்கப்படும் காலத்திலே, மனிதனுடைய குமாரன் தனது மகிமையுள்ள பத்திராசனத்தில் வீற்றிருக்கும்பொழுது, என்னைப் பின்பற்றிவந்த நீங்களும் இஸ்ரவேலராகிய பன்னிரண்டு கோத்திரங்களுக்கு நியாயத்தீர்ப்புக் கொடுக்கிறவர்களாகப் பன்னிரண்டு பத்திராசனங்களில் இருப்பீர்களென்று மெய்யாகவே உங்களுக்குச் சொல்லுகிறேன்.—29 அல்லாமலும் என் நாமத்தின்நிமித்தம் வீட்டையானாலும், சகோதரையானாலும், சகோதரிகளையானாலும், தகப்பனையானாலும், தாயையானாலும், மனைவியையானாலும், பிள்ளைகளையானாலும், நிலங்களையானாலும் விட்டவன் எவனோ, அவன் நூறத்தனையாய்ப் பலன் அடைந்து, நித்திய சீவனையும் சுதந்தரித்துக்கொள்வான்.— 30 ஆகிலும் முந்தினோராகிய அநேகர் பிந்தினோராய் இருப்பார்கள்; பிந்தினோராகிய (அநேகர்) முந்தினோராய் இருப்பார்கள்.

௨௮. அதிகாரம்.

அது எப்படியெனில், பரலோக இராச்சியத்தின் (ஆளுகை) ஒரு வீட்டெசமானுடைய (நடக்கைக்கு) ஒப்பாயிருக்கின்றது; அவன் தன் திராட்சத்தோட்டத்திலே வேலைசெய்யக் கூலிக்காரரை அழைத்துக்கொண்டுவரும்படிக்கு, — 2 அதிகாலையிலே புறப்பட்டு, சில கூலிக்காரரைக் கண்டு, நானொன்றுக்கு ஒரு பணம் கூலி தீர்மானம்பண்ணி, அவர்களைத் தன் திராட்சத்தோட்டத்திற்கு அனுப்பிவந்தான்.—3 மூன்றாம் மணி வேளையிலேயும் அவன் புறப்பட்டு, கடைத் தெருவிலே வீணராய் நிற்கிற வேறு சிலரைக் கண்டு, — 4 நீங்களும் திராட்சத்தோட்டத்தில் போங்கள், நியாயமானபடி உங்களுக்குக் கூலி தருவேன் என்று அவர்களுக்குச் சொன்னான்; அவர்கள் போனார்கள்.—5 ஆறாம் ஒன்பதாம்மணி வேளையிலே அவன் திரும்பப் புறப்பட்டு, அப்படிப்போலச் செய்தான்.—6 பின்பு பதினேராம்மணி வேளையிலே அவன் புறப்பட்டு, வீணராய் நிற்கிற வேறே சிலரைக் கண்டு, பகல் முழுவதும் நீங்கள் இங்கே ஏன் வீணராய் நிற்கிறீர்கள் என்று கேட்டான். — 7 அவர்கள் ஒருவரும் எங்களை வேலைகொள்ளவில்லை என்றார்கள்; அவன் சொன்னது: நீங்களும் திராட்சத்தோட்டத்திற்குப் போங்கள், நியாயமானபடி கூலியை வாங்கிக்கொள்வீர்கள் என்றான்.—8 அஸ்தமனமானபொழுது, திராட்சத்தோட்டத்திற்கு எசமானானவன் தன் காரியக்காரனுடனே சொன்னது: நீ கூலிக்காரரை அழைத்து, பின்பு வந்தவர்களைத் தொடங்கி முன்பு வந்தவர்கள்வரைக்கும்

கூலியைக் கொடு என்றுன்.—9 அந்தப்படி பதினேராம்மணி வேளையில் வேலைகொள்ளப் பட்டவர்கள் வந்து, ஆளுக்கு ஒவ்வொரு பணமாகப் பணத்தை வாங்கிக்கொண்டார்கள்.— 10 காலையில் வேலைக்கு வந்தவர்களும் சேர்ந்து, தங்களுக்கு அதிக கூலி வருமென்று எண்ணினார்கள்; அவர்களும் ஆளுக்கு ஒவ்வொரு பணமாகப் பணத்தை வாங்கினார்கள் — 11 அதை வாங்குகிறபொழுது, அவர்கள் வீட்டெசமானை நோக்கி, — 12 பின்னே வந்த இவர்கள் ஒரு மணினேரமாதிரி வேலைசெய்தார்கள்; இவர்களைப் பகலின் பாரத்தையும் வெயிலையும் சமந்த எங்களுக்குச் சமனாக்கினீர் என்று மொறுமொறுத்தார்கள்.—13 அவர்களில் ஒருவனுக்கு மாறுத்தரமாக அவன் சொன்னதாவது: சிநேகிதனே, நான் உனக்கு அரியாயம் செய்யவில்லை; நீ ஒரு பணம் கூலிக்காக என்னோடே சம்மதிக்கவில்லையோ? — 14 உன்னுடையதை நீ வாங்கிக் கொண்டுபோ, நான் உனக்குக் கொடுத்தது போல, பின்னே வந்த இவனுக்கும் கொடுக்க மனதாயிருக்கிறேன்.—15 என்னுடையதை நான் என் இஷ்டப்படியே செய்யக்கூடாதா? நான் தயவாயிருக்கிறபடியினாலேயோ நீ வன்கண்ணையிருக்கிறாய் என்றான்.—16 இவ்விதமாகப் பிந்தினோர் முந்தினோராய் இருப்பார்கள்; முந்தினோர் பிந்தினோராய் இருப்பார்கள்; மேலும் அழைக்கப்பட்டவர்கள் அநேகர், தெரிந்துகொள்ளப்பட்டவர்களோ சிலர்மாதிரி இருக்கிறார்கள் என்றார்.

17 இயேசுவானவர் எருசலேம் பட்டணத்திற்குப் பிரயாணமாய்ப் போகிறபொழுது, வழியிலே அவர் பன்னிரண்டு சீஷனாமாத்திரம் அழைத்து, அவர்களுடனே சொன்னது:—18 இதோ எருசலேமுக்குப் போகிறோம், அங்கே மனிதனுடைய குமாரன் பிரதான ஆசாரியருக்கும் வேதபாசருக்கும் ஒப்புக்கொடுக்கப்படுவான்; அவர்கள் அவனை மரணத்திற்கு உள்ளாக்கும்படி தீர்ப்புக்கொடுத்தது,—19 அவனைப் பரியாசம்பண்ணவும், வாரினால் அடிக்கவும், சிலுவைமரத்தில் அறையவும், புறத்தேசத்தாருக்கு ஒப்புக்கொடுப்பார்கள்; பின்பு மூன்றாம் நாளிலே அவன் உயிரோடே எழுந்திருப்பான் என்றார்.

20 அக்காலத்திலே செபேதேயுவின் குமாரருடைய தாய் தன் குமாரரோடுங்கூட அவரிடத்தில் வந்து, சாஷ்டாங்கமாய் வணங்கி, ஒரு விண்ணப்பம்பண்ண விரும்பினாள்.—21 அவர், உனக்கு என்ன வேண்டும் என்றார்; அவள் அவருடனே சொன்னதாவது: கீர் இராச்சியபரிபாலனம் செய்யும்பொழுது, என் குமாரராகிய இவ்விரண்டிபேரில் ஒருவன் உமது வலதுபாரிசமாகவும் ஒருவன் உம்முடைய இடதுபாரிசமாகவும் இருக்கும்படி செய்யவேண்டும் என்றான்.—

22 அதற்கு இயேசுவானவர் சொன்னது: நீங்கள் கேட்டது உங்களுக்குத்தானே தெரியவில்லை; நான் குடிக்கும் பாத்திரத்தில் நீங்கள் குடிப்பீர்களா? நான் பெற்றுக்கொள்ளும் ஸ்நானத்தை நீங்கள் பெற்றுக்கொள்வீர்களா என்றார்; அவர்கள் அப்படியே செய்வோம் என்றார்கள். — 23 அப்பொழுது அவர் சொன்னது: என் பாத்திரத்தில் குடிப்பீர்கள், நான் பெற்றுக்கொள்ளும் ஸ்நானத்தையும் பெற்றுக்கொள்வீர்கள், அது மெய்தான்; ஆனாலும் என் பிதாவிலே எவர்கள் குறிக்கப்பட்டிருக்கிறார்களோ, அவர்களுக்கேயன்றி (மற்றொருவருக்கும்) என் வலது பாரிசத்திலேயும் என் இடதுபாரிசத்திலேயும் உளுக்காந்திருக்கிற (கனத்தை) நான் கொடுக்கக்கூடாது என்றார்.

24 மற்றப் பத்துப்பேரும் (அந்தச் சங்கதியைக்) கேட்டு, அந்தச் சகோதரர் இரவனாக் குறித்து விசனப்பட்டார்கள் — 25 அப்பொழுது இயேசுவானவர் அவர்களை அழைத்துச் சொன்ன தாவது: உலகத்தாருக்குள்ளே பிரபுக்கள் குடிகளை (இறுமாப்பாய்) ஆளுகிறார்கள்; அல்லாமலும் பெரியோர்கள் அவர்கள்மேல் (கண்டிப்பான) அதிகாரத்தைச் செலுத்துகிறார்கள் என்று நீங்கள் அறிந்திருக்கிறீர்கள். — 26 உங்களுக்குள்ளே அப்படி இருக்கக்கூடாது; உங்களில் எவனாகிலும் பெரியவனாய் இருக்கவேண்டுமென்று இருந்தால், அவன் உங்கள் ஊழியக்காரனாய் இருக்கக்கடவன். — 27 உங்களில் எவனாகிலும் முதலாளியாய் இருக்கவேண்டுமென்று இருந்தால், அவன் உங்கள் பணிவிடைக்காரனாய் இருக்கக்கடவன். — 28 மனிதனுடைய குமாரனும் ஊழியம் கொள்ளும்படிக்கு வராமல், ஊழியம் செய்யும்படிக்கும், அநேகரை மீட்கும்பொருளாகத் தனது சீவனைத் தரும்படிக்கும் வந்தானே என்றார்.

29 அவர்கள் எரிகோ பட்டணத்திலிருந்து புறப்பட்டுப்போகையில், அநேக சனங்கள் அவர் பின்சென்றார்கள். — 30 அப்பொழுது குருடரான இரண்டுபேர் வழி அருகே உளுக்காந்திருந்து, இயேசுவானவர் வழியே வருகிறார் என்று கேள்விப்பட்டி, ஆண்டவரே, தாலீதின் குமாரனே, எங்களுக்கு இரங்கும் என்று கூப்பிட்டார்கள். — 31 சனங்கள் (அதைக்கேட்டு) அவர்கள் பேசாமல் இருக்கும்படிக்கு அவர்களை அதட்டினார்கள்; அவர்களோ, ஆண்டவரே, தாலீதின் குமாரனே, எங்களுக்கு இரங்கும் என்று அதிகமாய்க் கூப்பிட்டார்கள். — 32 அப்பொழுது இயேசுவானவர் நின்று அவர்களை அழைத்து, நான் உங்களுக்கு என்ன செய்யவேண்டும் என்று இருக்கிறீர்கள் என்றார். — 33 அவர்கள் சொன்னது: ஆண்டவரே, எங்கள் கண்களைத் திறக்கவேண்டும் என்று இருக்கிறோம் என்றார்கள். — 34 இயே

சுவானவர் உருக்கமாய் இரங்கி, அவர்களுடைய கண்களைத் தொட்டார், உடனே அவர்கள் பார்வை அடைந்து, அவர் பின்னே சென்றார்கள்.

25. அதிகாரம்.

அவர்கள் எருசலேம் பட்டணத்திற்குச் சமீபமாய் ஒலீவமலையின் அருகே இருக்கிற பெத்துபாகே ஊருக்கு வந்தபொழுது, இயேசுவானவர் இரண்டு சீஷரை நோக்கி, — 2 உங்களுக்கு எதிராயிருக்கிற அந்தக் கிராமத்திலே போங்கள், அங்கே நீங்கள் (போன) உடனே கட்டப்பட்டிருக்கிற ஒரு கழுதையையும் அதனோடேகூட ஒரு குட்டியையும் காண்பீர்கள். — 3 அவைகளின் கட்டவிழ்த்து எனக்காகக் கொண்டுவருங்கள்; ஒருவன் உங்களுக்கு ஏதாகிலும் சொன்னால், ஆண்டவருக்கு இவைகள் வேண்டுமென்று சொல்லுங்கள். உடனே அவன் அவைகளை அனுப்பிவிடுவான் என்றுசொல்லி அனுப்பினார். — 4 (சீயோன் குமாரத்தியென்னும் எருசலேம் பட்டணமே,) இதோ உன் இராசா மனத்தாழ்மை உள்ளவருமாய், நுகர்த்தடிக்குக் கீழ்ப்பட்ட கழுதையின் குட்டியாகிய கழுதையின் மேலே ஏறியிருக்கிறவருமாய், உன்னிடத்தில் வருகிறார் என்று சீயோன் குமாரத்தியுடனே சொல்லுங்கள் என்று, — 5 தீர்க்கதரிசியினாலே சொல்லப்பட்டது நிறைவேறும்படிக்கு அவையெல்லாம் நடந்தன. — 6 இயேசுவானவர் கட்டளையிட்டபடியே செய்யச் சீஷர்கள் போய், — 7 கழுதையையும் அதின் குட்டியையும் கொண்டுவந்து, பின்பு தங்கள் வஸ்திரங்களை அவைகளின்மேல் போட்டு, அவரை அவைகளின்மேல் ஏற்றிப்போனார்கள். — 8 திரளான சனங்களோ தங்கள் வஸ்திரங்களை வழியிலே விரித்தார்கள். வேறு சிலர் மரங்களின் கிளைகளைத் தறித்து வழியிலே தெளித்தார்கள். — 9 மேலும் முன் நடப்பாரும் பின் நடப்பாருமாகிய சனங்கள், தாலீதின் குமாரனுக்கு ஓசன்னா, பராபரனுடைய நாமத்தினாலே வருகிறவர் தோத்திரிக்கப்படத்தக்கவர், உன்னதமான வானங்களில் ஓசன்னா என்று ஆர்ப்பரித்தார்கள்.

10 அப்படியே அவர் எருசலேம் பட்டணத்தில் பிரவேசிக்கையில், பட்டணத்தார் எல்லாரும் கலக்கம் அடைந்து, இவர் யார் என்று விசாரித்தார்கள். — 11 சனங்கள் சொன்னது: இவர்கலிலேயா நாட்டிலுள்ள நாசரேத்தாரிலிருந்து வந்த தீர்க்கதரிசியாகிய இயேசு என்றார்கள்.

12 இயேசுவானவர் தேவாலயத்தில் பிரவேசித்து, அதிலே விற்கிறவர்களும் கொள்ளுகிறவர்களாகிய யாவரையும் வெளியே தூரத்தி, காசுக்காரனுடைய பலகைகளையும் புறக்களை விற்கிறவர்களுடைய ஆசனங்களையும் கவிழ்த்துப்போட்டு, — 13 என்னுடைய ஆலயம் செபத்துக்கான

ஆலயம் என்னப்படும் என்று எழுதியிருக்கின்றது; நீங்களோ அதைக் கள்ளர்களுக்கையாக்கினீர்கள் என்று அவர்களுடனே சொன்னார். — 14 அல்லாமலும் குருடரும் சப்பாணிகளும் தேவாலயத்தில் அவரிடத்திற்கு வந்தபொழுது அவர்களைக் குணமாக்கினார். — 15 அவர் செய்த அதிசயங்களையும், தாவீதின் குமாருக்கு ஓசன்னா என்று தேவாலயத்தில் கூப்பிடுகிற பிள்ளைகளையும் பிரதான ஆசாரியரும் வேதபாரகரும் கண்டு, மிகுந்த விசனம் அடைந்து, — 16 அவரை நோக்கி, இவர்கள் சொல்லுகிறதைக் கேட்கிறீரோ என்றார்கள்; அதற்கு இயேசுவானவர் சொன்னது: கேட்கிறேன்; குழந்தைகள் பாலகருடைய வாயினால் துதியை உண்டுபண்ணினீர் என்கிறதை நீங்கள் ஒருக்காலும் வாசிக்கவில்லையோ என்று சொல்லி, — 17 அவர்களை விட்டுப் பட்டணத்திலிருந்து புறப்பட்டுப் பெத்தானி ஊருக்குப்போய், அங்கே இராத்தங்கினார்.

18 காலையிலே அவர் மறுபடியும் பட்டணத்திற்குப் போகையில், அவருக்குப் பசி உண்டானபொழுது, — 19 வழி அருகே ஒரு அத்திமரத்தை அவர் கண்டு, அதினிடத்தில் போய், அதிலே இலைகளையே அன்றிக் கனிசனாக் காணாமல் இருக்கிறபொழுது, அவர் அதை நோக்கி, இனிமேல் ஒருக்காலும் உன்னில் கனி உண்டாகாதிருக்கக்கடவது என்று சொன்னார்; உடனே அத்திமரம் பட்டுப்போயிற்று. — 20 சீஷர்கள் அதைக்கண்டு, ஐயோ! இந்த அத்திமரம் எப்படிச் சீக்கிரமாய்ப் பட்டுப்போயிற்று என்று ஆச்சரியத்தோடே சொன்னார்கள். — 21 இயேசுவானவர் அவர்களுக்குச் சொன்னது: நீங்கள் சந்தேகப்படாமல் விசுவாசித்தால், இந்த அத்திமரத்தில் சம்பவித்ததை நீங்கள் செய்வதும் அல்லாமல் நீங்கள் இந்த மலையை நோக்கி, எழும்பிச் சமுத்திரத்திலே தள்ளப்படுவாயாக என்று சொன்னால், உடனே அப்படி யாகுமென்று மெய்யாய் உங்களுக்குச் சொல்லுகிறேன். — 22 அல்லாமலும் செபத்திலே நீங்கள் எதைக் கேட்டாலும் விசுவாசித்தீர்களானால் அதைப் பெறுவீர்கள் என்றார்.

23 அவர் தேவாலயத்தில் வந்து உபதேசம் பண்ணுகிறபொழுது, பிரதான ஆசாரியரும் சனங்களின் மூப்பரும் அவரிடத்தில் வந்து, எந்த அதிகாரத்தினாலே நீர் இவைகளைச் செய்கிறீர்? இப்படிப்பட்ட அதிகாரத்தை உமக்குக் கொடுத்தவர் யார் என்றார்கள். — 24 அதற்கு இயேசுவானவர் சொன்னது: நானும் உங்களிடத்தில் ஒரு காரியத்தைக் கேட்பேன்; அதை நீங்கள் எனக்குச் சொன்னீர்களானால், நான் இவைகளைச் செய்கிற அதிகாரம் இன்னதென்று நானும் உங்களுக்குச் சொல்லுவேன். — 25 யோவான் கொடுத்த ஞானஸ்நானம் யாரால் உண்டாயிருந்

தது? பராபரனாலோ மனிதராலோ? அதைச்சொல்லுங்கள் என்றார். அவர்களோ, அது பராபரனால் உண்டாயிற்று என்றோமானால், இவர் ஏன் அவனை விசுவாசிக்கவில்லை என்பார். — 26 அது மனிதரால் உண்டாயிற்று என்றோமாகில், சனங்கள் எல்லாரும் யோவானைத் தீர்க்கதரிசியென்று எண்ணுகிறபடியினாலே, அவர்களுக்குப் பயப்படுகிறோம் என்று தங்களுக்குள்ளே யோசனைபண்ணி, — 27 பின்பு இயேசுவானவரை நோக்கி, எங்களுக்குத் தெரியாது என்றார்கள். அப்பொழுது அவரும் அவர்களுடனே சொன்னது: நான் இவைகளைச் செய்கிற அதிகாரம் இன்னதென்று நானும் உங்களுக்குச் சொல்லமாட்டேன்.

28 ஆகிலும் உங்களுக்கு எப்படித் தோன்றுகின்றது? ஒரு மனிதனுக்கு இரண்டு குமாரர் உண்டு; அவர்களில் மூத்தவனிடத்தில் அவன் வந்து, மகனே, நீ இன்றைக்கு என் திராட்சத் தோட்டத்தில் போய் வேலைசெய் என்றான். — 29 அதற்கு அவன், போகமாட்டேன் என்றான்; பின்பு அவன் மனஸ்தாப்பப்பட்டுப் போனான். — 30 தகப்பன் இளையவனிடத்திலும் வந்து அப்படித்தானே சொன்னான்; அதற்கு அவன், ஐயா, உடனே போகிறேன் என்று சொல்லியும் போகவில்லை. — 31 இவ்விருவரில் எவன் தகப்பனுடைய சித்தத்தின்படி செய்தான் என்று அவர் கேட்டபொழுது, மூத்தவனே செய்தான் என்றார்கள். அப்பொழுது இயேசுவானவர் அவர்களுக்குச் சொன்னதாவது: ஆயக்காரரும் வேசிகளும் உங்களுக்கு முன்னே பராபரனுடைய இராச்சியத்திலே பிரவேசிக்கிறார்கள் என்று மெய்யாகவே உங்களுக்குச் சொல்லுகிறேன். — 32 எப்படியென்றால் யோவான் நீதிமார்க்களைய் உங்களிடத்தில் வந்தும், நீங்கள் அவனை விசுவாசிக்கவில்லை; ஆயக்காரரும் வேசிகளுமோ அவனை விசுவாசித்தார்கள். அதை நீங்கள் கண்டும் பின்பு அவனை விசுவாசிக்கும்படிக்கு மனஸ்தாப்பப்படாமல் இருக்கிறீர்கள்.

33 வேறு உவமையைக் கேளுங்கள்; ஒரு வீட்டு எசுமான் உண்டு; அவன் ஒரு திராட்சத் தோட்டத்தை உண்டாக்கி, அதைச் சுற்றி வேலி அடைத்து, அதில் ஆலையை நாட்டி, கோபுரத்தையும் கட்டி, பின்பு அதைத் தோட்டக்காரர் வசமாய் விட்டு, புறத்தேசத்திற்குப் போனான். — 34 கனிகாலம் சமீபமானபொழுது, கனிகளை வாங்கிக்கொண்டு வரும்படிக்கு தன் ஊழியக்காரரைத் தோட்டக்காரர் இடத்தில் அனுப்பினான். — 35 தோட்டக்காரரோ, அவன் ஊழியக்காரரைப் பிடித்து, ஒருவனை அடித்து, ஒருவனை வெட்டி, மற்றொருவன்மேல் கல்லெறிந்து கொன்றார்கள். — 36 மறுபடியும் எசுமான் முந்தினவர்களிலும் அதிகமான வேறு ஊழியக்காரரை அனுப்பினான்; அவர்களையும் அப்படியே செய்தார்

கள்.—37 கடைசியிலே அவன், என்னுடைய குமாரனுக்கு அஞ்சுவார்களென்று எண்ணி, தன் குமாரனை அவர்களிடத்தில் அனுப்பினான். — 38 தோட்டக்காரரோ குமாரனைக் கண்டபொழுது, இவன் சுதந்தரவானி, இவனைக் கொன்று இவனுடைய சுதந்தரத்தைக் கட்டிக்கொள்வோம் வாருங்கள் என்று தங்களுக்குள்ளே சொல்லிக் கொண்டு, —39 அவனைப் பிடித்துத் திராட்சத் தோட்டத்திற்குப் புறம்பே தள்ளிக் கொலைசெய்தார்கள். —40 ஆகையால் திராட்சத்தோட்டத்திற்கு எசமான் வரும்பொழுது, அந்தத் தோட்டக்காரரை என்னசெய்வான் என்று கேட்டார். —41 அதற்கு அவர்கள் சொன்னது: அவன் அந்தப் பொல்லாதவர்களைக் கடினமாய் அழித்து, தகுதியான காலங்களில் தனக்குக் கனிகளைக் கொடுக்கும் வேறே தோட்டக்காரர் வசமாய்த் திராட்சத்தோட்டத்தை விடுவான் என்றார்கள். —42 இயேசுவானவர் அவர்களுக்குச் சொன்னதாவது: வீகிட்டுகிறவர்கள் ஆகாதென்று தன்னின கல்லே மூலக்குத் தலையான கல்லாயிற்று; அது பராபரனுலே ஆயிற்று. அது நம்முடைய கண்களுக்கு ஆச்சரியமாய் இருக்கின்றதென்று வேதத்திலே நீங்கள் ஒருக்காலும் வாசித்ததில்லையா? —43 அப்படியிருக்க, பராபரனுடைய இராசசியம் உங்கனிலிருந்து நீக்கப்பட்டு, அதின் கனிகளைத் தருகிற சனங்களுக்குக் கொடுக்கப்படும் என்று உங்களுக்குச் சொல்லுகிறேன். —44 அன்றியும் இந்தக் கல்லின்மேல் விழுசிறுவன் நொறுக்கப் படுவான்; இதவோ எவன்மேல் விழுமோ அவனை நருங்கடிக்கும் என்றார்.

45 பிரதான ஆசாரியரும் பரிசேயரும் அவருடைய உவமைகளைக் கேட்டு, தங்களைக்குறித்துப் பேசினார் என்று அறிந்த, —46 அவரைப் பிடிக்க மனதாயிருந்தார்கள்; ஆகிலும், சனங்கள் அவரைத் தீர்க்கதரிசியென்று எண்ணிப்படியினாலே அவர்கள் சனங்களுக்குப் பயந்து (அப்படிச்செய்யாமல் இருந்தார்கள்).

22. அதிகாரம்.

இயேசுவானவர் மறுபடியும் உவமைகளாய் அவர்களுடனே சொன்னதாவது: —2 பரலோக இராசசியத்தின் (ஆளுகை) தன் குமாரனுக்குக் கலியாணம்செய்த இராசனுடைய (நடக்கைக்கு) ஒப்பாயிருக்கின்றது. —3 அழைக்கப்பட்டவர்களைக் கலியாணத்திற்கு வரச்சொல்லும்படிக்கு அவன் தன் ஊழியக்காரரை அனுப்பினான்; அவர்களோ, வரமாட்டோம் என்றார்கள். —4 மறுபடியும் அவன் வேறே ஊழியக்காரரை நோக்கி, அழைக்கப்பட்டவர்களிடத்திற்கு நீங்கள் போய், என் விருந்தை எத்தனம்பண்ணினேன், என் எருதுகளும் கொழுத்த செந்துக்களும் அடிக்கப்பட்டன, எல்லாம் எத்தனமாய் இருக்கின்றது,

கலியாணத்திற்கு வாருங்கள் என்று சொல்லுவீர்கள் என்று அனுப்பினான். —5 அவர்களோ அதை எண்ணாமல், ஒருவன் தன் வயலுக்கும், ஒருவன் தன் வியாபாரத்திற்கும் போய்விட்டார்கள். —6 மற்றவர்களோ அவனுடைய ஊழியக்காரரைப் பிடித்த நிந்தித்துக் கொலைசெய்தார்கள். —7 இராசா அதைக் கேட்டு, கோபம் அடைந்து, தன் சேனைகளை அனுப்பி, (அவர்களால்) அந்தக் கொலைபாதகரை அழித்து, அவர்களுடைய பட்டணத்தையும் சுட்டெரித்தான். —8 அப்பொழுது அவன் தன் ஊழியக்காரரை நோக்கி, கலியாணவீருந்து எத்தனமாய் இருக்கின்றது; அழைக்கப்பட்டவர்களோ அதற்குப் பாத்திரர் அல்லாதிருந்தார்கள். —9 ஆகையால் நீங்கள் வழிச்சந்திகளில் போய், அகப்படுகிற யாவரையும் கலியாணவீருந்துக்கு அழைத்துவாருங்கள் என்றான். —10 அந்த ஊழியக்காரர் வழிகளில் புறப்பட்டுப்போய், அகப்பட்ட பொல்லாதவர்களையும் நல்லவர்களையும் கூட்டிவந்தார்கள்; விருந்துசாலை பந்தியிருக்கிறவர்களால் நிறைந்தது —11 பின்பு பந்தியிருக்கிறவர்களைப் பார்க்கும்படிக்கு இராசா பிரவேசித்தபொழுது, கலியாண வஸ்திரத்தைத் தரித்திராத ஒருவனை அங்கே கண்டு, —12 சிநேகிதனே, நீ கலியாண வஸ்திரம் இல்லாதவனாய் இங்கே எப்படிப் பிரவேசித்தாய் என்று சொன்னபொழுது, அவன் பேசாமல் இருந்தான். —13 அப்பொழுது இராசா ஊழியக்காரரை நோக்கி, இவனுடைய கால்களையும் கைகளையும் கட்டி, இவனை எடுத்துப்போய், அழுகையும் பற்கடிப்பும் உண்டாயிருக்கிற மிகுந்த இருளிலே போடுங்கள் என்று கட்டளையிட்டான். —14 அந்தப் படியே அநேகர் அழைக்கப்பட்டிருக்கிறார்கள், சிலர்மாத்திரம் தெரிந்துகொள்ளப்பட்டிருக்கிறார்கள் என்றார்.

15 அப்பொழுது பரிசேயர் போய், வசனங்களில் அவரை அகப்படுத்தும்படிக்கு யோசனை பண்ணி, —16 தங்கள் சீஷர்களையும் ஏரோதேயின் மனிதர்களையும் அவரிடத்திற்கு அனுப்பினார்கள்; (அவர்கள் வந்து) போதகரே, நீர் சத்தியமுள்ளவருமாய், பராபரனுடைய மார்க்கத்தைச் சத்தியமாய்ப் போதிக்கிறவருமாய், மனிதருடைய முகத்தைப் பாராமல் இருக்கிறபடியால், ஒருவரையும் குறித்துக் கவையில்லாதவருமாய் இருக்கிறீர் என்று அறிந்திருக்கிறோம். —17 ஆதலால் உமக்கு எப்படித் தோன்றுகின்றது? இராயனுக்கு வரிசொடுக்கிறது நியாயமாய் இருக்கின்றதோ, இல்லையோ, அதை எங்களுக்குச் சொல்லவேண்டும் என்றார்கள். —18 இயேசுவானவர் அவர்களுடைய துர்க்குணத்தை அறிந்து, வஞ்சகரே, நீங்கள் என்னை ஏன் சோதிக்கிறீர்கள்? —19 வரிக் காசை எனக்குக் காண்பியுங்கள் என்றார்; அவர்கள் ஒரு தெநாரியபணத்தை அவருக்குக் கொ

டுத்தார்கள். — 20 அப்பொழுது அவர் சொன்னது: இந்தச் சொரூபமும் மேல் எழுத்தும் யாருடையது என்றார்; இது இராயனுடையது என்றார்கள். — 21 அவர் சொன்னது: அப்படியானால் இராயனுடையதை இராயனுக்கும், பராபரனுடையதையோ பராபரனுக்கும் செலுத்துங்கள் என்றார். — 22 அவர்கள் அதைக் கேட்டு ஆச்சரியப்பட்டு, அவரை விட்டுப்போனார்கள்.

23 உயிரோடெழுந்திருக்கும் மறுமை இல்லை என்று சொல்லுகிற சதுசேயர் அந்நாளிலே அவரிடத்தில் வந்து, — 24 போதகரே, புருஷன் ஒருவன் பிள்ளைகள் இல்லாமல் இறந்துபோனால், அவனுடைய சகோதரன் அவனுக்குச் சந்ததி உண்டாக்குப்படிக்கு, அவனுடைய மனைவியை விவாகம்பண்ணவேண்டுமென்று மோசே சொன்னாரே. — 25 அப்படியானால் எங்கனிடத்தில் சகோதரர் ஏழுபேர் இருந்தார்கள்; அவர்களில் மூத்தவன் விவாகம்பண்ணி, சந்ததி இல்லாமல் மரித்து, தன் மனைவியைத் தன் சகோதரனுக்கு விட்டான். — 26 இப்படி இரண்டாம் சகோதரன் முதல் ஏழாம் சகோதரன்வரைக்கும் (அவனையே விவாகம்பண்ணிப் பிள்ளையில்லாமல் மரித்தார்கள்). — 27 எல்லாருக்கும் பின்பு அந்தப் பெண்ணும் இறந்தபோனால், — 28 அப்படி அவ்வேழுபேரும் அவளை விவாகம்பண்ணினபடியால், உயிரோடெழுந்திருக்கும் காலத்திலே அவள் அவர்களில் எவனுக்கு மனைவியாயிருப்பாள் என்று கேட்டார்கள். — 29 இயேசுவானவர் அவர்களுக்கு மாறுத்தரமாகச் சொன்னதாவது: வேத எழுத்துக்களையும் பராபரனுடைய பலத்தையும் நீங்கள் அறியாதிருக்கிறபடியால் தப்பாய் நினைத்திருக்கிறீர்கள். — 30 மறுமையிலே பெண் கொள்வதும் கொடுப்பதும் இராது; அவர்கள் பரலோகத்திலே பராபரனுடைய தூதரைப்போல் இருக்கிறார்கள். — 31 மரித்தோர் உயிரோடெழுந்திருக்குதலைக்குறித்தோவெனில், நான் ஆபிரகாமினுடைய தேவனுமாய், ஈசாக்கினுடைய தேவனுமாய், யாக்கோபினுடைய தேவனுமாய் இருக்கிறேன் என்று. — 32 பராபரனலே உங்களுக்கு உரைக்கப்பட்டதை நீங்கள் வாசிக்கவில்லையோ? அவர் மரித்தோருடைய தேவனுராமல், சீவனுள்ளோருடைய தேவனாகவே இருக்கிறார் என்றார். — 33 சனங்கள் அவருடைய உபதேசத்தைக்கேட்டு, அதைக்குறித்துப் பிரமித்தக்கொண்டார்கள். 34 அவர் சதுசேயர் பேசாமல் இருக்கும்படி செய்ததைப் பரிசேயர் கேட்டு அவரிடத்தில் கூடிவந்தார்கள். — 35 அவர்களில் நியாயசாஸ்திரி ஒருவன் அவரைச் சேதிக்கும்படிக்கு, — 36 போதகரே, வேதத்திலே எது பிரதானமான கற்பனையாய் இருக்கின்றது என்று கேட்டான். — 37 இயேசுவானவர் சொன்னது: உன் தேவனாகிய பராபரனில் உன் முழு இருதயத்தோடும்

உன் முழு ஆத்துமாவோடும் உன் முழு மனதோடும் அன்புகூர்வாயாக, — 38 என்பது முதலாவது பிரதானமான கற்பனையாய் இருக்கின்றது. — 39 அதற்கு ஒப்பாயிருக்கிற இரண்டாம் கற்பனை என்னவென்றால், பிறனிடத்தில் உன்னைப்போல அன்புகூர்வாயாக என்பதே. — 40 இவ்விரண்டு கற்பனைகளில் நியாயப்பிரமாணம் முழுமையும் தீர்க்கதரிசனங்களும் அடங்கியிருக்கின்றன என்றார்.

41 மேலும் பரிசேயர் கூடியிருக்கையில், இயேசுவானவர் அவர்களை நோக்கி, — 42 கிறிஸ்துவைக்குறித்து உங்களுக்கு எப்படித் தோன்றுகின்றது? அவர் யாருடைய குமாரனென்று கேட்டார்; அவர் தாலீதின் குமாரன் என்றார்கள். — 43 இயேசுவானவர் சொன்னது: அப்படியானால் நான் உம்முடைய சத்தருக்களை உமது பாதப்படியாக்கிப்போடுகிறவரைக்கும், நீர் என்னுடைய வலதபரிசுத்திலே உளுக்காரும் என்று பராபரன் என் கர்த்தருடனே சொன்னார் என்று, — 44 தாலீது (பரிசுத்த) ஆவியினாலே சொல்லி (இவ்விதமாய்) அவரைக் கர்த்தரென்று சொல்லியிருக்கிறது எப்படி? — 45 தாலீது அவரைக் கர்த்தரென்று சொல்லியிருக்க, அவர் எப்படி அவனுடைய குமாரனாயிருப்பார் என்றார். — 46 அதற்கு மாறுத்தரமாக ஒருவனும் ஒரு வார்த்தையையும் சொல்லத் திராணியிருந்ததில்லை; அந்நாள்முதற் கொண்டு ஒருவரும் அவரிடத்தில் வினாக்களைக் கேட்கத் துணிந்ததுமில்லை.

௨௩. அதிகாரம்.

அப்பொழுது இயேசுவானவர் சனங்களுக்கும் தம்முடைய சீஷருக்கும் சொன்னதாவது: — 2 வேதபாரகரும் பரிசேயரும் மோசேயினுடைய ஆசனத்தில் இருக்கிறவர்கள். — 3 ஆகையால் நீங்கள் கைக்கொள்ளும்படிக்கு அவர்கள் உங்களுக்குச் சொல்லுகிற யாவையும் கைக்கொண்டு நடக்கக்கடவீர்கள்; அவர்களுடைய கிரியைகளின்படியோ செய்யாமல் இருங்கள். என்னத்தினாலெனில், அவர்கள் சொல்லியும் செய்யாமல் இருக்கிறார்கள். — 4 அல்லாஹும் அவர்கள் பாரமாயும், சுமப்பதற்கு அரிதாயும் இருக்கிற சமைகளைக் கட்டி, மனிதருடைய தோள்களின்மேல் வைக்கிறார்கள்; தாங்களோ அவைகளை ஒரு விரலினாலும் அசைக்க மனமில்லாமல் இருக்கிறார்கள். — 5 தங்கள் கிரியைகள் யாவையும் அவர்கள் மனிதரால் காணப்படும்படிக்குச் செய்கிறார்கள்; கற்பனைகள் எழுதியிருக்கிற நாடாக்களை அகலமாக்கி, தங்கள் வஸ்திரங்களின் தொங்கல்களை விஸ்தாரம்பண்ணி, — 6 விரிந்தகளில் முதலிடத்தில் இருக்கவும், செபஜலயங்களில் முதல் ஆசனங்களில் இருக்கவும், — 7 சந்தைகளில் (மற்றவர்களால்) வாழ்த்துதல் அடையவும்,

இரபீ இரபீ என்று அழைக்கப்படவும் விரும்புகிறார்கள்.—8 நீங்களோ இரபீ என்று அழைக்கப்படக்கூடாது; என்னத்தினாலெனில், கிறிஸ்து என்பவர் ஒருவரே உங்களுக்குக் குருவாய் இருக்கிறார்; நீங்கள் எல்லாரும் சகோதரராய் இருக்கிறீர்கள். — 9 மேலும் பரமண்டலத்தில் இருக்கிறவர் ஒருவரே உங்களுக்குப் பிதாவாய் இருக்கிறார்; ஆகையால் நீங்கள் பூமியிலே ஒருவனையும் உங்கள் பிதா என்று அழைக்கக்கூடாது. — 10 அல்லாமலும் கிறிஸ்து என்பவர் ஒருவரே உங்கள் குருவாய் இருக்கிறார்; ஆகையால் நீங்கள் உங்களைக் குருக்களென்று அழைக்கப்படக்கூடாது.—11 தன்னைத்தான் உயர்த்துகிறவன் தாழ்த்தப்படுவான்; தன்னைத்தான் தாழ்த்துகிறவன் உயர்த்தப்படுவான். — 12 ஆதலால் உங்களில் பெரியவன் உங்கள் ஊழியக்காரனாய் இருக்கக்கடவன்.

13 வஞ்சகராகிய வேதபாரகரே, பரிசேயரே, ஐயோ! உங்களுக்கு வேதனைவரும்; என்னத்தினாலெனில், மனிதர் முன்பாக நீங்கள் பரலோக இராச்சியத்தைப் பூட்டிப்போடுகிறீர்கள்; நீங்களோ அதில் பிரவேசிக்கிறதில்லை; பிரவேசிக்க மனதாய் இருக்கிறவர்கள் பிரவேசியாதபடிக்கும் செய்கிறீர்கள்.—14 வஞ்சகராகிய வேதபாரகரே, பரிசேயரே, ஐயோ! உங்களுக்கு வேதனைவரும்; என்னத்தினாலென்றால், நீங்கள் விஸ்தாரமாய்ச் செபமந்திரங்களைச் சொல்லுகிறோம் என்று சொல்லி, கைம்பெண்களுடைய பொருள்களைப் பட்சிக்கிறீர்கள்; அதின்மீமித்தம் அதிக ஆக்கினை உங்களுக்குக் கிடைக்கும். — 15 வஞ்சகராகிய வேதபாரகரே, பரிசேயரே, ஐயோ! உங்களுக்கு வேதனைவரும்; என்னத்தினாலெனில், ஒருவனை (யூத) மார்க்கத்தான் ஆக்கும்படிக்கு நீங்கள் சமுத்திரத்தையும் பூமியையும் கடந்து திரிகிறீர்கள்; அவன் அப்படிப்பட்ட வனானபொழுது, நீங்கள் உங்களைப்பார்க்கிலும் அவனை இரட்டிப்பாய் நரகத்துக்குரியவனுக்குகிறீர்கள்.

16 குருடராய் வழிகாட்டுகிறவர்களே, ஐயோ! உங்களுக்கு வேதனைவரும்; ஒருவன் தேவாலயத்தின்மேல் சத்தியம்பண்ணினால் அது செல்லாது; ஒருவன் தேவாலயத்திலுள்ள பொன்மேல் சத்தியம்பண்ணினானால் அவன் அந்தப்படியே செய்யவேண்டும் என்கிறீர்கள்.—17 மதிக்கேடரே, குருடரே, எது பெரிது? பொன்னோ பொன்னைப் பரிசுத்தமாக்குகிற தேவாலயமோ?—18 அன்றியும் ஒருவன் பீடத்தின்மேல் சத்தியம்பண்ணினால், அது செல்லாது; ஒருவன் அதிலுள்ள காணிக்கையின்மேல் சத்தியம்பண்ணினானால், அவன் அதின்படியே செய்யவேண்டும் என்கிறீர்கள். — 19 மதிக்கேடரே, குருடரே, எது பெரிது? காணிக்கை

யோ காணிக்கையைப் பரிசுத்தமாக்குகிற பீடமோ?—20 ஆகையால் பீடத்தின்மேல் சத்தியம்பண்ணுகிறவன் அதின்மேலும் அதில் இருக்கிற எல்லாப் பொருள்களின்மேலும் சத்தியம்பண்ணுகிறான்.—21 தேவாலயத்தின்மேல் சத்தியம்பண்ணுகிறவன் அதின்மேலும் அதில் வாசமாயிருக்கிறவர்மேலும் சத்தியம்பண்ணுகிறான். — 22 அல்லாமலும் வானத்தின்மேல் சத்தியம்பண்ணுகிறவன் பராபரனுடைய பத்திராசனத்தின்மேலும் அதில் வீற்றிருக்கிறவர்மேலும் சத்தியம்பண்ணுகிறான்.

23 வஞ்சகராகிய வேதபாரகரே, பரிசேயரே, ஐயோ! உங்களுக்கு வேதனைவரும்; என்னத்தினாலெனில், நீங்கள் துளசியிலும் வெந்தயத்திலும் சீரகத்திலும் பத்தில் ஒரு பாகத்தைக் கொடுத்து, வேதத்தில் (சொல்லியிருக்கிற) அதிக கனமான காரியங்களாகிய நீதியையும் இரக்கத்தையும் உண்மையையும் விட்டுவிட்டீர்கள். இவைகளையே நீங்கள் நடப்பித்து அவைகளையும் விட்டுவிடாமல் இருக்கவேண்டும்.—24 ஆகுருடராய் வழிகாட்டுகிறவர்களே, கொசுகில் லாதபடிக்குத் (தண்ணீரை) வடிகட்டி ஒட்ட கத்தையோ விழுங்குகிறவர்களாய் இருக்கிறீர்கள்.—25 வஞ்சகராகிய வேதபாரகரே, பரிசேயரே, ஐயோ! உங்களுக்கு வேதனைவரும், என்னத்தினாலெனில், போசனபான பாத்திரங்களின் வெளிப்புறத்தை நீங்கள் சுத்தம்செய்கிறீர்கள்; அவைகளின் உள்ளே கொள்ளையும் அநீதியும் நிறைந்திருக்கின்றன. — 26 குருடனான பரிசேயனே, முதலாவது போசனபான பாத்திரங்களின் உள்ளத்தைச் சுத்தம்பண்ணுவாயாக; அப்பொழுது அவைகளின் வெளிப்புறமும் சுத்தமாயிருக்கும்.

27 வஞ்சகராகிய வேதபாரகரே, பரிசேயரே, ஐயோ! உங்களுக்கு வேதனைவரும்; என்னத்தினாலெனில், நீங்கள் சாந்தபூசப்பட்ட கல்லறைகளுக்கு ஒப்பாயிருக்கிறீர்கள். அவைகள் புறம்பே அலங்காரமாய் இருக்கின்றன; உள்ளேயோ மரித்தோருடைய எலும்புகளும் சகலவிதமான அசுத்தமும் நிறைந்திருக்கின்றன. — 28 அப்படிப்போல நீங்களும் புறம்பே மனிதருக்கு நீதி மான்களென்று காணப்படுகிறீர்கள்; உங்கள் உள்ளத்திலோ வஞ்சகமும் அக்கிரமமும் நிறைந்திருக்கின்றன. — 29 வஞ்சகராகிய வேதபாரகரே, பரிசேயரே, ஐயோ! உங்களுக்கு வேதனைவரும்; என்னத்தினாலெனில், நீங்கள் தீர்க்கதரிசிகளுடைய சமாதிகளைக் கட்டி, நீதிமான்களின் கல்லறைகளைச் சிங்காரித்து,—30 எங்கள் பிதாக்களுடைய நாங்களில் இருந்தோமானால், அவர்களோடேகூட நாங்கள் தீர்க்கதரிசிகளுடைய இரத்தத்தைச் சிந்தமாட்டோம் என்கிறீர்கள்.—31 ஆகையால் நீங்கள் தீர்க்கதரிசிகளைக்

கொலைசெய்தவர்களின் புத்திரரென்று உங்க ளைக்குறித்து நீங்கள் தாமே சாட்சிகொடுக்கிறீர் கள்.—32 அப்படியிருக்க, நீங்கள் உங்கள் பிதாக்களின் அக்கிரம அளவை நிரப்புவர்கள். — 33 சர்ப்பங்களே, விரியன் பாம்புகளின் (குட்டி களே,) நீங்கள் நரகஆக்கினைக்கு எப்படித் தப் பிப்போவீர்கள்?

34 ஆதலால் கேளுங்கள்; நான் தீர்க்கதரிசி களையும் ஞானிகளையும் வேதபாரககளையும் உங்க ளிடத்திற்கு அனுப்புகிறேன்; அவர்களில் சி லலா நீங்கள் கொன்று சிலுவைகளிலும் அறைந்து, சிலலா உங்கள் ஆலயங்களில் வாரி னால் அடித்து, ஊரூருக்கும் துன்பப்படுத்தவீர் கள். — 35 நீதிமானாகிய ஆபேலின் இரத்தமு தல், நீங்கள் தேவாலயத்துக்கும் பீடத்துக்கும் நடுவே கொலைசெய்த பாகியாவின் குமாரனா சகரியாவின் இரத்தம்வகைக்கும், பூமியிலே சிந் தப்பட்ட நீதியான இரத்தமெல்லாம் உங்கள் மேல் வரும்படிக்கு (அப்படிச் செய்வீர்கள்).— 36 அவையெல்லாம் இந்தச் சந்ததியின்மேலே வருமென்று மெய்யாய் உங்களுக்குச் சொல்லு கிறேன்.—37 ஆ எருசலேம் பட்டணத்தாரே, எருசலேம் பட்டணத்தாரே, உங்களிடத்தில் அனுப்பப்பட்டவர்கள்மேல் கல்எறிந்து தீர்க்கதரி சிகளைக் கொலைசெய்கிறவர்களே, கோழி தன் குஞ்சுகளைச் சிறகுகளின்கீழே கூட்டிச் சொத் துக்கொள்ளும் விதமாய் அநேகந்தரம் உங்களைக் கூட்டிச் சேர்த்துக்கொள்ள விரும்பினேன்; நீங்களோ வரமாட்டோம் என்கிறீர்கள். — 38 (ஆகையால்) உங்கள் வாசஸ்தலம் பாழாக்கப் படும்.—39 அல்லாஹும் பரபரனுடைய நாமத் தினாலே வருகிறவர் தோத்திரிக்கப்படக்கடவ ரென்று நீங்கள் சொல்லுமளவும், இதுமுதல் என் னைக் காணுதிருப்பீர்களென்று உங்களுக்குச் சொல்லுகிறேன் என்று திருவுளம்பற்றினார்.

௨௪. அதிகாரம்.

இயேசுவானவர் தேவாலயத்தை விட்டுப் புறப் பட்டு வருகிறபொழுது, அவருடைய சீஷர்கள் சேர்ந்து, தேவாலயம் கட்டி இருக்கிற வகைகளை அவருக்குக் காண்பித்தார்கள்.—2 இயேசுவான வர் அவர்களுடனே சொன்னது: இவைகள் எல் லாவற்றையும் பார்க்கிறீர்களல்லவோ? (இவைக ளில்) ஒரு கல் மற்றொரு கல்லின்மேல் இங்கே வைக்கப்படுவதில்லை; எல்லாம் இடிக்கப்படு மென்று மெய்யாய் உங்களுக்குச் சொல்லுகி றேன் என்றார்.

3 பின்பு அவர் ஒலீவமலையின்மேல் உளுக் காந்திருக்கையில், சீஷர்மாத்திரம் அவரிடத்தில் வந்து, இவை எப்பொழுது சம்பவிக்கும், மே லும் நீர் வருவதற்கும் உலகத்தின் முடிவுக்கும் அடையாளம் எது? இவைகளை நீர் எங்களுக்குச்

சொல்லவேண்டும் என்றார்கள்.—4 அவர்களுக்கு மாறுத்தரமாக இயேசுவானவர் சொன்னதாவது: அநேகர் வந்து என் நாமத்தை எடுத்து, தங்களைக் கிறிஸ்து என்று சொல்லி அநேகம்பேரை வஞ் சிப்பார்கள்.—5 ஆதலால் ஒருவனும் உங்களை வஞ்சியாதபடிக்குப் பாருங்கள். — 6 அல்லாம லும், யுத்தங்களையும் யுத்தங்களின் நடக்கைகளே யும் கேள்விப்படுவீர்கள், அப்பொழுது நீங்கள் கலங்காதபடிக்குப் பாருங்கள்; அவையெல்லாம் சம்பவிக்கவேண்டும், ஆனாலும், முடிவு உடனே வராது.—7 ஆகையால் ஒரு சனக்கூட்டம் மற்றொரு சனக்கூட்டத்திற்கும், ஒரு இராச்சியம் மற்றொரு இராச்சியத்திற்கும் விரோதமாய் எழும் பும; பஞ்சங்களும், பெருவாரிக்காய்ச்சல்களும், பூமி அதிர்தல்களும் அங்கங்கே உண்டாகும்.— 8 ஆனாலும் அவையெல்லாம் உபாதிகளுக்கு ஆரம்பமாய் இருக்கும். — 9 அப்பொழுது உபத் திரவப்படுமபடிக்கு உங்களை ஒப்புக்கொடுத்து உங்களைக் கொலைசெய்வார்கள்; என்னுடைய நாமத்தின் நிமித்தம் நீங்கள் எல்லா உலகத்தாரா லும் பகைக்கப்படுவீர்கள்.—10 அக்காலத்திலே அநேகர் இலச்சை அடைந்து, ஒருவரை ஒருவர் காட்டிக்கொடுத்து, ஒருவரை ஒருவர் பகைப்பார் கள். — 11 அநேகம் கள்ளத்தீர்க்கதரிசிகளும் எழும்பி, அநேகம்பேரை வஞ்சிப்பார்கள். — 12 மேலும் அக்கிரமம் மிகுதியாவதினால் அநே கருடைய அன்பு மாறிப்போம். — 13 ஆனாலும் முடிவுபரியந்தம் நிலைநிற்பவனே இரட்சிக்கப்படு வான். — 14 அல்லாமலும் உலகத்தார் எல்லா ருக்கும் சாட்சியாக இராச்சியத்தின் ஈவீசேஷம் பூமியில் எங்கும் பிரசங்கிக்கப்படும்; அப்பொ முது முடிவு வரும்.

15 அப்படியிருக்க இதை வாசிக்கிறவன் சிந் தித்துக்கொள்ளக்கடவன்; பாழாக்குகிற அருவ ருப்பைக்குறித்துத் தானியேல் தீர்க்கதரிசி சொன் னாரே, அதை நீங்கள் பரிசுத்தஸ்தலத்தில் நிற் கக் காணும்பொழுது,—16 யூதேயாவிலுள்ளவர் கள் மலைகளுக்கு ஒடிப்போகக்கடவர்கள். — 17 வீட்டின்மேல் இருப்பவன் தன் வீட்டி லுள்ளவைகளை எடுத்துக்கொண்டு போகும்ப டிக்கு இறங்காமல் (போகக்)கடவன்.—18 அல் லாமலும் வயலில் இருப்பவன் தன் வஸ்திரங் களை எடுத்துக்கொண்டு போகும்படிக்குப் பின் னிட்டுத் திரும்பாமல் (போகக்) கடவன். — 19 ஐயோ! அந்த நாள்களில் கருப்பவதிகளுக் கும் மூலகொடுக்கிறவர்களுக்கும் உபத்திரவம் இருக்கும். — 20 மேலும் உலகம் உண்டானது முதற்கொண்டு இதுவகைக்கும் சம்பவியாதது மாய், இனிமேலும் சம்பவியாததுமாய் இருக்கிற மிகுந்த உபத்திரவம் அக்காலத்திலே உண்டா யிருக்கும்.—21 ஆதலால் நீங்கள் ஒடிப்போவது மாரிகாலத்திலானாலும் ஒய்வுநாளிலானாலும் சம்

பலியாதபடிக்கு வேண்டிதல் பண்ணக்கடவீர்கள்.—22 அந்த நாங்கள் குறைக்கப்படாதிருந்தால் ஒருவனும் தப்பிப்போவதில்லை; தெரிந்து கொள்ளப்பட்டவர்களின்மிமித்தமோ அந்த நாங்கள் குறைக்கப்படும்.—23 அக்காலத்திலே கள்ளக்கிறிஸ்துக்களும் கள்ளத் தீர்க்கதரிசிகளும் எழும்பி, தெரிந்துகொள்ளப்பட்டவர்களை (வஞ்சிக்க) கூடுமானால், அவர்களையும் வஞ்சிக்கத்தக்கதாக மிகுந்த அதிசயங்களையும் அற்புதங்களையும் செய்வார்கள்.—24 ஆதலால் அக்காலத்திலே ஒருவன் உங்களை நோக்கி, இதோ கிறிஸ்து இங்கே இருக்கிறார், அதோ அங்கே இருக்கிறார் என்று சொன்னால், நீங்கள் அவனை நம்பாமல் இருப்பீர்களாக.—25 அதை நான் உங்களுக்கு இப்பொழுது முன்னறிவித்தேன்.—26 ஆகையால் அதோ வணந்தரத்திலிருக்கிறார் என்று சொன்னால், வெளியே புறப்படாதிருங்கள்.—27 இதோ வீட்டின் அறைகளுக்குள் இருக்கிற ரென்றால், அதை நம்பாதிருங்கள். மின்னல் கிழக்கிலிருந்து தோன்றி மேற்குவகைக்கும் (சீக்கிரமாய்) பிரகாசிக்கிறவிதமாய் மனிதனுடைய குமாரன் வருவான்.—28 அல்லாமலும் பிணம் எங்கேயோ அங்கே கழுகுகள் கூடிவரும்.

29 அந்த நாள்களிலுள்ள உபத்திரவத்திற்குப் பின்பு, உடனே சூரியன் இருள் அடையும், சந்திரன் பிரகாசம் கொடாமல் இருக்கும், நட்சத்திரங்கள் வானத்திலிருந்து விழும், வானத்திலுள்ள (மற்ற) வல்லமைகளும் அசைக்கப்படும்.—30 அப்பொழுது மனிதகுமாரனுடைய அடையாளம் வானத்திலே காணப்படும்; அல்லாமலும் மனிதனுடைய குமாரன் வானத்தின் மேகங்களின்மேலே மிகுந்த வல்லமையோடும் மகிமையோடும் வருகிறதைப் பூமியிலுள்ள கோத்திரத்தார் எல்லாரும் கண்டு புலம்புவார்கள்.—31 அல்லாமலும் அவர் தூதரை வலுவாய்த் தொனிக்கும் எக்காளத்தடனே அனுப்புவார்; அவர்கள் வானத்தின் எல்லைகளுக்குள்ளே நாலு நிசைகளிலுமிருந்து அவரால் தெரிந்துகொள்ளப்பட்டவர்களைச் சேர்த்துக்கொள்வார்கள்.

32 அத்திமரத்தினால் ஒரு உவமையைக் கற்றுக்கொள்ளுங்கள்; அதின் கிளை தளிராகி, இலைகளைக் கொடுக்கிறபொழுது, வசந்தகாலம் சமீபமாயிருக்கின்றதென்று அறிந்திருக்கிறீர்கள்.—33 அப்படிப்போல நான் சொன்னவைகள் எல்லாம் சம்பவிக்கிறதை நீங்கள் காணும்பொழுது, சமீபமாகவே இருக்கிறரென்று அறியக்கடவீர்கள்.—34 இந்தச் சந்ததி ஒழிந்துபோகும்முன்னே அவையெல்லாம் சம்பவிக்கும் என்று மெய்யாய் உங்களுக்குச் சொல்லுகிறேன்.—35 வானமும் பூமியும் ஒழிந்துபோம்; என் வசனங்களோ ஒழியாமல் இருக்கும்.

36 அவை சம்பவிக்கும் நாளையும் நாழிகை

பையும் என் பிதா ஒருவரேதவிர மற்றொருவனும் அறியமாட்டான்; பரமண்டலங்களிலுள்ள தேவதூதர்களும் அதை அறியார்கள்.—37 நோவாவின் காலத்திலே நடந்ததுபோல, மனிதனுடைய குமாரன் வரும் காலத்திலேயும் நடக்கும்.—38 எப்படியென்றால், சலப்பிரளயத்திற்கு முன்னாள் நாள்களிலே நோவா பேழைக்குள் பிரவேசித்த நாள்வகைக்கும் சனங்கள் போசனபானம் பண்ணி,—39 பெண் கொண்டு பெண் கொடுத்து (தங்களுக்கு மோசம் வருமென்று) நினையாமல் இருந்தார்கள்; அப்பொழுதே சலப்பிரளயம் வந்து அவைவையும் கொண்டுபோயிற்று; அதுபோல மனிதனுடைய குமாரன் வரும்பொழுதும் நடக்கும்.—40 அக்காலத்திலே இரண்டு புருஷர் வயலில் இருப்பார்கள்; அவர்களில் ஒருவன் பிடித்துக்கொள்ளப்படுவான், ஒருவன் தப்பிப்போவான்.—41 இரண்டு பெண்கள் திரிகை திரித்தக்கொண்டிருப்பார்கள்; அவர்களில் ஒருத்தி பிடித்துக்கொள்ளப்படுவான், ஒருத்தி தப்பிப்போவான்.

42 அப்படியிருக்க, உங்கள் எசமான் வரும் நாழிகையை நீங்கள் அறியாதபடியினாலே விழித்திருக்கக்கடவீர்கள்.—43 திருடன் வரும் சாமத்தை வீட்டெசமான் அறிந்தானாலும், அவன் விழித்துக்கொண்டு தன் வீடு கன்னமிடப்படாதபடிக்குச் செய்திருப்பான் என்று அறிந்திருக்கிறீர்கள்.—44 அப்படியிருக்க, நீங்கள் நினைவாத நாழிகையிலே மனிதனுடைய குமாரன் வருவதால், நீங்களும் எத்தனமாய் இருக்கக்கடவீர்கள்.—45 எசமான் தன் வேலைக்காரருக்குத் திட்டமாய்ப் போசனம் கொடுக்கும்படிக்கு, அவர்கள்மேல் விசாரணைக்காரனாக வைத்த உண்மையும் புத்தியுமுள்ள ஊழியக்காரன் யாவன்?—46 எசமான் வந்து, எந்த ஊழியக்காரனே அப்படிச் செய்யக் காண்பானோ, அவனே பாக்கியவாய் இருப்பான்.—47 தன் ஆஸ்திகள் எல்லாவற்றின்மேலும் அவனை வைப்பானென்று மெய்யாய் உங்களுக்குச் சொல்லுகிறேன்.—48 அந்த ஊழியக்காரனோ, பொல்லாதவனாய், என்எசமான்திரும்பிவரத் தாமதமாய் இருப்பானென்று எண்ணி,—49 தன்னோடேகூட ஊழியம் செய்கிறவர்களை அடிக்கத் தொடங்கி, வெறியரோடே புசித்துக் குடிக்கிறவனுடைய,—50 அந்த ஊழியக்காரன் நினைவாதிருக்கிற நாளிலேயும் அவனுக்குத் தெரியாத நேரத்திலேயும், அவனுடைய எசமான் வந்து,—51 அவனைக் கடினமாய் அடித்து, அழகையும் பற்கடிப்புமுள்ள இடத்திலே வஞ்சகரோடே அவனுடைய பங்கை ஏற்படுத்துவான்.

௨௫. அதிகாரம்.

அப்பொழுது பரலோக இராச்சியத்தார், தங்கள் தீவரத்தினைப் பிடித்து மணவாளனுக்கு

எதிர்கொண்டுபோகப் புறப்புகிற பத்துக் கன்னிகைகளுக்கு ஒப்பாயிருப்பார்கள். — 2 அவர்களில் ஐந்துபேர் புத்தியுள்ளவர்களாயும், ஐந்துபேர் புத்தியினராயும் இருந்தார்கள். — 3 புத்தியினமுள்ளவர்கள் தங்கள் தீவர்த்திகளை எடுத்த பொழுது, எண்ணெயைக்கூடக் கொண்டுபோகவில்லை. — 4 புத்தியுள்ளவர்களோ தீவர்த்திகளோடுங்கூடத் தங்கள் பாத்திரங்களில் எண்ணெயையும் கொண்டுபோனார்கள். — 5 மணவாளன் தாமதித்தபொழுது, எல்லாரும் நித்திராமயக்கம் அடைந்து துங்கினார்கள். — 6 அப்படியிருக்கும் காலத்திலே, பாதிஇராத்திரியிலே இதோ, மணவாளன் வருகிறார், அவருக்கு எதிர்கொண்டுபோகப் புறப்படுகின்றனாருட்குக் குரல் உண்டாயிற்று. — 7 உடனே அந்தக் கன்னிகள் எல்லாரும் எழுந்திருந்து, தங்கள் தீவர்த்திகளை விளக்கினார்கள். — 8 (அப்பொழுது) புத்தியினமுள்ளவர்கள் புத்தியுள்ளவர்களை நோக்கி, எங்கள் தீவர்த்திகள் அணைந்துபோகின்றன; ஆகையால் உங்கள் எண்ணெயில் கொஞ்சம் எங்களுக்குத் தரங்கள் என்றார்கள். — 9 அதற்குப் புத்தியுள்ளவர்கள் சொன்னது: நாங்கள் கொடுத்தால் எங்களுக்கு உங்களுக்கும் குறைச்சல் உண்டாகும்; அப்படியாகாதபடிக்கு நீங்கள் கடைக்காரரிடத்தில் போய், உங்களுக்காக (எண்ணெயைக்) கொள்ளுங்கள் என்றார்கள். — 10 அந்தப் படி அவர்கள் கொள்ளப்போகிறபொழுது மணவாளன் வந்தார்; எத்தனையிருந்தவர்கள் அவரோடேகூடக் கலியாணத்திற்குப்போய், (வீட்டில்) பிரவேசித்தார்கள். — 11 உடனே சதவுழட்டப்பட்டது; பின்பு மற்றக் கன்னிகளும் வந்து, ஆண்டவரே, ஆண்டவரே, எங்களுக்குத் திறக்கவேண்டும் என்றார்கள். — 12 அதற்கு அவர் சொன்னது: உங்களை அறியமாட்டேன் என்று மெய்யாகவே உங்களுக்குச் சொல்லுகிறேனென்றார். — 13 அப்படியிருக்க, மனிதனுடைய குமாரன் வரும் நாளையானாலும் நாழிகையையானாலும் நீங்கள் அறியாமல் இருக்கிறபடியினாலே, விழித்துக்கொண்டிருக்கக்கூடவீர்கள்.

14 அன்றியும் (பரலோக இராச்சியம்) புறத்தேசத்திற்குப் பிரயாணமாய்ப்போக மனதுள்ள மனிதன், தன் ஊழியக்காரனா அழைத்து, தன் ஆஸ்திகளை அவர்களுக்கு ஒப்புக்கொடுத்ததனால் இருக்கும். — 15 அவனுடைய திராணிக் குத்தக்கதாக ஒருவனுக்கு ஐந்து தாலந்து நிறை பொன்னும், ஒருவனுக்கு இரண்டு தாலந்து நிறை பொன்னும், பின்னொருவனுக்கு ஒரு தாலந்து (நிறை பொன்னும்) கொடுத்து; பின்பு உடனே புறத்தேசத்திற்குப் போனான். — 16 ஐந்து தாலந்தைப் பெற்றவன் போய், அவைகளால் வியாபாரம்பண்ணி, வேறு ஐந்து தாலந்தைச் சம்பாதித்தான். — 17 அப்படிப்போல

இரண்டு தாலந்தைப் பெற்றவனும் வேறு இரண்டு தாலந்தைச் சம்பாதித்தான். — 18 ஒரு தாலந்தைப் பெற்றவனோ போய், நிலத்திலே ஒரு குழியைத் தோண்டி, தன் எசமானுடைய திரவியத்தை அதிலே புதைத்துவைத்தான். — 19 அநேக காலமானபின்பு, அந்த ஊழியக்காரருடைய எசமான் திரும்பிவந்து, அவர்களோடே கணக்குப் பார்த்தான். — 20 அப்பொழுது ஐந்து தாலந்தைப் பெற்றவன் சேர்ந்து, வேறு ஐந்து தாலந்தைக் கொண்டு வந்து, ஆண்டவனே, ஐந்து தாலந்தை எனக்கு ஒப்புவித்தீரே, இதோ, அவைகளால் வேறு ஐந்து தாலந்தைச் சம்பாதித்தேன் என்றான். — 21 அப்பொழுது எசமானுடைய அவனை நோக்கி, நல்லது உத்தமமும் உண்மையுமுள்ள ஊழியக்காரனே, கொஞ்சத்தில் உண்மையாய் இருந்தாய், அநேகத்தின்மேல் உன்னை அதிகாரியாக வைப்பேன்; உன் எசமானுடைய சந்தோஷத்திற்குட்பிரவேசித்துவா என்றான். — 22 இரண்டு தாலந்தைப் பெற்றவனும் சேர்ந்து, ஆண்டவனே, நீர் இரண்டு தாலந்தை எனக்கு ஒப்புவித்தீரே, இதோ, அவைகளால் வேறு இரண்டு தாலந்தைச் சம்பாதித்தேன் என்றான். — 23 அவனுடனே எசமான் சொன்னது: நல்லது உத்தமமும் உண்மையுமுள்ள ஊழியக்காரனே, கொஞ்சத்தில் உண்மையாய் இருந்தாய், அநேகத்தின்மேல் உன்னை அதிகாரியாக வைப்பேன்; உன் எசமானுடைய சந்தோஷத்திற்குட்பிரவேசித்துவா என்றான். — 24 பின்பு ஒரு தாலந்தைப் பெற்றவனும் வந்து, ஆண்டவனே, நீர் விதையாத இடத்திலே அறுக்கிறவருமாய், தெனியாத இடத்தில் சேர்க்கிறவருமாயிருக்கிற கடினமான மனிதனாய் இருக்கிறீர் என்று அறிந்தேன். — 25 ஆகையால் நான் பயந்துபோய், உமது தாலந்தை நிலத்தில் புதைத்துவைத்தேன்; இதோ, உம் முடையதைத் திரும்ப எடுத்துக்கொள்ளும் என்றான். — 26 அவனுக்கு மாறுத்தரமாக எசமான் சொன்னதாவது: பொல்லாதவனும் சோம்பனான ஊழியக்காரனே, நான் விதையாத இடத்தில் அறுக்கிறவனென்றும், தெனியாத இடத்தில் சேர்க்கிறவனென்றும் நீ அறிந்தாயா? — 27 அப்படியானால் நீ என் திரவியத்தை வியாபாரிகளிடத்தில் வைக்கவேண்டியதாய் இருந்தது; அப்பொழுது நான் வந்து என்னுடையதை வட்டியோடேகூட எடுத்துக்கொள்வேனே என்று சொல்லி, — 28 பின்பு உள்ளவன் எவனோ அவனுக்குக் கொடுக்கப்படும், சம்பூரணமும் அவனுக்கு உண்டாகும்; உள்ளவன் அல்லாதவனிடத்தில் இருக்கிறதும் எடுத்துக்கொள்ளப்படும். — 29 ஆகையால் இவனுடைய கையிலிருக்கிற தாலந்தை நீங்கள் வாங்கி, பத்துத் தாலந்தை உடையவனுக்குக் கொடுங்கள். — 30 அல்லாமலும் அப்பிரயோசனமான இந்த ஊழியக்காரனை அழுகை

யும் பற்கடிப்புமுள்ள மிகவும் புறம்பான இருளிலே தள்ளிப்போடுங்கள் என்றான்.

31 அன்றியும் மனிதனுடைய குமாரன் தமது மகிமையோடே தம்முடைய சகல பரிசுத்த தூதருடனேயுங்கூட வரும்பொழுது, அவர் தமது மகிமையுள்ள பத்திராசனத்தின்மேல் வீற்றிருப்பார்.—32 அப்பொழுது உலகத்தார் எல்லாரும் அவருக்கு முன்பாகக் கூட்டப்படுவார்கள்; மேய்ப்பனுவன் ஆடுகளையும் கடாக்களையும் பிரித்திற்றுபோல, அவர் அவர்களை வெவ்வேறாகப் பிரித்து,—33 ஆடுகளுக்கு ஒப்பானவர்களைத் தமது வலதுபக்கத்திலேயும், கடாக்களுக்கு ஒப்பானவர்களைத் தமது இடதுபக்கத்திலேயும் நிறுத்துவார்.

34 அப்பொழுது இராசாவானவர் தம்முடைய வலதுபக்கத்திலே நிற்பவர்களை நோக்கி, நான் பசியாய் இருந்தபொழுது நீங்கள் எனக்குச் சாப்பாடு கொடுத்தீர்கள்; நான் தாகமாய் இருந்தபொழுது என் தாகத்தைத் தீர்த்தீர்கள்; நான் அந்நியனாய் இருந்தபொழுது என்னைச் சேர்த்துக்கொண்டீர்கள் — 35 எனக்கு வஸ்திரம் இல்லாதபொழுது எனக்கு வஸ்திரம் கொடுத்தீர்கள்; நான் வியாதியாய் இருந்தபொழுது எனக்கு உதவிசெய்யவந்தீர்கள்; நான் காவலில் இருந்தபொழுது, என்னைப் பார்க்கவந்தீர்கள்.—36 ஆகையால் என் பிதாவின்னல் ஆசீர்வதிக்கப்பட்டவர்களே, உலகம் உண்டானதுமுதல் உங்களுக்காக எத்தனம்பண்ணப்பட்டிருக்கிற இராச்சியத்தைச் சந்தர்த்துக் கொள்ள வாருங்கள் என்பார்.—37 அப்பொழுது நீதிமாண்கள் அவருக்கு மாறுத்தரமாகச் சொல்வது: ஆண்டவரே, நாங்கள் உம்மைப் பசியும் தாகமும் உள்ளவரென்று எப்பொழுது கண்டு உமக்குப் போசனபானம் கொடுத்தோம். — 38 நாங்கள் உம்மை அந்நியனென்றும் வஸ்திரம் இல்லாதவரென்றும் எப்பொழுது கண்டு உம்மைச் சேர்த்துக்கொண்டு உமக்கு வஸ்திரம் கொடுத்தோம்?—39 நாங்கள் உம்மை வியாதியுள்ளவரென்றும் காவலில் இருக்கிறவரென்றும் எப்பொழுது கண்டு உம்மிடத்தில் வந்தோம் என்பார்கள். — 40 அதற்கு இராசா சொல்வது: மிகவும் சிறியரான என் சகோதரராகிய இவர்களில் ஒருனுக்கு நீங்கள் எதைச் செய்தீர்களோ, அதை எனக்கே செய்தீர்களென்று மெய்யாய் உங்களுக்குச் சொல்லுகிறேன் என்பார்.

41 பின்பு அவர் தமது இடதுபக்கத்தில் நிற்பவர்களை நோக்கி, நான் பசியாய் இருந்தபொழுது, நீங்கள் எனக்குச் சாப்பாடு கொடுக்கவில்லை; நான் தாகமாய் இருந்தபொழுது, நீங்கள் என் தாகத்தைத் தீர்க்கவில்லை.—42 நான் அந்நியனாய் இருந்தபொழுது, நீங்கள் என்னைச் சேர்த்துக்கொள்ளவில்லை, எனக்கு வஸ்திரம் இல்லாதபொழுது, நீங்கள் எனக்கு வஸ்திரம் கொடுக்கவில்லை; நான் வியாதியுள்ளவனுமாய்க் காவலில் வைக்கப்பட்டவனுமாய் இருந்தபொழுது, நீங்கள் எனக்கு உதவிசெய்ய வரவில்லை. — 43 ஆகையால் சபிக்கப்பட்டவர்களே, நீங்கள் என்னை விட்டு, சாத்தானுக்காகவும் அவனுடைய தூதர்களுக்காகவும் எத்தனம்பண்ணப்பட்டிருக்கிற நித்திய அக்கினிக்குப் போங்கள் என்பார். — 44 அப்பொழுது அவர்களும் அவருக்கு மாறுத்தரமாகச் சொல்வது: ஆண்டவரே, உம்மைப் பசிதாகமுள்ளவர் என்றும், அந்நியன் என்றும், வஸ்திரமில்லாதவர் என்றும், வியாதியுள்ளவர் என்றும், காவலில் இருக்கிறவர் என்றும் நாங்கள் எப்பொழுது கண்டு, உமக்கு ஊழியம் செய்யாதிருந்தோம் என்பார்கள். — 45 அதற்கு அவர் சொல்வது: மிகவும் சிறியரான இவர்களில் ஒருவனுக்கு நீங்கள் எதைச் செய்யாதிருந்தீர்களோ, அதை எனக்கும் செய்யாதிருந்தீர்கள் என்பார்.—46 அப்படியே அவர்கள் நித்தியவேதனையை அடையவும், நீதிமாண்களோ நித்தியசீவனை அடையவும் போவார்கள் என்றார்.

௨௬. அதிகாரம்.

இந்த வசனங்கள் யாவையும் இயேசுவானவர் சொல்லி முடித்தபின்பு, அவர் தம்முடைய சீஷருடனே சொன்னதாவது:—2 இரண்டு நாளைக்குப்பின்பு, பஸ்காப்பண்டுகை வருமென்று அறிந்திருக்கிறீர்கள்; அப்பொழுது மனிதனுடைய குமாரன் சிலுவைமரத்திலே அறையப்படுவதற்கு ஒப்புக்கொடுக்கப்படுவான் என்றார்.

3 அக்காலத்திலே பிரதான ஆசாரியரும் வேதபாரகரும் சனங்களிலுள்ள மூப்பரும் காயிபா என்னப்பட்ட பிரதான ஆசாரியனுடைய ஆரண்மனையில் கூடிவந்து,—4 தந்திரமாய் இயேசுவானவரைப் பிடித்தக் கொலைசெய்யும்படிக்கு யோசனை பண்ணியிருக்கிறபொழுது,—5 பண்டுகை நாள்களில் அப்படிச்செய்யக்கூடாது, செய்தால் சனங்களுக்குள்ளே கலகம் உண்டாகுமென்று (நிறுத்தினார்கள்).

6 அன்றியும் இயேசுவானவர் பெத்தானியரில் குஷ்டரோகியாய் இருந்த சீமோனுடைய வீட்டில் இருக்கையில், — 7 ஒரு ஸ்திரி விலையேறப்பெற்ற தயிலமுள்ள பரணியை எடுத்தக் கொண்டுவந்து அவர் பந்தியிருக்கிறபொழுது, அதை அவருடைய கிரசின்மேல் ஊற்றினாள்.—8 அவருடைய சீஷர் அதைக்கண்டு, விசனம் அடைந்து, இந்தக் கேடு என்னத்திற்கு?—9 இந்தத் தயிலத்தை உயர்ந்த கிரயத்துக்கு விற்பது, தரித்திரருக்குக் கொடுத்தால் (இலாபியருக்குமே) என்றார்கள்.—10 இயேசுவானவர் அதை அறிந்து அவர்களுக்குச் சொன்னது: நீங்கள் இந்த ஸ்திரியை ஏன் வருத்தப்படுத்துகிறீர்கள்? என்னிடத்தில் நற்கிரியையைச் செய்தாளே.—11 தரித்திரர் எக்காலத்திலும் உங்களுடனே

இருக்கிறார்கள்; நானே எக்காலத்திலேயும் உங்களுடே இருப்பதில்லை. — 12 இவன் இந்தத் தயிலத்தை என் சரீரத்தின்மேல் ஊற்றினது என்னை அடக்கம்பண்ணுவதற்கு எத்தனமான செய்கையாய் இருக்கின்றது. — 13 உலகத்தில் எவ்விடத்திலே இந்தச் சுவிசேஷம் பிரசங்கிக்கப் படுமோ, அவ்விடத்திலே இவளை நினைப்பதற்காக இவன் செய்ததும் சொல்லப்படுமென்று மெய்யாகவே உங்களுக்குச் சொல்லுகிறேன் என்றார்.

14 அப்பொழுது பன்னிரண்டு சீஷரில் ஒருவனாகிய யூதாஸ்காரியோத்து என்னப்பட்டவன் பிரதான ஆசாரியரிடத்திற்குப் போய், — 15 நான் அவரை உங்களுக்குக் காட்டிக்கொடுப்பேன், நீங்கள் எனக்கு என்ன கொடுக்கிறீர்கள் என்றான்; அவர்கள் அவனுக்கு முப்பது வெள்ளிக்காசை ஏற்படுத்திக் கொடுத்தார்கள். — 16 அது முதல் அவன் அவரைக் காட்டிக்கொடுக்கும் படிக்குத் தகுதியான காலத்தைத் தேடிக்கொண்டான்.

17 பின்பு அவர்கள் புளியாத அப்பம் சாப்பிடுகிற நாள்களில் முதல் நாளிலே, சீஷர்கள் இயேசுவினிடத்திற்கு வந்து, நீர் பஸ்காப்பண்டிகையின் இராப்போசனம் பண்ணும்படிக்கு, நாங்கள் எங்கே எத்தனம்பண்ணச் சித்தமாயிருக்கிறீர் என்று கேட்டார்கள். — 18 அதற்கு அவர் சொன்னது: நீங்கள் பட்டணத்திலே ஒருவனிடத்தில் போய், என் காலம் சமீபமாய் இருக்கின்றது, உன்னிடத்திலே என் சீஷரோடு கூடப் பஸ்காப்பண்டிகை கொண்டாடுவேன் என்று போதகர் சொல்லுகிறார் என்று அவனுடனே சொல்லுங்கள் என்றார். — 19 இயேசுவானவர் கட்டளையிட்டபடியே சீஷர்கள் போய், பஸ்காப்போசனத்தை எத்தனம்பண்ணினார்கள்.

20 அந்தமனமானபொழுது, அவர் பன்னிருவரோடுகூடப் பந்தியருந்தார். — 21 அவர்கள் போசனம்பண்ணுகையில், அவர், உங்களில் ஒருவன் என்னைக் காட்டிக்கொடுப்பான் என்று மெய்யாய் உங்களுக்குச் சொல்லுகிறேன் என்றார். — 22 அப்பொழுது அவர்கள் மிகவும் துக்கப்பட்டு அவரை நோக்கி, ஆண்டவரே, நானே அப்படிச் செய்வேன் என்று ஒவ்வொருவர் சொல்லத்தொடங்கினார்கள். — 23 அதற்கு அவர் சொன்னது: என்னோடேகூடத் தாலத்திலே கை தோய்க்கிறவனே என்னைக் காட்டிக்கொடுப்பான். — 24 மனிதனுடைய குமாரன் தன்னைக்குறித்து எழுதியிருக்கிறவிதமாய்ப் போகிறான்; அப்படியிருந்தும், ஐயோ! மனிதனுடைய குமாரன் எந்த மனிதனாலே காட்டிக்கொடுக்கப் படுவானோ, அம்மனிதனுக்கு வேதனை வரும்; அம்மனிதன் பிறவாதிருந்தானால் அவனுக்கு கலமாயிருக்கும் என்றார். — 25 (பின்னாலே)

அவரைக் காட்டிக்கொடுத்த யூதாவும் அவரை நோக்கி, இரபீ, நானே அப்படிச் செய்வேன் என்றான்; நீ சொன்னபடியே இருக்கும் என்றார்.

26 அன்றியும் அவர்கள் போசனம்பண்ணுகையில், இயேசுவானர் அப்பத்தை எடுத்துக் கொண்டு ஆசீர்வதித்து, அதைப் பிட்டுச் சீஷர்களுக்குக் கொடுத்து, இது என்னுடைய சரீரமாய் இருக்கிறது, நீங்கள் எடுத்துப் புசிப்பீர்கள் என்றார். — 27 பின்பு அவர் பாத்திரத்தையும் எடுத்துக்கொண்டு தோத்திரம்பண்ணி, அதை அவர்களுக்குக் கொடுத்து, நீங்கள் எல்லாரும் இதில் பானம்பண்ணுங்கள். — 28 இது அநேகருக்குப் பாவமன்னிப்பு உண்டாகும்படிக்கு, புதிய உடம்படிக்கைக்கு ஏற்றதாய்ச் சிந்தப்படுகிற என் இரத்தமாய் இருக்கின்றது. — 29 இதுமுதற் கொண்டு நான் உங்களுடேகூட என் பிதாவின் இராச்சியத்திலே நவமாய்ப் பானம்பண்ணும் நாள்வரைக்கும், இந்தத் திராட்சரசத்தை நான் பானம்பண்ணுவதில்லை என்று உங்களுக்குச் சொல்லுகிறேன் என்றார்.

30 அவர்கள் தோத்திரப்பாட்டைப் பாடின பின்பு, ஒலீவமலைக்குப் புறப்பட்டுப் போனார்கள். — 31 அப்பொழுது இயேசுவானவர் அவர்களை நோக்கி, நான் மேய்ப்பனை உபத்திரவப்படுத்தும்பொழுது, ஆடுகள் சிதறிப்போம் என்று எழுதியிருக்கிறது; ஆகையால் இந்த இராத்திரியிலே நீங்கள் எல்லாரும் என்னைக்குறித்துக் கலக்கம் அடைந்து போவீர்கள். — 32 நானே எழுந்திருந்தபின்பு உங்களுக்கு முன்னே கலிலேயா நாட்டுக்குப் போவேன் என்றார். — 33 அதற்குப் பேதுரு சொன்னது: எல்லாரும் உம்மைக்குறித்துக் கலக்கம் அடைந்துபோனாலும், நான் ஒருக்காலும் கலக்கம் அடைந்துபோகமாட்டேன் என்றான். — 34 அவனுடனே இயேசுவானவர் சொன்னது: இந்த இராத்திரியிலே சேவல் கூவுகிறதற்குமுன்னமே நீ என்னை மூன்றுதரம் மறுதலிப்பாய் என்று மெய்யாய் உனக்குச் சொல்லுகிறேன் என்றார். — 35 அதற்குப் பேதுரு சொன்னது: நான் உம்மோடே மரணம் அடையவேண்டியதாய் இருந்தாலும், உம்மை மறுதலிக்கமாட்டேன் என்றான்; மற்றச் சீஷர் எல்லாரும் அப்படியே சொன்னார்கள்.

36 அப்பொழுது இயேசுவானவர் அவர்களுடேகூடக் கெதுசேமனே என்னும் இடத்திற்கு வந்து, சீஷரை நோக்கி, நான் அங்கே போய்ச் செபம்பண்ணுமளவும் நீங்கள் இவ்விடத்தில் உளுக்காந்திருங்கள் என்று சொல்லி, — 37 பேதுருவையும் செபேதேயுவின் குமாரர் இருவரையும் காட்டிக்கொண்டுபோய், துக்கம் அடையவும் மிகவும் வியாகூலப்படவும் தொடங்கி, — 38 பின்பு அவர்களை நோக்கி, என் ஆத்தமா மரணபரியந்தம் மிகுந்த துக்கப்பட்டி

ருக்கின்றது; நீங்கள் இங்கே தரித்திருந்து என் னோடேகூட விழித்திருங்கள் என்று சொல்லி, — 39 சற்று அப்புறம் போய், சாஷ்டாங்கமாய் விழுந்து, என் பிதாவே, இந்தப் பாத்திரம் என்னை விட்டு நீக்கக்கூடுமானால் அப்படிச் செய்யும்; இல்லாவிட்டால், என்னுடைய சித்தத்தின்படியே அல்ல, உம்முடைய சித்தத்தின்படியே ஆகக் கூடவது என்று செபம்பண்ணினார். — 40 பின்பு அவர் சீஷரிடத்தில் வந்து, அவர்களை நித்திரை பண்ணக் கண்டு, பேதுருவை நோக்கி, இப் படி நீங்கள் ஒரு மணிநேரமாகிலும் என்னோ டேகூட விழித்திருக்கத் திராணி இல்லையோ? — 41 நீங்கள் குற்றஞ்செய்வதற்கான காரணத் தில் பிரவேசியாதபடிக்கு, விழித்திருந்து செபம் பண்ணுங்கள்; ஆவியானது மனதுள்ளதாதான், சரீரமோ பலவீனமுள்ளது என்று சொல்லி, — 42 இரண்டாந்தரம் போய், என் பிதாவே, இந் தப் பாத்திரத்தில் உள்ளதை நான் பானம்பண் ணைவிட்டால், இது என்னை விட்டு நீங்காதா? நீக்கக்கூடாதிருந்தால், உம்முடைய சித்தத்தின் படியே ஆகக்கூடவது என்று செபம்பண்ணி னார். — 43 சீஷர்களோ மிகுந்த நித்திரையுடைய உள்வாங்குபடியால், அவர் திரும்பி வந்த பொழுது அவர்களை மறுபடியும் நித்திரைபண் ணக் கண்டார். — 44 அவர் மறுபடியும் அவர் களை விட்டுப்போய், மூன்றாந்தரம் அந்த விண் ணப்ப வார்த்தைகளைத்தானே செபம்பண்ணி, பின்பு தம்முடைய சீஷரிடத்தில் வந்து, — 45 நீங்கள் பின்னும் நித்திரைபண்ணி இளைப் பாறுவீர்களா? இதோ, மனிதனுடைய குமாரன் பாவிகளுடைய கைகளில் ஒப்புக்கொடுக்கப்படு கிற நேரம் சமீபித்தது. — 46 அதோ, என்னைக் காட்டிக்கொடுக்கிறவன் சமீபமாய் வருகிறான், எழுந்திருங்கள் போவோம் என்றார்.

47 அவர் பேசுகையில் பண்ணிருவரில் ஒரு வனாகிய யூதா வந்தான்; அவனோடுங்கூடப் பிரதான ஆசாரியரும் சனத்தின் மூப்பரும் அனுப் பின திரளான சனங்களும் கத்திகளையும் தடிகளையும் பிடித்துவந்தார்கள். — 48 அவர்களுக்கு அந் தத் துரோகியானவன், எவனை நான் முத்தஞ் செய்வோனோ அவன்தானே இயேசு, அவனைப் பிடித்துக்கொள்ளுங்கள் என்று அடையாளமாகச் சொல்லியிருந்தான். — 49 அந்தப்படி அவன் உடனே இயேசுவினிடத்தில் வந்து, இரபீ, நீர் வாழ்க என்று அவரை முத்தஞ்செய்தான். — 50 இயேசுவானவரோ அவனை நோக்கி, சிநே கிதனே, என்னத்திற்காக வந்திருக்கிறாய் என் னார்; உடனே மற்றவர்கள் சேர்ந்து, இயேசுவா னவர்மேல் கைகளை வைத்து, அவரைப் பிடித் தார்கள். — 51 அப்பொழுது இயேசுவுடனே இருக்கிறவர்களில் ஒருவன் தன் கத்தியைப் பிடித்து உருவி, பிரதான ஆசாரியனுடைய வே

லைக்காரனைக் காதற வெட்டினான். — 52 இயேசு வானவரோ அவனுடனே சொன்னது: கத்தி யை (இப்படி) எடுக்கிறவர்கள் எல்லாரும் கத் தியினாலே அழிந்துபோவார்கள்; ஆகையால் உன் கத்தியைத் திரும்ப அதினிடத்திலே போடு. — 53 (என்னைக் காப்பாற்றும்படிக்கு) என் பிதா அரை இலட்சத்திற்கு அதிகமான தூதரை என் னிடத்தில் அனுப்பவேண்டும் என்று நான் இப் பொழுதே அவரை வேண்டிக்கொள்ளக்கூடாது என்று நினைக்கிறாயா? — 54 (நானோ அப்படிச் செய்தால்) வேத எழுத்துக்கள் எப்படி நிறைவே றும்? — 55 இப்படியே சம்பவிக்கவேண்டுமென்று சொல்லி, பின்பு சனக்கூட்டத்தை நோக்கி, நீங்கள் ஒரு கள்ளனைப் பிடிக்கும்படிக்குப் புறப் படுகிறதபோல், கத்திகளோடும் தடிகளோடும் என்னைப் பிடிக்கவந்தீர்கள்; தினந்தோறும் நான் தேவாலயத்திலே உங்களுக்குள் இருந்து உப தேசம் பண்ணினேன்; அப்பொழுது நீங்கள் என்னைப் பிடிக்கவில்லையே. — 56 தீர்க்கதரிசிகளின் எழுத்துக்கள் நிறைவேறும்படிக்கு இவையெல் லாம் நடந்துவருகின்றன என்றார்; அப்பொழுது சீ ஷர் எல்லாரும் அவரைவிட்டு ஒடிப்போனார்கள்.

57 இயேசுவைப் பிடித்தவர்களோ, அவரைப் பிரதான ஆசாரியனாகிய காயிபாவினிடத்திற்குக் கொண்டுபோனார்கள்; அங்கே வேதபாரகரும் மூப்பரும் கூடிவந்திருந்தார்கள். — 58 அப்படி யிருக்க, பேதுரு தூரத்திலே பிரதான ஆசாரியனு டைய அரண்மனைவரைக்கும் அவர் பின் சென்று, பின்பு அதில் பிரவேசித்து, சங்கதியின் முடி வைப் பார்க்கிறதற்குச் சேவகரிடத்தில் உருக் காந்தான். — 59 அத்தருணத்திலே பிரதான ஆசா ரியரும் மூப்பரும் மற்றப் பெரிய சங்கத்தார் யாவ ரும் இயேசுவைக் கொலைசெய்யும்படிக்கு அவ ருக்கு விரோதமாய்ப் பொய்ச்சாட்சியைத் தேடி னார்கள், அகப்படவில்லை. — 60 அநேகம்பேர் வந்து பொய்ச்சாட்சிகளைச் சொல்லியும் ஒவ்வ இல்லை. — 61 பின்பு இரண்டிபேர் வந்து, இவன் தேவாலயத்தை இடித்துப்போடவும் மூன்று நா னைக்குள்ளே அதைக் கட்டவும் வல்லமை உள்ள வனையிருக்கிறேன் என்று சொன்னான் என்று பொய்ச்சாட்சி சொன்னார்கள். — 62 அப்பொ முது பிரதான ஆசாரியன் எழுந்திருந்து அவ னைநோக்கி, இவர்கள் உனக்கு விரோதமாய்ச் சாட்சி சொன்னதை நீ கேட்டாயா? இதற்கு மாறுத்தரமாக எதையாகிலும் சொல்லுகிறதில்லை யா என்றான். — 63 இயேசுவானவரோ பேசா மல் இருந்தார்; அப்பொழுது பிரதான ஆசாரி யன் அவருடனே சொன்னது: பராபரனுடைய குமாரனாகிய கிறிஸ்து நீதானோ, அதை நீ எங்க ளுக்குச் சொல்லவேண்டுமென்று சிவனுடைய தேவன்மேல் உன்னை ஆணையிட்டிக் கேட்கி றேன் என்றான். — 64 இயேசுவானவர் சொன்

னது: நீர் சொன்னபடியே இருக்கின்றது; அல்லாமலும் இதுமுதற்கொண்டு நீங்கள் மனிதனுடைய குமாரனைச் சர்வவல்லமையுள்ளவருடைய வலதுபாரிசத்திலே வீற்றிருக்கவும், வானத்தின் மேகங்கள்மேல் வரவும் காண்பீர்களென்று உங்களுக்குச் சொல்லுகிறேன் என்றார்.—65 பிரதான ஆசாரியன் அதைக் கேட்டவுடனே, தன் வஸ்திரங்களைக் கிழித்துக்கொண்டு, இவன் தேவதுஷணம் சொன்னான்; இனிச் சாட்சிகள் நமக்கு வேண்டிவதென்ன? இப்பொழுதே இவன் துஷணத்தைக் கேட்டீர்களே.—66 உங்களுக்கு எப்படித் தோன்றுகின்றது என்றான்; அதற்கு மற்றவர்கள் சொன்னது: இவன் மாணத்திற்குப் பாத்திரமாய் இருக்கிறான் என்றார்கள்.—67 அப்பொழுது சிலர் அவருடைய முகத்திலே துப்பி, சிலர் அவரைக் கையினால் குட்டி, சிலர் அவருடைய கன்னத்தில் அறைந்து.—68 கிறிஸ்துவே, உம்மை அடித்தவன் யாவன்? அதை ஞானதிருஷ்டியாய் எங்களுக்குச் சொல்லும் என்று இழிவாய்ச் சொன்னார்கள்.

69 அத்தருணத்திலே பேதுரு அரண்மனையின் பிரகாரத்திலே உளுக்காந்திருந்தான்; அப்பொழுது வேலைக்காரி ஒருத்தி அவனிடத்தில் வந்து, நீயும் கலிலேயனாகிய இயேசுவுடனே இருந்தாய் என்றான்.—70 அதற்கு அவன் சொன்னது: நீ பேசுகிறது எனக்குத் தெரியாதென்று எல்லாருக்கும் முன்பாக மறுதலித்து, பின்பு மண்டபத்திற்குப் போனான்.—71 அங்கே வேறொரு பெண் அவனைக் கண்டு, இவனும் நாசரேத்தரானாகிய இயேசுவுடனே இருந்தானென்று அங்கே இருந்தவர்களுக்குச் சொன்னான்.—72 அவனே சொன்னது: அம்மனிதனை அறியமாட்டேனென்று மறுபடியும் ஆணையோடே மறுதலித்தான்.—73 சற்று நேரத்திற்குப்பின்பு, அங்கே நின்றவர்கள் பேதுருவினிடத்தில் வந்து, மெய்யாய் நீயும் அவர்களில் ஒருவன்; உன் பேச்சு அதை வெளிப்படுத்துகின்றது என்றார்கள்.—74 அப்பொழுது பேதுரு சொன்னது: நான் அந்த மனிதனை அறியவேயில்லை என்று சபித்துக்கொண்டு சத்தியம் பண்ணினான்.—75 உடனே சேவல்கூவிற்று; பேதுரு (அதைக் கேட்டு), சேவல் கூவுமுன்னே நீ என்னை மூன்றுதரம் மறுதலிப்பாய் என்று இயேசுவானவர் சொன்ன வசனத்தை நினைத்துக் கொண்டு, வெளியே போய், மிகவும் அழுதான்.

2௭. அதிகாரம்.

விடியற்காலமானபொழுது, சகல பிரதான ஆசாரியரும் சனங்களின் மூப்பரும் இயேசுவைக் கொலைசெய்யும்படிக்கான வகையைக்குறித்த யோசனைபண்ணி, — 2 அவரைக் கட்டிக்கொண்டு போய், பொந்தியுபிலாத்தென்னும் துறைக்கு ஆவரை ஒப்புக்கொடுத்தார்கள்.

3 அப்பொழுது அவரைக் காட்டிக்கொடுத்த யூதா என்பவன், அவர் மாண ஆக்கினைக்குள்ளாகத் தீர்க்கப்பட்டதைக் கண்டு, மனஸ்தாபம் அடைந்து, அந்த முப்பது வெள்ளிக்காசைப் பிரதான ஆசாரியரிடத்திற்கும் மூப்பரிடத்திற்கும் திரும்பக் கொண்டுவந்து, குற்றமில்லாதவரானான் காட்டிக்கொடுத்ததிலால்,—4 எனக்குப் பாவம் வந்ததென்றான்; அதற்கு அவர்கள் சொன்னது: அது எங்களுக்கு என்ன, நீயே பார் என்றார்கள்.—5 அப்பொழுது அவன் அந்த வெள்ளிக்காசைத் தேவாலயத்தில் எறிந்து, புறப்பட்டுப்போய், நான்கொண்டு செத்தான்.—6 பிரதான ஆசாரியர் அந்தப் பணத்தை எடுத்து, இது இரத்தக்கிரயமாகையால், இதைக் காணிக்கைப் பெட்டியிலே போடக்கூடாதென்று சொல்லி,—7 ஆலோசனைபண்ணினபின்பு, அதினாலே அந்நியரை அடக்கம் பண்ணும்படிக்கு ஒரு குயவனுடைய நிலத்தைக் கொண்டார்கள்.—8 ஆதலால் இந்நாள்வரைக்கும் அந்த நிலம், இரத்த நிலம் என்னப்பட்டிருக்கின்றது.—9 அப்பொழுது இஸ்ரவேல் சனங்களால் அவர் மதிக்கப்பட்ட கிரயமாகிய முப்பது வெள்ளிக்காசை அவர்கள் எடுத்து,—10 பராபரன் எனக்குக் கட்டியிட்டபடியே அதை ஒரு குயவனுடைய நிலத்திற்காகக் கொடுத்தார்கள் என்று எரேமியா தீர்க்கதரிசி சொன்ன வசனம் நிறைவேற்றிற்று.

11 இயேசுவானவர் துறைக்குமுன்பாக நின்றபொழுது, அந்தத் துறை அவரை நோக்கி, நீ யூதருடைய இராசாவா என்று கேட்டான்; அதற்கு இயேசு சொன்னது: நீர் சொல்லுகிறபடியே இருக்கின்றது என்றார்.—12 பின்பு பிரதான ஆசாரியரும் மூப்பரும் அவர்மேல் குற்றம் சாற்றி வருகிறபொழுது, அவர் மாறுத்தரம் ஒன்றும் சொன்னதில்லை.—13 அப்பொழுது பிலாத்த அவரை நோக்கி, இவர்கள் உன்னைக்குறித்துச் சொல்லுகிற குற்றங்களை நீ கேட்கிறதில்லையோ என்றான்.—14 அவரோ துறைக்கு மிகுந்த ஆச்சரியம் உண்டாகத்தக்கதாக, ஒன்றுக்கும் மாறுத்தரமாக ஒரு வார்த்தையையும் சொல்லாமல் இருந்தார்.

15 காவல் பண்ணப்பட்டவர்களில் எவனைச் சனங்கள் கேட்கிறார்களோ, அவனைத் துறை விடுதலையாக்குகிறது பண்டிகைதோறும் வழக்கமாய் இருந்தது.—16 அல்லாமலும் அக்காலத்திலே கீர்த்தி அடைந்த பாதகனாகிய பராபரசென்னப்பட்ட ஒருவன் காவலில் வைக்கப்பட்டிருந்தான்.—17 ஆகையால் சனங்கள் கூடியிருக்கையில், பிலாத்து அவர்களைநோக்கி, பராபரசென்பவனும் கிறிஸ்து என்னப்பட்ட இயேசு என்பவனும் இருக்கிறார்களே, இவர்களில் எவனை நான் உங்களுக்காக விடுதலையாக்க விரும்புகிறீர்கள் என்று கேட்டான்.—18 அவர்கள் அவரைப்

பொறுமையினாலே ஒப்புக்கொடுத்தார்கள் என்று பிலாத்து அறிந்தபடியினாலே (அவன் அப்படியே கேட்டான்).

19 அல்லாமலும் அவன் நியாயசனத்தில் உளுக்காந்திருக்கையில், அவனுடைய மனைவியினால் அனுப்பப்பட்ட ஒருவன் வந்து, நான் இன்றைக்குச் சொப்பனத்திலே இந்த நீதிமனைக்கு நித்து மிகவும் பாபிபட்டேன்; ஆகையால் நீர் அவரைக்குறித்து ஒன்றும் செய்பாதிருப்பீராக என்று அம்மாள் அறிவிக்கச் சொன்னாள் என்றான்.

20 அத்தருணத்திலே பிரதான ஆசாரியரும் மூப்பரும் பரபாசைக் கேட்கும்படிக்கும் இயேசுவைக் கொலைசெய்யப்பண்ணும்படிக்கும் சனங்களை (வசனங்களினாலே) ஏவினார்கள்.—21 ஆதலால் இவ்விரண்டிபேரில் எவனை நான் உங்களுக்கு விடுதலைபண்ணவேண்டும் என்று துரைசனங்களை நோக்கிக் கேட்டபொழுது, அவர்கள் பரபாசை விடுதலையாக்கவேண்டும் என்று கூப்பிட்டார்கள்.—22 அதற்குப் பிலாத்து சொன்னது: அப்படியானால் கிறிஸ்து என்னப்படுகிற இயேசுவை நான் என்ன செய்யலாம் என்றான்; அவனைச் சிலுவைமரத்தில் அறையப்பண்ணவேண்டும் என்று எல்லாரும் கூப்பிட்டார்கள்.—23 அதற்குத் துரை சொன்னது: ஏன் எந்தப் பொல்லாங்கைச் செய்தான் என்றான்; அப்பொழுது அவர்கள், அவனைச் சிலுவைமரத்தில் அறையப்பண்ணவேண்டும் என்று அதிகம் அதிகமாய்க் கூப்பிட்டார்கள்.

24 பிலாத்து (தன்னுடைய) பிரயாசம் வீணாய் இருக்கிறதென்றும், கலகம் அதிகமாகிறதென்றும் கண்டு, சனங்களுக்கு முன்பாகத் தண்ணீர் அள்ளி, கைகளைக் கழுவி, இந்த நீதிமானின் இரத்தத்தைச் சிந்துகிறதற்கு நான் குற்றமில்லாதவன், நீங்களே பாருங்கள் என்றான்.—25 அதற்குச் சனங்கள் எல்லாரும் சொன்னது: இவனுடைய இரத்தம் எங்கள்மேலும் எங்கள் பிள்ளைகளமேலும் இருப்பதாக என்றார்கள்.—26 அப்பொழுது அவன் பரபாசை அவர்களுக்காக விடுதலையாக்கி, இயேசுவையோ வாரினால் அடிப்பித்து, பின்பு சிலுவையில் அறையப்படும்படிக்கு ஒப்புக்கொடுத்தான்.

27 பின்பு துரையினுடைய போர்ச்சேவகர் இயேசுவை அதிகாரச் சாலையிலே கொண்டு போய், போர்ச்சேவகராகிய கூட்டம் எல்லாம் அவர்மேல் கூடிவரப்பண்ணி, —28 அவருடைய வஸ்திரங்களைக் களைந்து, சிவப்பான மேலங்கியை அவருக்கு உடுத்தி,—29 முள்ளுக்களால் ஒரு முடியைப் பின்னி, அவருடைய கிரசின்மேல் வைத்து, அவருடைய வலதுகையில் ஒரு கோலைக்கொடுத்து, பின்பு அவர் முன்பாக முழங்காற்படியிட்டு, யூதரின் இராசாவே, வாழ்க என்று அவரைப் பரியாசம்பண்ணி,—

30 அவர்மேலே தப்பி, அந்தக் கோலை எடுத்து, அவருடைய கிரசில் அடித்தார்கள்.—31 அவரைப் பரியாசம்பண்ணினபின்பு, அவர்கள் அவருக்கு உடுத்தின மேல் அங்கியைக் கழற்றி, அவருடைய வஸ்திரங்களை அவருக்கு உடுத்தி, அவரைச் சிலுவைமரத்தில் அறையும்படிக்குக் கொண்டிபோனார்கள்.

32 போகையில் அவர்கள் கிரேனே ஊரான கிய சீமோன் என்பவனைக் கண்டு, அவன் அவருடைய சிலுவைமரத்தைச் சுமக்கும்படிக்குப் பலவந்தம் பண்ணினார்கள்.—33 பின்பு அவர்கள் தலையோட்டிடமென்று அருத்தக்கொள்ளும் கொலுக்கதா என்னும் இடத்திற்கு வந்தபொழுது,—34 கசப்பான கீரைகலந்த காடியை அவருக்குக் குடிக்கக் கொடுத்தார்கள்; அவர் அதை ருசிபார்த்து, குடிக்க மனதில்லாதிருந்தார்.—35 அவரைச் சிலுவைமரத்தில் அறைந்தபின்பு, அவர்கள் அவருடைய வஸ்திரங்களைக் குறித்துச் சீட்டுப்போட்டு, அவைகளைப் பங்கிட்டார்கள்; அதினாலே, என் வஸ்திரங்களைத் தங்களுக்குள்ளே பங்கிட்டு, என் உடையின்மேல் சீட்டுப்போட்டார்கள் என்று தீர்க்கதரிசியால் உரைக்கப்பட்டது நிறைவேற்றிற்று.—36 பின்பு அவர்கள் அங்கே உளுக்காந்து, அவரைக் காத்துக்கொண்டிருந்தார்கள்.—37 அல்லாமலும் அவருடைய மரண ஆக்கினையின் காரணத்தை அறிவிக்கும்படிக்கு, இவன் யூதருடைய இராசாவாகிய இயேசு என்று எழுதி, அவருடைய கிரசுக்கு மேலிடத்தில் வைத்தார்கள்.—38 அன்றியும் அவருடைய வலதுபுறத்தில் ஒரு கள்ளனும் அவருடைய இடதுபுறத்தில் ஒரு கள்ளனுமாக இரண்டு கள்ளரும் அவருடனேகூடச் சிலுவைமரங்களில் அறையப்பட்டார்கள்.

39 அப்படியிருக்க, அவ்வழி நடந்துபோகிறவர்கள் தங்கள் தலைகளை அசைத்து,—40 ஆ! தேவாலயத்தை இடித்து மூன்று நாட்களுக்குள்ளே கட்டுகிறவனே, நீதானே உன்னை இரட்சித்துக் கொள்; நீ பரபாளுடைய குமாரனுதல், சிலுவைமரத்திலிருந்து இறங்கிவா என்று அவரைத் துடித்தார்கள்.—41 அப்படி பிரதான ஆசாரியரும் வேதபாரகரும் மூப்பரும் சொன்னது:—42 இவன் மற்றவர்களை இரட்சித்தான் தன்னைத் தானே இரட்சிக்கத் திராணியில்லை; இவன் இஸ்ரவேலரின் இராசாவானால், இப்பொழுதே சிலுவையில் இருந்த இறங்கிவாட்டிம், அப்பொழுது இவனை விசுவாசிப்போம்.—43 இவன் தன்னைப் பரபாளுடைய குமாரன் என்று சொல்லி, பரபான்மேல் நம்பிக்கையாய் இருந்தானே; அவர் இவன்மேல் பிரியமாயிருந்தால், இப்பொழுது இவனை மீட்டுவிட்டிம் என்று அவரைப் பரியாசம்பண்ணினார்கள்.—44 இவ்விதமாய் அவரோடேகூடச் சிலுவைமரங்களில் அறை

யப்பட்ட கள்ளரும் அவரை நிந்தித்தார்கள்.

45 அன்றியும் ஆறாம்ணி நேரம்தொடங்கி ஒன்பதாம்ணி நேரம்வரைக்கும், அத்தேசம் எங்கும் அந்தகாரம் உண்டாயிற்று.—46 பின்பு ஒன்பதாம்ணி நேரத்திலே இயேசுவானவர், ஏலி ஏலி லாமா சபகுத்தானி, என்று மிகுந்த சத்தத்தோடே கூப்பிட்டார்; அதற்கு ஏன் தேவனே, ஏன் தேவனே, ஏன் என்னைக் கைவிட்டார் என்று அருத்தமாம்.—47 அவ்விடத்தில் நின்றவர்களில் சிலர் அதைக்கேட்டு, இவன் எலியாவை அழைக்கிறான் என்றார்கள்.—48 அவர்களில் ஒருவன் உடனே ஓடிக் கடற்காளானை எடுத்து, காடியால் நிரப்பி, அதை ஒரு கம்பின்மேல் பூட்டி, அவருக்குக் குடிக்கக் கொடுத்தான்.—49 மற்றவர்களோ சொன்னது: பொறுத்துக்கொள், எலியா இவனை இரட்சிக்க வருவானே, அதைப் பார்ப்போம் என்றார்கள்.

50 பின்பு இயேசுவானவர் மறுபடியும் மிகுந்த சத்தமிட்டு ஆவியை விட்டுவிட்டார்.—51 அப்பொழுது சம்பவித்ததென்னவென்றால், தேவாலயத்திலுள்ள திசைச்சீலை மேலேதொடங்கிக் கீழேமட்டும் இரண்டாகக் கிழிந்தது; பூமியும் அதிரந்தது; கல்லறைகளும் பிளந்தன; கல்லறைகளும் திறந்தன.—52 நித்திரை அடைந்திருந்த பரிசுத்தவான்களுடைய அநேகம் சரீரங்கள் அவர் எழுந்திருந்தபின்பு எழுப்பப்பட்டு, —53 கல்லறைகளை விட்டுப் புறப்பட்டு, பரிசுத்த பட்டணத்தில் பிரவேசித்து, அநேகருக்குத் தரிசனையானார்கள்.

54 போர்ச்சேவகரின் தலைவனும், அவனோடேகூட இயேசுவைக் காத்திருந்தவர்களும், பூமி அதிர்தலையும் மற்ற நடக்கைகளையும் கண்டபொழுது, மிகுந்த பயமடைந்த, மெய்யாய் இவர் தேவ குமாரனாய் இருந்தார் என்று சொல்லிக் கொண்டார்கள்.

55 அல்லாமலும் இயேசுவுக்கு ஊழியம்செய்து கலிலேயாவிலிருந்து அவர் பின்சென்று வந்த ஸ்திரிகளாகிய மகுதலா ஊர் மரியாரும்,—56 யாக்கோபுக்கும் யோசேபுக்கும் தாயாகிய மரியாரும், செபேதேயுவின் குமாரருடைய தாயும், மற்ற அப்படிப்பட்ட அநேக ஸ்திரிகளும் அங்கே தூரத்திலே பார்த்துக்கொண்டிருந்தார்கள்.

57 அஸ்தமனமானபொழுது, அறிமத்தியா ஊரானாகிய ஐசவரியம் உள்ளவனுமாய் இயேசுவுக்குச் சீஷனுமாயிருந்த யோசேப்பென்பவன் பிலாத்துவினிடத்தில் போய், இயேசுவின் சரீரத்தைக் கேட்டான்.—58 அதை அவனுக்குக் கொடுக்கும்படிக்குப் பிலாத்து கட்டளையிட்டான்.—59 அந்தப்படி யோசேப்பு அவருடைய சரீரத்தை எடுத்து, துய்யதான மெல்லிய புடவையிலே சுற்றி, —60 தான் கல்லையில்

வெட்டுவித்திருந்த தன்னுடைய புதிய கல்லறையில் அதை வைத்து, அந்தக் கல்லறையின் வாசலில் ஒரு பெரிய கல்லைப் புரட்டிவைத்துப் போனான்.—61 அத்தருணத்திலே மகுதலா ஊராளாகிய மரியாரும் மற்ற மரியாரும் கல்லறைக்கு எதிராக உளுக்காந்திருந்தார்கள்.

62 எத்தனநாளுக்குப் பின்னான மறுநாளிலோ, பிரதான ஆசாரியரும் பரிசேயரும் பிலாத்துவினிடத்தில் கூடிவந்து சொன்னதாவது:—63 துளையே, அந்த எத்தன் உயிரோடிருந்த பொழுது, தான் மூன்று நாளைக்குள்ளே எழுந்திருப்பேன் என்று அவன் சொன்னதை நினைத்திருக்கிறோம்.—64 ஆகையால் அவனுடைய சீஷர் இராத்திரியிலே வந்து அவனைக் களவாய்க் கொண்டுபோய், பின்பு மரித்தோரிலிருந்து எழுந்தானென்று சனங்களுக்குச் சொல்லாதபடிக்கும் முந்தின வஞ்சனையைப்பார்க்கிலும் பிந்தின வஞ்சனை கொடிதாகாதபடிக்கும், நீர் மூன்றாம் நாள்வரைக்கும் கல்லறையைப் பத்திரம்பண்ணக் கட்டளையிடவேண்டும் என்றார்கள்.—65 அதற்குப் பிலாத்து சொன்னது: காவல்பண்ணுகிற போர்ச்சேவகர் உங்களிடத்தில் உண்டே, அவர்களாலே நீங்கள் உங்கள் இஷ்டப்படி போய், கல்லறையைப் பத்திரம்பண்ணுங்கள் என்றான்.—66 அந்தப்படி அவர்கள் போய், கல்லில் முத்திரைபோட்டு, காவலுக்காகப் போர்ச்சேவகரை வைத்து, கல்லறையைப் பத்திரப்படுத்தினார்கள்.

௨௮. அதிகாரம்.

ஸ்ரீய்வுநாள் முடிந்து, கிழமையின் முதலாம் நாள் பிறக்கையில், மகுதலாஊர் மரியாரும் மற்ற மரியாரும் கல்லறையைப் பார்க்கப் புறப்பட்டார்கள்.—2 அப்பொழுது பூமி மிகவும் அதிரத்தக்கதாக, பராபரனுடைய துதன் வானத்திலிருந்து இறங்கிவந்த, வாசலில் இருந்த கல்லைப் புரட்டித் தள்ளி, அதின்மேல் உளுக்காந்தான்.—3 அவனுடைய முகம் மின்னல்போலவும் அவனுடைய உடை உறைந்த மழையைப்போல வெண்மையாகவும் இருந்தது.—4 காவல்பண்ணுகிற போர்ச்சேவகர் அவனைக் கண்டு, பயத்தினால் அதிரந்து, செத்தவர்களைப்போல் ஆனார்கள்.—5 துதனே அந்த ஸ்திரிகளை நோக்கி, நீங்கள் பயப்படாதிருங்கள்; சிலுவைமரத்தில் அறையப்பட்ட இயேசுவைத் தேடிவந்தீர்கள் என்று அறிந்திருக்கிறேன்.—6 அவர் சொன்னபடியே எழுந்திருக்கிறார்; ஆகையால் அவர் இங்கே இல்லை. நீங்கள் வந்து, கர்த்தவைவைக்கப்பட்ட இடத்தைப் பார்த்து,—7 பின்பு சீக்கிரமாய்ப் போய், அவர் மரித்தோரிலிருந்து எழுந்திருக்கிறார், உங்களுக்குமுன்னே கலிலேயாவுக்குப் போவார், அங்கே அவரைக் காண்

பீர்கள் என்று அவருடைய சீஷருக்கு அறிவியுங்கள்; நான் உங்களுக்குச் சொன்னதை நினைத்துக்கொள்ளுங்கள் என்றான்.—8 உடனே அவர்கள் பயத்தோடும் மிகுந்த சந்தோஷத்தோடும் கல்லறையை விட்டு, அவருடைய சீஷருக்கு அறிவிக்கும்படிக்கு ஒடிப்போனார்கள்.

9 அப்படி அவர்கள் அவருடைய சீஷருக்கு அறிவிக்கப்போகையில் நடந்தது என்னவென்றால், இயேசுவானவர் தாமே அவர்களுக்கு எதிர்ப்பட்டு, நீங்கள் வாழ்க என்றார்; உடனே அவர்கள் சேர்ந்து சாஷ்டாங்கமாய் அவரை வணங்கி, அவருடைய பாதங்களைக் கட்டிக் கொண்டார்கள்.—10 அப்பொழுது இயேசுவானவர் அவர்களுடனே சொன்னதாவது: பயப்படாதிருங்கள்; என் சகோதரர் கலிலேயா நாட்டிலே என்னைக் காண்பார்கள்; ஆகையால் அவர்கள் அவ்விடத்திற்குப் போகும்படிக்கு நீங்கள் போய்ச் சொல்லுங்கள் என்றார்.

11 அவர்கள் போகையில், காவல்பண்ணின சேவகரில் சிலர் பட்டணத்திலே வந்து, எல்லா நடக்கைகளையும் பிரதான ஆசாரியருக்கு அறிவித்தார்கள்.—12 அப்பொழுது அவர்களும் மூப்பர்களும் கூடிவந்து யோசனைபண்ணினபின்பு, அவர்கள் அந்தப் போர்ச்சேவகருக்கு மிகுந்த பணத்தைக் கொடுத்தது, —13 நீங்கள் எப்படிச் சொல்லவேண்டும் என்றால், நாங்கள் நித்திரை பண்ணுகையில் அவனுடைய சீஷர்கள் அவனைக்

களவாய்க் கொண்டுபோனார்கள் என்று சொல்லுங்கள்.—14 துரை இதைக் கேள்விப்பட்டால் நாங்கள் அவரைச் சமாதானப்படுத்தி, உங்களுக்குக் கஸ்திவராதபடிக்குச் செய்வோம் என்றார்கள்.

15 போர்ச்சேவகர் அந்தப் பணத்தை எடுத்துக்கொண்டு, தாங்கள் அடைந்த போதிப்பின் படியே செய்தார்கள்; அப்படி இந்தச் சங்கதி யூதருக்குள்ளே இந்நாள்வரைக்கும் பிரசித்தமாய் இருக்கின்றது.

16 பதினொரு சீஷர்கள் கலிலேயா நாட்டில் இயேசுவானவர் தங்களுக்குக் குறித்திருந்த மலையின்மேல் போனார்கள்.—17 அங்கே அவர்கள் அவரைக் கண்டு சாஷ்டாங்கமாய் வணங்கினார்கள்; சிலரோ சந்தேகப்பட்டார்கள்.—18 அப்பொழுது இயேசுவானவர் சேர்ந்து, அவர்களுடனே திருவுளம்பற்றினதாவது: பரமண்டலத்திற்கும் பூமண்டலத்திற்கும் சகல அதிகாரமும் எனக்குக் கொடுக்கப்பட்டிருக்கின்றது. —

19 ஆகையால் நீங்கள் புறப்பட்டு, உலகத்தார் எல்லானாயும் சீஷரர்க்கி, பிதா குமாரன் பரிசுத்த ஆவியின் நாமத்தினாலே அவர்களுக்கு ஞானஸ்நானம் கொடுத்தது, — 20 நான் உங்களுக்குக் கட்டளையிட்ட யாவையும் அவர்கள் கைக்கொள்ளும்படி அவர்களுக்கு உபதேசம்பண்ணுங்கள்; கேளுங்கள், இம்மையின் முடிவுவரைக்கும் நான் எப்பொழுதும் உங்களுடனேகூட இருக்கிறேன் என்றார்.—ஆமென்.

மாற்கு என்பவர்

எழுதின சுவிசேஷம்.

க. அதிகாரம்.

பராபரனுடைய குமாரனாகிய இயேசுக்கிறிஸ்துவைக்குறித்த சுவிசேஷத்தின் ஆரம்பம். — 2 இதோ, நான் என்னுடைய தூதனை உமக்கு முன்பாக அனுப்புகிறேன்; அவன் உமக்கு முன்னே (போய்) உம்முடைய மார்க்கத்தை எத்தனம்பண்ணுவான் என்றும், பராபரனுடைய மார்க்கத்தை ஆயத்தப்படுத்தி, —3 அவருடைய பாதைகளைச் செவ்வைபண்ணுங்கள் என்று வகுந்தாத்திலே ஒருவன் கூப்பிடுவான் என்றும், தீர்க்கதரிசிகள் எழுதினபடியே, — 4 யோவான் என்பவன் வகுந்தாத்திலே ஞானஸ்நானம் கொடுத்து, பாவமன்னிப்பை அடையும்படிக்கு மனத்திருப்புகிறதற்கு ஏற்ற ஞானஸ்நானத்தைப் பிரசங்கம்பண்ணிக்கொண்டுவந்தான்.—5 அப்பொழுது யூதேயா தேசத்தார் அனைவரும் ஒருச

லேம் பட்டணத்தார் எல்லாரும் புறப்பட்டு, அவனிடத்தில் போய், தங்கள் பாவங்களை அறிக் கையிட்டு, அவனாலே யோர்தான் நதியிலே ஞானஸ்நானம் பெற்றார்கள்.—6 அந்த யோவான் ஒட்டகமயிர் உடையைத் தரித்து, தன்னுடைய அரையில் வார்க்கச்சைக் கட்டிக்கொண்டவனுமாய், வெட்டுக்கிளிகளையும் காட்டுத்தேனையும் புசிக்கிறவனுமாய் இருந்தான். — 7 அக்காலத்திலே அவன் பிரசங்கம் பண்ணினதாவது: என்னிலும் அதிக வல்லமையுடையவர் எனக்குப் பின்வருகிறார்; அவருடைய பாதஇரட்சகனின் வாரைக் குனிந்து அவிழக்கிறதற்கு நான் பாத்திரவானல்ல. — 8 நான் சலத்தினால் உங்களுக்கு ஞானஸ்நானம் கொடுத்தேன்; அவர் பரிசுத்த ஆவியினாலே உங்களுக்கு ஞானஸ்நானம் கொடுப்பார் என்பதே.

9 அந்த நாள்களில் இயேசுவானவர் கலி

லேயா நாட்டிலுள்ள நாசரேத்தாரிலிருந்து வந்து, யோர்தான் நதியிலே யோவானாலே ஞானஸ்நானம் பெற்று,—10 சலத்தினின்று ஏறினவுடனே வானம் பிரிந்ததையும் ஆவிமானவர் புறவைப் போலத் தம்மேல் இறங்கினதையும் கண்டார்.—11 அப்பொழுது, நீர் எனக்கு அன்பாயிருக்கிற என் குமாரன், உம்மில் பிரியமாய் இருக்கிறேன் என்று பரமண்டலங்களிலிருந்து சத்தம் உண்டாயிற்று.

12 அதின்பின்பு ஆவியானவர் அவரை வனந்தரத்திற்குப் போகப்பண்ணினார். — 13 அந்த வனந்தரத்திலே அவர் நாற்பதுநாள் இருந்து, சாத்தானாலே சோதிக்கப்பட்டு, காட்டு மிருகங்களுக்குள்ளே இருந்தார்; பின்பு தேவதூதர்கள் அவருக்கு ஊழியம் செய்தார்கள்.

14 யோவான் காவலில் வைக்கப்பட்ட பின்பு, இயேசுவானவர் கலிலேயா நாட்டிலே வந்து, — 15 காலம் நிறைவேறியிருக்கின்றது; பராபரனுடைய இராசீகம் சமீபமாய் வந்தது, நீங்கள் மனந்திருப்பிச் சலிசேஷத்தை விசுவாசித்தக்கொள்ளுங்கள் என்று பராபரனுடைய இராச்சியத்தைக்குறித்துச் சலிசேஷத்தைப் பிரசங்கப்பண்ணினார்.

16 அல்லாமலும், இயேசுவானவர் கலிலேயாநாட்டின் கடல் அருகே நடக்கையில், மீன் பிடிக்கிறவர்களாகிய சீமோனும், அவனுடைய சகோதரன் அந்திரேயாவும் கடலில் வலைவீசியிருக்கிறபொழுது, — 17 அவர்களைக் கண்டு, எனக்குப் பின்சென்று வாருங்கள், உங்களை நான் மனிதரைப் பிடிக்கிறவர்களாக்குவேன் என்றார்.—18 உடனே அவர்கள் தங்கள் வலைகளைவிட்டு அவரைப் பின்பற்றினார்கள்.—19 அவர் அவ்விடம்விட்டு சற்றே தூரம் போனபின்பு, செபேதேயுவின் குமாரன் யாக்கோபும், அவனுடைய சகோதரன் யோவானும், படவிலே வலைகளை முடிந்துகொண்டு இருக்கையில், அவர்களைக் கண்டு உடனே அவர்களையும் அழைத்தார்.—20 அப்பொழுது கூலியாள்களுடனேகூடப் படவில்லை இருக்கிற தங்கள் தகப்பனாகிய செபேதேயுவை விட்டு அவருக்குப் பின்சென்றார்கள்.

21 பின்பு கப்பர்நாகும் ஊரில் பிரவேசித்தார்கள்; ஓய்வுநாளிலே அவர் தாமதியாமல் செப ஆலயத்திற்குப் போய், போதகப்பண்ணினார்.—22 அவர் வேதபாரகரைப்போல் அல்ல, அதிகாரம் உடையவரைப்போலப் போதகம் பண்ணினபடியினாலே, சனங்கள் அவருடைய உபதேசத்தைக்குறித்துப் பிரமித்தார்கள்.—23 அவர்களுடைய செப ஆலயத்திலே அசுத்த ஆவியுள்ள ஒரு மனிதன் இருந்தான்.—24 அவன், நாசரேத்து ஊரானாகிய இயேசுவே, எங்களுக்கும் உமக்கும் என்ன? எங்களைக் கெடுக்கவா வந்தீர்? உம்மை அறிந்திருக்கிறேன், நீரே பரா

பரனுடைய பரிசுத்தரென்று கூப்பிட்டான். — 25 இயேசுவானவர் சொன்னது: நீ பேசாமல் இவனைவிட்டுப் புறப்பட்டுப்போ என்று அவனிலுள்ள (ஆவியை) அதட்டினார்.—26 அப்பொழுது அந்த அசுத்த ஆவி அவனை அலைக்கழித்து, மிகுந்த சத்தமாய்க் கூப்பிட்டுப் புறப்பட்டுப் போயிற்று. — 27 (அதைக்கண்ட) எல்லாரும் பிரமிப்படைந்து ஒருவரை ஒருவர் பார்த்து, இவர் அதிகாரத்தோடே அசுத்த ஆவிகளுக்கும் கட்டளையிடுகிறார், உடனே அவைகள் இவருக்குக் கீழ்ப்படிகின்றன; இதென்ன, இது எப்படிப்பட்ட, புதிய உபதேசம் என்று சொல்லிக் கொண்டார்கள்.—28 அதுமுதல் அவருடைய கிரீத்தி கலிலேயா நாட்டின் திசைகளில் எங்கும் பிரசித்தமாயிற்று.

29 உடனே அவர்கள் செபஆலயத்தைவிட்டுப் புறப்பட்டு, யாக்கோபோடும் யோவானோடும் கூடச் சீமோன் அந்திரேயா என்பவர்களுடைய வீட்டில் வந்தார்கள்; அங்கே சீமோனுடைய மாமி சரமாய்க்கிடந்தாள்.—30 உடனே அவர்கள் அவளைக்குறித்து அவருக்குச் சொன்னார்கள். — 31 அவர் போய், அவருடைய கையைப் பிடித்து, அவளைத் தூக்கிவிட்டார்; உடனே சரம் அவனைவிட்டு நீங்கிற்று; அவள் அவர்களுக்குப் பணிவிடைசெய்தாள்.

32 சூரியன் அஸ்தமிக்கும் மாலைக்காலத்திலே சகலவிதமான பிணியாளிகளையும் பிசாசுபிடித்தவர்களையும் அவரிடத்தில் கொண்டு வந்தார்கள். — 33 அல்லாமலும் பட்டணத்தார் எல்லாரும் (அவர் இருந்த) வீட்டுவாசலுக்கு முன்பாகக் கூடிவந்தார்கள். — 34 அப்பொழுது அவர் பல வியாதிகளால் உபத்திரவப்படுகிற அநேகரைக் குணமாக்கி, அநேகம் பிசாசுகளையும் துரத்தினார்; தம்மை அந்தப் பிசாசுகள் அறிந்தபடியால், அவைகள் பேசுகிறதற்கு அவர் இடம் கொடுக்கவில்லை.

35 அதிகாலையிலே இருட்டோடே அவர் எழுந்திருந்து புறப்பட்டு, வனந்தரமான ஓர் இடத்திற்குப் போய், அங்கே செபம்பண்ணினார்.—36 சீமோனும் அவனோடிருந்தவர்களும் அவருக்குப் பின்னேபோய், அவரைக் கண்டபொழுது,—37 சனங்கள் எல்லாரும் உம்மைத் தேடுகிறார்கள் என்று சொன்னார்கள்.—38 அவர்களுடனே அவர் சொன்னது: பிரசங்கப்பண்ணும்படிக்குப் புறப்பட்டேனே, ஆகையால் இங்கே சுற்றியிருக்கிற கிராமங்களுக்கும் போவோம் வாருங்கள் என்று சொல்லி,—39 (புறப்பட்டு,) கலிலேயா நாட்டிலெங்கும் (போய்), சனங்களுடைய செபஆலயங்களில் பிரசங்கப்பண்ணி, பிசாசுகளைத் துரத்தினார்.

40 அப்படியிருக்கையில், ஒரு குஷ்டரோகி அவரிடத்தில் வந்து முழங்காற்படியிட்டு, உமக்

குச் சித்தமானால் என்னைச் சுத்தமாக்க உம்மால் ஆகுமென்று அவரை வேண்டிக்கொண்டான்.— 41 இயேசுவானவர் மனதுருகி, கையை நீட்டி, அவனைத் தொட்டு, எனக்குச் சித்தமுண்டி, சுத்தமாகு என்றார். — 42 இப்படி அவர் சொல்லுகையில், உடனே குஷ்டரோகம் அவனைவிட்டு நீங்க, அவன் சுத்தமானான். — 43 பின்பு அவர் அவனைநோக்கி, நீ இதை ஒருவருக்கும் சொல்லவேண்டாம்; அல்லாமலும் நீ போய், உன்னை ஆசாரியனுக்குக் காண்பித்து, உனக்கு உண்டான சுத்தத்தைக் குறித்து அவர்களுக்குச் சாட்சியாகும்படிக்கு மோசே கட்டளையிட்டவைகளைப் பலியிடு என்று கண்டிப்பாய்ச் சொல்லி, — 44 உடனே அவனை அனுப்பிவிட்டார். — 45 அப்படியிருந்தும், அவன் புறப்பட்டுப் போய், இச்சங்கதியை மிகவும் பிரசங்கிக்கவும் அறிவிக்கவும் தொடங்கினான்; ஆதலால் அவர் வெளியரங்கமாய்ப் பட்டணத்தில் பிரவேசிக்க மாட்டாமல், வெளியாகிய வனந்தரமான இடங்களிலே தங்கிவந்தார்; அங்கேயும் எல்லாத் திசைகளில் இருந்தும் அவரிடத்திற்கு வந்தார்கள்.

2. அதிகாரம்.

சில நாளுக்குப்பின்பு அவர் மறுபடியும் கீப் பர்நாகும் ஊருக்குப்போனார்; அவர் வீட்டிலே இருக்கிறார் என்று சனங்கள் கேள்விப்பட்ட பொழுது, — 2 உடனே வாசற்படிக்கு வெளியிலேயும் இடமில்லாதிருக்கத்தக்கதாக அநேகர் கூடிவந்தார்கள்; அவர்களுக்கு (சுவிசேஷ) வசனத்தைப் போதித்தார். — 3 அப்பொழுது நாலு பேர் ஒரு திமிர்வாதக்காரனைச் சுமந்துகொண்டு அவரிடத்திற்கு வந்தார்கள். — 4 சனங்கள் மிகுதியானபடியிலே அவர்கள் அவருக்குச் சமீபமாய்ச் சேர இடம்பெறாமல், அவர் இருந்த வீட்டின் மேற்கூரையைப் பிரித்து வழியுண்டாக்கி, திமிர்வாதக்காரன் கிடக்கிற படுக்கையை இறக்கினார்கள். — 5 இயேசுவானவர் அவர்களுடைய விசுவாசத்தைக் கண்டு திமிர்வாதக்காரனை நோக்கி, மகனே, உன் பாவங்கள் மன்னிக்கப்பட்டன என்றார். — 6 அங்கே உளுக்காந்திருந்த வேதபாரசரில் சிலர் (அதைக் கேட்டு), — 7 இப்படித் தேவதூஷணங்களாக இவன் சொல்லுகிறதென்ன? பராபரன் ஒருவருக்கேயன்றி மற்றொருவனுக்கும் பாவங்களை மன்னிக்க வல்லமை உண்டா என்று தங்கள் இருதயங்களிலே சிந்தித்துக் கொண்டார்கள் — 8 அவர்கள் அப்படித் தங்களுக்குள்ளே சிந்தித்திருக்கிறார்கள் என்று இயேசுவானவர் தம்முடைய ஆவியினாலே அறிந்து, உடனே அவர்களைநோக்கி, நீங்கள் உங்கள் இருதயங்களில் இப்படி ஏன் சிந்திக்கிறீர்கள்? — 9 இந்தத் திமிர்வாதக்காரனுடனே, உன் பாவங்கள் மன்னிக்கப்பட்டன என்று சொல்லுகிறதோ,

எழுந்திருந்து உன் படுக்கையை எடுத்துக்கொண்டு நடவென்று சொல்லுகிறதோ, எது எளிது? — 10 மனிதனுடைய குமாரன் பூமியிலே பாவங்களை மன்னிக்கிறதற்கு அதிகாரம் உடையவனாய் இருக்கிறதை — 11 நீங்கள் அறியும்படிக்குப் (பாருங்களென்று) திமிர்வாதக்காரனை நோக்கி, நீ எழுந்திருந்து, உன் படுக்கையை எடுத்துக்கொண்டு உன் வீட்டிற்குப் போவென்று உனக்குக் கட்டளையிடுகிறேன் என்றார். — 12 உடனே அவன் எல்லாருக்கும் முன்பாக எழுந்திருந்து தன் படுக்கையை எடுத்துக்கொண்டு போனான்; அப்பொழுது யாவரும் பிரமித்து, நாம் ஒருக்காலும் இப்படிக்காணவில்லையே என்று சொல்லி, பராபரனைப் புகழ்ந்தார்கள்.

13 பின்பு அவர் புறப்பட்டு மறுபடியும் கடலின் அருகே போனபொழுது, சனங்கள் எல்லாரும் அவரிடத்தில் வந்தார்கள்; அவர்களுக்கு உபதேசம்பண்ணினார். — 14 அவர் கடந்துபோகையில், ஆயுற்றறையில் உளுக்காந்திருக்கிற அல்பேயுவின் குமாரனாகிய லேவி என்பவனைக் கண்டு, நீ எனக்குப் பின்சென்றுவா என்றார்; அவன் எழுந்து அவருக்குப் பின்சென்றான். — 15 அல்லாமலும் அவனுடைய வீட்டிலே அவர் போசனபந்தி இருக்கையில், அநேகம் ஆயக்காரரும் பாவிளும் அவருக்குப் பின்சென்று வந்தபடியால், அவர்களும் இயேசுவானவருடனையும் அவருடைய சீஷருடனையும் கூடப் பந்தியில் இருந்தார்கள். — 16 அப்படி அவர் ஆயக்காரரோடும் பாவிளோடும் போசனம்பண்ணுகிறதை வேதபாரசரும் பரிசேயரும் கண்டு, அவருடைய சீஷரை நோக்கி, அவர் ஆயக்காரரோடும் பாவிளோடும் போசனம்பண்ணலாமா என்றார்கள். — 17 இயேசுவானவர் அதைக் கேட்டு அவர்களைநோக்கி, சொஸ்தமுள்ளவர்களுக்கு வயித்தியன் வேண்டிவதில்லை, வியாதி யுள்ளவர்களுக்கே அவன் வேண்டும்; நான் நீதிமான்களை அல்ல, பாவிளையே மனந்திருப்புதலுக்கு அழைக்கவந்தேன் என்றார்.

18 அன்றியும் யோவானுடைய சீஷரும் பரிசேயருடைய சீஷரும் உபவாசம் பண்ணிவந்தார்கள்; அப்பொழுது சிலர் அவரிடத்தில் வந்து, யோவானுடைய சீஷரும் பரிசேயருடைய சீஷரும் உபவாசம்பண்ணுகிறார்கள், உம்முடைய சீஷர்மாத்திரம் ஏன் உபவாசம் பண்ணவில்லை என்றார்கள். — 19 அதற்கு இயேசுவானவர் சொன்னது: கலியாணத்திற்கு வந்த மனிதர், தங்களுடனே மணவாளன் இருக்கையில் உபவாசம் பண்ணுவார்களா? தங்களுடனே மணவாளன் இருக்கிற காலத்திலே உபவாசம்பண்ண மாட்டார்களே. — 20 மணவாளன் அவர்களை விட்டு நீக்கப்படும் காலம் வருகின்றது, அக்காலத்திலே அவர்கள் உபவாசம்பண்ணுவார்கள். —

21 ஒருவனும் கோடித்துண்டைப் பழைய வஸ்திரத்தில் இணைக்கமாட்டான்; இணைத்தால் அதில் இணைத்த புதியதன் பழைய வஸ்திரத்தில் எடுபட்டுப்போக, அதிக பொத்தல் உண்டாகுமே.—22 அல்லாமலும் ஒருவனும் திராட்சங்களின் புதிய இரசத்தைப் பழைய துருத்திகளில் வார்த்துவைக்கமாட்டான்; வைத்தால், அந்தப் புதிய இரசம் துருத்திகளைக் கிழித்துப்போடும், இரசமும் சிந்திப்போகும், துருத்திகளும் கெட்டுப்போகும்; புதிய இரசத்தைப் புதிய துருத்திகளில் வார்த்து வைக்கவேண்டுமே என்றார்.

23 பின்பு ஓய்வுநாளில் அவர் பயிர்வழியே போனபொழுது, அவருடைய சீஷர் நடக்கையில், கதிர்களைக் கொய்யத்தொடங்கினார்கள்.—24 ஆதலால் பரிசேயர் அவரை நோக்கி, இதோ இவர்கள் ஓய்வுநாளில் செய்யத்தகாததை ஏன் செய்கிறார்கள் என்றார்கள்.—25 அவர்களுக்கு அவர் சொன்னது: அபியத்தாரென்னும் பிரதான ஆசாரியனுடைய நாள்களிலே தாலீது தாழ்வுபட்டு, தானும் தன்னோடிருந்தவர்களும் பசியாயிருந்தபொழுது,—26 தேவாலயத்திற்கு உட்பிரவேசித்து, ஆசாரியரேயன்றி மற்றொருவரும் புசிக்கத்தகாத தேவசமூகத்தப்பங்களைப் புசித்ததையும், தன்னோடிருந்தவர்களுக்குக் கொடுத்ததையும், நீங்கள் ஒருக்காலும் அறியவில்லையோ என்று சொல்லி,—27 பின்பு மனிதர் ஓய்வுநாளுக்காக உண்டாக்கப்படவில்லை, ஓய்வுநாள் மனிதருக்காக உண்டாக்கப்பட்டது.—28 ஆகையால் மனிதனுடைய குமாரன் ஓய்வுநாளின் கர்த்தனாய் இருக்கிறான் என்றார்.

111. அதிகாரம்.

மறுபடியும் அவர் செபஜூலயத்தில் பிரவேசித்தார்; அங்கே சும்பின கையையுடைய ஒரு மனிதன் இருந்தான்.—2 அவர் ஓய்வுநாளில் அவனைச் சொஸ்தமாக்கினால் அவர்மேல் குற்றம் சாற்றலாமென்று அவர்கள் எண்ணி, அவரை உற்றுப் பார்த்துக்கொண்டிருந்தார்கள்.—3 ஆதலால் அவர் சும்பின கையுள்ளவனை நோக்கி, நீ எழுந்த நடுவிலே வந்திரு என்று சொல்லி,—4 பின்பு அவர்களை நோக்கி, ஓய்வுநாள்களில் நன்மைசெய்கிறதோ தீமைசெய்கிறதோ, சீவனை இரட்சிக்கிறதோ சீவனை வாங்குகிறதோ, எது நியாயமாய் இருக்கின்றதென்று கேட்டார்; அவர்கள் பேசாமல் இருந்தார்கள்.—5 அப்பொழுது அவர் அவர்களுடைய இருதயத்தின் கடினத்தினாலே விசனப்பட்டு, கோபத்தோடே அவர்களைச் சுற்றிப்பார்த்து, பின்பு அந்த மனிதனை நோக்கி, உன் கையை நீட்டி என்றார்; அவன் நீட்டினான்; உடனே அது மற்றக் கையைப் போல் சொஸ்தமாயிற்று.—6 பின்பு பரிசேயர்

புறப்பட்டுப் போய், அவரை அழிக்கும்படிக்கு எரோதேயின் மனிதரோடுங்கூட அவருக்கு விரோதமாய் உடனே ஆலோசனை பண்ணினார்கள்.

7 இயேசுவானவர் தம்முடைய சீஷருடனே கூட அவ்விடம்விட்டுக் கடலோரத்திற்குப் போனார்.—8 கலிலேயா நாட்டிலும் யூதேயா நாட்டிலும் எருசலேம் நகரத்திலும் இதுமேயா நாட்டிலும் யோர்தான் நதியின் ஓரங்களிலுமிருந்து மிகவும் திரளாக வந்த சனங்கள் அவருக்குப் பின்சென்றார்கள்; அல்லாமலும் தீறுசீதோன் என்னும் பட்டணங்களின் திசைகளிலிருந்து மிகவும் திரளாக வந்த சனங்கள் அவர் செய்த அற்புதங்களைக் கேள்விப்பட்டு, அவரிடத்தில் வந்தார்கள்.—9 அப்பொழுது அநேகரை அவர் சொஸ்தமாக்கினபடியினாலே, உபத்திரவப்பட்டவர்கள் எவர்களோ, அவர்கள் அவரைத் தொடும்படிக்கு அவர்மேலே விழுந்தார்கள்.—10 ஆதலால் தாம் சனங்களால் நெருக்கப்படாதபடிக்கு அவர் தம்முடைய சீஷரை நோக்கி, தமக்காக ஒரு படவை எத்தனம்பண்ணச் சொன்னார்.—11 அசுத்தமான ஆவிகளும் அவரைக் கண்ட உடனே அவருக்கு முன்பாக விழுந்து, நீர் பராபரனுடைய குமாரனென்று கூப்பிட்டார்கள்.—12 தம்மை அவர்கள் பிரசித்தம்பண்ணாதபடிக்கு, அவர்களுக்குக் கண்டிப்பாய்க் கட்டளையிட்டார்.

13 பின்பு அவர் ஒரு மலையின்மேல் ஏறி, தமக்குச் சித்தமானவர்களை வரவழைத்தார், அவர்கள் அவரிடத்தில் வந்தார்கள்.—14 அப்பொழுது அவர் தம்முடனேகூட இருக்கவும், (சவிசேஷத்தை) பிரசங்கம் பண்ணும்பொருட்டாய் அனுப்பவும்,—15 வியாதிகளை நீக்கிப் பிசாசுகளைத் துரத்தத்தக்கதாக அதிகாரமுள்ளவர்களாகவும், பன்னிரண்டுபேரை ஏற்படுத்தினார்.—16 அவர்கள் யாரெனில், சீமோன், செபேதேயுவின் குமாரனாகிய யாக்கோபு,—17 யாக்கோபின் சகோதரனாகிய யோவான், அந்திரேயா, பிலிப்பு, பருத்தொலோமேயு, மத்தேயு, தோமா, அல்பேயுவின் குமாரனாகிய யாக்கோபு, தடேயு, காணானாகிய சீமோன்,—18 அவரைக் காட்டிக்கொடுத்த யூதாஸ்காரியோத்து என்பவர்களே.—19 இவர்களில் முந்தின சீமோனுக்குப் பேதுரு என்றும், செபேதேயுவின் குமாரனாகிய யாக்கோபுக்கும் யோவானுக்கும் போவநெர்கேஸ் என்றும் நாமங்களைக் கொடுத்தார்; போவநெர்கேஸ் என்பதற்கு இடிமுடிக்கம் இடிகிறவர்களென்று அருத்தமாம்.

20 பின்பு வீட்டிற்குப் போனார்கள்.—21 அங்கே அவர்கள் போசனம்பண்ணுகிறதற்குக் காலமில்லாதபடிக்கு அநேக சனங்கள் மறுபடியும் கூடிவந்தார்கள்; அவருடைய இனத்தார் அதைக்கேட்டு, அவருக்கு மயக்கமுண்டாயிற்று

என்று சொல்லி, அவரைப் பிடித்துகொள்ளும் படிக்கு வந்தார்கள். — 22 எருசலேம் நகரத்திலிருந்துவந்த வேதபாசர் அவன் பெயேல்செபுலேக்கொண்டிருக்கிறான்; பிசாசுகளுடைய தலைவனான பிசாசுகளைத் தூர்த்துகிறான் என்றார்கள். — 23 அவர்களை அவர் அழைத்து, உவமைகளால் அவர்களுடனே சொன்னதாவது: சாத்தான் சாத்தானைத் தூர்த்துவதெப்படி? — 24 ஒரு இராச்சியத்தார் தங்களுக்குள்ளே பிரிவினை உண்டிபண்ணினால் அந்த இராச்சியம் நிலைநிற்கமாட்டாதே. — 25 ஒரு குடும்பத்தார் தங்களுக்குள்ளே பிரிவினை உண்டிபண்ணினால் அந்தக் குடும்பம் நிலைநிற்கமாட்டாதே. — 26 (அப்படிப்போல) சாத்தான் தனக்குத்தானே விரோதமாக எழும்பிப் பிரிந்தால் அவன் நிலைநிற்கமாட்டாமல் முடிவு அடைவான். — 27 ஒருவன் முன்பு பெலவானைக் கட்டாவிட்டால் அவனுடைய வீட்டிலே பிரவேசிக்கவும் அவனுடைய ஆஸ்திகளைக் கொள்ளையிடவும்மாட்டான்; (கட்டினால்) அவனுடைய வீட்டைக் கொள்ளையிடுவான். — 28 மனிதர் செய்கிற பாவங்கள் யாவும் அவர்கள் செய்கிற எந்தத் தூஷணங்களும் மன்னிக்கப்படும். — 29 பரிசுத்த ஆவியைத் தூஷணிக்கிறவன்மாத்திரம் என்றென்றைக்கும் மன்னிப்படையாமல், நித்திய ஆக்கினைக்குப் பாத்திரமாய் இருக்கிறான் என்று மெய்யாய் உங்களுக்குச் சொல்லுகிறேன் என்றார். — 30 அசுத்தமான ஆவியைக்கொண்டிருக்கிறான் என்று அவர்கள் சொன்னபடியினாலே (அவர் இப்படிச் சொன்னார்).

31 அத்தருணத்திலே அவருடைய தாயாரும் சகோதாரும் வந்து வெளியே நின்று, அவரை அழைக்கும்படி ஆளனுப்பினார்கள். — 32 அப்பொழுது அவரைச் சுற்றி உளுக்காந்த சனங்கள் அவரை நோக்கி, அதோ, உம்முடைய தாயாரும் உம்முடைய சகோதாரும் வெளியே நின்று உம்மைத் தேடுகிறார்கள் என்றார்கள். — 33 அதற்கு அவர், என்னுடைய தாயும் என்னுடைய சகோதாரும் யார் என்று சொல்லி, — 34 தம்மைச் சூழ உளுக்காந்தவர்களைச் சுற்றிப்பார்த்து, என்னுடைய தாயும் என் சகோதாரும் இவர்களே. — 35 எப்படியெனில், பராபரனுடைய சித்தத்தின் படி செய்கிறவன் எவனோ, அவனே என் சகோதரன், என் சகோதரி, என் தாயாயிருக்கிறான் என்றார்.

சு. அதிகாரம்.

பின்பு அவர் மறுபடியும் கடலோரத்திலே போதகம்பண்ணத் தொடங்கினார்; மிகுந்த சனங்கள் கூடி அவரிடத்தில் வந்தபடியினாலே, அவர் படவில ஏறி, கடலில் உளுக்காந்தார்; சனங்கள் எல்லாரும் கடற்கரையில் இருந்தார்கள். — 2 அப்பொழுது அவர் உவமைகளாய் அநேக

காரியங்களை அவர்களுக்குப் போதித்தார்; போதிக்கிறபொழுது அவர்களுடனே சொன்னதாவது: கேளுங்கள், — 3 விதைக்கிறவன் விதைக் கப்புறப்பட்டான். — 4 அவன் விதைக்கையில், சில விதை வழியருகே விழுந்தது; அப்பொழுது ஆகாயத்தின் பறவைகள் வந்து, அதைப் பட்சித்தன. — 5 சில விதை மிகுந்த மண்ணில்லாத கற்பாறை நிலத்தில் விழுந்தது; அதற்கு மிகுந்த மண் இல்லாததினால் உடனே முளைத்தது. — 6 சூரியகாந்தி தோன்றிபொழுது தீந்து, அதற்கு வேர் இல்லாமையினால் உலர்ந்துபோயிற்று. — 7 சில விதை முள்ளுக்களுள்ள நிலத்திலே விழுந்தது; முள்ளுக்கள் எழும்பி, அது பலன் கொடாதபடிக்கு அதை நெருக்கிப்போட்டன. — 8 சில விதை நல்ல நிலத்தில் விழுந்து ஒங்கி வளர்ந்து, ஒன்று முப்பதம், ஒன்று அறுபதம், ஒன்று நூறுமாகப் பலன் கொடுத்தன. — 9 கேட்கிறதற்குக் காதுள்ளவன் கேட்கக்கடவன் என்று திருவுளம்பற்றினார்.

10 பின்பு அவர் தனித்திருக்கையில், பன்னிருவரோடுங்கூட அவரைச் சூழ இருந்தவர்கள் அந்த உவமையைக்குறித்து அவரிடத்தில் விசாரித்தார்கள். — 11 அவர்களுடனே அவர் சொன்னது: பராபரனுடைய இராச்சியத்தின் இரகசியத்தை அறியும்படி உங்களுக்கு அருள் அளிக்கப்பட்டது. — 12 புறம்பே இருக்கிறவர்கள் மனந்திருப்பாமலும், தங்கள் பாவமன்னிப்பை அடையாமலும் இருக்கத்தக்கதாக, உற்றுப்பார்த்தும் அறியாமலும், உற்றுக்கேட்டும் சிந்தியாமலும் இருக்கும்படிக்கு, அவையெல்லாம் உவமைகளாக அவர்களுக்குச் சொல்லப்பட்டுவருகின்றன என்று சொல்லி, — 13 பின்பு அவர்களை நோக்கி, நீங்கள் அந்த உவமையை அறியவில்லையா? அப்படியானால், மற்ற எல்லா உவமைகளையும் எப்படி அறிவீர்கள்? — 14 விதைக்கிறவன் வசனத்தை விதைக்கிறவனே. — 15 விதை விழுந்த வழிக்கு ஒப்பானவர்கள் விதைக்கப்படுகிற வசனத்தைக் கேட்டவுடனே சாத்தான் வந்து, அவர்கள் இருதயங்களின்மேல் விதைக்கப்பட்ட வசனத்தை எடுத்துப்போடுகிறான். — 16 விதை விழுந்த கற்பாறை நிலத்திற்கு ஒப்பானவர்கள் அந்த வசனத்தைக் கேட்கிறபொழுது, உடனே அதைச் சந்தோஷத்தோடே ஏற்றுக்கொண்டும், — 17 தங்களிலே வேர் ஊன்றியிராமல், கொஞ்சக்காலமாத்திரம் அதைப் பற்றிக்கொள்ளுகிறார்கள்; அவ்வசனத்தின் நிமித்தம் உபத்திரவமும் துன்பப்படுதலும் உண்டானவுடனே வருகிறார்கள். — 18 விதைவிழுந்த முள்ளுக்களுள்ள நிலத்திற்கு ஒப்பானவர்கள் அவ்வசனத்தைக் கேட்டும், — 19 அது பலனற்றதாய் இருக்கும்படிக்கு, இவ்வுலக கவலைகளும் ஐசுவரியத்தின் வஞ்சனையும் மற்றக் காரியங்களின்மேல் உண்டா

கிற இச்சைகளும் தோன்றி, அந்த வசனத்தை நெருக்கிப்போடுகிறதற்கு (இடங்கொடுக்கிறார்கள்). — 20 விதைவிழுந்த நல்ல நிலத்திற்கு ஒப்பானவர்கள் அவ்வசனத்தைக் கேட்டுப் பற்றிக்கொண்டு, ஒன்று முப்பதும், ஒன்று அறுபதும், ஒன்று நூறமாகப் பலன்கொடுக்கிறார்கள் என்றார்.

21 அன்றியும் அவர்களுடனே அவர் சொன்னது: விளக்கை ஒரு தண்டின்மேல் வைக்கிறதற்கேயன்றி, மாக்காலின் கீழாகிலும் கட்டிலின் கீழாகிலும் வைக்கிறதற்குக் கொண்டுவருவார்களா? — 22 ஆதலால் வெளியரங்கமாகாத அந்தரங்கமான பொருளில்லை, வெளிக்குவாராத மறைபொருளில்லை. — 23 கேட்கிறதற்கு ஒரு வன் காதுள்ளவனாயிருந்தால் கேட்கக்கடவன் என்றார். — 24 அன்றியும் அவர்களுடனே அவர் சொன்னது: நீங்கள் கேள்விப்படுகிறது இன்ன தென்று சிந்தித்துக்கொள்ளுங்கள்; எந்த அளவிலால் நீங்கள் அளப்பீர்களோ, அதிலே உங்களுக்கும் அளக்கப்படும். — 25 அல்லாமலும் எவன் உள்ளவனாயிருக்கிறானோ, அவனுக்குக் கொடுத்தப்படும்; எவன் இல்லாதவனாயிருக்கிறானோ, அவனிடத்திலே உள்ளதும் எடுத்துப்போடப்படும்; ஆகையால் கேள்விப்படுகிற உங்களுக்கு அதிகமும் கொடுக்கப்படும் என்றார்.

26 அன்றியும் அவர் சொன்னதாவது: பராபரனுடைய இராச்சியம் ஒரு மனிதன் தன் நிலத்திலே விதைவிதைக்கிறதற்கு ஒப்பாயிருக்கின்றது. — 27 பின்பு இராத்திரிதோறும் நித்திராபண்ணி, பகல்தோறும் எழுந்திருப்பான். — 28 அவனுக்குத் தெரியாமல் பூமியானது முன்பு முனையையும், பின்பு கதிரையும், பின்பு கதிரிலே நிறைந்த தானியத்தையும் பலனாகத் தானாய்க் கொடுக்கின்ற தன்மையுள்ளதாய் இருக்கிறபடியால், அந்த விதை முளைத்தப் பயிராம். — 29 அப்படிப் பயிர் பருவமானபொழுது, அறுப்புக்காலமானபடியினாலே, அவன் அதை அறுக்கிறதற்கு ஆள்களை அனுப்புவான் என்றார்.

30 அன்றியும் அவர் சொன்னது: நாம் பராபரனுடைய இராச்சியத்தை எதற்கு ஒப்பாக்கலாம்; அதை எந்த உவமையினாலே காண்பிக்கலாம். — 31 அது ஒரு கடுகுவிதைக்கு ஒப்பாயிருக்கின்றது; அது நிலத்தில் விதைக்கப்படுகிறபொழுது, பூமியிலுள்ள சகல விதைகளிலும் அது சிறிதாயிருந்தும், — 32 விதைக்கப்பட்டபின்பு, வளர்ந்து, சகல கீரைகளிலும் பெரிதாகி, ஆகாயத்துப் பறவைகள் அதின் நிழலில் வந்தடையத்தக்கதாக விஸ்தாரமான கிளைகளை விடுகின்றது என்றார்.

33 கேட்டறியும்படிக்குச் சனங்களுக்குண்டான திராணிக்குத்தக்கதாக, அவர் இப்படிப்பட்ட அநேக உவமைகளினாலே அவர்களுக்கு

வசனத்தைச் சொன்னார். — 34 உவமைகளினாலேயன்றி அவர் அவர்களுக்கு ஒன்றும் சொல்லவில்லை; தம்முடைய சீஷருடனே அவர் தனித்திருக்கிறபொழுதுமாதிரும் அவர்களுக்கு எல்லாவற்றையும் விவரித்துச் சொன்னார்.

35 அந்த நாளிலே, சாயங்காலமானபொழுது, அவர் அவர்களை நோக்கி, அக்கணாக்குப் போவோம் வாருங்கள் என்றார். — 36 ஆதலால் அவர்கள் சனங்களைவிட்டு, அவர் படவில் இருந்தபடியே அவரைக் கொண்டுபோனார்கள்; வேறு படவுகளும் அவரோடேகூடப் போயின. — 37 அப்பொழுது அவர் பின்பக்கத்திலே ஒரு தலையணையை வைத்து நித்திராபண்ணிக்கொண்டிருக்கையில், பலத்த சுழல்காற்று உண்டானதினாலே, படவை மூடிக்கொள்ளத்தக்கதாக அலைகள் அதில் மோதின. — 38 உடனே அவர்கள் அவரை எழுப்பி, போதகரே, நாங்கள் மடிந்துபோனால் உமக்குக் கவலையில்லையா என்றார்கள். — 39 அவர் எழுந்த, காற்றுக்குக் கட்டளையிட்டு, கடலையும் நோக்கி, கோஷமாயிராதே, அமைதலாயிரு என்றார்; உடனே காற்று நின்றுபோக மிகுந்த அமைதல் உண்டாயிற்று. — 40 பின்பு அவர் அவர்களை நோக்கி, இப்படி ஏன் பயப்பட்டீர்கள்? என்னத்தினாலே உங்களுக்கு விசுவாசம் இல்லை என்றார். — 41 அவர்கள் மிகவும் பயந்து, காற்றும் கடலும் இவருக்குக் கீழ்ப்படிக்கின்றனவே, இவர் யாரோ என்று ஒருவரோடொருவர் சொல்லிக்கொண்டார்கள்.

௫. அதிகாரம்.

பின்பு அவர்கள் கடலுக்கு அக்கரையில் உள்ள கத்தேனருடைய தேசத்திற்கு வந்தார்கள். — 2 அவர் படவிலிருந்து இறங்கினவுடனே, அசுத்த ஆவியுள்ள ஒரு மனிதன் பிரேதக் கல்லறைகளிலிருந்து அவருக்கு எதிராக வந்தான். — 3 அவனுடைய குடியிருப்பு பிரேதக் கல்லறைகளிலே இருந்தது; ஒருவனும் அவனைச் சங்கிலிகளினாலும் கட்டக்கூடாததாய் இருந்தது. — 4 அநேகந்தரம் அவன் விலங்குகளினாலும் சங்கிலிகளினாலும் கட்டப்பட்டிருந்தும், அவன் அந்தச் சங்கிலிகளை முறித்து, விலங்குகளைத் தறித்துப் போட்டான்; ஒருவனும் அவனைக் கீழ்ப்படுத்தக் கூடாததாய் இருந்தது. — 5 அல்லாமலும் அவன் எப்பொழுதும் இரவுப்பகலும் மலைகளிலும் கல்லறைகளிலும் தங்கி, கூக்குரலிட்டு, தன்னைத் தானே கல்லுக்களால் கீறிக்கொண்டிருந்தான். — 6 அவன் தூரத்திலே இயேசுவானவரைக் கண்டு ஓடிவந்தபொழுது, அவனை நோக்கி, — 7 அசுத்த ஆவியே, நீ இந்த மனிதனை விட்டுப்போ என்று அவர் கட்டளையிட்டபடியினாலே, — 8 அவன் அவருக்குத் தாழ்ந்து வணங்கி, இயேசுவே, உன்னதமான பராபரனுடைய குமாரனே, எனக்

கும் உமக்கும் என்ன? என்னை வேதனைப்படுத்தாதபடிக்கு, உமக்குப் பராபரன்மேல் ஆணையிடுகிறேன் என்று மிகுந்த சத்தமாய்க் கூப்பிட்டான்.—9 அவர் அவனை நோக்கி, உன் பேரென்ன என்று கேட்டார்; அதற்கு அவன் அநேகராய் இருக்கிறோம், ஆகையால் என்பேர் இலேகியோன் என்று சொல்லி,—10 பின்பு அத்திசையிலிருந்து தங்களை ஒட்டிவிடாதபடிக்கு அவரை மிகவும் வேண்டிக்கொண்டான். —11 அவ்விடத்திலே மலையின் அருகே மிகுந்த கூட்டமான பன்றிகள் மேய்ந்தகொண்டிருந்தன. —12 அப்பொழுது பிசாசுகள் எல்லாம் அவருடனே சொன்னது: நான்கள் பன்றிகளில் பிரவேசிக்கும்படிக்கு எங்களை அனுப்புமென்று அவரை வேண்டிக்கொண்டார்கள்.—13 உடனே இயேசுவானவர் அவர்களுக்கு உத்தரவுகொடுத்தார்; அப்பொழுது அசுத்த ஆவிகள் புறப்பட்டுப் பன்றிகளுக்குள்ளே பிரவேசித்தன, உடனே ஏறக்குறைய இரண்டாயிரம் பன்றிகளாகிய அந்தக் கூட்டம் உயர்ந்த மேட்டிலிருந்து கடலிலே பாய்ந்து, அதில் அமிழ்ந்து, மாண்டது.—14 அப்பொழுது பன்றிகளை மேய்த்தவர்கள் ஓடி, அதைப் பட்டணத்திலும் வெளிப்புறங்களிலும் அறிவித்தார்கள்; பின்பு சம்பவித்ததைப் பார்க்கும்படிக்குச் சனங்கள் புறப்பட்டு,—15 இயேசுவினிடத்தில் வந்து, இலேகியோனாகிய பிசாசுகள் பிடித்திருந்தவன் வஸ்திரம் உடுத்திக்கொண்டு உளுக்காந்து புத்தி அடைந்திருக்கிறதைக் கண்டு பயந்தார்கள்.—16 பிசாசுகள் பிடித்தவனுக்கும் பன்றிகளுக்கும் சம்பவித்ததைக் கண்டவர்களும் அவர்களுக்கு விவரமாய்ச் சொன்னார்கள்.—17 அப்பொழுது தங்கள் எல்லைகளைவிட்டு அப்புறம் போகும்படிக்கு அவரை வேண்டிக்கொண்டார்கள்.—18 அந்தப்படி அவர் படவில் பிரவேசிக்கிற பொழுது பிசாசுபிடித்திருந்தவன் அவருடனே கூடப் போகும்படிக்கு அவரை வேண்டிக்கொண்டான்.—19 இயேசுவானவர் அவனுக்கு உத்தரவுகொடாமல், நீ உன் வீட்டிலே உன் இனத்தாரிடத்திற்குப் போய், கர்த்தர் உனக்கு இரங்கி, உனக்குச் செய்த மிகுந்த விசேஷங்களை அவர்களுக்கு அறிவிப்பாயாக என்றார்.—20 அந்தப்படி அவன் போய், தனக்கு இயேசுவானவர் செய்த விசேஷங்களைத் தெக்கப்போலி என்னும் தேசத்திலே பிரசித்தம்பண்ணினான், யாவரும் ஆச்சரியப்பட்டார்கள்.

21 பின்பு இயேசுவானவர் மறுபடியும் படவிலேறி இக்கரைக்கு வந்து கடலோரத்திலே இருந்தபொழுது, மிகுந்த சனங்கள் கூடி அவரிடத்தில் வந்தார்கள்.—22 அப்பொழுது செபஆலயத்தலைவரில் ஒருவனாகிய யலீரு என்பவனும் வந்து, அவரைக் கண்டவுடனே அவருடைய பாதத்தின் அருகே விழுந்து,—23 என் குமா

ரத்தி மரண அவஸ்தைப்படுகிறான், அவன் ஆரோக்கியம் அடையும்படிக்கு நீர் வந்து அவன்மேல் கைகளை வைத்தருளும், அப்பொழுது பிழைப்பாளென்று அவரை மிகவும் வேண்டிக்கொண்டான்.—24 அவர் அவனோடே கூடப்போனார்; அவரை நெருக்கத்தக்கதாச அநேக சனங்கள் அவருக்குப் பின்சென்றார்கள்.

25 அப்பொழுது பன்னிரண்டு வருஷமாய்ப் பெரும்பாடுள்ள ஒரு ஸ்திரியானவள்,—26 அநேக பரிகாரிகளால் மிகுந்த வருத்தப்பட்டு, தனக்குண்டான யாவையும் செலவழித்தும் சுற்றுகிலும் சுகம் அடையாமல், அதிக வருத்தப்படுகிறபொழுது,—27 இயேசுவைக்குறித்துக் கேள்விப்பட்டு, அவருடைய வஸ்திரங்களைமாதிரித் தொட்டால் சுகம் அடையலாமென்று எண்ணி,—28 சனங்களுக்குள்ளே (சென்ற), அவருக்குப் பின்னாலே வந்து, அவருடைய வஸ்திரத்தைத் தொட்டாள்,—29 உடனே அவருடைய இரத்தஹல் நின்றுபோயிற்று; அந்த வேதனை நீங்கத் தான் ஆரோக்கியம் அடைந்ததை அவள் சரீரத்தில் உணர்ந்தாள்.—30 உடனே இயேசுவானவர் தம்மிலிருந்து வல்லமை புறப்பட்டதைத் தமக்குள் அறிந்து, திரும்பி, சனங்களைப் பார்த்து, என் வஸ்திரங்களைத் தொட்டவர் யார் என்றார்.—31 அதற்கு அவருடைய சீஷர்கள் சொன்னது: சனங்கள் உம்மை நெருக்குகிறதை நீர் கண்டும், என்னைத் தொட்டவர் யாரென்று எப்படிச் சொல்லுகிறீர் என்றார்கள்.—32 அவர் அப்படிச் செய்தவரைக் காணும்படிக்குச் சுற்றிலும் பார்த்தார்.—33 அப்பொழுது தன்னிடத்திலே நடந்ததை அறிந்த ஸ்திரி பயந்து நடுங்கிவந்து, அவரைச் சாஷ்டாங்கமாய் வணங்கி, எல்லாவற்றையும் அவருக்கு உண்மைபாய்ச் சொன்னாள்.—34 அவருடனே அவர் சொன்னது: மகளே, உன் விசுவாசம் உன்னைக் குணமாக்கிற்று; நீ சமாதானத்தோடே போய், உன் வேதனை இன்றிச் சுகமாயிரு என்றார்.

35 அவர் பேசிக்கொண்டிருக்கையில் செபஆலயத்தலைவனுடைய வீட்டிலிருந்து சிலர் வந்து, உம்முடைய குமாரத்தி இறந்துபோனாள், இனி ஏன் போதகரை வருத்தப்படுத்துகிறீர் என்றார்கள்.—36 அவர்கள் சொன்ன வார்த்தையை இயேசுவானவர் கேட்டு, உடனே ஆலயத்தலைவனை நோக்கி, நீர் பயப்படவேண்டாம், விசுவாசமாகவே இரும் என்று சொல்லி,—37 பின்பு பேதுருவும் யாக்கோபின் சகோதரனாகிய யோவானுந்தவிர, வேறொருவரும் தமக்குப் பின்செல்லுகிறதற்கு இடங்கொடாமல்,—38 ஆலயத்தலைவனுடைய வீட்டிலே சேர்ந்து, சந்தடியையும் அழுதுகொண்டு மிகவும் புலம்புகிறவர்களையும் கண்டு,—39 உட்பிரவேசித்து, நீங்கள் சந்தடி பண்ணி அழுதுகொள்ளுகிறதென்ன? பிள்ளை

இறந்துபோகாமல் நித்திரைபண்ணுகிறார் என்றார்.—40 அவர்கள் அவரை நோக்கி நகைத்தார்கள்; பின்பு அவர் எல்லாரையும் வெளியே போகப்பண்ணி, பிள்ளையின் தகப்பனையும் தாயையும் தம்மோடே வந்தவர்களையும் அழைத்தக்கொண்டு, பிள்ளை கிடக்கிற இடத்தில் பிரவேசித்து,—41 அதின் கையைப் பிடித்து, தலீத்தாகடீ என்றார்; அதற்குச் சிறுபெண்ணே எழுந்திரு உனக்குக் கட்டளையிடுகிறேன் என்று அருத்தமாம்.—42 உடனே பன்னிரண்டு வயதுள்ள அந்தப் பெண் எழுந்து நடந்தாள்; (அதைக் கண்டவர்கள்.) மிகுந்த ஆச்சரியத்தோடே பிரமித்தார்கள்.—43 அப்பொழுது அவர்கள் அதை ஒருவருக்கும் அறிவியாதபடிக்கு உறுதியாகக் கட்டளையிட்டு, பின்பு அவளுக்குச் சாப்பாடு கொடுக்கும்படி சொன்னார்.

சா. அதிகாரம்.

அவர் அவ்விடம் விட்டுப் புறப்பட்டு, தாம் வளர்ந்த ஊருக்குப்போனார்; அவருடைய சீஷர் அவருக்குப் பின்சென்றார்கள்.—2 ஓய்வுநாள் வந்தபொழுது அவர் செபஜூலயத்திலே உபதேசம்பண்ணத் தொடங்கினார்; அதைக் கேட்ட அநேகர் பிரமிப்படைந்து, எங்கேயிருந்து இவைகள் இவனுக்குத் தெரியவந்தன? இவனுடைய கைகளினால் இப்படிப்பட்ட பலத்த அற்புதங்கள் நடக்கத்தக்கதாக, இவனுக்குக் கொடுக்கப்பட்ட ஞானம் எப்படிப்பட்டது?—3 இவன் மரியானுக்குக் குமாரனும், யாக்கோபு, யோசே, யூதா, சீமோன் என்பவர்களுக்குச் சகோதரனுமாகிய தச்சனல்லவா? இவனுடைய சகோதரிகளும் இங்கே நம்மிடத்தில் இருக்கிறார்களல்லவா? என்று சொல்லி, அவரைக்குறித்த வெறுப்படைந்தார்கள்.—4 அவர்களுடனே இயேசுவானவர் சொன்னது: ஒரு தீர்க்கதரிசி தன் ஊரிலும் தன் இனத்தாரிடத்திலும் தன் குடும்பத்திலுமேயன்றி (மற்ற இடங்களிலே) கனசனம் அடையான் என்றார்.—5 அங்கே அவர் சில நோயாளிகள்மேல் கைகளை வைத்து அவர்களைக் குணமாக்கினதே அன்றி, வேறொரு அற்புதத்தைச் செய்ய மாட்டாமல்,—6 அவர்களுடைய அவிசவாசத்தைக்குறித்து ஆச்சரியப்பட்டார்.

7 பின்பு அந்தத் திசையிலுள்ள கிராமங்களிலே திரிந்து உபதேசம்பண்ணினார்; அல்லாமலும் அவர் பன்னிருவரையும் அழைத்து, அசுத்தமான ஆவிகளின்மேல் அவர்களுக்கு அதிகாரம் கொடுத்தி, —8 அவர்கள் பையையானாலும் ஆகாரத்தையானாலும் கச்சையில் பணத்தையானாலும் வழிக்காகக் கூடக் கொண்டுபோகாமல், ஒரு தடியைமாத்திரம் எடுத்துப்போகவும்,—9 பாத இரட்சகனைப் போட்டுக்கொண்டுபோகவும், இரண்டு அங்குகளைத் தரியாதிருக்கவும், அவர்க

ளுக்குக் கட்டளையிட்டு,—10 பின்பு அவர்களுக்குச் சொன்னதாவது: எங்கேயாகிலும் நீங்கள் ஒரு வீட்டில் பிரவேசித்ததுமுதல், அவ்விடத்தைவிட்டுப் புறப்படுகிறவரைக்கும் அங்கேதானே தங்கியிருங்கள்.—11 எவர்கள் உங்களை ஏற்றுக்கொள்ளாமலும் உங்களுக்குச் செலிகொடாமலும் இருக்கிறார்களோ, அவர்களுடைய இடத்தை நீங்கள் விட்டுப் புறப்பட்டு, அவர்களுக்கு விரோதமான சாட்சியாக, உங்கள் உள்ளங்கால்களில் படிந்திருக்கிற தூசியை உதறிப்போடுங்கள்; நியாயத்தீர்ப்பு நாளிலே சோதோம் கொமோறு பட்டணத்தாரிலும் அந்தப் பட்டணத்தார் அதிக தண்டிப்பை அடைவார்கள் என்று மெய்யாகவே உங்களுக்குச் சொல்லுகிறேன் என்று சொல்லி, இரண்டிரண்டுபேராக அவர்களை அனுப்பினார்.—12 அவர்கள் புறப்பட்டு, மனந்திருப்புங்கள் என்று பிரசங்கித்து,—13 அநேகம் பிசாசுகளைத் தரத்தி, அநேகம் நோயாளிகளை எண்ணெயால் பூசிக் குணமாக்கினார்.

14 அவருடைய பேர் பிரசித்தமானபடியினாலே, இராசனாகிய ஏரோது (அவரைக்குறித்து) கேள்விப்பட்டு, யோவான்ஸ்நானன் மரித்தோரிலிருந்து எழுப்பப்பட்டிருக்கிறான்.—15 ஆதலால் பலத்த அற்புதங்கள் அவனாலே செய்யப்படுகின்றன என்றான்; சிலர் அவரை எலியாவென்றும், சிலர் அவரை ஒரு தீர்க்கதரிசி, அல்லது தீர்க்கதரிசிகளில் ஒருவனைப்போல் இருக்கிறாரென்றும் சொன்னார்கள்.—16 ஏரோது அதைக் கேட்டபொழுது, அவன் நான் சிரச்சேதம்பண்ணின யோவான்தான், அவன் மரித்தோரிலிருந்து எழுப்பப்பட்டிருக்கிறான் என்றான்.—17 அதெப்படியென்றால், ஏரோது தன் சகோதரனாகிய பிலிப்பினுடைய மனைவி ஏரோதியானை விவாகம்பண்ணினபொழுது, —18 யோவான் ஏரோதை நோக்கி, நீர் உமது சகோதரனுடைய மனைவியைக் கொள்ளுகிறத நியாயமல்ல என்று சொன்னபடியினாலே, ஏரோது (ஆள்களை அனுப்பி) அவனைப் பிடித்துக் காவலில் கட்டிவைத்தான்.—19 அல்லாமலும் ஏரோதியாள் அவனுக்குக் கெடுதி நீனைத்து, அவனைக் கொலைசெய்ய விரும்பினாள்.—20 ஏரோது யோவானை நீதியும் பரிசுத்தமும் உள்ளவனென்று அறிந்து, அவனுக்குப் பயந்து, அவனை நன்றய்க் காத்து, அவனுடைய ஆலோசனையின்படி அநேகம் காரியங்களைச் செய்த, விருப்பத்தோடே அவனுடைய சொற்கேட்டுவந்தான்; ஆகையால் அவள் அப்படிச் செய்யக்கூடாமல் இருந்தது.—21 பின்பு அதற்சேற்ற நாள் வந்தது; எப்படியென்றால், ஏரோது தன் சென்மநாளிலே தன்னுடைய மந்திரிகளுக்கும் சேனாபதிகளுக்கும் கலிலேயா நாட்டின் பிரபுக்களுக்கும் விருந்துபண்ணின காலத்

திலே,—22 ஏரோதிபாளுடைய குமாரத்தி உள் ளே சென்று ஏரோதுவுக்கும் பந்தியிருந்த மற்றவர் களுக்கும் பிரியம் உண்டாக்கத்தக்கதாக நடனம் பண்ணினபொழுது, இராசா அந்தச் சிறுபெண் ணை நோக்கி, உனக்கு வேண்டியதை என்னிடத் தில் கேள், நான் உனக்குத் தருவேன் என்று சொன்னதமல்லாமல்,—23 நீ என் இராச்சியத் தில் பாதிவரைக்கும் எதைக் கேட்டாலும், அதை உனக்குத் தருவேனென்று அவளுக்கு ஆணையும் இட்டான்.—24 அப்பொழுது அவள் வெளியே போய்த் தன் தாயை நோக்கி, நான் என்ன கேட் கவேண்டும் என்று சொன்னதற்கு, யோவான்ஸ் நானனுடைய தலையைக் கேள் என்றான்.—25 உட னே அவள் சீக்கிரமாக இராசாவினிடத்திற்குத் திரும்பிப்போய், நீர் இப்பொழுதுதானே ஒரு தா லத்திலே யோவான்ஸ்நானனுடைய தலையை எனக்குத் தருவேண்டும் என்று கேட்டாள்.—26 அப்பொழுது இராசா மிருந்த துக்கம் அடைந் தான்; அப்படியிருந்தும், ஆணைகளின் நிமித்தமும் பந்தியிருந்தவர்களின் நிமித்தமும் அவளுக்கு அதை மறுக்க மனதில்லாமல்,—27 உடனே அவ னுடைய தலையைக் கொண்டுவரும்படிக்கு, போர்ச்சேவகனாகிய காவற்காணுக்குக் கட்டளை யிட்டு அனுப்பினான்; அந்தப்படியே அவன் போய், காவற்கூடத்திலே யோவானைச் சிர்ச்சே தம்பண்ணி,—28 ஒரு தாலத்திலே அவனுடைய தலையைக் கொண்டுவந்து, அதைச் சிறுபெண் ணுக்குக் கொடுத்தான்; சிறுபெண் அதைத் தன் நாய்க்குக் கொடுத்தாள்.—29 அவனுடைய சீஷர் அதைக் கேட்டு வந்து, அவன் உடலை எடுத்து, ஒரு கல்லறையிலே வைத்தார்கள்.

30 அத்தருணத்திலே அப்போஸ்தலர்கள் இ பேசுவினிடத்தில் கூடிவந்து, தாங்கள் செய்த யாவையும் போதகம்பண்ணின யாவையும் அவ ருக்கு அறிவித்தார்கள். — 31 பின்பு அவர்கள் போசனம்பண்ணும்படிக்கும் சமயம் இல்லாதி ருக்கத்தக்கதாக வருகிறவர்களும் போகிறவர்க ளும் மிகுதியானபடியினாலே, அவர் அவர்களை நோக்கி, நீங்கள் வனந்தரமான இடத்திலே தனித்திருந்து சற்றே இளைப்பாற வாருங்கள் என்று சொன்னார்.—32 அந்தப்படி அவர்கள் தனித்திருக்கும்படிக்குப் படவில் பிரவேசித்து, வனந்தரமான இடத்திற்குப் போனார்கள்.

33 அவர்கள் புறப்பட்டுப் போகிறதைச் சனங் கள் கண்டு, (அவர்கள் போகிற) இடத்தை அ றிந்து, சகல பட்டணங்களிலுமிருந்து கால்நடை யாய் அவ்விடத்திற்கு ஒடி, அவர்களுக்கு முன் னே அங்கே சேர்ந்து, அவரிடத்தில் கூடிவந்தார் கள். — 34 இபேசுவானவர் களையில் வந்து மிகுந்த சனங்களைக் கண்டபொழுது, அவர்கள் மேய்ப்பனில்லாத ஆடுகளைப்போல் இருந்தபடி யினாலே, அவர்கள்மேல் உருக்கமாய் இரங்கி,

அநேக காரியங்களை அவர்களுக்கு உபதேசித் தார்.

35 பின்பு பொழுது மிகவும் கழிந்தபோனபடி யால், அவருடைய சீஷர் அவரிடத்தில் வந்து, இது வனந்தரமான இடம், அல்லாமலும் மிகவும் பொழுதுபோயிற்று. — 36 போசனம் பண்ணு கிறதற்கு இவர்களிடத்தில் ஒன்றுமில்லை; ஆகை யால் இவர்கள் சுற்றியிருக்கிற ஊர்களுக்கும் கிரா மங்களுக்கும் போய், தங்களுக்காக அப்பங்களை வாங்கிக்கொள்ளும்படிக்கு, இவர்களை அனுப்பி விடவேண்டும் என்றார்கள்.—37 அதற்கு அவர், நீங்களே இவர்களுக்குப் போசனம் கொடுங்கள் என்றார்; அவர்கள் சொன்னது: இவர்களுக்குப் போசனம் கொடுக்கும்படிக்கு, நாங்கள் போய், இருநாறு தேனாரிய பணத்திற்கு அப்பங்களை வா ங்கிக்கொண்டு வரலாமா என்றார்கள்.—38 அதற் கு அவர், எவ்வளவு அப்பங்கள் உங்களிடத்தில் உண்டு, போய்ப் பாருங்கள் என்றார்; அவர்கள் விசாரித்து (வந்து), ஐந்து அப்பமும் இரண்டு மீனும் இருக்கின்றனவென்று சொன்னார்கள்.—39 அப்பொழுது அவர்கள் கூட்டங்கூட்டமாக எல்லாச் சனங்களையும் பசுமையான புல்லின் மேல் உளுக்காரப்பண்ணும்படிக்குக் கூட்டளை யிட்டார்.—40 அப்படி நூறுபேர் ஒரு கூட்ட மும், ஐம்பதுபேர் ஒரு கூட்டமுமாகச் சதுக்கம் சதுக்கமாய் உளுக்காரந்தார்கள்.—41 பின்பு அவர் அவ்வவந்து அப்பங்களையும் அவ்விரண்டு மீனையும் எடுத்து, வானத்தை அண்ணாந்துபார்த்து, அவைகளை ஆசீர்வதித்து, பின்பு அப்பங்களைப் பிட்டுச் சனங்களுக்குக் கொடுக்கும்படிக்கு அவைகளைச் சீஷர்களுக்குக் கொடுத்து, பின் அவ் விரண்டு மீனையும் அவர்கள் எல்லாருக்கும் பங் கிட்டார்.—42 எல்லாரும் சாப்பிட்டுத் திருத்தி யடைந்தார்கள்.—43 அல்லாமலும் (அப்பங்களி லும்) மீன்களிலும் சேஷமானவைகளைப் பண்ணி ரண்டு கூடைநிறைய எடுத்தார்கள்.—44 ஏறக் குறைய ஐயாயிரம்புருஷர் போசனம்பண்ணி னார்கள்.

45 பின்பு தாம் சனங்களை அனுப்புக்கையில், தமக்கு முன்னாகச் சீஷர்கள் படவில் ஏறி அக்க ளையில் பெதுசாயிதா என்னும் ஊருக்குப் போ கும்படிக்கு அவர்களைத் துரிதப்படுத்தினார். — 46 பின்பு அவர் சனங்களை அனுப்பி, செபத்தி யானம் பண்ணும்படிக்கு மலையில் ஏறினார்.

47 சாயந்தரமானபொழுது, படவு கடலின் கடுவிலே சேர்ந்தது; அவர்மாத்திரம் களையிலே இருந்தார்.—48 அப்பொழுது காற்று அவர்களுக்கு எதிரானபடியினாலே, அவர்கள் வருத்தத்தோடே (படவை) தள்ளினதை அவர் கண்டு, பின்பு இராத்திரியில் நாலாம் சாமத்திலே புறப்பட்டுக் கடலின்மேல் நடந்து, அவர்களிடத்திற்குச் சமீ பித்து, அவர்களைக் கடந்துபோக மனதாயிருந்

தார்.—49 கடலிலே நடந்துபோகிற அவரை அவர்கள் கண்டபொழுது, அது ஆவேசம் என்று எண்ணிச் சத்தமிட்டார்கள்.—50 அல்லாமலும் எல்லாரும் அவரைக் கண்டு கலக்கம் அடைந்தார்கள்; உடனே அவர் அவர்களை நோக்கி, திடமாயிருங்கள், நான்தான், பயப்படாதிருங்கள் என்று அவர்களுடனே சொன்னார்.—51 பின்பு அவர் அவர்கள் இருக்கிற படவில் பிரவேசித்தவுடனே காற்று நின்றுபோயிற்று.—52 அவர்கள் கடினமான இருதயம் உடையவர்களாகையால், அந்த அப்பங்களைக்குறித்துச் சிந்தனைபண்ணாமல் இருந்தபடியினாலே மிகவும் மிகுதியாய்த் தங்களுக்குள்ளே பிரமித்து ஆச்சரியப்பட்டார்கள்.

53 பின்பு அவர்கள் புறப்பட்டுக் கெநேசரேத்து நாட்டிலே வந்து, கரைபிடித்தார்கள்.—54 அவர்கள் படவை விட்டிறங்கினவுடனே சனங்கள் அவரை அறிந்து,—55 அந்தத் திசையில் எங்கும் ஒடித்திரிந்து, படுக்கைகளில் கிடக்கிற பிணியாளிகளை எடுத்து, அவர் வந்திருக்கிற ரென்று கேள்விப்பட்ட இடங்களில் கொண்டு வரத்தொடங்கினார்கள்.—56 அல்லாமலும் அவர் பிரவேசித்த கிராமம் பட்டணம் ஊர் எவைகளோ, அவைகளின் சந்தைகளில் பிணியாளிகளை வைத்து, அவர்கள் அவருடைய வஸ்திரத்தின் ஓரத்தைமாத்திரம் தொடுப்படிக்கு அவரை வேண்டிக்கொண்டார்கள்; எவர்கள் அதைத் தொட்டார்களோ அவர்கள் சொஸ்தம் அடைந்தார்கள்.

எ. அதிகாரம்.

பரிசேயரும் மற்ற யூதர்களெல்லாரும் பெரியோர்களுடைய பாரம்பரை நியாயங்களைக் கைக்கொள்ளும்படிக்கு மணிக்கட்டுவனாக்கும் கைகமுவாமல் போசனம்பண்ணமாட்டார்கள்.—2 அல்லாமலும் சந்தைகளிலிருந்து (வந்தால்) ஸ்நானம்பண்ணாமல் போசனம்பண்ணமாட்டார்கள்; மேலும் சலபத்திரங்களையும், குடங்களையும், செப்புப்பாணிகளையும், கட்டில்களையும் ஸ்நானம்பண்ணுவித்த, மற்றும் அப்படிப்பட்ட அநேகம் சடங்குகளைப் பற்றிக்கொள்ளுவார்கள்.—3 ஆதலால் பரிசேயரும் வேதபாரகரில் சிலரும் கூடி, எருசலேம் பட்டணத்திலிருந்து அவரிடத்தில் வந்து,—4 அவருடைய சீஷரில் சிலர் கைகமுவாமல் அசுத்தமான கைகளோடே போசனம்பண்ணுகிறதைக் கண்டபொழுது, அவர்கள் அவரை நோக்கி,—5 உம்முடைய சீஷர் பெரியோருடைய பாரம்பரை நியாயத்தை மீறி நடந்து, கைகமுவாமல் போசனம்பண்ணுகிறதென்ன என்று கேட்டார்கள்.—6 அதற்கு மாறுத்தரமாக அவர் சொன்னது: நீங்கள் பராபரனுடைய கட்டளையை விட்டு, குடங்களையும் சலபத்திரங்க

ளையும் ஸ்நானம்பண்ணுவித்து, மற்றும் அப்படிப்பட்ட அநேக சடங்குகளைச் செய்து, மனிதர்களுடைய பாரம்பரை நியாயங்களைக் கைக்கொள்ளுகிறீர்கள்.—7 ஆகையால் இந்தச் சனங்கள் உதடுகளினாலே என்னைக் கனம்பண்ணியும், இவர்களுடைய இருதயம் எனக்குத் தூரமாய் விலகியிருக்கிறதென்றும்,—8 மனிதர்களுடைய கற்பனைகளாகிய உபதேசங்களை இவர்கள் கற்றுக் கொண்டு, வீணாய் எனக்கு ஆராதனை செய்கிறார்கள் என்றும், ஏசாயா என்பவன் மாயக்காரராகிய உங்களைக்குறித்து நன்றாய்த் தீர்க்கதரிசனம் சொல்லியிருக்கிறான் என்று சொல்லி,—9 பின்பு உங்கள் பாரம்பரை நியாயங்களைக் காத்தக்கொள்ளும்படிக்கு, நீங்கள் பராபரனுடைய கட்டளையைத் தள்ளிக்கொண்டு வருகிறது நன்றியிருக்கிறது.—10 என்னவென்றால், உன் தகப்பனையும் உன் தாயையும் கனம்பண்ணுவாயாக என்றும், தகப்பனையாவது தாயையாவது நிந்திக்கிறவனுக்கு மரணஆக்கினையைக் கொடுக்கவேண்டும் என்றும் மோசே சொன்னாரே.—11 நீங்கள், ஒருவன் தன் தகப்பனையாவது தாயையாவது நோக்கி, உங்களுக்கு என்னாலே உதவுகிறதேதோ, அது (தேவாலயத்திற்குக் காணிக்கையாகிய) கொட்பாவதாக என்று சொன்னால்,—12 பின்பு அவன் தன் தகப்பனுக்கும் தன் தாய்க்கும் உதவிசெய்யவேண்டிவதில்லை என்று உத்தரவு கொடுத்து,—13 இவ்விதமாய் உங்களால் உண்டாக்கப்பட்ட பாரம்பரை நியாயத்தினாலே பராபரனுடைய வசனத்தை அவமாக்குகிறீர்கள்; அதுபோல நீங்கள் மற்றும் அநேகம் காரியங்களையும் செய்கிறீர்கள் என்று சொல்லி,—14 பின்பு எல்லாச் சனங்களையும் அழைத்து, அவர்களுடனே சொன்னது: நீங்கள் எல்லாரும் எனக்குச் செவிகொடுத்துச் சிந்தித்துக்கொள்ளுங்கள்.—15 ஒரு மனிதனுக்குப் புறம்பேயிருக்கிற எந்தப் பொருளும் அவனுக்கு உட்பிரவேசிக்கிறபொழுது அவனை அச்சிப்படுத்தமாட்டாது; அவன் உள்ளத்திலிருந்து புறப்படுகிற பொருள்களே அவனை அச்சிப்படுத்துகின்றன.—16 கேட்கிறதற்கு ஒருவன் காதுள்ளவனானால் கேட்கக்கடவன் என்றார்.

17 பின்பு அவர் சனங்களைவிட்டு வீட்டில் பிரவேசித்தபொழுது, அவருடைய சீஷர்கள் அந்த உவமையைக்குறித்து அவரிடத்தில் வினாவினார்கள்.—18 அவர்களுடனே அவர் சொன்னது: நீங்களும் புத்தியில்லாதவர்களா? புறம்பே இருக்கிற எந்தப் பொருளும் மனிதனுக்கு உட்பிரவேசிக்கிறபொழுது அவனை அச்சிப்படுத்தமாட்டாதென்று நீங்களும் அறிந்திருக்கவில்லையா?—19 அது அவனுடைய இருதயத்திலே பிரவேசியாமல் வயிற்றில் பிரவேசிக்கிறதே; அதிலிருந்து எல்லாப் போசனங்களையும் கழிக்கிற ஆசனவழி

யாய்ப் புறப்படுகின்றன. — 20 மனிதனுடைய உள்ளத்திலிருந்து புறப்படுகிறதே அவனை அசு சிப்படுத்துகின்றது. — 21 அதெப்படியெனில், மனிதருடைய இருதயத்திலிருந்து, — 22 விபசாரம், வேசித்தனம், கொலை, திருட்டு, தகாத பொருளாசை, மூர்க்கம், கபடம், காமவிகாரம், பொறுமை, தூஷணம், அகந்தை, மதிகேசி என்பவைகளுக்கு ஏதாவன பொல்லாத யோசனைகள் புறப்படுகின்றன. — 23 தீமையான இவைகளெல்லாம் உள்ளத்திலிருந்து புறப்பட்டு, மனிதனா அசுசிப்படுத்துகின்றன என்று திருவுளம்பற்றினார்.

24 பின்பு அவர் எழுந்து, அவ்விடம் விட்டு, தீறுசீதோன் பட்டணங்களின் எல்லைகளுக்குப் போனார்; அங்கே அவர் ஒரு வீட்டிலே பிரவேசித்தபின்பு, தம்மை ஒருவரும் அறியாமல் இருக்கும்படிக்கு மனதாயிருந்தும், அவர் மறைந்திருக்கிறதற்கு ஏதாவில்லை. — 25 எப்படியென்றால், சூர் பேனீக்கியா தேசத்தில் பிறந்த அஞ்ஞானியாகிய ஒரு ஸ்திரியானவளுக்கு அசுத்த ஆவியையுடைய மகள் இருந்தாள். — 26 அந்த ஸ்திரி அவரைக் குறித்துக் கேள்விப்பட்டபொழுது, அவள் வந்து, வணக்கமாய் அவருடைய பாதங்களின் அருகே விழுந்து, தன்னுடைய மகளிலிருந்து பிசாசைத் தூரத்தவேண்டி மென்று அவனாவேண்டிக்கொண்டாள். — 27 இயேசுவானவர் அவளை நோக்கி, பிள்ளைகளுடைய ஆகாரத்தை எடுத்து நாய்களுக்குக் கொடுக்கிறது நியாயமல்ல; ஆகையால் முதலாவது பிள்ளைகளே திருத்தியடையட்டும் என்றார். — 28 அதற்கு அவள் சொன்னது: ஆண்டவரே, அது சரிதான்; ஆனாலும் போசனப் பலகைகளின் கீழிருக்கிற நாய்கள் பிள்ளைகளுடைய உச்சிட்டங்களைத் தின்னுமே என்றாள். — 29 அப்பொழுது அவர் சொன்னது: நீ இந்த வசனத்தைச் சொன்னபடியினாலே (சந்தோஷமாய்ப்) போ; பிசாசு உன் மகளிலிருந்து புறப்பட்டுப்போயிற்று என்றார். — 30 அவள் தன் வீட்டிலே போய்ச் சேர்ந்தபொழுது பிசாசு புறப்பட்டுப்போனதையும், தன் மகள் கட்டிலின் மேல் படுத்திருக்கிறதையும் கண்டாள்.

31 பின்பு அவர் தீறுசீதோன் பட்டணங்களின் திசைகளை விட்டுப் புறப்பட்டு, தேக்கப் போலி என்னும் தேசத்தின் திசைகளின் வழியாய் மறுபடியும் கலிலேயா நாட்டின் கடலருகே வந்தார். — 32 அங்கே கொன்னையையையுடைய செவிடனை அவரிடத்தில் கொண்டுவந்து, அவர் தமது கையை அவன்மேல் வைக்கும்படிக்கு அவரை வேண்டிக்கொண்டார்கள். — 33 அப்பொழுது அவர் கூட்டத்திலிருந்து அவனை ஒரு பக்கத்திலே கொண்டுபோய், தமது விரல்களை அவனுடைய காதுகளில் வைத்து, உயிழ்ந்து, அவனுடைய நாவைத் தொட்டு, — 34 பின்பு வானத்தை அண்ணாந்தபார்த்து மூச்சை விட்டு,

எப்பத்தா என்றார்; எப்பத்தா என்பதற்குத் திறக்கப்படுவாயாக என்று அருத்தமாம். — 35 உடனே அவனுடைய காதுகள் திறக்கப்பட்டன; அவன் நன்றாய்ப் பேசத்தக்கதாக அவனுடைய நாவின் கட்டும் நீக்கப்பட்டது. — 36 பின்பு அவர்கள் அதை ஒருவருக்கும் சொல்லாதபடிக்கு அவர்களுக்குக் கட்டளையிட்டார்; அப்படியிருந்தும், தங்களுக்கு அவர் அப்படி கட்டளையிட்டது எவ்வளவோ, அவ்வளவாய் அதைப் பிரசித்தம்பண்ணினார்கள். — 37 அல்லாமலும் அவர் சகலத்தையும் நன்றாய்ச் செய்தருளினார்; செவிடர் கேட்கவும், ஊமையர் பேசவும்பண்ணுகிறாரென்று மிகவும் மிகுதியான ஆச்சரியத்தோடே சொல்லிக் கொண்டார்கள்.

அ. அதிகாரம்.

அந்த நாங்களிலே சனங்கள் மிகுந்த கூட்டமாய்ப் போசனம்பண்ணுகிறதற்கு ஒன்றும் இல்லாதிருந்தபொழுது, இயேசுவானவர் தம்முடைய சீஷர்களை அழைத்து, — 2 இந்தச் சனங்கள் என்னிடத்தில் வந்து மூன்றுநாளாயிற்று; இப்பொழுது போசனம்பண்ணுகிறதற்கு இவர்களுக்கு ஒன்றுமில்லையே; ஆகையால் இவர்கள்மேல் உருக்கமாய் இரங்குகிறேன். — 3 அல்லாமலும் இவர்களில் சிலர் தூரத்திலிருந்து வந்தவர்களாகையால், நான் அவர்களைப் பட்டினியாய் விட்டிற்கு அனுப்பினால் வழியிலே சோர்ந்தபோவார்கள் என்று சொன்னபொழுது, — 4 சீஷர்கள் அவருக்கு மாறுத்தரமாக, இந்த வனந்தரத்திலே ஒரு வன் இவர்களுக்கு அப்பங்களினாலே திருத்தியாக்குவது எப்படி என்றார்கள். — 5 அதற்கு அவர், எத்தனை அப்பங்கள் உங்களிடத்தில் உண்டென்று கேட்டார்; ஏழு அப்பங்கள் உண்டென்றார்கள். — 6 அப்பொழுது சனங்கள் தனாலிலே இருக்கும்படி கட்டளையிட்டி, பின்பு அந்த ஏழு அப்பங்களையும் எடுத்துத் தோத்திரம்பண்ணி, அவைகளைப் பிட்டு, அவர்களுக்குள்ளே பரிமாறும்படிக்கு அவைகளைச் சீஷர்களிடத்தில் கொடுத்தார்; அந்தப்படி அவர்கள் சனங்களுக்குப் பரிமாறினார்கள். — 7 அல்லாமலும் சில சிறியமீன்கள் அவர்களிடத்தில் இருந்தன; அவர் தோத்திரம் சொன்னபின்பு அவைகளையும் பரிமாறும்படிக்குக் கட்டளையிட்டார். — 8 அப்படிச் சனங்கள் சாப்பிட்டுத் திருத்தியடைந்தார்கள்; ஏழுகூட நிறையச் சேஷமானவைகளையும் எடுத்துக் கொண்டார்கள். — 9 சாப்பிட்டவர்கள் ஏறக்குறைய நாலாயிரம்பேர் உண்டு.

10 பின்பு அவர்களை அனுப்பிவிட்டு உடனே தம்முடைய சீஷருடனேகூடப் படவில் ஏறி, தலுமனுத்தாவூரின் திசைகளில் வந்தார். — 11 அவ் கேயிருந்து பரிசேயர் அவரைப் பரிட்சைபார்க்கும்படிக்குப் புறப்பட்டுவந்து, அவருடனே

தருக்கம்பண்ண ஆரம்பித்தது, அவர் வானத்திலிருந்து ஒரு அடையாளத்தைக் காட்டிம்படி கேட்டார்கள்.—12 அப்பொழுது அவர் தமது உள்ளத்திலிருந்து பெருமூச்சை விட்டு, இந்தத் தலைமுறையார் என்னத்தினாலே ஓர் அடையாளத்தைக் கேட்கிறார்கள்; இந்தச் சந்ததியாருக்கு ஓர் அடையாளம் கொடுக்கப்படுவதில்லை என்று மெய்யாய் உங்களுக்குச் சொல்லுகிறேன் என்று சொல்லி,—13 அவர்களை விட்டு மறுபடியும் படவில் ஏறி, அக்கரைக்குப் போனார்.

14 சீஷர்கள் அப்பங்களைக்கூடக் கொண்டு போக மறந்தார்கள்; படவில் (பிரவேசிக்கையில்) ஒரே அப்பம்மாத்திரம் அவர்களிடத்தில் இருந்தது.—15 அப்பொழுது அவர் அவர்களை நோக்கி, நீங்கள் பரிசேயருடைய புளிப்புள்ள மாவுக்கும் ஏரோதினுடைய புளிப்புள்ள மாவுக்கும் விலகி, மிகவும் எச்சரிக்கையாயிருக்கக்கூட வீர்கள் என்று அவர்களுக்குக் கட்டளையிட்டார்.—16 அவர்கள் (அதைக் கேட்டு) தங்களுக்குள்ளே யோசனைபண்ணிக்கொண்டு, நம்மிடத்தில் அப்பங்களில்லாதபடியால் இப்படிச் சொன்னார் என்றார்கள்.—17 இயேசுவானவர் அதை அறிந்து, அவர்களை நோக்கி, உங்களிடத்தில் அப்பங்கள் இல்லாததைக்குறித்து ஏன் யோசனைபண்ணுகிறீர்கள்? இதுவரைக்கும் நீங்கள் அறிந்து கொள்ளாமலும் சிந்தித்துக்கொள்ளாமலுமா இருக்கிறீர்கள்; இதுவரைக்கும் உங்கள் இருதயம் கடினமாயிருக்கிறதா?—18 கண்கள் இருந்தும் நீங்கள் காணாமலா இருக்கிறீர்கள்? காதிருந்தும் நீங்கள் கேளாமலா இருக்கிறீர்கள்? நீங்கள் நினைவுகூரவில்லையா?—19 அந்த ஐயாயிரம்பேருக்குள்ளே நான் அவ்வைந்து அப்பங்களையும் பிட்டுக் கொடுத்தபொழுது, எவ்வளவு கூடைநிறையச் சேஷமானவைகளை எடுத்தீர்கள் என்று கேட்டதற்கு, பன்னிரண்டு கூடை நிறைய எடுத்தோம் என்றார்கள்.—20 அல்லாமலும் அந்த நாலாயிரம்பேருக்குள்ளே (நான்) அந்த ஏழு அப்பங்களையும் (கொடுத்த) பொழுது, எவ்வளவு கூடை நிறையச் சேஷமானவைகளை எடுத்துக்கொண்டீர்கள் என்று கேட்டதற்கு, ஏழு கூடைநிறைய என்றார்கள்.—21 அவர் சொன்னது: அப்படியிருக்க, நீங்கள் சிந்தித்துக்கொள்ளாமல் இருப்பதெப்படி என்று திருவுளம்பற்றினார்.

22 பின்பு அவர் பெதுசாயிதா ஊருக்கு வந்தார்; அங்கே ஒரு குருடனை அவரிடத்திற்குக் கொண்டு வந்து, அவனைத் தொடும்படிக்கு அவரை வேண்டிக்கொண்டார்கள்.—23 அப்பொழுது அவர் குருடனுடைய கையைப் பிடித்து, அவனைக் கிராமத்திற்குப் புறம்பே கொண்டு போய், அவனுடைய கண்களில் உமிழ்நீரைத் தடவி, தமது கைகளை அவன்மேல் வைத்து, உனக்கு ஏதாகிலும் தோன்றுகிறதா என்று கேட்

டார்.—24 அவன் அண்ணாந்து, நடந்துபோகிற மனிதனா மரங்கள்போலக் காண்கிறேன் என்றான்.—25 பின்பு அவர் மறுபடியும் தம்முடைய கைகளை அவனுடைய கண்களின்மேல் வைத்து, அவன் திரும்ப அண்ணாந்து பார்க்கும்படி செய்தார்; அப்பொழுது அவன் நன்றாய்க் குணமாக்கப்பட்டிச் சகலத்தையும் தெளிவாய்ப் பார்த்தான்.—26 பின்பு அவர் அவனை நோக்கி, நீ கிராமத்தில் பிரவேசியாமலும், அதில் ஒருவனுக்கும் இதைச் சொல்லாமலும் இருவென்று சொல்லி, அவனை வீட்டிற்கு அனுப்பவிட்டார்.

27 பின்பு இயேசுவானவர் தம்முடைய சீஷர்களோடு கூட அவ்விடம்விட்டுப்பிப்பின்பின் கேசரியா பட்டணத்தருகே இருக்கிற கிராமங்களுக்குப் போனார்; வழியிலே அவர் தம்முடைய சீஷர்களை நோக்கி, என்னைக்குறித்து மனிதர் என்ன சொல்லுகிறார்கள் என்று கேட்டார்.—28 அவர்கள் சொன்னது: சிலர் உம்மை ஸ்நானனாகிய யோவானென்றும், சிலர் எலியாவென்றும், சிலர் உம்மைத் தீர்க்கதரிசிகளில் ஒருவர் என்றும் சொல்லுகிறார்கள் என்றார்கள்.—29 அப்பொழுது அவர், நீங்கள் என்னைக்குறித்து என்ன சொல்லுகிறீர்கள் என்றார்; அதற்குப் பேதரு, நீர் கிறிஸ்துவே என்றான்.—30 அப்பொழுது தம்மைக்குறித்து அப்படி ஒருவருக்கும் சொல்லாதபடிக்குக் கெட்டியாய் அவர்களுக்குக் கட்டளையிட்டார்.

31 அல்லாமலும் மனிதனுடைய குமாரன் மிகவும் பாடுபடவும் பெரியோர்கள் பிரதான ஆசாரியர் வேதபாரகர் என்பவர்களாலே தள்ளப்படவும், மரணமடையவும், பின்பு மூன்றுநாளுக்குள்ளே உயிரோடெழுந்திருக்கவும் வேண்டுமென்று அவர்களுக்கு அறிவிக்கத் தொடங்கினார்.—32 அப்படி அவர் வெளியரங்கமாய்ப் பேசிக் கொண்டபொழுது, பேதரு அவரைப் பக்கத்திலே அழைத்து, அவரைக் கடிந்துகொள்ளத் தொடங்கினான்.—33 உடனே அவர் திரும்பி, தம்முடைய சீஷர்களை நோக்கிப் பார்த்து, பின்பு பேதருவை நோக்கி, நீ பராபரனுக்குப் பிரியமானவைகளைச் சிந்தியாமல் மனிதருக்குப் பிரியமானவைகளைச் சிந்திக்கிறபடியினாலே, சாத்தானே, நீ என்முன் இராமல் போவென்று அவனைக் கடிந்துகொண்டு,

34 பின்பு தம்முடைய சீஷருடனே சனங்களை அழைத்து, எனக்குப் பின்செல்ல விரும்புகிறவன் எவனோ, அவன் தன்னைத்தான் வெறுத்துத் தன் சிலுவையை ஏற்றிக்கொண்டு, எனக்குப் பின்செல்லக்கூடவன்.—35 என்னத்தினால் என்றால், எவனானாலும் தன் சீவனை இரட்சிக்க விரும்பினால் அதை இழந்துபோவான்; என் நிமித்தமும் சுவீசேஷத்தின் நிமித்தமும் தன் சீவனை இழந்துபோகிறவன் எவனோ, அவனை அழை இரட்சிப்பான்.—36 அல்லாம

லும் ஒருவன் உலகம் யாவையும் சம்பாதித்ததுக் கொண்டாலும், தன் சீவனை இழந்துபோனால் அவனுக்கு என்ன லாபம் உண்டாகும்? — 37 அல்லது ஒரு மனிதன் தன் சீவனை மீட்டும்படிக்கு என்னத்தைக் கொடுப்பான்? — 38 அன்றியும் விபசாரமும் பாவமுமுள்ள இந் தச் சந்ததியாருக்குள்ளே எவன் என்னையும் என் வசனங்களை யுக்குறித்து இலச்சை அடைவானோ, அவனைக்குறித்தும் மனிதனுடைய குமாரன் தம்முடைய பிதாவின் மகிமைபோடு பரிசுத்த தூதர்களுடனையும் கூட வரும்பொழுது இலச்சை அடைவான்.

கூ. அதிகாரம்.

அல்லாமலும் இங்கே நிற்கிறவர்களில் சிலர் பராபரனுடைய ஆளுகை பலத்தோடே வருகிறதைக் காணுமளவும் மாணம் அடைவதில்லை என்று மெய்யாய் உங்களுக்குச் சொல்லுகிறேன் என்றார்.

2 ஆறுநாளுக்குப் பின்பு, இயேசுவானவர் பேதுருவையும் யாக்கோபையும் யோவானையும் கூட்டித் தனித்திருக்கும்படிக்கு அவர்களை உயரமான மலையில் கொண்டுபோய் அவர்களுக்கு முன்பாக மறுபுறப்பட்டார். — 3 அவருடைய வஸ்திரங்கள் பூமியிலே வண்ணன் செய்யக் கூடாத வண்ணமாயும் உறைந்த மழையைப் போலவும் மிகவும் வெண்மையாய்ப் பிரகாசித்தன. — 4 அல்லாமலும் மோசேயும் எலியாவும் அவர்களுக்குக் காணப்பட்டு, இயேசுவுடனே பேசிக்கொண்டார்கள். — 5 அப்பொழுது பேதுரு இயேசுவை நோக்கி, இரபீ, நாம் இங்கே யிருக்கிறது நல்லது; ஆகையால் உமக்காகவும் மோசேயுக்காகவும் எலியாவுக்காகவும் ஒருரு குடிலாக மூன்று குடில்களை உண்டுபண்ணுவோம் என்றான். — 6 மிகுந்த பயம் அவர்களைப் பிடித்தபடியால், அவன் தான் பேசுகிற வசனங்களைத் தானே அறியாமல் அப்படிச் சொன்னான். — 7 அப்பொழுது ஒரு மெகம் அவர்களை மூடிக்கொண்டது; அல்லாமலும், இவர் எனக்கு அன்பாயிருக்கிற என்னுடைய குமாரன், இவருக்குச் செவிகொடுங்கள் என்று அந்த மேகத்திலிருந்து ஒரு சத்தம் உண்டாயிற்று. — 8 உடனே அவர்கள் சுற்றிப்பார்த்தபொழுது, தங்கள் சேகரத்தில் இயேசுவையேயன்றி மற்றொருவனையும் காணவில்லை.

9 பின்பு அவர்கள் மலையிலிருந்து இறங்கின பொழுது, அவர் அவர்களை நோக்கி, நீங்கள் (மலையிலே) கண்டவைகளை மனிதனுடைய குமாரன் மரித்தோரிலிருந்து எழுந்திருப்பதற்கு முன்னே ஒருவருக்கும் அறிவியாமல் இருங்கள் என்று கட்டளையிட்டார். — 10 அவர்கள் அந்த வசனத்தை ஞாபகப்படுத்தி, மரித்தோரிலிருந்து

எப்படி உயிரோடுமூந்திருக்கலாம் என்று தங்களுக்குள்ளே யோசனைபண்ணிக்கொண்டு,

11 பின்பு அவரை நோக்கி, முன்பு எலியா வரவேண்டுமென்று வேதபாரகர் சொல்லுகிறார்களே என்று வினாவினார்கள். — 12 அதற்கு அவர் சொன்னது: முன்பு எலியா வந்து சகலத்தையும் சீர்ப்படுத்தவேண்டிவததான்; அல்லாமலும் மனிதனுடைய குமாரன் மிகவும் பாடுபடவும் அசுட்டைபண்ணப்படவும் வேண்டுமென்று எழுதியிருக்கிறதுபோல, அவனும் பாடுபட வேண்டும். — 13 எலியா வந்தாயிற்றென்று உங்களுக்குச் சொல்லுகிறேன்; அவனைக்குறித்து எழுதியிருக்கிறபடி அவனை அவர்கள் தங்கள் இஷ்டப்படிக்குச் செய்தார்கள் என்றார்.

14 பின்பு அவர் (மற்றச்) சீஷர்களிடத்தில் வந்தபொழுது, அவர்களைச் சூழ மிகுந்த சனங்களுக்கும் அவர்களுடனே தருக்கம்பண்ணின வேதபாரகரையும் கண்டார். — 15 சனங்கள் எல்லாரும் அவரைக் கண்டவுடனே, அவர்கள் மிகவும் பிரமித்து, ஓடிவந்து, அவரை வந்தனம் செய்தார்கள். — 16 அப்பொழுது அவர் வேதபாரகரை நோக்கி, நீங்கள் எதைக்குறித்து இவர்களுடனே தருக்கம்பண்ணுகிறீர்கள் என்று கேட்டார். — 17 அதற்குச் சனங்களில் ஒருவன் சொன்னது: போதகரே, ஊமையுள்ள ஆவியை அடைந்திருக்கிற என் மகனை உம்மிடத்தில் கொண்டுவந்தேன். — 18 அந்த ஆவி எவ்விடத்திலானாலும் அவனைப் பிடித்துக்கொள்ளுகிறபொழுது அவனைத் (தனாலிலே) மோதுகின்றது; பின்பு அவன் (வாயிலே) நுழைதள்ள, தன்பற்களைக் கடித்துக்கொண்டு, சோர்ந்தபோகிறான்; அதைத் தூர்த்தம்படிக்கு உம்முடைய சீஷரை வேண்டிக்கொண்டேன், அப்படிச் செய்யும்படிக்கு அவர்களால் கூடாமல்போயிற்று என்றான். — 19 அப்பொழுது அவர் திருவுளம்பற்றினது: ஆ, விசுவாசமில்லாத சந்ததியாரே, எதுவரைக்கும் நான் உங்களோடிருப்பேன்; எதுவரைக்கும் உங்களில் பொறுமையாயிருப்பேன்; அவனை என்னிடத்தில் கொண்டு வாருங்கள் என்றார்; அவனை அவரிடத்தில் கொண்டுவந்தார்கள். — 20 அவரைக் கண்டவுடனே அந்த ஆவி அவனை அலைக்கழித்தது; மேலும் அவன் தனாலிலே விழுந்து, (வாயிலால்) நுழைதள்ளப் புரண்டான். — 21 அப்பொழுது இயேசுவானவர் அவனுடைய தகப்பனை நோக்கி, இப்படி இவனுக்குண்டாகி எத்தனைநாளாயிற்று என்று கேட்டதற்கு அவன் சொன்னது: சிறுவயது முதற்கொண்டு இருக்கிறது. — 22 அல்லாமலும் இவனை அழிக்கும்படிக்கு அது அநேகந்தரம் நெருப்பிலேயும் சலத்திலேயும் தள்ளிற்று; அப்படியிருந்தும், நீர் ஏதாகிலும் செய்க்கூடுமானால் எங்களுக்கு உருக்கமாயிரங்கி,

உதவிசெய்தருளும் என்றான். — 23 இயேசுவானவர் சொன்னது: நீ விசுவாசிக்கக் கூடுமானால் ஆகும்; விசுவாசிக்கிறவனுக்கு எதுவும் நடக்கும் என்று சொன்னவுடனே, — 24 அந்தப் பிள்ளையின் தகப்பன் அழுதுகொண்டு, ஆண்டவரே, விசுவாசிக்கிறேன், என் அவிசவாசம் நீங்கும் படி உதவிசெய்யும் என்று கூப்பிட்டான். — 25 அத்தருணத்திலே சனங்கள் ஒடிவந்து கூட்டமாகிறதை இயேசுவானவர் கண்டபொழுது, அவர் அந்த அசுத்த ஆவியுடனே சொன்னது: ஊமையும் செவிடுமான ஆவியே, நீ இவனை விட்டுப் புறப்பட்டு, இனி இவனிடத்தில் பிரவேசியாமல் போ என்று உனக்குக் கட்டளையிடுகிறேன் என்று சொல்லி, அதை அதட்டினார். — 26 அப்பொழுது அது சத்தமிட்டு அவனை மிகவும் அலைக்கழித்தப் புறப்பட்டுப்போயிற்று; அவன் இறந்துபோனான் என்று அநேகர் சொல்லத்தக்கதாகச் செத்தவனைப்போலக் கிடந்தான். — 27 இயேசுவானவர் அவனுடைய கையைப் பிடித்து, அவனை எடுத்தார், உடனே அவன் எழுந்திருந்தான்.

28 பின்பு அவர் வீட்டிற்கு வந்தபொழுது அவருடைய சீஷர் இரகசியமாய் அவரை நோக்கி, நாங்கள் அதைத் தூத்தம்படிக்கு எங்களுக்கு என் திராணியில்லை என்று கேட்டார்கள். — 29 அவர் சொன்னது: செபத்தினாலும் உபவாசத்தினாலும் அன்றி, மற்றொருவிதமாய் அந்தச் சாதியைத் தூத்தக்கூடாது என்றார்.

30 பின்பு அவர்கள் அவ்விடம்விட்டுப் பிரயாணப்பட்டுக் கலிலேயா நாட்டின் வழியாய்ப் போகிறபொழுது, அவர் தம்முடைய சீஷர்களுக்கு உபதேசம்பண்ணவேண்டுமென்று இருந்தபடியினாலே (தாம் போகிறதை) ஒருவரும் அறியாமல் இருக்கவேண்டும் என்று விரும்பினார். — 31 பின்பு அவர் அவர்களை நோக்கி, மனிதனுடைய குமாரன் மனிதர்களுடைய கையில் ஒப்புக்கொடுக்கப்படுவான்; அவர்கள் அவனைக் கொலைசெய்வார்கள்; மரித்தபின்பு அவன் மூன்றாம் நாளிலே உயிரோடெழுந்திருப்பான் என்றார். — 32 அவர்கள் அந்தச் சங்கதியை அறிந்தகொள்ளவில்லை; மேலும் அவரிடத்தில் விசாரிக்கிறதற்கும் பயந்தார்கள்.

33 பின்பு அவர் கப்பர்நாகும் பட்டணத்தில் சேர்ந்து ஒரு வீட்டிலே இருந்தபொழுது, அவர் அவர்களை நோக்கி, வழியிலே நீங்கள் எதைக்குறித்து உங்களுக்குள்ளே தருக்கம்பண்ணிக்கொண்டிருக்கிறீர்கள் என்று கேட்டார். — 34 அவர்கள் தங்களில் எவன் பெரியவன் என்று ஒருவரோடொருவர் வழியிலே தருக்கம்பண்ணிக்கொண்டபடியினாலே பேசாமல் இருந்தார்கள். — 35 அப்பொழுது அவர் உளுக்காந்து பன்னிருவரையும் அழைத்துச் சொன்னது: ஒருவன்

முதல்வனாயிருக்க விரும்பினால் அவன் எல்லாருக்கும் பிந்தினவனுமாய், எல்லாருக்கும் ஊழியக்காரனுமாய் இருக்கக்கடவன் என்றுசொல்லி, — 36 ஒரு பிள்ளையை எடுத்து, அதை அவர் களுக்குள்ளே நிறுத்தி, பின்பு அதை அணைத்துக்கொண்டு, — 37 இப்படிப்பட்ட பிள்ளைகளில் ஒன்றை என்னுடைய நாமத்தினாலே சேர்த்துக்கொள்ளுகிறவன் எவனோ, அவன் என்னைச் சேர்த்துக்கொள்ளுகிறான்; அல்லாமலும் என்னைச் சேர்த்துக்கொள்ளுகிறவன் எவனோ, அவன் என்னை (மாத்திரம்) அல்ல, என்னை அனுப்பினவரையும் சேர்த்துக்கொள்ளுகிறான் என்றார்.

38 அப்பொழுது யோவான் அவரை நோக்கி, போதகரே, நமக்குப் பின்செல்லாமல் இருக்கிற ஒருவன் உம்முடைய நாமத்தினாலே பிசாசுகளைத் தூத்தக்கண்டோம்; அவன் நமக்குப் பின்செல்லாதபடியால் அவன் அப்படிச் செய்யாதபடிக்குச் சொன்னோம் என்றான். — 39 அதற்கு இயேசுவானவர் சொன்னது: நீங்கள் அவனுக்குத் தடையண்ணவேண்டாம்; என்னத்தினால் என்றால், என்னுடைய நாமத்தினாலே அற்புதம் செய்கிறவன் என்னைக்குறித்துச் சீக்கிரமாய்த் தீமைசொல்லமாட்டான். — 40 அல்லாமலும் உங்களுக்கு விரோதியல்லாதவன் உங்கள் பங்கில் இருக்கிறான். — 41 அன்றியும் நீங்கள் கிறிஸ்துவனுடையவர்களாய் இருக்கிறபடியினாலே, ஒருவன் என் நாமத்தின்நிமித்தம் ஒரு கலயம் தண்ணீர் உங்களுக்குக் கொடுத்தால், அவன் தன் பலனை இழந்துபோவதில்லை என்று மெய்யாய் உங்களுக்குச் சொல்லுகிறேன்.

42 அன்றியும் என்னை விசுவாசிக்கிறவர்களாகிய இந்தச் சிறியவர்களில் ஒருவன் குற்றம் செய்வதற்குக் காரணமாயிருக்கிறவன் எவனோ, அவன் தன் கழுத்திலே ஏந்திரக்கல் கட்டப்பட்டுச் சமுத்திரத்திலே தள்ளப்பட்டால் அவனுக்கு நன்மையாயிருக்கும். — 43 உன் கை உன்னைக் கெடுக்கிறதற்கு ஏதவானால் அதைத் தறித்துப்போடு; நீ இரண்டு கையை உடையவனாய், — 44 நித்திய நரக அக்கினியிலே போவதிலும், ஊனனாய்ச் சீவனில் பிரவேசிக்கிறதே உனக்கு நலமாயிருக்கும்; அந்நரகத்திற்குரியவர்களுடைய புழு சாவாமலும் அக்கினி அவியாமலும் இருக்கின்றன. — 45 அல்லாமலும் உன் கால் உன்னைக் கெடுக்கிறதற்கு ஏதவானால் அதைத் தறித்துப்போடு; நீ இரண்டு காலையுடையவனாய், — 46 நித்திய நரக அக்கினியிலே தள்ளப்படுகிறதிலும், சப்பாணியாய்ச் சீவனில் பிரவேசிக்கிறதே உனக்கு நலமாயிருக்கும்; அந்நரகத்திற்குரியவர்களுடைய புழு சாவாமலும் அக்கினி அவியாமலும் இருக்கின்றன. — 47 அல்லாமலும் உன்

கண் உன்னைக் கெடுக்கிறதற்கு ஏதாவதால், அதைப் பிடுங்கிப்போடு.—48 நீ இரண்டுகண்ணை உடையவனாய் நரக அக்கினியிலே தள்ளப் படுகிறதிலும், ஒற்றைக்கண்ணனாய்ப் பராபரனுடைய இராச்சியத்திலே பிரவேசிக்கிறதே உனக்கு நலமாயிருக்கும். அந்நரகத்திற்குரியவர்களுடைய புழு சாவாமலும் அக்கினி அவிவாமலும் இருக்கின்றன.—49 எல்லாப் பலிகளும் உப்பினாலே சாரமாக்கப்படுகிறதுபோல, யாவனும் அக்கினியினாலே சாரமாக்கப்படுவான்.—50 உப்பானது நல்லது; உப்பானது சாரமற்றதேயானால், எதினாலே அதற்குச் சாரம் உண்டாக்குவீர்கள்; உங்களுக்குள்ளே உப்பு உண்டாயிருக்கும்படி செய்யுங்கள்; அல்லாமலும் ஒருவரோடொருவர் சமாதானமாய் இருக்கக்கடவீர்கள் என்றார்.

யி. அதிகாரம்.

பின்பு அவர் எழுந்து, யோர்தான் அருகேயுள்ள யூதேயா நாட்டின் திசைகளுக்குப் போனார்; அங்கே மறுபடியும் சனங்கள் அவரிடத்தில் கூடி வந்தார்கள்; அவரும் வழக்கத்தின்படி அவர்களுக்கு மறுபடியும் உபதேசம்பண்ணினார்.

2 அல்லாமலும் பரிசேயர் அவரைச் சோதிக் கும்படிக்கு அவரிடத்தில் வந்து, புருஷனானவன் தன் மனைவியைத் தள்ளிவிடலாமா என்று கேட்டார்கள்.—3 அவர்களை அவர் நோக்கி, மோசே என்பவர் உங்களுக்கு எப்படிக்கட்டளையிட்டார் என்றார்.—4 அவர்கள் சொன்னது: தன்ருதற் சீட்டை எழுதி அவனைத் தள்ளிவிடும்படிக்கு மோசே உத்தரவு கொடுத்தார் என்றார்கள்.—5 அப்பொழுது இயேசுவானவர் அவர்களுக்குச் சொன்னது: உங்களுடைய இருதயம் கடினமானபடியினாலே, மோசே உங்களுக்கு இந்தக் கட்டளையை எழுதினார்.—6 உலகம் உண்டானது முதற்கொண்டு பராபரன் அவர்களை ஆணும் பெண்ணுமாகச் செய்தார்.—7 அதின்மிமித்தம் ஒருவன் தன் தகப்பனையும் தாயையும் விட்டுத் தன் மனைவியுடனே இசைந்திருப்பான் என்றும்,—8 அவர்கள் இருவரும் ஒரே சரீரமாய் இருப்பார்களென்றும் சொல்லியிருக்கிறபடியினாலே, அவர்கள் இருவராயிராமல் ஒரே சரீரமாயிருக்கிறார்கள்.—9 ஆகையால் பராபரன் இணைத்ததை மனிதன் பிரிபாமலிருக்கக்கடவன் என்றார்.

10 பின்பு வீட்டிலே அவருடைய சீஷர்கள் அனைக்குறித்து மறுபடியும் அவரிடத்தில் விசாரித்தபொழுது,—11 அவர் சொன்னது: தன் மனைவியைத் தள்ளி வேறொருத்தியை விவாகம் பண்ணுகிறவன் எவனோ, அவன் அவளுக்கு விரோதமாய் விபசாரம்செய்கிறவன்.—12 அல்லாமலும் மனைவியானவன் தன் புருஷனைத் தள்ளி, வேறொருவனை விவாகம்பண்ணினால், அவன் விபசாரம் செய்கிறவன் என்றார்.

13 அப்பொழுது அவராலே தொடப்படும் படிக்குப் பிள்ளைகளை அவரிடத்திற்குக் கொண்டு வந்தார்கள்; சீஷர்கள் அவைகளைக் கொண்டுவந்தவர்களை அதட்டினார்கள்.—14 இயேசுவானவர் அதைக் கண்டு விசனம் அடைந்து, பிள்ளைகள் என்னிடத்தில் வருகிறதற்குத் தடைபண்ணாமல், இடங்கொடுங்கள்; பராபரனுடைய இராச்சியம் அப்படிப்பட்டவைகளுக்கு உடைமையானதே.—15 எவனாலும் ஒரு பிள்ளையைப்போலப் பராபரனுடைய இராச்சியத்தை ஏற்றுக்கொள்ளாமலிருந்தால், அவன் அதில் பிரவேசிப்பதில்லை பென்று மெய்யாய் உங்களுக்குச் சொல்லுகிறேன் என்று சொல்லி,—16 பின்பு அவைகளை அணைத்துக்கொண்டு, தம்முடைய கைகளை அவைகள்மேல் வைத்து, அவைகளை ஆசீர்வதித்தார்.

17 பின்பு அவர் புறப்பட்டு வழியிலே நடக்கையில், ஒருவன் அவரிடத்திற்கு ஒடிவந்து, முழங்காற்படியிட்டு, நல்ல போதகரே, நீத்திய சீவனைச் சுதந்தரித்துக்கொள்ளும்படிக்கு நான் செய்யவேண்டியது என்னவென்று கேட்டான்.—

18 அவனுடனே அவர் சொன்னது: நீ என்னை நல்லவனென்று ஏன் சொல்லுகிறாய்? பராபரனாகிய ஒருவரேயன்றி, மற்றொருவனும் நல்லவன் அல்லவே.—19 விபசாரம்பண்ணாமல் இருப்பாயாக; கொலைசெய்யாதிருப்பாயாக; களவுசெய்யாதிருப்பாயாக; பொய்ச்சாட்சி சொல்லாதிருப்பாயாக; வஞ்சனைசெய்யாதிருப்பாயாக; உன் தகப்பனையும் தாயையும் கனம்பண்ணுவாயாக என்றிருக்கிற கற்பனைகளை அறிந்திருக்கிறாயே என்றார்.—20 அதற்கு அவன் சொன்னது: போதகரே, அவைகளையெல்லாம் நான் என் சிறுவயது முதல் கைக்கொண்டிருக்கிறேன் என்றான்.—

21 அப்பொழுது இயேசுவானவர் அவனைப் பார்த்து, அவனிடத்தில் அன்புகூர்ந்து சொன்னது: உன்னிடத்தில் பின்னும் ஒன்று குறைவாய் இருக்கிறது; நீ போய் உனக்கு உண்டானவைகளை விற்று, பரமண்டலத்திலே பொக்கிஷத்தை அடைந்தகொள்ளத்தக்கதாக, அவைகளை ஏழைகளுக்குக் கொடுத்து, பின்பு வந்து, சிலுவையை எடுத்துக்கொண்டு, எனக்குப் பின்செல்லுவாயாக என்றார்.—22 அவன் மிகுந்த ஆஸ்திகளை உடையவனுடையபடியினாலே, அந்த வசனத்தைக் கேட்டு, மனம் நொந்து, துக்கத்தோடே அவரை விட்டுப் போனான்.

23 அப்பொழுது இயேசுவானவர் சுற்றிப் பார்த்து, தம்முடைய சீஷர்களுடனே சொன்னது: பொருள்களைப் பெற்றவர்கள் பராபரனுடைய இராச்சியத்தில் பிரவேசிக்கிறது மிகவும் அரிது என்றார்.—24 அல்லாமலும் சீஷர்கள் அந்த வசனங்களைக்குறித்தத் திகைத்தபொழுது, இயேசுவானவர் அவர்களுக்குப் பின்னும் சொன்னது:

பிள்ளைகளே, பொருள்களின்மேல் நம்பிக்கையா யிருக்கிறவர்கள் பராபரனுடைய இராச்சியத்தில் பிரவேசிக்கிறது மிகவும் அரிதாகவே இருக்கிற து. — 25 ஐசுவரியமுள்ளவன் பராபரனுடைய இராச்சியத்தில் பிரவேசிக்கிறதிலும், ஒட்டகமா னது ஒரு ஊசியின் காதில் நுழைகிறது எளிதாய் இருக்கிறதென்றார்.—26 அவர்கள் அதிகமாய்ப் பிரமித்து, அப்படியானால் இரட்சிக்கப்படுபவர் கள் யாரென்று தங்களுக்குள்ளே சொல்லிக்கொ ண்டார்கள்.—27 அப்பொழுது இயேசுவானவர் அவர்களைப் பார்த்து, மனிதர்களுக்கு அது கூடா தகாரியந்தான்; பராபரனே, எதையும் செய்யத் திராணியுள்ளவர், ஆகையால் பராபரனுக்கு அது கூடாதகாரியமல்ல என்றார்.

28 பின்பு பேதுரு அவனானோக்கி, இதோ நாங்கள் எல்லாவற்றையும் விட்டு உமக்குப் பின் சென்றோமே என்றான். — 29 அதற்கு இயேசு வானவர் சொன்னது: என் நிமித்தமும் சுவீசே ஷத்தின் நிமித்தமும் வீட்டையாவது, சகோதரர் களையாவது, சகோதரிகளையாவது, தகப்பனையா வது, தாயையாவது, மனைவியையாவது, பிள்ளை களையாவது, நிலங்களையாவது விட்டு,—30 பின்பு இம்மையிலே துன்பங்களுடனேகூட நூறுமடங் காய் வீடுகளையும், சகோதரர்களையும், சகோதரிக ளையும், தாய்களையும், பிள்ளைகளையும், நிலங்களையும், மறுமையிலே நித்தியசீவனையும், பெற்றுக்கொள் ளாமல் இருக்கிறவன் ஒருவனும் இல்லையென் றும்.—31 முந்தினோராகிய அநேகர் பிந்தினோ ராயும், பிந்தினோர் முந்தினோராயும் இருப்பார்க ளென்றும், மெய்யாய் உங்களுக்குச் சொல்லுகி றேன் என்றார்.

32 அன்றியும் அவர்கள் எருசலேம் நகரத்திற் குப் பிரயாணமாய்ப் போனபொழுது, இயேசுவா னவர் அவர்களுக்கு முன்னே நடந்தார்; அவர் கள் பிரமித்துப் பயத்தோடே அவருக்குப் பின் சென்றார்கள்; அப்பொழுது அவர் பன்னிரு வரையும் மறுபடியும் அழைத்துத் தமக்குச் சம்ப விக்கும் காரியங்களை அவர்களுக்கு அறிவித்துச் சொன்னது:—33 இதோ, எருசலேமுக்குப் போ கிறோம், அங்கே மனிதனுடைய குமாரன் பிர தான ஆசாரியருக்கும் வேதபாரகருக்கும் ஒப்புக் கொடுக்கப்படுவான்; அவர்கள் அவனை மரண ஆக்கினைக்கு உட்படுத்தும்படிக்குத் தீர்ப்புச் செ ய்து, அவனைப் புறத்தேசத்தாருக்கு ஒப்புக்கொ டுப்பார்கள். — 34 அவர்கள் அவனை இழிவு செய்து, அவனை வாரினால் அடித்து, அவன்மே லே துப்பி, அவனைக் கொலைசெய்வார்கள்; ஆகி லும் மூன்றாம்நாளிலே அவன் உயிரோடெழுந் திருப்பான் என்றார்.

35 பின்பு செபேதேயுவின் குமாரர்களாகிய யாக்கோபும் யோவானும் அவரிடத்தில் வந்து, போதகரே, நாங்கள் வேண்டிக்கொள்ளுகிறபடி

நீர் எங்களுக்குச் செய்யவேண்டுமென்று விரும் புகிறோம் என்றார்கள்.—36 அதற்கு அவர், நான் உங்களுக்குச் செய்ய நீங்கள் விரும்புகிறது என் னவென்றார். — 37 அவர்கள் சொன்னது: நீர் மகிமையை அடைந்திருக்கும்பொழுது, எங்க ளில் ஒருவன் உம்முடைய வலதுபக்கத்திலேயும், ஒருவன் உம்முடைய இடதுபக்கத்திலேயும் இ ருக்க ஆணுக்கிரகம் பண்ணவேண்டும் என்று சொன்னார்கள்.—38 இயேசுவானவர் சொன்னது: நீங்கள் கேட்டது உங்களுக்கே தெரியவில்லை; நான் பானம்பண்ணும் பாத்திரத்தில் பானம்பண் ணவும், நான் பெற்றுக்கொள்ளும் ஸ்நானத்தைப் பெற்றுக்கொள்ளவும், உங்களால் கூடுமா என்று சொன்னதற்கு, — 39 அவர்கள் கூடும் என்றார் கள்; அப்பொழுது இயேசுவானவர் அவர்களை நோக்கி, நான் பானம்பண்ணும் பாத்திரத்தில் நீங்களும் பானம்பண்ணுவீர்கள், அல்லாமலும் நான் பெற்றுக்கொள்ளும் ஸ்நானத்தை நீங்க ளும் பெற்றுக்கொள்வீர்கள், அது மெய்தான்.— 40 ஆனாலும் குறிக்கப்பட்டவர்களுக்கேயன்றி, (மற்றொருவருக்கும்) என் வலதுபக்கத்திலும் என் இடதுபக்கத்திலும் இருப்பதற்கான (கனத்தை) நான் கொடுக்கக்கூடாதென்றார்.

41 மற்றப் பத்துப்பேரும் அதைக் கேள்விப் பட்டு, யாக்கோபின்மேலும் யோவான்மேலும் கோபமாயிருக்கத் தொடங்கினார்கள்.—42 அப் பொழுது இயேசுவானவர் அவர்களை அழைத் துச் சொன்னது: நீங்கள் அறிந்திருக்கிறபடி, உலகத்தாருக்குள்ளே பிரபுக்கள் என்னப்பட்டி ருக்கிறவர்கள் இறுமாப்பாய் ஆளுகிறார்கள்; அல் லாமலும் அவர்களுடைய பெரியோர்கள் இஷ் டப்படிக்கு அவர்கள்மேல் அதிகாரம் செலுத்து கிறார்கள்.—43 அப்படி உங்களுக்குள்ளே இருக் கக்கூடாது; உங்களுக்குள்ளே பெரியவனாய் இருக்க விரும்புகிறவன், உங்கள் ஊழியக்கார னாய் இருக்கக்கடவன்.—44 உங்களில் முதலாளி யாயிருக்க விரும்புகிறவன், எல்லாருக்கும் அடி மையாய் இருக்கக்கடவன்.—45 மனிதனுடைய குமாரனும், ஊழியம் அடையும்படிக்கு வராமல், ஊழியம்செய்யும்படிக்கும் அநேகரை மீட்கும் பொருளாகத் தன்னுடைய சீவனைக் கொடுக் கும்படிக்கும் வந்தானே என்றார்.

46 பின்பு அவர்கள் எரிகோபட்டணத்திற்கு வந்தார்கள், அவரும் அவருடைய சீஷர்களும் மிகுந்த சனங்களும் அதை விட்டுப் போனபொ ழுது, தீமேயு என்பவனுடைய மகனாகிய குருட னான பருத்திமேயு என்பவன் வழியிலே பிச்சை கேட்டுக்கொண்டிருக்கையில், — 47 நாசரேத் துராராகிய இயேசுவானவர் வருகிறாரென்று கேள்விப்பட்டு, இயேசுவே, தாலீதின் குமா ரனே, என்மேல் இரக்கமாயிரும் என்று கூப்பிடத் தொடங்கினான்.—48 அவன் பேசாமலிருக்கும்

படிக்கு அநேகர் அவனைக் கடிந்துகொண்டார்கள்; அப்படியிருந்தும் அவன், தாவீதின் குமாரனே, என்மேல் இரக்கமாயிரும் என்று அதிகமாய்க் கூப்பிட்டான்.—49 அப்பொழுது இயேசுவானவர் நின்று, அவனை அழைத்துவரச்சொன்னார்; அந்தப்படி சிலர் அவனை அழைத்து, திடமாயிரு, எழுந்திரு, அவர் உன்னை அழைக்கிறார் என்றார்கள்.—50 உடனே அவன் தன் வஸ்திரத்தைத் தள்ளி, எழுந்து, இயேசுவானவரிடத்தில் வந்தான்.—51 அவர் அவனை நோக்கி நான் உனக்கு என்ன செய்யவேண்டும் என்றிருக்கிறாய் என்றார்; குருடனானவன் சொன்னது: இரபூனீ, நீர் எனக்குப் பார்வைகொடுக்கவேண்டும் என்றான்.—52 இயேசுவானவர் சொன்னது: உன் விசுவாசம் உன்னைக் குணமாக்கிற்று, நீ போகலாம் என்றார்; உடனே அவன் பார்வை அடைந்து, வழியிலே இயேசுவுக்குப் பின்சென்றான்.

யக. அதிகாரம்.

பின்பு அவர்கள் எருசலேமுக்குச் சமீபமாய்ப் போய், ஒலீவமலை அருகே இருக்கிற பெதுபாகே பெத்தானியா ஊர்களுக்குச் சேர்ந்தபொழுது, அவர் தம்முடைய சீஷரில் இரண்டுபேரை நோக்கி,—2 உங்களுக்கு முன்பாக இருக்கிற அந்தக் கிராமத்திற்குப் போங்கள்; நீங்கள் அதில் பிரவேசித்தவுடனே, ஒருவரும் ஏறாமல் கட்டப்பட்டிருக்கிற (கழுதையின்) குட்டியைக் காண்பீர்கள்; அதின் கட்டவிழ்த்து அதைக் கொண்டுவருங்கள்.—3 ஒருவன், ஏன் இப்படிச் செய்கிறீர்கள் என்று உங்களுடனே சொன்னால், ஆண்டவருக்கு இது வேண்டும் என்று சொல்லுங்கள்; உடனே அவன் அதை இவ்விடத்திற்கு அனுப்பிவிடுவான் என்று அனுப்பினார்.—4 அந்தப்படி அவர்கள் போய், வெளியே தெருவில் கதவின் அருகே கட்டப்பட்டிருக்கிற (கழுதையின்) குட்டியைக் கண்டு, அதின் கட்டவிழ்க்கிறபொழுது,—5 அங்கே நின்ற சிலர் அவர்களை நோக்கி, நீங்கள் ஏன் இதின் கட்டவிழ்க்கிறீர்கள் என்றார்கள்.—6 இயேசுவானவர் தங்களுக்குக் கட்டளையிட்டபடி சீஷர் அவர்களுக்கு உத்தரவு சொன்னார்கள்; அப்பொழுது அவர்களை விட்டுவிட்டார்கள்.—7 ஆகையால் சீஷர் அந்தக் குட்டியை இயேசுவினிடத்திற்குக் கொண்டுவந்து, தங்கள் வஸ்திரங்களை அதின் மேல் போட்டார்கள்; அவர் அதின்மேல் ஏறிப் போனார்.—8 அப்பொழுது அநேகர் தங்கள் வஸ்திரங்களை வழியிலே விரித்தார்கள்; சிலர் மரங்களின் கிளைகளை முறித்து வழியிலே பரப்பினார்கள்.—9 அல்லாமலும் முன்னடப்பாரும் பின்னடப்பாரும், ஓசன்னா, பராபரனுடைய நாமத்தினாலே வருகிறவர் தோத்திரம்செய்யப்பட்டகடவர்.—

10 பராபரனுடைய நாமத்தினாலே வருகிற நம்முடைய பிதாவாகிய தாவீதின் ஆளுகை வாழ்த்திக்கொள்ளப்பட்டகடவது; உன்னதமான இடங்களிலே ஓசன்னா என்று கூப்பிட்டார்கள்.

11 அப்பொழுது இயேசுவானவர் எருசலேமிலேயும் தேவாலயத்திலேயும் பிரவேசித்தார்; அங்கே அவர் எல்லாவற்றையும் சுற்றிப்பார்த்து, பின்பு சாயந்தரமானபொழுது பன்னிருவருடனே புறப்பட்டுப் பெத்தானியா ஊருக்குப் போனார்.

12 மறுநாளிலே அவர்கள் பெத்தானியா ஊரைவிட்டுப் புறப்பட்டபொழுது அவருக்குப் பசி உண்டாயிற்று.—13 உடனே அவர் தூரத்திலேயுள்ள இலையையுடைய அத்திமரத்தைக் கண்டு, அதிலே ஒரு கனியையாகிலும் கண்டு பறித்துக்கொள்ளலாம் என்று அவ்விடத்திற்குப் புறப்பட்டு, அதின் அருகே சேர்ந்தபொழுது, அத்திமரங்கள் கனிகொடுக்கிற காலம் இல்லாதபடியால் இலைகளையே அல்லாமல் மற்றொன்றையும் அவர் காணவில்லை.—14 அப்பொழுது இயேசுவானவர் அதை நோக்கி, இனி ஒருக்காலும் ஒருவனும் உன்னிடத்திலே கனியைப் புகியாதிருப்பானாக என்று சொன்னார்; அதை அவருடைய சீஷர்கள் கேட்டார்கள்.

15 பின்பு அவர்கள் எருசலேமுக்கு வந்தார்கள்; அங்கே இயேசுவானவர் தேவாலயத்தில் பிரவேசித்து, அதிலே விற்பனையும் கொள்வனையும் தூரத்தி, காசுக்காரருடைய பலகைகளையும் புறக்கணி விற்கிறவர்களுடைய ஆசனங்களையும் கவிழ்த்து,—16 ஒருவரும் ஒரு பாத்திரத்தைத் தேவாலயத்தின் வழியாய்க் கொண்டுபோகிறதற்கு இடங்கொடாமல் இருந்தார்.—17 அல்லாமலும், என்னுடைய ஆலயம் எல்லாத் தேசத்தாரும் செபம்பண்ணும்படிக்கான ஆலயம் என்னப்படும் என்று எழுதியிருக்கின்றதல்லவா? நீங்கள் இதைக் கள்ளர் குகையாக்கினீர்கள் என்று அவர்களுக்குப் போதித்தார்.—18 வேதபாரகரும் பிரதான ஆசாரியரும் அதைக் கேட்டபொழுது, சனங்கள் எல்லாரும் அவருடைய உபதேசத்தைக்குறித்த ஆச்சரியப்பட்டபடியினாலே, அவருக்குப் பயந்து, அவரை மாய்க்கும் படிக்கு வகைதேடினார்கள்.—19 சாயந்தரமானபொழுது அவர் நகரத்திற்குப் புறம்பே போனார்.

20 மறுநாளிலே அவர்கள் திரும்பிப் புறப்பட்டபொழுது, அந்த அத்திமரம் வேரோடே பட்டுப்போனதைக் கண்டார்கள்.—21 உடனே பேதரு நினைவுகொண்டு அவரை நோக்கி, இரபீ, இதோ, நீர் சபித்த அத்திமரம் பட்டுப்போயிற்று என்றான்.—22 அதற்கு மாறுத்தரமாக அவர் அவர்களுடனே சொன்னது: பராபரனில் விசுவாசமாயிருங்கள்.—23 ஏனென்றால், எவனாலும் இந்த மலையைநோக்கி, நீ எழுந்து சமுத்தி

ரத்திலே விழுவாயாக என்று சொல்லி, தன் இருதயத்திலே ஒன்றும் சந்தேகப்படாமல், தான் சொன்னபடியே நடக்கும் என்று விசுவாசித்தால், அந்தச் சொற்படியே அவனுக்கு நடக்கும் என்று மெய்யாய் உங்களுக்குச் சொல்லுகிறேன்.—24 ஆதலால் நான் (பின்னும்) உங்களுக்குச் சொல்லுகிறதாவது: செபம்பண்ணும்பொழுது நீங்கள் வேண்டிக்கொள்ளும் யாவையும் பெற்றுக்கொள்ளலாம் என்று விசுவாசியுங்கள், அப்பொழுது அவைகள் உங்களுக்கு உண்டாகும்.—25 அல்லாமலும் பரமண்டலத்திலிருக்கிற உங்கள் பிதா உங்கள் தப்பிதங்களை மன்னிக்கும்படிக்கு நீங்கள் செபம்பண்ண எழுந்து நிற்கும் பொழுது, ஒருவன்மேல் உங்களுக்கு விசனம் உண்டானால் மன்னித்துக்கொள்ளுங்கள்.—26 நீங்கள் மன்னியாதிருப்பீர்களானால், பரமண்டலங்களிலிருக்கிற உங்கள் பிதாவும் உங்கள் தப்பிதங்களை மன்னியாதிருப்பார் என்றார்.

27 அவர்கள் மறுபடியும் எருசலேமுக்கு வந்தபின்பு அவர் தேவாலயத்திலே உலாவுகையில், பிரதான ஆசாரியரும் வேதபாரகரும் மூப்பரும் அவரிடத்தில் வந்து,—28 எந்த அதிகாரத்தினாலே நீர் இவைகளைச் செய்கிறீர்? இவைகளைச் செய்கிறதற்கு உமக்கு அதிகாரத்தைக் கொடுத்தவர் யார் என்றார்கள்.—29 அவர்களுடனே இயேசுவானவர் சொன்னது: நானும் உங்களிடத்தில் ஒரு காரியத்தைக் கேட்கிறேன்; அதற்கு நீங்கள் மாறுதலாம் சொல்லுங்கள், அப்பொழுது நான் இவைகளைச் செய்கிற அதிகாரத்தையும் உங்களுக்கு அறிவிப்பேன்.—30 யோவான் கொடுத்த ஸ்நானம் பராபரனாலே உண்டானதோ, மனிதர்களாலே உண்டானதோ, அதைச் சொல்லுங்கள் என்றார்.—31 அப்பொழுது அவர்கள், அது பராபரனால் உண்டானதென்றால், இவர், ஏன் நீங்கள் அவனை விசுவாசிக்கவில்லை என்பார்.—32 அது மனிதரால் உண்டானதென்றால், எல்லாரும் யோவானைத் தீர்க்கதரிசியென்று எண்ணுகிறபடியால், அவர்களாலே நமக்கு மோசம் வரும் என்று தங்களுக்குள்ளே யோசனைபண்ணிக்கொண்டு,—33 பின்பு இயேசுவானவரை நோக்கி, எங்களுக்குத் தெரியாது என்றார்கள்; அப்பொழுது இயேசுவானவர் அவர்களுடனே சொன்னது: (அப்படியானால்) நானும் இவைகளைச் செய்கிற அதிகாரத்தின் தன்மை இன்னதென்று உங்களுக்குச் சொல்லமாட்டேன் என்றார்.

௧௨. அதிகாரம்.

அல்லாமலும் அவர் உவமைகளாய் அவர்களுடனே சொன்னது: ஒரு மனிதன் ஒரு திராட்சத் தோட்டத்தை உண்டிபண்ணி, அதைச் சுற்றி வேலி அடைத்து, அதில் ஆலையை நாட்டி, ஒரு கோபுரத்தையும் கட்டி, பின்பு அதைத் தோட்

டக்காரர் வசமாய்விட்டுப் புறத்தேசத்திற்குப் போனான்.—2 சகுதியான காலத்திலே அந்தத் திராட்சத்தோட்டத்தின் கனிகளில் ஒரு பாகத்தைத் தோட்டக்காரரிடத்தில் வாங்கிக்கொள்ளும்படிக்கு, அவன் ஒரு ஊழியக்காரனை அவர்களிடத்திற்கு அனுப்பினான்.—3 அவர்கள் அவனைப் பிடித்து அடித்து, வெறுமையாய் அனுப்பினார்கள்.—4 மறுபடியும் அவன் வேறொரு ஊழியக்காரனை அவர்களிடத்தில் அனுப்பினான்; அவன்மேல் அவர்கள் கல்லெறிந்து, தலையில் காயப்படுத்தி, கணானத்தோடே அவனை அனுப்பினார்கள்.—5 பின்பு அவன் வேறொருவனை அனுப்பினான், அவனை அவர்கள் கொலைசெய்தார்கள்; (அப்படி அவனால் அனுப்பப்பட்ட) அநேகரில் சிலரை அடித்து, சிலரைக் கொலைசெய்தார்கள்.—6 அவனுக்குப் பிரியமான ஒரே குமாரன் இருந்தான், ஆதலால் அவன் தன் குமாரனுக்கு அஞ்சுவார்கள் என்று எண்ணி, கடைசியிலே அவனையும் அவர்களிடத்தில் அனுப்பினான்.—7 அந்தத் தோட்டக்காரர் (அவனைக் கண்டு), இவன் சுதந்தரவாளி, இவனுடைய சுதந்தரம் நமது வசமாகும்படிக்கு, நாம் இவனைக் கொலை செய்யக்கடவோம் வாருங்கள் என்று தங்களுக்குள்ளே பேசிக்கொண்டு,—8 பின்பு அவனைப் பிடித்துக் கொலைசெய்து, திராட்சத்தோட்டத்திற்குப் புறம்பே தள்ளினார்கள்.—9 ஆனபடியினாலே அந்தத் தோட்டத்தின் எசமான் என்ன செய்வான்? அவன் வந்து, அந்தத் தோட்டக்காரரை அழித்து, தோட்டத்தை மற்றவர்களுக்கு ஒப்புக்கொடுப்பானல்லவா? —10 வீடு கட்டுகிறவர்கள் ஆகாதென்று தள்ளின கல்லே மூலைக்குத் தலையான கல்லாயிற்று.—11 அது பராபரனாலே ஆயிற்று, அது நம்முடைய கண்களுக்கு ஆச்சரியமாய் இருக்கின்றதென்கிற வேதவாக்கியத்தை நீங்கள் வாசிக்கவில்லையா என்றார்.

12 அப்பொழுது அவர்கள் தங்களைக்குறித்து இந்த உவமையைச் சொன்னார் என்று அறிந்தபடியால், அவரைப் பிடிக்க மனதாயிருந்தார்கள்; ஆனாலும் சனங்களுக்குப் பயந்து அவரை விட்டுப்போனார்கள்.

13 பின்பு அவர்கள் வசனங்களினாலே அவரை அகப்படுத்தும்படிக்கு, சில பரிசேயரையும் ஏரோதேயின் மனிதரையும் அவரிடத்தில் அனுப்பினார்கள்.—14 அவர்கள் வந்து அவரை நோக்கி, போதகரே, நீர் மனிதருடைய முகத்தைப் பாராமல், பராபரனுடைய மார்க்கத்தைச் சத்தியமாய் உபதேசிக்கிறவராய் இருக்கிறீர்; ஆகையால் நீர் சத்தியமுடையவருமாய், ஒருவரையும்குறித்துக் கவையில்லாதவருமாய் இருக்கிறீர் என்று அறிந்திருக்கிறோம்; இராயனுக்கு வரிப்பணத்தைக் கொடுக்கிறதா நியாயமோ இல்லையோ?—15 நாம் கொடுக்கவேண்டுமா, கொடாமல் இருக்கவே

ன்மொ என்றார்கள், அவர் அவர்களுடைய மாயத்தை அறிந்து, நீங்கள் என்னே ஏன் சோதிக்கிறீர்கள்? நான் பார்க்கும்படிக்கு, ஒரு தேவாரியு எனக்குக் கொண்டுவருங்கள் என்றார். — 16 அவர்கள் கொண்டுவந்தார்கள்; அப்பொழுது அவர் சொன்னது: இந்தச் சொரூபமும் மேலெழுத்தும் யாருடையவைகள் என்றார்; அதற்கு அவர்கள், இராயனுடையவைகள் என்றார்கள். — 17 இயேசுவானவர் சொன்னது: இராயனுடையவைகளை இராயனுக்கும், பராபரனுடையவைகளைப் பராபரனுக்கும் செலுத்துங்கள் என்று சொன்னார்; அப்பொழுது அவரைக்குறித்து ஆச்சரியப்பட்டார்கள்.

18 பின்பு உயிரோடெழுந்திருக்கும் மறுமை இல்லையென்று சொல்லுகிற சதுசேயர் என்பவர்கள் அவரிடத்தில் வந்து, — 19 போதகரே, ஒருவன் பிள்ளைகள் இல்லாமல் தன் மனைவியை விட்டு இறந்தால், அவனுடைய சகோதரன் அவன் மனைவியை விவாகம்பண்ணி, அவனுக்குச் சந்ததியுண்டாக்கவேண்டும் என்று நமக்கு மோசே கட்டளையிட்டிருக்கிறாரே. — 20 ஒரிடத்தில் ஏழுபேர் சகோதரர் இருந்தார்கள்; அவர்களில் மூத்தவன் ஒரு பெண்ணை விவாகம்பண்ணி, பின்பு சந்ததியில்லாமல் இறந்துபோனான். — 21 அப்பொழுது இரண்டாம் சகோதரன் அவளை விவாகம்பண்ணி, சந்ததியில்லாமல் இறந்துபோனான்; மூன்றாம் சகோதரனும் அப்படிப் போனான். — 22 ஏழுபேரும் அவளை விவாகம்பண்ணிச் சந்ததியில்லாமல் போனார்கள்; எல்லாருக்கும் பின்பு அந்தப் பெண்ணும் இறந்துபோனாள். — 23 ஆகையால் அவர்கள் உயிரோடெழுந்திருக்கும் காலத்திலே, ஏழுபேருக்கும் மனைவியாயிருந்த அவள் அவர்களில் எவனுக்கு மனைவியாயிருப்பாள் என்று கேட்டார்கள். — 24 அவர்களுடனே இயேசுவானவர் சொன்னதாவது: நீங்கள் வேதவாக்கியங்களையும் பராபரனுடைய வல்லமையையும் அறிபாமல் இருக்கிற படியால் அல்லவா வஞ்சிக்கப்பட்டிருக்கிறீர்கள்? — 25 மரித்தவர்கள் உயிரோடெழுந்திருக்கும்பொழுது, பெண்கொள்வதும் கொடுப்பதும் இராது; அவர்கள் பரலோகத்திலுள்ள தூதரைப் போல இருப்பார்களே. — 26 மரித்தோர் எழுப்பப்படுவதைக்குறித்து, நான் ஆபிரகாமினுடைய தேவனுமாய், ஈசாக்கினுடைய தேவனுமாய், யாக்கோபினுடைய தேவனுமாயிருக்கிறவர் என்று செடியிலிருந்து பராபரன் மோசேயுடனே சொல்லிய வாக்கியம் மோசேயின் ஆகமத்திலே எழுதியிருக்கின்றதே; அதை நீங்கள் வாசிக்கவில்லையா? — 27 அவர் மரித்தவர்களுடைய தேவனாயிராமல் சீவனுள்ளோருடைய தேவனுயிருக்கிறார்; ஆகையால் நீங்கள் மிகவும் வஞ்சிக்கப்பட்டிருக்கிறீர்கள் என்றார்.

28 அவர்கள் அப்படிப் பேசிக்கொண்டதை வேதபாசுகளில் ஒருவன் கேட்டு, அவர் அவர்களுக்கு நன்றாய் மாறுத்தரம் சொன்னாரென்று அறிந்து, அவரைநோக்கி, கற்பனைகளில் எது பிரதானமானதென்று கேட்டான். — 29 அதற்கு அவர் சொன்னது: கற்பனைகளில் பிரதானமான கற்பனை என்னவென்றால், இஸ்ரவேலே கேள், உன் தேவனாகிய பராபரன் ஒருவரே பராபரன். — 30 உன் தேவனாகிய பராபரனிடத்தில், நீ உன் முழு இருதயத்தோடும், உன் முழு ஆத்துமாவோடும், உன் முழு மனதோடும், உன் பெலன்கள் எல்லாவற்றோடும், அன்புகூர்வாயாக என்பதே பிரதானமான கற்பனை. — 31 இரண்டாம் கற்பனை அதற்கு ஒப்பாயிருக்கின்றது; என்னவெனில், உன்னிடத்தில் அன்புகூருகிறதபோலப் பிறனிடத்திலும் அன்புகூர்வாயாக என்பதே; இவைகளிலும் வேறொரு பெரிதான கற்பனையில்லை என்றார். — 32 வேதபாசுகள் சொன்னது: நல்லது போதகரே, நீர் சத்தியத்தின்படி சொன்னீர்; ஒரே தேவன் உண்டு, அவரைத்தவிர வேறொரு தேவனில்லை. — 33 அல்லாமலும் தகனபலி முதலான பலிகளிலும் முழு இருதயத்தோடும், முழு மனதோடும், முழு ஆத்துமாவோடும், முழுப் பலத்தோடும், அவரிடத்தில் அன்புகூர்வதும் தன்மேல் அன்புகூருகிறதபோலப் பிறனிடத்திலும் அன்புகூர்வதமே மேன்மையாயிருக்கின்றன என்றான். — 34 அவன் புத்தியோடே பேசினதை இயேசுவானவர் கண்டு, நீ பராபரனுடைய இராச்சியத்திற்குத் தூரமானவன் அல்ல என்று அவனுடனே சொன்னார்; பின்பு ஒருவனும் அனரிடத்தில் வினாவத் துணியவில்லை.

35 இயேசுவானவர் தேவாலயத்திலே உபதேசம் பண்ணுகையில் அவர் அவர்களை நோக்கி, தாவீதானே பரிசுத்த ஆவியினாலே சொன்னது: பராபரன் என் கர்த்தாவை நோக்கி, உம்முடைய சத்துருக்களை நான் உமது பாதப்படியாக்குமளவும், நீர் என்னுடைய வலதபாரிசத்திலே உளுக்காரும் என்றார் என்பதே — 36 ஆகையால் கிறிஸ்து தாவீதின் குமாரனென்று வேதபாசுகள் எப்படிச் சொல்லுகிறார்கள்? — 37 தாவீதானே அவரைக் கர்த்தாவென்று சொல்லியிருக்க, அவர் எப்படி அவனுடைய குமாரனுயிருக்கிறார் என்று சொன்னார்; அநேக சனங்கள் அவருடைய உபதேசத்தை இன்பமாய்க் கேட்டார்கள்.

38 அன்றியும் அவர் உபதேசம்பண்ணுகையில் அவர்களுடனே சொன்னது: நீளமான அங்கிகளைத் தரித்திருந்து நடக்கவும், சந்தைகளிலே வாழ்த்ததல் அடையவும், — 39 செப ஆலயங்களில் முதல் ஆசனங்களில் இருக்கவும், போசன பந்திகளில் முதலிடங்களில் இருக்கவும் விரும்பி, விஸ்தாரமாய்ச் செபமந்திரங்களைச் சொல்லுக

றேம் என்று சொல்லி, கைம்பெண்களுடைய ஆஸ்திகளைப் பட்சித்துவருகிற வேதபாரகருக்கு இடங்கொடாமல் எச்சரிக்கையாய் இருங்கள்.—40 அவர்கள் அதிக தண்டிப்பை அடைவார்கள் என்றார்.

41 அல்லாமலும் இயேசுவானவர் பொக்கிஷப் பெட்டிக்கு எதிரே உளுக்கார்தபொழுது, அதிலே சனங்கள் பணத்தைப் போடுகிறதைப் பார்த்தார்; அநேக ஐசுவரியவான்கள் மிகவும் போட்டார்கள்.—42 எளியவளான ஒரு கைம்பெண்ணும் வந்து, கோதிராந்தேசென்னும் இரண்டு காசைப் போட்டாள்.—43 அப்பொழுது அவர் தம்முடைய சீஷர்களை அழைத்து, இந்தப் பொக்கிஷப்பெட்டியிலே போட்டவர்கள் எல்லாரிலும் இவ்வேழைக் கைம்பெண் அதிகமாய்ப் போட்டாள் என்று மெய்யாய் உங்களுக்குச் சொல்லுகிறேன்.—44 என்னத்தினாலென்றால், அவர்கள் எல்லாரும் தங்களுக்குண்டான சம்பூரணத்தில் சில போட்டார்கள், இவள் தன் எளிமையில் தன் சேவனத்திற்குண்டான யாவையும் போட்டாள் என்றார்.

யஹ். அதி. காரம்.

பின்பு அவர் தேவாலயத்தைவிட்டுப் புறப்படுகிறபொழுது, அவருடைய சீஷரில் ஒருவன் அவரை நோக்கி, போதகரே, இதோ, இவைகள் எப்படிப்பட்ட கல்கள்? இது எப்படிக்கட்டப்பட்டிருக்கின்றது என்றான்.—2 அவனுடனே இயேசுவானவர் சொன்னது: இந்தப் பெரிய மாளிகையைப் பார்க்கிறாயா? இதில் ஒரு கல்லின்மேலே மற்றொரு கல் வைக்கப்படுவதில்லை, எல்லாம் இடிக்கப்படும் என்றார்.

3 பின்பு அவர் தேவாலயத்திற்கு எதிராக ஒலீவ மலையின்மேல் உளுக்கார்திருக்கையில், பேதுருவும் யாக்கோபும் யோவானும் அந்திரேயாவும் தனித்திருந்து அவரை நோக்கி,—4 இவைகள் எப்பொழுது நடக்கும்? இவைகளெல்லாம் நிறைவேறும் காலத்திலே என்ன அடையாளம் தோன்றும்? அதை எங்களுக்குச் சொல்லவேண்டும் என்று கேட்டார்கள்.—5 அவர்களுக்கு மாறுத்தரமாக இயேசுவானவர் சொன்னது: அநேகர் தோன்றி, என்னுடைய நாமத்தை எடுத்து, நானே அவரென்று சொல்லி, அநேகரை வஞ்சனை செய்வார்கள்.—6 ஆகையால் ஒருவனும் உங்களை வஞ்சனைசெய்யாதபடிக்கு எச்சரிக்கையாயிருங்கள்.—7 அல்லாமலும் நீங்கள் யுத்தங்களையும் யுத்தங்களுக்கேற்ற பேச்சுகளையும் கேள்விப்படும்பொழுது கலக்கம் அடையாதிருங்கள்.—8 அப்படி நடக்கவேண்டுமே, அப்பொழுது முடிவு உடனே வராது; ஆகையால் ஒரு சனக் கூட்டம் மற்றொரு சனக்கூட்டத்திற்கும், ஒரு இராச்சியத்தார் மற்றொரு இராச்சியத்தாருக்கும்

விரோதமாய் எழும்புவார்கள்; பல இடங்களிலே பூமி அதிர்தல்களும் பஞ்சங்களும் கலகங்களும் சம்பவிற்கும்; இவைகள் வேதனைகளின் ஆரம்பமாய் இருக்கும்.

9 அப்பொழுது நீங்கள் எச்சரிக்கையாய் இருக்கக்கடவீர்கள்; என்னத்தினாலெனில் என் நிமித்தம் உங்களைப் பெரிய சங்கத்தாருக்கு ஒப்புக்கொடுப்பார்கள்; செபஜலயங்களிலே நீங்கள் அடிக்கப்பட்டுத் துரைகளுக்கும் இராசாக்களுக்கும் சாட்சியாக அவர்களுக்குமுன்பாக நிறுத்தப்படுவீர்கள்.—10 அல்லாமலும் முன்பு சவிசேஷமானது உலகத்தார் எல்லாருக்கும் பிரசங்கம் பண்ணப்படவேண்டும்.—11 அப்படி ஒப்புக்கொடுக்கும்படிக்கு உங்களைக் கொண்டுபோகும் பொழுது, நீங்கள் என்ன பேசுவோம் என்று முன் கவலைப்படாமலும், சிந்தித்துக்கொள்ளாமலும் இருங்கள்; நீங்கள் அல்ல, பரிசுத்த ஆவியே பேசுகிறவராகையால், அந்நேரத்திலே உங்களுக்கு அளிக்கப்படுவதையே பேசக்கடவீர்கள்.—12 அன்றியும் ஒருவன் தன் சகோதரனையும், தகப்பன் தன் பிள்ளையையும் மரணத்திற்கு ஒப்புக்கொடுப்பார்கள்; பிள்ளைகளும் தங்களைப் பெற்றவர்களுக்கு விரோதமாய் எழும்பி அவர்கள் மரணம் அடையும்படி செய்வீப்பார்கள்.—13 நீங்களும் என் நாமத்தின்நிமித்தம் யாவராலும் பகைக்கப்படுவீர்கள்; எப்படியும் முடிவுவரைக்கும் நிலைநிற்பவனே இராட்சிக்கப்படுவான்.

14 மேலும் பாழாக்குகிற அருவருப்பைக்குறித்துத் தானியேல் தீர்க்கதரிசி சொன்னாரே, (அதை) வாசிக்கிறவன் சிந்தித்துக்கொள்ளக்கடவன்; அது நிற்கப்படாத இடத்திலே நீங்கள் அதை நிற்கக் காணும்பொழுது யூதேயாவிலுள்ளவர்கள் மலைகளுக்கு ஒடிப்போகக்கடவர்கள்.—15 வீட்டின்மேல் இருப்பவன் தன் வீட்டிற்குள்ளே இறங்காமலும், அதிலிருந்து எதையாகிலும் எடுத்துக்கொண்டு போகும்படி பிரவேசியாமலும் போகக்கடவன்.—16 அல்லாமலும் வயலில் இருப்பவன் தன் வஸ்திரத்தை எடுத்துப் போகும்படிக்குப் பின்னிட்டுத் திரும்பாமல் போகக்கடவன்.—17 ஐயோ! அந்நாள்களில் கருப்பவதிகளுக்கும் முலைகொடுக்கிறவர்களுக்கும் உபத்திரவம் இருக்கும்.—18 மேலும் பராபரன் உலகத்தை உண்டாக்கினது முதற்கொண்டு இதுவரைக்கும் சம்பவியாததமாய், இனிமேலும் சம்பவியாததமாயிருக்கிற உபத்திரவமே அந்நாள்களில் இருக்கும்.—19 ஆதலால் நீங்கள் ஒடுகிறத மாரிகாலத்திலே சம்பவியாதபடிக்கு வேண்டிதல் பண்ணக்கடவீர்கள்.—20 அல்லாமலும் பராபரன் அந்நாள்களைக் குறையப்பண்ணாமல் இருந்தால் ஒருவரும் தப்பிப்போவதில்லை, அவர் தெரிந்துகொண்டவர்களின்நிமித்தமே அந்நாள்களைக்குறைத்தார்.—21 அன்றி

யும் கள்ளக்கிறிஸ்துக்களும் கள்ளத் தீர்க்கதரிசிகளும் எழும்பி, தெரிந்துகொள்ளப்பட்டவர்களை (வஞ்சிக்க) கூடுமானால் அவர்களையும் வஞ்சிக்கத்தக்கதாக அபிசயங்களையும் அற்புதங்களையும் செய்வார்கள்.—22 ஆகையால் அக்காலத்திலே ஒருவன், இதோ இங்கே கிறிஸ்து என்றும், அதோ அங்கே கிறிஸ்து என்றும் உங்களுடனே ரொன்னால், அவனை நீங்கள் நம்பவேண்டாம்.—23 எச்சரிக்கையாகவே இருங்கள்; இதோ, இவைகள் எல்லாவற்றையும் உங்களுக்கு முன்னறிவித்தேன்.

24 அன்றியும் அக்காலத்திலே அந்த உபத்திரவத்திற்குப் பின்பு சூரியன் இருள் அடையும், சந்திரன் பிரகாசம் கொடாமல் இருக்கும்.—25 நட்சத்திரங்கள் வானத்திலிருந்து விழும்; அல்லாமலும் வானத்தின் பலமுள்ளவைகளெல்லாம் அசைக்கப்படும்.—26 அப்பொழுது மனிதனுடைய குமாரன் மிகுந்த வல்லமையோடும் மகிமையோடும் மேகங்களின்மேல் வருவார்; அவரை அவர்கள் காண்பார்கள்.—27 அல்லாமலும் அவர் அப்பொழுது தம்முடைய தூதரை அனுப்பி வானத்தின் எல்லைகளாகிய நாலுதிசைகளிலுமிருந்து தாம் தெரிந்துகொண்டவர்களைச் சேர்த்துக்கொள்வார்.

28 அத்திமரத்தினாலே உவமையாக ஒரு விசேஷத்தைக் கற்றுக்கொள்ளுங்கள்; அதின் கிளை தளிராகி இலைகளைக் கொடுக்கிறபொழுது, வசந்தகாலம் சமீபமாய் இருக்கிறதென்று அறிகிறீர்கள்.—29 அப்படிப்போல, இவைகள் சம்பவிக்கிறதை நீங்கள் காணும்பொழுது மிகவும் சமீபமாய் இருக்கிறார் என்று அறியக்கடவீர்கள்.—30 இவைகள் யாவும் சம்பவிக்குமளவும், இந்தச் சந்ததி ஒழிந்துபோவதில்லை என்று மெய்யாய் உங்களுக்குச் சொல்லுகிறேன்.—31 வானமும் பூமியும் ஒழிந்துபோம், என் வசனங்களோ ஒழியாமல் இருக்கும்.—32 (அவை சம்பவிக்கும்) நாளையும் நாழிகையையும் பிதாவானவரேயன்றி, மற்றொருவனும் அறியமாட்டான்; பரமண்டலங்களிலுள்ள தூதரும் குமாரனும் அதை அறியார்கள்.

33 அக்காலத்தை நீங்கள் அறியாதபடியால், எச்சரிக்கையாய் விழித்துக்கொண்டு செப்பண்ணக்கடவீர்கள்.—34 ஒரு மனிதன் தன் வீட்டைவிட்டுப் புறத்தேசத்திற்குப் போக மனதாய், தன் ஊழியக்காரருக்கு அதிகாரம் கொடுத்து; ஒவ்வொருவருக்கு ஒவ்வொரு வேலையை நியமித்து, காவற்காரன் விழித்துக்கொண்டிருக்கும்படிக்குக் கட்டளை இடுகிறதபோல இருக்கின்றது.—35 ஆகையால் வீட்டெசுமான், சாயந்தரம், பாதிராத்திரி, சேவல்கூவும் நேரம், காலை இவைகளில் இன்னவேளையில் வருவார் என்று நீங்கள் அறியாதிருக்கிறபடியால், —36 அவர் சபிதியாய் வந்து, உங்களைத் தூங்குகிறவர்கள்

என்று கண்டுபிடியாதபடிக்கு விழித்துக்கொண்டிருங்கள்.—37 விழித்துக்கொண்டிருங்கள் என்று நான் உங்களுக்குச் சொன்னதபோல, மற்ற யாவருக்கும் அப்படியே சொல்லுகிறேன் என்றார்.

யசு. அதிகாரம்.

இரண்டு நாளுக்குப்பின்பு, புளியாத அப்பம் சாப்பிடுகிற பஸ்காப்பண்டிகை வந்தது; பிரதான ஆசாரியரும் வேதபாரகரும் தந்திரமாய் அவரைப் பிடித்துக் கொலைசெய்யும்படிக்கு வகை தேடிக்கொண்டு இருக்கையில்,—2 அவர்கள் சொன்னது: பண்டிகையிலே அப்படிச் செய்யக்கூடாது; செய்தால் சனங்களுக்குள்ளே கலகம் உண்டாகும் என்றார்கள்.

3 அவர் பெத்தானியா ஊரிலே குஷ்டரோகியாயிருந்த சீமோனுடைய வீட்டில் போசனபந்தி இருக்கையில், ஒரு ஸ்திரியானவள் மிகவும் விலையேற்பெற்ற களங்கமில்லாத சுகந்த வருக்கத்தால் செய்த நகுது என்னும் பரிமாண தயிலமுள்ள வெண்கல் பரணியை எடுத்தவந்து, அந்தத் திறந்து, அதிலுள்ள தயிலத்தை அவருடைய தலையின்மேல் வார்த்தாள்.—4 அப்பொழுது சிலர்தங்களுக்குள்ளே விசனம் அடைந்து, இந்தப் பரிமாணதயிலத்தை ஏன் கெடுத்துப்போடுகிறார்?—5 இதை முந்தாறு தேநாரியு வெள்ளிக்கு மேலான கிரயத்திற்கு விற்பது, ஏழைகளுக்குக் கொடுக்கலாமே என்று சொல்லி அவருக்கு விரோதமாய் மொறுமொறுத்தார்கள்.—6 அப்பொழுது இயேசுவானவர் சொன்னது: இவனை விட்டு விடுங்கள், ஏன் இவனை வருத்தப்படுத்துகிறீர்கள்; இப்படி இவன் ஒரு நற்கிரியை என்னிடத்தில் செய்தாள்.—7 ஏழைகள் எப்பொழுதும் உங்களுடனே இருப்பார்கள்; மனதிருந்தால் நீங்கள் அவர்களுக்கு நன்மைசெய்யலாம்; நான் எப்பொழுதும் உங்களிடத்தில் இரேன்.—8 இவன் தன்னுலானமட்டும் செய்தாள்; என் சரித்தை அடக்கம்பண்ண எத்தனமாக்கும்படிக்கு இவன் முந்தி இதில் சுகந்தவருக்கம் இட்டாள்.—9 உலகம் முழுவதிலும் இந்தச் சவிசேஷம் பிரசங்கிக்கப்படும் இடம் எங்கேயோ, அங்கே இவனை நினைத்துக்கொள்வதற்கு, இவன் இப்பொழுது செய்ததம் சொல்லப்படும் என்று மெய்யாய் உங்களுக்குச் சொல்லுகிறேன் என்றார்.

10 பின்பு பன்னிருவரில் ஒருவனாகிய யூதாஸ்காரியோத்தென்பவன், பிரதான ஆசாரியருக்கு அவரைக் காட்டிக்கொடுக்கும்படிக்கு அவர்களிடத்தில் போனான்.—11 அவனுடைய வார்த்தைகளை அவர்கள் கேட்டுச் சந்தோஷப்பட்டு, அவனுக்குப் பணம் கொடுக்கும்படிக்கு வாக்குத்தத்தம் பண்ணினார்கள்; பின்பு அவன் அவரைக் காட்டிக்கொடுப்பதற்குத் தகுதியான காலத்தைப் பார்த்துக்கொண்டிருந்தான்.

12 புனியாத அப்பங்களைச் சாப்பிடும் நாட்களில், பஸ்கா ஆட்டுக்குட்டி பலியிடப்படும் முதல் நாளிலே அவருடைய சீஷர்கள் அவரை நோக்கி, நீர் பஸ்காவைப் புசிக்கும்படிக்கு நாங்கள் எங்கேபோய் எத்தனம்பண்ணைச் சித்தமாய் இருக்கிறீர் என்று கேட்டார்கள். — 13 அப்பொழுது அவர் தம்முடைய சீஷரில் இரண்டுபேரை அழைத்து, நீங்கள் பட்டணத்திற்குப் போங்கள்; அங்கே ஒரு மனிதன் தண்ணீர்க்குடத்தைச் சுமந்துகொண்டு உங்களுக்கு எதிராக வருவான்; அவனுக்குப் பின்செல்லுங்கள். — 14 அல்லாமலும் அவன் பிரவேசிக்கும் வீட்டிலே நீங்களும் (பிரவேசித்து), அதின் எசமானை நோக்கி, நான் என் சீஷர்களுடனே பஸ்காவைப் போசனம் பண்ணத்தக்கதான இடம் எங்கே என்று போதகர் கேட்கிறாரென்று சொல்லுங்கள். — 15 அப்பொழுது அவன் கம்பளம் முதலானவைகள் விரித்து எத்தனமாக்கப்பட்டிருக்கிற விஸ்தாரமான மேல்வீட்டில் பெரிய அறையை உங்களுக்குக் காண்பிப்பான்; அங்கே நமக்காக எத்தனம்பண்ணுங்கள் என்று சொல்லி அனுப்பினார். — 16 அந்தப்படி அவருடைய சீஷர்கள் புறப்பட்டுப் பட்டணத்தில் வந்து, தங்களுக்கு அவர் சொன்னபடியே கண்டு, பஸ்காப்போசனத்தை எத்தனம்பண்ணினார்கள்.

17 சாயந்தரமானபொழுது, அவர் பன்னிரு வருடனேகூட அவ்விடத்திற்குப் போனார். — 18 அவர்கள் பந்தியிலிருந்து சாப்பிடுகையில், இயேசுவானவர் அவர்களை நோக்கி, என்னோடேகூடச் சாப்பிடுகிற உங்களில் ஒருவனே என்னைக் காட்டிக்கொடுப்பான் என்று மெய்யாய் உங்களுக்குச் சொல்லுகிறேன் என்றார். — 19 அவர்கள் அதைக் கேட்டு, மிகுந்த துக்கம் அடைந்து, நானோ, நானோ என்று ஒவ்வொருவராய் அவரிடத்தில் கேட்கத் தொடங்கினார்கள். — 20 அவர்களுக்கு மாறுத்தரமாக அவர் சொன்னது: பன்னிருவரில் ஒருவனே என்னோடேகூடத் தாலத்திலே தோய்க்கிறவனே (அப்படிச் செய்வான்). — 21 மனிதனுடைய குமாரன் தன்னைக்குறித்து எழுதியிருக்கிறபடி போகிறான்; ஆனாலும் ஐயேர்! மனிதனுடைய குமாரனைக் காட்டிக்கொடுப்பவன் எவனோ, அவனுக்கு வேதனை வரும்; அம்மனிதன் பிறவாமல் இருந்தானால் அவனுக்கு நலமாயிருக்கும் என்றார்.

22 அல்லாமலும் அவர்கள் சாப்பிடுகிறபொழுது, இயேசுவானவர் அப்பத்தை எடுத்து, ஆசீர்வாதம் செய்து, அதைப் பிட்டு அவர்களுக்குக் கொடுத்து, இதை எடுத்துப் புசியுங்கள்; இது என்னுடைய சரீரமாயிருக்கின்றது என்று சொல்லி, — 23 பின்பு பாத்திரத்தையும் எடுத்துத் தோத்திரம்பண்ணி, அதை அவர்களுக்குக் கொடுத்து, அவர்கள் எல்லாரும் அதில் பானம்பண்

னினிப்பின்பு சேர்ன்னதாவது: — 24 இது புதிய ஏற்பாட்டுக்கு ஏற்றதாய் அநேகருக்காகச் சிறத்தப்படும் என்னுடைய இரத்தமாயிருக்கின்றது. — 25 பரபரனுடைய இராச்சியத்திலே நான் திராட்ச இரசத்தை நவமாய் உங்களுடனே பானம்பண்ணும் நாள்வரைக்கும், அதை நான் மறுபடியும் பானம்பண்ணுவதில்லை என்று மெய்யாய் உங்களுக்குச் சொல்லுகிறேன் என்றார்.

26 அவர்கள் தோத்திரம் பாடினபின்பு, ஒலீவமலைக்குப் போனார்கள். — 27 அப்பொழுது இயேசுவானவர் அவர்களை நோக்கி, மேய்ப்பனானவனை அடிப்பேன், அப்பொழுது ஆடுகள் சிதற அடிக்கப்படுமென்று எழுதியிருக்கிறபடியில், நீங்கள் எல்லாரும் இந்த இராத்திரியிலே என்னைக்குறித்து வருஷவீர்கள். — 28 ஆனாலும் நான் உயிரோடிருக்கும்படி எழுப்பப்பட்டபின்பு, உங்களுக்குமுன்னே கலிலேயா நாட்டுக்குப் போவேன் என்றார். — 29 அதற்குப் பேதரு, எல்லாரும் உம்மைக்குறித்து வருஷவீனும், நான் அப்படிச் செய்யமாட்டேன் என்றான். — 30 அவனுடனே இயேசுவானவர், இந்த இராத்திரியிலே சேவல் இரண்டாந்தரம் கூவுமுன்னமே, நீ மூன்றுதரம் என்னை மறுதலிப்பாயென்று மெய்யாய் உனக்குச் சொல்லுகிறேன் என்றார். — 31 அதற்கு அவன், நான் உம்மோடே சாகவேண்டிவதாயிருந்தாலும் உம்மை மறுதலிக்கமாட்டேன் என்று அதிக உறுதியாய்ச் சொன்னான்; மற்றவர்கள் எல்லாரும் அப்படியே சொன்னார்கள்.

32 பின்பு அவர்கள் கெதுசேமனே என்னுமிடத்தில் சேர்ந்தார்கள்; அங்கே அவர் தம்முடைய சீஷர்களை நோக்கி, நான் போய்ச் செபம்பண்ணுகையில் நீங்கள் இங்கே இருங்கள் என்று சொல்லி, — 33 பேதருவையும் யாக்கோபையும் யோவானையும் காட்டிக்கொண்டு போய், மிகுந்த திகிலையும் வியாகுலத்தையும் அடையத்தொடங்கி, — 34 என் ஆத்தமாமரணவேதனைப்படுகின்றது; நீங்கள் இங்கே தங்கி விழித்திருங்கள் என்று சொல்லி, — 35 சற்றே தூரம் போய்த் தனாலிலே விழுந்து, அந்த நேரம் தம்மை விட்டு நீங்கக்கூடுமானால் அத நீங்கும்படிக்கு, — 36 அப்பா பிதாவே, உம்மாலே எல்லாம் ஆகும்; இந்தப் பாத்திரம் என்னை விட்டு நீங்கும்படி செய்யும்; இல்லாவிட்டால் என்னுடைய சித்தத்தின்படியல்ல, உம்முடைய சித்தத்தின்படியே ஆகக்கடவதென்று செபம்பண்ணினார். — 37 பின்பு அவர் வந்து, அவர்கள் தூங்குகிறதைக் கண்டு, பேதருவுடனே சொன்னது: சீமோனே, தூங்குகிறாயா? ஒருமணிநேரம் நீ விழித்துக்கொள்ளக்கூடாதா? — 38 குற்றம் செய்வதற்கான காரணத்தில் நீங்கள் பிரவேசியாதபடிக்கு விழித்துக்கொண்டு செபம்

பண்ணுங்கள்; ஆவியானது மனதுள்ளதுதான், மாம்சதேகம் பெலவீனமுள்ளதென்று சொல்லி, - 39 மறுபடியும் அப்புறம் போய், மேற்சொல்லிய விதமாய்ச் செபம்பண்ணினார். — 40 பின்பு அவர் திரும்பி, அவர்களுடைய கண்கள் கனமான தூக்கத்தை அடைந்தபடியினாலே மறுபடியும் அவர்கள் தூங்குகிறதைக் கண்டார்; அல்லாமலும், அவர்கள் அவருக்குச் சொன்ன மாறுத்தரத்தையும் அவர்கள்தாமே அறியவில்லை. — 41 பின்பு அவர் மூன்றுத்தரம் அவர்களிடத்தில் வந்து, நீங்கள் பின்னும் தூங்கி இளைப்பாறுகிறீர்களா? இது போதும், நேரம் வந்தது; இதோ, மனிதனுடைய குமாரன் பாவிகளுடைய கைகளில் ஒப்புக்கொடுக்கப்படுகிறான். — 42 அதோ, என்னைக் காட்டிக்கொடுக்கிறவன் சமீபிக்கிறான்; எழுந்திருங்கள் நாம் போவோம் வாருங்கள் என்றார்.

43 உடனே அவர் பேசுகையில், பன்னிரு வரில் ஒருவனாகிய யூதாவும், அவனோடே கூடப் பெரிய ஆசாரியராலும் வேதபாரகராலும் மூப்பராலும் அனுப்பப்பட்டிக் கத்திகளையும் தடிகளையும் பிடித்துக்கொண்டு வருகிற மிகுந்த சனங்களும் தோன்றினார்கள். — 44 அவரைக் காட்டிக் கொடுக்க வந்தவன் எவனை முத்தம் செய்வோ, அவனை அவன், அவனை நீங்கள் பிடித்துப் பத்திரமாய்க் கொண்டுவிடுவோமென்று அடையாளமாக மற்றவர்களுக்குச் சொல்லியிருந்தான். — 45 ஆகையால், அவன் வந்தவுடனே, அவரிடத்தில் சேர்ந்து இரபீ, இரபீ, என்று சொல்லி, அவரை முத்தம்செய்தான். — 46 அப்பொழுது அவர்கள் அவரைக் கைப்பிடியாகப் பிடித்தார்கள்.

47 உடனே சமீபமாய் நின்றவர்களில் ஒருவன், கத்தியை எடுத்துப் பிரதான ஆசாரியனுடைய வேலைக்காரனைக் காதற வெட்டினான். — 48 அப்பொழுது இயேசுவானவர் அவர்களை நோக்கி, ஒரு கள்ளனைப் (பிடிக்கிறதற்குப் புறப்படுகிறது) போல நீங்கள் என்னைப் பிடிக்கும் படிக்குக் கத்திகளோடும் தடிகளோடும் புறப்பட்டுவந்தீர்கள். — 49 நாள்தோறும் நான் உங்களுக்குள்ளே தேவாலயத்திலே உபதேசம்பண்ணினேன்; அப்பொழுது நீங்கள் என்னைப் பிடிக்கவில்லை; ஆனாலும் வேதவாக்கியங்கள் நிறைவேறவேண்டுமென்று சொன்னார். — 50 உடனே (சீஷர்) எல்லாரும் அவரை விட்டு ஓடிப்போனார்கள். — 51 ஒரு வாலிபன் ஒரு வஸ்திரத்தைமாத் திரம் தன்மேல் போர்த்துக்கொண்டு அவருக்குப் பின்சென்றான்; அவனைச் சேவகர் பிடித்தார்கள். — 52 அப்பொழுது அவன் தன் வஸ்திரத்தை விட்டு நிருவாணமாய் அவர்களை விட்டு ஓடிப்போனான்.

53 இயேசுவானவரை அவர்கள் பிரதான

ஆசாரியனிடத்திற்குக் கொண்டுபோனார்கள்; அங்கே ஆசாரியரெல்லாரும் மூப்பரும் வேதபாரகரும் கூடிவந்தார்கள். — 54 பேதரு தூரமாக அவருக்குப் பின்சென்று, பிரதான ஆசாரியனுடைய மாளிகையின் பிரகாரத்தில் வந்து, அங்கே ஊழியக்காரருடனே நெருப்பின் அருகே உளுக்காந்து, அனல்காய்ந்துகொண்டிருந்தான். — 55 அத்தருணத்திலே பிரதான ஆசாரியரும் மற்றப் பெரிய சங்கத்தார் எல்லாரும் இயேசுவானவரைக் கொலைசெய்யும்பொருட்டாய் அவருக்கு விரோதமாய்ச் சாட்சிகளைத் தேடினார்கள். — 56 அகப்படவில்லை; அநேகர் அவருக்கு விரோதமாய்ப் பொய்ச்சாட்சி சொல்லியும் அந்தச் சாட்சிகள் ஒவ்வவில்லை. — 57 அப்பொழுது சிலர் எழுந்து இவன், கையினால் செய்யப்பட்ட இந்தத் தேவாலயத்தை நான் இடித்து, பின்பு மூன்றுநாளுக்குள்ளே கையில்லாமல் வேறொன்றைக் கட்டுவேன் என்று சொல்லக் கேட்டோமென்று, — 58 அவருக்கு விரோதமாகப் பொய்ச்சாட்சி சொன்னார்கள். — 59 அப்படியும் அவர்களுடைய சாட்சி ஒவ்வாமலிருந்தது. — 60 பின்பு பிரதான ஆசாரியன் நடுவிலே எழுந்து, இயேசுவானவரை நோக்கி, நீ மாறுத்தரம் சொல்லுகிறதில்லையா? இவர்கள் உனக்கு விரோதமாய் என்ன சாட்சி சொல்லுகிறார்கள் என்று கேட்டான். — 61 அவர் மாறுத்தரமாக ஒன்றும் பேசாமல் இருந்தார்; பிரதான ஆசாரியன் மறுபடியும் அவரை நோக்கி, தோத்திரம் செய்யப்படத்தக்கவருடைய குமாரனாகிய கிறிஸ்து நீதானே என்று கேட்டான். — 62 இயேசுவானவர் சொன்னது: அவர் நான்தான்; அல்லாமலும் மனிதனுடைய குமாரன் சர்வவல்லமையுள்ளவருடைய வலதுபாசித்திலே உளுக்காரவும், வானத்தின் மேகங்களின்மேல் வரவும் காண்பீர்கள் என்றார். — 63 அப்பொழுது பிரதான ஆசாரியன் தன் வஸ்திரத்தைக் கிழித்து, — 64 வேறு சாட்சி நமக்கு வேண்டுமா? இத்துஷணத்தைக் கேட்டீர்களே; உங்களுக்கு எப்படித் தோன்றுகின்றது என்றான். அவர்கள் எல்லாரும் அவன் மரண ஆக்கினைக்குப் பாத்திரன் என்று தீர்மானம்பண்ணினார்கள். — 65 அப்பொழுது, சிலர் அவர்மேலே துப்பி, அவருடைய முகத்தை மூடிக்கையினாலே அடித்து, நீ தீர்க்கதரிசனம் சொல்லென்று அவருடனே சொல்லத்தொடங்கினார்கள்; அல்லாமலும் ஊழியக்காரர் அவரைக் கன்னத்தில் அடித்தார்கள்.

66 அத்தருணத்திலே பேதரு மாளிகையின் பிரகாரத்தில் கீழே இருக்கிறபொழுது, பிரதான ஆசாரியனுடைய வேலைக்காரிகளில் ஒருத்தி வந்து, — 67 அனல்காய்ந்துகொண்டிருக்கிற பேதருவைக் கண்டு, அவனை உற்றுப்பார்த்து, கீழும் நாசரேத்தரானாகிய இயேசுவுடனே இருந்தாயே

என்றான். — 68 அதற்கு அவன் சொன்னது: (அவனை) அறியமாட்டேன்; நீ சொல்லுகிறதையும் நான் அறியேன் என்று மறுதலித்து, பின்பு வெளியிலேயுள்ள மண்டபத்திற்குப் போனான்; அப்பொழுது சேவல் கூவிற்று.—69 பின்பு வேலைக்காரி அவனை மறுபடியும் பார்த்து, சமீபமாய் நின்றவர்களை நோக்கி, இவன் அவர்களில் ஒருவன் என்றான்; அவன் மறுபடியும் மறுதலித்தான்.—70 சற்றுநேரத்திற்குப் பின்பு, அங்கே நின்றவர்கள் மறுபடியும் பேதுருவை நோக்கி, நீ மெய்யாய் அவர்களில் ஒருவனாயிருக்கிறாய்; நீ கலிலேயா நாட்டாந்தான்; உன் பேச்சு அதைக் காண்பிக்கின்றது என்றார்கள்.—71 அதற்கு அவன், நீங்கள் சொல்லுகிற மனிதனை நான் அறியமாட்டேன் என்று சொல்லி, சபிக்கவும் ஆணையிடவும் தொடங்கினான்.—72 உடனே சேவல் இரண்டாந்தரம் கூவிற்று; அப்பொழுது சேவல் இரண்டாந்தரம் கூவுமுன்னமே, நீ என்னை மூன்று தரம் மறுதலிப்பாய் என்று தன்னுடனே இயேசுவானவர் சொன்ன வசனத்தைப் பேதரு நினைத்து, விலகிப்போய், அழுதுகொண்டான்.

௧௫. அதிகாரம்.

அதிகாலையிலே பிரதான ஆசாரியரும், மூப்பரும், வேதபாரகரும், மற்றப் பெரிய சம்சத்தாரயாவரும் ஆலோசனை பண்ணிக்கொண்டபின்பு, அவர்கள் அவரைக் கட்டிக் கொண்டுபோய், பிலாத்து துறைக்கு ஒப்புக்கொடுத்தார்கள்.—2 பிலாத்து அவரை நோக்கி, நீ யூதர்களுடைய இராசாவா என்று கேட்டான்; அதற்கு அவர், நீர் (சரியாய்ச்) சொன்னீர் என்றார்.—3 அல்லாமலும் பிரதான ஆசாரியர் அவர்மேல் அநேகம் குற்றங்களைச் சாற்றிவருகிறபொழுது,—4 பிலாத்து மறுபடியும் அவரை நோக்கி, இதோ, இவர்கள் உனக்கு விரோதமாக மிகுந்த சாட்சிகளைச் சொல்லுகிறார்களே, அதற்கு நீ ஒன்றையும் சொல்லுகிறதில்லையா என்று கேட்டான்.—5 இயேசுவானவர், பிலாத்தானே ஆச்சரியப்பட்டத்தக்கதாக, ஒன்றையும் சொல்லவில்லை.

6 பண்டிகைதோறும் அவர்கள் கேட்டுக் கொள்ளும் பாதகன் எவனோ, அவனை அவர்களுக்காக விடுதலையாக்குகிறது வழக்கமாயிருந்தது.—7 கலகம்பண்ணிக் கலகத்திலே கொலைசெய்து, பின்பு கட்டப்பட்டவர்களில் ஒருவனாகிய பரபாசென்பவன் இருந்தான்.—8 ஆதலால் வழக்கத்தின்படி தங்களுக்குப் பிலாத்து செய்யவேண்டுமென்று சனங்கள் கூப்பிட்டுக் கேட்டுக்கொள்ளத் தொடங்கினார்கள்.—9 அப்பொழுது பிலாத்து அவர்களை நோக்கி, நான் யூதர்களுடைய இராசனை உங்களுக்காக விடுதலையாக்க விருப்பமுண்டா என்றான்.—10 பிரதான ஆசாரியர் பொருமையிலே அவரை ஒப்புக்கொடுத்ததை அவன்

அறிந்தபடியால் அப்படிக்கேட்டான்.—11 அப்பொழுது பிரதான ஆசாரியர் பரபாசைத் தங்களுக்காக விடுதலையாக்கும்படிக்குக் கேட்டுக் கொள்ளவேண்டும் என்று சனங்களை எவ்வினார்கள்.—12 மறுபடியும் பிலாத்து அவர்களை நோக்கி, யூதர்களுடைய இராசாவென்று நீங்கள் சொல்லுகிறவனை நான் என்னசெய்ய விரும்புகிறீர்கள் என்றான்.—13 அவனைச் சிலுவைமரத்திலே அறையவேண்டும் என்று மறுபடியும் கூப்பிட்டார்கள்.—14 அதற்குப் பிலாத்து சொன்னது: ஏன், இவன் என்ன தீமை செய்தான் என்றான்; அதற்கு அவர்கள், இவனைச் சிலுவைமரத்திலே அறையவேண்டும் என்று அதிகமாய்க் கூப்பிட்டார்கள்.—15 அப்பொழுது பிலாத்து சனங்களைச் சமாதானப்படுத்த மனதாய், பரபாசை விடுதலையாக்கி, இயேசுவை வாரீனில் அடிப்பித்து, சிலுவைமரத்திலே அறையும்படிக்கு அவரை ஒப்புக்கொடுத்தான்.

16 உடனே போர்ச்சேவகர் அவரை நியாயஸ்தலமாகிய மண்டபத்திற்குள்ளே கொண்டுபோய், போர்ச்சேவகராகிய கூட்டமெல்லாம் கூடிவர அழைத்து,—17 பின்பு சிவப்பான அங்கியை அவருக்கு உடுத்தி, முள்ளுக்களால் ஒரு முடியைப்பின்னி அவர்மேல் வைத்து,—18 யூதருடைய இராசாவே, நீர் வாழ்க என்று அவரை வாழ்த்துதல் செய்து,—19 பின்பு ஒரு கோவிலே அவருடைய தலையில் அடித்து, அவர்மேலே தப்பி, முழங்காற்படியிட்டு அவரை வணங்கினார்கள்.—20 அப்படி அவர்கள் அவரை இழிவுசெய்தபின்பு, அந்தச் சிவப்பான அங்கியை அவரிருந்து களைந்து, அவருடைய வஸ்திரங்களை அவருக்கு உடுத்தி, அவரைச் சிலுவைமரத்தில் அறையும்படிக்குக் கொண்டுபோனார்கள்.

21 வழியிலே அலேக்சுசந்தர் உருப்பு என்பவர்களுடைய தகப்பனாகிய கிரேனே ஊரான சீமோன் வயல்நிலத்திலிருந்து வருகிறபொழுது, அவனைப் பலவந்தத்திலே (இழுத்து), அவருடைய சிலுவைமரத்தை எடுத்துக்கொண்டு போகும்படி செய்து,—22 பின்பு அவரைத் தலையோட்டிடமென்று அருத்தம்கொள்ளும் கொலுக்கத்தா என்னும் இடத்திற்குக் கொண்டுபோய்,—23 கசப்புக்கலந்த திராட்ச இரசத்தைக் குடிக்கக் கொடுத்தார்கள்; அவர் அதை அனுபவிக்கவில்லை.—24 அல்லாமலும் அவரைச் சிலுவைமரத்திலே அறைந்தபின்பு, அவர்கள் அவருடைய வஸ்திரங்களைப் பங்காகவைத்து, ஒவ்வொருவன் ஒவ்வொருபங்கை எடுத்துக்கொள்ளும்படிக்கு அவைகளைக்குறித்துச் சீட்டுப்போட்டார்கள்.—25 அவரைச் சிலுவைமரத்திலே அறைந்தபொழுது மூன்றாம் மணிநேரமாயிற்று.—26 அவருடைய மாணத்தின் காரணத்தை அறிவிக்கும்படிக்கு, இவன் யூதர்களுடைய இராசா என்று எழுதி,

அதைச் (சிலுவையின்மேல்) கட்டினார்கள். — 27 அல்லாமலும் அவருடைய வலதுபக்கத்தில் ஒரு கள்ளனும், அவருடைய இடதுபக்கத்தில் ஒரு கள்ளனுமாக இரண்டு கள்ளரை அவருடனே கூடச் சிலுவைமரங்களில் அறைந்தார்கள். — 28 அதினாலே அவர் அக்கிரமக்காரரோடே எண்ணப்படுவார் என்று சொல்லிய வேத வாக்கியம் நிறைவேற்றிற்று. — 29 அல்லாமலும் அவ்வழியாய் நடந்தவருகிறபேர்கள் தங்கள் தலைகளை அசைத்து, ஆ தேவாலயத்தை இடித்து மூன்றுநாளுக்குள்ளே அதைக் கட்டுகிறவனே, — 30 உன்னை இரட்சித்தக்கொண்டு சிலுவையிலிருந்து இறங்கிவா என்று சொல்லி, அவரைத் தூஷணித்தார்கள். — 31 அப்படிப்போல பிரதான ஆசாரியரும் வேதபாரகரும் ஒருவனையொருவர் நோக்கி, மற்றவர்களை இவன் இரட்சித்தான்; தன்னைத்தானே இரட்சிக்கத் திராணி இல்லை. — 32 நாம் கண்டு விசுவாசிக்கும்படிக்கு, கிறிஸ்துவமாய் இஸ்ரவேலருடைய இராசாவுமாயிருக்கிறவன் இப்பொழுது சிலுவையிலிருந்து இறங்கி வரக்கூடவன் என்று பரியாசமாகச் சொன்னார்கள்; அவருடனே கூடச் சிலுவைமரங்களில் அறையப்பட்ட பேர்களும் அவரை நிந்தித்தார்கள்.

33 ஆறாம்மணி நேரம்முதல் ஒன்பதாம்மணி நேரம்வரைக்கும், தேசம் எங்கும் அந்தகாரம் உண்டாயிற்று. — 34 ஒன்பதாம்மணி நேரத்திலே இயேசுவான்வர், எலோயி, எலோயி, லம்மா சபகுத்தானி என்று மிகுந்த சத்தத்தோடு கூப்பிட்டார்; அதற்கு என் தேவனே, என் தேவனே, என் நீர் என்னைக் கைவிட்டீர் என்று அருத்தமாம். — 35 சமீபமாய் நின்றவர்களில் சிலர் அதைக் கேட்டு, இதோ, இவன் எலியாவை அழைக்கிறான் என்றார்கள். — 36 ஒருவன், பொறுத்துக்கொள்ளுங்கள், இவனை இறக்கும்படிக்கு எலியா வருவதைப்பார்ப்போம் என்று சொல்லி, ஒரு கடற்காளானைக் காடியிலே தோய்த்து, அதை ஒரு கம்பின்மேல் பூட்டி, சுவைக்கும்படி அவருக்குக் கொடுத்தான்.

37 பின்பு இயேசுவான்வர் மிகுந்த சத்தமிட்டுச் சீவனை விட்டார். — 38 உடனே தேவாலயத்திலுள்ள திணைசீலை மேலேதொடங்கிக் கீழ்வரைக்கும் இரண்டாகக் கிழிந்தது. — 39 அல்லாமலும் அவருக்கு எதிரே நின்ற சேனைத்தலைவன், அவர் அப்படிப்பட்ட சத்தத்தோடே சீவனை விட்டதைக் கண்டு, மெய்யாய் இந்த மனிதன் தேவகுமாரனாயிருந்தான் என்றான். — 40 ஸ்திரீகளும் தூரத்திலிருந்து பார்த்தார்கள்; அவர்களில் கலிலேயா நாட்டிலே அவருக்குப் பின்சென்று ஊழியம் செய்துவந்த மகுதல ஊராளாகிய மரியாளும், சின்ன யாக்கோபுக்கும் யோசேயுக்கும் தாயாகிய மரியாளும், சாலோமே என்பவரும், — 41 அவருடனேகூட எருசலேமுக்கு

வந்த மற்ற அநேக ஸ்திரீகளும் இருந்தார்கள்.

42 ஓய்வுநாளுக்கு முந்தின நாள் எத்தன நாளை நபடியினாலே, சாயந்தரமானபொழுது, — 43 அறிமத்தியா ஊரானுமாய், கனம்பொருந்திய ஆலோசனைக்காரனுமாய், பராபரனுடைய இராச்சியத்தின் ஆளுகை வரக் காத்துக்கொள்ளுகிறவனுமாயிருந்த யோசேப்பு என்பவன், தயிரியங்கொண்டு பிலாத்துவினிடத்திற்குப் போய், இயேசுவினுடைய சரீரத்தைக் கேட்டுக்கொண்டான். — 44 அவர் அப்படிச் சீக்கிரமாய் மரணம் அடைந்ததைக்குறித்துப் பிலாத்து ஆச்சரியப்பட்டு, சேனைத்தலைவனை அழைப்பித்து, அவர் இறந்து போய் எவ்வளவு காலமாயிற்று என்று விசாரித்து, — 45 சேனைத்தலைவனாலே அறிந்தகொண்ட பின்பு, அந்தச் சரீரத்தை யோசேப்புக்கு ஒப்புக் கொடுத்தான். — 46 அவன் போய், புடவை வாங்கிக்கொண்டிவந்து, சரீரத்தை இறக்கிப் புடவையிலே சுற்றி, கல்லையிலே வெட்டப்பட்ட கல்லறையிலே அதை வைத்து, அந்தக் கல்லறையின் திறப்பிலே ஒரு கல்லைப் புரட்டிவைத்தான். — 47 அவரை வைக்கப்பட்ட இடத்தை மகுதல ஊராளாகிய மரியாளும் யோசேயின் தாயாகிய மரியாளும் பார்த்தார்கள்.

ய்கு. அப்திகாரம்.

ஓய்வுநாளானபின்பு மகுதல ஊராளாகிய மரியாளும், யாக்கோபின் தாயாகிய மரியாளும், சாலோமே என்பவரும் அவருக்கு அபிஷேகம் பண்ணும்படிக்குச் சுகந்த வரக்கக்களை வாங்கிக் கொண்டு, — 2 ஓய்வுநாளுக்குப்பின் முதல்நாளின் அதிகாலையிலே சூரியன் உதயமாகிறபொழுது, கல்லறைக்குப் போனார்கள். — 3 (போகையில்) அவர்கள் அந்தக் கல்லறையின் திறப்பிலே இருக்கிற கல்லை நமக்காக யாவன் தள்ளிப்போடுவான் என்று சொல்லி, — 4 பின்பு அண்ணாத்தபார்க்கிறபொழுது, அந்தக் கல் மிகவும் பெரிதாயிருந்தும், அது தள்ளப்பட்டதென்று கண்டார்கள். — 5 கல்லறையிலே அவர்கள் பிரவேசித்தபொழுது, வலதுபக்கத்திலே வெண்மையான அங்கியைத் தரித்து உளுக்காந்திருக்கிற ஒரு வாலிபனைக் கண்டு, மிகவும் பயந்தார்கள். — 6 அவன் அவர்களுடனே சொன்னது: பயப்படாதிருங்கள், சிலுவையிலே அறையப்பட்ட நாசரேனனாகிய இயேசுவை நீங்கள் தேடுகிறீர்கள், அவர் எழுந்தார், அவர் இங்கே இல்லை, இதோ, அவர் வைக்கப்பட்ட இடம். — 7 ஆகையால் நீங்கள் அவருடைய சீஷர்களிடத்திற்கும் பேதுருவினிடத்திற்கும் போய், உங்களுடனே அவர் சொன்னபடி உங்களுக்குமுன்பாகக் கலிலேயா நாட்டுக்குப் போவார், அங்கே அவரைக் காண்பீர்கள் என்று அவர்களுக்குச் சொல்லுங்கள் என்றான். — 8 உடனே அவர்கள் புறப்பட்டு,

திகிலோடும் பிரமிப்போடும் கல்லறையை விட்டு ஒடிப்போனார்கள்; அவர்கள் பயப்பட்டபடியினாலே ஒருவருக்கும் ஒன்றையும் சொல்லவில்லை.

9 ஓய்வுநாளுக்குப் பின்பு, முதல் நாளின் அதிகாலையில் அவர் எழுந்திருந்தபின்பு முதலாவது மகுதல ஊராளாகிய மரியாளுக்குக் காணப்பட்டார்.—10 அவராலே ஏழு பேய்களினின்று நீக்கப்பட்டவன் அவளே; அவள் புறப்பட்டுப் போய், அவருடனே இருந்தவர்களுமாய்ப் புலம்பி அழுதகொள்ளுகிறவர்களுமாயிருந்த (சீஷர்களுக்கு) அறிவித்தாள்.—11 அவர் உயிரடைந்து அவளாலே காணப்பட்டார் என்று அவர்கள் கேள்விப்பட்டும் அதை நம்பவில்லை.

12 அதின்பின்பு அவர்களில் இரண்டுபேர் ஒரு ஊருக்குப் புறப்பட்டுப்போகையில், அவர்களுக்கும் அவர் மறுபுத்தோடே காணப்பட்டார்.—

13 அவர்களும் திரும்பி அதை மற்றவர்களுக்கு அறிவித்தார்கள்; அவர்களையும் இவர்கள் நம்பவில்லை.

14 பின்பு அவர் போசனபந்தியில் இருந்த பதினொருவருக்கும் காணப்பட்டு, தாம் உயிரோடு எழுந்து வந்ததைக் கண்டபேர்களுடைய (வார்த்தையை) அவர்கள் நம்பாமல் இருந்தபடியால், அவர்களுடைய அவிசவாசத்துக்காகவும், இருதயத்திலுள்ள கடினத்திற்காகவும் அவர்களைக் கடிந்துகொண்டார்.

15 அல்லாமலும், அவர் அவர்களைநோக்கி, நீங்கள் உலகத்தில் எங்கும்போய், சிருட்டிக்கப்பட்டிருக்கிற யாவருக்கும் சவிசேஷத்தைப் பிரசங்கம்பண்ணுங்கள்.—16 விசுவாசமுள்ளவனாகி ஞானஸ்நானம் பெற்றவன் இரட்சிக்கப்படுவான்; விசவாசியாதவன் ஆக்கினைக்குள்ளாகப்படுவான்.—17 அன்றியும், விசவாசமுள்ளவர்களால் எப்படிப்பட்ட அதிசயங்கள் நடக்குமென்றால், என் நாமத்தினாலே அவர்கள் பேய்களைத் துரத்தி, புதிய பாஷைகளைப் பேசிக்கொண்டு, —18 பாம்புகளையும் பிடித்தக்கொள்வார்கள்; அல்லாமலும் மரணத்திற்கு ஏதுவானதை அவர்கள் குடித்தால், அது அவர்களைச் சேதப்படுத்தாமல் இருக்கும்; அல்லாமலும், பிணியாளிகளின்மேல் அவர்கள் கைகளை வைக்கும்பொழுது, சொஸ்தம் அடைவார்கள் என்றார்.

19 கர்த்தர் அவர்களுடனே பேசிக்கொண்ட பின்பு, அவர் பரமண்டலத்துக்கு ஏற்றப்பட்டுப் பராபரனுடைய வலதுபாரசித்திலே வீற்றிருக்கிறார்.—20 அவர்கள் புறப்பட்டு, எங்கும் பிரசங்கம்பண்ணிக்கொண்டு வந்தார்கள்; அப்பொழுது கர்த்தர் அவர்களுடனேகூடக் கிரியை செய்து அதிசயங்களை நடக்கப்பண்ணினதினாலே, (அவர்களுடைய) உபதேசத்தை உறுதியாக்கினார்.—ஆமன்.

லூக்கா என்பவர்

எழுதின சவிசேஷம்.

க. அதிகாரம்.

மிருந்த கனம்பொருந்திய தேயோப்பிலுவே, எங்களுக்குள்ளே நிறைவேறின சங்கதிகளை ஆதிமுதல் கண்ணினாலே கண்டு, (சவிசேஷ) வசனத்தைப் போதித்திருக்கிறவர்கள் எங்களுக்கு ஒப்புக்கொடுத்ததின்படியே, — 2 அவைகளைக் குறித்துச் சரித்திரத்தை எழுதும்படிக்கு அநேகரதுணிந்தார்கள்.—3 ஆகையால் ஆதிமுதல் எல்லாவற்றையும் நன்றாய் ஆராய்ந்துபார்த்த நானும், உமக்கு உபதேசிக்கப்பட்ட பொருள்களின் நிச்சயத்தை நீர் அறியும்படிக்கு, — 4 அவைகளை ஒழுங்காய் உமக்கு எழுதவேண்டும் என்று எனக்கு நன்றாய்த் தோன்றிற்று; (அவையாவன:)

5 யூதேயா தேசத்தின் இராசாவாகிய ஏரோதேயின் நாள்களிலே அபியா என்னும் ஆசாரியவகுப்பில் சுகரியா என்னப்பட்ட ஆசாரியன் இருந்தான்; ஆரோனின் குடும்பத்தில் பிறந்த எலிசபேத்து என்னப்பட்டவள் அவனுக்கு மனை

வியாயிருந்தாள்.—6 அவ்விருவரும் பராபரனுக்கு முன்பாக நீதியுள்ளவர்களாய்க் கர்த்தர் இட்ட சகல கற்பனைகளின்படியேயும் நியாயங்களின்படியேயும் குற்றமில்லாமல் நடந்துவந்தார்கள்.—7 எலிசபேத்து மலடியாயிருந்ததுமல்லாமல், அவ்விருவரும் வயதுசென்றவர்களானபடியினாலே அவர்களுக்குப் பிள்ளை இல்லை.

8 அப்படியிருக்கும் காலத்தில், அவன் தன் ஆசாரியவகுப்பின் முறைப்படி பராபரனுக்கு முன்பாக ஆசாரிய ஊழியம் செய்துவருகிற பொழுது,—9 ஆசாரியருடைய வழக்கத்தின்படி அவன் தூபம்கொடுக்கிறதற்குச் சீட்டைப் பெற்று, தேவாலயத்தில் பிரவேசித்தான்.

10 தூபம்கொடுக்கிற வேளையிலே கூட்டமான சனங்கள் எல்லாரும் புறம்பே செபம்பண்ணிக்கொண்டிருந்தார்கள்.—11 அப்பொழுது பராபரனுடைய தூதன் ஒருவன் தூபபீடத்தின் வலது பக்கத்திலே நின்று அவனுக்குக் காணப்பட்டான்.—12 சுகரியா அவனைக் கண்டு, கலங்கிப்

பயமடைந்தான்.—13 தூதன் அவனை நோக்கி, சகரியாவே, நீ பயப்படவேண்டாம்; உன் விண்ணப்பம் கேட்கப்பட்டது; உன் மனைவியாகிய எலிசபேத்து ஒரு குமாரனைப் பெறுவாள்; அவனுக்கு யோவான் என்று பேரிடுவாயாக.—14 அவனால் உனக்குச் சந்தோஷமும் களிப்பும் உண்டாகும்; அவனுடைய பிறப்பைக்குறித்து அநேகர் சந்தோஷப்படுவார்கள்.—15 என்னத்தினாலெனில், அவன் பராபரனுக்கு முன்பாகப் பெரியவனாய்த் திராட்சஇரசத்தையும் மதுபானத்தையும் குடியாமல், தன் தாயின் வயிற்றிலே பரிசுத்த ஆவியினாலே நிரப்பப்பட்டிருப்பான்.—16 அல்லாமலும் அவன் இஸ்ரவேல் சந்ததியாரில் அநேகரை அவர்களுடைய தேவனாகிய பராபரனிடத்திற்குத் திருப்புவான்.—17 பிதாக்களுடைய இருதயங்களைப் பிள்ளைகளிடத்திற்கும், கீழ்ப்படியாதவர்களை நீதிமன்களுடைய புத்திக்கும் திருப்பி, செம்மையான சனங்களைப் பராபரனுக்காக எத்தனம்பண்ணும்படிக்கு, அவன் எலியாவின் ஆவியையும் பலத்தையும் உடையவனாய் அவருக்கு முன்னே நடப்பான் என்றான்.—18 அப்பொழுது சகரியா தேவதூதனை நோக்கி, நான் அதை எதினாலே அறிவேன்? நான் கிழவனாயிருக்கிறேன்; என் மனைவியும் வயதுசென்றவளாயிருக்கிறாளே என்றான்.—19 அவனுக்குத் தூதன் மாறுத்தரமாகச் சொன்னது: நான் தேவனுடைய சன்னிதானத்திலே நிற்கின்ற காபிரியேல் என்பவன்; உன்னுடனே பேசி, இவைகளை உனக்குச் சுவீசேஷமாக அறிவிக்கும்படிக்கு அனுப்பப்பட்டு வந்தேன்.—20 என் வார்த்தைகள் தகுதியான காலத்திலே நிறைவேறும்; அவைகளை நீ விசுவாசியாதபடியினாலே இந்தக் காரியங்கள் சம்பவிக்கும் நாள்வரைக்கும் நீ பேசத் திராணியில்லாமல் ஊமையனாயிருப்பாய் என்றான்.—21 சகரியாவைக் (காண்க) காத்திருந்த சனங்கள் அவன் தேவாலயத்திலே தாமதித்ததினாலே ஆச்சரியப்பட்டார்கள்.—22 அவன் வெளியே வந்த பொழுது அவர்களோடே பேசத் திராணியில்லாமல் இருந்தான்; அதினாலே தேவாலயத்தில் ஒரு தரிசுனையைக் கண்டிருப்பான் என்று அறிந்தார்கள்; அவனும் அவர்களுக்குச் சமிக்கைகாட்டி ஊமையனாக இருந்தான்.

23 பின்பு அவன் தன் ஊழியத்தின் நாங்கள் நிறைவேறினபொழுது தன் வீட்டுக்குப் போனான்.—24 அந்த நாங்களுக்குப்பின்பு அவனுடைய மனைவியாகிய எலிசபேத்து கர்ப்பந்தரித்தது.—25 சனங்களுக்குள்ளே எனக்கு உண்டாய் இருந்த நிந்தையை நீக்கும்படிக்குப் பராபரன் இந்த நாங்களில் என்னை நோக்கி இப்படி எனக்குச் செய்தார் என்று சொல்லி, ஐந்துமாதம்வரையும் ஒளித்துக்கொண்டான்.—26 ஆறாம்மாதத்திலே காபிரியேல் என்னும் தூதன் கலிலேயா

நாட்டிலுள்ள நாசரேத்தென்னும் பட்டணத்திலே,—27 தாலீதின் குடும்பத்தானாகிய யோசேப் பென்னும் நாமமுள்ள புருஷனுக்கு நியமிக்கப்பட்டிருந்த கன்னியாகிய மரியாள் என்பவள் இடத்திற்குப் பராபரனால் அனுப்பப்பட்டு,—28 அவள் இருக்கிற வீட்டுக்குள் பிரவேசித்து, கிருபைபெற்றவளே, நீ வாழ்க, பராபரன் உன்னுடனே இருக்கிறார்; பெண்களுக்குள்ளே நீ ஆசீர்வதிக்கப்பட்டவள் என்றான்.—29 அவள் அவனைக் கண்டு, அவனுடைய வார்த்தையைக் கேட்டுக் கலங்கி, இந்த வாழ்த்தல் எப்படிப்பட்டதோ என்று சிந்தித்தாள்.—30 தூதன் அவளுடனே சொன்னது: மரியாளே, நீ தேவனிடத்தில் கிருபை பெற்றபடியினாலே, நீ பயப்படவேண்டாம்.—31 நீ கர்ப்பந்தரித்த, ஒரு குமாரனைப் பெறுவாய்; அவருக்கு இயேசு என்று பேரிடுவாயாக.—32 அவர் பெரியவராய், உன்னதமானவருடைய குமாரன் என்னப்படுவார்; அல்லாமலும் தேவனாகிய பராபரன் அவருக்கு அவருடைய பிதாவாகிய தாலீதின் இராசாசனத்தைக் கொடுப்பார்.—33 அவர் யாக்கோபினுடைய குடும்பத்திற்கு என்றென்றைக்கும் இராசனாயிருப்பார்; அவருடைய ஆளுகைக்கு முடிவுவராதது என்றான்.—34 அதற்கு மரியாள் தூதனை நோக்கி, இது எப்படியாகும்? ஒரு புருஷனையும் அறியேனே என்றாள்.—35 தூதன் அவளுக்கு மாறுத்தரமாகச் சொன்னது: பரிசுத்த ஆவி உன்மேல் வரும்; உன்னதமானவருடைய பலம் உன்மேல் நிழலிடும்; ஆகையால் உன்னிடத்தில் பிறக்கும் பரிசுத்தமானது தேவனுடைய குமாரன் என்னப்படும்.—36 அல்லாமலும் பராபரனால் கூடாத காரியம் ஒன்றும் இல்லாதபடியினாலே,—37 உனக்கு இனமாயிருக்கிற எலிசபேத்தும் தனது முதமையான வயதிலே ஒரு புத்திரனைக் கர்ப்பந்தரித்தாள்; மலடியென்னப்பட்ட அவளுக்கு இது ஆறாம்மாதமே என்றான்.—38 அதற்கு மரியாள், இதோ, நான் ஆண்டவருக்கு அடிமையாயிருக்கிறேன்; உம்முடைய வார்த்தையின்படி எனக்கு ஆக்ககடவது என்றாள்; அப்பொழுது தேவதூதன் அவளைவிட்டுப் போனான்.

39 அந்த நாங்களில் மரியாள் எழுந்து மலைத் தேசத்திலே யூதாவினுள்ள பட்டணத்திற்குத் தீவிரமாய்ப் போய்,—40 சகரியாவின் வீட்டில் பிரவேசித்து, எலிசபேத்தை வாழ்த்தல் செய்தாள்.—41 எலிசபேத்து மரியாளுடைய வாழ்த்தலைக் கேட்டபொழுது அவளுடைய வயிற்றில் இருந்த பிள்ளை துள்ளிற்று; அல்லாமலும் எலிசபேத்து பரிசுத்த ஆவியினாலே நிரப்பப்பட்டு,—42 மிகுந்த சத்தத்துடனே சொன்னதாவது: பெண்களுக்குள்ளே நீ ஆசீர்வதிக்கப்பட்டவள்; உன் கர்ப்பத்தின் கனியும் ஆசீர்வதிக்கப்பட்டது.—43 என் ஆண்டவருடைய தாயார் என்

விடத்திற்கு வருகிறது எனக்கு எதினாலே கிடைத்தது?—44 நீ வாழ்த்ததல் சொல்லிய சத்தம் என் காதுகளில் விழுந்தவுடனே என் வயிற்றில் பிள்ளை களிப்பாய்த் தள்ளிற்று.—45 விச வாசித்தவளுக்குப் பராபரனாலே சொல்லப்பட்டவைகள் நிறைவேறுவதால் அவள் பாக்கியமுள்ளவளே என்றாள்.

46 அப்பொழுது மரியாள் சொன்னதாவது:—47 என் ஆத்துமா பராபரனைப் புகழுகின்றது; என் ஆவி என் இரட்சகராகிய தேவனில் களிகூருகின்றது.—48 என்னத்தினாலெனில், அவர் தம்முடைய அடிமையின் தாழ்மையை நோக்கிப் பார்த்தார்; வல்லமையுடையவர் எனக்குப் பெரிய காரியங்களைச் செய்தபடியினாலே,—49 இது முதல் வம்சத்தார் எல்லாரும் என்னைப் பாக்கியவதிபென்பார்கள்; அவருடைய நாமம் பரிசுத்தமுள்ளது.—50 அவருடைய இரக்கம் தலைமுறை தலைமுறையாக அவருக்குப் பயப்படுகிறவர்களிடத்தில் உண்டாயிருக்கும்.—51 அவர் தம்முடைய கையினாலே பலத்த காரியங்களைச் செய்தார்; தங்கள் இருதயத்தின் சிந்தனையில் இறுமாப்பாயிருக்கிறவர்களை அவர் சிதறப்பண்ணி,—52 பலவாண்களைப் பத்திராசனங்களிலிருந்து தள்ளித் தாழ்மையுள்ளவர்களை உயர்த்தி,—53 பசியுள்ளவர்களை நன்மைகளினாலே நிரப்பிச் சம்பூரணமுள்ளவர்களை வெறுமையாய் அனுப்பினார்.—54 அவர் நம்முடைய பிதாக்களோடே சொன்னபடியே, ஆபிரகாமுக்கும் அவனுடைய சந்ததிக்கும் என்றென்றைக்கும் இரக்கம் செய்ய நினைத்தது,—55 தம்முடைய தாசராகிய இஸ்ரவேலரை ஆதரித்தார் என்றாள்.

56 பின்பு மரியாள் ஏறக்குறைய மூன்று மாதம் அவளுடனே இருந்து தன் வீட்டுக்குத் திரும்பினாள்.—57 எலிசபேத்துக்குப் பேறுகாலம் உண்டானபொழுது, அவள் ஒரு குமாரனைப் பெற்றாள்.—58 பராபரன் தமது இரக்கத்தை அவளிடத்தில் பெரிதாக்கினார் என்று அவளுடைய அயலகத்தாரும் பந்துசனங்களும் கேள்விப்பட்டி, அவளுடனே கூடச் சந்தோஷப்பட்டார்கள்.—59 பின்பு எட்டாம் நாளிலே அவர்கள் பிள்ளைக்கு விருத்தசேதனம் பண்ணும்படிக்கு வந்து, அதின் தகப்பனுடைய நாமத்தின்படி அதற்குச் சுகரியா என்று பேரிட்டார்கள்.—60 அப்பொழுது அதின் தாய் சொன்னது: அப்படியல்ல, அதற்கு யோவான் என்று பேரிடவேண்டும் என்றாள்.—61 அவர்கள் அவளை நோக்கி, உன் உறவிலே இந்தப் பேராக அழைக்கப்பட்டவர்கள் ஒருவரும் இல்லை யே என்று சொல்லி,—62 அதினுடைய தகப்பனேனோக்கி, இதற்கு என்னபேரிட மனதாய் இருக்கிறீர் என்று சமிக்கையினாலே கேட்டார்கள்.—63 அவன் எழுதுகிறதற்குப் பல கையைக் கேட்டு வாங்கி, இதின் பேர் யோவான்

என்று எழுதினான்; எல்லாரும் ஆச்சரியப்பட்டார்கள்.—64 அல்லாமலும் அந்நிமிஷத்திலே அவனுடைய வாயும் நாவும் திறக்கப்பட, அவன் பராபரனைத் தோத்திரம்செய்து பேசினான்.—65 (அதினாலே) அவர்களைச் சுற்றி வாசமாயிருந்த எல்லாருக்கும் பயம் வந்தது; அன்றியும் யூதேயாவின் மலைத்தேசம் எங்கும் அந்தச் சங்கதிகளெல்லாம் சொல்லிக்கொள்ளப்பட்டன. — 66 (அவைகளைக்) கேள்விப்பட்டவர்கள் எல்லாரும் (அவைகளைத்) தங்கள் மனதிலே வைத்துக்கொண்டு, அந்தப் பிள்ளை எப்படிப்பட்டதாயிருக்குமோ என்றார்கள்; கர்த்தருடைய கை அந்தப் பிள்ளையிடத்தில் இருந்தது.

67 அன்றியும் அவனுடைய தகப்பனாகிய சுகரியா பரிசுத்தஆவியினாலே நிரப்பப்பட்டு, தீர்க்கதரிசனமாய்ப் பகர்ந்ததாவது:—68 நாம் நம்முடைய சத்தருக்களின் கைகளுக்குத் தப்புவிக்கப்பட்டவர்களாக,—69 நம்முடைய வாழ்நாள் எல்லாம் பயமில்லாமல் தேவபத்தியாயும் நீதியாயும் தமக்குமுன்பாக ஊழியம்செய்வதற்கு அனுக்கிரகம் செய்யும்பொருட்டாய்,—70 தாம் நம்முடைய பிதாவாகிய ஆபிரகாமுக்கு இட்ட ஆணையாகிய தம்முடைய பரிசுத்த உடம்படிக்கையை நினைத்து,—71 நம்முடைய பிதாக்கள்மேல் இரக்கமாகி,—72 தாம் உலகத்தின் தோற்றம் முதற்கொண்டிருந்த தமது பரிசுத்த தீர்க்கதரிசிகளால் அருளிச்செய்தபடியே,—73 நம்முடைய சத்துருக்களில் நின்றும், நம்மைப் பகைக்கிற யாவருடைய கைகளில் நின்றும், — 74 நம்மை இரட்சிக்கிற பலத்த இரட்சகரைத் தம்முடைய தாசனாகித் தாவீதின் குடும்பத்திலே தோன்றப்பண்ணி,—75 (இவ்விதமாய்) தம்முடைய சனங்களைச் சந்தித்து மீட்டுக்கொண்ட இஸ்ரவேலருடைய தேவனாகிய பராபரனுக்குத் தோத்திரம் உண்டாவதாக. — 76 பாலகனே, நீ மரணநிழலாகிய இருளிலே அகப்பட்டிருக்கிறவர்களுக்கு ஒளியுண்டிபண்ணும்படியாயும், நம்முடைய கால்களைச் சமாதானமுள்ள மார்க்கத்திலே நடத்தும்படியாயும்,—77 உன்னத்திலிருந்து குரிய உதயம் நமக்குத் தோன்றப்பண்ணின நம்முடைய தேவனுடைய மிகுந்த இரக்கங்களினாலே, — 78 அவருடைய சனங்களுக்குப் பாவமன்னிப்பாகிய இரட்சண்ணியத்தைத் தெரியப்படுத்தி,—79 இவ்விதமாய் அவருக்காக மார்க்கத்தைச் செம்மையாக்கும்பொருட்டாக அவருக்குமுன்னே நடப்பாய், ஆகையால் நீ எல்லாரிலும் மேலானவருடைய தீர்க்கதரிசியென்னப்படுவாய் என்றான்.

80 பின்பு அந்தப் பிள்ளை வளர்ந்து, ஆவியிலே பலம்கொண்டு, இஸ்ரவேலருக்குத் தன்னைக் காண்பிக்கும் நாள்வரைக்கும் வனந்தரங்களில் இருந்தான்.

௨. அதிகாரம்.

அந்நாள்களில் குடிகள் எல்லாருக்கும் உண்டாகிய பேர் முதலானவைகளையும் எழுதவேண்டும் என்று அருள்து இராயனுடைய கட்டளை வந்தது.—2 சீரியா நாட்டிலே கிரேனி என்பவன் துரையானபொழுது, முதலாவது இந்தக் குடிமதிப்பு உண்டாயிற்று.—3 அந்தப்படி எல்லாரும் எழுதப்படும்படிக்கு, தங்கள் தங்கள் ஊர்களுக்குப் போனார்கள்.—4 அப்பொழுது யோசேபும் தாலீதின் குடும்பத்தானுமாய் வம்சத்தானுமாய் இருந்தபடியினாலே, தனக்கு நியமிக்கப்பட்ட கர்ப்பவதியாகிய மனைவி மரியாளுடனே கூட எழுதப்படும்படிக்குக் கலிலேயா நாட்டிலுள்ள நாசரேத்துரை விட்டு,—5 யூதேயா நாட்டிலுள்ள பெத்லேகேம் என்னப்பட்ட தாலீதின் ஊருக்குப் போனான்.

6 அவ்விடத்திலே அவர்கள் இருக்கும் காலத்தில், அவள் பிள்ளை பெறுகிறதற்குக் காலம் சம்பவித்தது.—7 அப்பொழுது அவள் தன் முதற்பேறான குமாரனைப் பெற்று, அவளைப் புடவைகளில் சுற்றிச் சத்திரத்திலே (வேறு) இடம் இல்லாதபடியினாலே அவளைப் பசுத்தொட்டியிலே வைத்தான்.

8 அன்றியும் அந்தத் திசையிலே மேய்ப்பர் வெளியிலே தங்கி, இராத்திரியிலே தங்கள் ஆட்டுக்கூட்டத்தைக் காத்துக்கொண்டு இருந்தார்கள்.—9 அப்பொழுது பராபரனுடைய தூதன் அவர்களிடத்தில் வந்து நிற்க, பராபரனுடைய மகிமை அவர்களைச் சுற்றிப் பிரகாசித்தது; அவர்கள் மிகவும் பயந்தார்கள்.—10 உடனே தேவதூதன் அவர்களை நோக்கிப் பயப்படாதிருங்கள், எல்லாச் சனங்களுக்கும் உண்டாகும் மிகுந்த சந்தோஷத்தை உங்களுக்குச் சலிசேஷமாக அறிவிக்கிறேன்.—11 என்னவென்றால் இன்று கர்த்தராகிய கிறிஸ்து என்னும் இரட்சகர் தாலீதின் ஊரிலே உங்களுக்காகப் பிறந்தார்.—12 பிள்ளையைப் புடவைகளில் சுற்றிப் பசுத்தொட்டியிலே வைத்திருக்கக் காண்பீர்கள்; அதுவே உங்களுக்கு அடையாளம் என்றான்.—13 அப்பொழுது சமீதியாய் பரமண்டலத்திலுள்ள மிகுந்த சேனைகள் அந்தத் தூதனுடனேகூட இருந்தன.—14 உன்னதங்களில் இருக்கிற பராபரனுக்குப் புகழ்ச்சியும், பூமியிலே சமாதானமும், மனிதர்மேல் பிரியமும் உண்டாவதாக என்று பராபரனைத் துதித்தார்கள்.—15 பின்பு தேவதூதர்கள் அவர்களை விட்டுப் பரமண்டலத்திற்குப் போனபொழுது, மேய்ப்பர் ஒருவரை ஒருவர் நோக்கி, நாம் பெத்லேகேம் ஊருக்குப் போய், கர்த்தரால் நமக்கு அறிவிக்கப்பட்டு நடந்த இந்தச் சங்கதியைப் பார்ப்போம் வாரங்கள் என்று சொல்லிக்கொண்டு,—16 தீவிரமாய்ப் போய்,

மரியாளையும் யோசேப்பையும் பசுத்தொட்டியிலே கிடக்கிற பிள்ளையையும் கண்டார்கள்.—17 பின்பு அவர்கள் அந்தப் பிள்ளையைக்குறித்துத் தங்களுக்குச் சொல்லப்பட்ட வார்த்தையைப் பிரசித்தம்பண்ணினார்கள்.—18 மேய்ப்பரால் சொல்லப்பட்டவைகளைக் கேட்ட யாவரும் அவைகளைக்குறித்து ஆச்சரியப்பட்டார்கள்.—19 மரியாள் அவ்வார்த்தைகளை எல்லாம் தன் இருதயத்திலே காத்துச் சிந்தித்துக்கொண்டாள்.—20 மேய்ப்பரும் தங்களுடனே சொல்லப்பட்டதின்படியே கேட்டுக் கண்ட யாவுக் காகவும் பராபரனைப் புகழ்ந்து துதித்தக்கொண்டிருப்பினார்கள்.

21 பிள்ளைக்கு விருத்தசேதனம் செய்கிறதற்குரிய எட்டாம் நாளிலே அது கர்ப்பமாகிறதற்குமுன்னே தேவதூதனாலே சொல்லப்பட்ட இயேசு என்னும் நாமம் அதற்குக் கொடுக்கப்பட்டது.—22 அல்லாமலும் மோசேயின் நியாயப் பிரமாணத்தின்படியே அவர்களைச் சுத்திகரிப்பதற்கான நாள்கள் நிறைவேறினபொழுது,—23 முதற்பேறான எந்த ஆண்பிள்ளையும் பராபரனுக்குப் பிரதிஷ்டையாக்கப்படவேண்டும் என்று பராபரன் அருளிச்செய்த நியாயப்பிரமாணத்தில் எழுதியிருக்கிறபடி,—24 அவர்கள் அதைப் பராபரனுக்கு ஒப்புக்கொடுக்கும்படிக்கும் பராபரனுடைய நியாயப்பிரமாணத்தில் சொல்லியிருக்கிறபடி ஒரு சோடு காட்டுப்புறவை அல்லது இரண்டு புறக்குஞ்சுகளைப் பலியிடும்படிக்கும் பிள்ளையை எருசலேம்ப்பட்டணத்திற்குக் கொண்டுபோனார்கள்.—25 அப்பொழுது சீமேயோன் என்று பேர்கொண்ட மனிதன் எருசலேமில் இருந்தான்; அவன் நீதியும் தேவபத்தியும் உள்ளவனுமாய் இஸ்ரவேலருக்கு ஆறுதல் செய்கிறவர் வரக்காத்திருக்கிறவனுமாய் இருந்தான்; அவனில் பரிசுத்த ஆவியானவர் இருந்தார்.—26 அல்லாமலும் பராபரனுடைய சிறிஸ்துவைக் காணும்முன்னே, நீ மரணம் அடைவதில்லை என்று பரிசுத்த ஆவியினாலே அவனுக்கு உத்தரவு உண்டாயிருந்தது.—27 அவன் அந்த ஆவியினாலே ஏவப்பட்டுத் தேவாலயத்திலே வந்திருந்தான்; அப்பொழுது இயேசு என்னும் பிள்ளையை நியாயப்பிரமாண முறைமையின்படி செய்யத் தாய்தகப்பன்மார் அவரை உள்ளே கொண்டுவருகையில்,—28 அவன் அவளைத் தன் கைகளில் எந்திக்கொண்டு, பராபரனைத் தோத்திரித்துச் சொன்னது:—29 ஆண்டவரே, புறத்தேசத்தார்களுக்கு அறிவைக் கொடுப்பதற்கும் உம்முடைய சனங்களாகிய இஸ்ரவேலருக்கு மகிமை உண்டாக்குவதற்குமான ஒளியாய்,—30 உம்மாலே எல்லாச் சனங்களுக்குமுன்பாகவும்,—31 எத்தனமாக்கப்பட்ட இரட்சகரை நான் என் கண்களாலே கண்டபடியி

னாலே, — 32 தேவரீர் உம்முடைய வார்த்தை யின்படி இப்பொழுது அடியேனைச் சமாதானத் தோடே அனுப்பிவிடுகிறீர் என்றான்.

33 அப்படி அவரைக்குறித்தச் சொல்லப் பட்டவைகளை அவருடைய தாயும் யோசேப் பும்கேட்டு, ஆச்சரியப்பட்டார்கள். — 34 பின் னும் சிமேயோன் அவர்களை ஆசீர்வதித்து, அவ ருடைய தாயாகிய மரியாளுடனே சொன்னது: இதோ, அநேகருடைய இருதய சிந்தனைகள் வெளியரங்கமாகும்படிக்கு, — 35 இஸ்ரவேலரில் அநேகர் விழுதற்கும் எழுந்திருக்குதற்கும் விரோ தமாய்ப் பேசப்படும் அடையாளமாயிருப்பதற் கும் இவர் நியமிக்கப்பட்டிருக்கிறார்; உன் ஆத் துமாவையே ஒரு கத்தி உருவிப்போம் என்றான்.

36 அல்லாமலும் ஆசேருடைய கோத்திரத்தி லே பானுவேலின் குமாரத்தியும் தீர்க்கதரிசியு மாகிய அன்னை என்பவள் இருந்தாள், அவள் கன்னியாய்ப் பின்பு ஏழு வருஷம் புருஷனோ டே வாழ்ந்து மிகுந்த வயதுசென்றவளாயிருந் தாள். — 37 ஏறக்குறைய எண்பத்துநாலு வய துள்ள அந்தக் கைம்பெண் தேவாலயத்தை விட்டு நீங்காமல் இரவும்பகலும் செம்பண்ணி உபவாசித்து ஆராதனைசெய்துகொண்டிவந் தாள். — 38 அவளும் அவ்வேளையிலே போய் நின்று பராபரனைத் துதித்து, எருசலேமிலே மீட் புண்டாகக் காத்திருந்த யாவருடனையும் அவ னைக்குறித்துப் பேசினாள். — 39 பராபரனுடைய நியாயப்பிரமாணத்தின்படி சகலத்தையும் அவர் கள் செய்து முடித்தபின்பு கலிலேயாதேசத்தி லுள்ள தங்கள் ஊராகிய நாசரேத்துருக்குத் திரும்பினார்கள்.

40 பிள்ளையானது வளர்ந்து, ஆவியிலே பலன்கொண்டு, ஞானத்தால் நிறையப்பட்டுத் தேவதயவுள்ளவரானார். — 41 அவருடைய தாய் தகப்பன்மார் பஸ்காவின் பண்டிகைக்கு வரு ஷந்தோறும் எருசலேம் பட்டணத்திற்குப் போ வார்கள். — 42 அந்தப்படிக்கு அவர் பண்ணி ரண்டு வயதுள்ளவரானபொழுது அவர்கள் பண் டிகை முறைமையின்படி எருசலேமுக்குப் போய், — 43 வேண்டிய நாள் அங்கே இருந்து பின்பு திரும்பிவருகிறபொழுது, பிள்ளையாகிய இயேசு தம்முடைய தாய்க்கும் யோசேப்புக் கும் தெரியாமல் எருசலேமிலேதானே இருந் தார். — 44 அவர்கள் அவர் பிரயாணக்காரரு டைய கூட்டத்தில் இருப்பாரென்று எண்ணி ஒருநாள் பிரயாணமாய் நடந்துபோய், இனத்தா ருக்குள்ளும் அறிமுகமானவர்களுக்குள்ளும் அவ னைத் தேடி, — 45 அவரைக் காணாமலிருக்கிறபொ முது எருசலேமுக்குத் திரும்பி அவனைத் தேடி, — 46 மூன்றுநாளைக்குப் பின்பு தேவாலயத்திலே அவர் போதகருக்குள்ளே உளுக்காந்திருக்கவும், அவர்களுக்குச் செவிகொடுக்கவும், அவர்களை

வினாவும் கண்டார்கள். — 47 அவருடைய வச னங்களைக் கேட்ட யாவரும் அவருடைய புத்தி யையும் மாறுத்தரங்களையுட்குறித்துப் பிரமித்தார் கள். — 48 (தாய்தகப்பன்மார்) அவரைக் கண்டு, அதிசயப்பட்டார்கள்; அல்லாமலும் அவருடைய தாய் அவரை நோக்கி, மகனே, என்னத்தினாலே நீ எங்களுக்கு இப்படிச் செய்தாய்? இதோ, உன் தகப்பனும் நானும் விசாரத்தோடே உன் னைத் தேடினோமே என்றான்; அதற்கு அவர், — 49 நீங்கள் என்னை ஏன் தேடினீர்கள்? நான் என் தகப்பனுக்கு ஏற்றவைகளிலே இருக்க வேண்டியதென்று அறியீர்களா என்றார். — 50 அவர்கள் தங்களுக்கு அவர் சொன்ன வார்த் தையின் (கருத்தை) உணர்ந்துகொள்ளவில்லை. — 51 பின்பு அவர் அவர்களுடனேகூடப்போய், நாசரேத்தூரில் சேர்ந்து, அவர்களுக்குக் கீழடங் கினார்; நடந்த சங்கதிகளையெல்லாம் அவருடைய தாய் தன் இருதயத்தில் காத்துக்கொண்டாள். — 52 இயேசுவானவர் ஞானத்தையும், வயதையும், பராபரனிடத்திலும் மனிதரிடத்திலும் தயையையு ம் அதிகம் அதிகமாய் அடைந்துகொண்டார்.

ஈ. அதிகாரம்.

திபேரியு இராயன் இராச்சியபரிபாலனம்பண் ணின பதினைந்தாம் வருஷத்திலே, பொந்தியு பிலாத்து என்பவன் யூதேயா நாட்டுக்குத் துறையாயும், ஏரோது என்பவன் காற்பங்காகிய கலிலேயா நாட்டுக்கு அதிபதியாயும், அவனுடைய சகோதரனாகிய பிலிப்பு என்பவன் காற்பங்காகிய இத்தரேயா நாட்டுக்கும் திராகோனித்தி நாட்டுக்கும் அதிபதியாயும், இலிசானி என்பவன் காற்பங்காகிய அபிலேனே நாட்டுக்கு அதிபதியாயும், — 2 அன்னா காயிபா என்பவர்கள் பிரதான ஆசாரியராயும் இருந்தகாலத்திலே, வனாதரத்தில் சகரியாவின் குமாரனாகிய யோவானுக்குத் தேவவசனம் உண்டாயிற்று.

3 ஆனபடியால் அவன் யோர்தான் நதிக்கு அருகான தேசம் எங்கும் நடந்து, பாவமன்னிப்புக்காக மனம்திருப்பும்படிக்கு ஏற்ற ஞானஸ்நானத்தைக்குறித்துப் பிரசங்கித்தான். — 4 பராபரனுக்காக மார்க்கத்தை நன்றாகச் செய்து, அவருக்காகப் பாதைகளைச் செம்மைபண்ணுங்கள் என்றும், — 5 பள்ளங்கெல்லாம் நிரப்பப்படும், சகல மலைகளும் குன்றுகளும் தாழ்த்தப்படும், கோணலான பாதைகள் செம்மையாகும், முரட்டுவழிகள் சமனாகும் என்றும், மனிதர் எல்லாரும் பராபரனுடைய இரட்சிப்பைக் காண்பார்கள் என்றும், — 6 வனாதரத்திலே கூப்பிடுகிறவனுடைய சத்தம் உண்டென்று ஏசாயா தீர்க்கதரிசியினுடைய புஸ்தகத்தில் எழுதியிருக்கிற பிரகாரமாகப் பிரசங்கித்தான். — 7 ஆதலால் அவன், தன்னாலே ஞானஸ்நானம் பெறும்படிக்குப் புறப்பட்டுவந்த

சனங்களை நோக்கி, விரியன்பாம்புகளின் குட்டிகளே, இனி வரும் கோபத்திற்கு நீங்கள் தப்பித் துக்கொள்ளும்படியாய் உங்களுக்கு வகைகாட்டினவன் எவன்?—8 (தப்பவிரும்பினால்) மனம் திருப்புகிறதற்கு ஏற்ற கணிகளைக் கொடுங்கள், ஆபிரகாம் எங்களுக்குத் தகப்பன் என்று உங்கள் உள்ளத்தில் சொல்லத் தொடங்காதிருங்கள்; ஆபிரகாமைக்குப் பராபரன் இந்தக் கற்களால் பிள்ளைகளை உண்டிபண்ண வல்லவராய் இருக்கிறார் என்று உங்களுக்குச் சொல்லுகிறேன்.—9 அல்லாமலும் இப்பொழுதே கோடரியானது மரங்களின் வேர் அருகில் வைத்திருக்கின்றது; ஆகையால் நல்லகனிகொடாத மரங்கள் எல்லாம் வெட்டப்பட்டு, அக்கினியிலே போடப்படும் என்றான்.

10 அப்பொழுது சனங்கள் அவனை நோக்கி, அப்படியானால் நாங்கள் என்ன செய்யவேண்டும் என்று கேட்டார்கள்.—11 அவர்களுக்கு மாறுத்தரமாக அவன் சொன்னது: இரண்டு சட்டைகளை உடையவன் சட்டையில்லாதவனுக்குக் கொடுக்கக்கடவன்; ஆகாரமுடையவனும் அப்படியே செய்யக்கடவன் என்றான்.—12 பின்பு ஆயக்காரரும் ஞானஸ்நானம் பெறும்படிக்கு அவனிடத்தில் சேர்ந்து, போதகரே, நாங்கள் என்ன செய்யவேண்டும் என்றார்கள்.—13 அவர்களுடனே அவன் சொன்னது: உங்களுக்குக் கட்டளையிடப்பட்டதற்கு மேலாக ஒன்றையும் பலவந்தமாய்க் கேட்டுக்கொள்ளாதிருங்கள் என்றான்.—14 போர்ச்சேவகரும் அவனை நோக்கி, நாங்கள் என்ன செய்யவேண்டும் என்று கேட்டார்கள்; அவர்களுடனே அவன் சொன்னது: நீங்கள் ஒரு வனுக்கும் இடுக்கண் செய்யாமலும், ஒருவனைக் குறித்தும் பொய்ச்சாட்சி சொல்லாமலும், உங்கள் சம்பளமே போதுமென்று எண்ணிக்கொண்டிருக்கக்கடவீர்கள் என்றான்.

15 அப்பொழுது சனங்கள் காத்திருந்து, யோவான் கிறிஸ்துவாய் இருக்கிறானா என்று எல்லாரும் தங்கள் இருதயங்களில் அவனைக்குறித்துச் சிந்தனைகொண்டு இருக்கிறபொழுது,—16 யோவான் எல்லாருடனையும் சொன்னது: நான் சலத்தினாலே உங்களுக்கு ஞானஸ்நானம் கொடுக்கிறேன்; என்னிலும் அதிக பலத்தவர் வருகிறார், அவருடைய பாதஇரட்சைகளின் வானா அவிழ்க்கிறதற்கு நான் பாத்திரன் அல்ல; அவர் பரிசுத்தஆவியினாலும் அக்கினியினாலும் உங்களுக்கு ஞானஸ்நானம் கொடுப்பார்.—17 தூற்றும் சுளகு அவருடைய கையில் இருக்கின்றது; அவர் தம்முடைய களத்தை நன்றாய் விளக்கி, கோதுமையைத் தம்முடைய களஞ்சியத்திலே சேர்த்து, பதனா அவியாத அக்கினியினால் சுட்டெரிப்பார் என்று சொன்னதமன்றி,—18 மற்றும் அநேகம் புத்திகளைச் சொல்லிச் சனங்களுக்குச் சலிசேஷத்தை அறிவித்தான்.

19 அப்படியிருக்கும்காலத்திலே காற்பங்கு தேசாதிபதியாகிய ஏரோது என்பவன் தன் சகோதரான பிலிப்பினுடைய மனைவியாகிய ஏரோதியானின் நிமித்தமாகவும், மற்றப் பொல்லாங்குகளைச் செய்ததின் நிமித்தமாகவும், யோவானால் கடிந்துகொள்ளப்பட்டபொழுது,—20 தான் செய்துவந்த பொல்லாங்குகள் யாவையுமன்றி யோவானையும் காவலில் அடைத்தான்.

21 சனங்கள் எல்லாரும் ஞானஸ்நானம் பெற்றுக்கொண்ட காலத்தில் இயேசுவானவரும் ஞானஸ்நானம் பெற்றார்; அப்பொழுது அவர் செபம்பண்ணுமையில் வானம் திறக்கப்பட்டதமல்லாமல்,—22 கண்ணுக்குத் தோன்றிய உருவாய் ஒரு புருவைப்போலப் பரிசுத்தஆவியானவர் அவர்மேல் இறங்கினார்; அன்றியும் நீர் எனக்கு அன்பான குமாரனாயிருக்கிறீர், உம்மில் பிரியமாய் இருக்கிறேன் என்று வானத்திலிருந்த சத்தம் உண்டாயிற்று.

23 இப்படி இயேசுவானவர் ஏறக்குறைய முப்பது வயதுள்ளவராய் வெளிப்பட்டதொடங்கினார்.—24 சனங்கள் அவரை யோசேப்பின் குமாரனென்று எண்ணினார்கள்.—25 அந்த யோசேப்பு எலியின் குமாரன்; எலி, மாத்தாத்தின் குமாரன்; மாத்தாத்து, இலேவியின் குமாரன்; இலேவி, மெஸ்கியின் குமாரன்; மெஸ்கி, இயின்னாவின் குமாரன்; இயன்னா, யோசேப்பின் குமாரன்; யோசேப்பு, மத்தத்தியாவின் குமாரன்; மத்தத்தியா, ஆமோசின் குமாரன்; ஆமோச, நாவூமின் குமாரன்; நாவூம், எஸ்லீயின் குமாரன்; எஸ்லீ, நங்காயின் குமாரன்.—26 நங்காய், மாகாத்தின் குமாரன்; மாகாத்து, மத்தத்தியாவின் குமாரன்; மத்தத்தியா, சேமேயின் குமாரன்; சேமேய், யோசேப்பின் குமாரன்; யோசேப்பு, யூதாவின் குமாரன்; யூதா, யோவன்னாவின் குமாரன்.—27 யோவன்னா, இரேசாவின் குமாரன்; இரேசா, சோரோபாபேலின் குமாரன்; சோரோபாபேல், சலாத்தியேவின் குமாரன்; சலாத்தியேவ், நேரியின் குமாரன்.—28 நேரி, மேலுகீயின் குமாரன்; மேலுகீ, அத்தியின் குமாரன்; அத்தி, கோசாயின் குமாரன்; கோசாய், எஸ்மோதாயின் குமாரன்; எஸ்மோதாய், ஏரின் குமாரன்; ஏர், யோசேயின் குமாரன்.—29 யோசே, எலியேசரின் குமாரன்; எலியேசர், யோரீயின் குமாரன்; யோரீய், மாத்தாத்தின் குமாரன்; மாத்தாத்த, இலேவியின் குமாரன்.—30 இலேவி, சீமையோனின் குமாரன்; சீமையோன், யூதாவின் குமாரன்; யூதா, யோசேப்பின் குமாரன்; யோசேப்பு, யோனானுடைய குமாரன்; யோனான், எலியாக்கீயின் குமாரன்.—31 எலியாக்கீய், மேலேயாவின் குமாரன்; மேலேயா, மயினானுடைய குமாரன்; மயினான், மாத்தாத்தாவின் குமாரன்; மாத்தாத்தா, நாத்தானுடைய குமாரன்; நாத்தான், தாலீதின் குமாரன்.—

32 தாலீது, இயேசாயின் குமாரன்; இயேசாய், ஒபேதின் குமாரன்; ஒபேது, போவோசின் குமாரன்; போவோசு, சல்மோனுடைய குமாரன்; சல்மோன், நகாசோனின் குமாரன். — 33 நகாசோன், அமின்தாபின் குமாரன்; அமின்தாப், ஆராமின் குமாரன்; ஆராம், எஸ்ரோமின் குமாரன்; எஸ்ரோம், பாரேசின் குமாரன்; பாரேசு, யூதாவின் குமாரன்; யூதா, யாக்கோபின் குமாரன். — 34 யாக்கோபு, ஈசாக்கின் குமாரன்; ஈசாக்கு, ஆபிரகாமின் குமாரன்; ஆபிரகாம், தோராவின் குமாரன்; தோரா, நாகோரின் குமாரன். — 35 நாகோர், சேருக்கின் குமாரன்; சேருக்கு, இராகுவின் குமாரன்; இராகு, பலேக்கின் குமாரன்; பலேக்கு, ஏபேரின் குமாரன்; ஏபேர், சாலாமின் குமாரன். — 36 சாலாம், கேனானின் குமாரன்; கேனான், அருப்பகுசாத்தின் குமாரன்; அருப்பகுசாத்து, சேமின் குமாரன்; சேம், நோவாவின் குமாரன்; நோவா, இலாமேகின் குமாரன். — 37 இலாமேகு, மெத்தாசலாகின் குமாரன்; மெத்தாசலாகு, ஏனோகின் குமாரன்; ஏனோகு, யாரேத்தின் குமாரன்; யாரேத்து, மலெலேயேலின் குமாரன்; மலெலேயேல், காயினோனின் குமாரன்; காயினான், ஏனோசின் குமாரன். — 38 ஏனோசு, சேத்தின் குமாரன்; சேத்து, ஆதாமின் குமாரன்; ஆதாம், பராபானால் உண்டானவன்.

சு. அதிகாரம்.

இயேசுவானவர் பரிசுத்த ஆவியினாலே நிறைந்தவராய், யோர்தானை விட்டுத் திரும்பி, ஆவியினாலே வளந்தரத்தில் கொண்டுபோகப்பட்டார். — 2 அங்கே நாற்பதுநாள் பிசாசினாலே சோதிக்கப்பட்டு அந்நாள்களிலே ஒன்றும் புகியாமல் இருந்தார். — 3 இவைகள் முடிந்தபின்பு, அவருக்குப் பசி உண்டாயிற்று; அப்பொழுது பிசாசானவன் அவரை நோக்கி, நீ தேவனுடைய குமாரனானால், இந்தக் கல்லை அப்பமாகும்படி சொல் என்றான். — 4 அதற்கு இயேசுவானவர், மனிதன் அப்பத்தினாலே மாத்திரம் அல்ல, பராபானுடைய வார்த்தை எதவோ, அதினாலே பிழைப்பான் என்று எழுதி இருக்கின்றது என்றார். — 5 பின்பு பிசாசானவன் அவரை உயர்ந்த மலையின்மேல் கொண்டுபோய், ஒரு நிமிஷத்திலே உலகத்தின் இராச்சியங்களை யெல்லாம் அவருக்குக் காண்பித்து, — 6 இவை எல்லாவற்றின்மேலும் அதிகாரமும் இவைகளின் மகிமையும் எனக்கு ஒப்புக்கொடுக்கப்பட்டிருக்கிறபடியால், நான் இவைகளை உனக்குத் தருவேன்; என் இஷ்டப்படிக்கே நான் இவைகளை எவனுக்கும் கொடுக்கிறேன். — 7 ஆகையால் நீ என்னைத் தொழுதுகொண்டால், எல்லாம் உன்னுடையதாயிருக்கும் என்று அவருடனே சொன்னான். — 8 இயேசுவானவர் அவனுக்குச் சொன்னது: சாத்தானே, நீ எனக்குப்

பின்னாகப் போ, உன் தேவனாகிய பராபானைத் தொழுதுகொண்டு, அவர் ஒருவருக்கே ஆராதனை செய்வாயாக என்று எழுதியிருக்கின்றதே என்றார். — 9 அன்றியும் அவன் அவரை எருசலேம் பட்டணத்திற்குக் கொண்டுபோய், அவரைத் தேவாலயத்தின் உப்பரிகையின்மேல் நிறுத்தி, உன்னைக் காப்பாற்றும்படிக்கு உன்னைக்குறித்துத் தம்முடைய தூதர்களுக்குக் கட்டளையிடுவார் என்றும், — 10 உன் கால் கல்லில் இடறுதலுக்கு அவர்கள் தங்கள் கைகளில் உன்னை ஏந்திக் கொண்டுபோவார்கள் என்றும் எழுதியிருக்கின்றது. — 11 ஆகையால் நீ தேவனுடைய குமாரனானால், இங்கேயிருந்து தாழ்க்குதி என்று அவருடனே சொன்னான். — 12 அதற்கு மாறுத்தரமாக இயேசுவானவர் சொன்னது: உன்னுடைய தேவனாகிய பராபானைப் பரிட்சைபாராதிருப்பாயாக என்று சொல்லியிருக்கின்றது என்றார். — 13 பிசாசானவன் (அவரைச்) சோதித்தவைகளையெல்லாம் முடித்தபொழுது, சிலகாலம் அவரைவிட்டுப் போனான்.

14 பின்பு இயேசுவானவர் ஆவியினுடைய பலத்தினாலே கலிலேயா நாட்டுக்குத் திரும்பினார்; அதைச் சூழ்ந்திருக்கிற தேசமெங்கும் அவருடைய கீர்த்தி பரவிற்று. — 15 அல்லாமலும் அவர்களுடைய செபஆலயங்களில் அவர் உபதேசம் பண்ணி, எல்லாராலும் புகழ்ச்சி அடைந்தார்.

16 அவர் தாம் வளர்ந்த நாசரேத்துருக்குப் போய், தமக்கு வழக்கமானபடி ஓய்வுநாளிலே செபஆலயத்தில் பிரவேசித்து வாசிக்க எழுந்த நிற்கிறபொழுது, — 17 ஏசாயா தீர்க்கதரிசியின் புத்தசத்தை அவருக்குக் கொடுத்தார்கள்; அந்தப் புத்தசத்தை அவர் விரித்தபொழுது, — 18 பராபானுடைய ஆவி என்னில் இருக்கின்றது; தரித்திரருக்கு நான் சுவீசேஷத்தை அறிவிக்கும்படி எனக்கு அபிஷேகம்பண்ணினார்; நருக்குண்டவர்களைக் குணமாக்கும்படிக்கும், சிறைப்பட்டவர்களுக்கு விடுதலையையும், குருடருக்குப் பார்க்குதலையும் பிரசங்கிக்கும்படிக்கும், நொறுங்குண்டவர்களை விடுதலையாக்கி, — 19 பராபானாலே அங்கீகரிக்கப்படுவதற்கான வருஷத்தைப் பிரசங்கிக்கும்படிக்கும் என்னை அனுப்பினார் என்று எழுதியிருந்த இடத்தைக் கண்டு, — 20 புத்தசத்தைச் சுருட்டி ஊழியக்காரனிடத்தில் கொடுத்து உருக்காந்தார்; செபஆலயத்திலுள்ள எல்லாருடைய கண்களும் அவர்மேலே நோக்கியிருந்தன. — 21 அப்பொழுது அவர் அவர்களுடனே பேசத்தொடங்கி, நீங்கள் கேட்ட வேதவாக்கியம் இன்றைத்தினமே நிறைவேறிற்று என்றார். — 22 எல்லாரும் அவருக்கு நல்லசாட்சிகொடுத்து, அவர் திருவாய்மலர்ந்து அருளிச்செய்த கிருபையுள்ள வசனங்களைக்குறித்து ஆச்சரியப்பட்டு, பின்பு இவன் யோசேப்பி

னுடைய குமாரனல்லவோ என்றார்கள்.—23 அவர்களுடனே அவர் சொன்னது: வயித்தியனே, உன்னைத்தானே குணமாக்கு என்கிற வழக்கச் சொல்லையும், நாங்கள் கேள்விப்பட்டபடி கப்பர்நாகும் ஊரில் (உன்னாலே) செய்யப்பட்டதெதுவோ அதை உன் ஊராகிய இவ்விடத்திலேயும் செய் என்பதையும் நீங்கள் என்னுடனே சொல்லுவீர்கள் என்பதற்குச் சந்தேகமில்லை.—24 அப்படியிருக்க, தீர்க்கதரிசியானவன் தன் ஊரிலே அங்கீகரிக்கப்பட்டவன் அல்லவென்று மெய்யாகவே உங்களுக்குச் சொல்லுகிறேன்.—25 அன்றியும் எலியாவின் காலத்திலே மூன்று வருஷமும் ஆறுமாதமும் வானம் அடைக்கப்பட்டித் தேசமெங்கும் மிகுந்த பஞ்சம் உண்டாயிருந்தபொழுது, இஸ்ரவேலருக்குள்ளே அநேகம் கைம்பெண்கள் இருந்தும், —26 சீதோன் நாட்டிலுள்ள சரேப்பத்தா ஊரில் இருந்த ஒரு கைம்பெண்ணிடத்திற்கே அன்றி, மற்றொருத்தியினிடத்துக்கும் எலியா என்பவர் அனுப்பப்படவில்லை. —27 அல்லாமலும் எலிசா என்னும் தீர்க்கதரிசியின் காலத்திலே, இஸ்ரவேலருக்குள்ளே அநேகம் குஷ்டரோகிகள் இருந்தும், சீரியதேசத்தானாகிய நாகமானே அன்றி, அவர்களில் வேறொருவனும் சத்தமாக்கப்படவில்லை யென்று சத்தியத்தின்படியே உங்களுக்குச் சொல்லுகிறேன் என்றார்.

28 செபஆலயத்தில் இருந்த எல்லாரும் இவைகளைக் கேட்டபொழுது—29 கோபத்தால் நிரப்பப்பட்டு, எழுந்து, அவரை ஊருக்குப் புறம்பே தள்ளி, தங்கள் ஊருக்கு அடுத்த செங்குத்தான மலையின் சிகரத்திலிருந்து அவரைத் தாழ்த்தள்ளும்படிக்கு அவ்விடத்திற்குக் கொண்டுபோனார்கள்.—30 அவர் அவர்கள் மத்தியில் நின்று கட்டுப்போனார்.

31 பின்பு அவர் கலிலேயா தேசத்திலுள்ள கப்பர்நாகும் பட்டணத்திற்குப் போய், ஓய்வு நாள்களில் சனங்களுக்கு உபதேசம்பண்ணினார்.—32 அவருடைய வசனம் அதிகாரமுள்ளதாய் இருந்தபடியினாலே, அவர்கள் அவருடைய உபதேசத்தைக்குறித்தப் பிரமித்தார்கள்.

33 அல்லாமலும் செபஆலயத்திலே அசுத்தமான ஆவியுள்ள ஒரு மனிதன் இருந்தான் —34 அவன் (அவரைக்கண்டு) ஐயோ! நாசரேத் தூரானாகிய இயேசுவே, எங்களுக்கும் உமக்கும் என்ன? எங்களைக் கெடிக் கவா வந்தீர்; உம்மை அறிந்திருக்கிறேன்; நீர் பராபரனுடைய பரிசுத்தரே என்று மிகுந்த சத்தத்தினாலே கூப்பிட்டான்.—35 அதற்கு இயேசுவானவர் நீ பேசாமல் இவனை விட்டுப்போ என்று அதை அதட்டினார்; அப்பொழுது பிசாசு அவனைச் சனங்களுக்குள்ளே தள்ளி, அவனுக்கு ஒரு சேதமும் செய்யாமல் அவனைவிட்டுப் போயிற்று.—36 எல்லா

ரும் பிரமிப்படைந்தது; இவர் அதிகாரத்தோடும் வல்லமையோடும் அசுத்த ஆவிகளுக்குக் கட்டளையிட அவைகளும் புறப்படுகின்றனவே; இது என்ன வசனம் என்று ஒருவரோடொருவர் சொல்லிக்கொண்டார்கள்.—37 அவருடைய கீர்த்தி அத்தேசத்திலுள்ள இடங்கள் யாவிலும் பிரசித்தமாயிற்று.

38 பின்பு அவர் செபஆலயத்தைவிட்டுச் சீமோன் என்பவனுடைய வீட்டுக்குப்போனார்; சீமோனுடைய மாமி மிகுந்த சுரமாய்க் கிடந்தாள்; அவளுக்காக அவரை வேண்டிக்கொண்டார்கள். —39 அப்பொழுது அவர் அவரிடத்தில் குனிந்து நின்று சூத்தை அதட்டினார்; அது அவளைவிட்டு நீங்கிற்று; உடனே அவள் எழுந்திருந்து அவர்களுக்குப் பணிவிடைசெய்தாள்.

40 பின்பு சூரியன் அஸ்தமித்தபொழுது, அநேக சனங்கள் தங்கனிடத்தில் இருந்த பல வியாதிகள் உள்ளவர்களை அவரிடத்திற்குக் கொண்டுபோனார்கள்; அவர்கள் எல்லார்களுமும் அவர் தம்முடைய கைகளை வைத்து, அவர்களைக் குணமாக்கினார். —41 அநேகரிடத்திலிருந்து பிசாசுகளும் புறப்பட்டன; அவைகள், நீர் பராபரனுடைய குமாரனாகிய கிறிஸ்து என்று கூப்பிட்டன; அவர் தம்மைக் கிறிஸ்து என்று அவைகள் அறிந்தபடியினாலே, அவைகள் பேசுகிறதற்கு இடம்கொடாமல் அதட்டினார்.

42 உதயமானபொழுது அவர் புறப்பட்டு வனந்தரமான இடத்திற்குப் போனார்; சனங்கள் அவரைத் தேடி அவரிடத்தில் போய்த் தங்களை விட்டுப்போகாதபடிக்கு அவரை நிறுத்திக்கொண்டார்கள். —43 அதற்கு அவர் அவர்களை நோக்கி, நான் மற்ற ஊர்களுக்கும் பராபரனுடைய இராச்சியத்தைச் சலிசேஷமாய் அறிவிக்கவேண்டும், அதற்காகவே அனுப்பப்பட்டேன் என்றார்.—44 அந்தப்படி அவர் கலிலேயா தேசத்திலுள்ள செபஆலயங்களில் பிரசங்கம் பண்ணிக்கொண்டுவந்தார்.

டு. அதிகாரம்.

ஒருகாலத்திலே சனங்கள் பராபரனுடைய வசனத்தைக் கேட்கும்படிக்கு அவரை நெருக்கி இருக்கிறபொழுது, அவர் கெனேசரேத்து என்னப்பட்ட சிறிய கடலின் அருகே நின்று, —2 கடற்களையில் இரண்டு படவுகளிலிருந்து மீன்பிடிக்கிறவர்கள் இறங்கி வலைகளை அலசிக்கொண்டிருக்க, அவ்விரண்டு படவுகளையும் கண்டு, —3 அவைகளில் ஒன்றாகிய சீமோனுடைய படலில் ஏறி, அதைக் களையிலிருந்து சற்றே தள்ளும்படிக்கு அவனை வேண்டிக்கொண்டு, அதிலே உளுக்காந்து, அங்கேயிருந்து சனங்களுக்கு உபதேசம்பண்ணினார்.

4 அவர் உபதேசித்து முடித்தபின்பு சீமோ

னைநோக்கி, நீ ஆழத்திலே தள்ளிக்கொண்டு போய், மீன் பிடிக்கும்படிக்கு உங்கள் வலைகளைத் தாழவிடுங்கள் என்றார். — 5 சீமோன் அவருக்கு மாறுத்தரமாகச் சொன்னது: ஐயரே, இராமுமுவதம் நாங்கள் பிரயாசப்பட்டும் ஒன்றும் அகப்படவில்லை; அப்படியிருந்தும், உம்முடைய சொல்லின்படி வலையைத் தாழவிடுகிறேன் என்றான். — 6 அந்தப்படி அவர்கள் செய்தபொழுது, அவர்களுடைய வலை கிழிந்துபோகத்தக்கதாக, மிகுந்த மீன்களைச் சேர்த்துக்கொண்டார்கள். — 7 அப்பொழுது மற்றப் படவிலிருந்த பங்காளிகள் வந்து, தங்களுக்கு உதவிசெய்யும்படிக்கு அவர்களுக்குச் சமிக்கை காட்டினார்கள்; அவர்கள் போய், இரண்டு படவுகளையும் அமிழ்த்தத் தக்க பாரமாக நிரப்பினார்கள். — 8 சீமோன்பே துரு அதைக் கண்டு, இயேசுவினுடைய முழங்கால்களின் அருகே விழுந்து, ஆண்டவரே, நான் பாவியாய் இருக்கிறபடியினாலே நீர் என்னைவிட்டுப் போகவேண்டும் என்றான். — 9 அவர்கள் அவ்வளவு மீன்களைப் பிடித்ததின் நிமித்தம், அவனுக்கும் அவனோடுருந்த யாவருக்கும் திகில் உண்டானபடியினாலே அப்படிச் சொன்னான். — 10 சீமோனுடைய தோழராகிய செபேதேயுவின் குமாரனாகிய யாக்கோபுக்கும் யோவானுக்கும் அந்தப்படியே உண்டாயிற்று; அப்பொழுது இயேசுவானவர் சீமோனை நோக்கி, நீ பயப்பட வேண்டாம்; இதுமுதல் நீ மனிதரைப் பிடிக்கிறவனாய் இருப்பாய் என்றார். — 11 பின்பு அவர்கள் படவுகளைக் கரையோரத்திலே கொண்டு போய் நிறுத்தி, எல்லாவற்றையும் விட்டு அவருக்குப் பின் சென்றார்கள்.

12 மேலும் அவர் ஒரு ஊரில் இருக்கையில், குஷ்டரோகம் நிறைந்த ஒரு மனிதன் இயேசுவானவரைக் கண்டு வணக்கமாய் விழுந்து, ஆண்டவரே, உமக்குச் சித்தமுண்டானால் என்னைச் சுத்தமாக்க உம்மால் ஆகுமென்று அவரை வேண்டிக்கொண்டான். — 13 அவர் தமதுகையை நீட்டி அவனைத்தொட்டு எனக்குச் சித்தமுண்டு, சுத்தமாகு என்றார்; உடனே குஷ்டரோகம் அவனை விட்டு நீங்கிற்று. — 14 பின்பு அவர் அவனை நோக்கி, நீ இதை ஒருவருக்கும் சொல்லாமல் போய், உன்னை ஆசாரியனுக்குக் காண்பித்து, சனங்களுக்குச் சாட்சியாக மோசே நியமித்தபடியே நீ சுத்தமானதைக்குறித்துப் பலி செலுத்து என்று கட்டளையிட்டார். — 15 அப்படியிருந்தும் அவருடைய கீர்த்தி அதிகமாகப் பரவிற்று; அநேக சனங்கள் அவருடைய உபதேசத்தைக் கேட்கும்படிக்கும், அவராலே தங்கள் வியாதிகளில் நின்று சுகம் அடைந்துகொள்ளும்படிக்கும் கூடிவந்தார்கள். — 16 அவர் வனந்தரத்திலே தனித்துப்போய்ச் செபம்பண்ணிக்கொண்டிருந்தார்.

17 அன்றியும் ஒரு நாளிலே அவர் உபதேசித்துக்கொண்டிருக்கிறபொழுது, கலிலேயா நாட்டிலும் யூதேயா நாட்டிலும் உள்ள சகல கிராமங்களிலிருந்தும், எருசலேம் பட்டணத்திலிருந்தும் வந்த பரிசேயரும் நியாயசாஸ்திரிகளும் உளுக்கார்திருந்தார்கள்; பிணியாளிகளைக் குணமாக்கத்தக்கதாகக் கர்த்தருடைய பலம் உண்டாயிற்று.

18 அப்பொழுது சில மனிதர் திமிர்வாத்காரன் ஒருவனைப் படுக்கையோடே எடுத்துக் கொண்டு, உள்ளே போகவும் அவர் முன்பாக வைக்கவும் வகை தேடி, — 19 மிகுந்த கூட்டம் இருந்தபடியினாலே அவனை உள்ளே கொண்டு போகிறதற்கு இடம் காணாமல், வீட்டின்மேல் ஏறித் தட்டோடுகளின் வழியாய்ப் படுக்கையுடனே கூட நடுவிலே இயேசுவுக்குமுன்பாக அவனை இறக்கினார்கள். — 20 அவர்களுடைய விசுவாசத்தை அவர் கண்டு, மனிதனே, உன் பாவங்கள் உனக்கு மன்னிக்கப்பட்டன என்று அவனுடனே சொன்னார். — 21 அப்பொழுது வேதபாரகரும் பரிசேயரும் யோசனைபண்ணிச் சொன்னது: தேவதூஷணங்களைச் சொல்லுகிற இவன் யாவன்? பராபரன் ஒருவரே தவிரப் பாவங்களை மன்னிக்கத் திராணியுள்ளவர் யார் என்றார்கள்? — 22 இயேசுவானவர் அவர்களுடைய யோசனைகளை அறிந்து அவர்களைநோக்கி, நீங்கள் உங்கள் இருதயங்களில் சிந்திக்கிறது என்ன? — 23 உன் பாவங்கள் மன்னிக்கப்பட்டன என்று சொல்லுகிறதோ, எழுந்து நட என்று சொல்லுகிறதோ எது எளிது? — 24 பூமியிலே பாவங்களை மன்னிக்கிறதற்கு மனிதனுடைய குமாரன் அதிகாரம் உடையவன் என்று நீங்கள் அறியும்படிக்குப் (பாருங்களென்று) சொல்லி, திமிர்வாத்காரனை நோக்கி, நீ எழுந்து உன் படுக்கையை எடுத்துக்கொண்டு உன் வீட்டுக்குப் போ என்று உனக்குச் சொல்லுகிறேன் என்றார். — 25 உடனே அவன் அவர்களுக்குமுன்பாக எழுந்திருந்து, தன் படுக்கையை எடுத்துக்கொண்டு, பராபரனைப் புகழ்ந்த தன் வீட்டுக்குப் போனான். — 26 ஆதலால் எல்லாரும் பிரமிப்படைந்து, பராபரனைப் புகழ்ந்தார்கள்; அல்லாமலும் அவர்கள் பயத்தால் நிறையப்பட்டு அதிசயமானவைகளை இன்று கண்டோம் என்றார்கள்.

27 அதின்பின்பு அவர் புறப்பட்டு, ஆயத்துறையில் உளுக்கார்திருந்த இலேவி என்னும் ஆயக்காரனைக் கண்டு, நீ எனக்குப் பின் சென்று வா என்றார். — 28 அந்தப்படி அவன் எல்லாவற்றையும் விட்டு எழுந்திருந்து அவருக்குப் பின் சென்றான். — 29 அல்லாமலும் அந்த இலேவி என்பவன் தன் வீட்டிலே அவருக்குப் பெரிய விருந்துபண்ணினான்; அநேக ஆயக்காரரும் மற்றப்பேர்களும் அவர்களுடனே பந்தியிருந்தார்

கள்.—30 உடனே அவ்விடத்து வேதபாரகரும் பரிசேயரும் அவருடைய சீஷருக்கு விரோதமாக மொறுமொறுத்து, என்னத்தினாலே நீங்கள் ஆயக் காரரோடும் பாவிகளோடும் போசனபானம்பண்ணுகிறீர்கள் என்றார்கள்.—31 இயேசுவானவர் அவர்களுக்கு மாறுத்தரமாகச் சொன்னது: சொஸ்த முள்ளவர்களுக்கு வயித்தியன் வேண்டிவதில்லை, வியாதியுள்ளவர்களுக்கே அவன் வேண்டும்.—32 மேலும் நீதிமான்களை அல்ல, பாவிகளையே மனம்திருப்பும்படிக்கு அழைக்கவந்தேன் என்றார்.

33 பின்பு அவர்கள் அவரை நோக்கி, யோவானுடைய சீஷரும் பரிசேயருடைய சீஷரும் அநேகந்தரம் உபவாசம்பண்ணிச் செபங்களைச் சொல்லிக்கொண்டிருக்கிறார்களே, உம்முடைய சீஷர் போசனபானம்பண்ணலாமா என்றார்கள்.—

34 அதற்கு அவர் சொன்னது: மணவாளன் கலியாணத்திற்கு வந்த மனிதரோடு இருக்கும் காலத்திலே, நீங்கள் அவர்களை உபவாசம்பண்ணும்படி செய்யக்கூடுமா?—35 மணவாளன் அவர்களை விட்டு நீக்கப்படும் நாங்கள் வரும், அப்பொழுது அவர்கள் உபவாசிப்பார்கள் என்று சொல்லி,

36 பின்னும் உவமையாய்ச் சொன்னது: ஒருவனும் புதிய வஸ்திரத்துண்டைப் பழைய வஸ்திரத்தோடே இணைக்கமாட்டான்; இணைத்தால் புதியதானது (பழையதைக்) கிழிக்கும்; அல்லாமலும் புதிய வஸ்திரத்துண்டு பழையதற்கு ஒவ்வமாட்டாது.—37 அன்றியும் ஒருவனும் புதிய திராட்சிரசத்தைப் பழைய தருத்திகளில் வார்த்தவைக்கமாட்டான்; வைத்தால் புதியஇரசம் தருத்திகளைக் கிழித்துப்போடும்; அப்பொழுது அது சிந்திப்போம், தருத்திகளும் செட்டிப்போம்.—38 புதியஇரசத்தைப் புதிய தருத்திகளில் வார்த்தவைத்தால் இரண்டும் காத்துக்கொள்ளப்படும்.—39 அல்லாமலும் பழையஇரசத்தைப் பானம்பண்ணுகிறவன் உடனே புதிய இரசத்தை விரும்பமாட்டான்; பழைய இரசம் அதிக நல்லதென்று சொல்வானே என்றார்.

சா. அதிகாரம்.

(புளியாத அப்பங்களைச் சாப்பிடுகிற நாள்களில்) இரண்டாம் நாளுக்குப் பின்வந்த முதலாம். ஓய்வுநாளிலே அவர் பயிர்வழியே நடந்துபோகிற பொழுது, அவருடைய சீஷர் கதிர்களைக் கொய்து கைகளினாலே கசக்கித் தின்றார்கள்.—2 அவர்களுடனே பரிசேயரில் சிலர், ஓய்வுநாள்களில் செய்யத்தகாததை நீங்கள் செய்யவேண்டிவதென்ன என்றார்கள்.—3 அவர்களுக்கு மாறுத்தரமாக இயேசுவானவர் சொன்னது: தாலீதம் அவனோடு இருந்தவர்களும் பசியாயிருந்தபொழுது, அவன் தேவாலயத்தில் பிரவேசித்து,—4 ஆசாரியர்மாத்திரமேயன்றி மற்றொருவரும் புசிக்கத்த

காத தேவசமூகத்தப்பங்களை எடுத்துப் புசித்து, பின்பு தன்னோடு இருந்தவர்களுக்கும் சொலித் தார் என்று நீங்கள் வாசிக்கவில்லையா என்று சொல்லி,—5 பின்பு மனிதனுடைய குமாரன் ஓய்வுநாள்க்குறித்தம் ஆண்டவராய் இருக்கிறார் என்று அவர்களுடனே சொன்னார்.

6 மற்றொரு ஓய்வுநாளிலே அவர் செபஆலயத்தில் பிரவேசித்து உபதேசித்தார்; அங்கே சும்பின வஸ்துகையையுடைய ஒரு மனிதன் இருந்தான்.—7 அப்பொழுது வேதபாரகரும் பரிசேயரும் அவரிடத்தில் குற்றம்காணும்படிக்கு, ஓய்வுநாளிலும் குணமாக்குவாரா என்று எண்ணி, அவரை நோக்கிக் காத்திருந்தார்கள்.—8 அவர்களுடைய யோசனைகளை அவர் அறிந்து, சும்பின கையையுடையவனே நோக்கி, நீ எழுந்து நடுவே நில் என்றார்; அந்தப்படி அவன் எழுந்து நின்றான்.—9 அப்பொழுது இயேசுவானவர் அவர்களை நோக்கி, நான் உங்கலிடத்தில் ஒன்று கேட்கிறேன்; ஓய்வுநாள்களில் நன்மை செய்கிறதோ தீமைசெய்கிறதோ, சீவனைக் காக்கிறதோ அழிக்கிறதோ, எது நியாயம் என்று சொல்லி,—10 அவர்கள் எல்லாரையும் சுற்றிப்பார்த்து அந்த மனிதனை நோக்கி, உன் கையை நீட்டு என்றார்; அவன் அப்படிச் செய்தான்; உடனே அவனுடைய கை மறுகையைப்போலச் சொஸ்தமாயிற்று.—11 பின்பு அவர்கள் மதியல்லாமை யால் நிறையப்பட்டு, இந்த இயேசுவை என்ன செய்யலாம் என்று ஒருவரோடொருவர் பேசிக் கொண்டார்கள்.

12 அன்றியும் அந்நாள்களில் அவர் செபம் பண்ணும்படிக்கு மலைக்குப் போய், இராத்திரி முழுவதும் பராபரனை நோக்கிச் செபம்பண்ணிக் கொண்டு,—13 பின்பு உதயமாகிறபொழுது தம்முடைய சீஷரை வரவழைத்து —14 அவர்களில் பேதுரு என்று தாம் பேரிட்ட சீமோனையும், அவனுடைய சகோதரனாகிய அந்திரேயாவையும், யாக்கோபையும், யோவானையும், பிலிப்பையும், பர்த்தொலொமேயுவையும்,—15 மத்தேயுவையும், தோமாவையும், அல்பேயுலீனுடைய குமாரனாகிய யாக்கோபையும், வைராக்கியன் என்னப்பட்ட சீமோனையும்,—16 யாக்கோபின் சகோதரனாகிய யூதாவையும், பின்பு தம்மைக் காட்டிக்கொடுத்த ஸ்காரியோத்துரானாகிய யூதாவையும் இப்படிப் பன்னிரண்டுபேரையும் தேரிந்துகொண்டு, அவர்களை அப்போஸ்தலர் என்று பேர்சொல்லி,—17 பின்பு அவர்களுடனேகூட இறங்கி, சமனான ஒரு இடத்திலே நின்றார்; அங்கே அவருடைய சீஷரில் அநேகம் பேரும் அவருடைய உபதேசத்தைக் கேட்டு, தங்கள் விபாதிகளில் நின்று குணமாக்கப்படும்படிக்கு யூதையா நாட்டின் திசைகள் யாவற்றிலும் எருசலேம் நகரத்திலும் திருசீதோன் பட்டணம்

களுள்ள கடலோரத்திலுமிருந்து அநேக சனங்களும் வந்திருந்தார்கள்.—18 அசுத்தமான ஆவிகளால் வாதிக்கப்பட்டவர்களும் கூடிவந்திருந்து ஆரோக்கியம் அடைந்தார்கள்.—19 வல்லமை அவரிலிருந்து புறப்பட்டு எல்லாநாயும் குணமாக்கிபடியினாலே சனங்கள் எல்லாரும் அவரைத் தொடர்பார்த்தார்கள்.

20 அப்பொழுது அவர் தம்முடைய சீஷர்களை நோக்கிப்பார்த்துச் சொன்னதாவது: தரித்திரராகிய நீங்கள் பராபரனுடைய இராச்சியத்தை உடையவர்கள், ஆகையால் நீங்கள் பாக்கியவான்கள்.—21 இப்பொழுது பசியாயிருக்கிற நீங்கள் (இனி) திருத்தி அடைவீர்கள், ஆகையால் நீங்கள் பாக்கியவான்கள்; இப்பொழுது அழுகிற நீங்கள் (இனி) நகைப்பீர்கள், ஆகையால் நீங்கள் பாக்கியவான்கள்.—22 மனிதனுடைய குமாரன் நிமித்தமாகச் சனங்கள் உங்களைப் பகைத்து, உங்களை விலக்கி நிந்தைப்படுத்தி, உங்கள் நாமத்தைப் பொல்லாததென்று தள்ளிப்போடும்பொழுது, நீங்கள் பாக்கியராய் இருப்பீர்கள்.—23 பரமண்டலத்திலே உங்கள் பலன் மிகுதியாய் இருப்பதால், அக்காலத்திலே நீங்கள் சந்தோஷப்பட்டுக் களிகூருங்கள்; அவர்களுடைய பிதாக்கள் தீர்க்கதரிசிகளுக்கும் அப்படியே செய்தார்கள்.—24 ஐசுவரியவான்களாகிய நீங்கள் உங்கள் நன்மைகளை அடைந்து தீர்த்தபடியால், ஐயோ! உங்களுக்கு வேதனைவரும்.—25 திருத்தியுள்ளவர்களாகிய நீங்கள் பசியை அடைவீர்கள், ஆகையால் ஐயோ! உங்களுக்கு வேதனைவரும்; இப்பொழுது நகைக்கிற நீங்கள் (இனி) துக்கப்படுவீர்கள், ஆகையால், ஐயோ! உங்களுக்கு வேதனைவரும்.—26 எல்லா மனிதர்களும் உங்களைக்குறித்துப் புகழ்ச்சியாய்ப் பேசும்பொழுது, ஐயோ! உங்களுக்கு வேதனைவரும், அவர்களுடைய பிதாக்கள் கள்ளத் தீர்க்கதரிசிகளுக்கும் அப்படியே செய்தார்கள்.

27 அன்றியும் (எனக்குச்) செவிகொடுக்கிற உங்களுக்கு நான் கட்டினையிகிறதாவது: உங்கள் சத்தருக்களில் அன்புகூர்ந்து, உங்களைப் பகைக்கிறவர்களுக்கு நன்மை செய்து,—28 உங்களைச் சபிக்கிறவர்களை ஆசீர்வதித்து, உங்களை வருத்தப்படுத்துகிறவர்களுக்காகச் செபம்பண்ணுங்கள்.—29 உன் கண்ணத்தில் அறைகிறவனுக்கு மறு கண்ணத்தையும் கொடு; உன் வஸ்திரத்தை எடுத்துக்கொள்ளுகிறவனுக்கு உன் அங்கியையும் எடுத்துக்கொள்ளத் தடைபண்ணாதிருப்பாயாக.—30 உன்னை வேண்டிக்கொள்ளுகிற யாவனுக்கும் கொடுப்பாயாக; உன்னுடையதை ஒருவன் எடுத்துக்கொண்டால், அவனிடத்தில் அதைத் திரும்பக் கேளாதிருப்பாயாக.—31 சனங்கள் உங்களுக்குச் செய்யும்படி நீங்கள் விரும்புகிறது எப்படியோ, அப்படியே

நீங்களும் அவர்களுக்குச் செய்யக்கடவீர்கள்.—32 உங்களைச் சிநேகிக்கிறவர்களை (மாத்திரம்) நீங்கள் சிநேகித்தால், உங்களுக்கு என்ன பலன் வரும்? பாவிக்கும் தங்களைச் சிநேகிக்கிறவர்களைச் சிநேகிக்கிறார்களே.—33 உங்களுக்கு நன்மைசெய்கிறவர்களுக்கு (மாத்திரம்) நீங்கள் நன்மைசெய்தால், உங்களுக்கு என்ன பலன் வரும்?—34 பாவிக்கும் அப்படிச் செய்கிறார்களே, திரும்பக் கொடுப்பார்கள் என்று நீங்கள் நம்பி அப்படிச் செய்பவர்களுக்கு (மாத்திரம்) கடன் கொடுத்தால், உங்களுக்கு என்ன பலன் வரும்? பாவிக்கும் சரியாய்த் திரும்ப அடைந்துகொள்ளும்படியாய், (மற்றப்) பாவிக்குக் கடன்கொடுக்கிறார்களே.—35 ஆகையால் உங்கள் சத்தருக்களைச் சிநேகித்து நன்மைசெய்து, கைம்மாறு எண்ணாமல் கடன் கொடுங்கள்; அப்பொழுது உங்கள் பலன் மிகுதியாய் இருக்கும்; அல்லாமலும் நன்றி அறியாதவர்கள் மேலும் பொல்லாதவர்கள்மேலும் தயவாயிருக்கிற உன்னதமானவருக்குப் பிள்ளைகளாய் இருப்பீர்கள்.—36 ஆகையால் உங்கள் பிதா இரக்கமுள்ளவராய் இருக்கிறதுபோல, நீங்களும் இரக்கமுள்ளவர்களாய் இருங்கள்.—37 மற்றவர்களைக் குற்றவாளிகளென்று எண்ணிக்கொள்ளாதிருங்கள்; அப்பொழுது நீங்களும் குற்றவாளிகளென்று எண்ணிக்கொள்ளப்படாதிருப்பீர்கள்; மற்றவர்களை ஆக்கினைக்குள்ளாகும்படி தீராதிருங்கள்; அப்பொழுது நீங்களும் ஆக்கினைக்குள்ளாகும்படி தீர்க்கப்படாதிருப்பீர்கள்; விடுதலைபண்ணுங்கள், அப்பொழுது நீங்களும் விடுதலையாக்கப்படுவீர்கள்.—38 கொடுங்கள், அப்பொழுது உங்களுக்கும் கொடுக்கப்படும்; அழுக்கிச் சூலுக்கிச் சரிந்துவிழும்படி நன்றாய் அளந்து, உங்கள் மடியிலே போடுவார்கள்; நீங்கள் அளக்கிற அளவு எதுவோ, அதினாலே உங்களுக்குத் திரும்ப அளக்கப்படுமே என்றார்.

39 பின்னும் அவர் உவமையாய் அவர்களுடனே சொன்னதாவது: குருடனுக்குக் குருடன் வழிகாட்டலாமா? இருவரும் பள்ளத்தில் வீழுவார்கள் அல்லவா?—40 சீஷன் தன் போதகருக்கு மேற்பட்டவன் அல்ல; நிறைவாய்க் கற்றுக்கொண்டவனே தன் போதகரைப்போல இருப்பான்.

41 நீ உன்னுடைய கண்ணிலுள்ள உத்திரத்தை உணராமல், உன் சகோதரனுடைய கண்ணிலுள்ள சிரையைப் பார்க்கிறதென்ன?—42 அல்லது நீ உன் கண்ணிலுள்ள உத்திரத்தைக் காணாமல் இருக்க நீ உன் சகோதரனை நோக்கி, சகோதரனே நான் உன் கண்ணிலுள்ள சிரையை எடுத்துப்போடுகிறேன் இடம்கொடு என்று எப்படிச் சொல்லலாம்? வஞ்சகனே, முன்பு நீ உன் கண்ணிலிருக்கிற உத்திரத்தை

எடுத்துப்போடி, பின்பு உன் சகோதரனுடைய கண்ணிலுள்ள கிரையை எடுத்துப்போடும் வகையைத் தெளிவாக அறிவாய்.—43 கெட்டசனிகொடுக்கிற மரம் நல்லமரம் அல்ல, நல்லகனிகொடுக்கிற மரம் கெட்டமரம் அல்ல.—44 முட்செடிகளில் அத்திப்பழங்களைப் பறிக்கிறதில்லை; செரிஞ்சிச் செடியிலே திராட்சத்தைப் பறிக்கிறதில்லை, ஆகையால் எந்த மரமும் அதிசுதினுடைய கனியால் அறியப்படும்.—45 நல்ல மனிதன் தன் இருதயத்திலுள்ள நற்பொக்கிஷத்தில் நலமானதையே எடுத்துக் காணப்பான்; பொல்லாத மனிதனும் தன் இருதயத்திலுள்ள பொல்லாத பொக்கிஷத்தில் பொல்லாததையே எடுத்துக் காணப்பான்; இருதயத்தின் பரிபூரணத்தினால் அவனுடைய வாய் பேசுமே.

46 அன்றியும் நான் கட்டளையிடுகிறவைகளை நீங்கள் செய்யாமலிருக்க, என்னை ஆண்டவரே, ஆண்டவரே என்று என்னத்துக்கு அழைக்கிறீர்கள்?—47 என்னிடத்தில் வந்து என் வசனங்களைக் கேட்டு, அவைகளின்படி செய்கிறவனை உங்களுக்குக் காணப்பிப்பேன்.—48 அவன் எவனுக்கு ஒப்பாய் இருக்கிறான் என்றால், ஆம்மாய்த் தோண்டிப் பாறையின்மேல் அஸ்திபாரம் போட்டு வீடுகட்டின மனிதனுக்கே ஒப்பாய் இருக்கிறான்; பெருவெள்ளம் உண்டானபொழுது நீரோட்டம் அந்த வீட்டில் மோதியும், அது கல்லையின்மேல் அஸ்திபாரம் போட்டிருந்தபடியால் அதை அசைக்கக்கூடாமல் போயிற்று.—49 (என் வசனத்தைக்) கேட்டும் அதின்படி செய்பாதவன், அஸ்திபாரமில்லாமல் பூமியின்மேல் வீடுகட்டினவனுக்கு ஒப்பாய் இருக்கிறான்; வெள்ளம் அதில் மோதினவுடனே அது விழுந்து மிகவும் இடிந்துபோயிற்று என்றார்.

௭. அதிகாரம்.

சுனங்கள் கேட்கத்தக்கதாக அவர் தம்முடைய வாக்கியங்கள் யாவையும் சொல்லி முடித்த பின்பு கப்பர்நாகூம் ஊருக்குப் போனார்.—2 அங்கே நூறு போர்ச்சேவகருக்குத் தலைவனாகிய ஒருவனுக்குப் பிரியமான வேலைக்காரன் வியாதியினாலே மரணத்திற்கு ஏதுவாய் இருந்தான்.—3 அந்தத் தலைவன் இயேசுவைக்குறித்துக் கேள்விப்பட்டபொழுது, அவர் வந்து தன் வேலைக்காரனைக் குணமாக்கவேண்டும் என்று அவரை வேண்டிக்கொள்ளும்படிக்கு, யூதருடைய மூப்பரை அவரிடத்தில் அனுப்பினான்.—4 அவர்கள் இயேசுவினிடத்தில் போய், அவரை மிகவும் வேண்டிக்கொண்டு, பின்பு சொன்னது: அவன் நம்முடைய தேசத்தாரில் அன்பாயிருந்து, எங்களுக்காக ஒரு செபஜலயத்தையும் கட்டினான்.—5 ஆகையால் உம்முடைய தயவுக்கு அவன் பாத்திரனாயிருக்கிறான் என்றார்கள்.

6 இயேசுவானவர் அவர்களுடனேகூடச் சென்றார்; வீட்டுக்குச் சமீபமாய்ப் போனபொழுது அந்தத் தலைவன் சிநேகிதரை நோக்கி, (நீங்கள் அவரிடத்தில் போய்) ஆண்டவரே, நீர் என் வீட்டு வாசலுக்குள் பிரவேசிக்கிறதற்கு நான் பாத்திரன் அல்ல.—7 அதினாலே நான் தானே உம்மிடத்தில் வருகிறதற்கும் என்னை அபாத்திரன் என்று எண்ணினேன்; ஆகையால் நீர் வருத்தப்படாதிரும்.—8 அல்லாமலும் நான் அதிகாரத்திற்குக் கீழ்ப்பட்டவனாயிருந்தும், எனக்குக் கீழிருக்கிற சேவகரில் ஒருவனை போவென்னப் போகிறான்; மற்றொருவனை வாவென்ன வருகிறான்; என் வேலைக்காரனை நோக்கி, இதைச் செய்யென்னச் செய்கிறான்; ஆகையால் நீர் ஒரு வார்த்தைமாதிரிச் சொன்னால், என் வேலைக்காரன் சொஸ்தம் அடைவான் என்று சொல்லுங்கள் என்று அனுப்பினான்.—9 இயேசுவானவர் அதைக் கேட்டு அவனைக்குறித்து ஆச்சரியப்பட்டுத் திரும்பிக் கொண்டு, தமக்குப் பின்செல்லுகிற சனங்களை நோக்கி, இப்படிப்பட்ட விசுவாசத்தை நான் இஸ்ரவேலருக்குள்ளும் காணவில்லை என்று உங்களுக்குச் சொல்லுகிறேன் என்றார்.—10 அனுப்பப்பட்டவர்கள் திரும்ப வீட்டிற்கு வருகிறபொழுது, வியாதியாயிருந்த வேலைக்காரன் ஆரோக்கியம் அடைந்திருக்கிறதைக் கண்டார்கள்.

11 மறுநாளிலே அவர் நாயின் என்னும் ஊருக்குப் போனார்; அவருடைய சீஷர் அநேகரும் மற்ற அநேக சனங்களும் அவருடனே கூடப் போனார்கள்.—12 அவர் ஊரின் வாசலுக்குச் சமீபமானபொழுது, ஒரு கைம்பெண்ணினுடைய ஒரே குமாரன் இறந்துபோய் வெளியே கொண்டுவிடப்பட்டான்; ஊராரில் அநேக சனங்களும் அவருடனேகூட வந்தார்கள்.—13 கர்த்தர் அவனைப் பார்த்து அவன்மேல் உருக்கமாய் இரங்கி, நீ அழவேண்டாம் என்று சொல்லிக் கிட்டப்போகையில் பாடையை சுமக்கிறவர்கள் நின்றார்கள்.—14 உடனே அவர் அதைத் தொட்டு, வாலிபனே, எழுந்திரு என்று உனக்குச் சொல்லுகிறேன் என்றார்.—15 அப்பொழுது மரித்தவன் எழுந்து உருக்காந்து பேசத்தொடங்கினான்; அவனை அவர் தாய்க்கு ஒப்புக்கொடுத்தார்.—16 எல்லாரும் பயம் அடைந்து, மகா தீர்க்கதரிசி நமக்குள்ளே தோன்றியிருக்கிறார் என்றும், பராபரன் தம்முடைய சனங்களைச் சந்தித்துப்பார்த்தார் என்றும் சொல்லிப் பராபரனைப் புகழ்ந்தார்கள்.—17 அல்லாமலும் இந்தச் சங்கதி யூதேயாநாடு முழுவதிலும் சுற்றியிருக்கிற தேசங்கள் யாவற்றிலும் பிரசித்தமாயிற்று.

18 இவை எல்லாவற்றையும் யோவானு

டைய சீஷர் அவனுக்கு அறிவித்தார்கள். — 19 அப்பொழுது யோவான் தன் சீஷரில் இரண்டு பேரை அழைத்து, நீங்கள் இயேசுவினிடத்தில் போய், வருவார் என்று சொல்லப்பட்டவர் நீரா அல்லது வேறொருவர் வரக் காத்திருக்க வேண்டுமா என்று கேளுங்கள் என்று சொல்லி அனுப்பினான். — 20 அந்தப்படி அவர்கள் அவரிடத்தில் போய், வருவார் என்று சொல்லப்பட்டவர் நீரா, அல்லது வேறொருவர் வரக் காத்திருக்கவேண்டுமா என்று கேட்கும்படிக்கு யோவான்ஸ்நானன் எங்களை உம்மிடத்திற்கு அனுப்பினான் என்றார்கள். — 21 அவ்வேளையிலே அவர் விபாதிகளையும் வேதனைகளையும் பொல்லாத ஆவிகளையுமுடைய அநேகம்பேரைக் குணமாக்கி, குருடர் அநேகருக்குப் பார்வையை அருளினார். — 22 அப்பொழுது இயேசுவானவர் அவர்களுக்குச் சொன்னது: குருடர் பார்வையை அடைகிறார்கள்; சப்பாணிகள் நடக்கிறார்கள்; குஷ்டரோகிகள் சுத்தமாகிறார்கள்; செவிடர் கேட்கிறார்கள்; மரித்தோர் எழுப்பப்படுகிறார்கள்; தரித்திரருக்குச் சுவிசேஷம் அறிவிக்கப்பட்டுவருகின்றது. இப்படி நீங்கள் பார்க்கிறவைகளையும் கேட்கிறவைகளையும் யோவானுக்குப் போய் அறிவியுங்கள். — 23 அல்லாமலும் என்னாலே இலச்சையடையாமல் இருக்கிறவன் பாக்கியவான் என்றார்.

24 யோவானுடைய தூதர்கள் போனபின்பு, அவர் யோவானைக்குறித்துச் சனங்களுடனே சொன்னது: காற்றினால் அசைக்கப்படுகிற நானிலையா நோக்கிப் பார்க்கும்படிக்கு வனந்தரத்திற்குப் போனீர்கள்? — 25 அல்லது மெல்லியவஸ்திரங்களைத் தரித்திருக்கிற மனிதனையா பார்க்கும்படிக்குப் புறப்பட்டீர்கள்? மகிமையான உடுப்பு போடும் செல்வத்தோடும் இருக்கிறவர்கள் அரசருடைய அரமணைகளில் இருக்கிறார்களே. — 26 அல்லது ஒரு தீர்க்கதரிசியையா பார்க்கும்படிக்குப் புறப்பட்டீர்கள்? ஒரு தீர்க்கதரிசியிலும் அதிகமானவனையே (பார்த்தீர்களென்று) உங்களுக்குச் சொல்லுகிறேன். — 27 இதோ நான் என்னுடைய தூதனை உமக்கு முன்பாக அனுப்புகிறேன்; அவன் உமக்கு முன் நடந்து, உமக்காக மார்க்கத்தைத் திருத்துவான் என்று ஒருவனைக்குறித்து எழுதியிருக்கின்றதே அவன் இவன்தான். — 28 ஆகையால் நான் உங்களுக்குச் சொல்லுகிறதாவது: ஸ்திரிகளிடத்தில் பிறந்தவர்களில் யோவான்ஸ்நானனிலும் பெரிய தீர்க்கதரிசி ஒருவனும் இல்லை; ஆனாலும் பராபரனுடைய இராச்சியத்திலே சிறியவனானவன் அவனிலும் பெரியவனாயிருக்கிறான்.

29 அன்றியும் (யோவானுடைய உபதேசத்தைக்) கேட்ட சகல சனங்களும் ஆயக்காரரும் அவனாலே ஞானஸ்நானத்தைப் பெற்று, பரா

பான் நீதிபரர் என்று அறிக்கையிட்டார்கள். — 30 பரிசேயரும் நியாயசாஸ்திரிகளுமானவர்கள் மாத்திரம் அவனாலே ஞானஸ்நானத்தைப் பெறாமல், தங்களைக்குறித்துப் பராபரனுடைய ஆலோசனையைத் தள்ளினார்கள்.

31 அப்படியிருக்க, இந்தத் தலைமுறையின் மனிதனா நான் யாருக்கு நிகர்சொல்லுவேன்? இவர்கள் யாருக்கு ஒப்பாயிருக்கிறார்கள்? — 32 சந்தையில் உளுக்காந்து ஒருவனா ஒருவர் நோக்கி, உங்களுக்காக ஊதினோம் நீங்கள் கூத்தாடவில்லை; உங்களுக்காகப் புலம்பினோம் நீங்கள் அழவில்லை என்று எதிர்கூப்படுகிற பிள்ளைகளுக்கு ஒப்பாயிருக்கிறார்கள். — 33 எப்படியெனில், யோவான்ஸ்நானன் வந்து, அப்பம் புசியாமலும் திராட்சஇரசம் குடியாமலும் இருந்தான்; அநினலே அவன் பேய்கொண்டவன் என்கிறீர்கள். — 34 மனிதனுடைய குமாரன் வந்து போசனபானம்பண்ணுகிறான்; அநினலே இதோ, போசனப்பிரியன், மதுபானப்பிரியன், ஆயக்காரருக்கும் பாவிசளுக்கும் சினேகிதன் என்கிறீர்கள். — 35 ஆனாலும் ஞானமானது தன் பிள்ளைகள் எல்லாராலும் நீதியாக்கப்படுகின்றது என்றார்.

36 பரிசேயரில் ஒருவன் தன்னுடனே போசனம்பண்ணும்படிக்கு அவரை வேண்டிக்கொண்டான்; அந்தப்படி அவர் பரிசேயனுடைய வீட்டுக்குப் போய்ப் பந்தியிருந்தார்.

37 அப்பொழுது பட்டணத்திலுள்ள பாவியாகிய ஒரு ஸ்திரி அவர் பரிசேயனுடைய வீட்டிலே பந்தியிருக்கிறதை அறிந்து, ஒரு பரணியில் பரிமளதயிலம் கொண்டு வந்து, — 38 அவருடைய பாதங்களின் அருகே பின்னாக நின்று அழுது கொண்டு, அவருடைய பாதங்களைக் கண்ணீரினாலே நனைத்துத் தன் தலையின் மயிராலே துடைத்து அவருடைய பாதங்களை முத்தம்செய்து, பரிமளதயிலத்தைப் பூசினாள். — 39 அவரை அழைத்த பரிசேயன் அதைக் கண்டபொழுது, இவர் தீர்க்கதரிசியானால் தம்மைத் தொடுகிற ஸ்திரி இன்னாள் என்றும், இப்படிப்பட்டவன் என்றும் அறிந்திருப்பார்; இவள் பாவியாயிருக்கிறாளே என்று தனக்குள்ளே எண்ணிக்கொண்டான்.

40 இயேசுவானவர் அவனை நோக்கி, சீமோனே, உனக்கு ஒரு வார்த்தை சொல்ல விரும்புகிறேன் என்றார்; போதகரே, சொல்லும் என்றான். — 41 (இயேசுவானவர் சொன்னது:) கடன்காரன் ஒருவனுக்குக் கடனாளிகள் இரண்டுபேர் இருந்தார்கள்; அவர்களில் ஒருவன் ஐந்துறு வெள்ளிக்காசும், மற்றொருவன் ஐம்பது வெள்ளிக்காசும் கொடுக்கவேண்டியிருந்தது. — 42 அவர்கள் கொடுக்கிறதற்குத் திராணி இல்லாதவர்களானபொழுது, இருவருக்கும் கடனை மன்னித்தான்; ஆகையால் அவர்களில் எவன் அவனிடத்தில் அதிக அன்பாயிருப்பான் அதைச்

சொல் என்றார்.—43 சீமோன் மாறுத்தரமாகச் சொன்னது: அதிகமான மன்னிப்பைப் பெற்றவன் எவனோ, அவனே என்று நினைக்கிறேன் என்றான்; அப்பொழுது அவர் நிதானமாய்த் தீர்த்தாய் என்று சொல்லி,—44 பின்பு ஸ்திரியினிடத்திலே திரும்பிச் சீமோனுடனே சொன்னது: இந்த ஸ்திரியைப்பார்க்கிறாயா? நான் உனது வீட்டில் வந்தபொழுது, நீ என் கால்களுக்காகத் தண்ணீரைத் தரவில்லை; இவள் கண்ணீரினாலே என் கால்களை நனைத்து, தன் தலையின் மயிராலே துடைத்தாள்.—45 நீ என்னை முத்தம்செய்யவில்லை; இவள் இங்கே பிரவேசித்ததமுதல் என் பாதங்களை ஓயாமல் முத்தம்செய்தாள்.—46 நீ என் தலையில் எண்ணெயைப் பூசவில்லை; இவள் பரிமளதயிலத்தை என் பாதங்களில் பூசினாள்.—47 ஆனதால் இவள் செய்த அநேக பாவங்கள் மன்னிக்கப்பட்டபடியினாலே, மிகவும் அன்பாயிருக்கிறாள் என்று உனக்குச் சொல்லுகிறேன்; அல்லாமலும் கொஞ்சம் மன்னிக்கப்பெற்றவன் எவனோ, அவன் கொஞ்சம் அன்பாயிருக்கிறான் என்று சொல்லி,—48 பின்பு அவனை நோக்கி, உன் பாவங்கள் மன்னிக்கப்பட்டன என்றார்.—49 அப்பொழுது பந்தியில் இருந்தவர்கள், பாவங்களை மன்னிக்கிற இவன் யாவன் என்று சொல்லிக்கொண்டார்கள்.—50 அவர் (பின்னும்) ஸ்திரியை நோக்கி, உன் விசுவாசம் உன்னை இரட்சித்தது, சமாதானத்தோடே போ என்றார்.

அ. அதிகாரம்.

பின்பு அவர் பிரயாணமாய்ப் பட்டணங்கள் தோறும் ஊர்கள் தோறும் திரிந்து, பராபரனுடைய இராச்சியத்தைச் சுவிசேஷமாய்ப் பிரசங்கம்பண்ணினார்.—2 பன்னிருவரும், பொல்லாத ஆவிகளில் நின்று வியாதிகளில் நின்று குணமாக்கப்பட்ட சில ஸ்திரிகளும் அவருடனே கூடப் போனார்கள்.—3 ஏழு பிசாசுகளில் நின்று நீக்கப்பட்ட மகுதலேனாள் என்னப்பட்ட மரியாளும், ஏரோ தேயின் காரியக்காரனாகிய கூசாவின் மனைவியாகிய போவன்னாளும், சூசன்னாளும், தங்கள் ஆஸ்திகளால் அவருக்கு ஊழியம் செய்து கொண்டிவருகிற மற்ற அநேக ஸ்திரிகளும் அவருடனே இருந்தார்கள்.

4 பட்டணங்களிலிருந்து மிகுந்த சனங்கள் வந்து அவரிடத்தில் கூடியிருக்கிறபொழுது, அவர் உவமையாய்ச் சொன்னது:—5 விதைக்கிறவன் தன் விதையை விதைக்கப் புறப்பட்டான்; அவன் விதைக்கையில், சில விதை வழியருகே விழுந்து பின்பு மிதிக்கப்பட்டது; ஆகாசத்தின் பறவைகளும் வந்து அதைப் பட்சித்தன.—6 சில விதை கற்பாறையின் மேல் விழுந்தது; அது முளைத்தபின் ஈரமில்லாததினாலே உலர்ந்துபோயிற்று.—7 சிலவிதை முட்செடிகளுள்ள இடத்திலே விழு

ந்தது, முட்செடிகள் கூட வளர்ந்து, அதை நெருக்கிப்போட்டன.—8 சிலவிதை நல்ல நிலத்தில் விழுந்து முளைத்து நூறுமடங்காய்ப் பலன் தந்ததென்று சொல்லி, பின்பு கேட்கிறதற்குக் காதுள்ளவன் கேட்கக்கடவன் என்று கூப்பிட்டார்.

9 அப்பொழுது அவருடைய சீஷர் அவரை நோக்கி, இந்த உவமையின் கருத்து என்னவென்று கேட்டார்கள்.—10 அவர் சொன்னது: பராபரனுடைய இராச்சியத்தின் இரகசியங்களை அறியும்படிக்கு, நீங்கள் அருள் பெற்றவர்கள்; மற்றவர்கள் கண்டும் காணாமலும், கேட்கும் உணராமலும் இருக்கத்தக்கதாக (அவைகள்) உவமைகளாய் அவர்களுக்குச் சொல்லப்படுகின்றன.—

11 அந்த உவமையின் கருத்தாவது: விதையானது பராபரனுடைய வசனமே.—12 (விதை விழுந்த) வழியானது, (அந்த வசனத்தைக்) கேட்கிறபொழுது விசுவாசியாமலும் இரட்சிக்கப்படாமலும் இருக்கும்படிக்குத் தங்கள் இருதயத்திலிருந்து அவ்வசனம் பிசாசினாலே எடுக்கப்படுகிறவர்களேயாம்.—13 (விதைவிழுந்த) கற்பாறையானது, (அவ்வசனத்தைக்) கேட்கிறபொழுது, சந்தோஷத்தோடே ஏற்றுக்கொண்டு பின்பு அது தங்களுக்குள்ளே வேர்கொள்ளும்படி செய்யாமல் சிலகாலம் (மாத்திரம்) விசுவாசித்துச் சோதனைகாலத்திலே வழுவிப்போகிறவர்களேயாம்.—14 (விதைவிழுந்த) முட்செடிகளுள்ள நிலமானது தேவவசனத்தைக் கேட்கிறவர்களாயிருந்தும், நிறைந்த பலனைக் கொடாதபடிக்குக் கவலைகளும் ஐசுவரியுமும் சீவனத்தின் செல்வமும் உள்ளவர்களாய் நடந்து, அவைகளினாலே அதை நெருக்கிப்போடுகிறவர்களேயாம்.—15 (விதை விழுந்த) நல்ல நிலமானது, அவ்வசனத்தைக் கேட்டு, நன்றும் உண்மையுமான இருதயத்திலே அதைக் காத்துக்கொண்டு இடைவிடாமல் பலன் கொடுக்கிறவர்களேயாம்.

16 ஒருவனும் விளக்கைக் கொளுத்தி, அதை ஒரு பாத்திரத்தினாலே மூடவும் கட்டிலின் கீழே வைக்கவும்மாட்டான்; உள்ளே வருகிறவர்கள் வெளிச்சம் காணும்படிக்கு அதைத் தண்டின் மேலே வைப்பான்.—17 அந்தப்படி வெளியரங்கமாகாத அந்தரங்கமும் இல்லை; அறியப்பட்டு வெளிக்கு வாராத மறைபொருளும் இல்லை.—18 ஆதலால் நீங்கள் கேட்கிற விதத்தைக் குறித்து எச்சரிக்கையாயிருங்கள்; என்னத்தினாலெனில், உள்ளவனுக்குக் கொடுக்கப்படும்; இல்லாதவன் தனக்கு உண்டென்று நினைக்கிற பொருளும் அவரிடத்திலிருந்து எடுத்துக்கொள்ளப்படும் என்றார்.

19 அப்பொழுது அவருடைய தாயும் சகோதரரும் அவரிடத்திற்குப் போகையில், சனக்கூட்டத்தின் நிமித்தம் அவர்கள் அவரைச் சேருகிறதற்கு இடமில்லை.—20 அப்பொழுது சிலர் அவ

ரை நோக்கி, உம்முடைய தாயும் சகோதரரும் உம்மைப் பார்க்கவேண்டும் என்று வெளியே நிற்கிறார்கள் என்று அறிவித்தார்கள்.—21 அவர்களுக்கு மாறுத்தரமாக அவர் சொன்னது: பராபரனுடைய வசனத்தைக் கேட்டு அதின்படி செய்கிறவர்களே, என் தாயுமாய் என் சகோதரருமாய் இருக்கிறார்கள் என்றார்.

22 ஒருநாளிலே அவர் தம்முடைய சீஷரோடுங்கூட ஒரு படவில் ஏறி அவர்களை நோக்கி, கடலின் அக்கரைக்குப் போகக்கடவோம் என்றார்; அந்தப்படி கரையைவிட்டுப் போனார்கள்.—23 அவர்கள் படவை நடத்துகையில், அவர் நித்திரைபண்ணினார்; அப்பொழுது படவு சலத்தினாலே நிரப்பப்படவும், அவர்களுக்கு மோசம் வரவும் தக்கதாகக் கடலில் சுழல்காற்று உண்டாயிற்று.—24 உடனே அவர்கள் சேர்ந்து, ஆண்டவரே, ஆண்டவரே, நாம் கெட்டுப்போகிறோமே என்று (கூப்பிட்டு) அவரை எழுப்பினார்கள்; அப்பொழுது அவர் எழுந்து காற்றையும் சலத்தின் உக்கிரத்தையும் அதட்டினார்; உடனே அவைகள் நின்றுபோக அமைதல் உண்டாயிற்று.—25 பின்பு அவர் அவர்களை நோக்கி, உங்கள் விசுவாசம் எங்கே என்றார்; அவர்கள் பயந்து ஆச்சரியப்பட்டு, இவர் எப்படிப்பட்டவரோ, காற்றுகளுக்கும் சலத்திற்கும் கட்டளை இடுகிறாரே, அவைகளும் இவருக்குக் கீழ்ப்படியுகின்றனவே என்று ஒருவரோடொருவர் சொல்லிக் கொண்டார்கள்.

26 பின்பு கலிலேயா நாட்டுக்கு எதிரான கதரேனார் தேசத்திலே சேர்ந்தார்கள்.—27 அவர் அக்கரையில் இறங்கினபொழுது, அநேகநாளாய்ப் பிசாசுகள் பிடித்தவனுமாய், வஸ்திரம் தரியாதவனுமாய், வீட்டிலே தங்காமல் பிரேதக்கல்லறைகளிலே தங்கினவனுமாயிருந்த அப்பட்டணத்து மனிதன் ஒருவன் அவருக்கு எதிராக வந்தான்; அநேகந்தரம் அந்த அசுத்த ஆவி அவனை அலக்கிழித்துவந்தது.—28 அல்லாமலும் அவன் சங்கிலிகளாலும் விலங்குகளாலும் கட்டப்பட்டிக் காவல் பண்ணப்பட்டிருந்தும், அவன் விலங்குகளைத் தறித்துப்போட்டு, பிசாசினால் வனந்தரங்களுக்குத் தூர்த்தப்பட்டான்; ஆதலால் இயேசுவானவர் அந்த ஆவி அவனை விட்டுப் போகும்படிக்குக் கட்டளையிட்டார்.—29 ஆனபடியினாலே அவன் இயேசுவானவரைக் கண்டபொழுது, கூக்குரலிட்டு அவருக்குமுன்பாக விழுந்து, இயேசுவே, உன்னதமான பராபரனுடைய குமாரனே, எனக்கும் உமக்கும் என்ன? என்னை வேதனைப்படுத்தாதபடிக்கு உம்மை வேண்டிக்கொள்ளுகிறேன் என்றான்.—30 அப்பொழுது இயேசுவானவர் அவனை நோக்கி, உன் பேர் என்னவென்று கேட்டார், அதற்கு அவன் இலேகியோன் என்று சொன்னான்; அநேகம் பிசாசுகள்

அவனுக்குள் புகுந்தபடியால் அந்தப் பேர் அவனுக்கு உண்டாயிற்று.—31 அல்லாமலும் தங்களைப் பாதாளத்திற்குப் போகும்படி கட்டளையிடாதபடிக்கு, அவைகள் அவரை வேண்டிக்கொண்டன.

32 அப்பொழுது அவ்விடத்திலே அநேகம் பன்றிகள் கூட்டமாய் மலையிலே மேய்ந்துகொண்டிருந்தன; அவைகள் அந்தப் பன்றிகளுக்குள் பிரவேசிக்கும்படி, உத்தரவு கொடுக்கவேண்டும் என்று அவரை வேண்டிக்கொண்டன; அப்படியே அவைகளுக்கு உத்தரவு கொடுத்தார்.—33 உடனே பிசாசுகள் அந்த மனிதனைவிட்டு நீங்கிப் பன்றிகளுக்குள் புகுந்தன; அப்பொழுது அந்தப் பன்றிகூட்டம் உயர்ந்த மேட்டிலிருந்து கடலிலே பாய்ந்து அமிழ்ந்துபோயிற்று.—34 அவைகளை மேய்த்தவர்கள் அதைக் கண்டு ஒடிப்போய், பட்டணத்திலும் வெளிப்புறங்களிலும் அறிவித்தார்கள்.—35 அப்படி நடந்ததைச் சனங்கள் பார்க்கும்படிக்குப் புறப்பட்டு இயேசு வினிடத்தில் போய், பிசாசுகள் விட்டுப்போன மனிதன் இயேசுவினுடைய பாதங்கள் அருகே வஸ்திரம் தரித்தவனாய் உணக்காந்து, புத்தி அடைந்திருக்கிறதைக் கண்டு, பயப்பட்டார்கள்.—36 பிசாசுகள் பிடித்திருந்தவன் இரட்சிக் கப்பட்ட வகையைக் கண்டவர்களும் அதை அவர்களுக்கு அறிவித்தார்கள்.

37 அப்பொழுது கதரேனருடைய சுற்றுத் தேசத்தின் திரளான சனங்கள் எல்லாரும் மிகுந்த பயம் அடைந்தவர்களானபடியினாலே, தங்களை விட்டுப் போகும்படிக்கு அவரை வேண்டிக் கொண்டார்கள்; அந்தப்படி அவர் படவில் ஏறித் திரும்பினார்.—38 பிசாசுகள் விட்டுப்போன மனிதன் அவருடனேகூடப் போயிருக்கும்படிக்கு, அவரிடத்தில் உத்தரவு கேட்டுக்கொண்டான்.—39 இயேசுவானவர் அவனை நோக்கி, நீ உன் வீட்டிற்குத் திரும்பிப்போய், பராபரன் உனக்குச் செய்த விசேஷங்களை அறிவிப்பாயாக என்று சொல்லி அனுப்பிவிட்டார்; அந்தப்படி அவன் போய், தனக்கு இயேசுவானவர் செய்த விசேஷங்களைப் பட்டணத்தில் எங்கும் பிரசித்தம் பண்ணினான்.

40 பின்பு இயேசுவானவர் திரும்பிவந்தபொழுது, அவர் வரக்காத்துக்கொண்டிருந்த சனங்கள் எல்லாரும் அவரை உபசாரம் செய்தார்கள்.—41 அப்பொழுது செபஜலயத்திலேவான யாவீரு என்பவன் வந்து, இயேசுவின் பாதங்களிடத்தில் விழுந்து, தனக்குண்டான பன்னிரண்டு வயதுள்ள ஒரே குமாரத்தி மரணத்துக்கு ஏதுவாயிருந்தபடியினாலே,—42 தன் வீட்டிலே வரும்படிக்கு அவரை வேண்டிக்கொண்டான்; அவர் அவனுடனேகூடப் போகையில், சனங்கள் அவரை நெருக்கினார்கள்.

43 அப்பொழுது பன்னிரண்டு வருஷம் பெரும்பாடுபட்டு, தன் பொருள்கள் யாவையும் பரிசுதானங்களுக்குச் செலவழித்து, ஒருவராலும் சுகம் அடையாத ஒரு ஸ்திரீ, (அவருக்கு) பின்னாலே சேர்ந்து;—44 அவருடைய வஸ்திரத்தின் ஓரத்தைத் தொட்டாள்; உடனே அவளுடைய இரத்த ஊறல் நின்றுபோயிற்று.—45 அப்பொழுது இயேசுவானவர், என்னைத் தொட்டவர் யார் என்றார்; நாங்கள் அறியோம் என்று எல்லாரும் சொன்ன பொழுது, பேதுருவும் அவனோடிருந்தவர்களும் அவரை நோக்கி, ஐயரே, சனங்கள் உம்மை நெருக்கி உரசிக்கொண்டிருக்கிறார்களே; அப்படியிருக்க, என்னைத் தொட்டவர் யாரென்று எப்படிக்கேட்கிறீர் என்றார்கள்.—46 இயேசுவானவர் சொன்னது: என்னிலிருந்து பலம் புறப்பட்டதை அறிந்திருக்கிறேன்; ஆகையால் ஒருவர் என்னைத் தொட்டது உண்டென்றார்.—47 அப்பொழுது ஸ்திரியானவள் மறைந்திருக்கக் கூடா தென்று கண்டு, நடுங்கிவந்து, அவர்முன்பாக வணக்கமாய் விழுந்து, தான் அவரைத் தொட்ட காரணத்தையும், உடனே குணம் அடைந்ததையும் எல்லாச் சனங்களுக்கும் முன்பாக அவருக்கு அறிவித்தாள்.—48 அவர் அவளுடனே சொன்னது: மகனே சந்தோஷமாயிரு, உன் விசுவாசம் உன்னை இரட்சித்தது, சமாதானத்தோடே போ என்றார்.

49 அவர் அப்படிப் பேசிக்கொள்ளுகையில், செபுலயத்தலைவனுடைய வீட்டிலிருந்து ஒரு வன் வந்து அவனை நோக்கி, உம்முடைய குமாரத்தி இறந்துபோனாள்; போதகனா (இனி) வருத்தப்படுத்தாதிருங்கள் என்றான்.—50 இயேசுவானவர் அதைக் கேட்டு, யாவரு என்பவனை நோக்கி, நீர் பயப்படாமல் விசுவாசமாயிரும் அப்பொழுது இரட்சிக்கப்படுவாள் என்றார்.—51 பின்பு அவர் வீட்டிலே சேர்ந்தபொழுது, பேதுருவையும் யாக்கோபையும் யோவானையும் பெண்ணினுடைய தகப்பனையும் தாயையும் தவிர, மற்றொருவரும் உள்ளே பிரவேசிக்கிறதற்கு இடம்கொடாமல்,—52 எல்லாரும் அவளைக்குறித்து அழுது தக்கக்கொண்டாடுகிறதை (கண்டு) நீங்கள் அழவேண்டாம்; அவள் இறந்துபோகவில்லை, நித்திரைபண்ணுகிறாள் என்றார்.—53 அவள் இறந்துபோனாள் என்று அவர்கள் அறிந்து, அவரைக்குறித்து நகைத்தார்கள்.—54 பின்பு அவர் எல்லாரையும் வெளியே போகப்பண்ணி, அவளுடைய கையைப் பிடித்து, பிள்ளையே, எழுந்திரு என்று கூப்பிட்டார்.—55 உடனே அவளுடைய ஆவி திரும்பி வந்தபடியால் அவள் எழுந்திருந்தாள்; அவளுக்குச் சாப்பாடு கொடுக்கும்படிக்குக் கட்டளையிட்டார்.—56 அவளுடைய தாய்தகப்பன்மார் பிரமித்தார்கள்; அப்பொழுது நடந்ததை ஒருவருக்

கும் சொல்லாதபடிக்கு அவர்களுக்குக் கட்டளையிட்டார்.

கூ. அதிகாரம்.

பின்பு அவர் தம்முடைய பன்னிரண்டு சீஷரைக் கூடி வரவழைத்து, எந்தப் பிசாசுகளையும் வியாதிகளையும் நீக்குவதற்கு வல்லமையையும் அதிகாரத்தையும் அவர்களுக்குக் கொடுத்து,—2 பராபரனுடைய இராச்சியத்தைக்குறித்துப் பிரசங்கிக்கும்படிக்கும், பிணியாளிகளைச் சொஸ்தமாக்கும்படிக்கும், அவர்களை அனுப்ப,—3 அவர்களுடனே சொன்னது: வழிக்குத் தடிகளையாவது, பையையாவது, அப்பத்தையாவது, காசையாவது, எடுத்துக்கொள்ளாதிருங்கள்; இரண்டு அங்குகளையும் கொண்டுபோகவேண்டாம்.—4 நீங்கள் பிரவேசிக்கும் வீடு எதுவோ, அதிலே நீங்கள் புறப்படுகிறவரைக்கும் தங்குங்கள்.—5 உங்களை ஏற்றுக்கொள்ளாதவர்கள் எவர்களோ, அவர்களுடைய பட்டணத்தைவிட்டுப் புறப்படுகிறபொழுது, அவர்களுக்கு விரோதமான சாட்சிக்காக உங்கள் கால்களின் தூளை உதறிப்போடுங்கள் என்று சொல்லி அனுப்பினார்.—6 அந்தப்படி அவர்கள் புறப்பட்டுக் கிராமங்கள்தோறும் போய்த்திரிகிற சவிசேஷத்தைப் பிரசங்கித்து, (பிணியாளிகளை) குணமாக்கினார்கள்.

7 அக்காலத்திலே காற்பங்கு தேசாதிபதியாகிய ஏரோதே அவராலே செய்யப்பட்ட யாவையும் கேள்விப்பட்டு, சிலர் யோவான் மரித்தோரிலிருந்து எழுந்தான் என்றும்,—8 சிலர் எலியா தோன்றினார் என்றும், சிலர் பழைய தீர்க்கதரிசிகளில் ஒருவன் உயிர் அடைந்து எழுந்தான் என்றும் சொன்னபடியினாலே கலக்கம் அடைந்து,—9 யோவானை நான் சிரச்சேதப்பண்ணினேன்; இப்படிப்பட்டவைகளைச் செய்ய நான் கேள்விப்படுகிற இவன் யாவன் என்று ஏரோதே சொல்லி, அவரைப் பார்க்க விரும்பினான்.

10 அப்போஸ்தலர்கள் திரும்பிவந்து, தங்கள் செய்த யாவையும் அவருக்கு விவரித்துச் சொன்னார்கள்; அப்பொழுது அவர் அவர்களைக் கூட்டிக்கொண்டு தனித்திருக்கும்படிக்குப் பெத்தாயிதா என்னும் பட்டணத்தைச் சேர்ந்த வனாத் தாத்திற்குப் போனார்.—11 சனங்கள் அதை அறிந்து, அவருக்குப்பின் போனார்கள்; அவர்களை அவர் அங்கீகரித்துக்கொண்டு, பராபரனுடைய இராச்சியத்தைக்குறித்து அவர்களுடனே பேசி, சொஸ்தம் அடையவேண்டும் என்றிருந்தவர்களைச் சொஸ்தமாக்கினார்.

12 சாயந்தரத்திலே பன்னிருவரும் சேர்ந்து அவரை நோக்கி, இங்கே வனாத் தரமான இடத்திலே இருக்கிறோம்; ஆகையால் சனங்கள் சுற்றியிருக்கிற பட்டணங்களுக்கும் ஊர்களுக்கும் போய் விடாய்தீர்ந்து போசனம் சம்பாதித்தத்க

கொள்ளும்படிக்கு அவர்களை அனுப்பிவிடவேண்டும் என்றார்கள்.—13 அதற்கு அவர், நீங்களே அவர்களுக்குச் சாப்பாடு கொடுங்கள் என்றார்; ஏறக்குறைய ஐயாயிரம் புருஷர் இருந்தபடியினாலே,—14 அவர்கள் சொன்னது: ஐந்து அப்பமும் இரண்டு மீனும்மாத்திரம் எங்கிலடத்தில் உண்டு; ஆகையால் நாங்கள் போய், இந்தச் சனங்கள் எல்லாருக்காகவும் போசனத்திற்கு ஏற்றவைகளை வாங்கிக்கொள்ளாவிட்டால், (திருத்தி உண்டாகமாட்டாதே) என்றார்கள்.—15 அவர் தம்முடைய சீஷருடனே சொன்னது: இவர்கள் ஐம்பது ஐம்பதாக்கப் பந்தியில் உளுக்காரும்படி செய்யுங்கள் என்றார்; அவர்கள் அப்படியே செய்தார்கள்; எல்லாரும் உளுக்கார்தார்கள்.—16 அப்பொழுது அவர் அவ்வைந்து அப்பங்கையும் இரண்டு மீன்களையும் எடுத்து, வானத்தை அண்ணந்து பார்த்து, அவைகளை ஆசீர்வதித்துப் பிட்டு, சனங்களின்முன் வைக்கும்படிக்குச் சீஷருக்குக் கொடுத்தார்.—17 எல்லாரும் புசித்துத் திருத்தி அடைந்தார்கள்; அல்லாமலும் பன்னிரண்டுகூட நிறையச் சேஷமானவைகளும் எடுத்துக் கொள்ளப்பட்டன.

18 பின்பு ஒருநாள் அவர் தம்முடைய சீஷர் கூட இருக்கத் தனித்துச் செப்பம்பண்ணிப்பொழுது, அவர் அவர்களை நோக்கி என்னைக்குறித்துச் சனங்கள் என்ன சொல்லுகிறார்கள் என்று கேட்டார்.—19 அவர்கள் மாறுத்தரமாகச் சொன்னது: சிலர் உம்மை யோவான்ஸ்நானன் என்றும், சிலர் எலியா என்றும், சிலர் பழைய தீர்க்கதரிசிகளில் ஒருவன் உயிர் அடைந்து எழுந்தான் என்றும் சொல்லுகிறார்கள் என்றார்கள்.—20 அவர் சொன்னது: நீங்கள் என்னைக்குறித்து என்ன சொல்லுகிறீர்கள் என்றார்; அதற்குப் பேதுரு, நீர் பராபரனுடைய கிறிஸ்து என்றான். —21 அப்பொழுது அவர்கள் அதை ஒருவருக்கும் சொல்லாதபடிக்கு, அவர்களுக்குக் கெட்டியாய்க் கட்டினாயிட்டார்.—22 அன்றியும் அவர் சொன்னது: மனிதனுடைய குமாரன் அநேகம் பாடுபடவும், மூப்பராலும் பிரதான ஆசாரியராலும் வேதபாசராலும் தள்ளப்படவும், கொல்லப்படவும், பின்பு மூன்றாம் நாளிலே உயிரோடெழுந்திருக்கவும் வேண்டும் என்றார்.

23 அல்லாமலும் அவர் எல்லாருடனையும் சொன்னது: ஒருவன் எனக்குப் பின் செல்ல மனதாயிருந்தால், அவன் தன்னைத்தான் வெறுத்து, தன் சிலுவைமரத்தைத் தினந்தோறும் எடுத்துக் கொண்டு, என்னைப் பின்பற்றக்கடவன். —24 என்னத்தினாலெனில், தன் சீவனை இரட்சித்துக்கொள்ள விரும்புகிறவன், அதை இழந்து போவான்; என்னியித்தம் தன் சீவனை இழந்து போகிறவன் அதை இரட்சித்துக்கொள்வான்.—25 அன்றியும் மனிதனுனவன் உலகம் யாவையும்

சம்பாதித்துக்கொண்டு தன்னைத்தான் அழித்தால், அல்லது சேதப்படுத்தினால், அவனுக்கு என்ன லாபம் உண்டாயிருக்கும்?—26 அன்றியும் என்னைக்குறித்தும் என் வசனங்களைக்குறித்தும் வெட்கப்படுகிறவன் எவனோ அவனைக்குறித்து மனிதனுடைய குமாரன், தம்முடைய மகிமையோடும் பிதாவானவருடைய மகிமையோடும் பரிசுத்த துதருடைய மகிமையோடும் வரும்பொழுது, வெட்கம் அடைவான்.—27 இங்கே நிற்கிறவர்களில் சிலர் பராபரனுடைய ஆளுகையைக் காணும் அளவும், மரணத்தை அடைவதில்லையென்று மெய்யாய் உங்களுக்குச் சொல்லுகிறேன் என்றார்.

28 இந்த வசனங்களை அவர் சொல்லி ஏறக்குறைய எட்டுநாளானபொழுது, அவர் பேதுருவையும் யோவானையும் யாக்கோபையும் கூட்டிக் கொண்டு, செப்பம்பண்ணும்படிக்கு ஒரு மலையில் ஏறினார்.—29 அவர் செப்பம்பண்ணுகையில், அவருடைய முகரூபம் மாறிற்று; அல்லாமலும் அவருடைய வஸ்திரம் வெண்மையாகிப் பிரகாசம் கொடுத்தது.—30 அன்றியும் மோசே எலியா இவ்விரண்டுபேரும் மகிமையோடே காணப்பட்டு அவருடனே பேசினார்.—31 அவர் எருசலேமிலே நிறைவேற்றும் மரணத்தைக்குறித்துச் சம்பாஷணை பண்ணிக்கொண்டார்கள்.—32 பேதுருவும் அவனோடிருந்தவர்களும் கனமான நித்திரை அடைந்து விழித்துக்கொண்டபொழுது, அவருடைய மகிமையையும் அவரிடத்தில் நின்ற அவ்விரண்டுபேரையும் கண்டார்கள்.—33 அன்றியும் அவ்விருவரும் அவரைவிட்டுப் பிரிந்துபோகையில், பேதுரு இயேசுவை நோக்கி, ஐயரே, நாம் இங்கே இருக்கிறது நல்லது, நாங்கள் உமக்கும் மோசேக்கும் எலியாவுக்கும் ஒருரு குடிலாக மூன்று குடில்களை உண்டாக்குவோம் என்று தகுதியான யோசனைபண்ணாமல் சொன்னான்.—34 அப்படி அவன் சொல்லுகிறபொழுது, ஒரு மேகம் வந்து அவர்கள்மேலே நிழலிட்டது; அவ்விருவரும் மேகத்திற்குள் பிரவேசிக்கையில் சீஷர் பயந்தார்கள். —35 அப்பொழுது இவர் (எனக்கு) அன்பாயிருக்கிற என்னுடைய குமாரன், இவருக்குச் செவிகொடுங்கள் என்று மேகத்திலிருந்து சத்தம் உண்டாயிற்று.—36 அந்தச் சத்தம் உண்டாகுகையில் இயேசுவானவர்மாத்திரம் இருந்தார்; பின்பு அவர்கள் கண்டவைகளில் ஒன்றையும் அக்காலத்திலே ஒருவருக்கும் அறிவியாமல் மவுனமாய் இருந்தார்கள்.

37 மறுநாளிலே அவர்கள் மலையிலிருந்து இறங்கிப்பொழுது, அநேக சனங்கள் அவருக்கு எதிர்கொண்டு வந்தார்கள். —38 அல்லாமலும் அவர்களில் ஒருவன் கூப்பிட்டுச் சொன்னது: போதகரே, நீர் என் மகனை நோக்கிப் பார்க்கும்

படிக்கு உம்மை வேண்டிக்கொள்ளுகிறேன்; அவன் எனக்கு ஒரே பிள்ளையானவன்.—39 ஒரு ஆவி அவனைப் பிடிக்கிறது, உடனே அலறுகிறான்; அவனை நுனாதள்ள அலக்கழித்து அவனைக் கசக்கின பின்பும், அவனைவிட்டு நீங்குகிறது அரிதாய் இருக்கின்றது.—40 அதைத் தூர்த்தம்படிக்கு உம்முடைய சீஷனா வேண்டிக்கொண்டேன்; அவர்களுக்கு அப்படிச் செய்யத் திராணியில்லை என்றான்.—41 இயேசுவானவர் மாறுத்தரமாகச் சொன்னது: விசுவாசமில்லாத மாறுபாடான சந்ததியே, எதுவரைக்கும் உங்கலிடத்திலிருந்து உங்களில் பொறுமையாயிருப்பேன் என்று சொல்லிப் பின்பு உன் மகனை இங்கே கொண்டுவா என்றார்.—42 அவன் வருகிறபொழுது, பிசாசு அவனை நொறுக்கி அலக்கழித்தது; இயேசுவானவர் அந்த அசத்த ஆவியை அதட்டிப் பிள்ளையைக் குணமாக்கி, அவனைத் தகப்பனுக்கு ஒப்புக்கொடுத்தார்.

43 (அதைக்கண்ட) எல்லாரும் பராபானுடைய மகத்துவத்தைக்குறித்துப் பிரமித்தார்கள்; இயேசுவானவர் செய்த எல்லாவற்றையுங்குறித்து யாவரும் ஆச்சரியப்படுகிறபொழுது, அவர் தம்முடைய சீஷனா நோக்கிச் சொன்னது:—44 மனிதனுடைய குமாரன் மனிதர் கைகளில் ஒப்புக்கொடுக்கப்படுவான்; இந்த வசனங்களை நீங்கள் நன்றியுக் கேட்டுக் காத்துக்கொள்ளக்கடவீர்கள் என்றார்.—45 அவர்கள் அந்த வசனங்களின் கருத்தை அறியாமல் இருந்தார்கள்; அது அவர்களுக்குத் தோன்றாதபடிக்கு மறைபொருளாயிருந்தது; அல்லாமலும் அவர்கள் அந்த வசனங்களைக்குறித்து அவரிடத்தில் விசாரித்துக் கொள்ளுகிறதற்குப் பயப்பட்டார்கள்.

46 ஒருநாள் அவர்கள் தங்களில் எவன் பெரியவனாயிருப்பான் என்று யோசனை பண்ணிக்கொண்டார்கள்.—47 அவர்களுடைய இருதயத்தின் யோசனையை இயேசுவானவர் அறிந்த ஒரு பிள்ளையை எடுத்து, அதைத் தமக்கு அருகே நிறுத்தி, —48 இந்தச் சிறுபிள்ளையை என் நாரத்தின் நிமித்தம் ஏற்றுக்கொள்ளுகிறவன் என்னை ஏற்றுக்கொள்ளுகிறான்; என்னை ஏற்றுக்கொள்ளுகிறவன் என்னை அனுப்பினவரை ஏற்றுக்கொள்ளுகிறான்; ஆதலால் உங்கள் எல்லாரிலும் சிறியவனாயிருக்கிறவனே பெரியவனாய் இருப்பான் என்றார்.

49 அப்பொழுது யோவான் (அவரை நோக்கி) ஐயரே, உம்முடைய நாமத்தினாலே பிசாசுகளைத் தூர்த்துகிற ஒருவனை நாங்கள் கண்டு, அவன் எங்களுடனே கூட (உமக்குப்) பின்செல்லாத படியினாலே அவனுக்குத் தடைபண்ணினோம் என்றான்.—50 அதற்கு இயேசுவானவர் சொன்னது: நமக்கு விரோதமாயிராதவன் நம்முடைய பங்கில் இருக்கிறான்; ஆகையால் நீங்கள் அவனுக்குத் தடைபண்ணவேண்டாம் என்றார்.

51 அவர் எடுக்கப்படும்படிக்குக் காலம் சமீபமானபொழுது, அவர் எருசலேமுக்குப் போகக் கண்ணேட்டமாகித் தமக்குமுன்பாகத் துதர்களை அனுப்பினார்.—52 அவர்கள் போய், அவருக்காக இடம் எத்தனம்பண்ணும்படிக்கு, சமாரியருடைய ஒரு கிராமத்திலே பிரவேசித்தார்கள்.—53 அவர் எருசலேம் நகரத்திற்குப் போகிறவரை பபடியினாலே, அவ்வூரார் அவரை ஏற்றுக்கொள்ளவில்லை.—54 அவருடைய சீஷராகிய யாக்கோபும் யோவானும் அதைக் கண்டு, ஆண்டவரே, எலியாவானவர் செய்ததபோல, நாங்கள் இவர்களை அழிக்கும்படிக்கு வானத்திலிருந்து அக்கினி வரும்படி சொல்லச் சித்தமாயிருக்கிறீரா என்றார்கள்.—55 அப்பொழுது அவர் திரும்பி, அவர்களை அதட்டி, நீங்கள் இன்ன ஆவியை உடையவர்கள் என்று அறியீர்கள்—56 மனிதனுடைய குமாரன் மனிதருடைய சீவனை அழிக்கும்படிக்கல்ல, இரட்சிக்கும்படிக்கு வந்தானே என்றார்.

57 பின்பு வேறொரு கிராமத்திற்குப் போனார்கள்; அவர்கள் வழியிலே போகையில், ஒருவன் அவரை நோக்கி, ஆண்டவரே, நீர் போகும் இடம் எங்கேயோ அங்கே உமக்குப் பின்செல்லுவேன் என்றான்.—58 அவனுடனே இயேசுவானவர் சொன்னது: நரிகளுக்குக் குழிகளும், ஆகாயத்தின் பறவைகளுக்குக் கூடுகளும் உண்டு; மனிதனுடைய குமாரனே, தன் தலையைச் சாய்க்கிறதற்கு இடம் இல்லாதவனாயிருக்கிறான் என்றார்.—59 வேறொருவனை அவர் நோக்கி, எனக்குப் பின்சென்று வா என்றார்; (அதற்கு) அவன் சொன்னது: ஆண்டவரே, முன்பு நான் போய், என் தகப்பனை அடக்கம்பண்ணும்படிக்கு உத்தரவு கொடுக்கவேண்டும் என்றான்.—60 அதற்கு இயேசுவானவர் சொன்னது: மரித்தோர் தங்களிடத்தில் மரித்தவர்களை அடக்கம்பண்ணட்டும், நீ புறப்பட்டுப் பராபானுடைய ஆளுகையைப் பிரசித்தம்பண் என்றார்.—61 பின்பு வேறொருவன் வந்து, உமக்குப் பின்செல்லுவேன்; அதற்கு முன்பு நான் போய், என் வீட்டில் இருக்கிறவர்களிடத்தில் அனுப்பிக்கொண்டு வரும்படி உத்தரவு கொடும் என்றான்.—62 அவனுடனே இயேசுவானவர் சொன்னது: கலப்பையைப் பிடித்துக்கொண்டு பின்னாகப் பார்க்கிற எவனும், பராபானுடைய இராச்சியத்திற்குத் தகுதியானவன் அல்ல என்றார்.

ய. அதிகாரம்.

பின்பு கர்த்தர் வேறு எழுபதுபேரை நியமித்து, தாம் போகச் சித்தமான பட்டணம் ஊர்கள் யாவுக்கும் அவர்களை இருவர் இருவராகத் தமக்கு முன்னே அனுப்புகையில் அவர்களுடனே சொன்னதாவது: அறுப்பு மிகுதியாகவே இருக்கின்றது.—2 வேலையாள்கள் சிலர்மாத்திரம் இருக்க

திறர்கள்; ஆகையால் அறுப்புக்கு எசமான் அறுக்கிறதற்கு (அதிக) வேலையாளர்களை அனுப்பும்படிக்கு அவரை வேண்டிக்கொள்ளுங்கள் — 3 நீங்கள் புறப்படுங்கள், ஆடுகளைக் கொண்டு களுக்குள்ளே அனுப்புகிறதென்போல உங்களை அனுப்புகிறேன். — 4 பணப்பையையாவது, சாமான் பையையாவது, பாதுகாட்சைகளையாவது கூட எடுத்துக்கொண்டு போகாமலும் வழியில் ஒருவரையும் மினைதல் செய்யாமலும் இருங்கள். — 5 ஒரு வீட்டில் பிரவேசிக்கிறபொழுது, இந்த வீட்டாருக்குச் சமாதான சவுக்கியம் உண்டாவதாக என்று முதலாவது சொல்லுங்கள். — 6 அவ்விடத்திலே சமாதான சவுக்கியத்திற்குப் பாத்திரன் ஒருவன் இருந்தால், நீங்கள் வாழ்த்திய சமாதான சவுக்கியம் அவனிடத்திலே தங்கும்; அப்படிப்பட்டவன் இல்லாதிருந்தால், அது உங்களிடமாய்த் திரும்பும். — 7 அந்த வீட்டிலே நீங்கள் இருந்து, வேலையாள் தன் கூலிக்குப் பாத்திரனாபடியினாலே, அவர்களுக்கு உண்டாயிருக்கிறவைகளைப் போசனபானம்பண்ணுங்கள்; வீடுகள்தோறும் போகாதிருங்கள். — 8 ஒரு பட்டணத்தில் நீங்கள் சேர்ந்தபொழுது, அங்கே அவர்கள் உங்களைச் சேர்த்துக்கொண்டால், உங்கள் முன் வைக்கிறவைகளைப் புகித்து, — 9 அவ்விடத்திலுள்ள பிணியாளிகளைக் குணமாக்கி, பராபரனுடைய இராச்சியம் உங்களுக்குச் சமீபமாய் வந்ததென்று அவர்களுக்கு அறிவியுங்கள் — 10 ஒரு பட்டணத்திலே நீங்கள் பிரவேசித்தபொழுது, அங்கே அவர்கள் உங்களைச் சேர்த்துக்கொள்ளாதிருந்தால், அதின் வீதிகளில் நீங்கள் புறப்பட்டு, — 11 எங்களில் ஒட்டின உங்கள் பட்டணத்தின் புழுதியையும் உங்களுக்கு எதிராகத் துடைத்துப்போடுகிறோம்; ஆகிலும் பராபரனுடைய ஆளுகை உங்களுக்குச் சமீபமாய் வந்ததென்கிறதை அறியக்கடவீர்கள் என்று சொல்லுங்கள். — 12 அந்நாளிலே சோதோம் பட்டணத்தாரிலும் அப்படிப்பட்ட பட்டணத்தார் அதிக தண்டிப்பை அடைவார்கள் என்று உங்களுக்குச் சொல்லுகிறேன். — 13 ஐயோ! கோராசின் பட்டணத்தாரே, ஐயோ! பெத்சாயிதா பட்டணத்தாரே, உங்களுக்கு வேதனே வரும்; உங்களுக்குள்ளே நடந்த பலத்தசெய்கைகள் தீருசீதோன் என்னும் பட்டணங்களில் நடந்தனவானால், அவர்கள் சிக்கிரமாய்த் (தக்கத்தினாலே) இரட்டை உடுத்திச் சாம்பலிலும் உளுக்காந்து மனம்திருப்பி இருப்பார்கள். — 14 ஆகையால் நியாயத்தீர்ப்புநாளிலே தீருசீதோன் பட்டணத்தாருக்கு வரும் தண்டிப்பு எளிதாய் இருக்கும்; நீங்கள் அதிக தண்டிப்பை அடைவீர்கள். — 15 வானபரியந்தம் உயர்ந்த கப்பர்நாகும் பட்டணத்தாரே, நீங்களும் பாதாளபரியந்தம் தாழ்த்தப்படுவீர்கள் என்று

சொல்லி, — 16 பின்பு மறுபடியும் சீஷனா நோக்கி, உங்களுக்குச் செவிகொடுக்கிறவன் எனக்குச் செவிகொடுக்கிறான், உங்களைத் தள்ளுகிறவன் என்னைத் தள்ளுகிறான்; என்னைத் தள்ளுகிறவன் என்னை அனுப்பினவரைத் தள்ளுகிறான் என்று சொல்லி அனுப்பினார்.

17 பின்பு அந்த எழுபதுபேரும் சந்தோஷத்துடனே திரும்பிவந்து, ஆண்டவரே, பிசாசுகளும் உம்முடைய நாமத்தினாலே எங்களுக்குக் கீழ்ப்பட்டிருக்கின்றன என்றார்கள். — 18 அப்பொழுது அவர் அவர்களை நோக்கி, சாத்தான் வானத்திலிருந்து மின்னலைப்போலவிழுகிறதைக் கண்டேன். — 19 இதோ, பாம்புகள்மேலும், தேன்கள்மேலும், சத்தருவின் வல்லமை எல்லாவற்றின்மேலும் மிதக்கத்தக்கதாக அதிகாரத்தை உங்களுக்குக் கொடுக்கிறேன், ஒன்றும் உங்களைச் சேதப்படுத்தமாட்டாது — 20 ஆகிலும் ஆவிகள் உங்களுக்குக் கீழ்ப்பட்டிருக்கிறதிலே நீங்கள் சந்தோஷப்படாமல் உங்கள் நாமங்கள் பரமண்டலங்களில் எழுதியிருக்கிறதிலே சந்தோஷப்படுங்கள் என்றார்.

21 அந்நேரத்திலே இயேசுவானவர் ஆவியிலே களிகூர்ந்து சொன்னதாவது: பிதாவே, வானத்தையும் பூமியையும் ஆளுகிறவரே, நீர் இவைகளை (உலக) ஞானிகளுக்கும் கல்விமான் களுக்கும் மறைத்துப் பாலகருக்கு வெளிப்படுத்தினபடியினாலே உம்மைத் துதிசெய்கிறேன்; ஆபிதாவே, அப்படியே உமக்குப் பிரியமாயிருந்ததென்று சொல்லி, — 22 பின்பு சகலமும் என் பிதாவினால் எனக்கு ஒப்புக்கொடுக்கப்பட்டிருக்கின்றன; பிதா தவிர ஒருவனும் குமாரனே அறியான்; குமாரன் தவிர ஒருவனும் பிதாவை அறியான்; குமாரன் எவனுக்கு அவரை வெளிப்படுத்தச் சித்தமாயிருக்கிறாரோ, அவனும் அவரை அறிவான் என்று சொல்லி,

23 பின்பு சீஷனாத்திரம் நோக்கி, நீங்கள் இவைகளைப் பார்க்கிறவர்களானபடியினாலே, நீங்கள் பாக்கியமுள்ளவர்கள். — 24 அநேக தீர்க்கதரிசிகளும் இராசாக்களும் நீங்கள் பார்க்கிறவைகளைக் காணவும் நீங்கள் கேட்கிறவைகளைக் கேட்கவும் விரும்பியும், காணாமலும் கேளாமலும் போனார்கள் என்று உங்களுக்குச் சொல்லுகிறேன் என்றார்.

25 அப்பொழுது நியாயசாஸ்திரி ஒருவன் எழுந்திருந்து அவரைச் சோதிக்கும்படிக்கு, போதகரே, நித்திய சீவனைச் சந்தர்த்திக்கொள்ளும்படிக்கு நான் என்ன செய்யவேண்டும் என்று கேட்டான். — 26 அதற்கு அவர், வேதப்பிரமாணத்திலே என்ன எழுதியிருக்கின்றது? என்னத்தை அறிகிறீர் என்றார் — 27 அவன் பிரத்தியுத்தரமாகச் சொன்னது: உன் முழு இருதயத்தினாலும், உன் முழு ஆத்தமாவிலாலும், உன்

முழுப் பலத்தினாலும், உன் முழுச் சிந்தையினாலும் உன் தேவனுடைய பராபரனிடத்தில் அன்பு கூரவும், நீ உன்னிடத்தில் அன்புகூருகிறது போல, பிறனிடத்தில் அன்புகூரவும் வேண்டிமென்று எழுதியிருக்கின்றது என்றான். — 28 அவர் சொன்னது: நீர் சரியாய்ச் சொன்னீர்; நீர் அப்படிச் செய்தால் சீவனை அடைவீர் என்றார்.—29 அப்பொழுது அவன் தன்னை நீதிமான் என்று காண்பிக்க மனதாய் இயேசுவை நோக்கி, எனக்கு அடுத்த பிறன் யாவன் என்றான்.

30 அதற்கு இயேசுவானவர் சொன்னது: ஒரு மனிதன் எருசலேம் நகரத்திலிருந்து எரி கோ பட்டணத்தக்குப் போகையில் கள்ளர்கையில் அகப்பட்டான்; அவர்கள் அவனுடைய வஸ்திரங்களைக் கழற்றி, அவனைக் காயப்படுத்தி, அரை உயிராக விட்டுப்போனார்கள்.—31 அப்பொழுது தற்செயலாய் ஒரு ஆசாரியன் அந்த வழியே சென்று, அவனைக் கண்டு, பக்கமாய் விலகிப்போனான்.—32 அப்படிப்போல ஒரு லேவியனும் அவ்விடத்தில் சேர்ந்து, அவனைக் கண்டு, பக்கமாய் விலகிப்போனான். —33 பின்பு சமாரியன் ஒருவன் பிரயாணமாய்ப் போய், அவனிடத்தில் சேர்ந்து, அவனைக் கண்டு,—34 உருக்கமாயிரங்கி, அணுகி, அவனுடைய காயங்களில் எண்ணெயும் திராட்சஇரசமும் வார்த்துக் காயங்களைக் கட்டி, அவனைத் தன் மிருகத்தின்மேல் ஏற்றி ஒரு மண்டபத்திற்குக் கொண்டுபோய்ப் பராமரித்துக்கொண்டு,—35 மறுநாளிலே புறப்படுகிற பொழுது இரண்டு வெள்ளிக்காசை எடுத்த மண்டபத்தான் கையிலே கொடுத்து, நீ இவனை விசாரித்துக்கொள்; அதிகமாய் இவனுக்காக எதை யாகிலும் செலவழித்தால் அதை நான் திரும்ப வரும்பொழுது உனக்குக் கொடுப்பேன் என்றான். —36 அப்படியிருக்க, கள்ளர் கையில் அகப்பட்டவனுக்கு அந்த மூன்றுபேரில் எவன் அடுத்த பிறனாயிருந்தான்? உமக்கு எப்படித் தோன்றுகின்றது என்றார் —37 அவனிடத்தில் இரக்கம் செய்தவனை என்றான்; அப்பொழுது இயேசுவானவர் நீரும் போய் அந்தப்படியே செய்யும் என்றார்.

38 பின்பு அவர்கள் பிரயாணமாய்ப் போகையில் அவர் ஒரு கிராமத்தில் பிரவேசித்தார்; அங்கே மார்த்தான் என்று பேர்கொண்ட ஒரு ஸ்திரி அவரைத் தன் வீட்டிலே உபசாரம் செய்தாள். —39 அவளுக்குச் சகோதரியான மரியாள் இயேசுவின் பாதங்களை அருகே உளுக்காந்துகொண்டிருந்து, அவருடைய வசனத்திற்குச் செவிகொடுத்தாள். —40 மார்த்தான் மிகவும் ஊழியம் செய்யக் கவலையுள்ளவளாய் அவரிடத்தில் சேர்ந்து நின்று, ஆண்டவரே, நான் மாத்திரம் ஊழியம்செய்யும்படிக்கு என் சகோதரி என்னை வீட்டிருக்கிறது உமக்குக் கவையில

லையா? அவள் எனக்கு உதவிசெய்யும்படி சொல்லும் என்றான்.—41 இயேசுவானவர் அவளுக்கு மாறுத்தரமாகச் சொன்னது: மார்த்தாளே, மார்த்தாளே, நீ அநேகம் காரியங்களுக்காகக் கவலைப்பட்டிக் கலக்கமாயிருக்கிறாய். —42 ஒன்று மாத்திரம் வேண்டும்; மரியாளே நல்ல பங்கைத் தெரிந்துகொண்டிருக்கிறாள்; அது அவனிடத்திலிருந்து எடுக்கப்படுவதில்லை என்றார்.

யக. அதிகாரம்.

12ருநாள் அவர் ஒரு இடத்திலிருந்து செபம் பண்ணி முடித்தபின்பு அவருடைய சீஷரில் ஒருவன் அவரை நோக்கி, ஆண்டவரே, யோவான் தன் சீஷருக்குச் செபம்பண்ண வகையைப் போதித்ததுபோல, நீரும் எங்களுக்குப் போதிக்கவேண்டும் என்றான். —2 அதற்கு அவர் சொன்னது: நீங்கள் செபப்பண்ணும் பொழுது பரமண்டலங்களில் இருக்கிற எங்கள் பிதாவே, உம்முடைய நாமம் பரிசுத்தமாய் வணங்கப்படுவதாக; உம்முடைய இராசரீகம் வருவதாக; உம்முடைய சித்தம் பரமண்டலத்திலே செய்யப்படுகிறதுபோலப் பூமியிலேயும் செய்யப்படுவதாக. —3 தினம்தோறும் எங்களுக்கு வேண்டிய ஆகாரத்தைத் தாரும்.—4 எங்களுக்குக் குற்றஞ்செய்த யாவருக்கும் நாங்கள் மன்னிக்கிறபடியினாலே, தேவாரும் எங்கள் பாவங்களை மன்னித்தருளும்; நாங்கள் சோதனைக்குள் பிரவேசியாதபடி செய்து, பொல்லாங்கில்லின்று எங்களை இரட்சித்துக்கொள்ளும் என்று சொல்லுங்கள் என்றார்.

5 அன்றியும் அவர் அவர்களுடனே சொன்னதாவது: உங்களில் ஒருவன் பாதி இராத்திரியிலே தனக்குச் சிநேகிதனுடையனிடத்திற்குப் போய், சிநேகிதனே, என் சிநேகிதன் பிரயாணமாய் என்னிடத்திலே வந்திருக்கிறான்.—6 அவன் போசனம்பண்ணச் செய்யும்படிக்கு என்னிடத்தில் ஒன்றுமில்லை; ஆகையால் நீ எனக்கு மூன்று அப்பங்களைக் கடன் கொடுக்கவேண்டும் என்று கேட்கும்பொழுது,—7 வீட்டினுள் இருக்கிறவன், எனக்குத் தொந்தரவு செய்யாதிரு; இப்பொழுது கதவு பூட்டியாயிற்று, என் பிள்ளைகள் என்னுடனேகூடப் படுத்தக்கொண்டிருக்கிறார்கள்; நான் எழுந்து உனக்குக் கொடுக்கக்கூடாதென்று மாறுத்தரமாகச் சொல்லி, —8 தனக்கு அவன் சிநேகிதனாயிருக்கிறதிலே அவனுக்குக் கொடாதிருந்தம், பின்பு தன்னை அவன் அதிக வருத்தம்செய்கிறபடியினாலே எழுந்திருந்து அவனுக்கு வேண்டியபடிக்குக் கொடுப்பான் என்று உங்களுக்குச் சொல்லுகிறேன் என்றார்.—9 அந்தப்படி நான் உங்களுக்குச் சொல்லுகிறதாவது: வேண்டிக்கொள்ளுங்கள், அப்பொழுது உங்களுக்குக் கொடுக்கப்ப

மும்; தேடிக்கொள்ளுங்கள், அப்பொழுது கண்டடைவீர்கள்; தட்டுங்கள், அப்பொழுது, உங்களுக்குத் திறக்கப்படும். — 10 என்னத்தினாலெனில், வேண்டிக்கொள்ளுகிற எவனும் வாங்கிக்கொள்ளுகிறான்; தேடிக்கொள்ளுகிறவன் கண்டடைகிறான்; தட்டுகிறவனுக்குத் திறக்கப்படும்.

11 அன்றியும் உங்களில் தகப்பனுவனிடத்தில் குமாரன் அப்பம் கேட்கிறபொழுது, அவனுக்குக் கல்லைக் கொடுப்பானா? மீனைக் கேட்டால், மீனை அல்ல பாம்பைக் கொடுப்பானா? — 12 முட்டையைக் கேட்டால், அவனுக்குத் தேனைக் கொடுப்பானா? — 13 ஆதலால் பொல்லாதவர்களாகிய நீங்கள், உங்கள் பிள்ளைகளுக்கு நல்ல ஈவுகளைச் செய்யும்படி அறிந்திருக்க, பரமபிதாவானவர் தம்மை வேண்டிக்கொள்ளுகிறவர்களுக்கு மிகவும் அதிகமாய்ப் பரிசுத்த ஆவியைக் கொடாமல் இருப்பாரா என்றார்.

14 ஒருநாள் ஊமையாகச் செய்கிற பிசாசைத் தூத்தினார், பிசாசு போனபின்பு ஊமையன் பேசினான்; அதைக்குறித்துச் சனங்கள் ஆச்சரியப்பட்டார்கள். — 15 அவர்களில் சிலர் சொன்னது: இவன் பிசாசுகளின் தலைவனாகிய பெயேல்செபுலினாலே பிசாசுகளைத் தூத்துகிறான் என்றார்கள். — 16 வேறு சிலர் அவரைச் சோதிக் கும்படிக்கு வானத்திலிருந்து ஓர் அடையாளம் உண்டாகும்படி அவரிடத்திலே கேட்டுக் கொண்டார்கள். — 17 அவர்களுடைய சிந்தனைகளை அவர் அறிந்த அவர்களுடனே சொன்ன தாவது: ஒரு இராச்சியத்தார் தங்களுக்குள்ளே பிரிவினை உண்டிபண்ணினால், அவர்கள் அழிந்துபோவார்கள்; ஒரு குடும்பத்தார் தங்களுக்குள்ளே பிரிவினை உண்டிபண்ணினால் மடிந்துபோவார்கள். — 18 அப்படிக்குச் சாத்தானும் தனக்குத்தானே விரோதமாகப் பிரிவு உண்டிபண்ணினால், அவனுடைய இராச்சியம் எப்படி நிற்கும்? இப்படியிருக்க நீங்கள் என்னைப் பெயேல்செபுலினாலே பிசாசுகளைத் தூத்துகிறவன் என்கிறீர்கள். — 19 நான் பெயேல்செபுலைக்கொண்டு பிசாசுகளைத் தூத்துகிறவனானால், உங்கள் பிள்ளைகள் யாரைக்கொண்டு அவைகளைத் தூத்துகிறார்கள்? ஆகையால் அவர்கள் உங்களுக்கு நியாயத்தீர்ப்புக்கொடுக்கிறவர்களாய் இருப்பார்கள். — 20 நான் பராபரனுடைய வல்லமையினாலே பிசாசுகளைத் தூத்துகிறபடியால், பராபரனுடைய இராச்சியம் உங்களுக்குள்ளே சமீதியாய் வந்திருக்கின்றதே.

21 ஆயுதம் தரித்த பலவான் தன் அரண்மனையின் வாசலைக் காக்கிறபொழுது, அவனுடைய பொருள் பத்திரப்பட்டிருக்கும். — 22 அவனிலும் அதிக பலவான் வந்து, அவனைச் செய்தி

தால், அவன் நம்பியிருந்த சகல ஆயுதவர்க்கத்தையும் பறித்துக்கொண்டு, அவனுடைய உடைமைகளைப் பங்கிட்டுக்கொள்வான். — 23 என்னுடனே இராதவன் எனக்கு விரோதமாயிருக்கிறான்; என்னைப்போலச் சேர்த்துக்கொள்ளாதிருக்கிறவன் சிதற அடிக்கிறான்.

24 அசுத்த ஆவி ஒரு மனிதனைவிட்டுப் புறப்படுகிறபொழுது, அது தண்ணீரில்லாத இடங்களில் இளைப்பாறும் இடத்தைத் தேடித் திரிந்து அடையாமல் இருக்கும் காலத்தில், அது தான் விட்டுவந்த வீட்டிற்குத் திரும்பவேண்டும் என்று சொல்லி, — 25 அந்தப்படி வருகிறபொழுது, அது பெருக்கிச் சிங்காரிக்கப்பட்டிருக்கக் கண்டு, — 26 பின்பு போய், தன்னிலும் அதிக பொல்லாத வேறே ஏழு ஆவிகளைக் கூட்டிக் கொண்டுவந்து, உட்பிரவேசித்து, அங்கே குடியிருக்கும்; அப்பொழுது அம்மனிதனுடைய முன்னிலைமையிலும் பின்னிலைமை அதிக கேடுள்ளதாயிருக்கும் என்றார்.

27 இவைகளை அவர் சொல்லுகையில், கூட்டத்திலிருந்த ஒரு ஸ்திரியானவள் அவரை நோக்கி, உம்மைச் சமந்த வயிறும் நீர் பாலுண்டமுலைகளும் பாக்கியமுள்ளவைகள் என்று சத்தமாய்க் கூப்பிட்டாள். — 28 அவர் சொன்னது: அதனிலும் அதிகமாய்ப் பராபரனுடைய வாகைக் கேட்டு, அதைக் காத்துக்கொள்ளுகிறவர்களே பாக்கியவான்கள் என்றார்.

29 அன்றியும் சனங்கள் திரளாய்க் கூடிவந்திருக்கிறபொழுது அவர் சொன்னதாவது: இந்தச் சந்ததியார்கள் பொல்லாதவர்களாயிருக்கிறார்கள், ஓர் அடையாளத்தைத் தேடுகிறார்கள், ஆனாலும் போன தீர்க்கதரிசியின் அடையாளமே யன்றி, வேறடையாளம் இவர்களுக்குக் கொடுக்கப்படுவதில்லை. — 30 ஆதலால் யோனாவானவன் நினைவே பட்டணத்தாருக்கு அடையாளமாயிருந்ததுபோல, மனிதனுடைய குமாரனும் இந்தச் சந்ததிக்கு இருப்பார். — 31 தெற்கு இராசஸ்திரி சாலோமோனுடைய ஞானத்தைக் கேட்கும்படிக்குப் பூமியின் எல்லைகளிலிருந்து வந்தாள்; சாலோமோனிலும் இந்தச் சந்ததியிலே தோன்றினவன் அதிகமாயிருக்கிறான்; (ஆனாலும் இவர்கள் கேட்கமாட்டார்கள்;) ஆதலால் அந்த இராசஸ்திரி நியாயத்தீர்ப்பு நாளிலே இவர்களுடனேகூட எழும்பி, இவர்களை ஆக்கினைக்குள்ளாகத் தீர்ப்பாள். — 32 நினைவே பட்டணத்தார் யோனாவின் பிரசங்கத்தைக் கேட்டு மனம் திருப்பினார்கள்; யோனாவிலும் இந்தச் சந்ததியிலே தோன்றினவன் அதிகமாய் இருக்கிறான்; ஆகையால் நினைவே பட்டணத்தார் நியாயத்தீர்ப்புநாளிலே இவர்களுடனேகூட எழும்பி, இவர்களை ஆக்கினைக்குள்ளாகத் தீர்ப்பார்கள்.

33 அன்றியும் ஒருவனும் விளக்கைக் கொ

ளுத்தி, அதை அந்தரங்கத்திலாவது மரக்காலின் கீழாவது வைக்கமாட்டான்; உள்ளே வருகிற வர்கள் வெளிச்சம் காணும்படிக்கு அதை ஒரு தண்டின்மேலே வைப்பான்.—34 கண்ணனது சரீரத்தின் விளக்காயிருக்கின்றது; அப்படியிருக்க, உன் கண் சொஸ்தமுள்ளதாயிருந்தால் உன் சரீரம் முழுவதும் வெளிச்சம் அடைந்திருக்கும்; அது கெட்டதானால் உன் சரீரம் இருள் அடைந்திருக்கும்.—35 ஆகையால் உன்னிலுள்ள வெளிச்சமானது இருளாயிராதபடிக்கு எச்சரிக்கையாயிரு. —36 அப்படி உன் சரீரம் ஒருபுறத்திலும் இருள் அடைந்திராமல் முழுவதும் வெளிச்சமாயிருந்தால், அப்பொழுது ஒரு விளக்குத் தன் பிரகாசத்தினாலே உன்னை வெளிச்சமாக்குகிறதபோல, அது முழுவதும் வெளிச்சம் அடைந்திருக்கும் என்றார்.

37 அவர் அப்படிப் பேசிக்கொள்ளுகையில், ஒரு பரிசேயன் தன்னுடனேகூடப் பகற்போசனம்பண்ணும்படிக்கு அவரை வேண்டிக்கொண்டான்; அவர் போய்ப் பந்தியிருந்தார்.—38 போசனம்பண்ணுகிறதற்குமுன்னே அவர் ஸ்நானம்பண்ணாமல் இருந்ததைப் பரிசேயன் கண்டு ஆச்சரியப்பட்டான்.—39 அப்பொழுது கர்த்தர் அவனை நோக்கி, பரிசேயராகிய நீங்கள் போசனபாத்திரங்களின் வெளிப்புறத்தைச் சுத்தம்பண்ணுகிறீர்கள்; உங்கள் உள்ளம் கொள்ளையினாலும் துரையைினாலும் நிறைந்திருக்கின்றது.—40 ஆ புத்தியினரே, வெளிப்புறத்தை உண்டாக்கினவர் உட்புறத்தையும் உண்டாக்கவில்லையா? —41 அப்படியிருக்க, உங்களுக்கு உண்டானவைகளைப் பிச்சையாகக் கொடுங்கள், அப்பொழுது சகலமும் உங்களுக்குச் சுத்தமாய் இருக்கும்.—42 ஐயோ! பரிசேயராகிய உங்களுக்கு வேதனைவரும்; என்னத்தினாலெனில், நீங்கள் துளசியிலும் அருயிபூண்டிலும் சகலவித கீசைகளிலும் பத்தில் ஒன்று கொடுத்து, நியாயத்தையும் தேவ அன்பையும் விட்டு விலகுகிறீர்கள்; இவைகளை நீங்கள் நடப்பித்து, அவைகளையும் விட்டுவிடாதிருக்கவேண்டும்.—43 ஐயோ! பரிசேயரே, உங்களுக்கு வேதனைவரும்; என்னத்தினாலெனில், செபஆலயங்களில் முதல் ஆசனத்தையும் சந்தைகளில் வாழ்த்துதல்களையும் விரும்புகிறீர்கள்.—44 ஐயோ! வஞ்சகராகிய வேதபாரசரே, பரிசேயரே, உங்களுக்கு வேதனைவரும்; என்னத்தினாலெனில், காணப்படாத பிரேதக்குழிகளைப்போல இருக்கிறீர்கள்; மனிதர் அவைகளை அறியாமல் அவைகள்மேலே நடக்கிறார்கள் என்று சொல்லுகிறபொழுது,

45 நியாயசாஸ்திரிகளில் ஒருவன் அவரை நோக்கி, போதகரே, நீர் இப்படிச் சொல்லுகிறதினாலே எங்கனையும் நிந்திக்கிறீர் என்றான்.—46 அதற்கு அவர் சொன்னது: ஐயோ! நியாய

சாஸ்திரிகளாகிய உங்களுக்கும் வேதனைவரும்; என்னத்தினாலெனில், மிகவும் பாரமான சமைகளை மனிதர்கள்மேலே ஏற்றுகிறீர்கள்; நீங்களோ உங்கள் வீரல்களில் ஒன்றினாலும் அந்தச் சமைகளைத் தொடமாட்டீர்கள்.—47 ஐயோ! உங்களுக்கு வேதனைவரும்; என்னத்தினாலெனில், உங்கள் பிதாக்களால் கொலைசெய்யப்பட்ட தீர்க்கதரிசிகளுடைய பிரேதக்குழிகளின்மேலே திண்ணையைக் கட்டுகிறீர்கள்.—48 உங்கள் பிதாக்கள் அவர்களைக் கொலைசெய்தபின்பு நீங்கள் அவர்களுடைய கல்லறைகளின்மேல் வீடுகட்டுகிறபடியால், நீங்கள் உங்கள் பிதாக்களுடைய கிரியைகளுக்குச் சமயதிக் கிறவர்கள் என்று சாட்சிக்கொடுக்கிறீர்கள்.—49 ஆகையால் பராபரனுடைய ஞானம் சொல்லுகிறதாவது: நான் தீர்க்கதரிசிகளையும் அப்போஸ்தலனையும் அவர்களிடத்தில் அனுப்புவேன்; அவர்களில் சிலரைக் கொலைசெய்த சிலரைத் துன்பப்படுத்துவார்கள்.—50 உலகத்தோற்றம் முதற்கொண்டு ஆபேலின் இரத்தம் தொடங்கி, பலிபீடத்துக்கும் தேவாலயத்துக்கும் நடுவே அழிக்கப்பட்ட சகரியாவின் இரத்தம்வரைக்கும் சிந்தப்பட்ட சகல தீர்க்கதரிசிகளுடைய இரத்தமும் இந்தச் சந்ததியினிடத்திலே கேட்கப்படும்படிக்கு அப்படிச் செய்வார்கள்.—51 இந்தச் சந்ததியினிடத்திலே அது கேட்கப்படும் என்று நிச்சயமாய் உங்களுக்குச் சொல்லுகிறேன்.—52 ஐயோ! நியாயசாஸ்திரிகளாகிய உங்களுக்கு வேதனைவரும்; என்னத்தினாலெனில், அறிவின் திறவுகோலை எடுத்துக் கொண்டு போனீர்கள்; நீங்களே உட்பிரவேசிக்கவில்லை; உட்பிரவேசிக்கிறவர்களுக்குத் தடைபண்ணினீர்கள் என்றார்.

53 இவைகளை அவர் அவர்களுடனே பேசிக் கொண்டபொழுது, வேதபாரசரும் பரிசேயரும் அவரிடத்தில் குற்றங்காணும்படிக்கு,—54 அநேககாரியங்களைக்குறித்து அவர் பேசும்படி மிகவும் அவரை நெருக்கமாய் வினவித் தந்திரமாய்க் காத்திருந்து, அவருடைய வாய்மொழியிலே தப்பிதம் காணப்பார்த்தார்கள்.

யெ. அதிகாரம்.

அத்தருணத்திலே அநேக ஆயிரம் சனங்கள் ஒருவரை ஒருவர் மிதித்துக்கொள்ளத்தக்கதாகக் கூடிவந்திருக்கிறபொழுது, அவர் தம்முடைய சிஷருடனே சொன்னதாவது: பிரதானமாய் நீங்கள் வஞ்சகமாகிய பரிசேயருடைய புரீசுப்புள்ள மாவுக்கு இடங்கொடாமல் எச்சரிக்கையாயிருங்கள்.—2 வெளியாகாத மறைபொருளும் அறியப்படாத அந்தரங்கமும் ஒன்றுமில்லை. —3 அப்படியிருக்க நீங்கள் இருளில் பேசினது எதுவோ, அது வெளிச்சத்திலே கேட்கப்படும்; நீங்கள் அறைகளில் காதுக்குள் சொன்னது

எதுவோ, அது வீடுகள்மேலே பிரசங்கிக்கப்படும்.

4 அல்லாமலும் என் சிறைகிரான உங்களுக்கு நான் சொல்லுகிறதாவது: சரீரத்தைக் கொலை செய்தாலும் அதின்பின்பு அதிகம் ஒன்றும் உங்களுக்குச் செய்யத் திராணியில்லாதவர்களுக்குப் பயப்படாதிருங்கள்.—5 நீங்கள் பயப்படத்தக்கவர் இன்னார் என்று உங்களுக்குக் காண்பிக்கிறேன்; கொலைசெய்தபின்பு நாகத்திலே தள்ளுகிறதற்கு அதிகாரமுடையவராகிய (பராபரனுக்குப்) பயப்படுங்கள்; அவருக்கே பயப்படக்கடவீர்கள் என்று உங்களுக்குச் சொல்லுகிறேன்.—6 இரண்டு காசுக்கு ஐந்து அடைக்கலான் குருவிகளை விற்கிறார்கள் அல்லவோ? ஆனாலும் அவைகளில் ஒன்றும் பராபரனுலே மறக்கப்படுகிறதில்லை.—7 உங்கள் தலையிலுள்ள எல்லாமயிர்களும் எண்ணப்பட்டிருக்கின்றன; ஆகையால் பயப்படாதிருங்கள்; அநேகம் அடைக்கலான் குருவிகளிலும் நீங்கள் மேன்மையாய் இருக்கிறீர்கள்.

8 அன்றியும் நான் உங்களுக்குச் சொல்லுகிறதாவது: எவனாகிலும் மனிதர்முன்பாக என்னை அறிக்கைபண்ணினால், மனிதனுடைய குமாரனும் பராபரனுடைய தூதர்கள் முன்பாக அவனை அறிக்கைபண்ணுவான்.—9 மனிதர்முன்பாக என்னை மறுதலிக்கிறவன் பராபரனுடைய தூதர்கள் முன்பாக மறுதலிக்கப்படுவான்.—10 எவனாகிலும் மனிதனுடைய குமாரனுக்கு விரோதமாய்ப் பேசினால், அது அவனுக்கு மன்னிக்கப்படும்; பரிசுத்தஆவியைத் தூஷணிக்கிறவனுக்கு அது மன்னிக்கப்படாது.—11 அன்றியும் செபஜூலயங்களுக்கும் தூதரத்தனங்களுக்கும் அதிகாரங்களுக்கும்முன்பாக உங்களைக் கொண்டுபோய் விடும்பொழுது எப்படி, என்னத்தை, எதிர் உத்தரவாகச் சொல்லுவோம் என்றும், எதைப் பேசுவோம் என்றும் கவலைப்படாதிருங்கள். — 12 நீங்கள் பேசவேண்டியவைகளைப் பரிசுத்த ஆவியானவர் அந்நேரத்திலே உங்களுக்குப் போதிப்பாரே என்றார்.

13 அப்பொழுது கூட்டத்தில் ஒருவன் அவரை நோக்கிப் போதகரே, என் சகோதரன் எனக்கும் தனக்கும் உண்டான சுதந்தர ஆஸ்தியைப் பங்கிட்டுக்கொள்ளும்படிக்குக் கட்டளையிடும் என்றான்.—14 அதற்கு அவர் சொன்னது: மனிதனே, என்னை உங்களுக்கு நியாயாதிபதியாகவும் பங்கிடுகிறவனாகவும் ஏற்படுத்தினவன் யாவன் என்று சொல்லி, — 15 பின்பு எல்லாரையும் நோக்கி ஒருவனுக்கு எவ்வளவு ஆஸ்தி உண்டாயிருந்தாலும் அவைகளினாலே அவனுடைய சீவன் உண்டாயிராது; ஆகையால் நீங்கள் பொருளாசைக்கு இடங்கொடாமல் எச்சரிக்கையாய் இருக்கக்கடவீர்கள் என்றார்.

16 அல்லாமலும் ஒரு உவமையை அவர்களுக்குச் சொன்னார்; அதாவது: ஐசுவரியமுள்ள ஒரு மனிதனுடைய காணி பூமி என்றும் வீளைந்தது.—17 அப்பொழுது அவன் தனக்குள்ளே சிந்தித்ததுகொண்டு சொன்னது: என் தானியத்தைச் சேர்த்தவைக்கிறதற்கு வேண்டிய இடம் இல்லையே.—18 நான் என்னசெய்யலாம்? என களஞ்சியங்களை நான் இடித்து அதிக பெரிதானவைகளைக் கட்டி, எனக்குண்டான தானியம் யாவையும் என் பொருளையும் அங்கே சேர்த்துவைக்கவேண்டும்.—19 பின்பு நான், என் ஆத்தமாவே, அநேக வருஷங்களுக்கு உனக்காக மிகுந்த பொருள்கள் வைக்கப்பட்டிருக்கின்றன; ஆகையால் இளைப்பாறிப் புசித்தக் குடித்து மகிழ்ச்சியாயிரு என்று என் ஆத்தமாவுடனே சொல்லவேண்டும் என்றான்.—20 அப்பொழுது பராபரன் அவனுடனே சொன்னது: புத்தியினனே, இந்த இராத்திரியிலே உன் ஆத்தமாவை உன்னிடத்தில் கேட்டு எடுத்துக்கொள்வார்கள்; அப்பொழுது நீ சேகரித்தவைகள் யாருக்காக இருக்கும் என்றார்.—21 பராபரனில் ஐசுவரியவா னாயிராமல், தனக்காகப் பொக்கிஷங்களைச் சேர்க்கிறவனுக்கு அப்படியே சம்பலிக்கும் என்று சொல்லி,

22 பின்பு தம்முடைய சீஷரை நோக்கி, அதினாலே நீங்கள் உங்கள் சீவனைக்குறித்து என்ன உண்போம் என்றும், உங்கள் சரீரத்தைக்குறித்து என்ன உடுப்போம் என்றும், கவலைப்படாதிருங்கள் என்று உங்களுக்குச் சொல்லுகிறேன்.—23 ஆகாரத்திற்குச் சீவனும், உடைக்குச் சரீரமும் அதிகமாயிருக்கின்றதே. — 24 காகங்களை நோக்கிப்பாருங்கள்; அவைகள் விதைக்கிறதில்லை, அறுக்கிறதில்லை, அவைகளுக்குப் பண்டகசாலையும் களஞ்சியமும் இல்லை; அவைகளுக்கும் பராபரன் உணவுகொடுக்கிறார்; பறவைகளிலும் நீங்கள் மிகவும் அதிக மேன்மையாய் இருக்கிறீர்கள் அல்லவா?—25 அன்றியும் உங்களில் ஒருவன் கவலைப்படுகிறதினாலே, தன் சரீர அளவுக்கு ஒரே முழந்தையும் கூட்டுவானா?—26 மிகவும் சிறியதானது உங்களால் ஆகாதிருக்க, மற்றவைகளுக்காக நீங்கள் என்னத்திற்குக் கவலைப்படுகிறீர்கள்?—27 லீலியென்னும் புஷ்பங்கள் வளருகிற வகையைச் சிந்தித்துக்கொள்ளுங்கள்; அவைகள் வருந்துகிறதில்லை, நூற்கிறதில்லை; சாலோமோன்தானே மிகுந்த மஹிமையுடையவனாயிருந்தும், அவைகளில் ஒன்றைப்போல (அழகாய்) உடுத்தியிருக்கவில்லை என்று உங்களுக்குச் சொல்லுகிறேன். — 28 அப்படியிருக்க, அற்ப விசுவாசிகளே, இன்றைக்கு வெளியிலிருந்து நாளைக்கு அடுப்பில் போடப்படுகிற புல்லுக்குப் பராபரன் இவ்விதமாக உடுத்தினால், மிகவும் அதிகமாய் உங்களுக்கு அப்படிச்செய்வார் அல்லவா?

29 ஆகையால் என்னத்தை உண்போம், என்னத்தைப் பானம்பண்ணுவோம் என்று நீங்கள் கேளாமலும், கலக்கம் அடையாமலும் இருங்கள். — 30 உலகத்தார் இப்படிப்பட்டவைகளையாவையும் தேடுகிறார்கள்; இவைகள் உங்களுக்கு வேண்டுமென்று உங்கள் பிதாவானவர் அறிந்திருக்கிறார். — 31 விசேஷமாய்ப் பராபரனுடைய இராச்சியத்தைத் தேடுங்கள்; அப்பொழுது இவைகள் எல்லாம் உங்களுக்குக் கூடக் கொடுக்கப்படும். — 32 சிறிய ஆட்டுக்கூட்டமே, உங்கள் பிதா இராச்சியத்தை உங்களுக்குக் கொடுக்கப் பிரியமாய் இருக்கிறார்; ஆகையால் பயப்படாதிருங்கள் — 33 உங்களுக்கு உண்டானவைகளை விற்றுப் பிச்சைகொடுங்கள்; உங்கள் பொக்கிஷம் எங்கேயோ, அங்கே உங்கள் இருதயமும் இருக்கும். — 34 ஆகையால் பழமையாய்ப் போகாத பண்ப்பைகளையும் குறைந்துபோகாத பொக்கிஷத்தையும் பரமண்டலங்களில் உங்களுக்காக உண்டுபண்ணுங்கள்; அங்கே திருடன் சேருகிறதில்லை, பூச்சி கெடுக்கிறதில்லை.

35 உங்கள் அனாகள் கட்டப்பட்டவைகளாகவும் உங்கள் விளக்குகள் எரிகிறவைகளாகவும் தங்கள் எசமான் கலியாணத்திலிருந்து திரும்பிவந்து தட்டும்பொழுது, உடனே அவருக்குத் திறக்கும்படிக்கு அவன் வரக்காத்திருக்கிற மனிதருக்கு ஒப்பாகவும் இருங்கள். — 36 எசமான் வந்து விழித்திருக்கக் காணும் ஊழியக்காரரே பாக்கியார். — 37 அவன் அனாயில் கச்சைகட்டிக்கொண்டு அவர்களைப் பந்தியிருக்கச் செய்து, பின்பு வந்து அவர்களுக்கு ஊழியம் செய்வான் என்று மெய்யாகவே உங்களுக்குச் சொல்லுகிறேன். — 38 அவன் இரண்டாம் சாமத்திலாவது மூன்றாம் சாமத்திலாவது வந்து அப்படியே கண்டால், அவ்ஹூழியக்காரர் பாக்கியவான்களாய் இருப்பார்கள். — 39 திருடன் இன்னவின்ன நேரத்தில் வருவான் என்று வீட்டெசமான் அறிந்தால், அவன் விழித்திருந்து, தன் வீட்டைக் கன்ன மிமிம்படிக்கு இடங்கொடுக்கமாட்டான்; அது உங்களுக்குத் தெரியும். — 40 அந்தப்படியே நீங்களும் நினைவாத நேரத்திலே மனிதனுடைய குமாரன் வருவதால் எத்தனமாயிருக்கக்கடவீர்கள் என்றார்.

41 அப்பொழுது பேதுரு அவரை நோக்கி ஆண்டவரே, இந்த உவமையை நீர் எங்களுக்கு (மாத்திரம்) சொல்லுகிறீரோ, எல்லாருக்கும் சொல்லுகிறீரோ என்றான் — 42 அதற்குக் கர்த்தர் சொன்னது: தகுதியான காலத்திலே படிக்கொடுக்கும்படிக்கு எசமான் தன்னுடைய பணிவிடைச் சனங்களமேல் வைக்கத்தக்க உண்மையும் புத்தியுமுள்ள விசாரணைக்காரன் யாவன்? — 43 எசமான் வரும்பொழுது, அப்படிச் செய்யக் காணப்படுகிற ஊழியக்காரன் பாக்கியவான். — 44 எச

மான் தனக்கு உண்டான எல்லாவற்றின் மேலும் அவனை வைப்பான் என்று மெய்யாய் உங்களுக்குச் சொல்லுகிறேன். — 45 அந்த ஊழியக்காரன், என் எசமான் வரத் தாமதிக்கிறான் என்று தன் இருதயத்தில் எண்ணி, வேலைக்காரனாயும் வேலைக்காரிகளையும் அடிக்கவும் புசித்துக் குடித்து வெறிகொள்ளவும் தொடங்கினால், — 46 அந்த ஊழியக்காரன் நினைவாத நாளிலும் அறியாத நேரத்திலும் அவனுடைய எசமான் வந்து, அவனைத் துண்டித்துப்போட்டு, உண்மையில்லாதவர்களுடனே அவனுக்குள்ள பங்கை ஏற்படுத்திவான். — 47 மிகுதியைப் பெற்றவன் எவனோ, அவனிடத்தில் மிகவும் விசாரிக்கப்படும்; மிகுதியைப் பற்றிக்கொண்டவனிடத்தில் அதிகம் கேட்கப்படும். — 48 ஆதலால் தன் எசமானுடைய சித்தத்தை அறிந்தும், எத்தனமாயிராமலும் அவனுடைய சித்தத்தின்படி செய்யாமலும் இருக்கிற ஊழியக்காரன் அநேக அடிகளைப் பெற்றுக்கொள்வான்; (சித்தத்தை) அறியாதவனாயிருந்து அடிகளுக்கு ஏற்றவைகளைச் செய்கிறவன் கொஞ்ச அடிகளைப் பெற்றுக்கொள்வான்.

49 அக்கினியைப் பூமியின்மேல் போடவந்தேன்; அது இப்பொழுதே பற்றி எரியும்படிக்கு விரும்புகிறேன். — 50 அதற்குமுன்னே நான் அடையவேண்டிய ஒரு ஸ்நானம் உண்டு, அது முடியுமளவும் நான் மிகவும் நெருக்கப்படுகிறேன். — 51 நான் பூமிக்குச் சமாதானத்தைத் தரும் படிக்கே வந்தேன் என்று நினைக்கிறீர்கள்? அதை அல்ல, பிரிவினையைத் தரும்படிக்கு வந்தேன் என்று உங்களுக்குச் சொல்லுகிறேன். — 52 எப்படியெனில், இதழுதல் ஒரே குடும்பத்திலே ஐந்தபேர் பிரிந்திருப்பார்கள்; மூன்றுபேர் இரண்டுபேருக்கும், இரண்டுபேர் மூன்றுபேருக்கும், விரோதமாய் இருப்பார்கள். — 53 தகப்பன் மகனுக்கும், மகன் தகப்பனுக்கும், தாய் மகனுக்கும், மகள் தாய்க்கும், மாமி தன் மருமகனுக்கும், மருமகள் தன் மாமிக்கும் விரோதமாகப் பிரிந்துபோவார்கள் என்றார்.

54 பின்பு அவர் சனங்களுடனே சொன்னது: நீங்கள் ஒரு மேகம் மேற்கிலே எழும்புகிறதைக் காண்கிற உடனே பெருமழை வரும் என்று சொல்லுகிறீர்கள்; அந்தப்படியேயும் ஆகும். — 55 அல்லாமலும் தென்றல் அடிக்கிறதை நீங்கள் காண்கிறபொழுது, காங்கை உண்டாகும் என்கிறீர்கள்; அந்தப்படியேயும் ஆகும். — 56 ஆ வஞ்சகரே, பூமியின் உருவத்தையும் வானத்தின் உருவத்தையும் வகையறுக்க அறிந்திருக்கிறீர்கள்; இக்காலத்தைமாத் திரம் நீங்கள் வகையறாமல் இருக்கிறது எப்படி?

57 அல்லாமலும் நியாயம் இன்னதென்று நீங்கள் உங்களாலே எண்ணிக்கொள்ளாமல் இருக்கிறதென்ன? — 58 நீ உன் எதிராளியுடனே

கூடத் துரையினிடத்துக்குப் போகிறபொழுது அவனைவிட்டு நீங்கும்படிக்கு வழியிலே பிரயாசப்படுவாயாக; இல்லாவிட்டால் அவன் உன்னை நியாயாதிபதிக்கு முன்பாகக் கொண்டுபோவது மல்லாமல் நியாயாதிபதி உன்னைச் சேவகனுக்கு ஒப்புக்கொடுப்பான், சேவகன் உன்னைக் காவலில் போடுவான். — 59 நீ ஒரு காசாகிலும் குறையாமல் செலுத்துகிறவரைக்கும் அவ்விடத்திலிருந்து விடுதலையாக்கப்படமாட்டாயென்று உனக்குச் சொல்லுகிறேன் என்றார்.

யு. அதிகாரம்.

பிராத்தென்பவன் சில கலிலேயருடைய இரத்தத்தை அவர்களுடைய பலிகளுடனே கலந்திருந்தான்; அந்தக் கலிலேயனாக்குறித்து அவ்வேளையிலே அங்கேயிருக்கிற சிலர் அவருடனே பேசிக்கொண்டார்கள். — 2 அவர்களுக்குப் பிரதிபுத்தரமாக இயேசுவானவர் சொன்னதாவது: அந்தக் கலிலேயர் அப்படிப்பட்டவைகளை அனுபவித்ததினாலே, மற்றெல்லாக் கலிலேயரிலும் (அதிக) பாவிசனாயிருந்தார்கள் என்று நினைக்கிறீர்கள்? — 3 அப்படி இல்லையென்று உங்களுக்குச் சொல்லுகிறேன்; நீங்கள் மனம்திருப்பாவிட்டால், எல்லாரும் அப்படிக்கெட்டுப்போவீர்கள். — 4 அல்லாமலும் சிலோவாவிலே கோபுரம் விழுந்து பதினெட்டுப்பேரைக் கொன்றதே; எருசலேமில் குடியிருக்கிற மனிதர் எல்லாரிலும் அந்தப் பதினெட்டுப்பேரும் அதிக குற்றவாளிகளாய் இருந்தார்கள் என்று நினைக்கிறீர்கள்? — 5 அப்படி இல்லையென்று உங்களுக்குச் சொல்லுகிறேன்; நீங்கள் மனம்திருப்பாவிட்டால் எல்லாரும் அப்படிப்போலக் கெடுவீர்கள் என்றார்.

6 அல்லாமலும் அவர் சொன்ன உவமையாவது: ஒருவன் திராட்சத்தோட்டத்தில் ஒரு அத்திமரத்தை நாட்டியிருந்தான். — 7 பின்பு அவன் வந்து அதிலே கனியைத் தேடினபொழுது ஒன்றும் காணவில்லை, உடனே அவன் தோட்டக்காரனை நோக்கி, இதோ, மூன்று வருஷமாய் இந்த அத்திமரத்திலே கனியைத் தேடிவருகிறேன் ஒன்றும் காணவில்லை; இதை வெட்டிப்போடு, நிலத்தையும் இது என்னத்திற்குக் கெடுக்கிறது என்றான். — 8 அதற்கு அவன் சொன்னது: ஐயா, நான் இதைச் சுற்றிக் கொத்தி எருப்போடுவேன்; ஒருவேளை இது சனிகொடுக்கும்; ஆகையால் இது இந்த வருஷம்வரைக்கும் இருக்கட்டும். — 9 கனிகொடாதிருந்தால், நீர் இனிமேல் இதை வெட்டிப்போடலாம் என்று சொன்னான் என்றார்.

10 ஓர் ஓய்வுநாளில் அவர் ஒரு செபஆலயத்தில் போதகம்பண்ணிக்கொண்டு இருந்தபொழுது, — 11 பதினெட்டு வருஷமாய்ப் பலவீனமாகச் செய்கிற ஆவியையுடைய ஒரு ஸ்திரீ அங்

கே இருந்தாள், அவள் எவ்வளவும் நிமிர்க்கூடாத கூனியாயிருந்தாள். — 12 இயேசுவானவர் அவளைக் கண்டு, தம்மிடத்தில் அழைத்து, ஸ்திரீயே, உன் பலவீனத்திலிருந்து விடுதலையாக்கப்பட்டாயென்று சொல்லி, அவள்மேலே தமது கைகளை வைத்தார். — 13 உடனே அவள் நிமிர்ந்து, பராபரனைத் துதிசெய்தாள்.

14 இயேசுவானவர் ஓய்வுநாளிலே குணமாக் கினதைச் செபஆலயத்திலேவன் கண்டு விசனம்டைந்து சனங்களை நோக்கி, வேலைசெய்யும்படிக்கான ஆறுநாள் உண்டு; அவைகளிலே நீங்கள் வந்து, குணமாக்கிக்கொள்ளுங்கள்; ஓய்வுநாளிலே அப்படிச் செய்யக்கூடாதென்றான். — 15 அவனுக்கு மாறுத்தரமாகக் கர்த்தர் சொன்னது: வஞ்சகனே, உங்களில் எவனானாலும் தன் எருதை அல்லது தன் கழுதையை ஓய்வுநாளிலே தொழுவிலிருந்து அவிழ்த்துக்கொண்டுபோய், அதற்குத் தண்ணீர் காட்டுகிறதில்லையா? — 16 அதுபோல ஆபிரகாமின் சந்ததியில் பதினெட்டு வருஷம் சாத்தானாலே கட்டப்பட்டிருக்கிற இவனை ஓய்வுநாளிலே அந்தச் சங்கிலியிலிருந்து அவிழ்த்து விடவேண்டியதில்லையா என்றார். — 17 அப்படி அவர் சொன்னபொழுது, அவரை விரோதித்திருந்த அனைவரும் வெட்கப்பட்டார்கள்; அல்லாமலும் சனங்கள் யாவரும் அவர் செய்த மகிமையான செய்கைகளைக்குறித்துச் சந்தோஷப்பட்டார்கள்.

18 பின்பு அவர் சொன்னது: பராபரனுடைய இராச்சியம் எதற்கு ஒப்பாயிருக்கின்றது? அதை எதற்கு நிகர்சொல்வேன்? — 19 அது ஒரு கடுகு விதைக்கு ஒப்பாயிருக்கின்றது; (எப்படியெனில்) ஒரு கடுகை ஒரு மனிதன் எடுத்துத் தன் தோட்டத்தில் போட்டான்; அது வளர்ந்து பெரிய செடியாயிற்று; அப்பொழுது ஆகாசத்துப் பறவைகள் அதின் கிளைகளில் கூடுகட்டின என்றார்.

20 அன்றியும் அவர் சொன்னது: பராபரனுடைய இராச்சியத்தை எதற்கு நிகர்சொல்வேன்? — 21 அது புளிப்புள்ள மாவுக்கு ஒப்பாயிருக்கின்றது; எப்படியெனில் அதை ஒரு ஸ்திரீ எடுத்து மூன்றுமரக்கால் மா முழுவதும் புளிப்படையத்தக்கதாக அதிலே அடைத்துவைத்தாள் என்றார்.

22 அன்றியும் அவர் எருசலேமுக்குப் பிரயாணமாய்ப் போகிறபொழுது, பட்டணங்கள்தோறும் கிராமங்கள்தோறும் போய் உபதேசம்பண்ணினார்.

23 அப்பொழுது ஒருவன் அவரை நோக்கி, ஆண்டவரே, சிலபேர்மாத்திரந்தான் இரட்சிக்கப்படுவார்களோ என்றான்.

24 அதற்கு அவர் சொன்னது: இடுக்கமான வாசலின் வழியாய்ச் (சீவனில்) பிரவேசிக்க மிகவும் பிரயாசப்படுங்கள்; என்னத்தினாலே

னில், அநேகர் உட்பிரவேசிக்கத் தேடினாலும் பிரவேசிக்கமாட்டார்கள் என்று உங்களுக்குச் சொல்லுகிறேன்.—25 வீட்டெசுமான் எழுந்திருந்து கதவைப் பூட்டினபின்பு, நீங்கள் வெளியே வந்து கதவிலே தட்டி ஆண்டவரே, ஆண்டவரே, எங்களுக்குத் திறக்கவேண்டும் என்று கூப்பிடத்தொடங்கும் காலத்திலே, அவர் நான் உங்களை அறியேன் என்றும், நீங்கள் விட்டுவந்த இடத்தை அறியமாட்டேன் என்றும் உங்களுடனே சொல்லும்பொழுது,—26 நீங்கள் உமக்கு முன்பாகப் போசனபானம் பண்ணினோமே, நீர் எங்கள் வீதிகளிலே போதகம்பண்ணினீரே என்று சொல்லுவீர்கள்.—27 ஆனாலும் அவர் சொல்வது: உங்களை அறியேன், நீங்கள் விட்டுவந்த இடத்தை அறியேன்; அக்கிரமக்காரராகிய நீங்கள் எல்லாரும் என்னைவிட்டுப் போங்கள் என்று சொல்லுவார் என்று உங்களுக்குச் சொல்லுகிறேன்.—28 நீங்கள் ஆபிரகாம் ஈசாக்கு யாக்கோபு என்பவர்களையும் சகல தீர்க்கதரிசிகளையும் பராபரனுடைய இராச்சியத்தில் உள்ளவர்கள் என்றும் உங்களைப் புறம்பே தள்ளப்பட்டவர்கள் என்றும் காணும்பொழுது, உங்களுக்கு அழகையும் பற்கடிப்பும் உண்டாயிருக்கும்.—29 அன்றியும் கிழக்கிலும், மேற்கிலும், வடக்கிலும், தெற்கிலுமிருந்து சனங்கள் வந்து பராபரனுடைய இராச்சியத்தில் பந்தியிருப்பார்கள்.—30 அப்பொழுது பிந்தினோர் முந்தினோராய் இருப்பார்கள்; முந்தினோர் பிந்தினோராவார்கள் என்றார்.

31 அந்த நாளிலே சில பரிசேயர் அவரிடத்தில் போய், ஏரோதே உம்மைக் கொலைசெய்ய மனதாயிருக்கிறார்; ஆகையால் நீர் இவ்விடத்தைவிட்டுப் போகவேண்டும் என்றார்கள்.—32 அவர்களுடனே அவர் சொன்னது: நீங்கள் போய், இன்றைக்கும் நாளைக்கும் நான் பிசாசுகளைத் துரத்தி ஆரோக்கியங்களைச் செய்து முடித்து, மூன்றாம்நாளில் நிறைவடைவேன்.—33 முக்கியமாக எருசலேமுக்குப் புறம்பே ஒரு தீர்க்கதரிசி மடிந்துபோகிறது வழக்கமல்லாதபடியால், நான் இன்றைக்கும் நாளைக்கும் பின்வருகிற நாளிலேயும் இவ்விடங்களில் நடக்கவேண்டியதாய் இருக்கின்றதென்று அந்த நரிக்குச் சொல்லுங்கள்.—34 எருசலேம் பட்டணமே, எருசலேம் பட்டணமே, உன்னிடத்தில் அனுப்பப்பட்டவர்கள் மேல் கல்லெறிந்து தீர்க்கதரிசிகளைக் கொலை செய்கிறாயே; ஒரு கோழி தன் குஞ்சுகளைத் தன் சிறகுகளின் கீழே சேர்த்துக்கொள்ளுகிறவிதமாய் நான் அநேகம்தரம் உன் பிள்ளைகளைச் சேர்த்துக்கொள்வவேண்டும் என்றிருந்தேன், நீங்கள் வரமாட்டோம் என்கிறீர்கள்.—35 (ஆதலால்) உங்கள் வாசஸ்தலம் உங்களுக்குப் பாழாக விடப்படும்; அல்லாமலும் நீங்கள் பராபரனுடைய நாமத்தினால் வருகிறவர் தோத்திரம்செய்

யப்படத்தக்கவர் என்று சொல்லும் காலபரியந்தம் என்னைக்காணாமல் இருப்பீர்கள் என்றார்.

யசு. அதிகாரம்.

1 ஒரு ஓய்வுநாளில் அவர் பரிசேயருக்குள்ளே தலைவரானவர்களில் ஒருகனுடைய வீட்டிலே போசனம்பண்ணும்படிக்குப் போகிறபொழுது, —2 பாண்டிலியாதியுள்ள ஒரு மனிதன் அவருக்குமுன்பாக நிற்கையில், அவர்கள் அவரை நோக்கிப் பார்த்துக்கொண்டிருந்தார்கள்.—3 அப்பொழுது இயேசுவானவர் நியாயசாஸ்திரிகளையும் பரிசேயரையும் நோக்கி, ஓய்வுநாளிலே குணமாக்குகிறது நியாயமா என்றார்.—4 அதற்கு அவர்கள் பேசாமல் இருந்தார்கள்; அப்பொழுது அவர் அவனைப் பிடித்துக் குணமாக்கி, —5 அனுப்பிப் பின்பு அவர்களுடனே சொன்னது: உங்களில் எவனுனாலும் தன் சமூதையாவது எருதாவது ஓய்வுநாளில் ஒரு கிணற்றிலே விழுந்தால், உடனே அதைத் தூக்கிவிடாது என்றார்.—6 அதற்கு மாறுத்தரம் சொல்ல அவர்கள் திராணியில்லாதிருந்தார்கள்.

7 விருந்துக்கு அழைக்கப்பட்டவர்கள் பந்தியில் முதல் இடங்களைத் தெரிந்துகொண்டதை அவர் பார்த்து, அவர்களுக்கு உவமையாய்ச் சொன்னது:—8 நீ ஒருவனால் கலியாணத்தக்கு அழைக்கப்பட்டபொழுது, பந்தியில் முதல் இடத்தில் உளுக்காராதிரு; என்னைத்தினாலென்றால் உன்னிலும் அதிக கனமுள்ளவன் அவனால் அழைக்கப்பட்டிருக்க, —9 உன்னையும் அவனையும் அழைத்தவன் உன்னிடத்தில் வந்து, இவருக்கு இடங்கொடும் என்று சொல்ல, நீ வெட்கத்தோடே தாழ்ந்த இடத்தில் போயிருக்க வேண்டியதாய் இருக்கும்.—10 ஆகையால் நீ அழைக்கப்பட்டபொழுது, நீ போய்த் தாழ்ந்த இடத்தில் உளுக்காருவாயாக; அப்பொழுது உன்னை அழைத்தவன் உன்னிடத்தில் வந்து, சினேகிதனே, மேலான இடத்தில் போயிரும் என்று சொல்லப் பந்தியில் இருக்கிறவர்களுக்கு முன்பாக உனக்குக் கனமுண்டாகும்.—11 அப்படிக்கு எவன் தன்னை உயர்த்துகிறானோ அவன் தாழ்த்தப்படுவான்; எவன் தன்னைத் தாழ்த்துகிறானோ அவன் உயர்த்தப்படுவான் என்றார்.

12 அல்லாமலும் அவர் தம்மை விருந்துக்கு அழைத்தவனுடனே சொன்னது: நீர் பகல்விருந்தை அல்லது இராவிருந்தைப் பண்ணுகிறபொழுது, உமது சினேகிதரையும் சகோதரரையும் மற்ற இனத்தாரையும் ஐசுவரியமுள்ள பிறரையும் அழைக்கக்கூடாது; அழைத்தால் அவர்களும் உம்மை அழைப்பார்கள்; அதினாலே உமக்குப் பதில்பலன் உண்டாகும்.—13 நீர் விருந்து பண்ணும்பொழுது, ஏழைகள், ஊனர், சப்பாணிகள், குருடர் இப்படிப்பட்டவர்களை அழைப்பீ

ராக.—14 அப்பொழுது அவர்கள் உமக்குப் பதில்கொடுக்கத் திராணியில்லாதபடியால் நீர் பாக்கியராயிருப்பீர்; நீதிமான்கள் உயிரோடு எழுந்திருக்கும் காலத்திலே உமக்குப் பதில் அளிக்கப்படும் என்றார்.

15 அவரோடே கூடப் பந்தியிருந்தவர்களில் ஒருவன் இந்த வசனங்களைக் கேட்டபொழுது, அவன் அவரை நோக்கி, பராபரனுடைய இராச்சியத்தில் போசனம்பண்ணுகிறவன் பாக்கியவான் என்றான்.—16 அதற்கு அவர் சொன்னது: ஒரு மனிதன் பெரிய விருந்தபண்ணி,—17 அநேகரை அழைத்து விருந்துவேளையிலே தன் ஊழிபக்காரனை நோக்கி, நீ அழைக்கப்பட்டவர்களிடத்திற்குப் போய், சசலமும் எத்தனையிற்று, ஆகையால் வாருங்கென்று சொல் என்று அனுப்பினான்.—18 அப்பொழுது அவர்கள் எல்லாரும் போக்குச்சொல்லத் தொடங்கினார்கள்; ஒருவன் சொன்னது: ஒரு வயல்நிலத்தைக் கொண்டேன், நான் போய் அதைப் பார்க்க அவசியமாயிருக்கின்றது; ஆகையால் எனக்கு மன்னிக்கவேண்டும் என்று உன்னை வேண்டிக் கொள்ளுகிறேன் என்றான்.—19 வேறொருவன் சொன்னது: ஐந்து ஏர்மாடு கொண்டேன், அவைகளை நான் போய்ச் சோதிக்கவேண்டும், ஆகையால் எனக்கு மன்னிக்கும்படிக்கு உன்னை வேண்டிக் கொள்ளுகிறேன் என்றான்.—20 வேறொருவன் சொன்னது: பெண்ணை விவாகம் பண்ணினேன், அதினாலே நான் வரக்கூடாது என்றான்.—21 பின்பு அந்த ஊழியக்காரன் வந்து, அவைகளைத் தன் எசமானுக்கு அறிவித்தான்; அப்பொழுது வீட்டெசமான் கோபமடைந்து தன் ஊழியக்காரனை நோக்கி, நீ சீக்கிரமாய்ப் பட்டணத்தின் தெருக்களிலும் வீதிகளிலும் போய், தரித்திரரையும் ஊனரையும் சப்பாணிகளையும் குருடரையும் இங்கே அழைத்துக் கொண்டுவா என்றான்.—22 அந்தப்படி ஊழியக்காரன் அழைத்துவந்து; ஆண்டவுரே, நீர் கட்டளையிட்டபடி செய்தாயிற்று.—23 பின்னும் இடம் உண்டு என்றான்; அப்பொழுது எசமான் ஊழிபக்காரனுடனே சொன்னது: நீ வழிகளிலேயும் வேலிகள் அருகேயும் புறப்பட்டுப் போய், என் வீடுநிறைய வரும்படிக்குச் சனங்களை வருந்திக் கூட்டிக்கொண்டுவா.—24 அழைக்கப்பட்டிருந்த அந்த மனிதரில் ஒருவராகிலும் என்னுடைய விருந்தை ருசிபார்ப்பதில்லை என்று உங்களுக்குச் சொல்லுகிறேன் என்று சொன்னார்.

25 பின்பு அநேக சனங்கள் அவரோடே கூடப் பிரயாணமாய்ப் போகையில், அவர் திரும்பிப்பார்த்து அவர்களுடனே சொன்னதாவது:—26 ஒருவன் என்னிடத்தில் வந்தும் தன் தகப்பனையும், தாயையும், மனைவியையும், பிள்ளைகளையும், சகோதரரையும், சகோதரிகளையும், தன் சுயசீவ

னையும் பணையாவிட்டால் என் சீஷனும் இருக்க மாட்டான்.—27 அல்லாமலும் தன் சிலுவை மரத்தைச் சுமந்துகொண்டு எனக்குப் பின்செல்லாதவன் என் சீஷனும் இருக்கமாட்டான்.—28 உங்களில் எவனானாலும் ஒரு கோபுரத்தைக் கட்ட மனதாயிருந்தால் தான் அஸ்திபாரம் போட்டபின்பு, அதை முடியக் கட்டுகிறதற்குத் திராணியில்லாமல் இருக்கும்பொழுது,—29 அதைப் பார்க்கிறவர்கள் எல்லாரும், இந்த மனிதன் கட்டத்தொடங்கி முடிக்கிறதற்குத் திராணியில்லை என்று தன்னைப் பரிமாசம்பண்ணுதபடிக்கு,—30 அவன் முன்பு உளுக்காந்த அதைக் கட்டித் தீர்க்கிறதற்குத் திராணியுண்டா இல்லையா என்று அறியும்படி, செல்லும் செல்வைக் கணக்குப்பாராமல் இருப்பானா?—31 அல்லது, எந்த இராசாவானாலும் மற்றொரு இராசனுடனே யுத்தம்செய்யப் போகிறதற்கு முன்பு, உளுக்காந்து தனக்கு விரோதமாய் இருப்பதனியரம் சேவகரைக் கொண்டுவருகிறவனோடே பதினாயிரம் சேவகரைக்கொண்டு எதிர்க்கக்கூடமா கூடா தா என்று ஆலோசனைபண்ணாமல் இருப்பானா?—32 கூடாதென்று அறிந்தால் அவன் தூரத்தில் இருக்கையில், தானுதிபசிகளை அனுப்பிச் சமாதானத்துக்காகக் கேட்டுக்கொள்ளும்படிக்கு (அப்படிச் செய்வான் அல்லவா)?—33 அதுபோல உங்களில் எவனானாலும் தனக்கு உண்டான எல்லாவற்றையும் வெறுத்தவிடாவிட்டால் என் சீஷனும் இருக்கமாட்டான்.

34 உப்பானது நல்லதுதான்; உப்பானது சாரம் அற்றுப்போனால், எதினாலே அது சாரமாக் கப்படும்? — 35 அது நல்ல நிலத்திலாகிலும் எருவிலாகிலும் போடப்படத்தக்கதல்ல; அதை வெளியே சொட்டிப்போடுவார்கள்; சேட்கிறதற்குக் காதள்ளவன் கேட்கக்கடவன் என்றார்.

யிரு. அதிகாரம்.

அன்றியும் சகல ஆயக்காரரும் பாலிகளும் அவருடைய வசனங்களைக் கேட்கும்படிக்கு அவரிடத்தில் சேர்ந்தார்கள்.—2 அப்பொழுது பரிசேயரும் வேதபாசரும் மொறுமொறுத்து, இவர் பாலிகளை ஏற்றுக்கொண்டு அவர்களோடே சாப்பிடுகிறார் என்றார்கள்.—3 அவர்களுடனே அவர் சொன்ன உவமையாவது:

4 உங்களில் யாவனானாலும் தனக்கு உடைமையான நூறு ஆடுகளில் ஒன்றை இழந்தால், தொண்ணூற்றொன்பது ஆடுகளையும் வளுந்தரத்தில் விட்டுப்போய், இழந்ததைக் கண்டுபிடிக்கும்பரியந்தம் தேடாமல் இருப்பானா? — 5 கண்டுபிடித்தபின்பு, அவன் அதைச் சந்தோஷமாய்த் தன் தோள்களின்மேல் ஏற்றிக்கொண்டு வீட்டுக்கு வந்தபொழுது,—6 சிநேகிதரையும் அயலாரையும் கூட வரவழைத்து, காணாமல்போன

என் ஆட்டைக் கண்டுபிடித்தேன்; ஆகையால் என்னோடேகூடச் சந்தோஷப்படுபவர்கள் என் பான் அல்லவா?—7 அதுபோல மனம்திருப்ப அ வசியப்படாத தொண்ணூற்றொன்பது நீதிமான் களிலும், மனம்திருப்புகிற ஒரே பாவியைக்குறித் துப் பரமண்டலத்தில் உள்ளவர்களுக்குச் சந்தோ ஷம் உண்டாகும் என்று உங்களுக்குச் சொல்லுகிறேன்.

8 அல்லது பத்தத் திராகுமா பணத்தை உ டைய பெண் எவளானாலும் ஒரு திராகுமாவை இழந்தால், விளக்கைக்கொருத்தி வீட்டைப்பெ ருக்கி அதைக் கண்டுபிடிக்கும்பரியந்தம் நன் ருய்த் தேடாமல் இருப்பாளா?—9 கண்டுபி டித்தபின்பு அவள் சிநேகிதிகளையும் அயல் வீட்டுக்காரிகளையும் கூட வரவழைத்து, நான் இழந்த திராகுமாவைக் கண்டுபிடித்தேன்; ஆ கையால் என்னோடுகூடச் சந்தோஷப்படுபவர்கள் என்பான் அல்லவா?—10 அதுபோல மனம்தி ருப்புகிற ஒரே பாவியைக்குறித்துப் பராபரனு டைய தூதருக்கு முன்பாகச் சந்தோஷம் உண் டாயிருக்கின்றதென்று உங்களுக்குச் சொல்லுகி ரேன் என்றார்.

11 பின்னும் அவர் சொன்னதாவது: ஒரு மனிதனுக்கு இரண்டு குமாரர் இருந்தார்கள்.— 12 அவர்களில் இளையவன் தகப்பனை நோக்கி, தகப்பனே, ஆஸ்தியில் எனக்கு வரும் பங்கைத் தரவேண்டும் என்றான்; அந்தப்படி அவன் அவர் களுக்குப் பொருளைப் பங்கிட்டான்.—13 சில நாளுக்குப்பின்பு, இளையமகன் எல்லாவற்றையும் சேர்த்துக்கொண்டு தூரதேசத்திற்குப் பிரயா ணமாய்ப் போய், அங்கே கெட்டமார்க்கமாய்ச் சீவனம்பண்ணித் தன் ஆஸ்தியை அழித்துப் போட்டான்.—14 எல்லாவற்றையும் அவன் செ ல்வழித்தபின்பு, அத்தேசத்திலே மிகுந்த பஞ்ச காலம் உண்டாயிற்று; அப்பொழுது அவனுக் குக் குறைவுவரத் தொடங்கிப்படியினாலே,— 15 அவன் போய், அந்தத் தேசத்துக் குடிகளில், ஒருவனைச் சேர்ந்துகொண்டான்; அந்தக் குடி யானவன் அவனைத் தன் வயல்களிலே பன்றிகளை மேய்க்கும்படிக்கு அனுப்பினான்.—16 அப்பொ ழுது பன்றிகள் தின்னுக்கிற தவிடுகளினாலே தன் வயிற்றை நிரப்ப ஆசைப்பட்டான்; அவற்றையும் ஒருவனும் அவனுக்குக் கொடுக்கவில்லை.— 17 அப்படியிருக்கும் காலத்தில் அவன் புத்திய டைந்து சொன்னதாவது: ஆ என் தகப்பனிடத் திலே எத்தனைக் கூலிக்காரர் மிகுந்த உணவை உடையவர்களாய் இருக்கிறார்கள்; நான் இங்கே பசியினாலே கெட்டுப்போகிறேன்.—18 நான் எழுந்து என் தகப்பனிடத்திற்குப் போய், தகப்ப னே, தேவனுக்கும் உமக்கும் விரோதமாய்ப் பா வம்செய்தேன்.—19 இதுமுதல் நான் உம்மு டைய குமாரன் என்று அழைக்கப்படுவதற்கு

அபாத்திரையை இருக்கிறேன்; உம்முடைய கூலிக்காரரில் ஒருவனைப்போல என்னை வைத் தக்கொள்ளும் என்று சொல்லவேண்டும் என் றெண்ணி,—20 எழுந்த புறப்பட்டுத் தன் தகப் பனிடத்திற்குப் போனான்; அப்பொழுது அவன் தூரமாய் இருக்கையில் தகப்பன் அவனைக்கண்டு, உருக்கமாய் இரங்கி, ஓடிவந்து, அவனுடைய கழுத்தைக் கட்டிக்கொண்டு, அவனை முத்தம் செய்தான்.—21 குமாரன் அவனை நோக்கி, தகப்பனே, தேவனுக்கும் உமக்கும் விரோதமாய்ப் பாவம்செய்தேன்; இதுமுதல் உம்முடைய குமா ரன் என்று அழைக்கப்படுவதற்கு நான் பாத்தி ரன் அல்லவென்று சொன்னபொழுது,—22 தகப் பன் தன் வேலைக்காரரை நோக்கி, நீங்கள் (போய்) முக்கியமான வஸ்திரத்தைக் கொண்டு வந்து இவனுக்கு உடுத்தி, இவனுடைய கைக்கு மோதிரத்தையும் கால்களுக்குப் பாதஇரட்சைக ளையும் கொடுத்தது,—23 பின்பு கொழுத்த கண் றைக் கொண்டுவந்து அடித்தச் சமையுங்கள்.— 24 என் குமாரனாகிய இவன் மரித்தான், மறுபடி யும் உயிரோடிருக்கிறான்; இவன் காணாமல்போ னான், இப்பொழுது காணப்பட்டான்; ஆகையால் நாம் புசித்த மகிழ்ச்சியாய் இருக்கக்கூட வோம் என்றான்; அந்தப்படி அவர்கள் சந்தோ ஷப்படத் தொடங்கினார்கள்.—25 அவனுடைய முத்த குமாரன் வயலில் இருந்தான்; அவன் திரும்பி வீட்டுக்குச் சமீபமாய் வந்தபொழுது, கீதவாத்தியத்தையும் நடனக்களிப்பையும் கே ட்டு,—26 வேலைக்காரரில் ஒருவனை அழைத்து, இதென்ன என்று விசாரித்தான்.—27 வேலைக் காரன் அவனை நோக்கி, உன் சகோதரன் வந் தான்; உன் தகப்பன் அவனைச் சுகத்தோடே திரும்பப் பெற்றுக்கொண்டபடியினாலே கொ முத்த கன்றை அடிப்பித்தான் என்றான்.—28 அப் பொழுது அவன் கோபம் அடைந்து உள்ளே போக மனதில்லாதிருந்தான்; ஆதலால் தகப் பன் வெளியே வந்து; அவனை மிகவும் வேண்டி கொண்டு அழைத்தான்.—29 அவன் தகப்ப னுக்குப் பிரதிபுத்தரமாகச் சொன்னது: இவ்வு ளவு வருஷம் நான் உமக்கு ஊழியம்செய்து, உமது கற்பனையை ஒருக்காலும் மீறிடக்க வில்லை; அப்படியிருந்தும் நான் என் சிநேகித ரோடே மகிழ்ச்சியாய் இருக்கும்படிக்கு ஒருக் காலும் நீர் ஒரு ஆட்டுக்குட்டியை எனக்குக் கொடுக்கவில்லையே.—30 உம்முடைய பொ ருள்களை வேசிகளோடே பட்சித்த உமது குமார னாகிய இவன் வந்தபொழுது, கொழுத்த கண் றை இவனுக்காக அடிப்பித்தீர் என்றான்.— 31 அதற்குத் தகப்பன் சொன்னது: மகனே, நீ எப்பொழுதும் என்னோடிருக்கிறாய்; அல்லாமலும் எனக்கு உண்டான யாவும் உன்னுடையவைகளாய் இருக்கின்றன.—32 உன் சகோதரனாகிய

இவன் மரித்தான், மறுபடியும் உயிரோடிருக்கிறான்; காணாமல் போனான், (இப்பொழுது) காணப்பட்டான்; ஆனபடியினாலே நாம் மகிழ்ச்சியாகிக் களிப்படையவேண்டுமே என்று சொன்னான் என்றார்.

ய்கா. அதிகாரம்.

அன்றியும் அவர் தம்முடைய சீஷரோடு சொன்னதாவது: ஐசுவரியமுள்ள மனிதனுக்கு ஒரு உக்கிராணக்காரன் இருந்தான்; அவன் எசமானுடைய ஆஸ்திகளை அழிக்கிறதாக அவனுக்கு அறிவித்தார்கள்.—2 அப்பொழுது எசமான் அவனை அழைத்து, உன்னைக்குறித்து நான் இப்படிக்கேள்விப்பட்டிருக்கிறேன்; நீ இனிமேல் உக்கிராணக்காரனாயிருக்கக்கூடாது; ஆகையால் உன் உக்கிராணக் கணக்கைக் கொடு என்றான்.—3 அப்பொழுது உக்கிராணக்காரன் தனக்குள்ளே எண்ணிக்கொண்டதாவது: என் எசமான் உக்கிராண விசாரிப்பை என்னிலிருந்து எடுத்துக்கொள்ளுகிறபடியினாலே என்னசெய்யலாம்? (நிலம்) கொத்துகிறதற்குப் பெலன் இல்லை; இரக்க வெட்கமாயிருக்கின்றது.—4 உக்கிராண விசாரிப்பைவிட்டுத் தள்ளப்படும்பொழுது, என்னைத் தங்கள் வீடுகளில் சேர்த்துக்கொள்ளுகிற தற்காண (சினேகிதர்கள்) உண்டாகும்படிக்குச் செய்யவேண்டிய வகை தெரியவந்தது என்று எண்ணி,

5 தன் எசமானிடத்தில் கடன்பட்டவர்களை ஒருவன் ஒருவனாக அழைத்து, முதலாவது வந்தவனை நோக்கி, நீ என் எசமானிடத்தில் பட்ட கடன் எவ்வளவு என்றான்; அதற்கு அவன், நூறு குடம் எண்ணெய் என்றான்.—6 அப்பொழுது உக்கிராணக்காரன் அவனை நோக்கி, நீ உன் சீட்டை எடுத்துச் சீக்கிரமாய் உளுக்காந்து, ஐம்பது என்று எழுது என்றான்.—7 பின்பு அவன் வேறொருவனை நோக்கி, நீ பட்டகடன் எவ்வளவு என்றான்; அதற்கு அவன், நூறு கலன் கோதுமை என்றான்; அப்பொழுது உக்கிராணக்காரன் அவனை நோக்கி, நீ உன் சீட்டை எடுத்து எண்பது என்று எழுது என்றான்.—8 அநீதியுள்ள உக்கிராணக்காரன் விவேகமாய்ச் செய்தபடியினாலே எசமான் அவனைப் புகழ்ந்தான்; இவ்வீதமாய் ஒளியின் பிள்ளைகளிலும் இப்பிரபஞ்சத்தின் பிள்ளைகள் தங்கள் சந்ததியில் அதிக விவேகமாய் இருக்கிறார்கள்.

9 நானும் உங்களுக்குச் சொல்லுகிறதாவது: நீங்கள் மாளும்பொழுது, உங்களை நித்தியமான வீடுகளில் சேர்த்துக்கொள்ளும்படிக்குக் கபடமுள்ள லவுகீகப் பொருளால் உங்களுக்காகச் சினேகிதரைச் சம்பாதிப்பீர்கள்.—10 கொஞ்சத்திலே உண்மையுள்ளவன் அநேகத்திலேயும் உண்மையாய் இருப்பான்; கொஞ்சமாய் அநீதி

செய்கிறவன் அநேகமாயும் அநீதிசெய்வான்.—11 அப்படியிருக்க நீங்கள் கபடமுள்ள லவுகீகப் பொருளிலே உண்மை இல்லாமல் இருந்தால், மெய்யான பொருள்களை உங்களுக்கு யார் நம்பிக்கையோடே ஒப்புவிப்பார்கள்? —12 அல்லாமலும் நீங்கள் மற்றொருவனுடையதை உண்மையில்லாமையாய் நடத்தினால், உங்களுக்குச் சொந்தமாக. எதையாகிலும் யார் உங்களுக்குக் கொடுப்பார்கள்?—13 எந்த வேலைக்காரனாலும் இரண்டு எசமான்களுக்கு அடிமைசெய்யமாட்டான்; ஒருவனைப் பகைத்து மற்றவனைச் சினேகிப்பான்; அல்லது ஒருவனைப் பற்றிக்கொண்டு மற்றவனை அசட்டைபண்ணுவான். நீங்கள் பராபரனுக்கும் லவுகீகப்பொருளுக்கும் அடிமையாய் இருக்கமாட்டீர்கள் என்றார்.

14 பணத்தின்மேல் ஆசையுள்ளவர்களாகிய பரிசேயரும் இந்த வசனங்கள் யாவையும் கேட்டு அவரைக்குறித்துப் பரியாசம் பண்ணினார்கள்.—15 அப்பொழுது அவர் அவர்களை நோக்கி, நீங்கள் மனிதர்முன்பாக உங்களை நீதிமான்கள் என்று காண்பிக்கிறீர்கள்; ஆனாலும் பராபரன் உங்கள் இருதயங்களை அறிந்திருக்கிறார்; மனிதருக்குள்ளே மேன்மையாய் எண்ணப்பட்டிருக்கிறது பராபரனுக்கு முன்பாக அருவருப்பாய் இருக்கின்றது.—16 நியாயப்பிரமாணமும் தீர்க்கதரிசிகளுடைய பிரமாணங்களும் யோவான்வகைக்கும் சென்றன; அதுமுதல் பராபரனுடைய இராச்சியம் சலிசேஷமாய் அறிவிக்கப்பட்டு வருகின்றது; யாவரும் வலுமையாய் அதற்கு உட்படுகிறார்கள்.—17 வானமும் பூமியும் ஒழிந்துபோகிறது எளிதாயிருந்தாலும், வேதப்பிரமாணத்தில் ஒரு எழுத்தின் உறுப்பும் கெட்டுப்போகாது.—18 தன் மனைவியைத் தள்ளி வேறொருத்தியை விவாகம் பண்ணுகிறவன் விபசாரம்செய்கிறான்; புருஷனாலே தள்ளப்பட்டவனை விவாகம்பண்ணுகிறவனும் விபசாரம்செய்கிறான்.

19 அன்றியும் ஐசுவரியமுள்ள ஒரு மனிதன் இருந்தான்; அவன் இரத்தாம்பரமும் மெல்லிதான உடையும்தரித்த, அருதினமும் சம்பிரமமாய் வாழ்ந்துகொண்டிருந்தான்.—20 அல்லாமலும் இலாசரு என்னப்பட்ட ஒரு தரித்திரன் இருந்தான்; அவன் பருக்கள் நிறைந்த தேகமுள்ளவனாய் அந்த ஐசுவரியவானுடைய வாசலின் அருகே கிடந்து, அவனுடைய பந்தியிலிருந்து வீழும் உச்சிட்டங்களாலே தன் பசியை ஆற்ற ஆசையாயிருந்தான்.—21 அதுவுமல்லாமல் நாங்கள் வந்து, அவனுடைய பருக்களை நக்கும்.—22 பின்பு அந்தத் தரித்திரனானவன் மரித்ததேவதுதரால் ஆபிரகாமினுடைய மடியிலே கொண்டுபோய் விடப்பட்டான்; ஐசுவரியவானும் மரித்து அடக்கம்பண்ணப்பட்டான்.—23 பின்பு அவன் நரகத்திலே வேதனைப்படுகிற

பொழுது தன் கண்களை உயர்த்தித் தூரத்திலே ஆபிரகாமையும் அவனுடைய மடியிலே இலாசருவையும் கண்டு, — 24 தகப்பனாகிய ஆபிரகாமே, இந்தச் சவாலையிலே மிகுந்த வேதனைப்படுகிறேன்; ஆகையால் நீர் என்மேல் இரங்கி இலாசரு தன் வீரவின் துணியைத் தண்ணீரிலே தோய்த்து, என்னுடைய நாவைக் குளிரப்பண்ணும்படிக்கு அவனை அனுப்பவேண்டும் என்று கூப்பிட்டான். — 25 அதற்கு ஆபிரகாம் சொன்னது: மகனே, நீ பூமியிலே உயிரோடிருந்த காலத்திலே, உன் நன்மைகளைப் பெற்றுக்கொண்டாயே; இலாசருவும் அப்படியே தீமைகளைப் பெற்றுக்கொண்டான்; அதை நினைத்துக்கொள்; இப்பொழுது இவன் தேற்றப்படுகிறான், நீ வேதனைப்படுகிறாய். — 26 அதவுமல்லாமல் இவ்விடத்தைக் கடந்து உங்களிடத்துக்கு வரவும், அல்லது அவ்விடத்தைக் கடந்து எங்களிடத்துக்கு வரவும் மனதுள்ளவர்களுக்குக் கூடாதபடிக்கு, எங்களுக்கும் உங்களுக்கும் நடுவே பெரும்பிளப்பு உண்டாக்கப்பட்டிருக்கின்றதே என்றான். — 27 அதற்கு அவன் சொன்னது: தகப்பனே, அப்படியானால் (பூமியிலே) எனக்கு ஐந்துபேர் சகோதரர் உண்டு; அவர்களும் வேதனையுள்ள இவ்விடத்துக்கு வராதபடிக்கு இவன் போய், அவர்களுக்கு (இதைக்குறித்துச்) சாட்சி கொடுக்கும்பொருட்டாய், — 28 இவனை என் தகப்பனுடைய வீட்டுக்கு அனுப்பும் என்று உம்மை வேண்டிக்கொள்ளுகிறேன் என்றான். — 29 அதற்கு ஆபிரகாம் சொன்னது: அவர்களுக்கு மோசேயும் தீர்க்கதரிசிகளும் உண்டே; அவர்களுக்குச் செலிக்கொடுக்கலாமே என்றான். — 30 அவன் சொன்னது: அப்படியல்ல, தகப்பனாகிய ஆபிரகாமே, மரித்தோரிலிருந்து ஒருவன் அவர்களிடத்துக்குப் போனால் மனம்திருப்புவார்கள் என்றான். — 31 அதற்கு அவன் சொன்னது: அவர்கள் மோசேக்கும் தீர்க்கதரிசிகளுக்கும் செலிக்கொடாமல் இருந்தால், மரித்தோரிலிருந்து ஒருவன் எழுந்துபோனால் சம்மதிக்கமாட்டார்கள் என்று சொன்னான் என்றார்.

யெ. அதிகாரம்.

அன்றியும் அவர் தம்முடைய சீஷருடனே சொன்னதாவது: குற்றம்செய்வதற்கான காரணங்கள் நடவாய் இருக்கிறது கூடாத காரியந்தான்; ஆனாலும் ஐபோ! அவைகளைச் செய்கிறவனுக்கு வேதனை வரும். — 2 அவன் இந்தச் சிறியில் ஒருவன் குற்றம்செய்கிறதற்குக் காரணமாய் இராபபடிக்கு அவனுடைய கழுத்திலே ஏந்திரக்கல்லைக் கட்டிச் சமுத்திரத்திலே அமிழ்த்தினால் அவனுக்கு நலமாய் இருக்கும். — 3 நீங்கள் சாவதானமாயிருக்கக்கடவீர்கள்; பிறனொருவன் உனக்கு விரோதமாய்ப் பாவம்செய்தானால் அவ

னைக் கடிந்தனான்; அவன் மனஸ்தாபப்பட்டால் அவனுக்கு மன்னிப்பாயாக. — 4 அவன் ஒரு நாளிலே ஏழுதரம் உனக்கு விரோதமாய்ப் பாவம்செய்து, ஒரு நாளிலே ஏழுதரம் உன்னிடத்தில் வந்து, மனஸ்தாபப்படுகிறேன் என்று சொன்னால், அவனுக்கு மன்னிப்பாயாக என்றார்.

5 அப்பொழுது அப்போஸ்தலர் கர்த்தனானோக்கி, விசுவாசம் எங்களுக்குள்ளே பெருகும்படி செய்யும் என்றார்கள். — 6 அதற்குக் கர்த்தர் சொன்னது: கடுகுவிதை அவ்வளவு விசுவாசம் உங்களுக்கு உண்டாயிருந்தால், நீங்கள் இந்தக் காட்டத்திமரத்தை நோக்கி, நீ வேருடனே பிடுங்கப்பட்டிக் கடலில் நாட்டப்படுவாயாக என்று சொல்ல, அது உங்களுக்குக் கீழ்ப்படியும்.

7 அன்றியும் உங்களில் எவனொருவரும் உழுதலையாவது மேய்த்தலையாவது செய்கிற (தன்) வேலைக்காரனை வயலிலிருந்து வரக் (காணும்) பொழுது நீ போய்ச் சாப்பிடு என்று உடனே அவனுக்குச் சொல்லுவான்? — 8 நீ எனக்காக இராப்போசனத்தை எத்தனம்பண்ணிக் கச்சைக் கட்டிக்கொண்டு, நான் போசனபானம்பண்ணுமளவும் எனக்கு ஊழியம்செய்; பின்பு நீ போசனபானம்பண்ணலாம் என்றல்லவா அவனுடனே சொல்லுவான்? — 9 அந்த வேலைக்காரன் தனக்குக் கட்டளையிட்டவைகளைச் செய்கிறபடியினாலே எசமான் அவனை உபசாரம்செய்வானா? அப்படிச் செய்யமாட்டான் என்று நினைக்கிறேன். — 10 அப்படிப்போல நீங்களும், உங்களுக்குக் கட்டளையிடப்பட்ட யாவையும் செய்த பொழுதும், நாங்கள் உபசாரம் பெற்றுக்கொள்ளுதற்கான ஊழியக்காரர் அல்ல, எங்களுக்குக் கட்டளையிடப்பட்டதைமாதிரம் செய்தோமே என்று சொல்லுவீர்களாக என்றார்.

11 அன்றியும் அவர் எருசலேமுக்குப் பிரயாணமாய்ப் போகையில், சமாரியா நாட்டின் வழியாயும் கலிலேயா நாட்டின் வழியாயும் நடந்து, — 12 ஒரு கிராமத்தில் பிர்வேசிக்கிறபொழுது, குஷ்டரோகமுள்ள பத்துப்பேர் அவருக்கு எதிராக வந்து தூரத்திலே நின்று, — 13 இயேசுவே, ஐயடே, எங்கள்மேல் இரங்கும் என்று கூப்பிட்டார்கள். — 14 அவர்களை அவர் கண்டு நீங்கள் போய், உங்களை ஆசாரியருக்குக் காண்பியுங்கள் என்றார்; அந்தப்படி அவர்கள் போகையில் சுத்தமானார்கள். — 15 அப்பொழுது அவர்களில் ஒருவன் தான் ஆரோக்கியம் அடைந்ததைக் கண்டு, — 16 திரும்பி, மிகுந்த சத்தத்தடனே பராபரனைத் துதித்து, அவருடைய பாத்தின் அருகே வணக்கமாய் விழுந்து, அவருக்குத் தோத்திரம் செலுத்தினான். — 17 அவன் சமாரியா தேசத்தான்; அப்பொழுது இயேசுவானவர் சொன்னது: பத்துப்பேரும் அல்லவோ சுத்தமானார்கள், ஒன்பதுபேர் எங்கே? — 18 பராபரனுக்குத் துதி

யைச் செலுத்தும்படிக்கு இந்த அந்நியனே ஒழிய மற்றொருவனும் திரும்பி வரவில்லையா என்று சொல்லி,—19 அவனை நோக்கி, நீ எழுந்துபோ, உன் விசுவாசம் உன்னை இரட்சித்தது என்றார்.

20 பராபரனுடைய இராச்சியம் எப்பொழுது வரும் என்று பரிசேயர் அவரிடத்தில் விசாரித்த பொழுது, அவர் அவர்களுக்கு மறுமொழியாகச் சொன்னது: பராபரனுடைய இராச்சியம் வேடிக்கைப்பிரகாரமாக வராதது.—21 இதோ இங்கே என்றும், அதோ அங்கே என்றும் சொல்ல மாட்டார்கள்; பராபரனுடைய இராச்சியம் உங்களுக்குள் இருக்கின்றதே என்றார்.

22 பின்னும் சீஷருடனே அவர் சொன்னது: மனிதகுமாரனுடைய நாள்களில் ஒன்றைக் காணும்படிக்கு நீங்கள் ஆசைப்படும் காலம் வரும்; அதைக் காணாமல் இருப்பீர்கள்.—23 அப்பொழுது சிலர் உங்களை நோக்கி, இதோ இங்கே இருக்கிறார் என்றும், அதோ அங்கே இருக்கிறார் என்றும் சொல்லும் காலத்தில், நீங்கள் புறப்படாமலும் பின்செல்லாமலும் இருங்கள்.—24 மின்னானது வானத்தின் ஒரு பக்கத்திலிருந்து மற்றொரு பக்கம்வரைக்கும் பிரகாசிக்கிறது போல, மனிதனுடைய குமாரன் தன்னுடைய நாளில் இருப்பார்.—25 அதற்கு முன்பு அவர் அநேகம் பாடுகளை அனுபவித்தது, இந்தச் சந்ததியினுலே தள்ளப்படவேண்டியிருக்கின்றது.—26 நோவாவின் நாள்களில் நடந்ததுபோல, மனிதகுமாரனுடைய நாள்களிலும் நடக்கும்.—27 நோவா பேழைக்குள் பிரவேசித்த நாள்வரைக்கும் சனங்கள் போசனபானம்பண்ணியும், பெண்கொண்டும் பெண்கொடுத்தும் வந்தார்கள்; அந்நாளிலே சலப்பிரளயம் வந்து எல்லாரையும் அழித்தது.—28 லோத்தினுடைய நாள்களில் நடந்ததுபோலவும் நடக்கும்; சனங்கள் போசனபானம்பண்ணியும், பொருள்களைக் கொண்டும் விற்பும், செடிகளை நாட்டியும், (வீடுகளைக்) கட்டியும் வந்தார்கள்.—29 லோத்தென்பவன் சோதோம் ஊகாவிட்டுப் புறப்பட்ட நாளிலே வானத்திலிருந்து அக்கினியும் கந்தகமும் பெய்து எல்லாரையும் அழித்தது.—30 மனிதனுடைய குமாரன் வெளிப்படும் நாளில் அப்படியே இருக்கும்.—31 அந்த நாளிலே வீட்டின்மேல் இருப்பவன் வீட்டுக்குள் இருக்கிற தன் பண்டங்களை எடுத்துக்கொண்டு போகும்படிக்கு இறங்காமல் போகக்கடவன்; அன்றியும் வயலில் இருப்பவன் பின்னிட்டுத் திரும்பாமல் போகக்கடவன்.—32 லோத்தினுடைய மனைவியை நினைபுங்கள்.—33 எவனாலும் தன்—சீவனை இரட்சித்ததுக் கொள்ளத் தேடினால் அதை இழந்தபோவான்; எவனாலும் அதை இழந்தால் அதைக் காத்துக் கொள்ளுவான்.—34 அந்த இராத்திரியில் ஒரே

படுக்கையின்மேல் கிடக்கும் இரண்டுபேரில் ஒருவன் பிடித்தக்கொள்ளப்படுவான், மற்றவன் விட்டுவிடப்படுவான்.—35 மாவை அனாக்கும் இரண்டுபெண்களில் ஒருத்தி பிடித்தக்கொள்ளப்படுவான், மற்றவன் விட்டுவிடப்படுவான்.—36 வயலில் இருக்கும் இரண்டுபேரில் ஒருவன் பிடித்தக்கொள்ளப்படுவான், மற்றவன் விட்டுவிடப்படுவான் என்று உங்களுக்குச் சொல்லுகிறேன் என்று சொன்னபொழுது,—37 அவர்கள் அவரை நோக்கி, ஆண்டவரே, எங்கே என்றார்கள்; அதற்கு அவர் சொன்னது: பிணம் எங்கேயோ அங்கே கழுமுகள் சேரும் என்றார்.

௨௨. அதிகாரம்.

அன்றியும் அவர்கள் சோர்ந்தபோகாமல், எப்பொழுதும் செபப்பண்ண வேண்டிவதைக்குறித்து அவர் அவர்களுக்குச் சொன்ன உவமையாவது:—2 ஒரு பட்டணத்திலே ஒரு நியாயாதிபதி பராபரனுக்குப் பயப்படாமலும் மனிதனை எண்ணாமலும் இருந்தான்.—3 அல்லாமலும் அந்தப் பட்டணத்திலே ஒரு கைம்பெண் இருந்தாள்; அவள் அவனிடத்தில் போய், எனக்கு விரோதியானவனிடத்தில் பழிவாங்கவேண்டும் என்றாள்.—4 அவன் அநேகநாள் மனதில்லாதிருந்தான்; பின்பு அவள் அவனிடத்தில் அதிகமாய்க் கேட்பபடியினாலே அவன் தனக்குள்ளே எண்ணினது, நான் பராபரனுக்குப் பயப்படாமலும் மனிதனை எண்ணாமலும் இருந்தும்,—5 இந்தக் கைம்பெண் என்னைத் தொந்தரவுபண்ணுகிறபடியால் நான் இவளுக்காகப் பழிவாங்கவேண்டும்; இல்லாவிட்டால் இவள் எப்பொழுதும் வந்து என்னை வருத்தப்படுத்துவாள் என்று எண்ணினான் என்று கர்த்தர் சொல்லி,—6 பின்பு அந்தியுள்ள அந்த நியாயாதிபதி சொன்னதைச் சிந்தியுங்கள்.—7 அந்தப்படி பராபரன் தாம் தெரிந்துகொண்டவர்களுக்குறித்தத் தாமதித்தத் தம்மை நோக்கி இரவும் பகலும் கூப்பிடுகிற அவர்களுக்காகப் பழிவாங்காமல் இருப்பாரா?—8 சீக்கிரத்தில் அவர்களுக்காகப் பழிவாங்குவார் என்று உங்களுக்குச் சொல்லுகிறேன்; ஆகிலும் மனிதனுடைய குமாரன் வரும்பொழுது பூமியிலே விசுவாசத்தைக் காண்பாரோ என்றார்.

9 அன்றியும் தங்களை நீதிமான்கள் என்று நம்பி, மற்றவர்களை அற்பமாய் எண்ணின சிலருக்கு அவர் சொன்ன உவமையாவது:—10 இரண்டு மனிதர் செபம்பண்ணும்படிக்குத் தேவாலயத்திற்குப் போனார்கள்; அவர்களில் ஒருவன் பரிசேயன், மற்றவன் ஆயக்காரன்.—11 பரிசேயனுனவன் தனித்து நின்று பண்ணின செபமாவது: பராபரனே, நான் பறிகாரர், அநீதர், விபசாரர், இப்படிப்பட்ட மற்ற மனிதரைப்போல

வும் இந்த ஆயக்காரனைப்போலவும் இராதவனான படியினாலே உமக்குத் தோத்திரம்செலுத்துகிறேன்.—12 வாரத்துக்குள்ளே இரண்டிதரம் உப வாசிக்கிறேன்; எனக்குண்டான யாவற்றிலும் பத்தில் ஒன்றைச் செலுத்துகிறேன் என்றான்.—13 பின்பு ஆயக்காரன் தூரமாய் நின்று தன் கண்களையும் வானத்துக்கு உயர்த்தத் துணியா மல், தன் மார்பிலே அடித்துக்கொண்டு, பராபர னே, பாவிபாகிய என்மேல் இரக்கமாயிரும் என்றான்.—14 அவன் அல்ல, இவனே நீதிமானாக் கப்பட்டவனுய்த் தன் வீட்டுக்குத் திரும்பினான் என்று உங்களுக்குச் சொல்லுகிறேன்; தன்னை உயர்த்துகிறவன் தாழ்த்தப்படுவான்; தன்னைத் தாழ்த்துகிறவனே உயர்த்தப்படுவான் என்றார்.

15 பின்பு குழந்தைகளை அவர் தொடும்ப டிக்கு அவரிடத்தில் கொண்டுவந்தார்கள்; சீஷர் அதைக் கண்டு அவர்களை அடட்டினார்கள்.—16 இயேசுவானவர் அவைகளைக் கொண்டு வரும்படி கட்டளையிட்டுச் சொன்னது: பிள்ளைகள் என்னிடத்தில் வருகிறதற்குத் தடைபண் ணாமல் இடங்கொடுங்கள்; பராபரனுடைய இராச்சியம் அப்படிப்பட்டவர்களை உடையதே.—17 எவனாகிலும் பிள்ளையைப்போலப் பராபரனுடைய இராச்சியத்தை ஏற்றுக்கொள்ளாவிட்டால், அதில் பிரவேசிக்கமாட்டான் என்றார்.

18 அப்பொழுது தலைவனொருவன் அவரை நோக்கி, நல்ல போதகரே, நித்திய சீவனைச் சுதந்தரித்துக்கொள்ளும்படிக்கு நான் என்ன செய்யவேண்டும் என்று கேட்டான்.—19 அதற்கு இயேசுவானவர் சொன்னது: நீர் என்னை நல்லவர் என்று ஏன் சொல்லுகிறீர்? பராபரன் ஒருவரே அல்லாமல் மற்றொருவனும் நல்லவன் அல்லவே.—20 விபசாரம்பண்ணுகிறப்பாயாக, கொலைசெய்யாதிருப்பாயாக, களவுசெய்யாதிருப்பாயாக, பொய்ச்சாட்சி சொல்லாதிருப்பாயாக, உன் தகப்பனையும் உன் தாயையும் கணம்பண்ணுவாயாக என்று சொல்லுகிற கற்பனைகளை அறிந்திருக்கிறீர் என்றார்.—21 அதற்கு அவன் அவைகளை எல்லாம் என் சிறுவயதுமுதல் கைக் கொண்டிருக்கிறேன் என்றான்.—22 இயேசுவானவர் அதைக் கேட்டு அனனுடனே சொன்னது: பின்னும் ஒன்றை நீர் செய்யவேண்டிய தாயிருக்கின்றது; உமக்கு உண்டானவைகளை எல்லாம் நீர் விற்றுப் பரமண்டலத்திலே உமக்குப் பொக்கிஷம் உண்டாயிருக்கும்படிக்குத் தரித்திரருக்குப் பங்கிட்டுக் கொடுத்துப் பின்பு வந்து எனக்குப் பின்செல்லவேண்டும் என்றார்.—23 அவன் மிகுந்த ஐசவரியவான் ஆன படியினாலே அந்த வசனத்தைக் கேட்டபொழுது, மிகுந்த துக்கம் அடைந்து (பேர்னான்).

24 அவன் மிகுந்த துக்கம் அடைந்ததை இயேசுவானவர் கண்டு சொன்னதாவது: ஆஸ்

திகளை உடையவர்கள் பராபரனுடைய இராச்சியத்தில் பிரவேசிப்பது மிகவும் அரிது.—25 ஒட்டகமானது ஒரு ஊசியின் காதிலே நுழைவது எளிதானால், ஐசவரியவான் பராபரனுடைய இராச்சியத்தில் பிரவேசிக்கிறதும் எளிதாயிருக்கும் என்றார்.—26 அதைக் கேட்டவர்கள் சொன்னது: அப்படியானால் யார் இரட்சிக் கப்படுவார்கள் என்றார்கள்.—27 அதற்கு அவர் சொன்னது: மனிதரால் ஆகமாட்டாதவைகள் பராபரனுடைய ஆகும் என்றார்.

28 அப்பொழுது பேதரு அவரை நோக்கி, இதோ நாங்கள் எல்லாவற்றையும்விட்டு உமக்குப் பின்சென்று வருகிறோம் என்றான்.—29 அதற்கு அவர் சொன்னது: பராபரனுடைய இராச்சியத்தின் நிமித்தமாக வீட்டையாவது, தாய்தகப்பன்மாயாவது, சகோதரமாயாவது, மனைவியையாவது, பிள்ளைகளையாவது விட்ட யாவரும்,—30 இம்மையிலே அதிக மடங்காயும் மறுமையிலே நித்தியசீவனையும் அடையாமல் இருப்பதில்லை என்றார்.

31 பின்பு அவர் பன்னிருவரைச் சேர்த்துக் கொண்டு அவர்களுடனே சொன்னது: இதோ, எருசலேமுக்குப் போகிறோம்; அங்கே மனிதனுடைய குமாரனைக்குறித்தத் தீர்க்கதரிசிகளால் எழுதப்பட்ட யாவும் நிறைவேறும்.—32 எப்படியெனில் அவன் புறத்தேசத்தாருக்கு ஒப்புக்கொடுக்கப்பட்டு, பரியாசமும் நின்றையும் அடைந்து துப்பப்படுவான்.—33 அல்லாமலும் அவனை வாரிசால் அடித்துக் கொலைசெய்வார்கள். மேலும் மூன்றாம் நாளிலே உயிரோடு எழுந்திருப்பான் என்றார்.—34 அவர்கள் இவைகளில் ஒன்றையும் உணரவில்லை; அவைகளின் பொருள் அவர்களுக்கு மறைவாயிருந்தது; அவர் சொன்னவைகளை அறியாமல் இருந்தார்கள்.

35 அவர் எரிகோ ஊருக்குச் சமீபமானபொழுது, வழியருகே உளுக்காந்து பிச்சைகேட்டுக் கொண்டிருக்கிற ஒரு குருடன்,—36 சனங்கள் நடக்கிறதைக் கேள்விப்பட்டி, இது என்ன வென்று விசாரித்தான்.—37 நாசரேத்தாரானாகிய இயேசு நடந்தபோகிறார் என்று அவனுக்கு அறிவித்தார்கள்.—38 அப்பொழுது அவன், இயேசுவே, தாலீதின் குமாரனே, எனக்கு இரங்கும் என்று அதிகமாய்க் கூப்பிட்டான்.—39 முன் நடப்பார் அவன் பேசாமல் இருக்கும்படிக்கு அவனை அதட்டினார்கள்; அவன், தாலீதின் குமாரனே, எனக்கு இரங்கும் என்று அதிகமாய்க் கூப்பிட்டான்.—40 அப்பொழுது இயேசுவானவர் நின்று அவனைத் தம்மிடத்தில் கொண்டுவரும்படி கட்டளையிட்டார்; அவன் கிட்டவந்தபொழுது அவர் அவனை நோக்கி,—41 நான் உனக்கு என்ன செய்யவேண்டும் என்று இருக்கிறாய் என்றார்; அதற்கு அவன் ஆண்டவரே,

நான் பார்வை அடையும்படி செய்யவேண்டும் என்றுன்.—42 இயேசுவானவர் அவனை நோக்கி, நீ பார்வை அடைவாயாக; உன் விசுவாசம் உன்னை இரட்சித்தது என்றார்.—43 உடனே அவன் பார்வை அடைந்து பராபரனைப் புகழ்ந்து அவருக்குப் பின்சென்றான்; அதைக் கண்ட சனங்கள் எல்லாரும் பராபரனுக்குத் துதிசெலுத்தினார்கள்.

யுக. அதிகாரம்.

பின்பு அவர் எரிகோ ஊரில் பிரவேசித்து அப் புறம் நடந்துபோனார்.—2 அப்பொழுது ஆபக்காரருக்குத் தலைவனுமாய் ஐசுவரிபவானுமாய் இருந்த சக்கேயு என்னப்பட்ட மனிதன், இயேசுவானவரை அறியும்படிக்கு அவரைப் பார்க்க வகைதேடினான்.—3 அவன் குட்டைய னுடைபடியால் சனக்கூட்டத்திலே அவரைக் காணக்கூடாமல் இருந்தது.—4 அப்பொழுது அவன் அவரைப் பார்க்கும்படிக்கு முன்னகை ஓடி, அவர் செல்லுகிற வழியிலே நிற்கின்ற காட்டத்திமரத்தின்மேல் ஏறினான்.—5 இயேசுவானவர் அந்த இடத்தில் சென்றபொழுது, அண்ணாற் றபார்த்து அவனைக் கண்டு, சக்கேயுவே, இன்றைக்கு நான் உன் வீட்டிலே தங்க வேண்டும், ஆகையால் நீ சீக்கிரமாய் இறங்கி வா என்றார்.—6 அந்தப்படி அவன் சீக்கிரமாய் இறங்கிச் சந்தோஷத்தோடே அவருக்கு உபசாரம் செய்தான்.—7 அதைக் கண்ட அனைவரும் சொன்னது: இவர் பாவியான மனிதனிடத்திலே தங்கும்படிக்குப் போகிறார் என்று மொறுமொறுத்தார்கள்.—8 சக்கேயு என்பவன் நின்று கர்த்தரை நோக்கி, ஆண்டவரே, என் ஆஸ்திக வில் பாதியை ஏழைகளுக்குக் கொடுக்கிறேன்; அல்லாமலும் நான் ஒருவனிடத்தில் எதையாகிலும் அரியாயமாய் எடுத்திருந்தேனாவை நாலு மடங்காய்ப் பதில் செலுத்துகிறேன் என்றான்.—9 அப்பொழுது இயேசுவானவர் அவனைக்குறித்துச் சொன்னது: இமந்துபோனதைத் தேடி இரட்சிக்கும்படிக்கு மனிதனுடைய குமாரன் வந்திருக்கிறபடியினாலே, இன்றைக்கு இந்தக் குடும்பத்திற்கு இரட்சிப்பு உண்டாயிற்று.—10 இவனும் ஆபிரகாமினுடைய சந்ததியான் அல்லவா என்றார்.

11 அன்றியும் அவர்கள் இவைகளைக் கேட்டுக்கொண்டிருக்கையில், அவர் எருசலேமக்குச் சமீபமானபடியினாலும், பராபரனுடைய ஆளுகை சீக்கிரமாகக் காணப்படும் என்று அவர்கள் நினைத்தபடியினாலும் அவர் சொன்ன உவமையாவது:—12 உயர்குலத்தானாகிய ஒருவன் ஒரு இராச்சியத்தைப் பெற்றுக்கொண்டு, பின்பு திரும்பிவரும்படிக்குத் தூரதேசத்துக்குப் போக மனதாய்,—13 தன்னுடைய பத்து ஊழியக்கார

ரை அழைத்து, அவர்களுக்குப் பத்து இராத்தல் திரவியம் கொடுத்தது, நான் வருகிறவரைக்கும் இதிலுலே தொழில் செய்யுங்கள் என்று சொல்லிப்போனான்.—14 அவனுடைய பட்டணத்தார் அவனைப் பகைத்து, அவன் எங்களை ஆளுகை செய்ய எங்களுக்கு மனதில்லை என்று சொல்லும்படிக்கு, அவனுக்குப் பின்னாகத் தானுதிபதிகளை அனுப்பினார்கள்.—15 அப்படியிருந்தும் அவன் இராச்சியத்தைப் பெற்றுக்கொண்டு திரும்பி வந்து, தான் திரவியம் கொடுக்கப் பெற்றிருந்த அந்த ஊழியக்காரர் தொழில் செய்ததினாலே ஆதாயமாக்கிக்கொண்டது இவ்வளவென்று அறியும்படிக்கு, அவர்களைத் தன்னிடத்திற்கு அழைத்துவரச்சொன்னான்.—16 அந்தப்படியே முந்தினவன் சேர்ந்து, ஆண்டவனே, உம்முடைய இராத்தல் பத்து இராத்தலை ஆதாயம்பண்ணிற்று என்றுன்.—17 அவனுடனே எசமான் சொன்னது: நல்லது உத்தம ஊழியக்காரனே, நீ கொஞ்சத்திலே உண்மையாய் இருந்தபடியினாலே பத்துப் பட்டணங்களுக்கு அதிகாரியாய் இரு என்றுன்.—18 பின்பு இரண்டாம் ஊழியக்காரன் சேர்ந்து, ஆண்டவனே, உம்முடைய இராத்தல் ஐந்து இராத்தலை ஆதாயம்பண்ணிற்று என்றுன்.—19 அவனுடனேயும் அவன் சொன்னது: நீயும் ஐந்து பட்டணங்களுக்கு அதிகாரியாயிரு என்றுன்.—20 பின்பு வேறொருவன் சேர்ந்து ஆண்டவனே, நீர் வையாததை எடுக்கிறவருமாய் விதையாததை அறுக்கிறவருமாய் இருக்கிற கடினமுள்ள மனிதனுயிருக்கிறதை நான் அறிந்து, உமக்குப் பயப்பட்டபடியினாலே,—21 உம்முடைய இராத்தலை ஒரு சேலையிலே வைத்துக்கொண்டேன்; இதோ, அது இருக்கின்றது என்றுன்.—22 அவனுடனே அவர் சொன்னது: பொல்லாத ஊழியக்காரனே, உன் வாக்கின்படி உனக்கு வியாயத்தீர்ப்புக் கொடுக்கிறேன்; நான் வையாததை எடுக்கிறவனுமாய், விதையாததை அறுக்கிறவனுமாய் இருக்கிற கடினமுள்ள மனிதன் என்று அறிந்தாயே.—23 ஆகையால் நான் திரும்பிவருகிறபொழுது, என் திரவியத்தை வட்டியோடே பெற்றுக்கொள்ளும்படிக்கு, நீ அதை (வட்டிக்காக) காசுக்கடையிலே ஏன் கொடுக்கவில்லை என்று சொல்லி,—24 சமீபமாய் நிற்கிறவர்களை நோக்கி, நீங்கள் அந்த இராத்தலை இவனிலிருந்து எடுத்துப் பத்து இராத்தல் உள்ளவனுக்குக் கொடுங்கள் என்று கட்டளையிட்டபொழுது,—25 அவர்கள், ஆண்டவனே, அவனுக்குப் பத்து இராத்தல் உண்டே என்ன,—26 அவன் பின்னும் சொன்னது: நான் உங்களுக்குச் சொல்லுகிறதாவது: உள்ளவனுக்குக் கொடுக்கப்படும்; இல்லாதவனுக்கு உண்டாயிருக்கிறதும் அவனிலிருந்து எடுக்கப்படும்.—27 அன்றியும் நான் தங்களுக்கு இராசாவாயிருக்க மன்

தில்லாமல் எனக்குச் சத்துருக்களான அவர்களை இங்கே கொண்டுவிந்து, எனக்குமுன்பாக வெட்டிப்போடுங்கள் என்று சொன்னான் என்றார். — 28 இவைகளை அவர் சொன்னபின்பு, அவர் எருசலேமுக்குப் போகும்படி முன்னே நடந்தார்.

29 அப்படி அவர் ஒலீவமலை என்னப்பட்ட மலையின் அருகே இருக்கிற பெதுபாகே ஊருக்கும், பெத்தானியா ஊருக்கும் சமீபமானபொழுது, அவர் தம்முடைய சீஷரில் இருவரை நோக்கி,—30 அதோ உங்களுக்கு எதிராயிருக்கிற கிராமத்துக்குப் போங்கள்; அதில் பிரவேசிக்கும்பொழுது, மனிதரில் ஒருவனாகிலும் ஒருக்காலும் ஏறாத கழுதைக்குட்டியைக் கட்டியிருக்கக் காண்பீர்கள்; அதை அவிழ்த்துக்கொண்டு வாருங்கள். — 31 இதை ஏன் அவிழ்க்கிறீர்கள் என்று ஒருவன் உங்களிடத்தில் கேட்டால், ஆண்டவருக்கு இது வேண்டும் என்று அவனுக்குச் சொல்லுங்கள் என்றார்.

32 அந்தப்படி அனுப்பப்பட்டவர்கள் போய், தங்களுக்கு அவர் சொன்னபிரகாரமாகக் கண்டார்கள். — 33 கழுதைக்குட்டியை அவர்கள் அவிழ்க்கிறபொழுது, அதின் எசமான்கள் அவர்களை நோக்கி, குட்டியை ஏன் அவிழ்க்கிறீர்கள் என்றார்கள்.—34 அதற்கு அவர்கள், ஆண்டவருக்கு இது வேண்டும் என்று சொல்லி, — 35 அதை இயேசுவினிடத்திற்குக் கொண்டு வந்து, தங்கள் வஸ்திரங்களைக் குட்டியின்மேல் போட்டு, இயேசுவை அதின்மேல் ஏற்றினார்கள்.—36 அப்படி அவர் போகையில், அவர்கள் தங்கள் வஸ்திரங்களை வழியிலே விரித்தார்கள். — 37 அல்லாமலும் அவர் ஒலீவமலையின் அடிவாரமாய்ச் சேர்ந்து வருகிறபொழுது, சீஷரின் கூட்டத்தார் எல்லாரும் தங்கள் கண்ட சகல அற்புதங்களையும் குறித்துச் சந்தோஷப்பட்டு, மிகுந்த சத்தத்துடனே பராபரனைத் துதிக்கத்தொடங்கி, பராபரனுடைய நாமத்தினாலே வருகிற இராசாதோத்திரிக்கப்பட்டவர்.—38 பரமண்டலத்தில் சமாதானசவுக்கியமும், உன்னதங்களில் புகழ்தலும் உண்டாவதாக என்றார்கள்.—39 அப்பொழுது கூட்டத்திலிருந்த பரிசேயரில் சிலர் அவரை நோக்கி, போதகரே, நீர் உம்முடைய சீஷரை அதட்டவேண்டும் என்றார்கள் — 40 அவர்களுக்கு மறுமொழியாக அவர் சொன்னது: இவர்கள் பேசாமல் இருந்தால் கற்களைக் கூப்பிடும் என்று உங்களுக்குச் சொல்லுகிறேன் என்றார்.

41 அன்றியும் அவர் பட்டணத்துக்குச் சமீபமானபொழுது, அவர் அதைப் பார்த்து, அதைக் குறித்துக் கண்ணீர்விட்டு, நீ உனக்குக் கிடைத்த இந்த நாளிலே உன் சமாதானத்துக்கு ஏற்றவைகளைச் சிந்தித்தக்கொண்டால், நலமாயிருக்கும்.—42 இப்பொழுது அவைகள் உன் கண்க

ளுக்கு மறைவாயிருக்கின்றன. — 43 உன்னைச் சந்திக்கும் காலத்தை நீ சிந்தித்துக்கொள்ளாமல் இருக்கிறபடியினாலே, உன் சத்துருக்கள் உன்னைச் சூழ மதிள்போட்டு, உன்னை வளைந்துகொண்டு, — 44 எங்கும் உன்னை இறுகப்பிடித்து, உன்னையும் உன்னில் உள்ளவர்களையும் தனாயாக்கி, உன்னிடத்தில் ஒரு கல் மற்றொரு கல்லின்மேல் இராதபடிக்குச் செய்யும் நாங்கள் உனக்கு வரும் என்றார்.

45 பின்பு அவர் தேவாலயத்தில் பிரவேசித்து,—46 அதிலே வீற்கிறவர்களையும் கொள்ளுதிறவர்களையும் நோக்கி, நம்முடைய ஆலயம் செபம்பண்ணுதற்கான ஆலயம் என்று எழுதியிருக்கின்றதே; நீங்கள் இதைக் கள்ளர் குகையாக்கினீர்கள் என்று சொல்லி, அவர்களைப் புறம்பே துரத்தினார்.

47 அல்லாமலும் நாடோறும் அவர் தேவாலயத்தில் உபதேசம்பண்ணிக்கொண்டிருந்தார்; அப்பொழுது பிரதான ஆசாரியரும் வேதபாரகரும் சனத்தின் மூப்பரும் அவரைக் கொலைசெய்ய வகைதேடி,—48 சனங்கள் எல்லாரும் மிகுந்த சிந்தனையோடே அவருக்குச் செவிகொடுத்தபடியினாலே வகையைக் காணாமல் போனார்கள்.

௨௮. அதிகாரம்.

அந்நாள்களில் ஒருநாளிலே, அவர் தேவாலயத்தில் சனங்களுக்கு உபதேசம்பண்ணிச் சலிசேஷத்தைப் பிரசங்கிக்கிறபொழுது, பிரதான ஆசாரியரும் வேதபாரகரும் மூப்பரும் அவருக்கு விரோதமாய் வந்துநின்றும்,—2 அவரை நோக்கி, நீர் எந்த அதிகாரத்தினால் இவைகளைச் செய்கிறீர்? இப்படிப்பட்ட அதிகாரத்தை உமக்குக் கொடுத்தவர் இன்னார் என்று எங்களுக்குச் சொல்லும் என்றார்கள்.—3 அதற்கு மாறுத்தரமாக அவர் சொன்னது: நானும் உங்களிடத்தில் ஒரே விருவைக் கேட்பேன். — 4 என்னவென்றால், யோவான் கொடுத்த ஸ்நானம் தேவனால் உண்டாயிற்றே, மனிதரால் உண்டாயிற்றே, அதை எனக்குச் சொல்லுங்கள் என்றார்.—5 அப்பொழுது அவர்கள் தங்களுக்குள்ளே யோசனைபண்ணினதாவது: — 6 தேவனால் உண்டாயிற்றென்று நாம் சொன்னால், நீங்கள் அவரை ஏன் விசுவாசிக்கவில்லை என்பார்; அது மனிதரால் உண்டாயிற்றென்று நாம் சொன்னால், எல்லாச் சனங்களும் யோவானைத் தீர்க்கதரிசி என்று எண்ணிக்கொள்ளுகிறபடியினாலே, நமதுமேல் கல்லெறிவார்கள் என்று யோசனைபண்ணி,—7 பின்பு அது வந்தவிதம் எங்களுக்குத் தெரியாது என்றார்கள். — 8 அதற்கு இயேசுவானவர் சொன்னது: அப்படியானால், நான் இன்ன அதிகாரத்தினாலே இவைகளைச் செய்கிறேன் என்று நானும் உங்களுக்குச் சொல்லமாட்டேன் என்றார்.

9 பின்பு அவர் சனங்களுடனே சொன்ன உவமையாவது: ஒரு மனிதன் திராட்சத்தோட்டத்தை உண்டாக்கி, அதைத் தோட்டக்காரர் வசமாய் விட்டு, அநேக காலமாய்ப் புறத்தேசம் போயிருந்தான்.—10 தகுதியான காலத்திலே அந்தத் தோட்டக்காரர் திராட்சத்தோட்டத்தின் கனிகளில் ஒரு பங்கைத் தனக்குக் கொடுத்தனுப்பும் படிக்கு, அவன் ஒரு ஊழியக்காரனை அவர்களிடத்துக்கு அனுப்பினான்; அந்தத் தோட்டக்காரர் அவனை அடித்து, வெறுமையாய் அனுப்பிவிட்டார்கள்.—11 பின்பு அவன் வேறொரு ஊழியக்காரனை அனுப்பினான்; அவனையும் அவர்கள் அடித்து, நிந்தைப்படுத்தி, வெறுமையாய் அனுப்பிவிட்டார்கள்.—12 அதன்பின்பு அவன் மூன்றாம் ஊழியக்காரனை அனுப்பினான்; அவனையும் அவர்கள் காயப்படுத்தித் தூரத்தினார்கள்.—13 அப்பொழுது திராட்சத்தோட்டத்தின் எசமானன் எண்ணினது: நான் என்னசெய்யலாம்? எனக்குப் பிரியமான குமாரனை அனுப்பினால், அவர்கள் கண்டு கண்மெய்வார்கள் என்று எண்ணி, அவனை அனுப்பினான்.—14 தோட்டக்காரர் அவனைக் கண்டபொழுது, இவன் சதந்தரவாளி, சதந்தரம் நம்முடையதாகும்படிக்கு, இவனைக் கொலைசெய்யவேண்டும் என்று தங்களுக்குள்ளே யோசனைபண்ணி.—15 வானங்கள் என்று சொல்லி, அவனைத் திராட்சத்தோட்டத்துக்கு வெளியே தள்ளி, கொலைசெய்தார்கள்; ஆதலால் திராட்சத்தோட்டத்தின் எசமானன் அவர்களை என்னசெய்வான்?—16 அவன் வந்து, அந்தத் தோட்டக்காரரை அழித்து, திராட்சத்தோட்டத்தை வேறு மனிதருக்குக் கொடுப்பான் அல்லவா என்றார்; அதை அவர்கள் கேட்டு அப்படி ஆகாதிருப்பதாக என்றார்கள்.

17 அப்பொழுது அவர் அவர்களைப் பார்த்து, வீடுகட்டுகிறவர்கள் ஆகாதென்று தள்ளின கல்லே கோடிக்குத் தலையான கல்லாயிற்றென்று எழுதியிருக்கிற வேதவாக்கியத்தின் கருத்தென்ன?—18 அந்தக் கல்லின்மேல் வீழுகிறவன் எவனோ, அவன் நொறுக்கப்படுவான்; அன்றியும், அது விழப்படுபவன் எவனோ, அவனை நசுக்கிப்போடும் என்றார்.—19 அப்பொழுது தங்களைக்குறித்து அந்த உவமையைச் சொன்னார் என்று பிரதான ஆசாரியரும் வேதபாரகரும் அறிந்து, அந்நேரத்திலே அவர்மேல் கைகளைப்போட விரும்பினார்கள்; சனங்களுக்குப் பயப்பட்டபடியால் (நிறுத்தினார்கள்).

20 பின்பு அவர்கள் அவரையே நோக்கிக் கொண்டு, ஆளுகைக்கும் நியாயாதிகாரத்துக்கும் முன்பாக அவரை ஒப்புக்கொடுக்கிறதற்கு ஏதுவாக அவருடைய வசனத்தில் குற்றம் கண்டுபிடிக்கும்படிக்கு, தங்களை நீதிமாண்கள்போலக் காண்பிக்கிற வேவுகாரரை அவரிடத்தில் அனுப்பினார்கள்.—21 அவர்கள் வந்து அவரை நோக்கி, போதகரே, நீர் செம்மையாய்ப் பேசி உபதேசிக்கிறவர் என்றும், பட்சபாதமில்லாமல் சத்தியமாய்ப் பராபரனுடைய மார்க்கத்தைப் போதிக்கிறவர் என்றும் அறிந்திருக்கிறோம்.—22 நாம் இராயனுக்கு வரிகொடுக்கலாமோ, கொடாமல் இருக்கலாமோ, என்று அவரிடத்தில் கேட்டார்கள்.—23 அவர்களுடைய தந்திரத்தை அவர் அறிந்து, அவர்களை நோக்கி, நீங்கள் என்னை ஏன் சோதிக்கிறீர்கள்?—24 பணத்தை எனக்குக் காண்பியுங்கள்; அதில் இருக்கிற சொரூபமும் மேலெழுத்தும் யாருடையவைகள் என்றார்; அவை இராயனுடையவைகள் என்று மாறுத்தரம் சொன்னார்கள்.—25 அவர் சொன்னது: அப்படியானால், நீங்கள் இராயனுடையதை இராயனுக்கும், பராபரனுடையதைப் பராபரனுக்கும் செலுத்தின்கள் என்றார்.—26 அவர்கள் அவரைச் சனங்களுக்கு முன்பாக ஒரு வசனத்தில் அகப்படுத்தக்கடாமல், அவருடைய மாறுத்தரத்தைக்குறித்து ஆச்சரியப்பட்டு, மவுனமாய் இருந்தார்கள்.

27 பின்பு மறுமையாகிய உயிரோடு எழும்புதல் இல்லையென்று சொல்லுகிற சதுசேயரில் சிலர் அவரிடத்தில் வந்து கேட்டதாவது:—28 போதகரே, பெண்ணை விவாகம்பண்ணின ஒருவன் பிள்ளையில்லாமல் இறந்துபோனால், அவனுடைய மனைவியை அவனுடைய சகோதரன் (சேர்ந்து) தன் சகோதரனுக்குச் சந்ததி உண்டாக்கவேண்டும் என்று மோசே நமக்குக் கட்டளையாக எழுதினாரே.—29 அந்தப்படி (ஒரிடத்திலே) சகோதரர் ஏழுபேர் இருந்தார்கள்; அவர்களில் மூத்தவன் ஒரு பெண்ணை விவாகம்பண்ணி பிள்ளையில்லாமல் இறந்துபோனான்.—30 அப்பொழுது இரண்டாம் சகோதரன் அந்தப் பெண்ணை விவாகம்பண்ணி, அவனும் பிள்ளையில்லாமல் இறந்துபோனான்.—31 மூன்றாம் சகோதரன் முதல் ஏழுபேர்வனாக்கும் அந்தப்படியே அவனை விவாகம்பண்ணி, பிள்ளைகளைப் பெறாமல் இறந்துபோனார்கள்.—32 அவர்கள் எல்லாருக்கும் பின்பு அந்தப் பெண்ணும் இறந்துபோனாள்.—33 இவ்வீதமாய் ஏழுபேரும் அவனை விவாகம்பண்ணினவர்களாய் இருக்க, (மரித்தோர்) உயிரோடு எழுந்திருக்கும் காலத்தில் அவர்களில் எவனுக்கு அவள் மனைவியாய் இருப்பாள் என்றார்கள்.

34 அவர்களுக்கு மாறுத்தரமாக இயேசுவானவர் சொன்னது: இம்மையில் இருக்கிறவர்கள் பெண் கொண்டும் கொடுத்தும் வருகிறார்கள்.—35 மறுமையில் உள்ள பாக்கியத்தையும் மரித்தோரிருந்து எழுந்திருக்குதலையும் அடைவதற்குப் பாத்திரராய் எண்ணப்படுபவர்கள் பெண் கொள்வதும் கொடுப்பதும் இல்லை.—36 என்னத்தினாலெனில், அவர்கள் உயிரோடு எழுந்தி

ருக்கத்தக்கவர்களாயிருக்க, தேவனுதருக்கு ஒப் பாணவர்களுமாய் பராபரனுடைய பிள்ளைகளுமாய் இருப்பதால், அவர்கள் இனி மரிக்கக்கூடாதி ருப்பார்களே.—37 அன்றியும் மரித்தோர் எழுந் திருப்பார்கள் என்பதை மோசேயும் முட்செடி பைக்குறித்து எழுதின சரித்திரத்திலே காண் பித்தார். எப்படியெனில், அவர் பராபரனை ஆபிர காமினுடைய தேவனென்றும், ஈசாக்கினுடைய தேவனென்றும், யாக்கோபினுடைய தேவனென் றும் சொல்லியிருக்கிறார். — 33 பராபரன் மரித் தோருடைய தேவனும் இராமல், சீவனுள்ளோ ருடைய தேவனும் இருக்கிறார்; எல்லாரும் அவ ருக்குப் பிழைத்திருக்கிறார்களே என்றார். — 39 வேதபாரகரில் சிலர் அதைக் கேட்டு, போத கரே, நன்றாய்ச் சொன்னீர் என்றார்கள். — 40 பின்பு அவர்கள் அவரிடத்தில் வேறென் னைக் கேட்கத் துணியவில்லை.

41 அப்பொழுது அவர் அவர்களை நோக்கி, கிறிஸ்துவானவர் தாவீதின் குமாரனும் இருப்பார் என்று என்னத்தினாலே சொல்லுகிறார்கள்? — 42 அல்லாமலும், பராபரன் என் கர்த்தாவை நோக்கி, நான் உம்முடைய சத்துருக்களை உமது பாதப்படியாக்கிப்போடும் அளவும், — 43 நீர் எனது வலதுபாரசத்தில் உளுக்காரும் என்றார் என்று தாவீதானே சங்கீதபுத்தகத்தில் சொல் வியிருக்கிறாரே. — 44 தாவீது அவரைக் கர்த்த ரென்று சொல்லியிருக்க, எப்படி அவர் அவனு டைய குமாரனாவார் என்றார்.

45 அப்பொழுது சனங்கள் எல்லாரும் கேட் க, அவர் தம்முடைய சீஷருடனே சொன்னதா வது: — 46 நீளமான வஸ்திரங்களைத் தரித்து நடக்க மனதாயிருந்து, சந்தைகளில் வாழ்த்துத லையும், செபஆலயங்களில் முதல் ஆசனங்களை யும், விருந்துகளில் முதல் இடங்களையும், விரு ம்பி,—47 கைம்பெண்களுடைய பொருள்களைப் பட்சித்து, வஞ்சகமாய் விஸ்தாரமான செம்பண் ணிவருகிற வேதபாரகருக்கு நீங்கள் இடம்கொ டாமல் எச்சரிக்கையாயிருங்கள்; அவர்களே அதிக ஆக்கினையை அடைவார்கள் என்றார்.

௨௧. அதிகாரம்.

பின்பு அவர் கண்ணை உயர்த்திப் பார்க்கிறபொ ழுது, ஐசுவரியவான்கள் தங்கள் காணிக்கைக ளைத் தருமப்பெட்டியில் போடுகிறதைக் கண் டார்.—2 அல்லாமலும் இரணிகாசை அதிலே போட்ட ஒரு ஏழைக் கைம்பெண்ணையும் அவர் கண்டு.—3 இந்த ஏழைக் கைம்பெண் மற்றெல் லாரிலும் அதிகம் போட்டாள் என்று மெய்யாய் உங்களுக்குச் சொல்லுகிறேன்.—4 எப்படியெ னில், அவர்கள் எல்லாரும் தங்கள் பரிபூரணத் தில் எடுத்து, தேவ காணிக்கைப் பெட்டியில் போட்டார்கள்; இவள் தன் குறைவிலே தன்

சீவனத்தக்கு உண்டான யாவையும் போட் டாள் என்றார்.

5 பின்பு சிலர் தேவாலயத்தைக்குறித்து அது அழகான கற்களாலும் காணிக்கைகளாலும் அலங் கரிக்கப்பட்டிருக்கின்றது என்று சொன்னபொ ழுது, அவர் சொன்னது: — 6 நீங்கள் பார்க்கிற இவைகளில் ஒரு கல் மற்றொரு கல்லின்மேல் இராதபடிக்கு, எல்லாம் இடிக்கப்படும் நாங்கள் வரும் என்றார்.—7 அப்பொழுது அவரை அவர் கள் நோக்கி, போதகரே, அவைகள் எப்பொ ழுது நடக்கும்? அவைகள் சம்பலிக்கும் காலத் துக்கு அடையாளம் என்னவென்று கேட்டார் கள். — 8 அதற்கு அவர் சொன்னது: அநேகர் என் நாமத்தை எடுத்து, தங்களை அவரே என் றும், காலம் சமீபமாய் வந்ததென்றும் சொல்லு வார்கள்; நீங்கள் வஞ்சிக்கப்படாதபடிக்கு எச்ச ரிக்கையுள்ளவர்களாய் அவர்களுக்குப் பின்செல் லாமல் இருங்கள்.—9 அல்லாமலும் யுத்தங்களை யும் கலகங்களையும் குறித்துக் கேள்விப்படும்பொ ழுது, திடில் அடையாதிருங்கள்; அப்படிப்பட்ட வைகள் முன் நடக்கவேண்டுமே; ஆனாலும் முடிவு உடனே வாராதென்று சொல்லி, பின்பு திருவுளம்பற்றினதாவது: — 10 ஒரு சனக்கூட் டம் மற்றொரு சனக்கூட்டத்துக்கும், ஒரு இரா ச்சியத்தார் மற்றொரு இராச்சியத்தாருக்கும் விரோதமாக எழும்புவார்கள்.—11 அல்லாமலும் பல இடங்களிலே பூமி மிகவும் அதிர்தலும், பஞ் சங்களுந், பெருவாரிக்காய்ச்சல்களும் உண்டா யிருக்கும்; வானத்திலிருந்து பயம் உண்டாக்கு கிற காரியங்களும் பெரிய அடையாளங்களும் உண்டாகும்.

12 அவைகள் எல்லாவற்றிற்கும் முன்னே என்னுடைய நாமத்தின்கீழ்த்தம் அவர்கள் உங் கள்மேலே தங்கள் கைகளைப் போட்டு, உங்க ளைத் துன்பப்படுத்தி, செபஆலயங்களுக்கும் சிறைச்சாலைகளுக்கும் ஒப்புக்கொடுத்து, இரா சாக்களுக்கும் துரைகளுக்கும் முன்பாகக் கொண் டிபோவார்கள்.—13 ஆனாலும் அது நீங்கள் சாட் சிகொடுக்கும்படிக்கு ஏதுவாயிருக்கும்.—14 ஆ கையால், எப்படி மாறுத்தரவு சொல்லலாம் என்று நீங்கள் கவலைப்படாதிருக்கும்படி, உங்கள் மன தைத் திடப்படுத்துங்கள்.—15 நானே உங்களுக்குத் (தகுதியான) பேச்சையும் ஞானத்தையும் கொடுப்பேன்; உங்கள் எதிராளிகள் யாவரும் அதற்கு விரோதமாய்ப் பேசவும் எதிர் நிற்கவும் மாட்டார்கள். — 16 அன்றியும் பெற்றாராலும், சகோதரராலும், இனத்தாராலும், சிநேகிதராலும் காட்டிக்கொடுக்கப்படுவீர்கள்; உங்களில் சில ரைக் கொலைசெய்விப்பார்கள்.—17 என் நாமத் தினாலே நீங்கள் சகலவிதமான மனிதராலும் பகைக்கப்படுவீர்கள்.—18 ஆனாலும் உங்கள் தலை யின் மயிரில் ஒன்றுகிலும் அழியாது.—19 பொறு

மையினாலே உங்கள் ஆத்தமாக்களைக் காத்துக் கொள்ளக்கடவீர்கள்.

20 அன்றியும் சேனைகளால் எருசலேம் வளைக் கப்பட்டிருக்கிறதை நீங்கள் காணும்பொழுது, அதின் அழிவு சமீபமாயிற்றென்று அறியுங்கள்.—21 அப்பொழுது யூதேயா நாட்டில் இருப்பவர்கள் மலைகளுக்கு ஒடிப்போகவும், எருசலேமுக்குள்ளே இருப்பவர்கள் வெளியே புறப்படவும், நாட்டுப்புறங்களில் இருப்பவர்கள் அதற்குள் பிரவேசியாமல் இருக்கவும் கடவர்கள்.—22 எழுதியிருக்கிற யாவும் நிறைவேறும்படியாய், அந்நாளே பழிவாங்குதற்கானவைகளாய் இருக்கும்.—23 அந்நாள்களில், ஐயோ! கருப்பவதிகளுக்கும் மூலகொடுக்கிறவர்களுக்கும் வேதனை உண்டாயிருக்கும்; என்னத்தினாலெனில், இத்தேசத்தின்மேல் மிகுந்த இடுக்கணும், இந்தச் சனத்தின்மேல் கோபாக்கினையும் உண்டாகும்.—24 கடக்கவாழ்ந்தாலே அற்று விழுவார்கள்; அல்லாமலும் புறத்தேசத்தார் யாவருக்குள்ளேயும் சிறைப்பட்டுப்போவார்கள்; அன்றியும் புறத்தேசத்தாருடைய காலங்கள் நிறைவேறுகிறவகாக்கும் எருசலேம் புறத்தேசத்தாராலே மிதிக்கப்படும்.

25 சூரியனிலும், சந்திரனிலும், நட்சத்திரங்களிலும் அடையாளங்கள் தோன்றும்; பூமியின்மேல் உள்ள சனங்களுக்குள்ளே கலக்கமான உபத்திரவம் உண்டாகும்; சமுத்திரமும் அலைகளும் கோஷ்டமாயிருக்கும்.—26 வானத்தில் பலமானவைகளும் அசையும்; ஆதலால் பூலோகத்தின்மேல் வருகிற காரியங்களுக்குப் பயந்து அவைகளை நோக்கிப்பார்க்கிறதினாலே மனிதர்கள் சோர்ந்துபோவார்கள்.—27 அப்பொழுது மனிதனுடைய குமாரனை மிகுந்த வல்லமையோடும் மகிமையோடும் மேகத்தில் வரக்காண்பார்கள்.—28 அவைகள் சம்பவிக்கத் தொடங்கும்பொழுது, உங்கள் மீட்புச் சமீபமாய் வருவதால், நீங்கள் நிமிர்ந்து, உங்கள் தலைகளை உயர்த்தக்கடவீர்கள் என்று சொல்லி,

29 பின்பு உவமையாய்ச் சொன்னதாவது: அத்திமரத்தையும் மற்றச் சகல மரங்களையும் பாருங்கள்.—30 அவைகள் தளிக்கிறதை நீங்கள் காணும்பொழுது, வசந்தகாலம் சமீபமாயிற்று என்று அறிகிறீர்கள்.—31 அந்தப்படியே நான் சொன்னவைகள் சம்பவிக்கிறதை நீங்கள் காணும்பொழுது, பராபரனுடைய ஆளுகை சமீபமாயிற்றென்று அறியக்கடவீர்கள்.—32 அவையெல்லாம் சம்பவிக்கிறவகாக்கும் இந்தச் சந்தி ஒழிந்துபோகாதென்று மெய்யாய் உங்களுக்குச் சொல்லுகிறேன்.—33 வானமும் பூமியும் ஒழிந்துபோம், என் வசனங்கள் ஒழிந்துபோகாது.

34 அன்றியும் பூமியில் எங்கும் குடியிருக்கிற அனைவர்மேலும் அந்த நாள் ஒரு வலையைப் போல வருவதால், —35 உங்கள் இருதயங்கள்

பெருந்தீனியினாலும், வெறியினாலும், பிழைப்பின் கவலையினாலும் பாரம் அடையாதபடிக்கும், அந்த நாள் உங்களுக்குச் சதியாய் வராதபடிக்கும் எச்சரிக்கையாய் இருக்கக்கடவீர்கள்.—36 ஆகையால் இனிச் சம்பவிப்பவைகள் யாவுக்கும் நீங்கள் தப்புவித்துக்கொண்டு மனிதனுடைய குமாரனுக்குமுன்பாக நிற்கப் பாத்திரவான் களென்று எண்ணப்படும்படிக்கு, எக்காலமும் செம்பண்ணி, விழித்திருக்கக்கடவீர்கள் என்று திருவுளம்பற்றினார்.

37 அன்றியும் அவர் பகற்காலங்களில் தேவாலயத்தில் உபதேசித்துக்கொண்டு, இரங்காலங்களில் வெளியே போய், ஒலீவமலை என்னப்பட்ட மலையிலே தங்கிவந்தார்.—38 அவருடைய உபதேசத்தைக் கேட்கும்படிக்கு, சனங்கள் எல்லாரும் அதிகாலையிலே தேவாலயத்தில் அவரிடத்துக்கு வந்தார்கள்.

22. அதிகாரம்.

பஸ்கா என்னப்பட்ட புளியாத அப்பப்பண்டிகை சமீபமாயிற்று.—2 அப்பொழுது பிரதான ஆசாரியரும் வேதபாரகரும் சனங்களுக்குப் பயப்பட்டபடியினாலே, அவரைக் கொலைசெய்யும்படிக்கு (இரகசியமாய்) வகை தேடினார்கள்.—3 அக்காலத்திலே பன்னிருவரில் ஒருவருகிய ஸ்காரியோத்தென்று பேர்கொண்ட யூதாவுக்குள்ளே சாத்தான் புருந்தான்.

4 ஆதலால் அந்த யூதா என்பவன் பிரதான ஆசாரியரும் ஆலயத்தலைவருமானவர்களிடத்தில் போய், அவர்களுக்கு அவரைக் காட்டிக்கொடுக்கும் வகையைக்குறித்து அவர்களுடனே யோசனை பண்ணிக்கொண்டான்.—5 அவர்கள் சந்தோஷப்பட்டு, அவனுக்குத் திரவியம் கொடுக்கத் தீர்மானித்தார்கள்.—6 அதற்கு அவன் பொருந்தி, சனக்கூட்டம் இல்லாதபொழுது, அவரை அவர்களுக்குக் காட்டிக்கொடுக்கும்படிக்குத் தகுதியான காலத்தைத் தேடினான்.

7 பஸ்காவின் ஆட்டுக்குட்டியைப் பலியிட வேண்டிய புளியாத அப்பநாள் வந்தது.—8 அப்பொழுது அவர் பேதுருவையும் யோவானையும் அழைத்த, நாம் பஸ்காவைப் புசிக்கும்படிக்கு நீங்கள் போய், நமக்காக அதை எத்தனம்பண்ணுங்கள் என்றார்.—9 அதற்கு அவர்கள், நாங்கள் அதை எங்கே எத்தனம்பண்ண விரும்புகிறீர் என்றார்கள்.—10 அவர் சொன்னது: நீங்கள் பட்டணத்திற்குள் பிரவேசிக்கும்பொழுது, ஒருவன் தண்ணீர்க்குடம் சுமந்துகொண்டு உங்களுக்கு எதிர்ப்படுவான்; நீங்கள் அவனுக்குப் பின்சென்று, அவன் போகும் வீட்டிலே போய்,—11 அந்த வீட்டெசமானே நோக்கி, நான் என் சீஷரோடுங்கூடப் பஸ்காவைப் புசிக்கத்தக்கதான இடம் எங்கே என்று போதகர் உம்மிடத்

தில் கேட்கச் சொன்னார் என்று சொல்லுங்கள்.—12 அவன் கம்பளமுதலானவைகள் விரித்திருக்கிற விஸ்தாரமான மேல்வீட்டை உங்களுக்குக் காண்பிப்பான்; அங்கே எத்தனம்பண்ணுங்கள் என்று அனுப்பினார்.—13 அவர்கள் போய், அவர் சொன்ன பிரகாரமாகக் கண்டு, பஸ்காப் போசனத்தை எத்தனம்பண்ணினார்கள்.

14 தகுதியான நேரம் வந்தபொழுது, அவரும் அவருடனே பன்னிரண்டு அப்போஸ்தலரும் பந்தியில் இருந்தார்கள்.—15 அப்பொழுது அவர் அவர்களை நோக்கி, நான் பாடுபடுகிறதற்கு முன்னே உங்களுடனேகூட இந்தப் பஸ்காப் போசனம்பண்ண மிகவும் ஆசையாய் இருந்தேன்.—16 என்னத்தினாலென்றால், பராபரனுடைய இராச்சியத்திலே அது நிறைவேறும் அளவும் நான் பின்னும் இதில் புசிப்பதில்லை என்று உங்களுக்குச் சொல்லுகிறேன் என்று சொல்லி,—17 பின்பு பாத்நிரத்தை எடுத்துக்கொண்டு, தோத்திரம்செய்து,—18 பராபரனுடைய ஆளுகை வரும் அளவும், நான் மறுபடியும் திராட்ச இரசத்திலே பானம்பண்ணுவதில்லை என்று உங்களுக்குச் சொல்லுகிறேன்; ஆகையால் நீங்கள் இதை எடுத்து, உங்களுக்குள்ளே பங்கிட்டுக் கொள்ளுங்கள் என்றார்.

19 அல்லாமலும் அவர் அப்பத்தை எடுத்துக் கொண்டு தோத்திரம்பண்ணி, அதைப் பிட்டு அவர்களுக்குக் கொடுத்தது, இது உங்களுக்காகக் கொடுக்கப்படுகிற என்னுடைய சரீராய் இருக்கின்றது; என்னை நினைக்கிறதற்காக இப்படிச் செய்யுங்கள் என்று சொல்லி, இராப்போசனம் பண்ணினபின்பு,—20 அந்தப்படியே பாத்நிரத்தையும் கொடுத்து, இந்தப் பாத்நிரம் உங்களுக்காகச் சிந்தப்படுகிற என் இரத்தத்தினாலே புதிய உடம்படிக்கையாய் இருக்கின்றது என்று சொல்லி,

21 பின்பு இதோ, என்னைக் காட்டிக்கொடுக்கிறவனுடைய கை என்னுடனேகூடப் பந்தியில் இருக்கின்றது.—22 தீர்மானத்தின்படியே மனிதனுடைய குமாரன் போகிறான்; அது மெய்தான். ஆனாலும், ஐயோ! எந்த மனிதன் அவனைக் காட்டிக்கொடுக்கிறானோ அந்த மனிதனுக்கு வேதனை வரும் என்றார்.—23 அப்பொழுது அவர்கள் நம்மில் யாவன் அப்படிச் செய்வான் என்று தங்களுக்குள்ளே விசாரிக்கத் தொடங்கினார்கள்.

24 அன்றியும் அவர்கள் தங்களில் எவன் பெரியவனாய் இருப்பான் என்று தங்களுக்குள்ளே வாக்குவாதம்பண்ணிக்கொண்டிருந்தபொழுது,—25 அவர் அவர்களுக்குச் சொன்னதாவது: புறத்தேசத்தாருடைய இராசாக்கள் அவர்களைப் பலவந்தமாய் ஆண்டுகொண்டிருக்கிறார்கள்; அல்லாமலும் அவர்கள்மேல் அதிகாரம் செலுத்த

துகிறவர்கள் தருமதுகைகளென்று அழைக்கப்படுகிறார்கள்.—26 உங்களுக்குள்ளே அப்படி இருக்கக்கூடாது; உங்களில் பெரியவன் சிறியவனைப் போலவும், தலைவன் ஊழியக்காரனைப்போலவும் இருக்கக்கூடவன்.—27 பந்தியில் இருக்கிறவன், ஊழியம்செய்கிறவன், இவ்விருவரில் எவன் பெரியவன்? பந்தியில் இருக்கிறவன் அல்லவா? ஆனாலும் நான் உங்களுக்குள்ளே ஊழியம் செய்கிறவனைப்போல இருக்கிறேன். —28 மேலும் எனக்கு வந்த தன்பகாலங்களில் என்னுடனே இருந்தவர்கள் நீங்களே.—29 ஆகையால் என் பிதா எனக்கு ஓர் இராச்சியத்தை ஏற்படுத்தியிருக்கிறபடியால்,—30 நீங்கள் என் இராச்சியத்தில் என் பந்தியிலே போசனபானம்பண்ணி, இஸ்ரவேலின் பன்னிரண்டு கோத்திரத்தாருக்கு நியாயத்தீர்ப்புக் கொடுக்கிறவர்களாய் ஆசனங்களின்மேல் உளுக்காரும்படிக்கு நான் உங்களை ஏற்படுத்துகிறேன் என்றார்.

31 கர்த்தர் பின்னும் சொன்னதாவது: சீமோனே, சீமோனே, கோதுமையைச் சுளகினால் புடைக்கிறதுபோல, உங்களைப் புடைக்கும்படிக்கு, சாத்தான் உத்தரவு கேட்டான்.—32 நானே, உன் விசுவாசம் ஒழிந்துபோகாதபடிக்கு, உனக்காக வேண்டிக்கொண்டேன்; அந்தப்படி நீ இனிமேல் மனம்திரும்பினபின் உன் சகோதரரை ஸ்திரப்பிடுத்துவாயாக என்றார்.—33 அதற்கு அவன் சொன்னது: ஆண்டவரே, உம்முடனேகூட நான் காவலிலும் சாவிலும் வர எத்தனமாய் இருக்கிறேன் என்றான். —34 அவர் சொன்னது: பேதுருவே, இன்று சேவல் கூவுமுன்னே நீ என்னை அறிந்திருக்கிறதை மூன்றுதரம் மறுதலிப்பாய் என்று உனக்குச் சொல்லுகிறேன் என்றார்.

35 பின்னும் அவர் அவர்களுடனே சொன்னது: நான் உங்களைப் பண்ப்பையும், சாமான் பையும், பாதஇரட்சைகளும் இல்லாமல் அனுப்பினபொழுது, ஏதாகிலும் உங்களுக்குக் குறைவாய் இருந்ததா என்றார்; ஒன்றும் குறைவாயிருக்கவில்லை என்றார்கள். —36 அவர் சொன்னது: இப்பொழுது பண்ப்பையையும் சாமான் பையும் உடையவன் அவைகளை எடுத்துக்கொள்ளக்கூடவன்; அல்லாமலும் கத்தியில்லாதவன் தன் வஸ்திரத்தை விற்று ஒன்றைக் கொள்ளக்கூடவன். —37 என்னத்துக்கென்றால், என்னைக்குறித்து எழுதியிருக்கிறவைகள் முடிக்கிறபடியினாலே, அக்கிரமக்காரரோடே எண்ணப்பட்டார் என்று எழுதியிருக்கிறது என்னிடத்தில் நிறைவேறவேண்டும் என்று உங்களுக்குச் சொல்லுகிறேன் என்றார்.—38 அதற்கு அவர்கள் ஆண்டவரே, இதோ, இரண்டு கத்திகள் உண்டு என்றார்கள்; (அவைகளே) போதும் என்று அவர்களுடனே சொன்னார்.

39 பின்பு அவர் புறப்பட்டு, வழக்கத்தின்படியே ஒலீவமலைக்குப் போனார்; அவருடைய சீஷரும் அவருக்குப் பின்சென்றார்கள்.—40 அவ்விடத்தில் சேர்ந்தபொழுது, அவர் அவர்களை நோக்கி, நீங்கள் குற்றம்செய்வதற்கான காரணத்தில் பிரவேசியாதபடிக்கு, செபம்பண்ணுங்கள் என்று சொல்லி,—41 கல்லெறிதூரத்தில் அவர்களை விட்டுப்போய்,—42 முழங்கால் படியிட்டு, பிதாவே, உமக்குச் சித்தமானால், இந்தப் பாத்திரம் என்னைவிட்டு நீங்கும்படி செய்யும்; இல்லாவிட்டால், என்னுடைய சித்தத்தின்படி அல்ல, உம்முடைய சித்தத்தின்படியே ஆவதாக என்று செபம்பண்ணினார். — 43 அப்பொழுது வானத்திலிருந்து ஒரு தூதன் தோன்றி, அவரைப் பலப் படுத்தினான். — 44 பின்னும் அவர் கொடிய வேதனைப்பட்டு, அதிக உக்கிரத்தோடே செபம்பண்ணினார்; அப்பொழுது அவருடைய வேர்வை இரத்தத் துளிகளைப்போலாகி, தரையிலே விழுந்தது. — 45 பின்பு அவர் செபம்பண்ணி, முடித்தபொழுது, எழுந்திருந்து தம்முடைய சீஷரிடத்தில் போய், அவர்கள் துக்கத்தினாலே நித்திரை பண்ணக்கண்டு,—46 என்னத்திற்காகத் தூங்குகிறீர்கள்? நீங்கள் குற்றம்செய்வதற்கான காரணத்தில் பிரவேசியாதபடிக்கு, எழுந்திருந்து செபம்பண்ணுங்கள் என்றார்.

47 அவர் அப்படிப் பேசுகையில், சனங்கள் கூட்டமாய்ச் சேர்ந்தார்கள்; அவர்களுக்கு முன்னாகப் பன்னிருவரில் ஒருவனான யூதா என்பவன் நடந்துபோய், இயேசுவை முத்தம்செய்யும்படிக்கு அவரிடத்தில் சேர்ந்தான்.—48 அப்பொழுது இயேசுவானவர் அவனை நோக்கி, யூதாவே, நீ மனிதனுடைய குமாரனை முத்தத்தினாலேயா காட்டிக்கொடுக்கிறாய் என்றார்.—49 அல்லாமலும் அவரைச் சுற்றியிருந்தவர்கள் சம்பவிப்பதை அறிந்து அவரை நோக்கி, ஆண்டவரே, கத்தியினாலே நாங்கள் வெட்டலாமா என்று சொல்ல,—50 (உடனே) அவர்களில் ஒருவன் பிரதான ஆசாரியனுடைய வேலைக்காரனை வலது காதற வெட்டினான்.—51 அப்பொழுது இயேசுவானவர், இம்மட்டில் நிறுத்துங்கள் என்று சொல்லி, அவனுடைய காதைத் தொட்டு அவனைக் குணமாக்கினார்.—52 பின்பு இயேசுவானவர் தமக்கு விரோதமாய் வந்த பிரதான ஆசாரியனையும், தேவாலயத்தலைவனையும், மூப்பனையும் நோக்கி, ஒரு கள்ளனைப் பிடிக்கப் புறப்படுகிற துபோல, நீங்கள் கத்திகளோடும் தடியுளோடும் புறப்பட்டுவந்தீர்கள்.—53 தினந்தோறும் நான் தேவாலயத்தில் உங்களுடனே இருக்கையில், நீங்கள் என்மேல் கைகளைப் போடவில்லை, இதுவே உங்களுக்கு ஏற்ற நொழுமாய் இருளின் வல்லமையுமாய் இருக்கின்றது என்றார்.

54 அப்பொழுது அவர்கள் அவரைப் பிடித்து,

பிரதான ஆசாரியனுடைய மாளிகைக்குக் கொண்டுபோனார்கள்; பேதுருவும் தூரமாக அவருக்குப் பின்சென்றான்.—55 அல்லாமலும், அவர்கள் மாளிகையின் பிரகாரத்தின் கடுவிலே நெருப்பை உண்டுபண்ணி, அதைச் சுற்றி, உளுக்காந்த பொழுது பேதுருவும் அவர்களுக்குள்ளே உளுக்காந்தான்.—56 அப்பொழுது ஒரு வேலைக்காரி அவனை நெருப்பினிடத்தில் இருக்கக்கண்டு அவனை உற்றுப்பார்த்து, இவனும் அவனோடுருந்தான் என்றான்.—57 அதற்கு அவன் ஸ்திரியே, அவனை அறியேன் என்று அவரை மறுதலித்தான்.—58 சற்றுநேரத்துக்குப்பின்பு, வேறொருவன் அவனைக் கண்டு, நீயும் அவர்களில் ஒருவன் என்றான்; அதற்குப் பேதுரு, மனிதனே, நானல்ல என்றான். — 59 ஏற்குறைய ஒரு மணி நேரத்துக்குப்பின்பு வேறொருவன் அவனைப் பார்த்து, மெய்யாய் இவனும் அவனோடு இருந்தான், இவன் கலிலேயன்தானே என்று நிச்சயத்தோடே சொன்னான். — 60 அதற்குப் பேதுரு மனிதனே, நீ பேசுகிறதை அறியேன் என்றான்; உடனே அவன் பேசுகையில் சேவல் கூலிற்று — 61 அப்பொழுது கர்த்தர் திரும்பி, பேதுருவை நோக்கிப்பார்த்தார்; உடனே பேதுரு சேவல் கூலும்முன்னே நீ என்னை மூன்று தாம். மறுதலிப்பாய் என்று தன்னோடே கர்த்தர் சொன்ன வசனத்தை நினைத்துக்கொண்டு,—62 வெளியே போய், மிகுந்த மனத்துக்கத்தோடே அழுதான்.

63 இயேசுவைப் பிடித்துக்கொண்ட மனிதர் அவரை அசட்டைபண்ணி,—64 அடித்து, அவருக்கு முக்காடிட்டு, அவருடைய முகத்தில் அறைந்து, உன்னை அடித்தவன் யாவன், அதைத் தீர்க்கதரிசனமாய்ச் சொல்லென்று சொல்லி,—65 மற்றும் அநேகவிதமாய் அவரைத் தூஷணித்தார்கள்.

66 உதயமானபொழுது சனத்தின் மூப்பரும், பிரதான ஆசாரியரும், வேதபாரகரும் கூடிவந்து, தங்கள் ஆலோசனைச் சங்கத்தில் அவரைக் கொண்டுவரும்படி செய்து, அவரை நோக்கி,—67 நீ கிறிஸ்துவானால் அதை எங்களுக்குச் சொல் என்றார்கள்; அதற்கு அவர் நான் உங்களுக்குச் சொன்னாலும் என்னை நம்பமாட்டீர்கள்.—68 நான் உங்கனிடத்தில் விசாரித்தாலும் நீங்கள் எனக்கு மாறுத்தரவு சொல்லவும் என்னை விடுதலையாக்கவும்மாட்டீர்கள்.—69 இதுமுதல் மனிதனுடைய குமாரன் சர்வவல்லமையுள்ள பராபரனுடைய வலதுபாரிசத்தில் உளுக்காருவான் என்றார்.—70 அதற்கு அவர்கள் எல்லாரும், அந்தப்படி நீ பராபரனுடைய குமாரனு என்றார்கள்; அவர் சொன்னது: நீங்கள் சொல்லுகிறபடி, நானே அவரென்றார். — 71 அப்பொழுது அவர்கள் சொன்னது: இனி வேறு சாட்சி நமக்கு வேண்

வெதென்ன? நாம்தானே இவனுடைய வாயினு
லே கேட்டோமே என்றார்கள்.

2௩. அதிகாரம்.

பின்பு அவர்களுடைய கூட்டத்தார் எல்லாரும்
எழுந்திருந்து, அவரைப் பிலாத்து என்னும் தனா
யினிடத்துக்குக் கொண்டுபோய், -2 இவன் தன்
னை இராசாவாகிய கிறிஸ்து என்றும், சனங்கள்
இராயருக்கு வரிகொடுக்க வேண்டிவது இல்லை
யென்றும் சொல்லி, அவர்களைக் கலகப்படுத்தக்
கண்டோம் என்று அவர்மேல் குற்றம்சாற்றத்
தொடங்கினார்கள். -3 அப்பொழுது பிலாத்து
என்பவன் அவரைநோக்கி, நீ யூதருடைய இரா
சாவா என்று கேட்டான்; அதற்கு அவர் நீர்
சொல்லுகிறபடியே இருக்கின்றது என்றார். -4
பின்பு பிலாத்து என்பவன் பிரதான ஆசாரிய
னையும் சனக்கூட்டத்தையும் நோக்கி, இந்த மனி
தனிடத்திலே ஒரு குற்றத்தையும் காணோம் என்
றான். -5 அதற்கு அவர்கள் சொன்னது: இவன்
கலிலேயா நாட்டைத்தொடங்கி, இவ்விடம்வ
ரைக்கும் யூதேயா நாட்டில் எங்கும் உபதேசம்
பண்ணி, சனங்களைக் கலகப்படுத்துகிறான் என்று
அதிக உக்கிரத்தோடே சொன்னார்கள். -6 கலி
லேயா நாடென்பதைப் பிலாத்துக் கேள்விப்பட்
டபொழுது, இம்மனிதன் கலிலேயனா என்று வி
சாரித்தபின்பு, -7 அவர் ஏரோதே இராசாவின்
அதிகாரத்துக்கு உள்ளானவர் என்று அறிந்து, அந்
நாள்களில் எருசலேமிலே வந்திருந்த ஏரோதினி
டத்திற்கு அவரை அனுப்பினான்.

8 ஏரோது என்பவன் இயேசுவைக்குறித்து
மிகுந்த காரியங்களைக் கேள்விப்பட்டிருந்தபடியி
னாலே, அநேக நாளாய் அவரைக் காண ஆசை
யாயிருந்தான். ஆதலால் அவன் அவரைக் கண்
டபொழுது மிகவும் சந்தோஷப்பட்டு, அவர்
செய்யும் அற்புதத்தைப் பார்க்கலாம் என்று எண்
ணி, -9 அநேகம் காரியங்களைக்குறித்து அவரிட
த்தில் வினாவினான்; அவர் அவனுக்கு மறுமொழி
ஒன்றும் சொல்லவில்லை. -10 பிரதான ஆசாரி
யரும் வேதபாரகரும் வந்துகின்று, உக்கிரமாய்
அவர்மேல் குற்றம்சாற்றினார்கள். -11 அப்பொ
ழுது ஏரோதென்பவனும், அவனுடைய போர்ச்
சேவகரும் அவரை அசட்டைபண்ணி, பிரகாச
முள்ள வஸ்திரத்தை அவருக்கு உடுத்தி, இப்ப
டிப் பரிகாசம்பண்ணினபின்பு, -12 அவரைத்
திரும்பப் பிலாத்துவினிடத்துக்கு அனுப்பினான்;
அந்த நாளிலே முன்னே ஒருவருக்கொருவர்
பகைஞராய் இருந்த பிலாத்து என்பவனும் ஏரோ
து என்பவனும் சினேகிதரானார்கள்.

13 அப்பொழுது பிலாத்து என்பவன் பிரதான
ஆசாரியனையும், தலைவனையும், சனங்களையும்
கூடிவரச்செய்து, அவர்களை நோக்கி, -14 நீங்
கள் இந்த மனிதன் சனங்களைக் கலகப்படுத்துகி

றவன் என்று சொல்லி, இவனை என்னிடத்திலே
கொண்டு வந்தீர்கள்; அந்தப்படி நான் உங்களுக்கு
முன்பாக இவனைச் சோதித்தபொழுது, நீங்
கள் இவன்மேல் சாற்றின குற்றங்களில் ஒன்றை
யும் நான் இவனிடத்திலே காணவில்லை. -15
பின்பு உங்களை ஏரோதினிடத்திற்கு அனுப்
பினேன்; அவரும் இவனில் குற்றம் காணவில்
லை. -16 ஆதலால் இவன் மாணத்துக்கு ஏதுவா
னது ஒன்றும் செய்யாதவனாயிருக்கிறபடியால்,
நான் இவனைத் தண்டித்து விடுதலையாக்குவேன்
என்றான். -17 பண்டிகைதோறும் அவன் அவர்
களுக்காக ஒருவனை விடுதலையாக்க வேண்டிய
ருந்தபடியால், அப்படிச் சொன்னான். -18 திர
ளான சனங்கள் எல்லாரும் அதைக் கேட்டு, இ
வனை ஆக்கினைக்கு உட்படுத்தி, பரபாசை எங்க
ளுக்காக விடுதலையாக்கவேண்டும் என்று கூக்கு
ரல் இட்டார்கள். -19 அந்தப் பரபாசென்ப
வன் நகரத்திலே நடந்த ஒரு கலகத்தக்காகவும்
கொலைபாதகத்தக்காகவும் காவலில் வைக்கப்பட்
டிருந்தான். -20 அப்பொழுது பிலாத்தானவன்
இயேசுவை விடுதலையாக்க மனதாய், மறுபடியும்
அவர்களுக்குச் சொன்னான். -21 அதற்கு அவர்
கள் இவனைச் சிலுவைமரத்தில் அறையவேண்
டும், இவனைச் சிலுவைமரத்தில் அறையவேண்
டும் என்று கூக்குரலிட்டார்கள். -22 அவன்
முன்றும்மாரம் சொன்னது: இவன் எந்தப் பொல்
லாங்கைச் செய்தான்? இவனிடத்திலே மரணத்
துக்கு ஏதுவான குற்றம் ஒன்றையும் காணோமே;
ஆகையால் நான் இவனைத் தண்டித்து விடுதலை
பண்ணுவேன் என்றான். -23 அப்படியிருந்தம்
அவரைச் சிலுவைமரத்தில் அறையும்படிக்கு,
அவர்கள் மிகுந்த சத்தத்துடனே கேட்டுக்கொ
ண்டார்கள்; அவர்களும் பிரதான ஆசாரியரும்
இட்ட கூக்குரல் அதிகப்பட்டது. -24 அப்
பொழுது பிலாத்து என்பவன் அவர்களுடைய
மனுவின்படி ஆகும்படிக்குத் தீர்மானம்பண்
ணி, -25 கலகத்தினரிமித்தமும் கொலைபாதகத்
தின் நிமித்தமும் காவலில் வைக்கப்பட்டிருந்
தவனை அவர்களுடைய விண்ணப்பத்தின்படி
அவர்களுக்காக விடுதலையாக்கி, இயேசுவானவ
னையே அவர்களுடைய இஷ்டத்துக்கு ஒப்புக்
கொடுத்தான்.

26 அந்தப்படி அவர்கள் அவரைக் கொண்டு
போகிறபொழுது, வயலிலிருந்து வருகிற கிரே
னே ஊராணுகிய சீமோன் என்பவனைப் பிடித்துச்
சிலுவைமரத்தை இயேசுவின் பின் சுமந்துபோ
கும்படி அவன்மேலே வைத்தார்கள். -27 திர
ளான கூட்டமாகிய சனங்களும், அவருக்காகத்
துக்கமாய்ப் புலம்பி அழுகிற ஸ்திரிகளும் அவ
ருக்குப் பின்சென்றார்கள். -28 அப்பொழுது
இயேசுவானவர் அவர்கள் முகமாய்த் திரும்பிச்
சொன்னது: எருசலேமின் குமாரத்திகளே, நீங்

கள் எனக்காக அழாமல், உங்களுக்காகவும் உங்கள் பிள்ளைகளுக்காகவும் அழுதுகொள்ளுங்கள்.—29 என்னத்தினாலெனில், மலடிகளும், பிள்ளை பெறாத கருப்பங்களும், பால்கொடாத முலைகளும் பாக்கியமுள்ளவைகள் என்று சொல்லப்படும் நாட்கள் வரும்.—30 அப்பொழுது இவர்கள் மலைகளை நோக்கி, எங்கள்மேல் விழுங்கள் என்றும், குன்றுகளை நோக்கி, எங்களை மூடிக்கொள்ளுங்கள் என்றும் சொல்லுவார்கள்—31 பசுமையான மரத்துக்கு இப்படிச் செய்தால், பட்டுப் போன மரத்துக்கு மிகவும் அதிகமாய் இப்படிச் செய்யப்படும் அல்லவா என்றார்.

32 குற்றவாளிகளாகிய வேறு இரண்டுபேரும் அவரோடேகூட மரணம் அடைவதற்குக் கொண்டிபோகப்பட்டார்கள்.—33 தலையோட்டிடம் என்னப்பட்ட இடத்திலே அவர்கள் சேர்ந்த பொழுது, அங்கே அவரையும், அவருடைய வலதுபக்கத்திலே ஒரு குற்றவாளியையும், அவருடைய இடதுபக்கத்திலே மற்றக் குற்றவாளியையும் சிலுவைமரங்களில் அறைந்தார்கள்.

34 அப்பொழுது இயேசுவானவர், பிதாவே, இவர்கள் தங்கள் செய்கையின் தன்மையை அறியாதிருக்கிறார்கள், ஆதலால் இவர்களுக்கு மன்னித்தருளும் என்றார்; அவருடைய வஸ்திரங்களை அவர்கள் பங்கிட்டு, (அவைகளைக் குறித்து) சீட்டுப்போட்டார்கள்.—35 சனங்கள் நின்று பார்த்துக்கொண்டார்கள்; அவர்களுடனேகூடத் தலைவரும் அவரை இகழ்ந்த, இவன் மற்றவர்களை இரட்சித்தான்; இவன் பராபரனாலே தெரிந்த கொள்ளப்பட்ட கிறிஸ்துவானால், தன்னைத்தானே இரட்சிக்கலாமே என்றார்கள்.—36 போர்ச் சேவகரும் அவரை அசட்டைபண்ண அவரிடத்தில் சேர்ந்து, அவருக்குக் காடியைக் காண்பித்தது,—37 நீ யூதரின் இராசாவானால், உன்னை இரட்சித்துக்கொள் என்றார்கள்.—38 அவருக்கு மேலாக, இவன் யூதருடைய இராசா என்று கிரேக்கை, லத்தீன், எபிரேயு என்னும் பாஷைகளால் எழுதப்பட்டிருந்தது.

39 அல்லாமலும் தூக்கிப்போடப்பட்ட குற்றவாளிகளில் ஒருவன் அவரைத் துஷணித்து, நீ கிறிஸ்துவானால் உன்னையும் எங்களையும் இரட்சித்துக்கொள் என்றான்.—40 அப்பொழுது மற்றவன் அவனுடனே சொன்னது: இந்த ஆக்கினைக்கு உள்ளாயிருக்கிற நீயும் பராபரனுக்குப் பயப்படாமலா இருக்கிறாய்? நாம் நம்முடைய நடக்கைகளுக்குத் தகுதியாக இந்த ஆக்கினைபை நியாயமாய் அடைகிறோம்.—41 இவர் தகாத ஒன்றையும் நடப்பிக்கவில்லை என்று அவனைக் கடிந்துகொண்டு,—42 பின்பு இயேசுவுடனே சொன்னது: ஆண்டவரே, நீர் உம்முடைய இராச்சியத்தில் சேரும்பொழுது, அடியேனை நினைத்தருளும் என்றான்.—43 அவனுடனே இயேசுவான

வர் சொன்னது: இன்றைக்கு நீ என்னுடனேகூடப் பரதீசில் இருப்பாய் என்று மெய்யாய் உனக்குச் சொல்லுகிறேன் என்றார்.

44 பின்பு ஏறக்குறைய ஆறாம்மணி நேரமாயிற்று; (அதுமுதல்) ஒன்பதாம்மணி நேர்வரைக்கும், அந்தத் தேசத்தில் எங்கும் அந்தகாரம் உண்டாகச் சூரியன் இருள் அடைந்தது.—45 அல்லாமலும் தேவாலயத்திலுள்ள திரைச்சேலை நடுவிலே கிழிந்துபோயிற்று.—46 அல்லாமலும் இயேசுவானவர், பிதாவே, உம்முடைய கைகளில் என் ஆவியை ஒப்புக்கொடுக்கிறேன் என்று மிகுந்த சத்தத்தோடே கூப்பிட்டு, அதின்பின்பு சீவனை விட்டார்.

47 அப்படிச் சம்பவித்தவைகளைப் படைத்த லேவன் கண்டு, மெய்யாய் இந்த மனிதன் நீதிமானாய் இருந்தான் என்று பராபரனைத் துதிசெய்தான்.—48 அல்லாமலும் அந்தச் சங்கதியைப் பார்க்கக் கூடிவந்திருந்த சனங்கள் எல்லாரும் சம்பவித்தவைகளைப் பார்த்தபொழுது, தங்கள் மார்புகளில் அடித்துக்கொண்டு திரும்பினார்கள்.—49 அன்றியும், அவருக்கு அறிமுகமானவர்கள் எல்லாரும், கலிலேயாவிலிருந்து அவருக்குப் பின்சென்றுவந்த ஸ்திரீகளும் தூரத்திலே நின்று, அவைகளைப் பார்த்துக்கொண்டிருந்தார்கள்.

50 பின்பு யூதருடைய பட்டணமாகிய அறிமத்தியா ஊரானுமாய், உத்தமமும் நீதியுமுள்ளவனுமாய், பராபரனுடைய ஆளுகை வரக்காத்திருந்தவனுமாய்,—51 யூதருடைய ஆலோசனைக்கும் செய்கைக்கும் சம்மதியாத ஆலோசனைக்காரனுமாய் இருந்த யோசேப்பு என்பவன் பிலாத்துவினிடத்தில் போய்,—52 இயேசுவின் சரீரத்தைக் கேட்டு,—53 அதை இறக்கி, மெல்லிய புடவையிலே சுற்றி, கல்லமையில் வெட்டப்பட்டதுமாய் ஒருக்காலும் ஒருவனும் வைக்கப்படாததுமாயிருந்த ஒரு கல்லறையிலே வைத்தான்.—54 அந்த நாள் ஆயத்தநாளாயிருந்தது; ஓய்வுநாளும் ஆரம்பமாயிற்று.

55 கலிலேயாவிலிருந்து அவருடனேகூடவந்திருந்த ஸ்திரிகள் அவனுக்குப் பின்சென்று, கல்லறையையும் அவருடைய சரீரம் வைக்கப்பட்ட வீதத்தையும் பார்த்து,—56 பின்பு திரும்பிப்போய், சுகந்தவருக்கங்களையும் பரிமளதயிலங்களையும் எத்தனம்பண்ணி, கற்பனைப்படியே ஓய்வுநாளில் ஓய்ந்திருந்தார்கள்.

௨௪. அதிகாரம்.

பொரத்தின் முதல்நாள் அதிகாலையிலே, அவர்கள் தாங்கள் எத்தனம்பண்ணின சுகந்தவருக்கங்களை எடுத்துக்கொண்டு, வேறு சில ஸ்திரிகளும் கூடக் கல்லறையினிடத்தில் சென்று,—2 அதின்மேல் இருந்த கல் தள்ளப்பட்டிருக்கிறதைக் கண்டு,—3 உட்பிரவேசித்து, கர்த்தராகிய

இயேசுவின் சரீரத்தைக் காணாமல்,—4 அதைக்குறித்து மிகுந்த கலக்கம் அடைந்துகொண்டிருக்கையில்,—5 பிரகாசமான வஸ்திரங்களையுடைய இரண்டுபேர் அவர்கள் அருகே நின்றார்கள் — 6 அப்பொழுது அந்த ஸ்திரிகள் பயந்து, தனையைநோக்கிக் குனிந்து நிற்கையில், அவ்விரண்டுபேரும் அவர்களை நோக்கி, உயிரோடு இருக்கிறவரை நீங்கள் மரித்தோரிடத்தில் என்னத்திலே தேடுகிறீர்கள்? அவர் இங்கே இல்லை; எழுந்துபோனார்.—7 முன்னே அவர் கவிலேயா நாட்டில் இருந்த காலத்திலே, மனிதனுடைய குமாரன் பாவிளான மனிதர்கைகளில் ஒப்புக் கொடுக்கப்படவும், சிலுவையில் அறையப்படவும், மூன்றாம் நாளிலே திரும்ப எழுந்திருக்கவும் வேண்டுமென்று உங்களுடனே சொன்னதை நினைத்துக்கொள்ளுங்கள் என்றார்கள்.—8 அப்பொழுது அவர்கள் அவருடைய திருவசனங்களை நினைத்து, — 9 கல்லறையைவிட்டுத் திரும்பி, அந்தச் சங்கதியைப் பதினொருவருக்கும் மற்ற எல்லாருக்கும் அறிவித்தார்கள்.—10 அதை அப்போஸ்தலருடனே சொன்னவர்கள், மகுதலா ஊராளாகிய மரியாரும், யோவன்னாரும், யாக்கோபின் தாய் மரியாரும், இவர்களுடனே இருந்த மற்ற ஸ்திரிகளுமே.—11 அவர்கள் சொன்ன வசனங்களை அப்போஸ்தலர்கள் ஒரு கட்டுக்கதையைப்போல எண்ணி, அவர்களுடைய சொல்லை நம்பவில்லை.—12 ஆனாலும் பேதரு எழுந்து, கல்லறையினிடத்துக்கு ஒடி, அதற்குள்ளே பார்க்கக் குனிந்து, சேலகளைத் தனியே வைத்திருக்கக் கண்டு, சம்பவித்திருக்கிறதைக்குறித்துத் தன்னில் ஆச்சரியப்பட்டுக்கொண்டு போனார்.

13 அன்றியும் அன்றைத்தினமே, அவர்களில் இரண்டுபேர் எருசலேம் நகரத்துக்கு அறுபதாஸ்தாதிவழி தூரமான எம்மாவு என்னும் ஊருக்குப் போனார்கள்.—14 (பொகையில்) அவர்கள் சம்பவித்திருந்த இக்காரியங்கள் யாவையும் குறித்து ஒருவரோடொருவர் பேசிக்கொண்டார்கள்.—15 அப்படி அவர்கள் பேசி விசாரித்துக்கொண்டிருக்கிறபொழுது, இயேசுவானவர் தாரும் சமீபமாகி, அவர்களுடனேகூட நடந்தார்.—16 அப்படியிருந்தும், அவரை அறியாதபடிக்கு அவர்களுடைய கண்கள் மறைக்கப்பட்டிருந்தன. — 17 அப்பொழுது அவர் அவர்களை நோக்கி, நீங்கள் துக்கமுகமுள்ளவர்களாய் வழிநடந்து, ஒருவருக்கொருவர் சொல்லிக்கொண்டிருக்கிற காரியங்கள் என்னவென்றார்.—18 அதற்கு அவர்களில் ஒருவனாகிய திலேயோப்பா என்பவன் சொன்னது: நீமாத்திரமோ எருசலேமில் இந்நாள்களில் சம்பவித்தவைகளை அறியாத அந்நியனாயிருக்கிறாய் என்றான்.—19 அவர் எவை என்றார், அதற்கு அவர்கள் சொன்னது: நாசரேதுரானாகிய இயேசுவைக்

குறித்தவைகளே; அவர் பராபரனுக்கும் சகல சனங்களுக்கும் முன்பாக, செய்கையிலும் வசனத்திலும் வல்லமையுள்ள தீர்க்கதரிசியாய் இருந்தார்.—20 அப்படியிருந்தும், நம்முடைய பிரதான ஆசாரியரும் தலைவரும் அவரை மரண ஆக்கினைக்கு உட்படுத்திச் சிலுவைமரத்தில் அறைந்தார்கள்.—21 இஸ்ரவேலரை மீட்பவர் அவரே என்று நாங்கள் நம்பினோம்; அவைகள் சம்பவித்த இன்று மூன்றுநாள் ஆகிறதே. — 22 எங்களில் சில ஸ்திரிகள் அதிகாலையிலே கல்லறையினிடத்தில் போய், அவருடைய சரீரத்தைக் காணாமல் திரும்பி வந்து,—23 அவர் உயிரோடு இருக்கிறார் என்று சொன்ன தேவதூதரைத் தரிசித்தோம் என்று சொல்லி, எங்களைப் பிரமிக்கப் பண்ணினார்கள்.—24 அப்பொழுது எங்களில் சிலர் கல்லறையினிடத்தில் போய், ஸ்திரிகள் சொன்னபடியே கண்டார்கள்; அவரைக் காணவில்லை என்றார்கள்.—25 அப்பொழுது அவர் அவர்களுடனே சொன்னது: தீர்க்கதரிசிகள் சொன்ன யாவையும் விசுவாசிக்கிறதற்குப் புத்தியில்லாமல், மந்த இருதயம் உள்ளவர்களே!—26 கிறிஸ்துவானவர் பாடுபடவும் தமது மகிமைக்குள் பிரவேசிக்கவும் வேண்டியதாயிருந்ததில்லையா என்று சொல்லி,—27 மோசேயையும் சகல தீர்க்கதரிசிகளையும் தொடங்கி வேதவாக்கியங்கள் எல்லாவற்றிலும் தம்மைக்குறித்துச் சொல்லியிருக்கிறவைகளை அவர்களுக்கு விவரமாய்க் காண்பித்தார்.—28 அத்தருணத்திலே தாங்கள் போகிற ஊருக்குச் சமீபமானார்கள், அப்பொழுது அவர் அப்புறம்போக மனதைக் காண்பித்தார்.—29 அவர்கள் சொன்னது: சாயந்தரமாயிற்றே; பொழுதும் போகின்றதே; ஆகையால் நீர் எங்களிடத்திலே தங்கவேண்டும் என்று மிகவும் வேண்டிக் கொண்டார்கள்; அதன்பின்பு அவர் அவர்களிடத்திலே தங்கும்படி பிரவேசித்தார்.—30 அப்படி அவர்களுடனே பந்தியிருக்கையில், அவர் அப்பத்தை எடுத்த, ஆசீர்வாதம் சொல்லி, அதைப் பிட்டு, அவர்களுக்குக் கொடுத்தார். — 31 அப்பொழுது அவர்களுடைய கண்கள் திறக்கப்பட அவரை அறிந்தார்கள்.—32 உடனே அவர் அவர்களுக்கு விலகினார்; அப்பொழுது அவர்கள் ஒருவரை ஒருவர் நோக்கி, வழியிலே அவர் நம்முடனே பேசி,—33 வேதவாக்கியங்களை நமக்கு விளக்கமாய்க் காண்பித்தபொழுது, நமக்குள்ள இருதயம் அன்பாய்க் கொழுந்து விட்டு வளரவில்லையா என்று சொல்லி, அந்நேரமே எழுந்து எருசலேமுக்குத் திரும்பிப்போய், பதினொருவரும் அவர்களோடு இருந்தவர்களும் கூடியிருக்கக் கண்டு,—34 கர்த்தர் செய்யாய் எழுந்திருந்து சீமோனுக்குத் தரிசனையானார் என்று அவர்கள் சொல்லக் கேட்டு,—35 பின்பு வழியிலே நடந்தவைகளையும், அவர் அப்பத்தைப்

பிட்கையில் தாங்கள் அவரை அறிந்துகொண்டதையும் விவரித்துச் சொன்னார்கள்.

36 அப்படி அவர்கள் பேசிக்கொள்ளுகையில், இயேசுவானவர் தாமே அவர்களுக்குள்ளே நின்று, உங்களுக்குச் சமாதானசவுக்கியம் உண்டாவதாக என்று அவர்களுடனே சொன்னார்.—

37 அவர்கள் அவரை ஒரு ஆவியென்று எண்ணி, கலக்கமும் பயமும் அடைந்தார்கள்.—

38 அப்பொழுது அவர் அவர்களை நோக்கி, நீங்கள் என்னத்திற்காகக் கலங்குகிறீர்கள்? என்னத்திற்காக உங்கள் இருதயங்களில் சந்தேகங்கள் எழும்புகின்றன?—39 என் கைகளையும் கால்களையும் பாருங்கள், நான்தான் இருக்கிறேன், என்னைத் தொட்டுப்பாருங்கள்; நீங்கள் காண்கிறபடி எனக்கு மாம்சமும் எலும்புகளும் உண்டாயிருக்கிறதுபோல, ஒரு ஆவிக்கும் இல்லையே என்று சொல்லி,—40 கைகளையும் கால்களையும் அவர்களுக்குக் காண்பித்தார்.—41 அப்படியிருந்தம், சந்தோஷத்தினாலே அவர்கள் பின்னும் விசுவாசியாமல் பிரமிப்பாய் இருக்கிறபொழுது, போசனத்துக்கு ஏதாகிலும் இங்கே உண்டா என்றார். —

42 அப்பொழுது அவர்கள் பொரித்த மீன்கண்டத்தையும், தேன்குட்டித் துணிக்கையையும் அவருக்குக் கொடுத்தார்கள். — 43 அவைகளை அவர் எடுத்து, அவர்களுக்குமுன்பாகப் புசித்து,

44 பின்பு அவர்களுடனே சொன்னதாவது: மோசேயின் பிரமாணப் புத்தகத்திலேயும், தீர்க்கதரிசனப் புத்தகத்திலேயும், சங்கீதப் புத்தகத்திலேயும் என்னைக்குறித்து எழுதியிருக்கிற யாவும்

நிறைவேறவேண்டும் என்று நான் உங்களோடே இருந்த காலத்திலே, உங்களுடனே சொல்லிக் கொண்ட சங்கதிகள் இவைகளே என்று சொல்லி,—45 பின்பு வேதவாக்கியங்களை அவர்கள் அறிந்துகொள்ளும்படி, அவர்களுடைய மனதுக்குப் புத்திகொடுத்தது, அவர்களுடனே சொன்னதாவது: — 46 இவ்விதமாய் எழுதியிருக்கின்றது; அல்லாமலும் அந்தப்படியே கிறிஸ்து பாடுபடவும், மூன்றாம்நாளிலே மரித்தோரிலிருந்து எழுந்திருக்கவும்,—47 எருசலேம் தொடங்கிச் சகல தேசத்தாருக்கும் அவருடைய நாமத்தினாலே மனம்திருப்புதலையும் பாவமன்னிப்பையும் பிரசங்கிக்கவும் வேண்டியதாயிருந்தது.—48 நீங்களே அவைகளுக்குச் சாட்சிகளாய் இருக்கிறீர்கள்.—49 பின்பு, நான் என் பிதா வாக்குத்தத்தம் பண்ணினதை உங்களுக்கு அனுப்புவேன்; நீங்கள் உன்னதத்திலிருந்துவரும் பலனைப் பெற்றுக்கொள்ளுகிறவரைக்கும் எருசலேம் நகரத்தில் இருங்கள் என்றார்.

50 பின்பு அவர் பெத்தானியா ஊர்வரைக்கும் அவர்களை அழைத்துக்கொண்டுபோய்த் தம்முடைய கைகளை உயர்த்தி அவர்களை ஆசீர்வதித்தார்.—51 அவர்களை ஆசீர்வதிக்கையில், அவர் அவர்களைவிட்டுப் பிரிந்து, பரமண்டலத்திற்கு எடுத்துக்கொள்ளப்பட்டார்.—52 அப்பொழுது அவர்கள் அவரைத் தொழுதுகொண்டு, மிகுந்த சந்தோஷத்தோடே எருசலேம் நகரத்துக்குத் திரும்பி,—53 இடைவிடாமல் தேவாலயத்திலே பராபரனைத் துதித்து வாழ்த்திக்கொண்டிருந்தார்கள்.—ஆமன்.

யோவான் என்பவர்

எழுதின சுவிசேஷம்.

க. அதிகாரம்.

ஆதியிலே வார்த்தை இருந்தது; அவ்வார்த்தை பராபரனிடத்தில் இருந்தது; அல்லாமலும் அவ்வார்த்தையே பராபரன்.—2 அது ஆதியிலே பராபரனிடத்தில் இருந்தது. — 3 சகலமும் அதினாலே உண்டாயிற்று; அது இல்லாமல் ஒரு சிருஷ்டியும் உண்டாகவில்லை, அதிலே சீவன் உண்டாயிருந்தது. — 4 அந்தச் சீவன் மனிதருடைய ஒளியாய் இருந்தது.—5 அந்த ஒளி இருளிலே பிரகாசமாயிற்று; இருளானது அதைப் பற்றிக்கொள்ளவில்லை.

6 யோவான் என்னும் ஒரு மனிதன் பராபரனால் அனுப்பப்பட்டு,—7 தன்னாலே எல்லாரும்

விசுவாசிக்கும்படிக்கு அந்த ஒளியைக்குறித்துச் சாட்சிகொடுக்கவந்தான்.—8 அவன் அந்த ஒளி அல்ல, அந்த ஒளியைக்குறித்துச் சாட்சிகொடுக்கவே வந்தான்.

9 மெய்யான ஒளியானவர் உலகத்திலே தோன்றுகிற மனிதர் யாவனாயும் பிரகாசிப்பிக்கிறார்.—10 அவர் உலகத்தில் இருந்தார்; அல்லாமலும் உலகம் அவராலே உண்டாயிற்று; உலகம் அவரை அறியவில்லை. — 11 அவர் தமது சொந்தத்தில் சேர்ந்தார்; அவருக்குச் சொந்தமானவர்கள் அவரை ஏற்றுக்கொள்ளவில்லை. — 12 அவருடைய நாமத்தின்மேல் விசுவாசமாய் அவரை ஏற்றுக்கொண்டவர்கள் எத்தனைபேர்களோ, அத்தனைபேர்களும் பராபரனுடைய பிள்

கைகளாய் இருக்கும்படி அதிகாரம் கொடுத்திருக்கிறார்.—13 அவர்கள் இரத்தத்தினாலாவது, மாம்ச இச்சையினாலாவது, புருஷனுடைய சித்தத்தினாலாவது பிறவாமல், பராபரானுலே பிறந்தார்கள்.—14 அந்த வார்த்தை மனிதனாகி, கிருபையினாலும் சத்தியத்தினாலும் நிறைந்தவராய் நமக்குள்ளே வாசம்பண்ணினார்; அவருடைய மகிமையைக் கண்டோம், அது பிதாவுக்கு ஒரே பேருனவருடைய மகிமையாகவே இருந்தது.

15 அவரைக்குறித்து யோவான் சாட்சியாக, எனக்குப் பின்வருகிறவர் எனக்குமுன் இருந்தவர், ஆகையால் என்னிலும் மேன்மையுள்ளவராய் இருக்கிறார் என்று நான் சொல்லியிருந்தேனே, அவர் இவரே என்று கூப்பிட்டான்.—16 நியாயப்பிரமாணம் மோசேயின் மூலமாய்க் கொடுக்கப்பட்டது, கிருபையும் சத்தியமும் இயேசுக்கிறிஸ்து மூலமாய் உண்டாயின.—17 ஆனபடியினாலே அவருடைய பரிபூரணத்தில் நாங்கள் எல்லாரும் மிகுந்த தயவைப் பெற்றுக்கொண்டோம்.—18 ஒருவனும் தேவனை ஒருக்காலும் காணவில்லை; பிதாவின் மடியில் இருக்கிற ஒரே பேருன குமாரன் அவரை நமக்கு வெளிப்படுத்தினார்.

19 எருசலேமில் உள்ள யூதர்கள் ஆசாரியனையும் லேவியனையும் யோவானிடத்திலே அனுப்பி, நீர் யார் என்று விசாரித்தபொழுது,—20 யோவான் கொடுத்த சாட்சியாவது: அவன் மறுதலியாமல் அறிக்கையிட்டான்; நான் கிறிஸ்து அல்லவென்றே அறிக்கையிட்டான்.—21 அப்பொழுது அவர்கள் அவனை நோக்கி, அப்படியானால், நீர் யார்? எலியாவா என்று கேட்டார்கள்; அதற்கு அவன் நான் அவன் அல்ல என்றான்; அவர்கள் நீர் தீர்க்கதரிசியானவரா என்று கேட்டதற்கு, நான் அல்ல என்று சொன்னான்.—22 ஆதலால் அவர்கள் பின்னும் அவனை நோக்கி, எங்களை அனுப்பினவர்களுக்கு நாங்கள் உத்தரவு கொடுக்கும்படிக்கு, நீர்தாமே உம்மைக்குறித்து என்ன சொல்லுகிறீர் என்றார்கள்.—23 அதற்கு அவன் சொன்னது: ஏசாயா தீர்க்கதரிசி சொன்னபடியே, நான் பராபரனுக்காக மார்க்கத்தைச் செம்மைப்படுத்துங்கள் என்று வகுந்தரத்திலே கூப்பிடுகிறவனுடைய சத்தமாய் இருக்கிறேன் என்றான்.—24 அப்பொழுது அனுப்பப்பட்டவர்களாகிய பரிசேயர் பின்னும் அவனை நோக்கி,—25 நீர் கிறிஸ்துவும் அல்ல, எலியாவும் அல்ல, தீர்க்கதரிசியும் அல்ல என்றால், நீர் ஞானஸ்நானத்தை எப்படித் கொடுக்கலாம் என்றார்கள்.—26 அதற்கு யோவான் சொன்னது: நான் சலத்தினாலே ஞானஸ்நானம் கொடுக்கிறேன்; நீங்கள் அறியாதிருக்கிற ஒருவர் உங்களுக்குள்ளே இருக்கிறார்.—27 அவர் எனக்குப்பின்பு வந்தும் எனக்குமுன் இருந்தார்; அவருடைய பாதஇரட்சையின் வானா

அவிழ்ப்பதற்கு நான் பாத்திரன் அல்ல என்றான்.—28 இவைகள் யோர்தான் ஆற்றின் அக்கரையில், யோவான் ஞானஸ்நானம் கொடுத்த பெத்தாபரா ஊரிலே நடந்தன.

29 மறுநாளிலே யோவான் இயேசுவைத் தன்னிடத்திற்கு வரக்கண்டு, சனங்களுடனே சொன்னதாவது: அவரே உலகத்தின் பாவத்தைச் சுமந்து தீர்க்கிற தேவ ஆட்டுக்குட்டி.—30 எனக்குப்பின் ஒரு புருஷன் வருகிறார் என்றும், அவர் எனக்குமுன் இருந்தபடியால் என்னிலும் மேன்மையாயிருக்கிறார் என்றும் நான் சொன்னேனே, அவர் இவரே.—31 நானும் இவரை அறியாதிருந்தேன்; இப்பொழுது இவர் இஸ்ரவேலருக்கு வெளியாக்கப்படும்பொருட்டாய், நான் சலத்தினாலே ஞானஸ்நானம் கொடுக்கவந்தேன் என்றான்.—32 பின்னும் யோவான் சாட்சியாகச் சொன்னதாவது: புருவைப்போல ஆவியானவர் வாசத்திலிருந்த இறங்கி, அவர்மேலே தங்கினதைக் கண்டேன்; நான் அவரை அறியவில்லை.—33 அப்பொழுது சலத்தினாலே ஞானஸ்நானம் கொடுக்கும்படிக்கு, என்னை அனுப்பினவர் என்னுடனே சொன்னது: நீ காணத்தக்கதாக ஆவியானவர் இறங்கித் தங்கப்படுபவராயரோ அவரே பரிசுத்தஆவியினாலே ஞானஸ்நானம் கொடுக்கிறவர் என்றார்.—34 அந்தப்படியே நான் கண்டு, இவரே பராபரனுடைய குமாரன் என்று சாட்சி கொடுத்தேன் என்றான்.

35 மறுநாளிலே யோவானும், அவனுடைய சீஷரில் இரண்டுபேரும், மறுபடியும் நிற்கிறபொழுது.—36 இயேசுவானவர் நடந்துபோகிறதை அவன் கண்டு, அவரே தேவ ஆட்டுக்குட்டி என்றான்; அவன் அப்படிச் சொன்னதை அவ்விரண்டு சீஷரும் கேட்டு, இயேசுவானவருக்குப் பின்சென்றார்கள்.

37 அப்பொழுது இயேசுவானவர் திரும்பி அவர்கள் பின்வரக் கண்டு, அவர்களை நோக்கி, என்ன தேடுகிறீர்கள் என்றார்.—38 அதற்கு அவர்கள், இரபீ, நீர் எங்கே தங்குகிறீர் என்றார்கள்; இரபீ என்பதற்குப் போதகரே என்று அருத்தமாம்.—39 அவர் சொன்னது: நீங்கள் வந்து பாருங்கள் என்றார்; அந்தப்படி அவர்கள் போய், அவர் தங்கிய இடத்தைப் பார்த்து, ஏறக்குறையப் பத்துமணிரேம் ஆனபடியால், அன்றைத்தினம் அவரிடத்திலே இருந்தார்கள்.—40 யோவான் சொன்னதைக் கேட்டு, அவருக்குப் பின் சென்ற இரண்டுபேரில் ஒருவன் சீமோன் பேதுருவனுடைய சகோதரனாகிய அந்திரேயா.—41 அவன் முதலாவது தன் சகோதரனாகிய சீமோனைக் கண்டு, மேசியாவைக் கண்டோம் என்று அவனுடனே சொன்னான்; மேசியா என்பதற்குக் கிறிஸ்து என்று அருத்தமாம்.—42 பின்பு அவனை இயேசுவினிடத்திற்கு அழைத்தக்கொ

ண்டுபோனான்; இயேசுவானவர் அவனைப் பார்த்து, நீ யோனாவின் மகனாகிய சீமோன், இனிக் கேபா என்று அழைக்கப்படுவாய் என்றார்; கேபா என்றாலும் பேதரு என்றாலும் ஒக்கும்.

43 மறுநாளிலே இயேசுவானவர் கலிலேயா நாட்டுக்குப்போக மனதாய், பிலிப்பைக் கண்டு, நீ எனக்குப் பின்சென்றுவா என்றார்.—44 பிலிப் பென்பவன் அந்திரேயா பேதரு என்பவர்களுடைய ஊராகிய பெத்தாயிதாபட்டணத்தான்.—45 பிலிப்பென்பவன் நாத்தான்வேலைக் கண்டு அவனுடனே சொன்னது: வேதத்திலே மோசேயும் தீர்க்கதரிசிகளும் எழுதப்பட்டவரைக் கண்டோம்; நாசரேத்தூரிலிருந்து வந்த யோசேப் பின் குமாரனாகிய இயேசு, அவரே என்றான்.—46 அதற்கு நாத்தான்வேல் நாசரேத்தூரிலிருந்தும் ஒரு நன்மை தோன்றுமா என்றான்; பிலிப்பு, நீ வந்து பார் என்றான்.—47 அந்தப்படி இயேசுவானவர் நாத்தான்வேலைத் தம்மிடத்திற்கு வரக் கண்டு, அவனைக்குறித்து, இவனே கபடமில்லாத மெய்யான இஸ்ரவேலன் என்றார்.—48 அதற்கு நாத்தான்வேல், நீர் என்னை எப்படி அறிந்திருக்கிறீர் என்றான்; அவனுக்கு மாறுத்தரமாக இயேசுவானவர் சொன்னது: பிலிப்பு உன்னை அழைக்கிறதற்குமுன்னே, நீ அத்திமரத்தின்கீழ் இருக்கிறபொழுது, உன்னைக் கண்டேன் என்றார்.—49 அதற்கு நாத்தான்வேல் இரபீ, நீரே பராபரனுடைய குமாரன், நீரே இஸ்ரவேலரின் இராசா என்றான்.—50 அதற்கு இயேசுவானவர், அத்திமரத்தின்கீழே உன்னைக் கண்டேன் என்று நான் உன்னுடனே சொன்னதினாலே விசுவாசித்தாய்; இதிலும் பெரிதானவைகளைக் காண்பாய் என்றார்.—51 பின்னும் அவர் அவனை நோக்கி, இதுமுதல் நீங்கள் வானம் திறந்திருக்கிறதையும், தேவதூதர்கள் மனிதனுடைய குமாரனிடத்திலிருந்து ஏறகிறதையும், அவர்மேல் இறங்குகிறதையும் காண்பீர்கள் என்று மெய்யாகவே உங்களுக்குச் சொல்லுகிறேன் என்றார்.

2. அத்திகாரம்.

முன்றும்நாளிலே கலிலேயா நாட்டிலுள்ள காணானிலே ஒரு கலியாணம் நடந்தது; இயேசுவின் தாயும் அங்கே இருந்தாள்.—2 அல்லாமலும் இயேசுவும் அவருடைய சீஷரும் கலியாணத்திற்கு அழைக்கப்பட்டிருந்தார்கள்.—3 அப்பொழுது திராட்சஇரசம் குறைந்திருந்தபடியால், இயேசு வினுடைய தாய் அவரானோக்கி, அவர்களுக்குத் திராட்சஇரசம் இல்லை என்றாள்.—4 அதற்கு இயேசுவானவர், ஸ்திரியே, எனக்கும் உனக்கும் என்ன? என்னுடைய நேரம் வரவில்லையே என்றார்.—5 பின்பு அவருடைய தாய் பணிவிடைக்காரானோக்கி, அவர் உங்களுக்குச் சொல்லுகிறபடியே செய்யுங்கள் என்றாள்.—6 அங்கே

யூதர்கள் தங்களைச் சுத்திகரிக்கிற முறைமையின் படியே, ஒவ்வொன்று இரண்டு மூன்று பெரிய குடம் தண்ணீரைக் கொள்ளுகிற ஆறு கற்சாடிகள் வைக்கப்பட்டிருந்தன.—7 பின்பு இயேசுவானவர் பணிவிடைக்காரானோக்கி, சாடிகளிலே தண்ணீரை நிரப்புவர்கள் என்றார்; அவர்கள் அவைகள் நிறைய நிரப்பினார்கள்.—8 அதன் பின்பு, நீங்கள் இப்பொழுது (இதை) மொண்டு, பந்திவிசாரிப்புக்காரனிடத்தில் கொண்டுபோங்கள் என்றார்; அவர்கள் கொண்டுபோனார்கள்.—9 அப்பொழுது திராட்ச இரசமாய்ப்போன தண்ணீரைப் பந்திவிசாரிப்புக்காரன் ருசிபார்த்து, அது இரசமான வகையை அறியாமல் மணவாளனை அழைத்தது.—10 எந்த மனிதனும் முன்பு நல்ல திராட்சஇரசத்தை வார்த்து, சனங்கள் திருத்தியடைந்தபின்பு, ருசி குறைந்ததை வார்ப்பான்; நீர் இதுவரைக்கும் நல்ல இரசத்தை வைத்திருந்தீர் என்றான். தண்ணீரை மொண்டுகொண்ட பணிவிடைக்காரர் அந்த இரசம் உண்டான வகையை அறிந்தார்கள்.—11 இப்படி இயேசுவானவர் கலிலேயா நாட்டிலுள்ள காணானிலே அற்புதங்களைச் செய்யத்தொடங்கி, தம்முடைய மகிமையை வெளிப்படுத்தினார்; அவருடைய சீஷர் அவரிடத்தில் விசுவாசம் வைத்தார்கள்.

12 அதன்பின்பு அவரும், அவருடைய தாயும், அவருடைய சகோதரரும், சீஷரும் கப்பர்நாகும் ஊருக்குப் போய், சிலநாள் அங்கே தங்கினார்கள்.

13 பின்பு யூதருடைய பஸ்காப்பண்டிகை சமீபமாயிற்று.—14 அப்பொழுது இயேசுவானவர் எருசலேம் நகரத்திற்குப்போய், தேவாலயத்திலே மாடுகளையும் ஆடுகளையும் புறக்களையும் விற்கிறவர்களும், காசுக்காரரும் உருக்காரத்திருக்கிறதைக் கண்டு,—15 கயிற்றால் ஒரு கொறடாவை உண்டுபண்ணி, அவர்கள் யாவரையும், ஆடுமாடுகளையும் தேவாலயத்திற்குப் புறம்பே தூத்தி, காசுக்காரருடைய காசுகளைக் கொட்டிப் பலகைகளைக் கவிழ்த்து,—16 புறக்களை விற்கிறவர்களை நோக்கி, இவ்விடத்திலிருந்து இவைகளை எடுத்துக்கொண்டு போங்கள், என் பிதாவின் ஆலயத்தை வியாபார வீடாக்காதிருங்கள் என்றார்.—17 அப்பொழுது உம்முடைய ஆலயத்தின்மீட்தம் உண்டான பத்திவயிராக்கியம் என்னைப் பட்சித்தது என்று எழுதியிருக்கின்றதை அவருடைய சீஷர் நினைத்துக்கொண்டார்கள்.

18 பின்பு யூதர்கள் அவரை நோக்கி, எந்த அற்புதத்தை எங்களுக்குக் காண்பிக்கிறீர்? இப்படிப்பட்டவைகளைச் செய்கிறீர் என்றார்கள்.—19 அதற்கு இயேசுவானவர் சொன்னது: இந்தத் தேவாலயத்தை இடித்துப்போடுங்கள், பின்பு நான் இதை மூன்றுநாளுக்குள்ளே எழுப்புவேன்

என்றார்.—20 யூதர்கள் சொன்னது: இந்தத் தேவாலயம் நாற்பத்தாறு வருஷமாகக் கட்டப்பட்டதே; நீர் இதை மூன்றுநாளுக்குள்ளே எழுப்புவீரா என்றார்கள். — 21 அவர் தம்முடைய சரீரமாகிய தேவாலயத்தைக்குறித்துப் பேசினார். — 22 ஆதலால் அவர் மரித்தோரிலிருந்து எழுந்து போனபின்பு, அவர் சொன்னதை அவருடைய சீஷர் நினைத்து, வேதத்தையும் இயேசுவானவர் சொன்ன வசனத்தையும் அதிகமாய் விசுவாசித்தார்கள்.

23 அந்தப் பஸ்காப்பண்டிகையின் காலத்திலே அவர் எருசலேம் நகரத்தில் இருக்கையில், அவர் செய்த அற்புதங்களை அநேகம்பேர்கண்டு, அவரிடத்தில் விசுவாசம் வைத்தார்கள்.— 24 அப்படியிருந்தும், இயேசுவானவர் அவர்கள் எல்லாரையும் அறிந்தபடியினாலே, தம்மை அவர்களுக்கு ஒப்புக்கொடுக்கவில்லை.—25 மனிதர் உள்ளத்தில் இருப்பதை அவர் அறிகிறவராபடியால், மனிதனைக்குறித்து ஒருவரும் அவருக்கு அறிவைக் கொடுக்கவேண்டுமதில்லை.

ஈ. அதிகாரம்.

யூதருக்குள்ளே தலைவனாக நீக்கோதேமு என்னப்பட்ட பரிசேயன் ஒருவன் இருந்தான்.— 2 அவன் இராத்திரிகாலத்திலே இயேசுவினிடத்தில் போய், இரபீ, தன்னுடனே பராபரன் இராவிட்டால் நீர் செய்கிற இப்படிப்பட்ட அற்புதங்களைப்போல ஒருவனும் செய்யமாட்டான். ஆகையால் நீர் பராபரனாலே வந்த போதகர் என்று அறிந்திருக்கிறோம் என்றான்.

3 இயேசுவானவர் அவனை நோக்கி, ஒருவன் மறுபடியும் பிறவாவிட்டால், பராபரனுடைய இராச்சியத்தைப் பார்க்கமாட்டான் என்று மெய்யாகவே உமக்குச் சொல்லுகிறேன் என்றார்.

4 அதற்கு நீக்கோதேமு, முதமையுள்ள ஒரு மனிதன் (மறுபடியும்) எப்படிப் பிறப்பான்? அவன் இரண்டாம்தரம் தன்னுடைய தாயின் வயிற்றில் பிரவேசித்துப் பிறக்கக்கூடுமா என்றான்.

5 இயேசுவானவர் சொன்னது: ஒருவன் சலத்தினாலும் ஆவியினாலும் பிறவாவிட்டால், பராபரனுடைய இராச்சியத்தில் பிரவேசிக்க மாட்டான் என்று மெய்யாகவே உமக்குச் சொல்லுகிறேன்.—6 மாம்சத்தினால் பிறப்பது மாம்சமாயிருக்கும்; ஆவியினால் பிறப்பது ஆவியாயிருக்கும்.—7 நீங்கள் மறுபடியும் பிறக்கவேண்டுமென்று நான் உமக்குச் சொன்னதைக்குறித்து, நீர் அதிசயப்படவேண்டிவதில்லை.—8 காற்றினது தனக்கு இஷ்டமான இடத்தில் செல்லுகின்றது; அதின் சத்தத்தைக் கேட்கிறீர்; ஆகிலும் அது வந்த இடத்தையும் அது போகும் இடத்தையும் அறியமாட்டீர்; ஆவியினாலே பிறந்த

வன் எவனோ, அவனும் அப்படியே இருக்கிறான் என்றார்.

9 அதற்கு நீக்கோதேமு இது சம்பவிப்பது எப்படி என்றான்.

10 இயேசுவானவர் சொன்னது: நீர் இஸ்ரவேலருக்குள்ளே போதகராயிருந்தும், இவைகளை அறியாமல் இருக்கிறீரா? — 11 மெய்யாகவே நான் உமக்குச் சொல்லுகிறதாவது: நாங்கள் அறிந்திருக்கிறதைச் சொல்லி நாங்கள் கண்டதைக்குறித்துச் சாட்சிகொடுத்துவந்தும், நீங்கள் எங்கள் சாட்சியை ஏற்றுக்கொள்ளுகிறதில்லை.—12 பூமிக்கு ஏற்றவைகளை நான் உங்களுக்குச் சொல்லியும், நீங்கள் விசுவாசிக்க இல்லையே; பரமகாரியங்களை நான் உங்களுக்குச் சொன்னால், எப்படி விசுவாசிப்பீர்கள்?—13 பரமண்டலத்திலிருந்து இறங்கியும், பரமண்டலத்திலே இருக்கிற மனிதருமானே அன்றி ஒருவரும் பரமண்டலத்திற்கு ஏறவில்லையே.—14 அல்லாமலும் பாம்பானது வானத்தாரத்திலே மோசையினாலே உயர்த்தப்பட்டதுபோல, மனிதனுடைய குமாரனும் உயர்த்தப்படவேண்டும்.—15 அவனை விசுவாசித்துக்கொள்ளுகிறவன் எவனோ, அவன் கெட்டுப்போகாமல் நித்தியசீவனை அடையும்படிக்கு அப்படியே ஆகவேண்டும்.

16 என்னத்தினாலெனில், பராபரன், தம்முடைய ஒரேபேரான குமாரனை விசுவாசிக்கிறவன் எவனோ, அவன் கெட்டுப்போகாமல் நித்தியசீவனை அடையும்படிக்கு அவனையே கொடுத்து, இவ்வளவாய் உலகத்தாரிடத்தில் அன்பாயிருந்தார்.—17 பராபரன் உலகத்தானா ஆக்கினைக்குட்படுத்தும்படிக்காக அல்ல, உலகத்தானா இராட்சிக்கும்படிக்காகவே தம்முடைய குமாரனை உலகத்தில் அனுப்பினார். — 18 அவனை விசுவாசித்துக்கொள்ளுகிறவன் ஆக்கினைக்குள்ளாகத் தீர்க்கப்படான்; அவனை விசுவாசியாதவனே பராபரனுடைய ஒரேபேரான குமாரனுடைய நாமத்தின்மேல் விசுவாசமுள்ளவனாய் இராதபடியால், அவனுக்கு ஆக்கினைத்தீர்ப்புச் செய்தாயிற்று.—19 ஒளியானது உலகத்தில் வந்திருந்தும், மனிதர் தங்கள் கிரியைகள் பொல்லாதவைகளாய் இருக்கிறபடியால், அந்த ஒளியிலும் இருளை விரும்பிக்கொண்டு வருகிறதே ஆக்கினைத்தீர்தலுக்கு ஏதுவாயிருக்கின்றது.—20 பொல்லாங்கைச் செய்கிற யாவனும் ஒளியைப் பகைக்கிறதால், தன் கிரியைகள் அடட்டப்படாதபடிக்கு ஒளியில் சேரமாட்டான்.— 21 சத்தியத்தைச் செய்கிறவனே தன் கிரியைகளைப் பராபரனுடைய சித்தத்தின்படி செய்கிறபடியினாலே, அவைகள் வெளியாகும்படிக்கு ஒளியிலே சேருகிறான் என்றார்.

22 அதின்பின்பு இயேசுவானவரும் அவருடைய சீஷரும் யூதையா தேசத்திலே போனார்.

கன்; அங்கே அவர்களோடுங்கூடச் சஞ்சரித்து, ஞானஸ்நானம் கொடுத்துவந்தார்.—23 அல்லாமலும் அக்காலத்திலே காவலில் வைக்கப்படா திருந்த யோவானும், சாலிமூரின் அருகே இருக்கிற அயினோன் ஊரிலே மிகுந்த சலம் உண்டாயிருந்தபடியால், அங்கே ஞானஸ்நானம் கொடுத்துவந்தான்.—24 சனங்கள் அவ்விடத்திற்குப் போய் ஞானஸ்நானம் பெற்றார்கள்.

25 அப்பொழுது யோவானுடைய சீஷரில் சிலரும், மற்ற யூதரும் சத்தம்பண்ணுதலைக்குறித்து வாக்குவாதம்பண்ணிக்கொண்டு.—26 பின்பு யோவானிடத்தில் போய், இரபீ, உம்முடனே கூட யோர்தானின் அக்கரையிலே ஒருவர் இருந்தாரே, நீரும் அவரைக்குறித்துச் சாட்சிகொடுத்தீரே, அவரும் ஞானஸ்நானம் கொடுக்கிறார்; எல்லாரும் அவரிடத்தில் போகிறார்கள் என்றார்கள்.

27 அதற்கு யோவான் சொன்னது: ஒரு மனிதனைவன் தனக்குப் பரமண்டலத்திலிருந்து கொடுக்கப்படாவிட்டால், தானும் ஒன்றையும் தன்னுடையதாக்கிக்கொள்ளத் திராணியில்லை. —28 நான் கிறிஸ்தல்ல, அவருக்கு முன்னக அனுப்பப்பட்டவனாய் இருக்கிறேன் என்று நான் சொன்னதைக்குறித்து நீங்களே எனக்காகச் சாட்சிகளாயிருக்கிறீர்கள்.—29 மனைவியையுடையவனே மணவாளன்; மணவாளனுடைய சிநேகிதன் நின்று அவருடைய சொல்லைக் கேட்கிறவனாய், அவருடைய சத்தத்தைக்குறித்து மிகவும் சந்தோஷப்படுகிறான்; இந்தச் சந்தோஷம் எனக்குச் சம்பூரணமாய் உண்டாயிற்று.—30 அவர் பெருகவும் நான் குறையவும் வேண்டும். —31 உயரத்திலிருந்து வருகிறவர் எல்லாரிலும் மேலானவர்; பூமியிலிருந்துண்டானவன் பூமியின் தன்மையுடையவனாய் பூமியின் தன்மைப்படி பேசுகிறான்; பரத்திலிருந்து வருகிறவர் எல்லாரிலும் மேலானவராயிருந்து.—32 தாம் கண்டு கேட்டதைச் சாட்சியாகச் சொல்லுகிறார்; அப்படியிருந்தும் அவருடைய சாட்சியை ஒருவரும் ஏற்றுக்கொள்ளவில்லை.—33 அவருடைய சாட்சியை ஏற்றுக்கொள்ளுகிறவன் பராபரன் சத்தியமுடையவர் என்று நிச்சயப்படுத்துகிறான்.—34 பராபரனாலே அனுப்பப்பட்டவர் பராபரனுடைய வசனங்களைச் சொல்லுகிறார்; அல்லாமலும், பராபரன் தமது ஆவியை அவ்வாய் அவருக்குக் கொடுக்கவில்லை.—35 பிதாவானவர் குமாரனிடத்தில் அன்பாயிருந்து, சகலத்தையும் அவருக்கு ஒப்புக்கொடுத்தார்.—36 குமாரனிடத்தில் விசுவாசமாய் இருக்கிறவன் நித்திய சிவனை உடையவையிருக்கிறான்; குமாரனை விசுவாசியாதவன் சிவனைக் காண்பதில்லை; பராபரனுடைய கோபாக்கினையே அவன்மேல் நிலைநிற்கும் என்றான்.

௪. அதிகாரம்.

அக்காலத்தில் யோவானிலும் இயேசுவானவர் அநேகம்போச சீஷராக்கி ஞானஸ்நானம் கொடுக்கிறார் என்று பரிசேயர் கேள்விப்பட்டார்கள்.—2 அதைக் கர்த்தர் அறிந்து, யூதேயா நாட்டை விட்டு, மறுபடியும் கலிலேயா நாட்டுக்குப் போனார்.—3 இயேசுவானவர் தாமே ஞானஸ்நானம் கொடுக்கவில்லை; அவருடைய சீஷர்களே கொடுத்தார்கள்.—4 அப்பொழுது அவர் சமாரியா நாட்டின் வழியாய் போகவேண்டியதாயிருந்தது.—5 ஆதலால் யாக்கோபு தன் குமாரனாகிய யோசேப்புக்குக் கொடுத்த நிலத்தக்கு அருகான சிகார் என்னப்பட்ட சமாரியாவின் ஊரிடத்தில் இயேசுவானவர் செர்ந்து.—6 அங்கே இருந்த யாக்கோபின் கிணற்றின் அருகே ஏறக்குறைய ஆறும்மணி நேரத்திலே பிரயாணத்தினால் இளைப்படைந்தவராய் உளுக்காந்தார்.

7 அப்பொழுது அவருடைய சீஷர் உணவுகளைக் கொள்ளும்படி ஊருக்குள்ளே போயிருந்த காலத்திலே, சமாரியா நாட்டாளாகிய ஒரு ஸ்திரி தண்ணீர் மொண்டிகொள்ளும்படிக்குச் செர்ந்தாள்.—8 அவளுடனே இயேசுவானவர், தாகத்துக்குத் தா என்றார்.—9 யூதர்கள் சமாரியா நாட்டாருடனே கலவாமலிருக்கிறபடியினாலே, சமாரியஸ்திரி அவரை நோகி, நீர் யூதனாயிருக்க, சமாரியஸ்திரியாகிய என்னிடத்திலே தாகத்துக்குத் தா என்று எப்படிக் கேட்கலாம் என்றாள்.

10 அதற்கு இயேசுவானவர் சொன்னது: நீ பராபரனுடைய ஈவையும், தாகத்துக்குத் தா என்று உன்னுடனே சொல்லுகிறவனையும் அறிந்தாயானால், நீயே அவனிடத்தில் விண்ணப்பம் பண்ணுவாய்; அவன் சிவதண்ணீரை உனக்குக் கொடுப்பான் என்றார்.—11 ஸ்திரியானவள் சொன்னது: ஆண்டவரே, மொண்டிகொள்ளுகிறதற்கு உம்மிடத்தில் பாத்திரம் இல்லையே; கிணறும் ஆழமாயிருக்கிறதே, ஆதலால் எங்கே யிருந்து சிவதண்ணீர் உமக்கு உண்டாயிற்று?—12 நம்முடைய தகப்பனாகிய யாக்கோபும், அவருடைய பிள்ளைகளும், அவருடைய சிவசெந்துக்களும் இந்தக் கிணற்றிலே குடித்தார்கள்; அவரே இதை எங்களுக்குக் கொடுத்தார்; அவரிலும் நீர் பெரியவரா என்றாள்.

13 அதற்கு இயேசுவானவர் சொன்னது: இந்தத் தண்ணீரைக் குடிக்கிறவன் மறுபடியும் தாகமடைவான்.—14 நான் கொடுக்கிற தண்ணீரைக் குடிக்கிறவன் எவனோ, அவன் என்றென்றைக்கும் தாகமடைவதில்லை; நான் அவனுக்குக் கொடுக்கும் தண்ணீர் அவனுக்குள்ளே நித்தியசிவன்வரைக்கும் ஊறுகிற நீருற்றும் என்றார்.—15 ஸ்திரியானவள் சொன்னது: ஆண்டவரே, நான் தாகமடையாமலும், இங்கே மொண்

கொள்ளும்படி வாராமலும் இருப்பதற்கு, நீர் அப்படிப்பட்ட தண்ணீரை எனக்குத் தரவேண்டும் என்று.

16 அப்பொழுது இயேசுவானவர் அவளை நோக்கி, நீ போய், உன் புருஷனை அழைத்துக் கொண்டுவா என்றார்.—17 அதற்கு ஸ்திரியானவள், எனக்குப் புருஷன் இல்லை என்றார்; இயேசுவானவர் சொன்னது: எனக்குப் புருஷன் இல்லை என்று நீ செம்மையாய்ச் சொன்னாய்.—18 எப்படியெனில், ஐந்துபுருஷர் உனக்கு இருந்தார்கள்; இப்பொழுது இருக்கிறவன் உனக்குப் புருஷன் அல்ல; அதை நீ உள்ளபடி சொன்னாயென்றார்.—19 அப்பொழுது ஸ்திரியானவள் அவளை நோக்கி, ஆண்டவரே, நீர் தீர்க்கதரிசி என்று எனக்குத் தோன்றுகின்றது.—20 நம்முடைய பிதாக்கள் இந்த மலையிலே தொழுது கொண்டார்களே, நீங்கள் எருசலேமிலுள்ள தலத்திலே தொழுதுகொள்ளவேண்டும் என்கிறீர்களே என்று.—21 இயேசுவானவர் சொன்னது: ஸ்திரியே, நீங்கள் இந்த மலையிலாவது, எருசலேமிலாவது பிதாவைத் தொழுதுகொள்ளாதிருக்கும் காலம் வருகின்றது.—22 என்னை நம்பு, நீங்கள் அறியாததைத் தொழுதுகொள்ளுகிறீர்கள்; யூதர்களாகிய எங்களிடத்திலிருந்து இரட்சிப்பு தோன்றுவதால், நாங்கள் அறிந்திருக்கிறதைத் தொழுதுகொள்ளுகிறோம்.—23 அல்லாமலும் உண்மையாய்த் தொழுதுகொள்ளுகிறவர்கள் பிதாவை ஆவியினாலும் உண்மையினாலும் தொழுதுகொள்ளும் காலம் வரும்; இப்பொழுதும் வந்திருக்கின்றது; அப்படியே தம்மைத் தொழுதுகொள்ளுகிறவர்களைப் பிதாவானவர் விரும்புகிறாரே.—24 பராபரன் ஆவியாய் இருக்கிறார்; அவரைத் தொழுதுகொள்ளுகிறவர்கள் ஆவியினாலும் உண்மையினாலும் அவரைத் தொழுதுகொள்ளவேண்டும் என்றார்.—25 (அப்பொழுது) ஸ்திரியானவள் சொன்னது: மேசியா வருகிறார் என்று அறிந்திருக்கிறேன்; அவர் வரும்பொழுது எல்லாவற்றையும் நமக்கு அறிவிப்பார் என்றார்; மேசியா என்பதும் கிறிஸ்து என்பதும் ஒக்கும்.

26 இயேசுவானவர் சொன்னது: உன்னுடனே பேசுகிற நானே அவர் என்றார்.—27 அத் தருணத்திலே அவருடைய சீஷர் வந்து, ஸ்திரியுடனே அவர் பேசிக்கொள்ளுகிறதைக் (கண்டு), ஆச்சரியப்பட்டார்கள்; ஆகிலும் என்ன தேடுகிறீர் என்றுவது, என்னத்தினாலே இவனுடனே பேசுகிறீர் என்றுவது, ஒருவனும் (அவரிடத்தில் கேட்கவில்லை).—28 ஸ்திரியானவள் தன் குடத்தை வைத்து, ஊருக்குள்ளே போய், சனங்களை நோக்கி,—29 நான் செய்த யாவையும் எனக்கு ஒரு மனிதன் சொன்னான்; அவன் கிறிஸ்துவா, அல்லவா என்று வந்து பாருங்கள் என்றார்.—

30 அந்தப்படி அவர்கள் ஊரிலிருந்து புறப்பட்டு, அவரிடத்தில் சேர்ந்தார்கள்.

31 அதற்குமுன்னே சீஷர் அவளை நோக்கிப் போதகரே, சாப்பிடும் என்று வேண்டிக்கொண்டார்கள்.—32 அதற்கு அவர், நீங்கள் அறியாதிருக்கிற போசனம் என்னிடத்தில் உண்டு என்றார்.—33 அப்பொழுது சீஷர் ஒருவனை ஒருவர் நோக்கி, மற்றொருவன் அவருக்குப் போசனம் கொண்டுவந்திருப்பானா என்றார்கள்.—34 பின்னும் இயேசுவானவர் அவர்களுடனே சொன்னதாவது: நான் என்னை அனுப்பினவருடைய சித்தத்தின்படி செய்து, அவருடைய கிரியையை முடிப்பதே என்னுடைய போசனமாய் இருக்கின்றது.—35 அறுப்புநாள் வருகிறதற்கு நாலுமாதம் செல்லுமென்று நீங்கள் சொல்லுகிறதில்லையா? அதோ, வயல்நிலங்கள் விளைந்து, இப்பொழுதே அறுப்புக்கு வெண்மையாய் இருக்கின்றன என்று உங்கள் கண்களை உயர்த்திப்பாருங்கள் என்று உங்களுக்குச் சொல்லுகிறேன்.—36 விதைக்கிறவனும் அறுக்கிறவனும் கூடச் சந்தோஷப்படத்தக்கதாக, அறுக்கிறவன் கூலியை வாங்கி, நித்திய சீவனுக்காகப் பலனைச் சேர்த்துக்கொள்ளுகிறான்.—37 இதைக்குறித்த ஒருவன் விதைக்கிறான், மற்றொருவன் அறுக்கிறான் என்கிற வழக்கச்சொல் மெய்யாய் இருக்கின்றது.—38 நீங்கள் பிரயாசப்படாத பயினை அறுக்கும்படிக்கு நான் உங்களை அனுப்பினேன்; மற்றவர்கள் வேலைசெய்தார்கள்; நீங்கள் அவர்களுடைய வேலையினால் எத்தனமானதில் பிரவேசித்தீர்கள் என்றார்.

39 அந்த ஸ்திரி, நான் செய்த யாவையும் எனக்குச் சொன்னார் என்று சாட்சியிட்ட வசனத்தின் மீமித்தம், அந்த ஊரிலுள்ள சமாரியரில் அநேகர் அவர்மேல் விசுவாசமானார்கள்.—40 ஆதலால் சமாரியர் அவரிடத்தில் வந்து, தங்களிடத்திலே தங்கும்படிக்கு அவளை வேண்டிக்கொண்டார்கள்; அந்தப்படி அவர் இரண்டுநாள் அங்கே தங்கினார்.—41 அப்பொழுது மிகவும் அதிகமான மனிதர் அவருடைய உபதேசத்தின்மீமித்தம் விசுவாசித்தது.—42 பின்பு ஸ்திரியை நோக்கி, உன் சொல்லினால்மத்திரம் அல்ல, நாங்களும் அவருடைய உபதேசத்தைக் கேட்டு, அவர் மெய்யாய்க் கிறிஸ்துவாகிய உலக இரட்சகர் என்று அறிந்து விசுவாசிக்கிறோம் என்றார்கள்.

43 இரண்டுநாள் அங்கே தங்கி, பின்பு அவர் அவ்விடத்தைவிட்டுப் புறப்பட்டு, கலிலேயா நாட்டுக்குப் போனார்.—44 ஆகிலும் தீர்க்கதரிசியானவன் தன் சென்ம ஊரிலே கனம் அடையான் என்று இயேசுவானவர் தாமே சொல்லியிருந்தார்.—45 அவர் கலிலேயா நாட்டிலே சேர்த்தபொழுது, எருசலேமிலே பண்டிகைநாளில் அவர் செய்த யாவையும் பார்த்திருந்த கலி

லேயர் அவரை ஏற்றுக்கொண்டார்கள்; பின்பு இயேசுவானவர் தாம் தண்ணீரைத் திராட்சஇர சமாக்கின கலிலேயாவிலுள்ள காண ஊருக்கு மறுபடியும் போனார். — 46 அப்பொழுது கப்பர் நாகும் ஊரிலே இராசாவின் மனிதரில் ஒருவனுடைய குமாரன் வியாதியுள்ளவனுக்குக் கிடந்தான். — 47 இயேசுவானவர் யூதேயாவிலிருந்து கலிலேயாவில் வந்ததை அந்த மனிதன் கேள்விப்பட்ட உடனே, அவரிடத்திற்குப் போய், தன் மகனுக்கு மரணம் சம்பீத்திருந்தபடியினாலே, அவனைக் குணமாக்கும்படிக்கு வரவேண்டும் என்று அவரை வேண்டிக்கொண்டான். — 48 இயேசுவானவர் அவனை நோக்கி, நீங்கள் அடையாளங்களையும் அற்புதங்களையும் காண விட்டால், விசுவாசிக்கமாட்டீர்கள் என்றார். — 49 அதற்கு இராசாவின் மனிதன் சொன்னது: ஆண்டவரே, என் பிள்ளை சாகிறதற்கு முன்னே வாரும் என்றான். — 50 இயேசுவானவர் சொன்னது: நீ வீட்டிற்குப் போ, உன்னுடைய குமாரன் பிழைத்திருக்கிறான் என்றார்; இயேசுவானவர் சொன்ன வசனத்தை நம்பி, அந்த மனிதன் போனான். — 51 அவன் போகையில், அவனுடைய ஊழியக்காரர் அவனுக்கு எதிராக வந்து, உம்முடைய குமாரன் பிழைத்திருக்கிறான் என்று அறிவித்தார்கள். — 52 அப்பொழுது, எத்தனை மணி நேரத்திலே அவனுக்குக் குணமுண்டாயிற்று என்று அவர்களிடத்தில் விசாரித்தான்; அவர்கள் சொன்னது: நேற்று ஏழாம்மணி நேரத்திலே சுரம் அவனைவிட்டு நீங்கிற்று என்றார்கள். — 53 அந்த நேரம், உன் குமாரன் பிழைத்திருக்கிறான் என்று இயேசுவானவர் தன்னுடனே சொன்ன மணிநேரமே என்று தகப்பனானவன் அறிந்தான்; பின்பு அவனும் அவன் குடும்பத்தார் அனைவரும் அவரிடத்தில் விசுவாசம் வைத்தார்கள். — 54 இயேசுவானவர் யூதேயாவை விட்டு, கலிலேயா நாட்டிற்குத் திரும்பிப் போனபொழுது, இந்த இரண்டாம் அற்புதத்தைச் செய்தார்.

௫ அதிகாரம்.

அதன்பின்பு யூதருடைய பண்டிகை உண்டானபொழுது, இயேசுவானவர் எருசலேமுக்குப் போனார். — 2 அந்த எருசலேம் நகரத்திலே, ஆப்டிவாசலின் அருகே எபிரேயு பாஷையிலே பேதஸ்தா என்னப்பட்ட ஒரு குளம் இருக்கின்றது; அதற்கு ஐந்து மண்டபங்கள் உண்டு. — 3 அவைகளிலே குருடர், சப்பாணிகள், சூம்பின உறுப்புடையவர்கள் முதலான அநேக வியாதிக் காரர் படுத்துக்கொண்டு, சலம் அசைகிறவரைக்கும் பார்த்திருப்பார்கள். — 4 என்னத்தினாலேனில், சிலகாலங்களிலே தேவனுதன் ஒருவன் அந்தக் குளத்தில் இறங்கிச் சலத்தைக் கலக்கு

கிறதும், சலம் கலக்கப்பட்டபின்பு முதலாவது அதற்குட்படுகிறவன் எவனோ, அவன் எந்த வியாதிப்பட்டவனும் இருந்தாலும் குணம் அடைகிறதும் வழக்கமாயிருந்தது. — 5 அதன்பொருட்டாக, அங்கே முப்பத்தெட்டுவருஷம் வியாதியுள்ள ஒரு மனிதன் இருந்தான். — 6 படுத்திருந்த அவனை இயேசுவானவர் கண்டு, அவன் அநேகநாள் வியாதியுள்ளவன் என்று அறிந்து அவனை நோக்கி, நீ சொஸ்தமடைய விரும்புகிறாயா என்றார். — 7 வியாதிப்பட்டவன் அவருக்கு மாறுத்தரமாகச் சொன்னது: ஆண்டவனே, சலம் கலக்கப்படுகிறபொழுது, என்னைக் குளத்தில் கொண்டுபோய் விடுகிறதற்கு ஒருவருமில்லை, நான் நடந்துபோகிறதற்குமுன்னாக வேறொருவன் இறங்குவான் என்றான். — 8 இயேசுவானவர் சொன்னது: எழுந்திரு, உன் படுக்கையை எடுத்துக்கொண்டு நட என்றார். — 9 உடனே அந்த மனிதன் குணமடைந்து, தன் படுக்கையை எடுத்துக்கொண்டு நடந்துபோனான்; அந்த நாள் ஓய்வுநாளாய் இருந்தது.

10 ஆதலால் யூதர்கள் குணமாக்கப்பட்டவனை நோக்கி, ஓய்வுநாளாயிருக்கிறபடியால் நீ படுக்கையை எடுத்துப்போகிறது நியாயம் அல்ல என்றார்கள். — 11 அவர்களுக்கு அவன் சொன்னது: என்னைக் குணமாக்கினவர் என்னை நோக்கி, உன் படுக்கையை எடுத்துக்கொண்டு நட என்று சொன்னார் என்றான். — 12 அதற்கு அவர்கள் சொன்னது: உன் படுக்கையை எடுத்துக் கொண்டு நட என்று உன்னுடனே சொன்ன மனிதன் எவன் என்று கேட்டார்கள். — 13 அவ்விடத்தில் சனக்கூட்டம் இருந்தபடியினாலே, இயேசுவானவர் விலகியிருந்தார். — 14 ஆகையால் குணமாக்கப்பட்டவன் அவரை அறியவில்லை; அதற்குப்பின்பு இயேசுவானவர் தேவாலயத்திலே அவனைக் கண்டு, இதோ குணமடைந்தாய்; அதிக கேடு உனக்கு வாராதபடிக்கு, இனிப்பாவம்செய்யாதிருப்பாயாக என்றார். — 15 அப்பொழுது அந்த மனிதன் போய், தன்னைக் குணமாக்கினவர் இயேசு என்று யூதருக்கு அறிவித்தான். — 16 ஓய்வுநாளிலே அவர் அப்படிச் செய்தபடியினாலே, யூதர்கள் இயேசுவைத் துன்பப்படுத்தி, அவரைக் கொலைசெய்ய வகை தேடினார்கள்.

17 இயேசுவானவர் அவர்களை நோக்கி, என் பிதா இதுவரைக்கும் கிரியை செய்துவருகிறார்; நானும் கிரியைசெய்துவருகிறேன் என்றார். — 18 அவர் ஓய்வுநாளைக் காத்துக்கொள்ளாதிருந்ததும் அல்லாமல், பராபரனைத் தம்முடைய சொந்தப் பிதா என்றும் சொல்லி, தம்மையே பராபரனுக்குச் சமமாக்கினபடியினாலே, யூதர்கள் பின்னும் அதிகமாய் அவரைக் கொலைசெய்ய வகை தேடினார்கள். — 19 அப்பொழுது இயேசுவான

வர் அவர்களை நோக்கி, மெய்யாகவே நான் உங்களுக்குச் சொல்லுகிறதாவது: பிதாவானவர் செய்யக் குமாரன் காணுகிறது எதுவோ, அதையே அன்றி வேறென்றையும் தானாய்ச் செய்ய மாட்டான்; ஆதலால் அவர் செய்கிறவைகள் எவைகளோ, அவைகளைக் குமாரனும் அப்படியே செய்கிறான். — 20 எப்படியென்றால், பிதாவானவர் குமாரனிடத்தில் அன்புக்கூர்ந்து, தாம் செய்கிற யாவையும் அவனுக்குக் காண்பிக்கிறார்; நீங்கள் ஆச்சரியப்படத்தக்கதாக இவைகளிலும் அதிக பெரிதான கிரியையையே அவனுக்குக் காண்பிப்பார். — 21 எவைபெனில், பிதாவானவர் மரித்தோரை எழுப்பி உயிரோடிருக்கச் செய்கிறதுபோல, குமாரனும் தன்னுடைய இஷ்டப்படியே மரித்தோரை உயிரோடிருக்கச் செய்கிறார். — 22 அல்லாமலும், பிதாவைக் கணம்பண்ணுகிறதுபோல எல்லாரும் குமாரனைக் கணம்பண்ணும்படிக்கு, பிதாவானவர் ஒருவருக்கும் நியாயத்தீர்ப்புக் கொடாமல், நியாயத்தீர்ப்பின் அதிகாரம் யாவையும் குமாரனுக்கு ஒப்புக்கொடுத்தார். — 23 குமாரனைக் கணம்பண்ணாமல் இருக்கிறவன் அவரை அனுப்பின பிதாவைக் கணம்பண்ணாமல் இருக்கிறான். — 24 என் வசனங்களுக்குச் செவிகொடுத்து என்னை அனுப்பினவரை விசுவாசிக்கிறவனுக்கு நித்தியசீவன் உண்டு; அவன் ஆக்கினைத் தீர்ப்புக்குள் அகப்படாமல், மரணத்தைவிட்டு நீங்கி, சிவனுக்குட்பட்டிருக்கிறான் என்று மெய்யாகவே உங்களுக்குச் சொல்லுகிறேன். — 25 அல்லாமலும் மரித்தோர் பராபரனுடைய குமாரன் சத்தத்தைக் கேட்கும் காலம் வருகின்றது; இப்பொழுதே அது வந்திருக்கின்றது; அதைக் கேட்கிறவர்கள் பிழைப்பார்கள் என்று மெய்யாகவே உங்களுக்குச் சொல்லுகிறேன். — 26 என்னத்தினாலெனில், பிதாவானவர் தம்மில் தாமே சிவனை உடையவராய் இருக்கிறதுபோல, குமாரனும் தன்னில்தானே சிவனை உடையவராயிருக்கும்படி, வல்லமையை அவனுக்குக் கொடுத்தார். — 27 அல்லாமலும் அவன் மனிதனுடைய குமாரனாயிருக்கிற படியினாலே நியாயத்தீர்ப்புச் செய்யும்படிக்கு, அதிகாரத்தையும் அவனுக்குக் கொடுத்தார். — 28 இதைக்குறித்து ஆச்சரியப்படாதிருங்கள்; என்னத்தினாலெனில், பிரேதக்குழிகளிலுள்ள யாவரும் அவனுடைய சத்தத்தைக் கேட்கும் காலம் வரும். — 29 அப்பொழுது நன்மைசெய்தவர்கள் சிவனை அடையும்படிக்கும், தீமைசெய்தவர்கள் ஆக்கிணையை அடையும்படிக்கும் எழுந்து புறப்படுவார்கள். — 30 நானும் ஒன்றும் செய்ய மாட்டேன்; நான் கேட்கிறபடி நியாயம் தீர்க்கிறேன்; நான் என்னுடைய சித்தத்தை அல்ல, என்னை அனுப்பின பிதாவினுடைய சித்தத்தையே தேடுகிறபடியால், என்னுடைய தீர்ப்பு நீதி

யாய் இருக்கும். — 31 நான்மாத்திரம் என்னைக்குறித்துச் சாட்சிகொடுத்தால், என் சாட்சி மெய்யென்றுகொள்ளவேண்டாம். — 32 வேறொருவனும் என்னைக்குறித்துச் சாட்சி கொடுக்கிறான்; அவன் என்னைக்குறித்துக் கொடுக்கிற சாட்சி மெய்யென்று அறிந்திருக்கிறேன்.

33 நீங்கள் யோவானிடத்திற்கு மனிதரை அனுப்பினபொழுது, அவனும் மெய்யான சாட்சியைக் கொடுத்தான். — 34 அப்படியிருந்தும், நான் மனிதராலே சாட்சியைக் கொள்ளமாட்டேன்; நீங்கள் இரட்சிக்கப்படுவதற்கு இவைகளைச் சொல்லுகிறேன். — 35 அவன் எரிந்து பிரகாசிக்கிற விளக்காகவே இருந்தான்; நீங்களும் சிலகாலம் அவனுடைய ஒளியிலே களிகூர மனதாயிருந்தீர்கள். — 36 யோவானுடைய சாட்சியிலும் அதிக மேன்மையான சாட்சி எனக்கு உண்டு; அது என்னவெனில், நான் நிறைவேற்றும்படிக்குப் பிதா எனக்குக் கொடுத்த கிரியைகளே; நான் செய்துவருகிற இந்தக் கிரியைகள், பிதா என்னை அனுப்பினார் என்கிறதற்கு என்னைக்குறித்துச் சாட்சிகொடுக்கின்றன. — 37 அதுவும்ல்லாமல், என்னை அனுப்பின பிதாவே என்னைக்குறித்துச் சாட்சிகொடுத்தார்; நீங்கள் அவருடைய சத்தத்தை ஒருக்காலும் கேட்கவில்லையா? அவருடைய தரிசுணையைக் காணவில்லையா? — 38 அப்படியிருந்தும், அவர் அனுப்பினவரை நீங்கள் விசுவாசியாதபடிக்கு, அவருடைய வசனத்தை உங்களுக்குள்ளே தரித்துக்கொள்ளாமல் இருக்கிறீர்கள். — 39 வேதவாக்கியங்களினாலே நித்தியசீவன் உங்களுக்கு உண்டாகுமென்று எண்ணுகிறபடியால், நீங்கள் அவைகளை ஆராய்ந்துபாருங்கள்; அவைகளுமே என்னைக்குறித்துச் சாட்சிகொடுக்கின்றன. — 40 அப்படியிருந்தும், சிவனை அடையும்படிக்கு நீங்கள் என்னிடத்தில் வர மனதில்லை. — 41 நான் மனிதரால் புகழ்ச்சியை எடுத்துக்கொள்ளமாட்டேன். — 42 நீங்கள் தேவ அன்பில்லாதவர்கள் என்று அறிந்திருக்கிறேன். — 43 நான் என் பிதாவின் நாமத்தினாலே வந்திருந்தும், நீங்கள் என்னை ஏற்றுக்கொள்ளவில்லை; வேறொருவன் தன் சொந்த நாமத்தினாலே வந்தால், அவனை ஏற்றுக் கொள்வீர்கள். — 44 நீங்கள் பராபரனுலேமாதிரம் உண்டாகும் புகழ்ச்சியைத் தேடாமல், ஒருவரால் ஒருவர் புகழ்ச்சியை எடுத்துக்கொள்ளுகிறவர்களாயிருக்க, எப்படி விசுவாசிப்பீர்கள். — 45 பிதாவினிடத்தில் நான் உங்கள்மேல் குற்றம்சாற்றுவேன் என்று நினையாதிருங்கள்; நீங்கள் நம்பிக்கொள்ளுகிற மோசே இருக்கிறாரே, அவரே உங்கள்மேல் குற்றஞ்சாற்றுவார். — 46 எப்படியெனில், மோசே என்னைக்குறித்து எழுதினார்; ஆகையால் நீங்கள் அவரை விசுவாசித்தால், என்னையும் விசுவாசிப்பீர்கள். — 47 அவர் எழுதின

தை நீங்கள் விசுவாசியாமலிருந்தால், என்னுடைய வசனங்களை எப்படி விசுவாசிப்பீர்கள் என்றார்.

சு. அதிகாரம்.

அதின்பின்பு இயேசுவானவர் கலிலேயாக்கடலென்றும், தீபேரியாக்கடலென்றும், பேர்கொண்ட கடலின் அக்கரைக்குப் போனார்.—2 வியாதிப்பட்டவர்களிடத்தில் அவர் செய்த அற்புதங்களைத் திரளான சனங்கள் கண்டபடியால், அவருக்குப் பின்சென்றார்கள்.—3 இயேசுவானவர் மலையில் ஏறி, அங்கே தம்முடைய சீஷருடனேகூட உளுக்காந்தார்.—4 அக்காலத்திலே யூதருடைய பஸ்கா என்னும் பண்டிகை சமீபமாய் இருந்தது.—5 அப்பொழுது இயேசுவானவர் தம்முடைய கண்களை உயர்த்தி, திரளான சனங்கள் தம்மிடத்திற்கு வரக்கண்டு, பிவிப்பை நோக்கி, இவர்களுக்குச் சாப்பாடு கொடுக்கும்படிக்கு நாம் எங்கே அப்பங்களைக் கொள்ளலாம் என்றார்.—6 (அவர்களைக்குறித்துச்) செய்யவேண்டிவதை அவர் அறிந்தும், அவனைச் சோதிக்கும்படிக்கு இப்படிச் சொன்னார்.—7 பிவிப்பு அவருக்கு மாறுத்தரமாகச் சொன்னது: இவர்களில் ஒவ்வொருவன் கொஞ்சம் கொஞ்சமாக எடுத்துக்கொண்டாலும், இருநாறு தேனாரியுபணத்த அப்பங்களும் போதாது என்றான்.—8 அப்பொழுது அவருடைய சீஷரில் ஒருவனுமாய், சீமோன் பேதுருவின் சகோதரனுமாய் இருந்த அந்திரேயா அவரை நோக்கி,—9 இங்கே ஒரு பையன் இருக்கிறான், அவன்கையிலே வாற்கோதுமை அப்பங்கள் ஐந்தும், மீன்கள் இரண்டும் உண்டு; இவ்வளவு சனங்களுக்கும் அவைகள் எம்மாத்திரம் என்றான்.—10 அப்பொழுது இயேசுவானவர் சனங்களை உளுக்காரப்பண்ணுங்கள் என்றார்; அவ்விடத்திலே மிருந்த புல் இருந்தது; அதின்மேல் ஏறக்குறைய ஐயாயிரம்பேர் உளுக்காந்தார்கள்.—11 பின்பு இயேசுவானவர் அந்த அப்பங்களை எடுத்துக்கொண்டு தோத்திரம்பண்ணி சீஷருக்குக் கொடுத்தார்; சீஷர் அவைகளைப் பந்தியிருக்கிறவர்களுக்குக் கொடுத்தார்கள்; அப்படிப்போல, மீன்களிலும் அவர்கள் இஷ்டம் எவ்வளவோ, அவ்வளவு அவர்களுக்குக் கொடுத்தார்.—12 அவர்கள் திருத்தி அடைந்தபின்பு, அவர் தம்முடைய சீஷரை நோக்கி, ஒன்றும் கெட்டுப்போகாதபடிக்கு சேஷமானவைகளைச் சேகரித்துக்கொள்ளுங்கள் என்றார்.—13 அந்தப்படி அவர்கள் சேகரித்து, வாற்கோதுமை அப்பங்கள் ஐந்தில் சாப்பிட்டவர்கள் சேஷப்படுத்தினவைகளால் பன்னிரண்டு கூடைகளை நிரப்பினார்கள்.

14 அப்பொழுது இயேசுவானவர் செய்த அற்புதத்தைச் சனங்கள் கண்டு, மெய்யாய்

இவர் உலகத்தில் வரவேண்டிய தீர்க்கதரிசியானவர் என்றார்கள்.—15 ஆதலால் அவர்கள் வந்து தம்மை இராசாவாக்கும்படிக்குப் பிடித்துக் கொண்டுபோக மனதாயிருக்கிறதை இயேசுவானவர் அறிந்து, மறுபடியும் விலகித் தனியே மலையின்மேல் ஏறினார்.

16 சாயங்காலமானபொழுது, அவருடைய சீஷர் கடற்கரையில் இறங்கிப் படவில் ஏறி, கடலின் அக்கரையான கப்பர்நாகும் ஊருக்குப் போகப் புறப்பட்டார்கள்; அப்பொழுது இருட்டாயிருந்தது; இயேசுவானவரும் அவர்களிடத்தில் சேரவில்லை.—17 அல்லாமலும் பெருங்காற்று அடித்தபடியினாலே கடல் எழும்பிற்று.—18 அப்படி அவர்கள் ஏறக்குறைய இருபத்தைந்து அல்லது முப்பது ஸ்தாதிவழி தூரத்தில் துடுப்பு வலித்துக்கொண்டிருக்கிறபொழுது,—19 இயேசுவானவர் கடலின்மேலே நடந்து, படவுக்குச் சமீபமாய் வருகிறதைக் கண்டு பயந்தார்கள்.—20 அவர் அவர்களுடனே சொன்னது: நான்தான், பயப்படாதிருங்கள் என்றார்.—21 அப்பொழுது அவரைப் படவில் ஏற்றிக் கொள்ள விரும்பினார்கள்; உடனே படவு அவர்கள் போகிற கலையைப் பிடித்தது.

22 மறுநாளிலே கடலின் அக்கரையிலே நின்ற சனங்கள், அவருடைய சீஷர் ஏறின அந்த ஒரே படவுதவிர அங்கே வேறொரு படவு இல்லையென்றும், இயேசுவானவர் தம்முடைய சீஷருடனேகூடப் படவில் ஏறாமலிருக்க அவருடைய சீஷர்மாத்திரம் போனார்கள் என்றும் அறிந்தார்கள்.—23 கர்த்தர் தோத்திரம் செய்த பின்பு, அவர்கள் அப்பம் சாப்பிட்ட இடத்திற்குச் சமீபமாய்த் தீபேரியாவிலிருந்து வேறே படவுகளும் வந்தன.—24 அப்பொழுது, இயேசுவானவரும் அங்கே இல்லை, அவருடைய சீஷரும் இல்லை என்று சனங்கள் கண்டு, உடனே படவுகளில் ஏறி, இயேசுவைத் தேடி, கப்பர்நாகும் ஊருக்குப் போனார்கள்.—25 கடலின் அக்கரையிலே அவர்கள் அவரைக் கண்டபொழுது, இரபீ, நீர் எப்பொழுது இங்கே வந்தீர் என்றார்கள்.

26 இயேசுவானவர் அவர்களை நோக்கி, நீங்கள் அற்புதங்களைக் கண்டதினால் அல்ல, அந்த அப்பத்தைப் புசித்தத் திருத்தி அடைந்ததினாலே என்னைத் தேடுகிறீர்கள் என்று மெய்யாகவே உங்களுக்குச் சொல்லுகிறேன்.

27 அழிந்துபோகிற போசனத்திற்காக அல்ல, நித்தியசீவன் உள்ளவரைக்கும் நிலைநிற்கிற போசனத்திற்காகவே பிரயாசப்படுங்கள்; அதை மனிதனுடைய குமாரன் உங்களுக்குக் கொடுப்பான்; பராபரன் என்னும் பிதா அதற்காக அவனை முத்திபாப்படுத்தினாரே என்றார்.—28 அதற்கு அவர்கள் சொன்னது: பராபரனுக்கு ஏற்ற கிரி

யைகளை நடத்தும்படிக்கு நாங்கள் என்ன செய்யலாம் என்றார்கள்.—29 இயேசுவானவர் சொன்னது: பராபரன் அனுப்பினவரை நீங்கள் விசுவாசிக்கிறதே அவருக்கு ஏற்ற கிரியையாய் இருக்கின்றது என்றார்.—30 அதற்கு அவர்கள் சொன்னது: அப்படியானால் உம்மை விசுவாசிக்கும்படிக்கு, நாங்கள் காணத்தக்கதாக எந்த அற்புதத்தைச் செய்கிறீர்? என்னத்தை நடப்பிக்கிறீர்.—31 வானத்திலிருந்து அப்பத்தை அவர்களுக்குப் புகிக்கக்கொடுத்தார் என்று எழுதியிருக்கிறபடி, நம்முடைய பிதாக்கள் வனாந்தரத்திலே மன்னவைப் புகித்தார்களே என்றார்கள்.

32 அதற்கு இயேசுவானவர் சொன்னது: வானத்திலிருந்து அப்பத்தை மோசே உங்களுக்குக் கொடுக்கவில்லை; என் பிதாவானவரே வானத்திலிருந்து மெய்யான அப்பத்தை உங்களுக்குக் கொடுக்கிறார் என்று மெய்யாகவே உங்களுக்குச் சொல்லுகிறேன்.—33 வானத்திலிருந்து இறங்கிவந்து, உலகத்திற்குச் சீவனைக் கொடுக்கிறவரே பராபரன் அருளிச்செய்கிற அப்பமாய் இருக்கிறார் என்றார்.—34 அப்பொழுது அவர்கள் சொன்னது: ஆண்டவரே, அந்த அப்பத்தை எங்களுக்கு எப்பொழுதும் தாரும் என்றார்கள்.—35 இயேசுவானவர் சொன்னது: சீவ அப்பம் நானே; என்னிடத்தில் வருகிறவன் ஒருக்காலும் பசியை அடையான்; என்னிடத்தில் விசுவாசமாயிருக்கிறவன் ஒருக்காலும் தாகம் அடையான்.—36 நான் உங்களுக்குச் சொன்னபடி, நீங்கள் என்னைக் கண்டும் விசுவாசியாமல் இருக்கிறீர்கள்.—37 பிதாவானவர் எனக்குக் கொடுக்கிற யாவரும் என்னிடத்தில் வருகிறார்கள்.—38 என்னிடத்தில் வருகிறவனை நான் தள்ளமாட்டேன்; என்னத்தினாலெனில் என் சித்தத்தின்படி அல்ல, என்னை அனுப்பினவருடைய சித்தத்தின்படியே செய்யும்பொருட்டாய் நான் வானத்திலிருந்து இறங்கிவந்தேன்.—39 அவர் எனக்குக் கொடுத்தவர்களில் ஒருவனையும் நான் இழந்துபோகாமல் கடைசிகளிலே அவர்களை எழுப்பும்படிக்கு, என்னை அனுப்பின பிதாவின் சித்தமாய் இருக்கின்றது.—40 குமாரனைக் கண்டு அவனிடத்தில் விசுவாசமாயிருக்கிறவன் எவனோ, அவன் நித்தியசீவனை அடையும்படிக்கும் கடைசிகளிலே நான் அவனை எழுப்பும்படிக்கும் என்னை அனுப்பினவருடைய சித்தமாகவே இருக்கின்றது என்றார்.

41 நான் வானத்திலிருந்து வந்த அப்பமாயிருக்கிறேன் என்று அவர் சொன்னபடியினாலே, பூதர்கள் அவரைக்குறித்து மொறுமொறுத்து, —42 இவர் மோசேப்பினுடைய குமாரனாகிய இயேசு அல்லவா? இவருடைய தகப்பனையும் தாயையும் அறிந்திருக்கிறோமே, அப்படியிருக்க, நான் வானத்திலிருந்து இறங்கிவந்தேன் என்று

எப்படிச் சொல்லுகிறார் என்றார்கள்.—43 அதற்கு மாறுத்தரமாக இயேசுவானவர் சொன்னது: உங்களுக்குள்ளே மொறுமொறுக்கவேண்டாம்.—44 என்னை அனுப்பின பிதா ஒருவனை இழுத்துக்கொள்ளாவிட்டால், அவன் என்னிடத்தில் வரமாட்டான், கடைசிகளில் நானே அவனை எழுப்புவேன்.—45 எல்லாரும் பராபரனாலே போதிக்கப்பட்டிருப்பார்கள் என்று தீர்க்கதரிசன புத்தகத்தில் எழுதியிருக்கின்றதே; ஆகையால் பராபரனிடத்தில் கேட்டுக் கற்றுக்கொள்ளுகிறவன் எவனோ, அவன் என்னிடத்தில் வருகிறான்.—46 பராபரனை ஒருவன் கண்டான் என்று நான் சொல்லவில்லை; பராபரனிலிருந்து வந்த வன்மாத் திரமே பிதாவைக் கண்டான்.—47 என்னிடத்தில் விசுவாசமாயிருக்கிறவனுக்கு நித்திய சீவன் உண்டென்று மெய்யாகவே உங்களுக்குச் சொல்லுகிறேன்.—48 சீவ அப்பம் நானே; உங்கள் பிதாக்கள் வனாந்தரத்திலே மன்னவைப் புகித்துப் பின்பு மரித்தார்கள்.—49 வானத்திலிருந்து வந்த இந்த அப்பத்தைப் புகிக்கிறவன் மரியாமல் இருப்பான்.—50 வானத்திலிருந்திறங்கின சீவனுள்ள அப்பம் நானே; இந்த அப்பத்தைப் புகிக்கிறவன் என்றென்றைக்கும் பிழைப்பான்; நான் கொடுக்கும் அப்பம் உலகத்தார் சீவனை அடைவதற்கு நான் கொடுக்கும் என் மாம்சமே என்றார்.

51 அப்பொழுது பூதர்கள், இவர் தம்முடைய மாம்சத்தை எப்படி நமக்குப் புகிக்கக்கொடுப்பார் என்று தங்களுக்குள்ளே வாக்குவாதம்பண்ணினார்கள்.—52 ஆதலால் இயேசுவானவர் அவர்களை நோக்கி, நீங்கள் மனிதகுமாரனுடைய மாம்சத்தைப் புகியாமலும் அவருடைய இரத்தத்தைப் பானம்பண்ணாமலும் இருந்தால், உங்களுக்குள்ளே சீவன் இருக்கமாட்டாதென்று மெய்யாகவே உங்களுக்குச் சொல்லுகிறேன்.—53 என் மாம்சம் மெய்யான போசனமாயும், என் இரத்தம் மெய்யான பானமாயும் இருக்கின்றன.—54 ஆகையால் என் மாம்சத்தைப் புகித்து, என் இரத்தத்தைப் பானம்பண்ணுகிறவனுக்கு நித்திய சீவன் உண்டு; கடைசிகளில் நானே அவனை எழுப்புவேன்.—55 என் மாம்சத்தைப் புகித்து என் இரத்தத்தைப் பானம்பண்ணுகிறவன் எனக்குள்ளே தங்குகிறான்; நானும் அவனுக்குள்ளே தங்குகிறேன்.—56 என்னை அனுப்பின சீவனுள்ள பிதாவினாலே நான் பிழைத்திருக்கிறது போல என்னைப் புகிக்கிறவனும் என்னாலே பிழைப்பான்.—57 இதுவே வானத்திலிருந்து இறங்கின அப்பம்; இது உங்கள் பிதாக்கள் புகித்த மன்னவைப்போல அல்ல, அவர்கள் மரித்தார்களே; இந்த அப்பத்தைப் புகிக்கிறவன் என்றென்றைக்கும் பிழைப்பான் என்றார்.—58 கப்பர்நாகடம் ஊரிலுள்ள செபஜூலயத்திலே

அவர் உபதேசிக்கையில், இவைகளைத் திருவுளம் பற்றினார்.

59 அவருடைய சீஷரில் அநேகர் அவைகளைக் கேட்டபொழுது, இது கடினமான உபதேசம், யார் இதைக் கேட்பார்கள் என்றார்கள்.—60 சீஷர் அதைக்குறித்து மொறுமொறுக்கிறார்கள் என்று இயேசுவானவர் தமது உள்ளத்திலே அறிந்து, அவர்களுடனே சொன்னதாவது: இது வா உங்களுக்கு இலச்சை உண்டாக்குகின்றது?—61 மனிதனுடைய குமாரன் தான் முன்னிருந்த இடத்திற்கு ஏறிப்போகிறதை நீங்கள் காண்பீர்களா? (எப்படியிருக்கும்)?—62 ஆவியே உயிர் உண்டாக்குகிறது; மாம்சம் ஒன்றாகும் உதவாது; நான் உங்களுக்குச் சொல்லுகிற வசனங்களை ஆவியாயும் சீவனாயும் இருக்கின்றன என்று சொல்லி,—63 பின்பு இயேசுவானவர் விசுவாசம் இல்லாதவர்கள் இன்னார் என்றும் தம்மைக் காட்டிக்கொடுப்பவன் இன்னான் என்றும் ஆதிமுதல் அறிந்துவந்தபடியால், அவர் பின்னும் சொன்னது: உங்களில் சிலர் விசுவாசிக்கிறவர்கள் அல்ல.—64 அதினாலே ஒருவன் என் பிதாவினாலே அருள்கொள்ளாவிட்டால், என்னிடத்தில் வரமாட்டான் என்று (முன்னே) உங்களுக்குச் சொன்னேன் என்றார்.—65 அது முதற்கொண்டு அவருடைய சீஷரில் அநேகர் அப்பறம் அவருடனேகூட நடவாமல் பின் வாங்கிப்போனார்கள்.—66 அப்பொழுது இயேசுவானவர் பன்னிருவரையும் நோக்கி, போகும் படிக்கு உங்களுக்கு மனதில்லையா என்றார்.—67 அதற்குச் சீமோன் பேதுரு சொன்னது: ஆண்டவரே, யாரிடத்தக்குப் போவோம்? உம் மிடத்தில் நித்தியசீவனுள்ள வசனங்கள் இருக்கின்றனவே —68 அல்லாமலும் நீரே சீவனுள்ள பராபரனுடைய குமாரனாகிய கிறிஸ்து என்று நாங்கள் விசுவாசித்து அறிந்துகொண்டோம் என்றும்.—69 இயேசுவானவர் சொன்னது: பன்னிருவராகிய உங்களை நான் தெரிந்துகொள்ளவில்லையா? உங்களுக்குள்ளும் ஒருவன் பிசாசாய் இருக்கிறான் என்றார். —70 பன்னிருவரில் ஒருவனாகிய சீமோனின் குமாரன் யூதாஸ்காரியோத்த என்பவன் தம்மைக் காட்டிக்கொடுக்கிறதற்கு ஏதுவாயிருந்தபடியினாலே, அவனைக்குறித்து இப்படிச் சொன்னார்.

எ. அதிகாரம்.

அதன்பின்பு இயேசுவானவர் யூதர்கள் தம்மைக் கொலைசெய்யத் தேடினபடியினாலே யூதையா நாட்டிலே சஞ்சரிக்க மனதில்லாமல், கலிலேயா நாட்டிலே சஞ்சரித்துவந்தார்.

2 பின்பு யூதருடைய கூடாரப்பண்டுகைசமீபமாயிற்று.—3 அப்பொழுது அவருடைய சகோதரர் அவரை விசுவாசியாதபடியினாலே,—4 அவ

நானோக்கி, நீர் செய்கிற கிரியைகளை உம்முடைய சீஷரும் பார்க்கும்படிக்கு, நீர் இவ்விடம் விட்டு யூதையா நாட்டுக்குப் போகவேண்டும்.—5 பிரபலமாயிருக்க விரும்புகிற எவனும் ஒரு காரியத்தையாகிலும் அந்தரங்கத்திலே செய்யமாட்டானே; நீர் இப்படிப்பட்டவைகளைச் செய்கிற படியால், உம்மை உலகத்திற்கு வெளிப்படுத்தலாமே என்றார்கள்.—6 அவர்களுடனே இயேசுவானவர் சொன்னது: என்னுடைய நேரம் இப்பொழுது வரவில்லை, உங்கள் நேரம் எப்பொழுதும் எத்தனமாய் இருக்கின்றது.—7 உலகத்தார் உங்களைப் பகைக்கமாட்டார்கள்; அவர்களுடைய கிரியைகள் பொல்லாதவைகள் என்று நான் சாட்சிக்கொடுக்கிறபடியினாலே என்னைப் பகைக்கிறார்கள்.—8 நீங்கள் இந்தப் பண்டிகைக்குப் போங்கள், என்னுடைய நேரம் நிறைவேறுதபடியால் நான் இப்பொழுது போகமாட்டேன் என்றார்.—9 இவைகளை அவர்களுடனே சொல்லி, பின்னும் கலிலேயா நாட்டில் இருந்தார்.—10 அவருடைய சகோதரர் போனபின்பு அவரும் வெளியரங்கமாக அல்ல, அந்தரங்கமாகப் பண்டிகைக்குப் போனார்.

11 பண்டிகை காலத்திலே யூதர்கள் அவரைத் தேடி, அவர் எங்கே இருக்கிறார் என்றார்கள்.—12 அல்லாமலும் சனங்களுக்குள்ளே அவரைக்குறித்து மிகுந்த பேச்சு உண்டாயிற்று; சிலர் அவர் நல்லவர் என்றும், சிலர், அப்படி அல்ல, அவன் சனங்களை வஞ்சிக்கிறவன் என்றும் சொல்லிக்கொண்டார்கள்.—13 அவர்கள் யூதருக்குப் பயப்படுகிறவர்களானபடியினாலே, ஒருவனாகிலும் அவரைக்குறித்துத் தாராளமாய்ப் பேசவில்லை.

14 ஏக்குறையப் பாதி பண்டிகை தீர்ந்தபொழுது, இயேசுவானவர் தேவாலயத்திற்குப் போய் உபதேசம்பண்ணினார். —15 அப்பொழுது யூதர்கள் ஆச்சரியப்பட்டு, கல்லாதவராகிய இவர் வேதவாக்கியங்களை எப்படி அறிந்தார் என்றார்கள்.—16 அவர்களுடனே இயேசுவானவர் சொன்னது: நான் பண்ணுகிற உபதேசம் என்னுடையதல்ல, என்னை அனுப்பினவருடையதாய் இருக்கின்றது.—17 இந்த உபதேசம் பராபரனால் உண்டாயிருக்கிறது என்பதும், அல்லது நான் என்னாலே பேசுகிறேன் என்பதும், அவருடைய சித்தத்தின்படி செய்ய மனதுள்ளவன் எவனோ அவனுக்கே தெரியும்.—18 தன்னாலே பேசுகிறவன் தனக்கே புகழ்ச்சிவரத் தேடுகிறவன்; தன்னை அனுப்பினவருக்குப் புகழ்ச்சிவரத் தேடுகிறவன் சத்தியமுள்ளவன்; அவனிடத்திலே கபடம் இராது.—19 மோசேயானவர் ரியாயப்பிரமாணத்தை உங்களுக்குக் கொடுக்கவில்லையா? அப்படியிருந்தும், உங்களில் ஒருவனும் அந்த ரியாயப்பிரமாணத்தின்படி செய்கிறதில்லை, என்னத்திற்காக நீங்கள் என்னைக் கொலை

செய்யத் தேடுகிறீர்கள் என்றார். — 20 அதற்குச் சனங்கள் சொன்னது: நீ பிசாசையுடையவன்; எவன் உன்னைக் கொலைசெய்யத் தேடுகிறான் என்றார்கள். — 21 இயேசுவானவர் சொன்னது: ஒரு கிரியையைச் செய்தேன்; அதைக்குறித்து நீங்கள் எல்லாரும் அதிசயப்படுகிறீர்கள். — 22 விருத்தசேதனம் மோசேயினாலே அல்ல, பிதாக்களால் உண்டாயிற்று; (பின்பு) மோசே உங்களுக்கு விருத்தசேதனத்தை ஏற்படுத்தினார்; அந்த விருத்தசேதனத்தை நீங்கள் மனிதரில் ஒய்வுநாளிலேயும் பண்ணுகிறீர்கள். — 23 மோசேயின் றியாயப்பிரமாணத்தைத் தள்ளாதபடிக்கு, ஒரு மனிதன் விருத்தசேதனத்தை ஒய்வுநாளிலே பெறலாம் என்றால், நான் ஒரு மனிதன் முழுவதையும் ஒய்வுநாளிலே சுகமாக்கினதினாலே நீங்கள் என்மேல் எரிச்சலாயிருக்கலாமா? — 24 புறம்பே தோன்றுகிறபடி தீர்மானம்பண்ணாமல் நீதியின்படியே தீர்மானம்பண்ணுங்கள் என்றார்.

25 அப்பொழுது எருசலேம் நகரத்தாரில் சிலர் சொன்னது: இவனையல்லவா கொலைசெய்யத் தேடுகிறார்கள்? — 26 இதோ, இவன் தாராளமாய்ப் பேசுகிறான்; அவர்கள் இவனுடனே ஒன்றும் சொல்லவில்லையே; இவன் மெய்யான கிறிஸ்துவாய் இருக்கிறான் என்று ஆண்டவர்கள் உண்மையாய் அறிந்தார்களா? — 27 நாம் இவன் வந்த இடத்தை அறிந்திருக்கிறோம்; கிறிஸ்துவரும் பொழுது, அவர் வந்த இடத்தை ஒருவரும் அறியமாட்டார்களே என்றார்கள்.

28 அப்பொழுது தேவாலயத்தில் உபதேசிக்கிற இயேசுவானவர் கூப்பிட்டதாவது: என்னை அறிந்திருக்கிறீர்களா? நான் புறப்பட்டவந்த இடத்தையும் அறிந்திருக்கிறீர்களா? நான் என் சுயமாய் வரவில்லை, என்னை அனுப்பினவர் சத்தியமுள்ளவர்; அவரை நீங்கள் அறியாதிருக்கிறீர்கள். — 29 நான் அவரால் வந்திருக்கிறபடியினாலும், அவர் என்னை அனுப்பினபடியினாலும் நானே அவரை அறிந்திருக்கிறேன் என்றார். — 30 அப்பொழுது அவரைப் பிடிக்க வகைதேடினார்கள்; அவருடைய நேரம் அக்காலத்திலே வாராதபடியால், ஒருவனும் அவர்மேலே கைகளைப் போடவில்லை. — 31 அக்காலத்தில் சனங்களில் அநேகர் அவரிடத்தில் விசுவாசமுள்ளவர்களாகி, கிறிஸ்துவரும் பொழுது இவர் செய்கிற அற்புதங்களிலும் அதிகமானவைகளை அவர் செய்வாரா என்றார்கள்.

32 சனங்கள் அவரைக்குறித்து இப்படிப் பேசிக்கொண்டிருக்கிறதைப் பரிசேயர் கேட்டபொழுது, அவர்களும் பிரதான ஆசாரியரும் அவரைப் பிடித்துக்கொண்டு வரும்படிக்குச் சேவகரை அனுப்பினார்கள். — 33 ஆதலால் இயேசுவானவர் சொன்னது: நான் இனிச் சிலகாலம்மாத்திரம் உங்களுடனேகூட இருந்து, பின்பு என்னை

அனுப்பினவரிடத்திற்குப் போவேன். — 34 நீங்கள் என்னைத் தேடிக்காணாமல் போவீர்கள்; அல்லாமலும் நான் இருக்கும் இடத்திற்கு நீங்கள் வரமாட்டீர்கள் என்றார். — 35 அப்பொழுது யூதர்கள் தங்களுக்குள்ளே பேசிக்கொண்டது: இவரை நாம் காணாதபடிக்கு, இவர் எங்கே போவார்? கிரேக்கருக்குள்ளே சிதறியிருக்கிறவர்களிடத்தில் போவாரா? கிரேக்கருக்கு உபதேசம்பண்ணுவாரா? — 36 என்னைத் தேடிக்காணாமல் போவீர்கள் என்றும், நான் இருக்கும் இடத்திற்கு நீங்கள் வரமாட்டீர்கள் என்றும் அவர் சொன்ன வசனம் எப்படியிருக்கிறது என்றார்கள்.

37 பின்பு பண்டிகையின் கடைசியும் பெரிதுமான நாளிலே இயேசுவானவர் நின்று கூப்பிட்டதாவது: ஒருவன் தாகமாயிருந்தால், என்னிடத்தில் வந்து பானம்பண்ணக்கடவன். — 38 வேதவாக்கியம் சொன்னபடி என்னிடத்தில் விசுவாசமாயிருப்பவன் எவனோ, அவன் உள்ளத்திலிருந்து சீவதண்ணீருள்ள நதிகள் ஓடும் என்றார். — 39 இப்படி அவர் தம்மிடத்தில் விசுவாசமாகிறவர்கள் அடையும் ஆவியைக்குறித்துச் சொன்னார்; இயேசுவானவர் அப்பொழுது மகிமையாக்கப்படாதபடியினாலே, அந்தப் பரிசுத்தஆவி அக்காலத்திலே தோன்றவில்லை. — 40 சனங்களில் அநேகர் அந்த வசனத்தைக் கேட்டபொழுது, இவர் மெய்யாய்த் தீர்க்கதரிசியானவர் என்றார்கள். — 41 வேறு சிலர் இவர் கிறிஸ்து என்றார்கள்; வேறு சிலர் சொன்னது: கிறிஸ்து கலிலேயா நாட்டிலிருந்தா வருவார்? — 42 தாலீதின் சந்ததியிலும், தாலீது இருந்த பெத்லேகேம் ஊரிலுமிருந்து கிறிஸ்து வருவார் என்று வேதத்திலே சொல்லியிருக்கவில்லையா என்றார்கள். — 43 இவ்விதமாய் அவரைக்குறித்துச் சனங்களுக்குள்ளே பிரிவினை உண்டாயிற்று. — 44 அல்லாமலும் அவர்களில் சிலர் அவரைப் பிடிக்க மனதுள்ளவர்களாய் இருந்தார்கள்; ஆகிலும் ஒருவரும் அவர்மேல் கைகளைப் போடவில்லை.

45 பின்பு அந்தச் சேவகர் பிரதான ஆசாரியரிடத்திற்கும், பரிசேயரிடத்திற்கும் திரும்பிப் போனார்கள்; அவர்களை நோக்கி, என்னத்தினாலே நீங்கள் அவனைக் கொண்டுவரவில்லை என்றார்கள். — 46 சேவகர் மாறுத்தரமாகச் சொன்னது: அந்த மனிதன் பேசுகிறதப்போல ஒருக்காலம் ஒருவரும் பேசவில்லை என்றார்கள். — 47 அதற்குப் பரிசேயர் சொன்னது: நீங்களும் வஞ்சிக்கப்பட்டீர்களா? — 48 பெரியோர்களிலாவது, பரிசேயரிலாவது, ஒருவனாகிலும் அவன்மேல் விசுவாசமாய் இருக்கிறது உண்டோ? — 49 வேதத்தை அறியாத சனங்கள்திரும்பச் சபிக்கப்பட்டவர்கள் என்றார்கள். — 50 அவர்களில் ஒருவனுமாய், முன்னே இராத்திரியில் அவரிடத்தில் போனவனுமாய் இருந்த நீக்கோதேமு என்

பவன் அப்பொழுது அவர்களை நோக்கி, -51 நாம் ஒரு மனிதனைச் சோதித்து, அவனுடைய செய்கைகளை அறிகிறதற்குமுன்னே அவனை ஆக்கினைக்கு உட்படுத்தலாமென்று நம்முடைய நியாய சாஸ்திரம் சொல்லுகிறதா என்றான். -52 அதற்கு அவர்கள் சொன்னது: நீரும் கலிலேயா? நீர் ஆராய்ந்துபார்த்தால், தீர்க்கதரிசிகள் கலிலேயா நாட்டிலிருந்து தோன்றவில்லை என்று அறிவீர் என்றார்கள். -53 பின்பு எல்லாரும் தங்கள் வீடுகளுக்குப் போனார்கள்.

௮. அதிகாரம்.

இயேசுவானவர் ஒலீவமலைக்குப் போனார். -2 மறுநாள் காலையிலே தேவாலயத்திற்குத் திரும்பினார்; சனங்கள் எல்லாரும் அவரிடத்தில் சேர்ந்தார்கள்; அவர் உனக்காந்து அவர்களுக்கு உபதேசம்பண்ணினார். -3 அப்பொழுது விபசாரத்திலே கண்டுபிடிக்கப்பட்ட ஒரு பெண்ணை வேதபாரகரும் பரிசேயரும் அவரிடத்தில் கொண்டுவந்து, அவளை நடுவே நிறுத்தி, -4 அவரை நோக்கி, போதகரே, இந்தப் பெண் விபசாரம் பண்ணுகிறபொழுதே பிடிக்கப்பட்டாள். -5 இப்படிப்பட்டவர்களைக் கற்களால் கொலை செய்யவேண்டுமென்று மோசேயானவர் நியாய சாஸ்திரத்திலே நமக்குக் கட்டளையிட்டிருக்கிறாரே, நீர் எப்படிச் சொல்லுகிறீர் என்றார்கள். -6 அவர்மேல் குற்றம்சாற்றுவதற்குக் காரணம் பெறும்படிக்கு, அவர்கள் இப்படிச் சொல்லி அவரைச் சோதித்தார்கள்; இயேசுவானவர் குனிந்து விரலினாலே தலையில் எழுதினார். -7 அவர்கள் பின்னும் அவரிடத்தில் கேட்டுக் கொண்டிருந்தபொழுது, அவர் நிமிர்ந்து அவர்களை நோக்கி, உங்களில் பாவமில்லாதவன் எவனோ, அவன் முதல் கல்லை இவள்மேல் எறிந்து போடவேண்டும் என்று சொல்லி, -8 மறுபடியும் குனிந்து தலையில் எழுதினார். -9 அவர்கள் அதைக் கேட்டு, தங்கள் மனதினாலே கடிந்து கொள்ளப்பட்டவர்களாய் இயேசுவானவர் தனித்திருக்க, அந்தப் பெண் நடுவிலே நின்று, அவர்களைவிட்டுப் பெரியோர்முதல் சிறியோர்வரைக்கும் ஒருவன் ஒருவனை எல்லாரும் புறப்பட்டுப் போனார்கள். -10 இயேசுவானவர் நிமிர்ந்து (பார்க்கையில்), அந்தப் பெண்ணைத்தவிர மற்றொருவரையும் காணாதபொழுது, அவர் அவளை நோக்கி, ஸ்திரியே உன்மேல் குற்றம்சாற்றினவர்கள் எங்கே? ஒருவனாகிலும் உன்னை ஆக்கினைக்குள்ளாகத் தீர்க்க இல்லையா என்றார். -11 அவள் சொன்னது: ஆண்டவரே, ஒருவரும் அப்படிச் செய்ய இல்லை என்றான்; இயேசுவானவர் சொன்னது: நானும் உன்னை ஆக்கினைக்குள்ளாகத் தீர்க்கமாட்டேன்; நீ போய், இனிப் பாவம் செய்யாதிருப்பாயாக என்றார்.

12 மறுபடியும் இயேசுவானவர் சனங்களை நோக்கி, நான் உலகத்தின் ஒளியாய் இருக்கிறேன்; எனக்குப் பின்செல்லுகிறவன் இருளிலே நடவாமல், சீவனாகிய ஒளியை அடைந்திருப்பான் என்றார். -13 அப்பொழுது பரிசேயர் அவரை நோக்கி, நீரே உம்மைக்குறித்துச் சாட்சிகொடுக்கிறீர், உம்முடைய சாட்சியை மெய்யென்று ஒத்துக்கொள்ளக்கூடாது என்றார்கள். -14 அதற்கு இயேசுவானவர் சொன்னது: நான் வந்த இடத்தையும், நான் போகும் இடத்தையும் அறிந்திருக்கிறபடியினாலே, என்னைக்குறித்து நானே சாட்சிகொடுத்தாலும், என்னுடைய சாட்சியை மெய்யென்று ஒத்துக்கொள்ளவேண்டும்; நீங்கள் நான் வந்த இடத்தையும் நான் போகும் இடத்தையும் அறியாமலிருக்கிறீர்கள். -15 நீங்கள் மாம்சத்திற்கு ஏற்றபடி தீர்மானம்பண்ணுகிறீர்கள்; நான் ஒருவனைக்குறித்தும் தீர்மானம்பண்ணுகிறதில்லை. -16 நான் தீர்மானம்பண்ணினால், நான்மாதிரிம் அல்ல, நானும் என்னை அனுப்பின பிதாவும்கூட இருக்கிறபடியினாலே என்னுடைய தீர்மானம் சத்தியத்தின்படியே இருக்கும். -17 இரண்டுபேருடைய சாட்சியை மெய்யென்று ஒத்துக்கொள்ளவேண்டுமென்று உங்கள் நியாயசாஸ்திரத்திலேயும் எழுதியிருக்கின்றதே. -18 அந்தப்படி நான் என்னைக்குறித்துச் சாட்சிகொடுக்கிறவனாய் இருக்கிறேன்; என்னை அனுப்பின பிதாவும் என்னைக்குறித்துச் சாட்சிகொடுக்கிறார் என்றார். -19 அப்பொழுது அவர்கள் உம்முடைய பிதா எங்கே என்றார்கள்; இயேசுவானவர் சொன்னது: நீங்கள் என்னையும் என் பிதாவையும் அறியாமலிருக்கிறீர்கள்; என்னை அறிந்தீர்களானால் என் பிதாவையும் அறிந்திருப்பீர்கள் என்றார்.

20 தேவாலயத்திலே இயேசுவானவர் உபதேசம்பண்ணித் தருமப்பெட்டியின் அருகே இருந்தபொழுது, இந்த வசனங்களைச் சொன்னார்; அப்படியிருந்தும், அவருடைய நேரம் வராதபடியால், ஒருவரும் அவரைப் பிடிக்க இல்லை.

21 பின்பு இயேசுவானவர் அவர்களை நோக்கி, நான் போவேன், நீங்கள் என்னைத் தேடுவீர்கள்; ஆகிலும் உங்கள் பாவத்தினாலே சாவீர்கள்; நான் போகும் இடத்திற்கு நீங்கள் வரமாட்டீர்கள் என்றார். -22 அப்பொழுது யூதர்கள் (ஒருவரை ஒருவர்) நோக்கி, நான் போகும் இடத்திற்கு நீங்கள் வரமாட்டீர்கள் என்கிறானே, தன்னேத்தான் கொலைசெய்வானா என்று பேசிக்கொண்டார்கள். -23 அவர் பின்னும் அவர்களுடனே சொன்னது: நீங்கள் கீழேயிருந்து தோன்றினவர்கள்; நான் உயரத்திலிருந்து தோன்றினவன்; நீங்கள் இவ்வுலகத்திற்கு உரியவர்கள்; நான் இவ்வுலகத்திற்கு உரியவன் அல்ல. -24 ஆகையால் நீங்கள் உங்கள் பாவங்களிலே

சாவீர்கள் என்று உங்களுக்குச் சொன்னேன்; பின்னும், அவரோ நானென்று நீங்கள் விசுவாசியாவிட்டால், உங்கள் பாவங்களினாலே சாவீர்கள் என்றார்.—25 அதற்கு அவர்கள், நீர் யார் என்றார்கள்; இயேசுவானவர் சொன்னது: ஆதிமுதல் உங்களுக்குச் சொல்லிவந்தேனே அவனே நான்.—26 உங்களைக்குறித்துப் பேசி நியாயம் சொல்லுகிறதற்கு அநேக காரியங்கள் உண்டு; என்னை அனுப்பினவர் சத்தியமுள்ளவர்; நான் அவரிடத்தில் கேள்விப்பட்டவைகளையே உலகத்தாருக்கு அறிவிக்கிறேன் என்றார்.—27 அவர் பிதாவைக்குறித்துச் சொன்னார் என்று அவர்கள் அறியாதிருந்தார்கள்.

28 ஆதலால் இயேசுவானவர் பின்னும் அவர்களுடனே சொன்னது: நீங்கள் மனிதனுடைய குமாரனே ஏற்றியிருக்கும்பொழுது என்னையே அவர் என்றும், என்னாலே நான் ஒன்றும் செய்யாமல் என் பிதா எனக்குப் போதிக் கிறபடியே இவைகளைச் சொன்னேன் என்றும் அறிவீர்கள்.—29 என்னை அனுப்பினவர் என்னுடனே இருக்கிறார்; பிதாவுக்குப் பிரியமானவைகளை நான் எப்பொழுதும் செய்கிறபடியால், அவர் என்னைத் தனியே இருக்க விடவில்லை என்றார்.

30 இவைகளை அவர் சொல்லுகையில், அநேகம்பேர் அவரிடத்தில் விசுவாசமானார்கள்.—31 ஆதலால் இயேசுவானவர் தம்மை விசுவாசித்த யூதரை நோக்கி, நீங்கள் என்னுடைய உபதேசத்திலே நிறைந்திருந்தால், மெய்யாய் என் சீடராய் இருப்பீர்கள்.—32 அல்லாமலும் சத்தியத்தை அறிவீர்கள்; சத்தியமானது உங்களை விடுதலையாக்கும் என்றார்.

33 அதற்குச் (சிலர்) சொன்னது: நாங்கள் ஆபிரகாமின் சந்ததியாராய் இருக்கிறோமே அல்லாமல், நாங்கள் ஒருக்காலும் ஒருவனுக்கு அடிமைகளாய் இருக்கவில்லையே, ஆதலால் நீங்கள் விடுதலையாவீர்கள் என்று நீர் எப்படிச் சொல்லுகிறீர் என்றார்கள்.

34 இயேசுவானவர் சொன்னது: பாவத்தைச் செய்கிறவன் எவனோ, அவன் பாவத்திற்கு அடிமையாய் இருக்கிறான் என்று மெய்யாகவே உங்களுக்குச் சொல்லுகிறேன்.—35 அடிமையானவன் என்றைக்கும் வீட்டிலே தங்கான்; குமாரனே என்றைக்கும் அதிலே தங்குவான்.—36 ஆகையால் குமாரனானவர் உங்களை விடுதலையாக்கினால், மெய்யாய் விடுதலையாயிருப்பீர்கள்.—37 நீங்கள் ஆபிரகாமின் சந்ததியார் என்று அறிந்திருக்கிறேன்; அப்படியிருந்தும், என் உபதேசம் உங்களில் தரியாமலிருக்கிறபடியால், என்னைக் கொலைசெய்யத் தேடுகிறீர்கள்.—38 நான் என் பிதாவினிடத்திலே கண்டதைப் பேசுகிறேன், அப்படியே நீங்களும்

உங்கள் பிதாவினிடத்திலே கண்டதைச் செய்கிறீர்கள் என்றார்.—39 அதற்கு அவர்கள், ஆபிரகாமை எங்கள் தகப்பனாயிருக்கிறார் என்றார்கள்; இயேசுவானவர் சொன்னது: நீங்கள் ஆபிரகாமின் பிள்ளைகளானால், ஆபிரகாமின் கிரியைகளுக்கு ஒப்பாய்ச் செய்வீர்களே.—40 நீங்கள் பராபரனிடத்தில் கேள்விப்பட்ட சத்தியத்தை உங்களுக்குச் சொன்ன மனிதனாகிய என்னைக் கொலைசெய்யத் தேடுகிறீர்கள்; ஆபிரகாம் இப்படிச் செய்யவில்லையே.—41 நீங்கள் உங்கள் பிதாவின் கிரியைகளுக்கு ஒப்பாய்ச் செய்கிறீர்கள் என்றார்; அதற்கு அவர்கள் சொன்னது: நாங்கள் வேசிமார்க்கத்தினாலே பிறந்தவர்கள் அல்ல, ஒரே பிதா எங்களுக்கு உண்டு, பராபரனே அவர் என்றார்கள்.

42 இயேசுவானவர் சொன்னது: பராபரனிலிருந்தே புறப்பட்டு வந்தேன்; நான் என்னாலே வரவில்லை; அவரே என்னை அனுப்பினார்; ஆகையால் பராபரன் உங்கள் பிதாவாய் இருந்தால், நீங்கள் என்னிடத்தில் அன்புகூருவீர்கள்.—43 என்னத்தினாலே என்னுடைய பேச்சை அறியாமல் இருக்கிறீர்கள்? என்னுடைய உபதேசத்தைக் கேட்க மனதில்லாதபடியினால் அல்லவோ (அப்படி இருக்கிறீர்கள்)?—44 பிசாசானவனே உங்கள் பிதா; (ஆகையால்) உங்கள் பிதாவின் இச்சைகளின்படி செய்ய விரும்புகிறீர்கள்; ஆதிமுதற்கொண்டு அவன் மனித கொலைகாரனாய் இருக்கிறான்; அல்லாமலும் சத்தியத்தில் அவன் நிலையில்லாதபடியால் சத்தியம் அவனிடத்தில் இல்லை; அவன் பொய்யனுமாய் பொய்யின் தகப்பனுமாய் இருக்கிறபடியால், பொய்பேசுகிறபொழுது தன் சொந்தத்தில் எடுத்துப் பேசுகிறான்.—45 நான் சத்தியத்தை உங்களுக்குச் சொல்லுகிறபடியினாலே, நீங்கள் என்னை விசுவாசிக்கிறதில்லை.—46 என்னிடத்தில் பாவம் உண்டென்று உங்களில் எவன் நிச்சயமாய்ச் சொல்வான்? ஆகையால் நான் சத்தியத்தைச் சொல்லுகிறவனாய் இருக்க, நீங்கள் என்னை என்னத்தினாலே விசுவாசிக்கிறதில்லை?—47 பராபரனால் உண்டானவன் பராபரனுடைய வசனங்களுக்குச் செவிகொடுக்கிறான்; நீங்கள் பராபரனால் உண்டாயிராதபடியால், செவிகொடாமல் இருக்கிறீர்கள் என்றார்.—48 அப்பொழுது யூதர்கள் அவரை நோக்கி, நாங்கள் உன்னைச் சமாரியன் என்றும், பேயை உடையவன் என்றும் நியாயமாய்ச் சொல்லுகிறோம் அல்லவா என்றார்கள்.

49 இயேசுவானவர் சொன்னது: நான் பேயை உடையவன் அல்ல, நான் என் பிதாவைக் கணம்பண்ணுகிறேன்; நீங்கள் என்னைக் கணம்பண்ணுகிறீர்கள்.—50 அன்றியும் நான் எனக்குக் கணம்வரத் தேடுகிறதில்லை; அதைத் தேடி

நியாயம் தீர்க்கிறவர் ஒருவர் இருக்கிறார். — 51 மெய்யாகவே நான் உங்களுக்குச் சொல்லுகிறதாவது: ஒருவன் என்னுடைய வசனத்தைக் கைக்கொண்டால், அவன் ஒருக்காலும் மரணத்தை அடைவதில்லை என்று சொன்னபொழுது. — 52 யூதர்கள் அவனானோக்கி, நீ பேசைய உடையவன் என்று இப்பொழுது அறிந்திருக்கிறோம்; ஆபிரகாமும் தீர்க்கதரிசிகளும் மரித்தார்கள்; நீ சொல்லுகிறது: ஒருவன் என் வசனத்தைக் கைக்கொண்டால், அவன் ஒருக்காலும் மரணத்தை ருசிபார்க்கமாட்டான் என்கிறாய். — 53 எங்கள் பிதாவாகிய ஆபிரகாமிலும் நீ பெரியவனா? அவர் மரித்தார்; தீர்க்கதரிசிகளும் மரித்தார்கள்; நீ உன்னை எப்படிப்பட்டவனுக்குகிறாய் என்றார்கள்.

54 இயேசுவானவர் சொன்னது: நானே என்னைக் கணம்பண்ணினால், அந்தக் கணம் வீணாயிருக்கும்; என் பிதாவே என்னைக் கணம்பண்ணுகிறார்; அவரை நீங்கள் உங்கள் தேவனென்று சொல்லுகிறீர்கள். — 55 அப்படியிருந்தும், நீங்கள் அவரை அறியவில்லை; நான் அவரை அறிந்திருக்கிறேன்; அவரை அறியமாட்டேன் என்று சொன்னேனாகில், நான் உங்களைப்போலப் பொய்யனாயிருப்பேன்; அவரை நான் அறிந்து, அவருடைய வசனத்தைக் கைக்கொண்டிருக்கிறேன். — 56 உங்கள் பிதாவாகிய ஆபிரகாம் என்னுடைய நாளைக் காணக் களிப்பாய் ஆசைப்பட்டி, அதையே கண்டு சந்தோஷப்பட்டான் என்றார். — 57 அப்பொழுது யூதர்கள் அவரை நோக்கி, உனக்கு ஐம்பது வயதில்லையே; நீ ஆபிரகாமைக் கண்டாயா என்றார்கள்.

58 இயேசுவானவர் சொன்னது: ஆபிரகாம் பிறந்த காலத்திற்கு முன்னும் நானே இருக்கிறேன் என்று மெய்யாகவே உங்களுக்குச் சொல்லுகிறேன் என்றார். — 59 அப்பொழுது அவர்மேலே எறியும்படிக்குக் கற்களை எடுத்துக்கொண்டார்கள்; இயேசுவானவர் மறைந்து, அவர்கள் நடுவே நடந்து, தேவாலயத்தைவிட்டு அப்புறம் போனார்.

கூ. அதிகாரம்.

அவர் அப்புறம் போகையில் பிறவிக்குருடனாகிய ஒரு மனிதனைக் கண்டார். — 2 அப்பொழுது அவருடைய சீஷர் அவரை நோக்கி, இரபீ, இவன் குருடனாய்ப் பிறக்கும்படிக்கு இவனோ, இவனைப் பெற்றவர்களோ, யார் பாவம்செய்தார்கள் என்று கேட்டார்கள். — 3 அதற்கு இயேசுவானவர் சொன்னது: இவனும் பாவம்செய்யவில்லை, இவனைப் பெற்றவர்களும் பாவம்செய்யவில்லை, பராபரனுடைய கிரியைகள் இவனிடத்தில் வெளிப்படும்பொருட்டாக (இப்படிப் பிறந்தான்). — 4 பகற்காலம் இருக்கும் அளவும் நான்

என்னை அனுப்பினவருடைய கிரியைகளைச் செய்யவேண்டும்; ஒருவனும் கிரியைகளைச் செய்யக் கூடாதபடிக்கு இரத்திரி வருகின்றது. — 5 நான் உலகத்தில் இருக்கையில், உலகத்தின் ஒளியாய் இருக்கிறேன் என்றார். — 6 இப்படி அவர் சொல்லி, பின்பு தனாலிலே தப்பி, உமிழ்நீரினால் சேறு உண்டாக்கி, அந்தச் சேற்றைக் குருடனுடைய கண்களின்மேல் பூசி, — 7 பின்பு நீ சீலோவாக்குளத்தில் போய்க் கழுவு என்றார்; சீலோவா என்பதற்கு அனுப்பப்பட்டவன் என்று அர்த்தம்; அந்தப்படி அவன் போய்க் கழுவிப் பார்வை அடைந்து திரும்பிவந்தான்.

8 அப்பொழுது அயலகத்தாரும், முன்னே அவன் பிச்சைக்காரனாயிருந்ததைக் கண்டவர்களும் அவனைப் பார்த்து, (இங்கே) உளுக்காந்து பிச்சைகேட்டுக்கொண்டிருந்தவன் இவன் அல்லவா என்றார்கள். — 9 வேறு சிலர், அவன் இவன்தான் என்றார்கள்; வேறு சிலர், இவன் அவனுடைய சாயலாய் இருக்கிறான் என்றார்கள்; அவன் சொன்னது: நானே அவன் என்றான். — 10 அப்பொழுது அவர்கள் அவனை நோக்கி, உன் கண்கள் எப்படித் திறக்கப்பட்டன என்றார்கள். — 11 அவன் சொன்னது: இயேசு என்பவர் சேறு உண்டாக்கி, (அதை) என் கண்களின்மேல் பூசி, நீ சீலோவாக் குளத்திற்குப் போய்க் கழுவு என்றார்; அந்தப்படி நான் போய்க் கழுவினபொழுது, பார்வை அடைந்தேன் என்றான். — 12 அவர்கள் சொன்னது: அந்த மனிதன் எங்கே என்றார்கள், அவன் எனக்குத் தெரியாது என்றான்.

13 அப்பொழுது முன்னே குருடனாய் இருந்தவனைப் பரிசேயரிடத்திற்குக் கொண்டுபோனார்கள். — 14 இயேசுவானவர் சேறு உண்டாக்கி, அவனுடைய கண்களைத் திறந்த நாள் ஓய்வுநாளாய் இருந்தது. — 15 ஆதலால் பரிசேயரும் அவனை நோக்கி, நீ எப்படிப் பார்வை அடைந்தாய் என்று கேட்டார்கள்; அதற்கு அவன் சொன்னது: அவர் சேற்றை என் கண்களின்மேல் வைத்தார்; பின்பு நான் கழுவினேன், இப்பொழுது காண்கிறேன் என்றான். — 16 அப்பொழுது பரிசேயரில் சிலர் சொன்னது: அம்மனிதன் ஓய்வுநாளைக் கைக்கொள்ளாதிருக்கிறபடியினாலே, அவன் பராபரனால் வந்தவன் அல்ல என்றார்கள்; வேறு சிலர் சொன்னது: பாவியாய் இருக்கிற ஒருவன் இப்படிப்பட்ட அற்புதங்களைச் செய்வது எப்படி என்றார்கள்; ஆகையால் அவர்களுக்குள்ளே பிரிவினை உண்டாயிற்று. — 17 மறுபடியும் அவர்கள் குருடனாயிருந்தவனை நோக்கி, உன் கண்களைத் திறந்த அவனைக்குறித்து நீ என்ன சொல்லுகிறாய் என்றார்கள்; அவன் சொன்னது: அவர் தீர்க்கதரிசியாயிருக்கிறான் என்றான். — 18 அப்பொழுது அவன் குருடனாய்

ருந்து, பின்பு பார்வை அடைந்தான் என்கிறதை யூதர்கள் நம்பாமல், பார்வையடைந்தவனுடைய தாய்தகப்பன்மாரை அழைப்பித்து, — 19 அவர்களை நோக்கி, உங்கள் குமாரன் குருடனாய் பிறந்தான் என்று நீங்கள் சொல்லுகிறீர்களே, அவன் இவனோ? இப்பொழுது இவனுக்கு எப்படிப் பார்வை உண்டாயிற்று என்று கேட்டார்கள். — 20 அதற்கு அவனுடைய தாய்தகப்பன்மார் சொன்னது: இவன் எங்கள் குமாரனென்றும், குருடனாய் பிறந்தான் என்றும், அறிந்திருக்கிறோம். — 21 இப்பொழுது இவன் பார்வை அடைந்த வகை எங்களுக்குத் தெரியாது; அவனுடைய கண்களைத் திறந்தவனையும் அறியமாட்டோம்; இவன் பெரியவனாய் இருக்கிறானே, இவனிடத்திலே கேளுங்கள்; தன்னைக் குறித்து இவனே பேசுவான் என்றார்கள். — 22 அக்காலத்திற்கு முன்னே, இயேசுவைக் கிறிஸ்தென்று சொல்பவன் எவனோ அவனைச் செப ஆலயத்திற்குப் புறம்பாக்கவேண்டுமென்று யூதர்கள் தீர்மானம்பண்ணியிருந்தபடியால், குருடனாயிருந்தவனுடைய தாய்தகப்பன்மார் அவர்களுக்குப் பயந்த, — 23 இவன் பெரியவனாய் இருக்கிறானே, இவனிடத்தில் கேளுங்கள் என்று சொன்னார்கள்.

24 ஆதலால் அவர்கள் குருடனாயிருந்தவனை இரண்டாம்தரம் அழைத்து, நீ பராபரனைக் கனம் செய்வாயாக; அம்மனிதன் பாவியாயிருக்கிறான் என்று நாங்கள் அறிந்திருக்கிறோமே என்றார்கள். — 25 அதற்கு அவன் சொன்னது: அவர் பாவியோ அல்லவோ அது எனக்குத் தெரியாது; நான் குருடனாயிருந்தேன்; இப்பொழுது காண்கிறேன், இது ஒன்றையே அறிந்திருக்கிறேன் என்றான். — 26 அப்பொழுது அவர்கள் மறுபடியும் அவனை நோக்கி, உனக்கு என்ன செய்தான்? உன் கண்களை எப்படித் திறந்தான் என்றார்கள். — 27 அவன் சொன்னது: முன்னே அதை உங்களுக்குச் சொன்னேன்; நீங்கள் செவிகொடுக்க இல்லை; அதை மறுபடியும் கேட்க என்னத்தினாலே விரும்புகிறீர்கள்? நீங்களும் அவருக்குச் சீஷராக மனதுள்ளவர்களாய் இருக்கிறீர்களா என்றான். — 28 அப்பொழுது அவர்கள் அவனை வைது, நீயே அவனுடைய சீஷன், நாங்கள் மோசேயினுடைய சீஷர். — 29 மோசேயானவருடனே பராபரன் பேசினதை அறிந்திருக்கிறோம்; அவன் வந்த இடத்தை அறியமாட்டோம் என்றார்கள். — 30 அதற்கு அந்த மனிதன் சொன்னது: அவர் என் கண்களைத் திறந்திருந்தும், அவர் வந்த இடத்தை நீங்கள் அறியாமலிருக்கிறது ஆச்சரியமான காரியம். — 31 அல்லாமலும் பாவிகளுக்குப் பராபரன் செவிகொடுக்கிறது இல்லையென்றும் அவர்மேல் பத்தியாயிருந்து, அவருடைய சித்தத்தின்படி செய்கிறவன் எவ

னோ, அவனுக்குச் செவிகொடுக்கிறார் என்றும் அறிந்திருக்கிறோம். — 32 குருடனாய் பிறந்தவனுடைய கண்களை ஒருவன் திறந்தான் என்று உலகம் உண்டானது முதற்கொண்டு கேள்விப்பட இல்லையே. — 33 அவர் பராபரனால் வராத வராயிருந்தால், இப்படிப்பட்டவைகளில் ஒன்றையாகிலும் செய்யத் திராணியிருக்கமாட்டாதே என்றான். — 34 அப்பொழுது அவர்கள் அவனை நோக்கி, முழுவதும் பாவங்களிலே பிறந்த நீயா எங்களுக்கு உபதேசம்பண்ணுகிறவன் என்று சொல்லி, அவனைப் புறம்பே தள்ளினார்கள்.

35 அவனை அவர்கள் புறம்பே தள்ளினதை இயேசுவானவர் கேள்விப்பட்டு, பின்பு அவனைக் கண்டு, நீ பராபரனுடைய குமாரனிடத்தில் விசுவாசமாயிருக்கிறாயா என்றார். — 36 அதற்கு அவன் ஆண்டவரே, நான் அவர்மேல் விசுவாசமாயிருக்கும்படிக்கு, அவர் இன்னார் என்று (காட்டவேண்டும்) என்றான். — 37 இயேசுவானவர் சொன்னது: நீ அவரைக் கண்டாய்; உன்னுடனே பேசுகிறவரே அவர் என்றார். — 38 உடனே அவன், ஆண்டவரே, விசுவாசிக்கிறேன் என்று சொல்லி, அவரைத் தொழுது கொண்டான். — 39 பின்பு இயேசுவானவர் சொன்னது: காணாதவர்கள் காணவும் காண்கிறவர்கள் குருடராகவும் தக்கதாக நியாயத்தீர்ப்புக் கொடுப்பதற்கு நான் இவ்வுலகத்திலே வந்தேன் என்றார்.

40 பரிசேயரில் சிலர் அவருடனேகூட இருந்து, அதைக் கேட்டபொழுது, அவர்கள் அவரை நோக்கி, நாங்களும் குருடரா என்றார்கள். — 41 இயேசுவானவர் சொன்னது: நீங்கள் குருடராயிருந்தால், உங்களுக்குப் பாவம் உண்டாயிருக்கமாட்டாது; நீங்கள் காண்கிறோமென்று சொல்லுகிறபடியால், உங்கள் பாவம் நிற்கும்.

டி. அதிகாரம்.

மெய்யாகவே நான் உங்களுக்குச் சொல்லுகிற தாவது: ஆட்டுக்கிடையின் வாசல் வழியாய் அதில் பிரவேசியாமல், வேறு வழியாய் அதில் பிரவேசிக்கிறவன் திருடனுமாய்க் கொள்ளைக்காரனுமாய் இருக்கிறான். — 2 வாசலின் வழியாய் பிரவேசிக்கிறவனே ஆடுகளின் மேய்ப்பனாயிருக்கிறான். — 3 வாசலைக் காக்கிறவன் அவனுக்குத் திறக்கிறான்; ஆடுகளும் அவனுடைய சத்தத்திற்குச் செவிகொடுக்கின்றன; அவனும் தன்னுடைய ஆடுகளைப் பேர்போக அழைத்து, அவைகளை வெளியே கொண்டுபோகிறான். — 4 மேலும் அவன் தன்னுடைய ஆடுகளை வெளியிலே விட்டபின்பு, அவைகளுக்கு முன்னாக நடந்துபோகிறான்; மேலும் ஆடுகள் அவனுடைய சத்தத்தை அறிகிறபடியினாலே, அவைகள் அவனுக்குப் பின் செல்லுகின்றன. — 5 அந்நியருடைய சத்தத்தை அறியாதபடியினாலே, அவைகள் அந்நியனுக்குப்

பின்செல்லாமல், அவனைவிட்டு ஓடிப்போகும் என்றார்.—6 இந்த உவமையை இயேசுவானவர் அவர்களுடனே சொன்னபொழுது; அவர்கள் தங்களுக்கு அவர் சொன்னவைகளின் சுருத்தை அறியவில்லை.

7 ஆதலால் இயேசுவானவர் மறுபடியும் அவர்களை நோக்கி, நானே ஆடுகளின் வாசல் என்று மெய்யாகவே உங்களுக்குச் சொல்லுகிறேன்.—8 எனக்குமுன்னே வந்தவர்கள் எல்லாரும் திருடருமாய்க் கொள்ளைக்காரருமாய் இருந்தார்கள்; ஆடுகள் அவர்களுக்குச் செவிகொடுக்கவில்லை.—9 நானே வாசல், ஒருவன் என்னாலே உட்பிரவேசித்தால் அவன் இரட்சிக்கப்படுகிறான்; அல்லாமலும் அவன் உள்ளும் புறம்பும் சென்று, மேய்ச்சலைக் கண்டுபிடிப்பான்.—10 திருடனுனவன் திருகிறதற்கும் கொலை செய்கிறதற்கும் கெடுக்கிறதற்குமே அன்றி வேறென்றுக்கும் வரான்; நான் அவர்களுக்குச் சீவனும் பரிபூரணமும் உண்டாகும்படிக்கு வந்தேன்.—11 நானே நல்லமேய்ப்பன், நல்ல மேய்ப்பனுனவன் ஆடுகளுக்காகத் தன் சீவனைக் கொடுக்கிறேன்.—12 மேய்ப்பன் அல்லாதவனுமாய் ஆடுகளுடையவன் அல்லாதவனுமாயிருக்கிற கூலியாள் கோளாய்வரக் காணும்பொழுது ஆடுகளைவிட்டு ஓடிப்போவான்; அப்பொழுது கோளாய் அந்த ஆடுகளைப்பிடித்துச் சிதற அடிக்கும்.—13 மேலும் கூலியாளானவன் கூலிக்காக வேலை செய்கிறவனுடையினாலும், ஆடுகளைக்குறித்து அவனுக்குக் கவலைதோன்றாதபடியினாலும் ஓடிப்போவான்.—14 நானே நல்ல மேய்ப்பன், என் பிதா என்னை அறிந்திருக்கிறதுபோலவும், நான் பிதாவை அறிந்திருக்கிறதுபோலவும்,—15 நான் என்னுடையவைகளை அறிந்து, என்னுடையவைகளால் அறியப்பட்டு, ஆடுகளுக்காக என் சீவனைக் கொடுக்கிறேன்.—16 அன்றியும் இந்தக் கிடையில் உள்ளவைகள் அல்லாமல், வேறுபுறமும் எனக்கு உண்டு; அவைகளையும் நான் கொண்டு வரவேண்டும்; அவைகள் என் சத்தத்திற்குச் செவிகொடுக்கும்; அப்பொழுது ஒரே ஆட்டுக்கூட்டமும் ஒரே மேய்ப்பனும் உண்டாயிருக்கும்.—17 நான் என் சீவனைப் பின்னும் அடைந்தகொள்ளும்படிக்கு, அதைக் கொடுக்கிறபடியினாலே பிதா என்னிடத்தில் அன்பாயிருக்கிறார்.—18 ஒருவனும் என்னிடத்திலிருந்து அதை வாங்கமாட்டான்; நான் என்னாலே அதைக் கொடுக்கிறேன்; அதைக் கொடுக்கிறதற்கும், அதை மறுபடியும் எடுத்துக்கொள்கிறதற்கும் என்னிடத்தில் அதிகாரம் உண்டு; இதற்கு ஏற்ற கட்டளையை என் பிதாவினாலே பெற்றுக் கொண்டேன் என்றார்.

19 இந்த வசனங்களைக்குறித்து யூதருக்குள்ளே மறுபடியும் பிரிவினை உண்டாயிற்று.—

20 அவர்களில் அநேகர் சொன்னது: அவன் பிசாசையுடையவன், பயித்தியக்காரனாயிருக்கிறான்; என்னத்திற்காக அவனுக்குச் செவிகொடுக்கிறீர்கள் என்றார்கள்.—21 மற்றப்பேர்கள் சொன்னது: இப்படிப்பட்ட வசனங்கள் பேய்கொண்டவனுடையவைகள் அல்ல என்றும், குருடரின் கண்களைப் பேயானவன் திறப்பானு என்றும் சொன்னார்கள்.

22 பின்பு மாரிகாலத்தில் எருசலேம் நகரத்திலே தேவாலயப் பிரதிஷ்டையின் பண்டிகையைக் கொண்டாடிவருகையில்,—23 இயேசுவானவர் தேவாலயத்தில் சாலோமோனுடைய மண்டபத்தில் உலாவிக்கொண்டிருக்கிறபொழுது,

24 யூதர்கள் அவரை வளைந்துநொண்டி அலாநா நோக்கி, எதுவனாக்கும் எங்கள் ஆத்தமங்கள் சந்தேகமுள்ளவைகளாய் இருக்கும்படி செய்தீர்! நீர் கிறிஸ்துவானால், (இதை) எங்களுக்குத் தாராளமாய்ச் சொல்லும் என்றார்கள்.—25 அதற்கு இயேசுவானவர் சொன்னது: அதை உங்களுக்குச் சொன்னேன், நீங்கள் விசுவாசிக்கவில்லை; என் பிதாவின் நாமத்தினாலே நான் செய்கிற கிரியைகளே என்னைக்குறித்துச் சாட்சி கொடுக்கின்றன.—26 அப்படியிருந்தும் நீங்கள் என் கிடையின் ஆடுகள் அல்லாதவர்களானபடியினாலே விசுவாசியாமல் இருக்கிறீர்கள்.—27 நான் உங்களுக்குச் சொன்னபடியே என் ஆடுகள் என் சத்தத்திற்குச் செவிகொடுக்கின்றன; அல்லாமலும் நான் அவைகளை அறிந்திருக்கிறேன்; அவைகளும் எனக்குப் பின் செல்லுகின்றன.—28 அல்லாமலும் நான் அவைகளுக்கு நித்தியசீவனைக் கொடுக்கிறேன்; அவைகள் ஒருக்காலும் கெட்டுப்போகாது, ஒருவனும் அவைகளை என் கையிலிருந்து பறித்துக்கொள்ளான்.—29 அவைகளை எனைக்குக் கொடுத்த என் பிதா எல்லாரிலும் பெரியவராய் இருக்கிறார்; ஒருவனாகிலும் அவைகளை என் பிதாவின் கையிலிருந்து பறித்துக்கொள்ளான்.—30 நானும் பிதாவும் ஒன்றாயிருக்கிறோம் என்றார்.

31 அப்பொழுது யூதர்கள் அவரைக் கொலை செய்யும்படிக்கு மறுபடியும் கற்களை எடுத்துக் கொண்டார்கள்.—32 இயேசுவானவர் அவர்களை நோக்கி, நான் என் பிதாவினாலே அநேக நற்கிரியைகளை உங்களுக்குக் காண்பித்தேன்; அவைகளில் எந்தக் கிரியையின்நிமித்தம் நீங்கள் என் மேல் கல் எறிவீர்கள் என்றார்.—33 யூதர்கள் சொன்னது: நற்கிரியையின்நிமித்தம் அல்ல, நீ மனிதனாயிருக்க, உன்னைத் தேவனென்று சொல்லி, இவ்விதமாய்த் தேவதூஷணம் செய்கிறதின்க் நிமித்தமே உன்மேல் கல் எறிவோம் என்றார்கள்.—

34 அதற்கு இயேசுவானவர் சொன்னது: தேவர்களாய் இருக்கிறீர்கள் என்று நான் சொன்னேன் என்பது உங்கள் வேதத்தில் எழுதியிருக்க

வில்லையா?—35 பராபரனுடைய வசனத்தைப் பெற்றுக்கொண்டவர்களை அவர் தேவர்கள் என்று சொல்ல வேதமும் தள்ளப்படக்கூடாததாயிருக்க, — 36 பிதாவிலால் பரிசுத்தமாக்கப்பட்டும் உலகத்தில் அனுப்பப்பட்டும் இருக்கிற நான் என்னைப் பராபரனுடைய குமாரனென்று சொன்னதினாலே, தேவதூஷணம் செய்தாய் என்று சொல்லலாமா? — 37 நான் என் பிதாவின் கிரியைகளைச் செய்யாதிருந்தால் நீங்கள் என்னை விசுவாசிக்கவேண்டிவதில்லை.—38 (அவைகளை) நான் செய்திருக்கிறபடியால் நீங்கள் என்னை விசுவாசியாதிருந்தாலும், பிதா என்னிலேயும் நான் அவரிலேயும் இருக்கிறதை அறிந்து விசுவாசித்துக் கொள்ளும்படிக்கு நீங்கள் அந்தக் கிரியைகளை விசுவாசிக்கவேண்டிமே என்றார்.

39 அப்பொழுது அவர்கள் மறுபடியும் அவரைப் பிடிக்கத் தேடினார்கள்; அவர் அவர்களுடைய கைகளில் நின்று விலகிப் புறப்பட்டி, — 40 யோர்தான் ஆற்றின் அக்கரையிலே, முன்னே யோவான் ஞானஸ்நானம் கொடுத்த இடத்திற்குத் திரும்பிப் போய், அங்கே தங்கினார்.— 41 அநேகம்பேர் அவரிடத்தில் சென்று, பின்பு சொன்னது: யோவான் ஒரு அற்புதமும் செய்யாதிருந்தும், இவரைக்குறித்துச் சொன்ன யாவும் மெய்யாயிருக்கின்றது என்றார்கள்.—42 அவ்விடத்திலே அநேகம்பேர் அவர்மேல் விசுவாசமுள்ளவர்களானார்கள்.

யக. அதிகாரம்.

அன்றியும் மரியாளும் அவளுடைய சகோதரியாகிய மார்த்தாளும் இருந்த பெத்தானியா ஊராகிய இலாசரு என்பவன் வியாதியுள்ளவனாய் இருந்தான்.—2 அந்த மரியாள் கர்த்தர்மேல் பரிமளதயிலத்தைப் பூசி, தன் மயிரால் அவருடைய பாதங்களைத் துடைத்தவளே; அவளுடைய சகோதராகிய இலாசரு வியாதிப்பட்டிருந்தான்.—3 அப்பொழுது அவனுடைய சகோதரிகள், ஆண்டவரே, உமக்கு அன்பாயிருக்கிறவன் வியாதியாயிருக்கிறான் என்று சொல்லி அனுப்பினார்கள்.

4 இயேசுவானவர் அதைக் கேட்டு, அந்த வியாதி மரணத்திற்கு ஏதுவாயிராமல், பராபரனுடைய குமாரன் மகிமைப்பெடும்படிக்கு, பராபரனுடைய மகிமை விளங்குதற்கு ஏதுவாயிருக்கும் என்றார்.—5 இயேசுவானவர் அந்த மார்த்தானிடத்திலும், அவளுடைய சகோதரியினிடத்திலும், இலாசருவின்ிடத்திலும் அன்பாயிருந்தார். — 6 அப்படியிருந்தும், அவன் வியாதியாயிருக்கிறதை அவர் கேட்டபின்பு, அவர் தாம் இருந்த இடத்திலே பின்னும் இரண்டுநாள் தங்கினார்.—7 அதின்பின்பு அவர் (தம்முடைய) சீஷரை நோக்கி, நாம் மறுபடியும் யூதேயா நாட்டிற்குப் போவோம், வாருங்கள் என்றார். — 8 அதற்குச்

சீஷர் சொன்னது: இரபீ, சிலநாளுக்குமுன்னே, யூதர்கள் உமதுமேல் கல்லெறிய மனதள்ளவர்களாய் இருந்தார்களே, நீர் மறுபடியும் அவ்விடத்திற்குப் போகலாமா என்றார்கள்.—9 இயேசுவானவர் சொன்னது: பசலுக்குப் பன்னிரண்டுமணி நேரம் இல்லையா? பதற்காலத்திலே நடக்கிறவன் இவ்வுலகத்தின் ஒளியைக் காண்கிறபடியினாலே இடறமாட்டான்.—10 இராத்திரிகாலத்திலே நடக்கிறவன் தனக்கு ஒளியில்லாதபடியினாலே இடறுவான் என்று சொல்லி,—11 பின்பு நமக்குச் சிநேகிதனாகிய இலாசரு நித்தினா அடைந்தான்; நான் அவனை எழுப்பப்போகிறேன் என்றார்.—12 அப்பொழுது அவருடைய சீஷர் சொன்னது: ஆண்டவரே, அவன் நித்தினா அடைந்திருந்தால் குணம் அடைவான் என்றார்கள்.—13 இயேசுவானவர் அவனுடைய மரணத்தைக்குறித்து அப்படிச் சொல்லியிருந்தார்; அவர்கள் அவர் நித்தினாபண்ணுதலைக்குறித்தே பேசினார் என்று நினைத்தார்கள்.—14 அப்பொழுது இயேசுவானவர் அவர்களை நோக்கி, இலாசரு மரித்தான் என்று தெளிவாய்ச் சொல்லி,—15 பின்பு நீங்கள் விசுவாசிக்கும்படிக்கு, நான் அங்கே இராததினாலே, உங்கள்நிமித்தம் சந்தோஷப்படுகிறேன்; இப்பொழுது அவனிடத்திற்குப் போவோம் வாருங்கள் என்றார்.—16 அப்பொழுது தீதிமு என்னப்பட்ட தோமாஸ் மற்றச் சீஷரைநோக்கி, அவரோடேகூட மரிக்கும்படிக்கு நாமும் போவோம் வாருங்கள் என்றான்.

17 ஆதலால் இயேசுவானவர் போனபொழுது, அவன் கல்லறையில் வைக்கப்பட்டு நாலு நாள் ஆயிற்றென்று அறிந்தார்.—18 பெத்தானியா ஊர் எருசலேம் நகரத்திற்குச் சமீபமாய் ஏறக்குறைய பதினைந்து ஸ்தாதி வழி தூரத்தில் இருந்தது.—19 அன்றியும் யூதரில் அநேகர் மார்த்தான் மரியாள் என்பவர்களுடைய சகோதரனைக்குறித்து அவர்களுக்கு ஆறுதல் சொல்லும்படிக்கு, அவர் கனிடத்தில் போயிருந்தார்கள்.—20 இயேசுவானவர் வருகிறார் என்று மார்த்தான் கேட்டபொழுது, அவருக்கு எதிர்கொண்டு போனார்; மரியாள் வீட்டிலே உளுக்காந்திருந்தாள். — 21 பின்பு மார்த்தான் இயேசுவனிடத்தில் (சேர்ந்து) ஆண்டவரே, நீர் இங்கே இருந்தீரானால் என் சகோதரன் மரிக்கமாட்டான். — 22 இப்பொழுது நீர் பராபரனிடத்தில் கேட்டுக்கொள்வது எதுவோ, அதைப் பராபரன் உமக்குக் கொடுப்பார் என்று அறிந்திருக்கிறேன் என்றான்.—23 அதற்கு இயேசுவானவர், உன் சகோதரன் உயிரோடு எழுந்திருப்பான் என்றார்.—24 மார்த்தான் சொன்னது: கடைசினாளிலே (மரித்தோர்) உயிரோடு எழுந்திருக்கும்பொழுது அவனும் எழுந்திருப்பான் என்று அறிந்திருக்கிறேன் என்றான்.—25 அதற்கு இயேசுவானவர் சொன்னது: நானே உயிரோடு

எழுப்புகிறவனுமாய், சீவனுமாய் இருக்கிறேன், என்னிடத்தில் விசுவாசமாய் இருக்கிறவன் மரித்தாலும் பிழைப்பான். — 26 அல்லாமலும் உயிரோடிருக்கையில் என்னிடத்தில் விசுவாசமாய் இருக்கிறவன் எவனோ, அவன் ஒருக்காலும் மரியாமல் இருப்பான்; இதை விசுவாசிக்கிறபடியானார். — 27 அவள் சொன்னது: ஆம் ஆண்டவரே, நீர் கிறிஸ்து, நீர் பராபரனுடைய குமாரன், நீர் உலகத்தில் வரவேண்டிப்பவர் என்று நான் விசுவாசிக்கிறேன் என்றாள்.

28 இப்படிச் சொன்னபின்பு, அவள் போய்த் தன் சகோதரி மரியாளை இரகசியமாய் அழைத்து, போதகர் வந்திருக்கிறார், உன்னை அழைக்கிறார் என்றாள். — 29 அதை அவள் கேட்டவுடனே சீக்கிரமாய் எழுந்த அவரிடத்தில் போனாள். — 30 அக்காலத்திலே இயேசுவானவர் கிராமத்திற்குள் செல்லாமல், மார்த்தாள் தம்மைச் சந்தித்த இடத்திலே இருந்தார். — 31 அப்பொழுது வீட்டிலே அவளுடனேகூட இருந்து அவளுக்கு ஆறுதல் செய்கிற யூதர்கள், மரியாள் சீக்கிரமாய் எழுந்து புறப்பட்டுப்போகிறதைக் கண்டு, அவள் கல்லறையினிடத்திலே அழுதுகொள்ளும்படி போகிறாள் என்று பேசிக்கொண்டு அவளுக்குப் பின் சென்றார்கள். — 32 இயேசுவானவர் இருந்த இடத்திலே மரியாள் சேர்ந்து அவரைக் கண்டவுடனே, அவருடைய பாதத்தின் அருகே வீழ்ந்து, ஆண்டவரே, நீர் இங்கே இருந்தீரானால் என் சகோதரன் மரிக்கமாட்டானே என்றாள். — 33 அவளும் அவளுடனேகூடப்போன யூதரும் அழுகிறதை இயேசுவானவர் கண்டபொழுது, உள்ளத்திலிருந்து பெருமூச்சுவிட்டுக் கலங்கி, — 34 அவனை எங்கே வைத்தீர்கள் என்றார்; ஆண்டவரே, நீர் வந்து பாரும் என்றார்கள். — 35 இயேசுவானவர் கண்ணீர்விட்டார். — 36 யூதர்கள் அதைப் பார்த்து, இதோ, அவர் அவனிடத்தில் மிகவும் பட்சமாய் இருந்தாரே என்றார்கள். — 37 அவர்களில் சிலர் சொன்னது: குருடனுடைய கண்களைத் திறந்த இவர், அவனை மரியாமலிருக்கப்பண்ணவும் கூடாதா என்றார்கள். — 38 அப்பொழுது இயேசுவானவர் மறுபடியும் தங்குள்ளே பெருமூச்சுவிட்டுப் பின்பு கல்லறையினிடத்தில் சேர்ந்தார், அது ஒரு குகையாய் இருந்தது, அதின்மேலே ஒரு கல் வைக்கப்பட்டிருந்தது. — 39 அப்பொழுது இயேசுவானவர் கல்லை எடுத்துப்போடுங்கள் என்றார்; மரித்தவனுடைய சகோதரியாகிய மார்த்தாள் அவரை நோக்கி, ஆண்டவரே, இவன் புதைக்கப்பட்டு நான் குநாளானபடியினாலே நாறாமே என்றாள். — 40 அவனை இயேசுவானவர் நோக்கி, நீ விசுவாசித்தால் பராபரனுடைய மகிமையைக் காண்பாய் என்று நான் உனக்குச் சொல்லவில்லையா என்றார். — 41 பின்பு சுவம் வைக்கப்பட்ட குகையில்

இருந்த கல்லை எடுத்துப்போட்டார்கள்; அப்பொழுது இயேசுவானவர் கண்களை உயர்த்திப் பிதாவே, நீர் எனக்குச் செவிகொடுத்தபடியினாலே உம்மைத் தோத்திரம்செய்கிறேன். — 42 நீர் எப்பொழுதும் எனக்குச் செவிகொடுக்கிறதை அறிந்திருக்கிறேன்; குழநிற்கிற சனங்கள் நீர் என்னை அனுப்பினதை விசுவாசிக்கும்படிக்கு, அவர்களின் நிமித்தமே இப்படிச் சொன்னேன் என்று சொல்லி, — 43 பின்பு இலாசருவே, வெளியே வா என்று மிகுந்த சத்தத்தோடே கூப்பிட்டார். — 44 அப்பொழுது மரித்தவன் கால்களும் கைகளும் கட்டியிருந்த சேலையோடும் மூகம் சுற்றப்பட்டிருந்த சேலையோடும் வெளியே வந்தான்; பின்பு இயேசுவானவர் சொன்னது: இவனுடைய கட்டவிழ்த்த இவனை விட்டுவிடுங்கள் என்றார்.

45 அப்பொழுது மரியாளிடத்திற்குப் போய், இயேசுவானவர் செய்தவைகளைக் கண்ட யூதரில் அநேகர் அவரிடத்தில் விசுவாசமானார்கள். — 46 வேறு சிலர் பரிசேயரிடத்திற்குப் போய், இயேசுவானவர் செய்தவைகளை அவர்களுக்கு அறிவித்தார்கள்.

47 அப்பொழுது பிரதான ஆசாரியரும் பரிசேயரும், பெரிய ஆலோசனைச் சங்கத்தார் வந்து கூடும்படி செய்து பின்பு சொன்னதாவது: அந்த மனிதன் அநேக அற்புதங்களைச் செய்துவருகிறான். — 48 நாம் அவனுக்கு இடங்கொடுத்தால், எல்லாரும் அவனிடத்தில் விசுவாசமாவார்கள்; பின்பு உரோமர் வந்து, நம்முடைய ஸ்தலத்தையும் சனங்களையும் எடுத்துக்கொள்ளுவார்கள். ஆதலால், நாம் என்ன செய்வோம் என்றார்கள். — 49 அப்பொழுது அவர்களில் ஒருவனுமாய் அவ்வருஷத்துப் பிரதான ஆசாரியனுமாய் இருந்த காயிபா என்பவன் அவர்களை நோக்கி, நீங்கள் ஒன்றும் தெரியாதவர்கள். — 50 சனங்கள் எல்லாரும் கெட்டுப்போகாதபடிக்கு, ஒரே மனிதன் சனங்களுக்காக மரணம் அடைவதே நமக்கு நலமாயிருக்கும் என்று நீங்கள் சிந்தியாமலும் இருக்கிறீர்கள் என்றான். — 51 இப்படி அவன் தானாய்ச் சொல்லாமல் அவன் அந்த வருஷத்தில் பிரதான ஆசாரியனாயிருக்க, இயேசுவானவர் யூதசனங்களுக்காக மரணமடைவதைத் தீர்க்கதரிசனமாய்ச் சொன்னான். — 52 மேலும் அந்தச் சனங்களுக்காகமாதிரம் அல்ல அங்கங்கே சிதறிப்போயிருக்கிற பராபரனுடைய பிள்ளைகளை ஒன்றாகக் கூட்டிக்கொள்ளுகிறதற்காகவும் அவர் மரணம் அடைவதையே குறித்தான்.

53 ஆதலால் அந்நாளாழ்தல் அவர்கள் அவரைக் கொலைசெய்யும்படிக்கு ஆலோசனைபண்ணிக்கொண்டு வந்தார்கள். — 54 அதினாலே இயேசுவானவர் பின்னும் வெளியறங்கமாய் யூதருக்குள்ளே திரியாமல் அவ்விடத்தைவிட்டு, வரைந்தாத்திற்குச் சமீபமான இடமாகிய எபிரா

யீம் ஊருக்குப் போய், அங்கே தம்முடைய சீஷருடனே கூடச் சஞ்சரித்தார்.

55 அக்காலத்திலே யூதருடைய பஸ்காப்பண்டிகை சமீபமாயிருந்தது; அதற்குமுன்னே அந்நாட்டிலிருந்து அநேகர் தங்களைச் சுத்திகரிக்கும் பொருட்டாக எருசலேமுக்குப் போனார்கள்.—

56 அங்கே அவர்கள் இயேசுவைத் தேடிக்கொண்டு தேவாலயத்திலே நிற்கையில் ஒருவரை ஒருவர் நோக்கி, உங்களுக்கு எப்படித் தோன்றுகின்றது? அவர் பண்டிகைக்கு வராமல் இருப்பாரா என்று பேசிக்கொண்டார்கள்.— 57 பிரதான ஆசாரியரும் பரிசேயரும் அவரைப் பிடிக்கும்படிக்கு யோசித்து, அவர் இருக்கிற இடத்தை ஒருவன் அறிந்தால் அதை அறிவிக்கவேண்டும் என்று கட்டளை கொடுத்திருந்தார்கள்.

102. அதிகாரம்.

பின்பு பஸ்காப்பண்டிகை வருகிறதற்கு ஆறு நாளுக்குமுன்னே, இயேசுவானவர் தம்மாலே மரணத்திலிருந்து எழுப்பப்பட்ட இலாசரு இருக்கிற பெத்தானியா ஊருக்குப் போனார்.— 2 அங்கே அவருக்கு இராவிருந்த பண்ணினார்கள்; மார்த்தாள் பணிவிடைசெய்தாள்; இலாசரு தானும் அவருடனே கூடப் பந்தியிருந்தவர்களில் ஒருவனாய் இருந்தான்.

3 அப்பொழுது மரியாள் விலையேற்பெற்ற களங்கமில்லாத நருதென்னும் தயிலத்தில் ஒரு ராத்தலை எடுத்து, அதை இயேசுவின்னுடைய கால் களில் பூசி, தன் மயிரால் அவைகளைத் துடைத்தாள்; அந்தத் தயிலத்தின் பரிமளத்தினாலே வீடு நிரப்பப்பட்டது.— 4 அப்பொழுது சீஷரில் ஒருவனுமாய் அவரைக் காட்டிக்கொடுத்தவனுமாய் சீமோனுடைய குமாருமாய் இருந்த யூதாஸ்காரியோத்து என்பவன் சொன்னது:— 5 இந்தத் தயிலம் முந்துறு தேனரிபு விலைக்கு வீற்றுத் தரித்திருக்குக் கொடுக்கலாமே, என்னத்தினாலே அப்படிச் செய்யவில்லை என்றான்.— 6 அவன் தரித்திரரைக்குறித்துக் கவலைப்படுகிறவனாக அப்படிச் சொல்லாமல், அவன் திருடனாய்ப் பணப் பையை வைத்துக்கொண்டு, (அதிலே) போடப்பட்டவைகளைச் சுமக்கிறவனுடையினாலே இப்படிச் சொன்னான்.— 7 அப்பொழுது இயேசுவானவர் சொன்னது: இவளை விட்டுவிட, என்னை அடக்கம்பண்ணும் நாளுக்காக இவள் இதைக் காத்துக்கொண்டிருந்தாள்.— 8 தரித்திரர் எப்பொழுதும் உங்களுடத்தில் இருக்கிறார்கள், நான் எப்பொழுதும் உங்களுடத்திலே இரேனே என்றார்.

9 பின்பு யூதரில் அநேக சனங்கள் அவர் அங்கே இருக்கிறதை அறிந்து, இயேசுவின் பொருட்டாக மார்த்திரம் அல்ல, அவரால் மரித்தோரிலிருந்து எழுப்பப்பட்ட இலாசருவைக் காணும் பொருட்டாகவும் அவ்விடத்திலே போனார்கள்.—

10 இலாசருவிலே யூதர்களில் அநேகம்பேர் இயேசுவானவரிடத்தில் போய், அவர்மேல் விசுவாசம் வைத்தபடியினாலே,— 11 பிரதான ஆசாரியர் இலாசருவையும் கொலைசெய்யும்படி தீர்மானம்பண்ணினார்கள்.

12 மறுநாளிலே இயேசுவானவர் எருசலேமுக்கு வருகிறார் என்று பண்டிகைக்குப் போன சனங்கள் அநேகர் கேள்விப்பட்டி,— 13 குருத்தோலைகளைப் பிடித்து, அவருக்கு எதிர்கொண்டு போகும்படி புறப்பட்டி, ஓசன்னா, பராபரனுடைய நாமத்தினாலே வருகிற இஸ்ரவேலரின் இராசா வாழ்த்தப்படக்கடவர் என்று சத்தமிட்டார்கள்.— 14 அல்லாமலும், குமாரத்தியாகிய சியோனே, நீ பயப்படாதிரு; இதோ, உன் இராசா ஒரு கழுதைக்குட்டியின்மேல் ஏறிவருகிறார் என்று எழுதியிருக்கிறபடியே,— 15 இயேசுவானவர் ஒரு கழுதையின் குட்டியைக் கண்டு அதின்மேல் ஏறிப்போனார்.— 16 அவரைக்குறித்து அப்படி எழுதியிருக்கிறதை அவருடைய சீஷர் அக்காலத்திலே அறியவில்லை; இயேசுவானவர் மகிமையை அடைந்தபின் அவர்கள் அதையும் தாங்கள் அப்படி அவருக்குச் செய்ததையும் நினைத்துக்கொண்டார்கள்.

17 அன்றியும் அவருடனே இருந்த சனங்கள் அவர் இலாசருவைக் கல்லறையிலிருந்து வெளியே வரவழைத்து அவனை உயிரோடு எழுப்பினதைக்குறித்துச் சாட்சி கொடுத்தார்கள்.—

18 அப்படிப்பட்ட அற்புதத்தை அவர் செய்தார் என்று சனங்கள் கேள்விப்பட்டதினாலே, அவர்கள் அவருக்கு எதிர்கொண்டு போனார்கள்.—

19 ஆதலால் பரிசேயர் ஒருவரை ஒருவர் நோக்கி, நாம் செய்கிறதினாலே ஒரு பிரயோசனமும் இல்லையென்று அறிவோமாக; உலகமே அனுக்குப் பின்செல்லுகின்றதே என்று சொல்லிக் கொண்டார்கள்.

20 அன்றியும் (பராபரனைத்) தொழுதுகொள்ளும்படி பண்டிகைக்குப் போனவர்களுக்குள்ளே சில கிரேக்கர் இருந்தார்கள்.— 21 அவர்கள் கவிலேயாநாட்டின் பெத்தாயிதா ஊராகிய பிலிப்பினிடத்தில் போய், ஐயா, நாங்கள் இயேசுவானவரைக் காண விரும்புகிறோம் என்று அவனை வேண்டிக்கொண்டார்கள்.— 22 பிலிப்பு என்பவன் அதை அந்திரேயாவுக்குச் சொன்னான்; பின்பு அந்திரேயாவும் பிலிப்பும் அதை இயேசுவுக்குச் சொன்னார்கள்.— 23 அப்பொழுது இயேசுவானவர் அவர்களுடனே சொன்னது: மனிதனுடைய குமாரன் மகிமைப்பரிம்படிக்குக் காலம் வந்தது.— 24 மெய்யாகவே நான் உங்களுக்குச் சொல்லுகிறதாவது: கோதுமைமணி நிலத்திற்குள் விழுந்து செத்துப்போகாவிட்டால் தனித்திருக்கும்; அது செத்ததானால் மிகுந்த பலனைக் கொடுக்கும்.— 25 தன்

சீவனைச் சிறைக்கிறவன் அதை இழப்பான்; இவ்வுலகத்திலே தன் சீவனைப் பகைக்கிறவன் அதை நித்தியசீவன்வனாகும் காத்துக்கொள்ளுவான். — 26 ஒருவன் எனக்கு ஊழியம்செய்ய விரும்பினால் எனக்குப் பின்செல்லக்கடவன்; அப்பொழுது நான் இருக்கும் இடம் எங்கேயோ, அங்கே என் ஊழியக்காரனும் இருப்பான்; அல்லாமலும் எனக்கு ஊழியம்செய்கிறவனைப் பிதாகனம்பண்ணுவார்.

27 இப்பொழுது என் ஆத்தமா கலங்குகின்றது; நான் என்ன சொல்லுவேன்? பிதாவே, இந்த நேரத்திலிருந்து என்னை இரட்சிக்கவேண்டும் என்று (சொல்வேனா)? இந்த நேரத்தின் பொருட்டாகவே வந்தேன் என்று சொல்லி, — 28 பின்பு பிதாவே, உமது நாமத்தின் மகிமையைக் காண்பியும் என்றார்; அப்பொழுது அதின் மகிமையைக் காண்பித்தேன், இன்னும் அதைக் காண்பிப்பேன் என்று வானத்திலிருந்து சத்தம் உண்டாயிற்று. — 29 அங்கே நின்ற சனங்கள் அதைக் கேட்டு, இடிமுறுக்கம் உண்டாயிற்று என்றார்கள்; வேறு சிலர் சொன்னது: தேவதூதன் ஒருவன் அவருடனே பேசினான் என்றார்கள். — 30 அப்பொழுது இயேசுவானவர் சொன்னது: இந்தச் சத்தம் என்மித்தம் உண்டாகாமல், உங்கன்மித்தமே உண்டாயிற்று. — 31 இப்பொழுது இவ்வுலகத்திற்கு நியாயத்தீர்ப்புக் கொடுக்கப்படுகின்றது; இப்பொழுது இவ்வுலகத்தின் பிரபு புறம்பாகத் தள்ளப்படுவான். — 32 அல்லாமலும் நான் பூமியிலிருந்து ஏற்றப்பட்டிருக்கும் பொழுது, எல்லாரையும் என்னிடத்தில் இழுத்துக்கொள்வேன் என்று, — 33 தாம் மரணமடையும் விதத்தைக் குறித்தார்.

34 அப்பொழுது சனங்கள் அவரை நோக்கி, கிறிஸ்துவானவர் என்றென்றைக்கும் இருக்கிறார் என்று நாங்கள் வேதத்தால் கேள்விப்பட்டிருக்கிறோமே, அப்படியிருக்க, மனிதனுடைய குமாரன், ஏற்றப்படவேண்டும் என்று நீர் எப்படிச் சொல்லுகிறீர்? இந்த மனிதருமாரன் எவன் என்றார்கள். — 35 அதற்கு இயேசுவானவர் சொன்னது: சிலகாலமத்திரம் ஒளியானது உங்களுடனே இருக்கும்; இருள் உங்களைப் பிடியாதபடிக்கு நீங்கள் ஒளியை உடையவர்களாயிருக்கையில், (அதிலே) நடவுங்கள்; இருளிலே நடக்கிறவன் தான் நடந்துபோகிற இடம் இன்னது என்று அறியான். — 36 நீங்கள் ஒளியை உடையவர்களாயிருக்க ஒளியின் பிள்ளைகள் ஆகும்படிக்கு, ஒளியானதிலே விசுவாசமாய் இருப்பீர்களாக என்று இயேசுவானவர் சொல்லிப் புறப்பட்டு, அவர்களுக்கு விலகி மறைந்தார்.

37 அவர் இவ்வளவு அற்புதங்களை அவர்களுக்குமுன்பாகச் செய்திருந்தும், அவர்கள் அவர்மேல் விசுவாசமாய் இருக்கவில்லை. — 38 அதி

னாலே, கர்த்தாவே, எங்கள் பிரசங்கத்தை விசுவாசித்தவன் யாவன்? பராபரனுடைய புயம் யாவனுக்கு வெளிப்பட்டது என்று ஏசாயா தீர்க்கதரிசி சொன்ன வசனம் நிறைவேற்றிற்று. — 39 ஏசாயா என்பவன் அவருடைய மகிமையைக் கண்டு, அவரைக்குறித்தப் பேசிக்கொண்டிருக்கிறபொழுது, — 40 அவன் பின்னும் சொன்னது: அவர்கள் தங்கள் கண்களினாலே காணாமலும், தங்கள் இருதயத்தினால் உணராமலும், மனம் திருப்பாமலும், என்னாலே ஆரோக்கியம் அடையாமலும் இருக்கும்படிக்கு, அவர்களுடைய கண்களை அவர் குருடாக்கி, அவர்கள் இருதயத்தைக் கடினமாக்கினார் என்பதே. — 41 அதினாலே அவர்கள் விசுவாசிக்கக்கூடாதிருந்தார்கள். — 42 ஆகிலும் தலைவரில் அநேகரும் அவர்மேல் விசுவாசமாய் இருந்தார்கள்.

43 அப்படி இருந்தும், அவர்கள் பராபரனால் வருகிற கனத்திலும், மனிதரால் வருகிற கனத்தை அதிகமாய் விரும்பினபடியினாலே, பரிசேயராலே செபஆலயத்திற்குப் புறம்பாக்கப்படாதபடிக்கு, (அதை) அறிக்கையிடாமல் இருந்தார்கள்.

44 அப்பொழுது இயேசுவானவர் சத்தத்தோடே சொன்னதாவது: என்மேல் விசுவாசமாயிருக்கிறவன் என்மேல்மத்திரம் அல்ல, என்னை அனுப்பினவர்மேலும் விசுவாசமாயிருக்கிறான். — 45 அல்லாமலும் என்னைக் காண்கிறவன் என்னை அனுப்பினவரைக் காண்கிறான். — 46 என்மேல் விசுவாசமாயிருக்கிற யாவரும் இருளில் இராதபடிக்கு, நான் உலகத்தில் ஒளியாக வந்தேன். — 47 அன்றியும் நான் உலகத்தாரை ஆக்கினைக்கு உட்படுத்தும்பொருட்டு அல்ல, அவர்களை இரட்சிக்கும்பொருட்டே வந்தேன். ஆகையால் ஒருவன் என் வசனங்களைக் கேட்டும் விசுவாசித்துக்கொள்ளாமல்போனால், அவனை நான் ஆக்கினைக்கு உட்படுத்தமாட்டேன். — 48 என்னைத் தள்ளி என் வசனங்களை ஏற்றுக்கொள்ளாதவனை ஆக்கினைக்குள்ளாகத் தீர்க்கிறது ஒன்றிருக்கின்றது; நான் பண்ணின உபதேசமே கடைசியானாலே அவனை ஆக்கினைக்குள்ளாகத் தீர்க்கும். — 49 என்னத்தினாலென்றால், நானாக ஒன்றும் பேசவில்லை; என்னை அனுப்பின பிதாவே நான் பேசவும் உபதேசிக்கவும் வேண்டியவைகளை எனக்குக் கட்டியிட்டார். — 50 அவருடைய கட்டியையே நித்தியசீவன் என்று அறிந்திருக்கிறேன், ஆகையால் நான் உபதேசிக்கிறவைகளைப் பிதானக்குச் சொன்னபடியே உபதேசிக்கிறேன் என்றார்.

யின் அதிகாரம்.

பஸ்காப்பண்டுகைக்குமுன்னே இயேசுவானவர் இவ்வுலகத்தைவிட்டுப் பிதாவினிடத்திற்குப்

போகும்படிக்குத் தம்முடைய காலம் வந்தது என்று அறிந்து, இவ்வுலகத்திலுள்ள தம்முடையவர்களிடத்தில் வைத்த அன்பை முடிவுபரியந்தமும் அவர்களிடத்தில் வைத்தார்.—2 ஆகையால் அக்காலத்திலே பிசாசானவன் சீமோனுடைய குமாரனாகிய யூதாஸ்காரியோத்தின் இருதயத்திலே அவனைக் காட்டிக்கொடுக்கும்படிக்கான (யோசனையை) வைத்திருந்தபின்பு, —3 அவர்கள் இராப்போசனம்பண்ணிக்கொண்டிருக்கையில், இயேசுவானவர் தமக்குச் சகலத்தையும் பிதா ஒப்புக்கொடுத்ததையும், தாம் பராபரனிடத்திலிருந்து வந்ததையும் பராபரனிடத்திற்குப் போகிறதையும் அறிந்து;—4 இராப்போசனத்தைவிட்டு எழுந்து, மேல் அங்கியைக் களைந்து, ஒரு சேலையை எடுத்தத் தம்மைச் சுற்றிக் கட்டிக்கொண்டு, —5 பின்பு ஒரு சட்டியிலே தண்ணீர்வார்த்துச் சீஷருடைய கால்களைக் கழுவவும், தாம் கட்டிக்கொண்டிருந்த சேலையினாலே துடைக்கவும் தொடங்கினார். —6 அவர் சீமோன் பேதுருவினிடத்தில் சேர்ந்த பொழுது, அவன் அவரை நோக்கி, ஆண்டவரே, நீர் என் கால்களைக் கழுவலாமா என்றான்.—7 அதற்கு இயேசுவானவர் சொன்னது: நான் செய்கிறத இன்னதென்று நீ இப்பொழுது அறியவில்லை; இனிமேல் அதை அறிவாய் என்றார்.—8 பேதுரு பின்னும் அவரை நோக்கி, நீர் என் கால்களை ஒருக்காலும் கழுவக்கூடாது என்றான்; அதற்கு இயேசுவானவர் சொன்னது: நான் உன்னைக் கழுவாவிட்டால், என்னிடத்திலே உனக்குப் பங்கில்லை என்றார்.—9 அப்பொழுது சீமோன்பேதுரு, ஆண்டவரே, (அப்படியானால்,) என் கால்களைமாத்திரம் அல்ல, என் கைகளையும் தலையையும்கூட நீர் கழுவவேண்டும் என்றான்.—10 இயேசுவானவர் சொன்னது: ஸ்நானம்பண்ணினவனுடைய கால்களைமாத்திரம் கழுவவேண்டும்; மற்ற யாவும் அவனிடத்தில் சுத்தமாயிருக்கும்; நீங்கள் சுத்தமாயிருக்கிறீர்கள்; ஆனாலும் எல்லாரும் அல்ல என்றார்.—11 அவர் தம்மைக் காட்டிக்கொடுக்கிறவனை அறிந்திருந்தபடியினாலே, நீங்கள் சுத்தமாயிருக்கிறீர்கள், ஆனாலும் எல்லாரும் அல்ல என்று சொன்னார்.

12 அவர்களுடைய கால்களைக் கழுவினபின்பு, அவர் தமது மேல்அங்கியைத் தரித்துக்கொண்டு, திரும்ப உருக்கார்து, அவர்களுடனே சொன்ன தாவது: நான் உங்களுக்குச் செய்ததை அறிந்திருக்கிறீர்களா?—13 நீங்கள் என்னைப் போதகரென்றும், ஆண்டவரென்றும் அழைக்கிறீர்கள்; நான் அவர்தான்; ஆகையால், நீங்கள் சரியாய்ச் சொல்லுகிறீர்கள்.—14 அப்படியிருக்க, ஆண்டவரும் போதகருமாகிய நானே உங்கள் கால்களைக் கழுவியபடியால், நீங்களும் ஒருவருடைய கால்களை ஒருவர் கழுவக்கடவீர்கள்.—15 நான்

உங்களுக்குச் செய்ததுபோல, நீங்களும் செய்யும்படிக்கு உங்களுக்கு வகையைக் காண்பித்தேன்.—16 மெய்யாகவே நான் உங்களுக்குச் சொல்லுகிறதாவது: ஊழியக்காரனானவன் தன் எசமானிலும் அப்போஸ்தலனானவன் தன்னை அனுப்பினவரிலும் பெரியவன் அல்ல.—17 நீங்கள் இவைகளை அறிந்திருக்கிறபடியால், இவைகளைச் செய்வீர்களானால் பாக்கியராய் இருப்பீர்கள்.—18 உங்கள் எல்லாராயும்குறித்து நான் பேசவில்லை; நான் தெரிந்துகொண்டவர்களை அறிந்திருக்கிறேன்; வேதவாக்கியம் நிறைவேறும்படியாக என்னுடனே அப்பம் புசிக்கிறவன் எனக்கு விரோதமாய்த் தன் குதிகாலைத் தூக்கினான்.—19 அது நடக்கும்பொழுது நானே அவரென்று நீங்கள் விசுவாசிக்கும்படிக்கு, அது நடப்பதற்கு முன்னாகிய இப்பொழுது அதை உங்களுக்குச் சொல்லுகிறேன்.—20 என்னால் அனுப்பப்படுகிறவன் எவனோ, அவனை ஏற்றுக் கொள்ளுகிறவன் என்னையும் ஏற்றுக்கொள்ளுகிறான்; என்னை ஏற்றுக்கொள்ளுகிறவன் என்னை அனுப்பினவரையும் ஏற்றுக்கொள்ளுகிறான் என்று மெய்யாகவே உங்களுக்குச் சொல்லுகிறேன் என்றார்.

21 இவைகளை வசனிட்டபின்பு, இயேசுவானவர் தமது ஆவியிலே கலக்கம் அடைந்து, உங்களில் ஒருவன் என்னைக் காட்டிக்கொடுப்பான் என்று மெய்யாகவே உங்களுக்குச் சொல்லுகிறேன் என்று சாட்சியிட்டார்.—22 அப்பொழுது சீஷர் யானாக்குறித்துச் சொல்லுகிறாரோ என்று ஐயப்பட்டு, ஒருவரை ஒருவர் பார்த்துக்கொண்டார்கள்.—23 அவ்வேளையிலே அவருடைய சீஷரில் ஒருவன் அவருடைய மடியிலே சாய்ந்திருந்தான்; அவன்மேலே இயேசுவானவரும் அன்பாயிருந்தார்.—24 ஆனபடியினாலே அவர் இன்னொருக்குறித்துச் சொன்னார் என்று விசாரிக்கும்படிக்குச் சீமோன்பேதுரு அவனுக்குச் சமீக்கைகாட்டினான்.—25 அப்பொழுது அவன் இயேசுவின் மார்பிலே சாய்ந்தகொண்டு, ஆண்டவரே, அவன் யாவன் என்றான்.—26 இயேசுவானவர் சொன்னது: நான் இந்தத் துணிக்கையைத் தோய்த்துக் கொடுக்கப்படுபவன் எவனோ, அவனே என்று சொல்லி, துணிக்கையைத் தோய்த்துச் சீமோன் குமாரனாகிய யூதாஸ்காரியோத்திற்குக் கொடுத்தார்; துணிக்கையை அவன் வாங்கினபின்பு,—27 சாத்தான் அவனுக்குள் புழுந்தான்; அப்பொழுது இயேசுவானவர் அவனை நோக்கி, நீ செய்கிறதைச் சீக்கிரமாய்ச் செய்யென்றார்.—28 அவர் இப்படி அவனுடனே சொன்னதின் கருத்தைப் பந்தியில் இருந்தவர்களில் ஒருவரும் அறியவில்லை.—29 சிலர் நினைத்தது, யூதா பணப்பையை வைத்துக்கொண்டிருக்கிறபடியினாலே, அவன் போய்ப் பண்டி

கைக்கு வேண்டிய பதார்த்தங்களைக் கொள்ளும் படிக்காவது, தரித்திரருக்கு ஏதாகிலும் கொடுக்கும்படிக்காவது, இயேசுவானவர் அவனுடனே சொல்லியிருப்பார் என்று நினைத்தார்கள். — 30 அவன் அந்தத் துணிக்கையை வாங்கின உடனே, புறப்பட்டுப்போனான்; அப்பொழுது இராக் காலமாயிருந்தது.

31 அவன் புறப்பட்டுப் போனபின்பு, இயேசுவானவர் சொன்னதாவது: இப்பொழுது மனிதனுடைய குமாரன் மகிமைப்படுவான்; அவனாலே பராபரனுடைய மகிமையும் விளங்கும். — 32 பராபரனுடைய மகிமை அவனாலே விளங்கும்பொழுது, பராபரன் அவனையும் மகிமைப்படுத்துவார்; சீக்கிரமாய் அவனை மகிமைப்படுத்திவார். — 33 பிரியமான பிள்ளைகளே, இன்னும் சிலகாலம்மாத்திரம் நான் உங்களுடனேகூட இருப்பேன்; நீங்கள் என்னைத் தேயிலீர்கள்; அல்லாமலும் நான் போகும் இடத்திற்கு நீங்கள் வரக்கூடாதென்று நான் யூதரோடே சொன்னதுபோல இப்பொழுது உங்களோடும் சொல்லுகிறேன். — 34 நீங்கள் ஒருவரில் ஒருவர் அன்பாயிருங்கள்; நான் உங்களிடத்தில் அன்பாயிருந்ததுபோல, நீங்களும் ஒருவரில் ஒருவர் அன்பாயிருங்கள் என்று புதிதான கற்பனையை உங்களுக்குக் கொடுக்கிறேன். — 35 நீங்கள் ஒருவரில் ஒருவர் அன்பாய் இருந்தால், நீங்கள் என்னுடைய சீஷர் என்று எல்லாரும் அறிவார்கள் என்றார்.

36 சீமோன்பேதரு அவரை நோக்கி, ஆண்டவரே, நீர் எங்கே போகிறீர் என்றான்; அதற்கு இயேசுவானவர் சொன்னது: நான் போகிற இடத்திற்கு நீ இப்பொழுது எனக்குப் பின் செல்லமாட்டாய்; பின்பு எனக்குப் பின்செல்லுவாய் என்றார். — 37 பேதரு சொன்னது: ஆண்டவரே, நான் என்னத்தினாலே இப்பொழுது உமக்குப் பின்செல்லக்கூடாது? உமக்காக என் சீவனைக் கொடுப்பேன் என்றான். — 38 இயேசுவானவர் சொன்னது: நீ எனக்காக உன் சீவனைக் கொடுப்பாயா? சேவல்கூவுகிறதற்கு முன்னே நீ என்னை மூன்றுதரம் மறுதலிப்பாய் என்று மெய்யாகவே உனக்குச் சொல்லுகிறேன்.

யசு. அதிகாரம்.

உங்கள் இருதயம் கலங்காதிருப்பதாக; பராபரனில் நம்பிக்கையாயிருங்கள்; என்னிடத்திலும் நம்பிக்கையாயிருங்கள். — 2 என் பிதாவின் வீட்டிலே அநேகம் வாசஸ்தலங்கள் உண்டு; அப்படி இல்லாதிருந்தால் நான் உங்களுக்குச் சொல்லி இருப்பேன்; ஒரு ஸ்தலத்தை உங்களுக்காக எத்தனம்பண்ணப்போகிறேன். — 3 நான் போய் உங்களுக்காக ஸ்தலத்தை எத்தனம்பண்ணினபின்பு, நான் இருக்கிற இடத்திலே நீங்கள்

களும் இருக்கும்படிக்கு, திரும்பிவந்து உங்களை என்னிடத்தில் சேர்த்துக்கொள்வேன். — 4 நான் போகிற இடத்தை அறிந்திருக்கிறீர்கள்; வழியையும் அறிந்திருக்கிறீர்கள் என்று சொன்னபொழுது,

5 தோமா என்பவன் அவரை நோக்கி, ஆண்டவரே, நீர் போகிற இடத்தை அறியமாட்டோமே, வழியை நாங்கள் எப்படி அறிவோம் என்றான்? — 6 அதற்கு இயேசுவானவர் சொன்னது: நானே வழியுமாய் சத்தியமுமாய் சீவனுமாய் இருக்கிறேன்; என்னாலே அல்லாமல் ஒருவனும் பிதாவினிடத்திற்குச் செல்லமாட்டான். — 7 நீங்கள் என்னை அறிந்தால் என் பிதாவையும் அறிந்திருப்பீர்கள்; மேலும் இப்பொழுது நீங்கள் அவரை அறிந்தும் அவரைக் கண்டும் இருக்கிறீர்கள் என்றார்.

8 பிலிப்பு சொன்னது: ஆண்டவரே, நீர் பிதாவை எங்களுக்குக் காண்பிக்கவேண்டும், அப்பொழுது எங்களுக்குத் திரிப்தி உண்டாயிருக்கும் என்றான். — 9 அவனுடனே இயேசுவானவர் சொன்னது: பிலிப்பே, நான் இவ்வளவு காலம் உங்களுடனேகூட இருந்தும், நீ என்னை அறியவில்லையா? என்னைக் கண்டவன் பிதாவைக் கண்டான்; அப்படியிருக்க, பிதாவை எங்களுக்குக் காண்பிக்கவேண்டும் என்று நீ எப்படிச் சொல்லுகிறாய்? — 10 நான் பிதாவிலேயும், பிதா என்னிலேயும் இருக்கிறதை நீ விசுவாசியாமல் இருக்கலாமா? நான் உங்களுடனே சொல்லுகிற வசனங்களை என்னாலே சொல்லவில்லையே; (என்) கிரியைகளையும் எனக்குள் வாசமாயிருக்கிற பிதாவானவரே செய்துவருகிறார். — 11 நான் பிதாவிலேயும் பிதா என்னிலேயும் இருக்கிறதை நம்புங்கள்; (என் வசனத்தின் நிமித்தம்) நம்பாதிருந்தால், என் கிரியைகளின் நிமித்தமே என்னை நம்புங்கள். — 12 மெய்யாகவே நான் உங்களுக்குச் சொல்லுகிறதாவது: என்னிடத்தில் விசுவாசமாய் இருக்கிறவன் நான் செய்கிற கிரியைகளைப்போலக் கிரியைகளைச் செய்வான், இவைகளிலும் அதிக பெரியவைகளையே செய்வான்; என்னத்தினாலெனில், நான் என் பிதாவினிடத்திற்குப் போகிறேன். — 13 அதுவுமல்லாமல், நீங்கள் என் நாமத்தினாலே கேட்டுக்கொள்வது எதுவோ, அதைப் பிதா குமாரனாலே புகழப்படும் பொருட்டு நான் செய்வேன். — 14 நீங்கள் என் நாமத்தினாலே கேட்டுக்கொள்வது எதுவோ, அதை நான் செய்வேன்.

15 நீங்கள் என்னிடத்தில் அன்புகூர்ந்தால், என் கற்பனைகளைக் கைக்கொள்ளுங்கள். — 16 மேலும் என்றென்றைக்கும் உங்களுடனேகூட இருக்கும்படிக்கான சத்திய ஆவியாகிய வேறு தேற்றுகிறவரைப் பிதாவானவர் உங்களுக்குக் கொடுக்கும்படிக்கு நான் அவரை வேண்டிக் கொள்வேன். — 17 அந்தச் சத்திய ஆவியை உலகத்தார் காணாமலும் அறியாமலும் இருக்கிற

படியால், அவர்கள் அவரை அடைந்துகொள்ள மாட்டார்கள்; அவர் உங்களுடனேகூட இருந்து உங்களுக்குள்ளே இருப்பதால் நீங்கள் அவரை அறிவீர்கள். — 18 நான் உங்களைத் திக்கற்றவர்களாக விடுவதில்லை. — 19 உங்களிடத்தில் வருவேன், சிலகாலத்திற்குப்பின்பு உலகத்தார் என்னைக் காணார்கள், நீங்கள் என்னைக் காண்பீர்கள், நான் பிழைக்கிறபடியால் நீங்களும் பிழைப்பீர்கள். — 20 நான் என் பிதாவிலேயும் நீங்கள் என்னிலேயும் நான் உங்களிலேயும் இருக்கிறதை அந்நாளிலே அறிவீர்கள். — 21 என் கற்பனைகளை அடைந்து அவைகளைக் கைக்கொள்கிறவனே, என்னிடத்தில் அன்புகூருகிறவன்; என்னிடத்தில் அன்புகூருகிறவன்மேல் என் பிதா அன்பாயிருப்பார், நானும் அவன்மேல் அன்பாயிருந்து என்னை அவனுக்கு வெளிப்படுத்துவேன் என்று சொன்னபொழுது,

22 ஸ்காரியோத்தல்லாத யூதா என்பவன் அவரை நோக்கி, ஆண்டவரே, நீர் உம்மை உலகத்தாருக்கு அல்ல, எங்களுக்கு வெளிப்படுத்துகிறதற்குக் காரணம் என்ன என்றான். — 23 அதற்கு இயேசுவானவர் சொன்னது: ஒருவன் என்னிடத்தில் அன்புகூர்ந்தால், அவன் என் வசனத்தைக் கைக்கொள்வான், அவனிடத்தில் என் பிதா அன்பாயிருப்பார். அல்லாமலும் நாங்கள் அவனிடத்தில் வந்து அவனோடே வாசம்பண்ணுவோம். — 24 என்னிடத்தில் அன்புகூராமல் இருக்கிறவன் என் வசனங்களைக் கைக்கொள்ள மாட்டான்; நீங்கள் கேட்கிற வசனம் என்னுடையதல்ல, என்னை அனுப்பின பிதாவினுடையதாகவே இருக்கின்றது.

25 நான் உங்களுடனே இருக்கையில், இவைகளை உங்களுக்குச் சொன்னேன். — 26 பின்பு பிதாவானவர் என் நாமத்தினாலே அனுப்பும் பரிசுத்த ஆவியாகிய தேற்றுகிறவரே சகலத்தையும் உங்களுக்கு உபதேசம்பண்ணி, நான் உங்களுக்குச் சொன்ன யாவையும் நீங்கள் நினைக்கும்படிச் செய்வார். — 27 சமாதானத்தை உங்களுக்குக் கொடுத்துப்போகிறேன்; என்னுடைய சமாதானத்தையே உங்களுக்குத் தருகிறேன்; உலகத்தார் கொடுக்கிறதுபோல நான் உங்களுக்குக் கொடுக்கமாட்டேன்; உங்கள் இருதயம் கலங்கவும் பயப்படவும் வேண்டிவதில்லை. — 28 நான் போய், பின்பு உங்களிடத்திற்குத் திரும்பிவருவேன் என்று நான் உங்களுடனே சொன்னதைக் கேட்டீர்களே; நீங்கள் என்னிடத்தில் அன்புகூர்ந்தீர்களானால், என்னிலும் பிதா பெரியவராகையால், நான் பிதாவினிடத்தில் போகிறதைக் குறித்து நீங்கள் சந்தோஷப்படுவீர்கள். — 29 அது நடக்கும்பொழுது நீங்கள் விசுவாசிக்கும்படிக்கு, அது நடக்கிறதற்கு முன்னாகிய இப்பொழுது அதை உங்களுக்குச் சொன்னேன்.

30 இனி நான் மிகவும் உங்களுடனே பேசுவதில்லை; உலகத்தின் பிரபு வருகிறனே, அவனுக்கு என்னிடத்தில் ஒன்றுமில்லை. — 31 நான் பிதாவினிடத்தில் அன்புகூர்ந்து, அவர் எனக்குக் கட்டளையிட்டபடியே செய்கிறதை உலகத்தார் அறியும்படிக்கு (அப்படி நடக்கும்); எழுந்திருங்கள், இவ்விடம்விட்டுப் போகக்கடவோம்.

10. அதிகாரம்.

நான் மெய்ப்பான திராட்சச்செடி, என் பிதா திராட்சத்தோட்டக்காரன். — 2 என்னில் கனிகொடாதிருக்கிற கொடி எதுவோ, அதை அவர் எடுத்துப்போடுகிறார், கனிகொடுக்கிற கொடி அதிக கனிகளைக் கொடுக்கும்படிக்கு அதைச் சுத்தம்பண்ணுகிறார். — 3 நான் உங்களுக்குச் சொன்ன உபதேசத்தினாலே நீங்கள் இப்பொழுது சுத்தமாய் இருக்கிறீர்கள். — 4 என்னில் நிலைத்திருங்கள், நானும் உங்களில் நிலைத்திருப்பேன்; கொடியானது திராட்சச்செடியிலே நிலைத்திராவிட்டால், அது தன்னாலே கனிகொடுக்கமாட்டாததுபோல, நீங்களும் என்னில் நிலைத்திராவிட்டால் கனிகொடுக்கமாட்டீர்கள். — 5 நானே திராட்சச்செடி, நீங்கள் கொடிகள், என்னை அன்றி உங்களால் ஒன்றும் செய்யக்கூடாதபடியினாலே என்னிடத்தில் நிலைகொண்டும் நான் நிலைகொள்ளப்பட்டும் இருக்கிறவன் மிகுந்த கனிகளைக் கொடுப்பான். — 6 ஒருவன் என்னில் நிலைத்திராவிட்டால், அவன் உலர்ந்து போன கொடியைப்போல வெளியே போடப்படுவான்; அப்படிப்பட்டவைகளைச் சேர்த்து, அக்கினியிலே போட்டுச் சுட்டெரிக்கிறார்கள். — 7 நீங்கள் என்னிலேயும் என் வசனங்கள் உங்களிலேயும் நிலைத்திருந்தால் நீங்கள் கேட்டுக் கொள்வது எதுவோ, அது உங்களுக்கு உண்டாகும். — 8 நீங்கள் மிகுந்த கனிகளைக் கொடுத்து, எனக்குச் சீஷர்களாவதினாலே என் பிதா புகழப்படுவார்.

9 பிதா என்னிடத்தில் அன்புகூர்ந்திருக்கிறது போல, நானும் உங்களிடத்தில் அன்புகூருகிறேன்; என்னுடைய அன்பிலே நிலைத்திருங்கள். — 10 நான் என் பிதாவின் கற்பனைகளைக் கைக்கொண்டு, அவருடைய அன்பிலே நிலைத்திருக்கிறதுபோல, நீங்களும் என் கற்பனைகளைக் கைக்கொண்டிருந்தால், என்னுடைய அன்பிலே நிலைத்திருப்பீர்கள்.

11 உங்களிடத்தில் என்னுடைய சந்தோஷம் நிலைத்திருக்கும்படிக்கும், உங்கள் சந்தோஷம் நிறைவாயிருக்கும்படிக்கும், நான் இவைகளை உங்களுக்குச் சொன்னேன். — 12 நான் உங்களிடத்தில் அன்புகூர்ந்திருக்கிறதுபோல, நீங்களும் ஒருவரில் ஒருவர் அன்பாய் இருக்கவேண்டுமென்று கட்டளையிடுகிறேன். — 13 ஒருவன்

தன் சிநேகிதருக்காகத் தன் பிராணனைக் கொடுக்கும்படியான அன்புக்கு அதிகமான அன்பு ஒருவரிடத்திலும் இல்லை.—14 நான் உங்களுக்குக் கட்டளையிடுகிற யாவையும் நீங்கள் செய்தால் என்னுடைய சிநேகிதராய் இருப்பீர்கள்.—

15 ஊழியக்காரனவன் தன் எசமான் செய்கிறதை அறியாதிருக்கிறபடியால், இனி நான் உங்களை ஊழியக்காரர் என்று சொல்லமாட்டேன்; நான் என் பிதாவினிடத்தில் கேள்விப்பட்ட யாவையும் உங்களுக்கு அறிவித்தபடியினாலே, நான் உங்களைச் சிநேகிதரென்று சொல்லுகிறேன்.—16 நீங்கள் என்னைத் தெரிந்துகொள்ளவில்லை; நீங்கள் என்னுடைய நாமத்தினாலே பிதாவானவரிடத்தில் கேட்டுக்கொள்வது எதுவோ, அதை அவர் உங்களுக்குக் கொடுக்கத்தக்கதாக நீங்கள் புறப்பட்டுக் கனிகளைக் கொடுக்கும்படிக்கும் உங்கள் கனிகள் நிலத்திருக்கும்படிக்கும், நானே உங்களைத் தெரிந்துகொண்டு ஏற்படுத்தினேன்.—17 நீங்கள் ஒருவரில் ஒருவர் அன்பாயிருக்கவேண்டுமென்றே உங்களுக்குக் கட்டளையிடுகிறேன்.

18 உலகத்தார் உங்களைப் பகைக்கும்பொழுது அவர்கள் உங்களுக்குமுன்னே என்னைப் பகைத்தார்கள் என்று நினைக்கக்கடவீர்கள்.—

19 நீங்கள் உலகத்தாராயிருந்தால் உலகத்தார் தங்களைச் சேர்ந்தவர்களாகிய (உங்களைச்) சிநேகிப்பார்கள்; நீங்கள் உலகத்தாராயிராமல் என்னாலே உலகத்திலிருந்து தெரிந்துகொள்ளப்பட்டவர்களாய் இருக்கிறபடியினாலே, உலகத்தார் உங்களைப் பகைக்கிறார்கள்.—20 ஊழியக்காரன் தன் எசமானுக்கு மேற்பட்டவன் அல்லவென்று நான் உங்களுக்குச் சொன்ன வசனத்தை நினைத்துக் கொள்ளுங்கள்; அவர்கள் என்னைத் துன்பப்படுத்தினதுபோல, உங்களையும் துன்பப்படுத்துவார்கள்; அவர்கள் என் வசனத்தைக் கைக் கொண்டதுபோல, உங்களுடையதையும் கைக் கொள்ளுவார்கள்.—21 என்னை அனுப்பினவனா அறியாதபடியினாலே அவர்கள் என் நாமத்தின் நிமித்தமே இப்படிப்பட்ட யாவையும் உங்களுக்குச் செய்வார்கள்.—22 நான் வந்து அவர்களுக்குச் சொல்லாதிருந்தேனானால், அவர்களுக்குப் பாவம் உண்டாயிருக்கமாட்டாது; இப்பொழுது அவர்கள் தங்கள் பாவத்திற்காகப் போக்குச் சொல்ல இடமில்லை.—23 என்னைப் பகைக்கிறவன் என் பிதாவையும் பகைக்கிறான்.—24 மற்றொருவன் செய்பாத கிரியைகளை நான் அவர்களுக்குள்ளே செய்யாதிருந்தேனானால், அவர்களுக்குப் பாவம் உண்டாயிருக்கமாட்டாது; அவைகளை அவர்கள் கண்டிருந்தும், என்னையும் என் பிதாவையும் பகைக்கிறார்கள்.—25 நிமித்தம் இல்லாமல் என்னைப் பகைத்தார்கள் என்று அவர்களுடைய வேதத்தில் எழுதியிருக்கிற வாக்கு

கியம் நிறைவேற்றத்தக்கதாக (இப்படிச் செய்கிறார்கள்).

26 பிதாவினிடத்திலிருந்து நான் உங்களுக்கு அனுப்பப்படுபவருமாய், பிதாவினிடத்திலிருந்து புறப்படுகிறவருமாய் இருக்கிற சத்திய ஆவியாகிய தேறுகிறவர் வரும்பொழுது அவர் என்னைக் குறித்துச் சாட்சிகொடுப்பார்.—27 நீங்களும் ஆதிமுதல் என்னுடனேகூட இருந்தபடியால் சாட்சிகொடுப்பீர்கள்.

யசு. அதி காரம்.

நீங்கள் வழுவாதபடிக்கு இவைகளை உங்களுடனே சொன்னேன்.—2 அவர்கள் உங்களைச் செப ஆலயத்திற்குப் புறம்பாக்குவார்கள்; அதை மல்லாமல் உங்களைக் கொலைசெய்கிறவன் எவனோ அவன் பராபரனுக்கு ஆராதனை செய்கிறேன் என்று நினைக்கும் காலம் வரும்.—3 அவர்கள் பிதாவையும் என்னையும் அறியாதபடியினாலே இப்படிப்பட்டவைகளை உங்களுக்குச் செய்வார்கள்.—4 அந்தக் காலம் வரும்பொழுது நான் இப்பொழுது உங்களுக்குச் சொன்னதை நீங்கள் நினைக்கும்படிக்கு, இவைகளை உங்களுடனே சொன்னேன்; நான்தானே உங்களுடனேகூட இருந்தபடியினாலே, நான் இவைகளை ஆரம்பத்திலே உங்களுடனே சொல்லவில்லை.—5 இப்பொழுது நான் என்னை அனுப்பினவரிடத்திற்குப் போகிறேன்; எங்கே போகிறீர் என்று உங்களில் ஒருவனும் என்னிடத்தில் கேளாமல்,—6 நான் இவைகளை உங்களுக்குச் சொன்னதினாலே துக்கம் நிறைந்த இருதயமுள்ளவர்களாய் இருக்கிறீர்கள்.

7 நான் உங்களுக்குச் சத்தியத்தைச் சொல்லுகிறேன்; நான் போகிறது உங்களுக்குப் பிரயோசனமாயிருக்கும்; எப்படியெனில், நான் போகாதிருந்தால் அந்தத் தேறுகிறவர் உங்களிடத்தில் வரார்; போலேனேயாகில் அவரை உங்களிடத்திற்கு அனுப்புவேன்.—8 அவர் வந்து, பாவத்தையும் நீதியையும் நியாயத்திர்ப்பையும் குறித்து உலகத்தாருக்கு மெய்யறிவைக் கொடுப்பார்.—9 அவர்கள் என்னிடத்தில் விசுவாசமாய் இராதபடியினாலே பாவத்தைக்குறித்தும்,—10 நீங்கள் இனி என்னைக் காணாதபடிக்கு நான் என் பிதாவினிடத்திற்குப் போகிறபடியினாலே நீதியைக் குறித்தும்,—11 இவ்வுலகத்தின் பிரபு நியாயத்திர்ப்பு அடைந்தபடியினாலே நியாயத்திர்ப்பைக்குறித்துமே ஐறியைக் கொடுப்பார்.

12 நான் இன்னும் அநேக காரியங்களை உங்களுக்குச் சொல்லவேண்டியிருக்கிறது; நீங்கள் அவைகளை இப்பொழுது சகிக்கமாட்டீர்கள்.—13 சத்திய ஆவியானவர் வரும்பொழுது சகல சத்தியத்திலேயும் உங்களை நடத்துவார்; அவர் தம்முடைய சுயமாய்ப் பேசாமல், தாம் கேள்விப்படுபவைகள் எவைகளோ அவைகளைப்

பேரி, இனிவரும் காரியங்களையும் உங்களுக்கு அறிவிப்பார். — 14 அவர் என்னுடையதிலே எடுத்து உங்களுக்கு அறிவிப்பதால், அவர் என்னுடைய மகிமையை விளக்கப்பண்ணுவார். — 15 பிதாவினுடையவைகள் யாவும் என்னுடையவைகள்; அதினாலே அவர் என்னுடையதில் எடுத்து உங்களுக்கு அறிவிப்பார் என்று சொன்னேன். — 16 நான் பிதாவினிடத்திற்குப் போகிறபடியினாலே, சற்றுக்காலமானபின்பு நீங்கள் என்னைக் காணாமல் இருப்பீர்கள்; மறுபடியும் சற்றுக்காலமானபின்பு என்னைக் காண்பீர்கள் என்றும் அவர் சொன்னபொழுது,

17 அவருடைய சீஷரில் சிலர் தங்களுக்குள்ளே பேசிக்கொண்டதாவது: சற்றுக்காலமானபின்பு என்னைக் காணாமல் இருப்பீர்கள் என்றும், மறுபடியும் சற்றுக்காலமானபின்பு என்னைக் காண்பீர்கள் என்றும், நான் பிதாவினிடத்தில் போகிறேன் என்றும் அவர் நம்முடனே சொன்னதின் கருத்தென்ன? — 18 சற்றுக்காலமென்று அவர் சொன்னதின் கருத்தென்ன? அவர் சொன்னது நமக்கு விளக்கவில்லையே என்றார்கள். — 19 பின்னும் தம்மிடத்தில் அவர்கள் வினாவிரும்புகிறதை இயேசுவானவர் அறிந்து அவர்களுடனே சொன்னது: சற்றுக்காலமானபின்பு என்னைக் காணுதிருப்பீர்கள்; மறுபடியும் சற்றுக்காலமானபின்பு என்னைக் காண்பீர்கள் என்று நான் சொன்னதைக்குறித்தா நீங்கள் உங்களுக்குள்ளே விசாரிக்கிறீர்கள்? — 20 மெய்யாகவே நான் உங்களுக்குச் சொல்லுகிறதாவது: நீங்கள் அழுது புலம்புவீர்கள், உலகத்தார் சந்தோஷப்படுவார்கள்; நீங்கள் துக்கப்படுவீர்கள், உங்கள் துக்கம் சந்தோஷமாகும். — 21 கருப்பஸ்திரியாவைவளுக்குப் பிரசவகாலம் வந்தபொழுது அவள் துக்கமடைகிறாள்; பின்னே பெற்றபின்பு ஒரு மனிதன் உலகத்தில் பிறந்ததினாலே வருகிற சந்தோஷத்தின் நிமித்தம் அந்த உபத்திரவத்தை நினையாள். — 22 அதுபோல நீங்களும் இப்பொழுது துக்கம் அடைந்திருக்கிறீர்கள்; நான் மறுபடியும் உங்களைக் காண்பேன், அப்பொழுது உங்கள் இருதயம் சந்தோஷப்படும்; அல்லாமலும் உங்கள் சந்தோஷத்தை ஒருவனும் உங்களிடத்திலிருந்து எடுத்துப்போடமாட்டான். — 23 அந்த நாளிலே நீங்கள் ஒன்றையும் என்னிடத்தில் கேட்கமாட்டீர்கள்; மெய்யாகவே நான் உங்களுக்குச் சொல்லுகிறதாவது: நீங்கள் என் நாமத்தினாலே பிதாவினிடத்தில் கேட்டுக்கொள்வது எதுவோ, அதை அவர் உங்களுக்குக் கொடுப்பார். — 24 இதுவரைக்கும் நீங்கள் என் நாமத்தினாலே ஒன்றையும் கேட்கவில்லை; கேட்டுக்கொள்ளுங்கள், அப்பொழுது உங்கள் சந்தோஷம் நிறைவாய் இருக்கும்படிக்குப் பெற்றுக்கொள்வீர்கள்.

25 இவைகளை நான் உவமைகளாய் உங்களுடனே பேசினேன்; காலம் வரும், அப்பொழுது நான் பிதாவைக்குறித்து உவமைகளாய் உங்களுடனே பேசாமல், வெளிப்படையாகவே உங்களுக்கு அறிவைக் கொடுப்பேன். — 26 அந்த நாளிலே நீங்கள் என் நாமத்தினாலே விண்ணப்பம் பண்ணுவீர்கள்; உங்களைக்குறித்து நான் பிதாவை நோக்கிக் கேட்டுக்கொள்ளுகிறேன் என்று உங்களுடனே சொல்லமாட்டேன். — 27 நீங்கள் என்னைச் சிநேகித்து, என்னைப் பராபரனிடத்திலிருந்து வந்தவன் என்று விசுவாசிக்கிறபடியினாலே, பிதாவானவர் தாமே உங்களைச் சிநேகிக்கிறாரே. — 28 நான் பிதாவினிடத்திலிருந்து புறப்பட்டு உலகத்திலே வந்தேன்; மறுபடியும் உலகத்தைவிட்டுப் பிதாவினிடத்திற்குப் போகிறேன் என்று சொன்னபொழுது,

29 அவருடைய சீஷர் அவரை நோக்கி, இப்பொழுது நீர் உவமை இல்லாமல் வெளிப்படையாய்ப் பேசுகிறீர். — 30 நீர் எல்லாவற்றையும் அறிந்திருக்கிறீர் என்றும், ஒருவன் உம்மிடத்தில் வினாவுகிறது உமக்கு வேண்டிவதில்லை என்றும் இப்பொழுது அறிந்திருக்கிறோம்; இதினாலே நீர் பராபரனிடத்திலிருந்து வந்ததை விசுவாசிக்கிறோம் என்றார்கள். — 31 அதற்கு இயேசுவானவர் சொன்னது: இப்பொழுது விசுவாசிக்கிறீர்கள்; கேளுங்கள், — 32 நீங்கள் என்னைத் தனியே வைத்துச் சிதறி அவரவரிடத்திற்குப் போகும் நேரம் வரும்; அது இப்பொழுது வந்திருக்கின்றது; நான் தனித்திரேன்; பிதாவானவர் என்னுடனே இருக்கிறார். — 33 என்னாலே நீங்கள் சமாதானமுள்ளவர்களாய் இருக்கும்படிக்கு, இவைகளை உங்களுடனே சொன்னேன். — 34 இவ்வுலகத்தில் உங்களுக்கு உபத்திரவம் உண்டாயிருக்கும்; ஆனாலும் தயிரியம்கொள்ளுங்கள்; நானே உலகத்தைச் செயித்தேன் என்றார்.

யௌ. அதிகாரம்.

இவைகளை இயேசுவானவர் சொன்னபின்பு, அவர் தம்முடைய கண்களை வானத்திற்கு நோக்கியயர்த்தித்திருவுளம்பற்றினதாவது: — 2 பிதாவே, நேரம் வந்தது; நீர் உம்முடைய குமாரனுக்குக் கொடுத்த யாவருக்கும் அவன் நித்தியசீவனைக் கொடுக்கும்பொருட்டாய், மனிதர் யாவர்மேலும் அவனுக்கு அதிகாரம் கொடுத்தபடியே, உம்முடைய குமாரன் உம்முடைய மகிமையை விளக்கும்படிக்கு நீர் அவனை மகிமைப்படுத்தவீராக. — 3 ஒன்றான மெய்த்தேவனாகிய உம்மையும் நீர் அனுப்பின இயேசுக்கிறிஸ்துவையும் அறிந்து கொள்ளுகிறதே நித்தியசீவன். — 4 பூமியிலே நான் உம்முடைய மகிமையை விளக்கினேன், நான் செய்யும்படிக்கு நீர் கொடுத்த கிரியையை முடித்தேன். — 5 இப்பொழுது பிதாவே, உலகம்

உண்டாகிறதற்குமுன்னே உம்மிடத்தில் எனக்கு உண்டாயிருந்த உம்முடைய மகிமையினாலே என்னை மகிமைப்படுத்தும்.

6 நீர் உலகத்தாரில் எடுத்து எனக்குக் கொடுத்த மனிதருக்கு உம்முடைய நாமத்தை வெளிப்படுத்தினேன்; அவர்கள் உம்முடையவர்களாய் இருந்தார்கள்; அவர்களை எனக்கு ஒப்புக் கொடுத்தீர்; அவர்கள் உம்முடைய வசனத்தைக் கைக்கொண்டிருக்கிறார்கள். — 7 நீர் எனக்குக் கொடுத்த யாவும் உம்மாலே உண்டாயின என்று அவர்கள் இப்பொழுது அறிந்துகொண்டார்கள். — 8 அல்லாமலும், நீர் எனக்குக் கொடுத்த வசனங்களை நான் அவர்களுக்குக் கொடுத்தேன்; அவர்கள் அவைகளை ஏற்றுக்கொண்டு, என்னை உம்மிடத்திலிருந்து புறப்பட்டுவந்தவன் என்று மெய்யாய் அறிந்து, நீர் என்னை அனுப்பினீர் என்று விசுவாசித்திருக்கிறார்கள். — 9 நான் அவர்களுக்காக வேண்டிக்கொள்ளுகிறேன்; உலகத்தாருக்காக அல்ல, நீர் எனக்குக் கொடுத்தவர்கள் உம்முடையவர்களானபடியால் அவர்களுக்காக வேண்டிக்கொள்ளுகிறேன். — 10 என்னுடைய யாவும் உம்முடையவைகள் உம்முடையவைகள் என்னுடையவைகளாயிருக்கின்றன; என்னுடைய மகிமை அவர்களுக்குள்ளே விளங்கியிருக்கின்றது. — 11 நான் உலகத்தில் இனி இரேன்; அவர்கள் உலகத்திலே இருப்பார்கள். நான் உம்மிடத்திற்கு வருகிறேன்; பரிசுத்தமுள்ள பிதாவே, நீர் எனக்குக் கொடுத்தவர்கள் நம்மைப்போல ஒன்றியிருக்கும்படிக்கு, நீர் அவர்களை உம்முடைய நாமத்திலே காத்துக்கொள்ளும். — 12 இவ்வுலகத்திலே நான் அவர்களுடனேகூட இருக்கையில், அவர்களை உம்முடைய நாமத்திலே காத்துக்கொண்டேன்; நீர் எனக்குக் கொடுத்தவர்களைக் காத்துக்கொண்டிவந்தேன்; வேதவாக்கியம் நிறைவேற்றத்தக்கதாக, கேட்டின்மகன கெட்டுப்போனானே அல்லாமல், அவர்களில் ஒருவனானும் கெட்டுப்போகவில்லை. — 13 இப்பொழுது நான் உம்மிடத்திற்கு வருகிறேன்; இவர்கள் என்னில் நிறைவாய்ச் சந்தோஷப்படுமபடிக்கு இவ்வுலகத்திலே இவைகளைச் சொல்லுகிறேன்.

14 நான் உம்முடைய வசனத்தை இவர்களுக்குக் கொடுத்தேன்; மேலும் நான் இவ்வுலகத்தின் தன்மை இல்லாதவனாயிருக்கிறதுபோல, அவர்களும் இவ்வுலகத்தின் தன்மை இல்லாதவர்களாய் இருக்கிறபடியினாலே உலகத்தார் அவர்களைப் பகைக்கிறார்கள். — 15 நீர் அவர்களை உலகத்திலிருந்து எடுத்துக்கொள்ளும்படி அல்ல, அவர்களைப் பொல்லாங்கிலிருந்து காப்பாற்றும்படி வேண்டிக்கொள்ளுகிறேன். — 16 நான் உலகத்தான் அல்லாதவனாயிருக்கிறதுபோல, அவர்களும் இவ்வுலகத்தார் அல்ல. — 17 உம்மு

டைய சத்தியத்தினாலே அவர்களைப் பிரதிஷ்டையாக்கும், உம்முடைய வசனமே சத்தியம். — 18 நீர் என்னை இவ்வுலகத்தில் அனுப்பினது போல, நானும் அவர்களை உலகத்தில் அனுப்புகிறேன். — 19 அல்லாமலும் அவர்களும் சத்தியமாய்ப் பிரதிஷ்டையாக்கப்பட்டவர்களாய் இருக்கும்படிக்கு அவர்களுக்காக நான் என்னைத்தானே பிரதிஷ்டையாக்குகிறேன்.

20 அல்லாமலும் நான் இவர்களுக்காகமாதிரம் அல்ல, இவர்களுடைய போதிப்பினாலே என்னிடத்தில் விசுவாசமாகும்பேர்களுக்காகவும், எல்லாரும் ஒன்றியிருக்கும்படிக்கு வேண்டிக்கொள்ளுகிறேன். — 21 ஆ பிதாவே, நீர் என்னை அனுப்பினதை உலகத்தார் விசுவாசிக்கத்தக்கதாக, நீர் என்னிலேயும் நான் உம்மிலேயும் இருக்கிறதுபோல, அவர்களும் நம்மிலே ஒன்றியிருக்கும்படிக்கே (வேண்டிக்கொள்ளுகிறேன்). — 22 அல்லாமலும் நாம் ஒன்றியிருக்கிறதுபோல அவர்களும் ஒன்றியிருக்கும்படிக்கு, நீர் எனக்குக் கொடுத்த மகிமையை நான் அவர்களுக்குக் கொடுத்தேன். — 23 அவர்கள் ஒருமைப்பாட்டிலே நிறைந்தவர்களாயிருக்கும்படிக்கும், நீர் என்னை அனுப்பினதையும் நீர் என்னிடத்தில் அன்பு கூருகிறதுபோல அவர்களிடத்திலும் அன்பு கூருகிறதையும் உலகத்தார் அறியும்படிக்கும், நான் அவர்களிலேயும் நீர் என்னிலேயும் இருக்கவேண்டும்.

24 பிதாவே, உலகம் தோன்றின காலத்திற்குமுன்னே, நீர் என்னிடத்தில் அன்புகூர்ந்தபடியினாலே, எனக்குக் கொடுத்த என்னுடைய மகிமையை நீர் எனக்குக் கொடுத்தவர்கள் காணும்படிக்கு, நான் இருக்கும் இடம் எங்கேயோ, அங்கே அவர்களும் என்னோடேகூட இருக்கவேண்டும் என்று விரும்புகிறேன். — 25 நீதியுள்ள பிதாவே, உலகத்தார் உம்மை அறியவில்லை; நான் உம்மை அறிந்திருக்கிறேன். அல்லாமலும் நீர் என்னை அனுப்பினதை இவர்கள் அறிந்திருக்கிறார்கள். — 26 அன்றியும் நீர் என்னிடத்தில் வைத்திருக்கிற அன்பு இவர்களிலே இருக்கும்படிக்கும், நான் இவர்களிலே இருக்கும்படிக்கும், உம்முடைய நாமத்தை இவர்களுக்குத் தெரியப்படுத்தினேன்; பின்னும் அப்படியே தெரியப்படுத்துவேன் என்றார்.

யு. அ. தி. காரம்.

இயேசுவானவர் இவைகளைச் சொன்னபின்பு அவர் தம்முடைய சீஷருடனேகூடக் கீதிரோன் என்னும் ஆற்றக்கு அப்புறம் போனார்; அங்கே ஒரு தோட்டம் இருந்தது; அதிலே அவரும் அவருடைய சீஷரும் பிரவேசித்தார்கள். — 2 இயேசுவானவர் தம்முடைய சீஷருடனேகூட அடிகடிகடி அங்கே கூடிவந்திருந்தபடியினாலே, அவ

ரைக் காட்டிக்கொடுத்த யூதாவும் அந்த இடத்தை அறிந்தான். — 3 ஆதலால் யூதாவானவன் போர்ச்சேவகரின் கூட்டத்தையும் பிரதான ஆசாரியர் பரிசேயர் என்பவர்களால் அனுப்பப்பட்ட ஊழியக்காரரையும் கூட்டிக்கொண்டு, பந்தங்க ளோடும் தீவத்திகளோடும் ஆயுதங்களோடும் அவ்விடத்திற்குப் போனான்.

4 அப்பொழுது இயேசுவானவர் தமதுமேல் வரும் யாவையும் அறிந்து புறப்பட்டு அவர்களை நோக்கி, யாரைத் தேடுகிறீர்கள் என்று. — 5 அதற்கு அவர்கள் நாசரேத்தரானாகிய இயேசுவைத் தேடுகிறோம் என்றார்கள்; இயேசுவானவர், நானே அவன் என்று; அவரைக் காட்டிக் கொடுத்த யூதாவும் அவர்களுடனேகூட நின்றான். — 6 நானே அவன் என்று அவர் சொன்ன பொழுது, அவர்கள் பின்னிட்டுத் தரையிலே விழுந்தார்கள். — 7 பின்பு அவர் மறுபடியும் அவர்களை நோக்கி, யாரைத் தேடுகிறீர்கள் என்று கேட்டார்; நாசரேத்தரானாகிய இயேசுவைத் தேடுகிறோம் என்றார்கள். — 8 இயேசுவானவர் சொன்னது: நானே அவன் என்று உங்களுடனே சொன்னேனே, நீங்கள் என்னேத் தேடினீர்களா னால் இவர்களை விட்டுவிடுங்கள் என்று. — 9 அதினாலே, நீர் எனக்குக் கொடுத்தவர்களில் ஒருவனையாகிலும் நான் இழக்கவில்லை என்று அவர் சொல்லிய வசனம் நிறைவேற்றிற்று.

10 அப்பொழுது சீமோன் பேதுரு தன்னிடத்தில் இருக்கிற கத்தியை உருவிப் பிரதான ஆசாரியனுடைய வேலைக்காரனுடைய வலது காதற வெட்டினான், அந்த வேலைக்காரனுக்கு மல் குஸ் என்று பேர். — 11 இயேசுவானவர் பேதுருவை நோக்கி, கத்தியை உறையிலே போடு, பிதா எனக்குக் கொடுத்த பாத்திரத்தில் நான் பானம்பண்ணாமல் இருப்பேனா என்று.

12 பின்பு போர்ச்சேவகரும், ஆயிரம் சேனைக்குத் தலைவனும், யூதர்களுடைய ஊழியக்காரரும் இயேசுவைப் பிடித்து, அவரைக் கட்டி, — 13 முதலாவது அன்னா என்பவனிடத்தில் கொண்டு போனார்கள்; அந்த அன்னா அவ்வருஷத்தப் பிரதான ஆசாரியனாகிய காய்பா என்பவனுக்கு மாமனாயிருந்தான். — 14 ஒரே மனிதன் சனங்களுக்குப் பதிலாக மடிந்துபோனால், நலமாயிருக்கும் என்று யூதருக்கு ஆலோசனை சொன்னவன் அந்தக் காய்பாவே.

15 சீமோன் பேதுருவும் வேறொரு சீஷனும் இயேசுவுக்குப் பின் சென்றார்கள்; அல்லாமலும் அந்தச் சீஷன் பிரதான ஆசாரியனுக்கு அறிமுகமுள்ளவனாய், இயேசுவுடனேகூடப் பிரதான ஆசாரியனுடைய மாளிகைக்குள் பிரவேசித்தான். — 16 பேதுரு வெளிவாசற்படியிலே நின்றான். ஆதலால் பிரதான ஆசாரியனுக்கு அறிமுகமுள்ள அந்த மற்றச் சீஷன் வெளியே போய்,

வாசலைக் காக்கிறவனுடனே சொல்லி, பேதுருவை உள்ளே அழைத்துக்கொண்டான். — 17 அப்பொழுது வாசலைக் காக்கிற வேலைக்காரி பேதுருவை நோக்கி, நீயும் அந்த மனிதனுடைய சீஷரில் ஒருவன் அல்லவா என்று; அவன், நான் அப்படிப்பட்டவன் அல்ல என்றான். — 18 குளிர்ச்சியான காலமானபடியினாலே வேலைக்காரரும் ஊழியக்காரரும் நெருப்பு உண்டாக்கி நின்று குளிக்காய்ந்தார்கள்; அவர்களுடனே பேதுருவும் நின்று குளிக்காய்ந்தான்.

19 பிரதான ஆசாரியன் இயேசுவானவருடைய சீஷனாயும் போதகத்தையும் குறித்து அவரிடத்தில் வினவினான். — 20 அவனுடனே இயேசுவானவர் சொன்னதாவது: அந்தரங்கத்திலே நான் ஒன்றும் பேசாமல் வெளியரங்கமாய் லோகத்தடனே பேசினேன்; செபஜலயத்திலேயும், யூதர்கள் எல்லாரும் கூடிவருகிற தேவாலயத்திலேயும் எப்பொழுதும் உபதேசம்பண்ணினேன். — 21 என்னத்திற்கு நீர் என்னிடத்தில் விசாரிக்கிறீர்? எனக்குச் செலிக்கொடுத்தவர்களுக்கு நான் சொல்லியவைகளைக்குறித்து அவர்களிடத்திலே விசாரிப்பீராக; நான் பேசினவைகளை அறிந்திருக்கிறார்களே என்று. — 22 இப்படி அவர் சொன்னபொழுது, சமீபமாய் நின்ற ஊழியக்காரரில் ஒருவன் பிரதான ஆசாரியனுக்கு இப்படி மாறுத்தரவு சொல்லலாமா என்று சொல்லி, இயேசுவானவரை ஒரு அடி அடித்தான்; அவனுடனே இயேசுவானவர் சொன்னது: — 23 நான் தகாதவிதமாய்ச் சொன்னேனானால், தகாததாய் இருக்கிறதை ஒப்புவி, நான் தகுதியாய்ச் சொல்லியிருக்க என்னத்தினாலே என்னை அடிக்கிறாய் என்று. — 24 அன்னா என்பவன் கட்டப்பட்டவரான அவரைப் பிரதான ஆசாரியனுன காய்பாவினிடத்திற்கு அனுப்பியிருந்தான்.

25 சீமோன்பேதுரு நின்று குளிக்காய்ந்தான்; அப்பொழுது சிலர் அவனை நோக்கி, நீயும் அவனுடைய சீஷரில் ஒருவன் அல்லவா என்றார்கள்; அதற்கு அவன், நான் அல்லவென்று மறுதலித்தான். — 26 பின்பு பிரதான ஆசாரியனுடைய வேலைக்காரரில் ஒருவனுமாய்ப் பேதுருவினாலே காதறவெட்டப்பட்டவனுக்கு இனத்தானுமாய் இருந்தவன் அவனை நோக்கி, நான் உன்னை அவரோடுகூடத் தோட்டத்திலே காணவில்லையா என்றான். — 27 அப்பொழுது பேதுரு மறுபடியும் மறுதலித்தான்; உடனே சேவல் கூவிற்று.

28 விடியற்காலமானபொழுது அவர்கள் காய்பாவினிடத்திலிருந்து இயேசுவானவரைப் பெரிய துறையின் நியாயஸ்தலத்திற்குக் கொண்டு போனார்கள்; அவர்கள் அசுசிப்படாமல் பஸ்காவைப் புசிக்கும்படிக்கு, தாங்கள் அந்த நியாயஸ்தலத்திற்குள் பிரவேசிக்கவில்லை. — 29 ஆதலால்

பிலாத்தென்னும் துரை அவர்களிடத்திற்குப்போய், இந்த மனிதன்மேல் என்ன குற்றம் சாற்றுகிறீர்கள் என்றான். — 30 அவனுடனே அவர்கள் சொன்னது: இவன் பொல்லாங்கு செய்தவன் அல்லாதவனாயிருந்தால், இவனை உமக்கு ஒப்புக் கொடுக்கமாட்டோம் என்றார்கள். — 31 ஆதலால் பிலாத்தென்பவன் அவர்களை நோக்கி, இவனை நீங்களே கொண்டுபோய், உங்கள் நியாயசாஸ் திரத்தின்படி இவனுக்கு நியாயத்தீர்ப்புக் கொடுங்கள் என்றான்; அதற்கு யூதர்கள் சொன்னது: ஒருவனுக்கு மரணத்தைக் கொடுக்கிறதற்கு எங்களிடத்தில் அதிகாரம் இல்லையே என்றார்கள். — 32 இயேசுவானவர் தமக்கு மரணம்வரும் வகையைச் சூறித்துச் சொன்ன வசனம் நிறைவேறத் தக்கதாக (அப்படிப் பேசினார்கள்).

33 அப்பொழுது பிலாத்தானவன் மறுபடியும் நியாயஸ்தலத்திற்குள் பிரவேசித்து இயேசுவை அழைத்து, நீ யூதருடைய இராசனா என்று கேட்டான். — 34 அவனுடனே இயேசுவானவர் சொன்னது: இதை நீர் உம்மாலே சொல்லுகிறீரா? அல்லது மற்றவர்கள் என்னைக்குறித்து இதை உமக்குச் சொன்னார்களோ என்றார். — 35 பிலாத்து மறுமொழியாகச் சொன்னது: நான் யூதனா? உன்னுடைய தேசத்தாரும் பிரதான ஆசாரியரும் உன்னை எனக்கு ஒப்புக்கொடுத்தார்கள், என்ன செய்தாய் என்றான். — 36 அதற்கு இயேசுவானவர் சொன்னது: என் இராச்சியம் இவ்வுலகத்தின் தன்மையுள்ளதல்ல, என் இராச்சியம் இவ்வுலகத்தின் தன்மையுள்ளதானால், நான் யூதர்கையில் அகப்படாதபடிக்கு, என் ஊழியக்காரர் போராட்டம் செய்வார்கள்; என் இராச்சியம் இம்மையின் தன்மையுடையதல்ல என்றார். — 37 அப்பொழுது பிலாத்தானவன் அவரை நோக்கி, ஆதலால் நீ இராசன் அல்லவா என்றான்; இயேசுவானவர் சொன்னது: நீர் சொல்லுகிறபடி நான் இராசன்தான்; சத்தியத்தைக்குறித்துச் சாட்சிகொடுக்கும்படிக்கு நான் பிறந்தேன், அதற்காகவே இவ்வுலகத்திற்கு வந்தேன்; சத்தியத்தின் தன்மையுள்ளவன் எவனோ, அவன் எனக்குச் செவிகொடுக்கிறான் என்றார்.

38 அதற்குப் பிலாத்து, சத்தியம் எது என்று சொல்லி, மறுபடியும் யூதரிடத்திற்குப்போய், அவர்களை நோக்கி, நான் அவனிடத்தில் ஒரு குற்றமும் காணேன். — 39 பஸ்காப்பண்டிகையிலே நான் உங்களுக்காக ஒருவனை விடுதலை பண்ணுகிறது வழக்கமாயிருக்கிறதே. ஆகையால் நான் யூதருடைய இராசனை உங்களுக்காக விடுதலைபண்ண உங்களுக்கு விருப்பமுண்டா என்றான். — 40 அப்பொழுது அவர்களெல்லாரும் இவனை அல்ல, பரபாவை விடுதலைபண்ண வேண்டும் என்று கூப்பிட்டார்கள்; பரபா என்பவன் கள்ளனாயிருந்தான்.

யுக. அதிகாரம்.

அப்பொழுது பிலாத்தென்பவன் இயேசுவைப் பிடித்து வாரிலால் அடிப்பித்தான். — 2 அல்லாமலும் போர்ச்சேவகர் முள்ளுக்களிலால் ஒரு முடியைப் பின்னி அதை அவருடைய சிரசின்மேல் வைத்து, ஒரு சிவப்பான அங்கியை அவருக்குத் தரிப்பித்து, — 3 யூதருடைய இராசாவே, வாழ்க என்று சொல்லி, அவருடைய கன்னத்தில் அடித்தார்கள். — 4 பிலாத்தானவன் மறுபடியும் வெளியே போய் அவர்களை நோக்கி, இதோ, இவனிடத்தில் ஒரு குற்றத்தையும் நான் காணாமலிருக்கிறதை நீங்கள் அறியும்படிக்கு இவனை உங்களிடத்தில் கொண்டுவருகிறேன் என்றான். — 5 உடனே முள்ளுடியும் சிவப்பான அங்கியும் தரிக்கப்பட்டவராய் இயேசுவானவர் வெளியே வந்தார்; அப்பொழுது பிலாத்து அவர்களை நோக்கி, இந்த மனிதனைப் பாருங்கள் என்றான். — 6 பிரதான ஆசாரியரும் ஊழியக்காரரும் அவரைக் கண்டபொழுது, இவனைச் சிலுவைமரத்திலே அறையும், இவனைச் சிலுவைமரத்திலே அறையும் என்று கூப்பிட்டார்கள்; அதற்குப் பிலாத்து சொன்னது: இவனிடத்தில் ஒரு குற்றத்தையும் காணவில்லையே; ஆகையால் நீங்களே இவனைக் கொண்டு போய்ச் சிலுவைமரத்தில் அறையுங்கள் என்றான். — 7 யூதர்கள் மறுமொழியாகச் சொன்னது: எங்களுக்கு ஒரு நியாயப்பிரமாணம் உண்டு; இவன் தன்னைப் பராபரனுடைய குமாரனென்று சொன்னபடியினாலே, அந்த நியாயப்பிரமாணத்தின்படியே இவன் சாகவேண்டும் என்றார்கள்.

8 இந்த வசனத்தைப் பிலாத்து கேட்டபொழுது அதிகமாய்ப் பயந்து, மறுபடியும் நியாயஸ்தலத்திற்குள்ளே போய், — 9 இயேசுவானவரை நோக்கி, நீ எவ்விடத்தான் என்றான்; அதற்கு இயேசுவானவர் மாறுத்தரம் சொல்லவில்லை. — 10 ஆதலால் பிலாத்து அவரை நோக்கி, நீ எனக்கு மறுமொழி சொல்லுகிறதில்லையா? உன்னைச் சிலுவைமரத்தில் அறையும்படி எனக்கு அதிகாரம் உண்டென்றும், உன்னை விடுதலைபண்ணும்படியும் எனக்கு அதிகாரம் உண்டென்றும் நீ அறியாமலா இருக்கிறாய் என்றான். — 11 இயேசுவானவர் சொன்னது: இந்த அதிகாரம் உமக்கு உயரத்திலிருந்து கொடுக்கப்படாதிருந்ததானால், எனக்கு விரோதமாய்ச் செய்யும் அதிகாரம் உமக்கு உண்டாயிருக்கமாட்டாது; ஆனபடியினாலே என்னை உமக்கு ஒப்புக்கொடுத்தவன் அதிக பாவமுள்ளவன் என்றார்.

12 அதுமுதல் பிலாத்தானவன் அவரை விடுதலைபண்ணத் தேடினான்; யூதர்கள் அவனை நோக்கி, இவனை விடுதலைபண்ணினால் நீர் இராயனுக்குச் சிநேகிதன் அல்ல, தன்னை இராசா என்கிறவன் எவனோ அவன் இராயனுக்கு விரோதியாய்

இருக்கிறான் என்று கூப்பிட்டார்கள்.—13 அந்நாள் பஸ்காவுக்கு எத்தனமாக்கப்படுகிற நாளாய், ஏறக்குறைய ஆறாம்மணிநேரமுமாயிருக்க, —14 பிலாத்தானவன் இந்த வசனத்தைக் கேட்ட பொழுது, அவன் இயேசுவை வெளியே அழைத்துப்போய், தளவரிசைப்படுத்த இடமென்றும், எபிரேயு பாஷையிலே கப்பத்தா என்றும் சொல்லப்பட்ட இடத்திலே ரியாயாசனத்தின்மேல் உருக்காந்த யூதர்களை நோக்கி, உங்கள் இராசாவைப் பாருங்கள் என்றான்.—15 அவர்கள், இவனை அகற்றும் அகற்றும், இவனைச் சிலுவைமரத்திலே அறையுமென்று கூப்பிட்டார்கள்; பிலாத்தானவன் சொன்னது: உங்கள் இராசாவை நான் சிலுவைமரத்திலே அறையலாமா என்றான்; அதற்குப் பிரதான ஆசாரியர், இராயனே அல்லாமல் ஒரு இராசா எங்களுக்கு இல்லை என்றார்கள்.—16 அப்பொழுது அவரைச் சிலுவைமரத்தில் அறையும்படிக்கு அவன் அவரை அவர்களுக்கு ஒப்புக்கொடுத்தான்; அந்தப்படி அவர்கள் இயேசுவானவரைப் பிடித்துக்கொண்டிப்போனார்கள்.

17 அவர் தம்முடைய சிலுவைமரத்தைச் சுமந்துகொண்டு, எபிரேயு பாஷையிலே கொல்கத்தா என்று சொல்லப்பட்ட தலையோட்டிடம் என்னும் இடத்திற்குப் புறப்பட்டுப்போனார்.—18 அங்கே அவர்கள், நடுவிலே அவரையும் அவருடனேகூட இருப்பக்களிலே வேறிடம்போனையும் சிலுவைமரங்களில் அறைந்தார்கள்.

19 அன்றியும் பிலாத்தானவன் நாசரேத்தாராகிய இயேசு யூதருடைய இராசா என்று எபிரேயு பாஷையிலேயும் கிரேக்கப்பாஷையிலேயும் இலத்தீன் பாஷையிலேயும் எழுதி அதைச் சிலுவைமரத்தின்மேல் சேர்த்தான்.—20 இயேசுவானவர் சிலுவையில் அறையப்பட்டிருந்த இடம் நகரத்திற்குச் சமீபமாய் இருந்தபடியினாலே, யூதர்களில் அநேகம்பேர் அந்த மேல் எழுத்தை வாசித்தார்கள்.—21 அப்பொழுது யூதருடைய பிரதான ஆசாரியர் பிலாத்துவினிடத்திற்குப் போய், யூதருடைய இராசா என்று நீர் எழுதாமல் நான் யூதருடைய இராசா என்று அவன் சொன்னான் என்றே எழுதவேண்டும் என்றார்கள்.—22 அதற்குப் பிலாத்து நான் எழுதினது எழுதியாயிற்று என்றான்.

23 போர்ச்சேவகர் இயேசுவைச் சிலுவைமரத்திலே அறைந்தபின்பு அவருடைய வஸ்திரங்களை எடுத்த, ஒவ்வொரு சேவகனுக்கு ஒவ்வொரு பங்கு வரும்படி நாலு பங்காக்கினார்கள்; அங்கியையும் எடுத்தார்கள்; அந்த அங்கி தைத்த லில்லாமல் மேலேதொடங்கி முழுவதும் நெய்யப்பட்டிருந்தபடியால்,—24 அவர்கள் இதைக் கிறியாமல் இதைப் பெற்றுக்கொள்கிறவனை அறியும்படிக்குச் சீட்டுப்போடக்கடவோம் என்று தங்களுக்குள்ளே பேசிக்கொண்டார்கள்; என்

வஸ்திரங்களைத் தங்களுக்குள்ளே பங்கிட்டுக் கொண்டு, என் உடையின்மேல் சீட்டுப்போட்டார்கள் என்கிற வேதவாக்கியம் நிறைவேற்றத்தக்கதாகப் போர்ச்சேவகர் அப்படிச் செய்தார்கள்.

25 அல்லாமலும் இயேசுவின் சிலுவைமரத்தின் அருகே அவருடைய தாயும், அவருடைய சகோதரியாகிய கிலேயோப்பா மரியாளும், மருதல ஊராளாகிய மரியாளும் நின்றார்கள்.—26 அப்பொழுது இயேசுவானவர் தம்முடைய தாயையும், அங்கே நின்ற தங்கு அன்பான சீஷனையும் கண்டு,—27 தம்முடைய தாயைநோக்கி, ஸ்திரியே, இவனே உன் மகன் என்றார்; பின்பு அந்தச் சீஷனே நோக்கி, இவனே உன் தாய் என்றார்; அந்நேரம்முதற்கொண்டு அந்தச் சீஷன் அவனைத் தன்னிடமாய்ச் சேர்த்துக்கொண்டான்.

28 இதன்பின்பு இயேசுவானவர் எல்லாம் முடிந்து தீர்ந்ததென்று அறிந்து, வேதவாக்கியம் நிறைவேற்றத்தக்கதாகத் தாகமாயிருக்கிறேன் என்றார்.—29 அங்கே சாடி நிறைந்த பாத்திரம் வைக்கப்பட்டிருந்தது; ஆதலால் அவர்கள் கடற்காளைக் காடியில் தோய்த்து, ஈசோப்புத்தண்டில் பூட்டி, அவருடைய வாயினிடத்திற்கு நீட்டிக்கொடுத்தார்கள்.—30 இயேசுவானவர் காடியை வாங்கினபின்பு, முடிந்ததென்று சொல்லித் தலையைச் சாய்த்து, ஆவியை ஒப்புவித்தார்.

31 அந்த நாள் பெரிய ஓய்வுநாளுக்கு ஆயத்த நாளானபடியினாலே, உடல்கள் அந்த ஓய்வுநாளிலே சிலுவைமரங்களில் இராதபடி யூதர்கள் பிலாத்துவினிடத்தில் போய், அவர்களுடைய கால் எலும்புகள் முறிக்கப்படும்படிக்கும் உடல்கள் எடுத்தப்போடும்படிக்கும் அவனிடத்தில் உத்தரவு கேட்டுக்கொண்டார்கள்.—32 அந்தப்படி போர்ச்சேவகர் போய், அவருடனேகூடச் சிலுவைகளில் அறையப்பட்ட முந்தினவனுடைய கால் எலும்புகளையும் மற்றவனுடைய கால் எலும்புகளையும் முறித்தார்கள்.—33 அவர்கள் இயேசுவினிடத்தில் சேர்ந்தபொழுது அவர் மரித்ததைக் கண்டு, அவருடைய கால் எலும்புகளை முறிக்கவில்லை.—34 போர்ச்சேவகரில் ஒருவன் ஈட்டியினால் அவருடைய விலாவில் குத்தினான்; உடனே இரத்தமும் சலமும் புறப்பட்டன.

35 அதைக் கண்டவன் அதைக்குறித்துச் சாட்சிகொடுக்கிறான்; அவனுடைய சாட்சி மெய்யாய் இருக்கின்றது; நீங்கள் விசுவாசிக்கும்படிக்கு, தான் சொல்லுகிற மெய்யென்று அவன் அறிந்திருக்கிறான்.—36 அவருடைய எலும்புகளில் ஒன்றும் முறிக்கப்படுவதில்லை என்கிற வேதவாக்கியம் நிறைவேற்றத்தக்கதாக இவை நடந்தன.—37 அல்லாமலும் தாங்கள் குத்தினவரைப் பார்ப்பார்களென்றும் வேறு வேதவாக்கியம் சொல்லுகின்றது.

38 அதற்குப்பின்பு அறிமத்திய ஊரானுமாய், இயேசுவானவருக்குச் சீஷனுயிருந்தும் யூதர்களுக்குப் பயப்பட்டதினாலே அதை மறைத்தவனுமாயிருந்த யோசேப்பென்பவன் இயேசுவின்னுடைய சரீரத்தை எடுத்துக்கொள்ளும்படிக்குப் பிலாத்துவினிடத்தில் உத்தரவு கேட்டான்; பிலாத்து உத்தரவு கொடுத்தான். ஆகையால் அவன் போய், இயேசுவின் சரீரத்தை எடுத்துக்கொண்டான். — 39 ஆரம்பத்திலே ஓர் இராத்திரியில் இயேசுவின்ிடத்திற்குப் போயிருந்த நீக் கோதேமு என்பவனும் சேர்ந்து, வெள்ளைப்போளும் கரியபோளும் கலந்த ஏறக்குறைய நூறு ராத்தல் பரிமளத்தைக் கொண்டுவந்தான். — 40 அவர்கள் இயேசுவின் சரீரத்தை எடுத்துக் கொண்டு, யூதர்கள் சவங்களில் சுகந்தவருக்கமிடுகிற வழக்கத்தின்படி, அதைச் சுகந்தவருக்கங்களுடனே கூடச் சேல்களில் கட்டினார்கள். — 41 மேலும் அவர் சிலுவையில் அறையப்பட்ட இடத்திலே ஒரு தோட்டமும், அந்தத் தோட்டத்திலே ஒருக்காலும் ஒருவரும் வைக்கப்பட்டிராத புதிய கல்லறையும் இருந்தது. — 42 யூதருடைய ஆயத்தநாளானபடியினாலும் அந்தக் கல்லறை சமீபமானபடியினாலும் இயேசுவானவரை அவ்விடத்திலே வைத்தார்கள்.

20. அதிகாரம்.

பின்பு வாரத்தின் முதலாம் கிழமை காலை யிலே இருட்டிருக்கையில், மகுதல ஊராளாகிய மரியாள் கல்லறையினிடத்திற்குப்போய், அதில் இருந்த கல்லே எடுத்தப்போட்டதைக் கண்டாள். — 2 ஆதலால் அவள் ஓடி, சீமோன்பேதுருவினிடத்திலும் இயேசுவுக்கு அன்பாயிருந்த மற்றச் சீஷனிடத்திலும் போய், கல்லறையிலிருந்த கர்த்தரை எடுத்துக்கொண்டார்கள்; அவரை வைத்த இடம் எங்களுக்குத் தெரியவில்லை என்றுள். — 3 அப்பொழுது பேதுருவும், அந்த மற்றச் சீஷனும் கல்லறையினிடத்திற்குப் போகும்படி புறப்பட்டு இருவரும் ஒருமித்து ஓடினார்கள். — 4 பேதுருவிலும் அந்த மற்றச் சீஷன் அதிக துரிதமாய் ஓடி, முந்திக் கல்லறையினிடத்தில் சேர்ந்து, — 5 குனிந்து நின்று அதற்குள்ளே பார்க்கையில், சேல்கள் வைத்திருக்கக் கண்டான். — 6 அவன் உள்ளே போகவில்லை; சீமோன்பேதுரு அவனுக்குப் பின்சென்றுபோய், கல்லறைக்குள்ளே பிரவேசித்து, — 7 சேல்கள் வைத்திருக்கிறதையும், அவருடைய தலையைச் சுற்றியிருந்த சேலை மற்றச் சேலைகளுடனே வையாமல் தனியாய் ஓரிடத்திலே சுருட்டிவைத்திருக்கிறதையும் கண்டான். — 8 அப்பொழுது முந்திக் கல்லறையினிடத்திற்குப் போன மற்றச் சீஷனும் உள்ளே பிரவேசித்துக் கண்டு நம்பினான். — 9 அவர் மரித்தோரிலிருந்து எழுந்திருக்

கவேண்டும் என்கிற வேதவாக்கியத்தை அவர்கள் அதுவரைக்கும் அறிந்தகொள்ளாதிருந்தார்கள். — 10 பின்பு அந்தச் சீஷர் தங்களுடைய இடத்திற்குத் திரும்பினார்கள்.

11 மரியாள் கல்லறையின் அருகான வெளியிலே அழுதுகொண்டு நின்றாள்; அப்படி அழுது கொள்ளுகையில், அவள் கல்லறைக்குள்ளே குனிந்தபார்த்து, — 12 இயேசுவின் சரீரம் வைக்கப்பட்டிருந்த இடத்திலே வெண்மையான உடையுள்ளவர்களாய், தலைமாட்டிலே ஒருவனும் காள்மாட்டிலே ஒருவனுமாக இரண்டு தூதர்கள் உளுக்கார்திருக்கிறதைக் கண்டாள். — 13 அவர்கள் அவளை நோக்கி, ஸ்திரியே, என்னத்தினாலே அழுகிறாய் என்றார்கள்; அதற்கு அவள் சொன்னது: என் கர்த்தாவை எடுத்துக்கொண்டுபோனார்கள்; அவரை வைத்த இடம் எனக்குத் தெரியவில்லை; (அதினாலே அழுகிறேன்) என்று சொல்லிப் பின்னாகத் திரும்புகையில், இயேசுவானவர் நிற்கிறதைக் கண்டாள். — 14 அவள் அவரை இயேசு என்று அறியவில்லை; அப்பொழுது இயேசுவானவர் அவளை நோக்கி, — 15 ஸ்திரியே, என்னத்தினாலே அழுகிறாய்? யானாத் தேடுகிறாய் என்றார்; அவள் அவரைத் தோட்டக்காரனென்று எண்ணி, அவருடனே சொன்னது: ஐயா, நீர் அவரை எடுத்துக்கொண்டுபோனீரானால், அவரை வைத்த இடத்தை எனக்குச் சொல்லவேண்டும், நான் போய் அவரை எடுத்துக்கொள்ளுவேன் என்றாள். — 16 அப்பொழுது இயேசுவானவர் மரியாளே என்று அவருடனே சொன்னார்; உடனே அவள் திரும்பிக்கொண்டு, இரபுனி என்று அவருடனே சொன்னாள்; இரபுனி என்பதற்குப் போதகரே என்று அர்த்தமாம். — 17 இயேசுவானவர் சொன்னது: நீ என்னத் தொடாதிரு, இன்னம் என் பிதாவினிடத்திற்கு. நான் எழுந்துபோகவில்லையே, இப்பொழுது நீ என் சகோதாரிடத்திற்குப் போய், என் பிதாவினிடத்திற்கும் உங்கள் பிதாவினிடத்திற்கும் என் தேவனிடத்திற்கும் உங்கள் தேவனிடத்திற்கும் எழுந்துபோகிறேன் என்று அவர்களுடனே சொல் என்றார். — 18 மகுதல ஊராளாகிய மரியாள் போய்த் தான் கர்த்தரைக் கண்டதையும், அவர் தன்னுடனே சொன்னவைகளையும் சீஷருக்கு அறிவித்தாள்.

19 வாரத்தின் முதல் கிழமையாகிய அன்றைத்தினம் அஸ்தமனகாலத்திலே சீஷர்கள் யூதர்களுக்குப் பயப்பட்டதினாலே கதவுகளைப் பூட்டிக் கூடியிருக்கையில், இயேசுவானவர் தோன்றி நடுவே நின்று, உங்களுக்குச் சமாதான சவுக்கியம் உண்டாவதாக என்று சொல்லி, — 20 தம்முடைய கைகளையும் விலாவையும் அவர்களுக்குக் காண்பித்தார்; சீஷர் கர்த்தரைக் கண்டபொழுது சந்தோஷப்பட்டார்கள். — 21 பின்பு இயேசுவான

வர் மறுபடியும் அவர்களுடனே சொன்னது: உங்களுக்குச் சமாதான சவுக்கியம் உண்டாவதாக; பிதா என்னை அனுப்பினதுபோல நானும் உங்களை அனுப்புகிறேன் என்று சொல்லி, — 22 அவர்கள்மேல் ஊதிப் பின்பு சொன்னதாவது: பரிசுத்த ஆவியைப் பெற்றுக்கொள்ளுங்கள். — 23 எவர்களுடைய பாவங்களை மன்னிப்பீர்களோ அவர்களுக்கு அவைகள் மன்னிக்கப்பட்டிருக்கும்; எவர்களுடைய பாவங்களை மன்னியாமல் இருப்பீர்களோ அவர்களுக்கு அவைகள் மன்னிக்கப்படாமல் இருக்கும் என்றார்.

24 அப்பொழுது இயேசுவானவர் வந்திருந்த காலத்திலே, பன்னிருவரில் ஒருவனாகிய தீதிமு என்னப்பட்ட தோமா அவர்களுடனேகூட இருக்கவில்லை. — 25 ஆதலால் மற்றச் சீஷர் அவனை நோக்கி, நாங்கள் கர்த்தரைக் கண்டோம் என்றார்கள்; அதற்கு அவன் சொன்னது: அவருடைய கைகளில் ஆணிகள் அடித்திருந்த தழும்பை நான் கண்டு, அந்தத் தழும்பிலே என் விரலை வைத்து, அவருடைய விலாவிலே என் கையை வைப்பாவிட்டால் விசுவாசிக்கமாட்டேன் என்றான்.

26 எட்டுநாளுக்குப்பின்பு அவருடைய சீஷர் மறுபடியும் அறைக்குள்ளே இருந்தார்கள், தோமாவும் அவர்களுக்குள்ளே இருந்தான்; கதவுகள் பூட்டப்பட்டிருந்தன, அப்பொழுது இயேசுவானவர் தோன்றி நடுவே நின்று, உங்களுக்குச் சமாதான சவுக்கியம் உண்டாவதாக என்று சொல்லி, — 27 பின்பு தோமாவை நோக்கி, உன் விரலை இங்கே நீட்டி என் கைகளைப் பார், மேலும் உன் கையை நீட்டி என் விலாவிலே வை, அவிசவாசியாய் இராமல் விசுவாசியாய் இருப்பாயாக என்றார். — 28 அதற்கு மாறுத்தரமாக தோமா அவரை நோக்கி, என் கர்த்தாவே, என் தேவனே என்றான். — 29 இயேசுவானவர் சொன்னது: தோமாவே, நீ என்னைக் கண்டபடியினாலே விசுவாசித்தாய்; காணாமலிருந்து விசுவாசிக்கிறவர்கள் பாக்கியவான்கள் என்றார்.

30 அன்றியும் இந்தப் புத்தகத்தில் எழுதப்படாத அநேக அற்புதங்களையும் இயேசுவானவர் தம்முடைய சீஷருக்கு முன்பாகச் செய்தார். — 31 இவைகள் இயேசுவானவர் பராபரனுடைய குமாரனாகிய கிறிஸ்து என்று நீங்கள் விசுவாசிப்பதற்கும், விசுவாசித்தபின்பு அவருடைய நாமத்தினாலே சிவனை அடைவதற்கும் ஏதுவாக எழுதப்பட்டிருக்கின்றன.

2க. அப்திகாரம்.

அதன்பின்பு இயேசுவானவர் தீபேரியாவின் கடற்கரையிலே சீஷருக்குத் தம்மை மறுபடியும் காண்பித்தார்; அங்கே காண்பித்த பிரகாரமாவது: — 2 சீமோன்பேதருவும், தீதிமு என்னப்

பட்ட தோமாவும், கலிலேயா நாட்டிலுள்ள காணூரானாகிய நாத்தான்வேலும், செபேதேயுவின் குமாரரும், அவருடைய சீஷரில் வேறிரண்டுபேரும் கூடியிருக்கும் காலத்திலே, சீமோன்பேதரு மற்றவர்களை நோக்கி, நான் மீன்பிடிக்கப்போகிறேன் என்றான்; அவர்கள், நாங்களும் உன்னுடனேகூட வருகிறோம் என்றார்கள். — 3 உடனே அவர்கள் புறப்பட்டிப்போய்ப் படவேறினார்கள்; அந்த இராத்திரியிலே அவர்கள் ஒன்றும் பிடிக்கவில்லை.

4 விடியற்காலமானபொழுது இயேசுவானவர்கரையிலே நின்றார்; அவரை இயேசுவென்று சீஷர் அறியாமலிருந்தார்கள். — 5 அப்பொழுது இயேசுவானவர் அவர்களை நோக்கி, பிள்ளைகளே, போசனம்பண்ணுகிறதற்கு ஏதாகிலும் உங்கலிடத்தில் உண்டா என்றார்; அதற்கு அவர்கள் ஒன்றும் இல்லை என்றார்கள். — 6 அவர் சொன்னது: நீங்கள் படவுக்கு வலதுபுறமாக வலையைப் போடவேண்டும், அப்பொழுது உங்களுக்கு அகப்படும் என்றார்; அந்தப்படி அவர்கள் போட்டு, திரளான மீன்கள் அகப்பட்டதினாலே அதை இழுக்கமாட்டாதிருந்தார்கள். — 7 ஆதலால் இயேசவுக்கு அன்பாயிருந்த சீஷன் பேதுருவை நோக்கி, அவர் கர்த்தர் என்றான்; அவர் கர்த்தரென்று சீமோன்பேதரு கேட்டவுடனே, தான் வஸ்திரமில்லாதவனுபடியினாலே சட்டையைக் கட்டிக்கொண்டு கடலிலே குதித்தான். — 8 மற்றச் சீஷர் ஏறக்குறைய இருநூறு முழம்மாத்திரம் கரைக்குத் தூரத்திலே இருந்தபடியினாலே, மீன்களுடனே வலையை இழுத்துக் கொண்டு படவினோடே (கரையைச்) சேர்ந்தார்கள். — 9 அவர்கள் கரையில் சேர்ந்து இறங்கினபொழுது, அக்கினிக்கரிகள் இருக்கிறதையும், அதின்மேல் மீன் வைத்திருக்கிறதையும், அப்பத்தையும் கண்டார்கள். — 10 பின்பு இயேசுவானவர் சொன்னது: நீங்கள் இப்பொழுது பிடித்த மீன்களில் சில கொண்டுவாருங்கள் என்றார். — 11 அப்பொழுது சீமோன்பேதரு படவுக்குத் திரும்பி, நூற்றைம்பத்துமூன்று பெரிய மீன்களால் நிறைந்த வலையைக் கரையில் இழுத்தான்; இவ்வளவு இருந்தும் வலை கிழியவில்லை.

12 பின்பு இயேசுவானவர் அவர்களை அழைத்து, போசனம்பண்ண வாருங்கள் என்றார்; அப்பொழுது அவரைக் கர்த்தர் என்று சீஷர் அறிந்தபடியினாலே, அவர்களில் ஒருவனானும் நீர் யார் என்று கேட்கத் துணியவில்லை. — 13 அன்றியும் இயேசுவானவர் சேர்ந்து, அப்பத்தையும் மீனையும் எடுத்து அவர்களுக்குப் பரிமாறினார். — 14 இயேசுவானவர் மரித்தோரிலிருந்து எழுந்தபின்பு, தம்முடைய சீஷருக்குக் காட்டின தரிசனங்களில் இது மூன்றாவது.

15 அவர்கள் போசனம்பண்ணின பின்பு, இயேசுவானவர் சீமோன் பேதுருவை நோக்கி, யோனாவின் குமாராகிய சீமோனே, இவர்களிலும் நீ என்னிடத்தில் அதிகமாய் அன்புகூருகிறாயா என்றார்; அதற்கு அவன் சொன்னது: ஆண்டவரே, நான் உம்மிடத்தில் அன்பாயிருக்கிறதை நீர் அறிந்திருக்கிறீர் என்றான். அவர் சொன்னது: என் ஆட்டுக்குட்டிகளைப் போஷிப்பாயாக என்றார்.—16 பின்பு அவர் இரண்டாந்தரம் அவனை நோக்கி, யோனாவின் குமாராகிய சீமோனே, நீ என்னிடத்தில் அன்புகூருகிறாயா என்றார்; அதற்கு அவன் சொன்னது: ஆண்டவரே, நான் உம்மிடத்தில் அன்புகூருகிறதை அறிந்திருக்கிறீர் என்றான். அவர் சொன்னது: என் ஆடுகளை மேய்ப்பாயாக என்றார்.—17 பின்பு அவர் மூன்றாந்தரம் அவனை நோக்கி, யோனாவின் குமாராகிய சீமோனே, நீ என்னிடத்தில் அன்புகூருகிறாயா என்றார்; என்னிடத்தில் அன்புகூருகிறாயா என்று அவர் மூன்றாந்தரம் தன்னுடனே சொன்னபடியினாலே பேதுரு துக்கமடைந்து, ஆண்டவரே, நீர் எல்லாவற்றையும் அறிந்திருக்கிறீர், நான் உம்மிடத்தில் அன்புகூருகிறதையும் அறிந்திருக்கிறீர் என்றான்; இயேசுவானவர் சொன்னது: என் ஆடுகளைப் போஷிப்பாயாக.—18 அல்லாமலும் நீ இளவயதுள்ளவனாயிருக்கையில், நீயே உன் அரையில் கச்சைகட்டிக் கொண்டு, உன் இஷ்டப்படிக்கு நடந்துதிரிந்தாய், நீ முதிர்ந்த வயதுள்ளவனாயிருக்கும்பொழுது உன் கைகளை நீட்டுவாய்; மேலும் வேறொருவன் உன் அரையில் கச்சைகட்டி உனக்கு இஷ்டமில்லாத இடத்திற்குக் கொண்டுபோ

வான் என்று மெய்யாகவே உனக்குச் சொல்லுகிறேன் என்றார்.—19 அவன் பராபரனுக்குப் புகழுண்டாகத்தக்கதாக அடையும் மரணவகையைக்குறித்து இப்படிச் சொன்னார்; அப்படிச் சொன்னபின்பு, எனக்குப் பின்சென்று வா என்று அவனுடனே சொன்னார்.

20 அந்தப்படி பேதுரு (பின்செல்லுகையில்) திரும்பிப்பார்த்து, இயேசுவுக்கு அன்பாயும், இராப்போசனம் பண்ணுகையில் அவருடைய மாப்பிலே சாய்ந்த ஆண்டவரே, உம்மைக் காட்டிக்கொடுப்பவன் யாவனென்று கேட்டும் இருந்த சீஷனும் பின்செல்லுகிறதைக் கண்டு,—21 இயேசுவானவரை நோக்கி, ஆண்டவரே, இவன் என்னமாய் இருப்பான் என்றான்.—22 அதற்கு இயேசுவானவர் சொன்னது: நான் வருமளவும் இவன் இருக்க எனக்குச் சித்தமானால், அதினாலே உனக்கென்ன, நீ எனக்குப் பின்செல் என்றார்.—23 அதினாலே அந்தச் சீஷன் மரிப்பதில்லை என்கிற பேச்சு சகோதரருக்குள்ளே உண்டாயிற்று; இயேசுவானவர் அவன் மரிப்பதில்லை என்று சொல்லாமல், நான் வருமளவும் அவன் இருக்க எனக்குச் சித்தமானால் அதினாலே உனக்கென்ன என்று சொன்னார்.—24 அந்தச் சீஷனே இந்தச் சங்கதிகளைக் குறித்துச் சாட்சிகொடுத்து, இவைகளை எழுதியிருக்கிறான்; அவனுடைய சாட்சி மெய்யென்று அறிந்திருக்கிறோம்; அன்றியும் இயேசுவானவர் செய்த மற்ற அநேக காரியங்களும் உண்டு. அவைகள் ஒவ்வொன்றும் எழுதப்பட்டால் அதினாலே உண்டாகும் புத்தகங்கள் வைக்கிறதற்கு உலகம் போதாதென்று எண்ணுகிறேன்.—ஆமன்.

அப் போஸ்தலருடைய

நடபடிகள்.

க. அதிகாரம்.

தேயோப்பிலுவே, இயேசுவானவர்தாம் தெரிந்துகொண்ட அப்போஸ்தலருக்குப் பரிசுத்த ஆவியினாலே கட்டளையிட்ட பின்பு,—2 அவர் உயர்த்தப்பட்ட நாள்வரைக்கும் செய்தும் உபதேசித்தும் இருந்த யாவையும் குறித்து முதலாம் பிரபந்தத்தைப் பண்ணினேன்.—3 அவர் பாபிட்ட பின்பு நாற்பதுநாள் அளவும் அவர்களுக்குத் தரிசனமாகி, பராபரனுடைய இராச்சியத்தைக்குறித்து அவர்களுடனே பேசிக்கொண்டு, இவ்விதமாய் அவர்களுக்கு அநேக திருட்டாந்தரங்களினாலே தம்மீம் உயிரோடிருக்கிறவர் என்று காண்

பித்தார்.—4 அன்றியும் அவர் அவர்களைக் கூடிவரச்செய்து, அவர்களை நோக்கி, யோவான் சலத்தினாலே ஞானஸ்நானம் கொடுத்தான்; நீங்கள் சிலநாள்களுக்குப்பின்பு பரிசுத்த ஆவியினாலே ஞானஸ்நானம் பெற்றுக்கொள்வீர்கள்.—5 ஆகையால் நீங்கள் எருசலேம் நகரத்தைவிட்டுப் போகாமல் என்னிடத்தில் கேள்விப்பட்ட பிதாவின் வாக்குத்தத்தம் லிறைவேறக் காத்திருங்கள் என்று கட்டளையிட்டார்.

6 அப்பொழுது கூடிவந்திருந்தவர்கள் அவரை நோக்கி, ஆண்டவரே, இராச்சியபரிபாலனத்தை இஸ்ரவேலருக்கு நீர் இக்காலத்திலா திரும்பக் கொடுப்பீர் என்று கேட்டார்கள்.—7 அதற்கு

அவர் சொன்னது: பிதாவானவர் தம்முடைய அதிகாரத்திலே வைத்திருக்கிற காலங்களையாகிலும் வேண்டுகையாகிலும் அறிகிறது உங்களுக்குத் தகாத.—8 பரிசுத்த ஆவி உங்களிடத்தில் வரும் பொழுது, நீங்கள் பெலனடைந்து, எருசலேமிலும் யூதேயா சமாரியா தேசங்களில் எங்கும், பூமியின் எல்லைவரைக்கும் எனக்குச் சாட்சிகளாய் இருப்பீர்கள் என்றார்.

9 இவைகளைச் சொன்னபின்பு, அவர் அவர்களுடைய கண்களுக்குமுன்பாக உயர்த்தப்பட்டார்; அவர்கள் அவரைக் காணாதபடிக்கு ஒரு மேகம் அவரை எடுத்துக்கொண்டுபோயிற்று.—10 அவர் போனபொழுது, அவர்கள் வானத்தை அண்ணாந்துபார்த்திருக்கையில், வெண்மையான வஸ்திரமுள்ள மனிதர் இரண்டிபேர் அவர்களின் அருகே நின்றார்.—11 கலிலேயராகிய மனிதரே, நீங்கள் என்னத்துக்காக வானத்தை அண்ணாந்து பார்த்து நிற்கிறீர்கள்? உங்களைவிட்டு வானத்துக்கு எடுத்துக்கொள்ளப்பட்ட அந்த இயேசுவானவர் உங்கள் கண்களுக்குமுன்பாக வானத்துக்கு எழுந்துபோனவிதமாய்த் திரும்பிவருவார் என்றார்கள்.

12 அப்பொழுது அவர்கள் ஒலீவ என்னப்பட்ட மலையைவிட்டு எருசலேம் நகரத்துக்குத் திரும்பினார்கள்; அந்த மலை ஒரு ஓய்வுநாள் பிரயாணதூரமாய் எருசலேமுக்குச் சமீபமாயிருக்கின்றது.—13 அவர்கள் அங்கே போனபொழுது, மேல்வீட்டில் ஏறினார்கள்; அங்கே பேதுருவும், யாக்கோபும், யோவானும், அந்திரேயாவும், பிலிப்பும், தோமாவும், பருத்தோலோமேயும், மத்தேயும், அல்பேயுயின் குமாரனாகிய யாக்கோபும், செலோத்தே என்னப்பட்ட சீமோனும், யாக்கோபின் சகோதரனாகிய யூதாவும் தங்கியிருந்தார்கள்.—14 இவர்கள் எல்லாரும், இயேசுவின் தாயாகிய மரியாள் முதலான ஸ்திரிகளோடும் அவருடைய சகோதரரோடும் கூட ஒருமனப்பட்டு, செபத்திலேயும் வேண்டுதலிலேயும் உறுதியாய்த் தரித்திருந்தார்கள்.

15 அந்நாள்களில் ஒருநாள், ஏறக்குறைய நூற்றிருபதபேர் கூடிவந்திருந்தபொழுது, பேதுரு என்பவன் சீஷருக்குள்ளே எழுந்திருந்து சொன்னதாவது: — 16 சகோதரர்களே, இயேசுவைப் பிடித்தவர்களுக்கு வழிகாட்டின யூதாவைக்குறித்துப் பரிசுத்த ஆவி தாலீதின் வாக்கினாலே முன் சொன்ன வேதவாக்கியம் நிறைவேறவேண்டியதாய் இருந்தது.—17 அவன் நமக்குள்ளே ஒருவனாக எண்ணப்பட்டு, இந்த ஊழியத்தில் பங்கைப் பெற்றவனாய் இருந்தானே.—18 அன்றியும் அவனே அநியாயமான கூலியினாலே ஒரு நிலத்தைச் சம்பாதித்துக்கொள்ள ஏதுவாயிருந்து, பின்பு தலைகீழாக விழுந்து, நடுவாய் வெடிக்கப்பட்டான்; அவனுடைய குடல்களெல்லாம்

சரிந்துபோயின.—19 அதை எருசலேமிலுள்ள குடிகள் யாவரும் அறிந்திருக்கிறார்கள்; அதிலே அந்த நிலம் அவர்களுடைய பாஷையிலே இரத்தநிலம் என்று அர்த்தம்கொள்கிற அக்கெல்தாமா என்னப்பட்டிருக்கின்றது.—20 சங்கீத புத்தகத்திலே எப்படி எழுதியிருக்கிறதென்றால், அவனுடைய வாசஸ்தலம் பாழாக்ககடவது, ஒருவனும் அதில் வாசம்பண்ணாதிருப்பதாக என்றும், அவனுடைய கண்காணிப்பை வேறொருவன் பெறக்கடவன் என்றும் எழுதியிருக்கின்றது.—21 ஆதலால் கர்த்தராகிய இயேசுவானவர் யோவான் ஞானஸ்நானம் கொடுத்த காலம் முதற்கொண்டு தாம் நம்மைவிட்டு எடுத்துக்கொள்ளப்பட்ட நாள்வரைக்கும்,—22 நமக்குள்ளே வருகிறவரையும் போகிறவரையும் இருந்த காலங்களிலே, நம்முடனேகூட இருந்த மனிதர்களில் ஒருவன் அவர் உயிரோடே எழுந்திருக்கிறதைக்குறித்து நம்முடனேகூடச் சாட்சியாக வேண்டும் என்றான்.

23 அப்பொழுது அவர்கள் யூஸ்து என்று மறுநாமமுள்ள பருசபா என்னப்பட்ட யோசேப்பு மத்தியா, இவ்விரண்டிபேரையும் தெரிந்தெடுத்துச் செபம்பண்ணினதாவது: — 24 எல்லாருடைய இருதயங்களையும் அறிந்திருக்கிற கர்த்தாவே,—25 யூதாவானவன் தனக்கேற்ற இடத்துக்குப் போகும்படிக்கு அப்போஸ்தல ஊழியத்தின் பங்கைவிட்டு விலகினானே, அந்தப் பங்கைப் பெற்றுக்கொள்ளும்படிக்குத் தேவரீர் இவ்விரண்டிபேரில் தெரிந்தகொண்டவன் எனினோ, அவனே எங்களுக்குக் காணப்பிராக என்று சொல்லி,—26 பின்பு அவர்களுக்குறித்துச் சீட்டுகளைப் போட்டார்கள்; சீட்டானது மத்தியாவின் பேருக்கு விழுந்தது; அப்பொழுது அவன் பதினொரு அப்போஸ்தலருடனே (அப்போஸ்தலனாகச்) சேர்த்துக்கொள்ளப்பட்டான்.

2. அதிகாரம்.

பெந்தேகோஸ்தென்னும் நாள் வந்திருக்கையில், அவர்கள் எல்லாரும் அவ்விடத்திலே ஒருமனப்பட்டிருந்தார்கள்.—2 அப்பொழுது சமீதியாய்ப் பலத்த காற்று அடிக்கிற முழக்கம்போல வானத்திலிருந்து முழக்கம் உண்டாகி, அவர்கள் உளுக்காந்திருந்த வீடு முழுவதையும் நிரப்பிற்று.—3 அல்லாமலும் அக்கினியுள்ள நாவுகள் போலப் பிரிக்கப்பட்ட நாவுகள் அவர்களுக்குக் காணப்பட்டு, அவர்கள் யாவர்மேலும் வந்திருந்தன.—4 அவர்கள் எல்லாரும் பரிசுத்த ஆவியினாலே நிரப்பப்பட்டு, தங்களுக்கு ஆவியானவர்கொடுத்த திராணியின்படி, வேறு பாஷைகளிலே பேசத்தொடங்கினார்கள்.

5 (அக்காலத்திலே) வானத்தின்கீழிருக்கிற சகலவிதமான தேசத்தாரிலிருந்து வந்த தேவ

பத்தியுள்ள யூதர்கள் எருசலேமிலே வாசம்பண்ணினார்கள்.—6 அந்தச் சத்தம் உண்டானபொழுது, திரளான சனங்கள் கூடிவந்து, யாவரும் தங்கள் தங்கள் பாஷையிலே அவர்கள் பேசுகிறதைக் கேட்டபடியினாலே கலக்கம் அடைந்தார்கள்.—7 எல்லாரும் பிரயித்து ஆச்சரியப்பட்டி, ஒருவரை ஒருவர் நோக்கி, பேசுகிற இவர்கள் எல்லாரும் கலிலேயர் அல்லவா?—8 நம்முடைய சென்ம பாஷைகளிலே அவர்கள் பேச நாம் யாவரும் கேட்கிறோமே, அது எப்படியாயிற்று?—9 பருத்தரும், மேதரும், எலாமித்தரும், மேசோப்பொத்தாமியா, யூதேயா, கப்பத்தோக்கியா, பொந்து, ஆசியா, பிரியா, பம்பீலியா,—10 எகிப்து என்னும் தேசங்களிலேயும் கிரேனே பட்டணத்தைச் சுற்றியிருக்கிற இலீபியாவின் திசைகளிலேயும் குடியிருப்பவர்களும், இங்கே சஞ்சரிக்கிற உரோமைப் பட்டணத்தாரும்,—11 யூதரும், யூதமார்க்கத்தில் சேர்க்கப்பட்டவர்களும், கிரேத்தைத் தீவாரும், அரபிதேசத்தாருமாகிய நம்முடைய பாஷைகளிலே அவர்கள் பராபரனுடைய மகிமைகளைப் பேசிக்கொள்ளக் கேட்கிறோமே என்றார்கள்.—12 பின்னும் எல்லாரும் பிரயித்து மிகவும் சந்தேகப்பட்டி, இதென்ன வரம் என்று ஒருவரோடொருவர் சொல்லிக்கொண்டார்கள்.—13 மற்றப்பேர் மதுபானத்தினாலே நிறைந்திருக்கிறார்கள் என்று பரியாசம்பண்ணினார்கள்.

14 அப்பொழுது பேதரு என்பவன் பதினொருவரோடும் கூட நின்று, உரத்த சத்தத்தோடே அவர்களுடனே சொன்னதாவது: யூதரும், எருசலேமில் குடியிருக்கிற மற்றவர்களுமாகிய நீங்கள் எல்லாரும் அறிந்துகொள்வீர்களாக, என்வார்த்தைகளுக்குச் செவிகொடுப்பீர்களாக.—15 என்னவெனில், நீங்கள் நினைக்கிறதுபோல இவர்கள் வெறிகொண்டவர்கள் அல்ல, பொழுதுவிடிந்து மூன்றாம்மணி வேளையாயிருக்கிறதே.—16 தீர்க்கதரிசியாகிய யோவேலினால் உரைக்கப்பட்டபடி இதுவே நடந்துவருகின்றது.—17 (அவரைக்கொண்டு) பராபான் உரைத்ததாவது: கடைசினாள்களில் நான் சகல மனிதர்மேலும் என்னுடைய ஆவியை ஊற்றுவேன்; அப்பொழுது உங்கள் குமாரரும் உங்கள் குமாரத்திகளும் தீர்க்கதரிசனம் சொல்லுவார்கள்; உங்கள் வாலிபர் தரிசனைகளைக் காண்பார்கள்; உங்கள் மூப்பர் சொப்பனங்களை அடைவார்கள்.—18 என்னுடைய ஊழியக்காரர்மேலும், என்னுடைய ஊழியக்காரிகள்மேலும், அந்நாள்களில் என்னுடைய ஆவியை ஊற்றுவேன்; அப்பொழுது தீர்க்கதரிசனம் சொல்லுவார்கள்.—19 அல்லாமலும் கர்த்தருடைய பெருமையும் பிரகாசமான நாள் வரும்முன்னே, உயர்ந்த வானத்தில் அற்புதங்களையும் தாழ்ந்த பூமியில் அதிசயங்களையும்

யும் உண்டாக்குவேன்.—20 இரத்தமும், அக்கினியும், புகைக்காடும் உண்டாகும்படி செய்வேன்; சூரியன் இருளாகவும் சந்திரன் இரத்தமாகவும் மாற்றப்படும்.—21 அப்பொழுது பராபரனுடைய நாமத்தைத் தொழுது கூப்பிடுபவன் எவனோ, அவன் இரட்சிக்கப்படுவான் என்பதே.

22 இஸ்ரவேலரே, நான் சொல்லும் வார்த்தைகளைக் கேளுங்கள்; நீங்களே அறிந்திருக்கிறபடி நாசரேத்தாராகிய இயேசுவானவராலே பராபான் உங்களுக்குள்ளே பலத்த செய்கைகளையும் அற்புதங்களையும் அதிசயங்களையும் செய்து, அவைகளினாலே அவரை உங்களுக்கு வெளிப்படுத்தினார்.—23 அப்படியிருந்தும் பராபான் நியமித்திருந்த ஆலோசனையின்படியேயும், அவர் முன் அறிந்ததின்படியேயும் ஒப்புக்கொடுக்கப்பட்ட அந்த இயேசுவை நீங்கள் பிடித்து, அக்கிரமக்காரருடைய சைகளினாலே சிலுவை மரத்தில் அறைந்து கொலைசெய்தீர்கள்.—24 அவரைக்குறித்துத் தவீது சொல்லுகிறதாவது: நான் அசைக்கப்படாதபடிக்கு, பராபான் என் வலது பரிசுத்திலே இருக்கிறபடியினாலே, நான் எப்பொழுதும் அவரை எனக்குமுன்பாக வைத்தக் கொள்ளுகிறேன்.—25 அதினாலே என் இருதயம் மகிழ்ச்சியாய் இருக்கின்றது, என் நாவு சந்தோஷமாய்ப் பேசுகின்றது.—26 மேலும் நீர் என் ஆத்தமாவை மரித்தோர் ஸ்தலத்திலே விடவும், உம்முடைய பரிசுத்தவான் அழிவைக் காணும்படி செய்யவும்மாட்டீர்.—27 சீவமார்க்கங்களை எனக்குத் தெரியப்படுத்தினீர், உம்முடைய சந்திதானத்திலே என்னைச் சந்தோஷத்தாலே நிரப்புவிர்; ஆதலால், என்னுடைய சரீரமும் நம்பிக்கையோடே படுத்துக்கொள்ளும் என்று சொல்லியிருக்கிறார்.—28 ஆனபடியினாலே மரணமானது இயேசுவை அடக்கிக்கொள்ளக்கூடாதிருக்க, பராபான் அதின் உபாதிகளின் கட்டவிழ்த்து அவரை எழுப்பினார்.

29 சகோதரர்களே, நமது கோத்திரத்திலேவனாகிய தாவீதைக்குறித்து நான் உங்களுடனே தயிரியமாய்ப் பேசுகிறேன், கேட்பீர்களாக; அவர் மரணமடைந்து அடக்கம்பண்ணப்பட்டார்; அவருடைய சமாதி இந்நாள்வரைக்கும் நம்மிடத்தில் இருக்கின்றது.—30 ஆதலால், அவர் தீர்க்கதரிசியாயிருந்து, உன் ஆசனத்தில் வீற்றிருக்கும்படிக்கு, சரீரம்பந்தமாய் உன்னுடைய சந்ததியில் கிறிஸ்துவை எழுப்பப்பண்ணுவேன் என்று பராபான் தனக்கு ஆணை கொடுத்ததை அறிந்து,—31 அவர் கிறிஸ்துவினுடைய ஆத்தமா மரித்தோர் ஸ்தலத்திலே விடப்படுவதில்லை என்றும், அவருடைய சரீரம் அழிவை அடைவதில்லை என்றும் முன் அறிந்து, அவர் உயிரோடெழுந்திருப்பதைக்குறித்துப் பேசினார்.—32 இந்த

இயேசுவையே பராபரன் எழுப்பினர்; அதற்கு நாங்கள் எல்லாரும் சாட்சிகளாயிருக்கிறோம்; மேலும் தாவீது பரமண்டலத்திற்கு எழுந்தபோ கவில்லை.—33 ஆதலால் மல்லாம், அவர் சொன் னது: உம்முடைய சத்துருக்களை நான் உமது பாத்ப்படியாக்கிப்போடுமெனவும், — 34 எனது வலதுபாரிசத்திலே உளுக்காரும் என்று பரா பரன் என் ஆண்டவருடனே சொன்னார் என் றான்.—35 ஆதலால் இயேசுவானவர் பராபரனு டைய வலதுபாரிசத்திலே உயர்த்தப்பட்டபின்பு, பரிசுத்த ஆவியைக்குறித்துப் பிதாவினாலே வாக் குத்தத்தத்தைப் பெற்றபடியால், நீங்கள் இப் பொழுது கண்டு கேட்கிறபடி அதை ஊற்றி னார்.—36 ஆனபடியினாலே நீங்கள் சிலுவைம ரத்தில் அறைந்த அந்த இயேசுவையே பராபரன் ஆண்டவரும் கிறிஸ்துவும் ஆக்கினாரென்று இஸ் ரவேல் குடும்பத்தார் யாவரும் நிச்சயமாய் அறி யக்கடவர்கள் என்றான்.

37 அதை அவர்கள் கேட்டபொழுது இருத யத்தில் குத்தப்பட்டவர்களாகிப் பேதுருவையும் மற்ற அப்போஸ்தலரையும் நோக்கி, சகோதரே, நாங்கள் என்ன செய்யவேண்டும் என்றார்கள்.

38 அதற்குப் பேதுரு சொன்னதாவது: உங் களுக்குப் பாவமன்னிப்பு உண்டாகும்படிக்கு நீங்கள் மனந்திருப்பி, ஒருவன் ஒருவனும் இயே சுக்கிறிஸ்துவின் நாமத்தினாலே ஞானஸ்நானம் பெற்றுக்கொள்ளுங்கள்; அப்பொழுது பரிசுத்த ஆவியாகிய ஈவையும் பெறுவீர்கள்.—39 (அதைக் குறித்து) வாக்குத்தத்தமானது உங்களுக்கும் உங் கள் பிள்ளைகளுக்கும் நம்முடைய தேவனாகிய பராபரன் வரவழைக்கும் தூரத்திலுள்ள யாவருக் கும் உண்டாயிற்றே என்று சொல்லி,—40 மற்ற அநேக வார்த்தைகளாலும் (அதைக்குறித்துச்) சாட்சியிட்டு, தாறுமாறுள்ள இந்தச் சந்ததியை விட்டு இராட்சிக்கப்படுவீர்களாக என்று புத்தி சொன்னான்.

41 அந்தப்படியே அவனுடைய வார்த்தை யைச் சந்தோஷமாய் ஏற்றுக்கொண்டவர்கள் எவர்களோ, அவர்கள் ஞானஸ்நானம் பெற்றார் கள்; அந்நாளிலே ஏக்குறைய மூவாயிரம்பேர் சேர்த்துக்கொள்ளப்பட்டார்கள்.—42 அவர்கள் அப்போஸ்தலருடைய உபதேசத்திலேயும், ஒரு வரோடொருவர் ஐக்கப்படுதலிலேயும், அப்பம் பிட்டுதலிலேயும், செம்பண்ணுதலிலேயும் உறுதியாய்த் தரித்திருந்தார்கள்.—43 ஆத்துமாக்கள் யாவுக்கும் பயபத்தி உண்டாயிற்று; அன்றி யும் அப்போஸ்தலர்களாலே அநேக அற்புதங்க ளும் அதிசயங்களும் செய்யப்பட்டன.—44 எல் லா விசுவாசிகளும் ஒருமித்திருந்து, சகலத்தை யும் பொதுவாய் வைத்து அனுபவித்து,—45 ஆஸ் திகளையும் உடைமைகளையும் விற்று, அவைகளில் ஒவ்வொருவனுக்கு வேண்டிவது எவ்வளவோ,

அவ்வளவு பகிர்ந்துகொடுத்தார்கள்.—46 தினந் தோறும் அவர்கள் ஒருமனப்பட்டு, தேவாலயத்தி லே தரித்திருந்து, வீடுகள்தோறும் அப்பம் பிட்டு, மகிழ்ச்சியும் கபடமில்லாமையுமுள்ள இருதயத் தோடு போசனம்பண்ணிப் பராபரனைப் புகழ்ந்து கொண்டு,—47 (மற்றச்) சனங்கள் எல்லாரி டத்திலும் கிருபை பெற்றிருந்தார்கள்; அன்றியும் இராட்சிக்கப்படுகிற (மற்றப்) பேர்களைக் கர்த்தர் தினந்தோறும் சபையோடே சேர்த்தார்.

ஈ. அதிகாரம்.

அக்காலத்தில் ஒருநாள் செபவேளையாகிய ஒன்பதாம்மணி நேரத்திலே பேதருவும் யோவா னும் தேவாலயத்துக்குப் போனார்கள்.—2 அப் பொழுது தன் தாயின் வயிற்றிலிருந்து சப்பாணி யாய்ப் பிறந்த ஒரு மனிதன் சுமந்துவரப்பட் டான்; தேவாலயத்தில் பிரவேசிப்பவர்களிடத் தில் பிச்சைகேட்கும்படிக்கு, நாடோறும் அவனை அலங்காரவாசல் என்னப்பட்ட தேவாலய வாச லிடத்திலே வைப்பார்கள்.—3 தேவாலயத்தில் பிரவேசிக்கும்படி போகிற பேதுருவையும் யோ வானையும் அவன் கண்டு பிச்சைகேட்டான்.—4 அப்பொழுது யோவானுடனே கூடப் பேதுரு அவனை உற்றுப்பார்த்து, எங்களை நோக்கிப்பார் என்றான்.—5 அவன் அவர்களுடைய கையில் ஏதாகிலும் பெற்றுக்கொள்ளலாம் என்று எண் ணி, அவர்களை நோக்கிப்பார்த்தான்.—6 அப் பொழுது பேதுரு சொன்னது: வெள்ளியும் பொன்னும் என்னிடத்தில் இல்லை, எனக்கு உண்டானதை உனக்குத் தருகிறேன்; நாசரேத் தூராராகிய இயேசுக்கிறிஸ்துவின் நாமத்தினாலே நீ எழுந்து நடவென்று சொல்லி,—7 வலதுகை யினாலே அவனைப் பிடித்தத் தூக்கி எடுத்தான்; உடனே அவனுடைய கால்களும் கரிகளும் ஸ்திரமடைந்தன.—8 அவன் குதித்து எழுந்து நின்று நடந்து, அவர்களுடனேகூடத் தேவால யத்தில் பிரவேசித்து, நடந்து, குதித்துப் பராபர னைத் துதிசெய்தான்.—9 அவன் நடக்கிறதையும் பராபரனைத் துதிக்கிறதையும் சனங்கள் எல் லாரும் கண்டார்கள்.—10 அல்லாமலும் தேவா லயத்தின் அலங்காரவாசலினிடத்திலே பிச்சை கேட்க உளுக்காந்திருந்தவன் இவன்தான் என்று அவர்கள் அறிந்து, அவனுக்குச் சம்பவித்ததைக் குறித்து மிகவும் பிரமித்து அதிசயப்பட்டார்கள்.

11 அன்றியும் குணமாக்கப்பட்ட சப்பாணி பேதுருவையும் யோவானையும் அடித்துக்கொண் டிருந்தபடியால், சனங்கள் எல்லாரும் பிரமிப் புள்ளவர்களாய், சாலோமோன் மண்டபம் என் னப்பட்ட மண்டபத்திலே அவர்களிடத்தில் ஒடிப்போய்க் கூடினார்கள்.—12 பேதுரு அதைக் கண்டு சனங்களுடனே சொன்னதாவது: இஸ்ர வேலரே, இதைக்குறித்து நீங்கள் ஆச்சரியப்படு

கிறதென்ன? அல்லது நாங்கள் எங்கள் சயவல்லமையினாலாவது பத்தியினாலாவது இவ்வை நடக்கப்பண்ணினவர்களாக நீங்கள் எங்களை நோக்கிப்பார்க்கிறதென்ன? — 13 நம்முடைய முன்னோர்களாகிய ஆபிரகாம், ஈசாக்கு, யாக்கோபு என்பவர்களுடைய தேவனுக்குக்கிறவர்தம்முடைய குமாரனாகிய இயேசுவை மகிமைப்படுத்தினார்; அந்த இயேசுவைப் பிலாத்து விடுதலையாக்க எண்ணினபொழுது, நீங்கள் அவனுக்குமுன்பாக அவரை ஒப்புக்கொடுத்து மறுதலித்தீர்கள். — 14 பரிசுத்தமும் கீதியுமுள்ளவரை நீங்கள் மறுதலித்தீர், கொலைபாதகனான மனிதனை உங்களுக்காக விடுதலையாக்கவேண்டுமென்று கேட்டீர்கள்; சீவனயுடைய அதிபதியையே கொலைசெய்தீர்கள். — 15 அவரைப் பராபரன் மரித்தோரிலிருந்து எழுப்பினார்; அதற்கு நாங்கள் சாட்சிகளாயிருக்கிறோம். — 16 மேலும் அவருடைய நாமத்தின்மேலுள்ள விசுவாசத்தினாலே அவருடைய நாமமே நீங்கள் பார்த்து அறிந்திருக்கிற இவ்வை ஸ்திரப்பித்திற்று; அவரைப் பற்றிக்கொண்ட விசுவாசமே உங்கள் எல்லாருக்கு முன்பாகவும் இந்தச் சர்வாங்க சுகத்தை இவனுக்குக் கொடுத்தது.

17 சகோதரரே, நீங்களும் உங்கள் தலைவரும் அதை அறியாமையினாலே செய்தீர்கள் என்று அறிந்திருக்கிறேன். — 18 பராபரன் கிறிஸ்து பாடுபடவேண்டுமென்று தம்முடைய தீர்க்கதரிசிகள் எல்லாருடைய வாக்கினாலும் முன் அறிவித்தவைகளை இவ்விதமாய் நிறைவேற்றினார்.

19 ஆனபடியினாலே பராபரனுடைய சந்திதானத்திலிருந்து சவுக்கியம் உண்டாகும் காலங்கள் வரவும், முன்னே குறிக்கப்பட்ட இயேசு கிறிஸ்துவை அவர் உங்களிடத்தில் அனுப்பவும் தக்கதாக உங்கள் பாவங்கள் நிவிர்த்திசெய்யப்படுமபடிக்கு, — 20 நீங்கள் மனதைத் திருத்திக் குணப்படுங்கள். — 21 உலகம் உண்டானதும் தல் பராபரன் தம்முடைய பரிசுத்த தீர்க்கதரிசிகள் எல்லாருடைய வாக்கினாலும் உரைத்தவைகள் எல்லாம் நிறைவேறும் காலம் வரும்பரியந்தம் இயேசுவானவர் பாமண்டலத்திலே இருக்கவேண்டும்.

22 அந்தத் தீர்க்கதரிசிகளில் மோசேயானவர் நம்முடைய முன்னோர்களுடனே சொன்னதாவது: உங்கள் தேவனாகிய பராபரன் என்னைப் போலத் தீர்க்கதரிசி ஒருவரை உங்களுக்காக உங்கள் சகோதரரிலிருந்து தோன்றப்பண்ணுவார், அவர் உங்களுக்குச் சொல்லும் யாவற்றிற்கும் செவிகொடுப்பீர்களாக. — 23 அந்தத் தீர்க்கதரிசியின் சொல் கேளாதவன் எவனோ, அவன் தன் சனத்தில் இராதபடிக்கு நிர்மூலமாக்கப்படுவான் என்று சொன்னார். — 24 சாமுவேலும் அவனுக்குப்பின் வந்துபேசின தீர்க்கதரிசிகள் எல்லா

ரும் இந்த நாளை முன் அறிவித்தார்கள். — 25 நீங்களே அந்தத் தீர்க்கதரிசிகளுடைய சந்ததியாருமாய், பூமியிலுள்ள வம்சத்தார் எல்லாரும் உன் சந்ததியினாலே ஆசீர்வதிக்கப்படுவார்கள் என்று பராபரன் ஆபிரகாமுக்குச் சொல்லி, இவ்விதமாய் நம்முடைய முன்னோர்களோடே பண்ணின உடம்படிக்கைக்கு உள்ளானவர்களுமாய் இருக்கிறீர்கள். — 26 ஆதலால் முதலாவது உங்களுக்காகவே பராபரன் தம்முடைய குமாரனாகிய இயேசுவை எழுப்பி, உங்களில் தங்கள் பொல்லாங்குகளைவிட்டுத் திரும்புகிறவர்கள் எவர்களோ, அவர்கள் எல்லாரையும் அவர் ஆசீர்வதிக்கும்படிக்கு அவரை அனுப்பினார் என்றான்.

சு. அதிகாரம்.

இப்படி அவனும் யோவானும் சனங்களுடனே பேசிக்கொண்டிருக்கையில், — 2 அவர்கள் சனங்களுக்கு உபதேசித்ததினாலும், இயேசுவானவர் மரித்தோரிலிருந்து உயிரோடுமூந்திருக்கிறார் என்று அறிவித்ததினாலும், ஆசாரியானவர்களும் தேவாலயத்தைக் காக்கிற சேனத்தலைவனும், சதுசேயரானவர்களும் விசனப்பட்டு, — 3 அவர்களிடத்தில் போய், அவர்களைப் பிடித்து, சாயங்காலமானபடியினாலே மறுநாள்வரைக்கும் காவலில் வைத்தார்கள். — 4 அப்போஸ்தலருடைய வசனத்தைக் கேட்டவர்களில் அநேகர் விசுவாசித்தார்கள்; அவர்களுடைய தொகை ஏறக்குறைய ஐயாயிரம்போயிருந்தது.

5 மறுநாளிலே சனங்களுடைய தலைவரும், மூப்பரும், வேதபாரகரும், — 6 பிரதான ஆசாரியனாகிய அன்னுவும், காய்பாவும், யோவானும், அலேக்குசந்தரும், பிரதான ஆசாரிய குடும்பத்தாராகிய மற்ற யாவரும் எருசலேமிலே கூடிவந்து, — 7 அவர்களை நடுவே நிற்கப்பண்ணி, நீங்கள் எந்த வல்லமையினாலே, எந்த நாமத்தினாலே இதைச் செய்தீர்கள் என்று கேட்டார்கள். — 8 அப்பொழுது பேதுரு பரிசுத்த ஆவியினாலே நிறைந்து, அவர்களுடனே சொன்னதாவது: சனத்தலைவரும் இஸ்ரவேலரின் மூப்பருமானவர்களே, — 9 உபகாரத்தைப் பெற்றுக்கொண்ட வியாதிக்காரனான இவன் எதினாலே சொஸ்தம் அடைந்தான் என்று இன்றைக்கு எங்களிடத்தில் விசாரிக்கிறபடியால், — 10 உங்களாலே கிலுவைமரத்தில் அறையப்பட்டவருமாய், பராபரனுடைய மரித்தோரிலிருந்து எழுப்பப்பட்டவருமாய் இருக்கிற நாசரேத்தாராகிய இயேசுக்கிறிஸ்துவின் நாமத்தினாலே இவன் உங்களுக்குமுன்பாகச் சொஸ்தமாய் கிறிஸ்துன் என்று நீங்களும் இஸ்ரவேல் சனங்கள் எல்லாரும் அறிந்திருப்பீர்களாக. — 11 வீடுகட்டுகிறவர்களாகிய உங்களால் அசுட்டைபண்ணப்பட்ட கல் அவரே; அவரே கோடிக்குத் தலைக்கல்லானவர். — 12 அல்லாறும்

அவராலேயன்றி வேறொருவராலும் இரட்சிப்பு கிடையாது, நாம் இரட்சிப்பை அடையும்படிக்கு வானத்தின்கீழ் எங்கும் மனிதர்களுக்குள்ளே வேறொரு நாமம் கட்டளை இடப்படவும் இல்லை என்றான்.

13 பேதுருவும் யோவானும் காண்பித்த தயிரியத்தை அவர்கள் பார்த்து, அவர்கள் படியாதவர்கள் என்றும் தாழ்மையானவர்கள் என்றும் அறிந்த படியினாலே ஆச்சரியப்பட்டார்கள்; அவர்கள் இயேசுவுடனேகூட இருந்தவர்கள் என்றும் அறிந்தார்கள்.—14 மேலும் குணமாக்கப்பட்ட மனிதனை அவர்கள் அருகே நிற்கக் கண்டபடியால் அவர்கள் எதிர்பேசுகிறதற்கு இடமிருக்கவில்லை.—15 அப்பொழுது அவர்கள் சங்கத்தைவிட்டு வெளியே போகும்படி கட்டளையிட்டு, பின்பு தங்களுக்குள்ளே யோசனை பண்ணிக்கொண்டு சொன்னதாவது:—16 எருசலேமில் வாசம்பண்ணுகிற யாவருக்கும் தெரிந்திருக்கிற வெளியரங்கமான அற்புதம் அந்த மனிதர்களால் செய்யப்பட்டது; அதை நாம் இல்லை என்று சொல்லக் கூடாது. ஆகையால் நாம் அவர்களை என்னசெய்யலாம்?—17 சனங்களுக்குள்ளே அது அதிகமாய்ப் பிரசித்தமாகாதபடிக்கு, இதுமுதல் அவர்கள் அந்த நாமத்தைக்குறித்து ஒரு மனிதனோடும் பேசக்கூடாதென்று நாம் அவர்களைப் பயப்படுத்திக் கட்டளை இடவேண்டும் என்று சொல்லிக் கொண்டு, —18 அவர்களை அழைத்து, இயேசுவின் நாமத்தைக்குறித்து எவ்வளவும் பேசாமலும் போதியாமலும் இருக்கும்படி அவர்களுக்குக் கட்டளையிட்டார்கள்.

19 அதற்கு மாறுத்தரமாகப் பேதுருவும் யோவானும் சொன்னதாவது: நாங்கள் பராபரனுக்குக் கீழ்ப்படுகிறதிலும், உங்களுக்குக் கீழ்ப்படுகிறதா பராபரனுக்குமுன்பாக நியாயமாயிருக்குமா? இதை நீங்கள் நினைத்துப்பாருங்கள்.—20 நாங்கள் கண்டவைகளையும் கேட்டவைகளையும், பேசாமல் இருக்கக்கூடாதே என்றார்கள்.—21 அப்படியிருந்தும் அற்புதத்தால் சொஸ்தமாக்கப்பட்ட மனிதன் நாற்பது வயதுக்கு அதிக வயதுள்ளவனானபடியால்,—22 நடந்ததைக்குறித்துச் சனங்கள் எல்லாரும் பராபரனைப் புகழ்ந்தபடியினாலே, அப்போஸ்தலர்களைத் தண்டிக்கும்படிக்குச் சனங்களின் நிமித்தம் சங்கத்தார் வகை ஒன்றும் காணாமல், அவர்களைப் பின்னும் பயப்படுத்தி விட்டுவிட்டார்கள்.

23 அவர்கள் விடப்பட்டபின்பு தங்களைச் சேர்ந்தவர்களிடத்திற்குப் போய், தங்களுக்குப் பிரதான ஆசாரியரும் மூப்பரும் சொன்ன யாவையும் அறிவித்தார்கள்.—24 அவர்கள் அதைக் கேட்டு ஒருமனப்பட்டுப் பராபரனை நோக்கிச் சொன்னதாவது: ஆண்டவரே, நீர் வானத்தையும், பூமியையும், சமுத்திரத்தையும், அவைகளி

லுள்ள யாவையும் உண்டாக்கின தேவனும் இருக்கிறீர்.—25 உம்முடைய தாசனாகிய தாலீழைக் கொண்டு தேவரீர் சொன்னது: உலகத்தார் என்னத்திற்குக் கலகம்பண்ணுகிறார்கள்? சனக்கூட்டங்கள் என்னத்திற்கு வீணான காரியங்களைச் சிந்திக்கிறார்கள்?—26 பூமியிலுள்ள இராசாக்களும் காரியத்தலைவரும் பராபரனுக்கும் அவருடைய கிறிஸ்துவுக்கும் விரோதமாய் எழும்பி, ஏகமாய்க் கூடினார்கள் என்றீர்.—27 அதின்படி இந்த நகரத்திலே ஏரோதும் பொந்தியுபிலாத்தவும் அஞ்ஞானிகளோடும் இஸ்ரவேல் சனங்களோடும்கூடத் தேவரீருடைய கையும் ஆலோசனையும் முன்னே குறித்தவைகள் யாவையும் செய்வதற்கு,—28 தேவரீர் அபிஷேகம்பண்ணிவைத்த உம்முடைய பரிசுத்த குமாரனாகிய இயேசுவுக்கு விரோதமாக மெய்யாய்க் கூடினார்கள்.—29 அப்படியிருக்கக் கர்த்தாவே, அவர்கள் (எங்களைப்) பயப்படுத்துகிறதைத் தேவரீர் நோக்கிப்பார்த்து,—30 (பிணியாளிகளைக்) குணமாக்குதற்கு உம்முடைய வல்லமை வெளிப்படும்படியாயும், உம்முடைய பரிசுத்த குமாரனாகிய இயேசுவின் நாமத்தினாலே அதிசயங்களும் அற்புதங்களும் நடக்கும்படியாயும் செய்து, உம்முடைய ஊழியக்காரர் உம்முடைய வசனத்தை மிகுந்த தயிரியத்தோடு சொல்லும்படி அவர்களுக்கு அனுக்கிரகம் செய்யும் என்றார்கள்.

31 அவர்கள் செபம்பண்ணினபொழுது, அவர்கள் கூடியிருந்த இடம் அசைந்தது; அல்லாமலும் அவர்கள் எல்லாரும் பரிசுத்தஆவியினாலே நிரப்பப்பட்டு, பராபரனுடைய வசனத்தைத் தயிரியத்தோடே சொன்னார்கள்.

32 அன்றியும் திரளான விசுவாசிகளுக்கு ஒரே இருதயமும் ஒரே ஆத்தமாவும் இருந்தன; ஒருவனாகிலும் தனக்கு உள்ளவைகளில் ஒன்றையும் தன்னுடையதென்று சொல்லவில்லை; சகலமும் அவர்களுக்குப் பொதவாயிருந்தன.—33 கர்த்தராகிய இயேசு உயிரோடெழுந்ததைக்குறித்து அப்போஸ்தலர்கள் மிகுந்த பலத்தோடே சாட்சி கொடுத்தார்கள்.—34 மேலும் நிலங்களையும் வீடுகளையுமுடைய யாவரும் அவைகளை விற்று, விற்கப்பட்ட பொருள்களின் விலக்கிரயத்தை அப்போஸ்தலரிடத்தில் கொண்டுபோய், அவர்களுடைய பாதத்திலே வைத்தார்கள்.—35 (அதில்) அவனவனுக்கு வேண்டியிருந்தபடி பகிர்ந்து கொடுக்கப்பட்டது; ஆதலால் அவர்களில் ஒருவனும் குறைவுபடவில்லை; ஆனபடியினாலே மிகுந்த கிருபை அவர்கள் எல்லாருக்கும் உண்டாயிருந்தது.—36 இலேவியனுமாய், சிப்புகுளியில் பிறந்தவனுமாய், ஆறுதலின் மகனென்று அருத்தம் கொள்ளுகிற பருனபா என்று பேரை அப்போஸ்தலராலே பெற்றுக்கொண்டவனுமாயிருந்த யோசேப்பென்பவனும் தனக்கு உண்டான நிலத்தை

வீற்று,—37 திரவியத்தைக் கொண்டுபோய், அப் போஸ்தலருடைய பாதத்திலே வைத்தான்.

௫. அதிகாரம்.

அல்லாமலும் அனனியா என்னப்பட்டவனும், அவனுடைய மனைவியாகிய சப்பிராரும் (தங்கள்) காணியை விற்றார்கள்.—2 பின்பு அவன் தன் மனைவியும் அறிய அந்தக் கிரயத்திலே சில பணத்தை வஞ்சித்துவைத்து, ஒரு பங்கைமாத் திரம் கொண்டுபோய், அப்போஸ்தலருடைய பாதத்திலே வைத்தான்.—3 அப்பொழுது பே துரு சொன்னது: அனனியாவே, நிலத்தின் விலை க்கிரயத்திலே சில பணத்தை நீ மறைத்தவைத் து, பரிசுத்த ஆவியினிடத்தில் பொய்சொல்லும் படிக்கு, சாத்தான் உன் இருதயத்தை நிரப்பின தென்ன?—4 அது விற்கப்படாமலிருந்தபொழுது உன்னுடையதாய் இருக்கவில்லையோ? அதை விற்றபின்பு, (அதின் கிரயம்) உன் அதிகாரத் தில் இருக்கவில்லையோ? அப்படியிருக்க, என் னத்தினாலே நீ இந்தக் காரியத்தை உன் இருத யத்திலே வைத்தாய்? நீ மனிதரிடத்தில் அல்ல, பராபரனிடத்திலே பொய்சொன்னாய் என்றான்.—5 இந்த வார்த்தைகளை அனனியா கேட்டபொ முது, அவன் விழுந்து சேவனை விட்டான்; இந் தச் சங்கதியைக் கேட்ட யாவருக்கும் மிகுந்த பயம் உண்டாயிற்று.—6 சில வாலிபர் எழுந்த, அவனை ஒரு சேலையில் கட்டி வெளியே கொண் டிபோய் அடக்கம்பண்ணினார்கள்.

7 ஏறக்குறைய மூன்றாமணி நேரத்திற்குப் பின்பு, அவனுடைய மனைவி அந்த நடக்கையை அறியாமல் உள்ளே போனாள்.—8 அவளுடனே பேதரு (உங்கள்) நிலத்தை இவ்வளவு கிரயத் திற்கா விற்றீர்கள்? அதை எனக்குச் சொல்லென் றான்; அவள் இவ்வளவுக்கே அதை விற்றேன் என்றான்.—9 அப்பொழுது பேதரு சொன்னதா வது: பராபரனுடைய ஆவியைச் சோதிக்கிற தற்கு நீங்கள் என்னத்தினாலே ஒருமைப்பட்டீர் கள்? உன் புருஷனை அடக்கம்பண்ணினவர்களு டைய கால்கள் உன்னையும் வெளியே கொண்டு போகும்படிக்கு அதோ வாசற்படியிலே வந்தி ருக்கின்றன என்றான்.—10 உடனே அவள் அவ னுடைய பாதத்தில் விழுந்து சேவனை விட்டாள்; வாலிபர் உள்ளே சென்று, அவள் மரித்ததைக் கண்டு, அவளை வெளியே கொண்டுபோய், அவ ளுடைய புருஷனிடத்தில் அடக்கம்பண்ணினார் கள்.—11 அதினாலே சபையார் எல்லாருக்கும் அதைக் கேட்ட மற்ற யாவருக்கும் மிகுந்த பயம் உண்டாயிற்று.

12 பின்னும் அப்போஸ்தலருடைய கைகளி னாலே அநேக அதிசயங்களும் அற்புதங்களும் சனங்களுக்குள்ளே செய்யப்பட்டன; எல்லாரும் ஒருமனப்பட்டு, சாலோமோனுடைய மண்ட

பத்தில் இருந்தார்கள்.—13 மற்றவர்களில் ஒருவ ரும் அவர்களுடனே சேர்ந்திருக்கத் துணியவில் லை.—14 அப்படியிருந்தும் திரளான புருஷரும் ஸ்திரிகளும் கர்த்தாவினிடத்தில் விசுவாசமுள்ள வர்களாகிச் சேர்த்துக்கொள்ளப்பட்டார்கள்.—15 அல்லாமலும் சனங்கள் அப்போஸ்தலரை மேன்மைப்படுத்தினார்கள்; அதினாலே அவர்கள் பிணியாளிகளைப் படுக்கைகளின்மேலும் கட்டில்க ளின்மேலும் கிடத்தி, பேதரு நடந்துபோகை யில், அவனுடைய நிழலாகிலும் சிலரில் படும்ப டிக்கு அவர்களை வெளியே வீதிகளில் கொண்டு போனார்கள்.—16 சுற்றுக் கிராமங்களிலுமிருந்து திரளான சனங்கள் பிணியாளிகளையும் அசுத்த ஆவிகளால் வாதிக்கப்பட்டவர்களையும் எருசலே முக்குக் கொண்டுபோனார்கள்; அவர்கள் எல்லா ரும் குணமாக்கப்பட்டார்கள்.

17 அப்பொழுது பிரதான ஆசாரியனும் அவ னுடனேகூட இருந்த சதுசேயர் வகுப்பைச் சேர்ந்த அனைவரும் எழும்பி, வைராக்கியத்தால் நிரப்பப்பட்டு,—18 அப்போஸ்தலர்களைப் பிடித் து, நகரத்தின் சிறைச்சாலையிலே வைத்தார்கள்.—19 இரத்திரியிலே பராபரனுடைய தூதன் சிறைச்சாலையின் சதவுகளைத் திறந்து, அவர்களை வெளியே கொண்டுவந்து,—20 நீங்கள் போய்த் தேவாலயத்திலே நின்று இந்தச் சேவவார்த்தைகள் எல்லாவற்றையும் சனங்களுக்குச் சொல்லுங்கள் என்றான்.—21 அந்தப்படி அவர்கள் கேட்டு, அதிகாலையிலே தேவாலயத்திற்குப் போய்ப் போ தகம்பண்ணினார்கள்; அத்தருணத்திலே பிரதான ஆசாரியனும் அவனுடனேகூட இருந்தவர்களும் போய், பெரிய சங்கத்தாரையும் இஸ்ரவேல் சனங்களின் மூப்பர் எல்லாரையும் கூடி வரவ றைத்து, அப்போஸ்தலரைக் கொண்டுவரும்படி, சிறைச்சாலைக்குச் (சேவகரை) அனுப்பினார்கள்.—22 அந்தப்படி சேவகர் காவல் வீட்டிற்குப் போய், அங்கே அவர்களைக் காணாமல் திரும்பி,—23 சிறைச்சாலை மிகவும் பத்திரமாய்ப் பூட்டப் பட்டிருக்கவும், காவற்காரர் சதவுகளின் முன்னே நிற்கவும் கண்டோம்; அவைகளைத் திறந்தபொழு து, உள்ளே ஒருவரையும் காணாமென்று அறி வித்தார்கள்.—24 இந்தச் செய்தியை ஆசாரிய யனும், தேவாலயத்தைக் காக்கிற சேனைத்தலைவ னும், பிரதான ஆசாரியரும் கேட்டு, இதென்ன மாய் இருக்கிறதென்று அவர்களைக்குறித்துச் சந் தேகப்பட்டார்கள்.—25 அப்பொழுது ஒருவன் சேர்ந்து, நீங்கள் காவலில் வைத்த மனிதர் தேவா லயத்திலே நின்று, சனங்களுக்கு உபதேசம்பண் ணுகிறார்கள் என்று அறிவித்தான்.

26 உடனே சேனைத்தலைவன் சேவகரோடும் கூடப்போய், சனங்களாலே கல்லெறியப்படா தபடிக்கு, அவர்களுக்குப் பயந்ததினாலே பலவந் தம்பண்ணாமல் அப்போஸ்தலரை அழைத்துக்

கொண்டான்.—27 அப்படி அவர்கள் அவர்களை அழைத்துப்போய், பெரிய சங்கத்தாருக்குமுன் பாக நிறுத்தினார்கள்; அப்பொழுது பிரதான ஆசாரியன் அவர்களை நோக்கி,—28 நீங்கள் அந்த நாமத்தைக்குறித்து உபதேசம்பண்ணக்கூடாதென்று நாங்கள் உங்களுக்குக் கெட்டியாய்க் கட்டினையிடவில்லையோ? அப்படியிருந்தும், நீங்கள் உங்கள் உபதேசத்தினாலே எருசலேமை நிரப்பி, அந்த மனிதனுடைய இரத்தப்பழி எங்கள்மேல் வரப்பண்ண விரும்புகிறீர்கள் என்று சொன்னான்.

29 அதற்குப் பேதுருவும் (மற்ற) அப்போஸ்தலரும் சொன்னதாவது: நாங்கள் மனிதருக்குக் கீழ்ப்படுகிறதிலும் பராபரனுக்குக் கீழ்ப்படிய வேண்டும்.—30 நீங்கள் மரத்திலே தூக்கிக் கொலைசெய்த இயேசுவை நம்முடைய முன்னோர்களுடைய தேவன் எழுப்பி, —31 இஸ்ரவேலருக்கு மனம்திருப்புதலையும் பாவமன்னிப்பையும் கொடுக்கிறதற்கு, அவரை அதிபதியாகவும் இரட்சகராகவும் தமது வலதுகையினாலே உயர்த்தினார்.—32 இந்தச் சங்கதிகளைக்குறித்து நாங்களும், பராபரன் தமக்குக் கீழ்ப்படிகிறவர்களுக்குக் கொடுத்த பரிசுத்தஆவியும், அவருடைய சாட்சிகளாயிருக்கிறோம் என்றார்கள்.

33 அதை அவர்கள் கேட்டு, மிகுந்த மூர்க்கம் அடைந்து, அவர்களைக் கொலைசெய்யும்படிக்கு யோசனைபண்ணினார்கள்.—34 அப்பொழுது எல்லாச் சனங்களாலும் கனம்பெற்றுக்கொண்ட வேதசாஸ்திரிபாகிய கமாலியேல் என்னப்பட்ட பரிசேயனுனவன் பெரிய சங்கத்தாருக்குள்ளே எழுந்திருந்து, அப்போஸ்தலரைச் சற்றுகேள்வியே கொண்டிபோகச்சொல்லிச் சங்கத்தாருடனே சொன்னதாவது: —35 இஸ்ரவேலரே, நீங்கள் அந்த மனிதருக்குச் செய்ய நினைக்கிறதைக்குறித்து, எச்சரிக்கையாய் இருப்பீர்களாக.—36 இந்த நாளைக்குமுன்னே தெயுதா என்பவன் எழும்பி, தன்னைப் பெரியவன் என்று சொல்லி ஏறக்குறை நானாறுபேர் தன்னை அழித்துக் கொள்ளும்படி செய்து பின்பு அழிக்கப்பட்டான்; அவனை நம்பியிருந்த அனைவரும் கலைந்து வீணாய் போய்விட்டார்கள்.—37 அவனுக்குப்பின்பு குடிமதிப்பு செய்யப்பட்ட நாள்களிலே, கலிலேயனாகிய யூதா எழும்பி, அநேக சனங்களைத் தன் வசமாக்கினான், அவனும் அழிந்துபோனான், அவனை நம்பியிருந்த அனைவரும் சிதறடிக்கப்பட்டார்கள்.—38 ஆன்படியினாலே நான் உங்களுக்குச் சொல்லுகிறதென்னவென்றால், இந்த மனிதர்களுடைய யோசனை, அல்லது இவர்களுடைய கிரியை மனிதரால் உண்டானதானால் அது ஒழிந்துபோம்.—39 அது பராபரனால் உண்டானால், அதை நீங்கள் ஒழித்துப்போடமாட்டீர்கள். ஆதலால் நீங்கள் பராபரனோடே போர்செய்கிறவர்

களாய்க் காணப்படாதபடிக்கு, இவர்களுக்கு ஒன்றும் செய்யாமல் இவர்களை விடுங்கள் என்றான்.

40 அவனோடே மற்றவர்கள் பொருந்தி, அப்போஸ்தலரை வரவழைத்து, அடித்து, இயேசுவின் நாமத்தைக்குறித்து அவர்கள் பேசாதிருக்கும்படிக்குக் கட்டினையிட்டு, அவர்களை விட்டார்கள்.—41 அவர்கள் தாங்கள் அவருடைய நாமத்திற்காகக் கனவீனப்படுகிறதற்குப் பாத்திரர் என்று எண்ணப்பட்டபடியினாலே, சந்தோஷமாய் பெரிய சங்கத்தைவிட்டுப் புறப்பட்டுப் போய்,—42 தினந்தோறும் தேவாலயத்திலேயும் வீடுகளிலேயும் ஓயாமல் உபதேசம்பண்ணி, இயேசுவைக் கிறிஸ்தென்று சவிசேஷமாய் அறிவித்துவந்தார்கள்.

சா. அதிகாரம்.

அந்த நாள்களில் சீஷர்கள் பெருகினபொழுது கிரேக்கரானவர்களில் உள்ள கைம்பெண்கள் நாடோறும் உள்ள விசாரணையிலே நன்றாய் எண்ணிக்கொள்ளப்படாதபடியினாலே, கிரேக்கரானவர்கள் எபிரேயருக்கு விரோதமாய் முறுமுறுத்தார்கள்.—2 அப்பொழுது பன்னிருவரும் சீஷர்களாகிய திரனைக் கூடிவரவழைத்துச் சொன்னதாவது: நாங்கள் பராபரனுடைய வசனம் போதிக்கிறதைவிட்டு, பந்திகளைக்குறித்து விசாரிக்கிறது தகாது.—3 ஆகையால் சகோதரரே, நீங்கள் உங்களுக்குள்ளே பரிசுத்த ஆவியும் ஞானமும் நிறைந்து, நற்சாட்சி பெற்றிருக்கிற ஏழுபேரையும் தெரிந்துகொள்ளுங்கள்; அவர்களை இந்த வேலைக்காக ஏற்படுத்திவோம்.—4 நாங்கள் செபம்பண்ணுதலிலும் (தேவ) வசனத்தைப் போதிக்கிற ஊழியத்திலும் இடைவிடாமல் தரித்திருப்போம் என்றார்கள்.—5 இந்த யோசனை சபையார் எல்லாருக்கும் பிரியமாய் இருந்தது. ஆதலால் அவர்கள் விசுவாசமும் பரிசுத்த ஆவியும் நிறைந்தவராகிய ஸ்தேவானையும், பிலிப்பையும், பிறோனையும், நிக்கானையும், தீமோனையும், பருமேனுவையும், யூதமார்க்கத்தானை அந்தியோகிய பட்டணத்தானாகிய நிக்கோலாவையும் தெரிந்துகொண்டி,—6 அவர்களை அப்போஸ்தலருக்கு முன்பாக நிறுத்தினார்கள், இவர்கள் செபம்பண்ணி, அவர்கள்மேலே தங்கள் கைகளை வைத்தார்கள்.

7 பின்பு பராபரனுடைய வசனம் வளர்ந்தது; சீஷருடைய இலக்கம் எருசலேமிலே மிகவும் பெருகிற்று; ஆசாரியர்களில் அநேகரும் விசுவாசத்திற்குக் கீழ்ப்பட்டார்கள்.

8 அன்றியும் ஸ்தேவானென்பவன் கிருபையினாலும் பலத்தினாலும் நிறைந்து, சனங்களுக்குள்ளே பெரிய அற்புதங்களையும் அதிசயங்களையும் செய்தான்.—9 அப்பொழுது லிபருத்தீனர் என்னப்பட்டவர்களின் ரெபபுலயத்தைச் சேர்ந்தவர்களிலும், கிரேனே பட்டணத்தாரிலும்,

அலேக்குசந்தரிய பட்டணத்தாரிலும், கிலீக்கியா தேசத்தாரிலும், ஆசியா தேசத்தாரிலும் சிலர் எழும்பி, ஸ்தேவானுடனே தருக்கம் பண்ணிக் கொண்டார்கள். — 10 அவன் பேசின ஞானத்தோடும் ஆவியோடும் எதிர்த்துநிற்க அவர்களுக்கு வல்லமையிலலை. — 11 அப்பொழுது அவர்கள் இரகசியமாய்ச் சில மனிதரைச் சம்பாதித்து, இவன் மோசேக்கும் பராபரனுக்கும் விரோதமாகத் தூஷணமான வசனங்களைப் பேசக்கேட்டோம் என்று சொல்லும்படி செய்து, — 12 பின்பு சனங்களையும், மூப்பரையும், வேதபாரகரையும் எழும்பி, அவன்மேல் பாய்ந்து, அவனைப் பெரிய சங்கத்தாருக்குமுன்பாக இழுத்துக்கொண்டு போய், — 13 பொய்ச்சாட்சிகளையும் ஏற்படுத்தினார்கள்; அவர்கள் சொன்னது: இவன் பரிசுத்த ஸ்தலத்திற்கும் வேதநூலுக்கும் தூஷணமான வசனங்களை ஓயாமல் பேசுகிறான். — 14 நாசரேத் தூராராகிய அந்த இயேசு என்பவர் இந்த ஸ்தலத்தை அழித்து, மோசே நமக்குக் கொடுத்த முறைமைகளை மாற்றுவாரென்று இவன் சொல்லக்கேட்டோம் என்றார்கள். — 15 பெரிய சங்கத்தில் உளுக்காந்திருந்த யாவரும் அவன்மேல் கண்ணோட்டமானபொழுது, அவனுடைய முகம் தேவனுதன் முகம்போலிருக்கக்கண்டார்கள்.

௭. அதிகாரம்.

பிரதான ஆசாரியன் அவனை நோக்கி, இப்படியா நடந்ததென்றான். — 2 அதற்கு அவன் சொன்னதாவது: சகோதரரும் பிதாக்களுமானவர்களே, கேட்பீர்களாக; நம்முடைய பிதாவாகிய ஆபிரகாம் காரானூரிலே குடியிருக்கிறதற்குமுன்னே மோசேப்பொத்தாமியா நாட்டிலே இருந்த பொழுது, மகிமைபொருந்திய பராபரன் அவனுக்குத் தரிசனையாகி, — 3 நீ உன் தேசத்தையும் இனத்தாரையும்விட்டுப் புறப்பட்டு, நாம் உனக்குக் காண்பிக்கும் தேசத்திற்குப் போ என்றார். — 4 அப்பொழுது அவன் கலிலேயா தேசத்தை விட்டுப் புறப்பட்டு, காரானூரிலே வாசம்பண்ணினான். மேலும் அவனுடைய தகப்பன் மரித்த பின்பு, அவ்விடத்தைவிட்டு, நீங்கள் இப்பொழுது குடியிருக்கிற இத்தேசத்திற்கு வந்து குடியிருக்கும்படி செய்தார். — 5 இதில் ஒரு அடிநிலத்தையாகிலும் அவனுக்குச் சுதந்தரமாகக் கொடாமல், அவன் பிள்ளையில்லாதிருந்த காலத்திலே, உனக்கும் உனக்குப் பின்வரும் உன் சந்ததிக்கும் இதைக் காணியாட்சியாகத் தருவேன் என்று அவனுக்கு வாக்குத்தத்தம்பண்ணினார். — 6 அன்றியும் பராபரன் அவனுடனே சொன்னது: உன்னுடைய சந்ததியார் அந்நியதேசத்திலே குடியிருப்பார்கள்; அத்தேசத்தார் அவர்களை அடிமைகளாக்கி, நானாறு வருஷம் உபத்திரவப்படுத்துவார்கள். — 7 அவர்கள் அடிமைவெலை

செய்யும் அந்தத் தேசத்தாரை நான் ஆக்கினைக்குட்படுத்துவேன்; அதற்குப்பின்பு உன் சந்ததியார் புறப்பட்டுவந்து, இவ்விடத்திலே எனக்கு ஆராதனை செய்வார்கள் என்று பராபரன் சொன்னார். — 8 அன்றியும், விருத்தசேதனம்பண்ணுதலை அவர் அவனுக்கு ஏற்படுத்தினார்; அந்தப் படியே அவன் ஈசாக்கைப் பெற்றபொழுது, எட்டாம் நாளில் அவனுக்கு விருத்தசேதனம் பண்ணினான்; ஈசாக்கானவன் யாக்கோபையும், யாக்கோபானவன் கோத்திரத்தலைவராகிய பன்னிரண்டுபேரையும் பெற்று, அவர்களுக்கு விருத்தசேதனம்பண்ணினார்கள்.

9 பின்பு கோத்திரத்தலைவராகிய அவர்கள் பொறுமைகொண்டு, யோசேப்பை எகிப்துக்குப் (போன வியாபாரிகளுக்கு) விற்ப்போட்டார்கள். — 10 பராபரன் அவனுடைய பங்கிலிருந்து, எல்லா உபத்திரவங்களினின்றும் அவனைத் தூக்கி எடுத்து, எகிப்தின் இராசாவாகிய பார்வோனுக்கு முன்பாக அவனுக்குக் கிருபையையும் ஞானத்தையும் கொடுத்தார்; அந்த இராசா இவனை எகிப்துதேசத்திற்கும், தன் குடும்பம் எல்லாவற்றிற்கும் துணையாக வைத்தான். — 11 பின்பு எகிப்துகானுன் தேசங்கள் முழுவதிலும் பஞ்சமும் மிகுந்த உபத்திரவமும் உண்டாயின; நம்முடைய பிதாக்களுக்கும் ஆகாரம் கிடைக்கவில்லை. — 12 அப்பொழுது எகிப்திலே தானியம் உண்டென்று யாக்கோபு கேள்விப்பட்டி, நம்முடைய பிதாக்களை முதலாம்தரம் (அவ்விடத்திற்கு) அனுப்பினார். — 13 இரண்டாம்தரம் யோசேப்பு தன் சகோதரருக்கு அறியப்பட்டான்; அல்லாடலும் யோசேப்பினுடைய வம்சம் பார்வோனுக்குத் தெரியவந்தது. — 14 பின்பு யோசேப்பு தன் தகப்பன் யாக்கோபும் (மற்ற) இனத்தார் யாவருமாகிய எழுபத்தைந்த பேரையும் அழைக்க அனுப்பினான். — 15 அந்தப்படி யாக்கோபு எகிப்துக்குப் போனான்; பின்பு அவனும் நம்முடைய பிதாக்களும் மரித்து, அங்கேயிருந்து சீக்கேழருக்குக் கொண்டுபோகப்பட்டு, — 16 ஆபிரகாம் சீக்கேமீன் தகப்பனாகிய ஏமோருடைய சந்ததியாரிடத்தில் விலைக்கிரயமாக வாங்கியிருந்த சமாதியில் வைக்கப்பட்டார்கள்.

17 பின்பு ஆபிரகாமுக்குப் பராபரன் ஆணையிட்டுப் பண்ணின லாக்குத்தத்தத்தின் காலம் சம்பமானபொழுது, யோசேப்பை அறியாத வேறொரு இராசா தோன்றின காலம் அளவும், — 18 சனங்கள் எகிப்திலே அதிகமாய்ப் பெருகினார்கள். — 19 அவன் நம்முடைய வம்சத்தாரைக் குறித்து வஞ்சனையாய் நடந்து, நம்முடைய பிதாக்களின் குழந்தைகள் உயிரோடி ராதபடிக்கு அவர்கள் அவைகளை வெளியே போட்டுவிடும்படி செய்து, அவர்களை உபத்திரவப்படுத்தினான்.

20 அக்காலத்திலே மோசே என்பவன் பிறந்து, பராபரனாலே அழகுள்ளவனாய் இருந்து, மூன்றுமாதம் தன் தகப்பனுடைய வீட்டிலே வளர்க்கப்பட்டான். — 21 அவனும் வெளியே போட்டுவிடப்பட்டபொழுது, பார்வோனுடைய குமாரத்தி அவனை எடுத்தா, தனக்குக் குமாரனாக வளர்த்தாள். — 22 அதினாலே மோசே எகிப்தாருடைய கல்விகள் யாவையும் படித்துக்கொண்டு, வசனங்களிலேயும் செய்கைகளிலேயும் வல்லவனானான். — 23 அவன் நாற்பது வயதுள்ளவனானபொழுது, இஸ்ரவேல் சந்ததியாராகிய தன்னுடைய வம்சத்தானைச் சந்தித்துப் பார்க்கும்படி விருப்பமுள்ளவனாகிப் போனபொழுது, — 24 அநியாயம் அனுபவிக்கிற ஒருவனைக் கண்டு, (அவனைக்) காப்பாற்றி, எகிப்தானை வெட்டினான். — 25 அன்றியும் அவன் தன் கையினாலே பராபரன் தங்களுக்கு இரட்சிப்பைத் தருவாரென்று தன் வம்சத்தார் அறிந்துகொள்வார்கள் என்று நினைத்தான்; அவர்கள் அப்படி அறிந்துகொள்ளவில்லை. — 26 மறுநாளிலே சண்டைபண்ணிக் கொண்டிருக்கிற சிலருக்கு அவன் தன்னைக் காண்பித்துப் புருஷரே, நீங்கள் சகோதரரானவர்கள்; நீங்கள் ஒருவருக்கொருவர் அநியாயம் செய்கிறதென்ன என்று அவர்களைச் சமாதானப்படுத்தும்படி பேசினான். — 27 (அவர்களில்) பிறனுக்கு அநியாயம்செய்தவன் சொன்னது: எங்களுக்கு உன்னைத் தலைவனென்றும் நியாயாதிபதியென்றும் வைத்தவன் எவன்? — 28 நேற்று நீ அந்த எகிப்தானைக் கொலைசெய்ததுபோல, என்னையும் கொலைசெய்ய மனதாயிருக்கிறாயா என்று அவனைத் தள்ளினான். — 29 இந்த வார்த்தையினாலே மோசே ஓடிப்போய், மாதியான் தேசத்தில் அந்நியனாய்ச் சஞ்சரித்து, அங்கே இரண்டு குமாரரைப் பெற்றான்.

30 அன்றியும் நாற்பது வருஷம் சென்ற பின்பு, சீனம்மலையின் வனந்தரத்திலே பராபரனுடைய தூதனானவர் ஒரு முட்செடி எரிகிற அக்கினிச்சுவாலையில் அவனுக்குத் தரிசனையார். — 31 மோசே அதைக் கண்டு அந்தத் தரிசனையைக்குறித்து அதிசயப்பட்டு அதைப் பார்க்கும்படி சேர்ந்து வருகிறபொழுது, பராபரனானவர், — 32 நான் உன் பிதாக்களாகிய ஆபிரகாமுடைய தேவனுமாய், ஈசாக்கினுடைய தேவனுமாய், யாக்கோபினுடைய தேவனுமாய் இருக்கிற பராபரனென்று திருவுளம்பற்றின சத்தம் அவனுக்குத் தோன்றிற்று; அப்பொழுது மோசே நடுக்கமடைந்து, (அதினாலே அதைப்) பார்க்கும்படி துணியாமல் இருந்தான். — 33 பின்னும் பராபரன் அவனுடனே சொன்னது: நீ நிற்கிற இடம் பரிசுத்த பூமியாகையால், உன் பாதஇரட்சைகளைக் கழற்றிப்போக. — 34 எகிப்திலிருக்கிற என்னுடைய சனங்களின் உபத்திரவத்தை நான்

தானே பார்த்து, அவர்களுடைய தலிப்பைக் கேட்டு, அவர்களை விவிவிக்கும்படிக்கு இறங்கினேன். ஆகையால் நீ வா; நான் உன்னை எங்குக்கு அனுப்புகிறேன் என்றார்.

35 உன்னைத் தலைவனென்றும் நியாயாதிபதியென்றும் வைத்தவன் எவனென்று அவர்கள் சொல்லி மறுதலித்திருந்த அந்த மோசேயையே, பராபரன் முட்செடியில் அவனுக்குத் தரிசனையான தூதனாலே தலைவனாகவும் மீட்பனாகவும் அனுப்பினார். — 36 அவனே அவர்களை அங்கேயிருந்து அழைத்துக்கொண்டிபோய், எகிப்துதேசத்திலேயும் சிவப்பான சமுத்திரத்திலேயும் நாற்பது வருஷகாலமாய் வனந்தரத்திலேயும், அற்புதங்களையும் திருஷ்டாந்தங்களையும் செய்தான்.

37 அந்த மோசேயே இஸ்ரவேல் சந்ததியானா நோக்கி, உங்களுக்காக உங்கள் தேவனாகிய பராபரன் உங்கள் வம்சத்திலிருந்து என்னைப் போல ஒரு தீர்க்கதரிசியை எழும்பப்பண்ணுவார்; அவருக்குச் செவிகொடுப்பீர்களாக என்று சொன்னவன். — 38 அவனே சீனம்மலையிலே தன்னுடனே பேசின தூதரோடும், நம்முடைய பிதாக்களோடும் கூட வனந்தரத்திலே சபைக்குள்ளே இருந்து நமக்குக் கொடுக்கும்படி சீவ வாக்கியங்களைப் பெற்றவன். — 39 நம்முடைய பிதாக்கள் அவனுக்குக் கீழ்ப்பட மனதாயிராமல் அவனைத் தள்ளி, எகிப்து தேசத்திற்கு மனம் திருப்ப, — 40 ஆரோனை நோக்கி, எகிப்து தேசத்திலிருந்து எங்களை அழைத்துக்கொண்டிவந்த அந்த மோசேயுக்குச் சம்பலித்ததை அறியோம். ஆதலால் எங்களுக்குமுன்பாக நடக்கும் தேவர்களை நீர் எங்களுக்காக உண்பிபண்ணவேண்டும் என்று சொல்லி, — 41 அந்நாள்களில் ஒரு கன்றுக்குட்டியைச் செய்து, அந்த வீக்கிரகத்துக்குப் பலியிட்டு, தங்கள் கைகளால் செய்த கிரியைகளைக்குறித்தச் சந்தோஷப்பட்டார்கள். — 42 அப்பொழுது பராபரன் அவர்களைவிட்டுத் திரும்பி வானத்திலுள்ள சேனையைப் பணிந்துகொள்ளும்படி அவர்களை ஒப்புக்கொடுத்துவிட்டார்; (அதைக்குறித்து) இஸ்ரவேல் குடும்பத்தாரே, நீங்கள் வனந்தரத்திலிருந்த நாற்பது வருஷம்வரையிலே சாணிக்கைகளையும் பலிகளையும் எனக்குச் செலுத்தினீர்களா? — 43 பணிந்துகொள்ளும்படிக்கு நீங்கள் செய்த சொருபங்களாகிய மோளோகினுடைய கூடாரத்தையும், உங்கள் தேவனாகிய இரம்பானென்னும் நட்சத்திரத்தையும் எடுத்துவந்தீர்களே, ஆதலால் நான் உங்களைப் பாபிலோனுக்கு அப்புறத்திலே குடியிருக்கும்படி போகப்பண்ணுவேன் என்று தீர்க்கதரிசிகளின் புத்தகத்திலே எழுதியிருக்கின்றதே.

44 மேலும் நீ பார்த்த உருவிற்படியே சாட்சிப்பொருளையுடைய கூடாரத்தைச் செய்யென்று மோசேயுடனே பேசிக்கொண்டவர், கட்ட

வேயிட்ட பிரகாரமாக, அது வனூத்தரத்திலே நம் முடைய பிதாக்களுக்குள்ளே இருந்தது.—45 மேலும் யோசவாவுடனேகூட நம்முடைய பிதாக்கள் அதைப் பெற்றுக்கொண்டு, தங்களுக்கு முன்னின்று பராபரன் துரத்தின அஞ்ஞானிகளுடைய தேசத்திற்குள்ளே அதைக் கொண்டுபோய், தாலீது இருந்த நாள்வனாக்கும் வைத்திருந்தார்கள்.—46 அவன் பராபரனிடத்தில் தயவு பெற்றபடியினாலே, யாக்கோபினுடைய தேவனுக்காக ஒரு வாசஸ்தலத்தைக் கட்டும்படிக்கு உத்தரவு கேட்டுக்கொண்டான்.—47 (அவன் அல்ல,) சாலோமோனே அவருக்காக ஆலயத்தைக் கட்டினான்.—48 உன்னதமானவர், வானம் எனக்கு ஆசனமாயும் பூமி என்னுடைய பாதப்படியாயும் இருக்கின்றன; எனக்காக நீங்கள் எப்படிப்பட்ட ஆலயத்தைக் கட்டுவீர்கள்? அல்லது நான் தங்கும்படிக்கு ஏற்ற ஸ்தலம் எது? —49 இவை எல்லாவற்றையும் என்னுடைய கை உண்டாக்க வில்லையா என்று பராபரன் திருவுளம்பற்றினார் என்று தீர்க்கதரிசி சொன்னபடியே,—50 கைகளால் செய்யப்பட்ட ஆலயங்களில் வாசமாய் இருக்கமாட்டார்.

51 ஆ வணங்காத கழுத்துள்ளவர்களே, இருதயமும் காதும் விருத்தசேதனம் பெறுதவர்களே, உங்கள் பிதாக்களைப்போல நீங்களும் பரிசுத்த ஆவியை எப்பொழுதும் விரோதிக் கிறீர்கள்.—52 தீர்க்கதரிசிகளில் யாரா உங்கள் பிதாக்கள் துன்பப்படுத்தாமல் இருந்தார்கள்? நீதிபரர் வருகையை முன்னறிவித்தவர்களையும் அவர்கள் கொலைசெய்தார்கள்; அவருக்கே நீங்கள் இப்பொழுது துரோகிகளுமாய், அவரைக் கொலைசெய்தவர்களாமாய் இருக்கிறீர்கள். —53 தேவதுதரின் அணிவகுப்புகளுக்குள்ளே வேதப்பிரமாணத்தைப் பெற்றுக்கொண்டிருந்தும், அதைக் கைக்கொள்ளாமல் இருக்கிறீர்கள் என்று சொல்ல,

54 அவர்கள் அவைகளைக் கேட்டு, தங்கள் இருதயங்களில் அறுக்கப்பட்டவர்களாய், அவனைக்குறித்துப் பற்கடித்தார்கள். —55 அவன் பரிசுத்த ஆவியினாலே நிறைந்து, வானத்தை அண்ணாந்து பார்த்துக்கொண்டு, பராபரனுடைய மகிமையையும் வலதுபரிசுத்திலே நிற்கிற இயேசுவையும் கண்டு,—56 அதோ வானம் திறக்கப்பட்டிருக்கிறதையும் மனிதகுமாரனாவ பராபரனுடைய வலதுபரிசுத்திலே நிற்கிறதையும் பார்க்கிறேன் என்று சொன்னபொழுது,—57 அவர்கள் மிகுந்த சத்தத்துடனே கூப்பிட்டு, தங்கள் காதுகளை அடைத்துக்கொண்டு,—58 ஒருமனப்பட்டு அவன்மேலே பாய்ந்து, அவனைப் பட்டணத்திற்குப் புறம்பே தள்ளி, அவன்மேல் கல்லெறிந்தார்கள்.—59 சாட்சிகளானவர்களும் தங்கள் வஸ்திரங்களைச் சவுலென்னப்பட்ட ஒரு வாலினுடைய பாதங்கள் அருகே வைத்து, ஸ்தே

வான்மேல் கல்லெறிந்தார்கள்; அவன் கர்த்தராகிய இயேசுவே, என் ஆவியை ஏற்றுக்கொள்ளும் என்று தொழுதுகொண்டு,—60 முழங்கால் படியிட்டு, ஆண்டவரே, இவர்கள்மேல் இந்தப் பாவத்தை நிறுத்தாதிரும் என்று மிகுந்த சத்தத்தோடே கூப்பிட்டுப் பின்பு நித்திரையடைந்தான். அவனைக் கொலைசெய்கிறது சவுலென்பவனுக்கு மிகவும் பிரியமாய் இருந்தது.

௮. அதிகாரம்.

அச்சாலத்திலே எருசலேமிலுள்ள சபைக்கு மிகுந்த துன்பம் உண்டாயிற்று; அப்போஸ்தலர் தவிர மற்ற யாவரும் யூதேயா சமாரியா தேசங்களில் சிதறப்பட்டார்கள்.—2 ஸ்தேவானைத் தேவபத்தியுள்ள சிலபேர்கள் எடுத்து அடக்கம் பண்ணி, அவனைக்குறித்து மிகவும் புலம்பி அழுதார்கள்.—3 சவுல் வீடுகள்தோறும் பிரவேசித்து, புருஷனையும் ஸ்திரீகளையும் வெளியே இழுத்தப்போய், காவலில் போடுவித்து, சபையைப் பாழாக்கினான். —4 சிதறப்பட்டபேர்கள் திரிந்து தேவவசனத்தைச் சவிசேஷமாய்ப் பிரசித்தம் பண்ணினார்கள்.

5 அப்படியே பிலிப்பென்பவன் சமாரியா நாட்டிலுள்ள ஒரு ஊருக்குப்போய், அங்கே கிறிஸ்துவைக்குறித்துப் பிரசங்கித்தான்.—6 அப்பொழுது அநேகம்பேரிடத்தில் இருந்த அசுத்த ஆவிகள் மிகுந்த சத்தத்தோடே கூப்பிட்டு அவர்களைவிட்டுப் புறப்பட்டன; அநேக திமிர்வாதக்காரரும் சப்பாணிகளும் குணமாக்கப்பட்டார்கள்.—7 பிலிப்பு செய்த அதிசயங்களைச் சனங்கள் கேள்விப்பட்டும் கண்டும் இருக்கையில், அவனால் சொல்லப்பட்டவைகளுக்கு ஒருமனப்பட்டு எச்சரிக்கையாய் இருந்தார்கள்.—8 அந்த ஊரிலே மிகுந்த சந்தோஷம் உண்டாயிற்று.

9 அன்றியும் சீமோன் என்று பெயர்கொண்ட ஒருவன் முன்னே அந்த ஊரிலே ஸ்தம்பன வித்தைக்காரனாயிருந்து, தன்னைப் பெரியவனென்று சொல்லி, சமாரியா நாட்டின் சனங்களைப் பிரமிக்கப்பண்ணிக்கொண்டிருந்தான்.—10 சிறியோர் பெரியோர் யாவரும் இவன் பராபரனுடைய பெரிய சத்தியென்று அவனுக்கு எச்சரிக்கையாய் இருந்தார்கள். —11 அநேககாலம் அவன் தன்னுடைய மந்திரத்திரங்களினாலே அவர்களைப் பிரமிக்கச்செய்தபடியால், அவர்கள் அவனுக்கு எச்சரிக்கையாய் இருந்தார்கள்.—12 பின்பு பராபரனுடைய இராச்சியத்திற்கும் இயேசுக்கிறிஸ்துவின் நாமத்திற்கும் ஏற்றவைகளைச் சவிசேஷமாய் அறிவிக்கிற பிலிப்பை அவர்கள் விசுவாசித்தபொழுது, புருஷரும் ஸ்திரீகளும் ஞானஸ்நானம் பெற்றார்கள்.—13 அப்பொழுது அந்தச் சீமோனும் விசுவாசித்த ஞானஸ்நானம் பெற்றுப் பிலிப்பைப் பற்றிக்கொண்டு, (அவன

லே) நடந்த அதிசயங்களையும் பலத்த செய்கைகளையும் பிரமிப்புடனே பார்த்தான்.

14 சமாரியா நாடு பராபரனுடைய வசனத்தை ஏற்றுக்கொண்டதை எருசலேமிலுள்ள அப்போஸ்தலர் கேள்விப்பட்டபொழுது, அவர்கள் பேதுருவையும் யோவானையும் அவர்களிடத்திற்கு அனுப்பினார்கள். — 15 அவர்கள் போய், அவர்களில் ஒருவனாகிலும் பரிசுத்த ஆவியைப் பெறாமல், கர்த்தராகிய இயேசுவின் நாமத்தினாலே ஞானஸ்நானத்தைமாத்திரம் பெற்றவர்களானபடியினாலே,—16 அவர்கள் பரிசுத்த ஆவியைப் பெற்றுக்கொள்ளும்படிக்கு,—17 அவர்களைக்குறித்துச் செபம்பண்ணி, (தங்கள்) கைகளை அவர்கள்மேல் வைத்தார்கள்; உடனே பரிசுத்த ஆவியைப் பெற்றார்கள்.

18 அப்போஸ்தலர் தங்கள் கைகளை (அவர்கள்) மேல் வைத்ததினாலே பரிசுத்த ஆவி கொடுக்கப்படுகிறதைச் சீமோன் கண்டபொழுது, அவர்களிடத்திற்குப் பணம்கொண்டுபோய்,—19 என் கைகளை வைக்கப்படுகிறவன் எவனோ, அவன் பரிசுத்த ஆவியைப் பெறத்தக்கதாக, நீங்கள் எனக்கும் இந்த அதிகாரம் கொடுக்கவேண்டும் என்றான்.—20 அதற்குப் பேதுரு சொன்னதாவது: பராபரனுடைய ஈவைப் பணத்தினாலே சம்பாதித்துக்கொள்ளலாமென்று நீ நினைக்கிறபடியால், உன் பணம் உன்னோடே கேட்டுக்கு உள்ளாகக்கடவது.—21 உன் இருதயம் பராபரனுக்கு முன்பாகச் செம்மையாய் இராதுபடியால், இந்தக் காரியத்திலே உனக்குப் பங்கும் பாகமும் இல்லை.—22 நீ கசப்புள்ள பிச்சம் அநீதிக்கடும் உடையவனாய் இருக்கிறதைப் பார்க்கிறேன்.—23 ஆனபடியினாலே, உன் இருதயத்தின் சிந்திப்பு உனக்கு மன்னிக்கப்படக்கூடுமானால் உன் துற்குணத்தைவிட்டு மனம்திருப்பி, பராபரனை நோக்கி வேண்டிக்கொள்வாயாக என்றான்.—24 சீமோன் சொன்னது: நீங்கள் உரைத்தவைகளில் ஒன்றும் எனக்கு வராதபடிக்கு, நீங்களே எனக்காகக் கர்த்தரை வேண்டிக்கொள்ளுங்கள் என்றான்.

25 இவ்விதமாய் அவர்கள் கர்த்தருடைய வசனத்தைச் சாட்சியாய் அறிவித்துச் சொன்னபின்பு, எருசலேமுக்குத் திரும்பி, சமாரியருடைய அநேக கிராமங்களில் சவிசேஷத்தைப் பிரசங்கித்தார்கள்.

26 அன்றியும் கர்த்தருடைய தூதன் பிலிப்புடனே சொன்னது: நீ எழுந்து, தெற்கே பாழாய்க் கிடக்கிற காட்சாபட்டணத்திற்கு எருசலேமிலிருந்து போகிற மார்க்கத்திற்குப் போ என்றான்.—27 அந்தப்படி அவன் எழுந்து போனான்; அப்பொழுது எத்தியோப்பியரை ஆண்ட இராசஸ்திரியாகிய கந்தாசி என்பவளுடைய மந்திரியுமாய், அவனுக்கு உண்டான பொக்கிஷம்

எல்லாவற்றின்மேலும் வைக்கப்பட்ட தலைவனுமாய் இருந்த ஒரு எத்தியோப்பிய மனிதன் தொழுதொழுதும்படி எருசலேமுக்கு வந்திருந்து,—28 ஊருக்குத் திரும்பித் தன் இரத்தத்தில் உளுக்காந்து, ஏசாயா தீர்க்கதரிசியின் புத்தகத்தை வாசித்துக்கொண்டுபோனான்.—29 ஆவியானவர் பிலிப்புடனே சொன்னது: அந்த இரத்தத்திற்குச் சமீபமாய் நீ சேர்ந்து, அதனோடே கூடிப்போ என்றார்.—30 அந்தப்படி பிலிப்பு சேர ஒடி, அவன் ஏசாயா தீர்க்கதரிசியின் புத்தகத்தை வாசிக்கக்கேட்டு, நீர் வாசிக்கிறவைகளின் கருத்து உமக்குத் தெரிந்திருக்கிறதா என்றான்.—31 அவன் சொன்னது: ஒருவன் எனக்குக் காண்பியாவிட்டால் அது எனக்குத் தெரியுமா என்று சொல்லி, பிலிப்பு ஏறித் தன் பக்கத்தில் உளுக்காரும்படி அவனை வேண்டிக்கொண்டான்.—32 அவன் வாசித்த வேதவாக்கியம் என்னவென்றால், அவர் ஒரு ஆட்டைப்போல அடிக்கப்படும்படி கொண்டுபோகப்பட்டார்; தன் மயிளாக் கத்திரிக்கிறவனுக்கு முன்பாகச் சத்தமிடாதிருக்கிற ஆட்டுக்குட்டியைப்போல, அவர் தமது வாயைத் திறவாதிருந்தார்.—33 அவர் தாழ்மையாயிருக்கையில், அவருடைய நியாயம் எடுத்தப்போடப்பட்டது; அவருடைய சீவன் பூமியிலிருந்து எடுத்துப்போடப்பட்டபடியினாலே, அவருடைய தலைமுறையான யார் விவரித்துச் சொல்லுவார்கள் என்பதே.—34 மந்திரியானவன் பிலிப்பை நோக்கி, தீர்க்கதரிசி தன்னைக்குறித்தோ மற்றொருவனைக்குறித்தோ, யானைக்குறித்த இதைச் சொன்னான், அதை நீர் எனக்குச் சொல்லும்படி வேண்டிக் கொள்ளுகிறேன் என்றான்.—35 அப்பொழுது பிலிப்பு உத்தரவு சொல்ல, அந்த வேதவாக்கியம் தொடங்கி இயேசுவின் சவிசேஷத்தை அவனுக்குப் பிரசங்கித்தான்.

36 இவ்விதமாய் அவர்கள் வழிநடந்துபோகையில், தண்ணீருள்ள ஓரிடத்திலே சேர்ந்தபொழுது, மந்திரியானவன் சொன்னது: இதோ தண்ணீர், நான் ஞானஸ்நானம் பெற்றுக்கொள்ளுகிறதற்குத் தடையென்ன என்றான்.—37 அதற்கு பிலிப்பு சொன்னது: நீர் முழு இருதயத்தோடும் விசுவாசித்தால் பெற்றுக்கொள்ளலாம் என்றான்; அவன் சொன்னது: இயேசுக்கிறிஸ்துவைப் பராபரனுடைய குமாரனென்று விசுவாசிக்கிறேன் என்று சொல்லி, இரத்தத்தை நிறுத்தச்சொன்னான்.—38 பின்பு பிலிப்பும் மந்திரியும் இருவரும் இறங்கித் தண்ணீரில் பிரவேசித்தார்கள்; அங்கே அவனுக்கு ஞானஸ்நானம் கொடுத்தான்.—39 அவர்கள் தண்ணீரிலிருந்து ஏறினபொழுது, கர்த்தருடைய ஆவியானவர் பிலிப்பை எடுத்துக்கொண்டார்; அதுமுதல் மந்திரியானவன் அவனைக் காணாமல் சந்தோஷத்தோடே

தன் வழியே போனான்.—40 பிவிப்பு ஆசோத் தப் பட்டணத்திலே காணப்பட்டுப் பின்பு பிர யாணமாய்ப் போய், சேசாரியா பட்டணத்தில் சேரும்பரியந்தம் சகல பட்டணங்களிலேயும் சவிசேஷத்தைப் பிரசங்கித்துத் திரிந்தான்.

கூ. அதிகாரம்.

சவுல் என்பவன் பின்னும் கர்த்தருடைய சீஷைப் பயப்படுத்திக் கொலைசெய்யும்படி சீறி, பிரதான ஆசாரியனிடத்திற்குப் போய்,—2 தம ஸ்கு ஊரிலே புருஷனாயானாலும் ஸ்திரிகளையா னாலும் இந்த மாரக்கத்தார் என்று கண்டால், அவர்களைக் கட்டி ஒருசலேமுகுக் கொண்டுவிடும்படிக்கு, அவ்வுரிஷுள்ள செபஆலயத்திலேவ ருக்கு நிருபங்களைக் கொடுக்கவேண்டுமென்று கேட்டுக்கொண்டு போனான்.—3 அவன் பிரயா ணமாய்ப் போய், தமஸ்கு ஊருக்குச் சமீபமா கையில், சடுதியாய் வானத்திலிருந்து பிரகாசம் தோன்றி, அவனைச் சூழ்ந்துகொண்டது.—4 உடனே அவன் தரையிலே விழுந்து, சவுலே, சவுலே, என்னத்திற்கு நீ என்னைத் துன்பப்படுத் துகிறாய் என்று தன்னுடனே சொல்லுகிற சத்தத் தைக் கேட்டு, ஆண்டவரே, நீர் யார் என்றான்.—5 கர்த்தரானவர் சொன்னது: நீ துன்பப்படுத்தி கிற இயேசுவே நான்; முள்ளில் உதைக்கிறது உனக்குக் கடினமாம் என்றார்.—6 அவன் நடுங் கிப் பயந்து, ஆண்டவரே, நான் என்னசெய்ய வேண்டுமென்றிருக்கிறீர் என்றான்; அதற்குக் கர்த்தர் சொன்னது: நீ எழுந்து ஊரில் பிரவே சிப்பாயாக; நீ செய்யவேண்டிவது அங்கே உனக்குச் சொல்லப்படும் என்றார்.—7 அவனு டனே கூடப் பிரயாணப்பட்டுப்போன பேர் கள், சத்தத்தைக் கேட்டும் ஒருவரையும் காணா மல் பிரமிப்போடே நின்றார்கள்.—8 பின்பு சவுல் தரையிலிருந்து எழுந்து தன் கண்களைத் திறக்கிறபொழுது, ஒருவனையும் காணாதவனாய் இருந்தான். ஆதலால் அவர்கள் அவனைக் கை லாகுகொடுத்த, தமஸ்கு ஊருக்கு அழைத்தக் கொண்டுபோனார்கள்.—9 அங்கே அவன் மூன் றநாள் பார்வையில்லாமலும் புகியாமலும் பானம் பண்ணாமலும் இருந்தான்.

10 அன்றியும் தமஸ்கு ஊரில் அனனீயா என்று பேருள்ள ஒரு சீஷன் இருந்தான்; அவ னுக்குக் கர்த்தர் தரிசனையாகி, அனனீயாவே என் றார், அவன் ஆண்டவரே, இதோ அடியேன் என்றான்.—11 கர்த்தர் அவனுடனே சொன் னது: செம்மையென்னப்பட்ட தெருவிலே யூதா வின் வீட்டில் தருசு ஊரானாகிய சவுல் என்ப வன் இப்பொழுதே செம்பண்ணுகிறான்.—12 அல்லாமலும் பார்வை அடையும்படிக்கு, அவன் தரிசனத்திலே அனனீயா என்று பே ருள்ள மனிதன் உள்ளே வரவும் கையைத் தன்

மேல் வைக்கவும் உண்டான்; ஆதலால் நீ எழுந்து, அங்கே போய், அவனைத் தேடுவாயாக என்றார்.—13 அதற்கு அனனீயா சொன்னது: ஆண்டவரே, அந்த மனிதனைக்குறித்து நான் அநேகராலே கேள்விப்பட்டிருக்கிறபடி, அவன் ஒருசலேமிலுள்ள உம்முடைய பரிசுத்தவான்க ளுக்கு எத்தனை பொல்லாங்குகளைச் செய்தான்.—14 இங்கேயும் உம்முடைய நாமத்தைத் தொழு துகொள்ளுகிற யாவரையும் கட்டிப்படிக்கு, அவன் பிரதான ஆசாரியரால் அதிகாரம் பெற்றி ருக்கிறானே என்றான்.—15 அதற்குக் கர்த்தர் சொன்னது: அவன் என்னுடைய நாமத்தின் நிமித்தம் இவ்வளவு பாடுபடவேண்டுமென்று அவனுக்குக் காண்பிப்பேன்.—16 ஆதலால் புறத்தேசத்தார்களுக்கும் இராசாக்களுக்கும் இஸ்ர வேல் சனங்களுக்கும் என்னுடைய நாமத்தை அறிவிக்கும்படிக்கு, அவன் எனக்கு விசேஷமா கத் நெரிந்துகொள்ளப்பட்ட ஊழியக்காரனாய் இருக்கிறான், ஆகையால் நீ போ என்றார்.

17 அப்பொழுது அனனீயா போய் வீட்டிற் குள் பிரவேசித்து, கைகளை அவன்மேல் வைத்து, சகோதரனாகிய சவுலே, நீ வந்த வழியிலே உனக் குத் தரிசனையான இயேசுவென்னும் கர்த்தரான வர் நீ பார்வை அடைந்து பரிசுத்த ஆவியினாலே நிரப்பப்படும்படிக்கு என்னை அனுப்பினார் என் றான்.—18 உடனே அவனுடைய சண்களிலி ருந்து மீன் சிலாம்புகளைப்போல விழுந்துபோக, அவன் பார்வை அடைந்து எழுந்திருந்து ஞானஸ் நானம் பெற்று,—19 பின்பு போசனம்பண்ணித் திடப்பட்டான். பின்பு சவுல் என்பவன் தமஸ்கு ஊரிலுள்ள சீஷருடனே சிலநாள் இருந்தான்.

20 அல்லாமலும் இயேசுவானவரே பரபர னுடைய குமாரனென்று அவன் உடனே செப ஆலயங்களில் பிரசங்கித்தான்.—21 (அதைக்) கேட்ட யாவரும் பிரமிப்படைந்து, ஒருசலேமில் இந்த நாமத்தைத் தொழுதுகொள்ளுகிறவர்களைப் பாழாக்கி, இங்கேயும் அப்படிப்பட்டவர்களைக் கட்டி, பிரதான ஆசாரியனிடத்திற்குக் கொண்டு போகும்படி வந்தவன் இவனல்லவா என்றார் கள்.—22 சவுல் என்பவன் அதிகம் அதிகமாகத் திடன் கொண்டு, இவரே கிறிஸ்து என்று திருஷ்டாந்தப்படுத்தி, தமஸ்கு ஊரில் குடியிருக்கிற யூதர்களைக் கலங்கப்பண்ணினான்.

23 அநேக நாள் சென்றபின்பு யூதர்கள் அவ னைக் கொலைசெய்ய ஆலோசனைபண்ணினார் கள்; அவர்களுடைய யோசனை சவுலுக்குத் தெ ரியவந்தது.—24 அவனைக் கொலைசெய்யும்ப டிக்கு அவர்கள் இரவும்பகலும் கோட்டை வா சல்களைக் காத்துக்கொண்டிருந்தார்கள்.—25 அப் பொழுது சீஷர் இரத்திரியிலே அவனை எடுத் துக்கொண்டு, ஒரு கூடையில் வைத்து, மதி லின் வழியாய் இறக்கவிட்டார்கள்.

26 பின்பு சவுல் எருசலேமுக்குப் போய், சீஷரைச் சேர்த்துக்கொள்ளப் பார்த்தான்; அவர்கள் எல்லாரும் அவனைச் சீஷனென்று நம்பாமல் அவனுக்குப் பயப்பட்டார்கள். — 27 அப்பொழுது பருன்பா என்பவன் அவனைச் சேர்த்துக் கொண்டு, அப்போஸ்தலரிடத்தில் அழைத்துக் கொண்டுபோய், வழியிலே அவன் கர்த்தாவைக் கண்டவிதத்தையும், அவர் அவனுடனே பேசினதையும், தமஸ்கு ஊரில் அவன் இயேசுவின் நாமத்தினாலே தயிரியமாய்ப் பிரசங்கம்பண்ணினதையும் அவர்களுக்கு விவரித்துச்சொன்னான். — 28 அதின்பின்பு அவன் எருசலேமிலே அவர்களுடனேகூடப் போகிறவனுமாய் வருகிறவனுமாய் இருந்த, — 29 கர்த்தராகிய இயேசுவின் நாமத்தின்மேலே தயிரியமாய்ப் பிரசங்கம்பண்ணி கிரேக்கருடனையும் பேசிக்கொண்டு தருக்கம்பண்ணினான்; அவர்கள் அவனைக் கொலை செய்யத் தேடினார்கள். — 30 சகோதரர் அதை அறிந்து, அவனைச் சேசாரியா பட்டணத்திற்கு அழைத்துப்போய், பின்பு தருச ஊருக்கு அனுப்பினார்கள். — 31 அப்படியிருக்கும்காலத்தில் யூதேயா, கலிலேயா, சமாரியா நாடுகள் எங்கும் சபைகள் சமாதானம் பெற்றிருந்து, கர்த்தருக்குப் பயப்படுகிற பயத்திலேயும், பரிசுத்தஆவியின் போதிப்பிலேயும், வளர்க்கப்பட்டு, நடந்து, பெருகின.

32 பேதுரு என்பவன் அவர்கள் எல்லாருக்கும் சென்று வருகையில், உலிதா ஊரிலே குடியிருக்கிற பரிசுத்தவாண்களிடத்திற்கும் போனான். — 33 அங்கே எட்டு வருஷமாகக் கட்டிலின்மேல் கிடந்த திமிர்வாதுமுள்ள ஐநேயா என்பவனைக் கண்டான்; அவனுடனே பேதுரு சொன்னது: — 34 ஐநேயாவே, இயேசுக்கிறிஸ்து உன்னைக் குணமாக்குகிறார்; நீ எழுந்து உன் படுக்கையை நீதானே போட்டுக்கொள் என்றான்; உடனே அவன் எழுந்திருந்தான். — 35 உலிதா ஊரிலும் சாரோன் திசையிலும் குடியிருந்தவர்கள் எல்லாரும் அவனைக் கண்டு, கர்த்தரிடத்திற்கு மனம் திருப்பினார்கள்.

36 அன்றியும் யோப்பா பட்டணத்திலே தொற்காள் என்று அர்த்தம்கொள்ளுகிற தபீத்தாள் என்னப்பட்ட ஒரு சீஷி இருந்தாள்; அவள் நற்கிரியைகளையும் தருமங்களையும் நிறைவாய்ச் செய்துகொண்டிருந்தவள். — 37 அக்காலத்திலே அவள் வியாதிப்பட்டு மரணமடைந்தாள்; அவளை அவர்கள் குளிப்பாட்டி, மேல்வீட்டில் கிடத்திவைத்தார்கள். — 38 யோப்பா பட்டணம் உலிதா ஊருக்குச் சமீபமானபடியினாலே, பேதுரு அவ்விடத்தில் இருக்கிறான் என்று சீஷர்கள் கேள்விப்பட்டு, அவன் தாமதமில்லாமல் தங்குரிடத்திற்கு வரவேண்டுமென்று வேண்டிக்கொள்ளும்படிக்கு இரண்டு மனிதரை அழைத்ததற்கு அனுப்பினார்கள்.

39 அந்தப்படி பேதுரு எழுந்து அவர்களுடனே கூடப்போனான்; அவன் போய்ச் சேர்ந்தபொழுது, அவர்கள் அவனை மேல்வீட்டுக்கு அழைத்துக்கொண்டுபோனார்கள்; அப்பொழுது சகல கைம்பெண்களும் அவன் அருகே சேர்ந்து நின்று அழுதுகொண்டு, தொற்காள் தங்களுடனேகூட இருக்கையில் செய்த அங்கிகளையும் வஸ்திரங்களையும் காண்பித்தார்கள். — 40 பேதுரு எல்லாரையும் வெளியே போகப்பண்ணி, பின்பு முழங்கால்படியிட்டுச் செம்பண்ணி, பின்பு சுவத்தின்புறமாய்த் திரும்பி, தபீத்தாளே, எழுந்திரு என்றான்; அப்பொழுது அவள் தன் கண்களைத் திறந்து, பேதுருவைப் பார்த்து, உளுக்காந்தாள். — 41 அவன் அவளுக்குக் கைகொடுத்து, அவளை எழுந்திருக்கப்பண்ணி, பரிசுத்தவாண்களையும் கைம்பெண்களையும் அழைத்து, அல்கை உயிருள் எவளாக அவர்களுக்குமுன் நிறுத்தினான். — 42 அது யோப்பாபட்டணம் எங்கும் அறியப்பட்டபொழுது, அநேகம்பேர் கர்த்தாலினிடத்தில் விசுவாசமுள்ளவர்களானார்கள். — 43 அவன் யோப்பாபட்டணத்திலே தோல் பதனிடிகிறவனாகிய சீமோன் என்பவனிடத்திலே அநேக நாள் தங்கினான்.

௮. அதிகாரம்.

அன்றியும் சேசாரியாபட்டணத்திலே இத்தாலியா தண்டென்னப்பட்ட தண்டிலே தூறு போர்ச்சேவகருக்குத் தலைவனாகிய கொருநேவியு என்பவன் இருந்தான். — 2 அவன் தன் குடும்பத்தார் யாவரோடும்கூடத் தேவபத்தியுள்ளவனுமாய்ப் பராபரனுக்குப் பயப்படுகிறவனுமாய் இருந்து, சனங்களுக்கு மிகுந்த தருமங்களைச் செய்து, எப்பொழுதும் பராபரனை நோக்கிச் செம்பண்ணிக்கொண்டிருந்தான். — 3 பகலிலே ஏறக்குறைய ஒன்பதாம்மணி நோத்தில் அவன் தரிசனை அடைந்து, தன்னிடத்தில் பராபரனுடைய தூதன் பிரவேசிக்கவும் கொருநேவியுலே என்று சொல்லவும் பிரத்தியட்சமாகக் கண்டு, — 4 அவனை உற்றுப்பார்த்துப் பயமுள்ளவனாகி, ஆண்டவரே, என்ன என்றான்; அப்பொழுது அவன் சொன்னதாவது: உன் செபங்களையும் உன் தருமங்களையும் பராபரன் திருவுளத்திலே எண்ணியிருக்கிறார். — 5 ஆதலால் யோப்பாபட்டணத்திலே கடலின் அருகான வீட்டிலே வாசம்பண்ணி, தோல் பதனிடிகிறவனாய் இருக்கிற சீமோன் என்பவனிடத்திலே பேதுரு என்று மறுபேர்கொண்ட சீமோன் தங்கியிருக்கிறான். — 6 அவனை அழைத்தவரும்படிக்கு நீ மனிதரை அழைத்ததற்கு அனுப்புவாயாக; நீ செய்யவேண்டியதை அவன் உனக்குச் சொல்லுவான் என்றான். — 7 கொருநேவியுடனே பேசின தேவதூதன் போனபின்பு அவன் தன்

வீட்டு மனிதரில் இரண்டுபேரையும், தன்னிடத்தில் காத்திருக்கிற போர்ச்சேவகரில் தேவபத்தியுள்ள ஒருவனையும் அழைத்து, — 8 எல்லாவற்றையும் அவர்களுக்கு விவரித்துச்சொல்லி, அவர்களை யோப்பாபட்டணத்திற்கு அனுப்பினான்.

9 மறுநாளிலே அவர்கள் பிரயாணமாய் அந்தப் பட்டணத்திற்குச் சமீபமாய்ச் சேருகையில், பேதரு ஆறாம்மணி நேரத்திலே செப்பண்ணும்படிக்கு வீட்டின்மேல் ஏறினான்.—10 அப்பொழுது அவன் மிகுந்த பசி அடைந்து, சாப்பிட மனதாய் இருந்தான்; அதற்காக அவர்கள் எத்தனம்பண்ணுகையில், — 11 அவன் ஞான திருஷ்டி அடைந்து, (அதிலே) வானம் திறந்திருக்கவும், நான்கு தொங்கல் கட்டப்பட்ட பெரிய துப்பட்டியைப்போல ஒரு கூடு தன்னிடத்திற்கு இறங்கி, தலையில் விடப்பட்டிருக்கவும்,—12 அதிலே பூமியிலுள்ள சகலவிதமான நாலுகால் சீவன்களும், காட்டு மிருகங்களும், ஊர்வனவைகளும், ஆகாயத்துப் பறவைகளும் இருக்கவும் கண்டான்.—13 அல்லாமலும் பேதருவே, எழுந்திரு, அடித்துப் புசிப்பாயாக என்று ஒரு சத்தம் அவனுக்கு உண்டாயிற்று.—14 அதற்குப் பேதரு, ஆண்டவரே, அப்படி அல்ல, ஏலாததாயும் அசுத்தமாயும் இருக்கிறதை நான் ஒருக்காலும் புசிக்கவில்லையே என்றான்.—15 அப்பொழுது, பராபரன் சத்தமாக்கினவைகளை நீ அசுத்தமென்று எண்ணாதிருப்பாயாக என்று இரண்டாந்தரம் சத்தம் அவனுக்கு உண்டாயிற்று.—16 மூன்றாந்தரம் அப்படியே உண்டாயிற்று; பின்பு அந்தக் கூடு திரும்பி வானத்திற்கு எடுத்துக்கொள்ளப்பட்டது.

17 அப்பொழுது பேதரு தான் கண்ட தரிசனையின் கருத்தைக்குறித்துத் தனக்குள்ளே சந்தேகப்படுகையில், கொருநேலியுவினால் அனுப்பப்பட்ட மனிதர் சீமோனுடைய வீட்டை விசாரித்துக்கொண்டு வாசற்படியிலே நின்று,—18 பேதரு என்ற பேர்கொண்ட சீமோன் இங்கே தங்கியிருக்கிறானா என்று சத்தமிட்டுக் கேட்டார்கள்.

19 அப்பொழுது பேதரு அந்தத் தரிசனையைக்குறித்துச் சிந்தனைபண்ணிக்கொண்டிருக்கையில்,—20 மூன்று மனிதர் உன்னைத் தேடுகிறார்கள்; அவர்களை நான் அனுப்பினேன், ஆதலால் நீ எழுந்து தாழ் இறங்கி ஒன்றுக்கும் சந்தேகப்படாமல் அவர்களுடனேகூடப் போ என்று ஆவியானவர் அவனுக்குச் சொன்னார்.—21 அந்தப்படி பேதரு கொருநேலியுவினாலே தன்னிடத்திற்கு அனுப்பப்பட்ட மனிதரிடத்திற்கு இறங்கிப்போய், நீங்கள் தேடுகிறவன் நான்தான், நீங்கள் வந்திருக்கிற காரணம் என்ன என்றான்.—22 அவர்கள் சொன்னதாவது: நீதிமானுமாய், பராபரனுக்குப் பயப்படுகிறவனுமாய், எல்லா யூதர்களுக்கும் நல்லவன் என்று

சாட்சிபெற்றிருக்கிறவனுமாய் இருக்கிற கொருநேலியு என்னும் சேனைத்தலைவன் உம்மைத் தன் வீட்டிற்கு அழைப்பித்த, உம்மால் வார்த்தைகளைக் கேட்கும்படிக்குப் பரிசுத்த தூதனாலே தேவ எத்தனமாய்க் கட்டளை பெற்றுக்கொண்டான் என்றார்கள்.

23 அப்பொழுது பேதரு அவர்களை உள்ளே அழைத்து, உபசாரம்பண்ணினான்; மேலும் மறுநாளிலே அவன் அவர்களுடனேகூடப் புறப்பட்டான்; யோப்பாபட்டணத்திலிருந்த சகோதரரில் சிலரும் அவனுடனேகூடப் போனார்கள்.—24 மறுநாளிலே சேசாரியாபட்டணத்தைச் சேர்ந்தார்கள்; கொருநேலியு தன் உறவின்முறையாலும் தனக்கு விசேஷமான சினேகிதனாலும் வரவழைத்துக்கொண்டு, பேதருமுதலானவர்கள் வரக் காத்திருந்தான்.—25 பேதரு உட்பிரவேசிக்கையில், கொருநேலியு அவனுக்கு எதிர்கொண்டபோய், அவனுடைய பாதத்தின் அருகே விழுந்து தொழுதுகொண்டான்.—26 பேதரு அவனைத் தூக்கி எடுத்த, எழுந்திரும், நானும் மனிதன்தானே என்று சொல்லி.—27 அவனுடனே சம்பாஷணைபண்ணிப் பின்பு உள்ளே போய், அநேகர் கூடிவந்திருக்கிறதைக் கண்டு, அவர்களுடனே சொன்னதாவது:

28 நீங்கள் அறிந்திருக்கிறபடி, யூதனானவன் அந்நியதேசத்தானோடே கலந்து, அவனிடத்திற்குப் போகத் தகாததாய் இருக்கின்றது; அப்படியிருந்தும் எந்த மனிதனையும் ஏலாதவனென்றும் அசுத்தனென்றும் நான் சொல்லாதபடிக்கு, பராபரன் எனக்குக் காண்பித்தார்.—29 ஆதலால் நீங்கள் என்னை அழைப்பித்தபொழுது, நான் எதிர்பேசாமல் வந்தேன்; இப்படியிருக்க, எந்தக் காரியத்திற்காக நீங்கள் என்னை அழைப்பித்தீர்கள் என்று கேட்கிறேன் என்றான்.—30 அதற்குக் கொருநேலியு சொன்னதாவது: நாலாம் நாள் இந்நேரத்திலே நான் உபவாசித்து, ஒன்பதாம்மணிநேரத்திலே என் வீட்டில் செபம்பண்ணிக்கொண்டிருந்தேன்; அப்பொழுது பிரகாசமுள்ள உடையைத் தரித்திருந்த ஒருவன் எனக்கு முன்பாக நின்று,—31 கொருநேலியுவே, பராபரன் உன் செபத்தைக் கேட்டருளி, உன் தருமங்களை நிறைத்திருக்கிறார்.—32 ஆதலால் யோப்பாபட்டணத்திலே, கடலின் அருகே தோல் பதனிடிகிறவனாகிய சீமோனுடைய வீட்டிலே தங்கியிருக்கிற பேதரு என்று மறுபேர்கொண்ட சீமோனை வரவழைக்கும்படிக்கு, அவ்விடத்திற்கு மனிதரை அனுப்பு, அவன் வந்து உனக்குச் சொல்லுவான் என்றார்.—33 அந்தப்படி நான் உடனே உம்மிடத்தில் மனிதரை அனுப்பினேன்; நீர் வந்தது நலமாய் இருக்கின்றது; இப்பொழுது பராபரனாலே உமக்குக் கட்டளையிடப்பட்ட யாவையும் கேட்கும்படிக்கு

நாங்கள் எல்லாரும் இங்கே பராபானுக்கு முன் பாக இருக்கிறோம் என்றான்.

34 அப்பொழுது பேதரு சொன்னதாவது:— 35 பராபரன் பட்சபாதமில்லாமல் எவ்வகையான மனிதர்களிலும், தமக்குப் பயந்து நீதியை நடப்பிக்கிறவன் எவனோ, அவனை அங்கிகரித்துக் கொள்ளுகிறார் என்று மெய்யாய் உணர்ந்து கொள்ளுகிறேன்.—36 எல்லாருக்கும் கர்த்தராயிருக்கிற இயேசுக்கிறிஸ்துவைக்கொண்டு சமாதானத்தைச் சுவீசேஷமாய் அறிவித்து, இல்லாவேலருக்கு அனுப்பின சங்கதியைக்குறித்துக் (கேட்பீர்களாக).—37 யோவான் ஞானஸ்நானத்தைப் பிரசங்கம்பண்ணினபின்பு, கலிலேயா நாடுமுதற்கொண்டியூதேயா நாட்டில் எங்கும் நடந்த காரியத்தை அறிந்திருக்கிறீர்கள்.—38 அதாவது: நாசரேத்தாரிலே தோன்றிய இயேசுவானவருக்குப் பராபரன் பரிசுத்த ஆவியையும் வல்லமைபையும் அபிஷேகம்பண்ணினார்; (அந்தப்படி) பராபரன் அவருடனேகூட இருந்தபடியால், அவர் நன்மைசெய்கிறவராகவும் பிசாசின் வல்லமையில் அகப்பட்ட யாவரையும் குணமாக்குகிறவராகவும் சுற்றித்திரிந்தார்.—39 யூதருடைய நாட்டிலும் எருசலேமிலும் அவர் செய்தவைகள் எல்லாவற்றிற்கும் நாங்கள் சாட்சிகளாயிருக்கிறோம்; அவரை ஒரு மாத்திலே தூக்கிக்கொலைசெய்தார்கள்.—40 மூன்றாம்நாளிலே பராபரன் அவரை எழுப்பி, அவர் மரித்தோரிலிருந்து எழுந்தபின்பு, —41 எல்லாச் சனங்களுக்கும் அல்ல, அவரோடே போசனபானம்பண்ணி, பராபரனால் முன் நியமிக்கப்பட்டிருந்த சாட்சிகளாகிய எங்களுக்கே அவர் பிரசன்னமாகும்படி செய்தார்.—42 மேலும் அவரே உயிரோடிருக்கிறவர்களுக்கும் மரித்தோருக்கும் நியாயத்தீர்ப்புக் கொடுக்கும்படிக்கு, பராபரனாலே ஏற்படுத்தப்பட்டவர் என்று சனங்களுக்குச் சாட்சியாய்ப் பிரசங்கம்பண்ணும்படி எங்களுக்குக் கட்டளையிட்டார்.—43 அவரை விசுவாசிக்கிறவன் எவனோ, அவன் அவருடைய நாமத்தினாலே பாவமன்னிப்பைப் பெற்றுக்கொள்வானென்று தீர்க்கதரிசிகள் எல்லாரும் அவரைக்குறித்துச் சாட்சிகொடுக்கிறார்கள் என்றான்.

44 இந்த வார்த்தைகளைப் பேதரு பேசுகையில், வசனத்தைக் கேட்ட யாவர்மேலும் பரிசுத்த ஆவி இறங்கினார்.—45 அவர்கள் (அந்நிய) பாஷைகளைப் பேசி, பராபரனைப் புகழ்ந்தார்கள்.—46 அதைப் பேதருவுடனேகூட வந்திருந்த விருத்தசேதனமுடைய விசுவாசிகள் எல்லாரும் கேட்டுப் பரிசுத்தஆவியென்னும் ஈவு அஞ்ஞானிகளுக்கும் கொடுக்கப்பட்டபடியினாலே பிரமித்தார்கள்.—47 மேலும் பேதரு சொன்னது: நம்மைப்போலப் பரிசுத்தஆவியைப் பெற்ற இவர்கள் தண்ணீரிலே ஞானஸ்நானம் பெறாத

படிக்கு யாவனாலும் தடைபண்ணலாமா என்று சொல்லி, அவர்களுக்குக் கர்த்தருடைய நாமத்தினாலே ஞானஸ்நானம் கொடுக்கும்படி கட்டளையிட்டான்; அப்பொழுது சிலநாள் அங்கே தங்கும்படி அவனை வேண்டிக்கொண்டார்கள்.

யக. அதிகாரம்.

புறத்தேசத்தாரும் பராபானுடைய வசனத்தை ஏற்றுக்கொண்டார்கள் என்று யூதாவில் இருக்கிற அப்போஸ்தலரும் மற்றச் சகோதரரும் கேள்விப்பட்டார்கள்.—2 பின்பு பேதரு எருசலேமுக்குத் திரும்பிப்போனபொழுது, விருத்தசேதனமுடையவர்கள் அவனை நோக்கி, —3 நீர் விருத்தசேதனம் இல்லாதவர்களிடத்தில் போய், அவர்களோடே புசித்தீர் என்று விசனமாய்ச் சொன்னார்கள்.—4 அதற்குப் பேதரு வரிசையாய் அவர்களுடனே விவரமாய்ச் சொன்னதாவது:

5 நான் யோப்பா பட்டணத்திலே செபம்பண்ணிக்கொண்டிருந்தபொழுது, ஞானதிருஷ்டியினாலே நாலுதொங்கல் கட்டப்பட்ட பெரிய துப்பட்டியைப்போல ஒரு கூடு வானத்திலிருந்து என்னிடத்தில் இறங்கிவரக் கண்டேன்.—6 நான் உற்றுப்பார்க்கிறபொழுது அதிலே பூமியிலுள்ள நாலு காலையுடைய சேவன்களையும், காட்டு மிருகங்களையும், ஊர்வனவைகளையும், ஆகாயத்துப் பறவைகளையும் கண்டேன்.—7 அல்லாமலும், பேதருவே எழுந்திரு, அடித்துப் புசிப்பாயாக என்று என்னுடனே சொல்லுகிற சத்தத்தைக் கேட்டேன்.—8 அதற்கு நான், ஆண்டவரே, அப்படியல்ல, எலாததும் அசுத்தமுமாயிருக்கிறது ஒன்றும் ஒருக்காலும் என்வாய்க்குள்ளே போகவில்லையே என்றேன்.—9 அப்பொழுது, பராபரன் சுத்தமாக்கினவைகளை அசுத்தமென்று எண்ணுதிருப்பாயாக என்று இரண்டாந்தரம் வானத்திலிருந்து சத்தம் எனக்கு உண்டாயிற்று.—10 இப்படி மூன்றாந்தரமும் உண்டானபின்பு, எல்லாம் மறுபடியும் வானத்திற்கு எடுத்துக்கொள்ளப்பட்டது.—11 உடனே சேசாரியா பட்டணத்திலிருந்து மூன்று மனிதர் என்னிடத்தில் அனுப்பப்பட்டி, நான் இருந்த வீட்டிற்குமுன்னே வந்து நின்றார்கள்.—12 அப்பொழுது நான் ஒன்றுக்கும் சந்தேகப்படாமல், அவர்களுடனேகூடப் போகும்படிக்கு ஆவியானவர் என்னுடனே சொன்னார்; பின்பு சகோதரர்களாகிய இவ்வாறுபேரும் நானும் கூடி அந்த மனிதனுடைய வீட்டிற்குப் போனோம்.—13 அப்பொழுது அவன் தன் வீட்டிலே தேவதுதன் ஒருவன் நிற்கக்கண்டதையும், நீ யோப்பாபட்டணத்தில் இருக்கிற பேதரு என்று மறுபேர் கொண்ட சீமோனை அழைக்கும்படிக்கு மனிதரை அவ்விடத்திற்கு அனுப்பு.—14 நீயும் உன்

வீட்டார் அனைவரும் இரட்சிக்கப்படுவதற்கான வார்த்தைகளை அவன் உன்னுடனே சொல்லுவான் என்று அந்தத் தூதன் தனக்குச் சொன்னதையும், எங்களுக்கு அறிவித்தான். — 15 பின்பு நான் பேசத்தொடங்கினபொழுது, பரிசுத்த ஆவியிலே நம்மிடத்தில் இறங்கினதுபோல, அவர்களிடத்திலும் இறங்கினார். — 16 அப்பொழுது யோவான் சலத்தினாலே ஞானஸ்நானம் கொடுத்தான், நீங்கள் பரிசுத்த ஆவியினாலே ஞானஸ்நானம் பெறுவீர்கள் என்று கர்த்தர் சொன்ன வார்த்தையை நினைத்துக்கொண்டேன். — 17 ஆனபடியினாலே கர்த்தராகிய இயேசுக்கிறிஸ்துவை விசுவாசித்துக்கொண்டிருக்கிற நமக்குப் பராபரன் அருக்கிரகித்ததுபோல, அந்த ஈவை அவர்களுக்கும் அருக்கிரகித்திருக்க, பராபரனுக்குத் தடைபண்ணுகிறதற்கு நான் பலவாறையிருந்தேனென்றான். — 18 இவைகளை அவர்கள் கேட்டபொழுது, விரோதமாய்ப் பேசாமல், புறத்தேசத்தாரும் சீவனை அடையும்படி, மனந்திருப்புதலைப் பராபரன் அவர்களுக்கு அருக்கிரகம்செய்தார் என்று பராபரனைப் புகழ்ந்தார்கள்.

19 அன்றியும் ஸ்தேவானின் நிமித்தமாக உண்டான உபத்திரவத்தினால் சிதற அடிக்கப்பட்டவர்கள் சுவீசேஷவசனத்தை யூதர்களுக்கே அன்றி மற்றொருவருக்கும் அறிவிபாமல், பெனிக்கே நாடு, சீப்பரு தீவு, அந்தியோகியா பட்டணம் மட்டும் திரிந்தார்கள். — 20 அவர்களில் சீப்பரு தீவாரும் கிரேனே பட்டணத்தாரும் அந்தியோகியா பட்டணத்தில் வந்தபொழுது, கிரேக்கருடனையும் பேசிக்கொண்டு, கர்த்தராகிய இயேசுவைச் சுவீசேஷமாய் அறிவித்தார்கள். — 21 அவர்களுடனேகூடக் கர்த்தருடைய கை இருந்ததினாலே திரளான சனங்கள் விசுவாசித்து, கர்த்தரிடத்தில் திரும்பினார்கள். — 22 அவர்களைக் குறித்து ஒருசலேமிலுள்ள (சபையார்) கேள்விப்பட்டபொழுது அந்தியோகியா பட்டணம்வரைக்கும் போகும்படிக்கு பருனபாவை அனுப்பினார்கள். — 23 அவன் (அங்கே) போய், பராபரனுடைய கிருபையைக் கண்டபொழுது, சந்தோஷப்பட்டதும் அல்லாமல், — 24 அவன் நல்லவனுமாய் பரிசுத்த ஆவியினாலும் விசுவாசத்தினாலும் நிறைந்தவனுமாயிருந்தபடியினாலே, எல்லாரும் மனனக்கமாய் உறுதியாய்க் கர்த்தரிடத்தில் நிலைத்திருக்கும்படி அவர்களுக்குப் புத்திசொன்னான்; அப்பொழுது அநேகம்பேர் கர்த்தரிடமாய்ச் சேர்க்கப்பட்டார்கள்.

25 பின்பு பருனபா என்பவன் சவுலைத் தேடும்படிக்குத் தருசு ஊருக்குப் புறப்பட்டுப் போய், அவனைக் கண்டு, அந்தியோகியா பட்டணத்திற்கு அழைத்துக்கொண்டுபோனான். — 26 அப்பொழுது அவர்கள் ஒரு வருஷகால

மாய்ச் சபையிலே கூடியிருந்து, அநேக சனங்களுக்கு உபதேசம் பண்ணினார்கள்; சீஷர்கள் முதலாவது அந்தியோகியா பட்டணத்திலே கிறிஸ்தவர்கள் என்று அழைக்கப்பட்டார்கள்.

27 அந்நாள்களில் ஒருசலேமிலேயிருந்து சில தீர்க்கதரிசிகள் அந்தியோகியா பட்டணத்திற்குப் போனார்கள். — 28 அவர்களில் ஒருவனாகிய ஆகாப்பென்பவன் எழுந்த, பூச்சக்கரம் எங்கும் மிகுந்த பஞ்சம் வருமென்று ஆவியினாலே அறிவித்தான்; அந்தப்படியே அது கிவவுதி இராடனுடைய காலத்திலே சம்பவித்தது. — 29 அப்பொழுது சீஷரில் அவரவர் தங்கள் தங்கள் திராணியின்படியே யூதேயா நாட்டில் குடியிருக்கிற சகோதரருக்குத் தருமசகாயம்பண்ணி அனுப்பவேண்டும் என்று தீர்மானம்பண்ணினார்கள். — 30 அந்தப்படி அவர்கள் சில பொருள்களைச் சேர்த்துக்கொண்டு பருனபா சவுல் என்பவர்களுக்கையிலே கொடுத்து, மூப்பரிடத்திற்கு அனுப்பினார்கள்.

௨௨. அதிகாரம்.

அிக்காலத்திலே ஏரோதே என்னும் இராசா சபையில் சிலரைத் துன்பப்படுத்தும்படிக்குத் தொடங்கினான். — 2 யோவானுடைய சகோதரனாகிய யாக்கோபை அவன் கத்தியினாலே கொலைசெய்தான். — 3 மேலும் அது யூதருக்குப் பிரியமாயிருக்கிறதென்று அவன் கண்டு, பேதுருவையும் பிடிக்கத் தொடர்ந்தான்; அந்நாள்கள் புனிப்பில்லாத அப்பப்பண்டிகை நாள்களாயிருந்தன. — 4 அவனைப் பிடித்தபின்பு பண்டிகை கழித்து அவனைச் சனங்களுக்கு முன்பாகக் கொண்டுபோகவேண்டும் என்று ஏரோதே எண்ணி, அவனைச் சிறைச்சாலையிலே வைத்து, ஒரு வகுப்பிற்கு நான்கு போர்ச்சேவகராக நான்கு வகுப்புள்ள அவனைக் காக்கும்படி ஒப்புக்கொடுத்தான். — 5 அப்படிப் பேதுரு காவலிலே காக்கப்பட்டிருக்கையில், சபையார் அவனைக்குறித்து இடைவிடாமல் பராபரனை நோக்கிச் செப்பப்பண்ணினார்கள்.

6 அப்பொழுது ஏரோதே அவனை வெளியே கொண்டுவரும்படி குறித்த நாளுக்கு முன்னுன இராத்திரியிலே, பேதுரு இரண்டு சங்கிலிகளினாலே கட்டப்பட்டு இரண்டு சேவகர் நடுவே நித்திரைப்பண்ணிக்கொண்டிருக்க, காவற்காரரும் கதவுக்கு முன்னிருந்து காவல் அறையைக் காத்தக்கொண்டிருக்க, — 7 சபதியாய் அறையிலே பிரகாசமுண்டாகத்தக்கதாக, கர்த்தருடைய தூதன் ஒருவன் தோன்றிப் பேதுருவின் விலாவிலே தட்டி, சீக்கிரமாய் எழுந்திரு என்று அவனை எழுப்பினான்; அப்பொழுது சங்கிலிகள் அவனுடைய கைகளைவிட்டு விழுந்தன. — 8 மேலும் தூதன் அவனுடனே சொன்னது: உன் அரை

யைக் கட்டி, உன் பாதஇரட்சைகளைத் தொடுத்துக்கொள் என்றான், அவன் அப்படிச் செய்தான்; தூதன் பின்னும் சொன்னது: உன் வஸ்திரத்தைப் போர்த்துக்கொண்டு எனக்குப் பின் சென்றுவா என்றான்.—9 அந்தப்படி அவன் புறப்பட்டு அவனுக்குப் பின்சென்று, துதனல் செய்யப்பட்டது மெய்யென்று அறியாமல் இது ஒரு தரிசனை என்று நினைத்தான்.—10 அவர்கள் முதலாம் காவலையும் இரண்டாம் காவலையும் கடந்து, பின்பு பட்டணத்துக்குப் போகிற இருப்புக்கதவினிடத்தில் சேர்ந்தபொழுது, அவர்களுக்கு அது தானாய்த் திறக்க, அதின் வழியாய் அவர்கள் புறப்பட்டு, ஒரு வீதியிலே நடந்துபோனார்கள்; உடனே தூதன் அவனைவிட்டு நீங்கினான்.—11 பேதுருவுக்குத் தெளிவு வந்த பொழுது, ஏரோதேயின் கைக்கும் யூதருடைய விருப்பங்கள் யாவுக்கும் என்னை விதிலையாகும்படிக்கு, கர்த்தர் தம்முடைய தூதனை அனுப்பினார் என்று நான் இப்பொழுது மெய்யாய் அறிந்திருக்கிறேன் என்றான்.

12 இப்படி அவன் சிந்தனைகொண்டு, மாற்கு என்று பேர்கொண்ட யோவானுடைய தாயாகிய மரியான் வீட்டிற்குப் போனான்; அங்கே அநேகர் கூடிச் செபம்பண்ணிக்கொண்டிருந்தார்கள்.—13 பேதுரு வாசற் கதவைத் தட்டினபொழுது, உரோதாள் என்று பேர்கொண்ட ஒரு வேலைக்காரி ஒற்றுக்கேட்ட வந்து,—14 பேதுருவின் சத்தத்தை அறிந்து, சந்தோஷத்தினாலே வாசலைத் திறவாமல் உள்ளே ஓடிப் போய், வாசலுக்குமுன்னே பேதுரு நிற்கிறார் என்று அறிவித்தாள்.—15 அவர்கள் நீ பயித்தியமாய்ச் சொல்லுகிறாய் என்றார்கள்; அவன், அப்படி அல்ல, அவரே இருக்கிறார் என்றான்; அப்பொழுது அவர்கள் சொன்னது: அவன் அவருடைய தூதன் என்றார்கள்.—16 பேதுரு பின்னும் தட்டிக்கொண்டிருந்தபொழுது, அவர்கள் திறந்து, அவனைக் கண்டு பிரமித்தார்கள்.—17 உடனே அவர்கள் பேசாமலிருக்கும்படி அவன் கையினால் சமிக்கை காண்பித்து, கர்த்தர் தன்னைக் காவலிலிருந்து விதிலையாக்கின வகையை அவர்களுக்கு விவரமாய்க் காட்டி, இவைகளை யாக்கோபுக்கும் மற்றச் சகோதரருக்கும் அறிவியுங்கள் என்றுசொல்லிப் புறப்பட்டு வேறொரு இடத்திற்குப் பிரயாணமாய்ப் போனான்.

18 பொழுது விடிந்தபின்பு பேதுருவைக் குறித்துச் சேவகருக்குள்ளே உண்டான கலக்கம் கொஞ்சம் அல்ல.—19 ஏரோதே அவனைத் தேடிக் காணாமல் போனபொழுது, காவற்காரரைக் கெட்டியாய்ச் சோதித்து, அவர்களைக் கொலைசெய்யும்படி கட்டளையிட்டு, பின்பு யூதேயா நாட்டைவிட்டுச் சேசாரியா பட்டணத்திற்குப் போய், அங்கே சஞ்சரித்தான்.

20 அக்காலத்திலே ஏரோதே தீறியருக்கும் சீதோனருக்கும் மிகவும் பகையாயிருந்தான்; அப்பொழுது அவர்கள் தங்கள் பிழைப்புக்கு வேண்டியவைகளை இராசாவினுடைய தேசத்திலிருந்து வாங்கிக்கொள்வதினாலே அவர்கள் ஒருமனப்பட்டு அவனிடத்திற்குப் போய், இராசாவினுடைய வீட்டுவிசாரணைக்காரனாகிய பிலாஸ்தென் பவனைத் தங்கள் வசமாக்கிக்கொண்டு, சமாதானமாயிருக்கவேண்டும் என்று கேட்டுக்கொண்டார்கள்.—21 அப்பொழுது குறித்த நாளிலே ஏரோதேயானவன் இராச அங்கியைத் தரித்ததுகொண்டு, சிங்காசனத்தின்மேல் உருக்காந்து, அவர்களுக்குப்பிரசங்கம்பண்ணினான்.—22 அதற்குச் சனங்கள், இது ஒரு மனிதனுடைய சத்தம் அல்ல, தேவனுடைய சத்தமே என்று கூப்பிட்டார்கள்.—23 அவன் பராபரனுக்கே புகழ்ச்சி உண்டாவதாக என்று அறிக்கையிடாதபடியினாலே, உடனே கர்த்தருடைய தூதன் அவனை அடித்தான்; அவன் புழுக்களாலே தின்னப்பட்டு இறந்தான்.

24 பராபரனுடைய வசனம் வளர்ந்து பெருகிற்று.—25 பின்பு பருனபாலும் சவுலும் தரும் ஊழியத்தை நிறைவேற்றினபொழுது மாற்கு என்று மறுபேர்கொண்ட யோவானைக் கூட்டிக்கொண்டு, எருசலேமைவிட்டுத் திரும்பினார்கள்.

யா. அதிகாரம்.

அந்தியோகியா பட்டணத்திலுள்ள சபையிலே, பருனபா என்றும், நீகரென்னப்பட்ட சீமேயோன் என்றும், சிரேனே ஊரானாகிய உலூசி என்றும், தேசத்தின் காற்பங்குக்கு அதிபதியாகிய ஏரோதேயுடனேகூட வளர்க்கப்பட்ட மனுவன் என்றும், சவுல் என்றும் பெயர்களையுடைய இவர்கள் தீர்க்கதரிசிகளுமாய்ப் போதகருமாய் இருந்தார்கள்.—2 அவர்கள் கர்த்தருக்கு ஆராதனைசெய்து உபவாசித்துக்கொண்டிருக்கிறபொழுது பரிசுத்த ஆவியானவர் சொன்னது: பருனபாவையும் சவுலையும் நான் அழைத்த கிரியைக்காக அவர்களைத் தெரிந்து எடுத்து அனுப்புங்கள் என்றார்.—3 உடனே அவர்கள் உபவாசித்துச் செபம்பண்ணி, அவர்கள்மேல் கைகளை வைத்து அனுப்பினார்கள்.

4 ஆதலால் அவர்கள் பரிசுத்த ஆவியினால் அனுப்பப்பட்டு, சிலைக்கிய பட்டணத்திற்குப் போய், அங்கே கப்பலேறி, சீப்புகுதிவில் சேர்ந்தார்கள்.—5 பின்பு அவர்கள் சாலயிஸ் பட்டணத்திற்குப் போனபொழுது, யூதருடைய செப ஆலயங்களில் (அவர்களுக்கு) பராபரனுடைய வசனத்தை அறிவித்தார்கள்; யோவான் என்பவனும் அவர்களுக்கு உதவிக்காரனாயிருந்தான்.—6 அவர்கள் அந்தத் தீவெங்கும் கடந்து, பாப்போ பட்டணபரியந்தம் போனபொழுது, பரி

யேசு என்று பேர்கொண்ட ஸ்தம்பனக்காரனுமாய், கள்ளத்தீர்க்கதரிசியுமாய்,—7 புத்திசாலியாகிய செருகிய பவுல் என்னும் பிரதிதுரையினிடத்தில் தங்கினவனுமாயிருந்த ஒரு யூதனைக் கண்டார்கள்; அந்தத் துரை பருணபாவையும் சவுலையும் அழைப்பித்து, பராபரனுடைய வசனத்தைக்கேட்க ஆசையாயிருந்தபொழுது,—8 ஸ்தம்பனக்காரனென்று அர்த்தக்கொள்ளுகிற எலிமா என்னப்பட்ட அவன் பிரதிதுரையை விசுவாசத்திலிருந்து விலக்கும்படி தேடி, அவர்களோடு எதிர்த்துப் பேசினான். —9 அப்பொழுது பவுலென்றும் சொல்லப்பட்ட சவுல் பரிசுத்த ஆவியினால் நிறைந்தவனாய் அவன்மேல் கண்ணூற்றிச் சொன்னதாவது:—10 எல்லாவிதமான கபடமும், எல்லாவிதமான பொல்லாங்கும் நிறைந்தவனே, பிசாசின் மகனே, சகல நீதிகளுக்கும் பகைளுனே, நீ கர்த்தருடைய செம்மையான மார்க்கங்களைப் புரட்டுகிறதில் ஓயமாட்டாயா?—11 இப்பொழுதே கர்த்தருடைய கை உன்மேல் வருகின்றது; சிலகாலம் நீ சூரியனைக் காணாமல் குருடனாயிருப்பாய் என்றான்; உடனே மந்தாரமும் இருளும் அவன்மேல் விழுந்தன; அவன் திரிந்து, கைலாகு கொடுக்கிறவர்களைத் தேடினான். —12 இப்படிச் சம்பவித்ததைப் பிரதிதுரை கண்டு, கர்த்தனாக்குறித்துச் சொல்லிய உபதேசத்திற்காக அதிசயப்பட்டு விசுவாசமுள்ளவனானான்.

13 பின்பு பவுலும் அவனைச் சேர்ந்தவர்களும் பாப்போ பட்டணத்தைவிட்டு, பம்பீலியா நாட்டிலுள்ள பெருகே பட்டணத்திற்குப் போனார்கள்; யோவான் அவர்களைவிட்டுப் பிரிந்து எருசலேமுக்குத் திரும்பினான்.

14 பின்பு அவர்கள் பெருகே பட்டணத்தை விட்டுப் புறப்பட்டுப் பிசீதிய நாட்டிலுள்ள அந்தியோகியாவுக்குப் போய், ஓய்வுநாளிலே செபஆலயத்திற்குப் போய் உளுக்கார்தார்கள். —15 (அங்கே) நியாயப்பிரமாணமும் தீர்க்கதரிசன (ஆகமமும்) வாசிக்கப்பட்டுத் தீர்ந்தபின்பு, சகோதரர்களே, நீங்கள் சனங்களுக்குப் புத்தி சொல்ல விரும்பினால் சொல்வீர்களாக என்று ஆலயத்தலைவர் அவர்களுக்குச் சொல்ல ஆள் அனுப்பினார்கள்.

16 அப்பொழுது பவுல் எழுந்து கையினால் சாடைகாண்பித்துச் சொன்னதாவது: இஸ்ரவேலரே, பராபரனுக்குப் பயந்து நடக்கிற சகல சனங்களே, கேட்பீர்களாக.—17 இந்த இஸ்ரவேல் சந்ததியாருடைய தேவன் நம்முடைய முன்னோர்களைத் தெரிந்துகொண்டு எகிப்து தேசத்திலே சஞ்சரித்து வந்த அவர்களுடைய சந்ததியை மேன்மைப்படுத்தி, பலத்த வல்லமையினாலே அதிலிருந்து அவர்களைப் புறப்படப்பண்ணி,—18 நாற்பது வருஷகாலமாய் வனந்தாத்தி

லே அவர்களைப் போஷித்துக்கொண்டு, —19 கானான் தேசத்திலுள்ள ஏழுவகைச் சனங்கூட்டங்களை நீக்கிவிட்டு, அவர்களுடைய தேசத்தை அவர்களுக்குச் சந்தந்ரமாகப் பங்கிட்டு,—20 பின்பு ஏறக்குறைய நானூற்றைம்பது வருஷத்திற்குள்ளே சாமுவேல் தீர்க்கதரிசிவனாக்கும் அவர்களுக்காக நியாயாதிபதிகளை ஏற்படுத்தினார்.—21 சாமுவேலின் காலம்முதல், அவர்கள் ஒரு இராசா வேண்டும் என்று கேட்டுக்கொண்டார்கள்; அதின்படி பராபரன் அவர்களுக்குப் பென்யமினுடைய கோத்திரத்தானாகிய கீசென்பவனுடைய குமாரனாகிய சவுலைக் கொடுத்தார்; அவன் நாற்பதுவருஷம் இருந்தான்.—22 பின்பு அவர் அவனை விலக்கி, இயேசே என்பவனுடைய குமாரனாகிய தாலீதை எனது திருவுள்ளத்திற்கு ஏற்றவன் என்று கண்டேன். அவன் என்னுடைய சித்தத்தின்படி முழுவதும் செய்வான் என்று தாலீதைக்குறித்துச் சாட்சியிட்டு, அவனையே அவர்களுக்கு இராசனாக ஏற்படுத்தினார். —23 அவனுடைய சந்ததியிலே பராபரன் தமது வாக்குத்தத்தத்தின்படி, இஸ்ரவேலருக்காக இயேசு என்னும் இரட்சகனாகத் தோன்றப்பண்ணினார்.—24 அவருடைய பிரவேசத்திற்கு முன்னே யோவான் மனத்திருப்புதற்சேற்ற ஞானஸ்நானத்தை எல்லா இஸ்ரவேலருக்கும் பிரசங்கித்தான்.

25 மேலும் யோவான் (பணிவிடை) ஒட்டத்தை நிறைவேற்றுகிறபொழுது (சனங்களுடனே) சொன்னதாவது: நீங்கள் என்னை எவனென்று எண்ணுகிறீர்கள்? நான் அவரல்ல, எனக்குப்பின் ஒருவர் வருகிறார், அவருடைய பாதஇரட்சையை அவிழ்க்கிறதற்கு நான் பாதிரானல்ல என்று சொன்னான்.—26 ஆபிரகாமின் சந்ததியாராகிய சகோதரர்களே, பராபரனுக்குப் பயப்படுகிற மற்றவர்களே, இந்த இரட்சிப்பை அறிவிக்கிற உபதேசம் உங்களுக்கே அனுப்பப்பட்டிருக்கின்றது.—27 என்னவெனில், எருசலேமில் குடியிருக்கிறவர்களும் அவர்களுடைய தலைவரும் அவனையாவது ஓய்வுநாள்தோறும் வாசிக்கப்படுகிற தீர்க்கதரிசிகளின் வாக்கியங்களையாவது அறியாமல், அவரை ஆக்கினைக்குள்ளாகத் தீர்த்ததினாலே அவைகளை நிறைவேற்றினார்கள்.—28 மரணத்திற்கு ஏதுவான ஒன்றையும் (அவரிடத்தில்) காணாமலிருந்தும், அவர்கள் அவரைக் கொலைசெய்யும்படிக்கு, பிலாத்துவை வேண்டிக்கொண்டார்கள்.—29 அவரைக்குறித்து எழுதியிருக்கிற யாவையும் அவர் முடித்தபின்பு, (சிலர்) அவரை மரத்திலிருந்து இறக்கி, கல்லறையிலே வைத்தார்கள்.—30 பராபரன் அவரை மரித்தோரிலிருந்து எழுப்பினார்.—31 அன்றியும் அவர் தம்முடனேகூடக் கலிலேயாவிலிருந்து எருசலேமுக்குப் போனவர்களுக்கு அநேகநாள்

தரிசனையானார்; அவர்களே சனங்களுக்கு முன் பாக அவருடைய சாட்சிகளாய் இருக்கிறார்கள்.—32 நீர் என்னுடைய குமாரன், இன்று நான் உம்மைச் செனிப்பித்தேன் என்று இரண்டாம் சங்கீதத்திலே எழுதியிருக்கிறபடி,—33 இயேசுவை எழுப்பினதினாலே பராபரன் (நம்முடைய) முன்னோர்களுக்கு உண்டான வாக்குத்தத்தத்தை அவர்களுடைய பிள்ளைகளாகிய நமக்கு நிறைவேற்றினார் என்று நான்களும் உங்களுக்குச் சுவீசேஷமாய் அறிவிக்கிறோம்.—34 அவர் மறுபடியும் மரியாதைபடிக்கு, அவரை மரித்தோரிலிருந்து எழுப்பச் சித்தமானபடியினாலே தாலீதிற்குச் (செய்த) உறுதியான தயவுகளை உங்களுக்குக் கட்டினையிடுவேன் என்று திருவுளம்பற்றினார். — 35 அன்றியும் உம்முடைய பரிசுத்தவான் அழிவை அடையும்படி செய்யமாட்டீர் என்று வேறொரு சங்கீதத்திலே சொல்லியிருக்கின்றது. — 36 தாலீதானது காலத்திலே பராபரனுடைய சித்தத்திற்கு ஊழியம்செய்தபின்பு நித்தினா அடைந்து, தன்பிதாக்களிடத்தில் சேர்க்கப்பட்டு அழிவை அடைந்தான்.—37 பராபரனுலே எழுப்பப்பட்டவர் அழிவை அடையவில்லை.

38 ஆதலால் சகோதரர்களே, அவர்மூலமாய் உங்களுக்குப் பாவமன்னிப்பு உண்டாகும் என்று அறிவிக்கப்படுகின்றது.—39 அல்லாமலும் மோசேயின் நியாயப்பிரமாணத்தினாலே நீங்கள் விடுதலையாக்கக்கூடாத காரியம் எதுவோ, அதில் நின்று விசுவாசிக்கிற யாவனும் அவராலே விடுதலையாகிறான் என்று அறிந்துகொள்வீர்களாக.—40 அன்றியும் தீர்க்கதரிசிகளுடைய புத்தகத்திலே அசட்டைக்காரரே பாருங்கள், உங்கள் நாட்களில் ஒரு கிரியை செய்வேன், ஒருவன் அதை உங்களுக்கு விவரித்துச் சொன்னாலும் நீங்கள் விசுவாசியாமல் இருப்பீர்கள், அது அப்படிப்பட்ட கிரியையாகவே இருக்கும். — 41 ஆதலால் பிரமிப்படைந்து அழிந்துபோங்கள் என்று சொல்லியிருக்கிறதின்படி உங்களுக்கு வராதபடிக்கு, சாவதானமாய் இருப்பீர்களாக என்றான்.

42 பின்பு அவர்கள் புறப்படுகையில், மறு ஓய்வுநாளிலே அந்த வசனங்களைத் தங்களுக்குச் சொல்லவேண்டும் என்று புறத்தேசத்தார் வேண்டிக்கொண்டார்கள். — 43 மேலும் செப ஆலய சபை கலைந்துபோனபின்பு யூதர்களிலும், யூதமார்க்கத்தில் பிரவேசித்தத் தேவபத்தியாயிருந்தபேர்களிலும் அநேகர் படிவாக்கும் பருனபாவுக்கும் பின்சென்றார்கள்; அவர்களுடனே அவர்கள் பேசிக்கொண்டு பராபரனுடைய கிருபையினாலே நிலைகொண்டிருக்கும்படிக்குப் புத்திசொன்னார்கள்.

44 மறு ஓய்வுநாளிலே கொஞ்சம்குறைய பட்டணத்தார் எல்லாரும் பராபரனுடைய வசனத்

தைக் கேட்கும்படிக்குக் கூடிவந்தார்கள்.—45 யூதர்கள் அவ்வளவு சனங்களைக் கண்டபொழுது, பொருமையினாலே நிறையப்பட்டு, பவுல் சொன்னவைகளுக்கு விரோதமாய்ப் பேசினார்கள்; விரோதித்தும் தூஷணித்தும் வந்தார்கள்.—46 அப்பொழுது பவுலும் பருனபாவும் தயிரியங்கொண்டு சொன்னதாவது: முதலாவது உங்களுக்கே பராபரனுடைய வசனத்தைச் சொல்லவேண்டியதாய் இருந்தது; நீங்கள் அதைத் தள்ளி, உங்களை நித்தியசீவனுக்கு அபாத்திரர் என்று தீர்த்துக்கொள்ளுகிறபடியினாலே, நான்கள் புறத்தேசத்தாரிடத்திற்குப் போகிறோம். — 47 நீர் பூமியின் எல்லையையந்தமும் இரட்சகராய் இருக்கும்படிக்கு, உம்மைப் புறத்தேசத்தார்களுக்கு ஒளியென்று ஏற்படுத்தினேன் என்கிற வேதவாக்கியத்தின்படி பராபரன் எங்களுக்குக் கட்டினையிட்டருளினபடியினாலே அப்படிச் செய்கிறோம் என்றார்கள்.

48 புறத்தேசத்தார்கள் அதைக்கேட்டுச் சந்தோஷம் அடைந்து, கர்த்தருடைய வசனத்தைப் புகழ்ந்து, நித்தியசீவனுக்கு நியமிக்கப்பட்டவர்கள் எவர்களோ, அவர்கள் விசுவாசித்தார்கள். — 49 பின்பு கர்த்தருடைய வசனம் அத்தேசமெங்கும் பிரபலமாயிற்று. — 50 யூதர்கள் பத்தியும் கனமும் பொருந்திய ஸ்திரிகளையும் பட்டணத்தின் முதலாளிகளையும் எழுப்பி, பவுல் பருனபா என்பவர்களைத் துன்பப்படுத்தும்படி செய்து, தங்கள் எல்லைகளிலிருந்து அவர்களைத் தூரத்தினார்கள்.—51 அப்பொழுது அவர்கள் தங்கள் கால்களில் பட்ட தூளை அவர்கள்மேல் சாட்சியாக உதறிப்போட்டு, இக்கோனியா பட்டணத்திற்குப் போனார்கள்; சீஷரானவர்கள் சந்தோஷத்தினாலும் பரிசுத்தஆவியினாலும் நிறையப்பட்டார்கள்.

யசு. அதிகாரம்.

இக்கோனியாப் பட்டணத்திலே அவர்கள் இருவரும் யூதருடைய செப ஆலயத்திற்குப் போய்ப் பிரசங்கம்பண்ணினபொழுது, யூதரிலும் கிரேக்கரிலும் திரளான சனங்கள் விசுவாசித்தார்கள்.—2 விசுவாசியாத யூதர்கள் சகோதரருக்கு விரோதமாகப் புறத்தேசத்தாருடைய மனதை எழுப்பி, பகை உண்டாக்கினார்கள்.—3 அப்படியிருந்தும், அவர்கள் அங்கே நெடுங்காலம் ஞஞ்சரித்து, கர்த்தரைக்குறித்துத் தயிரியமாய்ப் போதகம்பண்ணினார்கள்; அவர் தமது கிருபையைக்காட்டிய வசனத்திற்குச் சாட்சி உண்டாக அதிசயங்களும் அற்புதங்களும், அவர்கள் கைகளால் செய்யப் படுமபடி அநுக்கிரகித்தார். — 4 அந்தப் பட்டணத்தின் சனங்கள் பிரிந்து, சிலர் யூதரையும் சிலர் அப்போஸ்தலரையும் சேர்ந்தார்கள். — 5 அப்பொழுது அவர்களை நிந்தித்து அவர்கள்

மேல் கல்லெறியும்பொருட்டாக, புறத்தேசத்தாரும் யூதர்களும் அவர்களுடைய தலைவருடனே யுங்கூடக் கலகம்பண்ணுகிறதை அவர்கள் அறிந்து—6 இலிக்கோனியாநாட்டிலுள்ள இலிஸ்திரா ஊருக்கும் தெருபை ஊருக்கும் அவைகளைச் சூழ்ந்த புறத்திற்கும் ஒடிப்போய்,—7 அங்கே சுவீசேஷத்தை அறிவித்துக்கொண்டிவந்தார்கள்.

8 இலிஸ்திரா ஊரிலே ஒருவன் தன் தாயின் வயிற்றிலிருந்து சப்பாணியாய்ப் பிறந்து, ஒருக்காலும் நடவாமல் பெலனில்லாத கால்களோடே உளுக்காந்திருந்து,—9 பவுல் பேசுகிறதைக் கேட்டான்; அவன்மேல் பவுல் கண்ணூன்றி, இரட்சிக்கப்படும்படிக்கான விசுவாசம் அவனுக்கு உண்டென்று கண்டு, — 10 நீ உன் கால்களை ஊன்றி, செம்மையாய் எழுந்து நில்லென்று மிகுந்த சத்தத்தோடே சொன்னான்; உடனே அவன் குதித்து எழுந்து நடந்தான்.—11 பவுல் செய்ததைச் சனங்கள் கண்டு, தேவர்கள் மனிதரூபம் எடுத்து நம்மிடத்தில் இறங்கியிருக்கிறார்கள் என்று இலிக்கோனியா பாஷையிலே சத்தமிட்டுக் கூப்பிட்டார்கள்.—12 மேலும் பருனபாவை யூப்பித்தார் தேவனென்றும் பவுல் பிரசங்கத்தை நடத்தினவனுபடியினாலே, அவனை மெருக்கரி தேவனென்றும் அழைத்தார்கள்.—13 அல்லாமலும், பட்டணத்திற்குப் புறம்பே இருந்த யூப்பித்தருடைய யூசாசாரி எருதுகளையும் பூமால்களையும் வாசலின் அருகே கொண்டு போய்ச் சனங்களோடேகூடப் பலியிட மனதாயிருந்தான்.—14 அப்போஸ்தலராகிய பருனபாவும் பவுலும் அதைக் கேள்விப்பட்டி, (விசனத்தினாலே) தங்கள் வஸ்திரங்களைக் கிழித்துக் கொண்டு,—15 கூட்டத்திற்குள் ஒடி, மனிதர்களே, என்னத்திற்கு இப்படிச் செய்கிறீர்கள்? நாங்களும் உங்களைப்போலப் பாடுள்ள மனிதராயிருந்து,—16 நீங்கள் இந்த வீணான தேவர்களை விட்டு வானத்தையும் பூமியையும் சமுத்திரத்தையும், அவைகளிலுள்ள யாவையும் உண்டாக்கின சேவனுள்ள தேவனிடத்திற்குத் திரும்ப வேண்டும் என்று உங்களுக்குச் சுவீசேஷமாய்ச் சொல்லுகிறோம்; சென்ற காலங்களில் அவர் எல்லாப் புறத்தேசத்தாரையும் தங்கள் தங்கள் வழிகளிலே நடக்கவிட்டிருந்தும்,—17 அவர்களுக்கு நன்மைசெய்தவந்து, வானத்திலிருந்து மழைகளையும் செழிப்புள்ள காலங்களையும் நமக்குக் கொடுத்த, ஆகாத்தினாலும் சந்தோஷத்தினாலும் நம்முடைய இருதயங்களை நிரப்பி, இவ்விதமாய் அவர் தம்மைக்குறித்துச் சாட்சிகொடாமல இருக்கவில்லையென்று கூப்பிட்டார்கள்.—18 இப்படி அவர்கள் சொல்லி, தங்களுக்குச் சனங்கள் பலியிடாதபடிக்குப் பிரயாசத்தோடே நிறுத்தினார்கள்.

19 பின்பு அந்தியோகியா ஊரிலும் இக்கோனியா ஊரிலுமிருந்து யூதர்கள் அங்கே போய், சனங்களுக்குப் போதனை செய்து, பவுலின்மேல் கல்லெறிந்து, அவன் மரித்தான் என்று நினைத்து, அவனைப் பட்டணத்திற்கு வெளியே இழுத்தார்கள்.—20 அங்கே சீஷர்கள் அவனைச் சூழ்ந்துகொள்ளுகையில், அவன் எழுந்து, ஊருக்குள் பிரவேசித்து, மறுநாளிலே பருனபாவுடனே தெருபை ஊருக்குப் போனான்.

21 அந்த ஊராருக்குச் சுவீசேஷத்தை அறிவித்து, அநேகரைச் சீஷராக்கினபின்பு, அவர்கள் இலிஸ்திரா ஊருக்கும் இக்கோனியா ஊருக்கும் அந்தியோகியா ஊருக்கும் திரும்பி.—22 சீஷருடைய ஆத்துமாக்களை ஸ்திரப்படுத்தி, விசுவாசத்திலே நிலைத்திருக்கும்படிக்குப் புத்திசொல்லி, நாம் அநேக உபத்திரவங்களின் வழியாய்ப் பராபரனுடைய இராச்சியத்தில் பிரவேசிக்க வேண்டும் என்றும் சொல்லிக்கொண்டார்கள்.—23 அன்றியும் சபைகள்தோறும் அவர்களுக்காக மூப்பரைத் தெரிந்து ஏற்படுத்தி உபவாசித்துச் செபம்பண்ணி, அவர்கள் விசுவாசித்துக்கொண்டிருந்த கர்த்தருக்கு அவர்களை ஒப்புவித்தார்கள்; பின்பு அவர்கள் பிசீதியா நாட்டைக் கடந்து போய், பம்பீலியா நாட்டிலே சேர்ந்து,—24 பெருகே ஊரிலே சுவீசேஷவசனத்தை அறிவித்து,—25 அத்தாலியா பட்டணத்திற்குச் சென்று, அங்கே கப்பலேறி,—26 தாங்கள் நிறைவேற்றின திரியைக்காகப் பராபரனுடைய கிருபைக்கு ஒப்புவிக்கப்பட்டுப் புறப்பட்ட அந்தியோகியா பட்டணத்திற்குப் போனார்கள்.

27 அங்கே சேர்ந்தபொழுது, அவர்கள் சபையைக் கூடிவரப்பண்ணி, தங்களால் பராபரன் செய்தவைகளையும், அவர் புறத்தேசத்தார்களுக்கு விசுவாசத்தின் சதவைத் திறந்தார் என்பதையும் அறிவித்து, பின்பு அங்கே சீஷருடனேகூட அநேககாலம் சஞ்சரித்துக்கொண்டு வந்தார்கள்.

௧௫. அதிகாரம்.

அிக்காலத்திலே சிலர் யூதேயாவிலிருந்து போய், நீங்கள் மோசேயின் முறைரையின்படியே விருத்தசேதனம் பெற்றுக்கொள்ளாவிட்டால், இரட்சிக்கப்படமாட்டீர்கள் என்று சகோதரருக்குப் போதகம்பண்ணினார்கள்.—2 அதினாலே கலகமும், அவர்களுக்கும் பவுல் பருனபா என்பவர்களுக்கும் மிகுந்த தருக்கமும் உண்டானபொழுது, அந்தத் தருக்க காரியத்தைக்குறித்தப் பவுலும், பருனபாவும், தங்களில் வேறே சிலரும் எருசலேமிலுள்ள அப்போஸ்தலரிடத்திற்கும் மூப்பரிடத்திற்கும் போகவேண்டும் என்று தீர்மானம் பண்ணினார்கள்.—3 அந்தப்படி அவர்கள் சபையாராலே வழிவிட்டு அனுப்பப்பட்டபின்பு பெனீக்கே சமாரியா நாடுகளின் வழியாய்ப் போய்,

புறத்தேசத்தார் மனம்திருப்பினதை அறிவித்து, சகோதரர் எல்லாருக்கும் மிகுந்த சந்தோஷத்தை உண்டாக்கினார்கள். — 4 எருசலேமிலே அவர்கள் சேர்ந்து, சபையினாலும் அப்போஸ்தலராலும் மூப்பராலும் ஏற்றுக்கொள்ளப்பட்டபின்பு, தங்களால் பராபரன் செய்தவைகளை அறிவித்தார்கள். — 5 அப்பொழுது பரிசேயராகிய வகுப்பிலே விசுவாசிகளான சிலர் எழுந்து அவர்கள் விருத்தசேனத்தைப் பெற்றுக்கொண்டு மோசேயின் பிரமாணத்தைக் கைக்கொள்ளும்படிக்கு உத்தரவு அனுப்பவேண்டும் என்றார்கள்.

6 பின்பு அப்போஸ்தலரும் மூப்பரும் அந்தக் காரியத்தை ஆராய்ந்துபார்க்கும்படிக்குக் கூடினார்கள். — 7 மிகுந்த தருக்கம் உண்டானபொழுது, பேதுரு எழுந்து அவர்களுடனே சொன்ன தாவது: சகோதரரே, நீங்கள் அறிந்திருக்கிறபடி, பராபரன் அநேக நாள்களுக்குமுன்னே உங்களில் ஒருவனாகிய என்னுடைய வாயினாலே புறத்தேசத்தார்கள் சவிசேஷத்தின் வார்த்தையைக் கேட்டு, விசுவாசிகளாகும்படி (என்னைத்) தெரிந்தெடுத்தார். — 8 மேலும் இருதயங்களை அறிந்திருக்கிற பராபரன் நமக்குக் கொடுத்ததுபோல, அவர்களுக்கும் பரிசுத்த ஆவியைக் கொடுத்தது, — 9 (இவ்விதமாய்) அவர்களைக்குறித்துச் சாட்சியிட்டு, அவர்கள் இருதயங்களை விசுவாசத்தினாலே சுத்தமாக்கி, அவர் நமக்கும் அவர்களுக்கும் ஒரு வித்தியாசமும் பண்ணவில்லை. — 10 அப்படியிருக்க, நம்முடைய பிதாக்களாலும் நம்மாலும் சுமக்கக்கூடாதிருந்த நுகர்த்தடியைச் சீஷருடைய கழுத்தின்மேல் பிணைக்கிறதினாலே நீங்கள் பராபரனைச் சோதிக்கிறதென்ன? — 11 அப்படி அல்ல, கர்த்தராகிய இயேசுக்கிறிஸ்துவின் கிருபையினாலே அவர்கள் இரட்சிக்கப்படுகிற பிரகாரமாக, நாம் அப்படியே இரட்சிக்கப்படுவோம் என்று நம்பி இருக்கிறோமே என்றான்.

12 அதன்பின்பு கூடிவந்த யாவரும் அமைந்திருந்து, பருனபாவும் பவுலும் தங்களாலே பராபரன் புறத்தேசத்தார்களுக்குள்ளே செய்த அதிசயங்களையும் அற்புதங்களையும் விவரித்துச் சொல்லக்கேட்டார்கள்.

13 அவர்கள் பேசி முடித்தபின்பு, யாக்கோபு சொன்னதாவது: சகோதரர்களே, எனக்குச் செவிகொடுப்பீர்களாக. — 14 பராபரன் தமது நாமத்திற்காகப் புறத்தேசத்தார்களில் ஒரு சனக்கூட்டத்தை எடுத்துக்கொள்ளும்படிக்கு, முதலாவது அவர்களை நோக்கிப்பார்த்ததைச் சீமோன் சொன்னானே. — 15 அதற்குத் தீர்க்கதரிசிகளுடைய வசனங்களும் ஒத்திருக்கின்றன — 16 மற்ற மனிதர்களும், என்னுடைய நாமத்தைப் பெற அழைக்கப்படும் புறத்தேசத்தார் எல்லாரும் பராபரனைத் தேடிக்கொள்ளும்படிக்கு, — 17 நான் இதற்குப் பின்பு திரும்பிவந்து விழுந்த தாலீதின் கூடா

ரத்தை மறுபடியும் எழுப்புவேன், அதில் இடிந்துபோன இடங்களைத் திரும்பக் கட்டி, அதைத் திரும்பச் செம்மையாக நிறுத்துவேன் என்று இவைகளையெல்லாம் செய்கிற பராபரன் சொல்லுகிறார் என்று எழுதியிருக்கின்றதே. — 18 அநாதிகாலம்முதலாய்ப் பராபரனுடைய கிரியைகள் எல்லாம் அவருக்குத் தெரிந்திருக்கின்றன. — 19 ஆகையால் புறத்தேசத்தார்களில் பராபரனிடத்திற்கு மனம்திருப்புகிறவர்களைக் கலக்கப்படுத்தாதபடிக்கு, — 20 அசுசிப்படுத்துகிற விக்கிரகபோசனங்களுக்கும், வேசித்தனத்திற்கும், நெருக்குண்டு செத்தவைகளுக்கும், இரத்தத்திற்கும் விலகும்படியே அவர்களுக்கு எழுதவேண்டும் என்று எண்ணுகிறேன். — 21 பூர்வகாலம்முதற்கொண்டு, செபஆலயங்களில் ஓய்வுநாள்தோறும் மோசேயின் ஆகமங்கள் வாசிக்கப்பட்டு வருகிறபடியால், பட்டணந்தோறும் அவைகளைப் பிரசித்தம்பண்ணுகிறவர்களும் உண்டே என்றான்.

22 அப்பொழுது அப்போஸ்தலரும், மூப்பரும், சபையார் எல்லாரும் தங்களில் சகோதரருக்குள்ளே கனம்பொருந்திய பருசபா என்னப்பட்ட யூதாவையும் சீலாவையும் தெரிந்தகொண்டு, அவர்களைப் பவுலுடனேயும் பருனபாவுடனேயும் கூட அந்தியோகியா பட்டணத்திற்கு அனுப்பவேண்டும் என்று யோசித்து எழுதின நிருபமாவது: — 23 அந்தியோகியா பட்டணத்திலும், சீரியா நாட்டின் மற்ற இடங்களிலும், கிலீக்கியா நாட்டிலும் இருக்கிற புறத்தேசத்தார்களிலிருந்து உண்டான சகோதரர்களுக்கு அப்போஸ்தலரும், மூப்பரும், (மற்றச்) சகோதரமாகிய நாங்கள் சவுக்கியம் உண்டாகும்படி வாழ்த்துகிறோம். — 24 எங்களால் கட்டளைபெறாத சிலர் எங்களிடத்திலிருந்து புறப்பட்டு, நீங்கள் விருத்தசேனம் அடையவேண்டும் என்றும், நியாயப்பிரமாணத்தைக் கைக்கொள்ளவேண்டும் என்றும் சொல்லி, இப்படிப்பட்ட வார்த்தைகளினாலே உங்களைக் கலக்கப்படுத்தி, உங்கள் ஆத்தமாக்களைத் தள்ளாடப்பண்ணி இருக்கிறார்கள் என்று நாங்கள் கேள்விப்பட்டபடியினாலே, — 25 நாங்கள் தெரிந்துசொண்ட சில மனிதரை நம்முடைய கர்த்தராகிய இயேசுக்கிறிஸ்துவின் நாமத்திற்காகத் தங்கள் பிராணனையும் விட எத்தனமாயிருந்தவர்களுமாய், — 26 எங்களுக்குப் பிரியமானவர்களுமாய் இருக்கிற பருனபாவோடும் பவுலோடும் கூட உங்களிடத்திற்கு அனுப்பவேண்டுமென்று ஒருமனப்பட்டு யோசனைபண்ணிக்கொண்டு, — 27 அந்தப்படியே யூதாவையும் சீலாவையும் அனுப்புகிறோம்; அவர்களும் இவைகளை வாக்கினாலே உங்களுக்கு அறிவிப்பார்கள். — 28 எவையெனில், விக்கிரகங்களுக்குப் படைத்தவைகளுக்கும், இரத்தத்திற்கும், நெ

ருக்குண்டு செத்ததற்கும், வேசித்தனத்திற்கும் நீங்கள் விலகியிருக்கவேண்டும்; இதுவே அல்லாமல், வேறு அதிகமான பாரம் ஒன்றும் உங்கள்மேல் போடாமல் இருக்கும்படிக்கு, -29 பரிசுத்தஆவியும் நாங்களும் சித்தமாயிருக்கிறோம்; மேற்சொல்லியவைகளில் நின்று நீங்கள் உங்களைக் காத்துக்கொண்டால் நன்று செய்வீர்கள், சுகமாயிருப்பீர்களாக என்று எழுதி, அவர்கள் கையில் கொடுத்த அனுப்பினார்கள்.

30 அவர்கள் அனுப்பிவிடப்பட்டு அந்தியோகியா பட்டணத்திற்குப் போய், சபையைக் கூடிவரச்செய்து, அந்த நிருபத்தைக் கொடுத்தார்கள். -31 அதை அவர்கள் வாசித்தபின்பு, அதில் அடங்கிய ஆறுதலான வசனங்களைக்குறித்துச் சந்தோஷப்பட்டார்கள். -32 பின்பு யூதாவும், சீலாவும், தாங்களும் தீர்க்கதரிசிகளானபடியினாலே, அநேக வசனங்களினாலே சகோதரருக்குப் புத்திசொல்லி, அவர்களை ஸ்திரப்படுத்தி, -33 சிலகாலம் அங்கேயிருந்து, பின்பு சகோதரரால் சமாதானத்துடனே அப்போஸ்தலரிடத்திற்கு அனுப்பிவிடப்பட்டார்கள். -34 சீலா பின்னும் அங்கே தங்கினால், நலமாயிருக்குமென்று எண்ணியிருந்தான். -35 அன்றியும் பவுலும் பருனபாவும் அந்தியோகியா ஊரிலே சஞ்சரித்து, வேறு அநேகரோடும் கூடக் கர்த்தருடைய வசனத்தை உபதேசித்து, சவிசேஷமாய்ப் பிரசங்கித்துக்கொண்டுவந்தார்கள்.

36 சிலநாளுக்குப்பின்பு, பவுல் பருனபாவை நோக்கி, கர்த்தருடைய வசனத்தை நாம் அறிவித்திருந்த சகல பட்டணங்களிலுமுள்ள சகோதரர் சுகமாய் இருக்கிறார்களோ, இல்லையோ, என்று அதைப் பார்க்கும்படிக்குத் திரும்பிப் பிரயாணமாய்ப் போவோம் வா என்றான். -37 அப்பொழுது பருனபாவானவன், மாற்கு என்று அழைக்கப்பட்ட யோவாணைக்கூட அழைத்துக்கொள்ளும்படி யோசனை சொன்னான். -38 பவுல் பம்பீலியா நாட்டிலே தங்களுடனே கூடக் கிரியைக்கு வராமல், தங்களைவிட்டுப் பிரிந்துபோன அவனை அழைத்துக்கொள்ளத் தகாதென்று சொன்னான். -39 அப்பொழுது கோபம் உண்டானதினாலே அவர்கள் ஒருவரை ஒருவர் விட்டுப் பிரிந்தார்கள்; பருனபாவானவன் மாற்கைக் கூட்டிக்கொண்டு கப்பலேறி, சீப்புரு தீவுக்குப் போனான். -40 பவுலானவன் சீலாவைத் தெரிந்துகொண்டு, சகோதரராலே பரபரனுடைய கிருபைக்கு ஒப்புவிக்கப்பட்டு, -41 புறப்பட்டுச் சீரியாநாட்டிலேயும் கிலீக்கியாநாட்டிலேயும் திரிந்து, சபைகளை ஸ்திரப்படுத்தினான்.

யசு. அதிகாரம்.

பின்பு அவன் தெருபை ஊருக்கும் இலீஸ்திரா ஊருக்கும் போனான்; அங்கே தீமோத்தேயு என்

னப்பட்ட சீஷன் இருந்தான்; அவனுடைய தாய் விசவாசமுள்ள ஒரு யூதஸ்திரியானவள்; அவனுடைய தகப்பன் கிரேக்கனானவன். -2 மேலும் அவன் இலீஸ்திராவிலும் இக்கோனியாவிலும் இருக்கிற சகோதரராலே நற்சாட்சி பெற்றவன். -3 அவனைப் பவுல் தன்னுடனே கூடப் புறப்படவேண்டும் என்று விரும்பி, அவனுடைய தகப்பன் கிரேக்கனென்று அவ்விடங்களில் இருக்கிற யூதர்கள் எல்லாரும் அறிந்தபடியால், அவனுக்கு விருத்தசேதனம்பண்ணினான். -4 பின்பு அவர்கள் பட்டணங்களில் திரிந்து நடக்கையில், எருசலேமிலுள்ள அப்போஸ்தலராலும் மூப்பராலும் தீர்மானம்பண்ணப்பட்ட சட்டங்களைக் காத்துக்கொள்ளும்படிக்குச் சனங்களுக்கு ஒப்புவித்தார்கள். -5 அதினாலே சபைகள் விசவாசத்திலே ஸ்திரப்பட்டு, நாள்தோறும் பெருகினார்கள்.

6 பின்பு அவர்கள் பிரீகியாநாட்டிலேயும் கலாத்தியா நாட்டிலேயும் திரிந்துகொண்டு வருகிறபொழுது, ஆசியாதேசத்திலே அவர்கள் சவிசேஷவசனத்தைச் சொல்லாதபடிக்கு, பரிசுத்த ஆவியினாலே தடைபண்ணப்பட்டு, -7 பின்பு மீசியா நாட்டிற்குப் போய், பித்தீனியா நாட்டிற்குப் போகப் பிரயத்தனம்பண்ணினார்கள்; அதற்கும் இயேசுவினுடைய ஆவியானவர் தடைபண்ணினார். -8 அப்பொழுது அவர்கள் மீசியா நாட்டைக்கடந்து, துரோவஸ் பட்டணத்திற்குப் போனார்கள். -9 அங்கே இராத்திரியிலே பவுலுக்கு ஒரு தரிசனை உண்டாயிற்று; என்னவெனில், மக்கேதோனியா தேசத்தான் ஒருவன் நின்று, நீ மக்கேதோனியாவில் வந்து, எங்களுக்கு உதவி செய்வாயாக என்று அவனை வேண்டிக்கொண்டதாக இருந்தது. -10 அந்தத் தரிசனையை அவன் கண்டபொழுது, அவர்களுக்குச் சவிசேஷத்தை அறிவிக்கும்படிக்கு, கர்த்தர் எங்களை அழைத்தாரென்று நாங்கள் நிச்சயமாய் அறிந்து, உடனே மக்கேதோனியா தேசத்திற்குப் புறப்பட்டுப்போகப் பிரயத்தனம்பண்ணி,

11 கப்பலேறித் துரோவஸ் பட்டணத்தை விட்டு, நேராய்ச் சமொத்திராக்கே தீவுக்கும், மறுநாளிலே நேயாப்போலி பட்டணத்திற்கும் போய், -12 அங்கே இருந்து மக்கேதோனியா தேசத்தின் தலையானதுமாய், உரோமர் குடியேறினதுமாய் இருக்கிற பிலிப்பி பட்டணத்தில் சேர்ந்து, சிலநாள் அதிலே சஞ்சரித்தோம். -13 பட்டணத்திற்கு வெளியே ஆற்றின் அருகே வழக்கமாய்ச் செபம்பண்ணுதற்கான இடத்திற்கு ஓய்வுநாளில் நாங்கள் போய், அங்கே உலுக்காரந்து, கூடிவந்திருந்த ஸ்திரிகளுடனே பேசிக்கொண்டோம்.

14 ஒரு ஸ்திரி தீயத்திரா ஊரானமாய், இரத்தாம்பரம் விற்கிறவளுமாய், தேவபத்தியுள்ளவளு

மாய், லீதியாள் என்று பேர்கொண்டவளுமாய் இருந்தாள்; அவள் பவுலினால் சொல்லப்பட்டவைகளைக் கேட்டுக்கொண்டிருக்கையில், அவைகளுக்கு அவள் எச்சரிக்கையாய் இருக்கும்படிக்கு, கர்த்தர் அவளுடைய இருதயத்தைத் திறந்தார்.—15 பின்பு அவளும் அவளுடைய குடும்பத்தாரும் ஞானஸ்நானம் பெற்றபொழுது, அவள் எங்களை நோக்கி: நீங்கள் என்னைக் கர்த்தாவினிடத்தில் விசுவாசமானவள் என்று எண்ணினால், என் வீட்டிலே வந்து தங்கியிருப்பீர்களாக என்று எங்களை மிகவும் வேண்டிக்கொண்டு இருந்ததினாள்.

16 நாங்கள் செபத்திற்குப் போகையில், பீத்தோனுடைய ஆவியைக் கொண்டிருந்து, குறி சொல்லுகிறதினாலே தன் எசமான்களுக்கு மிகுந்த ஆதாயத்தை உண்டாக்கின ஒரு வேலைக்காரி எங்களுக்கு எதிர்ப்பட்டாள்.—17 அவள் பவுலுக்கும் எங்களுக்கும் பின்சென்று, இந்த மனிதர் உன்னதமான பராபரனுடைய ஊழியக்காரர், உங்களுக்கு இரட்சிப்பின் மார்க்கத்தை அறிவிக்கிறவர்கள் என்று கூப்பிட்டாள்.—18 இப்படி அநேக நாள் செய்தாள்; அப்பொழுது பவுல் விசனம் அடைந்து திரும்பிக்கொண்டு அந்த ஆவியுடனே சொன்னது: இவளை வீட்டுப் புறப்படும்படிக்கு, இயேசுக்கிறிஸ்துவனுடைய நாமத்தினாலே உனக்குக் கட்டளையிடுகிறேன் என்றான்; அந்நேரம் அது புறப்பட்டுப்போயிற்று.

19 அவளுடைய எசமான்கள் தங்கள் ஆதாயத்து நம்பிக்கை அற்றுப்போயிற்று என்று அறிந்து, பவுலையும் சீலாவையும் பிடித்து, சந்தை வெளியிலுள்ள தலைவரிடத்திற்கு இழுத்து,—20 பின்பு அவர்களைத் துணைகளுக்கு முன்பாகக் கொண்டுபோய், யூதர்களாகிய இந்த மனிதர் நம்முடைய பட்டணத்தைக் கலங்கப்பண்ணி,—21 உரோமராகிய நம்மாலே ஏற்றுக்கொள்ளவும், செய்யவும்படாத முறைமைகளை அறிவிக்கிறார்கள் என்றார்கள்.—22 அப்பொழுது சனங்கள் அவர்களுக்கு விரோதமாய் எழும்பினதுமல்லாமல், துணைகள் அவர்கள் வஸ்திரங்களைக் கிழித்துப்போடவும், அவர்களை அடிக்கவும் சொல்லி,—23 மிகுதியாய் அவர்களை அடிப்பித்தபின்பு, சிறைச்சாலையிலே வைத்து, அவர்களைப் பத்திரமாய்க் காக்கும்படிக்குச் சிறைச்சாலைக்காரனுக்குக் கட்டளையிட்டார்கள்.—24 அவன் இப்படிப்பட்ட கட்டளையைப் பெற்றபொழுது, அவர்களை உள்ளக்குள்ளான காவல் அறையிலே போட்டு, அவர்கள் கால்களை மரத்தில் அடித்து வைத்தான்.

25 அப்படியிருந்தும், பாதிஇராத்திரியிலே பவுலும் சீலாவும் செபம்பண்ணி, பராபரனைத் துதித்துப் பாடினார்கள்; காவலில் வைக்கப்பட்ட மற்றவர்கள் அதைக் கேட்டுக்கொண்டு இருந்

தார்கள்.—26 சபிதியிலே சிறைச்சாலையின் அஸ்திபாரங்கள் அசையத்தக்கதாக பூமி மிகவும் அதிர்ந்தது; உடனே கதவுகளெல்லாம் திறக்கப்பட்டன; எல்லாரையும் கட்டியிருந்த சங்கிலிகள் அற்றுப்போயின.—27 சிறைச்சாலைக்காரன் விழித்து, சிறைச்சாலையின் கதவுகள் திறந்திருக்கிறதைக் கண்டு, அதில் வைக்கப்பட்டவர்கள் ஒடிப்போனார்கள் என்று நினைத்து, கத்தியை உருவி, தன்னைக் கொலைசெய்ய எத்தனமாயிருந்தான்.—28 பவுலென்பவன், நாங்கள் எல்லாரும் இங்கே இருக்கிறோம், ஆகையால் நீ உனக்குக் கேடொன்றும் செய்யாதிருப்பாயாக என்று மிகுந்த சத்தத்தோடே கூப்பிட்டான்.—29 அப்பொழுது அவன் விளக்குகளை அழைப்பித்து, உள்ளே ஓடி, நடுக்கம் அடைந்தவனாய்ப் பவுலுக்கும் சீலாவுக்கும் முன்பாக விழுந்து,—30 பின்பு அவர்களை வெளியே அழைத்துப் போய், ஆண்டவர்களே, இரட்சிக்கப்படுகிறதற்கு நான் என்னசெய்யவேண்டும் என்றான்.—31 அதற்கு அவர்கள், கர்த்தராகிய இயேசுக்கிறிஸ்துவை விசுவாசித்துக்கொள்வாயாக, அப்பொழுது நீயும் உன் வீட்டாரும் இரட்சிக்கப்படுவீர்கள் என்று சொல்லி,—32 அவனுக்கும் அவனுடைய வீட்டிலிருந்த யாவருக்கும் கர்த்தருடைய வசனத்தைப் போதித்தார்கள்.—33 மேலும் அவ்விராத்திரியிலே அந்நேரத்திலே அவன் அவர்களைச் சேர்த்துக்கொண்டு, அடிகளாலான காயங்களைக் கழுவினான்; அன்றியும் அவனும் அவனைச் சேர்ந்த யாவரும் உடனே ஞானஸ்நானம் பெற்றார்கள்.—34 பின்பு அவன் அவர்களைத் தன் வீட்டிற்குள் அழைத்தப்போய், அவர்களுக்குப் போசனம் கொடுத்து, தானும் தன் வீட்டார் அனைவரும் பராபரனில் விசுவாசிகளானபடியினாலே மிகவும் மகிழ்ச்சியாயிருந்தான்.

35 உதயமானபொழுது துணைகள் தலையாரிகளை அழைத்து, அந்த மனிதரை விட்டுவிடும்படி சொல்லுங்கள் என்று அனுப்பினார்கள்.—36 சிறைச்சாலைக்காரன் பவுலுடனே சொன்னதாவது: உங்களை விடுதலையாக்கும்படிக்குத் துணைகள் கட்டளை அனுப்பினார்கள். ஆகையால் நீங்கள் புறப்பட்டுச் சமாதானத்துடனே போவீர்களாக என்றான்.—37 அதற்குப் பவுல் சொன்னது: உரோமராகிய எங்களை அவர்கள் நியாயம் விசாரியாமல், வெளியரங்கமாய் அடிப்பித்து, சிறைச்சாலையிலே போட்டு, இப்பொழுது இரகசியமாய் எங்களை விடுதலையாக்குகிறார்களா? அப்படி அல்ல, அவர்களே வந்து எங்களை வெளியே அழைத்து அனுப்பிவிடக்கடவர்கள் என்றான்.—38 இந்த வசனங்களைத் தலையாரிகள் துணைகளுக்கு அறிவித்தார்கள்; உரோமராய் இருக்கிறார்கள் என்று அவர்கள் கேட்டபொழுது, பயமடைந்து வந்து, அவர்களுடனே தயவாகப் பே

சிக்கொண்டு,—39 பின்பு அவர்களை வெளியே அழைத்துப்போய், பட்டணத்தைவிட்டுப் போகும்படி கேட்டுக்கொண்டார்கள்.—40 அந்தப் படி அவர்கள் சிறைச்சாலையிலிருந்து புறப்பட்டு, லீதியானிடத்திற்குப்போய், சகோதரனாக்கண்டு, அவர்களுக்கு ஆறுதல் சொல்லிப் புறப்பட்டுப் போனார்கள்.

யௌ. அதிகாரம்.

அவர்கள் அம்பிபோலிப் பட்டணத்தையும் அப்பொலோனிய பட்டணத்தையும் கடந்து, தெசலோனிக்கா பட்டணத்திற்குப் போனார்கள்; அங்கே யூதர்களுக்காக ஒரு செப ஆலயம் இருந்தது.—2 பவுல் தன் வழக்கத்தின்படி அவர்களிடத்திற்குப் போய், மூன்று ஓய்வுநாள்களில் வேதவாக்கியங்களின் நியாயங்களை எடுத்து, அவர்களுடனே சம்பாஷித்தக்கொண்டு வருகையில்,—3 கிறிஸ்து பாடுபடவும், மரித்தோரிலிருந்து எழுந்திருக்கவும் வேண்டுமென்று காண்பித்து, நான் உங்களுக்கு அறிவிக்கிற இயேசுவே கிறிஸ்து என்று திருஷ்டாந்தப்படுத்தினான்—4 அவர்களில் சிலர் அதற்குச் சம்மதித்து, பவுலையும் சிலாவையும் சேர்த்துக்கொண்டார்கள்; தேவபத்தியுள்ள கிரேக்கரிலும் அநேகம்பேரும், கனம்பொருந்திய ஸ்திரிகளில் மிகுதியானபேரும் அப்படியே செய்தார்கள்.

5 சம்மதியாத யூதர்கள் வைராக்ரியம்கொண்டு, தெருக்களிலே திரிந்து அலைகிற சில பொல்லாத மனிதரைச் சேர்த்துக்கொண்டு கூட்டங்கூடி, பட்டணத்தைக் கலகப்படுத்தி, யாசோனுடைய வீட்டிற்குமுன் போய் நின்று, அவர்களைச் சனங்களுக்குமுன்பாகக் கொண்டுபோகும்படி வகை தேடினார்கள்.—6 அவர்களைக் காணாமலிருந்தபொழுது, அவர்கள் யாசோனையும் சில சகோதரரையும் பட்டணத்தத்தலைவரிடத்திற்கு இழுத்துக்கொண்டுபோய், உலகத்தைக் கலகப்படுத்துகிறவர்கள் இங்கேயும் வந்திருக்கிறார்கள்.—7 யாசோன் இவர்களை ஏற்றுக்கொண்டான். இவர்கள் எல்லாரும் இயேசு என்னும் வேறொருவனை இராசாவென்று சொல்லி, இராயனுடைய கட்டளைக்கு விரோதமாய்ச் செய்கிறார்கள் என்று கூப்பிட்டு, —8 இவைகளைக் கேட்டுக்கொண்ட சனங்களையும், பட்டணத்தத் தலைவனையும் கலங்கப்பண்ணினார்கள்.—9 அப்பொழுது அவர்கள் யாசோனிடத்திலும் மற்றவர்களிடத்திலும் கையெழுத்த வாங்கிக்கொண்டு, அவர்களை விட்டுவிட்டார்கள்.

10 உடனே சகோதரர்கள் இராத்திரிகாலத்திலே, பவுலையும் சிலாவையும் பெரோயா ஊருக்கு அனுப்பிவிட்டார்கள்; அவர்கள் அங்கே சேர்ந்து, யூதர்களுடைய செப ஆலயத்திற்குப் போனார்கள்.—11 தெசலோனிக்கையில் உள்ள

வர்களிலும் அவர்கள் மேன்மையுள்ளவர்களாய் மிகுந்த மனப்பூர்வத்தோடே சவிசேஷ வசனத்தை ஏற்றுக்கொண்டு, காரியங்கள் மெய்யாய் அப்படிப்பட்டவைகளோ அல்லவோ என்று நாள் தோறும் வேதவாக்கியங்களை ஆராய்ந்தார்கள்.—12 ஆதலால் அவர்களில் அநேகம்பேரும், கனம்பொருந்திய அநேக கிரேக்க ஸ்திரிகளும், புருஷரும், விசுவாசிகளானார்கள்.—13 பெரோயா ஊரிலேயும் பராபரனுடைய வசனம் பவுலினால் அறிவிக்கப்படுகின்றதென்று தெசலோனிக்கேயரான யூதர்கள் அறிந்தபொழுது, அங்கேயும் போய், சனங்களைக் கலகப்படுத்தினார்கள்.—14 உடனே சகோதரர்கள் பவுலைச் சமுத்திரத்தின் வழியாய்ப் போக அனுப்பினார்கள்; சிலாவும் தீமோத்தேயும் பின்னும் அங்கே தங்கினார்கள்.—15 பவுலை வழி நடத்திப்போனவர்கள் அவனை அத்தேனே பட்டணத்திற்கு அழைத்துப்போய், அங்கே சிலாவும் தீமோத்தேயும் அதிசீக்கிரம் தன்னிடத்தில் வரவேண்டும் என்று அவர்களுக்குச் சொல்லும்படி கற்பனைபெற்றுப் புறப்பட்டுப்போனார்கள்.

16 அவர்கள் வரும்படிக்குப் பவுல் என்பவன் அத்தேனே பட்டணத்தில் காத்துக்கொண்டிருக்கையில், பட்டணம் விக்கிரகங்களால் நிறைந்திருக்கிறதைப் பார்த்து, மனதில் மிகுந்த வைராக்ரியத்தை அடைந்துகொண்டு,—17 பின்பு செப ஆலயத்திலே யூதர்களோடும், மற்றத் தேவபத்தியுள்ளபேர்களோடும், சந்தைவெளியிலே தனக்கு எதிர்ப்பட்டவர்களோடும் நாஸ்தோறும் பேசிக்கொண்டான்.—18 அப்பொழுது எப்பிக்கூரரும் ஸ்தோயிக்கருமான ஞானிகளில் சிலர் அவனுடனே வாக்குவாதம்பண்ணிக்கொண்டு வருங்காலத்திலே, சிலர் துந்த வாயாடி என்ன பேசுவான் என்றார்கள்; சிலர் அவன் இயேசுவையும் மரித்தோரிலிருந்து எழுந்திருக்குதலையும் அவர்களுக்குப் பிரசங்கித்தபடியினாலே, இவன் அந்நிய தேவர்களை அறிவிக்கிறவன் என்று தோன்றுகின்றது என்றார்கள்.—19 அப்பொழுது அத்தேனே பட்டணத்தார் எல்லாரும், அங்கே தங்கும்படி வருகிற அந்நியரும் புதியவைகளைக் கேட்கிறதிலும் பேசுகிறதிலுமே அன்றி, மற்றொருவிதமாய்த் தங்கள் காலத்தைப் போக்க விரும்பாதவர்களானபடியால்,—20 அவர்கள் அவனை மாருஸ்தேவனுடைய மேடையிலுள்ள நியாயஸ்தலத்திற்கு அழைத்துப்போய், நீ சொல்லுகிற புதிய உபதேசத்தை நாங்கள் அறியலாமா?—21 நவமான் காரியங்களையே எங்கள் காது கேட்கப்பண்ணுகிறாய்; ஆகையால் நாங்கள் அவைகளை அறியவேண்டும் என்று இருக்கிறோம் என்றார்கள்.

22 அப்பொழுது பவுல் மாருஸ் மேடையின் நடுவிலே நின்று சொன்னதாவது: அத்தேனே,

எல்லாவற்றிலும் தேவபத்தியே உங்களுக்கு மிகவும் உண்டாயிருக்கிறதென்று எனக்குத் தோன்றுகிறது; எப்படியென்றால் நான் திரிந்து உங்கள் தேவ ஆராதனைக்கு ஏற்றவைகளை நோக்கிப்பார்த்தபொழுது, அறியப்படாத தேவனுக்கு என்று எழுதியிருக்கிற ஒரு பீடத்தையும் கண்டேன்.—23 நீங்கள் அறியாமல் பணிவுசெய்கிறவரையே நான் உங்களுக்கு அறிவிக்கிறேன்.—24 உலகத்தையும் அதிலுள்ள யாவையும் உண்டாக்கின தேவனுடைய வானத்திற்கும் பூமிக்கும் ஆண்டவரானதால், கைகளால் செய்யப்பட்ட கோவில்களில் வாசம்பண்ணுகிறதும் இல்லை.—25 யா தொன்று தமக்கு வேண்டிவதாக மனிதர் கைகளால் பணிவிடைகொள்ளுகிறதும் இல்லை; எல்லாருக்கும் சீவனையும், சுவாசத்தையும், மற்ற யாவையும் அவர் கொடுத்திருக்கிறாரே.—26 அல்லாமலும் அவரே ஒரே இரத்தத்திலிருந்து மனிதர் எல்லாரும் தோன்றப்பண்ணி, நம்மில் ஒருவருக்கும் தூரமல்லாத பராபரனாகிய தம்மை அவர்கள் தடவி அடைந்துகொள்ளத்தக்கதாக,—27 தம்மைத் தேடிப்படிக்கு, அவர்களுக்காக முன் திட்டமாக்கப்பட்ட காலங்களையும் குடியிருப்பு எல்லைகளையுங்குறித்து அவர்கள் பூமியில் எங்கும் குடியிருக்கும்படி செய்தார்.—28 அவரால் நாம் பிழைக்கிறோம், அசைக்கிறோம், இருக்கிறோம்; அதுபோல உங்களில் சில புலவர்களும், அவருடைய வம்சத்தாராய் இருக்கிறோம் என்று சொன்னார்கள்.—29 ஆதலால் நாம் பராபரனுடைய வம்சத்தாராயிருக்க, தெய்வம் மனிதருடைய சித்திரவேலையினாலும் தோற்றுதலினாலும் பொன், வெள்ளி, கல் இவைகளால் செய்யப்பட்டதற்கு ஒப்பாய் இருக்கின்றதென்று நாம் நினைக்கலாகாது.—30 அறியாமையுள்ள காலங்களைப் பராபரன் காணாதவர்போல இருந்தார்; இப்பொழுது மனம் திருப்பவேண்டும் என்று எவ்விடத்திலுமுள்ள மனிதர் யாவருக்கும் கட்டளையிடுகிறார்.—31 மேலும் ஒரு நாளைக்குறித்தார்; அதிலே அவர் தாம் நியமித்த ஒருவரைக்கொண்டு பூச்சக்கரத்திலுள்ள யாவருக்கும் நியாயத்தீர்ப்புக்கொடுப்பார்; அவரை மரித்தோரிலிருந்து எழுப்பினதினாலே, அவர் அதின் நிச்சயத்தை எல்லாருக்கும் விளங்கப்பண்ணினார் என்றான்.

32 மரித்தோர் உயிரோடெழுந்திருக்குதலைக்குறித்து அவர்கள் கேட்டபொழுது சிலர் இகழ்ந்தார்கள், சிலர் பின்னொருவேளை இதைக்குறித்து உன்னிடத்தில் கேட்போம் என்றார்கள்.—33 அப்பொழுது பவுல் அவர்களிலிருந்து புறப்பட்டுப் போனான்.—34 சிலர் அவனைப் பற்றிக்கொண்டு, பின்பு விசுவாசிகளானார்கள்; அவர்களில் தியொனீசியென்னும் நியாயாதிபதியும், தாமரியென்று பேருள்ள ஒரு ஸ்திரீயும் இவர்களுடனேகூட வேறு சிலரும் இருந்தார்கள்.

டி. 24. அதிகாரம்.

அதன்பின்பு பவுல் அத்தேனே பட்டணத்தை விட்டுக் கொரிந்து பட்டணத்திற்குப் போய்,—2 இராயனாகிய கிலவுதி, யூதர் எல்லாரையும் உரோமை நகரியைவிட்டுப் போகும்படி கட்டளையிட்டபடியினாலே, இத்தாலி நாட்டில் நின்று நவமாய் வந்திருந்த ஆக்கில்லா என்று நாமமுள்ள பொந்து தேசத்தானாகிய ஒரு யூதனையும், அவனுடைய மனைவியாகிய பிரிஸ்கில்லானையும் அங்கே கண்டு,—3 அவர்களிடத்தில் போய், தானும் அவர்களும் ஒரே தொழில் செய்தவர்களானபடியினாலே, அவர்களிடத்திலே தங்கித் தொழில்செய்தான்; அவர்களுடைய தொழில் கூடாரம்பண்ணுதல்.—4 அன்றியும் அவன் ஓய்வுநாள்தோறும் செபஆலயத்திலே சம்பாஷணைபண்ணி, யூதருக்கும் கிரேக்கருக்கும் புத்திசொன்னான்.—5 மக்கேதோனியா நாட்டிலிருந்து சீலாவும் தீமோத்தேயும் வந்தபொழுது, பவுல் தன் ஆவியிலே அதிக வைராக்கியங்கொண்டு, இயேசுவானவரே கிறிஸ்து என்று யூதருக்குக் காண்பித்தான்.

6 அவர்களே எதிர்பேசித் துஷணத்தொழுது, அவன் தன் வஸ்திரங்களை உதறி, உங்களுக்குக் கேடு வரும்படிக்கு நீங்களே ஏதுவாயிருக்கிறீர்கள்.—7 நான் சத்தமாய் இருக்கிறேன், இதுமுதல் நான் புறத்தேசத்தார்களிடத்தில் போகிறேன் என்று அவர்களுடனே சொல்லி, அவ்விடத்தைவிட்டுத் தேவபத்தியுள்ள யூஸ்து என்பவனுடைய வீட்டிலே போனான்; அந்த வீடு செபஆலயத்திற்கு அடுத்ததாயிருந்தது.—8 மேலும் செபஆலயத்திலாவனாகிய கிறிஸ்து தன் வீட்டார் அனைவரோடுகூடக் கர்த்தரை விசுவாசித்தான்; கொரிந்தியரில் அநேகரும் சிவச்சேஷத்தைக் கேட்டு விசுவாசித்த ஞானஸ்நானம் பெற்றார்கள்.—9 பின்பு இரத்திரியிலே கர்த்தர் ஒரு தரிசனத்திலே பவுலுடனே சொன்னதாவது, இந்தப் பட்டணத்திலே அநேகம்பேர் என்னுடைய சனங்களாய் இருக்கிறார்கள்; ஆகையால் நான் உன்பங்கில் இருப்பேன்; ஒருவனும் உனக்குத் தீமை செய்யும்படிக்கு உன்மேல் கைபோடுவதில்லை.—10 ஆனபடியினாலே நீ பயப்படாமல் பேசுவாயாக; மவுனமாய் இராதிருப்பாயாக என்றார்.—11 அந்தப்படி அவன் ஒரு வருஷமும் ஆறுமாதமும் அங்கே தங்கி, பராபரனுடைய வசனத்தை அவர்களுக்குள்ளே உபதேசம் பண்ணிக் கொண்டு வந்தான்.

12 பின்பு கல்லியோன் என்பவன் அகாயா நாட்டிலே பிரதிதுனாயானபொழுது, யூதர்கள் ஒருமனப்பட்டுப் பவுலுக்கு விரோதமாய் எழும்பி, அவனை நியாயாசனத்திற்குமுன்பாகக் கொண்டுபோய்.—13 இவன் வேதநூலுக்கு விரோதமானவிதமாய்ப் பராபரனைச் சேவிக்கும்படி, மனி

தருக்குப் போதிக்கிறான் என்றார்கள்.—14 அதற்குப் பவுல் தன் வாயைத் திறக்கையில், கல்லியோன் யூதருடனே சொன்னதாவது: யூதரே, இது அநீதி, அல்லது மிகவும் பொல்லாங்கான காரியமானால் நான் உங்களுக்குப் பொறுமையாய்ச் செவிகொடுக்க நியாயம் உண்டாயிருக்கும்.—15 இது உபதேசத்திற்கும், நாமங்களுக்கும், உங்கள் வேதநூலுக்கும் ஏற்ற தருக்கமான படியினாலே, இப்படிப்பட்டவைகளைக்குறித்து நான் நியாயாதிபதியாயிருக்க விரும்புகிறதில்லை; ஆகையால் நீங்களே பார்ப்பீர்களாக என்று சொல்லி.—16 அவர்களை நியாயாசனத்தைவிட்டுப் போகப்பண்ணினான். —17 அப்பொழுது கிரேக்கர் எல்லாரும் செபஆலயத்திலேவனாகிய சொஸ்தேனையைப் பிடித்து, நியாயாசனத்திற்குமுன்பாகத் தானே அடித்தார்கள்; அதைக்குறித்துக் கல்லியோன் விசாரணைபண்ணாமல் இருந்தான்.

18 பின்னும் பவுல் அநேகநாள் அங்கே தரித்திருந்தபின்பு, அவன் சுகோதரருடைய உத்தரவு வாங்கிக்கொண்டு தனக்கு ஒரு பிரார்த்தனை உண்டாயிருந்தபடியால், கெங்கிரேயா பட்டணத்திலே சிரச்சுவரப்பண்ணி, சீரியாதேசத்திற்குப் போகும்படி கப்பலேறிப்போனான்; பிரிஸ்கில்லாரும் ஆக்கில்லாவும் அவனுடனே கூடப் போனார்கள்.—19 அவன் எபேசு பட்டணத்திற்குச் சேர்ந்தபொழுது, அவர்களை அங்கே விட்டுச் செபஆலயத்திற்குள் பிரவேசித்து, யூதருடனே சம்பாஷணைபண்ணினான். —20 அவர்கள் அவனைச் சிலகாலம் தங்களுடனே இருக்க வேண்டும் என்று கேட்டுக்கொண்டபொழுது, அவன் சம்மதியாமல்,—21 வருகிற பண்டிகையிலே நான் எப்படியும் எருசலேமில் இருக்க வேண்டும்; பராபரனுக்குச் சித்தமானால் திரும்பி உங்களிடத்தில் வருவேன் என்று சொல்லி, அவர்களுடைய உத்தரவு வாங்கிக்கொண்டு; கப்பலேறி, எபேசுபட்டணத்தைவிட்டு,—22 சேசாரியாபட்டணத்திற்குப் போய், பின்பு (எருசலேமுக்குப்) போய், சபையாரின் கதத்தை விசாரித்துக்கொண்டு, பின்பு அந்தியோகியா ஊருக்குச்சென்று,—23 அங்கே சிலகாலம் சஞ்சரித்துப் பின்பு புறப்பட்டு, கலாத்தியா நாட்டிலேயும் பிரிசியா நாட்டிலேயும் ஊர்கள் தோறும் திரிந்து, சீஷர் எல்லாரையும் ஸ்திரிப்படுத்திக்கொண்டு வந்தான்.

24 அக்காலத்திலே அலேக்சுசந்திரி பட்டணத்தில் பிறந்தவனுமாய், சாதாரியவானுமாய், வேத எழுத்துக்களில் வல்லவனுமாய் இருக்கிற அப்பொல்லோஸ் என்று பேர்கொண்ட ஒரு யூதன் எபேசு பட்டணத்திற்குப் போனான்.—25 அவன் கர்த்தருடைய மார்க்கத்தைக்குறித்து உபதேசம் கேட்டு, யோவான் கொடுத்த ஸ்நானத்தைமாத்திரம் அறிந்தவனுயிருந்தும், கர்த்தா

வுக்கு உரியவைகளை மிகுந்த சாக்கிரதையுள்ள மனதோடே பேசி, திட்டமாய்ப் போதகம்பண்ணிக்கொண்டிவந்தான்.—26 செபஆலயத்திலே தயிரியமாய்ப் பேசினான்; ஆக்கில்லாவும் பிரிஸ்கில்லாரும் அவன் பேசுகிறதைக் கேட்டபொழுது, அவனைச் சேர்த்துக்கொண்டு, பராபரனுடைய மார்க்கத்தை அவனுக்கு அதிக திட்டமாய்க் காண்பித்தார்கள்.—27 பின்பு அவன் அகாயா நாட்டிலே போகவேண்டும் என்று இருக்கையில், சீஷர்கள் அவனை உபசாரம் செய்யும்படிக்கு, சுகோதரர் அவர்களுக்கு எழுதினார்கள் —28 அவன் அங்கே சேர்ந்தபின்பு, அவன் வெளியாங்கமாய் யூதர்களுடனே பலமாய்த் தருக்கம்பண்ணிக்கொண்டு இயேசுவே கிறிஸ்து என்று வேதவாக்கியங்களாலே தெளிவாய்க் காண்பித்தபடியால், கிருபையினாலே விசுவாசிகளாய் இருந்தவர்களுக்கு மிகுந்த உதவியாய் இருந்தான்.

யுக. அதிகாரம்.

அப்பொல்லோஸ் என்பவன் கொரிந்து பட்டணத்தில் இருக்கையில், பவுல் மேலான தேசங்களில் திரிந்துகொண்டு எபேசு பட்டணத்திற்குப் போனபொழுது,—2 சில சீஷரைக் கண்டு, நீங்கள் விசுவாசிகளானபொழுது பரிசுத்தஆவியைப் பெற்றுக்கொண்டீர்களா என்றான்; அதற்கு அவர்கள், பரிசுத்த ஆவி உண்டென்று நாங்கள் கேள்விப்படவும் இல்லை என்றார்கள். —3 அப்பொழுது அவன் சொன்னத: அப்படியானால் எப்படிப்பட்ட ஞானஸ்நானம் பெற்றீர்கள் என்றான்; அவர்கள், யோவான் கொடுத்த ஸ்நானத்தைப் பெற்றோம் என்றார்கள்.—4 அப்பொழுது பவுல் சொன்னத: யோவான் தனக்குப் பின் வருகிறவராகிய கிறிஸ்து இயேசுவை விசுவாசிக்கவேண்டும் என்று சனங்களுக்குச் சொல்லி, மனம்திருப்புதற்கு ஏற்ற ஞானஸ்நானத்தைக்கொடுத்தானே என்றான்.—5 அதை அவர்கள் கேட்டபொழுது, அவர்கள் கர்த்தராகிய இயேசுவனுடைய நாமத்தினாலே ஞானஸ்நானம் பெற்றார்கள்.—6 அல்லாமலும், பவுல் அவர்கள்மேலே கைகளை வைத்தபொழுது, பரிசுத்த ஆவியானவர் அவர்களிடத்தில் வந்தார்; அவர்கள் அந்நியபாஷைகளைப் பேசி, தீர்க்கதரிசனஞ்சொன்னார்கள்.—7 அந்த மனிதர் எல்லாரும் ஏறக்குறையப் பன்னிரண்டுபேராம்.

8 பின்பு (பவுல்) செபஆலயத்திற்குப் போய், தயிரியமாய்ப் பிரசங்கம்பண்ணி, மூன்றுமாதமளவும் பராபரனுடைய இராச்சியத்திற்கு உரியவைகளைப் பேசி, தெளிவாய்க் காண்பித்துக்கொண்டிவந்தான்.—9 சிலர் கடினமான மனதள்ளவர்களுமாய் அவிசுவாசிகளுமாயிருந்து, கூட்டத்திற்குமுன்பாக இந்த மார்க்கத்தை நிந்தித்தபொழுது, அவன் அவர்களைவிட்டு விலகி, சீஷரை அவர்

களிலிருந்து பிரித்துக்கொண்டு, திறன்னு என்ப வனுடைய பள்ளிக்கூடத்திலே நாஸ்தோறும் சம்பாஷித்துக்கொண்டிவந்தான்.—10 இப்படி இரண்டிவருஷம் நடந்தது; அதினாலே ஆசியாவிலே குடியிருந்த யூதர்கள் கிரேக்கர் இவர்கள் எல்லாரும் கர்த்தராகிய இயேசுவைக்குறித்து வசனத்தைக் கேள்விப்பட்டார்கள்.—11 அன்றியும் அதிசயமான அற்புதங்களைப் பராபரன் பவுலின் கைகளினாலே செய்தவருகையில்,—12 அவனுடைய சரீரத்தில் இருந்த வேர்வைச்சேலைகளையும் கச்சைகளையும் வியாதிபுள்ளவர்கள்மேல் வைத்தவுடனே வியாதிகள் அவர்களை விட்டு நீங்கிப்போயின; பொல்லாத ஆவிகளும் அவர்களிலிருந்து புறப்பட்டன.

13 அப்பொழுது தேசாந்தரிகளாய்த் திரிகிற மந்திரவாதிகளாகிய யூதரில் சிலர் பொல்லாத ஆவிகள் பிடித்திருந்தவர்கள்மேல் கர்த்தராகிய இயேசுவின் நாமத்தைச் சொல்லத் துணிந்து, பவுல் பிரசங்கிக்கிற இயேசுவின் பேரிலே உங்களுக்கு ஆணையிடுகிறோம் என்றார்கள்.—14 பிரதான ஆசாரியனாகிய இஸ்கேவா என்னும் யூதனுடைய குமாரர் ஏழு பேர்களே அப்படிச் செய்தார்கள்.—15 அவர்களுக்கு உத்தரவாகப் பொல்லாத ஆவி சொன்னதாவது: இயேசுவை அறிந்திருக்கிறேன், பவுலையும் அறிவேன், நீங்கள் யார் என்று சொன்னவுடனே,—16 பொல்லாத ஆவிபையுடைய மனிதன் அவர்கள்மேல் பாய்ந்து, அவர்களைத் தனக்குட்படுத்திச் செயிக்க, அவர்கள் நிருவாணிகளாயும் காயப்பட்டவர்களாயும் அந்த வீட்டை விட்டு ஓடிப்போனார்கள்.—17 அது எபேசிலே குடியிருக்கிற யூதர் கிரேக்கர் அனைவருக்கும் தெரியவந்தபொழுது, அவர்கள் எல்லாரும் பயமடைந்தார்கள்; அல்லாமலும் கர்த்தராகிய இயேசுவின் நாமம் அவர்களுக்குள்ளே மேன்மைப்பட்டது.—18 அன்றியும், விசுவாசிகளானவர்களில் அநேகர் சேர்ந்து, தங்கள் செய்கைகளை வெளிப்படுத்தி அறிக்கையிட்டார்கள்.—19 அன்றியும், வீண்வித்தைக்காரராய் இருந்தவர்களில் அநேகர் தங்கள் புத்தகங்களைக் கொண்டு வந்து, எல்லா முன்பாகவும் சுட்டெரித்தார்கள்.—20 அவைகளின் கிரயம் ஐம்பதினாயிரம் வெள்ளிக்காசு என்று மதிக்கப்பட்டது; இவ்வளவு பலமாய்க் கர்த்தருடைய வசனம் வளர்ந்து, வல்லமையைக் காண்பித்தது.

21 இவை நிறைவேறினபின்பு, பவுல் மக்கேதோனியா அகாயா என்னும் தேசங்களின் வழியாய் எருசலேமுக்குப் போகும்படி மனதிலே யோசனைகொண்டு, நான் அங்கேயிருந்து, பின்பு உரோமைநகரியையும் பார்க்கவேண்டும் என்று சொல்லிக்கொண்டு,—22 தனக்கு உதவிசெய்தவர்களில் இரண்டுபேராகிய தீமோத்தேயுவையும், ஏரஸ்துவையும் மக்கேதோனியா நாட்டிற்கு

அனுப்பி, தான் பின்னும் சிலகாலம் ஆசியா நாட்டிலே இருந்தான்.

23 அக்காலத்திற்குள்ளே, இந்த மார்க்கத்தைக்குறித்து மிகுந்த கலகம் உண்டாயிற்று.—24 எப்படியென்றால், தேமேத்திரி என்று நாமமுள்ள ஒரு தட்டான் தியானுள் தேவிக்காக வெள்ளியினால் சிறு கோவில்களைச் செய்துகொண்டு, தொழிலாளிகளுக்கு மிகுந்த ஆதாயம் வருவித்துவந்தான்.—25 அவர்களையும், அப்படிப்பட்ட தொழிலைச் செய்கிற மற்றவர்களையும் அவன் கூடியவச்செய்து சொன்னதாவது: மனிதர்களே, உங்களுக்குத் தெரிந்திருக்கிறபடி, பிழைப்பு இந்தத் தொழிலினாலே நமக்கு வருகின்றது.—26 மேலும் நீங்கள் சண்டிம் கேட்டுமிருக்கிறபடி, அந்தப் பவுலென்பவன் கைகளால் செய்யப்பட்டவைகள் தேவர்களல்ல என்று சொல்லி, எபேசிலேமத்திரம் அல்ல, கொஞ்சங்குறைய ஆசியா நாட்டில் எங்கும் அநேக சனங்களுக்குப் போதித்த, அவர்களை மாறுபாடாக்குகிறான்.—27 அதினாலே நம்முடைய அலுவல் கனசனமடைவதற்கு ஏதவாயிருக்கிறதும் அல்லாமல், மகா தேவியாகிய தியானுடைய கோவில் எண்ணமற்றுப்போகிறதற்கும் ஆசியாதேசத்தார் எல்லாராலும் பூச்சக்கரத்திலுள்ள யாவராலும் சேவிக் கப்படுகிற அவருடைய மகிமை அழிந்துபோகிறதற்கும் ஏது உண்டாயிருக்கின்றது என்றான்.

28 அதை அவர்கள் கேட்டு, மிகுந்த கோபமடைந்து, எபேசியருடைய தியானுளே பெரியவள் என்று கூப்பிட்டுக்கொண்டார்கள்.—29 பட்டணம் முழுவதும் கலகத்தினாலே நிரப்பப்பட்டது, மேலும் அவர்கள் பவுலுடனேகூடப் பிரயாணமாய் வந்த மக்கேதோனியராகிய காயுவையும் அரிஸ்தருகுவையும் இழுத்துக்கொண்டு, ஒருமனைப்பட்டு, வேடிக்கை ஸ்தலத்திற்குப் பாய்ந்து ஓடினார்கள்.—30 அப்பொழுது பவுல் கூட்டத்தில் போக மனதாயிருந்தான்; சீவுர் அவனைப் போகவிடவில்லை.—31 மேலும் வேடிக்கை ஸ்தலத்திற்கு அவன் போகாமலிருப்பதற்கு வேண்டிக்கொள்ளும்படிக்கு அவனுடைய சிநேகிதராகிய ஆசியாதேசத்தலைவரில் சிலர் அவனைத் திற்கு ஆளனுப்பினார்கள்.—32 அன்றியும் கூட்டம் கலக்கமுள்ளதாயிருக்க, அநேகர் தாங்கள் கூடிவந்த காரணத்தை அறியாதவர்களானபடியினாலே, சனங்கள் பலவிதமாய்க் கூக்குரலிட்டார்கள்.—33 அப்பொழுது யூதர்கள் அலேக்குசந்தர் என்பவனை முன்னிற்கத் தள்ளுகையில், கூட்டத்தில் சிலர் அவனை முன்னே இழுத்தார்கள்; அலேக்குசந்தர் கையினால் சமிக்கைகாட்டி, சனங்களுக்கு உத்தரவுசொல்ல விரும்பினான்.—34 அவனே யூதனென்று அவர்கள் அறிந்தபொழுது, எல்லாரும் எபேசியருடைய தியானுளே

பெரியவள் என்று இரண்டுமணி நேரமளவும் ஏகமாய்க் கூப்பிட்டுக்கொண்டார்கள்.

35 பின்பு மணியக்காரனானவன் சனங்கள் பேசாமலிருக்கும்படி செய்து சொன்னதாவது: எபேசியரே, எபேசி பட்டணம் மகா தேவியாகிய தியானாளுக்கும், வானத்திலிருந்து விழுந்த சொரூபத்திற்கும், கோவில் பரிசாரகியாய் இருக்கிறதை அறியாதவன் உண்டா? — 36 அது எதிர்ப்பேசப்படாத காரியமானபடியினாலே, நீங்கள் ஒன்றும் பதறிச்செய்யாமல் அமைந்திருக்க வேண்டும்.—37 இந்த மனிதர் கோவிற் கொள் னைக்காரர் அல்ல, உங்கள் தேவியைத் துஷணித் தவர்களும் அல்ல, இப்படியிருந்தும் இவர்களை இங்கே கொண்டுவந்தீர்கள். — 38 தேமேத்திரியுக்கும், அவனைச் சேர்ந்திருக்கிற தொழிற்காரனுக்கும், ஒருவன்மேல் ஒரு காரியம் உண்டாயிருந்தால், நியாயம் விசாரிக்கும் நாங்களும் துராகளும் இருக்கிறபடியினாலே, ஒருவருக்கொருவர் வீரோதமான பிராது அங்கே பண்ணக்கடவர்கள்.—39 நீங்கள் வேறொரு காரியத்தை விசாரித்தால், அது நியாயசங்கத்திலே தீர்க்கப்படுமே.—40 இன்றைக்கு உண்டான கலகத்திற்காக நாம் உத்தரவு சொல்ல அழைக்கப்படுவதற்கு ஏது உண்டாயிருக்கின்றது; இந்தக் கலகம் பண்ணுவதற்கு நியமத்தில்லாதபடியால், நாம் அதைக்குறித்து உத்தரவுசொல்லத் திராணியில்லாதிருப்போமே என்று சொல்லி,—41 பின்பு கூட்டத்தை அனுப்பிவிட்டான்.

உய். அதிகாரம்.

கலகம் அமைந்தபின்பு, பவுல் சீஷரைத் தன்னிடத்தில் அழைத்து உத்தரவு வாங்கிக்கொண்டு, மக்கேதோனியாவுக்குப் போகப் புறப்பட்டுப் போய், அந்தப்புறங்களில் திரிந்துகொண்டு,—2 சீஷர்களுக்கு அநேக வார்த்தைகளினால் புத்தி சொல்லிக்கொண்டு, கிரேக்கை தேசத்திலே சேர்ந்தான்.—3 அங்கே மூன்றுமாதம் சஞ்சரித்த பின்பு, அவன் கப்பலேறிச் சீரியா நாட்டிற்குப் போக மனதாயிருந்தபொழுது, யூதர்கள் அவனுக்குத் தீமைசெய்ய இரகசியமாய் யோசனைகொண்டிருந்தபடியால் மக்கேதோனியா நாட்டின் வழியாய்த் திரும்பிப்போகத் தீர்மானப்பண்ணினான்.—4 அப்பொழுது ஆசியாதேசம்வரைக்கும் அவனோடுகூடப் போனவர்கள் பேரோசியா ஊரானாகிய சொப்பத்தர், தெசலோனிக்கேயரில் அரிஸ்தருக்கு, செக்குந்து, தெருபேயனாகிய காயு, தீமோத்தேயு, ஆசியாதேசத்தாராகிய திகிக்கு, திரோப்பிமு இவர்களே.—5 அவர்கள் முன்னாகப் போய், துரோவாபட்டணத்திலே நாங்கள் வரும்படி காத்திருந்தார்கள்.—6 நாங்கள் புரியாத அப்பப்பண்டுகை நாங்களுக்குப் பின்பு கப்பலேறி, லிபிபு பட்டணத்தைவிட்டு

ஐந்து நாளைக்குள்ளே துரோவா பட்டணத்திலே அவர்களிடத்தில் சேர்ந்து, அங்கே ஏழுநாள் சஞ்சரித்தோம்.

7 அப்பொழுது வாரத்து முதல்நாளிலே சீஷர் அப்பம்பிட்டும்படிக்குக் கூடிவந்திருக்கையில், பவுல் மறுநாளிலே புறப்படவேண்டுமென்றிருந்து, அவர்களுடனே பேசிக்கொண்டு பாதி இராத்திரி அளவும் பிரசங்கத்தை நீடித்துப் பேசினான்.—8 நாங்கள் கூடியிருந்த மெத்தை வீட்டிலே அநேக விளக்குகள் வைக்கப்பட்டிருந்தன.—9 அப்பொழுது ஐத்திரு என்று பேர்கொண்ட ஒரு வாலிபன் சாளரவாசலில் உருக்காரத்திருந்து, பவுல் மிகுந்தகாலம் பேசிக்கொண்டு வருகையில், கனதுக்கம் அடைந்து நித்தினாயினால் செய்கப்பட்டுச் சாய்ந்து, மூன்றாம் மெத்தையிலிருந்து தாழ்விழுந்து மரித்தவனாய் எடுக்கப்பட்டான்.—10 உடனே பவுல் இறங்கிப் போய், அவன்மேலே விழுந்து அணைத்துக்கொண்டு, பின்பு உயிர் இவனுக்குள் இருக்கின்றதாகையால் கலக்கப்படாதிருங்கள் என்று சொல்லி,—11 பின்பு ஏறிப்போய் அப்பம்பிட்டிப் புசித்து, மிகுந்தநேரம் விடியற்காலம் அளவும் பேசிக்கொண்டு பின்பு புறப்பட்டான்.—12 அந்த வாலிபனை அவர்கள் உயிருள்ளவனாக அழைத்து வந்து, மிகவும் ஆறுதலடைந்தார்கள்.

13 பவுல் (அசபட்டணம்வரைக்கும்) தான் காலால் நடக்க விரும்பி, நாங்கள் முன்னாலே கப்பலேறி அவ்விடத்திற்குப்போய், அங்கே தன்னை ஏற்றிக்கொள்ளும்படி எங்களுக்கு உத்தரவு கொடுத்தபடியினாலே, நாங்கள் அசபட்டணத்திற்குப் போயிருந்தோம்.—14 பின்பு அவன் அவ்விடத்திலே எங்களுடே சேர்ந்தபொழுது, நாங்கள் அவனை ஏற்றிக்கொண்டு, மித்திலேனு பட்டணத்திற்குப் போய்,—15 பின்பு அவ்விடத்தைவிட்டு, மறுநாளிலே கீயுதீவுக்கு எதிராகச் சென்று,—16 பவுல் எப்படியும் பெந்தேகோஸ்துப் பண்டுகை நாளிலே எருசலேம் நகரத்தில் சேரவேண்டும் என்று தீவிரப்பட்டபடியினாலே, அவன் ஆசியா நாட்டிலே காலம்போக்காதபடிக்கு, எபேசு பட்டணத்தைக் கடந்துபோக வேண்டும் என்று தீர்மானப்பண்ணினதால், மறுநாளிலே சாமுதீவை அடைந்து, துரோகில்லியோன் ஊர்த்துறையிலே தங்கி, மறுநாளிலே மிலேத்து பட்டணத்திற்குப் போனோம்.

17 மிலேத்துவிலிருந்து அவன் எபேசுவினுள்ள சபையின் மூப்பரை அழைத்தவரும்படிக்கு ஆளனுப்பினான்; அவர்கள் தன்னிடத்தில் சேர்ந்தபொழுது,—18 அவன் அவர்களுடனே சொன்னதாவது: நான் ஆசியா நாட்டில் வந்த முதலாம் நாள் தொடங்கி எல்லாக் காலங்களிலும் நான் உங்களுடனேகூட இருந்த வகையை அறிந்திருக்கிறீர்கள்.—19 எல்லாவிதமான மனத்

தாழ்மையோடும், மிகுந்த கண்ணீரோடும், யூத ருடைய தீமையான யோசனைகளால் எனக்கு நேரிட்ட சோதனைகளோடும், நான் கர்த்தருக்கு ஊழியம் செய்துகொண்டு வந்தேன்.—20 பிர யோசனமானவைகளில் ஒன்றையும் நான் மறைத் தவைக்கவில்லை, வெளியரங்கமாயும் வீடுகள்தோ றும் உங்களுக்கு அறிவித்து, உங்களுக்கு உபதே சம் பண்ணிக்கொண்டு வந்தேன்.—21 பராபர ணிடத்திற்கு மனந்திருப்பதிலேயும், நம்முடைய கர்த்தராயிருக்கிற இயேசுக்கிறிஸ்துவை விசுவா சித்துக்கொள்ளுதலையுங்குறித்து, நான் யூதருக் கும் கிரேக்கருக்கும் சாட்சிகொடுத்தேன்.—22 இப்பொழுது நான் ஆவியிலே கட்டுண்டு எருசலேமுக்குப் போகிறேன்; அங்கே எனக்கு எதிர்ப்படும் காரியங்களை நான் அறியேன்.—23 கயிறுகளும் உபத்திரவங்களும் எனக்காக வைத்திருக்கின்றன என்று பரிசுத்தஆவியானவர் பட்டணத்தோறும் (எனக்கு) அறிவிக்கிறதை மாத்திரம் அறிந்திருக்கிறேன்.—24 அப்படியி ருந்தும் அவைகளில் ஒன்றையுங்குறித்துக் கவ லைப்பேன்; என் பிராணனையும் நான் அருமை பென்று எண்ணேன்; என் ஒட்டத்தைச் சந் தோஷத்தோடே முடிக்கவும், பராபரனுடைய கிருபையை அறிவிக்கிற சவிசேஷத்தைப் பிர சங்கம்பண்ணும்படிக்கு நான் கர்த்தராகிய இயே சுவினிடத்தில் பெற்ற ஊழியத்தை முடிக்கவுமே னிரும்புகிறேன்.—25 அன்றியும் நான் உங்களுக் குள்ளே திரிந்து, பராபரனுடைய இராச்சியத் தைக்குறித்துப் பிரசங்கம்பண்ணிக்கொண்டு வந் தேனே; அதைக் கேட்டவர்களாகிய நீங்கள் எல்லாரும் இனி என் முகத்தைப் பார்க்கமாட் டீர்கள் என்று அறிந்திருக்கிறேன்.—26 அப்படி யிருக்க, பராபரனுடைய ஆலோசனையில் ஒன் றையும் நான் மறைத்தவையாமல், யாவையும் உங்களுக்கு அறிவித்தபடியினாலே,—27 உங்க ளில் ஒருவன் கெட்டுப்போனால், அதினாலே எனக்குக் குற்றம் வருவதில்லை என்று இன்றைக் கே உங்களுக்குச் சாட்சியாகச் சொல்லுகி றேன்.—28 ஆகையால் நீங்கள் உங்களைக்குறித் தும், பராபரன் தமது சுய இரத்தத்தினாலே சம் பந்தித்துக்கொண்ட தமது சபையாகிய ஆட்டுக் கூட்டம் முழுவதையும் மேய்ப்பதற்கு பரிசுத்த ஆவி உங்களைக் கண்காணிகளாக வைத்தபடி யால், அதைக்குறித்தும் ஏச்சரிகையாய் இருப் பீர்களாக.—29 மேலும் நான் போனபின்பு, ஆட் டிக்கூட்டத்தைத் தனியோடே நடப்பியாமல், கொடிதாயிருக்கிற கோணங்கள் உங்களுக்குள் ளே பிரவேசிக்கும்.—30 அதுவுமல்லாமல் உங்க ளிலும் சிலர் எழும்பி, சீஷர்களைத் தேங்குவிடத்தில் இழுத்துக்கொள்ளும்படிக்கு, மாறுபட்டானவைக னைப் போதிப்பார்கள் என்று அறிந்திருக்கிறேன்.—31 ஆனபடியினாலே நீங்கள் விரித்துக்கொண்டு,

நான் மூன்றுவருஷமாய் இரவும் பகலும் அவன் வனுக்குக் கண்ணீரோடே புத்திசொல்லிக் கொண்டு வந்ததை நினைத்துக்கொள்வீர்களாக.—32 இப்பொழுது சகோதரரே, பராபரனுக்கும் அவருடைய கிருபையை அறிவிக்கிற வார்த்தைக் கும் உங்களை ஒப்புக்கொடுக்கிறேன்; அவரே உங்களை ஏறக்கட்டவும், பரிசுத்தமாக்கப்பட்ட எல்லாரும் இருக்கிற இடத்திலே சதந்தரத்தை உங்களுக்குக் கொடுக்கவும் வல்லமையுள்ளவ ராய் இருக்கிறார்.—33 ஒருவனுடைய வெள்ளி யையாகிலும், பொன்னையாகிலும், உடுப்பையாகி லும் நான் இச்சிக்கவில்லை.—34 நீங்கள் அறிந் திருக்கிறபடி நானும் என்னுடனேகூட இருந்த வர்களும் வேண்டிய பதார்த்தங்களை அடையும் படிக்கு, இந்தக் கைகளே வேலைசெய்தன.—35 அப்படியே வேலைசெய்து பலவீனரைத் தாங் கவும், வாங்குகிறதிலும் கொடுக்கிறதே பர்க்கியம் என்று கர்த்தராகிய இயேசு சொன்ன வசனங்களை நினைக்கவும் வேண்டும் என்று எல்லாவிதத்தா லும் உங்களுக்குக் காண்பித்தேன் என்று சொல்லி,

36 பின்பு முழங்காற்படியிட்டு, அவர்கள் எல் லாரோடுகூடச் செபம்பண்ணினான்.—37 இ னிமேல் நீங்கள் என்னுடைய முகத்தைப் பார்க் கமாட்டீர்கள் என்று அவன் சொன்ன வசனத் திற்காக, அவர்கள் எல்லாரும் அதிசமாய்த் தக் கப்பட்டு, —38 மிகவும் அழுதுகொண்டு, பவு லின் சழுத்தைக் கட்டிக்கொண்டு, அவனை முத் தம்செய்து, பின்பு கப்பல்வரைக்கும் அவனுட னேகூடப்போய், அனுப்பிவிட்டார்கள்.

உக. அதிகாரம்.

நாங்கள் அவர்களைவிட்டுப் பிரிந்து துறைபேர்ந் தபின்பு, நேராய்ப் போய்க் கோல்தீவில் சென்று, மறுநாளிலே உரோதுதீவில் சென்று, அதில் நின்று பத்தராபட்டணத்திற்குப் போய்,—2 அங் கே பேனீக்கே தேசத்திற்குப் போக எத்தனமா யிருந்த கப்பலைக் கண்டு அதில் ஏறிப்போய், சிப்பருதீவைக் கண்டு,—3 அதை இடதுபுறமாக விட்டுச் சீரியர் நாட்டிற்கு ஓடி, தீறுபட்டணத் திலே அவர்கள் ஊப்பலின் சாக்குகளை இறக்க வேண்டியபடியால் அவ்விடத்திலே சேர்ந்து,—4 பின்பு சீஷனாகக் கண்டு, ஏழுநாள் அங்கே தங் கினோம்; அவர்கள் பவுலை நோக்கி, நீர் எருசலே முக்குப் போகக்கூடாதென்று ஆவியினாலே சொன்னார்கள்.—5 நாங்கள் அந்நாள்களை முடித் தபின்பு புறப்பட்டுப்போனபொழுது, அவர்கள் எல்லாரும் மனைவிகளோடும் பிள்ளைகளோடுங் கூடப் பட்டணத்திற்குப் புறம்பே (சற்றுத்தூ ரம்)வரைக்கும் எங்களை வழிநடத்தினார்கள்; கடற் கரையிலே நாங்கள் முழங்காற்படியிட்டுச் செ பம்பண்ணி,—6 ஒருவரிடத்திலே ஒருவர் உத்

தாவுவாங்கிக்கொண்டபின்பு, நாங்கள் கப்பலேறினோம்; அவர்கள் தங்கள் வீடுகளுக்குத் திரும்பினார்கள்.

7 நாங்கள் தீறுபட்டணத்தைவிட்டுப் பித்தோலேமாயா பட்டணத்திற்குப் போய், கப்பல் யாத்தினாயை முடித்துச் சகோதரரான வாழ்த்தி, ஒருநாள் அவர்களிடத்தில் தங்கினோம்.—8 மறுநாளிலே பவுலைச் சேர்ந்த நாங்கள் புறப்பட்டுச் சேசாரியாபட்டணத்திற்குப் போய், ஏழுபேரில் ஒருவனாகிய பிலிப்பென்னும் சவிசேஷனுடைய வீட்டிற்குச் சென்று அவனிடத்திலே தங்கினோம்.—9 அவனுக்கு உண்டான குமாரத்திகளாகிய நான்கு கன்னிகைகளும் தீர்க்கதரிசனம் சொல்லுகிறவர்களாய் இருந்தார்கள்.—10 மேலும் நாங்கள் அநேகநாள் அங்கே தங்கியிருக்கையில், ஆகாபு என்று பேர்கொண்ட ஒரு தீர்க்கதரிசியுடையர்விலிருந்து வந்திருந்தான்.—11 அவன் எங்கனிடத்தில் வந்து, பவுலினுடைய கச்சையை எடுத்து, தன் கைகளையும் கால்களையும் கட்டிக்கொண்டு, இந்தக் கச்சையை உடையவனை எருசலேமிலுள்ள யூதர்கள் இப்படிக்கட்டி, புறத்தேசத்தார்களுடைய கைகளில் ஒப்புக்கொடுப்பார்கள் என்று பரிசுத்தஆவி சொல்லுகிறான் என்றான்.—12 அதை நாங்கள் தேட்பொழுது, அவன் எருசலேமுக்குப் போகாதபடிக்கு நாங்களும் அத்தலத்தாரும் வேண்டிக்கொண்டோம்.—13 பவுல் மாறுத்தரமாகச் சொன்னதாவது: நீங்கள் அழுதுகொண்டு, என் இருதயம் உடைந்துபோகப்பண்ணுகிறதென்ன? எருசலேமிலே நான் கர்த்தராகிய இயேசுவின் நாமத்திற்காகக் கட்டப்படுவதற்குமாத்திரம் அல்ல, மரிப்பதற்கும் எத்தனையோ இருக்கிறேன் என்றான்.—14 இப்படி அவன் சம்மதியாதபடியினாலே, நாங்கள் கர்த்தருடைய சித்தம் ஆகக்கடவதென்று அமைந்திருந்தோம்.

15 அந்நாள்களுக்குப்பின்பு, நாங்கள் பிரயாணச் சாமான்களைச் சேர்த்துக்கொண்டு எருசலேமுக்குப் போனோம்.—16 சேசாரியாபட்டணத்திலுள்ள சீஷரில் சிலரும் எங்களுடனே கூட வந்து, சீப்புருதீவானுமாய், மிகுந்தகாலம் சீஷனுமாய் இருந்த மினோசோனிடத்திலே தங்கும்படிக்கு எங்களை அவனிடத்தில் அழைத்தார்கள்.

17 நாங்கள் எருசலேமில் சேர்ந்தபொழுது, சகோதரர் எங்களைச் சந்தோஷத்தோடே ஏற்றுக்கொண்டார்கள்.—18 மறுநாளிலே பவுலும் நாங்களும் யாக்கோபினிடத்திற்குப் போனோம்; எல்லா மூப்பர்களும் அங்கே கூடிவந்தார்கள்.—19 அவர்களுக்கு அவன் வாழ்த்துதல் செய்து, பின்பு தன் ஊழியத்தினாலே பராபரன் புறத்தேசத்தாருக்குள்ளே செய்தவைகளை ஒவ்வொன்றாய் விவரித்துச் சொன்னான்.—20 (அதை)

அவர்கள் கேட்டு, கர்த்தரைத் தோத்திரம்பண்ணி, பின்பு அவனுடனே சொன்னதாவது: சகோதரனே, யூதர்களில் அநேகம் ஆயிரம்பேர் விசுவாசிகளானதைப் பார்த்திருக்கிறாய்; அவர்கள் எல்லாரும் நியாயப்பிரமாணத்துக்காக வைராக்கியமுள்ளவர்களாய் இருக்கிறார்கள்.—21 நீ புறத்தேசத்தாருக்குள்ளே இருக்கிற யூதரெல்லாரும் (தங்கள்) பிள்ளைகளை விருத்தசேதனம் பண்ணவும், மற்ற முறைமைகளின்படியே நடக்கவும் வேண்டிவதில்லையென்று சொல்லி, இவ்விதமாய் அவர்கள் மோசேயைவிட்டு விலகும்படி உபதேசிக்கிறாயென்று அவர்கள் கேள்விப்பட்டிருக்கிறார்கள்.—22 இப்பொழுது என்ன செய்யலாம்? நீ வந்ததை அவர்கள் கேள்விப்பட்டு, மெய்யாய்க் கூட்டங்கூடவிார்கள்.—23 ஆகையால் நாங்கள் உனக்குச் சொல்லுகிறபடி நீ செய்யவேண்டும்; என்னவென்றால், நான்குபேர் பிரார்த்தனைபண்ணிக்கொண்டு, எங்கனிடத்தில் இருக்கிறார்கள்—24 அவர்களை நீ சேர்த்து அவர்களுடனேகூடச் சுத்திபண்ணிக்கொண்டு, அவர்கள் சிரச்சவரம்பண்ணுவதற்கு வேண்டிய செலவுபண்ணுவாயாக; அப்படிச் செய்தால் எல்லாரும் தங்களுக்கு உன்னைக்குறித்து அறிவிக் கப்பட்டது ஒன்றில்லை என்றும், நீதானே நியாயப்பிரமாணத்தைக் கைக்கொண்டு நடக்கிறவன் என்றும் அறிவார்கள்.—25 விசுவாசிகளான புறத்தேசத்தார் இப்படிப்பட்டவைகளைக் கைக்கொள்ளாமல் விக்கிரகங்களுக்குப் படைத்ததற்கும், இரத்தத்திற்கும், நெருக்குண்டு செத்ததற்கும், வேசித்தனத்திற்கும்மாத்திரம் விலகியிருக்கவேண்டும் என்று நாங்கள் தீர்மானம்பண்ணி, அவர்களுக்கு எழுதியனுப்பினோம் என்றார்கள்.

26 அப்பொழுது பவுல் அந்த மனிதரைச் சேர்த்துக்கொண்டு மறுநாளிலே அவர்களுடனே கூடச் சுத்தம்பண்ணி, பின்பு தேவாலயத்தில் பிரவேசித்து, அவர்களில் ஒவ்வொருவனுக்காக வேண்டிய பலி கொடுக்கப்படுமளவும், சுத்தமாகுதற்கேற்ற நாளைகளை நிறைவேற்றுவேன் என்று அறிவித்தான்.

27 அதற்கு ஏற்ற ஏழுநாளும் நிறைவேறிவருகையில், ஆசியாதேசத்திலிருந்துவந்த யூதர்கள் தேவாலயத்திலே அவனைக் கண்டு, கூட்டமெல்லாம் கூடிவர அழைத்தது.—28 அவன்மேல் கைகளைப்போட்டு, ஓய் இஸ்ரவேலரே, உதவி செய்யுங்கள்; இவனே நம்முடைய சனத்திற்கும் வேதப்பிரமாணத்திற்கும் இந்த ஸ்தலத்திற்கும் விரோதமாக எங்கும் எல்லாருக்கும் போதித்துவருகிறான்; அதுவுமல்லாமல், இந்தத் தேவாலயத்திலே கிரேக்கரையும் அழைத்துவந்து, இந்தப் பரிசுத்த ஸ்தலத்தை அசுசிப்பித்திணை என்று கூப்பிட்டார்கள்.—29 முன்பு எபேசியனாகிய திரோப்பிமு என்பவனைப் பட்டணத்தி

லே அவனுடனேகூட இருக்கக் கண்டிருந்து, பின்பு பவுல் அவனைத் தேவாலயத்திலே அழைத்துவந்தான் என்று நினைத்தபடியினாலே அப்படிச் சொன்னார்கள்.—30 அப்பொழுது நகரம் முழுவதும் கலக்கப்பட்டது; மேலும் சனங்கள் கூட்டமாய் ஒடிவந்து, பவுலைப் பிடித்து, அவனைத் தேவாலயத்திற்குப் புறம்பே இழுத்தார்கள்; உடனே வாசல்கள் பூட்டப்பட்டன.

31 மேலும் அவர்கள் அவனைக் கொலைசெய்ய வகைதேடுகையில், எருசலேம் முழுவதும் கலக்கம் அடைந்திருக்கிறதென்று போர்ச்சேவகரின் சேனாதிபதி கேள்விப்பட்டி, —32 உடனே போர்ச்சேவகரையும் அவர்களுடைய தலைவரையும் சேர்த்துக்கொண்டு அவர்களிடத்திற்கு ஒடினான்; சேனாதிபதியையும் போர்ச்சேவகரையும் அவர்கள் கண்டபொழுது, பவுலை அடிப்பதை விட்டார்கள்.—33 அப்பொழுது சேனாதிபதி சேர்ந்து அவனைப் பிடித்து, இரண்டு சங்கிலிகளினாலே கட்டிப்படி சொல்லி, இவன் யாவனென்றும் என்னசெய்தானென்றும் விசாரித்தான்.—34 அதற்குச் சனங்கள் பலவிதமாய்க் கூப்பிட்டார்கள்; அப்பொழுது கலக்கத்தினாலே அவன் நிச்சயத்தை அறியக்கூடாதிருந்தபடியால், அவனைக் கோட்டைக்குக் கொண்டுபோகச் சொன்னான்.—35 அவன் படிகள்மேல் ஏறினபொழுது, கூட்டம் பின்சென்று, அவனைக் கொலைசெய்யுமென்று கூப்பிட்டிக்கொண்டி.—36 உக்கிரமாய் இருந்தபடியினாலே, சேவகர் அவனைத் தூக்கி எடுத்துக்கொண்டுபோனார்கள்.

37 அவர்கள் பவுலைக் கோட்டைக்குள்ளே கொண்டுபோக எத்தனமாயிருக்கையில், அவன் சேனாதிபதியை நோக்கி, நான் உம்முடனே ஒரு வார்த்தை பேசலாமா என்றான்; அதற்கு அவன் சொன்னது: கிரேக்கபாஷை உனக்குத் தெரியுமா? — 38 இந்தக்காலத்திற்கு முன்னே கலகம் உண்டாக்கி, நாலாயிரம் கொலைபாதகராவனாத்தரத்திலே கொண்டுபோன எகிப்தான் நீ அல்லவா என்றான்.—39 பவுல் சொன்னது: நான் கிலீக்கியாநாட்டிலுள்ள கிரீத்தி அடைந்திருக்கிற தருசப்பட்டணத்தானாகிய யூதன், நான் சனங்களுடனே பேசும்படி எனக்கு உத்தரவு கொடுக்கவேண்டும் என்று உம்மை வேண்டிக் கொள்ளுகிறேன் என்றான்.—40 அவனுக்கு உத்தரவு கொடுத்தபின்பு, பவுல் படிகளின்மேலே நின்று, கையினாலே சனங்களுக்குச் சமிக்கை காட்டினான்; மிகுந்த அமைதல் உண்டானபொழுது, அவன் எபிரேயபாஷையிலே சத்தமிட்டுச் சொன்னதாவது:

22. அதிகாரம்.

சுகோதரர்களே, பிதாக்களே, உங்களுக்கு நான் இப்பொழுது சொல்லும் உத்தரவுக்குச் செவி

கொடுப்பீர்களாக என்று சொன்னபொழுது, — 2 எபிரேயபாஷையிலே தங்களுடனே பேசுகிறதை அவர்கள் கேட்டு, அதிக அமைதலாயிருந்தார்கள்; அவன் பின்னும் சொன்னதாவது: — 3 நான் யூதன், கிலீக்கியாநாட்டிலுள்ள தருசப்பட்டணத்திலே நான் பிறந்து, பின்பு இந்த நகரத்திலே கமாலியேலின் பாதத்தினிடத்தில் வளர்ந்து, முன்னோர்களுடைய வேதப்பிரமாணத்தின்படியே கெட்டியாய்ப் போதிக்கப்பட்டு, இன்றைத்தினம் நீங்கள் எல்லாரும் இருக்கிறதுபோல, பராபரனைக்குறித்த லைரக்கியனாயிருந்து, — 4 இந்த மார்க்கத்தானை மரண்பரியந்தம் துன்பப்படுத்தி, புருஷனாயும் ஸ்திரீகளாயும் கட்டி, சிறைச்சாலைகளுக்கு ஒப்புக்கொடுத்துவந்தேன்.— 5 அசற்குப் பிரதான ஆசாரியரும் மூப்பர்கள் யாவரும் சாட்சிகொடுப்பார்கள்; அவர்கள் கையிலே நான் சுகோதரருக்கு நிரூபங்களை வாங்கிக்கொண்டி, தமஸ்கு ஊரில் இருக்கிறவர்களும் ஆக்கினைக்குள்ளாக்கப்படுவதற்கு அவர்களைக் கட்டி எருசலேமுக்குக் கொண்டுவரும்படி அவ்விடத்திற்குப் போனேன்.— 6 அப்படி நான் பிராணப்படுத்தி தமஸ்கு ஊருக்குச் சமீபமானபொழுது, மத்தியானவேளையிலே சபதியாய் வானத்திலிருந்து மிகுந்த ஒளி உண்டாகி, என்னைச் சுற்றிப் பிரகாசித்தது.— 7 உடனே நான் தரையிலே விழுந்து, சவுலே, சவுலே, என்னத்திற்கு நீ என்னைத் துன்பப்படுத்துகிறாய் என்று என்னுடனே சொல்லுகிற சத்தத்தைக் கேட்டேன்.— 8 அதற்கு நான், ஆண்டவரே, நீர் யார் என்றேன்; அவர் என்னுடனே சொன்னது: நீ துன்பப்படுத்துகிற நாசரேத்தாரானாகிய இயேசுவே நான் என்றார்.— 9 என்னுடனேகூட இருந்தவர்கள் அந்த ஒளியைக் கண்டு, பயம் அடைந்தார்கள்; என்னுடனே பேசினவருடைய சத்தத்தை அவர்கள் கேட்கவில்லை.— 10 பின்னும் நான், ஆண்டவரே, நான் என்ன செய்யவேண்டும் என்றேன்; அதற்குக் கர்த்தர் சொன்னது: நீ எழுந்து தமஸ்கு ஊருக்குப் போ; நீ செய்யும்படிக்குக் கட்டளை யிடப்பட்ட யாவும் அங்கே உனக்குச் சொல்லப்படும் என்றார்.— 11 பின்பு நான் அந்த ஒளியின் மகிமையினாலே பார்வை அற்றுப்போனபடியால், என்னோடிருந்தவர்களால் கைலாகு கொடுத்து அழைக்கப்பட்டுப்போய்த் தமஸ்கு ஊரில் சேர்ந்தேன்.— 12 அப்பொழுது வேதப்பிரமாணத்தின்படியே பத்தியுள்ளவனுமாய், அங்கே குடியிருக்கிற சகல யூதராலும் நல்லவன் என்று நற்சாட்சி பெற்றவனுமாயிருக்கிற அனனீயா என்னும் ஒருவன் என்னிடத்தில் வந்து நின்று,— 13 என்னை நோக்கி, சுகோதரனாகிய சவுலே, பார்வை அடைவாயாக என்றான்; அந்நேரமே நான் அவனை நோக்கிப்பார்த்தேன்.— 14 பின்பு

அவன் சொன்னது: நீ கண்டு கேட்டவைகளைக் குறித்து, சகலவித மனிதருக்கும் சாட்சிகொடுக்கிறவனாயிருக்கும்படிக்கு, —15 நம்முடைய முன்னோர்களின் தேவன் உன்னை முன்னுறித்திருந்து, தம்முடைய சித்தத்தை நீ அறியவும் நீதிபரணாக் காணவும் அவருடைய திருவாயின் சத்தத்தைக் கேட்கவும் பண்ணினார். — 16 இப்பொழுது நீ தாமதிக்கிறதென்ன? நீ எழுந்து, கர்த்தருடைய நாமத்தைத் தொழுதுகொண்டு, ஞானஸ் நானம் பெற்று, உன் பாவங்களை நீக்குவாயாக என்றான். — 17 பின்பு நான் எருசலேமுக்குத் திரும்பிவந்து, தேவாலயத்திலே செபம்பண்ணிக்கொண்டிருக்கையில் நான் ஞானதிருஷ்டி அடைந்து, அவரைத் தரிசித்தேன். — 18 அவர் என்னுடனே நீ என்னைக்குறித்துச் சொல்லும் சாட்சியை இவர்கள் ஏற்றுக்கொள்ளாமலிருப்பதால் நீ தாமதப்படாமல் சீக்கிரமாய் எருசலேமை விட்டுப் போ என்றார். — 19 அப்பொழுது நான் சொன்னது: ஆண்டவரே, உம்மை விசுவாசித்தவர்களை நான் காவலில் வைத்து, செபஆலயங்களிலே அவர்களை அடிப்பித்திருந்ததையும், — 20 உமக்குச் சாட்சியாகிய ஸ்தேவானுடைய இரத்தம் சிந்தப்பட்டபொழுது, நானும் அருகே நின்று அவனைக் கொலைசெய்வதற்குச் சம்மதித்து, அவனைக் கொலைசெய்தவர்களின் வஸ்திரங்களைக் காத்திக்கொண்டதையும், இவர்கள் அறிந்திருக்கிறார்களே என்றேன். — 21 அவர் சொன்னது: நான் உன்னைத் தரமாய்ப் புறத்தேசத்தாரிடத்திற்கு அனுப்புவேன்; ஆதலால் நீ போ என்று சொன்னார் என்றான்.

22 இந்த வார்த்தைவரைக்கும் அவர்கள் அவனுக்குச் செவிகொடுத்து, இப்படிப்பட்டவனைப் பூமியிலிருந்து அகற்றவேண்டும்; இவன் உயிரோடிருக்கிறது நியாயமல்ல என்று மிகுந்த சத்தத்தோடே கூப்பிட்டார்கள். — 23 இப்படி அவர்கள் கூக்குரலிட்டுத் தங்கள் வஸ்திரங்களைக் கழற்றிப்போட்டு, ஆகாசத்திலே புழுதி தூற்றிக் கொண்டு வருகையில், — 24 சேனாதிபதி அவனைக் கோட்டைக்குள்ளே கொண்டுவரும்படி கட்டளையிட்டு, பின்பு அவர்கள் அவன்மேல் இப்படிக்கூக்குரலிட்டதற்கான காரணத்தை அறியும்படிக்கு, அவனைச் சவுக்காலே அடித்து விசாரிக்கச்சொன்னான். — 25 அந்தப்படி அவர்கள் அவனை வார்களினால் அழுந்தக் கட்டுகையில் பவுல் சமீபமாய் நின்ற படைத்தலைவனை நோக்கி, உரோமனுமாய் நியாயமாய் ஆக்கினைக்கு உட்படாதவனுமாய் இருக்கிற மனிதனை நீங்கள் அடிக்கிறது நியாயமா என்றான். — 26 தலைவன் அதைக் கேட்டு, சேனாதிபதியினிடத்திற்குப் போய், அந்த மனிதன் உரோமன், ஆதலால் நீர் செய்வதைக்குறித்துச் சாவதானமாய் இருக்கவேண்டும் என்று அறிவித்தான். — 27 அப்பொழுது

சேனாதிபதி பவுலினிடத்தில் வந்து, நீ உரோமனா, எனக்குச் சொல் என்றான்; அதற்கு அவன் அப்படித்தான் என்றான். — 28 சேனாதிபதி சொன்னது: நான் மிகுந்த திரவியத்தினாலே இந்த மேன்மையைச் சம்பாதித்தேன் என்றான்; அதற்குப் பவுல் சொன்னது: நான் அப்படிப்பட்டவனாகப் பிறந்தேன் என்றான். — 29 ஆதலால் அவனை அடித்து விசாரிக்கும்படி எத்தனமாயிருந்தவர்கள் உடனே அவனை விட்டார்கள்; மேலும் சேனாதிபதி அவன் உரோமனென்று அறிந்து, தான் அவனைக் கட்டினதினாலே பயந்தான்.

30 மறுநாளிலே பவுலின்மேல் யூதரால் ஏற்படுத்தப்பட்ட குற்றம் இன்னதென்று அவன் நிச்சயத்தை அறிய மனதாய் அவனுடைய கட்டவிழ்க்கும்படி செய்து, பிரதான ஆசாரியனாயும் அவர்களுடைய பெரிய சங்கத்தார் எல்லாரையும் கூடிவரும்படி கட்டளையிட்டுப் பின்பு பவுலைத் தாழ்க் கொண்டுபோய், அவர்களுக்குமுன் நிறுத்தினான்.

௨௩. அதிகாரம்.

அப்பொழுது பவுல் பெரிய சங்கத்தானானோக்கிச் சொன்னதாவது: சகோதரர்களே, இந்நாள் வரைக்கும் என் மனது எனக்கு எவ்விதத்தாலும் நற்சாட்சி கொடுக்கத்தக்கதாக, பராபரனுக்குமுன்பாக நடந்துவந்தேன் என்று சொன்னபொழுது, — 2 பிரதான ஆசாரியனாகிய அனனியா அவனுக்குச் சமீபமாய் நின்றவர்களை நோக்கி, இவன் வாயிலே அடியுங்கள் என்று கட்டளையிட்டான். — 3 அப்பொழுது பவுல் அவனுடனே சொன்னது: சாந்துபூசப்பட்ட சுவரே, பராபரன் உம்மை அடிப்பார்; நியாயப்பிரமாணத்தின்படி எனக்கு நியாயத்தீர்ப்புக் கொடுக்கும்படி உளுக்காந்திருக்கிற நீர், நியாயப்பிரமாணத்திற்குத் தப்பிதமாய் என்னை அடிக்கச்சொல்லலாமா என்றான். — 4 சமீபத்தில் நின்றவர்கள் சொன்னது: பராபரனுடைய பிரதான ஆசாரியனையா வைகிறாய் என்றார்கள். — 5 அதற்குப் பவுல் சொன்னது: சகோதரரே, இவர் பிரதான ஆசாரியனென்று நான் நினைக்கவில்லை; உன் சனத்தின் தலைவனைக்குறித்தத்தீது சொல்லாதிருப்பாயாக என்று எழுதியிருக்கின்றதே என்றான்.

6 பின்பு அவர்களில் ஒருபங்கு சதசேயரென்றும் ஒருபங்கு பரிசேயரென்றும் பவுல் அறிந்து, மிகுந்த சத்தத்தோடே சங்கத்தாருக்குள்ளே கூப்பிட்டுச் சொன்னதாவது: சகோதரர்களே, நான் பரிசேயனுமாய் ஒரு பரிசேயனுடைய மகனுமாய் இருக்கிறேன்; நித்திய சீவனுக்கு ஏற்ற நம்பிக்கையைக்குறித்தும், மரித்தோர் உயிரோடெழுந்திருக்குதலைக்குறித்தும், நான் நியாயத்தீர்ப்பு அடையும்படி இருக்கிறேன் என்று சொன்னபொழுது, — 7 சதசேயர் உயிரோடெழுந்திருக்குதலும் இல்லை, அருபியும் ஆவியும் இல்லை என்று

சொல்லுகிறபடியினாலும் பரிசேயர் அவ்விரண்
டும் உண்டென்று அறிக்கைபண்ணுகிறபடியி
னாலும், — 8 பரிசேயருக்கும் சதுசேயருக்கும்
வாக்குவாதம் உண்டாயிற்று; கூட்டமும் பிரி
வினை அடைந்தது.—9 மிகுந்த கூக்குரல் உண்
டாயிற்று; அப்பொழுது பரிசேயனைச் சேர்ந்த
வேதபாசர் எழுந்த மிகவும் விரோதமாய்ப் பேசி,
இந்த மனிதனிடத்தில் ஒரு பொல்லாங்கையும்
காணோம், ஒரு ஆவி அல்லது ஒரு தூதன்
இவனுடனே பேசினதுண்டானால், (அதினால்
என்ன) என்றார்கள். — 10 பின்பு மிகுந்த கல
கம் உண்டானபொழுது, பவுல் அவர்களால்
பீறுண்டுபோவான் என்று பெரிய சேனைத்தலை
வன் பயந்த, அவனை அவர்களிலிருந்து பறித்து,
கோட்டைக்குக் கொண்டுபோகும்படி போர்ச்
சேவகருக்குக் கட்டினையிட்டான். — 11 அன்று
இராத்திரியிலே கர்த்தர் பவுலின் அருகே நின்று,
பவுலே, திடீன்கொள்; நீ என்னைக்குறித்து எருச
லேமிலே சாட்சிகொடுத்ததுபோல, உரோமை
நகரியிலேயும் சாட்சிகொடுப்பாய் என்றார்.

12 விடியற்காலமானபொழுது, யூதரில் சிலர்
இரகசியமாய்க் கூடி, அந்தப் பவுலை நாம் கொலை
செய்யும் அளவும் புசிபாமலும் குடியாமலும்
இருப்போமாக என்று சபதம்பண்ணிக்கொண்டு,
தங்களுக்குள்ளே கட்டுப்பாடு செய்தார்கள்.—

13 இப்படிச் சபதத்தினாலே கட்டுப்பாடு செய்த
வர்கள் நாற்பதுபேருக்கு அதிகமாயிருந்தார்கள்.—

14 அவர்கள் பிரதான ஆசாரியரிடத்திலும் மூப்ப
ரிடத்திலும் போய்ச் சொன்னதாவது: நாங்கள்
பவுலைக் கொலைசெய்யும் அளவும் ஒன்றையும்
ருசிபார்க்கக்கூடாதென்று கொடிய சபதம்பண்
ணிக்கொண்டோம்.—15 ஆனபடியினாலே நீங்
கள் பெரிய சங்கத்தாருடனேயுங்கூட அவனு
டைய காரியத்தை அதிக கெட்டியாய் விசாரிக்க
மனதுள்ளவர்கள்போலச் சேனாதிபதிக்குக் காண்
பித்து, அவர் நாளைக்கு அவனை உங்களிடத்தில்
கொண்டுவரும்படி கேட்பீர்களாக; அப்பொ
ழுது அவன் உங்களுக்குச் சமீபமாய் வரும்முன்
னே நாங்கள் அவனைக் கொலைசெய்ய எத்தனமா
யிருக்கிறோம் என்றார்கள்.

16 அந்தச் சர்ப்பினையைப் பவுலினுடைய
சகோதரியின் குமாரன் கேள்விப்பட்டு, உடனே
கோட்டைக்குப் போய், பவுலுக்கு அறிவித்தான்.—

17 அப்பொழுது பவுல் படைத்தலைவரில் ஒரு
வனை அழைத்து, இந்த வாலிபன் சேனாதி
பதிக்கு ஒரு காரியத்தை அறிவிப்பான்; ஆகை
யால் இவனை அவரிடத்திற்குக் கொண்டுபோக
வேண்டும் என்றான். — 18 அந்தப்படி அவன்
அவனைச் சேர்த்து, சேனாதிபதியிடத்திற்குக் கொ
ண்டுபோய், காவலில் வைக்கப்பட்டிருக்கிற
பவுல் என்னை அழைத்து, உமக்கு ஒரு காரியத்
தைச் சொல்லவேண்டுமென்று இருக்கிற இந்த

வாலிபனை உம்மிடத்திற்குக் கொண்டுபோகும்
படி என்னை வேண்டிக்கொண்டான் என்றான்.—
19 அப்பொழுது சேனாதிபதி அவனுடைய கை
யைப் பிடித்துத் தனிமையான இடத்தில் கொ
ண்டுபோய், நீ எனக்கு என்ன அறிவிக்க விரும்
புகிறாய் என்று கேட்டான்.—20 அவன் சொன்
தாவது: யூதர்கள் பவுலின் காரியத்தை அதிக
செட்டியாய் விசாரிக்க மனதுள்ளவர்கள்போல
வந்து, நீர் நாளைக்கு அவனைப் பெரிய சங்கத்தா
ரிடத்திற்குக் கொண்டுவரும்படிக்கு, உம்மை
வேண்டிக்கொள்ளத் தீர்மானம்பண்ணினார்கள்;
அவர்களுக்குச் சம்மதியாதிருப்பீர்கள்.—21 என்
னத்தினாலெனில், அவர்களில் நாற்பதுபேருக்கு
அதிகமானபேர்கள் அவனைக் கொலைசெய்யுமள
வும், புசிக்கவும் குடிசக்கவும்மாட்டோம் என்று
சபதம்பண்ணிக்கொண்டு அவனுக்காக ஒளித்தி
ருந்து, இப்பொழுது உம்முடைய உத்தரவுவாக்
காத்துக்கொண்டு எத்தனமாய் இருக்கிறார்கள்
என்றான்.—22 அப்பொழுது சேனாதிபதி சொன்
னது: நீ இவைகளை எனக்கு அறிவித்ததை ஒரு
வருக்கும் சொல்லாதிரு என்று வாலிபனுக்குக்
கட்டினையிட்டு அவனை அனுப்பி,

23 பின்பு படைத்தலைவர் இருவரை அழை
த்து, சேசாரியாபட்டணத்திற்குப் போகும்ப
டிக்கு, இருதாறு போர்ச்சேவகரையும், குதிபாப்
போர்ச்சேவகர் எழுபதுபேரையும், இருதாறு வீற்
காரரையும் இராத்திரியின் மூன்றாம்மணி நேரத்
திற்கு எத்தனம்பண்ணுங்கள். — 24 அல்லாம்
லும் பவுலை ஏற்றித் தூரையாகிய பேலீக்குசினி
டத்திற்குப் பத்திரமாய்க் கொண்டுபோகும்ப
டிக்கு, வாகனங்களில் இருக்கும்படி செய்யுங்
கள் என்று சொல்லி,—25 பின்பு எழுதின நிரு
பத்தின் விவரமாவது: — 26 கனம்பொருந்திய
தூரையாகிய பேலீக்குசுக்குக் கிவவுதியுலீசியா
சவுக்கியம் உண்டாக வாழ்த்துகிறேன்.—27 இந்த
மனிதன் யூதர்களால் பிடிக்கப்பட்டு அவர்களால்
கொலைசெய்யப்படுவதற்கு ஏதாவாயிருந்தபொ
ழுது, நான் போர்ச்சேவகருடனேகூடப் போய்
இவனை இழுத்துக்கொண்டுவந்தபொழுது இவன்
உரோமனென்று அறிந்தேன். — 28 அவர்கள்
இவன்மேல் சாற்றின குற்றத்தை நான் அறிய
மனதாய் இவனை அவர்களுடைய பெரிய சங்கத்
திற்குக் கொண்டுபோனேன். — 29 அங்கே
அவன் மாணத்திற்கு அல்லது சங்கிலிகளுக்கு
ஏற்ற குற்றம் இல்லாமல் அவர்களுடைய வே
தத்திற்குரிய தருக்கங்களைக்குறித்தக் குற்றம்சாற்
றப்பட்டவன் என்று எனக்குத் தெரியவந்தது.—
30 பின்பு யூதர்கள் இந்த மனிதனுக்கு விரோத
மாய் இரகசியமான யோசனைபண்ணிக்கொள்ளு
கிறார்கள் என்று எனக்குத் தெரிந்தபொழுது
நான் உடனே இவனை உம்மிடத்திற்கு அனுப்பி,
குற்றம்சாற்றுகிறவர்களும் தாங்கள் இவனுக்கு

விரோதமாய்ச் சொல்லுகிற காரியங்களை உமக்கு முன்பாகப் போய்ச் சொல்லும்படி கட்டளையிட்டுடன்; சுகமாயிருப்பீராக என்று எழுதி அனுப்பினான்.

31 போர்ச்சேவகர் தங்களுக்குக் கட்டளையிடப்பட்டபடியே, பவுலைச் சேர்த்துக்கொண்டு, இராத்திரியிலே அந்திப்பத்திரி ஊருக்குக்கொண்டுபோய், — 32 மறுநாளிலே குதினைப் போர்ச்சேவகரை அலனுடனேகூடப் போக அனுப்பி, தாங்களோ கோட்டைக்குத் திரும்பினார்கள். — 33 அவர்கள் சேசாரியா பட்டணத்தில் சேர்ந்து, நிருபத்தைத் துறைக்குக் கொடுத்து, பவுலையும் அவன்முன்பாக நிறுத்தினார்கள். — 34 துறை அதை வாசித்து, நீ எந்தத் தேசத்தான் என்று கேட்டு, கிலேக்கிய தேசத்தான் என்று அறிந்து, — 35 பின்பு உன்மேல் குற்றம்சாற்றுகிறவர்களும் வந்திருக்கும்பொழுது, உன்னிடத்தில் விசாரிப்பேன் என்றுசொல்லி, ஏரோதேயின் ஆரமனையிலே அவனைக் காவலில் வைக்கும்படி கட்டளையிட்டான்.

௨௪. அதிகாரம்.

இந்துநாளைக்குப்பின்பு, பிரதான ஆசாரியனாகிய அனனீயா மூப்பரோடும், பேச்சில் கெட்டிக்காரனாகிய தெர்த்தல்லுவோடும்கூடப்போய், பவுலுக்கு விரோதமாய்த் துறையினுடைய சன்னிதானத்தில் பிரவேசித்தார்கள். — 2 அவன் அழைக்கப்பட்டு வந்தபொழுது, தெர்த்தல்லு குற்றம் ஏற்படுத்தினதாவது: — 3 மிகுந்த கனம்பொருந்திய பேலீக்குசே, உம்மாலே நாங்கள் மிகுந்த சமாதானசவுக்கியத்தை அனுபவிக்கிறதையும் உம்முடைய விசாரிப்பினாலே இந்தத் தேசத்தாருக்காக மிகுந்த மகிமையுள்ள கிரியைகள் நடக்கிறதையும் நாங்கள் எப்பொழுதும் எங்கும் பெரிய உபகாரமென்று எண்ணி, அறிக்கையிடுகிறோம். — 4 நான் அதிக வார்த்தைகளாலே உமக்கு வருத்தத்தை உண்டிபண்ணாதபடிக்கு, நாங்கள் சுருக்கமாய்ச் சொல்வதை நீர் உம்முடைய பொறுமையோடே கேட்க வேண்டிக்கொள்ளுகிறேன். — 5 என்னவென்றால், இந்த மனிதன் பெருவாரிக்காய்ச்சலைப்போல, பூச்சக்கரத்திலுள்ள சகல யூதர்களுக்குள்ளும் கலகம் எழுப்பியிருக்கிறதையும், நாசரேத்தாரென்னும் கெட்ட பிரிவுக்கு முதலாளியாய் இருக்கிறதையும், — 6 எங்கள் தேவாலயத்தை அசுசிப்படுத்தத் தேடினதையும், நாங்கள் கண்டறிந்து, இவனைப் பிடித்து, எங்கள் வேதநூலின்படியே இவனுக்கு நியாயத்தீர்ப்புக்கொடுக்க மனதாயிருந்தோம். — 7 அப்பொழுது சேனாதிபதியாகிய லீசியா என்பவர் வந்து, மிகுந்த பலவந்தமாய் இவனை எங்கள் கைகளிலிருந்து பறித்துக்கொண்டுபோய், — 8 இவன்மேல் குற்றம்சாற்றுகிறவர்கள் உம்மிடத்தில் வரும்படி கட்டளையிட்டார்; நீர் இவனிடத்தில் கெட்டியாய் விசாரித்தால், நாங்கள் இவன்மேல் குற்றம்சாற்றுகிற காரியங்கள் யாவையும் அறிந்தகொள்வீர் என்றான். — 9 மற்ற யூதர்களும் அதற்கு இசைந்து, இப்படியே இருக்கிறதென்று சொன்னார்கள்.

10 அப்பொழுது பவுல் பேசுகிறதற்குத் தளையினாலே சமீக்கை பெற்றபின்பு அவன் சொன்ன மாறுத்தாமாவது: அநேகவருஷம் நீர் இந்தத் தேசத்தாருக்கு நியாயாதிபதியாயிருக்கிறதை நான் அறிந்து, அதிக சந்தோஷத்தோடே எனக்காக உத்தரவு சொல்லுகிறேன். — 11 நீர் அறியும்படி, நான் பராபரனைத் தொழுதுகொள்ளும்படிச் செய்து, எருசலேமுக்குப் போனதுமுதல் இதுவரைக்கும் பன்னிரண்டு நாள்மத்திரம் ஆயிற்று. — 12 தேவாலயத்திலே நான் ஒருவரோடும் தருக்கம்பண்ணவும், செபஆலயங்களிலாகிலும் நகரத்திலாகிலும் சனங்களுக்குள்ளே கலகம் எழுப்பவும், இவர்கள் காணவுமில்லை. — 13 இப்பொழுது, என்மேல் சாற்றுகிற குற்றங்களுக்குச் சாட்சிகளைக் காண்பிக்கவும்மாட்டார்கள். — 14 நான் உமக்கு அறிக்கையிடுகிறது என்னவென்றால், இவர்கள் செட்டபிரிவு என்று சொல்லுகிற மார்க்கத்தின்படியே நான் நியாயப்பிரமாணத்திலேயும் தீர்க்கதரிசனப்புத்தகங்களிலேயும் எழுதியிருக்கிற யாவையும் விசுவாசித்துக்கொண்டு, எங்கள் முன்னோர்களுடைய தேனுக்கு ஆராதனை செய்து, — 15 மரித்தோராகிய நீதிமான்களும் அநீதிமான்களும் மறுபடியும் உயிரோடு எழுந்திருப்பார்கள் என்று இவர்களும் அடைந்திருக்கிற நம்பிக்கையைப் பராபரன்மேல் வைத்திருக்கிறேன். — 16 அதினாலே நான் பராபரனுக்கும் மனிதருக்கும்முன்பாக எப்பொழுதும் நற்சாட்சிகொடுக்கிற மனதுள்ளவனாயிருக்கும்படி முயற்சிப்படுகிறேன். — 17 அநேக வருஷங்களுக்குப்பின்பு நான் என் தேசத்தாருக்குத் தருமங்களை ஒப்புக்கொடுக்கவும், காணிக்கைகளைச் செலுத்தவும் வந்தேன். — 18 கூட்டமில்லாமலும் அமளி இல்லாமலும் நான் தேவாலயத்தில் அப்படிச்செய்து சுத்தம் பண்ணிக்கொண்டிருக்கையில், ஆசியா தேசத்தாரான சில யூதர்கள் என்னைக் கண்டார்கள். — 19 அவர்களிடத்தில் எனக்கு விரோதமான காரியம் உண்டானால், அவர்களே உமக்குமுன்பாக இங்கே வந்து குற்றம்சாற்றவேண்டும். — 20 அல்லது நான் பெரிய சங்கத்தாருக்கு முன்பாக நின்றபொழுது, என்ன குற்றத்தை என்னிடத்தில் கண்டார்கள்; அதை இவர்களும் சொல்லலாமே. — 21 நான் அவர்களுக்குள்ளே நின்றபொழுது, மரித்தோர் உயிரோடு எழுந்திருப்பார்கள் என்கிறதைக்குறித்து நான் இன்றைக்கு உங்களால் நியாயத்தீர்ப்பு அடையும்படி இருக்கிறேன் என்று நான் கூப்பிட்டேன்; இந்த ஒரே சொல்

லின் நிமித்தமே அன்றி வேறொன்றின் நிமித்தமும் குற்றம் காணவில்லையே என்றான்.

22 பேலீக்குசென்பவன் அதைக் கேட்டு, இந்த மார்க்கத்தைக்குறித்து அதிக விவரமாய் அறிந்தபின்பு, சேனாதிபதியாகிய லீசியா வரும் பொழுது, நான் உங்கள் காரியத்தைக் கெட்டியாய் விசாரித்துக்கொள்வேன் என்று சொல்லி அவர்களை அனுப்பி, —23 பின்பு பவுலைக் காத்தக் கொள்ளும்படிக்கும், அவனுக்குக் கண்டிப்புச் செய்யாதபடிக்கும் அவனுடைய மனிதர்களில் ஒருவனாகிலும் அவ்விடத்தில் போய் அவனுக்கு ஊழியம் செய்வதற்குத் தடைபண்ணாதபடிக்கும் தலைவனுக்குக் கட்டினையிட்டான்.

24 சிலநாளுக்குப்பின்பு பேலீக்குச யூதஸ் திரியாகிய தன் மனைவி துருசில்லாளுடனேகூட வந்து பவுலை அழைப்பித்து, கிறிஸ்துவைப்பற்றும் விசுவாசத்தைக்குறித்து அவன் சொல்லக் கேட்டான். —25 அந்தப்படி அவன் நீதியையும் இச்சை அடக்கத்தையும் பின்வரும் நியாயத்திற் பையுங்குறித்துப் பேசிக்கொண்டுகையில், பேலீக்குச பயமடைந்து, இப்பொழுது நீ போகலாம், இனிமேல் எனக்குச் சாவகாசம் இருக்கும்பொழுது உன்னை மறுபடியும் அழைப்பிப்பேன் என்றான். —26 மேலும் அவன் பவுலை விசிடலைபண்ணும்படியாய்த் தனக்கு அவன் பணம் கொடுப்பான் என்று நம்பிக்கையாயிருந்தான்; அதின் நிமித்தமே அவன் அநேகந்தரம் அவனை அழைப்பித்து அவனுடனே பேசிக்கொண்டான். —27 இரண்டிவருஷமானபொழுது பேலீக்குசுக்குப் பதிலாகப் பொர்க்கியுபெஸ்து என்னும் தூதர் வந்தான்; அப்பொழுது பேலீக்குசு யூதர்களுக்குச் சந்தோஷஞ்செய்ய மனதாய் பவுலைக் காவலில் வைத்தவிட்டுப் போனான்.

௨௫. அதிகாரம்.

பெஸ்து என்பவன் தூதர்தனத்திற்கு வந்து மூன்றுநாளுக்குப்பின்பு, சேசாரியா பட்டணத்திலிருந்து எருசலேமுக்குப் போனான். —2 அப்பொழுது பிரதான ஆசாரியனும் யூதருடைய பெரியோர்களும் அவ்விடத்தில் சேர்ந்து, பவுலுக்கு விரோதமாய்ப் பிராதுபண்ணி, —3 அவனை வழியிலே கொலைசெய்ய இரகசியமான யோசனையுள்ளவர்களாய், நீர் கிருபைசெய்து, அவனை எருசலேமுக்கு வர அழைப்பிக்கவேண்டும் என்று வேண்டிக்கொண்டார்கள். —4 அதற்குப் பெஸ்து சொன்னது: பவுல் சேசாரியாவிலே காக்கப்பட்டிருக்கிறானே. —5 நானும் சீக்கிரமாக அங்கே போவேன்; ஆதலால் உங்களில் திறமுள்ளவர்கள் கூடவந்து அந்த மனிதனிடத்தில் குற்றம் உண்டானால் அதை அவன்மேல் சாற்றுவார்களாக என்றான்.

6 பின்பு அவன் ஓர் எட்டு பத்துநாள் அவர்க

விடத்தில் சஞ்சரித்தபின்பு, சேசாரியா பட்டணத்திற்குப்போய் மறுநாளிலே நியாயாசனத்தில் உருக்காந்து, பவுலைக் கொண்டு வரச்சொன்னான். —7 அவன் வந்தபொழுது எருசலேமிலிருந்து வந்த யூதர்கள் சுற்றி நின்று, அநேகமான குற்றங்களைப் பவுலின்மேல் சாற்றினார்கள்; அவைகளை அவர்கள் மெய்ப்படுத்தத் திராணி இருக்கவில்லை. —8 பின்பு பவுல் சொன்னது: நான் யூதருடைய வேதநூலுக்காகிலும், தேவாலயத்திற்காகிலும், இராயருக்காகிலும் விரோதமாய் ஒரு குற்றமும் செய்யவில்லை என்றான். —9 அப்பொழுது பெஸ்து யூதர்களுக்குத் தயவுசெய்ய மனதாய்ப் பவுலுடனே சொன்னது: நீ எருசலேமுக்குப் போய், அங்கே என்னாலே இந்தக் காரியங்களைக் குறித்த நியாயத்தின்பு அடைய மனதுருக்கிறதா என்றான். —10 அதற்குப் பவுல் சொன்னது: இராயனுடைய நியாயாசனத்திற்கு முன்பாக நிற்கிறேன்; அதற்குமுன்பாக நான் நியாயத்தின்பு அடையவேண்டும்; யூதருக்கு நான் ஒரு அநியாயமும் செய்யவில்லை; அதை நீரும் நன்றாய் அறிந்திருக்கிறீர். —11 அநியாயமானதையாவது மரணத்திற்குப் பாத்திரமானதையாவது நான் நடப்பித்தேனானால், நான் சாகிறதற்கு மறுக்கமாட்டேன்; இவர்கள் என்மேல் சாற்றுகிற குற்றங்கள் எல்லாம் வீனாயிருக்கிறபடியால், ஒருவரும் என்னை அவர்களுக்குச் சந்தோஷமாக ஒப்புக் கொடுக்கக்கூடாத; இராயருக்கே அபயமிடுகிறேன் என்றான். —12 அப்பொழுது பெஸ்து தன் ஆலோசனைக்காரருடனே பேசிக் கொண்டு, நீ இராயருக்கு அபயமிட்டாய்; இராயரிடத்திற்கே போவாய் என்று உத்தரவு சொன்னான்.

13 சிலநாள் சென்றபின்பு, இராயருகிய அகிரிப்பாவும், பேர்னீக்கேயாரும் பெஸ்துவை வாழ்த்தும்படிக்கு, சேசாரியா பட்டணத்திற்குப் போனார்கள். —14 அங்கே அவர்கள் அநேகநாள் சஞ்சரித்திருக்கையில் பெஸ்து பவுலின் சங்கதியை இராயனுக்கு விவரித்துச் சொன்னதாவது: பேலீக்குசென்பவராலே காவலில் வைத்துவிடப்பட்ட ஒரு மனிதன் இருக்கிறான். —15 நான் எருசலேமிலே இருந்தபொழுது பிரதான ஆசாரியரும் யூதருடைய மூப்பரும் அவனுக்கு விரோதமாய்ப் பிராதுபண்ணி, அவன்மேல் ஆக்கினைத்தீர்ப்பைக் கேட்டுக்கொண்டார்கள். —16 அவர்களுக்கு நான் உத்தரவு சொன்னது: குற்றம்சாற்றப்பட்டவன் தன்மேல் குற்றம்சாற்றினவர்களுக்கு முன்பாக நின்று, அவர்கள் சாற்றின குற்றத்தைக்குறித்துத் தனக்காக எதிர் உத்தரம் சொல்லும்படிக்கு அவன் இடம் அடைகிறதற்குமுன்னே, அப்படிப்பட்டவனை அவர்களுக்குத் தயவாய் அழிவுக்கு ஒப்புக்கொடுக்கிறது உரோமருக்குள்ளே வழக்கமல்ல என்றான். —17 அந்

தப்படி அவர்கள் இங்கே கூடிவந்தபொழுது, நான் தாமதம் எவ்வளவும் பண்ணாமல் மறுநாளிலே நியாயாசனத்தில் உளுக்காந்து, அந்த மனிதனைக் கொண்டுவரச்சொன்னேன். — 18 அப்பொழுது குற்றம்சாற்றினவர்கள் வந்து நின்று, நான் நினைத்திருந்த குற்றங்களில் ஒன்றையும் அவன்மேல் ஏற்படுத்தாமல், — 19 தங்கள் மார்க்கத்திற்கும், மரணமடைந்த இயேசு என்னும் ஒருவன் உயிரோடிருக்கிறான் என்று பவுல் சொன்னதற்கும் ஏற்ற சில தருக்கங்களை அவனுக்கு விரோதமாய்ச் சொன்னார்கள். — 20 நான் இப்படிப்பட்ட தருக்கங்களுக்குறித்துச் சந்தேகப்பட்டபடியினாலே நீ எருசலேமுக்குப் போய் அங்கே இவைகளைக்குறித்து நியாயம் விசாரிக்கப்பட மனதிருக்கிறதா என்றேன். — 21 அதற்குப் பவுல் தான் இராயருக்குமுன்பாக விசாரிக்கப்படுமளவும் வைக்கப்படவேண்டும் என்று அபயமிட்டபொழுது, நான் அவனை இராயனிடத்திற்கு அனுப்பும்வகைக்கும் காத்துவைக்கும்படி கட்டளையிட்டேன் என்றான். — 22 அப்பொழுது அகிரிப்பா பெஸ்துவுடனே சொன்னது: நானும் அந்த மனிதனுடைய வசனங்களைக் கேட்க விரும்புகிறேன் என்றான்; அதற்கு அவன் நாளைக்கு நீர் அப்படிக்கேட்கலாம் என்றான்.

23 அந்தப்படி மறுநாளிலே அகிரிப்பாவும் பேர்னீக்கேயாரும் மிகுந்த ஆடம்பரத்தோடே வந்து, சேனாதிபதியுடனேயும் பட்டணத்தில் பிரதான மனிதருடனேயுங்கூட நியாயஸ்தலத்திற்குப் போனார்கள்; உடனே பெஸ்துவினுடைய கட்டளையின்படி பவுல் கொண்டுவரப்பட்டான். — 24 அப்பொழுது பெஸ்து சொன்னதாவது: அகிரிப்பா இராசாவே, எங்களோடேகூட இவ்விடத்தில் இருக்கிற மனிதர்களே, நீங்கள் பார்க்கிற இந்த மனிதனைக்குறித்து யூதருடைய சபையெல்லாம் எருசலேமிலேயும் இவ்விடத்திலேயும் என்னை வேண்டிக்கொண்டு, இவன் இனி உயிரோடிருக்கத் தகாதென்று கூப்பிட்டார்கள். — 25 நான் இவன் மரணத்திற்குப் பாத்திரமானது ஒன்றையும் செய்யவில்லை என்று அறிந்து, இவன் தானே இராயனுக்கு அபயமிட்டபடியினாலே, இவனை அவரிடத்தில் அனுப்பும்படி தீர்மானம் பண்ணினேன். — 26 இவனைக்குறித்து ஆண்டவனுக்கு எழுதுகிறதற்கு நிச்சயப்பட்ட காரியம் எனக்குத் தெரியாது; ஆதலால் காவலில் உட்பட்ட ஒருவனைக்குறித்துக் குற்றத்தை அறிவியாமல், அவனை அனுப்புகிறது எனக்குப் புத்தியீனமான காரியமாய்த் தோன்றினபடியினாலே, — 27 இவனை விசாரித்துப் பார்த்தபின்பு எழுதத்தக்க விசேஷம் எனக்கு உண்டாகும்படிக்கு, இவனை உங்கள் முன்பாகவும், விசேஷமாய் அகிரிப்பா இராசாவே, உமக்குமுன்பாகவும் கொண்டுவந்தேன் என்றான்.

௨௬. அதிகாரம்.

பின்பு அகிரிப்பாவானவன் பவுலைநோக்கி, நீ உனக்காகப் பேசும்படிக்கு உத்தரவுகொடுத்தேன் என்றான்; அப்பொழுது பவுல் கையை நீட்டி, தனக்காகச் சொல்லிக்கொண்ட உத்தரமாவது: — 2 அகிரிப்பா இராசாவே, யூதர்கள் என்மேல் சாற்றுகிற சகல குற்றங்களைக்குறித்தும், நான் இன்றைக்கு உமக்குமுன்பாக மாறுத்தரம் சொல்ல வேண்டிவதினாலே, என்னைப் பாக்கியவான் என்று எண்ணுகிறேன். — 3 விசேஷமாய் நீர் யூதருடைய சகல முறைமைகளையும் தருக்கங்களையும் அறிந்தவராயிருக்கிறீர்; ஆகையால் நீர் நீடிய பொறுமையுடனே எனக்குச் செவிகொடுக்கும்படி வேண்டிக்கொள்ளுகிறேன். — 4 நான் என்வா லிபவயதுமுதற்கொண்டு எருசலேமிலே எந்தேசத்தாருக்குள்ளே இருந்தபடியால், என்வா லிபமுதல் நான் நடந்த நடக்கையை யூதரெல்லாரும் அறிந்திருக்கிறார்கள். — 5 நம்முடைய மார்க்கத்திலே மிகவும் கெட்டியான பரிசேயர் வகுப்பிலே நான் பரிசேயனாய்ச் சீவனம்பண்ணினதையும் ஆதிமுதல் அறிந்திருக்கிறார்கள்; அவர்களும் சாட்சிசொல்ல மனதாயிருந்தால், இப்படியே சொல்லுவார்கள். — 6 இப்பொழுது நம்முடைய பிதாக்களுக்குப் பராபரன் அருளிச் செய்த வாக்குத்தத்தத்திற்கு ஏற்ற நம்பிக்கைக்காக நான் நியாயத்தீர்ப்பு அடையும்படி நிற்கிறேன். — 7 இரவும் பகலும் இடைவிடாமல் பராபரனுக்கு ஆராதனை செய்கிற நம்முடைய பன்னிரண்டு கோத்திரத்தாரும் அந்த வாக்குத்தத்தம் நிறைவேறும் என்று நம்பியிருக்கிறார்கள்; அகிரிப்பா இராசாவே, அந்த நம்பிக்கையின் நிமித்தமே யூதர்கள் என்மேல் குற்றம்சாற்றுகிறார்கள். — 8 பராபரன் மரித்தோரை எழுப்புகிறது நம்பப்படாத காரியம் என்று நீங்கள் எண்ணுகிறது எப்படி? — 9 முன்னே நானும் நாசரேத்தாராகிய இயேசுவின் நாமத்திற்கு விரோதமாய் அநேக காரியங்களை நடப்பிக்கவேண்டும் என்று நினைத்துக்கொண்டிருந்தேன். — 10 அப்படியே எருசலேமிலே செய்தேன்; நான் பிரதான ஆசாரியராலே அதிகாரம் பெற்று, பரிசுத்தவான்களில் அநேககளைக் காவல்வீடுகளில் அடைத்தேன்; அவர்களைக் கொல்லவும் சம்மதித்தேன். — 11 அநேகந்தரம் நான் சகல செபஆலயங்களிலேயும் அவர்களைத் தண்டித்துத் தூஷணிக்கும்படிக்கு, அவர்களைப் பலவந்தம்செய்தேன்; நான் மிகவும் அவர்கள்மேலே மூர்க்கவெறியாயிருந்து, அந்நிய பட்டணங்கள்வரைக்கும் அவர்களைத் துன்பப்படுத்தினேன். — 12 இப்படிச் செய்துவருகையில், நான் பிரதான ஆசாரியரிடத்தில் பெற்ற அதிகாரத்தோடும் உத்தரவோடும் தமஸ்கு ஊருக்குப் போனபொழுது, — 13 இராசாவே, வழியிலே

மத்தியானகாலத்தில் நான் சூரியனுடைய பிரகாசத்திற்கு அதிகமான ஒளி வானத்திலிருந்து என் னையும் என்னுடனேகூடப் பிரயாணப்பட்டவர் களையும் சுற்றிப் பிரகாசிக்கக்கண்டேன்.—14 உட னே நாங்கள் எல்லாரும் தரையிலே விழுந்த பொழுது, சவுலே, சவுலே, என்னத்திற்கு நீ என் னைத் துன்பப்படுத்துகிறாய்? முள்ளில் உதைக்கி ருது உனக்குக் கடினமாமென்று எபிரேயு பா ஷையிலே சொன்ன சத்தத்தைக் கேட்டேன்.— 15 அதற்கு நான், ஆண்டவரே, நீர் யாரென் றேன்; அவர் சொன்னது: நான் நீ துன்பப்பித் துகிற இயேசு,—16 இப்பொழுது நீ எழுந்து காலூன்றி நில்; நீ கண்டவைகளையும் நான் உனக் குக் காண்பிப்பவைகளையுங்குறித்து நான் உன் னை ஊழியக்காரன் என்றும் சாட்சியென்றும் ஏற் படுத்தும்படிக்கு உனக்குத் தரிசனையானேன்.— 17 ஆதலால் நான் உன் தேசத்தாரில் நின்றும் புறத்தேசத்தாரில் நின்றும் உன்னை விடுதலையாக் கி,—18 அவர்கள் என்னைப் பற்றிக்கொள்ளும் விசுவாசத்தினாலே பாவமன்னிப்பையும், பரிசுத்த வான்கள் இருக்கிற இடத்திலே சுதந்தரத்தையும் பெற்றுக்கொள்ளும்படிக்கு அவர்களுடைய கண் களைத் திறக்கவும், அவர்களை இருளில் நின்ற ஒளியினிடத்திற்கும், பிசாசினுடைய அதிகாரத் தில் நின்ற பராபரனிடத்திற்கும் திருப்பவும் உன்னை அவர்களிடத்தில் அனுப்புகிறேன் என் றார்.—19 அகிரிப்பா இராசாவே, அந்தப் பரமதரிச னைக்கு நான் கீழ்ப்படாதவனாயிராமல்,—20 முத லாவது தமஸ்கு ஊரிலேயும் பின்பு எருசலேமி லேயும் யூதேயாதேசமெங்கும் உள்ளவர்களுக் குள்ளும் மற்றத் தேசத்தாருக்குள்ளும் போய், அவர்கள் மனதை மாற்றிப் பராபரனிடத்திற்குத் திரும்பி, மனத்திருப்புதற்கு ஏற்ற கிரியைகளைச் செய்யவேண்டும் என்று அறிவித்தேன்.— 21 இதின்மிமித்தமே யூதர்கள் தேவாலயத்திலே என்னைப் பிடித்து, பின்பு கொலைசெய்யும்படி தேடினார்கள்.—22 பராபான் எனக்கு உதவி செய்ததினாலே நான் இந்நாள்வரைக்கும் கிறி யோருக்கும் பெரியோருக்கும் சாட்சிசொல்லி கிற்கிறேன்; தீர்க்கதரிசிகளும் மோசேயும் பின் வரும் என்று சொன்னதன்படியே,—23 கிறிஸ்து பாடுபட்டும், மரணத்தில் நின்று உயிரோடு மூந்திருப்பவர்களில் முதன்மையானவராயும் இரு ந்து, யூத சனங்களுக்கும் மற்றத் தேசத்தாருக்கும் ஒளியைப் பிரசித்தம்பண்ணுகிறார் என்று நான் சொல்லுகிறதே அன்றி, வேறென்றையும் நான் சொல்லுகிறதில்லை என்றான்.

24 இவ்விதமாய்ப் பவுல் தனக்காக உத்தரவு சொன்னபொழுது பெஸ்து மிகுந்த சத்தத்துட னே சொன்னது: பவுலே, நீ பித்தங்கொண் டிருக்கிறாய்; அதிக கல்வி உன்னைப் பயித்தியக் காரனுக்குகின்றது என்றான்.—25 அதற்கு அவன்

சொன்னது: கனம்பொருந்திய பெஸ்தவே, நான் பித்தங்கொண்டிருக்க இல்லை; சத்தியமும் நற்புத்தியுமான வார்த்தைகளை வசனிக்கிறேன்.— 26 இந்தச் சங்கதிகளை இராசா அறிந்திருக்கிறார்; இவை ஒரு மூலையிலே நடந்த காரியங்கள் அல்ல; ஆதலால் இவைகளில் ஒன்றும் அவ ருக்கு மறைவாய் இருக்கமாட்டாது என்று நான் எண்ணி, தயிரியமாய் அவருடனே பேசுகி றேன்.—27 அகிரிப்பா இராசாவே, தீர்க்கதரிசி கள்மேல் உமக்கு விசுவாசம் உண்டா? விசுவா சிக்கிறீர் என்று அறிந்திருக்கிறேன் என்றான்.— 28 அப்பொழுது அகிரிப்பா பவுலுடனே சொன் னது: நான் கிறிஸ்தவனாகிறதற்குக் கொஞ்சம் குறைய நீ என்னைச் சம்மதிக்கப்பண்ணுகிறாய் என்றான்.—29 அதற்குப் பவுல் சொன்னது: நீர் மாத்திரம் அல்ல, இன்று என் வசனங்களைக் கேட்ட யாவரும் கொஞ்சமாய் அல்ல (முழுவது மே) இந்தச் சங்கிலிகளைத்தவிர என்னைப்போல ஆகும்படிக்கு பராபரனை வேண்டிக்கொள்ளுகிறேன் என்றான்.

30 இவைகளை அவன் சொன்னபின்பு, இரா சாவும் துறையும் பேர்னீக்கேயாரும் அவர்களுட னேகூட உளுக்காந்திருந்தவர்களும் எழுந்தபோ கையில்,—31 ஒருவரோடொருவர் பேசிக்கொ ண்டி, இந்த மனிதன் மரணத்திற்கு அல்லது சங்கிலிகளுக்குப் பாத்திரமானது ஒன்றையும் செய்யவில்லை என்றார்கள்.—32 மேலும் அகிரிப் பா பெஸ்தவுடனே சொன்னது: அந்த மனிதன் இராயனுக்கு அபயமிடாதிருந்தாானால் அவனை விடுதலைப்பண்ணத் தகுதியாயிருக்கும் என்றான்.

26. அதிகாரம்.

பின்பு நாங்கள் கப்பலேறி, இத்தாலியா தேசத் திற்குப் போகும்படி தீர்மானம் உண்டானபொ முது, பவுலும், காவலில் வைக்கப்பட்டிருந்த வேறு சிலரும், இராபனுடைய சேனையில் இயூ லியென்று பேர்கொண்ட தலைவனுக்கு ஒப்புக் கொடுக்கப்பட்டார்கள்.—2 அந்தப்படி நாங்கள் அதிர்மீத்துப் பட்டணத்தில் கப்பலேறி, ஆசியா தேசத்துக் கரையோரத்தின் வழியாய்ப் போக நினைத்தப் புறப்பட்டோம்; மக்கேதோனியா தே சத்துத் தெசலோனிக்கே பட்டணத்தானாகிய அரிஸ்தருக்கு எங்களுடனேகூட இருந்தான்.— 3 மறுநாளிலே சீதோன் துறையில் சேர்ந்தோம்; இயூலி என்பவன் பவுலைப் பட்சமாய் நடப்பித்து, அவன் தன் சிநேகிதரிடத்திலே போய், பராமரிப் பை அடையும்படிக்கு உத்தரவுகொடுத்தான்.— 4 அவ்விடத்தை நாங்கள் விட்டுப் புறப்பட்டு, காற்றுகள் எதிரானபடியினாலே சீப்புருதீவுக்கு அருகாகப் போய்,—5 கிலக்கியா பம்பீலியா தே சங்களின் கடலின் வழியாய்ப் போய், உலூக் கியா தேசத்து மீறு பட்டணத்தில் சேர்ந்தோம்.

6 அங்கே இத்தர்லியா தேசத்திற்குப் போக எத்தன்மான அலேக்குசந்தரியர் பட்டணத்துக் கப்பலைச் சேனைத்தலைவன் கண்டு, எங்களை அநிலே ஏறப்பண்ணினான்.—7 காற்று எங்களுக்குத் தடைபண்ணினதினாலே நாங்கள் அநேகநாள் மெதுவாய்ச் சென்று, வருத்தத்தோடே கினிது பட்டணத்திற்கு எதிரே போய், கிரேத்தை தீவின் கீழ்ப்புறமான சர்லுமேன் என்னும் இடத்திற்கு எதிராய்ப் போய், — 8 வருத்தத்தோடே அதைக் கடந்து, கலாஸ்லீம் என்னப்பட்ட இடத்தில் சேர்ந்தோம்; இலசேய பட்டணம் அதற்குச் சமீபமாயிருந்தது.

9 அதுவரைக்கும் மிகுந்த காலம் சென்றபடியினாலும், உபவாசபண்டிகை நாளும் கழிந்துபோனதால் அதிகமாய்ப் போகிற்று மேர்சம்வருதற்கு ஏதுவானபடியினாலும் பவுல் அவர்களை நோக்கி, — 10 புருஷரே, இந்த யாத்திரைக்கப்பலில் உள்ள சரக்குகளுக்கும் கப்பல்களுக்கும்மரத்திரம் அல்ல, நம்முடைய சீவனுக்குக்கூட வருத்தமும் மிகுந்த சேதமுமாய் இருக்கும் என்று காண்கிறேன் என்று எச்சரித்தான்.—11 சேனைத்தலைவன் பவுலினால் சொல்லப்பட்டவைகளிலும், மாலுமியையும் கப்பற்காரனையும் அதிகமாய் நம்பினான்.—12 அல்லாமலும் அந்தத் துறை மழைகாலத்தில் தங்குதற்குத் தகுதி அல்லாதபடியினாலே தென்மேற்கேயும் வடமேற்கேயும் நோக்குகிற பினீக்ஸ் என்னும் கிரேத்தை தீவின் துறைமுகத்திலே மழைகாலத்திற்குத் தங்குதற்கு அங்கே சேரக் கூடுமானால், சேரும்படிக்கு இவ்விடம்விட்டுப் புறப்படவேண்டுமென்று அநேகம்பேர் ஆலோசனை சொன்னார்கள்.

13 மேலும் தென்றல் மெதுவாய் அடித்தபடியால், அவர்கள் தங்கள் யோசனையின்படி நிச்சயமாய் நடக்குமென்று எண்ணி அவ்விடம்விட்டுப் பேர்ந்து, கிரேத்தை தீவுக்கு அருகாய்ப்போனார்கள்.—14 சிலகாலத்திற்குப் பின்பு, ஐரோக்கிலி தோன் என்னப்பட்ட கலிங்காற்று அதில் மோதிற்று.—15 கப்பல் அதில் அகப்பட்டுக்கொண்டு காற்றுக்கு எதிர்த்துப் போகமாட்டாதபடியினாலே, நரங்கள் காற்றின் போக்கிலே கொண்டு போகப்பட்டோம்.—16 அப்படி கலவுதை என்னப்பட்ட ஒரு சிறிய தீவைக் கடந்து ஓடுகையில், ஓடத்தை வசப்படுத்திக்கொள்ளுதற்கு மிகுந்த வருத்தம் உண்டாயிருந்தது. — 17 அதை அவர்கள் தூக்கி எடுத்தபின்பு, எல்லாருடைய உதவியினாலும் கப்பலைச் சுற்றிக் கட்டி, சொரிமணலிலே விழுமோம் என்று பயந்து, பாய்களை இறக்கி, இவ்விதமாய்க் கொண்டுபோகப்பட்டோம். — 18 மேலும் நாங்கள் பெருங்காற்று மழையினாலே மிகவும் அடிக்கப்பட்டபடியால், மறுநாளிலே சில பாரத்தைக் கடலில் எறிந்தார்கள். — 19 மூன்றாம் நாளிலே கப்பலின் தளபா

டங்களை எங்கள் கைகளினாலே எடுத்து எறிந்தோம்.—20 அநேக நாளாய்ச் சூரியனாகிலும் நட்சத்திரங்களாகிலும் காணப்படாமல் மிகுந்த பெருங்காற்றும் மழையும் எங்களைச் சூழ்ந்திருந்தபடியினாலே, தப்பிப்போவதற்கான நப்பிக்கையெல்லாம் அற்றுப்போயிற்று.

21 அப்படியிருக்கையில், மிகுந்த காலம் அவர்கள் போசனம்பண்ணாமல் இருந்தபொழுது பவுல் அவர்களுக்குள்ளே எழும்பிச் சொன்னதாவது: புருஷரே, இந்த வருத்தமும் சேதமும் வராதபடிக்கு, நீங்கள் என் சொல்லுக்குச் செவி கொடுத்து, கிரேத்தை தீவைவிட்டுப் புறப்படாமல் இருக்கவேண்டியதாயிருந்தது. — 22 இப்பொழுது திடச்சித்தமாயிருங்கள் என்று உங்களை வேண்டிக்கொள்கிறேன்; கப்பற் சேதமே அன்றி, உங்களில் ஒருவனுக்கும் பிராணசேதம் வருவதில்லை. — 23 எப்படியென்றால், நான் ஆதினமாயிருந்து ஆராதனைசெய்கிற பராபானுடைய தூதன் இந்த இராத்திரியிலே என்னிடத்தில் வந்துநின்று பவுலே, பயப்படாதிரு; நீ இராமனுக்குமுன்பாக நிற்கவேண்டும்.—24 அல்லாமலும் உன்னுடனேகூட யாத்திரையாய் வருகிற யாவரையும் பராபான் உனக்குத் தயவுபண்ணினார் என்றான்.—25 ஆனபடியினாலே புருஷரே, திடச்சித்தமாயிருங்கள், எனக்குச் சொல்லப்பட்ட பிரகாரமாகவே நடக்கும் என்று பராபானை நம்புகிறேன்.—26 நாம் ஒரு தீவிலே விழுகிறது மரத்திரம் நடக்கவேண்டும் என்றான்.

27 பதினான்காம் இராத்திரியானபொழுது நாங்கள் ஆதிரியாகடலில் அலைந்து திரிகையில், நடுச்சாமத்திலே கப்பலாளர்களுக்கு ஒரு கனாகிட்டியிருக்கிறதாய்த் தோன்றிற்று. — 28 உடனே அவர்கள் சலத்தின் அளவைச் சோதித்து, இருபது பர்கம் என்று கண்டார்கள்; சற்று அப்புறம்போனபொழுது, மறுபடியும் சோதித்துப் பதினேந்துபாகம் என்று கண்டு, — 29 பாறை இடங்களில் விழுமோம் என்று பயந்து, கப்பலில் பின்பக்கத்திலிருந்து நான்கு நங்கூரங்களைப் போட்டு, உதயம் எப்பொழுது உண்டாகும் என்று இருந்தார்கள்.

30 அப்பொழுது கப்பல் மனிதர்கள் கப்பலை விட்டு ஓடிப்போக வகைதேடி, தாங்கள் கப்பலின் முன்பக்கத்திலிருந்து நங்கூரங்களைப்போட மனதுள்ளவர்கள்போல, ஓடத்தைக் கடலில் இறக்குகையில், — 31 பவுல் சேனைத்தலைவனையும் போர்ச்சேவகரையும் நோக்கி, இவர்கள் கப்பலில் இராவிட்டால் நீங்கள் தப்பிப்போகமாட்டீர்கள் என்றான்.—32 அப்பொழுது போர்ச்சேவகர் ஓடத்தின் கயிறுகளை அறுத்து, அதைத் தாழ விழவிட்டார்கள்.

33 உதயமாகத் தொடங்கினபொழுது எல்லாரும் போசனம்பண்ணுதற்குப் பவுல் அவர்களைத்

தயிரியப்படுத்திச் சொன்னதாவது: நீங்கள் ஒன்றும் சாப்பிடாமல் பட்டினியாய்க் காத்திருந்து இன்று பதினான்காம் நாளாயிற்றே. — 34 ஆகையால் போசனம்பண்ணும்படி உங்களுக்குப் புத்திசொல்லுகிறேன்; நீங்கள் தப்புவதற்கு அதுவே உதவியாயிருக்கும்; உங்கள் தலைகளிலிருந்து ஒரு மயிரும் விழாது என்று சொல்லி, — 35 அப்பத்தை எடுத்துக்கொண்டு, எல்லா முன்பாகவும் பராபரனைத் தோத்திரித்து, அதைப் பிட்டுப் புசித்தொடங்கினான். — 36 அப்பொழுது மற்றெல்லாரும் திடச்சித்தம் அடைந்து, போசனம்பண்ணினார்கள். — 37 கப்பலில் இருநூற்று எழுபத்தாறுபேர் இருந்தோம். — 38 திருத்தியாகப் புசித்த பின்பு அவர்கள் கோதுமையைக் கடலில் எறிந்து, கப்பலை லெகு வாக்கினார்கள்.

39 உதயமானபொழுது இன்னபூமியென்று அறியாமல், சமமான கரையுள்ள ஒரு துறைமுகத்தைப் பார்த்து, அங்கே போகக்கூடுமானால் அவ்விடத்திற்குத்தானே கப்பலைப் போகப்பண்ண வேண்டும் என்று யோசனையாயிருந்து, — 40 நங்கூரங்களை அறுத்துக் கடலிலே விட்டு, சுக்கானுடைய கயிறுகளையும் தளரவிட்டுச் சிறிய பாயைக் காற்றுக்கு விரித்துக் கலாக்கு நேராய்ப் போகையில், — 41 இருபுறமும் கடலுள்ள ஓர் இடத்திலே சென்று, கப்பல் தட்டிற்று; அதின் முன்பக்கம் அசையாமல் ஊன்றியிருந்தது; பின்பக்கம் அலைகளின் பலத்தினாலே உடைந்துபோயிற்று. — 42 அப்பொழுது காவலில் இருந்தவர்களில் ஒருவனும் நீந்தி ஓடிப்போகாதபடிக்கு, அவர்களைக் கொலைசெய்யவேண்டும் என்று போர்ச்சேவகர் யோசனையாயிருந்தார்கள். — 43 அவர்களுடைய தலைவன் பவுலைக் காப்பாற்ற மனதாய் அவர்களுடைய யோசனைபைத் தடுத்து நீத்தத்தக்கவர்கள் முந்திக் கடலில் விழுந்து கரையேறவும், — 44 மற்றவர்களில் சிலர் பலகைகளின்மேலும் சிலர் கப்பல் துண்டுகள்மேலும் போய்க் கரையேறவும் கட்டளையிட்டான்; இவ்விதமாய் எல்லாரும் தப்பிக் கரைசேர்ந்தார்கள்.

௨௮. அதிகாரம்.

அவர்கள் தப்பிக் கரைசேர்ந்தபின்பு, அந்தத் தீவன்பேர் மெலித்தா என்று அறிந்தார்கள். — 2 அந்நியராகிய அந்தத் தீவார் எங்களுக்கு மிகுந்த அன்பைக் காண்பித்தார்கள்; அவ்வேளையில் இருந்த மழைக்காகவும் குளிர்ச்சிக்காகவும் அவர்கள் நெருப்பை உண்டிபண்ணி, எங்கள் அனைவரையும் சேர்த்துக்கொண்டார்கள்.

3 அப்பொழுது பவுல் சில வீரர்களை வாரி அந்த நெருப்பின்மேல் போடுகையில், ஒரு விரியன்பாம்பு அனலினாலே புறப்பட்டு, அவனுடைய கையைச் சுற்றிக்கொண்டது. — 4 தீவார் அந்தப் பொல்லாத பூச்சியை அவனுடைய

கையிலே தொங்கக்கண்டபொழுது, மெய்யாய் இந்த மனிதன் கொலைபாதகன், இவன் சமுத்திரத்திற்குத் தப்பிவந்தும், பழியானது இவனைப் பிழைக்க ஒட்டவில்லை என்று தங்களுக்குள்ளே சொல்லிக்கொண்டார்கள். — 5 அவன் அந்தப் பூச்சியைத் தீயிலே உதறி, ஒரு தீமையும் அடையாதிருந்தான். — 6 அவர்கள் இவன் வீக்கக்கொண்டு சித்தியாய் மரித்து விடுவானென்று காத்திருந்தார்கள்; மிகுந்த காலம் அவர்கள் அப்படிக்காத்திருந்து, சேதம் எவ்வளவும் அவனுக்கு வராததைக் கண்டபொழுது, அவர்கள் வேறு சிந்தையை அடைந்து, அவனைத் தேவனென்று சொல்லிக்கொண்டார்கள்.

7 மேலும் அவ்விடத்திற்குச் சமீபமாய் அந்தத் தீவுக்கு முதலாளியாகிய புபிலியென்று பேர் கொண்டவனுடைய காணியூயி இருந்தது; அவன் எங்களை ஏற்றுக்கொண்டு, மூன்றுநாளும் பட்சமாய் விசாரித்துக்கொண்டான். — 8 புபிலியினுடைய தகப்பன் சுரத்தோடும் கழிச்சலோடும் கிடந்தான்; பவுல் அவனிடத்தில் போய்ச் செபம்பண்ணி, அவன்மேலே தன் கைகளை வைத்து, அவனைக் குணமாக்கினான். — 9 அப்படி நடந்தபொழுது, தீவிலே இருந்த மற்ற வியாதிக்ாரரும் வந்து குணமாக்கப்பட்டார்கள். — 10 அவர்கள் எங்களை மிகவும் கனஞ்செய்து, நாங்கள் கப்பல் ஏறினபொழுது, எங்களுக்கு வேண்டியவைகளை ஏற்றினார்கள்.

11 மூன்றுமாதம் சென்றபின்பு, தீவிலே மழைகாலத்திற்குத் தங்கியிருந்த மீதுனம் என்னும் அடையாளமுள்ள அலேக்குசந்தரி பட்டணத்துக் கப்பலிலே நாங்கள் ஏறிப் புறப்பட்டுப் போய், — 12 சீர்க்குடை பட்டணத்தைச் சேர்ந்து, அங்கே மூன்றுநாள் தங்கி, — 13 பின்பு அவ்விடம் விட்டு (சிசிலிதீவைச்) சுற்றியோடி, இரேகியு பட்டணத்தில் சேர்ந்த, ஒருநாளுக்குப்பின் தென்றல்காற்று எடுக்கையில், இரண்டாம் நாளிலே புத்தேயோலி பட்டணத்திற்குப் போய், — 14 அங்கே சகோதரரைக் கண்டோம்; அவர்கள் ஏழுநாள் தங்கினிடத்தில் இருக்கும்படி எங்களை வேண்டிக்கொண்டார்கள்; அந்தப்படி நாங்கள் (இருந்து), பின்பு உரோமைபுரிக்குப் போனோம். — 15 அவ்விடத்திலுள்ள சகோதரர்கள் சங்கதிகளைக் கேள்விப்பட்டுப் புறப்பட்டு, (சிலர்) அப்பியபுரமென்னும் இடம்வரைக்கும் (சிலர்) மூன்றுசத்திரமென்னும் இடம்வரைக்கும் எங்களுக்கு எதிர்கொண்டு வந்தார்கள்; அவர்களைப் பவுல் கண்டு, பராபரனைத் தோத்திரம் செய்து, திடன்கொண்டான்.

16 உரோமைபுரியில் நாங்கள் சேர்ந்தபொழுது, சேனைத்தலைவன் தன் காவலில் இருந்தவர்களைச் சேனதிபதிக்கு ஒப்புக்கொடுத்தான்; அப்பொழுது பவுல் தன்னைக் காத்திருக்கும்படி

யான சேவகனுடனேகூடத் தனித்திருக்கும்படிக்கு உத்தரவு பெற்றுக்கொண்டான்.—17 மூன்றுநாளுக்குப் பின்பு பவுல் யூதரில் பிரதானமானவர்களைக் கூடி வரவழைத்தான், அவர்கள் கூடிவந்திருந்தபொழுது, அவன் அவர்களுடனே சொன்னதாவது: சகோதரர்களே, (நம்முடைய) சனங்களுக்காவது முன்னோர்களின் முறைமைகளுக்காவது விரோதமானது ஒன்றையும் நான் செய்யாமலிருந்தும், காவலில் வைக்கப்பட்டு, எருசலேமிலிருந்து உரோமர் கைகளில் ஒப்புக் கொடுக்கப்பட்டேன்.—18 அவர்கள் என் காரியத்தை விசாரித்தபொழுது, மரணத்திற்கு ஏதாவது குற்றம் ஒன்றையும் என்னிடத்தில் காணாதபடியினாலே, என்னை விடுதலையாக்க மனதாய் இருந்தார்கள்.—19 யூதர்கள் எதிர்பேசினபொழுது, நான் இராயருக்கு அபயமிடும்படிக்குப் பலவந்தப்பட்டேன்; என் தேசத்தார்மேலே யாதொரு குற்றம்சாற்ற மனதில்லாமல் அப்படிச் செய்தேன்.—20 இந்தச் சங்கதியைக்குறித்து நான் உங்களைக் காணவும் உங்களுடனே பேசவும் உங்களை அழைப்பித்தேன். இஸ்ரவேலருடைய நம்பிக்கையின் நிமித்தமே இந்தச் சங்கிலியால் கட்டப்பட்டிருக்கிறேன் என்றான்.—21 அவனுடனே அவர்கள் சொன்னதாவது: உன்னைக்குறித்து யூதேயாவிலிருந்து காகிதங்கள் எங்கனிடத்தில் வரவுமில்லை; (அங்கே இருந்து) வந்த சகோதரரில் ஒருவனும் உன்மேல் பொல்லாதவை அறிவித்துச் சொல்லவுமில்லை.—22 இந்த மார்க்கவகுப்பு எங்கும் விரோதமாய்ப் பேசப்படுகின்றதென்று நாங்கள் அறிந்திருக்கிறபடியால், நீ சிந்திக்கிறவைகளை உன்னிடத்திலே கேட்க விரும்புகிறோம் என்றார்கள்.

23 அதற்காக அவர்கள் அவனுக்குக் குறித்த நாளிலே, அநேகம்பேர் அவன் தங்கின இடத்திலே சேர்ந்தார்கள்; அப்பொழுது அவன் காலே தொடங்கிச் சாயங்காலம்வரைக்கும் மோசேயின் வேதநூலிலும் தீர்க்கதரிசிகளின் ஆகமங்களிலுமிருந்து

இயேசுவுக்குரியவைகளை அவர்களுக்குப் போதித்து, பராபரனுடைய இராச்சியத்தைக்குறித்துச் சாட்சிகொடுத்து, வியாக்கியானம்பண்ணினான்.—24 அவன் சொன்னவைகளைச் சிலர் ஒத்துக்கொண்டார்கள்; சிலர் விசுவாசியாதிருந்தார்கள்.—25 இப்படி அவர்கள் ஒருவரோடொருவர் இசைவாயிராமல் வெளியே போகையில், பவுல் அவர்களுக்குச் சொன்ன ஒரே வாக்கியமாவது:—26 இந்தச் சனங்கள் கண்களினாலே காணாமலும் காதுகளினாலே கேளாமலும் இருதயத்தினால் சிந்தித்துக்கொள்ளாமலும் மனம் திருப்பாமலும் என்னால் ஆரோக்கியம் அடையாமலும் இருக்கும்படிக்கு, இவர்கள் கடினமாக்கப்பட்டிருதயமுடையவர்களுமாய் வருத்தத்தோடே கேட்கிற காதுள்ளவர்களுமாய் மூடிக்கொண்டிருக்கிற கண்களையுடையவர்களுமாய் இருக்கிறபடியினாலே, —27 நீங்கள் உற்றுக்கேட்டாலும் சிந்தித்துக்கொள்ளாமல் இருப்பீர்கள், உற்றுப்பார்த்தாலும் அறியாமலிருப்பீர்கள் என்று இந்தச் சனங்களிடத்திற்குப் போய்ச்சொல் என்கிறதைப் பரிசுத்த ஆவி ஏசாயா தீர்க்கதரிசியைக் கொண்டு நம்முடைய முன்னோர்களுடனே நன்றியுச் சொன்னார்.—28 ஆதலால் பராபரனுடைய இரட்சிப்பு புறத்தேசத்தார்களுக்கு அனுப்பப்பட்டதென்று நீங்கள் அறிந்துகொள்வீர்களாக; அவர்களே அதற்குச் செவிகொடுப்பார்கள் என்றான்.—29 இவைகளை அவன் சொன்ன பின்பு, யூதர்கள் தங்களுக்குள்ளே மிகவும் தருக்கம்பண்ணிக்கொண்டு போய்விட்டார்கள்.

30 பின்பு பவுல் தனக்காகக் கூலிக்கு வாங்கியிருந்த லீட்டிலே இரண்டு வருஷம் முழுவதும் தங்கி, தன்னிடத்தில் வந்த யாவனையும் ஏற்றுக்கொண்டு, —31 மிகுந்த தயிரியத்தோடும் தடையில்லாமலும் பராபரனுடைய இராச்சியத்தைக்குறித்தப் பிரசங்கித்து, கர்த்தராகிய இயேசுக்கிறிஸ்துவின் விசேஷங்களை உபதேசித்துக் கொண்டுவந்தான்.—ஆமன்.

அப்போஸ்தலனாகிய பவுல்

உ ரோ ம ரு க் கு

எழுதின நிருபம்.

க. அதிகாரம்.

மனித தன்மையின்படிக்குத் தாவீதின் சந்ததியில் பிறந்தவருமாய்,—2 பரிசுத்தமுள்ள ஆவிக் குரிய தன்மையின்படிக்கு மரித்தோரிலிருந்து எழுந்ததினாலே பராபரனுடைய குமாரன் என்று

பலமாய்க் காண்பிக்கப்பட்டவருமாய், தேவகுமாரனுமாய், நம்முடைய கர்த்தருமாய்,—3 தம்மாலே அழைக்கப்பட்ட உங்களோடேகூட உலகத்தார் யாவனையும் தமது திருநாமத்தின் நிமித்தம் விசுவாசத்திற்குக் கீழ்ப்படியப்பண்ணும்பொருட்டு, —4 எங்களுக்குக் கிருபையையும் அப்

போஸ்தல பட்டத்தையும் கொடுத்தவருமாய் இருக்கிற இயேசுக்கிறிஸ்துவைக்குறித்து,—5 பராபரன் தம்முடைய தீர்க்கதரிசிகளினாலே பரிசுத்த வேதவாக்கியங்களில் முன் வாக்குத்தத்தம்பண்ணியிருந்த சுவீசேஷத்திற்காகப் பிரித்து எடுக்கப்பட்டும், அப்போஸ்தலனாக அழைக்கப்பட்டும்,—6 இயேசுக்கிறிஸ்துவின் ஊழியக்காரனாயும் இருக்கிற பவுல்,—7 உரோமைபுரியிலுள்ள தேவப்பிரியரும் அழைக்கப்பட்ட பரிசுத்தருமாகிய அனைவருக்கும் (எழுதுகிறதாவது): நம்முடைய பிதாவாகிய பராபரனாலும் கர்த்தராகிய இயேசுக்கிறிஸ்துவின்னாலும் உங்களுக்குக் கிருபையும் சமாதானமும் உண்டாவதாக.

8 உங்கள் விசுவாசத்தைக்குறித்து உலகத்தில் எங்கும் பேசிக்கொள்ளுகிறபடியினாலே, முதலாவது நான் உங்கள் எல்லாருக்காகவும் இயேசுக்கிறிஸ்துமூலமாய் என்னுடைய பராபரனைத் தோத்திரம் செய்கிறேன்.—9 பராபரனுடைய குமாரனுக்குரிய சுவீசேஷத்திலே நான் என் (முழு) மனதோடும் அவருக்கு ஊழியம் செய்தவருகிறேனே; அவர் நான் இடைவிடாமல் உங்களை நினைத்துக்கொண்டிருக்கிறதைக்குறித்துச் சாட்சியாய் இருக்கிறார்.—10 நீங்கள் ஸ்திரப்பிவதற்காகச் சில ஞானவாங்களை உங்களுக்குக் கொடுக்கும்படிக்கு, நான் உங்களைக் காண மிகவும் ஆசையாயிருக்கிறபடியினாலே,—11 நான் உங்களிடத்தில் வருகிறதற்கு, பராபரனுடைய சித்தம் எனக்கு நல்ல பிரயாணம் கிடைக்கப்பண்ண வேண்டும் என்று எப்பொழுதும் என் செபங்களில் வேண்டிக்கொண்டிருக்கிறேன்.—12 உங்களிலும் என்னிலுமுள்ள விசுவாசத்தினாலே நாம் ஒருவருக்கொருவர் ஆறுதலாய் இருக்கும்படிக்கே, அப்படிச் செய்தவருகிறேன்.

13 சகோதரர்களே, மற்றத் தேசத்தாருக்குள்ளே நான் பலனை அடைந்ததுபோல, உங்களுக்குள்ளும் சில பலனை அடையும்பொருட்டாக, உங்களிடத்தில் வர அடிக்கடி மனதாயிருந்தேன்; ஆகிலும், இதுவரைக்கும் எனக்குத் தடை உண்டாயிற்று என்று அறிவீர்களாக.—14 கிரேக்கருக்கும் அந்நிய சனங்களுக்கும், ஞானிகளுக்கும் மூடருக்கும் நான் கடனூரியாய் இருக்கிறேனே.—15 ஆதலால் முதலாவது, யூதரிலும் பின்பு கிரேக்கரிலும் எவன் கிறிஸ்துவின் சுவீசேஷத்தை விசுவாசிக்கிறானோ, அவனுக்கு இரட்சிப்பு உண்டாகும்படிக்கு அந்தச் சுவீசேஷம் தேவபலமுள்ளதாய் இருக்கிறபடியினாலே,—16 நான் அதைக்குறித்து வெட்சப்படாமல், என்னுடைய திராணியின்படி அதை உரோமைபுரியில் உள்ள உங்களுக்கும் பிரசங்கப்பண்ண விரும்புகிறேன்.

17 விசுவாசத்தினாலே நீதிமானானவன் பிழைப்பான் என்று எழுதியிருக்கிறபடி, விசுவாசத்தினாலாகும் தேவநீதி விசுவாசத்திற்கு ஏதுவென்று

அந்தச் சுவீசேஷத்தில் வெளிப்படுத்தப்பட்டிருக்கின்றது.

18 என்னத்தினாலெனில் சத்தியத்தை அநியாயத்தினாலே அடக்கிக்கொள்ளுகிற மனிதருடைய எல்லாவித அவபத்திக்கும் அநியாயத்திற்கும் விரோதமாய்ப் பராபரனுடைய கோபம் வானத்திலிருந்து வெளிப்படுகின்றது.—19 அதெப்படியென்றால், பராபரனைக்குறித்த அறியப்படுவது அவர்களுக்குள்ளே வெளிப்பட்டிருக்கின்றது; பராபரனே அதை அவர்களுக்கு வெளிப்படுத்தினார்.—20 எப்படியென்றால், உலகம் உண்டானது முதற்கொண்டு அவருடைய நித்திய வல்லமை தேவத்துவம் என்பவைகள் காணப்படாதவைகளாயிருந்தும், உண்டாக்கப்பட்டிருக்கிற வஸ்துக்களினாலே தெளிவாய் அறியப்படும்; ஆதலால் அவர்கள் போக்குச்சொல்லிக்கொள்ளுகிறதற்கு இடமில்லை.—21 அவர்கள் பராபரனை அறிந்தும் அவரைப் பராபரன் என்று புகழாமலும் தோத்திரம் செய்யாமலும் இருந்து, தங்கள் யோசனைகளினாலே வீணராணர்கள்; புத்தியில்லாத அவர்களுடைய இருதயம் இருள் அடைந்தது.—22 அவர்கள் தங்களை ஞானிகளென்று சொல்லிப் பயித்தியக்காரராகி,—23 அழிவில்லாத தேவனுடைய மகிமையை அழிவுள்ள மனிதர், பறவைகள், மிருகங்கள், ஊர்வன என்றிவைகளுடைய சொரூபமாக மாற்றினார்கள்.

24 அதற்காக அவர்கள் தங்கள் இருதயங்களின் இச்சைகளினாலே ஒருவரோடொருவர் தங்கள் சரீரங்களைக் களாசப்படுத்தத்தக்கதாக, பராபரன் அவர்களை அசுத்தத்திற்கு ஒப்புக்கொடுத்தார்.—25 பராபரனைக்குறித்து அறிந்த சத்தியத்தை அவர்கள் பெரியதாக மாற்றி, என்றென்றைக்கும் துதிக்கப்படத்தக்க சிருஷ்டிகளைப்பார்க்கிலும் சிருஷ்டியைத் தொழுதுகொண்டு சேவித்தபடியினாலே,—26 பராபரன் அவர்களை இகழ்ச்சியுள்ள ஆசைகளுக்கு ஒப்புக்கொடுத்தார்; அந்தப்படி அவர்களுடைய பெண்கள் சபாவ அநுபோகத்தைச் சபாவத்திற்கு விரோதமான அநுபோகமாக மாற்றினார்கள்.—27 அதுபோல ஆண்களும் பெண்களைச் சபாவப்படி அநுபவியாமல், தங்கள் மோக இச்சைகளினாலே ஒருவருக்கொருவர் பொங்கி ஆனோடே ஆண் அவலட்சணமானதை நடப்பித்து, இவ்விதமாகத் தங்கள் தப்பித்ததிற்குத் தகுதியான பலனைத் தங்களிடத்திலே பெற்றுக்கொண்டார்கள்.—28 அறிவிலே பராபரனைப் பற்றிக்கொள்ளும்படிக்கு அவர்கள் கவலைப்படாமல் இருந்தபடியால், தகாதவைகளைச் செய்யும்படி மந்தமுள்ள மனதுக்குப் பராபரன் அவர்களை ஒப்புக்கொடுத்தார்.—29 அவர்கள் எல்லாவித அநீதியினாலும் வேசித்தனத்தினாலும் பொல்லாங்கினாலும் பொருளாசையினாலும் தீமையினாலும் பொறுமையினாலும் கொலையினாலும் வாக்க

சுவாதத்தினாலும் தந்திரத்தினாலும் துர்க்குணத்தினாலும் நிறைந்தவர்களுமாய், — 30 புறங்கூறுகிறவர்களுமாய், நிந்திக்கிறவர்களுமாய்ப் பராபரனைப் பகைக்கிறவர்களுமாய், இறுமாப்புள்ளவர்களுமாய், அகந்தையுள்ளவர்களுமாய், வீம்புக்காரருமாய், தகாத விசித்திரங்களை உண்பெண்ணுகிறவர்களுமாய், தாய்தகப்பன்மாருக்குக் கீழ்ப்படியாதவர்களுமாய், — 31 விவேகம் இல்லாதவர்களுமாய், உடம்படிக்கையைத் தள்ளுகிறவர்களுமாய், சபாவ அன்பில்லாதவர்களுமாய், மன்னியாதவர்களுமாய், இரக்கம் இல்லாதவர்களுமாய், — 32 இப்படிப்பட்டவைகளைச் செய்கிறவர்கள் மரணத்திற்குப் பாத்திரராய் இருக்கிறார்கள் என்று பராபரனுடைய நியாயப்பிரமாணத்தை அறிந்தும், அவைகளைத் தாங்களே செய்கிறதமல்லாமல், அவைகளைச் செய்கிற மற்றவர்களிடத்தில் சந்தோஷப்படுகிறவர்களுமாய் இருக்கிறார்கள்.

2. அதிகாரம்.

அப்படியிருக்க, (மற்றவர்களுக்குறித்து) தீர்ப்பு சொல்லுகிறவனே, நீ தீர்ப்பு சொல்லுகிற காரியங்கள் எவைகளோ, அவைகளை நீயே செய்கிற படியால், நீ மற்றவர்களுக்குக் கொடுக்கிற தீர்ப்பினாலே உன்னைத்தானே ஆக்கினைக்கு உள்ளாக்குகியாய்; ஆதலால் நீ போக்குச்சொல்லிக் கொள்ளுகிறதற்கு இடமில்லை; மேலும் நமக்குத் தெரிந்திருக்கிறபடி, — 2 இப்படிப்பட்டவைகளைச் செய்கிறவர்களுக்குப் பராபரன் கொடுக்கிற நியாயத்தீர்ப்பு சத்தியத்தின்படியே இருக்கின்றது. — 3 ஆனபடியினாலே இப்படிப்பட்டவைகளைச் செய்கிறவர்களுக்குத் தீர்ப்புச்சொல்லுகிற மனிதனே, நீயே அவைகளைச் செய்திருக்க, பராபரனுடைய நியாயத்தீர்ப்புக்குத் தப்பிப்போகலாமென்று நினைக்கிறாயா? — 4 அல்லது பராபரனுடைய தயவு, பொறுமை, நீடிய சாந்தம் இவைகளின் ஐசுவரியத்தை நீ அசட்டைபண்ணி, அவருடைய தயவு, உன் மனம்திருப்புதற்கு ஏதுவாய் இருக்கவேண்டுமென்று அறியாமல் இருக்கிறாயா? — 5 நீ உன் இருதயத்தைக் கடினப்படுத்தி, மனம்திருப்பாமல் இருக்கிறதால், பராபரனுடைய கோபாக்கினையும் நீதியுள்ள தீர்ப்பும் வெளிப்படும் நாளிலே உனக்குக் கோபாக்கினை வரும்படி அதைச் சேர்த்துக்கொள்ளுகியாய். — 6 அப்பொழுது அவர் அவனவனுடைய கிரியைகளுக்குத் தக்கதாய், அவனவனுக்குப் பதில் அளிப்பார். — 7 இடைவிடாமல் நற்கிரியைகளைச் செய்து, மகிமையையும் கனத்தையும் அழியாமையையும் தேடுகிறவர்களுக்கு நித்திய சிவனை அளிப்பார். — 8 சண்டைக்காரராய் இருந்து சத்தியத்திற்குக் கீழ்ப்படியாமல், அநியாயத்திற்குக் கீழ்ப்படிந்தவர்களோ, — 9 உக்கிரகோபாக்கினையை அடைவார்கள்; பராபரனிடத்தில் பட்சபாதமில்லை. —

10 ஆதலால் முன்பு யூதரிலும் பின்பு கிரேக்கரிலும் எந்த மனிதன் பொல்லாங்கைச் செய்கிறானோ அவனுக்கு உபாதியும் வியாகுலமும் வரும். — 11 முன்பு யூதர்களிலும் பின்பு கிரேக்கரிலும் எவன் நன்மைசெய்கிறானோ அவனுக்கு மகிமையும் கனமும் சமாதானசவுக்கியமும் உண்டாகும்.

12 மேலும் நியாயப்பிரமாணத்தை அடையாமல் எவர்கள் பாவம்செய்கிறார்களோ, அவர்கள் நியாயப்பிரமாணத்தின்படியே நியாயத்தீர்ப்பு அடையாமல் கெட்டுப்போவார்கள்; நியாயப்பிரமாணம் உள்ளவர்களாய் எவர்கள் பாவம்செய்கிறார்களோ, அவர்கள் நியாயப்பிரமாணத்தின்படி ஆக்கினைக்கு உள்ளாக்கப்படுவார்கள். — 13 நான் பிரசங்கிக்கிற சவிசேஷத்தின்படியே இயேசுக் கிறிஸ்துவைக்கொண்டு பராபரன் மனிதருடைய அந்தரங்கங்களுக்குறித்து நியாயத்தீர்ப்புக் கொடுக்கும் நாளிலே (அப்படி நடக்கும்); அதெப்படியென்றால், — 14 நியாயப்பிரமாணத்தைக் கேட்கிறவர்களமாதிரம் பராபரனுக்கு முன்பாக நீதிமான்களாய் இருக்கமாட்டார்கள்; நியாயப்பிரமாணத்தின்படி செய்கிறவர்களே, நீதிமான்களாக்கப்படுவார்கள். — 15 அன்றியும், நியாயப்பிரமாணம் இல்லாத சனங்கள் இயல்பாய் நியாயப்பிரமாணத்தின்படி செய்கிறபொழுது, நியாயப்பிரமாணம் இல்லாத அவர்கள் தங்களுக்குத்தாமே நியாயப்பிரமாணமாய் இருக்கிறார்கள். — 16 அவர்களுடைய மனதுகூடச் சாட்சிபகருகிறதினாலும், அவர்களுடைய சிந்தனைகள் ஒன்றுக்கொன்று குற்றம் உண்டு, அல்லது குற்றம் இல்லையென்று தீர்க்கிறதினாலும், அவர்கள் தங்கள் இருதயங்களில் நியாயப்பிரமாணத்திற்கு ஏற்ற கிரியை எழுதியிருக்கின்றதென்று காண்பிக்கிறார்களே.

17 கேள், நீ யூதனென்று பேர்பெற்றிருந்து, நியாயப்பிரமாணத்தை ஊன்றிக்கொண்டு பராபரனுக்குறித்துப் பெருமைபாராட்டி, — 18 நியாயப்பிரமாணத்தினாலே உபதேசிக்கப்பட்டவனாய் அவருடைய சித்தத்தை அறிந்து, வீத்தியாசமானவைகளைச் சோதித்து அறிகியாய். — 19 அல்லாமலும் நியாயப்பிரமாணத்தினாலே மெய்யறிவையும் சத்தியத்தையும் காட்டிய குறிப்பிடமுள்ளவனாய் நீ உன்னைக் குருடருக்கு வழிகாட்டுகிறவன் என்றும், — 20 அந்தகாரத்தில் உள்ளவர்களுக்கு ஒளிகொடுக்கிறவன் என்றும், புத்தியீனருக்கு உபாத்தி என்றும், குழந்தைகளுக்குப் போதகன் என்றும் சொல்லுகியாய். — 21 இப்படிப்பட்டவனானால், மற்றவனுக்குப் போதிக்கிற நீ உனக்குத் தானே போதியாமல் இருக்கலாமா? களவுசெய்யக்கூடாது என்று பிரசங்கிக்கிற நீ களவுசெய்யலாமா? — 22 விபசாரம் பண்ணக்கூடாதென்று சொல்லுகிற நீ விபசாரம்பண்ணலாமா? விக்கிரகங்களை அருவருக்கிற நீ பரிசுத்தமானதைக்

கொள்ளையிடலாமா? — 23 நியாயப்பிரமாணத்தைக்குறித்தப் பெருமைபாராட்டுகிற நீ நியாயப் பிரமாணத்தை மீறி நடந்து, பராபரனைக் கணனம் பண்ணலாமா? — 24 பராபரனுடைய நாமம் மற்றத் தேசத்தாருக்குள்ளே உங்களாலே தூஷணிக்கப்படுகின்றதென்று எழுதியிருக்கிறபடி (செய்கிறாயே).

25 நீ வேதப்பிரமாணத்தின்படி செய்தால் விருத்தசேதனம் மெய்யாய் உனக்குப் பிரயோசனமாய் இருக்கும்; நீ வேதப்பிரமாணத்தை மீறி நடந்தாயாகில், உன் விருத்தசேதனம் விருத்தசேதனம் இல்லாமையாயிற்று. — 26 மேலும் விருத்தசேதனம் இல்லாதவன் வேதப்பிரமாணத்துக்கு ஏற்ற நீதிகளைக் கைக்கொண்டால், அவனுடைய விருத்தசேதனம் இல்லாமை விருத்தசேதனமே என்று எண்ணப்படும் அல்லவோ? — 27 அல்லாமலும் விருத்தசேதனம் இல்லாமல் சுபாவப்படிக்கே இருந்து வேதப்பிரமாணத்தை நிறைவேற்றுகிறவன் எழுத்தின்படியான விருத்தசேதனத்தினாலே யூதனாய் வேதப்பிரமாணத்தை மீறுகிற உன்னைக் குற்றப்படுத்துவான் அல்லவோ? — 28 ஆதலால் புறம்பாக யூதனாவன் யூதனல்ல; புறம்பாகச் சரீரத்தில் உண்டான விருத்தசேதனம் விருத்தசேதனமல்ல. — 29 உள்ளத்திலே யூதனாவனே யூதன்; எழுத்தின்படி அல்ல ஆவியின்படி இருதயத்தில் உண்டான விருத்தசேதனமே விருத்தசேதனம்; இப்படிப்பட்டவனுடைய புகழ்ச்சி மனிதரால் அல்ல, பராபரனாலே உண்டாயிருக்கின்றது.

ஈ. அதிகாரம்.

இப்படியானால் யூதருடைய மேன்மை என்ன? அல்லது விருத்தசேதனத்தினாலே பிரயோசனம் என்ன என்று கேட்டால், — 2 அது எவ்விதத்திலும் மிகுதியாயிருக்கின்றது; பராபரனுடைய வாக்கியங்கள் அவர்களுக்கு ஒப்புவிக்கப்பட்டபடியினாலே, அவர்களுக்குப் பிரதானமாய் மேன்மை உண்டாயிருக்கின்றது. — 3 சிலர் விசுவாசியாமற் போனபடியால், அவர்களுடைய அவிசவாசம் பராபரனுடைய உண்மையை அவமாக்கும் அல்லவோ என்று கேட்டால், அப்படியாக்கமாட்டாது. — 4 தேவரீர் அப்படிக்கடிந்துபேசும்பொழுது நீதிபராகவும், நியாயம்தீர்க்கும்பொழுது புனிதராகவும் இருப்பீரென்று எழுதியிருக்கிறபடி, மனிதர் யாவரும் பொய்யராயிருந்தாலும் பராபரனே சத்தியமுடையவர் என்போமாக.

5 பின்னும் நான் மனிதபிரகாரமாகப் பேசுகிறேன்; கமது அநீதி பராபரனுடைய நீதியை விளக்கப்பண்ணினால், நாம் என்ன சொல்லலாம்? பராபரன் கோபாக்கினையைச் செலுத்துகிறது அநியாயமல்லவோ என்றால், — 6 அப்படிச் சொல்லவே கூடாது; அப்படியானால் உலகத்தாருக்குப் பராபரன் எப்படி நியாயத்தீர்ப்புச் செய்வார்? — 7 ஆகிலும் பராபரனுக்குப் புகழ்ச்சி உண்டாகத்தக்கதாக அவருடைய சத்தியம் என்பொய்யினாலே அதிக மேன்மை அடைந்ததுண்டானால், நான் பாலியென்று தீர்க்கப்படுவது என்னவென்று (நீ சொல்ல), — 8 நன்மை வரும்படிக்குத் தீமைசெய்யக்கடவோமென்றும் சொல்லலாம் அல்லவோ? நாங்களே அப்படிச் செய்கிறவர்களென்று நிதிக்கப்படுகிறோம், நாங்களே அப்படிப் போதிக்கிறவர்கள் என்று சிலர் சொல்லுகிறார்கள்; அப்படிப் போதிக்கிறவர்கள் ஆக்கினைக்கு உள்ளாக்கப்படுகிறது நியாயந்தான்.

9 அப்படியானால், (கிரேக்கருக்கு) மேன்மையாய் இருக்கிறோமோ என்று கேட்டால், அப்படி ஒருக்காலும் இருக்கமாட்டோம்; யூதர்கள் கிரேக்கர் யாவரும் பாவத்திற்குக் கீழானவர்கள் என்று முன் திருஷ்டாந்தப்படுத்தினோமே. — 10 அந்தப்படியும் எழுதியிருக்கிறதாவது: நீதியான் ஒருவனும் இல்லை. — 11 மெய்யுணர்வுள் எவன் இல்லை; பராபரனேத் தேடுகிறவன் இல்லை. — 12 எல்லாரும் வழிதப்பி ஏகமாய்க் கெட்டுப்போகிறார்கள். — 13 நன்மைசெய்கிறவன் ஒருவனும் இல்லை; அவர்கள் தொண்டை திறக்கப்பட்ட சமாதியாய் இருக்கின்றது; தங்கள் நாவுகளால் வஞ்சனை செய்கிறார்கள்; பாம்புகளின் விஷம் அவர்களுடைய உதடுகளின்கீழ் இருக்கின்றது. — 14 அவர்களுடைய வாய் சப்பினாலும், உபாதிக்கிற பேச்சினாலும் நிறைந்திருக்கின்றது. — 15 அவர்களுடைய கால்கள் இரத்தஞ்சிந்தகிற தற்குத் தீவிரமாய் இருக்கின்றன. — 16 அறிவும் இடுக்கணும் அவர்களுடைய வழிகளில் இருக்கின்றன. — 17 சமாதான மார்க்கத்தை அவர்கள் அறியார்கள். — 18 அவர்கள் கண்களுக்குமுன்பாகத் தெய்வபயம் இல்லை என்பதே.

19 மேலும் வாய்கள் யாவும் அடைக்கப்படும்படிக்கும், உலகத்தார் எல்லோரும் பராபரனுடைய ஆக்கினைக்கு ஏதுவானவர்கள் ஆகும்படிக்கும், நியாயப்பிரமாணம் சொல்லுகிற யாவும் நியாயப்பிரமாணத்திற்கு உட்பட்டிருக்கிறவர்களுக்கே சொல்லப்பட்டிருக்கின்றன என்று அறிந்திருக்கிறோம். — 20 இப்படியிருக்க, நியாயப்பிரமாணத்தினாலே பாவத்தை அறிகிற அறிவு வருகிறபடியால், ஒரு மனிதனும் நியாயப்பிரமாணத்திற்கு ஏற்ற கிரியைகளினாலே அவருக்குமுன்பாக நீதிமானாக்கப்படுவதில்லை.

21 இப்பொழுது நியாயப்பிரமாணத்திற்கு ஏற்ற கிரியை இல்லாமல், பராபரனுக்குமுன்பாக நீதிமானாகும் வகை வெளிப்பட்டிருக்கின்றது; அதைக்குறித்த நியாயப்பிரமாணமும் தீர்க்கதரிசனங்களும் சாட்சியாகின்றன. — 22 இயேசுக் கிறிஸ்துவைப் பற்றும் விசுவாசத்தினாலே பராபரன் வரப்பண்ணுகிற நீதி அதுவே; விசுவாசிக்

கிற எவர்களுக்குள்ளும் எவர்கள்மேலும் அது வரும்.—23 வித்தியாசமே இல்லை; எல்லாரும் பாவம்செய்து, பராபரனுடைய மகிமை அற்ற வர்களாய் இருந்து, —24 கைமாரில்லாமல் அவருடைய கிருபையினாலே கிறிஸ்து இயேசுவினுள்ள மீட்பைக்கொண்டு நீதிமான்கள் ஆக்கப்படுகிறார்கள்.—25 பராபரன் தாம் பொறுமையாயிருந்த முற்காலத்தில் நடந்த பாவங்களை மன்னித்துவிட்டதைக்குறித்தத் தம்முடைய நீதியைக் காண்பிக்கும்பொருட்டாக, இயேசுக்கிறிஸ்துவினுடைய இரத்தத்தில் விசுவாசமாய் இருக்கிறதினாலே வரும் கிருபைக்கு மூலாதாரமாக அவனையே ஏற்படுத்திவைத்தார்.—26 இயேசுவினிடத்தில் விசுவாசமாய் இருக்கிறவனை நீதிமானாக்குகிறதில் அவர் நீதியுள்ளவராய் இருக்கும்படிக்கு, இக்காலத்திலே தமது நீதியைக் காண்பிக்கும்பொருட்டாகவே (அப்படிச் செய்தார்).

27 ஆனபடியினாலே மேன்மைபாராட்டல் எங்கே? அது நீக்கப்பட்டதே; எந்தப் பிரமாணத்தினாலே என்றால், கிரியைகளைக் குறிக்கிற பிரமாணத்தினாலே அல்ல, விசுவாசத்தைக் குறிக்கிற பிரமாணத்தினாலே அப்படி ஆயிற்று. —28 ஆதலால் மனிதர்கள் நியாயப்பிரமாணத்திற்கு ஏற்ற கிரியைகளினாலே அல்ல, விசுவாசத்தினாலே நீதிமான்கள் ஆக்கப்படுகிறார்கள் என்று தீர்க்கிறோம்.—29 அன்றியும் பராபரன் யூதருக்கு மாத்திரம் தேவனுயிருக்கிறாரோ? மற்றத் தேசத்தாருக்கும் தேவனுயிருக்கிறார் அல்லவோ? மெய்யாய் அவர் மற்றத் தேசத்தாருக்கும் தேவனுயிருக்கிறார்.—30 தேவன் ஒருவரே; ஆகையால் அவர் விருத்தசேதனம் உள்ளவர்களையும் விருத்தசேதனம் இல்லாதவர்களையும் விசுவாசத்தினாலே நீதிமான்களாக்கச் சித்தமாய் இருக்கிறார்.—31 இப்படியானால் விசுவாசம் என்கிறதினாலே நாம் நியாயப்பிரமாணத்தை அழித்துப்போடுகிறோமா? அப்படி அல்லவே, நியாயப்பிரமாணத்தை (அதினாலே) நிலையாகவே நிறுத்துகிறோம்.

ஈ. அதிகாரம்.

அன்றியும் நம்முடைய தகப்பனாகிய ஆபிரகாம் சரீர (சுருமங்களினாலே) என்னத்தைப் பெற்றுக் கொண்டான்.

2 ஆபிரகாம் கிரியைகளினாலே நீதிமானாக்கப்பட்டானாகில், அவன் (தன்னை) மேன்மையாகப் பாராட்டலாம்; ஆகிலும் பராபரனுக்குமுன்பாக அப்படி ஒன்றுமில்லை.—3 வேதவாக்கியம் எப்படிச் சொல்லுகிறதென்றால், ஆபிரகாம் பராபரனை விசுவாசித்தான்; அதுவே அவனுக்கு நீதியென்று எண்ணப்பட்டதென்று சொல்லுகின்றது.—4 அன்றியும் கிரியைகளை உடையவனுக்கு வருகிற கூலி கிருபையென்று எண்ணப்படா

மல், கடனென்று எண்ணப்படும்.—5 கிரியைகளை உடையவனுயிராமல் துன்மார்க்கரை நீதிமானாக்குகிறவர்மேல் விசுவாசமாயிருந்தால், அவனுடைய விசுவாசமே அவனுக்கு நீதியென்று எண்ணப்படும்.

6 அந்தப்படி தாவீதும் கிரியைகள் இல்லாமல், பராபரனுடைய நீதிமான் என்று எண்ணப்படுகிற மனிதனுடைய பாக்கியத்தைக் காண்பிக்க, —7 எவர்களுடைய அக்கிரமங்கள் மன்னிக்கப்பட்டனவோ எவர்களுடைய பாவங்கள் மூடப்பட்டனவோ அவர்களே பாக்கியவான்கள் என்றும்,—8 எவனுடைய பாவத்தைப் பராபரன் எண்ணாமல் இருக்கிறாரோ, அவனே பாக்கியவான் என்றும் சொல்லியிருக்கிறான்.

9 இந்தப் பாக்கியம் விருத்தசேதனம் உள்ளவனுக்குமாத்திரமா, அன்றி, விருத்தசேதனம் இல்லாதவனுக்கும் வருமோ? (இருவருக்குமே வரும்;) அது எப்படியென்றால், நான்கள் நிச்சயித்தபடி விசுவாசமே ஆபிரகாமுக்கு நீதியென்று எண்ணப்பட்டது.

10 எப்பொழுது அது அவனுக்கு அப்படி எண்ணப்பட்டது? அவன் விருத்தசேதனம் உள்ளவனாய் இருந்தபொழுதோ விருத்தசேதனம் இல்லாதவனாய் இருந்தபொழுதோ (என்றால்) விருத்தசேதனம் உள்ளவனுயிருந்தபொழுது அல்ல, விருத்தசேதனம் இல்லாதவனுயிருந்தபொழுதே அப்படி எண்ணப்பட்டது. —11 மேலும் விருத்தசேதனம் இல்லாத காலத்திலே அவன் விசுவாசத்தினாலே அடைந்த நீதிக்கு முத்திரையாக விருத்தசேதன அடையாளத்தைப் பெற்றான்; விருத்தசேதனம் இல்லாமல் விசுவாசமுள்ளவர்களும் நீதிமான்கள் ஆக்கப்படும்பொருட்டாக, அப்படிப்பட்ட விசுவாசிகளுக்கு அவன் தகப்பனாய் இருக்கும்படிக்கும், —12 'விருத்தசேதனத்தை உடையவர்களாய்மாத்திரம் அல்ல, நம்முடைய முன்னோராகிய ஆபிரகாம் விருத்தசேதனம் இல்லாத காலத்திலே நடந்த விசுவாசமார்க்கத்தில் நடக்கிறவர்களாயும் இருக்கிறவர்கள் நீதிமான்கள் ஆக்கப்படும்பொருட்டாக, அப்படிப்பட்ட விருத்தசேதனம் உள்ளவர்களுக்கும் தகப்பனுயிருக்கும்படிக்கும் (அந்த அடையாளத்தைப் பெற்றான்).

13 அன்றியும், உலகத்தைச் சுதந்தரிப்பான் என்கிற வாக்குத்தத்தம் ஆபிரகாமுக்கும் அவனுடைய சந்ததிக்கும் நியாயப்பிரமாணத்தினால் வருகிற நீதியினால் அல்ல, விசுவாசத்தினால் வருகிற நீதியினாலே கிடைத்தது.—14 ஆதலால் நியாயப்பிரமாணத்தினால் வருகிற நீதியை உடையவர்கள் சுதந்தரரானால், விசுவாசம் வீணாய் போம்; வாக்குத்தத்தமும் அபத்தமாய்போம்.—15 மேலும், நியாயப்பிரமாணம் கோபாக்கினையே நடப்பிக்கின்றது; நியாயப்பிரமாணம் இல்

லாவிட்டால், அக்கிரமமும் தோன்றாதே. — 16 ஆதலால் அந்த வாக்குத்தத்தம் சந்ததியார் எல்லாருக்கும் நிச்சயமாய் இருக்கும்பொருட்டாக, (அந்தச் சந்ததரம்) கிருபையினால் உண்டாகும்படிக்கு, அது விசுவாசத்தினாலே வருகின்றது; நியாயப்பிரமாணத்தை உடையவர்களாகிய சந்ததியாருக்குமாத்திரம் அல்ல, அநேக தேசத்தாருக்கு உண்ணைத் தகப்பனென்று ஏற்படுத்தினேன் என்று எழுதியிருக்கிறபடி, நம்மெல்லாருக்கும் தகப்பனாகிய ஆபிரகாமைப்போல, விசுவாசத்தை உடையவர்களான சந்ததியாருக்கும் அது நிச்சயமாயிருக்கும். — 17 மரித்தோரை உயிர்ப்பித்த, இல்லாதவைகளை இருக்கிறவைகளாப்போல அழைக்கிறவராகிய பராபரனை அவன் விசுவாசித்துக்கொண்டு அவராலே (அப்படிப்பட்ட தகப்பனானான்).

18 உன் சந்ததி இவ்வளவாயிருக்கும் என்று சொல்லப்பட்டபடியே, அவன், தான் அநேக தேசத்தாருக்குத் தகப்பனாவதை நம்புதற்கு ஏதுவில்லாமலிருந்தும், நம்பிக்கையோடே அதை விசுவாசித்தான். — 19 அவன் விசுவாசத்திலே பலநன்மையிருக்கவில்லை; அவன் ஏறக்குறைய நூறுவயதானபடியால், தன் சரீரம் செத்துப்போனதையும் சாராள் கருப்பம் உண்டாகாமலிருந்ததையும் எண்ணாமல் இருந்தான். — 20 பராபரனுடைய வாக்குத்தத்தத்தைக்குறித்து அவன் அவிசுவாசமாய்ச் சந்தேகப்படாமல், — 21 பராபரன் வாக்குத்தத்தம்பண்ணினதை நிறைவேற்றவும் வல்லமையுள்ளவராய் இருக்கிறார் என்று உறுதியாய் நினைத்து, பராபரனைப் புகழ்ந்து, பலத்த விசுவாசமுள்ளவனானான். — 22 ஆகையால் அதுவே அவனுக்கு நீதியென்று எண்ணப்பட்டது.

23 அது அவனுக்கு அப்படி எண்ணப்பட்டதென்பது அவனுக்காகமாத்திரம் அல்ல, நமக்காகவும் எழுதியிருக்கின்றது. — 24 நம்முடைய அக்கிரமங்களின் நிமித்தம் மரணத்திற்கு ஒப்புக் கொடுக்கப்பட்டும் நம்மை நீதிமான்களுக்கு தற்கு, — 25 எழுப்பப்பட்டும் இருக்கிற நம்முடைய கர்த்தராகிய இயேசுவை மரித்தோரிலிருந்து உயிரோடெழுப்பினவரை விசுவாசித்துக் கொண்டால், நமக்கும் அது அப்படியே எண்ணப்படும்.

௫. அதிகாரம்.

இவ்விதமாய் நாம் விசுவாசத்தினாலே நீதிமான்களாக்கப்பட்டபடியால், நம்முடைய கர்த்தராகிய இயேசுக்கிறிஸ்துவைக்கொண்டு நாம் பராபரனிடத்தில் சமாதானம் பெற்றிருக்கிறோம். — 2 மேலும் நாம் நிற்கின்ற கிருபைக்குள் பிரவேசிக்குதலையும் நாம் அவனைக்கொண்டு விசுவாசத்தினாலே பெற்றும், பராபரனுடைய மகிமை

யை அடைவோம் என்று நம்பி மேன்மைபாராட்டியும் இருக்கிறோம்.

3 அதுவுமல்லாமல் உபத்திரவம் பொறுமையையும், பொறுமை நிச்சயத்தையும், நிச்சயம் நம்பிக்கையையும் உண்டாக்குகின்றன என்று நாங்கள் அறிந்திருந்து, — 4 உபத்திரவங்களிலேயும் மேன்மைபாராட்டுகிறோம். — 5 மேலும் நமக்குக் கொடுக்கப்பட்ட பரிசுத்தஆவியினாலே பராபரனுடைய அன்பு நம்முடைய இருதயங்களில் ஊற்றப்பட்டிருக்கிறபடியால் அந்த நம்பிக்கை நம்மை வெட்கப்படுத்தாது.

6 அன்றியும் நாம் பெலனற்றவர்களாய் இருக்கையில், கிறிஸ்து தகுதியான காலத்திலே அக்கிரமக்காரருக்காக மரித்தார். — 7 நீதிமானுக்காக மற்றொருவன் மரிக்கிறது அருமையாயிருக்கும்; நல்லவனுக்காக ஒருவேளை மற்றொருவன் மரிக்கத் துணிவான். — 8 கிறிஸ்துவோ நாம் பாவிகளாயிருக்கையிலே நமக்காக மரித்ததினாலே, பராபரன் நமதுமேல் வைத்த அன்பை விளங்கப்பண்ணினார். — 9 இப்படி நாம் அவருடைய இரத்தத்தினாலே நீதிமான்களாக்கப்பட்டிருக்க (வரும் கோபாக்கினையில் நின்று அவராலே மிகவும் அதிகமாய் இரட்சிக்கப்படுவோமே). — 10 நாம் பராபரனுக்குப் பகைஞராயிருக்கையில், அவர் குமாரனுடைய மரணத்தினாலே அவருடனே ஒப்புரவாக்கப்பட்டோமானால், ஒப்புரவாக்கப்பட்டபின் நாம் அவருடைய சீவனமே மிகவும் அதிகமாய் இரட்சிக்கப்படுவோமே.

11 அதுவுமல்லாமல் இப்பொழுது ஒப்புரவாக்குதலை நமக்குக் கிடைக்கப்பண்ணின நம்முடைய கர்த்தராகிய இயேசுக்கிறிஸ்துமூலமாய் நாம் பராபரனைக்குறித்து மேன்மைபாராட்டுகிறோம்.

12 என்னத்தினாலென்றால், ஒரே மனிதனாலே பாவமும், பாவத்தினாலே மரணமும் உலகத்திலே பிரவேசித்தபின்பு எல்லா மனிதரும் பாவிகளானபடியினாலே, மரணம் எல்லா மனிதருக்கும் வந்ததுபோல, (கிறிஸ்துவினாலே எல்லாருக்கும் ஒப்புரவாக்குதல் உண்டாயிற்று). — 13 நியாயப்பிரமாணம் வருதற்குமுன்னே பாவம் உலகத்தில் இருந்தது; நியாயப்பிரமாணம் இல்லாதிருந்தால், பாவம் எண்ணிக்கைப்படமாட்டாது. — 14 அப்படியிருந்தும், மரணமானது ஆதாம்முதல் மோசேவரைக்கும் ஆதாமின் மீறுதலுக்கு ஒப்பாய்ப் பாவம்செய்யாதவர்களையும் ஆண்டு கொண்டது; அந்த ஆதாம், பின்பு வந்தவருக்கு அடையாளமானவன். — 15 ஆனாலும் கிருபையுள்ளவரின் சங்கதி விழுதலின் சங்கதியைப்போல இருக்கிறதில்லை; ஒரே மனிதன் விழுந்ததினாலே அநேகர் மரித்திருக்க, மிகவும் அதிகமாய்ப் பராபரனுடைய கிருபையும் இயேசுக்கிறிஸ்து என்னும் ஒரே மனிதனுடைய கிருபையினால்

வருகிற ஈவும் அநேகர்மேலே பெருகியிருக்கின்றன.—16 மேலும் அந்த ஈவு பாவம்செய்த ஒருவனால் உண்டான நியாயத்தீர்ப்பைப்போல இருக்கவில்லை; அந்தத் தீர்ப்பு ஒரே குற்றத்தின் நிமித்தம் ஆக்கினைக்கு ஏதுவாயிருந்தது; கிருபையுள்ள ஈவானது அநேக பாவங்களை நீக்கி நீதியாக்குதற்கு ஏதுவாயிருக்கின்றது.—17 அல்லாமலும் ஒரே மனிதன் விழுந்தபின்பு அந்த ஒரே மனிதனாலே மரணம் ஆண்டுகொண்டிருக்கக் கிருபையாகிய பரிபூரணத்தையும் நீதியாகிய ஈவின் பரிபூரணத்தையும் பெறுகிறவர்கள், இயேசுக்கிறிஸ்து என்னும் ஒரே மனிதனாலே மிகவும் அதிகமாய்ச் சீவனை அடைந்து ஆளுவார்கள்.—18 ஆகையால் ஒரே மனிதனுடைய தப்பித்ததினாலே எல்லா மனிதருக்கும் ஆக்கினைக்கு ஏதுவான தீர்ப்பு உண்டானதுபோல, ஒரே மனிதனுடைய நீதியினாலும் எல்லா மனிதருக்கும் சீவனாகிய நீதிக்கு ஏதுவான தீர்ப்பு உண்டாயிற்று.—19 அன்றியும் ஒரே மனிதன் கீழ்ப்படியாமலிருந்ததினாலே அநேகர் பாவிகளாக்கப்பட்டார்கள்; அதுபோல ஒரே மனிதன் கீழ்ப்படிந்ததினாலே அநேகர் நீதிமாண்களாக்கப்பட்டு வருவார்கள்.

20 மேலும் நியாயப்பிரமாணம் தோன்றினதினாலே தப்பிதம் பெருகிற்று; அப்படிப் பாவம் பெருகியிருந்தும் கிருபை அதிகமாய்ப் பெருகிற்று. ஆதலால் பாவம் மரணத்துக்கு ஏதுவாக (மனிதனா) ஆண்டுகொண்டதுபோல,—21 நம்முடைய கர்த்தராகிய இயேசுக்கிறிஸ்துவினாலே கிருபையானது, நித்தியசீவனுக்கு ஏதுவான நீதியினாலே ஆண்டுகொண்டது.

கா. அதிகாரம்.

ஆகையால் நாம் என்ன சொல்லலாம்? கிருபை பெருகும்படிக்கு, பாவத்திலே நிலைநிற்கக் கடவோம் என்று சொல்லலாமா?

2 அப்படிக் கூடாதே; பாவத்திற்கு மரித்த நாம் இனி அதிலே எப்படிப் பிழைப்போம்?—3 கிறிஸ்து இயேசுவுக்குள்ளாக ஞானஸ்நானம் பெற்ற நாம் அனைவரும் அவருடைய மரணத்திற்கு உள்ளாக ஞானஸ்நானம் பெற்றதை அறியாமலிருக்கிறீர்களா?—4 மேலும் பிதாவின் மகிமையினாலே கிறிஸ்து மரித்தோரிலிருந்து எழுப்பப்பட்டதுபோல, நாமும் புதிதான சீவனுள்ளவர்களாய் நடந்துகொள்ளும்படிக்கு மரணத்திற்குள்ளான ஞானஸ்நானத்தினாலே அவருடனே கூட அடக்கம்பண்ணப்பட்டோம்.—5 ஆதலால் அவருடைய மரணத்திற்கு ஒப்பாக நாம் அவருடனே நாட்டப்பட்டவர்களாயிருக்க அவர் உயிரோடு எழுந்திருக்குதலுக்கு ஒப்பாகவும் அப்படியே இருப்போம்.—6 மேலும் நமக்குத் தெரிந்திருக்கிறபடி நாம் இனிப் பாவத்திற்கு

ஊழியம் செய்யாதபடிக்கு, பாவமாகிய சீரம் அழிந்துபோகும்பொருட்டாக நம்முடைய பழைய மனிதத்தையும் அவரோடேகூடச் சிலுவையில் அறையப்பட்டது.—7 ஆகையால் மரித்தவன் பாவத்திற்கு விலக்கப்பட்டானே.—8 மேலும் கிறிஸ்துவுடனேகூட நாம் மரித்திருக்க,—9 மரித்தோரிலிருந்து எழுந்த கிறிஸ்து இனி மரிப்பதில்லையென்றும் மரணம் இனி அவரை ஆண்டுகொள்ளாதென்றும் நாம் அறிந்தபடியால், அவருடனேகூடப் பிழைத்தும் இருக்கலாம் என்று நம்புகிறோம்.—10 அன்றியும் அவர் பாவத்திற்காக ஒரேதரம் மரித்தார்; பின்பு அவர் பிழைத்திருக்கிறதா பராபரனுக்காக இருக்கிறது.—11 அதுபோல நீங்களும் உங்களைப் பாவத்திற்கு மரித்தவர்கள் என்றும், நம்முடைய கர்த்தராகிய இயேசுக்கிறிஸ்துவைக்கொண்டு பராபரனுக்குப் பிழைத்திருக்கிறவர்கள் என்றும் எண்ணிக்கொள்வீர்களாக.

12 ஆகையால் சாவுக்கினமான உங்கள் சீரத்தின் இச்சைகளுக்கு நீங்கள் கீழ்ப்படியத்தக்கதாக, பாவம் அதிலே ஆளாதிருப்பதாக.—13 அன்றியும் நீங்கள் நியாயப்பிரமாணத்தின் கீழ் அல்ல, கிருபையின்கீழ் இருக்கிறபடியால், பாவம் உங்களைப் பலபந்தப்படுத்தமாட்டாது.—14 ஆதலால் நீங்கள் உங்கள் அவயவங்களை அநீதிக்குரிய ஆபுதங்களாகப் பாவத்திற்கு ஒப்புக் கொடாமல், உங்களை மரித்தோரிலிருந்து பிழைக்கிறவர்கள் என்று பராபரனுக்கு ஒப்புக்கொடுத்து, உங்கள் அவயவங்களை நீதிக்குரிய ஆபுதங்களாகப் பராபரனுக்கு ஒப்புக்கொடுப்பீர்களாக.

15 இதினாலே பொருளென்ன ஆயிற்று? நாம் நியாயப்பிரமாணத்தின்கீழ் இராமல் கிருபையின்கீழ் இருக்கிறபடியினாலே, பாவம்செய்யலாமென்ற பொருளா? அப்படி அல்லவே.—16 மரணத்திற்கு ஏதுவான பாவத்துக்கானாலும் நீதிக்கு ஏதுவான கீழ்ப்படிதலுக்கானாலும், எதற்குக் கீழ்ப்படியும்படி உங்களை அடிமைகளாக ஒப்புக்கொடுக்கிறீர்களோ அதற்கே கீழ்ப்படிகிற அடிமைகளாய் இருக்கிறீர்கள் என்று அறியாமலிருக்கிறீர்களா?—17 முன்னே நீங்கள் பாவத்திற்கு அடிமைகளாயிருந்தீர்கள்; இப்பொழுது உங்களுக்கு ஒப்புவிக்கப்பட்ட உபதேசத்தின் பிரமாணத்திற்கு நீங்கள் மனச்சந்தோஷமாய்க் கீழ்ப்படிந்திருக்கிறபடியினாலே பராபரனுக்குத் தோத்திரம்.—18 இப்படி நீங்கள் பாவத்திலிருந்து விடுதலையாக்கப்பட்டபின்பு, நீதிக்கு அடிமைகளானீர்கள்.—19 உங்கள் சீரத்தின் பலஈனத்தின்நிமித்தம் மனிதர் பிரகாரமாகச் சொல்லுகிறேன்; அக்கிரமத்தை நடப்பிக்கும்படி (முன்னே) நீங்கள் உங்கள் அவயவங்களை அசுத்தத்திற்கும் அக்கிரமத்திற்கும் அடிமைகளாக ஒப்புக் கொடுத்ததுபோல, இப்பொழுது பரிசுத்தமான

தை நடப்பிக்கும்படி உங்கள் அவயவங்களை நீதிக்கு அடிமைகளாக ஒப்புக்கொடுப்பீர்களாக.—20 பாவத்திற்கு நீங்கள் அடிமைகளாய் இருந்தகாலத்திலே நீதிக்கு நீங்கினவர்களாய் இருந்தீர்கள்.—21 இப்பொழுது நீங்கள் வெட்கப்படுகிற காரியங்களினாலே அக்காலத்திலே உங்களுக்கு என்ன பிரயோசனம் உண்டாயிற்று? மரணமே அவைகளின் முடிவாயிருக்கின்றது.—22 இப்பொழுது நீங்கள் பாவத்திலின்று விடுதலையாக்கப்பட்டுப் பராபரனுக்கு அடிமைகளான பின்பு, பரிசுத்தமாகுதல் உங்களுக்குப் பிரயோசனமாயிற்று; நித்தியசீவனே அதின் கடைசிப் பலனாயிருக்கின்றது.—23 பாவத்தினால் வருகிற சம்பளம் மரணம்; பராபரனுடைய கிருபையுள்ள ஈவோ நம்முடைய கர்த்தராகிய இயேசுக்கிறிஸ்துவினால் உண்டான நித்திய சீவனே.

எ. அதிகாரம்.

நியாயப்பிரமாணத்தை அறிந்திருக்கிறவர்களுடனே பேசுகிறேன்; சகோதரரே, ஒரு மனிதன் உயிரோடிருக்கும்மளவுமாதிரி நியாயப்பிரமாணம் அவனை ஆளுகின்றது என்று அறியீர்களா?—2 அதெப்படியென்றால் புருஷனைக்கொண்ட ஸ்திரீ தன் புருஷனுடைய சீவகாலமளவும் நியாயப்பிரமாணத்தின்படியே அவனோடே சேர்க்கப்பட்டிருக்கிறாள்; புருஷன் மரித்தபின்பு அவள் தன் புருஷனுடைய பிரமாணத்திற்கு நீக்கப்படுகிறாள்.—3 மேலும் புருஷன் உயிரோடிருக்கையில் அவள் வேறொரு புருஷனை விவாகம்பண்ணினால், விபசாரியென்று அழைக்கப்படுவாள்; புருஷன் மரித்தபின்பு அவள் அந்தப் பிரமாணத்தில் நின்று விடுதலையாகி, வேறொரு புருஷனை விவாகம்பண்ணினாலும் விபசாரியல்ல.

4 அப்படிப்போல என் சகோதரரே, நாம் பராபரனுக்குக் கனியைக் கொடுக்கும்படிக்கு, மரித்தோரிலிருந்து எழுந்த கிறிஸ்து என்னும் வேறொருவருடையவர்கள் ஆவதற்கு, நீங்களும் அவருடைய சரீரத்தினாலே நியாயப்பிரமாணத்தில் நின்று நீங்க மரித்தவர்களானீர்கள்.—5 நாம் சரீரத்தின்படி நடந்த காலத்திலே நியாயப்பிரமாணத்திலே தோன்றிய பாவமான இச்சைகள், நாம் மரணத்திற்கு ஏதுவான கனிகளைக் கொடுக்கத்தக்கதாக, நம்முடைய அவயவங்களிலே பலஞ்செய்திருந்தன.—6 இப்பொழுது நாம் மரித்தவர்களாயிருக்க, நாம் பழமையான எழுத்தின்படியல்ல, புதுமையான ஆவியின்படி ஊழியம் செய்யத்தக்கதாக, நம்மைக் கட்டியிருந்த நியாயப்பிரமாணத்தில் நின்று விடுதலையாக்கப்பட்டிருக்கிறோம்.

7 இதனாலே பொருள் என்ன ஆயிற்று? நியாயப்பிரமாணம் பாவராயிருக்கின்றதென்பதோ? அப்படி அல்லவே; மேலும் இச்சியாதிருப்பா

யாக என்று நியாயப்பிரமாணம் சொல்லாதிருந்தால், இச்சிப்பைப் பாவமென்று நான் அறியாமல் இருப்பேன். ஆதலால் பாவம் இன்னதென்று நியாயப்பிரமாணத்தினாலே அறிந்தேன்.—8 இப்படி நியாயப்பிரமாணம் இல்லாவிட்டால், பாவம் செத்ததாயிருக்கும்; ஆதலால் பாவமானது கட்டளையினாலே இடம்பெற்று, சகலவித இச்சைகளையும் என்னில் நடப்பித்தது.—9 இப்படியிருக்க, முன்னே நியாயப்பிரமாணம் இல்லாத பொழுது நான் சீவனுள்ளவனாயிருந்தேன்; கட்டளை வந்தபொழுது பாவம் திரும்ப உயிர்கொண்டது; நான் மரித்தேன்.—10 இப்படிப் பாவமானது கட்டளையினாலே இடம்பெற்று என்னை வஞ்சித்தது, அதினாலே என்னைக் கொலைசெய்ததினாலே.—11 சீவனுக்காகக் கொடுக்கப்பட்ட கட்டளையை எனக்கு மரணத்தைக் கொடுக்கிறதென்று கண்டேன்.—12 ஆகையால் நியாயப்பிரமாணமே பரிசுத்தமாயிருக்கின்றது, கட்டளையும் பரிசுத்தமாயும் நீதியாயும் நன்மையாயும் இருக்கின்றது.

13 இப்படியானால் நன்மையானது என் மரணத்திற்கு ஏதுவாயிற்று என்று கேட்டால், அப்படி ஆகவே இல்லை; பாவமே எனக்கு அப்படி ஆயிற்று; பாவம் கட்டளையினாலே மிகவும் பெரிதான பாவியாகும்படிக்கு, அதுவே நலமானதினாலே எனக்கு மரணம் உண்டாக்குகிறதாகத் தோன்றிற்று.—14 மேலும் நமக்குத் தெரிந்திருக்கிறபடி நியாயப்பிரமாணம் ஆவிக்குரியதாய் இருக்கின்றது; (மனிதனாகிய) நாளை பாவத்துக்குக் கீழாக விற்கப்பட்டு.—15 மாம்சத்துக்கு உரியவனாய் இருக்கிறேன்; எப்படியெனில் நான் நடப்பிக்கிறதற்கு என் மனது சம்மதிக்கிறதில்லை. நான் விரும்புகிறதைச் செய்யாமல், பகைக்கிறதையே செய்கிறேன்.—16 இப்படி என் மனது விரும்பாததை நான் செய்திருக்க, நியாயப்பிரமாணம் நல்லதென்று ஒத்துக்கொள்ளுகிறேன்.—17 ஆதலால் நானல்ல, எனக்குள் வாசமாயிருக்கிற பாவமே அப்படி நடப்பிக்கின்றது.—18 அது எப்படியென்றால் நான் அறிந்திருக்கிறபடி மாம்சதேகியாகிய எனக்குள்ளே நன்மை வாசமாயிருக்கிறதில்லை; நன்மை செய்வதற்கான விருப்பம் என்னுடனே இருக்கின்றது; அப்படிச் செய்கிறதை என்னிடத்தில் காணேன்.—19 ஆதலால் எனக்கு விருப்பமான நன்மையை நான் செய்யாமல், எனக்கு விருப்பமில்லாத தீமையை நடப்பிக்கிறேன்.—20 அந்தப்படி எனக்கு விருப்பம் இல்லாததை நான் செய்கிறவனாயிருக்க நானல்ல, எனக்குள்ளே வாசமாயிருக்கிற பாவமே அப்படிச் செய்கின்றது.—21 ஆனபடியினாலே நன்மைசெய்ய விரும்புகிற என்னிடத்திலே தீமைசெய்யப்பண்ணுகிற பிரமாணத்தைக் காண்கிறேன்.—22 என் உள்ளத்

தோடே பராபரனுடைய நியாயப்பிரமாணத்தின் மேல் பிரியமாயிருக்கிறேன். — 23 என் அவயவங்களிலே என் மனதின் பிரமாணத்துக்கு எதிராய்ப் போராடுகிற வேறு பிரமாணத்தைக் காண்கிறேன்; அது என் அவயவங்களில் உண்டாயிருக்கிற பாவப்பிரமாணத்துக்கு என்னை அடிமையாக்கிக்கொள்ளுகிறது. — 24 ஐயோ, நான் நிர்ப்பாக்கியமுள்ள மனிதன்; இந்த மரணத்திற்கு ஏதுவான சரீரத்தில் நின்று யார் என்னை விதெலையாக்குவார். — 25 நம்முடைய கர்த்தராகிய இயேசுக்கிறிஸ்துவிலே (என்னை விதெலையாக்குகிற) பராபரனையே தோத்திரம்செய்கிறேன்; ஆதலால் நானே என் மனதினாலே பராபரனுடைய நியாயப்பிரமாணத்துக்கும், மாம்சத்தினாலே பாவப்பிரமாணத்துக்கும் ஊழியம் செய்கிறேன்.

௮. அதிகாரம்.

ஆனபடியினாலே மாம்சத்தின்படி அல்ல, ஆவியின்படியே நடந்து, கிறிஸ்து இயேசுவுக்கு உட்பட்டிருக்கிறவர்களுக்கு ஆக்கினைத்தீர்ப்பு வராது. — 2 கிறிஸ்து இயேசுவிலே சேவினைக் கொடுக்கிற ஆவியின் பிரமாணம் என்னைப் பாவம் மரணம் என்றவைகளின் பிரமாணத்தில் நின்று விதெலையாக்கிறே. — 3 அது எப்படியெனில் மாம்சத்தினாலே பலனமாயிருந்த நியாயப்பிரமாணம் செய்யக்கூடாததைப் பராபரன் செய்ய, தம்முடைய குமாரனைப் பாவ மாம்சத்தின் சாயலாகவும் பாவத்தைப் போக்கும் பலியாகவும் அனுப்பி, மாம்சத்திலே பாவத்தை ஆக்கினைக்குள்ளாகத் தீர்த்தார். — 4 மாம்சத்துக்கு ஏற்றபடி அல்ல, ஆவிக்கு ஏற்றபடி நடக்கிற நம்மாலே நியாயப்பிரமாணத்தின் நீதி நிறைவேறும் படிக்கே அப்படி ஆயிற்று. — 5 இப்படியிருக்க, மாம்சத்துக்கு ஏற்றபடி நடக்கிறவர்கள் மாம்சத்துக்கு ஏற்றவைகளைச் சிந்திக்கிறார்கள்; ஆவிக்கு ஏற்றபடி நடக்கிறவர்கள் ஆவிக்கு ஏற்றவைகளைச் சிந்திக்கிறார்கள். — 6 மாம்சத்துக்கு ஏற்ற சிந்தை மரணத்துக்கு ஏதுவானது, ஆவிக்கு ஏற்ற சிந்தை சேவனுக்கும் சமாதானத்தக்கும் ஏதுவானது. — 7 எப்படியென்றால், மாம்சத்துக்கு ஏற்ற சிந்தை பராபரனுடைய நியாயப்பிரமாணத்திற்குக் கீழ்ப்படியாமலும் கீழ்ப்படியத் திராணியில்லாமலும் இருக்கிறபடியால், அது பராபரனுக்கு விரோதமான பகையாயிருக்கின்றது. — 8 ஆனதால் மாம்சத்திற்கு ஏற்றபடி நடக்கிறவர்கள் பராபரனுக்குப் பிரியமாய் இருக்கமாட்டார்கள்.

9 பராபரனுடைய ஆவி உங்களில் வாசமாயிருக்கிறபடியால் நீங்கள் மாம்சத்திற்கு ஏற்றபடி அல்ல, ஆவிக்கு ஏற்றபடி நடக்கிறவர்களாய் இருக்கிறீர்கள்; கிறிஸ்துவின்னுடைய ஆவியை உடையவன் அல்லாதவன் அவருடையவன் அல்ல. —

10 மேலும் கிறிஸ்து உங்களில் இருந்தபடியால் பாவத்தின் நிமித்தம் சரீரம் அழிந்துபோனாலும் ஆவியானது நீதியின் நிமித்தம் சேவனாயிருக்கின்றது. — 11 அன்றியும் இயேசுவை மரித்தோரில் நின்று எழுப்பினவருடைய ஆவி உங்களில் வாசமாயிருக்கிறபடியால், கிறிஸ்துவை மரித்தோரிலிருந்து எழுப்பினவர் உங்களில் வாசமாயிருக்கிற தம்முடைய ஆவியினாலே மரணத்துக்குரிய உங்கள் சரீரங்களை உயிரோடிருக்கச்செய்வார்.

12 ஆகையால் சகோதரரே, மாம்சத்துக்கு ஏற்றபடி சேவனம்பண்ணத்தக்கதாக, நாம் மாம்சத்துக்குக் கடனாகிய இயேசுவை மரித்தோரில். — 13 மாம்சத்துக்கு ஏற்றபடி சேவனம்பண்ணினால் சாவீர்கள்; ஆவியினாலே சரீரத்தின் செய்கைகளை அழித்துப்போட்டால் பிழைப்பீர்கள். — 14 மேலும் எவர்கள் பராபரனுடைய ஆவியினாலே நடத்தப்படுகிறார்களோ அவர்கள் பராபரனுடைய புத்திரராய் இருக்கிறார்கள். — 15 அந்தப்படி நீங்களும் பின்னும் பயப்படுகிறதற்கு அடிமையின் ஆவியை அடையாமல், அப்பா பிதாவே என்று கூப்பிடப்பண்ணுகிற புத்திரசுவிகாரத்தின் ஆவியையே அடைந்திருக்கிறீர்கள். — 16 நாம் பராபரனுடைய புத்திரராய் இருக்கிறதைக்குறித்து ஆவியானவர் தாமே நம்முடைய ஆவியுடனே கூடச் சாட்சிகொடுக்கிறார். — 17 மேலும் நாம் புத்திரராயிருக்க, சுதந்தரராயும் இருக்கிறோம்; கிறிஸ்தவுடனேகூட நாம் மகிமைப்படுமபடிக்கு அவரோடேகூடப் பாடுபட்டால், அவரோடேகூடச் சுதந்தரராய்ப் பராபரனுடைய சுதந்தரராகவே இருப்போம்.

18 ஆதலால் இக்காலத்துப் பாடுகள் இனி நம்மிடத்தில் வெளிப்படும் மகிமைக்கு ஒப்பிடப் புத்திரமானவைகள் அல்ல என்று எண்ணுகிறேன். — 19 மேலும் தற்செயலாலே அல்ல, சிருட்டிகளும் அழிவுக்கு ஏற்ற அடிமைத்தனத்தில் நின்று விதெலையாக்கப்பட்டு, — 20 பராபரனுடைய புத்திரர் மகிமையாய் அடையும் இரட்சிப்புக்கு வரும்படிக்கான நம்பிக்கையோடே கீழ்ப்படுத்தினவராலே வீணுக்குக் கீழ்ப்பட்டிருக்கிறபடியால், — 21 சிருட்டிகளும் பராபரனுடைய புத்திரர் வெளிப்படுகிறதற்கு மிகுந்த ஆசையோடே காத்துக்கொண்டிருக்கின்றன. — 22 ஆனபடியால் நமக்குத் தெரிந்திருக்கிறபடி சகல சிருட்டிகளும்கூட இதுவரைக்கும் தவித்து வேதனைப்படுகின்றன. — 23 அவைகள்மத்திரம் அல்ல, ஆவியின் முதற்பலன்களைப் பெற்ற நாமும்கூட நம்முடைய சரீரம் மீட்கப்படுதலாகிய புத்திரசுவிகாரம் வருவதற்குக் காத்திருந்து, — 24 நமக்குள்ளே தவிக்கிறோம்; (அதன்மேலுள்ள) நம்பிக்கையாய் நாம் இரட்சிக்கப்படுகிறோம்; காணப்படுகிற பொருளை நம்புகிறது நம்பிக்கையல்ல; ஒருவன் தான் காண்கிறதை நம்

பவேண்டுமென்று என்ன?—25 நாம் காணாததை நம்புகிறபடியால் அது வருவதற்குப் பொறுமையோடே காத்திருக்கிறோம்.

26 அல்லாமலும் நாம் தகுதியாய்ச் செபம் பண்ணவேண்டுமென்று இன்னதென்று அறியாமலிருக்கிறபடியால், (தேவ) ஆவியானவர் தாமே சொல்லக்கூடாத பெருமூச்சுகளாலே நமக்காக வேண்டிதல்பண்ணி, நம்முடைய பலனளங்களில் (நமக்கு) உதவிசெய்கிறார்.—27 ஆவியானவர் பராபரனுடைய சித்தத்தின்படியே பரிசுத்தவான்களுக்காக வேண்டிதல்பண்ணுகிறபடியால் இருதயங்களை ஆராய்ந்தபார்க்கிறவர் ஆவியின் சிந்தை இன்னதென்று அறிந்துகொள்கிறார்.

28 அன்றியும் அவருடைய முன்யோசனையின்படி அழைக்கப்பட்டவர்களாய்ப் பராபரனில் அன்புகூருகிறவர்களுக்குச் சகலமும் நன்மையாகும்படிக்கு ஏதுவாயிருக்கின்றது என்று அறிந்திருக்கிறோம்.—29 அது எப்படியெனில், பராபரன், தம்முடைய குமாரன் அநேக சகோதரருக்குள்ளே முதற்பேறானவராய் இருக்கும்படிக்கு, தாம் எவர்களை முன்னறிந்தாரோ அவர்களையும் அவருடைய சாயலுக்கு ஒப்பாயிருப்பதற்கு முன்குறித்தார்.—30 அல்லாமலும் எவர்களை முன்குறித்தாரோ, அவர்களை அழைத்தும் இருக்கிறார்; எவர்களை அழைத்தாரோ, அவர்களை நீதிமான்களாக்கியும் இருக்கிறார்; எவர்களை நீதிமான்களாக்கினாரோ அவர்களை மகிமைப்படுத்தியும் இருக்கிறார்.

31 இவைகளைக்குறித்த நாம் என்ன சொல்லவேண்டும்? பராபரன் நம்முடைய பங்கிலிருக்க நமக்கு விரோதமாயிருப்பவன் எவன்?—32 அவர் தம்முடைய சொந்தக் குமாரனென்றும் பாராமல் நம்மெல்லாருக்காகவும் அவரையே ஒப்புக்கொடுத்திருக்க, அவரோடேகூட மற்ற யாவையும் நமக்கு அறுக்கிரகம்பண்ணாமல் இருப்பாரா?—33 பராபரனால் தெரிந்துகொள்ளப்பட்டவர்கள்மேல் யார் குற்றம்சாற்றலாம்? பராபரனே (அவர்களை) நீதிமான்களாக்குகிறவர். —34 யார் (அவர்களை) ஆக்கினைக்குள்ளாகத் தீர்க்கலாம்? கிறிஸ்துவே (அவர்களுக்காக) மரித்தார்; மேலும் எழுந்தவராயும் இருக்கிறார்; அதுவுமல்லாமல் அவர் பராபரனுடைய வலதுபரிசுத்திலிருந்து நமக்காக வேண்டிதல் செய்கிறார். —35 உமதரிமித்தம் நாம் எந்நேரமும் கொலை செய்யப்படுகிறோம் என்றும் அடிக்கப்படும் ஆடுகளைப்போல எண்ணப்படுகிறோம் என்றும் எழுதியிருக்கிறபடியே இருந்தும், —36 நம்மைக் கிறிஸ்துவின் அன்பைவிட்டுப் பிரிப்பவன் யாவன்? உபத்திரவமோ, வியாகுலமோ, துன்பப்படுதலோ, பசியோ, நிருவாணமோ, நாசமோசமோ, கட்கமோ,—37 இவையெல்லாவற்றையும்

நாம் நம்மில் அன்புகூருகிறவராலே அதிகமாய்ச் செய்கொள்ளுகிறோம். —38 மரணமானாலும் சீவனானாலும், தேவதூதர்களானாலும் அதிகாரிகளானாலும் வல்லமைகளானாலும், நிகழ்காரியங்களானாலும் வருங்காரியங்களானாலும்,—39 உயர்வானாலும் தாழ்வானாலும், வேறொரு சிருஷ்டியானாலும் நம்மை நம்முடைய கர்த்தராகிய கிறிஸ்து இயேசுவிலால் விளங்கிய பராபரனுடைய அன்பைவிட்டுப் பிரிக்கமாட்டாதென்று நிச்சயமாய் அறிந்திருக்கிறேன்.

கூ. அதிகாரம்.

சுரீரசம்பந்தமான என் வம்சத்தாராகிய என் இனத்தாருக்காக நானே கிறிஸ்துவிலால் சபிக்கப்பட்டவனாகவேண்டும் என்று இருந்து,—2 அவர்களைக்குறித்து மிகுந்த துக்கமும் இடைவிடாத மனநோவும் உள்ளவனாயிருக்கிறேன்.—3 இயேசுக்கிறிஸ்துவின்மேலே (ஆணைப்படிக்கு இப்படி) மெய்யாய்ச் சொல்லுகிறேன்; பரிசுத்த ஆவியின்மேலே ஆணைப்படிக்குப் பொய்சொல்லாமல் இருக்கிறேன்; என் மனதுகூடச் சாட்சியாய் இருக்கின்றது. —4 அவர்கள் இஸ்ரவேல் சந்ததியாராய் இருக்கிறார்களே, புத்திரசவிகாரமும் மகிமைமும் உடம்படிக்கைகளும் வேதப்பிரமாணமிதெனும் தேவ ஆராதனையும் வாக்குத்தத்தங்களும் அவர்களுடையவைகளே.—5 பிதாக்கள் அவர்களுடையவர்களாய் இருக்கிறார்களே; மேலும் சரீரத்தின்படிக்குக் கிறிஸ்து அவர்களில் உண்டானாரே; அவர் என்றென்றைக்கும் தோத்தரிக்கப்பட்ட சர்வத்திற்கும் மேலான தேவனாவார்.—ஆமன்.

6 பராபரனுடைய வசனம் அவமாய்ப்போயிற்று என்று சொல்லக்கூடாது; என்னத்தினாலென்றால் இஸ்ரவேல் வம்சத்தார் எல்லாரும் இஸ்ரவேலர் அல்லவே.—7 அன்றியும் அவர்கள் ஆபிரகாமின் சந்ததியானாலும் எல்லாரும் புத்திரரும் அல்லவே; ஈசாக்கினாலே உனக்குச் சந்ததி உண்டாகுமென்று சொல்லியிருக்கின்றதே.—8 இதன்பொருள் என்னவென்றால், சரீரமுறைமையின்படி புத்திரரானவர்கள் பராபரனுடைய புத்திரர் அல்ல, வாக்குத்தத்தத்தினாலே குறிக்கப்பட்ட புத்திரரே (அப்படிப்பட்ட) சந்ததி என்று எண்ணப்படுகிறார்கள்.—9 அந்த வாக்குத்தத்தமான வார்த்தைகளாவன: இக்காலத்திலே வருவேன்; அப்பொழுது சாரான் ஒரு குமாரனைப் பெறுவான் என்பவைகளே.—10 இவைமாதிரி மல்ல, நம்முடைய முன்னோராகிய ஈசாக்கெனும் ஒருவனாலே கருப்பவதியான இரேபேக்காரும், அதற்குச் சாட்சி; எப்படியென்றால், —11 அவருடைய பிள்ளைகள் பிறவாமலும் நன்மைதிமை ஒன்றும் செய்யாமலும் இருந்த காலத்திலே மூத்தவன் இயேசுவனுக்கு ஊழியம்செய்

வான் என்று அவருடனே சொல்லப்பட்டது.—12 அப்படிப்போல, யாக்கோபின்மேல் அன்பாயிருந்து ஏசாவைப் பகைக்கிறேன் என்றும் எழுதியிருக்கின்றது. — 13 பராபரனுடைய சித்தம் தெரிந்துகொண்டபடியே இருந்து, கிரியைகளினாலே அல்ல, அழைக்கிறவராலே ஆகும்படிக்கு அப்படிச் சொல்லியிருக்கின்றது.

14 ஆகையால் நாம் என்னசொல்லலாம்? பராபரனிடத்திலே அநீதி உண்டென்று சொல்லலாமா? அப்படி ஒருக்காலும் சொல்லக்கூடாது; மோசேயுடனே அவர் சொன்னதாவது:—15 எவன்மேல் தையையிருக்கச் சித்தமாயிருப்பேனோ அவன்மேல் தையையிருப்பேன்; எவன்மேல் இரக்கமாயிருக்கச் சித்தமாயிருப்பேனோ, அவன்மேல் இரக்கமாயிருப்பேன் என்றாரே. — 16 ஆகையால் மனிதர் விரும்புகிறதினாலும் ஒகிறதினாலும் அல்ல, பராபரனுடைய தையையினாலே ஆயிருக்கின்றது. — 17 பின்னும் வேதத்திலே பார்வோனுடனே அவர் சொன்னதாவது: உன்னிடத்தில் என்னுடைய வல்லமையைக் காண்பிக்கும்பொருட்டாகவும், என்னுடைய நாமம் பூமியில் எங்கும் பிரஸ்தாபமாகும்பொருட்டாகவும் உன்னை நிலைநிற்கப்பண்ணினேன் என்றார்.—18 ஆதலால் அவர் தமது இஷ்டத்தின்படி ஒருவனுக்குத் தையையிருக்கிறார்; தமது இஷ்டத்தின்படி மற்றொருவனைக் கடினப்படுத்துகிறார்.

19 இப்படியானால் ஏன் அவர் குற்றம்பிடிக்கிறார்? அவருடைய சித்தத்திற்கு யாவன் எதிர்நிற்பானென்று என்னுடனே சொல்வாய். — 20 ஆ மனிதனே, பராபரனுக்கு எதிராய்த் தர்க்கிக்கிற நீ யாவன்? உருவாக்கப்பட்ட வஸ்து உருவாக்கினவனை நோக்கி, நீ ஏன் என்னை இப்படி உண்டாக்கினாயென்று சொல்லுமா? — 21 அல்லது மிதியிட்ட களிமண்ணினாலே ருயவன் ஒரு பாத்திரத்தைக் கனமான காரியத்திற்கும், மற்றொன்றைக் கனஈனமான காரியத்திற்கும் பண்ணும்படி, மண்ணின்மேல் அதிகாரமுள்ளவன் அல்லவா?—22 ஆனதால் பராபரன் தமது கோபத்தைக் காண்பிக்கவும் தமது வல்லமைபைத் தெரியப்படுத்தவும் சித்தமாய், அழிவுக்குத் தகுதியான கோபாக்கினைப் பாத்திரங்கள்மேலே மிகவும் நீடிய சாந்தத்தோடே பொறுமைவைத்துக்கொண்டதும் அல்லாமல்,—23 தாம் மகிமைக்காக எத்தனமாக்கின தயாபாத்திரங்கள்மேலே தம்முடைய மகிமையின் ஐசுவரியத்தைத் தெரியப்படுத்தச் சித்தமாய், அப்படிப் பொறுத்துக்கொண்டால் (நீ எப்படித் தர்க்கிக்கலாம்)? — 24 அப்படிப்பட்டவர்கள் ஆகும்படி அவர் பூதரில்மாத்திரம் அல்ல, புறத்தேசத்தாரிலுமிருந்த நம்மை அழைத்தார்.

25 அந்தப்படி ஒசேயாவின் புத்தகத்திலே

அவர் சொல்லுகிறதாவது: எனக்குச் சனங்கள் அல்லாதவர்களை என்னுடைய சனங்கள் என்றும் சிநேகிக்கப்படாதிருந்தவளைச் சிநேகிக்கப்பட்டவள் என்றும் அழைப்பேன்.—26 நீங்கள் என்னுடைய சனங்கள் அல்லவென்று தங்களுக்குச் சொல்லப்பட்ட இடத்திலே, அவர்கள் சீவனுள்ள பராபரனுடைய பிள்ளைகள் என்று அழைக்கப்படுபவர்கள் என்கிறார். — 27 அல்லாமலும் ஏசாயா என்பவன் இஸ்ரவேலரைக்குறித்தக் கூப்பிடுகிறதாவது: இஸ்ரவேல் சந்ததியார் சமுத்திரத்தின் மணலைப்போலப் பெருக்கமாயிருந்தும் மீதியான சிலர்மாத்திரம் இரட்சிக்கப்படுபவர்கள்.—28 நீதியோடே சீக்கிரமாய்க் கர்த்தர் காரியத்தைத் தீர்த்து நிறைவேற்றுவார்; சீக்கிரமாகவே அவர் காரியத்தைப் பூமியிலே தீர்த்துப்போடுவார் என்றான். — 29 அல்லாமலும் அதற்குமுன்னே ஏசாயா சொன்னது: சேனைகளுடைய பராபரன் நமக்குள்ளே ஒரு சந்ததியை மீதியாகவையாதிருந்தாரானால் நாம் சோதோமைப்போலாகிக் கொமோரூவுக்கு ஒத்திருப்போம் என்றான்.

30 இவைகளின் பொருள் என்ன ஆயிற்று என்று கேட்டால், நீதியைத் தேடாமலிருந்த புறத்தேசத்தார் விசுவாசத்தினாலே வருகிற நீதியையே பெற்றுக்கொண்டார்கள்.—31 நியாயப் பிரமாணத்தினாலே நீதியைத் தேடின இஸ்ரவேலரோ விசுவாசத்தினால் அல்ல,—32 நியாயப்பிரமாணத்திற்கு ஏற்ற கிரியைகளினாலே அதைத் தேடினபடியால், நியாயப்பிரமாணத்தினாலே நீதியை அடையவில்லை. — 33 இதோ, விழுதற்கான கல்லையும், இலச்சை அடைவதற்கான கல்லையையும் சீயோனிலே வைக்கிறேன்; அதினிடத்தில் விசுவாசமாயிருப்பவன் எவனோ, அவன் வெட்கப்படுவதில்லை என்று எழுதியிருக்கிறதிற்படி அவர்கள் விழுதற்கான அக்கல்லின்மேல் விழுந்தார்கள்.

ய. அதிகாரம்.

சுகோதாரே, இஸ்ரவேலர் இரட்சிக்கப்படவேண்டும் என்று நான் என் இருதயத்தோடே மிகவும் விரும்பி, பராபரனை நோக்கி விண்ணப்பம் பண்ணுகிறேன். — 2 அவர்கள் பராபரனைக் குறித்த வராக்கியமாயிருக்கிறார்கள் என்று நானும் அவர்களுக்குச் சாட்சிசொல்லுகிறேன்.—3 அந்த வராக்கியம் அறிவுக்கு ஏற்றதல்ல; எப்படியென்றால், பராபரனால் வருகிற நீதியை அவர்கள் அறியாமல் தங்கள் சுயநீதியை நிலைநிறுத்தத் தேடுகிறபடியால், அவரால் வருகிற நீதிக்குக் கீழ்ப்படியாதிருக்கிறார்கள். — 4 விசுவாசிக்கிற எவனுக்கும் நீதி உண்டாகும்படியாகக் கிறிஸ்து நியாயப்பிரமாணத்தின் முடிவாயிருக்கிறாரே.

5 மேலும் மோசே நியாயப்பிரமாணத்தினால் வருகிற நீதியைக்குறித்து இவைகளைச் செய்கிற மனிதன் இவைகளால் பிழைப்பான் என்று எழுதினார்.—6 விசுவாசத்தினால் வருகிற நீதிப்பிரமாணமோ சொல்லுகிறதாவது: கிறிஸ்துவை இறங்கிவரப்பண்ணும்படிக்கு வானத்துக்கு ஏறிப்போவன் யாவன்? —7 கிறிஸ்துவை மரித்தோரிலிருந்து ஏறிவரப்பண்ணும்படிக்குப் பாதாளத்தில் இறங்கிப் போவன் யாவன் என்று உன் இருதயத்திலே நினையாதிருப்பாயாக என்பதும் அல்லாமல், —8 அது பின்னும் சொல்லுகிறதாவது: இந்தச் சங்கதி உனக்குச் சமீபமாய் உன் வாயிலும் உன் இருதயத்திலும் இருக்கின்றது என்று சொல்லுகின்றது; அந்தச் சங்கதி நாங்கள் பிரசங்கிக்கிற விசுவாசத்தின் சங்கதிதான்.—9 என்னவென்றால் நீதிமான்களாக்கப்படுவதற்கு இருதயத்தோடே விசுவாசிக்கவும், இரட்சிக்கப்படுவதற்கு வாயினாலே அறிக்கையிடவும் வேண்டிவதால்,—10 நீ உன் வாயினாலே கர்த்தராகிய இயேசுவை அறிக்கையிட்டு, பராபரன் அவரை மரித்தோரிலிருந்து எழுப்பப்பண்ணினார் என்று உன் இருதயத்தோடே விசுவாசித்தால், இரட்சிக்கப்படுவாய்.—11 அந்தப்படி அவரை விசுவாசிக்கிறவன் எவனோ அவன் வெட்கப்படுவதில்லை என்று வேதமும் சொல்லுகின்றது.

12 அன்றியும் எல்லாருக்கும் கர்த்தரானவர் தம்மைத் தொழுதுகொள்ளுகிற யாவருக்காகவும் ஐசுவரியமுள்ளவராய் இருக்கிறபடியால் பூதருக்கும் கிரேக்கருக்கும் வித்தியாசமே இல்லை.—13 ஆதலால் கர்த்தருடைய நாமத்தைத் தொழுதுகொள்பவன் எவனோ, அவன் இரட்சிக்கப்படுவான்.

14 அவரை விசுவாசியாதவர்கள் எப்படி அவரைத் தொழுதுகொள்ளுவார்கள்? அவரைக்குறித்துக் கேள்விப்படாதவர்கள் எப்படி அவரை விசுவாசிப்பார்கள்? மேலும் பிரசங்கிக்கிறவன் இல்லாவிட்டால் எப்படிக்கேள்விப்படுவார்களா?—15 மேலும், ஆசுமாதானத்தைக் கூறி நற்காரியங்களைச் சுவிசேஷமாய் அறிவிக்கிறவர்களுடைய பாதங்கள் மிகவும் அழகானவைகள் என்று எழுதியிருக்கிறபடி சிலர் அனுப்பப்படாவிட்டால், எப்படிப் பிரசங்கப்பண்ணுவார்கள்?—16 ஆனாலும் இந்தச் சுவிசேஷத்திற்கு எல்லாரும் கீழ்ப்படிய இல்லை; அதைக்குறித்து ஏசாயா சொன்னதாவது: கர்த்தாவே, நாங்கள் பிரசங்கப்பண்ணுகிறதையாவன் விசுவாசித்தான் என்றான்.—17 ஆதலால் விசுவாசம் கேள்வியினாலே வரும், கேள்வி பராபரனுடைய வசனத்தினாலே வருகின்றது.—18 இப்படியிருக்க நான் விசாரிக்கிறதென்னவென்றால், அவர்கள் கேள்விப்படவில்லையா? அவைகளின் தொனி பூமி எங்கும் சென்றது; அவைகளின் வசனங்கள் பூச்சுக்கரசு கடைசிவரைக்கும்

புறப்பட்டன என்பதிற்படி, அவர்கள் மெய்யாய்க் கேள்விப்பட்டார்களே.—19 பின்னும் நான் விசாரிக்கிறது என்னவெனில், இஸ்ரவேலர் அறியவில்லையோ? (அறியாமல் இருக்கமாட்டார்கள்; என்னத்தினாலென்றால்) முதலாவது மோசே சொன்னது: எனக்குச் சனங்கள் அல்லாதவர்களைக்கொண்டு நான் உங்களுக்குப் பொறுமை உண்டாக்குவேன்; புத்தியிழைமுள்ள சனங்களாலே உங்களுக்குக் கோபமுட்டுவேன் என்றான்.—20 அல்லாமலும் ஏசாயா தயிரியமாய்ச் சொன்னது: என்னைத் தேடாதவர்களாலே கண்டி அறியப்பட்டேன்; என்னை விசாரித்தாக் கேளாதவர்களுக்கு வெளியாங்கமானேன் என்றான்.—21 இஸ்ரவேலரைக்குறித்துச் சொல்லியிருக்கிறதாவது: கீழ்ப்படியாதவர்களுமாய் விரோதம் பேசுகிறவர்களுமாய் இருக்கிற சனங்களிடத்திற்கு முழுநாளும் என் கைகளை நீட்டினேன் என்பதே.

யுக. அதிகாரம்.

இப்படியிருக்கப் பராபரன் தம்முடைய சனங்களைத் தள்ளிவிட்டாரா என்று கேட்டால், அப்படி அவர் செய்யவே இல்லை.—2 நானும் ஆபிரகாமின் சந்ததியாயும், பென்யமீன் கோத்திரத்தானாயும் இருக்கிற இஸ்ரவேலையிருக்கிறேனே; பராபரன் தாம் முன் அறிந்தகொண்ட தம்முடைய சனங்களைத் தள்ளவே இல்லை; எலியாவைக்குறித்து வேதம் சொல்லுகிறதை அறியீர்களா?—3 அவன் பராபரனை நோக்கி, கர்த்தாவே, உம்முடைய தீர்க்கதரிசிகளை அவர்கள் கொலைசெய்து, உம்முடைய பீடங்களை இடித்துப்போட்டார்கள்.—4 நான்மாதிரம் மீதியாயிருக்கிறேன், என் பிராணனையும் வாங்கத் தேடிகிறார்கள் என்று இஸ்ரவேலரைக்குறித்து முறையிட்டபொழுது, அவனுக்கு உண்டான தேவ உத்தரவு என்னவென்றால், பாகாலுக்கு முன்பாக முழங்காற்படியிடாத ஏழாயிரம்பெயரை எனக்காக மீதியாய் வைத்தேன் என்பதே.—5 அந்தப்படி இக்காலத்திலேயும் கிருபையால் தெரிந்தகொள்ளப்பட்ட மீதி உண்டாயிருக்கின்றது.—6 அது கிருபையினால் உண்டாயிருக்கிறபடியால், அது கிரியைகளினாலே ஆகவில்லை; அப்படி அல்லவென்றால் கிருபையானது கிருபையாயிராது. அன்றியும் அது கிரியைகளினால் உண்டாயிருந்தால், அது கிருபையினால் இராது; அல்லவென்றால், கிரியையானது கிரியையல்ல.

7 இதினாலே என்ன தோன்றுகிறதெனில், இஸ்ரவேலர் தேடிகிறதை அடையாமல் இருக்கிறார்கள்; தெரிந்தகொள்ளப்பட்டவர்களோ அதை அடைந்தார்கள்; மற்றவர்கள் இன்றைத்தினம்வரைக்கும் கடினமான இருதயமுள்ளவர்களாய் இருக்கிறார்கள்.—8 பராபரன் கன நித்திரையுள்ள ஆவியையும், காணதிறுக்கிற கண்களை

யும், கேளாதிருக்கிற காதலையும் அவர்களுக்குக் கொடுத்தாரென்று எழுதியிருக்கிற பிரகாரமாக அப்படி இருக்கிறார்கள்.—9 தாவீதம் சொல்லுகிறதாவது: அவர்களுடைய உணவீடம் அவர்களுக்குக் கண்ணியாயும் விலையாயும் விழுதற்கான கல்லாயும் பதில்பெறுதற்கு ஏதுவாயும் இருக்கக் கடவது.—10 காணாதபடிக்கு அவர்களுடைய கண்கள் அந்தகாரப்படக்கடவது; அவர்களுடைய முதுகு எப்பொழுதும் குனியும்படி செய்யுமென்று சொல்லியிருக்கிறான்.

11 இப்படியிருக்க அழிந்தபோகும்படிக்கா இடறினார்கள் என்று கேட்டால், அப்படியல்ல, அவர்களுக்குள்ளே எரிச்சலை எழுப்புகிறதற்காக அவர்கள் விழுந்ததினாலே புறத்தேசத்தாருக்கு இரட்சிப்புக் கிடைத்தது.—12 அவர்கள் விழுந்தது உலகத்திற்கு ஐசுவரியமும், அவர்கள் குறைவானது புறத்தேசத்தாருக்கு ஐசுவரியமுமானதாயிருக்க, அவர்கள் நிறைவானால் மிகவும் அதிகமாய் அப்படியாகும் அல்லவோ?—13 புறத்தேசத்தாருக்காக நான் அப்போஸ்தலனாயிருக்கிறதினாலே புறத்தேசத்தாராகிய உங்களுடனே பேசுகிறேன்.—14 அவர்களைத் தள்ளிவிடுதல் உலகத்தை ஒப்புரவாக்குதலாயிருக்க, அவர்களை அங்கிகரித்துக்கொள்ளுதல் மரித்தோரிலிருந்து சீவன் உண்டானதுபோல இருக்கும் அல்லவோ?—15 ஆதலால் நான் எப்படியும் என் இனத்தாரை ஏவி, அவர்களில் சிலரை இரட்சிக்கவேண்டுமென்று என் ஊழிபத்தை மேன்மைபாராட்டுகிறேன்.

16 மேலும் முதல் வீளைச்சல் பரிசுத்தமாயிருக்க, அம்பாரமும் அப்படியே இருக்கின்றது; வேரானது பரிசுத்தமாயிருக்க, கிளைகளும் அப்படியே இருக்கின்றன.—17 சில கிளைகள் ஒடித்தத் தள்ளப்பட்டதும்ல்லாமல் காட்டு ஒலீவமரமாகிய நீ அவைகளுடைய இடத்திலே ஒட்டவைக்கப்பட்டு ஒலீவமரத்தின் வேருக்கும் சாரத்திற்கும் உடன்பங்காளியாயிருக்க,—18 நீ அந்தக் கிளைகளுக்கு எதிராய்ப் பெருமைபாராட்டாதிருப்பாயாக; பாராட்டுவாயானால் நீ வேளைச் சமக்காமல், வேரே உன்னைச் சமக்கிறதென்று நினைத்துக் கொள்.—19 நான் ஒட்டவைக்கப்படுவதற்கு அந்தக் கிளைகள் ஒடித்துப்போடப்பட்டன என்று நீ சொல்லுகிறாய்.—20 நல்லது அவிசவாசத்தினாலே அவைகள் ஒடித்துத் தள்ளப்பட்டன; நீ விசவாசத்தினாலே நிற்கிறாய்; இறுமாப்பைக் காண்பியாதிருப்பாயாக.—21 சுபாவத்தின்படி கிளைகளானவைகளைப் பராபரன் தப்பவிடாதிருக்க, உன்னையும் தள்ளாதபடிக்குப் பயந்திருப்பாயாக.

22 மேலும் பராபரனுடைய தயவையும் கண்டிப்பையும் பார்த்துக்கொள்; விழுந்தவர்களிடத்திலே கண்டிப்பையும் உன்னிடத்திலே தயவையுமே பார்; அந்தத் தயவிலே நிலைத்திருப்பாயாக;

இல்லாவிட்டால் நீயும் வெட்டுண்டுபோவாய்.—23 அன்றியும் அவர்களும் அவிசவாசத்தினாலே நிலைத்திராவிட்டால் ஒட்டவைக்கப்படுவார்கள்; அவர்களை மறுபடியும் ஒட்டவைக்கிறதற்குப் பராபரன் வல்லவராயிருக்கிறாரே.—24 அன்றியும் நீ சுபாவத்தின்படி காட்டு ஒலீவாகிய மரத்திலிருந்து வெட்டப்பட்டு உன் சுபாவத்திற்கு விரோதமாய் நல்ல ஒலீவமரத்திலே ஒட்டவைக்கப்பட்டிருக்க, மிகவும் அதிகமாய்ச் சுபாவக்கிளைகளாகிய அவர்கள் தங்கள் சுய ஒலீவமரத்திலே ஒட்டவைக்கப்படுவார்கள் அல்லவா?

25 ஆதலால் சகோதரரே, நீங்கள் உங்கள் சுய புத்தியிலே சாயாதபடிக்கு, ஒரு இரகசியத்தை நீங்கள் அறியவேண்டுமென்று இருக்கிறேன்; என்னவெனில், புறத்தேசத்தார் நிறைவாய்ப் பிரவேசிக்குமளவும், இஸ்ரவேலரில் ஒரு பங்குக்குக் கடினமான மனது உண்டாயிருக்கும். — 26 பின்பு மீட்பர் சீயோனுக்கு வந்து, அக்கிரமத்தை யாக்கோபிலிருந்து நீக்குவார் என்றும்,—27 நான் அவர்களுடைய பாவங்களை நீக்கும்பொழுது இதுவே நான் அவர்களுடனே பண்ணும் உடம்படிக்கையென்றும் எழுதியிருக்கிறபடியே, இஸ்ரவேலர் எல்லாரும் இரட்சிக்கப்படுவார்கள்.—28 சவிசேஷத்தைக்குறித்து அவர்கள் உங்கள் நிமித்தம் பகைஞராயிருக்கிறார்கள்.—29 தெரிந்துகொள்ளுதலைக்குறித்துப் பராபரன் கிருபைகொடுத்தலும் அழைத்தலும் மாறாதவைகளானபடியால், அவர்கள் பிதாக்களின் நிமித்தம் அன்புகூரப்பட்டவர்களாய் இருக்கிறார்கள். — 30 ஆதலால் நீங்கள் முற்காலத்திலே பராபரனுக்குக் கீழ்ப்படியாதிருந்து இப்பொழுது அவர்களுடைய அவிசவாசத்தினாலே இரக்கம்பெற்றிருக்கிறதபோல, அவர்களும் இப்பொழுது கீழ்ப்படியாமலிருந்து, (பின்பு) உங்களுக்குண்டான இரக்கத்தினாலே (ஏவப்பட்டு) இரக்கம் பெறுவார்கள்.—31 எல்லாநீமேலும் இரக்கமாயிருக்கத் தக்கதாகப் பராபரன் எல்லானாயும் அவிசவாசத்திற்குள்ளே அடைத்துப்போட்டபடியால் அப்படியேயாம்.

32 ஆ பராபரனுடைய ஞானம் அறிவு என்பவைகளின் சம்பூரணம் மிகுந்த ஆழமுள்ளதாயிருக்கின்றது.—33 அவருடைய நியாயத்தீர்ப்புகள் அளவறுக்கப்படாதவைகள்; அவருடைய நெறிகள் ஆராய்ந்துபார்க்கப்படாதவைகளாய் இருக்கின்றன; கர்த்தருடைய சிந்தையை அறிந்தவன் எவன்? — 34 அல்லது அவருக்கு உசாவதுணையாய் இருந்தவன் எவன்? — 35 அல்லது தனக்குப் பதில்கொடுக்கும்படிக்கு அவருக்கு முந்தி ஒன்றைக் கொடுத்தவன் எவன்?—36 சகலமும் அவராலும் அவர்மூலமாயும் அவருக்காகவும் இருக்கின்றன, அவருக்கே என்றென்றைக்கும் புகழ்ச்சி உண்டாகக்கடவது.—ஆமன்.

நற்குணங்களை வளர்த்துத் உரோமர் ௧௨, ௧௩ அதி. துர்க்குணங்களை விலக்கல்.

௧௨. அதிகாரம்.

அப்படியிருக்கச் சகோதரே, நீங்கள் புத்தியுள்ள ஆராதனைசெய்ய, உங்கள் சரீரங்களைச் சீவனுமாய், பரிசுத்தமுமாய், பராபரனுக்குப் பிரியமுமாயிருக்கிற பலியாக நிறுத்தவேண்டும் என்று பராபரனுடைய இரக்கங்களின் நிமித்தம் உங்களுக்குப் புத்திசொல்லுகிறேன்.—2 மேலும் நீங்கள் இவ்வுலகத்திற்கு ஒப்பாய் நடவாமல், பராபரனுடைய நன்மையும் பிரியமும் நிறைவுமான சித்தம் இன்னதென்று நீங்கள் பகுத்து அறியத் தக்கதாக, உங்கள் மனதைப் புதிதாகுதலினாலே மறையுமாய் நடந்துகொள்ளுங்கள்.

3 அல்லாமலும் எனக்குக் கொடுத்திருக்கிற கிருபையினாலே நான் இன்னும் சொல்லுகிறதாவது : உங்களில் எவனொருவரும் தன்னைக்குறித்து நினைக்கவேண்டியதற்கு மேலாக நினையாமல், அவனவனுக்குப் பராபரன் பங்கிட்ட விசுவாசம் எவ்வளவோ, அவ்வளவின்படி புத்தியாய் நடக்கத்தக்கதாகத் (தன்னைக்குறித்து நினைக்கவேண்டும்). — 4 அது எப்படியெனில் ஒரே சரீரத்திலே நாம் அநேக அவயவங்களை உடையவர்களாயிருக்க, அவயவங்கள் யாவும் ஒரே தொழில் இல்லாதவைகளாய் இருக்கிறதபோல,—5 அநேகராகிய நாமும் கிறிஸ்துவுக்குள்ளே ஒரே சரீரமாயிருக்க, ஒருவருக்கொருவர் அவயவங்களாய்,—6 நமக்குக் கொடுக்கப்பட்ட கிருபையின்படியே பலவித வரங்கள் உள்ளவர்களாயிருக்கிறோம்; அந்தப்படி தீர்க்கதரிசனம் சொல்லுகிற வரத்தை உடையவன் விசுவாச அளவுக்கு ஏற்றதாக அப்படிச் செய்யக்கடவன். — 7 உதவிசெய்கிற வரத்தை உடையவன் உதவிசெய்கிறதிலே சாக்கிரதையாய் இருக்கக்கடவன்; போதிக்கிறவன் போதிக்கிறதிலே சாக்கிரதையாய் இருக்கக்கடவன்.—8 புத்திசொல்லுகிறவன் புத்திசொல்லுகிறதிலே சாக்கிரதையாய் இருக்கக்கடவன்; தருமங்களைக் கொடுக்கவேண்டிபவன் கபடம் இல்லாமையாய் அப்படிச் செய்யக்கடவன். முதலாளியானவன் சாக்கிரதையுடனே இருக்கக்கடவன்; இரக்கம்செய்கிறவன் உச்சாகத்துடனே அப்படிச் செய்யக்கடவன்.

9 உங்கள் அன்பு மாயற்றதாய் இருப்பதாக; பொல்லாங்கானதை அருவருத்து, நன்மையில் ஒட்டிக்கொண்டிருப்பீர்களாக. — 10 சகோதர சிநேகத்திலே ஒருவருக்கொருவர் மிகவும் பட்சமாயிருக்கள்; கணம்பண்ணுகிறதில் ஒருவருக்கொருவர் முந்திக்கொள்ளுங்கள். — 11 அலுவலில் நீங்கள் அசதியாயிருக்கக்கூடாது; உங்கள் ஆவியிலே தீபவளர்ச்சியைப்போல இருந்து, கர்த்தருக்கு ஊழியம்செய்யுங்கள். — 12 நம்பிக்கையிலே சந்தோஷமாய் இருப்பீர்களாக; உபத்திரவகாலத்திலே பொறுமையாயிருங்கள். —

13 செபத்தில் உறுதியாய்த் தரித்திருங்கள்; வருத்தப்படுகிற பரிசுத்தவான்களுக்கு உதவிசெய்யுங்கள்; அந்நியருக்கு உபசாரம்செய்கிறதை நாடுங்கள். — 14 உங்களைத் துன்பப்படுத்துகிறவர்களை ஆசீர்வதியுங்கள்; ஆசீர்வாதமே அன்றிச் சாபமிடாதிருப்பீர்களாக. — 15 சந்தோஷப்படுகிறவர்களுடனே சந்தோஷப்படுங்கள்; அழுகிறவர்களுடனே அழங்கள்.—16 ஒருவருக்கொருவர் ஐக்கமான சிந்தையுள்ளவர்களாய் இருப்பீர்களாக; மேன்மையானவைகளைச் சிந்தியாமல், தாழ்மையானவர்களுக்கு இணங்குங்கள்.

17 உங்கள் சுயபுத்தியில் சாயாதிருப்பீர்களாக; யாவனுக்கும் தீமைக்குத் தீமைசெய்யாதிருங்கள்; எந்த மனிதருக்கும்முன்பாக யோக்கியமானவைகளை நடப்பியுங்கள்.—18 எல்லா மனிதரோடும் சமாதானமாய் இருக்கக்கூடுமானால், உங்களால் ஆனமட்டும் அப்படியே செய்யுங்கள். — 19 பிரியமானவர்களே, பழிவாங்குதல் எனக்கு ஏற்றது, நானே பதில்செய்வேனென்று சர்த்தர் சொல்லுகிறார் என்று எழுதியிருக்கிறபடியால், நீங்கள்தாமே பழிவாங்காமல் (அவருடைய) கோபாக்கினைக்கு இடங்கொடுங்கள்.—20 ஆதலால் உன் சத்துருவுக்குப் பசி உண்டாயிருக்கும்பொழுது அவனுக்குப் போசனம்கொடு; அவனுக்குத் தாகம் உண்டாய் இருக்கும்பொழுது அவன் தாகத்தைத் தீர்ப்பாயாக. நீ இப்படிச் செய்தால் அவனுடைய தலையின்மேல் நெருப்புள்ள கரினைக் குவிப்பாய். — 21 தீமையினாலே நீ செய்க்கப்படாமல், தீமையை நன்மையினாலே செய்ப்பாயாக.

௧௩. அதிகாரம்.

அதிகாரம் உள்ளவர்கள் பராபரனுலே அன்றி இருக்கமாட்டார்கள்; ஆதலால் எந்த மனிதனும் அதிகாரம் உடையவர்களுக்குக் கீழ்ப்படியக்கடவன்; உண்டாயிருக்கிற அதிகாரிகள் பராபரனுலே நியமிக்கப்பட்டிருக்கிறார்கள்.—2 ஆனதால் அதிகாரம் உள்ளவர்களுக்கு எதிர்த்து நிற்கிறவன் பராபரனுடைய நியமத்துக்கு எதிர்த்து நிற்கிறான்; அப்படி எதிர்த்து நிற்கிறவர்கள் தங்களுக்குத் தாமே ஆக்கினை வரப்பண்ணுகிறார்கள்.—3 மேலும், துரைகளானவர்கள் நற்கிரியைகளுக்கு அல்ல துர்க்கிரியைகளுக்குப் பயங்கொடுக்கிறவர்களாய் இருக்கிறார்கள்; ஆகையால் நீ அதிகாரத்தக்காகப் பயமில்லாதிருக்கவேண்டும் என்றிருந்தால், நன்மை செய்வாயாக, அதினால் உனக்குப் புகழ்ச்சி உண்டாம்.—4 உனக்கு நன்மை உண்டாகும்பொருட்டு அவன் பராபரனுடைய ஊழியக்காரனாயிருக்கிறான்; நீ தீமைசெய்தால் பயங்கொள்வாயாக; கட்கத்தை அவன் வீணய்ப் பிடிக்கவில்லை; பொல்லாங்கைச் செய்கிறவன்மேல்

கோபாக்கினை வரப்பண்ணும்படி அவன் நீதியைச் செலுத்துகிற தேவ ஊழியக்காரனாயும் இருக்கிறானே. — 5 ஆகையால் நீங்கள் (அவர்களுக்குக்) கீழ்ப்படியவேண்டியதாயிருக்கின்றது; கோபாக்கினையின் நிமித்தமாத் திரம் அல்ல, மனச்சாட்சியின் நிமித்தமும் அப்படி இருக்க வேண்டும். — 6 அதினாலே நீங்கள் (அவர்களுக்கு) விரிப்பணத்தையும் கொடுக்கிறீர்களே; அவர்கள் தங்கள் உத்தியோகத்தை இடைவிடாமல் பற்றிக் கொள்ளுகிற தேவ ஊழியக்காரர்களாய் இருக்கிறீர்களே. — 7 ஆனபடியினாலே எவர்களுக்கும் கடமைகளைச் செலுத்துவீர்களாக; வரியைச் செலுத்தவேண்டியது எவனுக்கோ, அவனுக்கு வரியைச் செலுத்துங்கள். தீர்வையைச் செலுத்த வேண்டியது எவனுக்கோ, அவனுக்குத் தீர்வையைச் செலுத்துங்கள்; பயப்படவேண்டியது எவனுக்கோ, அவனுக்குப் பயப்படுங்கள், கனத்தைச் செலுத்தவேண்டியது எவனுக்கோ, அவனுக்குக் கனத்தைச் செலுத்துங்கள்.

8 ஒருவரில் ஒருவர் அன்பாயிருக்கிறதே அன்றி, மற்றொன்றும் ஒருவனுக்கும் கடன்படா திருப்பீர்களாக; மற்றவனில் அன்புகூருகிறவன் நியாயப்பிரமாணத்தை நிறைவேற்றுகிறானே. — 9 எப்படியென்றால் விபசாரப்பண்ணாதிருப்பாயாக, கொலைசெய்யாதிருப்பாயாக, களவுசெய்யா திருப்பாயாக, பொய்ச்சாட்சிசொல்லாதிருப்பாயாக, இச்சியாதிருப்பாயாக என்ற இந்தக் கற்பனைகளும் வேறு எந்தக் கற்பனையும் உன்மேல் அன்புகூருகிறதுபோல, பிறன்மேலும் அன்பு கூர்வாயாக என்கிற ஒரே பிரமாணத்திலே தொகையாய் அடங்கியிருக்கின்றன. — 10 அன்பா னது பிறனுக்குப் பொல்லாங்கைச் செய்யாது; ஆதலால் அன்பு நியாயப்பிரமாணத்தை நிறைவேற்றுகிறதாய் இருக்கின்றது.

11 மேலும் நித்தியையைவிட்டு எழுந்திருக்கத் தக்க வேளையாயிற்று என்று நாம் காலத்தை அறிந் திருக்கிறபடியால், இப்படி எச்சரிக்கிறேன்; அன்றியும் நாம் விசுவாசிகளானபொழுது இரட் சிப்பு சமீபமாயிருந்ததிலும் இப்பொழுது அது நமக்கு அதிக சமீபமாயிருக்கின்றது. — 12 இரவு சென்றபோயிற்று; பகல் சமீபமாயிற்று. ஆனப டியினாலே அந்தகாரத்தின் கிரியைகளை நாம் தள் ளிப்போட்டு, ஒளியின் ஆபுதங்களைத் தரித்துக் கொள்ளக்கடவோம். — 13 பேருணவையாவது, வெறிகொள்ளாதலையாவது, வேசித்தனத்தையா வது, காமவிகாரத்தையாவது, சண்டையையா வது, பொறாமையையாவது, நடப்பியாமல் பக லிலே நடக்கிறவர்கள்போல யோக்கியமாய் நடக்கக்கடவோம். — 14 துர்இச்சைகளுக்கு இட மாய் உங்கள் தேகத்தைப் போஷியாமல், கர்த்த ராகிய இயேசுக்கிறிஸ்துவைத் தரித்துக்கொள்வீர் களாக.

யசு. அதிகாரம்.

விசுவாசத்தில் பலனமுள்ளவனுடைய நினைவு களை நீங்கள் குற்றமாய் எண்ணாமல்; அவனைச் சேர்த்துக்கொள்ளுங்கள். — 2 ஒருவன் எல்லாப் பதார்த்தங்களையும் புசிக்கலாம் என்று நம்புகிறான்; பலனமுள்ள மற்றொருவன் மரக்கற்களை மாத் திரம் புசிக்கிறான். — 3 புசிக்கிறவன் புசியா திருக்கிறவனை அசட்டைபண்ணாதிருப்பானாக; புசியாமலிருக்கிறவனும் புசிக்கிறவனைக் குற்ற முள்ளவன் என்று நினைபாதிருப்பானாக; பரா பரன் அவனைச் சேர்த்துக்கொண்டாரே. — 4 மற்றொருவனுடைய வேலைக்காரனைக் குற்றமுள்ள வன் என்று தீர்க்கிற நீ யாவன்? அவன் நின்று லும் வீழ்ந்தாலும் அவனுடைய சொந்த எசமானே அவனை விசாரிப்பான்; மேலும் பராபரன் அவனை நிலைநிறுத்த வல்லவரானபடியால் அவன் நிலைநிறுத்தப்படுவான்.

5 அன்றியும் ஒருவன் ஒருநாளை மற்ற நாளிலும் விசேஷமாக எண்ணுகிறான்; வேறொருவன் எல்லா நாள்களையும் சரியாய் எண்ணுகிறான்; (அதைக்குறித்து) அவனவன் தன் மனதிலே முழு நிச்சயத்தை உடையவனாய் இருக்கக்கட வன். — 6 ஒரு நாளை விசேஷித்துக்கொள்ளுகிற வன் கர்த்தருக்கென்று அப்படிச் செய்கிறான்; நாள்களை விசேஷித்துக்கொள்ளாமல் இருக்கிற வனும் கர்த்தருக்கென்று அப்படிச் செய்கிறான்; புசிக்கிறவன் பராபரனுக்குத் தோத்திரம் செலுத் துகிறபடியால், கர்த்தருக்கென்று புசிக்கிறான்; புசியாமல் இருக்கிறவனும் கர்த்தருக்கென்று புசியாமலிருந்து பராபரனுக்குத் தோத்திரம் செ லுத்துகிறான். — 7 நம்மில் யாவனும் தனக்காகப் பிழைக்கிறதும் இல்லை; யாவனும் தனக்காக மரிக் கிறதும் இல்லையே, நாம் பிழைக்கிறது கர்த்தருக் காகப் பிழைக்கிறோம்; மரிக்கிறது கர்த்தருக்காக மரிக்கிறோம். — 8 ஆகையால் நாம் பிழைத்தாலும் மரித்தாலும் கர்த்தருடையவர்களாயே இருப் போம். — 9 அதற்காகக் கிறிஸ்துவும் மரித்தோர் மேலும் சிவனுள்ளோர்மேலும் ஆண்டவராயிருக் கும்பொருட்டாக மரித்தும் எழுந்தும் உயிரடைந் தம் இருக்கிறார்.

10 இப்படியிருக்க, நீ உன் சகோதரனைக் குற் றமுள்ளவன் என்று நினைக்கிறதென்ன? அல்லது, உன் சகோதரனை அசட்டைபண்ணுகிறதென்ன? நாம் எல்லாரும் கிறிஸ்துவினுடைய நியாயசனத் திற்குமுன்பாக நிறுத்தப்படுவோமே. — 11 நான் சிவனுள்ளவன்; முழங்கால் யாவும் எனக்குமுன் பாக முடங்கும்; நாவுகள் யாவும் பராபரனை அறிக் கைபண்ணுமென்று பராபரன் திருவுளம்பற்றுகிறார் என்று எழுதியிருக்கிறதல்லவோ? — 12 அந்த ப்படி நம்மில் அவனவன் தன் தன்னைக்குறித்துப் பராபரனுக்குக் கணக்கு ஒப்புவிப்பான்.

13 ஆதலால் நாம் இனிமேல் ஒருவரை ஒருவர் குற்றமுள்ளவர்களென்று எண்ணாதிருப்போமாக; வழுவதற்காவது விழுதற்காவது எதையாகிலும் சகோதரனுக்குமுன்பாக வைத்தப்போடாதபடிக்கே எண்ணமுள்ளவர்கள் ஆவீர்களாக. — 14 நான் கர்த்தராகிய இயேசுவினாலே அறிந்திருக்கிறபடி, ஒரு பொருளை அசத்தம் என்று எண்ணிக்கொள்ளுகிறவனுக்கு அது அசத்தமாயிருக்கிறதே அன்றி, ஒரு பொருளும் தானே அசத்தம் இல்லை. — 15 அன்றியும் புசிக்கிறதினாலே உன் சகோதரனுக்கு விதனம் உண்டாக்கினால், நீ அன்பாய் நடக்கிறவன் அல்ல, அவனுக்காகக் கிறிஸ்து மரித்தாரே; அப்படிப்பட்டவனை உன் போசனத்தினாலே கெடுத்துப்போடாதிருப்பாயாக. — 16 உங்கள் நன்மை துஷணிக்கப்பாதிருப்பதாக. — 17 பராபரனுடைய இராச்சியம் புசிப்பினாலும் குடிப்பினாலும் அல்ல, நீதியினாலும் சமாதானத்தினாலும் பரிசுத்தஆவியால் வருகிற சந்தோஷத்தினாலும் பொருந்தியிருக்கின்றது. 18 இவைகளாலே கிறிஸ்துவுக்கு ஊழியம் செய்கிறவன் பராபரனுக்குப் பிரியமானவனுமாய், மனிதருக்குப் பாத்திரனுமாய் இருக்கிறான். — 19 இப்படியிருக்க, சமாதானத்திற்கும் யாவனையும் ஐக்கப்படுத்துதற்கும் ஏற்றவைகளைத் தேடிக்கொள்ளக்கடவோம். — 20 போசனத்தின் நிமித்தம் பராபரனுடைய கிரியையை அழித்துப்போடாதிருப்பாயாக; எந்தப் பதார்த்தமும் சுத்தமுள்ளதான்; (மற்றவன்) விழுதற்கு ஏதுவாகும்படி எதையாகிலும் புசிக்கிறவனுக்கே அது தீமையாயிருக்கும். — 21 உன் சகோதரன் வழுவதற்காவது, விழுதற்காவது, பலஃனமாகுதற்காவது ஏதுவான மாம்சத்தைப் புசியாமலும், இரசத்தைப் பானம்பண்ணாமலும், மற்ற எதையாகிலும் செய்யாமலும் இருக்கிறதே நன்மையாயிருக்கின்றது. — 22 நீ நிச்சய அறிவுள்ளவனானால், அதைப் பராபரனுக்குமுன்பாக நீ தானேய்க் கொள்வாயாக; ஒருவன் தான் சம்மதிக்கிற பொருளினாலே தனக்குக் குற்றம்வரப்பண்ணாதிருந்தால், அவன் பாகியவனுயிருப்பான். — 23 (போசனபதார்த்தங்களுக்குள்ளே) வித்தியாசம்பண்ணுகிறவன் (அவைகளை) நிச்சய அறிவல்லாமல் புசித்தபடியினாலே ஆக்கினைக்கு ஏதுவாயிருப்பான்; நிச்சய அறிவினாலே வராத யாவும் பாவமாயிருக்கின்றன.

10. அதிகாரம்.

ஆனபடியினாலே பலமுள்ளவர்களாகிய நாம் பலஃனமுள்ளவர்களுடைய பலஃனங்களைப் பொறுமையோடே சகிக்கவேண்டும்; எல்லாமலும் நாம் நமக்குப் பிரியமாய் நடவாமல், — 2 அவனவன் தன் தனக்கடுத்த பிறனுடைய ஞானவளர்ப்புக்கு ஏதுவான நன்மை உண்டாகும்படி அவனுக்குப் பிரியமாய் நடக்கக்கடவோம். — 3 கிறிஸ்துவானவரும் தமக்குப் பிரியமாய் நடவாமல், உம்மை நிந்திக்கிறவர்களுடைய நிந்தைகள் என்மேல் விழுந்தன என்று எழுதியிருக்கிறபடி நடந்தார். — 4 அன்றியும் வேதவாக்கியங்கள் திருட்டாந்தப்படுத்தின பொறுமையினாலும் ஆறுதலினாலும் நாம் நம்பிக்கையுள்ளவர்கள் ஆகும்பொருட்டாய், முன்பு எழுதியிருக்கிறவைகள் எல்லாம் நமக்குப் போதகமாக எழுதப்பட்டிருக்கின்றன. — 5 அந்தப்படி பொறுமையையும் ஆறுதலையும் கொடுக்கிற பராபரன், நம்முடைய கர்த்தராகிய இயேசுக்கிறிஸ்துவுக்குத் தேவனும் பிதாவுமானவனா நீங்கள் ஐக்கமாய் ஒரே வாயினாலே துதிக்கும்படிக்கு, — 6 கிறிஸ்து இயேசுவினுடைய சித்தத்தின்படியே ஒருவருக்கொருவர் ஒரேவிதமான சிந்தையுள்ளவர்களாய் இருப்பதற்கு அனுகூலமாகச் செய்வாராக.

7 அப்படியே பராபரனுக்குப் புகழ்ச்சி உண்டாகத்தக்கதாய்க் கிறிஸ்து நம்மைச் சேர்த்துக் கொண்டதுபோல, நீங்களும் ஒருவரை ஒருவர் சேர்த்துக்கொள்ளுங்கள். — 8 (இதைக்குறித்து) நான் பின்னும் சொல்லுகிறதாவது: பிதாக்களுக்குப் பண்ணப்பட்ட வாக்குத்தத்தங்களை உறுதியாக்கும்படிக்கு, பராபரனுடைய சத்தியத்தின் நிமித்தம் இயேசுக்கிறிஸ்து விருத்தசேதனம் உள்வவர்களுக்கு ஊழியக்காரரானார். — 9 புறத்தே சத்தாரும் (அவருடைய) இரக்கத்திற்காகப் பராபரனைத் துதிக்கும்படிக்கு அப்படியானார்; ஆதலால் எழுதியிருக்கிறதாவது: இதின்நிமித்தம் நான் புறத்தேசத்தாருக்குள்ளே உம்மை அறிக்கைபண்ணி, உம்முடைய நாமத்தைச் சொல்லி, சங்கீதம் பாடுவேன் என்பதே; மறுபடியும் அவன் சொல்லியிருக்கிறது: — 10 புறத்தேசத்தார்களே, அவருடைய சனங்களோடேகூடச் சந்தோஷப்படுங்கள் என்பதே. — 11 மறுபடியும் அவன் சொன்னது: எல்லாப் புறத்தேசத்தார்களே, பராபரனைத் துதியுங்கள்; எல்லாச் சனங்களே, அவரை மிகவும் துதியுங்கள் என்றான். — 12 ஏசாயாவும் சொன்னது: ஈசாயின் வேர் இருக்கும்; புறத்தேசத்தானா ஆளும்படி எழும்புவாரும் இருப்பார்; அவரில் புறத்தேசத்தார்கள் நம்பிக்கையாய் இருப்பார்கள் என்றான். — 13 அந்தப்படியே நீங்கள் பரிசுத்த ஆவியின் பலத்தினாலே அந்த நம்பிக்கையை அதிகமாய் அடையும்படிக்கு நம்பிக்கைக்கு ஏதுவான பராபரன் விசுவாசத்தினால் உண்டாகும் எல்லாவை சந்தோஷத்தினாலும் சமாதான சவுக்கியத்தினாலும் உங்களை நிரப்புவாராக.

14 என் சகோதரே, நீங்கள்தாமே நற்குணத்தினால் நிறைந்தவர்களுமாய், சகல அறிவினாலும் நிறைந்தவர்களுமாய், ஒருவருக்கொருவர் புத்தி சொல்ல வல்லவர்களுமாயிருக்கிறீர்கள் என்று நானும் உங்களைக்குறித்து நிச்சயமாய் அறிந்திருக்கிறேன்.

பவுல் தனக்காகப் பிரார்த்தனை உரோமர் யசு அதி. பண்ணும்படிவேண்டல்.

கிறேன்.—15 அப்படியிருந்தும் சகோதரரே, பராபரன் எனக்குக் கொடுத்த கிருபையினாலே நான் உங்களுக்கு ஞாபகப்படுத்தும்படிக்கு, இவைகளை அதிக தயிரியமாய் எழுதினேன்.—16 புறத்தேசத்தார்கள் பரிசுத்தஆவியினாலே பரிசுத்தமாக்கப்பட்டுப் பராபரனுக்கு மிகவும் பிரியமான பலியாகும்படிக்கு, நான் புறத்தேசத்தாருக்கு இயேசுக்கிறிஸ்துவின்னுடைய ஊழியக்காரனாய் பராபரனுடைய சுவீசேஷத்திற்கு ஏற்ற ஆராதனை செய்யும்பொருட்டு (அந்தக் கிருபை எனக்கு உண்டாயிற்று).—17 ஆதலால் நான் இயேசுக்கிறிஸ்துவைக்கொண்டு பராபரனுக்கு உரியவைகளைக்குறித்து மேன்மைபாராட்டுதற்கு முகாந்தரம் உண்டு.—18 ஆனபடியினாலே கிறிஸ்துவானவர் என்னாலே நடப்பியாதவைகளில் ஒன்றையுக்குறித்துப் பேசத்துணியாமல்,—19 புறத்தேசத்தார் வார்த்தையிலும் செயல்களிலும் விசுவாசத்திற்குக் கீழ்ப்படியும்படிக்கு, எருசலேம் நகரத்தை தொடங்கி அதைச் சூழ்ந்த திசையிலேயும் இஸ்லீரிக்குத் தேசம்வரைக்கும் கிறிஸ்துவின்னுடைய சுவீசேஷத்தை விஸ்தாரமாய்ப் பிரசங்கிக்கத்தக்கதாக அற்புதங்கள் அதிசயங்கள் என்று இவைகளின் பலத்தினாலும் பரிசுத்தஆவியினுடைய பலத்தினாலும் அவர் என்னாலே நடப்பித்தவைகளைக்குறித்துமாத்திரம் பேசத்துணிகிறேன்.—20 மேலும் அவரைக்குறித்து அறிவை அடையாதவர்கள் அவரைப் பார்ப்பார்கள் என்றும், கேள்விப்படாதவர்கள் அறிந்து கொள்வார்கள் என்றும் எழுதியிருக்கிறபடியே,—21 நான் மற்றொருவனுடைய அஸ்திபாரத்தின்மேலே கட்டாதபடிக்கு, கிறிஸ்துவின் நாமம் சொல்லப்பட்டிராத இடங்களிலே சுவீசேஷத்தை அறிவிக்கும்படி, அதிக கருத்துள்ளவனாய் இருக்கிறேன்.

22 அதிலே நான் உங்களிடத்தில் வருகிறதற்கு அநேகந்தரம் தடை உண்டாயிற்று.—23 இப்பொழுது நான் இந்தத் திசைகளிலே இருக்கிறதற்கு இடம் இல்லாதபடியினாலும், உங்களிடத்துக்கு வரும்படி அநேக வருஷங்களாய் எனக்கு மிகுந்த விருப்பம் உண்டாயிருந்தபடியினாலும்,—24 நான் இஸ்பானியா தேசத்திற்குப் பிரயாணமாய்ப் போகும்பொழுது, உங்களிடத்தில் வந்து உங்களைக் கண்டுபேசவும், உங்களோடு இருக்கிறதினாலே முந்திச் சற்று மனச் சந்தோஷம் அடைந்தபின்பு அவ்வழியே உங்களால் அனுப்பிவிடப்படவும் நம்பியிருக்கிறேன்.—25 இப்பொழுது மக்கேதோனியா நாட்டிலும் அகாயா நாட்டிலும் உள்ள சபையார் எருசலேமில் இருக்கிற பரிசுத்தவான்களுக்குள்ளே இருக்கிற ஏழைகளுக்காகச் சில தருமங்களைச் சேர்த்துக்கொள்ளப் பிரியமானபடியினாலே,—26 நான் எருசலேமிலுள்ள பரிசுத்தவான்களுக்கு ஊழியம்

செய்யும்படி அவ்விடத்திற்குப் பிரயாணமாய்ப் போக எத்தனமாயிருக்கிறேன்.—27 அப்படிப்பட்ட பிரியமுள்ளவர்கள் ஆவதற்கு அவர்களுடைய கடனாளிகளாயும் இருக்கிறார்கள்; எப்படியென்றால், புறத்தேசத்தார் அவர்களுடைய ஞான நன்மைகளில் பங்குபெற்றிருக்க, (தங்கள்) சரீர நன்மைகளால் அவர்களுக்கு ஊழியம்செய்ய நியாயமாயிருக்கின்றதே.—28 இந்த ஊழியத்தை நான் நிறைவேற்றி, இந்தப் பலனை அவர்கள் கையிலே பத்திரப்படுத்தினபின்பு, உங்கள் ஊர் வழியாய் இஸ்பானியா தேசத்திற்குச் செல்லுவேன்.—29 நான் உங்களிடத்தில் வரும்பொழுது, கிறிஸ்துவின்னுடைய சுவீசேஷத்திலுள்ள சம்பூரணமான ஆசீர்வாதங்களோடே வருவேனென்று அறிந்திருக்கிறேன்.

30 மேலும் சகோதரரே, யூதேயாதேசத்தில் இருக்கிற அவிசவாசிகளுக்கு நான் தப்புவிக்கப் படுமபடிக்கும், பராபரனுடைய சித்தத்தினாலே நான் சந்தோஷத்தடனே உங்களிடத்திற்கு வந்து உங்களோடேகூடச் சவுக்கியப்படத்தக்கதாக,—31 நான் எருசலேமிலுள்ள பரிசுத்தவான்களுக்குச் செய்யப்போகிற ஊழியம் அவர்களுக்குப் பிரியமாயிருக்கும்படிக்கும்,—32 என்னோடேகூட நீங்கள் எனக்காகப் பராபரனை நோக்கி, போராட்டமாய்ச் செபம்பண்ணவேண்டும் என்று நம்முடைய கர்த்தராகிய இயேசுக்கிறிஸ்துவின் நிமித்தமும் ஆவியானவரால் வரும் அன்பின் நிமித்தமும் உங்களை வேண்டிக்கொள்ளுகிறேன்.—33 சமாதானத்தை அளிக்கிற பராபரன் உங்கள் அனைவரோடுகூட இருக்கக்கூடவர்.—ஆமன்.

யசு. அதிகாரம்.

பரிசுத்தவான்களுக்கு ஏற்றபடி நீங்கள் கெங்கிரேயா ஊரின் சபைக்கு ஊழியக்காரியாகிய நம்முடைய சகோதரி வொய்பேயானைக் கர்த்தரைப் பற்றி இருக்கிறவன் என்று உபசாரம்செய்து,—2 அவளுக்கு உங்கள் உதவி வேண்டியகாரியம் ஏதோ, அதிலே அவளுக்கு உதவியாய் இருக்க வேண்டுமென்று அவளை உங்களுக்கு ஒப்புவிக்கிறேன்; அவளும் அநேகருக்கும் எனக்குக்கூட ஆதரவாய் இருந்தாளே.

3 கிறிஸ்து இயேசுவின்னிடத்தில் என்னுடனேகூட வேலையாள்களாகிய பிரிஸ்கில்லானையும் ஆக்கில்லாவையும் வாழ்த்ததல் செய்யுங்கள்.—4 அவர்கள் என் பிராணனுக்காகத் தங்கள் கழுத்தையும் நீட்டினவர்கள்; அவர்களுக்கு நான்மாதிரமல்ல, புறத்தேசத்தாரில் உண்டான சபையார் எல்லாரும் நன்றியறிதலைக் காண்பிக்கத்தக்கது.—5 அவர்களுடைய வீட்டிலே கூடிவருகிற சபையையும் வாழ்த்துங்கள், அகாயா நாட்டிலே கிறிஸ்துவுக்கு முதற்பலனாகிய எனக்குப்

பிரியமான எப்பெனெத்து என்பவனை வாழ்த்துங்கள். — 6 எங்களுக்காக மிகவும் பிரயாசப்பட்ட மரியானை வாழ்த்துங்கள். — 7 அப்போஸ்தலர்களால் புகழ்ச்சி அடைந்தவர்களுமாய், எனக்கு முந்திக் கிறிஸ்துவுக்கு உள்ளானவர்களுமாய், என் இனத்தாருமாய், என்னுடனேகூடக் காவலில் வைக்கப்பட்டிருக்கிறவர்களுமாய் இருக்கிற அந்திரோனிக்கையும் பூனியாவையும் வாழ்த்துங்கள். — 8 கர்த்தாவின்னாலே எனக்குப் பிரியமான அம்பிலியாவை வாழ்த்துங்கள். — 9 கிறிஸ்துவினிடத்திலே நம்முடனேகூட வேலையாளாகிய உருபானுவையும் எனக்குப் பிரியமான இஸ்தாகுவையும் வாழ்த்துங்கள். — 10 கிறிஸ்துவினிடத்தில் உண்மையான அப்பெல்லேயை வாழ்த்துங்கள்; அரிஸ்தோபுலியினுடையவர்களை வாழ்த்துங்கள். — 11 என் இனத்தானாகிய எரோதியோனை வாழ்த்துங்கள்; கர்த்தரைப்பற்றி இருக்கிறவர்களாகிய நருக்கீசுவினுடையவர்களை வாழ்த்துங்கள். — 12 கர்த்தாவின் நிமித்தம் பிரயாசப்படுகிற திரிபேனாயுந் திரிபோசானையும் வாழ்த்துங்கள்; கர்த்தாவின் நிமித்தம் மிகவும் பிரயாசப்பட்டு, எனக்குப் பிரியமாயிருக்கிற பெர்சிசானை வாழ்த்துங்கள். — 13 கர்த்தராலே தெரிந்துகொள்ளப்பட்ட உருப்புவையும் எனக்கும் அவனுக்கும் தாயானவனையும் வாழ்த்துங்கள். — 14 அசிக்கிரித்துவையும் பிலேகோனையும் எர்மாவையும் பத்திரோபாவையும் எருமேயையும் அவர்களுடனே இருக்கிற சகோதரரையும் வாழ்த்துங்கள். — 15 பிலோலோகையும் பூலியானையும் நேரேயையும் அவனுடைய சகோதரியையும் ஒலிம்பாவையும் அவர்களோடு இருக்கிற பரிசுத்தவான்கள் எல்லாரையும் வாழ்த்துங்கள். — 16 ஒருவனாயொருவர் பரிசுத்தமாய் முத்தம்செய்து வாழ்த்துங்கள்; கிறிஸ்துவின் சபையார்கள் உங்களை வாழ்த்துகிறார்கள்.

17 மேலும் சகோதரே, நீங்கள் கற்றுக் கொண்ட உபதேசத்திற்கு விரோதமாய்ப் பிரிவினைகளையும் விழுதற்கு ஏதுவானவைகளையும் உண்டாக்குகிறவர்களை ஆராய்ந்தபார்க்கவேண்டுமென்று உங்களுக்குப் புத்திசொல்லுகிறேன். — 18 அப்படிப்பட்டவர்கள் நம்முடைய கர்த்தராகிய இயேசுக்கிறிஸ்துவுக்கு அல்ல, தங்கள் வயிற்றுக்கு ஊழியம்செய்து, நயவசனிப்பின்னும் ஆசீர்வாதம் சொல்லுகிறதினாலும் பேதைமையானவர்களுடைய இருதயங்களை வஞ்சிக்கிறவர்களானபடியினாலே, நீங்கள் அவர்களைவிட்டு விலகுவீர்களாக. — 19 நீங்கள் கீழ்ப்படிக்கிறவர்கள் என்பது யாவருக்கும் தெரியவந்திருக்கின்றது; ஆகையால் உங்களைக்குறித்துச் சந்தோஷப்படுகிறேன்; மேலும் நீங்கள் நன்மைக்கு ஞானிகளுமாய், தீமைக்குப் பேதைகளாமாய் இருக்கவேண்டும் என்று விரும்புகிறேன். — 20 மேலும் சமாதானசவுக்கியத்தை அளிக்கிற பராபரன் சீக்கிரமாய்ச் சாத்தானை உங்கள் கால்களின்கீழே நசுக்கிப்போடும்படி செய்வார்; நம்முடைய கர்த்தராகிய இயேசுக்கிறிஸ்துவினுடைய கிருபை உங்களுடனேகூட இருக்கக்கடவது. — ஆமன்.

21 என் உடன்பெலையாளாகிய தீமோத்தேயும் என் இனத்தாராகிய இலூக்கியும் இயாசோனும் சோசிப்பத்தரும் உங்களை வாழ்த்துகிறார்கள். — 22 இந்த நிருபத்தை எழுதின தெர்த்தி என்னப்பட்ட நான் கர்த்தராலே உங்களை வாழ்த்துகிறேன். — 23 எனக்கும் சபையார் எல்லாருக்கும் வீட்டிலே உபசாரம்செய்துவருகிற காபு என்பவன் உங்களை வாழ்த்துகிறான்; பட்டணத்த நிலைமைக் கணக்காகிய எரஸ்தும் சகோதராகிய குவர்த்தும் உங்களை வாழ்த்துகிறார்கள். — 24 நம்முடைய கர்த்தராகிய இயேசுக்கிறிஸ்துவினுடைய கிருபை உங்கள் எல்லாரோடுங்கூட இருக்கக்கடவது. — ஆமன்.

25 பூர்வீக காலங்களில் மறைவாயிருந்து, இப்பொழுது தீர்க்கதரிசன ஆகமங்களினாலே அநாதியான பராபரனுடைய கட்டளையின்படி வெளியரங்கமாக்கப்பட்டதமாய் விசுவாசத்திற்குக் கீழ்ப்படியும்படிக்கு எல்லாத் தேசத்தாருக்கும் அறிவிக்கப்பட்டதமாய் இருக்கிற இரகசியத்தை வெளிப்படுத்துகிறதாயும், — 26 இயேசுக்கிறிஸ்து வினுடைய பிரசங்கமாயுமிருக்கிற என் சுவீசேஷத்தின்படியே உங்களை ஸ்திரிப்பித்ததற்கு வல்லவருமாய், — 27 ஒருவராய் ஞானமுள்ளவருமாய் இருக்கிற பராபரனுக்கு இயேசுக்கிறிஸ்து மூலமாய் என்றென்றைக்கும் புகழ்ச்சி உண்டாவதாக. — ஆமன்.

அப்போஸ்தலனாகிய பவுல்

கொரிந்தியருக்கு எழுதின
முதலாம் நிருபம்.

க. அதிகாரம்.

பராபரனுடைய சித்தத்தினாலே இயேசுக்கிறிஸ்துவின் அப்போஸ்தலனாக அழைக்கப்பட்ட பவு

லும், — 2 சகோதரனாகிய சொஸ்தெனேயும் கொரிந்துவிலே பரிசுத்தவான்களாகும்படி அழைக்கப்பட்டவர்களாயும் கிறிஸ்து இயேசுவின் பரிசுத்தமாக்கப்பட்டவர்களாயும் இருக்கிற பராபரனு

டைய சபையாருக்கும் எவ்விடத்திலேயும் நமக்குப் பொதுவாயிருக்கிற கர்த்தராகிய இயேசுக்கிறிஸ்துவின் நாமத்தைத் தொழுதுகொள்ளுகிற அனைவருக்குங்கூட எழுதுகிறதாவது:—3 நம்முடைய பிதாவாகிய பராபரனும் கர்த்தராகிய இயேசுக்கிறிஸ்துவின்னும் உங்களுக்குக் கிருபையும் சமாதானமும் உண்டாகக்கூடவது.

4 நீங்கள் ஒரு வரத்திலும் குறைவு இல்லாத வர்களாயிருந்து, நம்முடைய கர்த்தராகிய இயேசுக்கிறிஸ்து வெளிப்படுவதற்குச் சந்தோஷமாய்க் காத்திருக்கத்தக்கதாக, —5 கிறிஸ்துவைக்குறித்துச் சொன்ன சாட்சி உங்களுக்குள்ளே ஸ்திரப்பித்தப்பட்டிருக்கையால், —6 நீங்கள் இயேசுக்கிறிஸ்துவின்னும் எல்லாவற்றிலும் எல்லா உபதேசத்திலேயும் எல்லா அறிவிலேயும் சம்பூரணம் உள்வர்களானபடியினாலே, —7 அவர் மூலமாய் உங்களுக்குக் கொடுக்கப்பட்ட தேவகிருபைக்காக நான் உங்களைக்குறித்து எப்பொழுதும் என் பராபரனைத் தோத்திரிக்கிறேன். —8 அவரும் நம்முடைய கர்த்தராகிய இயேசுக்கிறிஸ்துவின் நாளிலே நீங்கள் குற்றம்சாற்றப்படாதவர்களாய் இருக்கும்படி, முடிவுப்பரியந்தம் உங்களை ஸ்திரப்பித்துவார். —9 தம்முடைய குமாரனுமாய் நம்முடைய கர்த்தருமாயிருக்கிற இயேசுக்கிறிஸ்துவுடனே ஐக்கமாய் இருப்பதற்கு உங்களை அழைத்த பராபரன் உண்மையுள்ளவராய் இருக்கிறாரே.

10 ஆகிலும் என் சகோதரே, உங்களுக்குள்ளே வாக்குவாதங்கள் உண்டென்று குலோலேயாளுக்கு உரித்தானவர்களாலே எனக்கு அறிவிக் கப்பட்டது. —11 ஆதலால் நீங்கள் எல்லாரும் ஒரேவிதமாய்ப் பேசவும், பிரிவினைகள் இல்லாமல் ஏக மனிதனும் ஏக யோசனையினும் ஐக்கப்பட்டிருக்கவும் வேண்டும் என்று நம்முடைய கர்த்தராகிய இயேசுக்கிறிஸ்துவின் நாமத்தினாலே உங்களுக்குப் புத்தி சொல்லுகிறேன். —12 உங்களில் ஒருவன் நான் பவுலேச் சேர்ந்தவன் என்றும், ஒருவன் அப்பொல்லோவைச் சேர்ந்தவன் என்றும், ஒருவன் நேபாலைச் சேர்ந்தவன் என்றும், ஒருவன் கிறிஸ்துவைச் சேர்ந்தவன் என்றும் சொல்லுகிறபடியால், நான் இப்படிச் சொல்லுகிறேன்.

13 கிறிஸ்து பிரிந்திருக்கிறாரா? உங்களுக்காகப் பவுல் சிலுவையில் அறையப்பட்டானா? அல்லது பவுலின் நாமத்தினாலே ஞானஸ்நானம் பெற்றீர்களா? —14 என்னுடைய நாமத்தினாலே ஞானஸ்நானம் கொடுத்தேன் என்று ஒருவனும் சொல்லாதபடிக்கு, —15 நான் கிறிஸ்துக்கும் காயுக்குமே அனறி, உங்களில் வேறொருவருக்கும் ஞானஸ்நானம் கொடாததினாலே, பராபரனைத் தோத்திரம்செய்கிறேன். —16 ஸ்தேவானுடைய வீட்டாருக்கும் ஞானஸ்நானம் கொடுத்தேன்; பின்னும் (உங்களில்) வேறொருவனுக்கு நான்

ஞானஸ்நானம் கொடுத்தேனோ இல்லையோ என்று அறியேன்.

17 சவிசேஷத்தைப் பிரசங்கிக்கும்படிக்கே அல்லாமல், ஞானஸ்நானத்தைக் கொடுக்கும்படிக்குக் கிறிஸ்து என்னை அனுப்பவில்லையே; கிறிஸ்துவின் சிலுவை வீணாய்ப் போகாதபடிக்கு, நான் அதை லவுகீக ஞானவசனங்களோடே அல்ல, பிரசங்கிக்கும்படிக்கு அனுப்பினார். —18 அந்தச் சிலுவையைக்குறித்துச் சொல்லிய வசனம் கெட்டுப்போகிறவர்களுக்குப் பயித்தியமாகத் தோன்றுகின்றதே அன்றி, இரட்சிக்கப்படுகிற நமக்கு அது தேவபலனாய் இருக்கின்றது. —19 அந்தப்படி ஞானிகளுடைய ஞானத்தை நான் அழித்து, புத்திசாலிகளுடைய புத்தியை மறைந்துபோகப்பண்ணுவேன் என்று எழுதியிருக்கின்றதே. —20 ஞானியானவன் எங்கே? வேதபார்க்கன் எங்கே? இப்பிரபஞ்ச தருக்கசாஸ்திரி எங்கே? இந்த உலக ஞானத்தைப் பராபரன் பயித்தியமாக்கவில்லையா? —21 எப்படியெனில் பராபரனுடைய ஞானத்திற்கு ஏற்றதாய் உலகத்தார் தங்கள் சொந்த ஞானத்தினாலே பராபரனை அறியாதபடியினாலே, பயித்தியமாகத் தோன்றுகிற பிரசங்கத்தினாலே விசுவாசிகளை இரட்சிக்க வேண்டும் என்று பராபரன் பிரியமாயிருந்தார். —22 அந்தப்படி யூதர்கள் அடையாளத்தைக் கேட்கிறார்கள்; கிரேக்கர் ஞானத்தைத் தேடுகிறார்கள். —23 நாங்களோ சிலுவையில் அறையப்பட்ட கிறிஸ்துவைக் கூறுகிறோம்; அது யூதர்களுக்கு இடறலாயும், கிரேக்கருக்குப் பயித்தியமாயும் இருக்கின்றது. —24 ஆகிலும் யூதரிலும் கிரேக்கரிலும் எவர்கள் அழைக்கப்பட்டார்களோ, அவர்களுக்குக் கிறிஸ்து தேவபலனுமாய்த் தேவ ஞானமாய் இருக்கிறார். —25 ஆதலால் தேவனைக்குறித்து அவர்கள் சொல்லுகிற பயித்தியம் மனிதருடைய ஞானத்திலும் அதிக ஞானமாயும், தேவனைக்குறித்து அவர்கள் சொல்லுகிற பெலநனம் மனிதருடைய பெலனிலும் அதிக பெலனாயும் இருக்கின்றது.

26 அதற்காகச் சகோதரே, உங்களை அழைத்த விதத்தைப் பாருங்கள்; அநேக லவுகீக ஞானிகளாவது, அநேக வல்லவர்களாவது, அநேக உயர்குலத்தாராவது இல்லையே. —27 அந்த ஞானிகளை வெட்கப்படுத்தும்படிக்கு, பராபரன் உலகத்திலே பயித்தியமென்று எண்ணப்பட்டவர்களைத் தெரிந்துகொண்டார்; பெலவான்களை வெட்கப்படுத்தும்படிக்கு, பராபரன் உலகத்திலே பெலநனரானவர்களைத் தெரிந்துகொண்டார். —28 இருக்கிறவர்களைத் தள்ளும்படிக்கு, இல்லாதவர்களையும் உலகத்திலே இழிந்த குலத்தாரானவர்களையும் அற்பமாய் எண்ணப்பட்டவர்களையும் பராபரன் தெரிந்துகொண்டார். —29 எந்த மாய் சதேகியும் பராபரனுக்குமுன்பாகப் பெருமைபா

ராட்டாபடிக்கு அப்படிச் செய்தார்.—30 ஆதலால் நீங்கள் அவராலே கிறிஸ்து இயேசுவுக்கு உட்பட்டிருக்கிறீர்கள்; அவரே நமக்குத் தேவனானும் நீதியும் பரிசுத்தமும் மீட்புமானார்.—31 ஆனதால் எழுதியிருக்கிறபடி மேன்மைபாராட்டுகிறவன் கர்த்தாக்குறித்தே மேன்மைபாராட்டக்கடவன்.

2. அதிகாரம்.

சுகோதாரே, நானும் உங்களிடத்தில் வந்து பராபரனுடைய சாட்சியை உயர்ந்த வசனிப்போடும் அல்லது ஞானத்தோடும் உங்களுக்கு அறிவிக்கவில்லை.—2 நான் தீர்மானித்தபடி சிலுவையில் அறையப்பட்ட இயேசுக்கிறிஸ்துவையே அன்றி, வேறென்றையும் உங்களுக்கு அறிவிக்கவில்லையே.—3 அல்லாமலும் நான் பெலஸுனத்தோடும் பயத்தோடும் மிகுந்த நடுக்கத்தோடும் உங்களிடத்தில் இருந்தேன்.—4 என் பேச்சும் என் பிரசங்கமும் மனிதஞானத்திற்கு உரிய போதனை வார்த்தைகளாய் இருக்கவில்லை.—5 உங்கள் விசுவாசம் மனிதருடைய ஞானத்தில் அல்ல பராபரனுடைய பெலத்திலே நிற்கத்தக்கதாக அது ஆவியையும் பெலனையும் காண்பித்தது.

6 எப்படியும் தேறினவர்களுக்குள்ளே நாங்கள் ஞானத்தையே பேசுகிறோம்; அந்த ஞானம் இப்பிரபஞ்சத்தின் ஞானமல்ல, அழிந்துபோகிறவர்களாகிய இப்பிரபஞ்சத்தின் பிரபுக்களுடைய ஞானமும் அல்ல.—7 லோகத்தோற்றத்திற்குமுன்னே பராபரன் நம்முடைய மகிமைக்காகக் குறித்ததமாய் இரகசியத்திலே மறைக்கப்பட்டதமாயிருந்த தேவஞானத்தையே பேசுகிறோம்.—8 அதை இப்பிரபஞ்சத்துப் பிரபுக்களில் ஒருவனும் அறிந்துகொள்ளவில்லை; (அறிந்து கொண்டிருந்தார்களானால்) மகிமையின் கர்த்தரை அவர்கள் சிலுவையில் அறையமாட்டார்களே.—9 வேதத்தில் எழுதியிருக்கிறபடி பராபரன் தம்மிடத்தில் அன்புசூருகிறவர்களுக்கு எத்தனம் பண்ணினவைகளை (மனிதர்) கண்காணவும் இல்லை; காதகேட்கவும் இல்லை; அவைகள் மனிதருடைய இருதயத்திலே தோன்றவும் இல்லை.—10 நமக்கே பராபரன் அவைகளைத் தமது ஆவியினாலே வெளிப்படுத்தினார்; அந்த ஆவியானவர் எல்லாவற்றையும் பராபரனுடைய ஆழங்களையும் ஆராய்ந்திருக்கிறாரே.—11 மனிதனிலுள்ள ஆவியே அன்றி மனிதரில் எவன் மனிதனுக்கு உரியவைகளை அறிவான், (மாட்டானே;) அப்படிப்போல, பராபரனுடைய ஆவியே அல்லாமல் ஒருவனும் பராபரனுடைய ஆழங்களை அறியமாட்டான்.—12 இப்படியிருக்க நாங்கள் பராபரனால் நமக்கு அருளப்பட்டவைகளை அறியும்படிக்கு உலகத்தின் ஆவியை அல்ல, பராபரனிலிருந்து புறப்படுகிற ஆவியையே பெற

றோம்.—13 அவைகளை நாங்கள் மனிதருடைய சொந்தஞானம் போதிக்கிற வார்த்தைகளால் அல்ல, பரிசுத்தஆவி போதிக்கிற வார்த்தைகளாலே பிரசங்கம்பண்ணி, ஆவிக்கு உரியவைகளை ஆவிக்கு உரியவைகளாலே ஒத்துப்பார்த்துக் காண்பிக்கிறோம்.—14 ஆகிலும் சென்மசுபாவத்தின்படியான மனிதன் பராபரனுடைய ஆவிக்கு உரியவைகளை ஏற்றுக்கொள்ளமாட்டான்; அவைகள் அவனுக்குப் பயித்தியமாகத் தோன்றுமே; மேலும் அவைகளை ஆவிக்கேற்ற பிரகாரமாய் ஆராய்ந்து நிதானிக்கவேண்டியபடியால், அவன் அவைகளை அறியமாட்டான்.—15 ஆவிக்கு உரியவனே எல்லாவற்றையும் ஆராய்ந்து நிதானித்து, மற்றொருவனாலும் ஆராய்ந்து நிதானிக்கப்படான்.—16 அவனுக்குப் போதிக்கத்தக்கதாக, கர்த்தருடைய சிந்தையை அறிந்தவன் யாவன்? நாங்களே கிறிஸ்துவின் சிந்தையைப் போலச் சிந்தையுள்ளவர்களாயிருக்கிறோம்.

௩. அதிகாரம்.

நானும் சுகோதாரே, உங்களை ஆவிக்கு உரியவர்கள் என்று எண்ணவும் உங்களுடனே பேசவும் கூடாமல் உங்களை மாம்சத்திற்கு உரியவர்கள் என்றும் கிறிஸ்துவில் குழந்தைகள் என்றும் எண்ணி உங்களுடனே பேசவேண்டியதாய் இருந்தது.—2 உணவை நீங்கள் தாங்கத் திராணியில்லாதபடியால் அதை உங்களுக்குக் கொடாமல், பாலைக் குடிக்கக்கொடுத்தேன்; இன்னமும் நீங்கள் மாம்சத்திற்கு உரியவர்களாயிருக்கிறபடியால் இப்பொழுதும் அதைத் தாங்கமாட்டீர்கள்.—3 வைராக்கியமும் வாக்குவாதமும் பேதகங்களும் உங்களுக்குள்ளே இருக்க, நீங்கள் மாம்சத்திற்கு உரியவர்களாயும், மனிதருடைய மார்க்கமாய் நடக்கிறவர்களாயும், இருக்கிறீர்கள் அல்லவோ?—4 உங்களில் ஒருவன் நான் பவுலைச் சேர்ந்தவன் என்றும் வேறொருவன் நான் அப்பொல்லோவைச் சேர்ந்தவன் என்றும் சொல்லுகிறதால், நீங்கள் மாம்சத்திற்கு உரியவர்கள் அல்லவா?

5 பவுல் யாவன்? அப்பொல்லோ யாவன்? அவர்கள் நீங்கள் விசுவாசிகளாகிறதற்கு ஏதுவாயிருந்த ஊழியக்காரர்தானே; அதுவும் அவனவனுக்குக் கர்த்தர் அருள் அளித்தபடியே இருக்கிறது.—6 நான் நடேன், அப்பொல்லோ நீர் பாய்ச்சினான், பராபரனே வளர்த்தார்.—7 அப்படியிருக்க நடுகிறவனாலும் ஒன்றுமில்லை, நீர் பாய்ச்சுகிறவனாலும் ஒன்றுமில்லை; வளர்க்கிற பராபரனாலே எல்லாம் ஆகும்.—8 ஆகையால் நடுகிறவனும் நீர்பாய்ச்சுகிறவனும் ஒன்றாயிருக்கிறார்கள்; ஆகிலும் நாங்கள் பராபரனோடே கூடிய வேலையாள்களானபடியால் அவனவன் தன் தன்னுடைய வேலைக்குத்தக்கதாய்ப் பலனைப் பெறு

வான்.—9 நீங்கள் பராபரனுடைய பண்ணையும் பராபரனுடைய மாளிகையுமாய் இருக்கிறீர்கள்.

10 எனக்கு அளிக்கப்பட்ட தேவகிருபையின்படியே, விவேகமுள்ள சிற்பாசாரியைப் போல அஸ்திபாரத்தைப் போட்டேன்; வேறொருவன் அதின்மேலே கட்டுகிறான்; எவனாலும் தான் அதின்மேலே கட்டுகிறது இன்னதென்று பார்க்கக்கடவன். — 11 என்னத்தினாலெனில், இயேசுக்கிறிஸ்துவே அஸ்திபாரமாகப் போடப்பட்டிருக்கிறே; போடப்பட்ட அந்த அஸ்திபாரத்தைத்தவிர வேறே அஸ்திபாரத்தை ஒருவனும் போடக்கூடாது.—12 ஒருவன் அந்த அஸ்திபாரத்தின்மேல் பொன், வெள்ளி, இரத்தினக் கற்கள், மரங்கள், புல், தாளடி, இப்படிப்பட்டவைகளைச் சேர்த்துக் கட்டினால் அவனவனுடைய கிரியை வெளிப்படும்.—13 அக்கினியினாலே வெளியாக்கப்படுவதால், அது தோன்றும் நாளே அதை வெளிப்படுத்தும்; அவனுடைய கிரியை இப்படிப்பட்டதென்று அக்கினியே சோதிக்கும்.—14 அஸ்திபாரத்தின்மேலே கட்டின ஒருவனுடைய கிரியை நின்றால், அவன் பலனைப் பெறுவான்.—15 ஒருவனுடைய கிரியை வெந்துபோனால், அவனுக்கு நஷ்டம்வரும்; ஆகிலும் அவனே இரட்சிக்கப்படுவான்; அதுவும் அக்கினியில் அகப்பட்டுத் தப்பிஹோபாலவே இருக்கும்.

16 நீங்கள் பராபரனுடைய ஆலயமாய் இருக்கிறீர்கள் என்றும், பராபரனுடைய ஆவியானவர் உங்கலிடத்தில் வாசமாயிருக்கிறார் என்றும் அறியாமல் இருக்கிறீர்களா? பராபரனுடைய ஆலயம் பரிசுத்தமாயிருக்கின்றது.—17 ஆதலால் அவருடைய ஆலயத்தை ஒருவன் கெடுத்தால் அவனைப் பராபரன் கெடுப்பார்.—18 நீங்களே அந்த ஆலயம்; ஒருவனும் தன்னைத்தானே வஞ்சனை செய்யாதிருப்பாகு; ஞானிகளை அவர்களுடைய தந்திரத்திலே பிடிக்கிறான்றும்,—19 ஞானிகளுடைய சிந்தனைகள் வீணையிருக்கின்றன என்று கர்த்தர் அறிந்திருக்கிறார் என்றும் எழுதியிருக்கிறபடி, இவ்வுலகத்தின் ஞானம் பராபரனுக்குமுன்பாகப் பயித்தியமாய் இருக்கின்றதே.—20 ஆனதால் உங்களில் ஒருவன் இவ்வுலகத்திலே தன்னை ஞானியென்று எண்ணினால், அவன் மெய் ஞானியாகும்படிக்குப் பயித்தியக்காரனாகக்கடவன்.

21 இப்படியிருக்க ஒருவனும் மனிதனைக்குறித்துப் பெருமைபாராட்டக்கூடாது; எல்லாம் உங்களுடையதே.—22 பவுலாகிலும், அப்பொல்லோவாகிலும், கேபாவாகிலும், லோகமாகிலும், சீவனாகிலும், மரணமாகிலும், நிகழ்காரியங்களாகிலும், வருங்காரியங்களாகிலும், எல்லாம் உங்களுடையது.—23 நீங்கள் கிறிஸ்துவனுடையவர்கள், கிறிஸ்து பராபரனுடையவர்.

சு. அதிகாரம்.

இப்படி இருக்கிறபடியால், யாவரும் எங்களைக் கிறிஸ்துவின் ஊழியக்காரர் என்றும், பராபரனுடைய இரகசியங்களின் உக்கிராணக்காரர் என்றும், எண்ணிக்கொள்ளக்கடவர்கள். — 2 உக்கிராணக்காரரிடத்திலே உண்மையையே காணத்தேடுவார்கள்.—3 (அதைக்குறித்து) நான் உங்களாலே அல்லது மற்றொரு மனித அதிகாரத்தினாலே நியாயத்தீர்ப்பைப் பெறுவது எனக்கு மிகவும் சிறிதான காரியமாயிருக்கின்றது; என்னைக்குறித்து நானும் நியாயத்தீர்ப்புச் சொல்லுகிறதில்லை. — 4 குற்றத்தை நான் என்னிடத்தில் அறியேன்; ஆகிலும் அதினாலே நான் நீதிமாகிறதில்லை; கர்த்தரே என்னைக்குறித்துத் தீர்ப்புச் சொல்லுகிறவர்.—5 ஆனபடியினாலே கர்த்தர் வருமளவும் நீங்கள் காலத்திற்குமுன்னே ஒன்றையுக்குறித்துத் தீர்ப்புச்சொல்லாதிருப்பீர்களாக; அவரே இருளின் அந்தரங்கங்களை வெளியரங்கமாக்கி, இருதயங்களின் யோசனைகளையும் வெளிப்படுத்துவார்; அப்பொழுது அவனவனுக்குப் பராபரனாலே புகழ்ச்சி உண்டாகும்.

6 சகோதரரே, எழுதப்பட்டதற்கு மேலாகப் (போதகரை) எண்ணிக்கொள்ளாதபடிக்கு, நீங்கள் எங்களாலே கற்கும்பொருட்டாகவும், ஒருவன் நிமித்தம் மற்றொருவனுக்கு விரோதமாய் இறுமாப்பை அடையாதிருக்கும்பொருட்டாகவும், நான் உங்கள் நிமித்தம் என்னையும் அப்பொல்லோவையும் திருட்டாந்தங்களாகவைத்து, இவைகளை எழுதினேன்.—7 அன்றியும், உன்னை விசேஷித்துக்கொள்ளுகிறவன் யாவன்? நீ பெற்றுக்கொள்ளாமல், உனக்கு உண்டாயிருக்கிறது யாது? நீயும் பெற்றிருக்கப் பெற்றுக்கொள்ளாதவன்போல ஏன் பெருமைபாராட்டுகிறாய்?

8 இப்பொழுதே திருத்தி அடைந்திருக்கிறீர்கள்; இப்பொழுது ஐசுவரியமுள்ளவர்களாய் இருக்கிறீர்கள்; எங்களைத்தவிர ஆண்டீர்கள்; நீங்கள் ஆண்டீர்களானால் நன்மையாயிருக்கும்; அப்பொழுது உங்களுடனேகூட நாங்களும் ஆளுவோமே.—9 அப்படியன்றி எனக்குத் தோன்றுகிறபடி பராபரன் அப்போஸ்தலராகிய எங்களைக் கடைசியிலே மரணத்திற்குக் குறிக்கப்பட்டவர்களைப்போலக் காணப்படப்பண்ணினார்; உலகத்திற்கும் தூதருக்கும் மனிதருக்கும் வேடிக்கையானோமே, நாங்கள் கிறிஸ்துவின்நிமித்தம் பயித்தியக்காரர்.—10 நீங்கள் கிறிஸ்துவில் புத்திசாலிகள்; நாங்கள் பலஈனர்; நீங்கள் பலவான்கள்; நீங்கள் கனம்பொருந்தியவர்கள்; நாங்கள் கனமற்றவர்கள்.—11 இந்நேரம்வரைக்கும் பசியும் தாகமும் நிருவாணமும் உள்ளவர்களாய் இருக்கிறோம்; குட்டுண்டும் நிலையற்றும் இருக்கிறோம்.—12 எங்கள் கைகளினாலே வேலைசெய்து பிரயா

சப்படுகிறோம்; வையப்படுகிறபொழுது ஆசீர் வதிக்கிறோம்; துன்பப்படுகிறபொழுது சகிக்கிறோம்.—13 தூஷணிக்கப்படுகிறபொழுது வேண்டிக்கொள்ளுகிறோம்; இன்றையவரைக்கும் நாங்கள் உலகத்தின் குப்பைகளைப்போலவும், எல்லாரும் தடைக்கிற அழுக்கைப்போலவும் ஆனோம்.

14 உங்களை வெட்கப்படுத்தும்படிக்கு நான் இவைகளை எழுதவில்லை; நீங்கள் எனக்குப் பிரியமான பிள்ளைகள் என்று உங்களுக்குப் புத்தி சொல்லுகிறேன்.—15 கிறிஸ்துவில் உங்களுக்குப் பதினாயிரம் உபாத்திகள் இருந்தாலும், அநேகம் தகப்பன்மார் உங்களுக்கு இல்லையே, கிறிஸ்து இயேசுவில் சவிசேஷத்தினாலே நானே உங்களைப் பெற்றேன்.—16 ஆகையால் என்னைப் பின்பற்றுகிறவர்கள் ஆகுங்கள் என்று உங்களுக்குப் புத்திசொல்லுகிறேன்.

17 இதுநிமித்தமாக நான் எனக்குப் பிரியமும் கர்த்தருக்குள் உண்மையுமான என்னுடைய குமாரனாகிய தீமோத்தேயுவை உங்களிடத்தில் அனுப்பினேன்; அவன் எங்கும் எந்தச் சபையிலும் நான் போதிக்கிற வகை இன்னதென்று கிறிஸ்துவுக்குள்ளான என் வழிகளை உங்களுக்கு நினைவு உண்டாக்குவான்.—18 நான்தானே உங்களிடத்திற்கு வருகிறதில்லை என்கிறதாகச் சிலர் இறுமாப்படைந்தார்கள்.—19 ஆகிலும் கர்த்தருக்குச் சித்தமானால் நான் சீக்கிரமாய் உங்களிடத்திற்கு வந்து, பராபரனுடைய இராச்சியம் வசனப்பினாலே அல்ல பலத்தினாலே உண்டாயிருக்கிறபடியால்,—20 இறுமாப்படைந்தவர்களுடைய வசனப்பை அல்ல, பலத்தை அறிந்து கொள்வேன்.—21 உங்களுக்கு என்னவேண்டும்? நான் பிரம்புடனே உங்களிடத்தில் வரவேண்டினேன்? அல்லது அன்போடும் சாந்தமுள்ள ஆவியோடும் வரவேண்டினேன்?

௫. அதிகாரம்.

அஞ்ஞானிகளுக்குள்ளும் சொல்லப்படாத வேசித்தனம் உங்களுக்குள்ளே உண்டென்று பொதுவாகச் சொல்லிக்கொள்ளுகிறார்கள்; என்ன வெனில், ஒருவன் தன் தகப்பனுடைய மனைவியை வைத்துக்கொள்ளுகிறதே.—2 மேலும் இப்படிப்பட்ட கிரியையைச் செய்தவனை உங்களிலிருந்து நீக்கத்தக்கதாகத் துயரப்படவேண்டிய நீங்களும் இறுமாப்புள்ளவர்களாய் இருக்கிறீர்கள்.—3 ஆதலால் நான் சரீரத்தினாலே உங்களுக்குத் துரமாயிருந்தும், ஆவியால் உங்களோடேகூட இருக்கிறவனாய் அப்படிச் செய்தவனைக்குறித்து இப்பொழுதே கூட இருக்கிறது போலத் தீர்ப்புப்பண்ணினேன்.—4 (என்னவென்றால்,) நம்முடைய கர்த்தராகிய இயேசு கிறிஸ்துவின் நாமத்தினாலே நீங்களும் என்னுடைய ஆவியுட்கூட இருக்கையில்,—5 அப்ப

டிப்பட்டவனுடைய ஆவி கர்த்தராகிய இயேசு கிறிஸ்துவின் நாளிலே இரட்சிக்கப்படும்படிக்கு, நம்முடைய கர்த்தராகிய இயேசு கிறிஸ்துவின் வல்லமையோடே அவனுடைய சரீரத்தில் அழிவுண்டாக், அவனைச் சாத்தானுக்கு ஒப்புக்கொடுக்கவேண்டும்.

6 நீங்கள் மேன்மைபாராட்டல் நல்லதல்ல; கொஞ்சமான புளிப்புமா பிசைந்தமா அனைத்தையும் உட்பப்பண்ணுகிறதென்று அறியாமலிருக்கிறீர்களா?—7 ஆனபடியினாலே கிறிஸ்து என்னும் நம்முடைய பஷாவும் நமக்காக அடிக்கப்பட்டிருக்கிறதால், நீங்கள் புளிப்பில்லாதவர்களாயிருக்கிறபடியே புதிதாய் பிசைந்தமாவாகும்படிக்கு, பழைய புளிப்புமாவைப் புறம்பே கழித்துப்போடுங்கள்.—8 அப்படிக்குப் பழைய புளிப்புமர்வோடே அல்ல, துர்க்குணம் பொல்லாப்பு என்னும் புளிப்புமாவோடும் அல்ல, துப்புரவு உண்மை என்னும் புளிப்பில்லாமையோடே பண்டிகையை ஆசரிக்கக்கூடவோம்..

9 வேசிக்கள்ளருடனே கலந்திருக்கக்கூடா தென்று நிருபத்திலே உங்களுக்கு எழுதினேன்.—10 அப்படி நான் இவ்வுலகத்தாராகிய வேசிக்கள்ளர் அல்லது பொருளாசைக்காரர் அல்லது கொள்ளைக்காரர் அல்லது விக்ரிக ஆராதனைக்காரர் இவர்களைக்குறித்துப் பொதுவாய் எழுதவில்லை; அப்படியிருந்தால், நீங்கள் உலகத்தை விட்டுப் புறப்பட்டுப் போகவேண்டியதாயிருக்குமே.—11 இப்பொழுதும் நான் உங்களுக்கு எழுதுகிறதென்னவென்றால், சகோதரன் என்னப்பட்ட ஒருவன் வேசிக்கள்ளன், அல்லது பொருளாசைக்காரன், அல்லது விக்ரிக ஆராதனைக்காரன், அல்லது உதாசினன், அல்லது வெறியன், அல்லது கொள்ளைக்காரனுடைய அவனோடே கலந்திருக்கக்கூடாது; அப்படிப்பட்டவனுடனேகூடப் புசிக்கவும் கூடாது.—12 புறத்தில் இருக்கிறவர்களுக்கும் நியாயத்தீர்ப்புச் சொல்லுகிறது என்னுடைய காரியமா? உள்ளே இருக்கிறவர்களுக்கு நீங்களும் நியாயத்தீர்ப்புச் சொல்லுகிறீர்கள் அல்லவோ?—13 புறத்தில் இருக்கிறவர்களுக்குப் பராபரனே நியாயத்தீர்ப்புக் கொடுப்பார்; ஆகையால் அந்தப் பொல்லாதவனை உங்களிடத்திலிருந்து எடுத்துப்போடுங்கள்.

௬. அதிகாரம்.

உங்களில் ஒருவன் மற்றொருவனுக்கு விரோதமான காரியமுடையவனாய் இருக்கிறபொழுது அவன் நியாயம் பெற்றுக்கொள்ளுதற்குப் பரிசுத்தவான்களிடத்தில் போகாமல், அநீதிகாரரிடத்திலே போகத் துணிகிறதென்ன?—2 பரிசுத்தவான்கள் உலகத்திற்கு நியாயத்தீர்ப்புச் சொல்லுவார்கள் என்று அறியாமல் இருக்கிறீர்களா? உலகமும் உங்களால் நியாயத்தீர்க்கப்படுவதால்,

அற்ப வழக்குகளைத் தீர்க்க அபாத்திராயிருக்கிறீர்களா? — 3 தூதர்கள் நம்மால் நியாயத்தின்பைப் பெறுவார்கள் என்று அறியீர்களா? இச்சீவனுக்கு ஏற்றவைகளை நீங்கள் தீர்த்துக்கொள்ளக்கூடாதிருக்கிறது எப்படி? — 4 இச்சீவனுக்கு ஏற்ற வழக்குகள் உங்களுக்கு இருக்கும்பொழுது, நீங்கள் சபையினாலே அற்பமாய் எண்ணப்பட்டவர்களை வைக்கிறீர்கள். — 5 உங்களுக்கு வெட்கம் உண்டாகும்படி இதைச் சொல்லுகிறேன்; இப்படிச் சகோதரனுக்கும் சகோதரனுக்கும் உண்டான வழக்கைத் தீர்க்கத்தக்க விவேகி ஒருவனாகிலும் உங்களுக்குள்ளே இல்லையோ? — 6 சகோதரனோடே சகோதரன் வழக்காகிகிறான்; அப்படி அவிசவாசிகளுக்கு முன்பாகவே செய்கிறான். — 7 நீங்கள் ஒருவரோடொருவர் வழக்காகிகிறதே எவ்விதத்திலும் தப்பிதமாயிருக்கின்றது; அப்படியன்றி நீங்கள் அநியாயத்தையும் சேதத்தையும் அநுபவியாதிருக்கிறது என்ன? — 8 அப்படிச் செய்யாமல் நீங்களே சகோதரருக்கே அநியாயம் செய்து, சேதம் உண்டாக்குகிறீர்கள்.

9 அநியாயக்காரர் பராபரனுடைய இராச்சியத்தைச் சுதந்தரிப்பதில்லை என்று அநியாமல் இருக்கிறீர்களா? வஞ்சிக்கப்பட்டாதிருங்கள்; வேசிக்கள்ளரும் வீக்கிரக ஆராதனைக்காரரும் விபசாரக்காரரும் சுயபுணர்ச்சிக்காரரும் ஆண்புணர்ச்சிக்காரரும், — 10 திருடரும் பொருளாசைக்காரரும் வெறியரும் உதாசினரும் கொள்ளைக்காரரும் பராபரனுடைய இராச்சியத்தைச் சுதந்தரிப்பதில்லை. — 11 (முன்னே) நீங்களும் சிலர் இப்படிப்பட்டவர்களாய் நடந்தீர்கள்; இப்பொழுது கர்த்தராகிய இயேசுக்கிறிஸ்துவின் நர்மத்தினாலும் நம்முடைய பராபரனுடைய ஆவியினாலும் கழுவப்பட்டும், பரிசுத்தமாக்கப்பட்டும், நீதிமன்களாக்கப்பட்டும் இருக்கிறீர்கள்.

12 நான் சகலத்தையும் அநுபவிக்கலாம்; ஆகிலும் எல்லாம் தகுதியாய் இருக்கமாட்டாது; நான் சகலத்தையும் அநுபவிக்கலாம்; ஆகிலும் நான் ஒன்றினாலும் ஆளப்படமாட்டேன். — 13 போசனபதார்த்தங்கள் வயிற்றுக்கும் வயிறு போசனபதார்த்தங்களுக்கும் ஏற்கும்; பராபரன் இறையும் அவைகளையும் அழியப்பண்ணுவார்; சரீரம் வேசித்தனத்திற்கு அல்ல, கர்த்தருக்கே ஏற்றது; கர்த்தரும் சரீரத்திற்கு ஏற்றவர். — 14 ஆதலால் கர்த்தரைப் பராபரன் எழுப்பினது போல, தம்முடைய வல்லமையினாலே நம்மையும் எழுப்புவார். — 15 உங்கள் சரீரங்கள் கிறிஸ்துவின் அவயவங்களாயிருக்கின்றன என்று அநியாமலிருக்கிறீர்களா? அப்படியிருக்க, கிறிஸ்து வினுடைய அவயவங்களை நான் எடுத்தக்கொண்டு வேசியின் அவயவங்கள் ஆக்கலாமா? அப்படி வராதிருப்பதாக. — 16 அல்லது இருவரும்

ஒரே சரீரமாயிருப்பார்கள் என்று சொல்லியிருக்கிறபடி, வேசியோடு ஒட்டிக்கொள்கிறவன் அவருடனே ஒரே சரீரமாயிருக்கிறான் என்றும், — 17 கர்த்தரோடு ஒட்டிக்கொள்கிறவன் (அவருடனே) ஒரே ஆவியாயிருக்கிறான் என்றும் அநியாமலிருக்கிறீர்களா? — 18 வேசித்தனத்திற்கு விலகி ஒடுங்கள்; மனிதன் செய்யும் எந்தப் பாவமும் சரீரத்திற்குப் புறம்பே இருக்கின்றன; வேசித்தனம் செய்கிறவன் தன் சுய சரீரத்திற்கு விரோதமாகப் பாவம்செய்கிறான். — 19 அல்லது உங்கள் சரீரமானது பராபரனுடைய நீங்கள் பெற்றும், உங்களில் தங்கியும் இருக்கிற பரிசுத்த ஆவியினுடைய ஆலயமாயிருக்கின்றது என்று அநியாமலிருக்கிறீர்களா? — 20 அல்லாமலும் மிகுந்த கிரயத்தினாலே நீங்கள் கொள்ளப்பட்டபடியினாலே, நீங்கள் உங்களுடையவர்கள் அல்லவே, ஆகையால் பராபரனுக்கு உடையவர்களாகிய உங்கள் சரீரத்தினாலும் உங்கள் ஆவியினாலும் பராபரனுடைய மகிமையைப் பிரசித்தம்பண்ணுவீர்களாக.

௭. அதிகாரம்.

நீங்கள் எனக்கு எழுதின காரியங்களைக்குறித்து நான் எழுதுகிறது என்னவென்றால், மனிதன் ஸ்திரீயைத் தொட்டாமலிருந்தால் நலமாயிருக்கும். — 2 ஆகிலும் வேசித்தனங்கள் இராதபடிக்கு, அவனவன் தன் மனைவியையும் அவள்வள் தன் புருஷனையும் கொள்வார்களாக. — 3 புருஷனும் தன் மனைவிக்குச் செய்யவேண்டிய கடமையைச் செய்யக்கடவன்; மனைவியும் தன் புருஷனுக்கு அப்படியே செய்யக்கடவன். — 4 மனைவியானவள் தன் சுய சரீரத்துக்கு அதிகாரியாயிராமல், புருஷனே அதற்கு அதிகாரியாயிருக்கிறான்; அப்படியே புருஷனும் தன் சுயசரீரத்திற்கு அதிகாரியாயிராமல், மனைவியே அதிகாரியாயிருக்கிறான். — 5 ஒருவருக்கொருவர் விலகாதிருங்கள்; உபவாசத்திற்கும் செப்பண்ணுதற்கும் சாவகாசம் உண்டாயிருக்கும்படிக்கு, இருவரும் சிலகாலத்திற்காக விலகவேண்டும் என்று சம்மதித்தால் அப்படிச் செய்யலாம்; பின்பு உங்களுக்கு வீரத்தவம் இல்லாமையால் சாத்தான் உங்களை எழுப்பாதபடிக்கு, மறுபடியும் கூடியிருங்கள். — 6 இதை நான் கட்டடையாக அல்ல, உத்தரமாகச் சொல்லுகிறேன். — 7 எல்லா, மனிதரும் எண்ணப்போல இருக்க விரும்புகிறேன்; ஆகிலும் பராபரனுடைய அவனவனுக்குச் சொந்தமானவரம் உண்டு; ஒருவனுக்கு ஒருவிதமாயும் மற்றொருவனுக்கு ஒருவிதமாயும் இருக்கிறது. — 8 எப்படியும் விவாகம் இல்லாதவர்களையும் கைம்பெண்களையுக்குறித்த நான் சொல்லுகிறது என்னவென்றால், அவர்கள் எண்ணப்போல இருந்து விட்டால் நலமாயிருக்கும். — 9 ஆகிலும் அவர்

கள் விரத்தராய் இருக்கக்கூடாதிருந்தால், விவாகம்பண்ணக்கடவர்கள்; வேகிறதைவிட விவாகம்பண்ணுகிறது தகுதியாயிருக்குமே.—10 விவாகம் பண்ணினவர்களுக்கு நானல்ல, கர்த்தர் கட்டளையிடுகிறது என்னவெனில், மனைவியானவன் தன் புருஷனை விட்டுப் பிரியாதிருப்பானாக.—11 பிரிந்துபோனால் அவன் விவாகம் இல்லாதிருக்கக்கடவன்; அல்லது புருஷனுடனே ஒப்புரவாகக்கடவன்; புருஷனும் தன் மனைவியைவிட்டுப் போகாதிருப்பானாக.

12 மற்றவர்களுக்குக் கர்த்தர் அல்ல நான் சொல்லுகிறதாவது: சகோதரன் ஒருவன் அவிசவாசியான மனைவியை உடையவனுயிருந்த தன்னுடனே அவன் வாசமாயிருக்கச் சம்மதித்தால், அவனை விட்டுவிடாதிருக்கக்கடவன்.—13 மனைவி ஒருத்தியும் அவிசவாசியான புருஷனை உடையவளாயிருந்த தன்னுடனே அவன் வாசமாயிருக்கச் சம்மதித்தால், அவனை விட்டுவிடாதிருக்கக்கடவன்.—14 என்னத்தினாலெனில் அவிசவாசியான புருஷன் தன் மனைவியால் பரிசுத்தமாக்கப்பட்டான்; அவிசவாசியான மனைவியும் புருஷனால் பரிசுத்தமாக்கப்பட்டாள்; இல்லாவிட்டால் உங்கள் பிள்ளைகள் அசுத்தமாயிருக்குமே; இப்பொழுது அவைகள் பரிசுத்தமாயிருக்கின்றனவே. — 15 ஆகிலும் அவிசவாசிகளானவர்கள் பிரிந்துபோனால் பிரிந்துபோகட்டும்; சகோதரனாவது சகோதரியாவது அப்படிப்பட்டவர்களால் அடிமையாக்கப்பட்டவர்கள் அல்ல, சமாதானமாய் இருக்கும்படிக்கே பராபரன் நம்மை அழைத்தார்.—16 மனைவியே, நீ உன் புருஷனைச் சீர்திருத்தக்கூடாதென்று எப்படி அறிந்திருக்கிறாய்? அல்லது புருஷனே, நீ உன் மனைவியைச் சீர்திருத்தக்கூடாதென்று எப்படி அறிந்திருக்கிறாய்? — 17 பராபரன் அவனவனுக்குப் பகிர்ந்து கொடுத்தது எப்படியோ, கர்த்தர் அவனவனை அழைத்தது எப்படியோ, அப்படியே அவனவனும் நடக்கக்கடவன்; எல்லாச் சபைகளிலேயும் இப்படியே திட்டம்பண்ணுகிறேன்.

18 ஒருவன் விருத்தசேதனத்தைப் பெற்றவனாய் அழைக்கப்பட்டிருந்தால், விருத்தசேதனம் இல்லாமையைத் தேடாமலிருப்பானாக; ஒருவன் விருத்தசேதனம் இல்லாதவனாய் அழைக்கப்பட்டிருந்தால், விருத்தசேதனத்தைப் பெறாமலிருப்பானாக.—19 விருத்தசேதனத்தினால் ஒன்றுமில்லை; விருத்தசேதனம் இல்லாமையாலும் ஒன்றுமில்லை; பராபரனுடைய கற்பனைகளைக் கைக்கொள்ளுகிறதே பிரயோசனமாயிருக்கும்.—20 அவனவனும் தான் அழைக்கப்பட்டபொழுது இருந்த நிலைமையிலே நிலைநிற்கக்கடவன்.—21 அடிமையாகிய நிலைமையிலே அழைக்கப்பட்டாயானால், சுயாதீனமாயிருக்கும்படி கவலைப்படாதிருப்பாயாக; சுயாதீனமாக்கப்படக்கூடாமெயானால், அப்

படி அநுசரிக்கலாம். — 22 கர்த்தரால் அழைக்கப்பட்ட அடிமையானவன் கர்த்தருக்குச் சுயாதீனனாய் இருக்கிறான்; அதுபோல அழைக்கப்பட்ட சுயாதீனன் கிறிஸ்துவுக்கு அடிமையாயிருக்கிறான். — 23 மிகுந்த கிரயத்தினாலே கொள்ளப்பட்டீர்கள்; மனிதருக்கு அடிமைகளாகாமல் இருப்பீர்களாக. — 24 சகோதரரே, அவனவன் அழைக்கப்பட்டபொழுது இருந்த நிலைமையிலே தானே பராபரனுக்கு முன்பாக நிலைநிற்கக்கடவன்.

25 அன்றியும் விவாகம் இல்லாதவர்களுக்காகக் கர்த்தருடைய கட்டளை எனக்கு இல்லை; அப்படியிருந்தும் நான் உண்மையாயிருக்கிறதற்குக் கர்த்தரால் இரக்கம்பெற்று யோசனைசொல்லுகிறேன்.—26 ஆகையால் நான் பிரமாணிக்கிறது என்னவெனில், இப்பொழுது உண்டாயிருக்கிற இடுக்கணின்ரிமித்தம் மனிதர் அப்படியே (விவாகமில்லாமல்) இருந்தால், அவர்களுக்கு நலமாயிருக்கும். — 27 நீ ஒரு மனைவியோடே கட்டப்பட்டிருந்தால், அவிற்கப்படுமபடி தேடாதிருப்பாயாக; நீ ஒரு பெண்ணில்லாதவனாயிருந்தால், ஒரு பெண்ணைத் தேடாதிருப்பாயாக.—28 நீ விவாகம்பண்ணினாலும் பாவமில்லை; ஒரு கன்னிகாஸ்திரி விவாகம்பண்ணினாலும் பாவமில்லை; ஆகிலும் அப்படிப்பட்டவர்கள் (சரீரத்திலே) உபத்திரவப்படுவார்கள்; அதற்கு நீங்கள் தப்பவேண்டும் என்கிறேன்.

29 சகோதரரே, பின்னும் நான் சொல்லுகிறது என்னவெனில், இனிவரும் காலம் சுருக்கமானபடியினாலே, மனைவிகளை உடையவர்கள் மனைவிகள் இல்லாதார்போலவும், அழுகிறவர்கள் அழாதார்போலவும்,—30 சந்தோஷப்படுகிறவர்கள் சந்தோஷப்படாதார்போலவும், பொருளைக் கொள்ளுகிறவர்கள் பொருளைக் கொள்ளாதார்போலவும், — 31 இவ்வுலகத்தை அநுபவிக்கிறவர்கள் அதை அநுபவியாதார்போலவும் இருக்கவேண்டும்; இவ்வுலகத்தின் வேஷம் கடந்துபோகின்றதே.—32 நீங்கள் கவலையற்றவர்களாய் இருக்கவிரும்புகிறேன்; விவாகமில்லாதவன் கர்த்தருக்கு எப்படிப் பிரியமாயிருக்கலாம் என்று கர்த்தருக்கு உரியவைகளுக்காகக் கவலைப்படுகிறான்.—33 விவாகம்பண்ணினவன் தன் மனைவிக்கு எப்படிப் பிரியமாயிருக்கலாம் என்று உலகத்திற்கு உரியவைகளுக்காகக் கவலைப்படுகிறான். — 34 அதுபோல விவாகஸ்திரிக்கும் கன்னிகாஸ்திரிக்கும் வித்தியாசம் உண்டு; விவாகம் இல்லாதவன் சரீரத்திலும் ஆத்தமாவிலும் பரிசுத்தமாயிருக்கும்படிக்கு, கர்த்தருக்கு உரியவைகளுக்காகக் கவலைப்படுகிறான்; விவாகம்பண்ணினவன் புருஷனுக்கு எப்படிப் பிரியமாயிருக்கலாம் என்று உலகத்திற்கு உரியவைகளுக்காகக் கவலைப்படுகிறான். — 35 இதை நான் உங்கள்மேல் வலையைப்போடு

கிறதற்காகச் சொல்லாமல், கனம்பொருந்தியதாயிருக்கும் என்றும், தடையிலாமல் கர்த்தரைப் பற்றிக்கொள்ளலாம் என்றும் உங்கள் சுயபிரயோசனத்திற்காகவே சொல்லுகிறேன்.

36 ஆகிலும் ஒருவன் தன் கன்னிகை, பருவ வயது சென்றுபோனவளாகக் கலியாணம் இல்லாமலிருந்தால் யோக்கியம் அல்ல என்றும், விவாகம்பண்ணுவிக்கவேண்டும் என்றும் நினைத்தால், தன் மனதின்படி செய்யக்கடவன்; அது பாவமல்ல, விவாகம்பண்ணட்டும். — 37 ஆகிலும் தன் கன்னிகையைக் கொடுக்க அவசியத்தைக் காணாமல், தன் இருதயத்திலே உறுதி உள்ளவனாயும் தன் சுய சித்தத்தின்படி செய்ய அதிகாரம் உள்ளவனாயும் இருந்து, அவளை அப்படியே காக்கவேண்டும் என்று தன் இருதயத்திலே தீர்மானிக்கிறவனே நன்மைசெய்கிறவன். — 38 ஆதலால் விவாகம்பண்ணிக்கொடுக்கிறவனும் நன்மை செய்கிறான்; கொடாமலிருக்கிறவனும் அதிக நன்மை செய்கிறான்.

39 மனைவியானவள் தன் புருஷன் உபிரோடிருக்கும் காலமளவும் கட்டப்பட்டிருக்கிறான்; அவளுடைய புருஷன் மரித்தபின்பு, அவள் எவனையாகிலும் தன் இஷ்டப்படி விவாகம்பண்ண விதிதலையாயிருக்கிறான்; கர்த்தருக்கு உட்பட்டவளாகமாத்திரம் அப்படிச் செய்யவேண்டும். — 40 அவள் விதிதலையாகவே இருந்துவிட்டால், என்னுடைய யோசனையின்படி அதிக பாக்கியவதியாய் இருப்பாள்; என்னிடத்திலும் பராபரனுடைய ஆவி உண்டென்று எண்ணுகிறேன்.

அ. அதிகாரம்.

விக்கிரகங்களுக்குப் படைக்கப்பட்டவைகளைக் குறித்து நாம் எல்லாரும் அறிவுள்ளவர்கள் என்று அறிந்திருக்கிறோம்; அறிவுமாதிரம் இறுமாப்பாயிருக்கச் செய்கின்றது; அன்பே எழுப்புதற்கு ஏதவாயிருக்கிறது. — 2 ஆகையால் தன்னை அறிவுள்ளவன் என்று (இறுமாப்பாய்) எண்ணுகிற ஒருவன் தான் அறியவேண்டிய பிரகாரமாக ஒன்றும் அறிந்தவன் அல்ல. — 3 பராபரனிடத்தில் அன்பாயிருக்கிறவனே அவரால் அறிந்துகொள்ளப்படுகிறான். — 4 ஆனதால் விக்கிரகங்களுக்குப் படைக்கப்பட்டவைகளைப் புசிக்கிறதைக் குறித்து நாம் அறிந்திருக்கிறது என்னவெனில், உலகத்திலே விக்கிரகமானது ஒன்றுமில்லை; அல்லாமலும் ஒருவரே அன்றி வேறொரு தேவனும் இல்லை. — 5 வானத்திலேயும் பூமியிலேயும் தேவர்கள் என்னப்பட்டவர்கள் உண்டு; இப்படி அநேக தேவர்களும் அநேக கர்த்தர்களும் உண்டாயிருந்தாலும், — 6 நமக்குப் பிதாவாகிய ஒரே தேவன் உண்டு; அவரிலிருந்து சகலமும் உண்டாயிருக்கின்றன; அவரிடத்தில் நாமும் இருக்கிறோம்; இயேசுக்கிறிஸ்து என்னும்

ஒரே கர்த்தாவும் நமக்குண்டு; அவராலே சகலமும் உண்டாயிருக்கின்றன; அவராலே நாமும் இருக்கிறோம். — 7 அப்படியிருந்தும் இந்த அறிவு எல்லாரிடத்திலும் இல்லை; ஆனதால் சிலர் இன்றைவரைக்கும் விக்கிரகத்தையும் (ஒரு தேவனென்று) நினைத்து, விக்கிரகத்துக்குப் படைக்கப்பட்டதைப் புசிக்கிறார்கள்; அதினாலே பெலாசனமாயிருக்கிற அவர்களுடைய மனது அசுசிப்படுகின்றது.

8 போசனமானது நம்மைப் பராபரனுக்கு உகந்தவர்கள் ஆக்கமாட்டாது; என்னத்தினாலேனில் புசித்தால் நாம் பெருருவதும் இல்லை; புசியாதிருந்தால் நாம் குறைவதும் இல்லையே. — 9 ஆகிலும் இதைக்குறித்து உங்களுக்கு உண்டாயிருக்கிற அதிகாரத்தினாலே பெலாசனருக்குத் தவறுதல் வராதபடிக்குப் பார்ப்பீர்களாக. — 10 எப்படியென்றால் அறிவுள்ள உன்னை ஒருவன் விக்கிரகக் கோவிலிலே போசனபந்தி இருக்கக்கண்டால் பெலாசனனாயிருக்கிற அவனுடைய மனது விக்கிரகங்களுக்குப் படைக்கப்பட்டவைகளைப் புசிக்கிறதற்கு எழுப்பப்படும் அல்லவோ? — 11 பெலாசனனாகிய உன் சகோதரனுக்காகக் கிறிஸ்து மரித்தாரே; அவன் என்னுடைய அறிவினாலே கெட்டுப்போகலாமா? — 12 இப்படிச் சகோதரருக்கு விரோதமாகப் பாவம்செய்து பெலாசனமான அவர்களுடைய மனதைக் காயப்படுத்தி கிறிதினாலே, நீங்கள் கிறிஸ்துவுக்கே விரோதமாகப் பாவம்செய்கிறீர்கள். — 13 ஆனபடியினாலே போசனம் என் சகோதரனுக்குக் கேடு வருதற்கு ஏதுவானால், என் சகோதரனுக்குக் கேடு வராதபடிக்கு என்றைக்கும் இறைச்சியைப் புசிக்க மாட்டேன்.

கூ. அதிகாரம்.

நான் அப்போஸ்தலன் அல்லவா? நான் சுயாதீனன் அல்லவா? நான் நம்முடைய கர்த்தராகிய இயேசுக்கிறிஸ்துவைத் தரிசிக்க இல்லையா? கர்த்தராலே நீங்கள் என்னுடைய கிரியைக்குத் (திருட்டாந்தங்களாய்) இருக்கிறீர்கள் அல்லவா? — 2 நான் மற்ற மனிதருக்கு அப்போஸ்தலனாய் இராவிட்டாலும், உங்களுக்கல்லவோ அப்போஸ்தலனாயிருக்கிறேன்; கர்த்தராலே நீங்கள் என் அப்போஸ்தல ஊழியத்தின் முத்தியாயாய் இருக்கிறீர்களே. — 3 என்னைக்குறித்துத் தீர்ப்புச் சொல்லுகிறவர்களுக்கு நான் என்ன உத்தரவு கொடுக்கிறேனெனில், — 4 (சபையின் செலவினாலே) போசனபானம்பண்ண எங்களுக்கு அதிகாரம் இல்லையோ? — 5 மற்ற அப்போஸ்தலரும் கர்த்தருடைய சகோதரரும் கேபாலும் செய்கிறதுபோல, நாங்களும் மனைவியாகிய ஒரு கிறிஸ்தவனைக் கூட்டிக்கொண்டு திரிகிறதற்கு எங்களுக்கு அதிகாரம் இல்லையோ? — 6 அல்லது கை

வேலைசெய்யாதிருக்கிறதற்கு எனக்கும் பருனபாவுக்கும்மரத்திரம் அதிகாரம் இல்லையோ?

7 எக்காலத்திலாகிலும் தன் சொந்தப்பணத்தைச் செலவழித்து, எவன் தண்டிலே சேவகம் பண்ணுவான்? எவன் திராட்சத்தோட்டம் உண்டாக்கி, அதின் கனிகளில் சில புகியாமல் இருப்பான், அல்லது எவன் ஆடுகளை மேய்த்து, அதின் பரலிலே கொஞ்சம் சாப்பிடாதிருப்பான். — 8 இவைகளை மனிதர் நடக்கையின்படிமாத்திரம் சொல்லுகிறேனோ? நியாயப்பிரமாணமும் இப்படிச் சொல்லுகிறதில்லையா? — 9 போரடிக்கிற மாட்டின் வாயைக் கட்டாதிருப்பாயாக என்று மோசேயின் பிரமாணத்திலே எழுதியிருக்கின்றதே, பராபரன் மாடுகளுக்காக (மாத்திரம்) விசாரிக்கிறா? — 10 அது விசேஷமாய் நமக்காகச் சொல்லியிருக்கிறதில்லையா? உழுகிறவன் பலனில் நம்பிக்கையோடே உழவும், போரடிக்கிறவன் தான் நம்பின பலனுக்குப் பங்குள்ளவனாவேன் என்கிற நம்பிக்கையோடே போரடிக்கவும் வேண்டியபடியால், அது நமக்காகவே எழுதியிருக்கின்றது. — 11 நாங்கள் உங்களுக்கு ஞான நன்மைகளை விதைத்திருக்க, உங்கள் சீரநன்மைகளை அறுத்தால் அது பெரியகாரியமாயிருக்குமா? — 12 வேறுபேர்கள் உங்களிடத்தில் இருந்த அதிகாரத்தை அறுசரித்துக்கொண்டிருக்க, அவர்களிலும் நாங்கள் அதிகமாய் அப்படிச் செய்யலாம் அல்லவா? அப்படியிருந்தும் கிறிஸ்துவின் சவிசேஷத்திற்கு யாதொரு தடையையும் உண்டாக்காதபடிக்கு, நாங்கள் இந்த அதிகாரத்தை அறுபலித்துக்கொள்ளாமல் எல்லாவிதமான பாடும் படுகிறோம்.

13 கோவிலில் ஊழியம்செய்கிறவர்கள் கோவிலுக்கு உரியதில் புகிக்கிறார்கள் என்றும், பீடத்தில் ஆராதனைசெய்கிறவர்கள் பீடத்தில் உள்ளவைகளில் பங்கை அடைகிறார்கள் என்றும் அறியாமலிருக்கிறீர்களா? — 14 அதுபோலக் கந்தரும் தமது சவிசேஷத்தை அறிவிக்கிறவர்களுக்குச் சவிசேஷத்தினாலே பிழைப்பு வரவேண்டும் என்று கட்டினாயிட்டார்.

15 அப்படியிருந்தும் நான் இவைகளில் ஒன்றையும் அறுசரித்துக்கொள்ளவில்லை; இப்படி நான் மேன்மைபாராட்டுகிறதை ஒருவன் அவத்தமாக்குகிறதிலும் சாகிறதே எனக்குப் பிரியமாயிருக்கும்; ஆதலால் அப்படி இனிமேல் அறுசரிக்கவேண்டும் என்று நான் இவைகளை எழுதினதும் இல்லை. — 16 சவிசேஷத்தை நான் பிரசங்கிக்கிறதினாலே நான் மேன்மைபாராட்டக்கூடாது; அது எனக்கு உண்டான கடமையாய் இருக்கின்றதே. மேலும் சவிசேஷத்தை நான் பிரசங்கம்பண்ணாமல் இருந்தால், ஐயோ, எனக்கு வேதனைவருமே. — 17 அன்றியும் நான் மனோசாகமாய் அப்படிச் செய்தால் எனக்குப் பலன்

உண்டு; மனோச்சாகம் இல்லாதவனாயிருந்தாலும் உக்கிராண் உத்தியோகம் எனக்கு ஒப்புவிக்கப்பட்டிருக்கிறது. — 18 ஆனதால் எனக்கு என்ன பலன் உண்டு, நான் சவிசேஷத்தைப் பிரசங்கிக்கையில், அதில் எனக்கு உண்டாயிருக்கிற அதிகாரத்தை அறுசரியாமல், கிறிஸ்துவின் சவிசேஷத்தைச் செலவில்லாமலே ஸ்தாபிப்பேன்; அதுவே எனக்குப் பலன்.

19 ஆகையால் நான் எல்லாநாயும் விட்டுச் சுயாதீனனாயிருந்தும் நான் அதிக சனங்களை ஆதாயப்படுத்திக்கொள்ளும்படிக்கு என்னேத்தானே எல்லாருக்கும் ஊழியக்காரன் ஆக்கினேன். — 20 அந்தப்படி யூதரை ஆதாயப்படுத்திக்கொள்ளத்தக்கதாக யூதருக்கு யூதனைப்போலவும், நியாயப்பிரமாணத்திற்குக் கீழானவர்களை ஆதாயப்படுத்திக்கொள்ளத்தக்கதாக நியாயப்பிரமாணத்திற்குக் கீழானவனைப்போலவும் ஆனேன். — 21 நியாயப்பிரமாணம் இல்லாதவர்களை ஆதாயப்படுத்திக்கொள்ளத்தக்கதாக அவர்களுக்கு நியாயப்பிரமாணம் இல்லாதவனைப்போலவும் ஆனேன்; அப்படியிருந்தும் நான் பராபரனுக்குமுன்பாக நியாயப்பிரமாணம் இல்லாதவனாய் இராமல், விசேஷமாய்க் கிறிஸ்துவின் நியாயப்பிரமாணத்திற்கு உள்ளானவனாயிருக்கிறேன். — 22 மேலும் பெலானை ஆதாயப்படுத்திக்கொள்ளத்தக்கதாக பெலானருக்குப் பெலானனைப்போல ஆனேன்; நான் எப்படியும் சிலரை இரட்சிக்கும்படிக்கு, எல்லாருக்கும் எல்லாவிதமும் ஆனேன். — 23 சவிசேஷத்தின் பலனுக்கு நான் உடன்பங்காளானும் படிக்குச் சவிசேஷத்தின்நிமித்தமே இப்படிச் செய்கிறேன்.

24 ஒடுதற்கு ஏற்ற சாலையில் எல்லாரும் ஒடுவார்கள்; ஆகிலும் ஒருவன்மாத்திரம் பந்தயப்பொருளைப் பெறுவான் என்று அறியாமலிருக்கிறீர்களா? நீங்கள் (பந்தயப்பொருளைப் பிடிக்கத்தக்கதாகவே ஒடுங்கள்). — 25 மேலும் போராடுகிற யாவரும் அழிவுள்ள கிரீடத்தைப் பெறும்படிக்கு, எல்லா இச்சைகளையும் அடக்கிக்கொள்ளுவார்கள்; நாம் அழிவில்லாத கிரீடத்தைப் பெறும்படிக்கு அப்படிச் செய்கிறோம். — 26 ஆதலால் நான் நிச்சயமில்லாமல் ஓடேன்; நான் ஆகாசத்தை அடித்துச் சிலம்பம்பண்ணேன். — 27 ஆதலால் மற்றவர்களுக்குப் பிரசங்கம்பண்ணுகிற நான்தானே அபாத்திரனாய் போகாதபடிக்கு, என் சரித்தை ஒடுக்கிக் கீழ்ப்படுத்துகிறேன்.

II. அதிகாரம்.

இப்படியிருக்கச் சகோதரரே, நீங்கள் எவைகளை நினைக்கவேண்டுமென்றிருக்கிறேன் என்றால், நம்முடைய பிதாக்கள் எல்லாரும் மேகத்திற்குக் கீழாயிருந்தார்கள்; எல்லாரும் சமுத்திரத்தின் வழியாய் நடந்துவந்தார்கள். — 2 எல்லாரும்

மோசேக்குள்ளாக மேகத்தினாலும் சமுத்திரத்தினாலும் ஞானஸ்நானம்பண்ணப்பட்டார்கள். — 3 எல்லாரும் ஒரே ஞானபோசன பதார்த்தத்தைப் புசித்தார்கள். — 4 கிறிஸ்து என்னும் ஞானக்கல் மலை அவர்களோடேகூடச் சென்றதே; அந்த ஞானக்கல்மலையின் தண்ணீரை எல்லாரும் குடித்து, இப்படியே ஞானபானம்பண்ணினார்கள். — 5 அப்படியிருந்தும், அவர்களில் அதிகமானபேர்களிடத்தில் பராபரன் பிரியமாயிருக்கவில்லை. — 6 வணந்தரத்திலே அவர்கள் அழிக்கப்பட்டார்கள்; அவர்கள் இச்சித்ததுபோல நாமும் பொல்லாங்கானவைகளை இச்சியாதபடிக்கு இந்தச் சங்கதிகள் நமக்குத் திருட்டாந்தங்களாய் இருக்கின்றன.

7 ஆனதால் சனங்கள் புசிக்கவும் குடிக்கவும் உருக்காந்த விஷயாட எழுந்திருந்தார்கள் என்று எழுதியிருக்கிறபடி, அவர்களில் சிலர் விக்கிரக ஆராதனைக்காரர் ஆனதுபோல, நீங்கள் அப்படிப்பட்டவர்கள் ஆகாதிருங்கள். — 8 அவர்களில் சிலர் வேசித்தனம்பண்ணி, ஒரே நாளில் இருபத்துமூவாயிரம்பேர் விழுந்துபோனார்கள்; அதுபோல நாம் வேசிமார்க்கமாய்ப் போகாதிருப்போமாக. — 9 அவர்களில் சிலர் கிறிஸ்துவைப் பரிட்சைபார்த்துப் பாம்புகளால் அழிக்கப்பட்டார்கள்; அதுபோல நாம் கிறிஸ்துவைப் பரிட்சைபாராதிருப்போமாக. — 10 அவர்களில் சிலர் முறுமுறுத்து, சங்காரக்காரனாலே அழிக்கப்பட்டார்கள்; அதுபோல நீங்கள் முறுமுறுதிருப்பீர்களாக. — 11 திருட்டாந்தங்கள் உண்டாகத்தக்கதாக இவைகள் எல்லாம் அவர்களுக்குச் சம்பவித்து, உலகத்தின் கடைசிக்காலத்திலுள்ள நமக்கு எச்சரிப்பு உண்டாகும்படி எழுதப்பட்டிருக்கின்றன. — 12 ஆனபடியினாலே (தன்னை) நிற்கிறவனென்று எண்ணுகிறவன் விழாதபடிக்குப் பார்க்கக்கூடவன்.

13 மனிதருக்குரிய உபத்திரவமே அல்லாமல் வேறே உபத்திரவம் இதவகைக்கும் உங்களைப் பிடிக்கவில்லை; பராபரன் உண்மையுள்ளவராய் இருக்கிறார்; ஆதலால் இனிமேலும் நீங்கள் சகிக்கிறதற்கு மேலான உபத்திரவத்தை அவர் உங்களுக்கு வரப்பண்ணாமல் நீங்கள் தாங்கத்தக்கதாக உபத்திரவத்தை அல்லாமல் போக்கையும் உண்டாக்குவார்.

14 ஆகையால் எனக்குப் பிரியமானவர்களே, விக்கிரக ஆராதனைக்கு விலகி ஒடுவீர்களாக. — 15 உங்களைப் புத்திமாண்களென்று எண்ணிப் பேசுகிறேன்; ஆனதால் நான் சொல்லுகிறதை நீங்களே நிதாவித்துப்பாருங்கள். — 16 நாம் ஆசீர்வதிக்கிற ஆசீர்வாதத்தின் பாத்திரம் கிறிஸ்துவினுடைய இரத்தத்துடனே ஐக்கியப்படுதற்கு ஏற்றதல்லவோ? நாம் பிட்டுகிற அப்பம் கிறிஸ்துவினுடைய சரீரத்துடனே ஐக்கியப்படுதற்கு ஏற்றதல்லவோ? — 17 ஒரே அப்பம்

இருக்க நாம் எல்லாரும் அந்த ஒரே அப்பத்திற்குப் பங்காளிகளானபடியினாலே அநேகரான நாம் ஒரே சரீரமாயிருக்கிறோமே. — 18 புறம்பான இஸ்ரவேலரைப் பாருங்கள்; பலிகளைப் புசிக்கிறவர்கள் பலிபீடத்தோடே ஐக்கியமாயிருக்கிறார்கள் அல்லவோ? — 19 இதிலே என்ன சொல்லுகிறேன்? விக்கிரகம் ஒரு பொருள் என்று சொல்லுகிறேனோ? அல்லது விக்கிரகங்களுக்குப் படைக்கப்பட்டது ஒரு பொருள் என்று சொல்லுகிறேனோ? — 20 இல்லையே, அஞ்ஞானிகள் பலியிடுகிறவைகளைப் பராபரனுக்கு அல்ல, பேய்களுக்குப் பலியிடுகிறார்கள் என்றே சொல்லுகிறேன்; நீங்கள் பேய்களோடே ஐக்கியமாயிருக்க வேண்டும் என்று நான் விரும்புகிறதில்லை. — 21 நீங்கள் கர்த்தருடைய பாத்திரத்திலும் பேய்களுடைய பாத்திரத்திலும் பானம்பண்ணக்கூடாதே; நீங்கள் கர்த்தருடைய போசனபந்திக்கும் பேய்களுடைய போசனபந்திக்கும் பங்காளிகளாய் இருக்கக்கூடாதே. — 22 அல்லது, நாம் கர்த்தருக்குக் கோபத்தை மூட்டலாமா? அவரிலும் நாம் பெலவார்களாயிருக்கிறோமா?

23 எல்லாப் பதார்த்தங்களையும் நான் அநுபவிக்கலாம்; ஆகிலும் எல்லாம் பிரயோசனமாயிருக்கிறதில்லை; எல்லாப் பதார்த்தங்களையும் நான் அநுபவிக்கலாம், ஆகிலும் எல்லாம் எழுப்புதற்கு ஏதுவாயிராது. — 24 எவனும் தனக்காகமாதிரம் பிரயோசனத்தைத் தேடாமல், மற்றவனுக்காகவும் அப்படித் தேடக்கூடவன். — 25 பூமியும் அதிலுள்ள நிறைவு யாவும் கர்த்தருடையது என்பதின் படி, — 26 உங்கள் மனது அடைந்த அறிவினாலே நீங்கள் ஒன்றையும் விசாரியாமல், கடையிலே விற்கப்படுகிற ஏதையும் வாங்கிப் புசியுங்கள். — 27 அல்லாமலும் அலிசுவாசிகளில் ஒருவன் உங்களைப் போசனபந்திக்கு அழைக்கும்பொழுது, நீங்கள் போக மனதுண்டானால் உங்கள் மனது அடைந்த அறிவினாலே ஒன்றையும் விசாரியாமல் உங்கள் முன் வைக்கப்பட்ட ஏதையும் புசியுங்கள். — 28 அப்பொழுது இது விக்கிரகங்களுக்குப் படைக்கப்பட்டது என்று ஒருவன் உங்களுக்குச் சொன்னால், அப்படி அறிவித்தவன் நிமித்தமும் மனதறிவின் நிமித்தமும் புசியாதிருங்கள்; பூமியும் அதிலுள்ள நிறைவு யாவும் கர்த்தருடையதே. — 29 உன்னுடைய மனதைக்குறித்து அல்ல, மற்றொருவனுடைய மனதைக்குறித்தே சொல்லுகிறேன்; ஆகிலும் என்னுடைய சுயாதினம் மற்றொருவனுடைய மனதின் நிமித்தம் குற்றமாய் எண்ணப்படவேண்டிவதென்ன? — 30 மேலும் நான் அதைத் தோத்திரிப்புடனே அநுபவித்தால், தோத்திரித்து அநுபவிக்கிறதற்காக நான் தூஷணிக்கப்படவேண்டிவதென்ன? — 31 அதிலேதானே நீங்கள் புசித்தாலும், பானம்பண்ணினாலும், ஏதைச் செய்தாலும்

சகலத்தையும் பராபரனுக்குப் புகழ்ச்சி உண்டாகச் செய்யுங்கள்.—32 நான் எனக்கு (மாத்திரம்) பிரயோசனத்தைத் தேடாமல் அநேகரும் இரட்சிக்கப்படும்படிக்கு அவர்களுக்காகவும் பிரயோசனத்தைத் தேடிக்கொண்டு, எவ்விதத்திலும் எல்லாருக்கும் பிரியமாய் நடக்கிறதபோல,—33 நீங்களும் யூதருக்கும் கிரேக்கருக்கும் பராபரனுடைய சபைக்கும் விதனம் உண்டாகாதபடிக்கு, எச்சரிக்கையாய் இருப்பீர்களாக.

யக. அதிகாரம்.

நான் கிறிஸ்துவைப் பின்பற்றுகிறதபோல, நீங்கள் என்னைப் பின்பற்றுகிறவர்களாய் இருக்கக்கடவீர்கள்.—2 சகோதரரே, நீங்கள் எல்லா விதத்திலும் என்னை நினைத்துக்கொண்டு, நான் உங்களுக்கு ஒப்புவித்த முறைமைகளின்படியே அவைகளைக் கைக்கொண்டிருக்கிறதற்காக உங்களைப் புகழுகிறேன். — 3 இப்பொழுது நீங்கள் என்ன அறியவேண்டும் என்று இருக்கிறேன் என்றால், கிறிஸ்து புருஷனுடையவனுக்குத் தலையாயிருக்கிறார், புருஷன் மனைவிக்குத் தலையாயிருக்கிறான்; பராபரன் கிறிஸ்துவுக்குத் தலையாயிருக்கிறார்.—4 எந்தப் புருஷனுடைய செம்பண்ணி அல்லது தீர்க்கதரிசனம் சொல்லுகிறபொழுது, தன் தலையை மூடிக்கொண்டிருந்தால் தன் தலையைக் கண்களப்படுத்துவான். — 5 ஸ்திரியானவள் செம்பண்ணி அல்லது தீர்க்கதரிசனம் சொல்லுகிறபொழுது, தலையை மூடிக்கொள்ளாமலிருந்தால், தன் தலையைக் கண்களப்படுத்துவாள்; அவள் தலை சினைக்கப்பட்டதுபோல இருக்குமே. — 6 ஆனதால் ஸ்திரியானவள் மூடிக்கொள்ளாவிட்டால், மயிலைக் கத்தரித்துப் போடக்கடவள்; அப்படி மயிர் கத்தரிக்கப்படுகிறது அல்லது சினைக்கப்படுகிறது ஸ்திரிக்கு வெட்கமானபடியினாலே, மூடிக்கொண்டு இருக்கக்கடவள். — 7 புருஷனுடைய பராபரனுடைய சாயலுமாய் மகிமைமாயிருக்கிறபடியால், தன் தலையை மூடிக்கொள்ளவேண்டிவது இல்லை.— 8 மேலும் புருஷன் ஸ்திரியினாலே தோன்றினவன் அல்ல, ஸ்திரியே புருஷனுல் தோன்றினவள்.— 9 அல்லாமலும் புருஷன் ஸ்திரிக்காகச் சிருட்டிக்கப்பட்டவன் அல்ல, ஸ்திரியே புருஷனுக்காகச் சிருட்டிக்கப்பட்டவன்.— 10 ஆகையால் ஸ்திரியானவள் புருஷனுடைய மகிமையாயிருக்கிறதும் அல்லாமல், தூதர்களின் நிமித்தம் அவள் தன் தலையின்மேல் வஸ்திரத்தால் மூடிவைக்கவேண்டும். — 11 ஸ்திரி புருஷனுல் இருக்கிறதபோலப் புருஷனும் ஸ்திரியினாலே இருக்கிறதால்,—12 கர்த்தருடைய முறைமையின்படி ஸ்திரி இல்லாமல் புருஷனும் இல்லை; புருஷன் இல்லாமல் ஸ்திரியும் இல்லை; சகலமும் பராபரனுலே இருக்கின்றது.

13 ஸ்திரியானவள் பராபரனைத் தொழுது செம்பண்ணிகையில், தன் தலையை மூடிக்கொள்ளாமலிருக்கிறது இலக்கணமாயிருக்குமோ என்று உங்களுக்குள்ளே நீங்களே எண்ணிக்கொள்ளுங்கள்.—14 அல்லது புருஷன் மயிலை நீளமாய் வளர்த்தால், அது அவனுக்குக் கண்களமாயிருக்கின்றது என்றும்,—15 ஸ்திரி தனக்கு முக்காடாக மயிர் கொடுக்கப்பட்டிருக்கிறபடியினாலே தன் மயிலை நீளமாய் வளர்த்தால், அது அவளுக்கு மகிமையாயிருக்கிறதென்றும் சபாவமே உங்களுக்குப் போதிக்கிறதில்லையோ?

16 ஆகிலும் (இதைக்குறித்து) ஒருவன் வாக்குவாதம் செய்யப் பிரியனாய் இருந்தால், எங்களுக்கும் பராபரனுடைய சபைகளுக்கும் அப்படிப்பட்ட வழக்கம் இல்லையென்று அறியக்கடவன்.

17 பின்னும் நான் அறிவிக்கிறது என்னவெனில், நீங்கள் கூடிவருதல் அதிக நன்மைக்கு அல்ல, அதிக தீமைக்கே ஏதுவாயிருக்கின்றது; அதைக்குறித்து நான் உங்களைப் புகழ்க்கூடாது.—18 என்னவென்றால் முதலாவது, நீங்கள் சபையின் வீட்டிலே கூடிவந்திருக்கும்பொழுது, உங்களில் பிரிவினைகள் உண்டென்று கேள்விப்படுகிறேன். — 19 பாத்திரவான்கள் வெளியாகும்படிக்கு மார்க்கபேதங்களும் உங்களில் உண்டாயிருக்கவேண்டியதால், நான் (கேள்விப்பட்டவைகளில்) சில நம்புகிறேன்.

20 ஆனதால் நீங்கள் ஏகமாய்க் கூடிவந்து சாப்பிடுங்காலத்தில், ஒருவன் பசியாயிருக்கவும் ஒருவன் திருத்தி அடையவும்தக்கதாக, முன்னே அவனவன் தன் சொந்தப் போசனத்தைப் பண்ணுவான்.—21 அப்படிச் செய்கிறது கர்த்தருடைய இராப்போசனம்பண்ணுதல் அல்லவே.—22 அதென்ன? போசனபானம்பண்ணுதற்கு உங்களுக்கு வீடுகள் இல்லையா? அல்லது பராபரனுடைய சபையின் வீட்டை அசட்டைபண்ணி, போசனம் இல்லாதவர்களை வெட்கப்படுத்துகிறீர்களா? உங்களைக்குறித்து நான் என்னசொல்லலாம்? உங்களைப் புகழலாமா? அதைக்குறித்து நான் உங்களைப் புகழ்க்கூடாது.

23 நான் உங்களுக்கு ஒப்புவித்ததைக் கர்த்தராலே அடைந்தேன்; என்னவெனில், கர்த்தராகிய இயேசு தம்மைக் காட்டிக்கொடுக்கப்பட்ட அன்று இராத்திரியிலே அப்பத்தை எடுத்துக் கொண்டு தோத்திரம்பண்ணி, அதைப் பிட்டு, நீங்கள் வாங்கிப் புசியுங்கள்.—24 இது உங்களுக்காகப் பிட்டுப்படுகிற என்னுடைய சரீரமாயிருக்கின்றது; என்னை நினைத்துக்கொள்ளும்படிக்கு இப்படிச் செய்யுங்கள் என்றார்.—25 அந்தப்படியே அவர் இராப்போசனம்பண்ணின பின்பு, பாத்திரத்தைப் எடுத்துக்கொண்டு, இந்தப் பாத்திரம் என்னுடைய இரத்தத்தினாலே புதிய உடம்

படிக்கையாய் இருக்கின்றது; நீங்கள் பானம்பண் ணும்பொழுதெல்லாம் என்னை நினைத்துக்கொள் றும்படிக்கு இப்படிச் செய்யுங்கள் என்றார்.— 26 ஆகையால் கர்த்தர் வருமளவும் நீங்கள் இந்த அப்பத்தைப் புசித்து, இந்தப் பாத்திரத்தில் பா னம்பண்ணும்பொழுதெல்லாம் அவருடைய மரணத்தைக் கூறுகிறீர்கள்.

27 இப்படியிருக்க எவனாகிலும் கர்த்தருடைய அப்பத்தையாவது பாத்திரத்தையாவது அபாத்தி ரமான விதமாய்ப் போசனபானம்பண்ணினால், அவன் கர்த்தருடைய சரீரத்திற்கும் இரத்தத்திற் கும் குற்றமுள்ளவனாய் இருப்பான்.—28 அந்தப் படி அபாத்திரமானவிதமாய் அதைப் போசனபா னம்பண்ணுகிறவன், கர்த்தருடைய சரீரத்தை விசேஷித்தக்கொள்ளாமல், தனக்கு ஆக்கினை வ ரும்படி போசனபானம்பண்ணுகிறபடியினாலே,— 29 எவனாகிலும் தன்னைத்தான் சோதித்து அறிந்து, பின்பு இந்த அப்பத்தைப் புசித்து, இந் தப் பாத்திரத்திலே பானம்பண்ணக்கடவன்.— 30 அந்தக் குற்றத்தினாலேதானே உங்களில் அநேகர் பலனளருமாய் வியாதிபுள்ளவர்களாமாய் இருக்கிறார்கள்; வேறு அநேகரும் இறந்துபோய் ருக்கிறார்கள்.—31 நம்மைநாமே வகையறுத்துப் பார்த்தால், நாம் அப்படித் தண்டிக்கப்படுவ தில்லை.—32 நாம் தண்டிக்கப்பட்டிருக்க, உல கத்தோடே நித்திய ஆக்கினைக்கு உள்ளாக்கப்பட டாதபடிக்கு, கர்த்தராலே தண்டிக்கப்படுகி றோம்.—33 ஆகையால் என் சகோதரரே, நீங் கள் போசனம்பண்ணக் கூடிவருகிறபொழுது, ஒருவருக்காக ஒருவர் காத்திருங்கள்.—34 ஒரு வருக்குப் பசியிருந்தால் நீங்கள் ஆக்கினைக்கு ஏதுவாகக் கூடிவராதபடிக்கு, அவன் வீட்டி லே சாப்பிடக்கடவன்; மற்றக் காரியங்களை நான் வரும்பொழுது திட்டம்பண்ணுவேன்.

யெ. அதிகாரம்.

மேலும் சகோதரரே, ஆவியால் வருகிற வரங்க ளைக்குறித்து நீங்கள் அறிவீனராயிருக்க எனக்கு மனதில்லை.—2 (முன்னே) நீங்கள் அஞ்ஞானி களாய், மற்றவர்களால் நடத்தப்பட்ட பிரகாரமா கவே ஊமையான விக்கிரகங்களைச் சேர்ந்திருந் தீர்கள் என்று உங்களுக்குத் தெரிந்திருக்கின் றது.—3 ஆதலால் நான் உங்களுக்கு அறிவிக்கி றது என்னவெனில், பராபரனுடைய ஆவியின லே பேசுகிற எவனும் இயேசுவைச் சபிக்கப்பட் டவன் என்று சொல்லமாட்டான்; அன்றியும் பரிசுத்தஆவியினாலே அல்லாமல் ஒருவனும் இயேசுவைக் கர்த்தரென்று சொல்லமாட்டான்.

4 வரங்களில் வித்தியாசங்கள் உண்டு.— 5 ஆவி ஒருவரே; ஊழியங்களிலேயும் வித்தியா சங்கள் உண்டு; கர்த்தர் ஒருவரே.—6 உள்ளான கிரியைகளிலேயும் வித்தியாசங்கள் உண்டு; எல்

லாவற்றையும் எல்லாருக்குள்ளும் நடப்பிக்கிற பராபரன் ஒருவரே.—7 ஆவியின் வரங்கள் பிர யோசனம் உண்டாகும்படியே, அவனவனுக்கு அளிக்கப்பட்டிருக்கின்றன.—8 எப்படியெனில் ஒருவனுக்கு ஆவியினாலே ஞானத்தைப் போதித் தல் கொடுக்கப்பட்டது; வேறொருவனுக்கு அந்த ஆவியினாலேதானே கல்வியோடே போ தித்தல் உண்டாயிற்று.—9 வேறொருவனுக்கு அந்த ஆவியினாலேதானே விசுவாசம் உண்டா யிற்று; வேறொருவனுக்கு அந்த ஆவியினாலேதா னே குணமாக்கும் வரங்கள் உண்டாயின.— 10 வேறொருவனுக்குப் பலத்த அற்புதங்களைச் செய்கிற பலன்களும், வேறொருவனுக்குத் தீர்க்க தரிசனம் சொல்லுதலும், வேறொருவனுக்கு ஆவி களை வகையறுக்குதலும், வேறொருவனுக்கு அந் நியபாஷைகளைப் பேசுதலும், வேறொருவனுக்கு அந்நியபாஷைகளை வியாக்கியானம்பண்ணுதலும் அளிக்கப்பட்டிருக்கின்றன.—11 இந்த வரங்களை எல்லாம் அந்த ஒரே ஆவியானவர் நடப்பித்து, தமது சித்தத்தின்படி அவனவனுக்குத் தகுதியா னவைகளைப் பகிர்ந்துகொடுக்கிறார்.

12 அது எப்படியெனில், சரீரம் ஒன்றாய் அநேகம் அவயவங்கள் உள்ளது; ஒரே சரீரத் தின் அவயவங்கள் எல்லாம் அநேகமாயிருந்தும், சரீரம் ஒன்றாயிருக்கின்றது; அதுபோலக் கிறிஸ்து வும் இருக்கிறார்.—13 நாம் யூதராயிருந்தும், கிரேக்கராயிருந்தும், அடிமைகளாயிருந்தும், சுயா தீனராய் இருந்தும் எல்லாரும் ஒரே சரீரமாக ஒரே ஆவியினாலே ஞானஸ்நானம் பண்ணப் பட்டு எல்லாரும் ஒரே ஆவியில் பானம்பண் ணும்படி செய்யப்பட்டோம்.

14 சரீரமும் ஒரே அவயவம் உள்ளதாயிரா மல், அநேக அவயவங்கள் உள்ளதாயிருக்கின் றது.—15 காலானது நான் கையாயிராதபடியின லே நான் சரீரத்தின் அவயவம் அல்லவென் றால், அதினாலே அது சரீரத்தின் அவயவம் அல் லாமல்போகுமா?—16 காதானது நான் கண்ணா யிராதபடியினாலே நான் சரீரத்தின் அவயவம் அல்லவென்றால், அதினாலே அது சரீரத்தின் அவயவம் அல்லாமல்போகுமா?—17 சரீரமுழுவதும் கண்ணானால், செவி எங்கே இருக்கும்? அது முழுவதும் செவியானால், மோத்தல் எங் கே உண்டாயிருக்கும்? —18 ஆனதால் பரா பரன் தமது சித்தத்தின்படி அவயவங்களை ஒன் றென்றாகச் சரீரத்திலே வைத்தார்.—19 அவை யெல்லாம் ஒரே அவயவமாயிருந்தால், சரீரம் எப்படி இருக்கும்?—20 ஆனதால் அவயவங் கள் அநேகமாயிருந்தும், சரீரம் ஒன்றே.— 21 அன்றியும் கண்ணானது கையுடனே நீ எனக்கு வேண்டிவதில்லை என்றும், அல்லது தலையானது கால்களுடனே நீங்கள் எனக்கு வேண்டிவதில்லை என்றும் சொல்லமாட்டாது.—

22 அதைத்தவிர சரீர அவயவங்களில் பலநன்மாய்க் காணப்படுகிறவைகளே மிகவும் வேண்டியவைகளாய் இருக்கின்றன. — 23 அல்லாமலும் சரீர அவயவங்களில் கனநனமாய்க் காணப்படுகிறவைகளுக்கே அதிக கனத்தைக் கொடுக்கிறோம்; இவ்விதமாய் நம்மிடத்தில் அவலட்சணமானவைகளுக்கே அதிக இலட்சணம் உண்டாயிருக்கின்றது. — 24 இலட்சணமானவைகளுக்கு அப்படிச் செய்யவேண்டிவதில்லை; ஆனதால் சரீரத்திலே பிரிவினை உண்டாயிராமல், அவயவங்கள் ஒன்றுக்கொன்று ஒரேவிதமான கவலையாயிருக்கும்படிக்கு, — 25 பராபரன் கனத்தில் குறைவுள்ளதற்கு அதிக கனத்தைக் கொடுத்த, இப்படிச் சரீரத்தை ஏற்படுத்தினார். — 26 ஆனதினாலே ஒரு அவயவம் பாடுபடும்பொழுது, மற்ற அவயவங்கள் யாவும் கூடப் பாடுபடும்; ஒரு அவயவம் மகிமை அடையும்பொழுது, மற்ற அவயவங்கள் யாவும் கூடச் சந்தோஷப்படும். — 27 நீங்களே கிறிஸ்துவின் சரீரமாயும் தனித்தனியான அவயவங்களாயும் இருக்கிறீர்கள்.

28 அவர்களில் சிலரைப் பராபரன் சபையிலே முதலாவது, அப்போஸ்தலராகவும், இரண்டாவது, தீர்க்கதரிசிகளாகவும், மூன்றாவது, போதகராகவும், பின்பு வல்லமைகளையும், பின்பு குணமாக்கும் வரங்களையும், உதவிசெய்தலையும், ஆளுகைகளையும், அந்நிய பாஷைகளையும் ஏற்படுத்தினார். — 29 எல்லாரும் அப்போஸ்தலர்களாய் இருக்கிறார்களா? எல்லாரும் தீர்க்கதரிசிகளாய் இருக்கிறார்களா? எல்லாரும் போதகராய் இருக்கிறார்களா? எல்லாரும் வல்லமைகளைச் செய்கிறவர்களா? — 30 எல்லாரும் குணமாக்கும் வரங்கள் உள்ளவர்களா? எல்லாரும் அந்நியபாஷைகளைப் பேசுகிறார்களா? எல்லாரும் வியாக்கியானம் பண்ணுகிறார்களா?

31 அப்படியிருக்க, நீங்கள் அதிக நன்மையானவர்களைத் தேடிக்கொள்ளுங்கள், அதற்காக மிகவும் அதிக மேன்மையான வழியையே உங்களுக்காகக் காண்பிக்கிறேன்.

யு. அதிகாரம்.

நான் மனிதர் பாஷைகளையும் தூதர் பாஷைகளையும் பேசினாலும், அன்பு எனக்கு இராவிட்டால், சத்தமிடுகிற வெண்கலம்போலவும், ஓசையிடுகிற கைத்தாளத்தைப்போலவும் இருப்பேன். — 2 நான் தீர்க்கதரிசனங்களை அடைந்தாலும், சகல இரகசியங்களையும் சகல கல்விகளையும் அறிந்தாலும், மலைகளைப் பேர்க்கத்தக்கதாக மிகுந்த விசுவாசம் உள்ளவையிருந்தாலும், அன்பு எனக்கு இராவிட்டால் வீணைய் இருப்பேன். — 3 மேலும் எனக்கு உண்டான ஆஸ்திகள் யாவையும் ஏறையகளுக்குக் கொடுத்தாலும், சுட்டெரிக்கப்படுகிறதற்கு என் சரீரத்தைக் கொடுத்தாலும்,

அன்பு எனக்கு இராவிட்டால் எனக்குப் பிரயோசனம் வராது.

4 அன்பு நீடிய சாந்தமும் தயவும் உள்ளது; அன்புக்குப் பொறுமை இல்லை; அன்பு தன்னைப் புகழாது, இறுமாப்பாயிராது, ஆகாததைச் செய்யாது. — 5 தன் பொழிவைப் பாராது, உக்கிரத்தை அடையாது, பொல்லாங்கானதைச் சிந்தியாது, — 6 அபிரியத்தில் சந்தோஷப்படாமல், சத்தியத்தில் சந்தோஷப்படுகின்றது; அது சகலத்தையும் மூடுகின்றது. — 7 சகலத்தையும் விசுவாசிக்கின்றது; சகலத்தையும் நம்புகின்றது, சகலத்தையும் சகிக்கின்றது.

8 தீர்க்கதரிசனம் சொல்லுதல் ஒழிந்துபோம்; அந்நியபாஷைகளும் ஒங்குதுபோம்; கல்வியும் ஒழிந்துபோம்; அன்பே ஒருக்காலும் ஒழியாது. — 9 அல்லாமலும் நம்முடைய அறிவு குறைவுள்ளது; நாம் தீர்க்கதரிசனம் சொல்லுதலும் குறைவுள்ளது. — 10 நிறைவானது வரும்பொழுது, குறைவானது ஒழிந்துபோம். — 11 நான் குழந்தையாயிருந்தபொழுது, குழந்தையைப்போலப் பேசினேன்; குழந்தையைப்போலச் சிந்தித்தேன்; குழந்தையைப்போல யோசித்தேன்; நான் புருஷனைப்போல குழந்தைக்கு ஏற்றவைகளை ஒழித்துவிட்டேன். — 12 இப்பொழுது கண்ணாடியினாலே நிழலாய்ப் பார்க்கிறோம், அப்பொழுது முகமுகமாகவே பார்ப்போம்; இப்பொழுது நான் குறைந்த அறிவுள்ளவன்; அப்பொழுது நான் அறியப்பட்டபடி அறிந்துகொள்வேன்.

13 ஆனதால் இப்பொழுது விசுவாசம், நம்பிக்கை, அன்பு இம்மூன்றும் நிற்கின்றன; இவைகளில் அன்பே பெரிதாயிருக்கின்றது.

யசு. அதிகாரம்.

அன்பையே அதிகமாய்த் தொடருங்கள்; ஆவிகுரிய வரங்களையும் தேடுங்கள்; (அவைகளில்) தீர்க்கதரிசனம் காட்டுகிற வாத்தையே விரும்புங்கள். — 2 என்னத்தினாலெனில், அந்நியபாஷையில் பேசுகிறவன் மனிதருக்கு அல்ல, பராபரனுக்குத் தெரியப் பேசுகிறான்; ஆவியினாலே அவன் இரகசியங்களைப் பேசிக்கொள்ளுகிறபடியால், ஒருவனும் அவன் பேசுகிறதை அறியமாட்டானே. — 3 தீர்க்கதரிசனம் காட்டுகிறவனே மனிதருக்கு எழுப்புதலும் புத்தியும் ஆறுதலும் உண்டாகத்தக்கவிதமாகப் பேசுகிறான். — 4 அந்நியபாஷையில் பேசுகிறவன் தனக்குத்தானே எழுப்புதல் உண்டாக்குகிறான்; தீர்க்கதரிசனம் காட்டுகிறவனே சபைக்கு எழுப்புதல் உண்டாக்குகிறான். — 5 நீங்கள் எல்லாரும் அந்நியபாஷைகளைப் பேச விரும்புகிறேன்; ஆகிலும் அந்நியபாஷைகளில் பேசுகிறவன் சபைக்கு எழுப்புதல் உண்டாகும்படிக்கு அதின் அருத்

தத்தையும், சொல்லாவிட்டால், தீர்க்கதரிசனம் காட்டுகிறவன் அவனிலும் பெரியவனுயிருப்பதினாலே நீங்கள் தீர்க்கதரிசனம் காட்டுகிறவர்களாகவேண்டும் என்று அதிகமாய் விரும்புகிறேன்.

6 அந்தப்படி சகோதரரே, நான் உங்களிடத்தில் வந்து, உங்களுக்கு இரகசியங்களை வெளிப்படுத்தலுக்காவது, உயர்ந்த அறிவு உண்டாக்குதற்காவது, தீர்க்கதரிசனத்தை அறிவதற்காவது, மற்றப் போதகம் உண்டாகுதற்காவது, ஏதவா னதைச் சொன்னாலும், அந்நியபாஷைகளில் பேசினால் உங்களுக்கு என்னாலே எந்தப் பிரயோசனம் வரும்?—7 சத்தமிடுகிற உயிரில்லாத வாத் திபங்களும் தீங்குமுலானாலும் சுரமண்டலமானாலும் சட்டமான தொனிகளினாலே வித்தியாசம் காட்டாவிட்டால், ஊதினது அல்லது கொட்டினது இன்னதென்று எப்படித் தெரியும்?—8 அந்தப்படி எக்காளமானது சட்டமில்லாத தொனியை இட்டால், எவன் யுத்தத்திற்கு எத்தனம்பண்ணுவான்?—9 அதுபோல நீங்களும் தெளிவான பேச்சை நாவினாலே வசனியாவிட்டால், சொல்லப்பட்டது இன்னது என்று எப்படித் தெரியும்? ஆகாசத்தில் சொல்லுகிறவர்களாயிருப்பீர்களே.—10 உலகத்திலே இத்தனை விதமான பாஷைகள் உண்டாயிருக்கின்றன.—11 அவைகளில் ஒன்றும் கருத்தில்லாததல்ல; அது மெய்தான். ஆகிலும் நான் பாஷையின் கருத்தை அறியாமலிருந்தால், பேசுகிறவனுக்கு அந்நியனாயிருப்பேனே; பேசுகிறவன் எனக்கும் அந்நியனாயிருப்பான்.

12 ஆனதால் நீங்களும் ஆவிக்ஞரிய வரங்களை நாடுகிறவர்களாயிருக்க, சபையாருக்கு எழுப்புதலுக்கு ஏற்றவைகளையே அதிசமாய்ப் பெற்றுக் கொள்ளப் பாருங்கள்.—13 அந்தப்படி அந்நிய பாஷையில் பேசுகிறவன் அதின் கருத்தையும் சொல்லத்தக்கதாக விண்ணப்பம்பண்ணக்கடவன்.—14 என்னத்தினாலெனில், நான் அந்நிய பாஷையிலே விண்ணப்பம்பண்ணினால், என் ஆவி விண்ணப்பம்பண்ணுமே அன்றி, என்னுடைய கருத்து (மற்றவர்களுக்குப்) பலன் அற்றதாயிருக்கும்.—15 ஆனதால் நான் என்னசெய்யவேண்டும்? ஆவியாலே நான் விண்ணப்பம்பண்ணவேண்டும்; அதின் கருத்தும் விளங்கவிண்ணப்பம்பண்ணவேண்டும்; நான் ஆவியாலே பாடவேண்டும்; அதின் கருத்தும் விளங்கப் பாடவேண்டும்.—16 இல்லாவிட்டால் நீ ஆவியினாலே தோத்திரம்செய்யும்பொழுது, கல்லாத கூட்டத்தாரிடத்தில் இருக்கிறவன் உன் பேச்சை அறியாதபடியால், உன்னுடைய தோத்திரத்துக்கு ஆமன் என்று எப்படிச் சொல்வான்?—17 நீ நன்றாய்த் தோத்திரிப்பாய்; மற்றவன் எழுப்பப்படமாட்டானே.—18 உங்கள் எல்லாரிலும் நான் அதிகமாய்ப் பாஷைகளைப் பேசிக்கொ

ண்டு, என் தேவனைத் தோத்திரிக்கிறேன்.—19 அப்படியிருந்தும், நான் சபையிலே அந்நிய பாஷையில் பதினாயிரம் வார்த்தைகளைப் பேசுகிறதிலும், மற்றவர்களுக்குப் பிரயோசனமாய் உபதேசம் சொல்லும்படிக்கு, என் கருத்து விளங்கத்தக்கதாக ஐந்து வார்த்தைகளையேமாத்திரம் பேசவே அதிகமாய் விரும்புகிறேன்.

20 சகோதரரே, நீங்கள் புத்திக்குக் குழந்தைகளாயிராமல், துர்க்குணத்திற்குக் குழந்தைகளைப் போல இருங்கள்; புத்தியிலே தேறினவர்கள் ஆவீர்களாக.—21 மறுபாஷைகளாலும் மறு உதிகளினாலும் இந்தச் சனங்களுடனே பேசவேண்டும்; அப்படியும் அவர்கள் எனக்குச் செவி கொடுப்பதில்லை என்று கர்த்தர் சொல்லுகிறார் என்று வேதத்தில் எழுதியிருக்கிறதே.—22 ஆனபடியினாலே அந்நியபாஷைகள் விசுவாசிகளுக்கு அல்ல, அவிசுவாசிகளுக்கு அடையாளமாய் இருக்கின்றன; தீர்க்கதரிசனம் காட்டுதல் அவிசுவாசிகளுக்கு அல்ல, விசுவாசிகளுக்கு அடையாளமாய் இருக்கின்றது.

23 அப்படியிருக்கச் சபையார் எல்லாரும் ஏகமாய்க் கூடிவந்து எல்லாரும் அந்நியபாஷைகளில் பேசிக்கொண்டால் கல்லாதவர்கள் அல்லது அவிசுவாசிகள் உள்ளே பிரவேசிக்கும்பொழுது நீங்கள் பயித்தியம்பிடித்தவர்கள் என்பார்கள் அல்லவோ?—24 எல்லாரும் தீர்க்கதரிசனம் காட்டினால், அவிசுவாசி அல்லது கல்லாதவன் ஒருவன் உள்ளே பிரவேசிக்கும்பொழுது, அவன் எல்லாராலும் கண்டிக்கப்பட்டும் எல்லாராலும் நிதானிக்கப்பட்டும் இருப்பான்.—25 அவனுடைய இருதயத்தின் அந்தரங்கங்களும் வெளியரங்கமாம்; இவ்விதமாய் அவன் முகம் கீழாக விழுந்து, பராபரனைப் பணிந்துகொண்டு, பராபரன் மெய்யாய் உங்களுக்குள்ளே இருக்கிறார் என்று அறிக்கையிடுவான்.

26 அப்படிக்கன்றி சகோதரரே, நீங்கள் கூடியிருக்கிறபொழுது உங்களில் ஒருவன் சங்கீதம் பாடவும், ஒருவன் போதகம்பண்ணவும், ஒருவன் அந்நியபாஷை பேசவும், ஒருவன் இரகசியத்தை வெளிப்படுத்தவும், ஒருவன் வியாக்கியானம்பண்ணவும் வேண்டுகிறதென்ன? அவை மெல்லாம் எழுப்புதல் உண்டாகத்தக்கதாக நடக்கக்கடவது.—27 அந்தப்படி ஒருவன் அந்நியபாஷையிலே பேசவேண்டுமானால், அவன் இரண்டு, அல்லது மிகுதியானால் மூன்று (வாக்கியங்களை) மாத்திரம் வெவ்வேறுகப் பேசவும், ஒருவன் வியாக்கியானம்பண்ணவும் வேண்டும்.—28 வியாக்கியானம்பண்ணுகிறவன் இல்லாவிட்டால், சபையிலே பேசாமல் தனக்கும் பராபரனுக்கும் தெரியப் பேசக்கடவன்.—29 தீர்க்கதரிசனம் காட்டுகிற இரண்டுபேர் அல்லது மூன்றுபேர் பேசலாம்; மற்றவர்கள் நிதானிக்கக்கடவர்

கள்.—30 அப்பொழுது உளுக்காந்திருக்கிற மற்
றொருவனுக்கு ஏதாவதும் வெளிப்படுத்தப்பட்
டால், முந்தினவன் பேசாமலிருக்கக்கடவன்.—
31 எல்லாரும் கற்கிறதற்கும் எல்லாரும் ஆறு
தலை அடைகிறதற்கும் நீங்கள் அனைவரும் ஒரு
வன் ஒருவனாகத் தீர்க்கதரிசனம் காட்டலாமே.—
32 தீர்க்கதரிசனம் காட்டுகிறவர்களுக்கு உண்
டான ஆவீக்கு உரிய வரங்கள் அதைக் காட்டு
கிறவர்களுடைய அதிகாரத்திற்குள்ளே இருக்கு
மே.—33 பராபரனும் கலகத்தில் பிரியமானவர்
அல்ல, சமாதானத்தில் பிரியமானவராய் இருக்கி
றாரே; பரிசுத்தவான்களுடைய எல்லாச் சபை
களிலேயும் நடக்கிறதுபோல,

34 உங்கள் சபைகளிலேயும் பெண்பிள்ளை
கள் பேசாமலிருக்கக்கடவர்கள்; பேசும்படிக்கு
அவர்களுக்கு உத்தரவு இல்லை; அவர்கள் கீழ்ப்
படியவேண்டும்.—35 அப்படி வேதமும் சொல்
லுகின்றது; அவர்கள் ஒரு காரியத்தைக் கற்றுக்
கொள்ள விரும்பினால், வீட்டிலே தங்கள் புருஷ
ரிடத்திலே விசாரிக்கக்கடவர்கள்; ஸ்திரிகள் சபை
யிலே பேசுகிறது அவலட்சணமாயிருக்கிறதே.—
36 அல்லது பராபரனுடைய வசனம் உங்களிட
த்தில் இருந்தா புறப்பட்டது? அல்லது அது
உங்களிடத்திற்குமாத்திரமா வந்தது?

37 ஒருவன் தன்னைத் தீர்க்கதரிசி அல்லது
ஆவியைப் பெற்றவன் என்று எண்ணினால், நான்
உங்களுக்கு எழுதுகிறவைகள் கர்த்தருடைய கற்
பனைகளாயிருக்கின்றன என்று அறிக்கையிடக்க
டவன்.—38 ஒருவன் அறியாமற்போனால், அவன்
அறியாமல்போகட்டும்.—39 ஆகையால் சகோ
தரரே, தீர்க்கதரிசனம் காட்டுகிற வரத்தைத் தே
டிக்கொள்வீர்களாக; அந்நியபாஷைகளைப் பேசு
கிறதற்கும் தடைபண்ணாதிருங்கள்.—40 சகல
ரும் நல்லொழுக்கமாயும் சட்டத்தின்படியேயும்
நடக்கக்கடவது.

௨௫. அதிகாரம்.

அன்றியும் சகோதரரே, நான் உங்களுக்குச்
சுவிசேஷத்தைப் பிரசங்கித்தேனே; நீங்களும்
அதை ஏற்றுக்கொண்டு, அதிலே நிலைநிற்கிறீ
ர்களே.—2 அல்லாமலும் நீங்கள் வீணாய் விசுவா
சியாமல், நான் உங்களுக்குப் பிரசங்கித்த வித
மாய் அதைக் கைக்கொண்டிருந்தால் இரட்சிப்பு
உங்களுக்கு அதினாலே கிடைக்குமே; அந்தச்
சுவிசேஷத்தை நான் உங்களுக்கு மறுபடியும் அ
றிவிக்கிறேன்.—3 நான் அடைந்ததும் உங்களுக்
குப் பிரதானமாக ஒப்புவித்ததும் என்னவென்
றால், கிறிஸ்துவானவர் வேதவாக்கியங்களின்படி
நம்முடைய பாவங்களுக்காக மரித்தும்,—4 வேத
வாக்கியங்களின்படி அடக்கம்பண்ணப்பட்டும்,
மூன்றாம்நாளில் எழுந்தும் இருக்கிறார்.—5 கே
பாவுக்கும், பின்பு பன்னிருவருக்கும் தரிசனையா

னார்.—6 அதின் பின்பு அவர் ஐந்துறுபேருக்கு
அதிகமான சகோதரருக்கும் ஒருமிக்கத் தரிசனையா
னார், அவர்களில் சிலர்மாத்திரம் நித்திரை அ
டைந்தார்கள்; மற்ற அதிகமானவர்கள் இந்நாள்
வரைக்கும் இருக்கிறார்கள்.—7 பின்பு யாக்கோ
புக்கும், அதின்பின்பு அப்போஸ்தலர் எல்லா
ருக்கும் தரிசனையானார்.—8 எல்லாருக்கும் பின்பு
எனக்கும் தரிசனையானார்; நான் பூரணகர்ப்பத்
தில் பிறவாமல், அதற்கு முன்பிறந்த பிள்ளையைப்
போல அப்போஸ்தலனுடன்.—9 நான் அப்
போஸ்தலர் எல்லாரிலும் கிறியவனுயிருக்கிறேன்;
பராபரனுடைய சபையைத் துன்பப்படுத்தினபடி
யினாலே, நான் அப்போஸ்தலன் என்று அழைக்க
ப்படுகிறதற்குப் பாத்திரன் அல்ல.—10 பராபர
னுடைய கிருபையினாலே இருக்கிறேன்; அன்றி
யும் அவர் என்மேல் வைத்த கிருபை வீணாயி
ருக்கவில்லை; மற்ற எல்லாரிலும் நான் அதிகமாய்
உழைத்தேன்; நானாக அல்ல, என்னுடனே இ
ருக்கிற பராபரனுடைய கிருபையினாலே அப்ப
டிச் செய்தேன்.—11 ஆகையால் நானாவது
அவர்களாவது இப்படியே பிரசங்கித்து வருகி
றோம்; நீங்களும் இப்படியே விசுவாசித்து வரு
கிறீர்கள்.

12 அந்தப்படி கிறிஸ்து மரித்தோரிலிருந்து
எழுந்திருக்கிறார் என்று பிரசங்கித்திருக்க மரித்
தோர் உயிரோடெழும்புதல் இல்லையென்று உங்
களில் சிலர் எப்படிச் சொல்லலாம்?—13 மரித்
தோர் உயிரோடெழும்புதல் இல்லாவிட்டால்
கிறிஸ்துவும் எழுந்திருக்கமாட்டாரே.—14 கிறி
ஸ்து எழும்பாமல் இருந்தால் எங்கள் பிரசங்கம்
அபத்தமாயிருக்குமே, உங்கள் விசுவாசமும் அபத்
தமாயிருக்குமே.—15 மரித்தோர் மெய்யாய் எழும்
பாவிட்டால், பராபரன் எழுப்பாத கிறிஸ்துவைப்
பராபரன் எழுப்பினாரென்று அவரைக்குறித்தச்
சாட்சி சொன்னதினாலே நாங்கள் பராபரனுக்காக
ப் பொய்ச்சாட்சிகளாயும் இருப்போமே.—
16 அந்தப்படி மரித்தோர் எழும்பாவிட்டால்,
கிறிஸ்துவும் எழுந்திருக்கமாட்டாரே.—17 அன்
றியும் கிறிஸ்து எழும்பாமலிருந்தால், உங்கள் விச
வாசம் வீணாயிருக்குமே, நீங்கள் எப்பொழுதும்
உங்கள் பாவங்களோடே இருப்பீர்களே.—
18 கிறிஸ்துவைப்பற்றி நித்திரை அடைந்தவர்க
ளும் செட்டிருப்பீர்களே.—19 அந்தப்படி நாம்
கிறிஸ்துவின்மேலே இம்மைக்காகமாத்திரம் நம்
பிக்கையாயிருந்தால், எல்லா மனிதர்களிலும் நாம்
அதிக நிர்ப்பாக்கியம் உள்ளவர்களாய் இருப்
போம்.

20 அப்படி அல்ல, கிறிஸ்து நித்திரை அ
டைந்தவர்களில் முதற்பாகமாக மரித்தோரிலி
ருந்து எழுந்திருக்கிறார்.—21 அந்தப்படி ஒரு
மனிதனால் மரணம் உண்டானபடியினாலே, ஒரு
மனிதனாலும் மரணத்தினின்று உயிரோடெழும்

புதலும் உண்டாயிருக்கின்றது. — 22 ஆதாமினாலே எல்லாரும் மரிக்கிறதுபோல, கிறிஸ்துவினாலே எல்லாரும் உயிராக்கப்படுவார்கள். — 23 அவனவன் தன் இனவரிசையிலே அப்படி ஆவான்; முதற்பாகமானவர் கிறிஸ்து, பின்பு அவர் வரும்பொழுது அவரைச் சேர்ந்தவர்கள் எழுந்திருப்பார்கள். — 24 அதன்பின்பு முடிவிற்கும்; அப்பொழுது அவர் சகல துறைத்தனத்தையும் சகல அதிகாரத்தையும் வல்லமையையும் பரிகரித்து, இராச்சியபரிபாலனத்தைப் பிதாவாகிய பராபரனுக்கு ஒப்புக்கொடுப்பார். — 25 இப்படி அவர் எல்லாச் சத்தருக்களையும் தமது பாதத்திற்குக் கீழாக்கிப்போடும்வரைக்கும் அவர் ஆளுகை செய்யவேண்டும். — 26 அவர் பரிகரிக்கும் கடைசிச் சத்தரு மரணம். — 27 எல்லாவற்றையும் அவருடைய பாதத்திற்குக் கீழ்ப்படுத்தினாரே; ஆகிலும் சகலமும் அவருக்குக் கீழ்ப்படுத்தப்பட்டது என்று சொல்லும்பொழுது, சகலத்தையும் அவருக்குக் கீழ்ப்படுத்தினவர் தவிர என்பது வெளியரங்கமாய் இருக்கின்றது. — 28 சகலமும் அவருக்குக் கீழ்ப்பட்டிருக்கும்பொழுது, பராபரனே எல்லா இடங்களிலும் எல்லாவற்றிற்கும் மேலாயிருக்கத்தக்கவிதமாகக் குமாரன் தாரும் தமக்கு எல்லாவற்றையும் கீழ்ப்படுத்தினவருக்குக் கீழ்ப்பட்டிருப்பார்.

29 பின்னும் மரித்தோர் எழும்பாவிட்டால், மரித்தவர்களுக்காக ஞானஸ்நானம் பெறுகிறவர்கள் என்ன செய்வார்கள்? மரித்தவர்களுக்காக ஏன் ஞானஸ்நானம் பெறுவார்கள்? — 30 நாங்களும் ஏன் எந்நேரமும் நாசமோசத்திற்கு ஏதுவாவோம்? — 31 நாடோறும் நான் மரிக்கிறேன்; அதை நம்முடைய கர்த்தராகிய கிறிஸ்து இயேசுவினாலே உங்களைக்குறித்து எனக்கு உண்டாயிருக்கிற மேன்மையின்பேரிலே நிச்சயமாய்ச் சொல்லுகிறேன். — 32 மரித்தோர் எழும்பாவிட்டால், நான் எபேசுவினாலே மனிதர் வழக்கமாய்த் துஷ்டமிருக்கக்கூடனே போராடினதினாலே, எனக்கு என்ன பிரயோசனம் வரும்? நாளைக்குச் சாவோம்; ஆகையால் புசிக்கவும் குடிக்கவும் கடவோம் என்று சொல்லலாமே. — 33 வஞ்சிக்கப் படாதிருப்பீர்களாக; பொல்லாத சம்பாஷணைகள் நல்லொழுக்கங்களைக் கெடுக்கும். — 34 நீங்கள் பின்னும் பாவம்செய்யாமல், நியாயமானபடி தெளிவு அடையுங்கள்; (உங்களில்) சிலர் பராபரனே அறியாதிருக்கிறார்களே; உங்களுக்கு வெட்கம் வர இதைச் சொல்லுகிறேன்.

35 (ஆகிலும்) மரித்தோர் எப்படி எழும்புவார்கள்? எப்படிப்பட்ட சரித்தோடே வருவார்கள் என்று கேட்டால், — 36 ஆ புத்தியினனே, நீ விதைக்கிற தானியம் கெடாவிட்டால், புதிதான பயிர் தோன்றமாட்டாதே. — 37 மேலும் நீ விதைக்கிறபொழுது இனிமேல் விளையும் உடலை

விதையாமல், கோதுமை அல்லது மற்றொரு தானியத்தினுடைய வெறுமணியையே விதைக்கிறாய். — 38 அதற்குப் பராபரன் தமது சித்தத்தின்படியே உடலைக் கொடுக்கிறார்; அந்தப்படி விதைவகைகள் யாவற்றிற்கும் அதற்கதற்கு ஏற்ற உடல் உண்டு. — 39 எல்லா மாம்சமும் ஒரேவிதமான மாம்சம் அல்ல; மனிதருடைய மாம்சமும் வேறே, மிருகங்களுடைய மாம்சமும் வேறே, மச்சங்களுடையதும் வேறே, பறவைகளுடையதும் வேறே. — 40 பரமண்டலத்திற்கு உரிய தேகங்களும் உண்டு; பூமிக்கு உரிய தேகங்களும் உண்டு, பரமண்டலத்திற்கு உரிய தேகங்களுடைய மகிமையும் வேறே, பூமிக்கு உரிய தேகங்களுடைய மகிமையும் வேறே. — 41 சூரியனுடைய மகிமையும் வேறே, சந்திரனுடைய மகிமையும் வேறே, நட்சத்திரங்களுடைய மகிமையும் வேறே, அவைகளில் ஒரு நட்சத்திரத்தினுடைய மகிமை மற்றொரு நட்சத்திரத்தின் மகிமைக்கு மேற்படுகின்றதே.

42 அப்படிப்போல, மரித்தோர் உயிரோடெழும்புதலும் உண்டாயிருக்கும்; அழிவுள்ள சரீரம் விதைக்கப்பட்டு, பின்பு அழிவில்லாமையாய் எழுந்திருக்கும். — 43 கனசனமான சரீரம் விதைக்கப்பட்டு, பின்பு மகிமையாய் எழுந்திருக்கும்; பலசனமுள்ள சரீரம் விதைக்கப்பட்டுப் பின்பு பலமாய் எழுந்திருக்கும். — 44 சீவனான சரீரம் விதைக்கப்படும்; ஆவிக்குரிய சரீரம் எழுந்திருக்கும்; இரத்தமாம்சமுடைய சரீரமும் உண்டு; ஆவிக்குரிய சரீரமும் உண்டு. — 45 ஆனதால் வேதத்திலே எழுதியிருக்கிறபடி முந்தின மனிதனாகிய ஆதாம் சீவாத்துமாவானான், பிந்தின ஆதாம் உயிர்ப்பிக்கிற ஆவியானார். — 46 ஆவியான சரீரம் முந்தினதாயிராமல், இரத்தமாம்சமுடைய சரீரமே முந்தினதாயிருக்கிறது. — 47 பின்பு ஆவியான சரீரம் உண்டாம்; முந்தின மனிதன் பூமியின் மண்ணானவன்; இரண்டாம் மனிதன் பரமண்டலத்திற்குரிய கர்த்தர். — 48 மண்ணானவன் எப்படியோ அப்படி மண்ணானவர்களும் இருப்பார்கள்; பரமண்டலத்திற்குரியவர் எப்படியோ அப்படிப் பரமண்டலத்திற்குரியவர்களும் இருப்பார்கள். — 49 மேலும் மண்ணானவனுடைய சாயலை நாம் அணிந்திருக்கிறதுபோல, பரமண்டலத்திற்குரியவருடைய சாயலையும் அணிந்துகொள்வோம்.

50 சகோதரே, மாம்சமும் இரத்தமும் பராபரனுடைய இராச்சியத்தைச் சுதந்தரிக்கக்கூடாது; அழிவுள்ளது அழியாமையைச் சுதந்தரிக்கமாட்டாது; ஆனதால் இவைகளைச் சொன்னேன். — 51 மேலும் நான் உங்களுக்கு இரகசியத்தை அறிவிக்கிறேன்; (என்னவெனில்,) நாம் எல்லாரும் நித்திரை அடைந்துபோவதில்லை; ஆகிலும் எல்லாரும் கடைசி எக்காளம் தொனிக்கும்பொழுது

ஒரு நிமிஷத்திலே ஒரு இமைப்பொழுதிலே மறுபுறமாக்கப்படுவோம். — 52 எக்காளம் தொனிக்குமே; அப்பொழுது மரித்தோர் அழிவில்லாத வர்களாய் எழும்புவார்கள். — 53 அன்றியும் அழிவுள்ளதாகிய இது அழியாமையையும், சாவுக்கினமாகிய இது சாவாமையையும் தரித்துக்கொள்ள வேண்டியபடியால், நாமும் மறுபுறமாக்கப்படுவோம்.

54 அந்தப்படி அழிவுள்ளதாகிய இது அழியாமையையும், சாவுக்கினமாகிய இது சாவாமையையும் தரித்துக்கொள்ளும்பொழுது, மரணம் செயமாக விழுங்கப்பட்டதென்று எழுதியிருக்கிற வார்த்தை நிறைவேறும். — 55 ஆ மரணமே, உன் கூர்மை எங்கே? பாதாளமே, உன் செயம் எங்கே? மரணத்தின் கூர்மை பாவம். — 56 பாவத்தின் பலன் நியாயப்பிரமாணம். — 57 நம்முடைய கர்த்தராகிய இயேசுக்கிறிஸ்துவிலே, நமக்குச் செய்கொடுத்திருக்கிற பரபரனுக்குத் தோத்திரம் உண்டாவதாக. — 58 ஆகையால் எனக்குப் பிரியமான சகோதரே, கர்த்தரைக்குறித்து உங்கள் வேலை வீணாயிராதென்று அறிந்து, நீங்கள் உறுதிப்பட்டவர்களாயும், அசையாதவர்களாயும், கர்த்தருடைய கிரியையிலே எப்பொழுதும் பெருகிக்கொள்கிறவர்களாயும் இருப்பீர்களாக.

யசு. அதிகாரம்.

பரிசுத்தவான்களுக்காகச் சேர்க்கப்படும் தருமங்களைக்குறித்து நான் கலாத்தியதேசத்துச் சபைகளுக்குப் பன்னினை திட்டத்தின்படியே, நீங்களும்¹ செய்வீர்களாக — 2 நான் வரும்பொழுதே தருமம் சேர்க்குதல் உண்டாயிராதபடிக்கு, உங்களில் அவனவன் வாரத்த முதல்நாள்கள்தோறும் தன் தன் வாழ்வுக்குத்தக்கதாக எதையாகிலும் எடுத்து, தன்னிடத்திலே சேர்த்தவைக்கக்கடவன். — 3 நான் வந்திருக்கும்பொழுது, உங்களுடைய உபகாரத்தை எருசலேமக்குக் கொண்டு போகும்படிக்கு நீங்கள் நீருபங்களினாலே ஏற்படுத்துகிறவர்கள் எவர்களோ, அவர்களை அனுப்புவேன். — 4 நானும் போகத் தகுதியானால், அவர்கள் என்னுடனேகூட வரலாம்.

5 நான் மக்கேதோனியா நாட்டின் வழியாய்ப் போகிறேன்; அதின்வழியாய்ப் போகும்பொழுது, உங்களிடத்திற்கு வருவேன். — 6 ஒருவேளை நான் உங்களிடத்தில் சிலகாலம் தரித்திருப்பேன்; நான் எங்கே போனாலும், நீங்கள் என்னை வழிவிட்டனுப்பும்படிக்கு, ஒருவேளை மாரிகாலம் முடியுமளவும் இருப்பேன். — 7 ஆனதால் நான் இப்பொழுது போகிற பிரயாணத்திலே உங்களைப் பார்க்கமாட்டேன்; கர்த்தர் உத்தரவுகொடுத்தால், உங்களிடத்தில் சிலகாலம் தரித்திருக்கலாம் என்று நம்பியிருக்கிறேன். — 8 இந்த எபேசு

பட்டணத்திலே பெரிதும் பெலனுமான கதவு எனக்குத் திறக்கப்பட்டிருக்கிறபடியினாலும் விரோதம்செய்கிறவர்களும் அநேகர் இருக்கிறபடியினாலும், — 9 பெந்தக்கோஸ்து பண்டிகைவரைக்கும் இங்கே இருப்பேன்.

10 தீமோத்தேயு உங்களிடத்திற்கு வரும்பொழுது, அவன் உங்களிடத்தில் பயமில்லாமல் இருக்கும்படிக்கு எச்சரிக்கையாயிருங்கள்; என்னைப்போல அவனும் கர்த்தருடைய கிரியையை நடப்பிக்கிறானே. — 11 ஆனபடியினாலே ஒருவனும் அவனை அற்பமாய் எண்ணாதிருப்பானாக; அன்றியும் அவனும் அவனுடனேகூட இருக்கிற சகோதரரும் வருகிறதற்கு நான் காத்திருக்கிறபடியால், நீங்கள் அவனைச் சமாதானத்தோடே என்னிடத்தில் வரும்படிக்கு வழிவிட்டனுப்புங்கள். — 12 சகோதரனாகிய அப்பொல்லோவும் இந்தச் சகோதரரோடுகூட உங்களிடத்தில் வரும்படிக்கு, அவனை மிகவும் வேண்டிக்கொண்டேன்; அப்படியிருந்தும் இப்பொழுது போக அவனுக்கு மனதே இல்லை; அவனுக்கு நற்சமயம் உண்டாயிருக்கும்பொழுது உங்களிடத்தில் வருவான்.

13 விழித்திருங்கள், விசுவாசத்திலே நிலைத்திருங்கள்; புருஷாயிருங்கள்; பெலன்கொள்ளுங்கள். — 14 உங்கள் காரியங்களை எல்லாம் அன்போடே செய்வீர்களாக.

15 சகோதரே, ஸ்தேவானுடைய குடும்பத்தார் அகாயதேசத்திலே ழுதற்பாகமானவர்கள் என்றும், பரிசுத்தவான்களுக்கு ஊழியம்செய்யும்படிக்கு அவர்கள் தங்களை நியமித்தவர்கள் என்றும் அறிந்திருக்கிறீர்களே. — 16 இப்படிப்பட்டவர்களுக்கும் உதவிசெய்து பிரயாசப்படுகிற மற்ற யாவருக்கும் நீங்களும் கீழ்ப்படிந்திருக்கவேண்டும் என்று உங்களுக்குப் புத்திசொல்லுகிறேன். — 17 ஸ்தேவானும் பொருத்துநாத்தும் அகாயிக்குசும் வந்து சேர்ந்ததினாலே சந்தோஷமாய் இருக்கிறேன். — 18 உங்கள் ஆவிக்குச் செய்ததபோல அவர்கள் என்னுடைய ஆவிக்கும் ஆறுதல் செய்தபடியால் நீங்கள் இல்லாததினால் உண்டான குறைவை நீக்கி நிறைவுண்டாக்கினீர்கள்; இப்படிப்பட்டவர்களைக் கனமாய் எண்ணிக்கொள்வீர்களாக.

19 ஆசியதேசத்திலுள்ள சபைகள் உங்களை வாழ்த்துதல் செய்கிறார்கள்; ஆக்கில்லாவும் பிரிஸ்கில்லாரும் தங்கள் வீட்டிலே கூடிய சபையோடுகூடக் கர்த்தரைப்பற்றிய உங்களை மிகவும் வாழ்த்துகிறார்கள். — 20 சகோதரர் எல்லாரும் உங்களை வாழ்த்துகிறார்கள்; நீங்கள் ஒருவரை ஒருவர் பரிசுத்தமான முத்தத்தினால் வாழ்த்துதல் செய்வீர்களாக.

21 பலலாகிய நான் என் கையெழுத்தோடே வாழ்த்துதல்செய்கிறேன். — 22 ஒருவன் கர்த்த

ராகிய இயேசுக்கிறிஸ்துவினிடத்தில் அன்புக்
ராமற்போனால், அவன் சபிக்கப்பட்டவனாய்
இருப்பான்; அவனுக்குத் தண்டிப்பாகக் கர்த்தர்
வருவார்.—23 கர்த்தராகிய இயேசுக்கிறிஸ்துவி
னுடைய கிருபை உங்களுடனேகூட இருக்கக்
கடவது. — 24 என்னுடைய அன்பு கிறிஸ்து
இயேசுவைப் பற்றிக்கொள்ளுகிற உங்கள் எல்
லாரோடும்கூட இருக்கின்றது.—ஆமன்.

அப்போஸ்தலனாகிய பவுல்

கொரிந்தியருக்கு எழுதின

இரண்டாம் நிருபம்.

க. அதிகாரம்.

பராபரனுடைய சித்தத்தினாலே இயேசுக்கிறிஸ்து
வின் அப்போஸ்தலனாகிய பவுலும் சகோதரனா
கிய தீமோத்தேயும் கொரிந்துப்பட்டணத்திலுள்ள
பராபரனுடைய சபைக்கும் அகாயதேசம் எங்கு
முள்ள எல்லாப் பரிசுத்தவான்களுக்கும்கூட எழு
துகிறதாவது:—2 நம்முடைய பிதாவாகிய பரா
பரனும் கர்த்தராகிய இயேசுக்கிறிஸ்துவினாலும்
உங்களுக்குக் கிருபையும் சமாதானமும் உண்டா
கக்கடவது.

3 நம்முடைய கர்த்தராகிய இயேசுக்கிறிஸ்து
வின் பிதாவுமாய், பராபரனுமாய், மிகுந்த தையு
டைய பிதாவுமாய், சகலவிதமான ஆறுதலையும்
அதுக்கிரகிக்கிற தேவனுமாய் இருக்கிறவர் தோத்
திரிக்கப்பட்டகடவர். — 4 அவரே எங்களுக்கு
வரும் சகல உபத்திரவகாலங்களிலேயும் எங்க
ளுக்கு ஆறுதல்செய்கிறவர்; பராபரனாலே நாங்
கள் அடைகிற ஆறுதலினாலே சகலவித உபத்தி
ரவகாலங்களிலும் அகப்படுகிற மற்றவர்களுக்கு
நாங்கள் ஆறுதல்செய்யத் திராணியாய் இருக்கி
றோம். — 5 எப்படியெனில், கிறிஸ்துவின்ரிமித்
தம் பாடுகள் எங்கள்மேலே பெருகுகிறது
போல, கிறிஸ்துவினாலே எங்களுக்கு ஆறுதலும்
பெருகுகின்றது.—6 ஆனதால் நாங்கள் உபத்தி
ரவப்பட்டால், அது உங்கள் ஆறுதலுக்காகவும்,
இரட்சிப்புக்காகவும் இருக்கும்; நாங்கள் ஆறுத
லடைந்தால், அதுவும் உங்கள் ஆறுதலுக்காக
இருக்கும்; நாங்கள் பாடுபடுகிறதபோல, நீங்க
ளும் படுகிற பாடுகளைப் பொறுமையோடே சகி
கிறதினாலே, அந்த ஆறுதல் பலனைச் செய்கி
றது. — 7 அப்படி நீங்கள் எங்களோடேகூடப்
பாடுபடுகிறதமல்லாமல் எங்களோடேகூட ஆறு
தலையும் அடைகிறீர்கள் என்று நாங்கள் அறிந்து,
உங்களைக்குறித்து உறுதியான நம்பிக்கையுள்ள
வர்களாய் இருக்கிறோம்.

8 ஆகையால் சகோதரரே, ஆசியாவில் எங்க

ளுக்கு வந்த உபத்திரவத்தை நீங்கள் அறியாதி
ருக்கவேண்டுமென்று எங்களுக்கு மனதில்லை;
என்னவெனில் பிழைப்போமா என்றும் நாங்கள்
மிகவும் சந்தேகப்படத்தக்கதாக, (எங்கள்) பலத்
திற்கு மிஞ்சின அதிக பாரம் எங்களுக்கு உண்
டாயிற்று.—9 மேலும் மரணம் வருமென்று நாங்
கள் எங்களுக்குள்ளே நிச்சயித்திருந்தோம்; அது
எங்கள்மேலே அல்ல, மரித்தோரை எழுப்புகிற
பராபரன்மேலே நாங்கள் நம்பிக்கையாய் இருக்
கும்படிக்கு ஏதுவாயிருந்தது. — 10 அப்படிப்
பட்ட மரணத்தினின்று அவர் எங்களை இழுத்
தார்; இப்பொழுதும் இழுக்கிறார்; பின்னும் இழுப்
பார் என்று அவரை நம்பியிருக்கிறோம்.—11 அதற்
காக நீங்களும் விண்ணப்பத்தினாலே எங்களுக்கு
உதவிசெய்யும்பொழுது, அநேகர் நிமித்தம் எங்க
ளுக்கு உண்டான ஈவுக்காக அநேகராலே எங்
கள்ரிமித்தம் தோத்திரங்களும் செலுத்தப்படும்.

12 அதற்கு ஏதுவாக எங்களுடைய புகழ்ச்சி
என்னவென்றால், நாங்கள் உலகத்திலே விசே
ஷமாக உங்களிடத்திலே கபடமில்லாமல் திவ்
விய உண்மையோடும் மாம்சத்திற்கு ஏற்ற ஞானத்
தோடே அல்ல, பராபரனுடைய கிருபையோ
டும் சஞ்சரித்தோம் என்று எங்கள் மனது எங்க
ளுக்குச் சாட்சிசொல்லுகின்றது; இதவே எங்க
ளுடைய புகழ்ச்சி.—13 ஆனதால் (இங்கே)
நீங்கள் வாசித்தம் அறிந்து ஒத்துக்கொண்டும்
இருக்கிற பொருள்களையே அன்றி, வேறே பொ
ருள்களை நாங்கள் உங்களுக்கு எழுதுகிறதில்லை;
முடிவுபரியந்தமும் அப்படியே அறிந்து ஒத்துக்
கொள்வீர்கள் என்று நம்பியிருக்கிறேன்.—14 கர்த்
தராகிய இயேசுவினுடைய நாளிலே நீங்கள் எங்
களுக்குப் புகழ்ச்சியாயிருப்பதுபோல, நாங்களும்
உங்களுக்குப் புகழ்ச்சியாயிருக்கிறதை ஒரு பாக
மாய் அறிந்து ஒத்துக்கொண்டிருக்கிறீர்களே.

15 இப்படிப்பட்ட நம்பிக்கையினாலே நான்
உங்களுக்கு மறுபடியும் உபகாரம் உண்டாகும்ப
டிக்கு, — 16 முதலாவது உங்களிடத்தில் வரவும்,

உங்கள் ஊர்வழியாக மக்கேதோனியா நாட்டுக்குப் போகவும், மக்கேதோனியாவை விட்டுத் திரும்ப உங்களிடத்தில் வரவும், உங்களால் யூதேயா நாட்டுக்கு வழிவிட்டு அனுப்பப்படவும் யோசனையாய் இருந்தேன். — 17 இப்படி நான் வீணாகவா யோசித்தேன்? அல்லது என்னிடத்திலே ஆம் என்பது ஆமென்றும், அல்லவென்பது அல்லவென்றும் இருக்கத்தக்கதாக, நான் யோசிக்கிறவைகளைத் தேக இச்சையின்படியா யோசிக்கிறேன்?

18 அப்படியல்ல, நாங்கள் உங்களுக்குச் சொன்ன வார்த்தை ஆம் என்றும், அல்ல என்றும் இருக்கவில்லை என்கிறதற்கு உண்மையுள்ள பராபரனே சாட்சியாய் இருக்கிறார். — 19 பராபரனுடைய வாக்குத்தத்தங்கள் எல்லாம் இயேசுக் கிறிஸ்துவிலே ஆமென்றும் ஆமென்றும் இருக்கிறபடியால், — 20 பராபரனுடைய மகிமை பிரஸ்தாபமாகும்படிக்கு, என்னாலும் சிலுவானு வினாலும் தீமோத்தேயுவினாலும் உங்களுக்குள்ளே பிரசங்கிக்கப்பட்ட பராபரனுடைய குமாரனாகிய இயேசுக்கிறிஸ்துவும் ஆமென்றும் அல்லவென்றும் இராமல், ஆம் என்று (எப்பொழுதும் ஒரேவிதமாய்) இருந்தாரே. — 21 எங்களையும் உங்களையும் கிறிஸ்துவுக்குள் ஸ்திரப்பித்தி, நமக்கு அபிஷேகம்பண்ணினவர் பராபரன். — 22 அவரும் நம்மை முத்திரைப்படுத்தி, நம்முடைய இருதயங்களில் ஆவிபென்னும் அச்சாரத்தைக் கொடுத்திருக்கிறார்.

23 நான் உங்களைத் தப்பவிடும்படிக்கே இதுவரைக்கும் கொரிந்துப்பட்டனத்திற்கு வராதிருக்கிறேன்; இதைக்குறித்து என் ஆத்தமாவக்குச் சாட்சியாகப் பராபரனையே அழைக்கிறேன். — 24 விசுவாசத்தின் நிமித்தம் நாங்கள் உங்களைப் பலவந்தமாய் ஆளுகிறவர்களாக அல்ல, நீங்கள் (இதுவரைக்கும்) விசுவாசத்திலே நிலைநிற்கிறபடியால், உங்கள் சந்தோஷத்திற்கு உதவிக்காரராகவே இப்படிச் சொல்லுகிறேன்.

உ. அதிகாரம்.

ஆனதால், துக்கத்துடனே நான் உங்களிடத்திலே திரும்ப வராதபடிக்கு எனக்குள்ளே தீர்மானம் செய்தேன். — 2 நான் உங்களைத் துக்கப்படுத்தினால் என்னாலே துக்கம் அடைந்தவனே அல்லாமல், எவன் என்னைச் சந்தோஷப்படுத்தினான்? — 3 ஆகையால் என்னுடைய சந்தோஷம் உங்கள் எல்லாருக்கும் சந்தோஷமாய் இருக்குமென்று நான் உங்கள் எல்லாரையும் நம்பிக்கொண்டு, நான் வரும்பொழுது எனக்குச் சந்தோஷம் உண்டாக்கவேண்டியவர்களால் நான் துக்கம் அடையாதபடிக்கு, (முன்னே) அப்படித்தானே உங்களுக்கு எழுதினேன். — 4 அன்றியும் மிகுந்த வியாசுலமும் மனஇடுக்கமும் அடைந்தவனாய், அதிகமான கண்ணீரோ

டே உங்களுக்கு எழுதினேன்; நீங்கள் துக்கப்படும்படிக்கு அல்ல, உங்கள்மேலே அதிகமாயிருக்கிற என்னுடைய அன்பை நீங்கள் அறியும்படிக்கே அப்படிச் செய்தேன்.

5 துக்கம் உண்டாக்கினவன் என்னை (மாதிரிமல்ல) நான் அதிக பாரம் வையாதபடிக்கு, (என்னாலே) ஒருவிதமாய் உங்கள் எல்லாரையும் துக்கப்படுத்தினேன். — 6 அப்படிப்பட்டவனுக்கு அநேகரால் உண்டான இந்தத் தண்டனையோடும். — 7 ஆனதால் அவன் அதிக துக்கத்தினாலே விழுங்கப்படாதபடிக்கு, நீங்கள் அதிக சந்தோஷமாய் அவனுக்கு மன்னித்து ஆறுதல் செய்யவேண்டும். — 8 அந்தப்படி நீங்கள் உங்கள் அன்பை அன்னுக்குக் காண்பிப்பீர்களாக என்று உங்களை வேண்டிக்கொள்ளுகிறேன். — 9 அதற்காகவும் நீங்கள் சகலத்திலேயும் கீழ்ப்படிந்திருக்கிறீர்களோ என்று உங்கள் குணத்தை அறியவும் இப்படி எழுதியிருந்தேன். — 10 ஆனதால் யாருக்கு மன்னிக்கிறீர்களோ, அவனுக்கு நானும் மன்னிக்கிறேன்; மேலும் எதை நான் (இப்பொழுது) மன்னித்தேனோ, அதை நான் உங்கள் நிமித்தம் கிறிஸ்துவினுடைய சந்திரானத்திலே மன்னித்தேன். — 11 சாத்தானுடைய யோசனைகள் எங்களுக்குத் தெரியாமல் இருக்கவில்லை; ஆனதால் நாம் அவனாலே மேற்கொள்ளப்படாதபடிக்கு அப்படிச் செய்தேன்.

12 மேலும் நான் கிறிஸ்துவின் சலிசேஷத்தைப் பிரசங்கிக்கும்படி துரோவாப் பட்டனத்திலே வந்தபொழுது, கர்த்தராலே எனக்குக் கதவு திறக்கப்பட்டிருக்கையில், — 13 நான் என் சகோதரனாகிய தீத்துவைக் காணாததினாலே என் ஆவிக்கு அமைதல் இருக்கவில்லை; ஆனதால் நான் அவர்களாலே அனுப்பப்பட்டு, மக்கேதோனியா நாட்டுக்குப் புறப்பட்டுப்போனேன்.

14 கிறிஸ்துவிலே எங்களை எப்பொழுதும் வெற்றிசிறக்கப்பண்ணி, எல்லா இடங்களிலேயும் எங்களைக்கொண்டு அவரை அறிகிற அறிவின் வாசனையை வெளிப்படுத்துகிற பராபரனுக்குத் தோத்திரம் உண்டாவதாக. — 15 இரட்சிக்கப்படுகிறவர்களுக்குள்ளேயும் கெட்டுப்போகிறவர்களுக்குள்ளேயும் நாங்கள் பராபரனுக்குக் கிறிஸ்துவின் நற்கந்தமாய் இருக்கிறோமே. — 16 கெட்டுப்போகிறவர்களுக்குள்ளே மரணத்திற்கு ஏதாவன மரணவாசனையாகவும்; இரட்சிக்கப்படுகிறவர்களுக்குள்ளே சீவனுக்கு ஏதாவன சீவவாசனையாகவுமே இருக்கிறோம்; இவைகளைப் (போதிக்கிறதற்கு) யார் தகுதியாயிருக்கிறார்கள். — 17 அநேகர் செய்கிறதுபோல நாங்கள் பராபரனுடைய வசனத்தைக் கலப்பாய்ப் பேசாமல், துப்புரவாகவும் பராபரனுடைய பெற்றதாகவும் பராபரனுக்குமுன்பாகவும் கிறிஸ்துவைக்குறித்துப் பேசுகிறோம்.

II. அதிகாரம்.

எங்கள் நான்களே மறுபடியும் மெச்சிக்கொள்ளத் தொடங்குகிறோமா? அல்லது சிலருக்கு வேண்டியதாயிருக்கிறதுபோல, உங்களுக்கு உபசார நிருபங்களை அனுப்பவும், அல்லது உங்களிடத்தில் உபசார நிருபங்களை வாங்கவும், எங்களுக்கு வேண்டுமா? — 2 நீங்களே எங்களுக்கு அப்படிப்பட்ட நிருபமாயிருக்கிறீர்கள்; அது எங்கள் இருதயங்களில் எழுதப்பட்டிருக்கிறது; மேலும் அது சகல மனிதராலும் அறிந்து வாசிக்கப்பட்டுவருகின்றது. — 3 நீங்களே எங்கள் ஊழியத்தில் உண்டான கிறிஸ்துவினுடைய நிருபமாக வெளியரங்கமாக்கப்பட்டவர்கள்; அது மையினாலல்ல, சிவனுள்ள பராபரனுடைய ஆவியினாலே, கற்பலகைகளில் அல்ல, மாம்சமான இருதயங்களாகிய பலகைகளிலே எழுதப்பட்டிருக்கின்றது.

4 இப்படிப்பட்ட நம்பிக்கையை நாங்கள் பராபரனுக்கு முன்பாகக் கிறிஸ்துவின் மூலமாகக் கொண்டிருக்கிறோம். — 5 ஒன்றை யோசிக்கிறதற்கு நாங்கள் எங்களாலே திராணியுள்ளவர்களாக அல்ல, எங்களுடைய திராணி பராபரனால் உண்டாயிருக்கின்றது. — 6 நாங்கள் புது உடம்படிக்கையின் ஊழியக்காரராயிருக்கும்படி அவரே எங்களுக்குத் திராணியைக் கொடுத்தார்; அந்த உடம்படிக்கை எழுத்திற்குரியதல்ல, ஆவிக் குரிய உடம்படிக்கையாயிருக்கின்றது. எழுத்திற்குரியது கொலைசெய்கின்றது; ஆவிக் குரியது உயிர்ப்பிக்கின்றதே. — 7 கற்களில் எழுத்துக்களால் பதிந்திருந்த மரணத்திற்கு ஏதுவான ஊழியத்தை மோசே செய்தபொழுது, அவனுடைய முகத்திலே மகிமைப் பிரகாசம் உண்டானதால், இஸ்ரவேல் சந்ததியார் அவனுடைய முகத்தை நோக்கிப் பார்க்கமாட்டாமல் இருந்தார்கள்; ஒழிந்துபோன மகிமையையுடைய அந்த ஊழியம் அப்படிப்பட்ட மகிமையுள்ளதாயிருக்க, — 8 ஆவிக்கேற்ற உடம்படிக்கையின் ஊழியம் மிகவும் அதிகமாய் மகிமையுள்ளதாய் இருக்கும்வலவா? — 9 ஆக்கினைத்தீர்ப்பைக் கொடுத்த ஊழியம் மகிமையுள்ளதாயிருக்க, நீதியைக் கொடுக்கிற ஊழியம் மிகவும் அதிகமான மகிமையாய் இருக்கும் அல்லவா? — 10 இதன்பொருட்டாக மகிமைப்பட்டிருந்த அந்த ஊழியம் இந்த ஊழியத்திற்கு உண்டாயிருக்கிற அதிக மகிமைக்கு முன்பாக மகிமைப்பட்டதல்ல. — 11 அன்றியும் ஒழிந்துபோனது மகிமைகொண்டிருப்பதால், நிலைநிற்பது மிகவும் அதிகமாய் மகிமையுள்ளதாயிருக்குமே.

12 ஆனதால் இப்படிப்பட்ட நம்பிக்கையை உடையவர்களாய், நாங்கள் மிகுந்த தயிரியத்தோடே நடக்கிறோம். — 13 அன்றியும் ஒழிந்துபோகிறதின் முடிவை இஸ்ரவேல் சந்ததியார் நோக்

கிப் பாரதபடிக்கு, மோசே தன் முகத்தின்மேல் முக்காடு போட்டதுபோல, நாங்கள் போடுகிறதில்லை. — 14 அவர்களுடைய புத்தி கடினமாயிருந்தது; இந்நாள்வரைக்கும் பழைய ஏற்பாட்டின் புத்தகம் வாசிக்கப்படுகையில் அந்த முக்காடு அவர்களிடத்தில் இருக்கின்றது. — 15 அந்தப் பழைய உடம்படிக்கை கிறிஸ்துவினுலே நீக்கப்பட்டதென்ற அவர்களுக்கு வெளிப்படுத்தப்பட்டிருக்கிறதில்லை; ஆனதால் மோசேயின் ஆகமங்கள் வாசிக்கப்படும்பொழுது, இந்நாள்வரைக்கும் முக்காடு அவர்கள் இருதயத்தின்மேலே கிடக்கின்றது. — 16 அவர்கள் கர்த்தரிடத்தில் மனம் திருப்பும்பொழுது, அந்த முக்காடு எடுக்கப்படும். — 17 கர்த்தரே அந்த ஆவியாயிருக்கிறார்; கர்த்தருடைய ஆவி எங்கேயோ அங்கே விடுதலையும் இருக்கின்றது. — 18 ஆதலால் நாம் எல்லாரும் திறந்தமுகமாய்க் கர்த்தருடைய மகிமையைக் கண்ணாடியிலே கண்டாற்போலக் கண்டு, ஆவியாயிருக்கிற கர்த்தரால் அந்தச் சாயலாகத்தானே மகிமையின்மேல் மகிமை அடைந்து மறுருப்படுகிறோம்.

III. அதிகாரம்.

இப்படிப்பட்ட ஊழியம் எங்களுக்கு இரக்கமாய் உண்டாயிருக்கிறபடியால், நாங்கள் இளைப்படையாமல், — 2 அவலட்சணமான அந்தரங்க காரியங்களைத் தள்ளிப்போட்டு, தந்திரமாய் நடவாமலும், பராபரனுடைய வசனத்தைப் புரட்டாமலும், சத்தியத்தையே வெளிப்படுத்துகிறதினாலே பராபரனுக்குமுன்பாக எல்லா மனிதருடைய மனதுக்கும் எங்களை (நிசஸ்தரென்று) ஒப்புவிக்கிறோம்.

3 அப்படியும் நாங்கள் பிரசங்கிக்கிற சுவிசேஷம் மறைபொருளாயிருந்தால், தங்களைக் கெடுக்கிறவர்களுக்குள்ளேமாத்திரம் அது மறைபொருளாயிருக்கும். — 4 அவீசுவாசிகளாகிய அவர்களுக்குப் பராபரனுடைய சாயலாகிய கிறிஸ்துவின் மகிமையான சுவிசேஷத்தின் ஒளி பிரகாசமாயிராதபடிக்கு இவ்வுலகத்தின் தலைவன் அவர்களுடைய புத்தியைக் குருடாக்கினான். — 5 நாங்கள் (எங்களைக் கர்த்தரென்று) பிரசங்கியாமல், கிறிஸ்து இயேசுவையே கர்த்தரென்றும், எங்களை இயேசுவுக்காக உங்கள் ஊழியக்காரர் என்றும் பிரசங்கிக்கிறோம். — 6 இருளிலிருந்து ஒளியைப் பிரகாசிக்கச் சொன்ன பராபரன் இயேசுக்கிறிஸ்துவினிடத்தில் உள்ள தமது மகிமையை அறிகிற அறிவாகிய ஒளியை (உங்களுக்கு) தோன்றப்பண்ணும்பொருட்டாக, எங்கள் இருதயங்களிலே பிரகாசித்தார்.

7 இப்படிப்பட்ட மகிமையான வல்லமை எங்களால் அல்ல, பராபரனால் உண்டாயிருக்கின்றதென்று தோன்றும்படிக்கு, இந்தப் பொக்

கிஷத்தை மண்பாண்டங்களில் பெற்றிருக்கிறோம்.—8 நாங்கள் எப்பக்கத்திலேயும் நெருக்கப்படும், ஒடுங்கிப்போகிறதில்லை; கலக்கமடைந்தும் திடனற்றவர்கள் ஆகிறதில்லை.—9 தொடரப்படும் கைவிடப்படுகிறதில்லை; கீழே தள்ளப்படும் கெட்டுப்போகிறதில்லை.—10 இயேசுவினுடைய சேவனும் எங்கள் சரீரத்திலே வெளியரங்கமாகும்படிக்கு, கர்த்தாகிய இயேசுவின் மரணத்தை எப்பொழுதும் எங்கள் சரீரத்தில் சுமந்து திரிகிறோம்.—11 சாவுக்கினமான எங்கள் சரீரத்திலே இயேசுவினுடைய சேவனும் வெளியரங்கமாகும்படிக்கு, உயிரோடிருக்கிற நாங்கள் எப்பொழுதும் இயேசுவின் நிமித்தமாக மரணத்திற்கு ஒப்புக்கொடுக்கப்படுகிறோம்.

12 இப்படி மரணமானது எங்களிடத்திலும் சேவனானது உங்களிடத்திலும் கிரியைசெய்கின்றது.—13 நான் விசுவாசித்திருக்கிறபடியால் பேசிக்கொள்ளுகிறேன் என்று எழுதியிருக்கிறபடி, விசுவாச ஆவியை உடையவர்களாய், —14 நாங்களும் கர்த்தாகிய இயேசுவை எழுப்பினவர் எங்களையும் இயேசுவைக்கொண்டு எழுப்பி, உங்களுடனேகூடத் தமக்குமுன்பாக நிறுத்துவாரென்று அறிந்து விசுவாசித்துப் பேசிக்கொள்ளுகிறோம்.—15 திரளான கிருபை அநேகருடைய தோத்திரத்தினாலே பராபரனுடைய மகிமை விளங்குதற்கு ஏதுவாகப் பெருகும்படிக்கு, இவையெல்லாம் உங்கள் (நன்மைக்காக) நடக்கின்றன.

16 ஆனபடியினாலே நாங்கள் இளைப்படைகிறதில்லை; மேலும் எங்கள் புறம்பான மனிதத்துவம் அழிகையிலும் உள்ளான மனிதத்துவம் நாள்தோறும் புதிதாக்கப்படுகின்றது.—17 மேலும் அதிசீக்கிரமாய் கீங்குவதுமாய் இலகுவமாயிருக்கிற நம்முடைய உபத்திரவம் மிகவும் மிகுதியான நித்திய கனமகிமையை நமக்கு உண்டாக்குகின்றது.—18 காணப்படுகிறவைகளை அல்ல, காணப்படாதவைகளை நோக்கியிருக்கிற நமக்கே அப்படி உண்டாக்குகின்றது; காணப்படுகிறவைகள் அநித்தியமானவைகள்; காணப்படாதவைகளே நித்தியமானவைகள்.

௫. அதிகாரம்.

அது எப்படியென்றால், பூமிக்குரிய கூடாரம் போன்ற நம்முடைய வீடு இடிந்துபோகும்பொழுது, பாமண்டலங்களிலே கையால் செய்யப்படாமல், தேவனால் உண்டாக்கப்பட்ட நித்தியமான வீடாகிய வாசஸ்தலம் நமக்கு உண்டென்று அறிந்திருக்கிறோம்.—2 நாம் வீடில்லாதவர்கள் அல்ல.—3 தரிக்கப்பட்டவர்களாய் இருக்க, பாமண்டலத்திலுள்ள நமது வாசஸ்தலத்தை நாம் தரித்துக்கொள்ள மிகவும் விரும்புகிறவர்களாய், இந்த வீட்டிலே தவித்திருக்கிறோம்.—4 இந்தக்

கூடாரத்தில் இருக்கையில், நாம் பாரம் சுமந்து தவிக்கிறோம்; ஆனதால் நாங்கள் (இதைப்) பேர்க்க விரும்பாமல் சேவனாலே மரணம் விழுங்கப்பட்டத்தக்கதாக, (உடனே) அதைத் தரித்துக் கொள்ள விரும்புகிறோம்.—5 இப்படியே இருக்கும்படி பராபரனே எங்களை எத்தனம்பண்ணி, ஆவிபென்னும் அச்சாரத்தையும் எங்களுக்குத்தந்தார்.—6 ஆகையினாலே நாங்கள் இந்தத் தேகத்திலே குடியிருக்கையில், தரிசித்து நடவாமல் விசுவாசித்து நடக்கிறதால்,—7 கர்த்தாவைச் சேராத வழிப்போக்கராயிருக்கிறோம் என்று அறிந்தும், (எப்பொழுதும்) தயிரியமாய் இருக்கிறோம்.—8 நாங்கள் தயிரியமாகவே இருந்து, இந்தத் தேகத்தைவிட்டுப் போகவும் கர்த்தரிடத்தில் குடியிருக்கவும் அதிகமாய் விரும்புகிறோம்.—9 அதின்நிமித்தமே நாங்கள் (அவரிடத்தில்) குடியிருந்தாலும், (அவரைவிட்டு) இங்கே சஞ்சரித்தாலும், அவருக்குப் பிரியமானவர்களாயிருக்க முக்கியமாய் நாடுகிறோம்.—10 நாம் எல்லாரும் அவனவன் தான் நடப்பித்த நன்மைக்காகிலும் தீமைக்காகிலும் தக்கவைகளைச் சரீரத்திலே அடையும்படிக்கு, கிறிஸ்துவின் நியாயாசனத்திற்குமுன்பாக வெளிப்படவேண்டுமே.

11 ஆகையால் கர்த்தருக்குப் பயப்படத்தக்கதென்று நாங்கள் அறிந்து, மனிதருக்குப் போதிக் கிறோம்; இப்படிப் பராபரனுக்குமுன்பாக வெளியரங்கமாய் இருக்கிறோம்; உங்கள் மனதிலேயும் (அப்படியே) வெளியரங்கமாய் இருக்கிறோம் என்று நம்புகிறேன்.—12 இதிலே நாங்கள் உங்களுக்குமுன்பாக எங்களை மறுபடியும் மெச்சிக்கொள்ளாமல், இருதயத்தால் அல்ல வெளி வேஷத்தால் மேன்மைபாராட்டுகிறவர்களுக்கு எதிரே நீங்கள் எங்களைக்குறித்து மேன்மைபாராட்டிப்படிக்கு ஏது கொடுக்கிறோம்.—13 (அதிலே) நாங்கள் பித்தங்கொண்டவர்கள் என்றால் பராபரனுக்காகவும், தெளிந்த புத்தியுள்ளவர்கள் என்றால் உங்களுக்காகவும் அப்படி இருக்கும்.—14 அதற்காகக் கிறிஸ்துவினுடைய அன்பு எங்களை நெருக்கி எலுகின்றது; எப்படி நிதானிக்கிறோமென்றால், எல்லாருக்காகவும் ஒருவரே மரித்திருக்க எல்லாரும் மரித்தார்கள்.—15 மேலும் பிழைத்திருக்கிறவர்கள் இனித் தங்களுக்கென்று பிழையாமல், தங்களுக்காக மரித்து எழுந்தவருக்கென்று பிழைக்கும்படிக்கு, அவர் எல்லாருக்காகவும் மரித்தாரே என்று நிதானிக்கிறோம்.—16 ஆகையால் இதுமுதற்கொண்டு நாங்கள் ஒருவனையும் மாம்சத்தின்படி அறியோம்; முன்னே நாங்கள் கிறிஸ்துவையும் மாம்சத்தின்படி அறிந்தும், இப்பொழுதும் இனிமேலும் அவரை அப்படியாக அறியோம்.—17 கிறிஸ்துவுக்குள் இருக்கிறவன் புதுச் சிருஷ்டியாயிருக்கிறானே; பழையவைகள் ஒழிந்துபோயின; சகலமும் புதி

தாயிற்றே.—18 இவையெல்லாம் பராபரனாலே இருக்கின்றன; அவர் இயேசுக்கிறிஸ்துவைக் கொண்டு நம்மைத் தம்மோடே ஒப்புரவாக்கி, ஒப்புரவாக்குதலின் ஊழியத்தை எங்களுக்குக் கொடுத்தார். — 19 என்னவெனில் கிறிஸ்துவனாலே பராபரன் உலகத்தாருடைய பாவங்களை அவர்கள்மேலே சுமத்தாமல் அவர்களைத் தமக்கு ஒப்புரவாக்கிக்கொண்டு, ஒப்புரவாக்குதலாகிய உபதேசத்தை எங்களிடத்தில் ஏற்படுத்தினார்.

20 ஆனபடியினாலே நாங்கள் கிறிஸ்துவுக் காகத் தானுதிபதிகளாயிருக்கிறோம்; பராபரனே எங்களாலே புத்திசொல்லுகிறவராயிருக்க, நாங்கள் கிறிஸ்துவுக்காக (மனிதர்களை) நோக்கி, — 21 பாவத்தை அறியாதவராலே நாம் பராபரனுக்கு முன்பாக நீதிமான்களாக்கப்படும்படிக்கு, பராபரன் அவரை நமக்காகப் பாவமாக்கினார்; ஆகையால் பராபரனோடே ஒப்புரவாகுங்கள் என்று வேண்டிக்கொள்ளுகிறோம்.

சூ. அதிகாரம்.

மேலும் (எனக்குத்) தகுதியான காலத்திலே நான் உனக்குச் செவிகொடுத்து, இரட்சண்ணிய நாளிலே உனக்கு உதவிசெய்தேன் என்று கர்த்தர் சொல்லியிருக்கிறாரே, பாருங்கள், இப்பொழுதே மிகவும் தகுதியான காலம், இப்பொழுதே இரட்சண்ணியநாள்.—2 ஆனதால் எங்களுடனேகூட வேலைசெய்கிறவர்களே, நீங்கள் பராபரனுடைய கிருபையை வீணுப்ப் பெறுதபடிக்குப் புத்திசொல்லுகிறேன்.—3 நம்முடைய ஊழியத்தைக் குற்றப்படுத்தத்தக்கதாக நாம் ஒருவருக்கும் முகாந்தரத்தைக் கொடாமல், எல்லா விதத்திலேயும் நம்மைப் பராபரனுடைய ஊழியக் காரராக ஒப்புவிக்கக்கடவோம். — 4 உபத்திரவங்கள், இடுக்கண்கள், நெருக்கங்கள்,—5 அடிகள், காவல்கள், கலகங்கள், பிரயாசங்கள், தூக்கமில்லாமை, உபவாசங்களுள்ள காலங்களில் மிகுந்த பொறுமையினாலும், கற்பினாலும், அறிவினாலும், — 6 நீடிய சாந்தத்தினாலும், தயவினாலும், பரிசுத்தமனதினாலும், வஞ்சகமில்லாத அன்பினாலும்,—7 சத்தியமுள்ள வசனத்தினாலும், திவ்விய பலத்தினாலும், நீதியாகிய வலது இடதுபக்கத்து ஆயுதங்களினாலும், — 8 கனத்தையும் கனஈனத்தையும் பெறுங்காலத்திலேயும், துர்க்கீர்த்தியையும் நற்கீர்த்தியையும் பெறுங்காலத்திலேயும், எத்தர் என்னப்பட்டாலும் நிசஸ்தராகவும்,—9 அறியப்படாதவர்கள் என்னப்பட்டாலும் நன்றாய் அறியப்பட்டவர்களாகவும், மரித்தவர்கள் என்னப்பட்டாலும் உயிரோடிருக்கிறவர்களாகவும், தண்டிக்கப்பட்டவர்களானாலும் கொலைசெய்யப்பட்ட டிராதவர்களாகவும், — 10 துக்கப்படுகிறவர்கள் என்னப்பட்டாலும் எப்பொழுதும் சந்தோஷப்படுகிறவர்களாகவும், தரித்திரர் என்னப்பட்டாலும்

அநேகரை ஐசுவரியவான்கள் ஆக்குகிறவர்களாகவும், ஒன்றுமில்லாதவர்கள் என்னப்பட்டாலும் சகலத்தையும் உடையவர்களாகவும் நம்மை ஒப்புவிக்கக்கடவோம்.

11 ஆ கொரிந்தியரே, எங்கள் வாய் உங்கள் பட்சமாய்த் திறக்கப்பட்டிருக்கிறது; எங்கள் இருதயம் விஸ்தாரமாக்கப்பட்டிருக்கின்றது.—12 எங்கள் உள்ளம் உங்களைக்குறித்து நெருக்கப்படவில்லை; உங்கள் உள்ளமே எங்களைக்குறித்து நெருக்கப்பட்டிருக்கின்றது.—13 ஆதலால் மறுநடாக நீங்களும் விஸ்தாரமாகுங்கள் என்று (என்) பிள்ளைகளைப்போல உங்களிடத்தில் கேட்டுக்கொள்ளுகிறேன்.

14 ஒரே நுகத்திலே அவிசவாசிகளுடனே பூட்டப்படாதிருப்பீர்களாக; என்னத்தினாலெனில், நீதிக்கும் அக்கிரமத்துக்கும் என்ன சம்பந்தம் இருக்கிறது? இருவருக்கும் ஒளிக்கும் ஐக்கம் என்ன?—15 கிறிஸ்துவுக்கும் பிசாசுக்கும் இசைவுண்டா? அல்லது அவிசவாசியுடனே விசவாசிக்குப்பங்குண்டா?—16 விக்கிரகக்கோவில்களுக்கும் பராபரனுடைய ஆலயத்திற்கும் சம்பந்தம் உண்டா? நான் அவர்களுக்குள்ளே வாசம்பண்ணி, அவர்களுக்குள்ளே நடந்துகொண்டு, அவர்களுடைய தேவனுயிருப்பேன் என்றும், அவர்கள் என்னுடைய சனங்களாயிருப்பார்கள் என்றும் பராபரன் சொன்னபடி, நீங்கள் சீவனுள்ள பராபரனுடைய ஆலயமாயிருக்கிறீர்களே. — 17 ஆனபடியினாலே நீங்கள் அவர்களிடத்திலிருந்து புறப்பட்டுப் பிரிந்துபோய், அசுத்தமானதைத் தொடாதிருங்கள்.—18 அப்பொழுது நான் உங்களை அங்கிகரித்துக்கொண்டு, உங்களுக்குப் பிதாவாயிருப்பேன்; நீங்கள் எனக்குக் குமாரருமாய்க் குமாரத்திகளுமாய் இருப்பீர்கள் என்று சர்வவல்லமையுள்ள பராபரன் சொல்லுகிறார்.

௭. அதிகாரம்.

இப்படிப்பட்ட வாக்குத்தத்தங்கள் நமக்கு உண்டாயிருக்க, பிரியமானவர்களே, சரீரத்தையும் ஆவியையும் அசசிப்படுத்தகிற யாவற்றிற்கும் நாம் விலகி, நம்மைச் சுத்திகரித்துக்கொண்டு, தேவபயத்தோடே முழுவதும் பரிசுத்தவான்களாகும்படி நடந்துகொள்ளக்கடவோம்.

2 எங்களை அங்கிகரித்துக்கொள்ளுங்கள்; நாங்கள் ஒருவனுக்கும் அநியாயம்செய்யவில்லை; ஒருவனையும் கெடுக்கவில்லை.—3 ஒருவனையும் வஞ்சிக்கவில்லை; உங்களைக் குற்றவாளிகளாக்கும்பொருட்டாக இப்படி நான் சொல்லுகிறதில்லை; முன்னே நான் சொன்னபடி (உங்களுடனே) கூடச்சாவவும் கூடப்பிறழ்க்கவும்தக்கதாக, எங்கள் இருதயங்களில் இருக்கிறீர்களே.—4 (ஆனதால்) மிகுந்த தயிரியத்தோடே உங்களுடனே பேசுகிறேன்; உங்களைக்குறித்து மிகவும் மேன்

மைபாராட்டுகிறேன்; ஆறுதலால் நிறையப்பட்டிருக்கிறேன்; எங்களுக்கு வந்திருக்கிற மிகுந்த உபத்திரவத்திலேபரிபூரணசந்தோஷப்படுகிறேன்.

5 எப்படியென்றால், நாங்கள் மக்கேதோனியாநாட்டிலே வந்தபொழுது, எங்கள் சரீரத்திற்கு அமைதல் ஒன்றுமில்லாமல் எப்பக்கத்திலேயும் உபத்திரவப்பட்டோம்; புறம்பே போராட்டங்களும் உள்ளே பயங்களும் இருந்தன.—6 ஆகிலும் தாழ்மையானவர்களுக்கு ஆறுதல்செய்கிற பராபரன் தீத்து வந்ததினாலே எங்களுக்கு ஆறுதல் செய்தார்.—7 அவன் வந்ததினால்மாத்திரம் அல்ல, உங்கள் வாஞ்சையையும், உங்கள் துக்கிப்பையும், எனக்காக உங்களுக்குள்ள பத்திவைவராக் கிபத்தையும் அவன் எங்களுக்கு அறிவித்தபொழுது, தான் உங்களாலே ஆறுதல் அடைந்ததினாலும் அதிகமாய்ச் சந்தோஷப்பட்டேன்.—8 ஆனதால் நான் என் நிருபத்தினாலே உங்களைத் துக்கப்படுத்தியிருந்தும் மனஸ்தாபப்பட மாட்டேன்; அந்த நிருபம் கொஞ்சப்பொழுதாகிலும் உங்களைத் துக்கப்படுத்திற்றென்று நான் பார்த்து, மனஸ்தாபப்பட்டிருந்தும், இப்பொழுது நீங்கள் துக்கப்பட்டதினாலே அல்ல, —9 நீங்கள் மனம்திருப்புகிறதற்கு ஏதுவாகத் துக்கப்பட்டதினாலே சந்தோஷப்படுகிறேன்; நீங்கள் ஒன்றிலும் எங்களால் நஷ்டப்படாதபடிக்கு, தேவ எத்தனமான துக்கம் அடைந்தீர்களே.—10 தேவ எத்தனமான துக்கம் பின்னே மனஸ்தாபம் இல்லாமல், இரட்சிப்புக்கு ஏதுவான மனம்திருப்புதலை உண்டாக்குகின்றது; இவ்வுகை துக்கம் மாணத்தை உண்டாக்குகின்றது.—11 பாருங்கள், நீங்கள் (தேவ எத்தனமான) துக்கம் அடைந்தது, உங்களிடத்தில் எத்தனை சாக்கிரதையையும், எத்தனை நியாயம்சொல்லுதலையும், எத்தனை விசைந்தையும், எத்தனை பயத்தையும், எத்தனை வாஞ்சையையும், எத்தனை பத்திவைவராக் கியத்தையும், எத்தனை தண்டனையையும் உண்டாக்கிற்று? அந்தச் சங்கதியைக்குறித்து நீங்கள் எவ்விதத்திலேயும் உங்களைச் சுத்தவாண்களென்று ஒப்புவித்தீர்கள். —12 ஆகையினாலே நான் உங்களுக்கு அப்படி எழுதியிருந்தும், அநியாயத்தைச் செய்தவன்நிமித்தம் அல்ல, அநியாயம் செய்யப்பட்டவன்நிமித்தமும் அல்ல, பராபரனுக்குமுன்பாக உங்களைக்குறித்து எங்களுக்கு உண்டாயிருக்கிற சாக்கிரதை உங்களிடத்தில் வெளிப்படுவதின் நிமித்தமாகவே அப்படி எழுதியிருந்தேன்.

13 ஆனதால் நீங்கள் ஆறுதல் அடைந்ததினாலே நாங்களும் ஆறுதல் உள்ளவர்களாய் இருக்கிறோம்; விசேஷமாகத் தீத்துவினுடைய ஆவி உங்கள் அனைவராலும் ஆறுதல் அடைந்ததினாலே அவனுக்கு வந்த சந்தோஷத்தால் அதிகமாய்ச் சந்தோஷப்பட்டோம். —14 இப்படியிருக்க, உங்களுக்குப் புகழ்ச்சியாய் நான் அவனு

டனே சொன்னதைக்குறித்து நான் வெட்கப்படமாட்டேன்; நாங்கள் சகலத்தையும் உங்களுக்குச் சத்தியமாய்ச் சொன்னதுபோல, தீத்துவுடனே நான் உங்களுக்குப் புகழ்ச்சியாய்ச் சொன்னதும் சத்தியமாக விளங்கிற்றே. —15 மேலும் அவன் தன்னை நீங்கள் பயத்தோடும் நடுக்கத்தோடும் ஏற்றுக்கொண்டதையும், நீங்கள் எல்லாரும் கீழ்ப்படிந்ததையும் நினைத்துக்கொண்டு, தன் மனதிலே உங்கள்மேலே அதிக அன்புள்ளவனாகிறான். —16 ஆகையால் நான் எவ்விதத்திலேயும் உங்களைக்குறித்துத் திடனாயிருக்கலாம் என்று சந்தோஷப்படுகிறேன்.

௮. அதிகாரம்.

பின்னும் சகோதரரே, மக்கேதோனியா தேசத்துச் சபைகளுக்குப் பராபரன் அளித்த கிருபையை உங்களுக்கு அறிவிக்கிறோம். —2 என்னவென்றால் அவர்கள் மிகுந்த உபத்திரவத்தினாலே சோதிக்கப்படுகையில், கொடிய தரித்திரராயிருந்தும், தங்கள் பரிபூரணமான சந்தோஷத்தினாலே மிகுந்த உதாரமாய் (தருமத்தைக்) கொடுத்தார்கள். —3 மேலும் அவர்கள் தங்களால் ஆனமட்டும், தங்கள் பலத்திற்கு மேலாகவும் கொடுக்கும்படிக்கு, தங்களே மனதுள்ளவர்களாய் இருந்தார்கள், அதற்கு நானே சாட்சியாய் இருக்கிறேன்.—4 மேலும் அவர்கள் தங்களுக்கு உபகாரத்தையும் பரிசுத்தவான்களுக்குச் செய்யப்படும் தரும ஊழியத்தின் பங்கையும் ஏற்றுக் கொள்ளவேண்டுமென்று எங்களை மிகவும் வேண்டிக்கொண்டு, —5 எங்கள் நம்பிக்கைக்கு மேலாகத் தங்களைத்தாமே முதலாவது கர்த்தருக்கும், பின்பு பராபரனுடைய சித்தத்தினாலே எங்களுக்கும் ஒப்புக்கொடுத்தார்கள்.—6 ஆனதால் தீத்து தான் முன்னே தொடங்கின பிரகாரமாக இந்தத் தருமகாரியத்தை உங்களிடத்திலே முடிக்கவும் வேண்டுமென்று அவனிடத்தில் கேட்டுக் கொண்டோம்.

7 அல்லாமலும் நீங்கள் விசுவாசத்திலேயும் பேச்சிலேயும் அறிவிலேயும் எல்லாவித சாக்கிரதையிலேயும் எங்கள்மேல் உள்ள உங்கள் அன்பிலேயும் மற்றும் பலவித நன்மைகளிலேயும் பெருகியிருக்கிறதுபோல, இந்தத் தருமகாரியத்திலேயும் பெருகவேண்டுமென்று விரும்புகிறோம்.—8 இப்படி நான் கட்டளையாகச் சொல்லாமல், மற்றவர்களுடைய சாக்கிரதையின்நிமித்தமும் உங்கள் அன்பின் உண்மையைச் சோதிக்கும் பொருட்டாகவும், என்னுடைய யோசனையைமாத்திரம் சொல்லியிருக்கிறேன்.—9 நம்முடைய கர்த்தராகிய இயேசுக்கிறிஸ்துவின் கிருபையை அறிந்திருக்கிறீர்களே; அவர் ஐசுவரியமுள்ளவராயிருந்தும், நீங்கள் அவருடைய தரித்திரத்தினாலே ஐசுவரியவான்கள் ஆகும்படிக்கு, உங்கள்நிமித்த

மே தரித்திரர் ஆனாரே.—10 மேலும் (இந்தத் தருமத்தைச்) செய்கிறதுமாத்திரமல்ல, ஒருவரு ஷத்திற்குமுன்பு (அதை) ஆரம்பப்பண்ணும்படி தோன்றின விருப்பமும் உங்களுக்குப் பிரயோசனமாயிருக்கும். — 11 ஆகையால் செய்கிறதையும் இப்பொழுது நிறைவேற்றுங்கள்; கொடுக்க வேண்டுமென்றும் ஆசை உண்டாயிருந்ததுபோல, உங்களுக்கு உண்டானவைகளில் எடுத்து, அதை நிறைவேற்றதலும் உண்டாவதாக. — 12 ஒருவனுக்கு மன ஆசையாயிருந்தால், அவன் தனக்கு இல்லாததிற்படி அல்ல, தனக்கு உள் எதிற்படி அங்கிகரிக்கப்படுவானே.—13 மற்றவர்களுக்குச் சந்தோஷமும் உங்களுக்கு உபத்திரவமும் உண்டாயிருக்கும்பொருட்டாக அல்ல, சமமான நிலைமை இருக்கும்பொருட்டாகவே சொல்லுகிறேன்.—14 எப்படியெனில் (மற்றொருகாலத்திலே) அவர்களுடைய பரிபூரணம் உங்கள் வறுமையை நீக்கும்படிக்கு இக்காலத்திலே உங்கள் பரிபூரணம் அவர்களுடைய வறுமையை நீக்கக்கடவது.—15 இவ்விதமாய் மிகுதியாய்ச் சேர்த்தவனுக்கு அதிகம் இருக்கவில்லை என்றும் அற்பமாய்ச் சேர்த்தவனுக்குக் குறைவு இருக்க வில்லை என்றும் எழுதியிருக்கிறபடி, சமமான நிலைமை உண்டாயிருக்கும்.

16 அன்றியும் உங்களுக்காக இப்படிச் சாக்கிரதையாயிருக்கும்படிக்குத் தீர்த்துவின் இருதயத்திலே அருள்கொடுத்த பராபரனுக்குத் தோத்திரம்.—17 நான் வேண்டிக்கொண்டதை ஏற்றுக் கொண்டதுமல்லாமல் அவன் அதிக சாக்கிரதையாயிருந்து, தன் சுயமனதினாலே உங்களிடத்திற்கு வருகிறான். — 18 அவனோடேகூட ஒரு சகோதரனே அனுப்பியிருக்கிறேன்; அவன் சவிசேஷஊழியத்திலே எல்லாச்சபைகளினாலும் புகழ்ச்சிபெற்றிருக்கிறவன்.—19 அதுமாத்திரமல்ல, கர்த்தருக்கே துதியுண்டாகும்படியாகவும், உங்கள் மன ஆசை விளங்கும்படியாகவும் எங்கள் ஊழியத்தினாலே சேர்க்கப்படுகிற தருமப்பணத்தைக் (கொண்டுபோகையிலும்) எங்களுக்கு வழித்து னையாயிருக்குபடிக்கு அவனே சபைகளால் தெரிந்து ஏற்படுத்தப்பட்டவனாகவும் இருக்கிறான்.—20 எங்கள் ஊழியத்தினாலே சேர்க்கப்படும் மிகுந்த தருமப்பணத்தைக்குறித்து ஒருவனும் எங்களைக் குற்றப்படுத்தாதபடிக்கு, நாங்கள் எச்சரிக்கையாயிருந்து,—21 கர்த்தருக்குமுன்பாகமாத்திரம் அல்ல, மனிதருக்கு முன்பாகவும் நலமானவைகளை முன் யோசித்துக்கொண்டு (இந்தச் சகோதரன் கூடவரும்படி செய்தேன்).—22 நம்முடைய சகோதரனாகிய அவன் அநேகம் காரியங்களில் சாக்கிரதையுள்ளவன் என்றும், இப்பொழுது உங்கள்மேலுள்ள மிகுந்த நம்பிக்கையினால் மிகவும் அதிக சாக்கிரதையை உள்ளவனுருக்கிறான் என்றும் நாங்கள் அடிக்கடி கண்டறிந்து,

அவனை இவர்களோடும்கூட அனுப்பினோம். — 23 தீத்தைக்குறித்து (ஒருவன் விசாரித்தால்,) அவன் எனக்குக் கூட்டாளியுமாய் உங்களுக்காக என் உடன்வேலையாளுமாய் இருக்கிறனென்று அறியக்கடவன்; எங்கள் சகோதரனுக்குறித்து (ஒருவன் விசாரித்தால்,) அவர்கள் சபைகளால் அனுப்பப்பட்டவர்களுமாய்க் கிறிஸ்துவுக்குப் புகழ்ச்சிவருதற்கு ஏதுவானவர்களுமாய் இருக்கிறார்கள் என்று அறியக்கடவன். — 24 ஆனபடியினாலே உங்கள் அன்பையும், நாங்கள் உங்களைக்குறித்துச் சொன்ன புகழ்ச்சியையும் அவர்களுக்கும், சபைகளுக்கும் முன்பாக வெளிப்படுத்துங்கள்.

கூ. அதிகாரம்.

பரிசுத்தவான்களுக்குச் செய்யவேண்டிய ஊழியத்தைக்குறித்து நான் அதிகமாய் உங்களுக்கு எழுதவேண்டிவது இல்லை.—2 உங்கள் மனப்பூர்வத்தை அறிந்திருக்கிறேன்; அதைக்குறித்து அகாயாவில் உள்ளவர்கள் ஒரு வருஷமாய்த் தருமப்பணத்தைச் சேர்க்க எத்தனமாயிருக்கிறார்கள் என்று நான் மக்கேதோனியருடனே சொல்லி, உங்களைப் புகழ்ந்தும் இருந்தேனே.—3 மேலும் உங்களில் உண்டான சாக்கிரதையை அநேகரை எழுப்பியும் இருந்தது; அப்படியிருந்தும், உங்களைக்குறித்து நாங்கள் சொன்ன புகழ்ச்சி இந்தச் சங்கதியிலே வீணாய்ப் போகாமல், நான் சொன்னபடி நீங்கள் எத்தனம்பண்ணுகிறவர்களாய் இருப்பதற்கு இந்தச் சகோதரனே அனுப்பினேன்.—4 மக்கேதோனியர் என்னுடனேகூட வரும்பொழுது, உங்களை எத்தனப்பபாதவர்களாகக் கண்டால், இத்தனை நிச்சயமாய்ப் புகழ்ந்ததற்காக நீங்களென்று நான் சொல்லமாட்டாமல் நாங்களே வெட்கப்பபாதபடிக்கு, (எத்தனமாயிருக்கவேண்டும்). — 5 ஆகையால் இந்தச் சகோதரர் முன்னகை உங்களிடத்திற்குப் போகும்படிக்கும், முன் அறிவிக்கப்பட்டிருக்கிற உங்கள் தரும ஆசீர்வாதம் கட்டாயமாக அல்ல, தரும ஆசீர்வாதமாகவே எத்தனமாயிருக்கப் பார்க்கும்படிக்கும் அவர்களை வேண்டிக்கொள்ளவேண்டுமென்று எண்ணி, அப்படிச் செய்தேன்.

6 பின்னும் நான் சொல்லுகிறது என்னவெனில், சிறு வதைக்கிறவன் சிறு அறுப்பான்; பரிபூரணமாய் விதைக்கிறவன் பரிபூரணமாய் அறுப்பான். — 7 அவனவன் விசனமாய் அல்ல, கட்டாயமாயும் அல்ல, தான் மனதிலே விரும்புகிறபடியே கொடுக்கக்கடவன். — 8 சந்தோஷமாய்க் கொடுக்கிறவனிடத்தில் பராபரன் அன்பாயிருக்கிறாரே, பராபரனும் நீங்கள் எல்லாவற்றிலேயும் எப்பொழுதும் மிகுந்த திருத்தி உடையவர்களாய்ச் சகலவித நற்கிரியைகளுக்கும் சம்பூரணமுள்ளவர்களாய் இருக்கும்படிக்கு, உங்க

ளிடத்தில் சகலவித கிருபையும் சம்பூரணமாயிருக்கச்செய்ய வல்லவராயிருக்கிறார்.—9 அவன் தெளித்தான்; ஏழைகளுக்குக் கொடுத்தான்; அவனுடைய நீதி என்றென்றைக்கும் நிற்குமென்று எழுதியிருக்கிறவிதமாயிருக்கும்.—10 அந்தப்படி விதைக்கிறவனுக்கு விதையையும் புசிக்கிறதற்கு அப்பத்தையும் அளிக்கிறவர் உங்கள் விதையையும் அதிகமாய்ப் பெருகப்பண்ணி, உங்கள் நீதியின் விளைச்சல்களை வளரச்செய்வார்.—11 அதினாலே நீங்கள் மிகுந்த உதாரமுள்ளவர்களாய் இருக்கும்படிக்கு, எவ்விதத்திலேயும் சம்பூரணம் உள்ளவர்களாவீர்கள்; அதினாலே நாங்களும் பாரபரனுக்குத் தோத்திரம் செலுத்துதற்கு எழுப்பப்படுவோம்.—12 இந்தத் தருமநடத்தையின் ஊழியம் பரிசுத்தவான்களுடைய குறைவுகளை நீக்குகிறதற்குமாதிரம் அல்ல, அநேகர் பாரபரனைத் தோத்திரிக்கிறதற்கும் மிகுந்த பலனுள்ளதாய் இருக்கின்றதே. — 13 அவர்கள் இவ்வுழியத்தின் உத்தமத்தைக் கண்டு, நீங்கள் கிறிஸ்துவின் சவிசேஷத்தைக் கீழ்ப்படிதலோடே அறிக்கைபண்ணுகிறதற்காகவும் தங்களுக்கும் மற்ற அனைவருக்கும் உதாரமாய்த் தருமத்தைச் செய்கிறதற்காகவும் பாரபரனைத் துதித்து, — 14 உங்களுக்காக வேண்டித் செய்து, பாரபரன் உங்களுக்கு அளித்த மிகவும் மேன்மையான கிருபையின் நிமித்தம் உங்கள்மேல் வாஞ்சையாயிருக்கிறார்கள். — 15 பாரபரன் அருக்கிரகித்த சொல்லமுடியாத ஈவுக்காக அவருக்குத் தோத்திரம் உண்டாவதாக.

II. அதிகாரம்.

மேலும் உங்களுக்கு முன்பாக இருக்கும்பொழுது தாழ்மையாயும் தூரத்திலே இருக்கும்பொழுது உங்கள்மேல் தயிரியமாயும் இருக்கிறபவுராகிய நான் கிறிஸ்துவின் சாந்தத்தினாலும் தயையினாலும் உங்களுக்குப் புத்தி சொல்லுகிறேன். — 2 நான் கேட்டுக்கொள்ளுகிறது என்னவெனில், நான் உங்கள் முன்பாக இருக்கும்பொழுது, எங்களைச் சரீரத்தின்படி நடக்கிறவர்கள் என்று எண்ணுகிற சிலருக்கு நான் துணிவாயிருக்க நினைக்கிறதால், அந்தத் துணிவோடே நான் தயிரியமுள்ளவனாய் இராதபடிக்குச் செய்வீர்களாக.— 3 நாங்கள் சரீரத்தோடே நடந்து திரிந்தும், சரீரத்தின்படி போராட்டம்பண்ணமாட்டோம். — 4 எங்களுடைய போர் ஆபுதங்கள் மாம்சத்திற்கு ஏற்ற பலனமுள்ளவைகளாய் இராமல், அரண்களை நிர்மூலமாக்குதற்குத் திவ்விய பெலனுள்ளவைகளாய் இருக்கின்றனவே.—5 அவைகளால் நாங்கள் அகந்தையான சிந்தனைகளையும், பாரபரனை அறிகிற அறிவுக்கு விரோதமாய் உயருகிற எல்லாவித மேட்டிமையையும் நிர்மூலமாக்கி, எந்தப் புத்தியையும் கிறிஸ்துவுக்குக்கீழ்ப்படியச் சிறைப்படுத்துகிறவர்களாயிருந்து, — 6 நீங்கள் நிறை

வாய்க் கீழ்ப்படிந்திருக்கும்பொழுது எல்லாக் கீழ்ப்படியாமைக்குந்தக்க நீதியுள்ள தண்டனையைச் செலுத்த எத்தனமாயிருக்கிறோம்.

7 முகத்திற்கு முன்னிருக்கிறவைகளை (மாதிரம்) பார்க்கிறீர்களா? ஒருவன் தன்னைக் கிறிஸ்துவுக்கு உரியவன் என்று நம்பிக்கொண்டால், அவன் தான் கிறிஸ்துவுக்கு உரியவனாய் இருக்கிறதபோல, நாங்களும் கிறிஸ்துவுக்கு உரியவர்கள் என்று தன்னாலேதானே சிந்திக்கக் கடவன்.— 8 அதுவுமல்லாமல் உங்களை நிர்மூலமாக்குதற்கு அல்ல, எழுப்புதற்குக் கர்த்தர் எங்களுக்குக் கொடுத்த அதிகாரத்தைக்குறித்து நான் இன்னும் சற்றே அதிகமாய் மேன்மைபாராட்டினாலும் நான் வெட்கப்படுவதில்லை.—9 நான் நிருபங்களாலே உங்களைப் பயமுறுத்துகிறவனாய்த் தோன்றாதபடிக்குமாதிரம் (அப்படி மேன்மைபாராட்டமாட்டேன்).—10 அவனுடைய நிருபங்கள் பாரமும் பெலனுமுள்ளவைகள்; ஆகிலும் சரீரத்தின் தோற்றம் பெலனமுமாய் அவனுடைய வசனம் அற்பமுமாயிருக்கிறது என்கிறார்களே.—11 அப்படிச் சொல்லுகிறவன் நிருபங்களின் வசனத்தினாலே தூரத்தில் இருக்கிற நாங்கள் தோன்றுகிறது எப்படியோ, அப்படி முகத்திற்கு முன்பாகவும் கிரியையிலேயும் தோன்றுவோம் என்று சிந்திக்கக்கடவன்.—12 ஆகிலும் தங்களைத்தாமே புகழுகிற சிலருக்கு நாங்கள் எங்களைச் சரியாக்கவும் ஒப்பிடவும் துணியமாட்டோம்; அவர்கள் தங்களாலே தங்களை அளந்துகொண்டு, தங்களுக்கே தங்களை ஒப்பிட்டுக்கொண்டு, (தங்களை) அறியாதவர்களாய் இருக்கிறார்கள். — 13 நாங்கள் (எங்களுக்கு) அளந்துகொடாதவைகளைக் குறித்து மேன்மைபாராட்டாமல், உங்கள் இடம்வரைக்கும் எட்டத்தக்கதாக, பாரபரன் எங்களுக்கு அளந்துகொடுத்த அளவின்படியே மேன்மைபாராட்டுகிறோம். — 14 கிறிஸ்துவின் சவிசேஷத்தோடே நாங்கள் உங்கள் இடம்வரைக்கும் சென்றோம்; ஆகையால் உங்களிடத்தில் வந்து எட்டாதவர்களாய் நாங்கள் அளவுக்கு மிஞ்சிப் போகிறதில்லை.—15 அளவுக்கு மிஞ்சி அந்நியருடைய வேலைக்கு உட்பட்டு, மேன்மைபாராட்டமாட்டோம்.—16 ஆகிலும் உங்கள் விசுவாசம் வளர்ந்திருக்கும்பொழுது, உங்களுக்கு அப்புறமான இடங்களில் சவிசேஷத்தை அறிவிக்கவும் அந்நிய எல்லைகளுக்குள்ளே செய்யப்பட்டவைகளை (நாங்கள் செய்ததாக) மேன்மைபாராட்டாதிருக்கவும்தக்கதாக, எங்கள் அளவு உங்களாலே மிகவும் பெருகுமென்று நம்பிக்கையாயிருக்கிறோம். — 17 மேன்மைபாராட்டுகிறவன் கர்த்தாவைக்குறித்தே மேன்மைபாராட்டக்கடவன். — 18 தன்னைத்தான் புகழுகிறவன் அல்ல, கர்த்தராலே புகழப்படுகிறவன் எவனோ, அவன் உத்தமனாயிருப்பானே.

௧௧. அதிகாரம்.

ஆ நீங்கள் என் புத்தியினத்திற்குச் சற்றே பொறுமையாயிருந்தால், நலமாயிருக்கும்; எனக்குப் பொறுத்தும் இருக்கிறீர்களே. — 2 நான் உங்களைக் கற்புள்ள கன்னியாஸ்திரியாகக் கிறிஸ்து என்னும் ஒரே புருஷனுக்கு ஒப்புக்கொடுக்க நியமித்தபடியால் உங்களுக்காகத் தேவவைவராகியமாய் வைவராகியங்கொண்டிருக்கிறேன்.—3 ஆகிலும் அந்தப் பாம்பு தன்னுடைய தந்திரத்தினாலே ஏவாளை வஞ்சித்ததுபோல, உங்கள் மனதும் கிறிஸ்துவின்மேலுள்ள புத்தியின் உண்மையை விட்டு விலகக் கெடுக்கப்படுமோ என்று பயந்திருக்கிறேன். — 4 எப்படியெனில் (உங்களிடத்தில்) வந்திருக்கிறவன் நாங்கள் பிரசங்கியாத வேறொரு இயேசுவைப் பிரசங்கித்தானால், அல்லது, நீங்கள் பெருத வேறொரு ஆவியையும் நீங்கள் ஏற்றுக்கொள்ளாத வேறொரு சுவீசேஷத்தையும் (அவனுலே) பெற்றீர்களானால், அவனை நன்றாய் ஏற்பீர்கள்.

5 மிகவும் பெரிய அந்த அப்போஸ்தலருக்கு நான் எவ்வளவாகிலும், குறைவுள்ளவன் அல்ல என்று எண்ணுகிறேன். — 6 நான் பேச்சிலே கல்லாதவனாயிருந்தாலும், அறிவிலே கல்லாதவன் அல்ல, எப்பொழுதும் எல்லாவிதங்களிலேயும் உங்களுக்குள்ளே (அப்படியே) வெளிப்பட்டிருக்கிறேன். — 7 அல்லது நீங்கள் உயர்த்தப்படும்படிக்கு நான் என்னத்தானே தாழ்த்தி, பராபரனுடைய சுவீசேஷத்தை இலவசமாய் உங்களுக்கு அறிவித்ததினாலே குற்றம்செய்தேனோ?—8 (இல்லையே,) உங்களுக்கே ஊழியம் செய்யும்படிக்கு மற்றச் சபைகள் கையிலே நான் சம்பளம் பற்றிக்கொண்டேன். — 9 நான் உங்களிடத்திலிருந்து குறைச்சல் அறுபவித்தபொழுதும் ஒருவரையும் நான் வருத்தப்படுத்தவில்லை;மக்கே தோனியாவிலிருந்து வந்த சகோதரர் என் குறைவை நீக்கினார்களே; எவ்விதத்திலேயும் உங்களுக்குப் பாரமாய் இராதபடிக்குப் பார்த்தேன்; இனிமேலும் அப்படியே பார்ப்பேன்.—10 அகாயாநாட்டின் திசைகளிலே இந்தப் புகழ்ச்சி என்னிடத்தில்நின்ற நீங்குவதில்லையென்று என்னிலுள்ள கிறிஸ்துவனுடைய உண்மையைக்கொண்டு சொல்லுகிறேன். — 11 என்னத்தினாலே (அப்படிச் செய்வேன்)? நான் உங்களைச் சிநேகியாதபடியினாலோ (அப்படிச் செய்வேன்)? அதினால் அல்லவென்று பராபரனே அறிந்திருக்கிறார்.—12 மேலும் தங்களை மேன்மைபாராட்டுகிறதினாலே எங்களைப்போலக் காணப்படச் சமயம் தேடுகிறவர்களுக்குச் சமயம் அற்றுப்போகும்பொருட்டாக நான் இப்படிச்செய்கிறேன், பின்னும் இப்படிச்செய்வேன்.

13 அப்படிப்பட்டவர்கள் கள்ள அப்போஸ்த

லர், கபடமுள்ள வேலையாட்கள், கிறிஸ்துவனுடைய அப்போஸ்தலரின் ரூபத்தை எடுத்து, நடக்கிறவர்களாய் இருக்கிறார்கள். — 14 அது அதிசயமல்ல, ஊத்தானும் ஒளியையுடைய தூதனைப்போன்ற ரூபத்தை எடுப்பானே.—15 ஆகையால் அவனுடைய ஊழியக்காரரும் நீதியின் ஊழியக்காரரைப்போன்ற ரூபத்தை எடுத்தால், மிகுந்த அதிசயமாகமாட்டாது; அவர்களுடைய முடிவு அவர்களுடைய கிரியைகளுக்குத்தக்கதாயிருக்கும்.

16 பின்னும் நான் சொல்லுகிறது என்ன வெனில், ஒருவனும் என்னைப் புத்தியின் என்று எண்ணாதிருப்பானாக; எண்ணினால் நானும் சற்றே மேன்மைபாராட்டுகிறபொழுது, நீங்கள் என்னைப் புத்தியினைப்போலாகிலும் சகிக்கக்கடவீர்கள். — 17 இப்படித் தயிரியமாய் மேன்மைபாராட்டுகையில், நான் சொல்லுகிறது கர்த்தரால் ஆனபடியே சொல்லாமல், புத்தியினைப்போலச் சொல்லுகிறேன்.—18 அநேகர் சரீரத்தின்படி மேன்மைபாராட்டிக்கொள்ளுகையில், நானும் மேன்மைபாராட்டுவேன்.—19 புத்தியுள்ள நீங்கள் புத்தியில்லாதவர்களைச் சந்தோஷமாய்ச் சகித்திருக்கிறீர்களே.—20 ஒருவன் உங்களைச் சிறையாக்கினாலும், ஒருவன் உங்களைப் பட்சித்தாலும், ஒருவன் (உங்கள் ஆஸ்திகளைப்) பிடித்துக்கொண்டாலும், ஒருவன் உங்களுக்கு முன்பாகத் தன்னை உயர்த்தினாலும், ஒருவன் உங்களை முகத்தில் அறைந்தாலும் சகித்திருக்கிறீர்களே. — 21 நாங்கள் பெலசுனராக எங்களுக்கு வந்த நீந்தையைக்குறித்த (இப்படிப்) பேசுகிறேன்; ஒருவன் துணிகிறது எதுவோ, அதிலே நானும் துணிவாயிருக்கிறேன்; இப்படிப் புத்தியினமாய்ப் பேசுகிறேன்.—22 அவர்கள் எபிரேயரானால், நானும் எபிரேயன்; அவர்கள் இஸ்ரவேலரானால், நானும் இஸ்ரவேலன்; அவர்கள் ஆபிரகாமின் சந்ததியானால், நானும் ஆபிரகாமின் சந்ததியான்.—23 அவர்கள் கிறிஸ்துவின் ஊழியக்காரரானால், நான் அவர்களுக்கு மேற்பட்டவன்; (மறுபடியும்) புத்தியினமாய்ப் பேசுகிறேன்; அவர்களிலும் நான் அதிக வேலைகளைச் செய்தேன்; அதிகமாய் அடிபட்டேன்; அதிகமாய்க் காவல்களில் வைக்கப்பட்டேன்; அநேகந்தாம் மரணத்திற்கு ஏதுவாயிருந்தேன். — 24 யூதர்களால் ஒன்றுகுறைய நாற்பது அடியாக ஐந்ததாம் பட்டேன்.—25 மூன்றுதரம் மிலாறுகளால் அடிபட்டேன்; ஒருதரம் கல்லெறியுண்டேன்; மூன்றுதரம் கப்பல் சேதமானதில் இருந்தேன்; ஓர் இராப்பகல் முழுவதும் ஆழத்திலே இருந்தேன்.—26 அநேகந்தாம் பிரயாணமாய்ப் போனேன்; ஆறுகளால் வருகிற மோசங்களிலும், கள்ளரால் வருகிற மோசங்களிலும், என் செனன தேசத்தாரால் வந்த மோசங்களிலும், புறத்தேசத்தாரால்

வந்த மோசங்கனிலும், ஊர்களில் உண்டான மோசங்களிலும், வனாந்தரத்தில் உண்டான மோசங்களிலும், சமுத்திரத்தில் உண்டான மோசங்களிலும், கள்ளச்சகோதரரால் வந்த மோசங்களிலும், — 27 வேலையிலும் வருத்தத்திலும் அநேகந்தரம் கண்விழிப்புகளிலும் பசியிலும் தாகத்திலும், அநேகந்தரம் உபவாசங்களிலும் குளிர்ச்சியிலும் நிருவாணத்திலும் இருந்தேன். — 28 புறம்பே உண்டான இவைகளைத்தவிர எல்லாச் சபைகளைக்குறித்தும் இருக்கிற சவலை என்னை நான்தோறும் நெருக்குகின்றது.

29 பெலாசனம் அடைகிறவன் எவனோ, அவனுக்கு நானும் பெலாசனனாயிருக்கிறதில்லையோ? வருஷுகிறவன் எவனோ, அவனுக்கு (உதவிசெய்ய) எரிச்சல் இல்லாமல் இருக்கிறேனா? — 30 மேன்மைபாராட்டவேண்டியதால், என் பெலாசனத்திற்கு உரியவைகளைச் சொல்லி, மேன்மைபாராட்டுவேன். — 31 என்றென்றைக்கும் தோத்திரிக்கப்பட்ட பராபரனும், நம்முடைய கர்த்தராகிய இயேசுக்கிறிஸ்துவின் பிதாவுமானவர் நான் பொய்சொல்லுகிறதில்லை என்று அறிந்திருக்கிறார். — 32 தமஸ்கு நகரியிலே அரேத்தா என்னும் இராசாலினுடைய சேனைத்தலைவன் என்னைப் பிடிக்கவேண்டும் என்று தமஸ்கருடைய பட்டணத்தின் வாசல்களில் காவல்வைத்துக் காத்தான். — 33 அப்பொழுது நான் கூடையிலே வைக்கப்பட்டு, பலகணியிலிருந்து மதில்வழியாய் இறக்கிவிடப்பட்டு, அவனுடைய கைகளுக்குத் தப்பிப்போனேன்.

௧௨. அதிகாரம்.

இப்படியிருக்க மேன்மைபாராட்டுகிறது எனக்குத் தகாது; ஆகிலும் கர்த்தர் கொடுத்த தரிசனையும் வெளிப்படுத்துதல்களையும் சொல்லிவருகிறேன்.

2 கிறிஸ்தவைப்பற்றிய ஒரு மனிதனை அறிந்திருக்கிறேன்; அவன் பதினாறு வருஷத்திற்கு முன்னே மூன்றாம் வானம்வகைக்கும் எடுக்கப்பட்டான். (அவ்வேளையிலே) அவன் சரீரத்தில் இருந்தானோ, அதற்குப் புறம்பே இருந்தானோ அதை அறியமாட்டேன்; அது பராபரனுக்குத் தெரியும். — 3 இப்படிப்பட்ட மனிதன் பரதீசுக்கு உயர்த்தப்பட்டு, மனிதர் பேசக்கூடாத, வாக்குக்கு எட்டாத வார்த்தைகளைக் கேட்டான் என்று அறிந்திருக்கிறேன். — 4 (அவ்வேளையிலே) அவன் சரீரத்தில் இருந்தானோ, அதற்குப் புறம்பே இருந்தானோ, அதை அறியமாட்டேன்; பராபரனுக்கே தெரியும்.

5 இப்படிப்பட்டவனைக்குறித்து மேன்மைபாராட்டுவேன்; என்னைக்குறித்து என் பலாசனங்களிலே அன்றி, வேறென்றிலும் மேன்மை

பாராட்டமாட்டேன். — 6 சத்தியமானதை நான் பேசுகிறேன்; ஆதலால் மேன்மைபாராட்டமனதிருந்தாலும், நான் புத்தியின் அல்ல; ஒருவனும் என்னிடத்தில் காண்கிறதற்கும், அல்லது என்னலே கேட்கிறதற்கும் மேலாக என்னை எண்ணுதபடிக்கு அனலை நிறுத்துகிறேன்.

7 அன்றியும் அதிக மேன்மையானவைகள் எனக்கு வெளிப்படுத்தப்பட்டதினாலே நான் என்னை உயர்த்தாதபடிக்கு, என் மாம்சதேகத்திலே ஒரு முன் கொடுக்கப்பட்டிருக்கிறது; என்னை நான் உயர்த்தாதபடிக்கு, என்னைக்குடும்பம் சாத்தானுடைய தூதனே இருக்கிறான். — 8 அது என்னை விட்டு நீங்கும்படிக்கு நான் மூன்றுதரம் கர்த்தாவை வேண்டிக்கொண்டேன். — 9 அவர் என்னுடனே சொன்னது: எனது கிருபை உனக்குப் போதும், என்னுடைய வல்லமை (உன்) பெலாசனத்திலே நிறைவாய்த் தோன்றுகின்றதே என்றார்; ஆகையால் கிறிஸ்துவின் வல்லமை என்மேல் இறங்கியிருக்கும்படிக்கு, நான் மிகவும் அதிக விருப்பமாய் என் பெலாசனங்களைக்குறித்து மேன்மைபாராட்டுவேன். — 10 அந்தபபடி, நான் பெலாசனமாய் இருக்கும்பொழுது பெலனாய் இருக்கிறபடியால் கிறிஸ்துவின் நிமித்தம் எனக்கு வரும் பெலாசனங்களிலும் நிந்தைகளிலும் வறுமைகளிலும் துன்பங்களிலும் இடுக்கண்களிலும் நான் பிரியமாயிருக்கிறேன்.

11 மேன்மைபாராட்டினதால் நான் புத்தியின் ஆனேன்; நீங்களே அதற்கு என்னைப் பல வந்தப்படுத்தினீர்கள். நான் பிரயோசனம் இல்லாதவனாய் இருந்தாலும், மிகவும் பிரதான அப்போஸ்தலருக்கும் நான் எவ்வளவாகிலும் குறைந்தவனுயிராததால், உங்களாலே நான் மெச்சிக் கொள்ளப்பட நியாயமாயிருந்ததே. — 12 அப்போஸ்தலனுக்குரிய அடையாளங்கள் உங்களுக்குள்ளே எல்லாவிதமான பொறுமையோடும் அதிசயங்களாலும் அற்புதங்களாலும் வல்லமைகளாலும் என்னாலே நடப்பிக்கப்பட்டன அல்லவா? மற்றச் சபைகளுக்கு நீங்கள் எதிலே குறைவாயிருக்கிறீர்கள்? — 13 நான் உங்கள்மேலே சுமையை வையாதிருந்ததினாலே அன்றி வேறென்றிலும் இல்லையே; இந்த அநியாயத்தை நீங்கள் எனக்கு மன்னிக்கவேண்டும்.

14 இப்பொழுது உங்களிடத்திற்கு வர மூன்றாமம் எத்தனமாயிருக்கிறேன்; (அப்பொழுதும்) நான் உங்களுடையதை அல்ல, உங்களுடைய தேடுகிறபடியால் நான் உங்கள்மேல் சுமையை வைப்பதில்லை; பெற்றருக்குப் பிள்ளைகள் அல்ல, பிள்ளைகளுக்குப் பெற்றார்களே பொக்கிஷங்களைச் சேர்த்துவைக்கவேண்டுமே. —

15 ஆனதால் நான் உங்களுக்குக் காட்டுகிற அன்பு எவ்வளவோ, அவ்வளவு குறைவாய் உன்

களால் அன்புகூரப்பட்டிருந்தும், மிகவும் சந்தோஷமாய் நான் உங்கள் ஆத்தமாக்களுக்காக என்னைச் செலவுபண்ணவும், செலவுபண்ணப்படவும் விரும்புகிறேன்.

16 அப்படி ஆகட்டும், அவன் உங்களுக்குப் பாரமாய் இருக்கவில்லை; அது மெய்தான், ஆகிலும் தந்திரமுள்ளவனாய் இருந்து, உங்களைக் கபடத்தினாலே பிடித்தான் என்கிறார்கள்.—

17 (அது எப்படி?) நான் உங்களிடத்திற்கு அனுப்பினவர்களில் யாராலே உங்களிடத்தில் பொழிவைத் தேடினேன்? — 18 தீத்து உங்களிடத்தில் போகவேண்டும் என்று நான் கேட்டுக் கொண்டு, அவனுடனேகூட ஒரு சகோதரனை அனுப்பினேன்; தீத்து உங்களிடத்தில் ஒரு பொழிவையாகிலும் தேடினானா? நாங்கள் ஒரே ஆவியோடே அல்லவா நடந்தோம்? ஒரே மார்க்கமாயல்லவோ நடந்தோம்?

19 உங்களுக்குமுன்பாகக் குற்றம் அடக்கும்படி பேசுகிறோம் என்று மறுபடியும் எண்ணுகிறீர்களா? பிரியமானவர்களே, பராபரனுடைய சந்திரானத்திலே கிறிஸ்துவைப் பற்றிக் கொண்டு, இவைகளை எல்லாம் உங்களை எழுப்பும்படிக்கே பேசுகிறோம்.—20 ஆகிலும் நான் வந்து உங்களை என் மனதிற்படி இருக்கிறவர்களாகக் காணாமலும், உங்களுக்கு நானும் உங்கள் மனதிற்படி இருக்கிறவனாகக் காணப்படாமலும் இருப்பேனோ? விரோதங்கள், வைராக்கியங்கள், கோபங்கள், சண்டைகள், புறக்கூறுதல், கோள் சொல்லுதல், இறுமாப்பு, கலகங்களும், உங்களுக்குள்ளே உண்டாயிருக்குமோ?—21 மறுபடியும் நான் வருகிறபொழுது, என் பராபான் உங்களிடத்தில் என்னைத் தாழ்மைப்படுத்தும்படிக்கு, முன் பாவம்செய்தவர்களாகிய அநேகர் தாங்கள் நடப்பித்த அசுத்தத்தையும், வேசித்தனத்தையும், காமவிகாரத்தையும் விட்டு மனம்திருப்பாமல் இருக்கிறதைக்குறித்து நான் துக்கப்படவேண்டிய தாய் இருக்குமோ என்று இவைகளைக்குறித்தப் பயந்திருக்கிறேன்.

யு. அதிகாரம்.

இந்த மூன்றாம் நான் உங்களிடத்திற்கு வருகிறேன்; சகல சங்கதிகளும் இரண்டுமூன்று சாட்சிகளுடைய வாக்கினால் நிலைவரப்படும்.—2 நான் மறுபடியும் வரும்பொழுது, தப்பவிடமாட்டேன் என்று முன் பாவம்செய்தவர்களுக்கும் மற்ற எல்லாருக்கும் முன் சொன்னேனே; இப்பொழுது தூரமாயிருந்தும், உங்களிடத்தில் இருக்கிறவகை நான் இரண்டாந்தரமும் அப்படியே முன்னறி

வித்துச் சொல்லுகிறேன்.—3 என்னாலே கிறிஸ்து பேசுகிறதைக்குறித்துத் திருட்டாந்தத்தைக் காணத் தேடுகிறீர்களே; அவர் உங்களுக்குள்ளே பலனார் அல்ல, வல்லவராயிருக்கிறார்.—4 அல்லாமலும், அவர் பலனத்தால் சிலுவையில் அறையப்பட்டிருந்தும், பராபரனுடைய வல்லமையால் பிழைத்திருக்கிறார்; அப்படி நாங்களும் அவர்நிமித்தம் பலனராயிருந்தும், அவருடனே கூடப் பராபரனுடைய வல்லமையால் உங்களுக்குள்ளே சீவனைக் காணப்போம்.—5 உங்களுக்கு விசுவாசம் உண்டோ? அதைக்குறித்து உங்களைச் சோதியுங்கள்; உங்களைத்தாமே விசாரித்து அறியுங்கள்; அல்லது நீங்கள் உதாரணம் இல்லாதவர்களாயிராவிட்டால், இயேசுக்கிறிஸ்து உங்களிடத்தில் இருக்கிறார் என்று உங்களைத்தாமே அறிகிறதில்லையா?—6 நாங்கள் உதாரணம் இல்லாதவர்கள் அல்லவென்பதை அறிவீர்கள் என்று நம்புகிறேன்.—7 மேலும் நீங்கள் எவ்வளவாகிலும் பொல்லாங்கைச் செய்யாதிருக்கும்படியாக, பராபரனை நோக்கி விண்ணப்பம்பண்ணுகிறேன்; நாங்கள் உதாரணம் உள்ளவர்கள் என்று காணப்படும்பொருட்டு அல்ல, நீங்கள் நலமானதைச் செய்யும்பொருட்டே அப்படிச் செய்கிறேன். (அப்படி நீங்கள் செய்தால்,) நாங்கள் உதாரணம் இல்லாதவர்களாயிருக்கலாம்.—8 சத்தியத்திற்கு விரோதமாக நாங்கள் ஒன்றும் செய்யக்கூடாமல் சத்தியத்திற்கு நேராகச் செய்வோமே.—9 ஆகையால், நாங்கள் பலனராயிருந்தாலும் நீங்கள் பலமுள்ளவர்களானால் சந்தோஷப்படுவோம்; அந்தப்படி நீங்கள் நற்சீர் பொருந்தும்படிக்கே வேண்டிதல்பண்ணுகிறோம்.—

10 அதினாலே நான் உங்களிடத்தில் வந்திருக்கும்பொழுது, இடிக்கிறதற்கு அல்ல, எழுப்பிக் கட்டுகிறதற்குக் கர்த்தர் எனக்குக் கொடுத்த அதிகாரத்திற்படியே நான் கண்டிதம்பண்ணுதலுக்கு, இவைகளைத் தூரமாயிருந்து எழுதுகிறேன்.

11 கடைசியிலே சகோதரரே, சந்தோஷமாயிருங்கள்; நற்சீர் பொருந்துங்கள்; ஆறுதலை அடையுங்கள்; ஏகசிந்தையாயிருங்கள்; சமாதானமாயிருங்கள்; அப்பொழுது அன்புக்கும் சமாதானத்திற்கும் காரணராகிய பராபரன் உங்கள் பங்கில் இருப்பார்.—12 ஒருவனா ஒருவர் பரிசுத்த முத்தத்தினால் வாழ்த்துங்கள்.—13 பரிசுத்தவான்கள் எல்லாரும் உங்களுக்கு வாழ்த்துதல் செய்கிறார்கள்.—14 கர்த்தராகிய இயேசுக்கிறிஸ்துவினுடைய கிருபையும் பராபரனுடைய அன்பும் பரிசுத்தஆவியோடே ஐக்கமும் உங்கள் அனைவருடனையும் இருக்கக்கடவது.—ஆமன்.

க லா த் தி ய ரு க் கு எ ழு தி ன

நி ரு ப ம்.

க. அதிகாரம்.

மனிதரில்லீன்றும் அல்ல, ஒரு மனிதனாலும் அல்ல, இயேசுக்கிறிஸ்துவினாலும் அவரை மரித்தோரிலிருந்து எழுப்பின பிதாவாகிய பராபரனாலும் அப்போஸ்தலனுருக்கிற பவுலும்,—2 என்னுடனேகூட இருக்கிற எல்லாச் சகோதரரும் கலாத்தியநாட்டிலுள்ள சபைகளுக்கு எழுதுகிற தாவது:—3 இப்பொழுது இருக்கிற பொல்லாத பிரபஞ்சத்தில் நின்று நம்மை நீக்கிவிடும்படிக்கு, நம்முடைய கர்த்தராகிய இயேசுக்கிறிஸ்து நம்முடைய பிதாவாகிய பராபரனுடைய சித்தத்தின் படியே நம்முடைய பாவங்களுக்காகத் தம்மைத் தாமே ஒப்புக்கொடுத்தாரே; அவராலும் பிதாவாகிய பராபரனாலும்,—4 உங்களுக்குக் கிருபையும் சமாதானமும் உண்டாகக்கடவது.—5 அவருக்கு என்றென்றைக்கும் மகிமை உண்டாவதாக.—ஆமன்.

6 உங்களைக் கிறிஸ்துவின் கிருபைக்குள் அழைத்தவனை நீங்கள் இவ்வளவு சீக்கிரமாய் விட்டு, வேறொரு சவிசேஷத்திற்குத் திரும்பினதால் நான் ஆச்சரியப்படுகிறேன்.—7 (இது வன்றி,) வேறொரு சவிசேஷமும் இல்லையே, அப்படியிருந்தும் சிலர் உங்களைக் கலகப்படுத்தி, கிறிஸ்துவனுடைய சவிசேஷத்தை மாறுபாடாக்க மனதாயிருக்கிறார்கள்.—8 நாங்கள் உங்களுக்கு அறிவித்த சவிசேஷத்தைத்தவிர, நாங்களாவது வானத்திலிருந்து வருகிற ஒரு தூதனாவது வேறொரு சவிசேஷத்தை உங்களுக்கு அறிவித்தால், சபிக்கப்பட்டவர்களாய் இருக்கக்கடவோம்.—9 ஒருவன் நீங்கள் ஏற்றுக்கொண்ட சவிசேஷத்தைத்தவிர, வேறொரு சவிசேஷத்தை உங்களுக்கு அறிவித்தால், சபிக்கப்பட்டவனாகவே இருக்கக்கடவன் என்று முன் சொன்னதுபோல, மறுபடியும் சொல்லுகிறேன்.—10 இப்பொழுது நான் மனிதரை நாடுகிறேனா? அல்லது பராபரனை நாடுகிறேனா? அல்லது மனிதருக்குப் பிரியமாயிருக்கப் பார்க்கிறேனா? நான் மனிதருக்குப் பிரியமானவனானால், நான் கிறிஸ்துவின் ஊழியக்காரனாய் இருப்பதில்லை.

11 மேலும் சகோதரரே, நான் உங்களுக்கு நிச்சயிக்கிறது என்னவெனில், என்னால் பிரசங்கிக்கப்பட்ட சவிசேஷம் மனிதருடைய இச்

சைக்கு ஏற்றதல்ல.—12 நான் அதை ஒரு மனிதனால் அடையவும் படிக்கவும் இல்லையே; இயேசுக்கிறிஸ்துவே அதை எனக்கு வெளிப்படுத்தினார்.—13 நான் யூதமார்க்கத்திலே இருந்தபொழுது, என்னுடைய நடக்கையைக்குறித்துக் கேள்விப்பட்டிருப்பீர்கள்; பராபரனுடைய சபையை நான் மிகவும் துன்பப்படுத்தி, அதைப் பாழாக்கி,—14 என் தேசத்தாரில் என் வயதுள்ள அநேகரிலும் யூதமார்க்கத்திலே தேறினவனாய், என் பிதாக்களுடைய பாரம்பரை நியாயங்களுக்காக மிகுந்த பத்திவைராக்கியனாய் இருந்தேன்.

15 அப்படி இருக்கும் காலத்திலே, என் தாயின் கருப்பமுதல் என்னைப் பிரித்தெடுத்ததமது கிருபையினால் அழைத்த பராபரன்,—16 தம்முடைய குமாரனை நான் புறத்தேசத்தாரிடத்தில் சவிசேஷமாய் அறிவிக்கும்பொருட்டாக, அவரை எனக்குள் வெளிப்படுத்தப் பிரிய சித்தமாய் இருந்தபொழுது, நான் எவ்வளவாகிலும் மாம்ச இரத்தத்தோடே யோசனை பண்ணுமலும்,—17 எனக்கு முன்னே அப்போஸ்தலரானவர்களிடத்திலே எருசலேமுக்குத் திரும்பாமலும், அரபு தேசத்திற்குப் புறப்பட்டுப்போய், மறுபடியும் தமஸ்கு ஊருக்குத் திரும்பி வந்தேன்.—18 அதின்பின்பு மூன்றுவருஷம் சென்றபொழுது பேதருவைப் பார்த்து அறியும்படிக்கு, நான் எருசலேமுக்குப்போய், அவனிடத்தில் பதினைந்துநாள் இருந்தேன்.—19 கர்த்தருடைய சகோதரனாகிய யாக்கோபைத்தவிர, அப்போஸ்தலரில் வேறொருவனையும் நான் காணவில்லை.—20 நான் உங்களுக்கு எழுதுகிற இவைகள் பொய்யல்ல என்று பராபரனுக்குமுன்பாக உங்களுக்கு நிச்சயிக்கிறேன்.—21 பின்பு சீரியா, சிலிசியா தேசங்களுடைய புறங்களில் வந்தேன்.—22 மேலும் யூதேயா நாட்டிலே கிறிஸ்துவைப் பற்றிய சபைகளுக்கு முகம் அறியாதவனாய் இருந்தேன்.—23 முன்னே நம்மைத் துன்பப்படுத்தினவன்நானே அழிக்கத் தேடின சவிசேஷத்தை இப்பொழுது அறிவிக்கிறேன் என்றுமத்திரம் அவர்கள் கேள்விப்பட்டிருந்து,—24 என்னைக்குறித்துப் பராபரனைத் துதித்தார்கள்.

உ. அதிகாரம்.

பின்பு பதினாலு வருஷம் சென்றபொழுது, நான்

தீத்தைக் கூட்டிக்கொண்டு, பருனபாவுடனே கூட மறுபடியும் எருசலேமுக்குப் போனேன்.—2 அந்தப் பிரயாணத்தை நான் தேவ அறிவிப்பினாலே செய்து, நான் ஓடுகிறதும் அல்லது ஓடினதும் வீணாகாதபடிக்கு, புறத்தேசத்தாரிடத்திலே நான் பிரசங்கிக்கிற சவிசேஷத்தை அவர்களுக்கும் விசேஷமாகப் பெரியோர்களுக்கும் விவரித்தக் காண்பித்தேன்.—3 அப்பொழுது என்னுடனேகூட இருந்த தீத்து கிரேக்கனாயிருந்தும், விருத்தசேதனம் பண்ணிக்கொள்ளும்படிக்குக் கட்டாயம் பண்ணப்படவில்லை.—4 இயேசுக்கிறிஸ்துவின் நமக்கு உண்டான விடுதலையை வேவுபார்த்த, நம்மை நியாயப்பிரமாணத்திற்கு அடிமைகள் ஆக்கும்பொருட்டாக, பக்கவழியாய் துழைந்து உட்புகுந்த கள்ளச் சகோதரர்மித்தமே அப்படி ஆயிற்று.—5 சவிசேஷத்தின் சத்தியமும் உங்களிடத்திலே நிலைநிற்கும்படியாக, நாங்கள் ஒருநாழிகையாகிலும் அவர்களுக்குக் கீழ்ப்படியவில்லை.—6 அல்லாமலும் பெரியோர்களென்று எண்ணப்பட்டவர்களாலும் (நான் ஒன்றையும் அடையவில்லை); முன்னே அவர்கள் எப்படிப்பட்டவர்களாய் இருந்தாலும் எனக்குக் கவையில்லை. பராபரன் மனிதருடைய முகத்தை நோக்கிப்பார்க்கிறவர் அல்லவே; அந்தப் பெரியோர்கள் எனக்கு அதிகம் என்றும் போதியாமல்.—7 விருத்தசேதனம் உள்ளவர்களுக்கு அப்போஸ்தலனாய் இருக்கும்படி, பேதுருவைப் பலப்படுத்தினவர் புறத்தேசத்தாருக்கு அப்போஸ்தலனாய் இருக்கும்படி என்னையும் பலப்படுத்தினதால்.—8 விருத்தசேதனம் உள்ளவர்களுக்குச் சவிசேஷத்தைப் பிரசங்கிக்கும்படி பேதுருவுக்கு ஒப்புவிக்கப்பட்டதுபோல, விருத்தசேதனம் இல்லாதவர்களுக்கு அப்படியே செய்யும்படி, எனக்கு ஒப்புவிக்கப்பட்டிருக்கிறது என்று அவர்கள் கண்டு, —9 அந்தப்படி எனக்கு அளிக்கப்பட்ட கிருபையை அறிந்தபொழுது, அவர்களில் தூண்களென்று எண்ணப்பட்ட யாக்கோபும் கேபாலும் யோவானும் தங்கள் விருத்தசேதனம் உள்ளவர்களுக்கும், நாங்கள் புறத்தேசத்தாருக்கும் சவிசேஷத்தைப் பிரசங்கிக்கும்படிக்கு ஐக்கப்படுத்தற்கு அடையாளமாக எனக்கும் பருனபாவுக்கும் வலதுகைகளைக் கொடுத்த, —10 தரித்திரரை நினைத்துக்கொள்ளும்படிக்குமாத்திரம் புத்திசொன்னார்கள்; நானும் அப்படியே செய்யச் சாக்கிரதையாயிருந்தேன்.

11 மேலும் பேதுரு அந்தியோகியா ஊருக்கு வந்தபொழுது, அவன் தப்பிதம்செய்ததினாலே நான் முகமுகமாய் அவனோடு எதிர்த்தேன்.—12 எப்படியென்றால், யாக்கோபினிடத்திலிருந்து சிலர் வருகிறதற்குமுன்னே, அவன் புறத்தேசத்தாருடனே சாப்பிட்டான்; அவர்கள் வந்தபொழுது விருத்தசேதனம் உள்ளவர்களுக்குப்

பயந்து விலகிப் பிரிந்தான்.—13 மற்ற யூதரும் அப்படியே வஞ்சகம்பண்ணினார்கள்; அவர்களுடைய வஞ்சகத்தினாலே பருனபாவும்கூட இழக்கப்பட்டான்.—14 இப்படி அவர்கள் சவிசேஷத்தின் சத்தியத்திற்குத்தக்கதாக நடவாறதை நான் கண்டபொழுது, எல்லாருக்கும் முன்பாக நான் பேதுருவை நோக்கிச் சொன்னதாவது: யூதனாயிருக்கிற நீர் யூதர்முறைமையாக அல்ல புறத்தேசத்தார் முறைமையாக நடந்துகொண்டிருக்க, புறத்தேசத்தாரை யூதர் முறைமையாய் நடக்கும்படி நீர் எப்படிச் கட்டாயம்பண்ணலாம்.

15 ஒரு மனிதனும் நியாயப்பிரமாணத்திற்கு ஏற்ற கிரியைகளினாலே நீதிமானுக்கப்படுவது இல்லையே.—16 ஆதலால் புறத்தேசத்தாரில் பிறந்த பாவிகளாயிராமல், சபாவப்படி யூதராயிருக்கிற நாமும், இயேசுக்கிறிஸ்துவைப் பற்றும் விசுவாசத்தினாலே அன்றி, நியாயப்பிரமாணத்திற்கு ஏற்ற கிரியைகளால் மனிதன் நீதிமானாகிறதில்லை என்று அறிந்து, நியாயப்பிரமாணத்திற்கு ஏற்ற கிரியைகளினால் அல்ல, கிறிஸ்துவைப் பற்றும் விசுவாசத்தினாலே நீதிமான்களாகும்படிக்கு, கிறிஸ்து இயேசுவின்மேல் விசுவாசிகளானோமே.—17 அந்தப்படி கிறிஸ்துவினாலே நீதிமான்களாகப் பார்க்கையில் நாமும் பாவிகளாகக் காணப்பட்டால் கிறிஸ்து பாவத்திற்கு ஊழியக்காரர் ஆவாரா? அப்படி ஆகவேமாட்டார்.—18 நான் இடித்துப்போட்டவைகளை நானே மறுபடியும் கட்டினால், என்னை அக்கிரமக்காரன் என்று காண்பிப்பேன்.—19 பராபரனுக்காகப் பிழைக்கும்படிக்கு நியாயப்பிரமாணத்தின் வழியாய் நியாயப்பிரமாணத்திற்கு மரித்தேனே.—20 கிறிஸ்துவுடனேகூடச் சிலுவையில் அறையப்பட்டேன்; அப்படியிருந்தும் பிழைத்திருக்கிறேன்; நான்தானே அல்ல, கிறிஸ்துவே எனக்குள்ளே பிழைத்திருக்கிறார்; அந்தப்படி இப்பொழுது என் தேகத்திலுள்ள சீவன், என்னில் அன்புகூர்ந்து எனக்காகத் தம்மைத்தாமே ஒப்புக் கொடுத்த பராபரனுடைய குமாரனைப் பற்றும் விசுவாசத்தினாலே பிழைக்கின்றது.—21 நீதியானது நியாயப்பிரமாணத்தினாலே வந்தால், கிறிஸ்து மரித்தது வீணாயிருக்குமே; ஆதலால் நான் பராபரனுடைய கிருபையைத் தள்ளிவிட்டேன் என்றேன்.

ஈ. அதிகாரம்.

ஆ புத்தியினமுள்ள கலாத்தியரே, நீங்கள் சத்தியத்திற்குக் கீழ்ப்படியாமல் போகத்தக்க விதமாக யாவன் உங்களை மயக்கப்படுத்தினான்? உங்களுக்குப் பிரத்தியட்சமாய் இயேசுக்கிறிஸ்து உங்களுக்காகச் சிலுவையில் அறையப்பட்டவராய்க் குறிக்கப்பட்டிருந்தாரே.—2 ஆவியை நீங்கள்

நியாயப்பிரமாணத்திற்கு ஏற்ற கிரியைகளினாலோ, விசுவாசப் பிரசங்கத்தினாலோ, (எதினாலோ) பெற்றீர்கள்? இதைமாத்திரம் உங்களிடத்தில் அறிய விரும்புகிறேன்.—3 ஆவியினாலே ஆரம்பப்பண்ணின நீங்கள் இப்பொழுது மாம் சத்தினாலே முடிவுசெய்ய இத்தனை புத்தியினராயிருக்கிறீர்களா?—4 இத்தனை பாடுகளை வீணாய்ப்பட்டீர்களா? ஆ வீணாயிருக்கமாட்டாதே.—5 அன்றியும் உங்களுக்கு ஆவியை வரச்செய்கிறவனும் உங்களுக்குள்ளே அற்புதங்களை நடப்பிக்கிறவனுமானவன் அப்படி நியாயப்பிரமாணத்திற்கு ஏற்ற கிரியைகளினாலோ, விசுவாசப் பிரசங்கத்தினாலோ, (எதினாலே) செய்கிறான்?—6 அப்படி ஆபிரகாம் பராபரனை விசுவாசித்தான்; அதுவே அவனுக்கு நீதியென்று எண்ணப்பட்டது.

7 ஆகையால் விசுவாசமார்க்கத்தாரே ஆபிரகாமின் பிள்ளைகளாய் இருக்கிறார்கள் என்று அறிவீர்களாக.—8 மேலும் பராபரன் விசுவாசத்தினாலே உலகத்தானா நீதிமான்களுக்குவார் என்று வேதாகமம் முன் அறிந்து, உன்னாலே எல்லா உலகத்தாரும் ஆசீர்வதிக்கப்படுவார்கள் என்று ஆபிரகாளுக்குச் சவிசேஷமாய் முன் அறிவித்தது.—9 அந்தப்படி விசுவாசமார்க்கத்தார் விசுவாசமுள்ள ஆபிரகாமுடனேகூட ஆசீர்வதிக்கப்படுகிறார்கள்.

10 நியாயப்பிரமாணத்திற்கு ஏற்ற கிரியைக்காரராகிய யாவரும் நியாயப்பிரமாண புத்தசத்தில் எழுதப்பட்டவைகளை எல்லாம் செய்யத்தக்கதாக அவைகளில் நிலைத்திராதவன் எவனோ, அவன் சபிக்கப்பட்டவன் என்று எழுதியிருக்கிறபடியால், சாபத்திற்குக் கீழாயிருக்கிறார்கள்.—

11 மேலும் நியாயப்பிரமாணத்தினாலே ஒருவனும் பராபரனிடத்திலே நீதிமான் ஆகிறதில்லை என்பது வெளியரங்கமாய் இருக்கின்றது; எப்படியெனில், விசுவாசத்தால் நீதிமானானவன் பிழைப்பான் என்று சொல்லியிருக்கிறதே.—

12 அன்றியும் நியாயப்பிரமாணமானது விசுவாசத்தை ஏற்படுத்துகிறதில்லை; இவைகளைச் செய்கிற மனிதன் இவைகளால் பிழைப்பான் என்று ஏற்படுத்துகின்றது.—13 இப்படியிருக்க, மரத்திலே தூக்கப்பட்ட யாவனும் சபிக்கப்பட்டவன் என்று எழுதியிருக்கிறபடி, கிறிஸ்து நமக்காகச் சாபத்தை அடைந்து, நியாயப்பிரமாணத்தின் சாபத்திற்கு நம்மை விலக்கி இரட்சித்தார்.—

14 ஆபிரகாளுக்கு உண்டான ஆசீர்வாதம் கிறிஸ்து இயேசுவினாலே புறத்தேசத்தாருக்கு வரும்படியாகவும், வாக்குத்தத்தம் பண்ணப்பட்ட ஆவியை நாம் விசுவாசத்தினாலே பெறும்படியாகவுமே அப்படி ஆயிற்று.

15 சகோதரரே, மனிதர் முறைமையாகச் சொல்லுகிறேன்; மனிதர்களுக்குள்ளே உறுதிபண்

ணப்பட்ட ஓர் உடம்படிக்கையை ஒருவனும் தள்ளவும் அதினோடே எதையாகிலும் கூட்டவும் மாட்டானே.—16 ஆபிரகாழுக்கும் அவனுடைய சந்ததிக்கும் வாக்குத்தத்தங்கள் பண்ணப்பட்டன; அப்பொழுது சந்ததிகளுக்கென்று அநேககாக்குறித்துச் சொல்லாமல், உன் சந்ததிக்கென்று ஒருவனைக்குறித்தச் சொல்லியிருக்கிறார்; அந்தச் சந்ததி கிறிஸ்துவே.—17 ஆனதால் நான் சொல்லுகிறது என்னவெனில், கிறிஸ்துவுக்கு நேராகப் பராபரனால் முன் உறுதிபண்ணப்பட்ட உடம்படிக்கை உண்டே, அப்பொழுது உண்டான வாக்குத்தத்தத்தைத் தள்ளத்தக்கதாக அந்த உடம்படிக்கையை நானூற்றும்பது வருஷத்திற்குப்பின் உண்டான நியாயப்பிரமாணம் நீக்கமாட்டாது.—18 அன்றியும் சதந்தரமானது நியாயப்பிரமாணத்தினாலே உண்டானால், அவ்வாக்குத்தத்தத்தினால் உண்டாயிராதே; ஆபிரகாழுக்குப் பராபரன் அதை வாக்குத்தத்தத்தினாலே அருளிச்செய்தார்.

19 அப்படியானால் நியாயப்பிரமாணம் என்னத்துக்கு என்றால், அது வாக்குத்தத்தத்தைப் பெற்ற சந்ததி வருமளவும் தேவனுதனாகக்கொண்டி மத்தியஸ்தன் கையில் கட்டளையிடப்பட்டு, அக்கிரமங்களின் நிமித்தமாகக் கூட்டப்பட்டிருந்தது.—20 மத்தியஸ்தன் ஒருவனுடையவன் அல்ல, பராபரன் ஒருவரே இருக்கிறார்.

21 அப்படியானால் நியாயப்பிரமாணம் பராபரனுடைய வாக்குத்தத்தங்களுக்கு விரோதமாயிருக்கிறதா என்றால் அப்படியிருக்கிறதே இல்லை; எப்படியெனில், உயினைக் கொடுக்கத்தக்க நியாயப்பிரமாணம் கொடுக்கப்பட்டிருந்ததானால், நீதியானது மெய்யாய் நியாயப்பிரமாணத்தினால் உண்டாகும்.—22 அப்படி இராதபடியால், வேதாகமம், இயேசுக்கிறிஸ்தவைப்பற்றும் விசுவாசத்தினாலே வாக்குத்தத்தம்பண்ணப்பட்ட நீதி, விசுவாசம் உள்ளவர்களுக்கு அளிக்கப்படும்படிக்கு, எல்லாையும் ஏகமாய்ப் பாவத்தின்கீழ் அடைத்துப்போட்டது.—23 ஆனதால் விசுவாசம் வருதற்குமுன்னே நாங்கள் வெளிப்படுவதாயிருந்த விசுவாசத்திற்கு ஏதுவாக அடைக்கப்பட்டவர்களாய் நியாயப்பிரமாணத்தின்கீழ் காக்கப்பட்டிருந்தோம்.—24 இவ்விதமாய் நாம் விசுவாசத்தினாலே நீதிமான்கள் ஆவதற்கு நியாயப்பிரமாணம் நம்மைக் கிறிஸ்துவினிடத்திற்கு வழி நடத்துகிற உவாத்தியாய் இருந்ததே.

25 விசுவாசம் வந்தபின்பு நாங்கள் பின்னும் அந்த உவாத்திக்குக் கீழானவர்கள் அல்ல.—26 நீங்கள் எல்லாரும் கிறிஸ்து இயேசுவைப்பற்றும் விசுவாசத்தினாலே பராபரனுடைய பிள்ளைகளாய் இருக்கிறீர்களே.—27 உங்களில் கிறிஸ்துவுக்குள்ளாக ஞானஸ்நானம் பெற்றவர்கள் எத்தனைபேரோ அத்தனைபேரும் கிறிஸ்துவைத் தரித்

துக்கொண்டிருக்கின்றேன். — 28 இப்படி நீங்களெல்லாம் கிறிஸ்து இயேசுவின்னாலே ஒன்றையிருக்கிற படியால், யூதன் என்றும், கிரேக்கன் என்றும், அடிமை என்றும், சுயாதீனன் என்றும், ஆண் என்றும், பெண் என்றும், இவ்வேற்றமை உங்களுக்கு இல்லையே. — 29 மேலும் நீங்கள் கிறிஸ்துவைச் சேர்ந்தவர்களாயிருக்க, ஆபிரகாமின் சந்ததியாராயும் வாக்குத்தத்தத்தின்படியே சுதந்தரராயும் இருக்கிறீர்கள்.

ச. அதிகாரம்.

பின்னும் நான் சொல்லுகிறது என்னவெனில், சுதந்தரவாளியானவன் எல்லாவற்றிற்கும் எசமானியுருந்தும், அவன் குழந்தையாயிருக்கிறகாலமளவும் அவனுக்கும் அடிமையானவனுக்கும் வித்தியாசம் இல்லை. — 2 தகப்பன் குறித்தகாலம்வரைக்கும் அவன் உவாத்திமாருக்கும் வீட்டு வீசாரணைக்காரருக்கும் கீழாயிருக்கிறான். — 3 அப்படிப்போல நானும் குழந்தைகளாயிருந்தகாலத்திலே இவ்வுலகத்தின் வழிபாடுகளுக்கு அடிமைப்பட்டவர்களாய் இருந்தோம். — 4 காலம் நிறைவேறினபொழுது, பராபரன் தம்முடைய குமாரனை அனுப்ப, அவர் நியாயப்பிரமாணத்தின் கீழானவர்களாகிய நம்மை மீட்டுக்கொண்டு, புத்திரசுலகாரம் நமக்கு உண்டாகும்படி செய்யும்படிக்கு, — 5 ஸ்திரீயினிடத்தில் பிறந்து, நியாயப்பிரமாணத்திற்குக் கீழானார். — 6 மேலும், நீங்கள் புத்திரராயிருக்கிறபடியினாலே அப்பா பிதாவே என்று கூப்பிடத்தக்கதாக, பராபரன் தம்முடைய குமாரனுடைய ஆவியை உங்கள் இருதயங்களில் அனுப்பினார். — 7 ஆகையால் இனி நீ அடிமையாயிராமல் புத்திரனாய் இருக்கிறாய்; மேலும் நீ புத்திரனாயிருக்க, கிறிஸ்துவின் மூலமாய்ப் பராபரனுடைய சுதந்தரனாயும் இருக்கிறாய்.

8 நீங்கள் பராபரனை அறியாமல் இருந்தபொழுது சுபாவத்தின்படி தேவர்கள் அல்லாதவர்களுக்கு அடிமைகளாய் இருந்தீர்கள். — 9 இப்பொழுது நீங்கள் பராபரனை அறிந்தகொண்டபின்பு அல்லது, பராபரனுடைய அறிந்தகொள்ளப்பட்டபின்பு, எப்படி நீங்கள் பலனமும் வெறுமையுமான அவ்வழிபாடுகளுக்கு மறுபடியும் திரும்பி, மறுபடியும் அவைகளுக்கு அடிமைப்பட்டிருக்க விரும்புகிறீர்கள்? — 10 நாட்களையும் மாதங்களையும் மற்றக் காலங்களையும் வருஷங்களையும் நோக்கிப் பார்க்கிறீர்களே. — 11 ஆ நான் உங்களுக்காகப் பிரயாசப்பட்டது வீணாய்ப்போகுமோ என்று உங்களைக்குறித்துப் பயந்திருக்கிறேன்.

12 சகோதரரே, நான் உங்களைப்போல ஆன படியால் நீங்களும் என்னைப்போல ஆகுங்கள் என்று உங்களை வேண்டிக்கொள்கிறேன்; எனக்கு நீங்கள் அறியாயம் ஒன்றும் செய்யவில்லை. — 13 உங்களுக்குத் தெரிந்திருக்கிறபடி, முதலாம்

தரம் நான் உங்களுக்குச் சுவீசேஷத்தைச் சரீர பலனனத்தோடே அறிவித்தேன். — 14 அப்படியிருந்தும் எனக்குச் சோதனையான அந்தச் சரீர பலனத்தை நீங்கள் அசட்டைபண்ணாமலும், அரோசியாமலும் பராபரனுடைய தூதனைப்போலவும் கிறிஸ்து இயேசுவைப்போலவும் என்னை ஏற்றுக்கொண்டீர்கள். — 15 அப்பொழுது எவ்வளவு பாக்கியமுள்ளவர்களாய் இருந்தீர்கள்; நீங்கள் உங்கள் கண்களைப் பிடுங்கி, எனக்குக் கொடுக்கக்கூடுமானால் அப்படியும் செய்வீர்களே என்று உங்களுக்குச் சாட்சியாயிருக்கிறேன். — 16 நான் உங்களுக்குச் சத்தியத்தைச் சொன்னபடியினாலே, உங்களுக்குச் சத்தருவானேனா?

17 அவர்கள் உங்களுக்கு வைராக்கியப்பட்டதைக் காண்பிக்கிறார்கள்; ஆகிலும் நல்லமனதாய் அப்படிச் செய்கிறதில்லை; அல்லாமலும், அவர்கள் தங்களுக்கு நீங்கள் வைராக்கியப்பட்டதைக் காண்பிக்கும்பொருட்டு, (என்னிலிருந்து) உங்களை நீக்க விரும்புகிறார்கள். — 18 நன்மையைக் குறித்து வைராக்கியப்பட்டமாயிருக்கிறது நல்லதுதான்; அப்படியே நான் உங்களிடத்தில் இருக்கும்பொழுதுமாதிரி அல்ல, எப்பொழுதும் செய்யவேண்டும். — 19 ஆ என் பிள்ளைகளே, கிறிஸ்து உங்களிடத்தில் வடிவுகொள்ளுமளவும் உங்களுக்காக மறுபடியும் கருப்பவேதனைப்படுகிறேன். — 20 மேலும், நான் உங்களைக்குறித்துச் சந்தேகப்படுகிறபடியால், நான் இப்பொழுதே உங்களிடத்திலிருந்து என் பேச்சை மாற்றிக் கொள்ள ஆசையாயிருக்கிறேன்.

21 நியாயப்பிரமாணத்திற்குக் கீழாயிருக்கமனதுள்ள நீங்கள், நியாயப்பிரமாணத்தைக் கேட்கவில்லையா? இதை எனக்குச் சொல்லுங்கள்? — 22 எப்படி எழுதியிருக்கிறதென்றால், ஆபிரகா

முக்கு இரண்டு குமாரர் இருந்தார்கள்; ஒருவன் அடிமையானவனிடத்தில் பிறந்தவன், ஒருவன் சுயாதீனமுள்ளவனிடத்தில் பிறந்தவன். — 23 அடிமையானவனிடத்தில் பிறந்தவன் சரீர பலத்தினாலே பிறந்தான்; சுயாதீனமுள்ளவனிடத்தில் பிறந்தவன் வாக்குத்தத்தத்தினாலே பிறந்தான். — 24 இவைகள் ஞான அருத்தமுள்ளவைகள்; என்னவெனில், அந்த ஸ்திரீகள் இரண்டு ஏற்பாடுகளையாம். ஒன்று அடிமைத்தனத்திற்கு ஏதாவகப் பிள்ளைபெறுகிற சீனாய்ப்புவதத்தின் ஏற்பாடு; அதை ஆகார என்பது குறிக்கின்றது. — 25 ஆகாரைன்பது அரபிதேசத்திலுள்ள சீனாய்ப்புவதத்திற்குப் பேராயிருக்கிறதே; மேலும் அந்த ஆகாரைன்பவன் இப்பொழுது இருக்கிற எருசலேமுக்குச் சரியாய் இருக்கிறான்; அது தன் பிள்ளைகளோடேகூட அடிமைப்பட்டிருக்கின்றதே. — 26 மேலான எருசலேமே சுயாதீனமான ஸ்திரீயினாலே குறிக்கப்பட்டது; அவள் நம்மெல்லாருக்கும் தாயானவள். — 27 அந்தப்படி எழுதியிருக்கிறதாவது: புருஷனை

அடைந்தவனிலும் அவாந்தரமுள்ளவருக்கே அதிக பிள்ளைகள் உண்டு; ஆகையால் பிள்ளைபெறுதலடியே, மகிழ்ந்திரு; கருப்பவேதனைப்படாதவனே, களிப்பாய் எழும்பிச் சத்தமிடு என்பதே.—28 ஆனதால் சகோதரரே, நாம் ஈசாக்கைப்போல வாக்குத்தத்தத்தப் பிள்ளைகளாயிருக்கிறோம்.—29 அல்லாமலும், அக்காலத்திலே சரீர்பலத்தினாலே பிறந்தவன் ஆவியின்படி பிறந்தவனைத் தன்ப்படுத்தினதுபோல, இப்பொழுதும் நடக்கின்றது.—30 அதைக்குறித்து வேத எழுத்து எப்படிச் சொல்லுகிறது என்றால், அடிமையானவனின் மகன் சயாதீனமுள்ளவருடைய குமாரனோடே சுதந்தரவாளியாய் இருக்கக்கூடாது; ஆகையால் அடிமையானவனையும் அவருடைய குமாரனையும் புறம்பே தள்ளு என்றே சொல்லுகின்றது.—31 இப்படியிருக்கச் சகோதரரே, நாம் அடிமையானவருக்கு அல்ல, சயாதீனமுள்ளவருக்கே பிள்ளைகளாய் இருக்கிறோம்.

௫. அதிகாரம்.

ஆனபடியினாலே நீங்கள் மறுபடியும் அடிமைத்தனத்தின் நுகத்தடிக்கு உட்படாமல் கிறிஸ்து நமக்கு உண்டாக்கின சயாதீன நிலைமையிலே நிலைகொண்டிருப்பீர்களாக.

2 பின்னும் கேளுங்கள்; பவுல் என்னும் நானே உங்களுக்குச் சொல்லுகிறதாவது: நீங்கள் விருத்தசேனத்தைப் பண்ணிக்கொண்டால், கிறிஸ்து உங்களுக்கு ஒரு பிரயோசனமும் ஆக மாட்டார்.—3 மேலும் விருத்தசேனத்தைப் பண்ணிக்கொள்ளுகிற எந்த மனிதனும் நியாயப்பிரமாணம் முழுவதையும் நிறைவேற்றக் கடனாகிய இயைபு இல்லாமல் என்று மறுபடியும் சாட்சியாக அறிவிக்கிறேன்.—4 நியாயப்பிரமாணத்தினால் நீதிமான்களாக விரும்புகிற நீங்கள் கிறிஸ்துவை விட்டு நீங்கி, அவருடைய கிருபைக்குப் புறம்பே விழுந்தீர்கள்.—5 நாங்கள் ஆவியைக் கொண்டு விசுவாசத்தினாலே நீதி வருதற்கு நம் பிக்கையோடே காத்திருக்கிறோம்.—6 கிறிஸ்து இயேசுவினிடத்தில் விருத்தசேனமும் விருத்தசேனம் இல்லாமையும் ஒன்றுக்கும் உதவாதே; அன்பினால் கிரியைசெய்கிற விசுவாசமே உதவும்.—7 நீங்கள் நன்றாய் ஒடினீர்கள்; சத்தியத்திற்குக் கீழ்ப்படியாமல் போகத்தக்கதாக, யாவன் உங்களுக்குத் தடைசெய்தான்.—8 நீங்கள் அடைந்த இந்தப் போதனை உங்களை அழைத்தவனாலே உண்டானதல்ல.—9 புனிப்புள்ள கொஞ்சமாகிய மா பிசைந்தமாவை எல்லாம் உட்ப்பண்ணுகிறது.—10 நீங்கள் வேறொரு சிந்தையாயிருப்பதும் இல்லை என்று நான் கர்த்தராலே உங்களைக்குறித்து நம்பிக்கையானேன்; உங்களைக் கலக்கப்படுத்துகிறவன் எப்படிப்பட்டவனாயிருந்தாலும், ஆக்கினையைச் சுமந்துகொள்வான்.—

11 சகோதரரே, இதுவரைக்கும் நான் விருத்தசேனத்தைப் பிரசங்கிக்கிறவனாயிருந்தால், இதுவரைக்கும் என்னத்திற்குத் தன்ப்படுகிறேன்? சிலுவையைப் (பிரசங்கிக்கிறதினாலே) வருகிற இடறல் ஒழிந்திருக்குமே.—12 உங்களைக் கலகம்பண்ணுகிறவர்கள் தற்புண்டுபோனால் நலமாய் இருக்கும்.

13 சகோதரரே, நீங்கள் சயாதீனத்திற்கு அழைக்கப்பட்டீர்களே; இந்தச் சயாதீனத்தை நீங்கள் சரீர்த்திற்கு ஏற்றதாக அருசரியாமல், அன்பினாலே ஒருவருக்கொருவர் ஊழியம்செய்யுங்கள்.—14 பிறனிடத்தில் உன்னைப்போல அன்பாயிருப்பாயாக என்ற இந்த ஒரே வார்த்தையினாலே நியாயப்பிரமாணம் முழுவதும் நிறைவேறுகின்றதே.—15 நீங்கள் ஒருவரை ஒருவர்கடித்துப் பட்சித்துவருகிறபடியினாலே, ஒருவரால் ஒருவர் அழிக்கப்படாதபடிக்குப் பாருங்கள்.

16 பின்னும் நான் சொல்லுகிறது என்னவென்றால், சரீர்த்தின் இச்சையை நிறைவேற்றுகிற ஆவியின்படி நடந்துகொள்ளுங்கள்.—17 சரீரம் ஆவிக் குவிரோதமாகவும், ஆவி சரீர்த்திற்கு விரோதமாகவும் இச்சிக்கிறதே; நீங்கள் செய்யவேண்டுமென்று இருக்கிறவைகளைச் செய்யாதபடிக்கு, இவைகள் ஒன்றுக்கொன்று விரோதமாயிருக்கின்றனவே.—18 ஆவியினால் ஏவப்படுவீர்களானால், நீங்கள் நியாயப்பிரமாணத்திற்குக் கீழானவர்கள் அல்ல.—19 சரீர்த்தின் கிரியைகள் வெளியாங்கமாயிருக்கின்றன; அவையாவன, விபசாரம், வேசித்தனம், அசுத்தம், காமவிகாரம்.—20 வீக்கிரகாரத்தை, பில்லிகுனியம், பகைகள், விரோதங்கள், வைராக்கியங்கள், கோபங்கள், சண்டைகள், பேதல்கள், அவமார்க்கங்கள், பொறுமைகள், கொலைகள்.—21 வெறிகள், பெருந்தீனிகள் முதலானவைகளே; இப்படிப்பட்டவைகளைச் செய்கிறவர்கள் பராப்ரஸுடைய இராச்சியத்தைச் சுதந்தரிப்பதில்லை என்று முன்னே நான் சொன்னதுபோல, இப்பொழுதும் உங்களுக்குச் சொல்லுகிறேன்.—22 ஆவியின் கனியோ அன்பு, சந்தோஷம், சமாதானம், நீடியசாந்தம், தயவு, நற்குணம்.—23 உண்மை, பொறுமை, இச்சையடக்கம், இப்படிப்பட்டவைகளைச் செய்கிறவர்களுக்கு நியாயப்பிரமாணம் விரோதமாயிருக்கிறதில்லை.—24 மேலும், கிறிஸ்துவின் பரிசுமானவர்கள் தங்கள் சரீர்த்தை அதின் பலவித இச்சைகளோடும் கூடச் சிலுவையில் அறைந்திருக்கிறார்கள்.—25 நாம் ஆவியைக் கொண்டு பிழைக்கிறபடியால், ஆவியின்படி நடக்கவும் கடவோம்.—26 வீண் புகழ்ச்சியை விரும்பாமலும், ஒருவருக்கொருவர் கோபமுடடாமலும், ஒருவர்மேல் ஒருவர் பொறுமை வைப்பாமலும் இருக்கக்கடவோம்.

கா. அதிகாரம்.

சகோதரரே, ஒரு மனிதன் ஒரு தப்பிதத்தில் அகப்பட்டால், ஆவியையுடைய நீங்களும் தூண்டிவிடப்படாதபடிக்கு, உங்களைக்குறித்து எச்சரிக்கையாயிருந்து, அப்படிப்பட்டவனைச் சாந்தமுள்ள மனதோடே சீர்பொருந்தப்பண்ணுங்கள்.—2 ஒருவருக்கு உண்டான பாரத்தை ஒருவர் சுமந்துகொண்டு, இப்படியே கிறிஸ்துவின் நியாயப்பிரமாணத்தை நிறைவேற்றுகள். —3 மேன்மையில்லாத ஒருவன் தன்னை மேன்மையுள்ளவன் என்று எண்ணினால் தன்னைத்தானே வஞ்சிப்பானே.—4 அவனவன் தன் தன் சுயநிரியையைச் சோதித்துப் பார்க்கக்கூடவன்; அப்பொழுது மற்றவனைப் பார்க்கையில் அல்ல, தன்னையே பார்க்கையில் புகழ்ச்சியைப் பெறுவான்.—5 அவனவன் தன் தன் சுயபாரத்தைச் சுமப்பானே.—6 மேலும், சவிசேஷவசனத்தைக் குறித்து உபதேசம் கேட்கிறவன் உபதேசிக்கிறவனுக்குச் சகல நன்மைகளிலும் பங்கைக் கொடுக்கக்கூடவன்.—7 உங்களை வஞ்சியாதிருப்பீர்களாக; பராபரன் தம்மைப் பரியாசம்பண்ணவொட்டார்; ஆனதால், மனிதன் விதைக்கிறதெனவோ, அதையே அறுப்பான். —8 தந்தேக இச்சைகளுக்குத்தக்கதாக விதைக்கிறவன் அந்தத் தேக இச்சைகளினால் அழிவை அறுப்பான்; ஆவிக்குத்தக்கதாக விதைக்கிறவன் ஆவியினாலே நித்திய சீவனை அறுப்பான். —9 ஆகையால் நன்மை செய்கிறதில் இளைப்படையாமல் இருப்போமாக; நாம் தளர்ந்துபோகாதிருந்தால் ஏற்றகாலத்திலே அறுப்போமே.—10 இப்படியிருக்க, நமக்குக் காலம் நேரிகிறபடியாவருக்கும், விசேஷமாக விசுவாசிகளாகிய

குடும்பத்தாருக்கு நன்மைசெய்யக்கூடவோம்.

11 பாருங்கள், இவ்வளவு என் கையெழுத்தோடே எழுதினேன்.—12 சரீரத்தின்படி நல்லவர்களாகத் தோன்ற விரும்புகிறபேர்கள் தங்கள் கிறிஸ்துவினுடைய சிலுவையின் நிமித்தம் தன்ப்படாதபடிக்குமாத்திரமே உங்களை விருத்தசேதனம்பண்ணிக்கொள்ளக் கூட்டாயம்பண்ணுகிறார்கள்.—13 விருத்தசேதனத்தை அடைந்திருக்கிறவர்களும் நியாயப்பிரமாணத்தைக் கைக்கொள்ளாமலிருக்கிறார்கள்; அப்படியிருந்தும், அவர்கள் உங்கள் சரீரத்தைக்குறித்து மேன்மைபாராட்டிப்படிக்கு, நீங்கள் விருத்தசேதனம் பண்ணிக்கொள்ளவேண்டும் என்று இருக்கிறார்கள்.—14 நான் நம்முடைய கர்த்தராகிய இயேசுக்கிறிஸ்துவின் சிலுவையைக்குறித்தே அல்லாமல் வேறொன்றைக்குறித்தும் மேன்மைபாராட்டாதிருப்பேனாக; அவரால் உலகம் எனக்குச் சிலுவையில் அறையுண்டிருக்கிறது; நானும் உலகத்திற்கு அப்படியே இருக்கிறேன்.—15 கிறிஸ்து இயேசுவினிடத்தில் விருத்தசேதனத்தாலாவது விருத்தசேதனம் இல்லாமையாலாவது பிரயோசனம் இல்லையே; புதிய சிருட்டியாகிறதினாலே பிரயோசனம் வரும்.—16 இந்தப் பிரமாணத்தின்படியே நடந்துவருகிறவர்கள் எவர்களோ, பராபரனுடைய இஸ்ரவேலராகிய அவர்களுக்கும் சமாதானமும் இரக்கமும் உண்டாயிருக்கக்கூடவது. 17 கடைசியிலே கர்த்தராகிய இயேசுக்கிறிஸ்துவினுடைய அச்சடையாளங்களை நான் என் சரீரத்திலே சுமந்துகொண்டிருக்கிறபடியால், ஒருவனும் எனக்கு அதிக வருத்தம் உண்டாக்காதிருப்பானாக. —18 சகோதரரே, நம்முடைய கர்த்தராகிய இயேசுக்கிறிஸ்துவின் கிருபை உங்கள் ஆவியுடனே இருக்கக்கூடவது.—ஆமன்.

அப்போஸ்தலனாகிய பவுல்

எபேசியருக்கு எழுதின

நிருபம்.

கா. அதிகாரம்.

பராபரனுடைய சித்தத்தினாலே இயேசுக்கிறிஸ்துவினுடைய அப்போஸ்தலனாகிய பவுல், எபேசு ஊரிலே கிறிஸ்து இயேசுவினிடத்தில் விசுவாசமும் பரிசுத்தமும் உள்ளவர்களுக்கு எழுதுகிறதாவது:—2 நம்முடைய பிதாவாகிய பராபரனும் கர்த்தராகிய இயேசுக்கிறிஸ்துவின்னும் உங்களுக்குக்கிருபையும் சமாதானமும் உண்டாக்கக்கூடவது.

3 நம்முடைய கர்த்தராகிய இயேசுக்கிறிஸ்துவினுடைய பிதாவுமாய்த் தேவனுமாயிருக்கிறவருக்குத் தோத்திரம் உண்டாவதாக; என்னத்தினாலெனில், அவர் தமக்குமுன்பாக நாம் பரிசுத்தராயும் பிழையில்லாதவர்களாயும் இருப்பதற்கு வோகத்தோற்றத்திற்குமுன்னே இயேசுக்கிறிஸ்துவின் மூலமாய் நம்மைத் தெரிந்துகொண்டபடியே,—4 அவர்மூலமாய்ப் பரமஸ்தலங்களிலே பலவித திவ்விய நன்மைகளால் நம்மை ஆசீர்வதித்தார்.—

5 அன்றியும் அவர் தமக்கு அன்பாயிருக்கிறவருக்குள் நமதுமேல் வைத்தருளின தமது கிருபையின் மகிமைக்குப் புகழ்ச்சியாக,—6 தம்முடைய தையுள்ள சித்தத்தின்படி இயேசுக்கிறிஸ்துமூலமாக நம்மைத் தமக்குப் புத்திரசவி்காரம் உள்ளவர்களாக அன்பினாலே முன்குறித்திருக்கிறார்.—7 அன்றியும் அவர் மிகுந்த விவேகத்தோடும் புத்தியோடும் நமக்குச் சம்பூரணமாய்த் தெரியப்படுத்தின ஐசுவரியமான கிருபையின்படியே,—8 அந்த இயேசுக்கிறிஸ்து தமது திரு இரத்தத்தைச் சிந்தினதினாலே நமக்குப் பாவமன்னிப்பாகிய மீட்பு உண்டாயிருக்கின்றது.—9 மேலும் காலங்கள் நிறைவேறும்பொழுது, உண்டாகும் விசாரணையினாலே வானங்களிலும் பூமியிலும் உள்ளவைகள் யாவும் தலையாகிய கிறிஸ்துவுக்குக் கீழாகக் கூட்டப்படவேண்டுமென்று,—10 தமக்குள்ளே தீர்மானித்திருந்த சந்தோஷமான சித்தத்தின் இரகசியத்தை எங்களுக்கு அறிவித்தார்.—11 மேலும், தமது சித்தத்தினுடைய ஆலோசனைக்குத்தக்கதாக எல்லாவற்றையும் நடப்பிக்கிற அவருடைய தீர்மானத்தின்படியே,—12 நாங்கள் கிறிஸ்துவின்மேல் முன்னே நம்பிக்கையாயிருந்தவர்களாய் அவருடைய மகிமைக்குப் புகழ்ச்சியாய் இருக்கும்படிக்கு, முன் குறிக்கப்பட்டு அவராலே சுதந்தரத்தையும் அடைந்தோம்—13 நீங்களும் அப்படியே (சுதந்தரராகும்படிக்கு,) உங்கள் இரட்சிப்புக்கு ஏற்ற சவிசேஷமாகிய சத்திய வசனத்தைக் கேட்டு விசுவாசித்து வாக்குத்தத்தம்பண்ணப்பட்ட பரிசுத்தஆவியோடே அவரால் முத்தினாப்படுத்தப்பட்டீர்கள்.—14 சம்பாதிக்கப்பட்டவர்கள் அவருடைய மகிமைக்குப் புகழ்ச்சியாக மீட்கப்படுமளவும் அந்த ஆவியானவர் நம்முடைய சுதந்தரத்திற்கு அச்சாரமாயிருக்கிறார்.

15 ஆனபடியினாலே கர்த்தராகிய இயேசுவின்மேலுள்ள உங்கள் விசுவாசத்தையும் எல்லாப் பரிசுத்தவான்கள்மேல் உள்ள உங்கள் அன்பையும் நான் கேள்விப்பட்டபின்பு,—16 இடைவிடாமல் உங்களுக்காகத் தோத்திரம்பண்ணி, என் செபங்களில் உங்களை நினைத்து,—17 நம்முடைய கர்த்தராகிய இயேசுக்கிறிஸ்துவின் தேவனுமாய் மகிமையின் பிதாவுமாயிருக்கிறவர் அவரை அறிந்துகொள்ளுதற்கு ஏற்ற ஞானத்தையும் தெளிவையும் அளிக்கிற ஆவியை உங்களுக்குக் கொடுக்கவேண்டும் என்றும்,—18 தாம் நம்மை அழைத்ததினாலே நாம் நம்பத்தக்க பாக்கியம் இன்னதென்றும், பரிசுத்தவான்களுக்குத் தாம் கொடுக்கும் சுதந்தரத்தின் மகிமையின் பெருமை இன்னதென்றும்,—19 தாம் கிறிஸ்துவை மரித்தோரிலிருந்து எழுப்பி, எல்லாத் துணைத்தனங்களுக்கும் அதிகாரங்களுக்கும் வல்லமையுள்ளவர்களுக்கும் கர்த்தாக்களுக்கும் இம்மையிலே

மாத்திரம் அல்ல, மறுமையிலேயும் மற்றும் பேர்கொண்டிருக்கிற யாவற்றிற்குமேல் உயர்ந்திருக்கத்தக்கதாக,—20 அவரைப் பரமண்டலங்களிலே தமது வலதுபாரிசத்திலே உருக்காரும்படி செய்து,—21 இப்படிச் சகலத்தையும் அவருடைய பாதங்களின் கீழ்ப்படுத்தி, (அவருடைய) சபைக்காக அவரைச் சகலத்திற்கும் தலைவராக ஏற்படுத்தி,—22 இப்படி அவரிடத்தில் வெளிப்படுத்தின தமது பலத்த வல்லமையின் தத்துவத்தின்படியே விசுவாசிகளாகிய நம்மிடத்திலே தாம் காண்பிக்கும் வல்லமையின் மகா மேன்மை இன்னதென்றும் நீங்கள் அறியும்படிக்கு, பிரகாசமுள்ள புத்தியாகிய கண்களைக் கொடுக்கவேண்டும் என்றும் (செப்பப்பண்ணுகிறேன்).—23 (அவருடைய சபை) எல்லாவற்றையும் எல்லாவற்றாலும் நிரப்புகிறவருடைய நிறைவான சரீரமாய் இருக்கின்றது.

2. அதிகாரம்.

அக்கிரமங்களாலும் பாவங்களாலும் செத்தவர்களாயிருந்த உங்களையும் உயிர்ப்பித்தார்.—2 முற்காலத்திலே இப்பிரபஞ்சத்தின் வழக்கத்தின்படியேயும், கீழ்ப்படியாமையுள்ள பிள்ளைகளிடத்தில் இப்பொழுது கிரியைசெய்கிற ஆகாசத்தின் அதிகாரமுள்ள பிரபுவாகிய ஆவியின்படியேயும், அவைகளில் நடந்துகொண்டீர்கள்.—3 அவர்களோடேகூட நாங்கள் எல்லாரும் முற்காலத்திலே எங்கள் மாம்சதேக இச்சைகளின்படியே நடந்து, எங்கள் மாம்சதேகமும் சிந்தனைகளும் இச்சித்தவைகளைச் செய்து, மற்றவர்களைப்போலக் கோபாக்கினைக்கு உள்ளானவர்களாயிருந்தோம்.—4 இப்படி நாம் அக்கிரமங்களினாலே செத்தவர்களாயிருக்கையில்,—5 இரக்கத்தில் ஐசுவரியமுள்ள பராபரன் தாம் நமதுமேல் வைத்த மிகுந்த அன்பினாலே நம்மைக் கிறிஸ்துவுடனேகூட உயிர்ப்பித்தார்; கிருபையினாலே இரட்சிக்கப்பட்டீர்கள்.—6 கிறிஸ்து இயேசுவுக்குள்ளே அவர் நமதுமேல் வைத்த தயவினாலே தம்முடைய கிருபையின் மிகுந்த ஐசுவரியத்தை வருங்காலங்களிலே திருட்டாந்தமாய்க் காண்பிப்பதற்காக,—7 நம்மைக் கிறிஸ்து இயேசுவுடனேகூட எழுப்பி, பரமண்டலங்களிலே இருக்கும்படி செய்தார்.—8 கிருபையினாலே விசுவாசத்தைக் கொண்டு இரட்சிக்கப்பட்டீர்கள்.—9 அது உங்களாலும் அல்ல, கிரியைகளினாலும் அல்ல, ஒருவரும் மேன்மைபாராட்டாதபடிக்கு, அது பராபரனுடைய ஈவாயிருக்கின்றது.—10 நற்கிரியைகளைச் செய்வதற்கு நாம் கிறிஸ்து இயேசுவினாலே சிருட்டிக்கப்பட்டு, பராபரனுடைய செய்கையாயிருக்கிறோமே; அவைகளை நாம் செய்து நடக்கும்படிக்கு அவர் நம்மை முன்னாக எத்தனம் பண்ணி இருக்கிறார்.

11 ஆனபடியினாலே முன்னே சரீரத்தின்படி புறத்தேசத்தாராயிருந்து, சரீரத்திலே கையினால் செய்யப்படுகிற விருத்தசேதனம் உள்ளவர்களாலே விருத்தசேதனம் இல்லாதவர்கள் என்னப்பட்ட நீங்கள்,—12 அக்காலத்திலே கிறிஸ்துவைச் சேராதவர்களாயும், இஸ்ரவேலருடைய காணியாட்சிக்குப் புறம்பானவர்களாயும், வாக்குத்தத்தத்தின் உடம்படிக்கைகளுக்கு அந்நியருமாய், நம்பிக்கையில்லாதவர்களாயும், பராபரனை இழந்தவர்களாயும் இவ்வுலகத்திலே இருந்தீர்கள் என்று நினைத்துக்கொள்வீர்களாக.—13 முன்னே தூரமாயிருந்த நீங்கள் இப்பொழுது கிறிஸ்து இயேசுவைச் சேர்ந்து, கிறிஸ்துவினுடைய இரத்தத்தினாலே சமீபமானீர்கள்.—14 எப்படியெனில் அவரே நம்முடைய சமாதானத்திற்குக் காரணராகி, இருதிறத்தாராயும் ஒன்றாக்கி, பிரிவினையாகிய நடுச்சுவலாத் தகர்த்து,—15 சடங்குச் சட்டங்களுக்குறித்து உண்டான கற்பனைகளாகிய நியாயப்பிரமாணமாகிய பகையைத் தம்முடைய சரீரத்தினாலே நீக்கிப்போட்டு, இப்படிச் சமாதானம்பண்ணினதால், இருதிறத்தாராயும் தமக்குள்ளாக ஒரே புதிய மனிதனாகச் சிருட்டித்து,—16 பகைக்கு ஏதுவானதைத் தம்மாலே அழித்ததால், சிலுவையினால் இருதிறத்தாராயும் ஒரே சரீரமாகப் பராபரனுக்கு ஒப்புரவாக்கினார்.—17 அல்லாமலும் அவர் வந்து, தூரமாயிருந்த உங்களுக்கும் சமீபமாயிருந்த அவர்களுக்கும் சமாதானத்தைச் சுவிசேஷமாக அறிவித்தார்.—18 அந்தப்படியே நாம் இருதிறத்தாரும் ஒரே ஆவியோடே பிதாவினிடத்தில் சேருகிற நிலைமையை அவராலே பெற்றிருக்கிறோம்.

19 ஆகையால் நீங்கள் இனிமேல் அந்நியருமாய், குடும்பத்தைச் சேராதவர்களாயும் இராமல், பரிசுத்தவான்களோடே கூட்டப்பட்டவர்களாயும், பராபரனுடைய குடும்பத்தைச் சேர்ந்தவர்களாயும்,—20 அப்போஸ்தலர் தீர்க்கதரிசிகள் என்பவர்களுடைய அஸ்திபாரத்தின்மேல் கட்டப்பட்டவர்களாயும் இருக்கிறீர்கள்; அந்த அஸ்திபாரத்திற்கு இயேசுக்கிறிஸ்து தாமே மூலக்கல்லாயிருக்கிறார்.—21 அவர்மேலே மாளிகை முழுவதும் இசைவாய் இணைக்கப்பட்டு, கர்த்தருக்குப் பரிசுத்த ஆலயமாகப் பெருகுகின்றது.—22 அவர்மேலே நீங்களும் ஆவியினாலே பராபரனுடைய வாசஸ்தலமாகக் கூட்டிக் கட்டப்பட்டிருக்கிறீர்கள்.

ஈ. அதிகாரம்.

இது முகந்தரமாகப் பவுல் என்னும் நான் புறத்தேசத்தாராய் இருக்கிற உங்களுக்காகக் கிறிஸ்து இயேசுவின் நிமித்தம் காவலில் வைக்கப்பட்டவனாயிருக்கிறேன்.—2 உங்களுக்காக எனக்குக் கொடுத்திருக்கிற தேவகிருபையைக் காட்டிய

உத்தியோகம் இன்னதென்று கேட்டிருப்பீர்களே.—3 என்னவெனில், புறத்தேசத்தார் சுவிசேஷத்தினாலே உடன் சுதந்தரருமாய், அவர்களுடனேகூட ஒரே சரீரமாய், கிறிஸ்துவின்மேல் அவர் பண்ணின வாக்குத்தத்தத்திற்கு உடன் பங்காளிகளாயும் இருக்கிறீர்கள் என்று இந்த இரகசியத்தை அவர் எனக்கு வெளிப்படுத்தி அறிவித்தார்.—4 முன்னே நான் இதைக் குறித்துச் சுருக்கமாய் எழுதினேன்.—5 அதை நீங்கள் வாசிக்கையில், கிறிஸ்துவின் இரகசியத்தைக்குறித்து எனக்கு உண்டாயிருக்கிற அறிவை அறிந்துகொள்வீர்கள்.—6 அந்த இரகசியம் இப்பொழுது அவருடைய பரிசுத்த அப்போஸ்தலருக்கும் தீர்க்கதரிசிகளுக்கும் தேவ ஆவியினாலே வெளிப்படுத்தப்பட்டிருக்கிறதுபோல, முன்னிருந்த தலைமுறைகளின் மனிதர்களுக்கும் தெரியப்படுத்தப்பட்டிருக்கவில்லை.—7 இந்தச் சுவிசேஷத்திற்கு நான் பராபரனுடைய பலத்த தத்துவத்தால் எனக்கு அளிக்கப்பட்ட கைமாரில்லாத கிருபையினாலே ஊழியக்காரனானேன்.—8 பராபரன் நம்முடைய கர்த்தராகிய கிறிஸ்து இயேசுவினால் செய்து முடித்த அநாதியான தீர்மானத்தின்படியே,—9 அநேகவிதமான தமது ஞானம் பரமண்டலங்களில் உள்ள துணைத்தனங்களுக்கும் அதிகாரங்களுக்கும் சபையினாலே தெரியவரும்பொருட்டாக,—10 கிறிஸ்துவினுடைய அளவற்ற ஐசுவரியத்தைப் புறத்தேசத்தாரிடத்தில் சுவிசேஷமாக அறிவிக்கிறதற்கும்,—11 இயேசுக்கிறிஸ்துவைக்கொண்டு எல்லாவற்றையும் சிருட்டித்த பராபரனுக்குள்ளே ஆதிகாலங்களிழுதல் மறைந்திருந்த இரகசியத்தோடே ஐக்கப்படுதல் இன்னதென்று எல்லாருக்கும் வெளிச்சமாகக் காண்பிக்கிறதற்குமான அந்தக் கிருபையே, எல்லாப் பரிசுத்தவான்களிலும் சிறியவனாகிய எனக்குக் கொடுக்கப்பட்டிருக்கின்றது.—12 அந்த இயேசுக்கிறிஸ்துவினாலே அவரைப்பற்றும் விசுவாசத்தால் நமக்குத் தயிரியமும் திடநம்பிக்கையோடே பராபரனைச் சேருகிற நிலையுமும் உண்டாயிருக்கிறது.—13 ஆகையால் உங்களிடமித்தமாக நான் அருபவிக்கிற உபத்திரவங்களினால் நீங்கள் சோர்ந்துபோகாதிருக்க வேண்டிக் கொள்ளுகிறேன்.

14 அவைகள் உங்களுக்கு மகிமையாயிருக்கின்றனவே.—15 அதற்காக நான் பரமண்டலங்களிலும் பூமியிலும் உள்ள குடும்பத்தார் எல்லாருக்கும் நாமத்தைக் கொடுத்தவராகிய நம்முடைய கர்த்தராயிருக்கிற இயேசுக்கிறிஸ்துவினுடைய பிதாவைநோக்கி என் முழங்கால்களை முடக்கி,—16 நீங்கள் உங்கள் உள்ளத்திலே அவருடைய ஆவியினாலே வல்லமையாய்ப் பலப்படுத்தப்படும்படியாகவும்,—17 விசுவாசத்தினாலே கிறிஸ்து உங்கள் இருதயங்களில் வாசமா

யிருக்கும்படியாகவும்," நீங்கள் அன்பிலே வேருன்றி, அஸ்திபாரப்பட்டவர்களாய்,—18 சகல பரிசுத்தவார்களோடுங்கூடக் கிறிஸ்து வினுடைய (அன்பின்) அகலமும் நீளமும் ஆழமும் உயரமும் இன்னதென்று உணர்ந்துகொண்டு,—19 அறிவுக்கு மேலான அவ்வன்பை அறிந்து கொள்ளுதற்கு வல்லவர்களும்படியாகவும், (இப்படி) பராபரனுடைய மிகுந்த பரிபூரணத் தால் நிறையப்படும்படியாக, அவர் தம்முடைய மகிமையின் ஐசுவரியத்தின்படியே, உங்களுக்கு அநுக்கிரகம்பண்ணவேண்டும் என்று வேண்டிக்கொள்ளுகிறேன்.

20 நாம் வேண்டிக்கொள்ளுகிறதற்கும் நீனைக் கிறதற்கும் மிகவும் அதிகமாய் நமக்குள்ளேகிரியை செய்கிற வல்லமையின்படியே செய்யவல்லமையுள்ள அவருக்கு,—21 கிறிஸ்து இயேசுவைப்பற்றிய சபையினாலே எல்லாத் தலைமுறைகளிலேயும் என்றென்றைக்கும் துதியுண்டாவதாக.—ஆமன்.

சு. அதிகாரம்.

ஆனதால் கர்த்தர்நிமித்தம் காவலில் வைக்கப்பட்டிருக்கிற நான் உங்களுக்குச் சொல்லுகிற புத்தி என்னவெனில், அழைக்கப்பட்டிருக்கிற நீங்கள் அந்த அழைப்புக்குப் பாத்திரராய்,—2 மிகுந்த மனத்தாழ்மை, பொறுமை, நீடியசாந்தத்தோடும் நடந்துகொண்டு, ஒருவரை ஒருவர் அன்பாய்த் தாங்கிக்கொண்டு,—3 சமாதானக்கட்டினாலே ஆவியின் ஒருமையைக் காத்துக்கொள்ளச் சாக்கிரதையாய் இருப்பீர்களாக.—4 உங்களுக்கு உண்டான அழைப்பினாலே நீங்கள் ஒரே நம்பிக்கைக்கு அழைக்கப்பட்டதுபோல,—5 ஒரே சரீரமும் ஒரே ஆவியும் ஒரே கர்த்தரும் ஒரே விசுவாசமும் ஒரே ஞானஸ்நானமும்,—6 எல்லாருக்கும் ஒரேதேவனும் பிதாவும் உண்டு; அவர் எல்லாவற்றின்மேலும் எல்லாவற்றின் வழியாயும் உங்கள் எல்லாருக்குள்ளும் இருக்கிறவர்.

7 இப்படியிருந்தும் கிறிஸ்துவினுடைய ஈவின் அளவுக்குத்தக்கதாக நம்மில் அவனவனுக்குக் கிருபை கொடுத்திருக்கிறது.—8 ஆனதால் அவர் உன்னதத்திற்கு ஏறி, சிறையாக்கினைவைக்கச் சிறையாக்கிப்போட்டு, மனிதருக்கு ஈவுகளைக் கொடுத்தார் என்று அவர் சொல்லியிருக்கிறார்.—9 அவர் ஏறினதால் அதற்குமுன்னே மிகவும் தாழ்ந்த பூதலங்களில் இறங்கினார் என்று விளக்குகின்றது அல்லவா?—10 இறங்கிவந்த அவரே எல்லாவற்றையும் நிரப்பத்தக்கதாக, எல்லா வானங்களின்மேலும் ஏறினவராயும் இருக்கிறார்.—11 மேலும், நாம் அனைவரும் பராபரனுடைய குமாரனைப்பற்றிய விசுவாசத்திலேயும் அறிவிலேயும் ஒருமையுள்ளவர்களாகி, கிறிஸ்துவினுடைய நிறைவான வளர்த்தியின் அளவுக்குத்தக்கதாகத் தேறினவர்களாயிருக்கும்வரைக்கும்,—12 கிறிஸ்து

துவினுடைய சரீரமாகிய சபையை எழுப்பிக் கட்டுதற்கு ஏதுவான ஊழியத்தின் கிரியைக்குப் பரிசுத்தவான்கள் நிறைவாக்கப்படும்பொருட்டாக,—13 அவரே சிலரை அப்போஸ்தலராகவும் சிலரைத் தீர்க்கதரிசிகளாகவும் சிலரைச் சவிசேஷகராகவும் சிலரை மேய்ப்பராகவும் உபதேசிகளாகவும் ஏற்படுத்தினார்.—14 மனிதருடைய சூதும், வஞ்சிக்கிறதற்கு ஏதுவான தந்திரமுமுள்ள போதகமாகிய பலவிதக் காற்றினாலே, நாம் இனி அடிக்கப்பட்டு அலைகிற பிள்ளைகளாயிராமல்,—15 அன்போடே உண்மையுள்ளவர்களாயிருந்து, அவயவங்களாகிய எல்லாரையும் தலையாகிய கிறிஸ்துவினிடத்திலே வளர்க்கிறவர்களாயிருக்கும்படிக்கு, (அப்படிச் செய்தார்).—16 அவராலே சரீரம் முழுவதும் உதவியாயிருக்கிற சகல கணுக்களினாலும் தகுதியாய்க் கூட்டி இணைக்கப்பட்டதாயிருக்க, அவயவந்தோறும் தன் தன் அளவுக்குத்தக்கதாய்க் கிரியை செய்கிறபடியே, அது அன்பினாலே தன்னை எழுப்பிக் கட்டுதற்கு ஏதுவாகச் சரீரவளர்த்தியை உண்டாக்குகிறார்.

17 ஆனதால், கர்த்தனாக்கொண்டு நான் உங்களுக்குச் சாட்சியாகச் சொல்லுகிறது என்னவெனில், மற்றச் சனங்கள் தங்கள் வீணான மனதின்படி நடக்கிறதுபோல,—18 நீங்கள் இனிமேல் நடவாமல் இருப்பீர்களாக; அவர்கள் அந்தகாரப்பட்ட புத்தியுள்ளவர்களாய், தங்கனிலுள்ள அறியாமையினாலும் தங்கள் இருதயத்தின் கடினத்தினாலும் பராபரனுக்கு ஏற்ற சீவனுக்கு அந்நியராயிருந்து,—19 மெய்யுணர்வு இல்லாதவர்களாய், சகலவித அசுத்தங்களையும் ஆசையோடே நடப்பிக்கும்படி, தங்களைக் காமவிகாரத்திற்கு ஒப்புக்கொடுத்திருக்கிறார்கள்.—20 நீங்கள் இப்படி கிறிஸ்துவைக் கற்றுக்கொள்ளவில்லை.—21 இயேசுவினிடத்தில் சத்தியம் உண்டாயிருக்கிறபடியே நீங்கள் அவரிடத்தில் கேட்டறிந்து, அவரால் உபதேசம் அடைந்தீர்கள்.—22 அந்தப்படி நீங்கள் முன்னே நடந்தபிரகாரமாக வஞ்சனையுள்ள இச்சைகளாலே கெடுதியான பழைய மனிதத்துவத்தைக் களைந்துபோட்டு,—23 உங்கள் மனதிலே புதிதான ஆவியுள்ளவர்களாகி,—24 நீதியிலும் மெய்யான பரிசுத்தத்திலும் பராபரனுடைய சாயலாகச் சிருட்டிக்கப்பட்ட நவமான மனிதனைத் தரித்துக்கொள்வீர்களாக.

25 அன்றியும் நாம் ஒருவருக்கொருவர் அவயவங்களாயிருக்கிறபடியினாலே, பொய்யைக் களைந்து, அவனவன் தனக்கு அடுத்த பிறனுடனே மெய்யைப் பேசுங்கள்; மேலும் பாவமில்லாமல் கோபங்கொள்ளுங்கள்.

26 உங்கள் எரிச்சலின்மேலே சூரியன் அஸ்தமிக்கவொட்டாமலும், பிசாசுக்கு இடங் கொடாமலும் இருங்கள்.

27 திருடனானவன் இனித் திருடாமல்,

குறைச்சலுள்ளவனுக்குக் கொடுக்கத்தக்கதாக, — 28 தன் கைகளினால் நல்ல வேலையைச் செய்து, பிரயாசப்படக்கடவன்.

29 கெட்டவார்த்தை ஒன்றும் உங்கள் வாயிலிருந்து புறப்படக்கூடாது; மற்றவர்களை எழுப்புதற்கு ஏதுவான நல்லவார்த்தை உண்டானால், அதையே கேட்கிறவர்களுக்குப் பிரயோசனம் உண்டாகும்படி பேசிக்கொள்ளுங்கள். — 30 அன்றியும் நீங்கள் மீட்கப்படும் நாள்வரைக்கும் முத்தியாகப் பெற்ற பராபரனுடைய பரிசுத்த ஆவியைத் துக்கப்படுத்தாதிருப்பீர்களாக.

31 சகலவிதமான கசப்பும் மூர்க்கமும் கோபமும் கூக்குரலும் துஷணமும் மற்றெந்தத் தர்க்குணமும் உங்களைவிட்டு நீங்கக்கடவது. — 32 அதைத்தவிர, நீங்கள் ஒருவருக்கொருவர் தயவாயும் மன உருக்கமாயும் இருந்து, பராபரன் கிறிஸ்துவினுலே உங்களுக்கு மன்னித்ததுபோல, ஒருவருக்கொருவர் மன்னியுங்கள்.

௫. அதிகாரம்.

இவ்விதமாய் நீங்கள் பிரியமான பிள்ளைகளைப் போல, பராபரனைப் பின்பற்றுகிறவர்களாகி, — 2 கிறிஸ்துவானவர் நமக்காகத் தம்மைப் பராபரனுக்குச் சுகந்த வாசனையான காணிக்கையாகவும் பலியாகவும் ஒப்புக்கொடுத்து, நம்மிடத்தில் அன்புகூர்ந்ததுபோல நீங்களும் அன்புள்ளவர்களாய் நடந்துகொள்ளுங்கள்.

3 அன்றியும் பரிசுத்தவான்களுக்கு ஏற்றபடியே, வேசித்தனமும் மற்றெந்த அசுத்தமும் அல்லது பொருளாசையும் உங்களுக்குள்ளே சொல்லப்படவும் கூடாது. — 4 வம்பும் புத்தியீனமான பேச்சும் பரியாசமும் அப்படியே இருக்கப்படாது; அவைகள் தகாதவைகள்; தோத்திரம்செய்தலே தரும். — 5 வேசித்தனக்காரன், அல்லது அசுத்தவான் அல்லது விக்கிரக ஆராதனைக்காரனாகிய பொருளாசைக்காரன் ஒருவனும் பராபரனுடைய இராச்சியமாகிய கிறிஸ்துவின் இராச்சியத்திலே சுதந்தரத்தை அடைவதில்லை என்று அறிந்திருக்கிறீர்களே. — 6 இப்படிப்பட்டவைகளுக்காகக் கீழ்ப்படாமைபுள்ள பிள்ளைகள்மேலே பராபரனுடைய கோபாக்கினை வருவதால் ஒருவனும் உங்களை வீணான வார்த்தைகளால் வஞ்சியாதபடிக்கு எச்சரிக்கையாயிருந்து, — 7 அவர்களுக்குப் பங்காளிகள் ஆகாதிருப்பீர்களாக. — 8 முற்காலத்திலே அந்தகாரமுள்ளவர்களாய் இருந்தீர்கள்; இப்பொழுது கர்த்தனாக்கொண்டு ஒளியுள்ளவர்களாயிருக்கிறீர்கள்; ஒளியின் பிள்ளைகளுக்கு ஏற்றதாய் நடந்துகொள்ளுங்கள். — 9 ஆவியின் கனிசகலவித நற்குணமும் நீதியும் சத்தியமுமானது. — 10 கர்த்தருக்குப் பிரியமானது இன்னதென்று நீங்கள் ஆராய்ந்துபார்த்து, — 11 பலனற்ற அந்தகாரக் கிரியைகளுக்கு ஐக்கமாயிராமல், அவை

களைக் கடிந்துகொள்வீர்களாக. — 12 அவர்களால் ஒளிப்பிடமாய்ச் செய்யப்படும் கிரியைகளைச் சொல்லுகிறதும் அவலட்சணமாயிருக்கிறதே. — 13 அவைகள் எல்லாம் ஒளியினால் கடிந்துகொள்ளப்பட்டு, வெளியரங்கமாகும்; வெளியரங்கமாகுகின்றவை எல்லாம் ஒளியாய் இருக்கின்றது. — 14 ஆதலால் துங்குகிற நீ விழித்து, மரித்தோனாவிட்டு எழுந்திரு; அப்பொழுதுகிறிஸ்து உன்னைப் பிரகாசிப்பிப்பார் என்று சொல்லியிருக்கின்றது.

15 ஆனபடியினாலே நீங்கள் ஞானம் அற்றவர்களைப்போல அல்ல, ஞானமுள்ளவர்களைப்போலவே எச்சரிக்கையாய் நடந்துகொள்ளப்பார்த்து, — 16 நாட்கள் பொல்லாங்குள்ளவைகளாயிருக்கிறபடியால், காலத்தை வாங்கிக்கொள்ளுங்கள். — 17 ஆகையால் நீங்கள் மதியற்றவர்கள் ஆகாமல், கர்த்தருடைய சித்தம் இன்னதென்று அறிந்திருக்கிறவர்களாகி, — 18 கெட்டமார்க்கத்திற்கு ஏதுவாய்த் திராட்ச இரசத்தால் வெற்கொள்ளாமல், ஆவியினாலே நிறையப்பட்டு, — 19 சங்கீதங்களாலும் கீர்த்தனங்களாலும் ஞானப்பாட்டுகளாலும் ஒருவருக்கொருவர் புத்திசொல்லிக் கொண்டு, உங்கள் இருதயத்திலே கர்த்தரைப் பாடிக்கீர்த்தனம்பண்ணி, — 20 நம்முடைய கர்த்தராகிய இயேசுக்கிறிஸ்துவின் நாமத்தினாலே எப்பொழுதும் எல்லாவற்றிற்காகவும் பிதாவாகிய பராபரனைத் தோத்திரித்து, — 21 தேவபயத்தோடே ஒருவருக்கொருவர் கீழ்ப்படிந்திருங்கள்.

22 ஸ்திரீகளே, கர்த்தருக்குக் கீழ்ப்படுகிறது போல, நீங்கள் உங்கள் சுயபுருஷருக்குக் கீழ்ப்படுங்கள். — 23 கிறிஸ்து (தமது) சபையாகிய சரீரத்திற்குத் தலையாயும் இராட்சகராயும் இருக்கிறது போல, புருஷனானவனும் (தன்) மனைவிக்குத் தலையாயிருக்கிறான். — 24 ஆகையால் சபையானது கிறிஸ்தவுக்குக் கீழ்ப்படுகிறது போல, மனைவிகளும் எக்காரியத்திலேயும் தங்கள் சொந்தப் புருஷர்களுக்குக் கீழ்ப்படவேண்டும்.

25 புருஷர்களே, கிறிஸ்து தமது சபையில் அன்புகூர்ந்து, அதற்காகத் தம்மைத்தாமே ஒப்புக்கொடுத்தது போல, நீங்களும் உங்கள் மனைவிகளில் அன்புகூரக்கடவீர்கள். — 26 அவர் தமது சபையை மாசு திராமுதலானவைகளில் ஒன்றும் இல்லாமல் பரிசுத்தமும் பிழையற்றதுமான மகிமையுள்ளதாகத் தமக்குமுன் நிறுத்திக்கொள்ளும் பொருட்டாக, — 27 அதைப் பரிசுத்தமாக்கி, திவ்விய வசனத்தோடே கூடிய தண்ணீர் முழுக்கினால் சுத்திகரிக்கும்படிக்கே அப்படிச் செய்தார். — 28 அதுபோலப் புருஷர்களும் தங்கள் சொந்தச் சரீர்களைப்போல, தங்களுடைய மனைவிகளில் அன்புகூரக் கடனாகிய இயேசுக்கிறிஸ்து; தன் மனைவியில் அன்புகூருகிறவன் தன்னிலே அன்புகூருகிறான். — 29 தன் சொந்த மாம்சத்தைப் பசைத்தவன் ஒருவனும் இல்லையே; கர்த்தர்

(தமது) சபையைச் செய்கிறதபோல, அதைப் போஷித்துக் காப்பாற்றுகிறான்.—30 அவர் தமது சீர்த்திற்கு நாம் அவயவங்களுமாய், தமது மாம் சத்தையும் எலும்புகளையும் சேர்ந்தவர்களுமாய் இருக்கிறபடியால் (அப்படியே செய்கிறார்).—31 அதிலே மனிதன் தன் தகப்பனையும் தாயையும் விட்டு, தன் மனைவியுடனே இசைந்து, இருவரும் ஒரே மாம்சமாய் இருப்பார்கள். —32 இது மிகுந்த இரகசியப்பொருள் உள்ளது; கிறிஸ்தவையும் சபையையும் குறித்தே இப்படிச் சொல்லுகிறேன். —33 அந்தப்படி நீங்களும் அவனவன் தன்னில் அன்புகூருகிறதபோல, தன் தன் மனைவியினிடத்திலும் அன்புகூர்க்கடவீர்கள்; மனைவியானவள் புருஷனுக்குப் பயந்திருக்கக்கடவள்.

கா. அபிதிகாரம்.

புள்ளிகளே, கர்த்தருக்குள் உங்களைப் பெற்றவர்களுக்குக் கீழ்ப்படுங்கள்; அதுவே நியாயமாயிருக்கிறது.—2 உனக்கு நன்மையுண்டாயிருக்கும்படிக்கும், பூமியிலே உன் வாழ்நாள் மிகுதியாயிருக்கும்படிக்கும்,—3 உன் தகப்பனையும் உன் தாயையும் கனம் பண்ணுவாயாக என்பதே வாக்குத்தத்தமுள்ள முதலாம் சற்பனையாய் இருக்கிறது.

4 தகப்பன்மார்களே, நீங்களும் உங்கள் பிள்ளைகளுக்கு எரிச்சல் உண்டாக்காமல், கர்த்தருக்கு ஏற்ற கண்டிப்போடும் போதகத்தோடும் அவர்களை வளர்க்கக்கடவீர்கள்.

5 வேலைக்காரரே, நீங்கள் கிறிஸ்துவுக்குச் செய்கிறதபோல, மாம்சத்தின்படி உங்களுக்கு எசமான்களானவர்களுக்குப் பயமும் நடுக்கமும் கபடம் இல்லாமையும் உள்ள இருதயத்தோடே கீழடங்குவீர்களாக.—6 மனிதருக்குப் பிரியமாயிருக்க விரும்புகிறவர்கள்போல, (எசமான்கள்) காணும்பொழுதுமாதிரிம் ஊழியம்செய்யாமல்,—7 கிறிஸ்துவின் ஊழியக்காரர்போல, மனப்பூர்வமாய்ப் பராபரனுடைய சித்தத்தை நிறைவேற்றுகிறவர்களாய் மனிதருக்கு அல்ல, கர்த்தாவுக்கே ஊழியம்செய்கிறவர்களாய் நல்ல மனதோடே அப்படிச் செய்து, —8 அடிமையானவனானாலும், சுயாதீனம் உள்ளவனானாலும், அவனவன் செய்கிற நன்மையின்படியே கர்த்தரிடத்தில் பலனை அடைவான் என்று அறிவீர்களாக.

9 எசமான்களாகிய நீங்களும் அவர்களுக்கு அப்படியே செய்து, உங்களுக்கும் பரமண்டலங்களிலே எசமான் இருக்கிறார் என்றும் அவரிடத்தில் பட்சபாதம் இல்லையென்றும் அறிந்து, மிரட்டுதலை விட்டுவிடுவீர்களாக.

10 கடைசியிலே என் சகோதரரே, கர்த்தரைக்கொண்டும் அவருடைய மிகுந்த வல்லமையைக்கொண்டும் பலத்திருங்கள்.—11 அல்லாமலும் இரத்தத்தோடும் மாம்சத்தோடும் அல்ல,

ஆகாசமண்டலத்திலுள்ள துணைத்தனங்களோடும் அதிகாரங்களோடும் இவ்வுலகத்தின் இருளை ஆளுகிறவர்களோடும் மற்றப் பொல்லாத ஆவிகளோடும் நாம் போராடுகிறவர்களாய் இருக்கிறபடியால்,—12 பிசாசினுடைய தந்திரமான வகைபாடுகளைப் பலமாய் விரோதித்து நிற்கும்படிக்கு, திவ்விய சர்வாயுதவருக்கத்தைத் தரித்துக்கொள்ளுங்கள்.—13 பொல்லாத காலத்திலே நீங்கள் அவைகளை விரோதித்திருக்கவும், சகலத்தையும் முடித்துப்போட்டபின்பு நிலைநிற்கவும் திராணி இருக்கும்படிக்கு, திவ்விய சர்வாயுதவருக்கத்தை எடுத்துக்கொள்ளுங்கள். —14 என்னவெனில், சத்தியம் என்னும் கச்சையை உங்கள் அகைநிலில் சுற்றிக்கட்டி, நீதி என்னும் மார்பின் கவசத்தை உடுத்தி,—15 சமாதானத்தை உண்டாக்குகிற சுவிசேஷத்தை அறிவிக்க எத்தனமாயிருக்குதலைப் (பாத இரட்சையைப்போல,) உங்கள் கால்களிலே தொடுத்தி,—16 பொல்லாங்கன் எய்யும் அக்கினி அம்புகளை எல்லாம் நீங்கள் அவித்தப்போடத்தக்க விசுவாசம் என்னும் கேடகத்தைப் பிரதான முக்கியமாய்ப் பிடித்துக் கொண்டு நில்லுங்கள். —17 மேலும் இரட்சண்ணியம் என்னும் தலையைக் காக்கும் முடியையும் தேவவசனமாகிய ஆவியின் கட்டகத்தையும் நீங்கள் ஏற்றுக்கொண்டு, —18 ஆவியினாலே சம்பூரணமான செபமும் விண்ணப்பமும் பண்ணி, எப்பொழுதும் வேண்டிக்கொண்டு, இதற்காக மிகுந்த மன உறுதியோடும் சகல பரிசுத்தவான்களுக்காகவும் விண்ணப்பம்பண்ணுதலோடும் விழித்துக்கொள்வீர்களாக.—19 நான் தயிரியமாய் என் வாயைத் திறந்து சுவிசேஷத்தின் இரகசியத்தை அறிவிக்கிறதற்கு வசனம் எனக்குக் கொடுக்கப்படும்படியாயும்,—20 சுவிசேஷத்திற்காகச் சங்கிலியால் கட்டப்பட்டு, தானுதிபதியாயிருக்கிற நான் அதைச் சொல்லவேண்டியபடி தயிரியமாய்ச் சொல்லும்படியாயும், எனக்காகவும் விண்ணப்பம்பண்ணுவீர்களாக.

21 அன்றியும் எனக்குச் சம்பலித்தவைகளையும் என்னுடைய செய்கைகளையும் நீங்கள் அறியும்படிக்கு, அவைகளை எல்லாம் (நமக்குப்) பிரிய சகோதரனுமாய்க் கர்த்தருக்கு உண்மையுள்ள ஊழியக்காரனுமாய் இருக்கிற தீகிக்கு என் பவன் உங்களுக்கு அறிவிப்பான்.—22 நீங்கள் எங்கள் செய்திகளை அறியும்படியாயும் அவன் உங்கள் இருதயங்களுக்கு ஆறுதல்செய்யும்படியாயுமே அவனை உங்களிடத்தில் அனுப்பினேன்.

23 பிதாவாகிய பராபரனாலும் கர்த்தராகிய இயேசுக்கிறிஸ்துவினாலும், சமாதானமும் விசுவாசத்தோடே அன்பும் சகோதரருக்கு உண்டாகக்கடவது.—24 நம்முடைய கர்த்தராகிய இயேசுக்கிறிஸ்துவினிடத்தில் உண்மையாய் அன்புகூருகிற யாவரோடும் கிருபை இருப்பதாக.—ஆமன்.

பி லி ப் பி ய ரு க் கு எ மு தி ன

நி ரு ப ம்.

க. அதிகாரம்.

இயேசுக்கிறிஸ்துவின் ஊழியக்காரராகிய பவுலும் தீமோத்தேயும் பிலிப்புப் பட்டணத்திலே கிறிஸ்து இயேசுக்குள்ளான பரிசுத்தவான்கள் அனைவருக்கும் கண்காணிகளுக்கும் ஊழியக்காரருக்கும் எழுதுகிறதாவது:—2 நம்முடைய பிதாவாகிய பராபரனாலும் கர்த்தராகிய இயேசுக்கிறிஸ்தவின்னாலும் உங்களுக்குக் கிருபையும் சமாதானமும் உண்டாகக்கடவது.

3 சவிசேஷம் அறிவிக்கப்பட்ட நாள்முதலாக இதுவரைக்கும் நீங்கள் அதற்கு ஐக்கமானவர்கள் ஆனபடியால்,—4 நான் உங்களை நினைத்து, உங்கள் எல்லாருக்காகவும் விண்ணப்பம் பண்ணும்பொழுதெல்லாம் என் பராபரனைத் தோத்திரிக்கிறேன்.—5 நான் உங்களுக்காகச் சந்தோஷத்தோடே விண்ணப்பம்பண்ணி, —6 உங்களிடத்தில் நற்கிரியையைத் தொடங்கினவர் இயேசுக்கிறிஸ்துவின்னுடைய நாள்பரியந்தம் அதை முடிய நடத்திவருவார் என்று நம்பியிருக்கிறேன்.—7 நான் கட்டப்பட்டுச் சவிசேஷத்திற்காக உத்தரவுசொல்லி, அதைத் திட்டப்படுத்திக்கொண்டிருக்கையில், நீங்கள் அனைவரும் உங்கள் இருதயத்திலே என்னைத் தரித்துக் கொண்டு, என்னோடேகூடக் கிருபையில் பங்குள்ளவர்களாய் இருக்கிறபடியினாலே, உங்கள் எல்லாராயுஞ் குறித்த நான் இப்படி நினைக்கிறது நியாயமாயிருக்கின்றது.—8 அந்தப்படி இயேசுக்கிறிஸ்துவின்னுடைய உருக்கமான அன்பைப்போல உள்ள அன்பினாலே நான் உங்கள் எல்லாரீமேலும் மிகவும் வாஞ்சையாயிருக்கிறேன் என்பதைக் குறித்துப் பராபரனை எனக்குச் சாட்சியாய் இருக்கிறார்.—9 மேலும், வித்தியாசமானவைகளை வகையறுப்பதற்கு ஏதுவாக நீங்கள் அறிவினாலும் சகல வித மெய்யுணர்வினாலும் அதிகம் அதிகமான அன்புள்ளவர்களாயும், —10 கிறிஸ்துவின் நாள்வரைக்கும் உண்மையும் வழுவில்லாமையும் உள்ளவர்களாயும்,—11 பராபரனுக்குத் துதியும் புகழ்ச்சியும் உண்டாக, இயேசுக்கிறிஸ்தவின்னுடைய வருகிற நீதியாகிய கனியினால் நிறைந்தவர்களாயும் இருக்கும்படிக்குச் செம்பண்ணுகிறேன்.

12 அன்றியும் சகோதரரே, நான் உங்களுக்கு அறிவிக்க விரும்புகிறது என்னவெனில், எனக்குச் சம்பவித்தவைகள் சவிசேஷம் அதிக பிரபல

மாகும்படிக்கு ஏதுவாய் இருந்தன.—13 எப்படியென்றால், நான் கிறிஸ்துவின் நிமித்தம் கட்டப் பட்டிருக்கிறது இராச அரண்மனையில் எங்கும் உள்ளவர்களுக்கும் மற்ற யாவருக்கும் வெளியரங்கமானதும் அல்லாமல்,—14 கர்த்தரைப்பற்றிய சகோதரரில் அநேகமானவர்கள் நான் கட்டப் பட்டிருந்ததினாலே திடன்கொண்டு, (திவ்விய) வசனத்தைப் பயமில்லாமல் சொல்லும்படி, அதிக துணிவுள்ளவர்கள் ஆனார்கள்.—15 சிலர் பொறுமையினாலும் விரோதத்தினாலும், சிலர் நல்லமனத்தினாலும் கிறிஸ்துவைப் பிரசங்கித்த வருகிறார்கள்.—16 இவர்கள் சவிசேஷத்திற்காக நான் நியாயம் பேசிக்கொள்ளும்படி வைக்கப்பட்டிருக்கிறதை அறிந்து, அன்பினாலே அப்படிச் செய்கிறார்கள். —17 அவர்கள் நான் கட்டப்பட்டதினால் இருக்கிற உபத்திரவத்தோடே உபத்திரவத்தைக் கூட்டலாம் என்று எண்ணி உண்மையில்லாமல், விரோதத்தினாலே கிறிஸ்துவை அறிவிக்கிறார்கள். —18 இதனால் என்ன ஆயிற்று? வஞ்சகத்தினாலாவது உண்மையினாலாவது பிரசங்கித்தாலும், கிறிஸ்துவே அறிவிக்கப்படுகிறார்; அதினாலே சந்தோஷப்படுகிறேன்; இன்னும் சந்தோஷப்படுவேன்.—19 நான் ஒன்றினாலும் வெட்சப்படாமல் மிகுந்த தயிரியமாய் இருந்து, எப்பொழுதும்போல இப்பொழுதும் சீவனமாகவும் சாவினாகவும் கிறிஸ்து என் சரீரத்தினாலே புகழப்படுவார் என்று நான் மிகவும் ஆசைப்பட்டு நம்பிக்கொள்ளுகிறபடியே.—20 அந்தப் பிரசங்கம் உங்கள் வேண்டிதெனினாலும் இயேசுக்கிறிஸ்தவின்னுடைய ஆவியின் உதவியினாலும் எனக்கு இரட்சிப்பாக முடியும் என்று அறிந்திருக்கிறபடியால் (அப்படிச் சந்தோஷப்படுகிறேன்).

21 கிறிஸ்து எனக்குச் சீவனயிருக்கிறாரே, சாவும் எனக்கு ஆதாயமாயிருக்கும்.—22 ஆகிலும் தேகத்தில் பிழைக்கிறதினாலே என் கிரியைக்குப் பலன் உண்டாயிருப்பதால், நான் தெரிந்துகொள்ளவேண்டியது இன்னதென்று எனக்குத் தெரியாது.—23 அவ்விரண்டினாலும் நான் நெருக்கப்படுகிறேன்; பிரிந்துபோய், கிறிஸ்தவின்னிடத்தில் இருக்கும்படி மிகவும் விரும்புகிறேன்; அது மிகவும் அதிக நன்மையாயும் இருக்குமே.—24 அப்படியிருந்தும், தேகத்தில் இங்கே தரித்திருக்கிறது உங்களுக்காக அதிக அவசிய

யமாய் இருக்கிறது. — 25 இதை நான் நிச்சயமாய் அறிந்திருக்கிறபடியால், நான் மறுபடியும் உங்களிடத்தில் வருகிறதினால், நீங்கள் என்னைக் குறித்துக் கிறிஸ்து இயேசுவிலே மேன்மைபாராட்டிக்கொள்ளுதல் பெருகும்பொருட்டாக, — 26 விசுவாசத்தில் நீங்கள் சம்பூரணமும் சந்தோஷமும் உள்ளவர்கள் ஆகும்படிக்கு, நான் பின்னும் (உயிர்) தரித்துக்கொண்டு, உங்கள் அனைவரோடும் கூட இருப்பேன் என்று அறிந்திருக்கிறேன்.

27 எப்படியும் நான் வந்து, உங்களைக் கண்டாலும், உங்களுக்குத் தூரமாய் இருந்தாலும், நீங்கள் ஒரே ஆவியினாலே உறுதியாய் நின்று, ஒரே ஆத்துமாவிலே சலிசேஷத்தின் விசுவாசத்திற்காகக் கூடப் போராட்டம்பண்ணி எதிர்க்கிறவர்களால் ஒன்றிலும் மருளாதிருக்கிறீர்கள் என்று உங்களைக்குறித்து நான் கேட்கும்படிக்கு, நீங்கள் கிறிஸ்துவின் சலிசேஷத்திற்குப் பாத்திரமாகமாத்திரம் நடந்துகொள்ளக்கடவீர்கள். — 28 அதுவே அவர்கள் கெட்டுப்போகுதற்கும் நீங்கள் இரட்சிக்கப்படுதற்கும் அடையாளமாய் இருக்கின்றது; அதுவும் பராபரனுடைய செயல். — 29 அவராலே நீங்கள் கிறிஸ்துவின்மேலே விசுவாசமாய் இருக்கிறதற்குமாத்திரமல்ல, முன்னே என்னிடத்திலே நீங்கள் கண்டதுமாய் இப்பொழுது எனக்கு உண்டென்று கேள்விப்படுகிறதுமாய் இருக்கிற போராட்டமே உங்களுக்கும் உண்டாயிருக்கிறதால், — 30 அவர் நிமித்தம் பாடுபடுகிறதற்கும் அருள்பெற்றீர்களே.

௨. அதிகாரம்.

ஆனதால், கிறிஸ்துவுக்குள் யாதொரு ஆறுதலும், அன்பினாலே சந்தோஷப்படுதலும், ஆவியோடே ஐக்கமும், உருக்கமான பட்சமும் இரக்கங்களும் உண்டானால், — 2 நீங்கள் ஒரேவிதமாய், சிந்தனைபண்ணிக்கொண்டு ஒரேவிதமான அன்புள்ளவர்களாய் இசைந்த ஆத்துமாக்களாய், ஒன்றையே சிந்தித்துக்கொண்டு, இப்படி என் சந்தோஷத்தை நிறைவேற்றுவீர்களாக. — 3 ஒன்றையும் நீங்கள் வாதத்தினாலே அல்லது வீண் பெருமையினாலே செய்யாமல், மனத்தாழ்மையினாலே ஒருவரை ஒருவர் தங்களிலும் மேன்மையானவர்கள் என்று எண்ணிக்கொள்வீர்களாக. — 4 அவரவர்தங்களுக்கு ஆனவைகளைமாத்திரமல்ல, பிறருக்கு ஆனவைகளையும் நோக்குவீர்களாக.

5 கிறிஸ்து இயேசுவில் இருந்த சிந்தையே, உங்களிலும் இருக்கக்கடவது. — 6 அவர் பராபரனுடைய சாயலாயிருந்தும், பராபரனுக்கு ஒப்பாயிருக்குதலைக் கொள்ளையிடப்பட்ட உடைமை என்று எண்ணாமல், — 7 தம்மைத்தாமே வெறுமையாக்கி, அடிமையின் உருவம் எடுத்து, மனிதர் சாயலாகப் பிறந்ததும் அல்லாமல், — 8 அவர் மனிதரூபமாகக் காணப்பட்டபின்பு, மரணத்திற்

குத் தம்மைத் தாழ்த்தி, சிலுவையின் மரணத்திற்கே கீழ்ப்பட்டவர் ஆனார். — 9 அதினாலே பராபரனும் அவரை மிகவும் உயர்த்தி, — 10 மண்டலத்திலும் பூமண்டலத்திலும் கீழ்லோகத்திலும் உள்ள யாவும் இயேசுவின் நாமத்தைத் தொழுது, முழங்காற்படியிடும்படிக்கும், — 11 பிதாவாகிய பராபரனுக்குத் துதியுண்டாக இயேசுக்கிறிஸ்து கர்த்தர் என்று நாவுகள் யாவும் அறிக்கையிடும்படிக்கும், சகல நாமங்களுக்கும் மேலான நாமத்தை அவருக்குக் கொடுத்தார்.

12 ஆகையினாலே எனக்குப் பிரியமானவர்களே, நீங்கள் எப்பொழுதும் கீழ்ப்படுகிறபடி, நான் உங்களுக்குச் சம்பமாய் இருக்கிறபொழுது மாத்திரமல்ல, நான் தூரமாய் இருக்கிற இப்பொழுதும், மிகவும் அதிகமாய்ப் பயத்தோடும் நடுக்கத்தோடும் உங்கள் இரட்சிப்பை அடையப் பிரயாசப்படுங்கள். — 13 விருப்பத்தையும் செய்கையையும் பராபரன் உவப்பாய் உங்களுக்குள்ளே உண்டாக்குகிறவராய் இருக்கிறாரே. — 14 கோணலும் வழவுமுள்ள சந்ததியாருக்குள்ளே நீங்கள் குற்றமும் கபடமும் இல்லாதவர்களாயும் பராபரனுடைய மாசில்லாத பிள்ளைகளாயும் இருப்பதற்கு, — 15 சகலத்தையும் மொறுமொறுப்பில்லாமலும் தருக்கிப்பில்லாமலும் செய்வீர்களாக. — 16 நான் வீணாக ஒடினதும் வீணாய்ப் பிரயாசப்பட்டதும் இல்லை என்கிற மகிழ்ச்சி கிறிஸ்துவின் நாளிலே எனக்கு உண்டாயிருப்பதற்கு நீங்கள் சீவவசனத்தைப் பிடித்துக்கொண்டு, உலகத்திலே அவர்களுக்குள்ளே சுடர்களைப்போலப் பிரகாசியுங்கள்.

17 நான் உங்கள் விசுவாசமாகிய பலியின்மேலும் ஊழியத்தின்மேலும் வார்க்கப்பட்டுப்போனாலும், மகிழுவேன்; உங்கள் அனைவரோடும் கூட மகிழ்ச்சியாகவே இருப்பேன். — 18 இந்தப் பிரகாரமாக நீங்களும் மகிழுங்கள்; என்னோடே கூடவே மகிழ்ச்சியாய் இருங்கள்.

19 அன்றியும் நானும் உங்கள் செய்திகளை அறிந்து, மனதிலே சந்தோஷம் அடையும்படிக்கு, சீக்கிரமாய்த் தீமோத்தேயுவை உங்களிடத்தில் அனுப்பலாம் என்று கர்த்தராகிய இயேசுக்கிறிஸ்துவின்மேல் நம்பிக்கையாய் இருக்கிறேன். — 20 அவனையன்றி, உங்கள் காரியங்களை உத்தமமாய் விசாரிக்கிறதற்குத் தகுதியான மனதுள்ள வேறொருவனும் என்னிடத்தில் இல்லை யே. — 21 மற்றவர்கள் எல்லாரும் கிறிஸ்து இயேசுவுக்கு உரியவைகளை அல்ல, தங்களுக்கு உரியவைகளையே தேடுகிறார்கள். — 22 அவன்மாத்திரம் தகப்பனோடே பிள்ளையிருக்கிறதுபோல, என்னுடனே கூடச் சலிசேஷத்திற்கு ஊழியம் செய்ததினாலே, அவனுடைய உத்தமகுணத்தை அறிந்திருக்கிறீர்கள். — 23 ஆகையால், என் காரியங்கள் இப்படி நடக்கும் என்று நான் அறிந்தவுடனே

அவனையே அனுப்ப நம்பியிருக்கிறேன்.—24 எப்படியும் நான்தானே சீக்கிரமாய் வருவேன் என்று கர்த்தராலே நினைத்திருக்கிறேன்.

25 அன்றியும் என் சகோதரனுமாய், உடன் வேலையாளுமாய், உடன்சேவகனுமாய், உங்கள் தானுதிபதியுமாய், என் குறைச்சல்களை நீக்க விசாரிக்கிறவனுமாயிருக்கிற எப்பாப்பிரோதித்து என் பவன்,—26 உங்கள் எல்லார்மேலும் வாஞ்சையுள்ளவனாய், தான் வியாதிப்பட்டதை நீங்கள் கேள்விப்பட்டதினாலே மிகவும் கஸ்திப்பட்டிருக்கிறபடியால், அவனை உடனே உங்களிடத்தில் அனுப்பவேண்டும் என்று எண்ணினேன்.—27 அவன் மரணத்திற்குச் சமீபமாக வியாதிப்பட்டிருந்தான்; பராபரன் அவனுக்கு இரங்கினார்; அதினாலே அவனுக்கு மரத்திரமல்ல துக்கத்தின்மேலே துக்கம் எனக்கு உண்டாகாதபடிக்கு எனக்கும் இரங்கினார்.—28 ஆகையால், நீங்கள் அவனை மறுபடியும் கண்டு, சந்தோஷப்படும்படியாகவும், என் துக்கம் குறையும்படியாகவும் அதிசீக்கிரமாய் அவனை அனுப்பினேன்.—29 ஆனபடியினாலே, கர்த்தருக்குள் அவனை மிகுந்த சந்தோஷத்தோடே ஏற்றுக்கொண்டு, இப்படிப்பட்டவர்களைக் கனமாய் எண்ணுவீர்களாக.—30 நீங்கள் இங்கே இல்லாததினாலே எனக்கு இருக்கிற குறைச்சலை நீக்கி எனக்கு ஊழியம் செய்யும்படிக்கு அவன் தன் பிராணனை எண்ணாமல், கிறிஸ்துவின் வேலையின் நிமித்தம் மரணத்திற்குச் சமீபமாய் இருந்தபடியினாலே அப்படிச் செய்யுங்கள்.

ஈ. அதிகாரம்.

மேலும் என் சகோதரரே, கர்த்தருக்குள் சந்தோஷப்படுங்கள்; நான் ஒரேவிதமான காரியங்களை உங்களுக்கு எழுதுகிறது எனக்கு வருத்தமல்ல, உங்களுக்கு அது நிச்சயத்தை உண்டாக்கும்.

2 அந்த நாய்களைக்குறித்து எச்சரிக்கையாய் இருங்கள், அந்தப் பொல்லாத வேலையாட்களைக்குறித்து எச்சரிக்கையாய் இருங்கள்; அந்தச் சேதக்காரனைக்குறித்து எச்சரிக்கையாய் இருங்கள்.—3 சரீரத்தின்மேல், நம்பிக்கையாய் இராமல் ஆவியினாலே பராபரனுக்கு ஊழியம்செய்து, கிறிஸ்து இயேசுவுக்குள் மேன்மைபாராட்டுகிற நாமே விருத்தசேதனக்காரர்.—4 நானும் சரீரத்தின்மேலே நம்பிக்கையாய் இருக்கத்தக்கவைகளை உடையவனாய் இருக்கிறேன்; அல்லாமலும், வேறொருவன் சரீரத்தின்மேல் நம்பிக்கையாய் இருக்க நினைத்தால், அவனிலும் நான் அதிகமாய் அப்படி இருக்கலாம்.—5 (எப்படியெனில்) நான் எட்டாம்நாளிலே விருத்தசேதனம் அடைந்தவன்; இஸ்ரவேலின் வம்சத்தில் பென்யமின் கோத்திரத்தில் பிறந்தவன்; எபிரேயரில் பிறந்த எபிரேயன்; நியாயப்பிரமாணத்தைக் குறித்து

நான் பரிசேயன்.—6 பத்திவைவராகியத்தைக் குறித்து நான் (கிறிஸ்து) சபையைத் துன்பப்படுத்தினவன்; நியாயப்பிரமாணத்தினால் வருகிற நீதியைக்குறித்து நான் பிழையில்லாதவன்.—7 ஆகிலும், எனக்கு லாபமாயிருந்த இவைகளை நான் கிறிஸ்துவுக்காக நஷ்டமென்று எண்ணினேன்.—8 நிச்சயமாகவே என் கர்த்தராகிய கிறிஸ்து இயேசுவை அறிகிற அறிவின் மேன்மைக்காக எல்லாவற்றையும் நஷ்டமென்று எண்ணிக்கொண்டிருக்கிறேன்; அவருக்காக நான் அவைகளை எல்லாம் நஷ்டமாகத் தள்ளினேன்.—9 நான் கிறிஸ்துவை ஆதாயப்படுத்திக்கொள்ளும்படிக்கும், நியாயப்பிரமாணத்தினால் வருகிற சுயநீதியை அல்ல, கிறிஸ்துவைப்பற்றும் விசுவாசத்தினாலே வருகிறதமாய், விசுவாசமூலமாய்ப் பராபரனில் வருகிறதமாய் இருக்கிற நீதியையே உடையவனாய் இருந்து, இப்படிச் கிறிஸ்துவுக்குள் இருக்கிறவனாகக் காணப்படும்படிக்கும், சகலத்தையும் குப்பையைப்போல எண்ணியிருக்கிறேன்.—10 இப்படி நான் அவனையும் அவர் உயிரோடெழும்புதலின் பலத்தையும் அவருடைய பாடுகளோடே ஐக்கத்தையும் அறிந்திருக்கிறதமல்லாமல்,—11 எப்படியும் நானும் மரித்தோரிலிருந்து உயிரோடெழுந்திருப்பதற்குத் தகுதியாகும்படிக்கு, அவருடைய மரணத்திற்கு ஒப்பான மரணத்திற்கு ஏதுவாய் இருக்கிறேன்.

12 (அதை) நான் இப்பொழுதே அடைந்தவனாக அல்லது இப்பொழுதே தேறினவனாகச் சொல்லாமல் கிறிஸ்து இயேசுவினாலே நான் எதற்காகப் பிடிக்கப்பட்டேனோ, அதைப் பிடித்துக் கொள்ளும்படி பின்தொடருகிறேன்.—13 சகோதரரே, நான் (அதைப்) பிடித்துக்கொண்டேன் என்று எண்ணுகிறதில்லை; ஒன்று செய்கிறேன்; பின்னானவைகளை நான் மறந்து, முன்னானவைகளைச் சாக்கிரதையாய் நாடி.—14 கிறிஸ்து இயேசுவினாலே பராபரன் உயரத்திலிருந்து என்னை அழைத்துவைத்த பந்தயப்பொருளுக்காகக் குறித்திருக்கிற மார்க்கமாய்ப் பின்தொடருகிறேன்.

15 ஆகையால் நம்மில் தேறினவர்கள் யாவரும் இப்படியே சிந்திக்கக்கடவோம்; எதையாகிலும் நீங்கள் வேறுவிதமாய்ச் சிந்திப்பீர்களானால், அதையும் பராபரன் உங்களுக்கு வெளிப்படுத்துவார்.—16 எப்படியும் நாம் எதுவனாயில் வந்திருந்தாலும், இந்தப் பிரமாணத்தின்படியே நடந்துகொண்டு, ஒரேவிதமாய்ச் சிந்தனைபண்ணக்கடவோம்.—17 சகோதரரே, நீங்கள் என்னோடேகூடப் பின்பற்றுகிறவர்களாகி, நாங்கள் உங்களுக்கு வழிகாட்டுகிறபடி நடக்கிறவர்களை நோக்குங்கள்.—18 அநேகர் கிறிஸ்துவின் சிலுவைக்குப் பகைஞராக நடக்கிறார்கள்; அவர்களைக்குறித்து முன்னே உங்களுக்கு அநேகந்தரம் சொன்னேன்; இப்பொழுதே அமுதலோடேயும்

(அப்படிச்) சொல்லுகிறேன். — 19 அவர்களுடைய முடிவு அழிவு; அவர்களுடைய தேவன் வயிறு; அவர்களுடைய மகிமை அவர்கள் இலச்சையில் இருக்கிறது; பூமிக்குரியவைகளைச் சிந்திக்கிறார்கள். — 20 நம்முடைய இருப்பிடம் பரமண்டலங்களில் இருக்கின்றது; அங்கேயிருந்து கர்த்தராகிய இயேசுக்கிறிஸ்து இரட்சகர் வரப்பார்த்துக்கொண்டு இருக்கிறோம். — 21 அவர் எல்லாவற்றையும் தமக்குக் கீழ்ப்படுத்தும்படிக்குமிகுந்த பலமுடையவர்; ஆகையால், நம்முடைய அற்பமான சரீரம் மகிமையுள்ள தமது சரீரத்திற்கு ஒப்பாய் இருக்கும்படி, அதை மறுபுறப்படுத்தினார்.

சு. அதிகாரம்.

அன்படியினாலே எனக்கு அன்பானவர்களுமாய், என்னாலே ஆசிக்கப்பட்டவர்களுமாய் எனக்குச் சந்தோஷமும் கிரீடமுமாய் இருக்கிற சகோதரரே, பிரியமானவர்களே, இந்தப்படியே கர்த்தரிடத்தில் நிலைகொண்டு இருப்பீர்களாக.

2 கர்த்தராலே ஒரேவிதமான சிந்தையாய் இருக்கும்படிக்கு, ஐயோதியாளுக்கும் சிந்திகேயாளுக்கும் புத்திசொல்லுகிறேன். — 3 அல்லாமலும், என் உத்தம கூட்டாளியே, அவர்களுக்கு உதவியாய் இருக்கும்படிக்கு, உன்னையும் வேண்டிக் கொள்ளுகிறேன்; அவர்கள் கிலேமெஞ்சோடும் மற்ற என் உடன் வேலையாட்களோடும் கூடச் சுவிசேஷத்தைக்குறித்து என்னோடே கூடிப் போராடினார்களே; அவர்களுடைய நாமங்கள் சீவபுஸ்தகத்தில் இருக்கின்றன.

4 கர்த்தருக்குள் எப்பொழுதும் சந்தோஷமாய் இருங்கள்; சந்தோஷமாயிருங்கள் என்று மறுபடியும் சொல்லுகிறேன். — 5 உங்களிலுள்ள சாந்தகுணம் எல்லாச் சனங்களுக்கும் தெரியவரக்கடவது; கர்த்தர் சமீபமாய் இருக்கிறார் — 6 நீங்கள் ஒன்றையும் குறித்துக் கவலைப்படாமல் எல்லாவற்றையும் குறித்து உங்கள் விண்ணப்பங்களைத் தோத்திரிப்புடனே கூடிய செபத்தினாலும் வேண்டி தவினாலும் பராபரனுக்கு அறிவிப்பீர்களாக. — 7 அப்பொழுது எல்லாப் புத்திக்கும் மேலான தேவசமாதானம், கிறிஸ்து இயேசுவினாலே உங்கள் இருதயங்களையும் சிந்தனைகளையும் காப்பாற்றும்.

8 சகோதரரே, கடைசியிலே சத்தியமுள்ளவைகள் எவைகளோ, இலக்கணமுள்ளவைகள் எவைகளோ, நீதியுள்ளவைகள் எவைகளோ, சற்புள்ளவைகள் எவைகளோ, சிநேகத்திற்கு ஏதுவானவைகள் எவைகளோ, நற்கீர்த்தியுள்ளவைகள் எவைகளோ, மற்றப் புண்ணியம் எதுவோ, புகழ்ச்சியுள்ளது எதுவோ, அவைகளையே சிந்தித்துக்கொள்வீர்களாக. — 9 நீங்கள் என்னிடத்தில்கற்றும், அடைந்தும், கேட்டும், கண்டும் இருக்கிறவைகளைச் செய்யுங்கள்; அப்பொழுது சமாதானம்பொருந்திய பராபரன் உங்கள் பங்கிலே இருப்பார்.

10 என்னை விசாரிக்கும்படிக்கு நீங்கள் இக்காலத்திலே மறுபடியும் மலர்ந்திருக்கிறபடியினாலே, கர்த்தராலே மிகவும் சந்தோஷப்பட்டேன்; (முன்னேயும்) இப்படிச் செய்யச் சிந்தையாய் இருந்தீர்கள்; சமயம் மாத்திரம் உங்களுக்கு நேரிடவில்லை. — 11 என் குறைச்சலினாலே நான் இப்படிச் சொல்லவில்லை; எந்த நிலைமையில் இருந்தாலும், மனச்சந்தோஷமாய் இருக்கக் கூறுக்கொண்டேன். — 12 தாழ்ந்திருக்கவும் எனக்குத் தெரியும்; பெருகியிருக்கவும் எனக்குத் தெரியும்; எவ்விடத்திலேயும் எல்லாவற்றிலேயும் திருத்தியாய் இருக்கவும் பசியாய் இருக்கவும் பரிபூரணப்படவும் குறைவுபடவும் படித்தேன். — 13 என்னைப் பலப்படுத்துகிற கிறிஸ்துவினாலே நான் எவற்றையும் செய்யத் திராணியுண்டி.

14 அப்படியிருந்தும் என் உபத்திரவத்திலே என்னுடனே ஐக்கப்பட்ட நீங்கள் நன்றாய்ச் செய்தீர்கள். — 15 பிலிப்பியரே, உங்களுக்கும் தெரிந்திருக்கிறபடி சுவிசேஷத்தின் ஆரம்பத்திலே நான் மக்கேதோனியா நாட்டுக்குப் புறப்பட்டபொழுது, நீங்கள் மாத்திரமே அல்லாமல், வேறொரு சபையும் கொடுக்கல் வாங்கல் என்பதைக்குறித்து உதவியாய் இருக்கவில்லை. — 16 நான் தெசலோனிக்கை ஊரில் இருந்தபொழுதும், நீங்களே என் குறைச்சலை நீக்கும்படிக்கு, இரண்டொருதரம் அனுப்பினீர்கள். — 17 காணிக்கையை நான் விரும்பாமல், உங்கள் கணக்குப் பெருகவேண்டும் என்று பலனை விரும்புகிறேன். — 18 இப்பொழுது வேண்டியவை எல்லாம் எனக்கு வந்திருக்கின்றன; பரிபூரணம் உண்டாயிருக்கின்றது; உங்களால் அனுப்பப்பட்டவைகளாயும், பராபரனுக்குச் சுகந்தவாசனையாயும், பிரியமும் சந்தோஷமுமான பலியாயும் இருக்கிறவைகளை, எப்பாப்பிரோத்தீத்துவின் கையில் வாங்கிக்கொண்டதால் நான் நிறைவாயிருக்கிறேன். — 19 அன்றியும் என் தேவனுனவர் தமது மகிமையுள்ள ஐசுவரியத்தின்படி, உங்கள் குறைவுகள் யாவையும் கிறிஸ்து இயேசுவினாலே நீக்கி, நிறைவை அருளிச்செய்வார். — 20 நம்முடைய பராபரனும் பிதாவுமானவருக்கே என்றென்றைக்கும் மகிமை உண்டாகக்கடவது. — ஆமன்.

21 கிறிஸ்து இயேசுக்குள்ளான பரிசுத்தவான்கள் யாவருக்கும் வாழ்த்ததல் சொல்லுகிறார்கள்; என்னுடனே இருக்கிற சகோதரர் உங்களுக்கு வாழ்த்ததல் சொல்லுகிறார்கள். — 22 பரிசுத்தவான்கள் அனைவரும், விசேஷமாக இராசனுடைய அரண்மனையில் உள்ளவர்களும் உங்களுக்கு வாழ்த்ததல் சொல்லுகிறார்கள். — 23 நம்முடைய கர்த்தராகிய இயேசுக்கிறிஸ்துவின் கிருபை உங்கள் அனைவரோடும் கூட இருக்கக்கடவது. — ஆமன்.

கொலோசியருக்கு எழுதின

நிருபம்.

க. அதிகாரம்.

பராபரனுடைய சித்தத்தினாலே இயேசுக்கிறிஸ்துவினுடைய அப்போஸ்தலனாகிய பவுலும் சகோதரனாகிய தீமோத்தேயும்,—2 கொலோசை ஊரிலே கிறிஸ்துவுக்குள் இருக்கிற பரிசுத்தவான்களுமாய், விசுவாசிகளுமாயிருக்கிற சகோதரருக்கு எழுதுகிறதாவது: நம்முடைய பிதாவாகிய பராபரனாலும் கர்த்தராகிய இயேசுக்கிறிஸ்துவின்னாலும் உங்களுக்குக் கிருபையும் சமாதானமும் உண்டாகக்கடவது.

3 நீங்கள் இயேசுக்கிறிஸ்துவினிடத்தில் விசுவாசமாயிருக்கிறதையும் சத்தியவசனமாகிய சுவீசேஷத்தினாலே முன்பு கேட்டதுமாய்,—4 பரமண்டலங்களில் உங்களுக்காக வைக்கப்பட்டதுமாய் இருக்கிற (நித்திய சுதந்தரத்தை) நம்புகிறதினாலே சகல பரிசுத்தவான்களமேலும் அன்பு கூருகிறதையும் நாங்கள் கேள்விப்பட்டிடு, —5 உங்களுக்காக எப்பொழுதும் செபம்பண்ணி, நம்முடைய கர்த்தராகிய இயேசுக்கிறிஸ்துவின் பிதாவுமாய்த் தேவனுமாய் இருக்கிறவரைத் தோத்திரம்செய்கிறோம்.—6 இந்தச் சுவீசேஷம் உலகத்தில் எங்கும் வியாபித்து, பலனைக் கொடுக்கிறதுபோல, (அது) உங்களிடத்திலும் சேர்ந்து, நீங்கள் பராபரனுடைய கிருபையை உண்மையாய்க் கேட்டு அறிந்துகொண்ட நாள்முதல் உங்களுக்குள்ளும் பலனைக் கொடுக்கிறதாய் இருக்கின்றது.—7 அதை நீங்கள் எங்களுக்குப் பிரியமான உடன்வேலைக்காரனுமாய், உங்களுக்காகக் கிறிஸ்துவினுடைய உண்மையான ஊழியக்காரனுமாய் இருக்கிற எப்பாப்பிராவினிடத்தில் கற்றுக்கொண்டவர்களாயும் இருக்கிறீர்கள்.—8 ஆவிக்கேற்ற உங்கள் அன்பை அவன் எங்களுக்கு அறிவித்தவனாயும் இருக்கிறான்.

9 ஆகையால், அதைக் கேள்விப்பட்ட நாள்முதல் நாங்கள் உங்களுக்காக விண்ணப்பம்பண்ணி, நீங்கள் எல்லாவிதமான நற்கிரியைகளைச் செய்கிறவர்களாயும், பராபரனை அறிகிற அறிவை அதிகமதிகமாய் அடைகிறவர்களாயும்,—10 சந்தோஷத்தோடே பொறுமையாயும், நீடிய சாந்தமாயும் இருப்பதற்கு, அவருடைய மகிமைபொருந்திய வல்லமையினாலே எல்லாவிதமான பெலத்தை உடையவர்களாயும்,—11 ஒளியிலுள்ள பரிசுத்தவான்களுடைய சுதந்தரத்திற்குப் பங்கா

ளிகள் ஆவதற்கு நம்மைத் தகுதியானவர்களாக்கி, இருளினுடைய அதிகாரத்தில் நின்று விடுதலைபண்ணி, தமக்கு அன்பாயிருக்கிற குமாரனுடைய இராச்சியத்திற்கு உட்படுத்திவைத்த பிதாவைத் தோத்திரம்செய்கிறவர்களாயும் இருந்து,—12 (இப்படி) கர்த்தாவுக்குப் பாத்திரமாயும் மிகுந்த பிரியமாயும் நடக்கும்படிக்கு,—13 எல்லா ஞானத்தோடும் பரிசுத்த ஆவிக்கேற்ற விவேகத்தோடும் தமது திருச்சித்தத்தை அறிகிற அறிவினாலே உங்களை நிரப்பவேண்டுமென்று ஓயாமல் அவரை நோக்கி வேண்டிக்கொள்ளுகிறோம்.—14 அவருடைய குமாரன் தம்முடைய திரு இரத்தத்தைச் சிந்தினதினாலே, நமக்குப் பாவமன்னிப்பாகிய மீட்பு உண்டாயிருக்கின்றது.—15 அவர் ஆதரிசனமாயிருக்கிற பராபரனுடைய சாயலுமாய்,—16 பரமண்டலங்களிலும் பூமியிலுமுள்ள காணப்படுகிறவைகளும் காணப்படாதவைகளுமாகிய யாவற்றையும், சிங்காசனங்களில் இருக்கிறவர்களையும், கர்த்தத்துவமுடையவர்களையும், பிரபுக்களையும், அதிகாரிகளையும் உண்டாக்கினபடியினாலே, சிருட்டிகள் யாவுக்கும் முதன்மையுமாய் இருக்கிறார்; சகலமும் அவராலும் அவருக்காகவும் சிருட்டிக்கப்பட்டிருக்கின்றன.—17 எல்லாவற்றிற்கும் முன்னமே இருக்கிறார்; சகல வஸுதங்களும் அவராலே நிலையாயிருக்கின்றன.—18 அவர் தமது சபையாகிய சீர்த்திற்குத் தலையாய் இருக்கிறதமல்லாமல், எல்லாவற்றிற்கும் அவர் முந்தினவராய் இருக்கும்படிக்கு, ஆதியும், மரித்தோலிலிருந்து எழுந்த முதற்பேறுமானவராய் இருக்கிறார்.

19 சகல சம்பூரணமும் அவருக்குள்ளே வாசமாயிருக்கும்படிக்கும்,—20 அவர் சிலுவைமரத்திலே சிந்தின தமது இரத்தத்தினாலே சமாதானம் உண்டுபண்ணினபின் பூமியிலும் பரமண்டலங்களிலுமுள்ள வஸுதங்கள் யாவையும் அவராலே தம்முடனே ஒப்புரவாக்கும்படிக்கும், பிதாவானவர் பிரியமாயிருந்தார்.

21 முன்னே நீங்கள் பொல்லாத கிரியைகளினாலே (உங்கள்) மனதிலே சத்துருக்களுமாய் அந்நிரபுமாய் இருந்தீர்கள்.—22 இப்பொழுது உங்களைப் பரிசுத்தவான்களாகவும் மாசற்றவர்களாகவும் குற்றம்சாற்றப்படாதவர்களாகவும் தமக்கு முன்பாக நிறுத்தும்படிக்கு, அவர் தமது மாய்ச்சேகத்தை மாணத்திற்கு ஒப்புக்கொடுத்ததினாலே

உங்களையும் ஒப்புரவாக்கினார்.—23 நீங்கள் கேட்டதாயும், வானத்தின்கீழுள்ள சகலவித சனங்களுக்கும் பிரசங்கம்பண்ணப்பட்டதாயும், பவுலென்னும் என்னாலே ஊழியம்செய்யப்படுகிறதாயும் இருக்கிற சுவீசேஷத்தினாலே (தெரியவந்த இரட்சிப்பை) நீங்கள் அசைவில்லாமல் நம்புகிறவர்களாமாய், விசுவாசத்தினாலே ஸ்திரமும் உறுதியும் உள்ளவர்களாமாய் நிலைகொண்டு இருந்தீர்களானால், (உங்களை) அப்படியே தமக்குமுன்பாக நிறுத்தவார்.

24 இப்பொழுது நான் உங்களுக்காகப் படுகிற பாடுகளினாலே சந்தோஷமடைந்து கிறிஸ்து வினுடைய உபத்திரவங்களில் சேஷமான உபத்திரவங்களை அவருடைய சரீரம் என்னும் சபைக்காக என் மாம்சத்திலே நிறைவேற்றுகிறேன்.—25 பராபரனுடைய நிபமிப்பின்படியே நான் அந்தச் சபைக்கு ஊழிபக்காரன் ஆனேன்.—26 ஆதி காலங்களுக்கும் தலைமுறைதலைமுறைகளுக்கும் மறைவாயிருந்து, இப்பொழுது அவருடைய பரிசுத்தவான்களுக்கு வெளியாக்கப்பட்ட மறை பொருளாகிய தேவவசனத்தை நிறைவாய்ப் பிரசங்கம்பண்ணும்படிக்கு அந்த நிபமிப்பு உங்களுக்காக எனக்குக் கொடுக்கப்பட்டிருக்கின்றது.—27 உலகத்தானாக்குறித்த இந்த மறை பொருளிலுள்ள சம்பூரணமான மகிமை இன்னதென்று அந்தப் பரிசுத்தவான்களுக்குத் தெரியப் பண்ணச் சித்தமாயிருந்தார்; மகிமை உண்டாகும் என்கிற நம்பிக்கைக்கு ஏதுவான கிறிஸ்து உங்களில் இருக்கிறதே அந்தச் சம்பூரணமான மகிமை.—28 எந்த மனிதனையும் கிறிஸ்து இயேசுவினாலே தேறினவனாக நிறுத்தும்படிக்கு அவனையே நாங்கள் அறிவித்து, எந்த மனிதனுக்கும் புத்திசொல்லி, சகலவிதமான ஞானத்தோடும் உபதேசிக்கிறோம்.—29 அதற்காக நான் எனக்குள்ளே வல்லமையாயிருக்கிற அவருடைய பெலத்தின்படி போராடிப் பிரயாசப்படுகிறேன்.

2. அதிகாரம்.

அகையால், ஞானம் அறிவு என்பவைகளாகிய பொக்கிஷங்கள் எல்லாம் அடங்கியிருக்கிற கிறிஸ்துவுக்கும் பிதாவாகிய பராபரனுக்கும் உரிய மறைபொருளை, — 2 நீங்கள் அறிக்கை இடும்படிக்கான மிகவும் மிகுந்த நிச்சயமுள்ள விவேகத்தை அடைந்து, அன்பினாலே இணைக்கப்பட்டவர்களாய் இருக்கத்தக்கதாக,—3 உங்கள் இருதயங்களும், இலாவோதிக்கையா ஊரிலுள்ளவர்களுடைய இருதயங்களும், மற்றும் என் முகத்தை மாம்சத்தில் காணாதிருக்கிற எல்லாருடைய இருதயங்களும் ஆறுதலை அடையும்படிக்கு, நான் உங்களுக்காகவும் அவர்களுக்காகவும் பண்ணுகிற மிகுந்த பிரயாசத்தை நீங்கள் அறியவேண்டும் என்று விரும்புகிறேன்.—4 ஒருவனும் நயவச

னிப்பினாலே உங்களை வஞ்சியாதபடிக்கு இதைச் சொல்லுகிறேன்.—5 என்னத்தினாலெனில், நான் தேகத்தின்படி தூரமாயிருந்தம் என் ஆவியின் படி உங்களுடனேகூட இருந்து, உங்கள் ஒழுகையும் கிறிஸ்துவின்மேலுள்ள உங்கள் விசுவாசத்தின் உறுதியையும் பார்த்துச் சந்தோஷப்படுகிறேன்.—6 ஆனபடியினாலே நீங்கள் கத்தராகிய கிறிஸ்து இயேசுவை ஏற்றுக்கொண்டு இருக்கிறபடியால்,—7 நீங்கள் போதனை அடைந்தபடி அவருக்குள்ளே வேருன்றி, அவர்மேலே கட்டப்பட்டு, விசுவாசத்தில் உறுதியைப் பெற்று, இப்படி அவருக்கு ஏற்றபடி நடந்துகொண்டு, தோத்திரம்செய்து, அந்த விசுவாசத்தை அதிகமதிகமாய் அடைவீர்களாக.

8 கிறிஸ்துவின்படியல்ல, மனிதருடைய பாரம்பரை நியாயத்தின்படியேயும், உலகத்திலுள்ள சிறுமையான வழிபாடுகளின்படியேயும் ஆன வீணுமாய் வஞ்சனையுமாய் இருக்கிற கல்வியினாலே ஒருவனும் உங்களைக் கொள்ளையிடாதபடிக்குப் பாருங்கள்.—9 என்னத்தினாலெனில், தேவத்துவத்தின் நிறைவெல்லாம் மெய்யாய்க் கிறிஸ்துவுக்குள்ளே வாசமாயிருக்கின்றன.—10 மேலும், சகல துணைத்தனங்களுக்கும் அதிகாரங்களுக்கும் தலைவராயிருக்கிற அவருக்குள் நீங்கள் நிறைவுள்ளவர்களாய் இருக்கிறீர்கள்.—11 அவரோடே நீங்கள் ஞானஸ்நானத்தினாலே அடக்கம்பண்ணப்பட்டவர்கள் ஆனபொழுது, அவர் பண்ணுகிற விருத்தசேதனத்தினாலே நீங்கள் பாவங்களுள்ள மாம்சதேகத்தைக் கழற்றினபடியால், கையால் செய்யப்பட்டிராத விருத்தசேதனத்தை அவருக்குள்ளும் பெற்றுக்கொண்டீர்கள்.—12 மேலும், பராபரன் அவரை மரித்தோரிலிருந்து எழுப்பின பலத்த செய்கையை விசுவாசிக்கிறதினாலே நீங்கள் அந்த ஞானஸ்நானத்திலே அவருடனேகூட எழுந்தும் இருக்கிறீர்கள்.—13 எப்படியெனில் பாவங்களாலும் உங்கள் மாம்சத்தின் னுனித்தோல் என்னும் (அஞ்ஞான மார்க்கத்தாலும்) மரித்தவர்களாய் இருந்த உங்களை அவரோடேகூடவும் அவர் உயிர்ப்பித்து, பாவங்களை எல்லாம் உங்களுக்கு மன்னித்து,—14 நமக்காகச் செய்யப்பட்டதாமாய் நமக்கு விரோதமுமாய் இருந்த கட்டளைகளின் கையெழுத்தைக் கொலைத்து, அதை நடுவில் இராதபடிக்கு எடுத்து, அதைச் சிலுவைமரத்தில் சேர்த்து, ஆணி அடித்துப்போட்டு,—15 துணைத்தனங்களையும் அதிகாரங்களையும் கொள்ளையிட்டு வெளியாக்கமாய்க் காண்பித்து இவ்விதமாய் அவைகளைச் செய்துக் கெம்பீரம் அடைந்தார்.

16 ஆதலால் போசனத்தையும் பானத்தையும் பண்டிகையையும் மாதப்பிறப்பையும் ஓய்வுநாள்களையும் குறித்த எவனாலும் உங்களைக் குற்றவாளிகள் ஆக்காதிருப்பானாக.—17 அவைகள் பின்

வந்தவைகளுக்கு நிழலாயிருக்கின்றன; அவைகளின் பொருள் கிறிஸ்துவினிடத்திலே உண்டாயிருக்கின்றது.—18 (மாயமான) தாழ்மையின்மேலும், தேவதூதருக்குச் செய்யும் ஆராதனையின்மேலும் விருப்பமுற்றிருக்கிற யாவனாலும் உங்கள் பந்தயப்பொருளை நீங்கள் இழந்துபோகும்படி செய்யாதிருப்பானாக; அப்படிப்பட்டவன் தான் காணாதவைகளைத் துணிவாய் நடத்துகிறவனுமாய், தன் மாம்சசிந்தையினாலே வீணாய் இறுமாப்புக்கொண்டிருக்கிறவனுமாய்,—19 கணுக்களாலும் கட்டுதற்கானவைகளாலும் உதவிபெற்று இணைக்கப்பட்ட சரீரமெல்லாம் தேவ வளர்த்தியாக வளர்ச்சியுடைய தலையைப் பற்றிக்கொள்ளாதவனுமாய் இருக்கிறான்.

20 அப்படியிருக்க கையாளுகிறதினாலே அழிவுக்கு ஏதுவான பதார்த்தங்களில் இதைச் சாப்பிடக்கூடாது.—21 இதை ருசிபார்க்கக்கூடாது, இதைத் தீண்டக்கூடாது என்று சொல்லிய மனிதருடைய கற்பனைகளின்படியேயும் போதகங்களின்படியேயும் சிலர் கற்பிக்கிறார்களே.—22 அப்படிப்பட்ட கற்பனைகள் சுயசித்த ஆராதனையினாலும் தாழ்மையினாலும் சரீரத்திற்கு வேண்டிய கனம்செய்யாமல், அதை வருத்தப்படுத்துகையினாலும் ஞானவேஷமுள்ளவைகளாய் இருக்கின்றது உள்ளதுதான்.—23 ஆனாலும் கிறிஸ்துவுடனேகூட நீங்கள் உலகத்திலுள்ள சிறுமையான வழிபாடுகளுக்கு மரித்தவர்களானபடியால், நீங்கள் உலகத்தின்படி பிழைக்கிறவர்கள்போல, அந்தக் கட்டளைகளைச் சமந்துகொள்ளுகிறதென்ன?

௩. அதிகாரம்.

நீங்கள் கிறிஸ்துவுடனேகூட எழுப்பப்பட்டிருந்தால், கிறிஸ்து பராபரனுடைய வலதுபாரசத்தில் உலகக்கார்திருக்கிற இடத்திலுள்ள மேலானவைகளைத் தேடிக்கொள்ளுங்கள்.—2 நீங்கள் மரித்தீர்களே, அல்லாமலும், கிறிஸ்துவுடனேகூட உங்கள் சீவன் பராபரனிடத்தில் மறைந்திருக்கின்றதே.—3 ஆகையால், பூமியில் உள்ளவைகளை அல்ல, மேலானவைகளையே சிந்தித்துக்கொள்ளுங்கள்.—4 நமக்குச் சீவனாகிய கிறிஸ்து வெளிப்படுப்பொழுது, அவருடனேகூட நீங்களும் மகிமையோடே வெளிப்படுவீர்கள்.

5 ஆகையால் பூமியிலே வேசித்தனமும் அசுத்தமும் விரகதாபமும் துர்இச்சையும் வீக்கிரக ஆராதனையான பொருளாசையும் கிய உங்கள் அவயவங்களை அழித்துப்போடுங்கள்.—6 அவைகளின்நிமித்தம் பராபரனுடைய கோபம் கீழ்ப்படியாமையுள்ள பிள்ளைகள்மேல் வருமே.—7 முற்காலத்திலே நீங்களும் அவர்களுடனேகூடச்

சீவனம்பண்ணினபொழுது, அவைகளைச் செய்துகொண்டு வந்தீர்கள்.—8 இப்பொழுது கோபமும் மூர்க்கமும் துர்க்குணமும் தூஷணமும், நீங்கள் பேசின வம்புவார்த்தைகளுமாகிய அவைகளையெல்லாம் விட்டுவிடுங்கள்.—9 பழைய மனிதனையும், அதினுடைய செய்கைகளையும் நீங்கள் கழற்றிப்போட்டு, தன்னைச் சிருட்டித்த வருடைய சாயலுக்கு ஏற்ற அறிவு உண்டாகும்படிக்கு, புதிதாகப்பட்ட புதியமனிதனைத் தரித்துக்கொண்டவர்களாய்,—10 ஒருவருக்கொருவர் பொய்சொல்லாதிருங்கள்.—11 அங்கே கிரேக்கன் என்றும், யூதன் என்றும், விருத்தசேதனமுள்ளவன் என்றும், விருத்தசேதனமில்லாதவன் என்றும், புறத்தேசத்தான் என்றும், இஸ்லீத்தன் என்றும், அடிமையென்றும், சுயாதீனன் என்றும் (சொல்லப்பட்ட வேற்றுமை) இல்லை; கிறிஸ்துவே எல்லாருக்குள்ளும் எல்லாமுமாய் இருக்கிறார்.

12 அப்படியிருக்க, நீங்கள் பராபரனுடைய தெரிந்துகொள்ளப்பட்டவர்களாயும், பரிசுத்தராயும், சிநேகிக்கப்பட்டவர்களாயும் இருக்கையால், உருக்கமான இரக்கத்தையும் தயையையும் மனத்தாழ்மையையும் பொறுமையையும் நீடிய சாந்தத்தையும் தரித்துக்கொண்டு,—13 ஒருவரை ஒருவர் தாங்கி, ஒருவன் மற்றொருவன்மேல் விதனமாயிருந்தால், கிறிஸ்து உங்களுக்கு மன்னித்ததபோல, நீங்களும் ஒருவருக்கு ஒருவர் மன்னியுங்கள்.—14 அன்றியும் அவைகள் எல்லாவற்றின்மேலும் அன்பைத் தரித்துக்கொள்ளக்கடவீர்கள்; அதுவே பூரணசற்குணங்களை இணைக்கிற கச்சையாயிருக்கின்றது.—15 அல்லாமலும் பராபரனுடைய சமாதானம் உங்கள் இருதயங்களுக்குள்ளே ஆளுகையெய்க்கடவது; நீங்கள் ஒரே சரீரமாய் இருக்கும்படிக்கு, அந்தச் சமாதானத்திற்கு அழைக்கப்பட்டீர்களே. நன்றியறிதல் உள்ளவர்களாயும் இருப்பீர்களாக.

16 கிறிஸ்துவினுடைய வசனம் உங்களுக்குள்ளே பரிபூரணமாய் வாசமாயிருக்கக்கடவது; சீகல ஞானத்தோடும் சங்கீதங்களினாலும், கீர்த்தனங்களினாலும், மற்ற ஞானப்பாட்டுகளினாலும், ஒருவருக்கு ஒருவர் போதித்துப் புத்திசொல்லிக்கொண்டு, பராபரனை உங்கள் இருதயங்களிலே இனிதாய்ப் பாடி,—17 நீங்கள் வசனம் சொன்னாலும், கிரியைசெய்தாலும், எவையெய்தாலும், அவைகளை எல்லாம் கர்த்தராகிய இயேசுவின் நாமத்தினாலே செய்து, அவர் முன்னிலையாய்ப் பிறவாகிய பராபரனைத் தோத்திரியுங்கள்.

18 ஸ்திரீகளே, கர்த்தருக்கு ஏற்கும்படி உங்கள் சொந்தப் புருஷர்களுக்குக் கீழ்ப்பட்டிருங்கள்.—19 புருஷர்களே, உங்கள் மனைவிகளில்

அன்புகூருங்கள்; அவர்களுக்குக் கசப்புக்கொடாதிருங்கள்.

20 பிள்ளைகளே, உங்களைப் பெற்றவர்களுக்கு எவ்விதத்திலும் கீழ்ப்பட்டிருங்கள்; அதுவே பராபரனுக்குப் பிரியமாயிருக்கிறது.—21 பிதாக்களே, உங்கள் பிள்ளைகள் திடனற்றுப்போகாத படி அவர்களுக்குக் கோபமூட்டாதிருங்கள்.

22 வேலைக்காரரே, சரீரத்தின்படி உங்களுக்கு எசமான்களானவர்களுக்கு, நீங்கள் எவ்விதத்திலும் கீழ்ப்பட்டிந்து, மனிதருக்குப் பிரியமாயிருக்க விரும்புகிறவர்கள்போல எசமான்களானும்பொழுதுமாத்திரம் ஊழியம்செய்கிறவர்களாய் இராமல் பராபரனுக்குப் பயந்து, கபடமில்லாத இருதயத்தோடே கீழ்ப்பட்டியுங்கள். — 23 மேலும், நீங்கள் கர்த்தாவாயிருக்கிற கிறிஸ்துவுக்கு ஊழியம்செய்கிறபடியால், சுதந்தரமென்னும் பலனைப் பெறுவோம் என்று அறிந்தவர்களாய்,—24 எவைகளைச் செய்தாலும் அவைகளை எல்லாம் மனிதருக்காக அல்ல, கர்த்தருக்காகவே மனச்சந்தோஷமாய்ச் செய்யுங்கள். — 25 அநியாயம் செய்கிறவன் தான் செய்த அநியாயத்தால் வரும் பலனை அடைவான், பட்சபாதமே இல்லை.

சு. அதிகாரம்.

எசமான்களே, உங்களுக்கும் பரமண்டலங்களில் எசமான் இருக்கிறார் என்று அறிந்தவர்களாய் நீங்கள் வேலைக்காரருக்கு நீதியுமாய்ச் செவ்வையுமாய் இருக்கிறதைக் கொடுங்கள்.

2 தோத்திரத்தோடே விண்ணப்பம்பண்ணுதற்கு விழித்திருந்து, உறுதியாய் விண்ணப்பம்பண்ணுங்கள். — 3 அவ்வேளையிலே கிறிஸ்துவின் மறைபொருளின்நிமித்தம் கட்டப்பட்டிருக்கிற நான் பேசவேண்டிய பிரகாரமாக அதை வெளிப்படுத்திப் பேசும்படிக்கு,—4 பராபரன் இந்த வசனத்திற்கு வாசிலைத் திறக்கவேண்டும் என்று, எங்களுக்காகவும் விண்ணப்பம்பண்ணுங்கள்.

5 நீங்கள் காலத்தைப் பற்றிக்கொண்டு, புறம்பானவர்களுக்கு முன்பாக ஞானமாய் நடந்து கொள்வீர்களாக. — 6 நீங்கள் அவனவனுக்குத் தகுதியான உத்தரவுசொல்லும் வகையை அறியும்படிக்கு, உங்கள் வசனம் எப்பொழுதும் இனிதாயும், உப்பால் இரசம் ஏற்றுகிறதுபோலவும் இருக்கக்கடவது.

7 பிரியமான சகோதரனுமாய், உண்மையுள்ள ஊழியக்காரனுமாய், என்னுடனேகூடக் கர்த்தருக்கு வேலையாளுமாய் இருக்கிற தீகிக்கு என்பவன் என் செய்திகளை எல்லாம் உங்களுக்கு அறி

விப்பான்.—8 உங்கள் செய்திகளை அறிந்த, உங்கள் இருதயங்களுக்கு ஆறதல் செய்யும்படிக்கு,—9 நான் அவனையும், உங்களில் ஒருவனாகிய உண்மையுள்ள பிரிய சகோதரனான ஒரே சிமு என்பவனையும் உங்களிடத்திற்கு அனுப்பியிருக்கிறேன்; அவர்கள் இவ்விடத்துச் செய்திகளை எல்லாம் உங்களுக்கு அறிவிப்பார்கள்.

10 என்னோடேகூடக் காவலில் வைக்கப்பட்டிருக்கிறவனாகிய அரிஸ்தருக்கு என்பவனும், பருனபாவுக்கு இனத்தானாகிய மாற்கு என்பவனும் உங்களுக்கு வாழ்த்துதல்செய்கிறார்கள்; இந்த மாற்கைக்குறித்துக் கட்டளைகளை அடைந்தீர்களே, அவன் உங்களிடத்தில் வரும்பொழுது அவனை அங்கிகரித்துக்கொள்ளுங்கள்.—11 இயஸ்து என்னப்பட்ட இயேசுவும் உங்களுக்கு வாழ்த்துதல்செய்கிறான்; விருத்தசேதனம் உள்ளவர்களில் இவர்களமாத்திரம் பராபரனுடைய இராச்சியத்திலே என்னுடனேகூட ஊழியக்காரராய் எனக்கு ஆறுதல்செய்துகொண்டுவந்தார்கள்.—12 உங்களில் ஒருவனுயிருக்கிற கிறிஸ்துவின் ஊழியக்காரனாகிய எப்பாப்பிரா என்பவன் உங்களுக்கு வாழ்த்துதல்செய்கிறான்; நீங்கள் பராபரனுடைய சித்தமானது எல்லாவற்றிலேயும் நிலைநின்று தேறினவர்களுமாய் நிறைவுள்ளவர்களாய் இருக்கும்படிக்கு அவன் எப்பொழுதும் உங்களுக்காக விண்ணப்பங்களினால் போராடுகிறான். — 13 அப்படியே அவன் உங்களுக்காகவும், இலாவோதிக்கையா இயேராப்பொலி என்னும் ஊர்களில் உள்ளவர்களுக்காகவும் மிகுந்த சாக்கிரதையுள்ளவனாய் இருக்கிறான் என்பதற்குச் சாட்சியாயிருக்கிறேன். — 14 பிரியமான வைத்தியனாகிய லூக்கா என்பவனும் தேமா என்பவனும் உங்களுக்கு வாழ்த்துதல் செய்கிறார்கள்.

15 இலாவோதிக்கையாவில் இருக்கிற சகோதரர்களுக்கும் நிம்பா என்பவனுக்கும் அவன் வீட்டிலே கூடுகிற சபையாருக்கும் வாழ்த்துதலைச் சொல்லுங்கள்.—16 இந்த நிருபம் உங்களிடத்தில் வாசிக்கப்பட்டபின், இது இலாவோதிக்கையா சபையிலும் வாசிக்கப்படும்படிக்கும், இலாவோதிக்கையாவிலிருந்து வரும் நிருபத்தை நீங்களும் வாசிக்கும்படிக்கும் செய்யுங்கள். — 17 அருகிப்புவை நோக்கி நீ கர்த்தரிடத்தில் பெற்ற ஊழியத்தை நிறைவேற்றப் பார்ப்பாயாக என்று சொல்லுங்கள்.

18 பவுலாகிய நான் உங்களுக்கு வாழ்த்துதல்செய்து, இதை என் கையினாலே எழுதினேன்; நான் கட்டப்பட்டிருக்கிறதை நினைத்துக்கொள்ளுங்கள்; கிருபை உங்களுடனே இருக்கக்கடவது.—ஆரன்.

தெசலோனிக்கேயருக்கு எழுதின

முதலாம் நிருபம்.

க. அதிகாரம்.

பவுலும் சிலுவானும் தீமோத்தேயும், பிதாவாகிய பராபரனுக்குள்ளும், கர்த்தராகிய இயேசுக்கிறிஸ்துவுக்குள்ளும் இருக்கிற தெசலோனிக்கை ஊரி லுள்ள சபைக்கு எழுதுகிறதாவது: நம்முடைய பிதாவாகிய பராபரனாலும், கர்த்தராகிய இயேசுக்கிறிஸ்துவினாலும் உங்களுக்குக் கிருபையும் சமாதானமும் உண்டாகக்கடவது.

2 பராபரனாலே அன்புகூரப்படுகிற சகோதரரே, எங்கள் சுவீசேஷம் வசனத்தோடேமாத்திரமல்ல, வல்லமையோடும் பரிசுத்த ஆவியோடும் மிகுந்த நிச்சயத்தோடும் உங்களுக்குள்ளே பிரவேசித்ததினாலே,—3 நீங்கள் (அவராலே) தெரிந்துகொள்ளப்பட்டவர்கள் என்று நாங்கள் அறிந்து,—4 நம்முடைய பிதாவாகிய பராபரனுக்கு முன்பாக விசுவாசத்தினாலே நீங்கள் செய்கிற கிரியையையும், அன்பினாலே பண்ணுகிற பிரயாசத்தையும், நம்முடைய கர்த்தராகிய இயேசுக்கிறிஸ்துவின்மேல் உள்ள நம்பிக்கையினாலே காண்பிக்கிற பொறுமையையும், நாங்கள் இடைவிடாமல் நினைத்தக்கொண்டு,—5 எங்கள் செபங்களிலே உங்களைக்குறித்துப் பேசி, உங்கள் எல்லாருக்காகவும், எப்பொழுதும் பராபரனேத் தோத்திரம்செய்கிறோம்.—6 நாங்கள் உங்களுக்குள்ளே இருந்த பொழுது, உங்களுக்காக இப்படிப்பட்டவர்களாய் இருந்தோம் என்று அறிந்திருக்கிறீர்களே; அன்றியும், நீங்கள் மிகுந்த உபத்திரவத்திலே பரிசுத்தஆவியின் சந்தோஷத்தோடே வசனத்தை ஏற்றுக்கொண்டு, எங்களையும் கர்த்தரையும் பின்பற்றி,—7 இப்படி மக்கேதோனியா நாட்டிலும், அகாயா நாட்டிலும் உள்ள விசுவாசிகளையாவருக்கும் மாதிரியை வைத்தீர்கள்.—8 எப்படியெனில், உங்களிடத்திலிருந்து கர்த்தருடைய வசனம் மக்கேதோனியா அகாயா நாடுகளில் பிரசித்தமானதாமல்லாமல், நாங்கள் அதைக்குறித்து எதையாகிலும் சொல்லவேண்டியிராதபடிக்கு, நீங்கள் பராபரனைப் பற்றின விசுவாசம் எவ்விடங்களிலேயும் வெளியறங்கமாயிற்று. —9 நாங்கள் உங்களிடத்தில் அடைந்த பிரவேசம் இப்படியிருந்ததென்றும், சீவனையுடைய மெய்யான தேவனுக்குப் பணிவிடை செய்யும்படிக்கும், அவர் மரித்தோரிலிருந்து எழுப்பினவருமாய், இனிவரும் கோபாக்கினியில்நின்று நம்மை இழுத்து

இரட்சிக்கிறவருமாய் இருக்கிற அவருடைய குமாரனாகிய இயேசுவைப் பரமண்டலங்களிலிருந்து வரப்பாடுத்துக்கொண்டிருக்கும்படிக்கும்,—10 நீங்கள் விக்கிரகங்களைவிட்டு, பராபரனிடத்திற்கு இவ்விதமாய் மனம்திருப்பினீர்கள் என்றும் அவர்கள் தாமே அறிவிக்கிறார்களே.

உ. அதிகாரம்.

அன்றியும் சகோதரரே, உங்களிடத்திலே நாங்கள் அடைந்த பிரவேசம் வீணையருக்கவில்லை என்று நீங்களே அறிந்திருக்கிறீர்கள்.—2 அல்லாமலும் உங்களுக்குத் தெரிந்திருக்கிறபடி, முன்னே பிலிப்புப்பட்டணத்திலே நாங்கள் பாடுகிறோம் நின்றதைகளையும் அடைந்திருந்தும், பராபரனுடைய சுவீசேஷத்தை அதிக போராட்டத்தோடே உங்களுக்குச் சொல்லும்படி, நம்முடைய பராபரனாலே தயிரியமுள்ளவர்களாய் இருந்தோம்.—3 அன்றியும் எங்கள் போதகம் வஞ்சகத்திலும், அசுத்தத்திலும் இருந்து தோன்றவில்லை; அது கபடமுள்ளதாயிருக்கவுமில்லை —4 சுவீசேஷத்தை எங்களுக்கு ஒப்புவிக்கத்தக்கதாக, பராபரன் எங்களை உத்தமரென்று எண்ணினபடியே நாங்கள் மனிதருக்கு அல்ல, எங்கள் இருதயங்களைச் சோதித்தறிகிற பராபரனுக்கே பிரியமாய்ச் சொல்லுகிறோம்.—5 ஆனதால் உங்களுக்குத் தெரிந்திருக்கிறபடி, நாங்கள் ஒருக்காலும் இச்சகமான வசனங்களைச் சொல்லவும் இல்லை; பொருளாசையை மூடிக்கொண்டு நடக்கவும் இல்லை; அதற்குப் பராபரனே சாட்சியாய் இருக்கிறார்.—6 உங்களிடத்திலாவது, மற்றவர்களிடத்திலாவது நாங்கள் மனிதர் மகிமையைத் தேடவும் இல்லை; நாங்கள் கிறிஸ்துவின் அப்போஸ்தலராய் இருக்கிறபடியால், (உங்கள்மேல்) பாரத்தை ஏற்றலாமே.—7 அப்படியிருந்தும், தாயானவள்தன் பிள்ளைகளைக் காப்பாற்றுகிறதுபோல, உங்களுக்கு லகுஉண்டாக நடந்தோம்.—8 இப்படி நாங்கள் உங்கள்மேல் மிகவும் விருப்பமாயிருந்து, பராபரனுடைய சுவீசேஷத்தைமாத் திரமல்ல, நீங்கள் எங்களுக்குப் பிரியமானவர்களானபடியினாலே, எங்கள் சீவனையும் உங்களுக்குப் பதிர்து கொடுக்க மனதாயிருந்தோம்.—9 அன்றியும் சகோதரரே, நாங்கள் பட்ட பிரயாசமும், வருத்தமும் உங்களுக்கு ஞாபகமாயிருக்கும்; உங்களில் ஒருவனுக்காகிலும் பாரமாயிராதபடிக்கு, இரவுப்பக

லும் நாங்கள் வேலைசெய்து, பராபரனுடைய சுவிசேஷத்தை உங்களிடத்தில் பிரசங்கித்தோமே.—10 விசுவாசிகளாகிய உங்களுடனே நாங்கள் எவ்வளவு பரிசுத்தமாகவும், நீதியாகவும், பிழையில்லாமையாகவும் இருந்ததற்கு, நீங்களும் பராபரனோடே கூட சாட்சிகளாய் இருக்கிறீர்கள்.—11 மேலும் தம்முடைய இராச்சியத்திற்கும் மகிமைக்கும் உங்களை அழைத்திருக்கிற பராபரனுக்கு நீங்கள் பாத்திரமாய் நடக்கவேண்டும் என்று.—12 தகப்பன் தன் பிள்ளைகளுக்குச் செய்து கிறதுபோல, நாங்கள் உங்களில் யாவருக்கும் புத்தியும் ஆறுதலும் சாட்சியும் சொன்னதை அறிந்திருக்கிறீர்கள்.

13 ஆகையால், நீங்கள் பராபரனுடைய வசனத்தை எங்களாலே கேள்விப்பட்டி ஏற்றுக் கொண்டபொழுது அதை மனிதர் வசனமென்று அல்ல, பராபரனுடைய வசனமென்றே ஏற்றுக் கொண்டதினாலே, நாங்கள் இடைவிடாமல் பராபரனுக்குத் தோத்திரம் செலுத்துகிறோம்; அது மெய்யாய் அவருடைய வசனம்தான்; விசுவாசிக்கிற உங்களுக்குள்ளே அது பலனும் செய்கின்றது.—14 எப்படியெனில், சகோதரரே, நீங்கள் யூதேயா நாட்டிலே கிறிஸ்து இயேசுவுக்குள்ளான பராபரனுடைய சபைகளைப் பின்பற்றினவர்களாகி, அவர்கள் யூதராலே பாபிபட்டது போல நீங்களும் உங்கள் சுய கோத்திரத்தாராலே பாபிபட்டீர்கள்.—15 அந்த யூதர்கள் கர்த்தராகிய இயேசுவையும், தங்கள் தீர்க்கதரிசிகளையும் கொலைசெய்து, எங்களையும் துன்பப்படுத்தி, இப்படிப் பராபரனுக்குப் பிரியமாயிராதவர்களுமாய், மனிதர் யாவருக்கும் விரோதிகளாமாய் இருக்கிறீர்கள்.—16 அவர்கள் தங்கள் பாவங்களை எப்பொழுதும் நிறைவாக்கத்தக்கதாக, புறந்தேசத்தார் இராட்சிக்கப்படுதற்கு நாங்கள் அவர்களோடே பேசாதபடிக்குத் தடைபண்ணுகிறார்கள்; கோபாக்கினை அதிசீக்கிரமாய் அவர்களுக்கு வருகின்றது.

17 சகோதரரே, நாங்கள் இருதயத்தினால் அல்ல, முகமுகமாய் (மாத்திரம்) கொஞ்சக்காலம் உங்களைக் காணாமல் பிரிந்திருந்தபடியினாலே உங்கள் முகத்தைப் பார்க்கவேண்டும் என்று, மிகுந்த ஆசையோடே அதிகமாய்ப் பிரயத்தனம் பண்ணினோம்.—18 ஆனபடியினாலே உங்களிடத்தில் வருகிறதற்கு நாங்கள் இரண்டொருதரம் மனதாய் இருந்தோம்; பலவாகிய நான் விசேஷமாக அப்படியிருந்தேன்; சாத்தான்மாத்திரம் எங்களுக்குத் தடைபண்ணினான்.—19 நம்முடைய கர்த்தராகிய இயேசுக்கிறிஸ்து வரும் பொழுது, அவருடைய சந்நிதானத்திலே யார் எங்களுக்கு நம்பிக்கையும், சந்தோஷமும், புகழ்ச்சியாகிய கிரீடமும் வருவதற்கு ஏதுவாய் இருப்பார்கள், நீங்களல்லவோ அப்படியிருப்பீர்கள்.—

20 நீங்கள் எங்களுக்கு மகிமையுமாட்சி சந்தோஷமுமாய் இருக்கிறீர்களே.

ஈ. அதிகாரம்.

ஆகையால், நாங்கள் அதிகமாய்ப் பொறுக்க மாட்டாமல் அத்தேனே பட்டணத்திலே தனித்துவிடப்பட விரும்பி,—2 இந்த உபத்திரவங்களினாலே ஒருவரும் அசைக்கப்படாதபடிக்கு, உங்கள் விசுவாசத்தைக்குறித்து உங்களை ஸ்திரப்பித்தும்பொருட்டாக, நம்முடைய சகோதரனுமாய், பராபரனுடைய ஊழியக்காரனுமாய், கிறிஸ்துவின் சுவிசேஷத்தில் எங்கள் உடனவேலையாராய் இருக்கிற தீமோத்தேயுவை அனுப்பினோம்.—3 நீங்களே அறிந்திருக்கிறபடி இப்படிப்பட்டதைச் சகிக்கிறதற்கு நாம் வைக்கப்பட்டிருக்கிறோமே.—4 மேலும் நமக்கு உபத்திரவம் வருமென்று நாங்கள் உங்களிடத்தில் இருந்த பொழுது, உங்களுக்கு முன்னறிவித்தோமே; அப்படியும் நடந்தது; அதை நீங்கள் அறிந்திருக்கிறீர்கள்.—5 ஆனபடியினாலே நான் அதிகமாய்ப் பொறுக்கமாட்டாமல், எங்கள் வேலை வீணாய்ப் போகத்தக்கதாகச் சோதனைக்காரன் உங்களைச் சோதனைக்கு உட்படுத்தினது உண்டோ என்று உங்கள் விசுவாசத்தை அறியும்படிக்கு அவனை அனுப்பினேன்.

6 சகோதரரே, இப்பொழுது தீமோத்தேயு உங்களிடத்திலிருந்து எங்களிடத்தில் வந்து, நீங்கள் விசுவாசமாயும் அன்பாயும் இருந்து, எப்பொழுதும் எங்களை நன்றாய் நினைத்துக்கொண்டு,—7 நாங்கள் உங்களைக் காண மிகுந்த ஆசையாய் இருக்கிறதுபோல, நீங்களும் எங்களைக் காண ஆசையாய் இருக்கிறீர்கள் என்று எங்களுக்கு நற்செய்தியைச் சொன்னவுடனே எங்களுடைய உபத்திரவம் இடுக்கண் யாவற்றிலேயும், உங்கள் விசுவாசத்தினாலே உங்களைக்குறித்து ஆறுதல் அடைந்தோம்.—8 நீங்கள் கர்த்தரிடத்தில் நிலைநிற்குதல் இப்பொழுது பிழைக்கிறோம்.—9 அல்லாமலும் நாங்கள் உங்களைக்குறித்து நம்முடைய பராபரனுடைய சந்நிதானத்திலே அடைந்திருக்கிற மிகுந்த சந்தோஷத்திற்காகப் பராபரனுக்கு எந்தத் தோத்திரம் செலுத்துவோம்?—10 உங்கள் முகத்தைக் கண்டு உங்கள் விசுவாசத்தின் குறைவுகளை நீக்கி, நிறைவு உண்டாக்கும்பொருட்டாக, இரவுப்பகலும் மிகவும் வேண்டிதல் செய்கிறோம்.

11 அந்தப்படியே நம்முடைய பிதாவாகிய பராபரனும், கர்த்தராகிய இயேசுக்கிறிஸ்துவும், எங்கள் வழியை உங்களிடத்திற்கு (நோக்கக்கடவர்).—12 அல்லாமலும் நாங்கள் உங்கள்மேல் வைத்திருக்கிற அன்புக்கு ஒப்பாய், நீங்களும் ஒருவரிடத்தில் ஒருவரும், மற்றொரு மனிதரிடத்திலும் அதிகமாய் நிறைந்த அன்புள்ளவர்கள்

ஆகும்படி கர்த்தர் செய்து, — 13 இவ்விதமாய் நம்முடைய கர்த்தராகிய இயேசுக்கிறிஸ்து தம்முடைய பரிசுத்தவான்கள் அனைவரோடும் கூட வரும்பொழுது, நீங்கள் நம்முடைய பிதாவாகிய பராபரனுக்கு முன்பாகப் பிழையில்லாத பரிசுத்த முள்ளவர்களாய் இருக்கும்படி, உங்கள் இருதயங்களை ஸ்திரப்பித்தக்கடவர்.

சு. அதிகாரம்.

மேலும் சகோதரரே, நீங்கள் இன்ன இன்ன பிரகாரமாக நடக்கவும் பராபரனுக்குப் பிரியமாய் இருக்கவும் வேண்டிமென்று எங்களால் ஏற்றுக் கொண்டபடியே அதிகமதிகமாய்ப் பெருகும்படிக்குக் கர்த்தராகிய இயேசுவிலே உங்களை வேண்டிக்கொண்டு புத்திசொல்லுகிறோம். — 2 கர்த்தராகிய இயேசுவிலே நான்கள் உங்களுக்குக் கொடுத்த கட்டளைகளை அறிந்திருக்கிறீர்களே. — 3 நீங்கள் பரிசுத்தமுள்ளவர்கள் ஆகிறதே பராபரனுடைய சித்தமாயிருக்கிறது; அந்தப்படி நீங்கள் வேசிமார்க்கத்திற்கு விலகி, — 4 பராபரனை அறியாத அஞ்ஞானிகளைப்போல விரகதாபமாகிய இச்சைக்கு உள்ளாகவல்ல, — 5 பரிசுத்தத்திற்கும், கனத்திற்கும் உள்ளாகவே உங்களில் அவனவன் தன் தன் சரீர்பாண்டத்தைக் காத்துக்கொள்ளுதற்கு வகையை அறிந்து, — 6 இந்தச் செய்கையிலே தன் சகோதரனை ஒடுக்காமலும், வஞ்சியாமலும் இருக்கவேண்டும்; முன்னேயும் நான்கள் உங்களுக்குச் சொல்லிச் சாட்சிகொடுத்தபடி, இப்படிப்பட்ட எல்லாவற்றையும் குறித்து கர்த்தர் நீதியாய்ப் பழிவாங்குகிறவராய் இருக்கிறாரே. — 7 பராபரன் நம்மை அசுத்தத்திற்கு அல்ல, பரிசுத்தத்திற்கு அழைத்தாரே. — 8 ஆனதால் அசுட்டைபண்ணுகிறவன் மனிதரை அல்ல, தமது பரிசுத்த ஆவியை எங்களுக்குக் கொடுத்த பராபரனையே அசுட்டைபண்ணுகிறான்.

9 சகோதர சிநேகத்தைக்குறித்து நான் உங்களுக்கு எழுதவேண்டிவதில்லை; நீங்கள்தாமே ஒருவரிடத்தில் ஒருவர் அன்பாயிருக்கும்படிக்குப் பராபரனால் போதிக்கப்பட்டவர்களாய் இருக்கிறீர்களே. — 10 அந்தப்படியேயும் நீங்கள் மக்கேதோனியா நாட்டில் எங்குமுள்ள சகோதரர் எல்லாருக்கும் செய்துவருகிறீர்கள். — 11 இன்னும் சகோதரரே, அதிலே நீங்கள் அதிகமாய்ப் பெருகவும், புறம்பே இருக்கிறவர்களுக்கு நீங்கள் யோக்கியமாய் நடந்து, — 12 ஒரு குறைவையும் அடையாதபடிக்கு, நான்கள் உங்களுக்குக் கட்டளையிட்டபடி அமைதலாயிருக்க மிகுதியாய் வீரும்பவும், உங்களுடைய சொந்த அலுவலைப் பார்த்துக்கொள்ளவும், உங்கள் சொந்தக்கைகளினால் வேலைசெய்யவும் வேண்டும் என்று உங்களுக்குப் புத்திசொல்லுகிறோம்.

13 அல்லாமலும் சகோதரரே, நம்பிக்கை

அற்றவர்களைப்போல நீங்களும் துக்கப்படாதபடிக்கு; நித்திரை அடைந்தவர்களைக்குறித்து நீங்கள் அறியாமல் இருக்கிறது எனக்கு விருப்பமில்லை. — 14 என்னத்தினாலெனில், இயேசுவர் நவர் மரித்துப் பின்பு எழுந்திருக்கிறார் என்று நாம் விசுவாசிக்கிறதுபோல, இயேசுவைப்பற்றி நித்திரை அடைந்தவர்களையும் பராபரன் அவரோடே கூடப் புறப்படப்பண்ணுவார். — 15 மேலும் கர்த்தருடைய வார்த்தையின்படி நான்கள் உங்களுக்கு அறிவிக்கிறது என்னவென்றால், கர்த்தர் வரும்பொழுது உயிரோடே மீதியாய் இருக்கும் நாம் நித்திரை அடைந்தவர்களுக்கு முந்திக்கொள்வதில்லை. — 16 அதெப்படியெனில், கர்த்தர் தாமே ஆரவாரத்தோடும், பிரதான தூதன் இடம் சத்தத்தோடும், தேவ எக்காளத்தோடும் வானத்திலிருந்து இறங்கிவருவார்; அப்பொழுது கிறிஸ்து விலிருந்து மரித்தவர்கள் முதலாவது எழும்புவார்கள். — 17 பின்பு உயிரோடே மீதியான நாமும் ஆகாயத்தில் வருகிற கர்த்தாவுக்கு நேராக அவர்களோடும் கூட மேகங்களில் எடுத்துக்கொண்டு போகப்பட்டு, இப்படி எப்பொழுதும் கர்த்தருடனே கூட இருப்போம். — 18 ஆகையால் இந்த வார்த்தைகளினாலே நீங்கள் ஒருவருக்கு ஒருவர் ஆறுதல் செய்யுங்கள்.

ரு. அதிகாரம்.

இவைகள் நடக்கும் காலங்களையும் நேரங்களையும் குறித்துச் சகோதரரே நான் உங்களுக்கு எழுதவேண்டிவதில்லை. — 2 இரவிலே திருடன் வருகிறவிதமாய், கர்த்தருடைய நாள் வரும் என்று நீங்களே நன்றாய் அறிந்திருக்கிறீர்கள். — 3 சமாதானமும், சவுக்கியமும் உண்டென்று அவர்கள் சொல்லும்பொழுது, கர்ப்பவதியானவளுக்கு வேதனை வருகிறதபோல, அழிவு சித்தியாய் அவர்கள்மேல் வரும்; அவர்கள் தப்பிப்போவதே இல்லை.

4 சகோதரரே, அந்த நாள் திருடனைப்போல உங்களையும் பிடித்துக்கொள்ளத்தக்கதாக, நீங்கள் அந்தகாரத்தில் இருக்கிறவர்கள் அல்ல. — 5 நீங்கள் எல்லாரும் ஒளியின் பிள்ளைகளாய், பகலின் பிள்ளைகளாய் இருக்கிறீர்களே; நாம் இரவுக்கும், அந்தகாரத்திற்கும் உள்ளானவர்கள் அல்ல. — 6 ஆகையால் மற்றவர்களைப்போல நாம் தூங்காமல் விழித்துக்கொண்டு தெளிவாய் இருக்கக்கடவோம். — 7 தூங்குகிறவர்கள் இராத்திரியில் தூங்குவார்களே; வெறிகொள்ளுகிறவர்கள் இராத்திரியில் வெறிகொள்ளுவார்களே. — 8 பகல் மனிதராகிய நாம், விசுவாசம் அன்பு என்னும் மார்பின் கவசத்தையும், இரட்சிப்பின் நம்பிக்கை என்னும் தலைச்சீராவையும் தரித்துக்கொண்டு தெளிவாயிருக்கக்கடவோம். — 9 பராபரன் நம்மைக் கோபாக்கினைக்கு அல்ல, நம்முடைய கர்த்

தராகிய இயேசுக்கிறிஸ்து மூலமாய் இரட்சிப்பை அடைந்துகொள்ளுதற்கு ஏற்படுத்தினரே. — 10 நாம் விழித்திருப்பவர்களானாலும், நித்திரை அடைந்தவர்களானாலும் தம்முடனேகூட உயி ரோடிருக்கும்படிக்கு, அவர் நமக்காக மரித் தாரே. — 11 ஆகையால், நீங்கள் செய்துவருகிற துபோல ஒருவருக்கு ஒருவர் ஆறுதல் சொல் லி, ஒருவரை ஒருவர் ஊன்றக்கடவீர்கள்.

12 அன்றியும், சகோதரரே உங்களுக்குள்ளே பிரயாசப்பட்டு, கர்த்தருக்குள்ளாக உங்களுக்கு முதலாளிகளாய் இருந்து, உங்களுக்குப் புத்தி சொல்லுகிற பேர்களை நீங்கள் அறிந்துகொண்டு, — 13 அவர்களுடைய கிரியையின் நிமித்தம் அவர்களை மிகவும் அன்பாய் எண்ணிக்கொள்ளும் படிக்கு உங்களை வேண்டிக்கொள்ளுகிறோம்; உங்களுக்குள்ளே சமாதானமாய் இருப்பீர்களாக.

14 அன்றியும் சகோதரரே, நாங்கள் உங்க ளுக்கு எச்சரிக்கையாகச் சொல்லுகிறது என்ன வென்றால், ஒழுங்கில்லாதவர்களுக்குப் புத்தி சொல்லுங்கள்; திடனற்றவர்களுக்கு ஆறுதல் செய்யுங்கள்; பெலசனதைத் தாங்குங்கள்; எல் லாருக்கும் நீடியசாந்தமாய் இருங்கள்.

15 எவனும் மற்றொருவன் செய்யும் தீமைக் குத் தீமையைச் செய்யாமல், எப்பொழுதும் உங்களுக்குள்ளும் மற்ற யாவருக்குள்ளும் நன் மைசெய்யப் பின்தொடரும்படி எச்சரிக்கையாய் இருப்பீர்களாக.

16 எப்பொழுதும் சந்தோஷமாயிருங்கள்; இ

டைவிடாமல் செபம்பண்ணுங்கள். — 17 எல்லா வற்றிலேயும் தோத்திரம்செய்யுங்கள். — 18 அப் படிச் செய்கிறதே கிறிஸ்து இயேசுவுக்குள் உங் களைக்குறித்தப் பரபரனுடைய சித்தமாய் இருக் கின்றது.

19 ஆவியை அடக்கிப்போடாதிருப்பீர்க ளாக. — 20 தீர்க்கதரிசனங்களை அசட்டைபண் ணாதிருங்கள். — 21 யாவற்றையும் ஆராய்ந்து பார்த்து, நலமானதைப் பிடித்துக்கொள்ளுங் கள். — 22 பொல்லாங்காய்த் தோன்றுகிற யாவற் றையும்விட்டு விவருவீர்களாக.

23 சமாதானத்தின் பரபரனே முழுவதும் உங் களைப் பரிசுத்தமாக்குவாராக; இப்படி உங்கள் முழு ஆவியும், ஆத்துமாவும், சரீரமும் நம்முடைய கர்த்தராகிய இயேசுக்கிறிஸ்து வருகையில் பிழை யில்லாதவைகளாய் இருக்கும்படி காக்கப்படக் கடவது. — 24 உங்களை அழைக்கிறவர் உண்மை யுள்ளவர்; அவரும் அப்படியே செய்வார்.

25 சகோதரரே, எங்களுக்கு விண்ணப்பம் பண்ணுங்கள். — 26 எல்லாச் சகோதரரையும் பரிசுத்த முத்தத்தோடே வாழ்த்துதல்செய்யுங் கள். — 27 இந்த நிருபத்தைப் பரிசுத்தமான சகோதரர் யாவரும் படித்து அறியும்படி செய்ய வேண்டும் என்று கர்த்தர்மேல் ஆணையிட்டு உங் களிடத்தில் கேட்டுக்கொள்ளுகிறேன்.

28 நம்முடைய கர்த்தராகிய இயேசுக்கிறிஸ்து வினுடைய கிருபை உங்களுடனே இருக்கக்கட வது. — ஆமன்.

அப்போஸ்தலனாகிய பவுல்

தெசலோனிக்கேயருக்கு எழுதின

இரண்டாம் நிருபம்.

க. அதிகாரம்.

பவலும் சிலுவானும் தீமோத்தேயும், நம்முடைய பிதாவாகிய பரபரனையும் கர்த்தராகிய இயேசுக் கிறிஸ்துவையும் பற்றியிருக்கிற தெசலோனிக் கை ஊரிலுள்ள சபைக்கு எழுதுகிறதாவது: — 2 நம்முடைய பிதாவாகிய பரபரனாலும், கர்த்த ராகிய இயேசுக்கிறிஸ்துவினாலும் உங்களுக்குக் கிருபையும் சமாதானமும் உண்டாகக்கடனது.

3 சகோதரரே, நாங்கள் எப்பொழுதும் உங்க ளுக்காகப் பரபரனைத் தோத்திரிக்கக் கடனாகி ளாய் இருக்கிறோம்; உங்கள் விசுவாசம் மிகவும் வளருகிறபடியினாலும், நீங்கள் எல்லாரும் ஒருவ ருக்கு ஒருவர் காட்டுகிற அன்பு அதிகமாகிறபடி

யினாலும் நாங்கள் அப்படியே செய்யத்தக்கது. — 4 ஆதலால் நீங்கள் சகிக்கிற சகல துன்பங்களி லேயும், உபத்திரவங்களிலேயும் பொறுமையை யும் விசுவாசத்தையும் காண்பிக்கிறபடியினாலே, உங்களைக்குறித்து நாங்களே பரபரனுடைய சபைகளில் மேன்மைபாராட்டுகிறோம். — 5 பரா பரனுடைய இராச்சியத்தின் நிமித்தம் நீங்கள் (இப்படிப்) பாடுபடுகிறவர்களாயிருக்க, அவ்வி ராச்சியத்திற்குப் பாத்திரர் என்று எண்ணப்படு வதற்கு ஏதுவாகப் பரபரன் நியாயமான தீர்ப்புச் செய்வார் என்பதற்கு அவைகள் அத்தாட்சியாய் இருக்கின்றன. — 6 அல்லாமலும், கர்த்தராகிய இயேசு தமது வல்லமையுள்ள தூதரோடும், சுவா லையாய் எளிகிற அக்கினியோடும் வானத்திலி

ருந்து வெளிப்படும்பொழுது,—7 உங்களை உபத்திரவப்படுத்துகிறவர்களுக்கு உபத்திரவத்தையும், உபத்திரவப்படுகிற உங்களுக்கு எங்களோடே கூட ஆறுதலையும் பதில்கொடுக்கிறது பராபரனுக்கு முன்பாக நீதியாய் இருக்கின்றது.—8 அப்பொழுது பராபரனை அறியாதவர்களுக்கும், நம்முடைய கர்த்தராகிய இயேசுக்கிறிஸ்துவின் சவிசேஷத்திற்குக் கீழ்ப்படியாதவர்களுக்கும் நீதியுள்ள ஆக்கினையைச் செலுத்துவார்.—9 அவர்கள் கர்த்தருடைய சந்நிதானத்திலிருந்தும், அவருடைய வல்லமையின் மகிமையில்நின்றும் நீங்கி, நித்தியமான அழிவாகிய தண்டனையை அடைவார்கள்.—10 அவருடைய மகிமை அவருடைய பரிசுத்தவான்களிடத்தில் விளங்கும்படியாயும், அவர் விசுவாசிகள் எல்லாரிடத்திலும் ஆச்சரியப்படுத்தப்படும்படியாயும் வரும்பொழுது, (அப்படியே நடக்கும்;) நீங்கள் எங்களுடைய சாட்சியை விசுவாசித்தபடியினாலே, (உங்களுடத்திலும்) அப்படியே அந்நாளிலே (ஆச்சரியப்படுத்தப்படுவார்).

11 ஆகையால் நம்முடைய தேவனுமாய்க் கர்த்தருமாய் இருக்கிற இயேசுக்கிறிஸ்துவினுடைய கிருபையின்படியே, நம்முடைய கர்த்தராகிய இயேசுக்கிறிஸ்துவின் நாமம் உங்களிடத்திலும், நீங்கள் அவரிடத்திலும் மகிமைப்படுத்தப்படும்பொருட்டாக,—12 நம்முடைய பராபரன் உங்களைத் தமது அழைப்புக்குப் பாத்திரராகவும், (தமது) தையுள்ள சித்தம் முழுவதையும் விசுவாசத்தின் கிரியையையும் பலமாய் (உங்களுடத்தில்) நிறைவேற்றவும்வேண்டும் என்று எப்பொழுதும் உங்களுக்காக விண்ணப்பப்பண்ணுகிறோம்.

உ. அதிகாரம்.

அன்றியும் சகோதரரே, நம்முடைய கர்த்தராகிய இயேசுக்கிறிஸ்து வருவதையும், நாம் அவரிடத்தில் சேர்க்கப்படுவதையும் குறித்து நாங்கள் உங்களை வேண்டிக்கொள்ளுகிறது என்னவென்றால்,—2 கிறிஸ்துவினுடைய நாள் சமீபமாயிருக்கிறதாகச் சொல்லுகிற ஆவியினாலாவது, வாயினாலாவது, எங்களிடத்திலிருந்து வந்ததாகக் காட்டுகிற நிரூபத்தினாலாவது, நீங்கள் சீக்கிரமாய் உங்கள் மனதிலே அசைவுபடாமலும் கலங்காமலும் இருப்பீர்களாக.—3 உங்களை வஞ்சிக்கும்படி வருகிற எவனுக்கும், எவ்விதத்தினாலும் இடங்கொடாதிருங்கள்; என்னத்தினாலெனில், அந்த நாள் வருதற்குமுன்னே சவிசேஷத்தைவிட்டு விலகுதல் உண்டாகவேண்டும்; அல்லாமலும் கேட்டின் மகனாகிய பாவமனிதனும் வெளிப்படவேண்டும்.—4 அவன் தேவன் என்னப்பட்ட யாவர்க்கும், தேவ ஆராதனை அடைகிற யாவர்க்கும் விரோதமாய்த் தன்னை உயர்த்தி, இப்படிப் பராபரனுடைய ஆலயத்திலே தேவன்போல

உருக்காந்து, தானே தேவன் என்று தன்னைக் காண்பிப்பான்.

5 நான் உங்களிடத்தில் இருந்தபொழுது, இவைகளை உங்களுக்குச் சொன்னேன் என்று உங்களுக்கு ஞாபகமில்லையா? —6 அவன் தனது காலத்திலே வெளியாகும்வரைக்கும், இப்பொழுது அவனுக்குத் தடையாயிருக்கிறது இன்ன தென்றும் அறிந்திருக்கிறீர்கள்.—7 அக்கிரமமுள்ள அந்த இரகசியம் இப்பொழுதே கிரியையெய்கின்றது; இக்காலத்தில் (அதற்குத்) தடையாய் இருக்கிறவன் நீக்கப்படுவதுமாத்திரம் வேண்டும்.—8 அப்பொழுது அந்த அக்கிரமக்காரன் வெளிப்படுவான்; அவனைக் கர்த்தராகிய இயேசு தம்முடைய வாயின் சுவாசத்தினாலே அழித்து, தமது வருகையின் பிரகாசத்தினாலே நாசப்பண்ணுவார்.—9 அவன் எப்படித் தோன்றுவானெனில், சாத்தானுடைய நடத்தையின் விதமாய், பொய்யான அற்புதங்களோடும், அடையாளங்களோடும், மிகுந்த வல்லமையோடும்,—10 அநீதியினால் உண்டாகும் எல்லாவித வஞ்சகத்தோடும், கெட்டுப்போகிறவர்களுக்குள்ளே தோன்றுவான்; இரட்சிக்கப்படும்படிக்கு ஏதுவான சத்தியத்தின்மேலுள்ள அன்பை அவர்கள் தரித்துக் கொள்ளாமல் இருப்பதால், அப்படி நடக்கும்.—11 அதினாலே சத்தியத்தை நம்பாமல், அநீதியில் பிரியமான யாவரும் ஆக்கினைக்கு உள்ளாகப்படும்படிக்கு,—12 அவர்கள் பொய்யானதை நம்புதற்கு ஏதுவாக வஞ்சகத்தை நடப்பிக்கிறதைப் பராபரன் அவர்களுக்கு அனுப்புவார்.

13 கர்த்தராலே அன்புகூரப்பட்ட சகோதரராகிய நீங்கள், ஆவியினால் பரிசுத்தமாக்கப்படுகிறதினாலும், சத்தியத்தை விசுவாசிக்கிறதினாலும், இரட்சிப்பு அடையும்படிக்கு ஆதிமுதல் பராபரன் உங்களைத் தெரிந்துகொண்டபடியினாலே, நாங்கள் உங்களைக்குறித்து எப்பொழுதும் பராபரனைத் தோத்திரிக்கக் கடனாளிகளாய் இருக்கிறோம்.—14 நீங்கள் நம்முடைய கர்த்தராகிய இயேசுக்கிறிஸ்துவினிடத்தில் மகிமையை அடையும்பொருட்டாக, எங்கள் சவிசேஷத்தினாலே அந்த இரட்சிப்புக்கு அவர் உங்களை அழைத்தார்.

15 ஆனபடியினாலே சகோதரரே, நீங்கள் நிலைகொண்டு, எங்கள் வார்த்தையினாலாவது நிரூபத்தினாலாவது நாங்கள் உங்களுக்கு உபதேசித்த முறைமைகளைப் பற்றிக்கொள்வீர்களாக.—16 நம் மிடத்தில் அன்புகூர்ந்து, நித்திய ஆறுதலையும் நல்ல நம்பிக்கையையும், கிருபையாய் நமக்குக் கொடுத்திருக்கிற நம்முடைய பிதாவாகிய பராபரனும், நம்முடைய கர்த்தராகிய இயேசுக்கிறிஸ்துவும் உங்கள் இருதயங்களுக்கு ஆறுதல் செய்து,—17 எல்லாவித நல்வசனத்திலும், நற் கிரியையிலும் உங்களை ஸ்திரப்பித்தக்கடவர்,

நி. அதிகாரம்.

சுகோதரரே, கடைசியிலே உங்களிடத்திலே நடக்கிறதபோல, கர்த்தருடைய வசனம் ஒடி மகிமைப்படுமபடிக்கும், — 2 தூர்க்குணராகிய பொல்லாத மனிதர் கையில் நின்று நாங்கள் இழுக்கப்படுமபடிக்கும் எங்களுக்காக விண்ணப் பம்பண்ணுவீர்களாக; விசுவாசம் எல்லாரிடத்திலும் இல்லையே.—3 கர்த்தரே உண்மையுள்ளவர்; அவர் உங்களை ஸ்திரப்படுத்தி, பொல்லாங்களுக்கு விலக்கிக் காத்துக்கொள்வார்.—4 மேலும் நாங்கள் உங்களுக்குக் கட்டளையிட்டவைகளைச் செய்கிறீர்கள் என்றும், இனிமேலும் செய்வீர்கள் என்றும், உங்களைக்குறித்துக் கர்த்தரிடத்தில் நம்பிக்கையாய் இருக்கிறோம்.—5 கர்த்தர் உங்கள் இருதயங்களைப் பராபரனுடைய அன்புக்கும், கிறிஸ்துவின் பொறுமைக்கும் நேராக நடத்தக்கடவர்.

6 பின்னும் சுகோதரரே, நம்முடைய கர்த்தராகிய இயேசுக்கிறிஸ்துவின் நாமத்தினாலே நாங்கள் உங்களுக்குக் கட்டளையிடுகிறது என்னவெனில், நீங்கள் எங்களிடத்தில் கேட்டு ஏற்றுக் கொண்ட முறைமையின்படி நடவாமல், ஒழுங்கில்லாமையாய் நடக்கிற எந்தச் சுகோதரனையும் விட்டு விலகவேண்டும். — 7 எங்களை இன்ன இன்னவிதமாய்ப் பின்பற்றவேண்டும் என்று நீங்கள் அறிந்திருக்கிறீர்களே; நாங்கள் உங்களுக்குள்ளே ஒழுங்கில்லாமையாய் நடவாமல், — 8 ஒருவனுடைய அப்பத்தையும் கைம்மாறில்லாமல் சாப்பிடாமல் உங்களில் ஒருவனுக்கும் பாரமாய் இராதபடிக்கு, இரவும்பசலும் பிரயாசத்தோடும் வருத்தத்தோடும் வேலைசெய்து (சாப்பிட்டோம்). — 9 (அப்படிப் பாரத்தை வைப்பதற்கான) அதிகாரம் எங்களுக்கு இல்லை என்றல்ல,

நீங்கள் எங்களைப் பின்பற்றும்படிக்கான திருட்டாந்தரமாக எங்களை உங்களுக்குக் காண்பிக்க மனதாயிருந்தபடியினாலே அப்படிச் செய்தோம்.— 10 ஒருவன் வேலைசெய்ய மனதில்லாதிருந்தால் அவன் சாப்பிடவும்கூடாது என்று நாங்கள் உங்களிடத்தில் இருந்தபொழுது உங்களுக்குக் கட்டளையிட்டோம். — 11 இப்பொழுது உங்களில் சிலர் வேலைபொன்றும் செய்யாமல் வீண் அலுவலாய் நடந்து, ஒழுங்கில்லாமையாய்த் திரிகிறார்கள் என்று கேள்விப்படுகிறோம். — 12 இப்படிப்பட்டவர்கள் அமைதலோடே வேலைசெய்து, தங்கள் அன்னத்தைச் சாப்பிடவேண்டும் என்று நம்முடைய கர்த்தராகிய இயேசுக்கிறிஸ்துவினாலே அவர்களுக்குப் புத்தியாகக் கட்டளையிடுகிறோம்.—13 சுகோதரரே, நீங்கள் நன்மைசெய்கிறதிலே இளைப்படையாமல் இருப்பீர்களாக.—14 மேலும் ஒருவன் இந்த நிருபத்தின்படி எங்கள் வசனத்திற்குக் கீழ்ப்படியாமற்போனால் அவனைக் குறித்துக்கொண்டு, அவன் வெட்கப்படும்படிக்கு அவனுடனே கலவாதிருப்பீர்களாக. — 15 அப்பொழுதும் அவனைச் சத்தருவைப்போல எண்ணாமல், சுகோதரன் என்று எண்ணி, அவனுக்குப் புத்திசொல்லுங்கள். — 16 சமாதானத்தின் கர்த்தர் எப்பொழுதும் சகல விதத்திலும் உங்களுக்குச் சமாதானத்தை அருக்கிரகிக்கக்கடவர்; கர்த்தர் உங்கள் எல்லாரோடும் கூட இருப்பாராக.

17 பவுலாகிய நான் என் கையெழுத்தோடே வாழ்த்துதலை எழுதினேன்; நிருபங்கள்தோறும் இதுவே அடையாளம்; அப்படி எழுதுகிறேன்.— 18 நம்முடைய கர்த்தராகிய இயேசுக்கிறிஸ்துவின் கிருபை உங்கள் அனைவரோடும்கூட இருக்கக்கடவது.—ஆமன்.

அப்போஸ்தலனாகிய பவுல்

திமோத்தேயுவுக்கு எழுதின

முதலாம் நிருபம்.

க. அதிகாரம்.

நம்முடைய இரட்சகராயிருக்கிற பராபரனும், நமது நம்பிக்கைக்குரித்தான கர்த்தராகிய இயேசுக்கிறிஸ்துவும் கொடுத்த கட்டளையினாலே, இயேசுக்கிறிஸ்துவின் அப்போஸ்தலனாயிருக்கிற பவுல், — 2 விசுவாசத்தினாலே உத்தம குமாரனாகிய திமோத்தேயுவுக்கு எழுதுகிறதாவது: நம்முடைய பிதாவாகிய பராபரனாலும், நம்முடைய

கர்த்தராகிய கிறிஸ்து இயேசுவின்னாலும் கிருபையும் இரக்கமும் சமாதானமும் உண்டாகக்கடவது.

3 வேற்றுமையாய்ப் போதகம்பண்ணாதபடிக்கும், விசுவாசத்தினால் வருகிற திவ்விய எழுப்புதலை அல்ல, தருக்கங்களை உண்டாக்குகிற முடியாத வம்ச அட்டவணைகளையும் கட்டுக்கதைகளையும் பற்றிக்கொள்ளாதபடிக்கும் நீ சிலருக்குக் கட்டளையிடும்பொருட்டாக, — 4 நான் மக்கே தோனியாவுக்குப் போனபொழுது, உன்னை எப்பே

சுபட்டணத்தில் இருக்க வேண்டிக்கொண்ட தின்படி (நீ செய்வாயாக).

5 கட்டளையின் கடைசிப்பொருள் என்னவெனில், சுத்தமான இருதயத்தினாலும், நல்மனச் சாட்சியினாலும், வஞ்சனையில்லாத விசுவாசத்தினாலும் பிறக்கிற அன்பே. — 6 சிலர் அந்தப் பொருளைவிட்டு விலகி, வீணான பேச்சைப் பேசிவருகிறார்கள்.—7 அவர்கள் தாங்கள் சொல்லுகிற இன்னதென்றும், தாங்கள் திருட்டாந்தப் படுத்துகிற இன்னதென்றும் அறியாதிருந்தும், நியாயசாஸ்திரிகளாய் இருக்க விரும்புகிறார்கள்.—8 நியாயப்பிரமாணத்தை ஒருவன் நியாயப்படி அநுசரித்தால் அது (அவனுக்கு) நன்மையாய் இருக்கும் என்று அறிந்திருக்கிறோம்.—9 அன்றியும் எங்களுக்குத் தெரிந்திருக்கிறபடி நியாயப்பிரமாணம் நீதிமாண்களுக்கு அல்ல, அக்கிரமக்காரருக்கும், கீழ்ப்படியாதவர்களுக்கும், தேவபத்தி இல்லாதவர்களுக்கும், பாவிகளுக்கும், அசுத்தருக்கும், லவுகீக நடக்கையுடையவர்களுக்கும், தாய்தகப்பன்மாராகக் கொலைசெய்கிறவர்களுக்கும், மற்ற மனிதரைக் கொலைசெய்கிறவர்களுக்கும், — 10 வேசிமார்க்கருக்கும், ஆண்புனர்ச்சிக்காரருக்கும், மனிதரைத் திருடுகிறவர்களுக்கும், பொய்க்காரருக்கும், பொய்யாணை இடுகிறவர்களுக்கும்,—11 பாக்கியமுள்ள பராபரனுடைய மகிமையான சுவீசேஷத்தின்படி இருக்கிற ஆரோக்கியமான உபதேசத்திற்கு விரோதமாயிருக்கிற மற்றெந்தப் பொல்லாங்கைச் செய்கிறவர்களுக்கும் கொடுக்கப்பட்டிருக்கின்றது.—12 அந்தச் சுவீசேஷம் எனக்கு ஒப்புவிக்கப்பட்டது; என்னைப் பலப்படுத்திக் கிற நம்முடைய கர்த்தராகிய இயேசுக்கிறிஸ்து என்னை உண்மையுள்ளவன் என்றெண்ணி, இந்த ஊழியத்திற்கு ஏற்படுத்தினபடியால், அவருக்குத் தோத்திரம்செய்கிறேன். — 13 முன்னே நான் தூஷணிக்கிறவனுமாய், துன்பப்படுத்துகிறவனுமாய், நிந்திக்கிறவனுமாய் இருந்தேன்; அப்படியிருந்தும், நான் அறியாமல் அவிசுவாசத்தினால் அப்படிச் செய்தபடியினாலே இரக்கம்பெற்றேன்.

14 மேலும் நம்முடைய கர்த்தாவின் கிருபை கிறிஸ்து இயேசுவின்மேலுள்ள விசுவாசத்தோடும் அன்போடும் கூட எனக்கு மிகவும் சம்பூரணமாய் உண்டாயிற்று. — 15 பாவினை இரட்சிக்கும்படிக்குக் கிறிஸ்து இயேசு உலகத்தில் வந்தார் என்கிறது உண்மையும் எல்லா அங்குகளிப்புக்குப் பாத்திரமுமான வார்த்தையாய் இருக்கின்றது; பாவினில் நான் பிரதானமானவன். — 16 அப்படியிருந்தும் நித்தியசீவனை அடையும்படி இனிமேல் இயேசுக்கிறிஸ்துவின்மேல் விசுவாசமாய் இருப்பவர்களுக்குத் திருட்டாந்தத்தைக் கொடுக்கும்பொருட்டாக, பிரதான பாவியாக என்னிடத்திலே எல்லா நீடியபொறுமை

யைக் காண்பிக்கும்படிக்கு இரக்கம்பெற்றேன்.—17 நித்தியமும் அழிவிலலாமையும் அதரிசனமுமுள்ள இராசனுமாய், ஒருவராகிய ஞானமுள்ள பராபரனுமாய் இருக்கிற அவருக்குக் கனமும் துதியும் என்றென்றைக்கும் உண்டாயிருப்பதாக.—ஆமன்.

18 என் குமாரனாகிய தீமோத்தேயுவே, உன்னைக்குறித்து முன்னுண்டான தீர்க்கதரிசனங்களின்படியே நான் இந்தக் கட்டளையை உனக்கு ஒப்புக்கொடுக்கிறேன்.—19 அந்தப்படி நீ விசுவாசமும், நற்சாட்சியையுடைய மனதும் உள்ளவனாய் அவைகளாலே நல்ல போராட்டம்பண்ணுவாயாக; அப்படிப்பட்ட மனதைச் சிலர்தள்ளி, விசுவாசமாகிய கப்பலைச் சேதப்படுத்தினார்கள்.—20 அவர்களில் இமெனேயும், அலேக்சுசந்தரும் இருக்கிறார்கள்; அவர்கள் தூஷணியாதபடிக்குக் கற்றுக்கொள்ளும்பொருட்டாய் அவர்களைச் சாத்தானுக்கு ஒப்புக்கொடுத்தேன்.

2. அதிகாரம்.

பின்னும் நான் பிரதானமாய்ப் புத்திசொல்லுகிறது என்னவெனில், எல்லா மனிதருக்காகவும் விண்ணப்பங்களையும், செபங்களையும், வேண்டிதலையும், தோத்திரங்களையும் பண்ணவேண்டும்.—2 நாம் எல்லாப் புத்தியோடும் யோக்கியத்தோடும் கலகமில்லாமல் அமைதலுள்ள சீவனம்பண்ணும்படிக்கு, இராசாக்களுக்காகவும் அதிகாரமுள்ள யாவருக்காகவும் அப்படியே செய்யவேண்டும்.—3 நம்முடைய இரட்சகராகிய பராபரனுக்குமுன்பாக அது நன்மையாயும் பிரியமாயும் இருக்கின்றது.—4 எல்லா மனிதரும் இரட்சிக்கப்படவும், சுத்தியத்தை அறிகிற அறிவுக்கு வரவும் அவரே சித்தமாய் இருக்கிறார்.—5 ஏனெனில், பராபரன் ஒருவரே; பராபரனுக்கும் மனிதருக்கும் மத்தியஸ்தரும் ஒருவரே.—6 எல்லாரையும் மீட்கும்பொருளாகத் தம்மை ஒப்புக்கொடுத்த மனிதனாகிய கிறிஸ்து இயேசு அவரே; (அந்த மீட்பு) தகுதியான காலங்களில் சாட்சிசொல்லப்பட்டு வருகின்றது.—7 அதற்காக நான் புறத்தேசத்தாருக்கு விசுவாசத்தையும் சுத்தியத்தையும் விளங்கப்பண்ணுகிற போதகனாகவும், பிரசங்கியாகவும், அப்போஸ்தலனாகவும், ஏற்படுத்தப்பட்டிருக்கிறேன்; நான் பொய்சொல்லாமல் உண்மையே சொல்லுகிறேன்.

8 அல்லாமலும் என்னுடைய சித்தம் என்னவென்றால், எல்லா இடங்களிலேயும், புருஷர்கள் கோபமும் தருக்கமும் இல்லாமல் பரிசுத்தமான கைகளை உயர்த்திச் செபம்பண்ணவேண்டும்.—9 அந்தப்படி ஸ்திரீகளும் மயிராப்பின்னுதலாலாவது, பொன்னாலாவது, முத்துக்களாலாவது, விலையேற்பெற்ற வஸ்திரத்தாலாவது, தங்களை அலங்கரிப்பாமல் தேவபத்தியைக் காண்பித்

கிற பெண்பிள்ளைகளுக்கு ஏற்றபடியே,—10 கற்புக்குரிய வஸ்திரத்தாலும், நாணத்தாலும், தெளிவான புத்தியினாலும், நற்கிரியைகளாலும் தங்களை அவுக்கரிக்கவேண்டும்.

11 ஸ்திரியானவள் அமைதலோடே படித்துக் கொண்டு, இப்படி எவ்விதத்திலும் கீழ்ப்படிதலைக் காண்பிக்கக்கடவள்.—12 உபதேசம்பண்ணும்படியாயும், புருஷன்மேலே அதிகாரத்தைச் செலுத்தும்படியாயும், நான் ஸ்திரியானவளுக்கு உத்தரவுகொடுக்கிறதில்லை.—13 அவள் அமைதலாய் இருக்கவேண்டும்; என்னத்தினாலெனில், முதலாவது ஆதாமும், இரண்டாவது ஏவாடும், உருவாக்கப்பட்டார்கள்.—14 மேலும் ஆதாம் வஞ்சிக்கப்பட்டவில்லை; ஸ்திரியானவளே வஞ்சிக்கப்பட்டு மீறதலுக்கு உட்பட்டாள்.—15 அப்படியிருந்தும், அவர்கள் தெளிவானபுத்தியோடே விசுவாசத்திலும் அன்பிலும் பரிசுத்தத்திலும் நிலை கொண்டிருந்தால் பிள்ளையைப் பெறுகிறதிலே இரட்சிக்கப்படுவார்கள்.

ஈ. அதிகாரம்.

கண்காணிப்பை விரும்புகிறவன் நல்ல வேலையை விரும்புகிறான்; இது மெய்யான வார்த்தை.—2 ஆகையால் கண்காணியானவன் குற்றமில்லாதவனுமாய், ஒரே மனேவியையுடைய புருஷனுமாய், தெளிந்தபுத்தியுள்ளவனுமாய், விவேகியுமாய், நல்லொழுக்கமுள்ளவனுமாய், அந்நியனா உபசாரம்செய்கிறவனுமாய், போதிகிறதற்குத் தகுதியானவனுமாய் இருக்கவேண்டும்.—3 அவன் திராட்ச இரசத்தில் பிரியனுமாய், அடிக்கிறவனுமாய், அவலட்சணமான ஆதாயத்தை இச்சிக்கிறவனுமாய் இராமல், சாந்தனுமாய், சண்டைபண்ணாதவனுமாய், பணத்தின்மேல் பிரியம் இல்லாதவனுமாய், — 4 தன் சொந்தக் குடும்பத்தை நன்றாய் நடத்துகிறவனுமாய், தன் பிள்ளைகளை எவ்விதத்திலும் யோக்கியமாய்க் கீழ்ப்படியப்பண்ணிக்கொள்ளுகிறவனுமாய் இருக்கவேண்டும்.—5 ஒருவன் தன் சொந்தக் குடும்பத்தை நடத்த அறியாதிருந்தால், பராபரனுடைய சபையை எப்படி விசாரிப்பான்?—6 மேலும் அவன் இறமாப்பை அடைந்து, பிசாசு விழுந்த ஆக்கினையிலே விழாதபடிக்கு தூதனமான கிறிஸ்தவனுயிருக்கக்கூடாது.—7 மேலும் அவன் நின்றனையிலும், பிசாசின் கண்ணியிலும் விழாதபடிக்கு, புறம்பானவர்களால் நற்சாட்சியைப் பெற்றவனாயும் இருக்கவேண்டும்.

8 அந்தப்படியே உதவிக்காரரும், இருநாக்குள்ளவர்களாயும், திராட்ச இரசத்தில் பிரியராயும், அவலட்சணமான ஆதாயத்தை இச்சிக்கிறவர்களாயும் இராமல்,—9 யோக்கியருமாய், விசுவாசத்தின் இரகசியத்தைச் சுத்தமான மனதிலே காத்துக்கொள்ளுகிறவர்களுமாய் இருக்கவேண்

டும். — 10 அல்லாமலும் முன்பு அவர்களும் சோதிக்கப்படவேண்டும்; அப்பொழுது குற்றமில்லாதவர்களானால் அவர்கள் உதவிக்காரருடைய உத்தியோகத்தைச் செய்யலாம். — 11 அப்படிப்போல அவர்களுடைய ஸ்திரிகளும் யோக்கியருமாய், தூஷணியாதவர்களுமாய், தெளிந்த புத்தியுள்ளவர்களுமாய், எவ்விதத்திலேயும் உண்மையுள்ளவர்களுமாய் இருக்கவேண்டும். — 12 மேலும் உதவிக்காரரானவர்கள் ஒவ்வொரு மனைவிக்குப் புருஷருமாய், (தங்கள்) பிள்ளைகளையும் சொந்தக் குடும்பங்களையும் நன்றாய் நடத்துகிறவர்களுமாய் இருக்கவேண்டும். — 13 இப்படி உதவிக்காரருடைய உத்தியோகத்தை நன்றாய்ச் செய்கிறவர்கள் தங்களுக்கு நல்ல பதவியையும், கிறிஸ்து இயேசுவினிடத்திலுள்ள விசுவாசத்தின்மேல் மிகுந்த தவிரியத்தையும் சம்பாதிக்கிறார்கள்.

14 நான் உன்னிடத்திற்குச் சீக்கிரமாய் வருவேன் என்று நம்பியிருக்கிறேன். — 15 நான் தாமதித்தால் சத்தியத்தைக் காக்கிற தூணுமாய் அஸ்திபாரமுமாய் இருக்கிற சீவனுள்ள பராபரனுடைய சபையாகிய தேவாலயத்திலே நடக்கவேண்டிய வகையை நீ அறியும்படிக்கு இவைகளை உனக்கு எழுதினேன்.—16 அன்றியும் பராபரன் மாம்சமுள்ளவராக வெளிப்பட்டும் ஆவியினாலே நீதியுள்ளவர் என்று ஏற்படுத்தப்பட்டும், தேவதூதர்களால் காணப்பட்டும், புறத்தேசத்தாருக்குள்ளே பிரசுங்கிக்கப்பட்டும், உலகத்திலே விசுவாசிக்கப்பட்டும், மகிமையிலே உயர்த்தப்பட்டும் இருக்கிறார் என்று சொல்லிய மெய்தேவபத்திக்குரிய இந்த இரகசியம் யாவராலும் அறிகையிடப்பட்டபடி மேன்மையாய் இருக்கிறது.

சு. அதிகாரம்.

அதிலும் தேவ ஆவியானவர் தெளிவாய்ச் சொல்லுகிறபடி பிற்காலங்களிலே பொய்யருடைய வஞ்சகத்தினாலே சிலர் வஞ்சிக்கிற ஆவிகளுக்கும், தேமோன்களுக்குறித்தச் சொல்லுகிற உபதேசங்களுக்கும் செவிகொடுத்து, அந்த விசுவாசத்தைத் தள்ளி நடப்பார்கள். — 2 அந்தப் பொய்யர் குடின்ட மனதுள்ளவர்களாய் விலாகம் பண்ணக்கூடாதென்றும், போசனபதார்த்தங்களை விலக்கவேண்டுமென்றும் கட்டளையிடுவார்கள். — 3 பராபரன் அவைகளை, விசுவாசிகளாலும் சத்தியத்தை அறிந்தவர்களாலும் தோத்திரத்தோடே அநுபவிக்கும்படிக்குப் படைத்தாரே.— 4 ஆனதால் பராபரன் படைத்தவை எல்லாம் நல்லவைகளாய் இருக்கின்றன; தோத்திரத்தோடே அவை ஏற்றுக்கொள்ளப்படுகையில் ஒன்றையும் தள்ளவேண்டிவதில்லை.—5 அவை தேவவசனத்தினாலும் செபத்தினாலும் பரிசுத்தமாக்கப்படுகின்றனவே.

6 இவைகளைச் சகோதரருக்குப் போதித்தால், நீ அறிந்து பற்றிக்கொண்டிருக்கிற நற்போதகத்திற்கும் விசுவாசத்திற்கும் உரிய வார்த்தைகளில் வளர்ந்தவனாகி, இயேசுக்கிறிஸ்துவுக்கு நல்ல ஊழியக்காரனாய் இருப்பாய். — 7 லவுகீக நடக்கைக்குரியவைகளுமாய்க் கிழவிகளுடைய பேச்சுமாயிருக்கிற கட்டுக்கதைகளைமாதிரியும் தள்ளி, மெய்த்தேவபத்தியை முயற்சிபண்ணிக்கொள்வாயாக. — 8 சரீரத்திற்கேற்ற முயற்சி கொஞ்சப் பிரயோசனமுள்ளதே; இந்தச் சீவனுக்கும் இதற்குப் பின்வரும் சீவனுக்கும் வாக்குத்தத்தமுள்ளதாகிய தேவபத்தி எவ்விதத்திலும் பிரயோசனமுள்ளதாய் இருக்கின்றதே. — 9 இந்த வார்த்தை உண்மையாயும் மிகவும் அங்கிகரிக்கப்படுவதற்குப் பாத்திரமாயும் இருக்கின்றது. — 10 இதற்காக நாங்களும், எல்லா மனிதருக்கும், விசேஷமாக விசுவாசிகளுக்கும் இரட்சகராகிய சீவனுள்ள பராபரன்மேல் நம்பிக்கையை வைத்திருக்கிறபடியால், பிரயாசப்பட்டும் நிந்திக்கப்பட்டும் இருக்கிறோம். — 11 இவைகளை நீ கட்டளையிட்டுப் போதிப்பாயாக.

12 உன் வாலிபவயதைக்குறித்து எவனாகிலும் உன்னை அசட்டைபண்ணத்தக்கதாக நீ செய்யாமல், வார்த்தையிலேயும் நடக்கையிலேயும் அன்பிலேயும் ஆவியிலேயும் விசுவாசத்திலேயும் கற்பிலேயும் உன்னை விசுவாசிகளுக்குச் சட்டமாகக் காண்பிப்பாயாக. — 13 நான் வரும்ளவும் வாசிக்கிறதற்கும் புத்திசொல்லுகிறதற்கும் போதிக்கிறதற்கும் சாக்கிரதையாய் இரு. — 14 மூப்பர்கள் கூட்டம் உன்மேல் கைகளை வைத்தபொழுது தீர்க்கதரிசனத்தினாலே உனக்குக் கொடுக்கப்பட்ட வரத்திற்காக அசதியாய் இராதிருப்பாயாக. — 15 நீ தேறுகிறது யாவருக்கும் தோன்றும்படிக்கு இவைகளையே சிந்தித்துக் கொண்டு இவைகளிலே சாக்கிரதையாய் இருப்பாயாக. — 16 உனக்காகவும் உபதேசத்திற்காகவும் எச்சரிக்கையாய் இரு; இவைகளில் நிலை கொண்டிரு; அப்படிச் செய்தால் உன்னையும் உன்னிடத்தில் கேட்கிறவர்களையும் இரட்சித்துக் கொள்வாய்.

௫. அதிகாரம்.

முப்பனை நீ கடினமாய்க் கடிந்துகொள்ளாமல் தகப்பனைப்போலவும், வாலிபவயதுள்ள ஆண்பிள்ளைகளுக்குச் சகோதரரைப்போலவும், — 2 பெரிய ஸ்திரிகளுக்குத் தாய்களைப்போலவும், வாலிபவயதுள்ள பெண்பிள்ளைகளுக்குச் சகோதரிகளைப்போலவும் மிகுந்த கற்போடே புத்திசொல்லுவாயாக.

3 மெய்யாய்க் கைம்பெண்களானவர்களைக் கணம்பண்ணு. — 4 ஒரு கைம்பெண்ணுக்குப் பிள்ளைகள் அல்லது பேரன் பேத்திகள் இருந்

தால், அவர்கள் முதலாவது தங்கள் சொந்தக் குடும்பத்தைத் தேவபத்தியாய் விசாரித்து, பின்பு தங்கள் தாய்தகப்பன்மாருக்குப் பதில் நன்மைகளைச் செய்ய வழக்கம்பண்ணக்கடவர்கள்; அதுவே பராபரனுக்குமுன்பாக நன்மையாயும் பிரியமுள்ளதாயும் இருக்கின்றது. — 5 தனித்திருக்கிற மெய்யான கைம்பெண் பராபரனை நம்பிக்கொண்டு, இரவும் பகலும் வேண்டுதல்களிலும் செபங்களிலும் தரித்திருப்பாள். — 6 சிறிற்பத்தோடே வாழ்கிறவள் உயிரோடே செத்தவளாயிருக்கிறாள். — 7 அவர்கள் குற்றம் சாற்றப்படாதவர்களாய் இருக்கும்படிக்கு இவைகளைக் கட்டளையிடுவாயாக. — 8 தன்னைச் சேர்ந்தவர்களையும் விசேஷமாகத் தன் சமுசாரத்தையும் விசாரியாதிருக்கிறவனே விசுவாசத்தை மறுதலித்தவனாயும் அவிசுவாசியிலும் கெட்டவனாயும் இருக்கிறான்.

9 மேலும் எப்படிப்பட்ட கைம்பெண்ணைத் தெரிந்துகொண்டு வைக்கவேண்டுமென்றால், அறுபது வருஷத்துக்குக் கீழான வயதில்லாதவள், ஒரே புருஷனுக்கு மனைவியாயிருந்தவள். — 10 பிள்ளைகளை வளர்த்தாள் என்றும், அந்நியரை உபசாரம்செய்தாள் என்றும், பரிசுத்தவான்களுடைய கால்களைக் கழுவினாள் என்றும், உபத்திரவப்படுகிறவர்களுக்கு உதவிசெய்தாள் என்றும், சகலவிதமான நற்கிரியைகளையும் நடப்பித்தாள் என்றும், இப்படிப்பட்ட நற்கிரியைகளைக்குறித்து நற்சாட்சிபெற்றிருக்கிறவள்: இப்படிப்பட்ட கைம்பெண்ணைத் தெரிந்துகொள்ளவேண்டும். — 11 வாலிபவயதுள்ள கைம்பெண்களைத் தெரிந்துகொள்ளாதிருப்பாயாக; என்னத்தினாலெனில், அவர்கள் சிறிஸ்துவுக்கு விரோதமாய் லவுகீக ஆசைகளொளும்பொழுது விவாகம்பண்ண மனதாகி, — 12 முதலில் இருந்த உண்மையைத் தள்ளினதால் குற்றத்தில் அகப்படுவார்கள். — 13 அதுவும்ல்லாமல், அவர்கள் சோம்பற்காரிகளாகி, வீடுகள் தோறும் திரிய வழக்கம்பண்ணுவார்கள்; சோம்பற்காரிகளாய்மாதிரமல்ல, பிதற்றுகிறவர்களாயும் தகாதகாரியங்களைப் பேசுகிற வீண் அலுவல்காரிகளாயும் இருப்பார்கள். — 14 இப்படிச் சிலர் இதற்குமுன்னே சாத்தானிடத்திற்குத் திரும்பினார்களே. — 15 ஆகையால், வாலிபவயதுள்ள கைம்பெண்கள் விவாகம்பண்ணவும் பிள்ளைகளைப் பெறவும் வீட்டை விசாரிக்கவும் விரோதக்காரன் துஷணிக்கிறதற்கு இடம் உண்டாக்காமலிருக்கவும் வேண்டுமென்று இருக்கிறேன். — 16 விசுவாசியாகிய ஒருவனுக்கு அல்லது ஒருத்திக்குக் கைம்பெண்கள் இருந்தால், அவர்கள் இவர்களுக்கு உதவி செய்யக்கடவர்கள்; சபையார் மெய்யான கைம்பெண்களுக்கு உதவியாயிருக்கும்படிக்கு அந்தப் பாரம் அவர்கள்மேல் வைக்கக்கூடாது.

17 போரடிக்கிற மாட்டின் வாயைக் கட்டா திருப்பாயாக என்றும், வேலையாள் கூலிக்குப் பாத்திரனாயிருக்கிறான் என்றும், வேதவாக்கியம் சொல்லுகிறபடியே,—18 (சபையை) நன்றாய் நடத்துகிற மூப்பர்களை, விசேஷமாகத் திவ்விய வசனத்தை உபதேசிக்கிறதில் பிரயாசப்படுகிற வர்களை இரட்டிப்பான கனத்திற்குப் பாத்திரராக எண்ணிக்கொள்ளவேண்டும்.

19 மூப்பனுக்கு விரோதமாக ஒருவன் பிராது பண்ணவந்தால், இரண்டு மூன்று சாட்சிகள் கூட இராவிட்டால்,—20 நீ அதை ஏற்றுக் கொள்ளக்கூடாது; மற்ற யாவருக்கும் பயம் உண்டாகும்படிக்கு, பாவம்செய்தவர்களை எல்லாச் சபையாருக்கும் முன்பாகக் கடிந்துகொள்வாயாக.—21 நீ பட்சபாதத்தோடே ஒன்றும் செய்யாமல், மனதிலே தகாத தீர்ப்பில்லாமல் இவைகளைக் காத்த நடக்கும்படிக்குப் பராபரனுக்கும், கர்த்தராகிய இயேசுக்கிறிஸ்துவுக்கும் தெரிந்துகொள்ளப்பட்ட தூதருக்கும் முன்பாகக் கெட்டியாய்க் கட்டளையிடுகிறேன்.

22 எவன்மேலாகிலும் உன் கைகளை நீ சீக்கிரமாய் வைக்கக்கூடாது; மற்றவர்கள் செய்யும் பாவங்களுக்கு ஐக்கப்படாதிருப்பாயாக; உன்னைக் கற்புள்ளவனாகக் காத்துக்கொள்வாயாக.—23 உன் இனாக்குடலுக்காகவும் உனக்கு அடிக் கடி வருகிற பலனனங்களுக்காகவும், நீ இனிமேல் தண்ணீர் பானம்பண்ணாமல், கொஞ்சம் திராட்சஇரசத்தைப் பானம்பண்.

24 சில மனிதருடைய பாவங்கள் தீர்ப்புச் செய்கிறதற்குமுன்னே வெளியரங்கமாயிருக்கும்; சிலருடைய (பாவங்கள்) பின்னே விளங்கும்.—25 அதுபோல, சிலருடைய நற்கிரியைகளும் (உடனே) வெளியரங்கமாயிருக்கும்; அப்படி இராதவைகளும் (நெடுக) மறைந்திருக்கமாட்டாது.

ஈ. அதிகாரம்.

பராபரனுடைய நாமமும் உபதேசமும் தூஷணிக்கப்படாதபடிக்கு அடிமைத்தனத்திற்கு உட்பட்டிருக்கிற வேலைக்காரர் தங்கள் எசமான்களைச் சகலமான கனத்திற்கும் பாத்திரரென்று எண்ணிக்கொள்ளக்கடவர்கள்.—2 விசுவாசிகளாகிய நாயன்மார்களை உடையவர்களும் அவர்கள் சகோதரரானதிலே, அவர்களை அசட்டைபண்ணாமல், வேலையின் நன்மைகளைப் பெற்றுக்கொள்ளுகிற அவர்கள் விசுவாசிகளுமாய், அன்புள்ளவர்களமாய் இருக்கிறதிலே அவர்களுக்கு அதிகமாய் ஊழியம்செய்யக்கடவர்கள்; இந்தப்படியே போதித்துப் புத்திசொல்வாயாக.

3 நம்முடைய கர்த்தராகிய இயேசுக்கிறிஸ்துவின் ஆரோக்கியமான வசனங்களுக்கும் மெய்த் தேவபத்திக்கு ஏற்ற உபதேசத்திற்கும் இசைவா

யிராமல்,—4 வேறுவிதமாய்ப் போதிக்கிறவன் இறுமாப்புள்ளவனுமாய், ஒன்றையும் அறியாதவனுமாய், தருக்கங்களும் வாக்குவாதங்களுமாகிய நோய்கொண்டவனுமாய் இருக்கிறான்; அவைகளாலே பொறுமையும், சண்டையும், தூஷணங்களும், பொல்லாத சமுசயங்களும்,—5 கெட்ட சிந்தையுள்ளவர்களையும் சத்தியமில்லாதவர்களையும் மெய்த்தேவபத்தி இலாபத்தை வருவிக்கிறதென்று எண்ணுகிறவர்களையும் இருக்கிற மனிதர்களாலே பிறக்கப்படும் மாறுபாடான தர்க்கங்களும் வருகின்றன; அவர்களுக்கு விலகுவாயாக.

6 போதுமென்கிற மனதுடனேகூட மெய்த் தேவபத்தியே மிகுந்த இலாபமுள்ளது.—7 உலகத்திலே நாம் ஒன்றையும் கொண்டுவிந்ததம் இல்லை; இதினின்றும் நாம் ஒன்றையும் கொண்டு போவதும் இல்லை என்று வெளியரங்கமாய் இருக்கின்றது.—8 அப்படியிருக்க, அன்னவஸ்திரம் நமக்கு உண்டாயிருக்கையில், அது போதுமென்று எண்ணிக்கொள்ளக்கடவோம்.—9 ஐசுவரியவான்களாக விரும்புகிறவர்களே, சோதனையிலேயும் கண்ணியிலேயும், மனிதரை மிகவும் கெடுத்த அழிக்கிறதற்கு ஏதுவாயிருக்கிற அநேக புத்தியினமும் சேதமுமான இச்சைகளிலேயும் விழுகிறார்கள்.—10 பண இச்சை தீமை யாவற்றிற்கும் வேராயிருக்கின்றது; சிலர் அதை இச்சித்த விசுவாசமார்க்கத்தைவிட்டு வழுவி, அநேக வேதனைகளாலே தங்களை உருவக் குத்தியிருக்கிறார்கள்.

11 பராபரனுடைய மனிதனாகிய நீ இவைகளுக்கு விலகியோடி, நீதியையும் மெய்த்தேவபத்தியையும் விசுவாசத்தையும் அன்பையும் பொறுமையையும் சாந்தத்தையும் தொடர்ந்துகொள்வாயாக.—12 விசுவாசத்தின் நற்போராட்டம் பண், நித்தியசீவனைப் பிடித்துக்கொள்; அதற்காகவே நீ அழைக்கப்பட்டிருக்கிறதும்ல்லாமல் அநேக சாட்சிகளுக்குமுன்பாக நல்ல அறிக்கையைப்பண்ணியும் இருக்கிறாய்.—13 நம்முடைய கர்த்தராகிய இயேசுக்கிறிஸ்து பிரசன்னமாகும்வரைக்கும், நீ இந்தக் கற்பனையை மாசில்லாமலும் குற்றமில்லாமலும் கைக்கொள்ளும்படிக்கு,—14 எல்லாவற்றையும் உயிரோடிருக்கச்செய்கிற பராபரனுடைய சந்நிதானத்திலேயும், பொந்தியுபிலாத்துவின்முன் நின்று நல்ல அறிக்கையைச் சாட்சியாகப்பண்ணின கிறிஸ்து இயேசுவினுடைய சந்நிதானத்திலேயும் உனக்குக் கட்டளையிடுகிறேன்.—15 அந்தப் பிரசன்னத்தைப் பாகியமுள்ள ஒருவரேயான சுயாதிபதியுமாய், இராசாக்களின் இராசனுமாய், கர்த்தாக்களின் கர்த்தாலுமாய்,—16 ஒருவராய், சாவாமையுள்ளவருமாய், ஒருவராலும் சேர்க்குடாத ஒளியிலே வாசமாயிருக்கிறவருமாய், மனிதரில் ஒருவராலும் காணப்படாமலும் ஒருக்காலும் காணப்படக்கூடா

மலும் இருக்கிறவர் தம்முடைய காலங்களில் காண்பிப்பார்; அவருக்கே கனமும் வல்லமையும் என்றென்றைக்கும் உண்டாயிருப்பதாக.—ஆமன்.

17 அன்றியும் இவ்வுலகத்திலே ஐசுவரிய முள்ளவர்கள் இறுமாப்பான சிந்தையுள்ளவர்களாய் இராமலும், நிச்சயமில்லாத ஐசுவரியத்தின் மேல் நம்பிக்கையாயிராமலும், நாம் அருபவிக்கிறதற்குச் சகலவித நன்மைகளையும் நமக்குச் சம்பூரணமாய்க் கொடுக்கிற சீவனையுடைய பராபரன்மேலே நம்பிக்கையாயிருக்கும்படியாயும், — 18 நன்மைகளைச் செய்து நற்கிரியைகளில் ஐசுவரியவான்களாகும்படியாயும் மற்றவர்களுக்குக்

கொடுக்க மனப்பூர்வமாயிருந்து உதாரகுணமுள்ளவர்களாய், — 19 நித்தியசீவனைப் பிடித்துக் கொள்ளும்படி வருங்காலத்திற்காகத் தங்களுக்கு நல்ல அஸ்திபாரத்தைப் பொக்கிஷமாக வைக்கும்படியாயும் அவர்களுக்குக் கட்டளையிடுவாயாக.

20 ஓய் தீமோத்தேயுவே, உனக்கு ஒப்புவிக்கப்பட்டதை நீ காத்துக்கொண்டு, லவுகீகமும் வீணுமான பேச்சுகளுக்கும், கல்வியென்று பொய்யாய்ச் சொல்லப்பட்டிருக்கிற தர்க்கத்திற்கும் விலகுவாயாக.—21 சிலர் அதைப் பாராட்டி, விசுவாசத்தைவிட்டு வழுவிப்போனார்கள்; கிருபை உன்னோடே இருக்கக்கடவது.—ஆமன்.

அப்போஸ்தலனாகிய பவுல்

தீமோத்தேயுவுக்கு எழுதின

இரண்டாம் நிருபம்.

க. அதிகாரம்.

கிறிஸ்து இயேசுவினால் வருகிற சீவனைக்குறித்துச் சொல்லிய வாக்குத்தத்தத்தின்படியே பராபரனுடைய சித்தத்தினாலே இயேசுக்கிறிஸ்துவின் அப்போஸ்தலனாகிய பவுல், — 2 அன்புள்ள குமாரனாகிய தீமோத்தேயுவுக்கு எழுதுகிறதாவது: பிதாவாகிய பராபரனாலும் நம்முடைய கர்த்தராகிய கிறிஸ்து இயேசுவினாலும் கிருபையும் இரக்கமும் சமாதானமும் உனக்கு உண்டாக்கக்கடவது.

3 என் முன்னோர்கள் முதற்கொண்டு சுத்தமான மனதோடே பராபரனுக்கு ஆராதனைசெய்கிற நான் இரவுப்பகலும் இடைவிடாமல் என் செபங்களில் உன்னை நினைத்தே, — 4 உன் கண்ணீரை ஞாபகம்பண்ணிச் சந்தோஷத்தால் நிறையப்படும்படிக்கு உன்னைக் காணவேண்டுமென்று மிகவும் விரும்பி, — 5 உன்னிலுள்ள உண்மையான விசுவாசத்தை ஞாபகப்படுத்தி, பராபரனுக்குத் தோத்திரம்செலுத்துகிறேன்; அப்படிப்பட்ட விசுவாசம் முற்காலத்தில் உன் பாட்டியாகிய லோவிசாளுக்குள்ளும் உன் தாயாகிய ஐனீக்கேயாளுக்குள்ளும் வாசமாயிருந்தது; உனக்குள்ளும் அப்படியே வாசமாயிருக்கிறதென்று நிச்சயமாய் அறிந்திருக்கிறேன்.

6 இதுநிமித்தமாக நான் உன்மேல் என் கைகளை வைத்ததினாலே உனக்கு உண்டான திவ்விய வரத்தை நீ தீபவளர்ச்சியைப்போல எழுப்

பும்படிக்கு உனக்கு ஞாபகப்படுத்துகிறேன்.— 7 பயமுள்ள ஆவியையல்ல, பெலனும் அன்பும் சொஸ்தபுத்தியுமுள்ள ஆவியைப் பராபரன் நமக்குக் கொடுத்தாரே.

8 ஆகையால் நம்முடைய கர்த்தனாக்குறித்துச் சொல்லவேண்டிய சாட்சிக்காகவும், அவர் நிமித்தம் கட்டப்பட்டிருக்கிற எனக்காகவும் நீ வெட்கப்பட்டாமல், தேவபெலனாலே சுவிசேஷத்திற்காக, (என்னோடே) கூடத் தீமையை அநுபவித்துக்கொள்வாயாக. — 9 அவர் நம்முடைய கிரியைகளின் நிமித்தமல்ல, தம்முடைய முதல் யோசனையின் நிமித்தமும், லோகத்தோற்றத்திற்கு முன்னே கிறிஸ்து இயேசுவின் மூலமாய் நமக்குக் கொடுத்த கிருபையின் நிமித்தமும், நமக்கு இரட்சிப்பை உண்டாக்கி, (அதினாலே) பரிசுத்தவான்களாக நம்மை அழைத்தார்.—10 நம்முடைய இரட்சகராகிய இயேசுக்கிறிஸ்து பிரசன்னமான தினாலே அந்தக் கிருபை இப்பொழுது வெளிப்படுத்தப்பட்டிருக்கின்றது; அவர் மாணத்தை நிவிர்த்திசெய்து, (தமது) சுவிசேஷத்தினாலே சீவனையும் அழியாமையையும் தெரியப்படுத்தினார். — 11 அதைப் புறத்தேசத்தாருக்கு (அறிவிக்கும்படி) பிரசங்கியாகவும் அப்போஸ்தலனாகவும் போதகனாகவும் வைக்கப்பட்டேன்.—12 அந்தக்காக இந்தப் பாடுகளையும் அநுபவிக்கிறேன்; அப்படியிருந்தும், இன்னொரு விசுவாசித்திருக்கிறேனென்று அறிந்திருக்கிறதால் நான் வெட்கப்படுகிறதில்லை; மேலும், எனக்கு ஒப்புவிக்கப்

பட்டதை அவர் அந்த நாள்வரையில் காத்துக் கொள்ள வல்லமையுள்ளவராய் இருக்கிறாரென்று நிச்சயமாயிருக்கிறேன்.

13 நீ என்னிடத்தில் கேட்டறிந்த ஆரோக் கியமான வசனங்களின் சட்டத்தை இயேசுக்கி றிஸ்துவிலுள்ள விசுவாசத்தோடும் அன்போடும் பற்றிக்கொள்வாயாக.—14 உனக்கு ஒப்புவிக்கப் பட்ட நன்மையை நம்மிடத்தில் வாசமாயிருக் கிற பரிசுத்த ஆவியினாலே காத்துக்கொள்வாயாக; நீ அறிந்திருக்கிறபடி ஆசியா நாட்டிலுள்ள யாவ ரும் என்னைவிட்டு விலகிப்போனார்கள்.

15 அவர்களில் புகெல்லும், எந்மோகெனே யும் இருக்கிறார்கள். — 16 ஒனேசிப்போருவின் குடும்பத்திற்குக் கர்த்தர் இரக்கத்தை அளிக்கக் கடவர்; என்னத்திற்காகவென்றால், அவன் அ டிக்கடி என்னைச் சவுக்கியப்படுத்தினதும்ல்லா மல், என் சங்கிலியைக்குறித்து வெட்கப்படா மல்,—17 நான் உரோமையில் வந்திருந்தபொ ழுது மிகவும் சாக்கிரதையாய் என்னைத் தேடிக் கண்டான்.—18 அந்தநாளிலே அவன் கர்த்தரிடத் தில் இரக்கம் கண்டு அடையும்படி கர்த்தர் அவ னுக்கு அறுக்கிரகம்செய்வாராக; மேலும், எபேசி ஊரிலேயும் அவன் எனக்கு மிகவும் ஊழியம் செய்தானென்று நீ நன்றாய் அறிந்திருக்கிறாய்.

2. அதிகாரம்.

ஆனபடியினாலே என் குமாரனே, நீ கிறிஸ்து இயேசுவிலுள்ள கிருபையினாலே பலத்தக்கொ ண்டி, — 2 அநேக சாட்சிகளுக்குமுன்பாக நீ என்னிடத்தில் கேட்டவைகளை மற்றவர்களுக்கு உபதேசம்பண்ணத் தகுதியான உண்மையுள்ள மனிதருக்கு ஒப்புவிப்பாயாக.—3 அந்தப்படி நீ யும் இயேசுக்கிறிஸ்துவுக்கு நற்சேவகனாய்த் துன் பத்தைச் சகித்துக்கொள். — 4 போர்ச்சேவகம் பண்ணுகிற எவனும் தன்னைச் சேவகம் எழுதிக் கொண்டவனுக்குப் பிரியமாயிருக்கும்படிக்கு, இச்சீவனுக்கு ஏற்ற (வேறு) தொழில்களில் சிக் கிக்கொள்ளமாட்டானே.—5 அன்றியும், போர்ச்சா லையிலே ஒருவன் போராடினாலும், நியாயமான படி போராடாவிட்டால் கிரீடத்தைத் தரிக்கமாட் டானே.—6 (அன்றியும்) பயிர்செய்கிறவன் பலன் அடைகிறதற்குமுன்னே பிரயாசப்படவேண்டு மே.—7 நான் சொல்லுகிற இவைகளைச் சிந்தித் துக்கொள்வாயாக; கர்த்தர் எல்லாவற்றிலும் உனக் குப் புத்திதரக்கடவர்.

8 என் சுவீசேஷத்தின்படியே தாவீதின் சந் ததியாய் மரித்தோரிலிருந்து எழுந்திருக்கிற இயே சுக்கிறிஸ்துவை நினைத்துக்கொள்ளக்கடவாய்.— 9 இந்தச் சுவீசேஷத்திற்காக நான் பாதகனைப் போலக் கட்டப்பட்டுத் துன்பத்தைச் சகிக்கிறேன். — 10 பராபரனுடைய வசனம்மாத்திரம் கட்டப்படமாட்டாது; இதின்மீதித்தமாகத் தெ

ரிந்துகொள்ளப்பட்டவர்களும் கிறிஸ்து இயேசுவி னால் வருகிற இரட்சிப்பையும் நித்திய மகிமை யையும் அடையும்படிக்குச் சகலத்தையும் அவர் களுக்காகச் சகித்துக்கொண்டிருக்கிறேன்; இந்த வார்த்தை உண்மையுள்ளது. — 11 எப்படியெ னில் நாம் (அவரோடேகூட) மரித்தால் (அவ ரோடேகூடப்) பிழைத்தும் இருப்போம். — 12 நாம் (அவரோடேகூடப்) பொறுமையாய்ப் பாடுபட்டால் (அவரோடேகூட) இராசரீகம் பண்ணியும் இருப்போம்; அவரை நாம் மறுத லித்தால் நம்மை அவரும் மறுதலிப்பார்.—13 நாம் விசுவாசியாமல் இருந்தாலும் அவர் உண்மையுள் ளவராயிருப்பார்; அவர் தம்மைத்தாமே மறுதலிக் கமாட்டார்.

14 இவைகளை நீ அவர்களுக்கு ஞாபகப்படுத் தி, எவ்வளவாகிலும் பிரயோசனம் அல்லாதது மாய்க் கேட்கிறவர்களைக் கவிழ்க்கிறதற்கு ஏதுவு மாய் இருக்கிற வாக்குவாதம்பண்ணாதிருக்கும்ப டிக்கு, கர்த்தருக்குமுன்பாக அவர்களுக்கு ஸ்திர மான சாட்சியாய் எச்சரிப்பாயாக.—15 நீ வெட் கப்படாமல் சத்திய வசனத்தை நிதானமாய்ப் பகுத்துப் போதிக்கிற உத்தம ஊழியக்காரனாக உன்னைப் பராபரனுக்குமுன்பாக நிறுத்தும்படி சாக்கிரதையாய் இருப்பாயாக. — 16 லவுகீக லீனான பேச்சுகளுக்கே தடைசெய், (அவைகளால்) அவர்கள் அதிசமாய் அவபத்தியுள்ளவர்கள் ஆகிறார்களே. — 17 அவர்களுடைய பேச்சுப் பிளவையைப்போலத் தின்னும்; உமனையும், பிலேத்தும் அப்படிப்பட்டவர்கள்.—18 அவர்கள் சத்தியத்தைவிட்டு விலகி, உயிரோடெழுப்பு தல் சம்பவித்தாயிற்றென்று போதித்து, சிலரு டைய விசுவாசத்தைக் கவிழ்த்துப்போட்டார்கள்.

19 ஆகிலும் பராபரனுடைய ஸ்திரமான அஸ் திபாரம் நிலைநிற்கின்றது; கர்த்தர் தம்முடையவர் களை அறிவிப்பாரென்றும், கிறிஸ்துவின் நாமத் தைச் சொல்லுகிறவன் எவனோ, அவன் அநியா யத்தைவிட்டு விலகக்கடவன் என்றும் அதற்கு முத்தியாயாயிருக்கிறது.—20 ஒரு பெரிய வீட்டிலே பொன் வெள்ளிப் பாத்திரங்கள்மாத்திரமல்ல, மரமும் மண்ணுமான பாத்திரங்களும் உண்டு, அவைகளில் சில கனத்திற்கும் சில கனாஈனத் திற்கும் ஆனவைகளாயிருக்கின்றன.—21 ஆகையால் ஒருவன் மேற்சொல்லியவைகளை விட் டித் தன்னைச் சுத்திகரித்தால் அவன் கனத்திற்கு ஏற்றதாயும் பரிசுத்தமாக்கப்பட்டதாயும் எசமானுக்கு மிகுந்த பிரயோசனமாயும் எந்த நற்கிரியைக் கும் எத்தனமாக்கப்பட்டதாயும் இருக்கிற பாத் திரமாயிருப்பான்.

22 ஆதலால் வாலிபவயதுக்குரிய இச்சைக ளுக்கு நீ விலகி ஓடி, சுத்தமான இருதயத்தோ டே கர்த்தாவைத் தொழுதுகொள்ளுகிறவர்களுட் னேகூட நீதியையும், விசுவாசத்தையும், அன்

பையும், சமாதானத்தையும், பின்தொடர்ந்து கொள்.—23 அன்றியும் புத்தியினமும் அறிவீனமுமான தர்க்கங்கள், சண்டைகளைப் பிறப்பிக்கிறவைகள் என்று நீ அறிந்து அவைகளை அகற்றுவாயாக.—24 கர்த்தருடைய ஊழியக்காரன் சண்டைபண்ணாமல் எல்லாருக்கும் சாந்தமுள்ளவனாயும், போதிக்கத் தகுதியானவனாயும், தீமையைப் பொறுமையாய்ச் சகிக்கிறவனாயும் இருந்து,—25 எதிர்ப்பேசுகிறவர்களுக்குச் சாந்தமாய்ப் புத்திசொல்லவேண்டுமே; அப்பொழுது தன்னுடைய இஷ்டப்படி செய்யப் பிசாசினால் பிடிக்கப்பட்டிருக்கிற அவர்கள் சத்தியத்தை அறிக்கையிடுதற்கு ஏற்ற மனஸ்தாபகுணத்தை அடைந்து,—26 அந்நுடைய வலையில்நின்று நீங்கி, தெளிந்த புத்தியுள்ளவர்களாகும்படிக்கு, பராபரன் ஒருவேளை அவர்களுக்கு அறுக்கிரகம் செய்வார்.

ஈ. அதிகாரம்.

மேலும் கடைசி நாட்களிலே கொடிய காலங்கள் வருமென்று அறிவாயாக.—2 எப்படியெனில், மனிதர்கள் தங்களை (மாத்திரம்) சிநேகிக்கிறவர்களாயும், பணத்தில் பிரியராயும், வீம்புக்காரராயும், அகந்தையுள்ளவர்களாயும், தூஷணிக்கிறவர்களாயும், தாய்தகப்பன்மாருக்குக் கீழ்ப்படியாதவர்களாயும், நன்றியறிபாதவர்களாயும், பரிசுத்தம் இல்லாதவர்களாயும்,—3 சபாவ அன்பில்லாதவர்களாயும், ஒப்புரவாக மனதில்லாதவர்களாயும், பொய்யாய்க் குற்றஞ்சாற்றுகிறவர்களாயும், இச்சையை அடக்காதவர்களாயும், குரூரராயும், நல்லோருக்குப் பகைஞராயும்,—4 துரோகிகளாயும், துணிவுக்காரராயும், இறுமாப்புள்ளவர்களாயும், பராபரனிலும் செல்வத்தை விரும்புகிறவர்களாயும், தேவபத்தியின் ரூபத்தைத் தரித்து,—5 அதின் பலனை மறுதலிக்கிறவர்களாயும் இருப்பார்கள்.—6 இப்படிப்பட்டவர்களுக்கு விலகுவாயாக; இப்படிப்பட்டவர்களே பாவங்களால் நிறைந்தும், பலபல இச்சைகளால் இழுக்கப்பட்டும்,—7 எப்பொழுதும் படித்தாலும், ஒருக்காலும் சத்தியத்தை அறியாமலும் இருக்கிற புத்தியினமுள்ள பெண்பிள்ளைகளுடைய வீடுகளில் நுழைந்து, அவர்களைச் சிறையாக்குவார்கள்.—8 இயன்னையும் இயம்பிரையும் மோசேயுக்கு விரோதமாய் நின்றதுபோல, இவர்களும் சத்தியத்திற்கு விரோதமாயிருக்கிறார்கள்; அவர்கள் முழுவதும் கெட்டபுத்தியை உடையவர்களாயும் விசுவாசத்தை வகையறுக்கத் தகுதியில்லாதவர்களாயும் இருக்கிறவர்கள்.—9 அவர்கள், அதிகமாய்ப் பெருகுவதில்லை; அவ்விருவருடைய புத்தியினமும் வெளிப்பட்டதுபோல, இவர்களுடையதும் எல்லாருக்கும் வெளியரங்கமாகுமே.

10 நீயே என்னுடைய போதகத்தையும்,

நடக்கையையும், மனயோசனையையும், விசுவாசத்தையும், நீடிய சாந்தத்தையும், அன்பையும், பொறுமையையும், — 11 அந்தியோகூர், இக்கோனியூர், லிஸ்திராஊர், இவ்விடங்களிலே எனக்கு உண்டான துன்பங்களையும் பாடுகளையும் நன்றாய் அறிந்துகொண்டிருக்கிறாய்; இப்படிப்பட்ட துன்பங்களைச் சகித்தேன்; அவைகள் எல்லாவற்றில்நின்றும் கர்த்தர் என்னை இழுத்து இரட்சித்தார் — 12 அன்றியும், கிறிஸ்து இயேசுவைப் பற்றித் தேவபத்தியாய்ச் சீவனம்பண்ண மனதாயிருக்கிற யாவரும் துன்பப்படுவார்கள். — 13 பொல்லாத மனிதரும் வஞ்சகருமானவர்களும் மாத்திரம் (மற்றவர்களை) வஞ்சித்தும் வஞ்சிக்கப்பட்டும் இருந்தும், மேன்மேலும் கேடுள்ளவர்களாவார்கள்.

14 நீ கற்றுக்கொண்டது எதுவோ, நீ நிச்சயிக்கப்பட்டது எதுவோ, அதிலே நிலைநிற்பாயாக; உனக்குப் போதகம் செய்தவன் இன்னொன்று நீ அறிந்திருக்கிறதாமல்லாமல்,—15 இயேசுக்கிறிஸ்துவைப்பற்றும் விசுவாசத்தினாலே இரட்சிப்புக்கு ஏற்ற ஞானத்தை உனக்குக் கொடுக்கத் தகுதியான வேத எழுத்துக்களை நீ சிறுவயதுமுதற்கொண்டு அறிந்தவனென்றும் அறிந்திருக்கிறாயே. — 16 வேதவாக்கியங்கள் எல்லாம் தேவ ஆவியினால் உண்டானவைகளுமாய், பராபரனுடைய மனிதன் நிறைந்த நன்மையுள்ளவனும் எந்த நற்கிரியையும் செய்ய மிகுந்த தகுதியுள்ளவனும் ஆகும்பொருட்டாய்,—17 உபதேசம் பண்ணுதற்கும், கடிந்துகொள்ளுதற்கும், செம்மையாக்குதற்கும், நீதியைப் படிப்பிக்கிறதற்கும், பிரயோசனமானவைகளுமாய் இருக்கின்றன.

ஈ. அதிகாரம்.

அன்படியினாலே பராபரனுக்கு முன்பாகவும், தாம் பிரசன்னமாகித் தமது இராச்சியத்தின் (மகிமையை) வெளிப்படுத்தும் காலத்திலே உயிரோடிருக்கிறவர்களுக்கும் மரித்தவர்களுக்கும் நியாயத்தீர்ப்புக்கொடுக்கும் கர்த்தராகிய இயேசுக்கிறிஸ்தவுக்குமுன்பாகவும்,—2 நான் உனக்குச் சாட்சியாய்க் கட்டியிடுகிறது என்ன வெனில், சாவகாசமாயிருந்தாலும் இல்லாதிருந்தாலும் அந்த வசனத்தை இடைவிடாமல் பிரசங்கம்பண்ணி, எல்லாவிதமான நீடிய சாந்தமாயும் உபதேசத்திற்கு ஏற்றவிதமாயும் மெய்யை விளங்கச்செய்து, கடிந்துகொண்டு புத்திசொல்லுவாயாக.—3 என்னத்தினாலெனில் அவர்கள் ஆரோக்கியமான உபதேசத்தைப் பொறுக்க மனதில்லாமல், செவிக்கு இன்பமானதை விரும்பி, தங்கள் சுய இச்சைகளுக்குத்தக்கதாக,—4 தங்களுக்குப் போதகரைக் கூட்டிவைத்துச் சத்தியத்திற்குச் செவியை விலக்கி, கட்டுக்கதைகளைச் சாரும் காலம் வரும். — 5 நீமாத்திரம் எல்லாவற்றிலே

யும் தெளிந்த புத்தியுள்ளவனாயிருந்து, தீமையைச் சகித்துச் சுவீசேஷனுடைய வேலையைச் செய்து, உன் ஊழியத்தை நிறைவேற்றுவாயாக.

6 நானே பாபவலியாக வார்க்கப்பட எத்தனையாயிருக்கிறேன்; நான் இதைவிட்டுப் போகிறதற்குக் காலம் சமீபமாயிருக்கின்றது.—7 நல்ல போராட்டத்தைப் பண்ணியிருக்கிறேன்; ஒட்டத்தை முடித்திருக்கிறேன்; விசுவாசத்தைக் காத்துக்கொண்டிருக்கிறேன்.—8 இதுமுதல் நீதியென்னும் கிரீடம் எனக்காக வைக்கப்பட்டிருக்கிறது; நீதியுள்ள நியாயாதிபதியாகிய கர்த்தர் அந்நாளில் அதை எனக்குமாத்திரம் அல்ல, அவர் பிரசன்னமாகுதலை விரும்பின யாவருக்கும் தந்தருளுவார்.

9 நீ சீக்கிரமாய் என்னிடத்தில் வரும்படி சாக்கிரதையாயிருப்பாயாக.—10 தேமா என்பவன் இப்பிரபஞ்சத்தின்மேல் ஆசைவைத்து, என்னைவிட்டுத் தெசலோனிக்கே ஊருக்குப் போனான்; கிரேஸ்கே என்பவன் கலாத்திநாட்டிற்கும், தீத்து என்பவன் தலுமாத்திநாட்டிற்கும் போனார்கள்.—11 லூக்கா என்பவன்மாதிரம் என்னோடே இருக்கிறான்; மாற்கு என்பவன் என் ஊழியத்திலே எனக்குப் பிரயோசனமாய் இருக்கிறபடியினாலே அவனைக் கூட்டிக் கொண்டு வா.—12 தீதிக்கு என்பவனை நான் எபேசுஊருக்கு அனுப்பினேன்.—13 துரோயா பட்டணத்திலுள்ள கற்பென்பவனிடத்திலே நான் வைத்துவந்த மேல்அங்கியையும் புஸ்தகங்களையும் விசேஷமாகத் தோற்காகிதங்களையும் நீ வருகிறபொழுது எடுத்துக்கொண்டிவா.

14 கண்ணாகிய அலேக்குசந்தர் எனக்கு மிகுந்த தீமைகளைச் செய்தான்; அவனுடைய கிரியைகளுக்குத்தக்கதாகக் கர்த்தர் அவனுக்குப்

பதில் கொடுக்கக்கடவர்.—15 நம்முடைய வார்த்தைகளுக்கு அவன் மிகவும் விரோதித்தபடியால், நீயும் அவனைக்குறித்து எச்சரிக்கையாய் இருப்பாயாக.

16 நான் முதலிலே எனக்காக உத்தரவுசொல்லி நின்றபொழுது, ஒருவனும் என் பங்கில் இராமல் யாவரும் என்னை விட்டார்கள்; அது அவர்களுக்குக் (குற்றமாக) எண்ணப்படாதிருப்பதாக.—17 (திவ்விய வசனம்) என்னாலே சம்பூரணமாய்ப் பிரசங்கிக்கப்பட்டத்தக்கதாகவும், புறத்தேசத்தார் யாவரும் அதைக் கேட்கத்தக்கதாகவும் கர்த்தர்மாத்திரம் என் பங்கிலிருந்து என்னைப் பலப்படுத்தினார்; இப்படி நான் சிங்கத்தின் வாயிலிருந்து இழுக்கப்பட்டேன்.—18 மேலும் மற்றெந்தப் பொல்லாத கிரியையில்கின்றும் கர்த்தர் என்னை இழுத்துத் தமது பரமஇராச்சியத்தில் பிரவேசிக்கப்பண்ணி இரட்சிப்பார்; அவருக்கு என்றென்றைக்கும் துதியுண்டாவதாக.—ஆமன்.

19 பிரிஸ்கானுக்கும், அக்கில்லாவுக்கும், ஒனேசிப்போருவின் குடும்பத்தாருக்கும் வாழ்த்துதல் செய்கிறேன்.—20 ஏரஸ்து என்பவன் கொரிந்துபட்டணத்திலே தரித்திருந்தான்; திரோப்பிமு என்பவனை மீலேத்துப் பட்டணத்திலே வியாதிப்பட்டவனை விட்டுவந்தேன்.—21 மாரிகாலத்திற்கு முன்னே நீ இங்கே வந்து சேரும்படி சாக்கிரதையாயிருப்பாயாக; ஐபூலுவும், புதேஞ்சும், இலீனுவும், கல்வுதியாரும், மற்றெல்லாச் சகோதரரும் உனக்கு வாழ்த்துதல் செய்கிறார்கள்.

22 கர்த்தராகிய இயேசுக்கிறிஸ்து உன் ஆவியுடனே இருக்கக்கடவர்; கிருபை உங்களோடே இருப்பதாக.—ஆமன்.

அப்போஸ்தலனாகிய பவுல்

தீ து வு க் கு எ மு தி ன

நி ரு ப ம் .

க. அதிகாரம்.

பொய்யுளையாத பராபரன் இவ்வுலக காலங்களுக்குமுன்னே நித்தியசீவனைக்குறித்து வாக்குத்தத்தம்பண்ணி, —2 ஏற்ற காலங்களிலே நம்முடைய தேவனாகிய இரட்சகருடைய கட்டையின்படி எனக்கு ஒப்புவிக்கப்பட்ட பிரசங்கத்தினாலே தமது வார்த்தையை வெளிப்படுத்தினாரே.—3 அந்த நித்தியசீவனைக்குறித்து நம்பிக்

கை உண்டாக்கத்தக்கதாகத் தேவபந்திக்கு ஏதுவான சத்தியத்தை அறிகிற அறிவும் விசுவாசமும் தேவனால் தெரிந்துகொள்ளப்பட்டவர்களுக்கு உண்டாகும்படிக்கு ஏதுவாய்ப் பராபரனுடைய ஊழியக்காரனுமாய் இயேசுக்கிறிஸ்துவின் அப்போஸ்தலனுமாய் இருக்கிற பவுல்,—4 பொதுவான விசுவாசத்தினாலே எனக்கு உத்தம குமாரனாகிய தீத்துவுக்கு எழுதுகிறதாவது: பிதாவாகிய பராபரனாவும், நம்முடைய இரட்சகரும் கர்த்தரு

மாகிய இயேசுக்கிறிஸ்துவிலும்கூட உனக்குக் கிருபையும் சமாதானமும் உண்டாவதாக.

5 நான் உனக்குக் கட்டியிட்டபடி நீ கிரேத்தைத்தீவிலே இதுவரைக்கும் குறைவாய் இருக்கிறவைகளைச் செம்மைப்படுத்திப் பட்டணங்கள் தோறும் மூப்பரை ஏற்படுத்தும்படிக்கு உன்னை விட்டுவந்தேனே. — 6 குற்றமில்லாத வனுமாய், ஒரே மனைவிக்குப் புருஷனுமாய்க் கெட்டமார்க்கரென்னும் குற்றமில்லாமையும், கீழ்ப்படிதலும், விசுவாசமும் உள்ள பிள்ளைகளை உடையவனுமாய் ஒருவன் இருந்தால், (அவனை வைக்கலாம்). கண்காணியானவன் பராபரனுடைய உக்கிராணக்காரனுக்கு ஏற்றதாகக் குற்றம் சாற்றப்படாதவனுமாய், — 7 தன் இஷ்டப்படி (மாத்திரம்) செய்ய மனதில்லாதவனுமாய், கடுஞ்சினமில்லாதவனுமாய், பழிஇரசத்தை மிகவும் விரும்பாதவனுமாய், அடிக்கிறவனையிராதவனுமாய், அவலட்சணமானவிதமாய் ஆதாயத்தைத் தேடாதவனுமாய், — 8 அந்நியருக்கு உபசாரம்செய்கிறவனுமாய், நல்லோர்மேல் பிரியமுள்ளவனுமாய், விவேகமும் நீதியும் பரிசுத்தமும் இச்சையடக்கமும் உள்ளவனுமாய், — 9 ஆரோக்கியமான உபதேசத்தினாலே புத்திசொல்லி எதிர்பேசுகிறவர்களுக்கு மெய்யறிவைக்கொடுக்கத் திராணியுள்ளவனாய் இருக்கும்படிக்குத் தான் போதிக்கப்பட்டதற்சேற்ற உண்மையான உபதேசத்தை நன்றாய்ப் பற்றிக்கொள்ளுகிறவனுமாய் இருக்கவேண்டுமே.

10 என்னத்திற்காகவென்றால் அநேகர், விசேஷமாக விருத்தசேதனத்தையுடையவர்கள், (சத்தியத்திற்குக்) கீழ்ப்படியாதவர்களுமாய், லீனாவைகளைப் பேசுகிறவர்களுமாய் மனதை வஞ்சிக்கிறவர்களுமாய் இருக்கிறார்கள். — 11 அவர்களுடைய வாயை அடக்கிப்போடவேண்டுமே; அவர்கள் அவலட்சணமான ஆதாயத்திற்காகத் தகாதவைகளை உபதேசித்து, முழுக்குடும்பங்களையும் கவிழ்க்கிறார்கள். — 12 அவர்களில் ஒருவனாகிய தீர்க்கதரிசியானவன்தானே, கிரேத்தைத்தீவார் எப்பொழுதும் பொய்யருமாய், துஷ்டமிருக்கவருமாய், சோம்பலுள்ள தேகிகளுமாய் இருக்கிறார்கள் என்று சொன்னான். — 13 அந்தச் சாட்சி மெய்தான்; அது முகாந்தரமாக, அவர்கள் விசுவாசத்திலே ஆரோக்கியம் அடையும்படிக்கும், யூதருடைய கட்டுக்கதைகளுக்கும் சத்தியத்தை விட்டு விலகுகிற மனிதருடைய கற்பனைகளுக்கும் செவிகொடாதிருக்கும்படிக்கும், — 14 நீ அவர்களைக் கண்டிப்பாய்க் கடிந்துகொள்வாயாக. — 15 சுத்தமுள்ளவர்களுக்குச் சகலமும் சுத்தமாயிருக்கும்; அழுக்கும் அவிசுவாசமும் உள்ளவர்களுக்குமாத்திரம் ஒன்றும் சுத்தமாயிருக்கமாட்டாது; அவர்களுடைய புத்தியும், மனச்சாட்சியும் அழுக்காயிருக்கிறதே. — 16 அவர்கள் பரா

மான அறிகிறோமென்று சொல்லியும், தங்கள் கிரியைகளால் அதை மறுதலிக்கிறார்கள்; அவர்கள் அருவருக்கப்பட்டதக்கவர்களாயும், கீழ்ப்படியாதவர்களாயும், எந்த நற்கிரியையையும் வகையறுக்கத் தெரியாதவர்களாயும் இருக்கிறார்களே.

2. அதிகாரம்.

நீயே ஆரோக்கியமான உபதேசத்திற்கு ஏற்றவைகளைப் பேசிக்கொள்வாயாக. — 2 முதிர்ந்தவயதுள்ள புருஷர்கள் தெளிந்த புத்தியுள்ளவர்களாயும், யோக்கியராயும், விவேகிகளாயும், விசுவாசத்திலும் அன்பிலும் பொறுமையிலும் ஆரோக்கியமுள்ளவர்களாயும் இருக்கும்படி (போதிப்பாயாக). — 3 அப்படிப்போல முதிர்ந்தவயதுள்ள ஸ்திரீகளும் பரிசுத்தருக்கு ஏற்றவிதமாய் நடக்கிறவர்களாயும், பொய்யாய்க் குற்றம்சாற்றாதவர்களாயும் மிகுந்த திராட்சஇரசத்தைக் குடியாதவர்களாயும், — 4 பராபரனுடைய வசனம் தூஷணிக் கப்படாதபடிக்கு வாலிபஸ்திரீகள் தங்கள் புருஷனையும் பிள்ளைகளையும் சிநேகிக்கிறவர்களுமாய், — 5 விவேகிகளும், கற்புள்ளவர்களும், வீட்டில் தரித்திருக்கிறவர்களும், நல்லவர்களும், தங்கள் புருஷருக்குக் கீழ்ப்படிகிறவர்களும் இருக்கும்படி அவர்களுக்குப் புத்திசொல்லத்தக்க நற்போதகிகளாயும் இருக்கும்படிக்குப் (போதிப்பாயாக). — 6 அப்படிப்போல, வாலிபவயதுள்ள ஆண்பிள்ளைகளும் விவேகமாய் இருக்கும்படி நீ புத்திசொல்லி, — 7 நற்கிரியைகளுக்கு ஏற்ற மார்க்கத்தை நீதானே எல்லாவற்றினாலும் (மற்றவர்களுக்குத்) திருட்டாந்தப்படுத்தவாயாக. — 8 அந்தப்படி எதிராளியானவன் உங்களைக் குறித்துப் பொல்லாங்கைச் சொல்லுதற்கு ஒன்றுமில்லாமல் வெட்கப்படத்தக்கதாக நீ உபதேசத்திலே விகற்பமில்லாதவனுமாய், யோக்கியமுள்ளவனுமாய், குற்றம்பிடிக்கப்படக்கூடாத ஆரோக்கியமுள்ள வசனத்தைப் பேசுகிறவனுமாய் இருப்பாயாக.

9 அன்றியும், வேலைக்காரர் நம்முடைய இரட்சகராகிய பராபரனுடைய உபதேசத்தை எல்லாவற்றினாலும் அலங்கரிக்கத்தக்கதாக, — 10 தங்கள் எசமான்களுக்குக் கீழ்ப்படியவும், எதிர்பேசாமல் எல்லாவற்றினாலும் பிரியமாய் நடக்கவும், திருட்டுத்தனமாய் நடவாமல் சகலவிதமாயும் நல்லுண்மையைக் காண்பிக்கவும் புத்திசொல்லுவாயாக.

11 என்னத்தினாலெனில், இரட்சிப்பைக் கொடுக்கிற தேவ கிருபை எல்லாவிதமான மனிதருக்கும் பிரசன்னமாகி, — 12 நாம் அவபத்தியையும் லவுகீக இச்சைகளையும் வெறுத்து நற்புத்தியும், நீதியும், மெய்த்தேவபுத்தியும் உள்ளவர்களாயும், — 13 நாம் நம்பிக்கொள்ளுகிற பாக்கியம் வருமென்றும், நமக்கு மகா தேவனும் இரட்சகருமாகிய இயேசுக்கிறிஸ்துவின் மகிமை பிரசன்ன

மாகும் என்றும் காத்துக்கொண்டிருக்கிறவர்களா யும், இவ்வுலகத்திலே சிவனம்பண்ணும்படி நமக்குப் போதிக்கின்றது —14 அந்த இயேசுக் கிறிஸ்து நம்மைச் சகல அக்கிரமங்களினின்றும் மீட்டுக்கொண்டு, தமக்குச் சொந்தமாயும், நற் கிரியைகளைச் செய்ய மிகுந்த விருப்பமாயும் இ ருக்கிற சனங்களாகச் சுத்திகரிக்கும்படிக்கு, நமக் காகத் தம்மையே (மரணத்திற்கு) ஒப்புக்கொ டுத்தார்.—15 இவைகளை நீ மிகுந்த அதிகாரத் தோடே போதித்துப் புத்திசொல்லிக் கடிந்து கொள்வாயாக; ஒருவனும் உன்னை அசட்டை பண்ணாதிருக்கக்கடவன்.

ஈ. அதிகாரம்.

துணைத்தனங்களுக்கும் அதிகாரங்களுக்கும் கீழ் ப்படிந்து அடக்கமாயிருக்கும்படிக்கும், எல்லா விதமான நற்கிரியைகளையும் செய்ய எத்தனமா யிருக்கும்படிக்கும், —2 ஒருவனையும் துஷணியாமலும், சண்டைபண்ண விரும்பாமலும், சாது வான மனதள்ளவர்களாய் எல்லா மனிதருக்கும் எல்லாவிதத்திலும் சாந்தத்தைக் காண்பிக்கும் படிக்கும் அவர்களுக்கு ஞாபகப்படுத்துவாயாக.—3 என்னத்தினாலெனில், முற்காலத்திலே நாமும் புத்தியீனருமாய், கீழ்ப்படியாதவர்களுமாய், வஞ்சிக்கப்பட்டவர்களுமாய், பலவிதமான இச்சைக ளுக்கும் இன்பங்களுக்கும் அடிமைகளாமாய், துர்ப்புத்தியோடும் பொறாமையோடும் சிவனம் பண்ணுகிறவர்களாமாய், அருவருக்கப்படத்தக்க வர்களாமாய், ஒருவரை ஒருவர் பகைக்கிறவர்களு மாய் இருந்தோம்.

4 நம்முடைய இரட்சகராகிய பராபரனுடைய தனையும் மனிதர்மேல் உள்ள அன்பும் பிரசன்ன மானபொழுது,—5 நாம் செய்த நீதிகேற்ற கிரியைகளின்நிமித்தமல்ல, மறுபிறப்பாகிய முழுக்கி னாலும் பரிசுத்தஆவி செய்கிற புதிதாக்குதலினாலுமே அவர் தமது சுய இரக்கத்தினாலே நம்மை இரட்சித்தார். —6 தமது கிருபையினாலே நாம் நீதிமான்களாக்கப்பட்டு நித்தியசிவனைக்குறித்து உண்டாயிருந்த நம்பிக்கையின்படி சுதந்தரராகும் படிக்கு,—7 அவர் நம்முடைய இரட்சகராகிய

இயேசுக்கிறிஸ்துவின்மூலமாய் அந்தப் பரிசுத்த ஆவியை நமக்குச் சம்பூரணமாய்க் கொடுத்தரு வினர்.

8 இந்த வார்த்தை உண்மையுள்ளது; பராபர னிடத்தில் விசுவாசமானவர்கள் நற்கிரியைக ளைச் செய்ய எச்சரிக்கையாய் இருக்கும்படிக்கு, நீ அந்தச் (சுதந்தரரைக்) குறித்துக் கெட்டியாய்ப் போதிக்கவேண்டுமென்று விரும்புகிறேன்; இ வைகளே நன்மையானவைகளாயும் மனிதருக் குப் பிரயோசனமானவைகளாயும் இருக்கின் றன.—9 புத்தியீனமான தருக்கங்களும், வம்ச வரிசைகளை ஆராய்தலும், வாக்குவாதங்களும், நியாயப்பிரமாணத்தைக்குறித்து உண்டாகிற சன் டைகளும், அபிரயோசனமும் அபத்தமுமுள்ள வைகள்; ஆகையால் அவைகளுக்கு இடங்கொ டாதிருப்பாயாக.—10 சத்தியத்தைப் புரட்டுகிறவனாயிருக்கிற ஒருவனுக்கு நீ இரண்டொருத ரம் புத்திசொன்ன பின்பு, (அவன் செவிகொ டாவிட்டால்) அனனைவிட்டி விலகுவாயாக.—11 அப்படிப்பட்டவன் தாறுமாறுபட்டு, தன்னி லே ஆக்கினைத்தீர்ப்புள்ளவனாய்ப் பாவம்செய்கிறவன் என்று அறிந்துகொள்வாயாக.

12 நான் அருத்தோமவை அல்லது தீதிக்கு வை உன்னிடத்தில் அனுப்பும்பொழுது நீ சாக் கிரதையாய் நிக்கோப்போலி ஊருக்கு என்னிட த்தில் வருவாயாக; மாரிகாலத்திலே அங்கே தங் கயோசனையாய் இருக்கிறேன்.—13 நியாயசாஸ் திரியாகிய சேனாவும் அப்பொல்லோவும் பிரயா ணமாய் வரும்பொழுது, அவர்களுக்குக் குறைச் சல் ஒன்றும் இராதபடிக்கு விசாரித்துச் சாக்கிர தையாய் அவர்களை அனுப்பிவிடுவாயாக. —14 (கிரேத்தைத் தீவிலே) நம்மைச் சேர்ந்தவர்க ளும் கனியற்றவர்களாயிராமல் குறைச்சல்களை நீக் குதற்கு ஏற்ற நல்ல தொழில்களை நடத்திக்கொள் எப் படிக்கக்கடவர்கள்.—15 என்னோடிருக்கிற யாவரும் உனக்கு வாழ்த்துதல் செய்கிறார்கள்; விசுவாசத்தைப் பற்றிக்கொண்டு நம்மைச் சிநே கிக்கிறவர்களுக்கு நான் வாழ்த்துதல் செய்கி றேன்; கிருபை உங்கள் அனைவரோடும்கூட இருக்கக்கடவது.—ஆமன்.

அப்போஸ்தலனாகிய பவுல்

பிலேமோனுக்கு எழுதின

நிருபம்.

கிறிஸ்து இயேசுவின் நிமித்தம் கட்டப்பட்டிருக்கிறவனாகிய பவுலும், சகோதரனாகிய தீமோத் தேயுவும், எங்களுக்குப் பிரியனுமாய் உடன்வே

லையானுமாய் இருக்கிற பிலேமோனுக்கும், எங்க ளுக்குப் பிரியமான அப்பியாளுக்கும்,—2 எங்க ளுடனேகூடப் போர்ச்சேவகனாகிய அருகிப்புக்

கும், உமது வீட்டிலே கூடிவருகிற சபைக்கும் எழுதுகிறதாவது:—3 நம்முடைய பிதாவாகிய பராபரனாலும், கர்த்தராகிய இயேசுக்கிறிஸ்தவிலும்தான் உங்களுக்குக் கிருபையும், சமாதானமும் உண்டாகக்கடவது.

4 கர்த்தராகிய இயேசுவின்மேலும், எல்லாப் பரிசுத்தவான்களமேலும் உள்ள உம்முடைய அன்பையும் உமது விசுவாசத்தையும் நான் கேள்விப்பட்டு, 5 என் செபங்களில் உம்மை நினைத்துக்கொண்டு, எப்பொழுதும் என் பராபரனுக்குத் தோத்திரம்செய்து, 6 உங்களிலுள்ள சகலவித நன்மைகளையும் (மற்றவர்களும்) அறிந்துகொள்ளுகிறதினாலே உமது விசுவாசத்திற்குரிய தருமகுணம் கிறிஸ்து இயேசுவுக்காகப் பெலனைக் காண்பிக்கவேண்டுமென்று வேண்டிக்கொள்ளுகிறேன்.—7 சகோதரனே, பரிசுத்தவான்களுடைய இருதயங்கள் உம்மாலே சவுக்கியப்பட்டதால் உம்முடைய அன்பினாலே மிகுந்த சந்தோஷமும் ஆறுதலும் அடைந்திருக்கிறோம்.

8 ஆகையால் விருத்தாப்பியமுள்ளவனுமாய் இயேசுக்கிறிஸ்துவின் நிமித்தம் இப்பொழுது கட்டப்பட்டவனுமாயிருக்கிற பவுலாகிய நான், 9 தகுதியான காரியத்தைக்குறித்து உமக்குக் கட்டளையிடும்படிக்குக் கிறிஸ்துவினாலே மிகுந்த தயிரியமுள்ளவனாயிருந்தும், (அப்படிச் செய்யாமல்) அன்பினாலே உம்மை வேண்டிக்கொள்ளுகிறேன்.—10 என்னவென்றால், நான் கட்டப்பட்டிருக்கையில் பெற்றவனாயும், — 11 முன்னே உமக்குப் பிரயோசனமில்லாதவனாயும், இப்பொழுது உமக்கும் எனக்கும் நல்ல பிரயோசனமுள்ளவனாயும் இருக்கிற என் மகனாகிய ஒனேசுமுக்காகவே உம்மை வேண்டிக்கொள்ளுகிறேன்; அவனைத் திரும்ப அனுப்பினேன்.—12 அவனை நீர் என் உள்ளம்போல ஏற்றுக்கொள்வீராக.—13 சலிசேஷத்தின் நிமித்தம் கட்டப்பட்டிருக்கிற எனக்கு ஊழியம்செய்யும்படிக்கு உமக்குப் பதிலாக அவனை என்னிடத்தில் வைத்துக்கொள்ளவேண்டும் என்று இருந்தேன்.—14 ஆறாவது உம்முடைய நன்மை கட்டாயத்தினால் அல்ல, மனப்பூர்வத்தால் இருக்கத்தக்கதாக

நான் உமது சம்மதியில்லாமல் ஒன்றும் செய்ய மனதில்லை.—15 இனிமேல் அவன் உமக்கு அடிமையானவனாக அல்ல, அடிமையானவனுக்கு மேலாகப் பிரியமான சகோதரனாகவும், என் நென்றைக்கும் உம்முடையவனாகவும் இருக்கும்படிக்கு, —16 அவன் கொஞ்சக்காலமாய் உம்மை விட்டுப் பிரிக்கப்பட்டான் என்று தோன்றுகின்றது; எனக்கும் அவன் பிரியமான சகோதரன்தான்; உமக்குச் சரீரத்தின்படியேயும் கர்த்தர் நிமித்தமும் மிகவும் அதிகமாய் அப்படி இருக்கிறான் அல்லவா? — 17 ஆதலால் நீர் என்னை உமக்கு ஐக்கமானவன் என்று எண்ணினால், அவனை என்னைப்போல ஏற்றுக்கொள்ளவேண்டும்.—18 அவன் உமக்கு யாதொரு அரியாயம் செய்ததும் அல்லது கடன்பட்டதும் உண்டானால், அதை என் கணக்கிலே எழுதுவீராக.—19 பவுலாகிய நான் என் கையெழுத்துப்போட்டேன்; நானே செலுத்தித் தீர்ப்பேன், நீர் உம்மைத்தாமே எனக்குக் கடனாகச் செலுத்தவேண்டும் என்று நான் உமக்குச் சொல்லாதபடிக்கு அப்படிச் செய்துகிறேன்.—20 ஆ என் சகோதரனே, கர்த்தர்நிமித்தம் உம்மாலே இந்தப் பிரயோசனம் எனக்கு உண்டாகக்கடவது; கர்த்தர்நிமித்தம் என் இருதயத்தை ஆறுதல்செய்வீராக.—21 நீர் கீழ்ப்படுவீரென்று நான் நிக்சயமாய் அறிந்து, இப்படி உமக்கு எழுதினேன்; நான் கேட்டதற்கு மேலாகவும் செய்வீரென்றும் அறிந்திருக்கிறேன்.—22 அல்லாமலும் உங்கள் விண்ணப்பங்களினாலே உங்களுக்குத் (திரும்பக்) கொடுக்கப்படுவேன் என்று நான் நம்பியிருக்கிறபடியால், நான் இருக்கும்படிக்கு ஓரிடத்தை எனக்காக எத்தனம்பண்ணுவீராக.

23 கிறிஸ்து இயேசுவின்நிமித்தம் என்னோடேகூடக் காவலில் வைக்கப்பட்டிருக்கிற எப்பாப்பிறுவும், — 24 என் உடன்வேலையாளர்களாகிய மாற்குவும், அரிஸ்தருகுவும், தேமாவும், லூக்காவும் உமக்கு வாழ்த்துதல் செய்கிறார்கள்.—25 நம்முடைய கர்த்தராகிய இயேசுக்கிறிஸ்துவின் கிருபை உங்கள் ஆவியுடனே இருக்கக்கடவது.—ஆமன்.

அப்போஸ்தலனாகிய பவுல்

எபிரேயருக்கு எழுதின

நிருபம்.

க. அதிகாரம்.

பூர்வீகத்திலே பலகாலங்களிலும் பலவிதமாய்ப் பராபரன் (நம்முடைய) முன்னோர்களுடனே

திர்க்கதரிசிகளின் மூலமாய்த் திருவுளம்பற்றினதும் அன்றி,—2 இந்தக் கடைசிக் காலத்திலே குமாரன்மூலமாய் நம்முடனே திருவுளம்பற்றினார்; அவரைச் சகலத்திற்கும் சுதந்தரவாளியாக

வைத்தார்; அவராலே உலகங்களையும் உண்டாக்கினார்.—3 அவர் பராபரனுடைய மகிமையின் பிரகாசமாயும், அவருடைய தன்மையின் சொரூபமாயும், எல்லாவற்றையும் தமது வல்லமையுள்ள வசனத்தினாலே தாங்குகிறவராயும் இருந்து, பின்பு தம்மாலேதாமே நம்முடைய பாவங்களை நிவிர்த்திசெய்து, உன்னதத்திலுள்ள மகத்துவருடைய வலதுபாரிசத்திலே வீற்றிருக்கிறார்.—4 இப்படி அவர் தேவதூதரிலும் அதிக விசேஷமாகச் சுதந்தரித்துக்கொண்ட நாமம் எவ்வளவோ, அவ்வளவு அதிகமாய் அவர்களிலும் மேன்மையுள்ளவராயிருக்கிறார்.

5 எப்படியெனில் நீர் என்னுடைய குமாரன் என்றும், இன்று நான் உம்மைச் செனிப்பித்தேன் என்றும், அவருக்குப் பிதாவாயிருப்பேன், அவர் எனக்குக் குமாரனாயிருப்பார் என்றும் பராபரன் ஒருகாலத்திலாகிலும் தூதர்களில் ஒருவனுக்குச் சொன்னாரா?—6 மறுபடியும் தமது முற்பேறானவரை இவ்வுலகத்தில் பிரவேசிக்கச் செய்தபொழுது, தேவதூதர் யாவரும் அவரைத் தொழுதுகொள்ளக்கடவர்கள் என்றார்.—7 அன்றியும் தேவதூதரைக்குறித்துச் சொல்லியிருக்கிறதாவது: தம்முடைய தூதர்களைக் காற்றுக்களாகவும், தம்முடைய ஊழியக்காரரை அக்கினிச் சுவாலையாகவும் செய்தாரென்று சொல்லியிருக்கிறது.—8 குமாரனைக்குறித்து எப்படிச் சொல்லியிருக்கிறதென்றால், பராபரனே, உமது சிங்காசனம் என்றென்றைக்கும் உள்ளதாயிருக்கும்; உம்முடைய இராச்சியத்திலுள்ள செங்கோல் செம்மையான செங்கோலாயிருக்கின்றது.—9 நீதியில் அன்புகூர்ந்து அக்கிரமத்தைப் பகைத்திருக்கிறீர்; ஆதலால் பராபரனே உம்முடைய பராபரன் உம்முடைய தோழரிலும் உம்மை மகிழ்ச்சி என்னும் எண்ணெயினாலே அபிஷேகம்பண்ணினார் என்றும்,—10 கர்த்தாவே, ஆதியிலே நீர் பூமியை அஸ்திபாரப்படுத்தினீர்; வானங்கள் உம்முடைய கைகளின் கிரியைகளாயிருக்கின்றன.—11 அவைகள் அழிந்துபோம்; நீர் மாத்திரம் நிலைநிற்பீர்; அவைகளெல்லாம் வஸ்திரம்போலப் பழமையாய்ப்போம்.—12 ஒரு சால்வையைப்போல அவைகளைச் சுருட்டுவீர்; அப்பொழுது மாறிப்போம்; நீர்மாத்திரம் (எப்பொழுதும்) ஒரேவிதமாய் இருப்பீர்; உம்முடைய ஆண்டிகள் முடிந்துபோவதில்லை என்றும் சொல்லியிருக்கின்றது.

13 மேலும் நான் உம்முடைய சத்தருக்களை உம்முடைய பாதப்படியாக்கிப்போடுமளவும் எவ்வலதுபாரிசத்தில் உருக்காரும் என்று இப்படி அவர் ஒரு காலத்திலாகிலும் தூதர்களில் ஒருவனுக்குச் சொன்னாரா?—14 இரட்சிப்பைச் சுதந்தரிப்பவர்களுக்கு ஊழியம்செய்யும்படிக்கு அவர்

களெல்லாரும், அனுப்பப்படுகிற பணிவிடை ஆவிகளாய் இருக்கிறார்களல்லவா?

2. அதிகாரம்.

ஆகையால், நாம் கேட்டறிந்தவைகளை விட்டு விலகாதபடிக்கு அதிக எச்சரிக்கையாயிருக்க வேண்டும்.—2 என்னத்தினாலெனில், தேவதூதரால் சொல்லப்பட்ட வசனத்திற்கு விரோதமான எந்தச் செய்கைக்கும், கீழ்ப்படியாமைக்கும் நீதியான தண்டனை வரத்தக்கதாக அவர்களுடைய வசனம் உறுதிப்பட்டிருந்ததாயிருக்க,—3 முதலாவது கர்த்தராலே அறிவிக்கப்பட்டுப் பின்பு அவரிடத்தில் கேட்டவர்களால் நமக்கு உறுதியாக்கப்பட்டதமாய்,—4 அடையாளங்களினாலும் அற்புதங்களினாலும் பலவிதமான பலத்த செய்கையினாலும், பரிசுத்தஆவியைத் தம்முடைய சித்தத்தின்படி (நமக்குப்) பகிர்ந்து கொடுத்ததினாலும் பராபரன் சாட்சி கொடுக்கப்பட்டதமாய் இருக்கிற இவ்வளவு பெரிதான இரட்சிப்பைக்குறித்து நாம் கவலையில்லாமல் போனால் (தண்டனைக்கு) எப்படித் தப்பிப்போவோம்?

5 அன்றியும் இனிமேல் வரும் உலகத்தைக் குறித்துப் பேசுகிறோமே, அதை அவர் தூதர்களுக்குக் கீழ்ப்படுத்தவில்லை; ஒரு இடத்திலே ஒருவன் சாட்சியாகச் சொன்னது:—6 மனிதனை நீர் நினைத்துக்கொள்ளுகிறதற்கும், அல்லது மனிதனுடைய புத்திரனை நீர் விசாரித்துக்கொள்ளுதற்கும் அவன் எம்மாத்திரம்.—7 கொஞ்சக்காலமாய் அவனைத் தேவதூதரிலும் சிறியவன் ஆக்கினீர்; பின்பு மகிமையோடும் கனத்தோடும் அவனுக்கு முடிசூட்டி, உம்முடைய கைகளின் கிரியைகளுக்கு அதிகாரியாக வைத்துச் சகலத்தையும் அவனுடைய பாதங்களுக்குக் கீழ்ப்படுத்தினீர் என்றும்.—8 இந்தப்படி அவர் சகலத்தையும் அவனுக்குக் கீழ்ப்படுத்துகையில் அவனுக்குக் கீழ்ப்பட்டிராதபடிக்குத் தாம் ஒரு பொருளையும் வைத்துக்கொள்ளவில்லை; இப்பொழுது சகலமும் அவனுக்குக் கீழ்ப்படக் காணோம்.—9 இயேசுவானவர்மாத்திரம் பராபரனுடைய கிருபையினாலே யாவருக்காகவும் மாணத்தை அருபவிக்கும்பொருட்டாகக் கொஞ்சக்காலமாய்த் தேவதூதரிலும் சிறியவர் ஆக்சப்பட்டுப் பின்பு மாணத்தைச் சகித்ததினாலே மகிமையோடும் கனத்தோடும் முடிசூட்டப்படக் காண்கிறோம்.—10 மேலும் தமக்காகச் சகலத்தையும் உண்டாக்கினவர் அநேகம் பிள்ளைகளை மகிமையில் கொண்டுபோகையில் அவர்களுக்கு இரட்சண்ணியத்தை உண்டாக்கின அதிபதியை உபத்திரவங்களின் வழியாய்த் தேறினவர் ஆக்குகிறது அவருக்குத் தகுதியாயிருந்தது.

11 எப்படியெனில் பரிசுத்தம்செய்கிறவரும்

பரிசுத்தம் செய்யப்படுகிறவர்களுமாகிய யாவரும் ஒருவரிலிருந்து வருகிறார்கள்; அதினாலேதானே அவர்களைச் சகோதரரென்று அழைக்க வெட்கப் படாமல், — 12 உம்முடைய நாமத்தை என் சகோதரருக்கு அறிவித்துச் சபையாருக்குள்ளே உமக்குத் துதியாகப் பாடுவேன் என்றும், நான் அவரிடத்தில் நம்பிக்கையாயிருப்பேன் என்றும், — 13 இதோ, நானும் பராபரன் எனக்குக் கொடுத்த பிள்ளைகளும் என்றும் சொல்லியிருக்கிறார். — 14 ஆனதால் பிள்ளைகள் மாம்ச இரத்ததே கழுள்ளவர்களாயிருக்க அவரும் மரணத்தை வருவிக்க வல்லமையுடையவனாகிய பிசாசானவனைத் (தமது) மரணத்தினாலே அழிக்கும்படிக்கும், — 15 சீவகாலமளவும் மரணத்திற்குப் பயந்து அடிமையாயிருந்த யாவரையும் விடுதலைபண்ணும்படிக்கும் அவர்களைப்போல மாம்சஇரத்ததேகழுள்ளவரானார். — 16 ஆதலால் அவர் தேவதூதரின் சுபாவத்தை எடுத்துக்கொள்ளாமல், ஆபிரகாயின் சந்ததியிலே (மனித சுபாவத்தை) எடுத்திருக்கிறார். — 17 அன்றியும் அவர் (தம்முடைய) சனங்களின் பாவங்களை நிவிர்த்திசெய்வதற்கு ஏதுவாக இரக்கழுள்ளவராயும், பராபரனுக்கு உரியவைகளைக்குறித்து உண்மையான பிரதான ஆசாரியராயும் இருக்கும்படிக்கு எவ்விதத்திலும் (தம்முடைய) சகோதரருக்கு ஒப்பாகவேண்டியதாய் இருந்தது. — 18 ஆதலால் அவர்தாமே சோதிக் கப்பட்டுப் பாடு அநுபவித்ததினாலே, சோதிக் கப்படுகிறவர்களுக்குச் சகாயஞ்செய்யத் திராணி யுள்ளவராய் இருக்கிறார்.

ஈ. அதிகாரம்.

இப்படியிருக்கப் பரம அழைப்பை அடைந்தவர்களாகிய பரிசுத்த சகோதரரே, நாம் அறிக்கை பண்ணுகிற அப்போஸ்தலருமாய்ப் பிரதான ஆசாரியருமாய் இருக்கிற கிறிஸ்து இயேசுவை உற்றுப்பாருங்கள். — 2 மோசே என்பவன் தேவ ஆலயமெங்கும் உண்மையாயிருந்ததபோல, அவரும் தம்மை ஏற்படுத்தினவருக்கு உண்மையுள்ளவராய் இருந்தார்.

3 எந்த ஆலயமும் மனிதனாலே உண்டாக்கப் பட்டிருக்கின்றது, பராபரன் சகலத்தையும் உண்டாக்கினவர். — 4 ஆகையால் ஆலயத்திலும் ஆலயத்தை உண்டாக்கினவருக்கு உண்டாயிருக்கிற கனம் எவ்வளவோ, அவ்வளவாய் மோசேயிலும் இயேசுவானவர் அதிக மகிமைக்குப் பாத்திரராய் இருக்கிறார்.

5 அந்தப்படி சொல்லவேண்டியிருந்தவைகளுக்குச் சாட்சியாக மோசே ஊழியக்காரனாய் அவருடைய ஆலயம் எங்கும் உண்மையுள்ளவனாய் இருந்தான். — 6 ஆகிலும் கிறிஸ்துவானவர் அவருடைய ஆலயத்திற்கு மேலான குமாரனாய்

(உண்மையாய்) இருக்கிறார்; (நித்திய சீவன்மே லுள்ள) நம்பிக்கைக்கு ஏற்ற தயிரியத்தையும் மேன்மைபாராட்டலையும் முடிவுபரியந்தம் உறுதியாய்ப் பற்றிக்கொண்டால், நாமே அவருடைய ஆலயமாய் இருப்போம்.

7 ஆகையால் பரிசுத்தஆவியானவர் சொல்லுகிறபடியே, இன்று நீங்கள் அவருடைய சத்தத்தைக் கேட்கையில், வனாந்தரத்திலே, — 8 உங்கள் முன்னோர்கள் என்னைச் சோதித்து எனக்குக் கோபம்மூட்டின நாளிலே நடந்ததுபோல, — 9 உங்கள் இருதயங்களைக் கடினப்படுத்தாதிருங்கள்; அவர்கள் நாற்பது வருஷமாய் என்னுடைய கிரியைகளைக் கண்டிருந்தும் என்னைச் சோதித்து என்னை நிதானித்தார்கள். — 10 ஆனதால் நான் அந்தச் சந்ததியை அரோசித்து, அவர்கள் எப்பொழுதும் வழிதப்பிநடக்கிற மனதுள்ளவர்களாய் என்னுடைய நெறிகளை அறியாதிருக்கிறார்கள் என்று சொல்லி, — 11 இளைப்பாறுதற்கான என்னுடைய இடத்தில் அவர்கள் பிரவேசியாமல் இருக்கக்கடவர்கள் என்று எனது கோபத்தினால் ஆணையிட்டேன் என்றார். — 12 அந்தப்படி சகோதரரே, சீவனையுடைய பராபரனைவிட்டு விலகுதற்கு ஏதுவான அவிசுவாசமுள்ள பொல்லாத இருதயம் உங்களில் ஒருவரிடத்திலும் இராதபடிக்கு நீங்கள் எச்சரிக்கையாயிருந்து, — 13 உங்களில் ஒருவனாகிலும் பாவத்தின் வஞ்சனையினாலே கடினப்பட்டுப்போகாதபடிக்கு, இன்று என்னப்படுமளவும் ஒருவருக்கொருவர் நாடோறும் புத்திசொல்லிவருவீர்களாக. — 14 நாம் நம்பிக்கையை அடைந்ததுமுதல் முடிவுபரியந்தம் அதை உறுதியாய்ப் பற்றிக்கொண்டால் நாம் கிறிஸ்துவினிடத்தில் பங்குள்ளவர்களாய் இருப்போமே.

15 இன்றைக்கு நீங்கள் அவருடைய சத்தத்தைக் கேட்கையில் கோபம் மூட்டுதலுள்ள நாளிலே நடந்ததுபோல உங்கள் இருதயங்களைக் கடினப்படுத்தாதிருங்கள் என்று சொல்லியிருக்கிற படியால், (அப்படியே பற்றிக்கொள்ளவேண்டும்). — 16 அதெப்படியெனில் கேட்டவர்களில் சிலர் கோபமூட்டினார்கள்; அப்படிச் செய்தவர்கள் மோசேயினாலே எகிப்திலிருந்து புறப்பட்ட யாவரும் அல்ல, மேலும் அவர் நாற்பது வருஷமாய் எவர்களை அரோசித்தார்? — 17 பாவம் செய்தவர்களை அல்லவா? அவர்களுடைய சரீர்கள் வனாந்தரத்திலே விழுந்துபோயின. — 18 பின்னும் இளைப்பாறுதற்கான என்னுடைய இடத்திலே பிரவேசியாதிருக்கக்கடவர்கள் என்று அவர் யாளைக்குறித்து ஆணையிட்டார்? விசுவாசியாதவர்களைக்குறித்து அல்லவா? — 19 ஆனதால், அவிசுவாசத்தினாலே அவர்கள் அதில் பிரவேசிக்கக்கூடாமல்போனார்கள் என்று பார்க்கிறோமே.

ச. அதிகாரம்.

ஆனபடியினாலே இளைப்பாறுதற்கான அவருடைய இடத்திலே பிரவேசிக்கும்படிக்கு ஏற்ற வாக்குத்தத்தம் பின்னும் நமக்கு உண்டாயிருக்க நம்மில் ஒருவனாகிலும் (அதை அடையாதபடி) தாமதமாயிருக்கிறவனாகத் தோன்றாதபடிக்குப் பயந்திருக்கக்கடவோம்.—2 எப்படியெனில் சவிசேஷம் அவர்களுக்கு அறிவிக்கப்பட்டதுபோல, நமக்கும் அறிவிக்கப்பட்டது; அந்த வசனத்தைக் கேட்டும் அவர்களுக்குள்ளே விசுவாசம் இல்லாதபடியால், அந்தக் கேள்வி அவர்களுக்குப் பிரயோசனமாய் இருக்கவில்லை.—3 விசுவாசிகளாகிய நாம் இளைப்பாறுதற்கான இடத்தில் பிரவேசிப்போம்; அதற்குத் திருட்டாந்தமாக உலகம் சிருட்டிக்கப்பட்டபொழுது தம்முடைய கிரியைகளைச் செய்து முடித்து இளைப்பாறினபின்பு அவர் சொன்னது: இளைப்பாறுதற்கான என்னுடைய இடத்திலே அவர்கள் பிரவேசிப்பதில்லை என்று நான் ஆணையிட்டேன் என்று சொன்னார்.—4 அதற்குத் திருட்டாந்தமாக ஓரிடத்திலே ஏழாம் நாளைக்குறித்துச் சொல்லியிருக்கிறது என்னவெனில், பராபரன் ஏழாம் நாளிலே தம்முடைய கிரியைகளை எல்லாம் முடித்து, ஆசோதையாய் இருந்தார் என்று சொல்லியிருக்கிறது.—5 மறுபடியும் மேற்சொல்லிய இடத்திலே அவர்கள் இளைப்பாறுதற்கான என்னுடைய இடத்தில் பிரவேசியாமல்விருக்கக்கடவர்கள் என்றும் சொல்லியிருக்கிறார்.—6 ஆகையால் பின்னும் சிலர் அதில் பிரவேசிக்கிறதற்கு ஏதவுண்டாயிருந்தபடியினாலும், முதலாவது சவிசேஷத்தைக் கேட்டவர்களும் அவிசுவாசத்தினாலே அதில் பிரவேசியாமல்போனபடியினாலும்,

7 இன்று அவருடைய சத்தத்தைக் கேட்கையில் உங்கள் இருதயங்களைக் கடினப்படுத்தாதிருங்கள் என்று அநேககாலத்திற்குப்பின்பு தாவீதின் புத்தகத்திலே சொல்லியிருக்கிறபடி, இன்றைக்கு என்பதினாலே (பராபரன்) பின்னும் ஒருநாளைக் குறித்திருக்கிறார்.—8 யோசவா என்பவன் அவர்களை இளைப்பாறச் செய்தானால் பின்பு அவர் வேறொரு நாளைக்குறித்துப் பேசமாட்டாரே.—9 ஆனபடியால், இளைப்பாறும்படிக்கான காலம் பின்னும் பராபரனுடைய சனங்களுக்கு வருகிறதாயிருக்கின்றது.—10 அந்தப்படி பராபரன் தம்முடைய கிரியைகளை முடித்து ஓய்ந்திருந்ததுபோல, இளைப்பாறுதற்கான அவருடைய இடத்தில் பிரவேசித்தவனும் தன் கிரியைகளை முடித்து ஓய்ந்திருப்பான்.

11 ஆகையால், அந்தத் திருட்டாந்தத்தின் படி ஒருவனாகிலும் அவிசுவாசத்தினாலே விழாதபடிக்கு, நாம் மேற்சொல்லிய இளைப்பாறுதற்கான இடத்தில் பிரவேசிக்கச் சாக்கிரதையாய்

இருக்கக்கடவோம்.—12 பராபரனுடைய வார்த்தை உயிர்ப்பிக்கிறதமாய், பலமுள்ளதமாய், இருபுறமும் கருக்குள்ள எந்தக் கத்தியிலும் கருக்கானதமாய் ஆத்துமாவையும், ஆவியையும், (சரீர்) மொழிகளையும், ஊனையும் பிரிக்கத்தக்கதாக உருவக் குத்துகிறதமாய், இருதயத்தின் சிந்தனைகளையும் யோசனைகளையும் வகையறுத்துத் தீர்க்கிறதமாய் இருக்கிறதே; அவருக்குமுன்பாகத் தோன்றாதிருக்கிற சிருட்டி ஒன்றில்லை.—13 சகலமும் அவருடைய கண்களுக்குமுன்பாக நிருவாணமாயும், வெளியரங்கமாயும் இருக்கின்றன; அவருக்கே நாம் கணக்கு ஒப்புவிக்கவேண்டும்.

14 ஆகையால், வானங்களின் வழியாய் (பரமண்டலத்திற்குப்) போன தேவகுமாரனாகிய இயேசுவென்னும் மகா பிரதான ஆசாரியர் நமக்கு இருக்கிறபடியினாலே, (அவரை) அறிகையெனிகிறதில் உறுதியாயிருக்கக்கடவோம்.—

15 அவர் நம்முடைய பலஈனங்களைக்குறித்து நமக்கு இரங்கத் திராணியில்லாத பிரதான ஆசாரியர் அல்லவே; பாவத்தைத்தவிர மற்றெந்தவிதத்தினாலும் நம்மைப்போலச் சோதிக்கப்பட்டாரே.—16 ஆதலால் நாம் இரக்கத்தைப் பெற்றுக்கொள்ளும்படிக்கும், காலத்திற்குத் தகுதியான உதவியாகிய கிருபையை அடைந்துகொள்ளும்படிக்கும் தயிரியமாய்க் கிருபாசனத்தினிடத்திலே சேரக்கடவோம்.

ரு. அதிகாரம்.

அன்றியும் மனிதரில் எடுக்கப்பட்ட பிரதான ஆசாரியன் யாவனும் பாவங்களுக்காகக் காணிக்கைகளையும் பலிகளையும் செலுத்தி, இப்படி மனிதருக்காகத் தேவகாரியங்களை நடப்பிக்கும்படிக்கு வைக்கப்படுவான்.—2 அல்லாமலும் அவன் தானும் பலஈனமுள்ளவனானபடியினாலே, அறியாதவர்களுக்கும் வழுவிப்போனவர்களுக்கும் மன உருக்கமாய் இருக்கத்தக்கவனாய் இருப்பான்.—3 அந்த முகாந்தரத்தினாலே அவன் சனங்களுடைய பாவங்களுக்காகப் பலியெனிகிறது போலத் தன்னுடைய பாவங்களுக்காகவும் பலியிடவேண்டியதாயிருக்கிறது.

4 மேலும் ஒருவனானும் அந்தக் கனமான உத்தியோகத்தைத் தன்னாலே ஏற்றுக்கொள்ளாமல், ஆரோன் அழைக்கப்பட்டதபோலப் பராபரனாலே அதற்கு அழைக்கப்படுவான்.—5 அந்தப்படி கிறிஸ்தவும் பிரதான ஆசாரியராகிறதற்குத் தம்மைத்தாமே உயர்த்தவில்லை; நீர் என்னுடைய குமாரன், இன்று நான் உம்மைச் செனிப்பித்தேன் என்று அவரோடே (சொன்னவரே அவரை உயர்த்தினார்).—6 அப்படி வேறொரு இடத்திலேயும், நீர் மெல்கிசேதேக்கின் முறைமையாய் என்றென்றைக்கும் ஆசாரியரானவர் என்று சொல்லியிருக்கிறது.

7 (அன்றியும்) அவர் மனிதனைப் பூமியிலே சஞ்சரிக்கையில் தம்மை மரணத்தில் நின்று இரட்சிக்க வல்லமையுள்ளவரை நோக்கி, பலத்த சத்தத்தோடும் அழகையோடும் விண்ணப்பம்பண்ணி மிகவும் வேண்டிக்கொண்டு, தமக்குண்டான பயத்தினின்று விடுதலையாக்கப்பட்டு, —8 குமாரனாயிருந்தும் தாம் பட்ட பாடுகளாலே கீழ்ப்படிதலைக் கற்றுக்கொண்டு, —9 தாம் தேறினவரான பின்பு தமக்குக் கீழ்ப்படிகிற யாவரும் நித்தியமான இரட்சிப்பை அடைவதற்குக் காரணராகி, —10 (இப்படிப்) பராபரனால் மெல்கிசே தேக்கின் முறைமையின்படியான பிரதான ஆசாரியர் என்று வாழ்த்தப்பட்டார்.

11 இந்தச் சங்கதியைக்குறித்து நான் விஸ்தாரமாய்ப் பேசலாம்; நீங்கள் தாமதமாய் அறிகிறவர்களானபடியால் அதை விவரித்துக் காண்பிக்கிறது அரிதாய் இருக்கின்றது. —12 காலத்தைப் பார்க்கிறபொழுது போதகராயிருக்கவேண்டிய உங்களுக்குப் பராபரனுடைய வாக்கியங்களின் முதல் நியாயங்களை மறுபடியும் உபதேசிக்க வேண்டியதாய் இருக்கின்றது; உணவை அல்ல பாலிச் சாப்பிடத்தக்கவர்கள் ஆனீர்களே. —13 பால் உண்கிறவன் குழந்தையாய் இருக்கிறபடியினாலே, நீதிக்குரிய வசனத்தை அறிந்து கொள்ளத் திராணியுள்ளவன் அல்லவே. —14 கெட்டியான உணவு நிறைவாய் வளர்ந்தவர்களாயும், நன்மையையும் தீமையையும் வகையறுக்கிறதற்கு முயற்சியினாலே தகுதியாக்கப்பட்ட புத்தியுள்ளவர்களாயும் இருக்கிறவர்களுக்கே ஏற்றதாயிருக்கின்றது.

கூ. அதிகாரம்.

ஆகையால் மரணத்திற்கு ஏதுவான கிரியைகளை விட்டு மனம்திருப்புகிறதற்கும், பராபரனை விசுவாசிக்கிறதற்கும், —2 ஸ்நானங்களுக்கு அடுத்த உபதேசத்திற்கும், கைகளை வைக்கிறதற்கும், மரித்தோரிலிருந்து உயிரோடு எழும்புதற்கும் நித்தியமான நியாயத்தீர்ப்புக்கும் ஏதுவான உபதேசங்களினாலே நாம் மறுபடியும் அஸ்திபாரம் போடாதபடிக்கு, கிறிஸ்துவுக்குரிய முதல் நியாயங்களைச் சொல்லுகிற உபதேசத்தை நாம் இப்பொழுது நிறுத்தி, உயர்ந்த உபதேசங்களைக்குறித்துப் பேசிக்கொள்வோமாக. —3 பராபரனுக்குச் சித்தமானால் அப்படியே செய்வோம். —4 என்னத்திற்காகவெனில், ஒரு காலத்திலே பிரகாசமாக்கப்பட்டும் பரம ஈவை ருசிபார்த்தம் பரிசுத்தஆவியைப் பெற்றும், —5 பராபரனுடைய நல்வார்த்தையைப் பெற்றும், —6 பராபரனுடைய குமாரனைத் தங்களுக்குள்ளே மறுபடியும் சிலுவையில் அறைந்து அபகீர்த்தி செய்தபடியால் மனம்திருப்

புகிறதற்கு ஏதுவாய் அவர்களை மறுபடியும் புதிதாக்கக்கூடாத காரியமாயிருக்கின்றது.

7 இதற்குத் திருட்டாந்தமாகப் பூமியானது தனக்கு அடிக்கடி வருகிற மழையை உட்கொண்டு தன்னிடத்தில் பயிரிடுகிறவர்களுக்கு ஏற்ற பயினை முளைப்பிக்கும்பொழுது, பராபரனால் ஆசீர்வதிக்கப்படுகின்றது. —8 முட்செடிகளையும் முட்பூண்டுகளையும் முளைப்பிக்கிற நிலம் தகாததாயும், சபிக்கப்படுதற்குச் சமீபமாயும் இருக்கின்றது; கடைசியிலே அது முழுவதும் காய்ந்து போம்.

9 பிரியமானவர்களே, நாங்கள் இப்படிச் சொல்லியும், இரட்சிப்புக்கு ஏற்ற, நன்மையான யோசனைகள் உங்களுக்கு உண்டாயிருக்கின்றன என்று நம்பிக்கையாயிருக்கிறோம். —10 பராபரனும் உங்கள் கிரியையையும் பரிசுத்தவான்களுக்கு நீங்கள் ஊழியம் செய்ததினாலும் செய்துவருகிறதினாலும் தமது நாமத்திற்காகக் காண்பித்த அன்புள்ள பிரயாசத்தையும் மறக்கத்தக்கதாக அரியாயமுள்ளவர் அல்லவே.

11 ஆகையால் நீங்கள் தாமதமாய் இராமல், வாக்குத்தத்தமான ஆசீர்வாதங்களை விசுவாசத்தினாலும் நீடிய பொறுமையினாலும் சுதந்தரித்துக் கொள்ளுகிறவர்களைப் பின்பற்றுகிறவர்களாய் இருக்கும்படிக்கு, —12 நீங்கள் யாவரும் (எங்கள்) நம்பிக்கை பரிபூரணமுள்ளதாகும்படி முடிவுபரியந்தம் சாக்கிரதையையே காண்பிக்கவேண்டுமென்று ஆசையாயிருக்கிறோம். —13 ஆபிரகா முக்குப் பராபரன் வாக்குத்தத்தம்பண்ணினை பொழுது, ஆணையிடும்படி தம்மிலும் பெரியவர் ஒருவரும் இல்லாதபடியினாலே தமதுபேரிலே ஆணையிட்டு, —14 நான் உன்னை மிகவும் ஆசீர்வதித்து, உன்னை மிகவும் பெருகப்பண்ணுவேன் என்றார். —15 அவனும் அந்தப்படியே பொறுமையாய்க் காத்திருந்து, வாக்குத்தத்தம்பண்ணப்பட்டதைப் பெற்றான். —16 அது எப்படியெனில், மனிதர்கள் தங்களிலும் பெரியவன்பேரில் ஆணையிடுவார்கள்; உறுதிபண்ணும்படிக்கு ஏற்ற ஆணையே அவர்களுக்குள்ளே சகல வியாச்சியங்களையும் நிறைவேற்றும். —17 அநதப்படி பராபரனும் வாக்குத்தத்தம்பண்ணப்பட்டவைகளைச் சுதந்தரித்துக்கொள்ளுகிறவர்களுக்குத் தமது யோசனையின் மாறாத நிச்சயத்தைக் காண்பிக்கும்படி அதிக சித்தமுள்ளவராய் ஓர் ஆணையினாலே அவைகளை ஸ்திரப்படுத்தினார். —18 பராபரன் பொய்பேசக்கூடாததாயிருக்க, நாம் நம்பிக்கொள்ளும்படி நமக்குமுன் வைக்கப்பட்டதைப் பிடிக்கிறதற்கு ஒடிவந்த நாம் மாறாத இரண்டிபொருள்களினாலே பலத்த ஆறுதலுள்ளவர்கள் ஆகும்பொருட்டாக அப்படிச் செய்தார். —19 அந்த நம்பிக்கை நம்முடைய ஆத்தமாவக்கு நிலையும் உறுதியுமான நன்கூரம்போலாகித்

தினாச்சீலைக்குள் போகிறதாயிருக்கின்றது. — 20 நமக்குமுன் ஓடினவராகிய இயேசு மெல்கிசேதேக்கின் முறைமையின்படி நித்தியமான பிரதான ஆசாரியராய் நமக்காக அந்தத் தினாச்சீலைக்குள் பிரவேசித்திருக்கிறார்.

எ. அதிகாரம்.

அந்த மெல்கிசேதேக்கு என்பவன் இராசாக்களை அடித்துத் திரும்பிவந்த ஆபிரகாமுக்கு எதிர் கொண்டு, அவனை ஆசீர்வதித்து, அவனாலே பத்தில் ஒருபாகத்தைப் பெற்றுக்கொண்டவன். — 2 அவன் சாலேயின் இராசா, உன்னதமான தேவனுக்குமுன்பாக ஆசாரியனாயிருந்தவன்; முதற்பேராகிய - மெல்கிசேதேக்கு என்பதற்கு நீதியுள்ள இராசா என்று அருத்தமாம்; பின்பு சாலேயின் இராசா என்பதற்குச் சமாதானமுள்ள இராசா என்று அருத்தமாம். — 3 அவன், தகப்பனும் தாயும் வம்ச அட்டவணையும் இல்லாதவன்; அவனுடைய (உத்தியோக) நாள்களின் ஆரம்பமும் சீவனின் முடிவும் சொல்லப்பட்டிராததினாலே அவன் பராபரனுடைய குமாரனுக்கு ஒப்பாக்கப்பட்டவனுய்த் தன் முழுச் சீவகாலமளவும் ஆசாரியனாய் இருக்கிறான்.

4 அவனுடைய மேன்மையைப் பார்ப்பீர்களாக; கோத்திரத்திலவனாகிய ஆபிரகாமும் கொள்ளையிடப்பட்டவைகளில் பத்தில் ஒருபாகத்தை அவனுக்குக் கொடுத்தானே. — 5 இலேவியின் புத்திரரில் ஆசாரியப்பட்டத்தை அடைகிறவர்களும், ஆபிரகாயின் சந்ததியாராகவே இருக்கிற தங்கள் சகோதரராகிய சனங்களின் கையிலே நியாயப்பிரமாணத்தின்படி பத்தில் ஒன்றை வாங்குகிறதற்குக் கட்டளைபெற்றிருக்கிறார்கள். — 6 அது மெய்தான், ஆகிலும், அவர்களுடைய வம்சத்தில் இராதவனாகிய (மெல்கிசேதேக்கு என்பவன்) பத்தில் ஒன்றை ஆபிரகாயின் கையிலே வாங்கி வாக்குத்தத்தங்களைப் பெற்றவனையே ஆசீர்வதித்தான். — 7 கிறிபவன் பெரியவனாலே ஆசீர்வதிக் கப்படுவான்.

8 அதற்குச் சந்தேகமில்லையே; அன்றியும், இவ்விடத்திலே மரிக்கத்தக்க மனிதர் பத்தில் ஒன்றை வாங்குவார்கள்; அவ்விடத்திலே பிழைத்திருக்கிறார் என்று சாட்சிபெற்றவன் வாங்கினான். — 9 அன்றியும், மெல்கிசேதேக்கு என்பவன் ஆபிரகாமுக்கு எதிர்கொண்டுபோனபொழுது, இலேவியானவன் தன் தகப்பனுடைய அறையில் இருந்தபடியால், — 10 பத்தில் ஒன்றை வாங்குகிற இலேவியும் ஆபிரகாமினாலே பத்தில் ஒன்றைக் கொடுத்தான் என்று சொல்லலாம்.

11 அல்லாமலும் (இஸ்ரவேல்) சனங்கள் இலேவிகோத்திர ஆசாரிய முறைமைக்குள்ளாய் அல்லவோ நியாயப்பிரமாணத்தைப் பெற்றார்கள்? அந்த இலேவிகோத்திர ஆசாரிய முறை

மையினாலே நிறைவுள்ள ஆசீர்வாதம் மெய்யாய் வந்தால் ஆரோனுடைய முறைமையின்படி அல்ல, மெல்கிசேதேக்கினுடைய முறைமையின்படியே அழைக்கப்பட்ட வேறொரு ஆசாரியன் எழும்பவேண்டிவெதென்ன? — 12 ஆகையால் ஆசாரிய முறைமை மாற்றப்பட்டிருக்க, நியாயப்பிரமாணமும் மாற்றப்படவேண்டியதாயிருந்தது. — 13 இவைகளால் சொல்லப்பட்டிருக்கிறவர் எவரோ, அவர் வேறொரு கோத்திரத்தைச் சேர்ந்தவராயிருக்கிறாரே; அந்தக் கோத்திரத்தில் ஒருவனாயினும் பலிபீடத்திலே ஆராதனை செய்யவும் இல்லையே. — 14 நம்முடைய கர்த்தரானவர் யூதாவின் கோத்திரத்தில் பிறந்தார் என்பதும் நிச்சயமாயிருக்கிறதே, அந்தக் கோத்திரத்தாருக்கு மோசே என்பவன் ஆசாரியப்பட்டத்தைக் குறித்து ஒன்றும் சொல்லவில்லையே. — 15 அல்லாமலும் மெல்கிசேதேக்குக்கு ஒப்பாய் வேறொரு ஆசாரியர் எழும்புகிறார் என்பதினாலே அது மிகவும் அதிக தெளிவாயிருக்கின்றது. — 16 அவர் சரீரத்துக்கு ஏற்ற கட்டளையாகிய நியாயப்பிரமாணத்தின்படி அல்ல, — 17 மெல்கிசேதேக்கின் முறைமையாய், நீர் என்றென்றைக்கும் உள்ள ஆசாரியராய் இருப்பீர் என்று சொன்ன சாட்சிக்குத்தக்கதாக நீங்காத சேனாக்குரிய வல்லமையின்படியே ஆசாரியரானார்.

18 ஆகையால் முன் கொடுக்கப்பட்ட கட்டளை பலனமாயும் அபிரயோசனமாயும் இருந்தபடியால் அது நீக்கப்பட்டது. — 19 நியாயப்பிரமாணம் ஒன்றையும் நிறைவாக்கவில்லை; அதிக நன்மையான நம்பிக்கைக்கு ஏதவானது (பின்னாலே) உண்டாக்கப்பட்டு நிறைவாக்குகிறது; அதினாலே நாம் பராபரனிடத்தில் சேருகிறோம்.

20 அன்றியும் முந்தினவர்கள் ஆணையில்லாமல் ஆசாரியரானார்கள்; பிந்தினவர் மெல்கிசேதேக்கின் முறைமையின்படி, நீர் என்றென்றைக்குமுள்ள ஆசாரியர் என்று துக்கமில்லாமல் ஆணையிட்டுத் தம்முடனே சொன்ன கர்த்தராலே ஆணையோடே அப்படியானார். — 21 ஆனதால் இயேசுவானவர் ஆணையின்படியே ஆசாரியராக் கப்பட்டு, — 22 (அவர்களுக்கு அதிகமாயிருக்க) அதிக நன்மையான உடம்படிக்கைக்கு ஏற்ற பிணையாளியானார்.

23 அன்றியும், அந்த ஆசாரியர் எப்பொழுதும் இருக்கக்கூடாதபடிக்கு மரிக்கிறவர்களாபடியால் அநேகராய் இருந்தார்கள். — 24 அவர் என்றென்றைக்கும் இருக்கிறவரானதினாலே நீங்காத ஆசாரியப்பட்டம் உள்ளவராயிருக்கிறார். — 25 அன்றியும், தம்மாலே பராபரனைச் சேருகிறவர்களுக்காக வேண்டிதல் செய்யும்படிக்கு எப்பொழுதும் உயிரோடு இருக்கிறவரானதால், அவர்களை முற்றும் இரட்சிக்கவல்லமையுள்ளவராயும் இருக்கிறார்.

26 பரிசுத்தராயும், தீமைசெய்யாதவராயும், அசுத்தம் இல்லாதவராயும், பாவிகளைவிட்டுப் பிரிந்தவராயும், வானங்களுக்குமேல் உயர்ந்தவராயும் இருக்கிற இப்படிப்பட்ட பிரதான ஆசாரியரே நமக்கு வேண்டும்.—27 அவர் முந்தின ஆசாரியர்களைப்போல முதலாவது தன்னுடைய சொந்தப் பாவங்களுக்காகவும், பின்பு சனங்களுடைய பாவங்களுக்காகவும், நாடோறும் பலியிடவேண்டிவதில்லை; அவர்களுக்காக அவர் ஒரேதரம் தம்மைப் பலியிட்டாரே.—28 நியாயப்பிரமாணமானது பலனடைந்தையுடைய மனிதர்களை ஆசாரியராக ஏற்படுத்திகின்றது; நியாயப்பிரமாணத்திற்குப்பின்பு ஆணையோடே இருந்த வசனம் என்றென்றைக்கும் பூரணமாகிய குமாரனையே ஏற்படுத்திகின்றது.

அ. அதிகாரம்.

மேற்சொல்லியவைகளில் பிரதானமானது என்னவெனில், பரமண்டலங்களிலுள்ள மகத்துவ ஆசனத்தின் வலதுபாரிசுத்திலே உருக்காந்திருக்கிறவருமாய்,—2 மனிதர்களாலே அல்ல, கர்த்தராலே வைக்கப்பட்ட மெய்யான கூடாரமாகிய பரிசுத்த இடத்திலே ஆராதனை செய்கிறவருமாய் இருக்கிற பிரதான ஆசாரியரே நமக்கு உண்டி.

3 ஆசாரியர் யாவரும் காணிக்கைகளையும் பலிகளையும் செலுத்துதற்கு வைக்கப்பட்டிருக்கிறதால் அவரும் (பரமண்டலத்திலே) சிலவற்றைப் பலியிடவேண்டிவதாயிருந்தது.—4 பூமியிலே அவர் இருப்பாரானால் ஆசாரியராய் இருக்கமாட்டார்; அங்கே நியாயப்பிரமாணத்தின்படி காணிக்கைகளைச் செலுத்துகிறவர்கள் ஆசாரியர்களாய் இருக்கிறார்களே.—5 மோசே அந்தக் கூடாரத்தை உண்டுபண்ணப் போனபொழுது, மலையிலே உனக்குக் காண்பிக்கப்பட்ட சாயலின்படியே நீ சகலத்தையும் செய்ய எச்சரிக்கையாயிரு என்று பராபரன் அவனுக்குக் கட்டினையிட்டபடியே, அந்த ஆசாரியர்கள் பரமண்டலத்திற்குரியவைகளுக்கு அடையாளமும் நிழலாட்டமுமானவைகள் உள்ள (இடத்திலே) ஆராதனை செய்கிறார்கள்.—6 அவர் அதிக மேன்மையான வாக்குத்தத்தங்களின்மேல் ஸ்தாபிக்கப்பட்டிருக்கிற அதிக மேன்மையான உடம்படிக்கைக்கு ஏற்ற மத்தியஸ்தராய் இருக்கிறதால், அதிக விசேஷமான ஆராதனை செய்தலைப் பெற்றுக்கொண்டிருக்கிறார்.

7 அந்த முதலாம் உடம்படிக்கை பிழையில்லாததாயிருந்ததானால் இரண்டாவதற்கு இடம் தேடப்படுவதில்லையே.—8 அவர்களைக் குற்றவாளிகள் என்று சொல்லி, அவர்களுடனே திருவுளம்பற்றினதாவது: கர்த்தர் சொல்லுகிறது என்னவெனில், இஸ்ரவேல் குடும்பத்தாரோடும் யூதர் குடும்பத்தாரோடும் நான் புதிய உடம்ப

டிக்கையை ஏற்படுத்தும்படிக்கான காலம் வருகின்றது.—9 அவர்களுடைய முன்னோர்களை எகிப்து தேசத்திலிருந்து கொண்டுவரும்படிக்கு, நான் அவர்களுடைய கையைப் பிடித்தக்கொண்ட நாளிலே, அவர்களுடனே பண்ணின உடம்படிக்கையைப்போல இது இருப்பதில்லை; அந்த உடம்படிக்கையிலே அவர்கள் நிலைநிற்கவில்லையே, நானும் அவர்களை அரோசித்தேன்.—10 அந்த நாட்களுக்குப்பின்பு, நான் இஸ்ரவேல் குடும்பத்தாரோடே பண்ணும் உடம்படிக்கை என்னவென்றால், என்னுடைய பிரமாணங்களை அவர்களுடைய மனதிலே வைப்பேன்; அவைகளை அவர்களுடைய இருதயங்களின்மேலே எழுதி, அவர்களுக்குத் தேவனாய் இருப்பேன்; அவர்கள் எனக்குச் சனங்களாய் இருப்பார்கள்.—11 அப்பொழுது சிறியவன் முதற்கொண்டு பெரியவன் வரைக்கும் எல்லாரும் என்னை அறிந்தகொள்வதால், கர்த்தாவை அறிந்தகொள் என்று ஒருவன் தனக்கடுத்த பிறனுக்கும், வேறொருவன் தன் சகோதரனுக்கும் போதிக்கவேண்டுமெனவதில்லை.—12 நான் அவர்களுடைய அநியாயங்களை (நீக்கி), அவர்களுடைய பாவங்களையும் அக்கிரமங்களையும் இனி நினைவாமல் அவர்களுக்கு இரங்குவதால் அப்படி ஆகுமென்று கர்த்தர் திருவுளம்பற்றுகிறார் என்பதே.

13 புதிதான உடம்படிக்கை என்று அவர் சொல்லுகையில், முதலாவதைப் பழமை ஆக்கினார்; பழமையும் குறைவுமுள்ளதே ஒழிந்துபோகிறதற்குச் சமீபமாயிருக்கின்றது.

கூ. அதிகாரம்.

அன்றியும் முதலாம் உடம்படிக்கை ஆராதனைக்கு ஏற்ற நியாயங்களும், பூமிக்குரிய பரிசுத்த ஸ்தலமும் உள்ளதாயிருந்தது.—2 எப்படியெனில், பரிசுத்த ஸ்தலம் என்னப்பட்ட முதற் கூடாரம் எத்தனமாக்கப்பட்டு இருந்தது; அதிலே விளக்குத்தண்டும், பலகையும், திவ்விய சமூகத்தப்பங்களும் இருந்தன.—3 அல்லாமலும், இரண்டாம் திணைச்சீலைக்குப் பின்னாலே மிகவும் பரிசுத்த ஸ்தலம் என்னப்பட்ட கூடாரம் இருந்தது.—4 அதிலே பொன்னால் செய்த கலசமும், முழுவதும் பொன்தகடு பொதியப்பட்ட உடம்படிக்கையின் பெட்டியும் இருந்தன; அந்தப் பெட்டியிலே மன்னு என்பதை உடைய பொன்பானையும், தளிர்கொண்ட ஆரோனுடைய கம்பும், உடம்படிக்கையின் பலகைகளும் இருந்தன.—5 அதற்குமேலே மகிமையுள்ள கேரூபீம் வைக்கப்பட்டிக் கிருபாசனத்திற்கு நிழலிட்டிருந்தன; இவைகளைக்குறித்து நான் இப்பொழுது விவரம் சொல்லக்கூடாது.

6 அவைகள் இவ்விதமாய் எத்தனமாக்கப்பட்டிருந்தபின்பு, ஆசாரியரானவர்கள் ஆராதனைகளை

நிறைவேற்றும்படிக்கு, எக்காலத்திலேயும் முதற் கூடாரத்திலே பிரவேசிப்பார்கள். — 7 இரண்டாம் கூடாரத்திலே பிரதான ஆசாரியன்மாத்திரம் வருஷத்தில் ஒரேதரம் இரத்தத்தோடே பிரவேசித்து, அந்த இரத்தத்தைத் தனக்காகவும் சனங்களுடைய தப்பிதங்களுக்காகவும் செலுத்துவான். — 8 அதினாலே முதலாம் கூடாரம் நிற்கையில் பரிசுத்தமான இடங்களுக்குப்போகிற மார்க்கம் வெளியாக்கப்படவில்லை என்று பரிசுத்த ஆவியானவர் குறித்திருக்கிறார். — 9 அந்தக் கூடாரம் இந்தக் காலம்வரையும் உவமையாயிருந்தது; அதிலே காணிக்கைகளும் பலிகளும் செலுத்தப்பட்டு வருகின்றன. — 10 அவைகள் செம்மையாக்குதலுள்ள காலமளவும் (இஸ்ரவேலருக்குக்) கட்டளையிடப்பட்ட போசனபானங்களாலும், பல ஸ்நானங்களாலும், சரீரத்திற்கு ஏற்ற (மற்றச்) சடங்குகளாலும்மாத்திரம் ஆராதனைசெய்கிறவனுடைய மனதிற்கு நிறைவுண்டாக்கக்கூடாதவைகளாய் இருக்கின்றன.

11 கிறிஸ்துவானவர் (உலகத்தில்) வந்து இவ்வுலகப் பொருளாய் இராமலும் கையால் செய்யப்படாமலும் அதிக மேன்மையாயும் அதிக நிறைவாயும் இருக்கிற கூடாரத்தின் வழியாய் வருகிறவைகளாகிய நன்மைகளைக்குறித்து ஆசாரியராய், — 12 வெள்ளாட்டுக்கடா இளங்காளை இவைகளுடைய இரத்தத்தினாலே அல்ல, தமது சொந்த இரத்தத்தினாலே நமக்காக நித்தியமீட்பு உண்டாக்கி, எல்லாக் காலங்களுக்காகவும் ஒரேதரம் பரிசுத்தமான தலங்களில் பிரவேசித்தார். — 13 அது எப்படியெனில் காளை வெள்ளாட்டுக்கடா இவைகளின் இரத்தமும் கடாரியின் சாம்பலும் அசுசிப்பட்டவன்மேல் தெளிக்கப்பட்டு, அவனுடைய சரீர அசுசியை நீக்கத்தக்கதாக அவனைச் சத்தமாக்கிக்கொண்டிருக்க, — 14 நித்திய ஆவியினாலே தம்மைப் பிழையில்லாத பலியாகப் பராபரனுக்கு ஒப்புக்கொடுத்த கிறிஸ்துவினுடைய திரு இரத்தம் மிகவும் அதிகமாய் மாணத்திற்கு ஏதுவான கிரியைகளை நீக்கிச் சீவனையுடைய பராபரனுக்கு நாம் ஊழியம்செய்வதற்கு நம்முடைய மனதைச் சத்தமாக்கும் அல்லவா?

15 இதினாலே முதல் உடம்படிக்கையின் காலத்திலே நடந்த அக்கிரமங்களை நிவர்த்திசெய்வதற்கு ஏதுவாக அவர் மரித்தபின்பு, அழைக்கப்பட்டவர்கள் வாக்குத்தத்தமான நித்திய சுதந்தரத்தை அடைந்துகொள்ளும்படிக்கே அவர் புதிய உடம்படிக்கையின் மத்தியஸ்தராய் இருக்கிறார். — 16 அது எப்படியென்றால், ஒரு உடம்படிக்கை (பலிகளுடைய மாணத்தினாலே) உறுதியாக்கப்படுமே. — 17 ஏற்படுத்தப்பட்ட (பலி) உயிரோடிருக்கும்ளவும், உடம்படிக்கை பலனையிருக்கமாட்டாதே; ஆகையால், ஒரு உடம்படிக்கை செய்யப்படும்பொழுது, ஏற்படுத்தப்பட்ட ப

லியினுடைய மாணமும் தோற்றப்படவேண்டும்.

18 அந்தப்படி முதலாம் உடம்படிக்கையும் இரத்தமில்லாமல் பிரதிஷ்டையாக்கப்படவில்லை. — 19 எப்படியெனில், மோசே என்பவன் வேதப்பிரமாணத்தின்படி சகல சனங்களுக்கும் எல்லாப் பிரமாணங்களையும் சொன்னபின்பு ஆடு மரிகளின் இரத்தத்தைத் தண்ணீரோடும், சிவப்பான பஞ்சியோடும், ஈசோப்பென்னும் செடியோடும்கூட எடுத்து, வேதபுத்தகத்தின்மேலும் சனங்கள் எல்லார்மேலும் தெளித்து, — 20 பராபரன் உங்களுடனே (செய்யக்) கட்டளையிட்ட உடம்படிக்கைக்கு ஏற்ற இரத்தம் இதுவே என்று சொன்னான். — 21 இவ்விதமாய்க் கூடாரத்தின்மேலும் ஆராதனைக்கு ஏற்ற தட்டுமுட்டுகளின்மேலும் இரத்தத்தைத் தெளித்தான். — 22 நியாயப்பிரமாணத்தின்படி சிலகுறைய மற்றெல்லாப் பதார்த்தங்களும் இரத்தத்தினாலே சத்தமாக்கப்பட்டு வருகின்றன; இரத்தம் சிந்துதல் இல்லாமல் மன்னிப்பும் இல்லை.

23 ஆனதால் பரமண்டலங்களில் உள்ளவைகளுக்கு உவமையானவைகள் இப்படிப்பட்ட (பலிகளினாலே) சத்தமாக்கப்படவேண்டியதாய் இருக்கிறபடியால் பரமண்டலங்களில் உள்ளவைகள் தாமே அவைகளிலும் அதிக தகுதியான (பலிகளாலே) சத்தமாக்கப்படவேண்டுமே. — 24 அந்தப்படி கிறிஸ்துவானவர் இப்பொழுது நமக்காகப் பராபரனுடைய சந்நிதானத்திலே தோன்றியிருக்கும்படிக்கு மெய்யானவைகளுக்குத் திருட்டாந்தங்களாகிய கையால் செய்யப்பட்ட பரிசுத்த ஸ்தலங்களில் அல்ல, பரமண்டலத்திலேதானே பிரவேசித்திருக்கிறார். — 25 அந்தப் பிரதான ஆசாரியன் அந்நிய இரத்தத்தை எடுத்து, வருஷந்தோறும் பரிசுத்தஸ்தலங்களிலே பிரவேசித்ததுபோல அவர் தம்மை அடிக்கடி பலியிடும்படிக்கு (அப்படிப் பிரவேசிக்கவில்லை) — 26 அதற்காகவானால் அவர் உலகம் உண்டானது முதற்கொண்டு அடிக்கடி பாடுபடவேண்டியிருக்குமே; அப்படி அல்ல, அவர் தம்மைத்தாமே பலியிடுகிறதினாலே பாவங்களை நீக்கும்பொருட்டாக (முந்தின) யுகத்தின் முடிவிலே ஒரேதரம் வெளிப்பட்டார். — 27 அன்றியும் மனிதர்கள் ஒரேதரம் மரிக்கிறதும், பின்பு நியாயத்தீர்ப்பு அடைகிறதும் தீர்மானிக்கப்பட்டிருக்கிறதால், — 28 அதுபோலக் கிறிஸ்துவும், அநேகருடைய பாவங்களைச் சுமந்துகொண்டுபோகும்படிக்கு ஒரேதரம் பலியிடப்பட்டுத் தமக்காகச் சாத்திக்கொண்டிருக்கிறவர்களுக்கு இரட்சிப்பைக் கொடுப்பதற்கு இரண்டாந்தரம் பாவப்பலியில்லாமல் தோன்றுவார்.

டி. அதிகாரம்.

இப்படியிருக்க, நியாயப்பிரமாணமானது வருகி

றவைகளாகிய நன்மைகளின் பொருளுள்ளதாய் இராமல், அவைகளின் நிழலுமாத்திரம் காண் பிக்கிறதாயிருக்கிறதால் வருஷந்தோறும் இடை விடாமல் செலுத்தப்பட்டுவருகிற ஒரேவிதமான பலிகளினாலே அவைகளைச் செலுத்துகிறவர்க ளுக்கு நிறைவான (ஆசீர்வாதத்தை) ஒருக்கா லும் கொடுக்கமாட்டாது.—2 கொடுத்ததானால், ஆராதனைசெய்தவர்கள் ஒருதரம் சந்தமாக்கப்பட் டபின், இன்னும் பாவங்கள் உண்டென்று தங் கள் மனதிலே அதிகமாய் நினையாதிருப்பதால், அந்தப் பலிகளைச் செலுத்துகிறத நிறுத்தப்படும் அல்லவா?—3 அப்படி இராதபடியால் பாவங் கள் உண்டென்று அவைகளினாலே வருஷந் தோறும் நினைவுகூர்தல் உண்டாயிருக்கிறதே.

4 அல்லாமலும் ஆடுமாடுகளுடைய இரத்தம் பாவங்களை நிவிர்த்திசெய்யமாட்டாதே.—5 ஆன தால் அவர் உலகத்தில் பிரவேசித்திருக்கிறபொ முது, பலியையும் காணிக்கையையும் கீர் விரும் புகிறதில்லை, ஒரு சரீரத்தை எனக்கு எத்தனமாக் கினீர்.—6 தகனபலிகளும் பாவப்பலிகளும் உமக் குப் பிரியமல்லாதபொழுது,—7 நான் சொன் னது: பராபரனே, என்னைக்குறித்து வேதபுத்த கத்திலே எழுதியிருக்கிறபடி உம்முடைய சித் தத்தை நிறைவேற்றுகிறதற்கு இப்பொழுது வரு கிறேன் என்று சொன்னேன் என்றார்.—8 நியா யப்பிரமாணத்தின்படி செலுத்தப்பட்டுவருகிற பலிகளைக்குறித்து மேற்சொல்லியபடி பலியை யும், காணிக்கையையும், தகனபலிகளையும், பா வப்பலிகளையும் விரும்பமாட்டீர்; அவைகள் உமக் குப் பிரியமானவைகள் அல்லவென்று சொன் னபின்பு,—9 பராபரனே, உம்முடைய சித்தத் தை நிறைவேற்றுகிறதற்கு இப்பொழுது வருகி றேன் என்று சொன்னதால், இரண்டாம் (ஏற் பாட்டை) ஸ்தாபிக்கும்படிக்கு முதலானதை எடுத்துப்போட்டார்.—10 அந்தச் சித்தத்தின்படி எல்லாக் காலங்களுக்காகவும் ஒரேதரம் இயேசுக் கிறிஸ்துவனுடைய சரீரம் பலியிடப்பட்டதின லே நாம் பரிசுத்தமாக்கப்பட்டிருக்கிறோம்.

11 அன்றியும், எந்த ஆசாரியனும் நாள்தோ றும் ஆராதனை செய்கிறவனுய்ப் பாவங்களை ஒருக் காலும் நிவிர்த்திசெய்யமாட்டாத ஒரேவித பலி களை அடிக்கடி செலுத்திவருவான்.—12 அவர் மாத்திரம் என்றென்றைக்கும் பாவங்களை நீக்கும் படிக்கான ஒரே பலியைச் செலுத்திப் பராபரனு டைய வலதுபரிசுத்திலே உருக்காந்து,—13 அதுமுதல் தம்முடைய சத்தருக்கள் தம்மு டைய பாதங்களின்படியாக்கப்படுமளவும் காத் துக்கொண்டிருக்கிறார்.—14 ஆகையால் பரிசுத் தமாக்கப்பட்டவர்களை அவர் ஒரே பலியினாலே என்றென்றைக்கும் நிறைவுள்ளவர்கள் ஆக்கினார்.

15 இதைக்குறித்துப் பரிசுத்தஆவியானவ ரும் நமக்குச் சாட்சிசொல்லுகிறார்.—16 எப்படி

யெனில், அந்த நாட்களுக்குப்பின் நான் அவர்க ளுடனே இந்த உடம்படிக்கைபண்ணுவேன் என்று சொன்னபின்பு சரீரத்தர் திருவுளம்பற்றி னது: நான் என்னுடைய பிரமாணங்களை அவர்க ளுடைய இருதயங்களிலே கொடுப்பேன்; அவைகளை அவர்களுடைய மனதின்மேலே எழு துவேன்.—17 அவர்களுடைய பாவங்களையும் அக்கிரமங்களையும் நான் ஒரு காலத்திலாகிலும் நினைத்துக்கொள்வதில்லை என்றார்.—18 அந்தப் படி அவைகள் மன்னிக்கப்பட்டபடியால் பாவப் பலி இனிச் செலுத்தப்படவேண்டிவதில்லையே.

19 ஆகையால் சகோதரரே, பரிசுத்தமான இ டங்களுக்குப் போகிற மார்க்கத்தை இயேசுவான வர் தமது சரீரமாகிய திணைச்சிலையின் வழியாய்ப் புதிதும் சீவனுமான மார்க்கமாக நமக்கு உண்டி பண்ணி வைத்ததால்,—20 அந்த மார்க்கத்தில் பிரவேசிக்கிறதற்கு அவருடைய திரு இரத்தத்தி னாலே நமக்குத் தயிரியம் உண்டாயிருக்கிறபடி யினாலும்,—21 பராபரனுடைய ஆலயத்திலே நமக்குப் பெரிய ஆசாரியர் உண்டாயிருக்கிற படியினாலும்,—22 நாம் குற்றத்தைச் சாற்றுகிற மனது நீக்கத் தெனிக்கப்பெற்ற இருதயம் உள்ள வர்களாய் உண்மையுள்ள இருதயத்தோடும், விச வாசத்தினால் ஆகிற நிச்சயத்தோடும் பராபரனைச் சேரக்கடவோம்.—23 அல்லாமலும் சந்தமான சலத்தால் கழுமப்பட்ட சரீரமுள்ளவர்களாய், நம் முடைய நம்பிக்கையை அறிக்கையிடுகிறதில் அ சைவிலல்லாமல் உறுதியாய் இருக்கக்கடவோம்; வாக்குத்தத்தம்பண்ணினவர் உண்மையுள்ளவ ராய் இருக்கிறாரே.—24 மேலும் அன்புகூருதற் கும் நற்கிரியைகளைச் செய்கிறதற்கும் எழுப்புதல் உண்டாயிருக்கும்படிக்கு ஒருவரை ஒருவர் நோ க்கிப்பார்த்து,—25 சபை கூடிவருதலைச் சிலர் விட்டுப்போகிறதுபோல நாம் அப்படிச் செய்யா மல், ஒருவருக்கொருவர் புத்தி சொல்லக்கட வோம்; அந்த நாள் சமீபமாகிறதை நீங்கள் அறி ந்திருக்கிறதால், அதிகமாய் அப்படியே செய்ய வேண்டும்.

26 சத்தியத்தை அறிந்தகொண்டபின் நாம் மனப்பூர்வமாய்ப் பாவம்செய்தால், வேறொருபா வப்பலி நமக்கு மீதியாயிருப்பதில்லை.—27 விரோ தம்செய்கிறவர்களைப் பட்சிக்கும் அக்கினியுள்ள உக்கிரமும் நியாயத்தீர்ப்பும் வருமென்று பயத் தோடே காத்திருக்குதலே நமக்கு உண்டாயிரு ச்கும்.—28 மோசேயினுடைய பிரமாணத்தைத் தள்ளினவன் எவனோ, அவன் இரண்டிலுன்று பேர் சாட்சிசொன்னபின்பு இரகசமில்லாமல் கொலைசெய்யப்பட்டானே.—29 பராபரனுடைய குமார்களைக் காலினால் மிதித்துப்போட்டுத் தன் னைப் பரிசுத்தம்செய்த உடம்படிக்கையின் திரு இரத்தத்தை அசுத்தமென்று எண்ணிக் கிருபை யின் ஆவியை அசுட்டைபண்ணினவன் எவ்வ

எவு அதிக ஆக்கினைக்குப் பாத்திரவானாயிருப்பான். — 30 நீங்களே யோசனைபண்ணுங்கள்; பழிவாங்குதல் எனக்கு உரியது; நானே பதில் செய்வேன் என்று சொன்ன கர்த்தரை அறிந்திருக்கிறோமே; அன்றியும் கர்த்தர் தம்முடைய சனங்களுக்கு நியாயத்தீர்ப்புக்கொடுப்பார் என்றும் சொல்லியிருக்கிறதே. — 31 ஆ சீவனுள்ள பராபரனுடைய கைகளில் விழுகிறது பயங்கரமாயிருக்கிறது.

32 நீங்கள் முந்தின நாளை ஞாபகப்படுத்தினீர்கள்; அவைகளில் நீங்கள் பிரகாசமாக்கப்பட்டிருந்தபொழுது பாபிகளால் மிகுந்த போராட்டத்தைச் சகித்துக்கொண்டீர்களே. — 33 நீங்கள் நிரந்தரங்களாலும் உபத்திரவங்களாலும் மற்றவர்களுக்கு வேடிக்கைக்கு ஏதுவானவர்களாயும் அப்படியான மற்றவர்களுக்குத் தோழராயும் இருந்தீர்கள். — 34 கட்டப்பட்டிருந்த என்னோடேகூட நீங்கள் பாபிடீர்களே; பரமண்டலங்களில் அதிக மேன்மையும், உறுதியுமான ஆஸ்தி உங்களுக்கு உண்டென்று நீங்கள் அறிந்து, உங்கள் (லவுகீசு) ஆஸ்திகளை (மற்றவர்கள்) கொள்ளையிட்டதற்குச் சந்தோஷமாய் இடங்கொடுத்தீர்கள். — 35 ஆகையால் மிகுந்த பலனுக்கு ஏதுவான உங்கள் தயிரியத்தை எறிந்துவிடாதிருப்பீர்களாக.

36 நீங்கள் பராபரனுடைய சித்தத்தின்படி செய்கிறவர்களாய் வாக்குத்தத்தத்தின் நன்மையைப் பெறும்படிக்குப் பொறுமை உங்களுக்கு வேண்டும். — 37 வருகிறவர் அதிககாலம் தாமதமாய் இராமல் சீக்கிரமாய் வருவார் என்றும், — 38 விசுவாசத்தினாலே நீதிமானாவன் பிழைப்பான், அவன் பின்வாங்கிப்போனால் அவன் மேல் என்னுடைய ஆத்தமாய் பிரியமாயிராதென்றும் (எழுதியிருக்கின்றது). — 39 நாம் செட்டுப் போகிறதற்கு ஏதுவாகப் பின்வாங்குகிறவர்களாய் இராமல் (நமது) ஆத்துமாவைக் காக்கிறதற்கு ஏதுவாக விசுவாசமுள்ளவர்களாய் இருக்கிறோம்.

யக அதி காரம்.

விசுவாசமானது நம்பப்படுகிறவைகளில் உறுதியும் காணப்படாதவைகளை வெளிப்படுத்துகிறது மாய் இருக்கின்றது. — 2 அதினாலே பூர்வீகத்தார் நற்சாட்சியைப் பெற்றார்கள்.

3 உலகம் பராபரனுடைய வார்த்தையால் உண்டாக்கப்பட்டதென்றும், இவ்விதமாய்க் காணப்படுகிறவைகள் தோற்றப்படாத பொருள்களால் உண்டாயினவென்றும் விசுவாசத்தினாலே அறிந்திருக்கிறோம்.

4 விசுவாசத்தினாலே ஆபேல் என்பவன் காயினுடைய பலியிலும் அதிகமான பலியைப் பராபரனுக்குச் செலுத்தினான்; அதினாலே அவன் நீதிமான் என்று சாட்சிபெற்றான்; அவனுடைய காணிக்கைகளுக்குறித்தப் பராபரனே சாட்சி

கொடுத்தார்; அவன் மரித்தும் அதினாலே இப்பொழுதும் பேசுகிறான்.

5 விசுவாசத்தினாலே ஏனோக்கு என்பவன் மரணத்தைக் காண்பதற்கு எடுத்துக்கொள்ளப்பட்டான்; பராபரன் அவனை எடுத்துக்கொண்ட படியினாலே அவன் காணப்படாமற் போனான்; அவன் எடுத்துக்கொள்ளப்படுதற்குமுன்னே அவன் பராபரனுக்குப் பிரியமானவன் என்று சாட்சிபெற்றுக்கொண்டிருந்தான். — 6 பராபரனே சீசேருகிறவன், அவர் உண்டென்றும் அவர் தம்மைச் சாக்கிரதையாய்த் தேடுகிறவர்களுக்குப் பலனை அளிக்கிறவர் என்றும், விசுவாசிப்பானே; ஆகையால் விசுவாசம் இல்லாதவன் அவருக்குப் பிரியமாயிருக்கமாட்டான்.

7 நோவா என்பவனும் தற்காலத்திலே காணாதவைகளுக்குறித்துத் தேவ எத்தனமாய் எச்சரிக்கப்பட்டபொழுது, விசுவாசத்தினாலே பயந்து, தன் குடும்பத்தை இராட்சிப்பதற்குப் பேழையை உண்டுபண்ணி, இதினாலே உலகம் ஆக்கினைக்கு உள்ளாயிற்று என்று தீர்ப்புக்காண்பித்து, விசுவாசத்தால் வருகிற நீதிக்குச் சுதந்தரவாளியானான்.

8 ஆபிரகாமும் பின்பு சுதந்தரமாகப் பெற்றுக் கொள்ளும்படிக்கான இடத்திற்குப் புறப்பட்டுப் போக அழைக்கப்பட்டபொழுது, விசுவாசத்தினாலே கீழ்ப்படிந்து, தான் போகவேண்டிய இடம் இன்னதென்று அறியாமல் புறப்பட்டுப் போனான். — 9 தனக்கு வாக்குத்தத்தம்பண்ணப்பட்ட அந்நியதேசத்திலே அவன் அந்த வாக்குத்தத்தத்திற்கு உடன் சுதந்தரராகிய ஈசாக்கோடும் யாக்கோபோடும் கூட விசுவாசத்தினாலே எஞ்சரித்தக் கூடாரங்களிலே குடியிருந்தான். — 10 பராபரனாலே உண்டாக்கப்பட்டும் ஆளப்பட்டும் இருக்கிற அஸ்திபாங்களுள்ள பட்டணத்திற்குப் போகக் காத்தக்கொண்டிருந்தபடியால் அப்படியிருந்தான். — 11 சாராரும் வாக்குத்தத்தம்பண்ணினவர் உண்மையுள்ளவரென்று எண்ணி, விசுவாசத்தினாலே கருப்பம் தரிக்கும்படி பெலன் அடைந்து, வயதசென்றவளாய் இருந்தும் பிள்ளைபெற்றாள். — 12 ஆனபடியால் இந்தச் சங்கதியில் செத்தவனைப்போன்ற ஒருவருலே வானத்திலுள்ள பெருக்கமான நட்சத்திரங்களைப்போலவும் எண்ணிறந்த கடற்கரை மணலைப்போலவும் மிகுந்த சனங்கள் உண்டானார்கள்.

13 அவர்கள் எல்லாரும் வாக்குத்தத்தம்பண்ணப்பட்டவைகளை அடையாமல், தூரத்திலே அவைகளைக் கண்டு வாழ்த்தத்தலோடே விரும்பிப் பூமியின்மேலே தாங்கள் அந்நியராயும் வழிப்போக்கராயும் இருந்ததை அறிக்கைபண்ணி, விசுவாசத்தோடே இறந்துபோனார்கள். — 14 அப்படி அறிக்கைபண்ணுகிறவர்கள் சென்மதேசத்தை நாடிப்போகிறோம் என்று தெரியப்படுத்துகிறார்

கள்.—15 அவர்கள் தாங்கள் விட்டுவந்த தேசத்தை நினைத்தார்களானால், அதற்குத் திரும்பும்படி இடமுண்டே. — 16 அதையல்ல, அதிலும் மேன்மையான பரமண்டலத்தில் உள்ளதையே விரும்பினார்கள்; ஆகையால் பராபரனும் அவர்களுடைய தேவன் என்று அழைக்கப்படுகிறதினாலே வெட்கப்படுகிறதில்லை; அவர்களுக்கு ஒரு பட்டணத்தை எத்தனம்பண்ணினோரே.

17 மேலும், ஆபிரகாமானவன் தான் சோதிக்கப்பட்டபொழுது, விசுவாசத்தினாலே ஈசாக்கைப் பலியாக ஒப்புக்கொடுத்தான்.—18 ஈசாக்கினாலே உனக்குச் சந்ததி உண்டாகும் என்று அவனோடே சொல்லப்பட்டிருந்ததே.—19 இப்படிப்பட்ட வாக்குத்தத்தங்களைப் பெற்றவன், இவ்வே மரித்தோரிலிருந்து எழுந்திருக்கப்பண்ணப் பராபரன் வல்லவராய் இருக்கிறார் என்று எண்ணித் தனக்கு ஒரேபேறானவனையே பலியாக ஒப்புக்கொடுத்தான்; ஆனதால் உவமையாகும்படியே அவனைத் திரும்பப் பெற்றுக்கொண்டான்.

20 ஈசாக்கு என்பவனும் பிற்காலத்திற்கு உரியவைகளின்மேல் உள்ள விசுவாசத்தினாலே யாக்கோபையும் ஏசாவையும் ஆசீர்வதித்தான்.—21 இயாக்கோபு என்பவனும் மரணகாலத்தில் விசுவாசத்தினாலே யோசேப்பினுடைய குமாரர் இருவரையும் ஆசீர்வதித்து, தன் கோலின் முனையிலே (சாய்ந்து) தொழுதுகொண்டான்.—22 யோசேப்பு என்பவனும் இஸ்ரவேல் சந்ததியார் (எகிப்து தேசத்தை) விட்டுப் புறப்படுவார்கள் என்று தன் சீவகாலத்தின் முடிவில் விசுவாசத்தினாலே அறிவித்து, தன் எலும்புகளைக் குறித்துக் கட்டளைகொடுத்தான்.

23 மோசே என்பவன் பிறந்தபொழுது அவனுடைய தாய்தகப்பன்மாரும் பிள்ளை அழகுள்ளது என்று கண்டு, விசுவாசத்தினாலே இராசாவினுடைய கட்டளைக்குப் பயப்படாமல், அந்தப் பிள்ளையை மூன்றுமாதம் ஒளித்துவைத்தார்கள்.—24 மோசே என்பவனும் பெரிய வயதுள்ளவனானபொழுது பார்வோனுடைய குமாரத்திமகனென்று அழைக்கப்படுகிறதை விசுவாசத்தினாலே வெறுத்து,—25 அநித்தியமான பாவசந்தோஷங்களை அநுபவிப்பதை அல்ல, பராபரனுடைய சனங்களோடேகூடத் துன்பத்தை அநுபவிப்பதையே அதிகமாய்த் தெரிந்துகொண்டான். — 26 இனிமேல் வரும் பலனை அவன் நோக்கிப்பார்த்து, எகிப்திலுள்ள பொக்கிஷங்களிலும் கிறிஸ்துவின்நிமித்தம் வருகிற நிந்தையை அதிக ஐசுவரியமென்று எண்ணினான்.—27 காணப்படாதவரைக் கண்டாற்போல உறுதியாய்ப் பற்றிக்கொண்டதால் அவன் விசுவாசத்தினாலே இராசாவினுடைய மூர்க்கத்திற்குப் பயப்படாமல் எகிப்தைவிட்டுப் போனான். —

28 தலைப்பிள்ளைகளைச் சங்கரிக்கிறவன் இஸ்ரவேலரைத் தொடாதபடிக்கு அவன் விசுவாசத்தினாலே பஷ்காவையும் இரத்தம் பூசுதலையும் ஏற்படுத்தினான்.

29 விசுவாசத்தினாலே அவர்கள் சிவந்த சமுத்திரத்தை உலர்ந்த தளையைப்போலக் கடந்து போனார்கள்; எகிப்தார் அப்படிச்செய்யத் தேடினபொழுது அமிழ்ந்துபோனார்கள்.

30 (இஸ்ரவேலருடைய) விசுவாசத்தினாலே இயெரிகோபட்டணத்தின் மதில்கள் (அவர்களால்) ஏழுநாளுக்குள்ளே சூழப்பட்டு வீழ்ந்தன.

31 வேசியாயிருந்த இராகாப் என்பவள் விசுவாசத்தினாலே வேவுகாரரைச் சமாதானத்தோடே ஏற்றுக்கொண்டு, அவிசவாசிகளோடே அழிக்கப்பட்டாதிருந்தாள்.

32 பின்னும் யானாக்குறித்துச் சொல்லலாம்; கீதேயோனையும் பாராக்கையும் சமுசோனையும், இயெப்பத்தாவையும், தாலீதையும், சாமுவேலையும், தீர்க்கதரிசிகளையும்குறித்து நான் விவரம் சொல்லவேண்டுமானால் காலம் போதாது. —

33 அவர்களும் விசுவாசத்தினாலே இராச்சியங்களைச் செய்துக்கொண்டு, நீதியை நடப்பித்து, வாக்குத்தத்தம்பண்ணப்பட்டவைகளைப் பெற்றுக்கொண்டு, சிங்கங்களுடைய வாய்களை அடைத்து, அக்கினியின் பலத்தை அவித்து,—

34 கட்கங்களின் கூர்மைக்குத் தப்பிப் பலனைத் திலே பலன்கொண்டு, யுத்தகாலத்தில் வல்லவர்களாகி, அந்நியருடைய பாளையங்களைக் கவிழ்த்துப் போனார்கள்.—35 (விசுவாசத்தினாலே) ஸ்திரீகளும் செத்துப்போன தங்களுக்கு உரியவர்களை உயிரோடு எழுந்திருக்கப் பெற்றார்கள்; (விசுவாசத்தினாலே) வேறுசிலர் அதிக மகிமையாய் உயிரோடே எழும்பும்படிக்கு மீட்பை அங்கிரியாமல் இழுப்புண்டு வாதிக்கப்பட்டார்கள்.—

36 (விசுவாசத்தினாலே) வேறுசிலர் நிந்தைகளையும், அடிகளையும், சங்கிலிகளையும், காவலையும் சகித்துக்கொண்டார்கள்.—37 கல் எறியப்பட்டார்கள்; வாளால் அறுக்கப்பட்டார்கள்; சோதிக்கப்பட்டார்கள்; கட்சத்தினாலே வெட்டப்பட்டு மரித்தார்கள்; செம்மறியாட்டுத் தோல்களையும் வெள்ளாட்டுத் தோல்களையும் போர்த்துக்கொண்டு, குறைச்சலையும் உபத்திரவத்தையும் துன்பத்தையும் சகித்தத் திரிந்து,—38 வனந்தரங்களிலேயும் மலைகளிலேயும் குகைகளிலேயும் பூமியின் வெடிப்புகளிலேயும் சிதறிநடந்தார்கள்; உலகம் அவர்களுக்கு அபாத்திரமாய் இருந்தது.

39 அவர்கள் எல்லாரும் விசுவாசத்தைக்குறித்து நற்சாட்சிபெற்றிருந்தும், வாக்குத்தத்தம்பண்ணப்பட்டதை அடையாமல்போனார்கள்.—

40 பராபரன் நம்மைக்குறித்து அதிக நன்மையானதை ஏற்படுத்தினதால் அவர்கள் நம்மையன்றி

நிறைவுள்ள ஆசீர்வாதத்தை அடையாதபடிக்கு (அப்படியே போனார்கள்).

12. அதிகாரம். -

ஆகையால் மேகம்போல இத்தனை திரளான சாட்சிகள் நம்மைச் சூழ்ந்துகொண்டிருக்க, நாம் பாரமான யாவற்றையும் நம்மைச் சுற்றிநிற்கிற பாவத்தையும் தள்ளிப்போட்டு, விசுவாசத்தை ஆரம்பமாய் நடத்துகிறவராயும் முடிக்கிறவராயும் இருக்கிற இயேசுவை நோக்கி, நமக்குமுன் வைக்கப்பட்ட போராட்டச் சாலையிலே பொறுமையோடே ஓடக்கடவோம்.—2 அவர் தமக்குமுன்பாக வைத்திருந்த சந்தோஷத்திற்காக அவலட்சணப்படுதலை எண்ணாமல், சிலுவையில் (மரணத்தைச்) சகித்துப் பின்பு பராபரனுடைய ஆசனத்தின் வலதுபாரிசத்தில் உளுக்காந்திருக்கிறார்.

3 ஆனதால் உங்கள் ஆத்தமாக்கள் இளைப்புள்ளவைகளாய் இருக்கும்பொழுது நீங்கள் தயிரியம் அற்றவர்களாய்ப் போகாதபடிக்குப் பாவிகளால் இப்படிப்பட்ட விரோதத்தைச் சகித்த அவனையே நன்றாய்த் தியானித்துக்கொள்வீர்களாக.—4 அந்தப் பாவத்திற்கு விரோதமாய்ப் போராட்டம்செய்கிற நீங்கள் இதவனாக்கும் இரத்தம் சிந்தப்படத்தக்கதாக எதிர்பிறக்கவில்லை.—5 அன்றியும், என் மகனே, கர்த்தருடைய தண்டனையை அற்பமாக எண்ணாமலும் அவரால் கடிந்துகொள்ளப்படுகையில் தயிரியமற்றவனாகாமலும் இருப்பாயாக என்றும், —6 கர்த்தராலே அன்புகூரப்பட்டவன் எவனோ அவனை அவர் தண்டித்துத் தாம் சேர்த்துக்கொள்ளுகிற எந்த மகனையானாலும் அடித்துவருவாரே என்றும், பிள்ளைகளாகிய உங்களுக்குச் சொல்லியிருக்கிற ஆறுதலுள்ள வசனத்தை மறந்தீர்கள்.—7 நீங்கள் (அவருடைய) தண்டிப்புக்கு உட்பட்டிருக்கிறபடியால் பராபரன் உங்களைத் (தம்முடைய) பிள்ளைகளபோல எண்ணி நடப்பிக்கிறாரே; தகப்பனல் தண்டிக்கப்படாத பிள்ளை ஒன்று உண்டா? —8 எல்லாப் (பிள்ளைகளும்) தண்டிக்கப்பட்டதுபோல நீங்களும் தண்டிக்கப்படாவிட்டால் பிள்ளைகளாயிராமல் வேசிப்பிள்ளைகளாய் இருப்பீர்களே.

9 அன்றியும், நம்முடைய சரித்திற்குத் தகப்பன்மாரானவர்கள் நம்மைத் தண்டிக்கும்பொழுது நாம் அவர்களுக்கு வந்தனம்செய்திருக்க, ஆவிகளுக்குப் பிதாவானவருக்கு நாம் பிழைக்கும்படி மிகவும் அதிகமாய்க் கீழ்ப்படியவேண்டி மல்லவா?—10 அந்தத் தகப்பன்மார்கள் தங்களுக்குத் தோன்றிப்படி கொஞ்சக்காலமாய் நம்மைத் தண்டித்தார்கள்; அவர் தம்மைப்போல நாம் பரிசுத்தராகுதற்கு ஏதுவான பிரயோசனம் வரும்பொருட்டே அப்படிச் செய்கிறார்.—11 தண்டனை உண்டாயிருக்கும்பொழுது அது

(நமக்குச்) சந்தோஷமாக அல்ல, துக்கமாகத் தோன்றுகின்றது; பின்பு அதிலே முயற்சிப்பட்டவர்களுக்கு அது நீதியென்னும் பாகைய பலனைக் கொடுக்கின்றது.

12 ஆகையால், தளர்ச்சியாயிருக்கிற (உங்கள்) கைகளையும் இளைப்புள்ள (உங்கள்) கால்களையும் செம்மைப்படுத்துவீர்களாக.—13 முடமுள்ள (அவயவம்) புரண்டிபோகாமல் சொஸ்தமாகும்படிக்கு உங்கள் கால்களுக்காகச் சரியான பாதைகளைச் செய்வீர்களாக.—14 யாவருடனையும் சமாதானமாயிருக்கவும் பரிசுத்தராயிருக்கவும் சாக்கிரதையாய் இருப்பீர்களாக; பரிசுத்தமில்லாதவன் கர்த்தரைத் தரிசிப்பதில்லையே.—15 ஒருவரும் பராபரனுடைய கிருபையை இழந்தபோகாதபடிக்கும், மற்றநேகரும் அசுசிப்பதத்தக்கதாக கசப்புள்ள வேர் உங்களுக்குள்ளே தோன்றிக் கலக்கம் உண்டாக்காதபடிக்கும்,—16 ஒருவரும் வேசிமார்க்கராயும், ஏசா என்பவன்போல லவுகீக நடத்தை உள்ளவர்களாயும் இராதபடிக்கும் எச்சரிக்கையாய் இருப்பீர்களாக; அவன் ஒரேவேளைச் சாப்பாட்டுக்காக முதற்பேறுவனுக்கு உரிய சுதந்தரங்களை விட்டுவிட்டானே.—17 பின்பு உங்களுக்குத் தெரிந்திருக்கிறபடி, அவன் (தன் தகப்பனுடைய) ஆசீர்வாதத்தைப் பெற்றுக்கொள்ள விரும்பியும் தள்ளப்பட்டான்; அதைக் கண்ணீரோடே மிகவும் தேடியும் (தகப்பனிடத்தில்) மாறுதலைக் காணாமல்போனானே.

18 அன்றியும், தொடப்பட்டு அக்கினி பற்றி எரிகிற மலையினிடத்திலும், மந்தாரத்தினிடத்திலும் இருளினிடத்திலும்,—19 பெருங்காற்றினிடத்திலும், எக்காளத்தின் முழக்கத்தினிடத்திலும், வார்த்தைகளின் தொனியினிடத்திலும் நீங்கள் வரவேண்டியவர்கள் அல்லவே; அந்தத் தொனியைக் கேட்டவர்கள் பின்னும் வசனம் தங்களுக்குத் தோன்றாதபடிக்கு வேண்டிக்கொண்டார்கள்.—20 என்னத்தினாலெனில், இந்த மலையை ஒரு மிருகம் தொட்டால், அதின்மேலே கல்லெறியவேண்டும், அல்லது அதை அம்பினாலே எய்து கொலைசெய்யவேண்டும் என்று சொல்லப்பட்ட கட்டளையை அவர்கள் சிக்கமாட்டாதிருந்தார்கள்.—21 அந்தத் தரிசனை இவ்வளவு பயங்கரமாய் இருந்தது; அதிலே மோசேயும், நான் மிகவும் அதிகமாய்ப் பயப்பட்டு நடுங்குகிறேன் என்றான்.—22 நீங்கள் மலையாகிய சீயோனிடத்திற்கும் சீவனுள்ள தேவனுடைய பட்டணமாகிய பரம எருசலேமினிடத்திற்கும், அநேகம் பதினாயிரமாகிய தூதர்களின் விசேஷமான சங்கத்தினிடத்திற்கும்,—23 பரமண்டலத்திலே பேர் எழுதியிருக்கிற முதற்பேறுவர்களின் சபையினிடத்திற்கும், யாவருக்கும் தேவனாகிய நியாயாதிபதியினிடத்திற்கும்,

நிறைந்த பாக்கியமுள்ளவர்களாகிய நீதிமான்களின் ஆவிகளினிடத்திற்கும், — 24 புதிதான உடம்படிக்கைக்கு ஏற்ற மத்தியஸ்தராகிய இயேசுவினிடத்திற்கும், ஆபேலினுடைய இரத்தம் கூடப்பட்டதுபோல அல்ல, அதிக நன்மையானவைகளை அறிவித்துத் தெளிக்கப்படுகிற இரத்தத்தினிடத்திற்கும் சேருகிறவர்களாய் இருக்கிறீர்கள்.

25 திருவுளம்பற்றுகிறவரை நீங்கள் அசட்டைபண்ணாதபடிக்குப் பாருங்கள்; என்னத்தினாலெனில், பூமியிலே பேசினவனை அசட்டைபண்ணின அவர்கள் (ஆக்கினைக்குத்) தப்பாமல் இருக்க, பரமண்டலத்திலிருந்து பேசுகிறவரை நாம் விட்டு விலகினால் (ஆக்கினைக்குத்) தப்பிப் போவோமா?—26 அவருடைய சத்தம் முற்காலத்திலே பூமியை அசையப்பண்ணிற்று; அன்றியும், இனிமேல் ஒருகாலத்திலே பூமியை மாத்திரமல்ல, வானத்தையும் அசையப்பண்ணுவேன் என்று இப்பொழுது வாக்குத்தத்தம்செய்திருக்கிறார். — 27 இனிமேல் ஒருகாலத்திலே என்று சொன்ன வசனம் அசைவில்லாதவைகள் நிலையாய் இருக்கத்தக்கதாக (அற்பமாய்ச்) செய்யப்பட்டவைகளாகிய அசைவுள்ளவைகள் நீக்கப்படும் என்று குறிக்கின்றது.—28 ஆனதால், அசைவில்லாத இராச்சியத்தை நாம் பெற்றுக் கொண்டிருக்க, நம்முடைய பராபரன் (பொல்லாதவர்களைப்) பட்சிக்கும் அக்கினியாய் இருக்கிறபடியினாலே, — 29 நாம் வணக்கத்தோடும் மெய்த்தேவபத்தியோடும் பராபரனுக்குப் பிரியமாய் ஆராதனை செய்யத்தக்க கிருபையுள்ள நவையப் பற்றிக்கொள்ளக்கடவோம்.

யின். அதிகாரம்.

சகோதரசிறேகம் நிலையாய் இருக்கக்கடவது.—2 அந்நியரை உபசாரம்செய்கிற குணத்தினாலே சிலர் (தங்களுக்குத்) தெரியாதபடிக்குத் தேவதூதரை உபசரித்தால் நீங்கள் அந்நியரை உபசாரம்செய்ய மறவாதிருப்பீர்களாக.—3 கட்டப்பட்டிருக்கிறவர்களோடேகூடக் கட்டப்பட்டவர்கள்போல நீங்கள் அவர்களை நினைத்தக்கொள்ளுங்கள்; உங்களையும் சரீரத்தோடிருக்கிறவர்களென்று அறிந்து, பாடுபடுகிறவர்களை நினைத்துக் கொள்ளுங்கள். —4 விவாகம்பண்ணாதல் யாவருக்குள்ளும் கனம்பொருந்தியதாய் இருக்கக்கடவது; சமுசாரமார்க்கத்தாருடைய படுக்கை (விபசாரத்தினாலே) அசுசிப்பாதிருப்பதாக; வேசிமார்க்கருக்கும் விபசார்க்காரருக்கும் பராபரன் நியாயத்தீர்ப்புக் கொடுப்பாரே.—5 உங்களுக்கு உண்டானவைகள் போதும் என்கிற மனதுள்ளவர்களாய்ப் பணத்தின்மேலுள்ள ஆசையில்லாமல் நடந்தகொள்வீர்களாக; நான் உன்னை ஒருக்காலும் விட்டு விலகுவதும் இல்லை, உன்னை ஒருக்காலும் கைவிடுவதும் இல்லை என்று அவர்

அருளிச்செய்தாரே.—6 அதினாலே நான் தயிரியங்கொண்டு கர்த்தர் எனக்குச் சகாயராய் இருக்கிறார்; மனிதனானவன் எனக்கு என்னசெய்வானே என்று நான் பயப்படவேண்டிவதில்லை என்று சொல்லலாமே.

7 தேவவசனத்தை உங்களுக்குப் போதித்து உங்களை நடத்திப்போனவர்களை நீங்கள் ஞாபகப்படுத்தி, அவர்களுடைய நடக்கையின் முடிவை நன்றாய்ப் பார்த்து, (அவர்களுடைய) விசுவாசத்தைப் பின்பற்றுங்கள். — 8 இயேசுக்கிறிஸ்துவானவர் நேற்றும் இன்றைக்கும் என்றென்றைக்கும் ஒரேவிதமாய் இருக்கிறவர். — 9 பலவிதமாயும் அந்நியமாயும் இருக்கிற போதனைகளால் நீங்கள் சிதற அடிக்கப்படாதிருப்பீர்களாக; போசனபதார்த்தங்களாலே அல்ல, (தேவ) கிருபையினாலே (உங்கள்) மனது உறுதியாகிறதே நன்மையாயிருக்கின்றது; போசனபதார்த்தங்களைக்குறித்து முயற்சியாய் இருக்கிறவர்கள் அதினாலே பிரயோசனம் அடையவில்லையே.—10 நமக்கு உண்டாயிருக்கிற பலிபீடத்தில் உள்ளவைகளைக் கூடாரத்தில் ஆராதனைசெய்கிறவர்கள் புசிக்கிறதற்கு அதிகாரமில்லை.

11 அது எப்படித் தெரியுமெனில், பிரதான ஆசாரியன் பாவப்பலிக்காக மிருகங்களின் இரத்தத்தைப் பரிசுத்த ஸ்தலங்களில் கொண்டுவருகிறபொழுது அந்த மிருகங்களுடைய உடல்கள் பாலயத்திற்குப் புறம்பே கொண்டுபோய்ச் சுட்டெரிக்கப்படுமே.—12 அந்தப்படி இயேசுவானவரும், தமது திரு இரத்தத்தினாலே சனங்களைப் பரிசுத்தம் செய்யும்படிக்குப் பட்டணத்துக்குப் புறம்பே பாடுபட்டார். — 13 ஆனதால் நாம் அவருடனேகூட நிந்தையைச் சகிக்கிறவர்களாய் அவரோடேகூடப் பாலயத்திற்குப் புறம்பே புறப்பட்டக்கடவோம்; நிலைமையான பட்டணம் இங்கே நமக்கு இல்லையே.—14 மறுலோகத்தில் உள்ளதை மிசவும் தேடுகிறோமே.—15 மேலும் அவருடைய திருநாமத்திற்குத் துதியை அறிக்கையிடுகிற உதடுகளின் கனியாகிய தோத்திரப்பலியை நாம் அவர்மூலமாய் எப்பொழுதும் பராபரனுக்குச் செலுத்தக்கடவோம்.

16 அன்றியும் நன்மைசெய்தலையும், (எனியவர்களுக்குக்) கொடுத்தலையும் மறவாதிருப்பீர்களாக; அப்படிப்பட்ட பலிகள்மேல் பராபரன் மிகவும் பிரியமாயிருக்கிறாரே.—17 உங்களை நடத்துகிறவர்கள் (கர்த்தாவுக்குக்) கணக்கு ஒப்புவிக்கிறவர்களாய் உங்கள் ஆத்தமாக்கங்களுக்காக விழித்துக்கொள்ளுகிறீர்களே; ஆகையால் அவர்கள் துக்கமாய் அல்ல, சந்தோஷமாய் அப்படிச் செய்யும்படிக்கு நீங்கள் அவர்களுக்குக் கீழ்ப்படிந்து அடங்குவீர்களாக; (அவர்கள் துக்கமாய் அப்படிச் செய்தால்) அது உங்களுக்குப் பிரயோசனமாய் இருக்கமாட்டாதே. — 18 நாங்கள் எவ்

விதத்தினாலும் நன்றாய் நடக்க விரும்பிக்கொண்டு நற்சாட்சிசொல்லுகிற மனது எங்களுக்கு உண்டென்று நாங்கள் நிச்சயமாயிருக்கிறபடியால் எங்களுக்காகச் செபம்பண்ணுவீர்களாக.—19 நான் அதிசீக்கிரமாய் உங்களுக்குத் திரும்பக் கொடுக்கப்படும்படிக்கு நீங்கள் அப்படிச் செய்யவேண்டுமென்று அதிகமாய்க் கேட்டுக் கொள்ளுகிறேன்.

20 அன்றியும் நம்முடைய கர்த்தருமாய் ஆடுகளின் பெரிய மேய்ப்பருமாய் இருக்கிற இயேசுவை நித்திய உடம்படிக்கைக்கு ஏற்ற இரத்தத்தினாலே மரித்தோரிலிருந்து புறப்படப்பண்ணின சமாதானத்திற்குக் காரணமாகிய பராபரன்,—21 தமது சித்தத்தின்படி நீங்கள் செய்திறதற்கு ஏதுவாக எவ்விதமான நற்கிரியைக்கும் உங்களைத் தகுதியானவர்களாக்கி, இயேசுக்கி

ரிஸ்துவின்மூலமாய்த் தமது சன்னிதானத்திலே பிரியமானதை உங்களுக்குள்ளே நடப்பிக்கக்கடவர்; அவருக்கு என்றைக்கும் துதி உண்டாவதாக.—ஆமன்.

22 சகோதரரே, நான் சுருக்கமாய் உங்களுக்கு எழுதின இந்தப் புத்திகளை அங்கிகரிக்கும்படிக்கு வேண்டிக்கொள்ளுகிறேன்.

23 சகோதரனாகிய தீமோத்தேயு விடுதலையாகப்பட்டான் என்று அறிவீர்களாக; அவன் சீக்கிரமாய் வந்தால் அவனுடனேகூட உங்களைக் காண்பேன்.—24 உங்களை நடத்துகிறவர்களுக்கும் மற்றப் பரிசுத்தவான்கள் யாவருக்கும் (என்னாலே) வாழ்த்துதல்செய்யுங்கள்.—25 இத்தாலி தேசத்தார் யாவரும் உங்களுக்கு வாழ்த்துதல் செய்கிறார்கள்; தேவகிருபை உங்கள் அனைவரோடும் இருக்கக்கடவது.—ஆமன்.

அப்போஸ்தலனாகிய

யாக்கோபு எழுதின

பொதுவான நிருபம்.

க. அதிகாரம்.

பராபரனுக்கும் கர்த்தராகிய இயேசுக்கிறிஸ்துவுக்கும் ஊழியக்காரனாகிய யாக்கோபு அக்கக்கே சிதறியிருக்கிற பன்னிரண்டு கோத்திரங்களுக்கும் எழுதுகிறதாவது:

2 நீங்கள் வாழ்க; என் சகோதரரே, உங்கள் விசுவாசத்தைப் பரிட்சைபார்த்தல் பொறுமையை உண்டாக்கும் என்று அறிந்திருக்கிறபடியால்,—3 தூண்டுகிற பல துன்பங்களில் நீங்கள் அகப்படும்பொழுது அதை மிகுந்த சந்தோஷத்திற்கு ஏதுவாக எண்ணிக்கொள்ளுங்கள்.—4 நீங்கள் ஒன்றிலும் குறைவுள்ளவர்களாய் இராமல் நிறைவுள்ளவர்களாயும் தேறினவர்களாயும் இருக்கத்தக்கதாக அந்தப் பொறுமை நிறைந்த கிரியையையே செய்யக்கடவது.

5 உங்களில் ஒருவன் நற்புத்தியில் குறைவுள்ளவனானால், யாவருக்கும் சம்பூரணமாய்க் கொடுக்கிறவருமாய் ஒருவனாயும் அத்தடாதவருமாயிருக்கிற பராபரனிடத்தில் அவன் கேட்கக்கடவன், அப்பொழுது அவனுக்குக் கொடுக்கப்படும்.—6 அவன் எவ்வளவாகிலும் சந்தேகப்படாமல் விசுவாசத்தோடே கேட்கக்கடவன்; சந்தேகப்படுகிறவன் காற்றினால் அடிக்கப்பட்டு அசைகிற கடலின் அலைக்கு ஒப்பாயிருப்பானே.—7 அப்படிப்பட்ட மனிதன் கர்த்தரிடத்தி

லே எதையாகிலும் பெற்றுக்கொள்வேன் என்று நினைப்பாதிருப்பானாக.—8 இருமனம் உள்ளவன் தன் வழிகள் யாவிலேயும் நிலையற்றவனாய் இருக்கிறான்.

9 (அன்றியும்) தாழ்மைப்படுகிற சகோதரன் தான் உயர்த்தப்படுவதைக்குறித்து மேன்மைபாராட்டக்கடவன்.—10 ஐசுலரியவான் தான் புல்லின் பூவைப்போல ஒழிந்துபோவதால், தாழ்மைப்படுவதைக்குறித்து மேன்மைபாராட்டக்கடவன்.—11 சூரியன் உதயமாகி வெய்யிலைக் கொடுக்கும்பொழுது, புல் உலர்ந்த, அதின் பூ உதிர்ந்து, அதின் அழகான வடிவு அழிந்துபோமே; அப்படிப்போல ஐசுலரியவானும் தன் மார்க்கங்களிலே அழிந்துபோவான்.

12 சோதனையைச் சகிக்கிற மனிதன் பாக்கியமுள்ளவன்; ஏனென்றால், அவன் உத்தமனாக்கப்பட்டபின்பு கர்த்தர் தம்மிடத்தில் அன்புகூருகிறவர்களுக்கு வாக்குத்தத்தம்பண்ணின சீவகிரீடத்தைப் பெறுவான்.—13 தூண்டிவிடப்படுகிற எவனும் பராபரனால் தூண்டிவிடப்படுகிறேன் என்று சொல்லாதிருப்பானாக; பராபரன் பொல்லாங்குகளால் தூண்டிவிடப்படவும், பாவத்திற்கு ஏதுவாக ஒருவனையும் தூண்டிவிடவுமாட்டாரே.—14 அவனைவன் தன் தன் சுய இச்சையினாலே தூண்டி இருக்கப்பட்டுச் சோதிக்கப்படுகிறான்.—15 பின்பு இச்சையா

னது கருப்பந்தரித்துப் பாவத்தைப் பிறப்பிக்கும்; பாவம் நிறைவேறினபொழுது அது மாணத்தை உண்டாக்கும்.

16 எனக்குப் பிரியமான சகோதரரே, வஞ்சிக் கப்படாதிருப்பீர்களாக.—17 எந்த நல்ல ஈவும் நிறைவுள்ள எந்த வரமும் உயரத்தினின்று சுடர்களின் பிதாவினாலே வருகின்றன; அவருக்கு எவ்வளவாகிலும் மாறுதலும் வேற்றுமையின் நிழலும் இல்லை. — 18 அவர் சித்தமானபடியால் தம்முடைய கிருட்டிகளில் நாம் முதற்பலன்களாகும்படிக்கு நம்மைச் சத்தியத்தின் வசனத்தினாலே செனிப்பித்தார்.

19 ஆகையால், எனக்குப் பிரியமான சகோதரரே, யாவரும் கேட்கிறதற்குத் தீவிரமாயும், பேசுகிறதற்குத் தாமதமாயும்,—20 பராபரனுக்கு ஏற்ற நீதிபை மனிதருடைய கோபம் நடப்பிக்க மாட்டாதபடியினாலே கோபிக்கிறதற்குத் தாமதமாயும் இருக்கக்கடவர்கள். — 21 ஆகையால் அழுக்கு யாவையும் மிகுதியான பொல்லாங்குகளையும் நீங்கள் தள்ளிவிட்டு, நடப்பட்டதாயும் உங்கள் ஆத்துமாக்களை இரட்சிக்கத்தக்கதாயும் இருக்கிற வசனத்தைச் சாந்தமாய் ஏற்றுக்கொள்ளுங்கள்.

22 அல்லாமலும் நீங்கள் தப்பான யோசனையினாலே உங்களை வஞ்சியாதபடிக்கு வசனத்தைக் கேட்கிறவர்களாய்மாத்திரம் அல்ல, அதின் படி செய்கிறவர்களாயும் இருப்பீர்களாக. — 23 என்னத்தினாலெனில் ஒருவன் வசனத்தைக் கேட்டும் அதின்படி செய்யாதவனானால், கண்ணாடியிலே தன் சபாவருகத்தைப் பார்க்கிற மனிதனுக்கு ஒப்பாயிருப்பான். — 24 அவன் தன்னைத்தானே பார்த்தபின்பு புறப்பட்டுப்போனவுடனே தான் இருந்த விதத்தை மறப்பான்.—25 சுயாதீனத்திற்கு ஏதுவான நிறைவுள்ள பிரமாணத்தை உற்றுப்பார்த்து அதிலே நிலையிருக்கிறவனே (அதை) மறந்தபோகத்தக்கதாகக் கேட்கிறவனாயிராமல், அதற்கு ஏற்ற கிரியை செய்கிறவனாயும் இருந்து, தன் செய்கையில் பாக்கியவானாயிருப்பான். — 26 உங்களில் ஒருவன் தன் நாளை அடக்காமல், தன் இருதயத்தை வஞ்சித்துத் தன்னைத் தேவபத்தியுள்ளவன் என்று நினைத்தால், அவனுடைய தேவபத்தி வீணானதாயிருக்கும். — 27 திக்கற்ற பிள்ளைளும் சைம்பெண்களும் படுகிற உபத்திரவத்திலே அவர்களை விசாரிக்கிறதும், உலகத்தால் அசுசிப்பாதபடிக்குத் தன்னைக் காத்துக்கொள்கிறதமே, பிதாவாகிய பராபரனுக்குமுன்பாக மாசில்லாத சுத்தமான பத்தியாய் இருக்கின்றது.

2. அதிகாரம்.

என் சகோதரரே, மகிமையுள்ள நம்முடைய கர்த்தராகிய இயேசுக்கிறிஸ்துவின்மேல் உள்ள

விசுவாசம் உங்களுக்குள்ளே பட்சபாதத்தோடே இராதபடிக்குப் பாருங்கள்.—2 அது எப்படியெனில், பொன்மோதிரத்தையும் பிரகாசமுள்ள வஸ்திரத்தையும் தரித்திருக்கிற ஒரு மனிதனும், சந்தையான வஸ்திரத்தைத் தரித்திருக்கிற ஒரு தரித்திரனும் உங்கள் செபஆலயத்தில் பிரவேசிக்கும்பொழுது,—3 பிரகாசமுள்ள வஸ்திரத்தைத் தரித்தவனை வணக்கமாய் நோக்கி, நீர்கனமாய் இவ்விடத்தில் உளுக்காரும் என்றும், தரித்திரனை, நீ அங்கே கில்லு, அல்லது, இங்கே என் பாதப்படியினிடத்திலே உளுக்காரு என்றும் நீங்கள் சொன்னால்,—4 உங்களுக்குள்ளே பேதகம்பண்ணித் தர்ச்சித்தனைகளோடே நியாயாதிபதிகளாவீர்கள் அல்லவா? —5 எனக்குப் பிரியமான சகோதரரே கேளுங்கள், விசுவாசத்தில் ஐசுவரியவான்களாகவும், தம்மிடத்தில் அன்புசூருகிறவர்களுக்குத் தாம் வாக்குத்தத்தம் பண்ணின இராச்சியத்தைச் சுதந்தரிக்கிறவர்களாகவும், இவ்வுலகத்தின் தரித்திரனைப் பராபரன் தெரிந்துகொள்ளவில்லையா?—6 அப்படியிருந்தும் நீங்கள் தரித்திரனைக் கண்டனம்பண்ணி வருகிறீர்கள்; ஐசுவரியவான்கள் அல்லவோ உங்களை ஒடுக்குகிறார்கள்? அவர்கள் அல்லவோ உங்களை நியாயாசனங்களுக்குமுன்பாக இழுக்கிறார்கள்? —7 அவர்கள் அல்லவோ உங்களுக்குக் கொடுக்கப்பட்ட நல்ல நாமத்தைத் துஷணிக்கிறார்கள்?—8 உன்மேல் அன்பாயிருக்கிறதுபோலப் பிறனிடத்திலேயும் அன்புசூருவாயாக என்று வேதவாக்கியம் சொல்லுகிற இராசீகமான பிரமாணத்தை நீங்கள் நிறைவேற்றினால் நன்மை செய்வீர்கள்; பட்சபாதமாய் இருப்பீர்களானால் பாவத்தை நடப்பித்து,—9 அக்கிரமக்காரரென்று நியாயப்பிரமாணத்தால் கண்டிக்கப்படுவீர்களே.

10 எப்படியெனில், ஒருவன் வேதநூல் முழுவதையும் கைக்கொண்டாலும், ஒரே பிரமாணத்திற்குத் தப்பிநடந்தால், எல்லாப் பிரமாணங்களுக்கும் விரோதமாய்க் குற்றவாளியாயிருப்பான்.—11 என்னத்தினாலென்றால், விபசாரம்பண்ணாதிருப்பாயாக என்று சொன்னவர் கொலைசெய்யாதிருப்பாயாக என்றும் சொன்னார்; ஆதலால், நீ விபசாரம்பண்ணாமல் இருந்தாலும் கொலைசெய்தாயானால் வேதநூலை மீறி நடந்திருப்பாயே.

12 சுயாதீனத்திற்கு ஏதுவான வேதநூலின் படி நியாயத்தீர்ப்பு அடையப்போகிறவர்களாய்ப் பேசியும் செய்தும் இருப்பீர்களாக. — 13 என்னத்திற்காக என்றால், இரக்கம் செய்யாதவனுக்கு இரக்கமில்லாமல் நியாயத்தீர்ப்புக் கிடைக்கும்; நியாயத்தீர்ப்புக்குமுன்பாக இரக்கம் மேன்மைபாராட்டும்.

14 என் சகோதரரே, ஒருவன் தனக்கு விசுவாசம் உண்டென்று சொல்லியும் கிரியைகள் இல்லாதவனானால், அவனுக்கு என்ன பிரயோச

னம் வரும்? விசுவாசம் அவனை இரட்சிக்குமா?—15 சகோதரன் அல்லாத சகோதரி வஸ்திரம் இல்லாதவர்களாயும், நாடோறும் வேண்டிய பிழைப் பில்லாதவர்களாயும் இருக்கும்பொழுது,—16 உங்களில் ஒருவன் அவர்களை நோக்கி, நீங்கள் சமாதானத்தோடே போய்க் குளிராகய்ந்து பசியாறுங்கள் என்று சொல்லிச் சரீர்த்திற்கு வேண்டியவைகளை அவர்களுக்குக் கொடாவிட்டால், அதினால் என்ன பிரயோசனம் இருக்கும்?—17 அப்படிப்போல விசுவாசமும் கிரியைகள் இல்லாதிருந்தால், — 18 தனியே இருப்பதினாலே செத்ததாயிருக்கும்; ஒருவன் வந்து உனக்கு விசுவாசம் உண்டு, எனக்குக் கிரியைகள் உண்டு, கிரியைகளில்லாமல் உன் விசுவாசத்தை எனக்குக் காண்பி; நான் என் விசுவாசத்தை என் கிரியைகளினாலே காண்பிக்கிறேன் என்பான். — 19 பராபரன் ஒருவர் உண்டென்று விசுவாசிக்கிறது; அப்படிச் செய்கிறது சரிதான்; பிசாசுகளும் அப்படி விசுவாசித்து நடுங்குகின்றன. — 20 ஆ லீனான மனிதனே, கிரியைகள் இல்லாத விசுவாசம் செத்ததென்று அறிய விரும்புகிறாயா?—21 நம்முடைய பிதாவாகிய ஆபிரகாம் தன் குமாரன் ஈசாக்கைப் பலிபீடத்தின்மேல் ஏற்றிவைத்தபொழுது, கிரியைகளினாலே அல்லவோ நீதிமானுக்கப்பட்டான்.—22 அவனுடைய விசுவாசம் அவனுடைய கிரியைகளோடே கூட முயற்சிசெய்து அந்தக் கிரியைகளினாலே முடிக்கப்பட்டதையும்,—23 ஆபிரகாம் பராபரனை விசுவாசித்தான்; (அது) அவனுக்கு நீதியாக எண்ணப்பட்டது என்கிற வேதவாக்கியம் நிறைவேற்றப்பட்டதையும், அவன் பராபரனுடைய சிறுகிதன் என்னப்பட்டதையும் பார்த்திருக்கிறாயே.—24 ஆனதால் ஒரு மனிதன் விசுவாசத்தினாலே மாத்திரம் அல்ல, கிரியைகளினாலேயும் நீதிமான் ஆக்கப்படுகிறனென்று அறிவீர்களாக.—25 அப்படிப்போல வேசியாயிருந்த இராகாப் என்பவன் தூதர்களை ஏற்றுக்கொண்டு வேறுவழியாய் அனுப்பிவிட்டபொழுது, கிரியைகளினாலே அல்லவோ நீதியுள்ளவளாக்கப்பட்டான். — 26 ஆகையால் ஆவி இல்லாத சரீரம் செத்ததாயிருக்கிறதுபோலக் கிரியைகள் இல்லாத விசுவாசமும் செத்ததாய் இருக்கின்றது.

ஈ. அதிகாரம்.

என் சகோதரே, அதிக ஆக்கினையை அடைவோம் என்று நாம் அறிந்திருக்க, (உங்களில்) அநேகர் போதகராகாதிருப்பீர்களாக.—2 நாம் எல்லாரும் அநேகவிதமாய்த் தவறுகிறோம்; சொல் தவறாமல் இருக்கிறவனே தேறினவனாயும் தன் சரீரம் அனைத்தையும் (ஞானக்) கலினைத்தினாலே அடக்கிக்கொள்ளுகிறவனாயும் இருக்கிறான். — 3 குதிகைகளைப் பாருங்கள், அவைகள் நமக்குக்

கீழ்ப்படியும்படிக்கு வாய்களில் கலினைக்களைப் போட்டு, அவைகளுடைய முழுச் சரீர்த்தையும் நடத்துகிறோம். — 4 கப்பல்களையும் பாருங்கள்; அவைகள் இவ்வளவு பெரியவைகளாய்க் கடுங்காற்றுக்களால் அடிக்கப்பட்டாலும், அவைகளை நடத்துகிறவன் போகும்படி யோசிக்கும் இடம் எவ்விடமோ அவ்விடத்திற்கு மிகவும் சிறிதான சுக்கானலே திருப்பப்படும்.—5 அப்படிப்போல நாவானதும் சிறிய அவயவமாய் இருந்தும் பெருமையானவைகளைச் செய்யும்; கொஞ்ச நெருப்பைப் பாருங்கள்; அது எத்தனை பெரிய காட்டைக் கொளுத்துகின்றது; நாவே நெருப்பு. — 6 அது அநீதியினால் நிறைந்த லோகம்; அந்தப்படி நாவு நம்முடைய அவயவங்களுக்குள் இருந்து, முழுச் சரீர்த்தையும் கறைப்படுத்துகிறதாயும், சபாவமுறைமையைக் கொளுத்துகிறதாயும், நரக அக்கினியினால் கொளுத்தப்படுகிறதாயும் இருக்கின்றது.—7 எல்லாக் காட்டு மிருகங்களுக்கும், பறவைகளுக்கும், ஊர்வனவைகளுக்கும், நீரிடையுள்ள செந்துக்களுக்கும் உண்டாயிருக்கிற சபாவம் கீழ்ப்படியப்பண்ணப்படும்; அப்படி மனிதருடைய சபாவத்தால் கீழ்ப்படியப்பண்ணப்பட்டதும் உண்டு. — 8 நாவைமாத்திரம் ஒரு மனிதனும் கீழ்ப்படுத்தமாட்டான்; அது அடங்காத பொல்லாங்குள்ளதமாய் சாவுக்கேற்ற விஷத்தால் நிறைந்ததமாய் இருக்கிறது.—9 பிதாவாகிய பராபரனை நாம் அதினாலே தோத்திரிக்கிறோம்; பராபரனுடைய சாயலின்படி உண்டாக்கப்பட்ட மனிதனை அதினாலே சபிக்கிறோம்.—10 ஆசீர்வதித்தலும் சபித்தலும் ஒரே வாயிலிருந்து புறப்படுகின்றன; என் சகோதரே, இப்படி இருக்கக் கூடாது.—11 நீரூற்றில் ஒரே துவாரத்திலிருந்து தித்திப்பும் கசப்புமுள்ள தண்ணீர் சுரக்குமா?—12 என் சகோதரே, அத்திமரம் ஒலிவபழங்கனையும், அல்லது திராட்ச்செடி அத்திப்பழங்களையும் கொடுக்குமா? அப்படிப்போல உவர்ப்பான நீரூற்றுத் தித்திப்பான சுவத்தைக் கொடுக்கவும் மாட்டாது.

13 உங்களில் ஞானியுமாய் அறிவுள்ளவனுமாய் இருக்கிறவன் எவனோ, அவன் ஞானத்திற்குரிய சாரத்தோடே தன் கிரியைகளை நல்ல நடக்கையினாலே காண்பிக்கக்கடவன்.—14 உங்கள் இருதயத்திலே கசப்பான வயிராக்கியத்தையும் விரோதத்தையும் வைத்துக்கொண்டால், நீங்கள் மேன்மைபாரட்டாமலும் சத்தியத்திற்கு விரோதமாய்ப் பொய்யைச் சொல்லாமலும் இருப்பீர்களாக.—15 அப்படிச் செய்கிறது உயரத்திலிருந்து வருகிற ஞானமல்ல, அது இந்தப் பூமிக்கும் மிருகசீவனுக்கும் பேய்க்கும் உரித்தானது.—16 வயிராக்கியமும் விரோதமும் என்கையோ அங்கே கலக்கமும் சகலவிதமான தர்ச்செய்கைகளும் உண்டே.—17 உயரத்திலிருந்து வருகிற

ஞானம் முதலாவது, கற்புள்ளதுமாய், பின்பு சமாதானமும் சாந்தமும் இணக்கமும் உள்ளதுமாய், இரக்கத்தாலும் நற்கிரியைகளாலும் நிறைந்ததுமாய், பட்சபாதம் இல்லாததுமாய், வஞ்சனை இல்லாததுமாய் இருக்கின்றது.—18 இப்படிச் சமாதானத்தை நடப்பிக்கிறவர்களாலே சமாதானத்தோடே நீதியாகிய கனி விதைக்கப்படுகின்றது.

சு. அதிகாரம்.

உங்களுக்குள்ளே யுத்தங்களும் சண்டைகளும் எதினாலே வருகின்றன; உங்கள் அவயவங்களில் போர்செய்கிற செல்வத்திற்கு ஏற்ற இச்சைகளால் அல்லவோ வருகின்றன? — 2 நீங்கள் இச்சித்தும் உங்களுக்கு அகப்படுகிறதில்லை; நீங்கள் கொலைசெய்தும் துணிவுள்ளவர்களாயிருந்தம் (இஷ்டப்படி) அடையாமற்போகிறீர்கள்; நீங்கள் சண்டையும் யுத்தமும் பண்ணியும், விண்ணப்பம்பண்ணாமல் இருக்கிறதால் உங்களுக்குச் சித்திக்கிறதில்லை. — 3 உங்கள் இச்சைகளுக்கு ஏற்றதாகச் செலவழிக்கும்படிக்குத் துர்க்குணமாய் விண்ணப்பம்பண்ணுகிறதால் நீங்கள் விண்ணப்பம்பண்ணியும் பெற்றுக்கொள்ளாமல் இருக்கிறீர்கள்.

4 ஆ விபசாரரே, விபசாரிகளே, உலகத்தோடே சிநேகமாயிருக்குதல் பராபரனுக்கு விரோதமான பகையாய் இருக்கின்றதென்று நீங்கள் அறியவில்லையா? ஆகையால் உலகத்திற்குச் சிநேகமாயிருக்க விரும்புகிறவன் பராபரனுக்குப் பகைஞனாயிருக்கிறான்.—5 அல்லது வேதனால் வீணய்ச் சொல்லுகிறதென்றும், நம்மிடத்தில் வாசமாயிருக்கிற ஆவியானவர் பொறுமைக்கு ஏதுவாக இச்சிக்கிறார் என்றும் நினைக்கிறீர்கள்.—6 அவர் அதிக தயவை அருக்கிரகம் செய்கிறாரே, ஆனபடியால் அகந்தையுள்ளவர்களுக்குப் பராபரன் விரோதித்து, மனத்தாழ்மையுள்ளவர்களுக்குக் கிருபையை அளிக்கிறாரென்று சொல்லுகிறார். — 7 ஆகையால் பராபரனுக்குக் கீழ்ப்படியுங்கள்; பிசாசுக்கு எதிர்த்து நில்லுங்கள்; அப்பொழுது அவன் உங்களை விட்டு ஒடிப்போவான்.—8 பராபரனைச் சேருங்கள், அப்பொழுது அவரும் உங்களைச் சேர்வார்; ஆ பாவிகளே, உங்கள் கைகளைச் சுத்தமாக்குங்கள்; இருமனமுள்ளவர்களே, உங்கள் இருதயங்களைப் பரிசுத்தம்செய்யுங்கள். — 9 நீங்கள் உபத்திரவப்பட்டுத் துக்கமடைந்து அழுங்கள்; உங்கள் நகைப்பு துக்கப்படுதலாகவும் உங்கள் சந்தோஷம் சஞ்சலமாகவும் மாறக்கடவது.—10 கர்த்தருக்குமுன்பாகத் தாழ்மைப்படுங்கள், அப்பொழுது உங்களை உயர்த்துவார்.

11 சகோதாரரே, ஒருவருக்கொருவர் விரோதமாய்ப் பேசாதிருப்பீர்களாக; சகோதரனுக்கு விரோதமாய்ப் பேசித் தன் சகோதரனைக் குற்றப்ப

டுத்துகிறவன் நியாயப்பிரமாணத்திற்கு விரோதமாய்ப் பேசி நியாயப்பிரமாணத்தைக் குற்றப்படுத்திகுறன்; நியாயப்பிரமாணத்தைக் குற்றப்படுத்தினால் நீ நியாயப்பிரமாணத்தின்படி செய்கிறவனாய் இராமல் அதற்கு நியாயாதிபதியாயிருப்பாய்.—12 நியாயப்பிரமாணத்தைக் கட்டையிடுகிறவர் ஒருவரே; அவரே இரட்சிக்கவும் அழிக்கவும் வல்லமையுள்ளவார்; மற்றொருவனைக் குற்றப்படுத்துகிற நீ யாவன்?

13 மேலும் நாங்கள் இன்றைக்கு அல்லது நாளைக்கு இன்ன இன்ன பட்டணத்திற்குப் போய், அங்கே ஒருவருஷம் தங்கி வியாபாரம் பண்ணி ஆதாயம் பெறுவோம் என்கிறவர்களே கேளுங்கள். — 14 நாளைக்கு நடப்பதை அறியாமல் இருக்கிறீர்களே; உங்கள் சீவன் எப்படிப்பட்டது? கொஞ்சநேரம் தோன்றிப் பின்பு தோன்றாமல்போகிற புகையைப்போல இருக்கிறதே.—15 மேற்சொல்லியதற்குப் பதிலாக நீங்கள், ஆண்டவருக்குச் சித்தமானால் நாங்களும் உயிரோடிருந்தால் இப்படிச் செய்வோம் என்று சொல்லவேண்டும்.—16 இப்பொழுது உங்கள் வீம்பான பேச்சுகளில் மேன்மைபாராட்டுகிறீர்கள்; இப்படிப்பட்ட மேன்மைபாராட்டல் யாவும் பொல்லாங்காயிருக்கிறது. — 17 ஆனதால் ஒருவன் நன்மைசெய்ய அறிந்திருந்தும் அப்படிச் செய்யாவிட்டால் அவனுக்குப் பாவம் உண்டாயிருக்கும்.

ரு. அதிகாரம்.

பின்னும் ஐசவரியவான்களே, கேளுங்கள்; உங்கள்மேல் வருகிற உபத்திரவங்களின் நிமித்தம் அலறி அழுங்கள்.—2 உங்கள் ஐசவரியம் அழிந்து, உங்கள் வஸ்திரங்கள் பொட்டுப்புச்சியினால் தின்னப்பட்டுப்போயின.—3 உங்கள் பொன்னையும் வெள்ளியையும் பாசிபிடித்தது; அவைகளிலுள்ள பாசி உங்களுக்கு விரோதமாகச் சாட்சியாய் இருந்து, அக்கினியைப்போல உங்கள் சரீரங்களைத் தின்னும்; கடைசி நாட்களிலே பொக்கிஷத்தைச் சேர்த்தீர்கள்.—4 பாருங்கள், உங்கள் வயல்களை அறுத்த வேலைக்காரருடைய கூலி உங்களால் அநியாயமாய் வைக்கப்பட்டுக் கூப்பிடுகின்றது; அறுத்தவர்களுடைய கூக்குரலும் சேனைகளுடைய கர்த்தாவின் செவிகளில் பட்டது.—5 பூமியிலே நீங்கள் செல்வத்தோடும் சம்பிரமத்தோடும் சீவனம்பண்ணினீர்கள்; சிதைப்புநாளுக்காகச் செய்கிறதுபோல உங்களைக் கொழுப்பாக்கினீர்கள்.—6 உங்களுக்கு விரோதமாய் நில்லாத நீதிமானே நீங்கள் ஆக்கினைக்குள்ளாகத் தீர்த்துக் கொலைசெய்தீர்கள்.

7 இப்படியிருக்கச் (சகோதாரரே), கர்த்தர் வருமளவும் நீடிய பொறுமையாய் இருங்கள்; பாருங்கள், பூமியின் விலையேறப்பெற்ற கனியை

அடையவேண்டுமென்று இருக்கிற குடியானவன் முன்மாரியும் பின்மாரியும் வருமளவும் நீடிய பொறுமையாய்க் காத்திருக்கிறான்.—8 நீங்களும் நீடிய பொறுமையாய் இருந்து, கர்த்தர் வருகை சமீபமாயிருக்கிறபடியால் உங்கள் இருதயங்களை ஸ்திரப்பித்துவீர்களாக.

9 சகோதரரே, நீங்கள் ஆக்கினைக்குள்ளாகத் தீர்க்கப்படாதபடிக்கு ஒருவருக்கு விரோதமாய் ஒருவர் பெருமூச்சுவிடாதிருங்கள்; நியாயாதிபதி கதவுக்குமுன் நிற்கிறாரே.—10 என் சகோதரரே, கர்த்தருடைய நாமத்தினாலே பேசின தீர்க்கதரிசிகள் துன்பப்பட்டு நீடிய பொறுமையாயிருந்தால், அவர்களை உங்களுக்கு மார்க்கத்தைக் காண்பிக்கிறவர்கள் என்று ஏற்றுக்கொள்ளுங்கள்.—11 பொறுமையாய் இருக்கிறவர்களை நாம் பாக்கியவான்கள் என்கிறோமே; யோபென்பவன் காண்பித்த பொறுமையைக்குறித்துக் கேள்விப்பட்டிருப்பீர்கள்; கர்த்தர் மிகுந்த உருக்கமும் இரக்கமும் உள்ளவராயிருக்கிறார் என்று கர்த்தர் செய்த முடிவிலே அறிந்திருக்கிறீர்கள்.

12 பின்னும் என் சகோதரரே, எல்லாவற்றிலும் எதை நீங்கள் செய்யவேண்டுமெனில், வானத்தின்மேலாகிலும், பூமியின்மேலாகிலும், வேறொரு ஆணையினாலாகிலும் சத்தியம்பண்ணாதிருப்பீர்களாக; நீங்கள் ஆக்கினைக்குள்ளாகத் தீர்க்கப்படாதபடிக்கு, உள்ளதை உள்ளதென்றும் இல்லதை இல்லதென்றும் பேசக்கடவீர்கள்.

13 உங்களில் ஒருவன் துன்பப்பட்டால் செபம்பண்ணக்கடவன்; ஒருவன் மகிழ்ச்சியாய்

ருந்தால் சங்கீதங்களைப் பாடக்கடவன்.—14 உங்களில் ஒருவன் வியாதிப்பட்டால் அவன் சபையின் மூப்பரை வரவழைப்பானாக; அவர்கள் கர்த்தருடைய நாமத்தினாலே அவனிடத்தில் எண்ணையைப் பூசி, அவனுக்காக விண்ணப்பம்பண்ணக்கடவர்கள்.—15 அப்பொழுது கர்த்தர் பிணியாளியை எழுப்புதற்கு விசுவாசமுள்ள விண்ணப்பம் அவனை இரட்சிக்கும்; அவன் பாவங்களைச் செய்தவனானால் அவை அவனுக்கு மன்னிக்கப்படும்.—16 நீங்கள் சொஸ்தமடையும் படிக்கு உங்கள் அக்கிரமங்களை ஒருவருக்கொருவர் அறிக்கையிட்டு, ஒருவருக்காக ஒருவர் விண்ணப்பம்பண்ணுங்கள்; நீதிமான் உண்மையாய் பண்ணுகிற விண்ணப்பம் மிகவும் பெலனாயிருக்கின்றது.—17 எலியா என்பவன் நம்மைப்போலப் பாடுள்ள மனிதனாய் இருந்தும் மழைபெய்யாதபடிக்கு உறுதியாய் விண்ணப்பம் பண்ணினான்; அப்பொழுது மூன்று வருஷமும் ஆறுமாதமும் பூமியின்மேல் மழை பெய்யவில்லை.—18 மறுபடியும் விண்ணப்பம்பண்ணினான், அப்பொழுது பூமி தன் பலனைக் கொடுக்கத்தக்கதாக வானம் மழையைத் தந்தது.

19 சகோதரரே, உங்களில் ஒருவன் சத்தியத்தை விட்டு லீலகித் தப்பிப்போகும்பொழுது, மற்றொருவன் அவனைத் திருப்பினால்,—20 பாவியானவன் பிரவேசிக்கும் தப்பான மார்க்கத்தில் நின்று அவனைத் திருப்புகிறவன் ஒரு ஆத்துமாவை மரணத்திற்குத் தப்புவித்து மிகுந்த பாவங்களை மறைப்பானென்று அறியக்கடவன்.

அ ப் போ ஸ் த ல னு கி ய

பே து ரு எ மு தி ன ப் பா து வ ன ன

முதலாம் நிருபம்.

க. அதிகாரம்.

பிதாவாகிய பராபரன் முன் அறிந்தபடியே ஆவியானவர் பரிசுத்தமாக்குதலினாலே கீழ்ப்படிதலுக்கும் இயேசுக்கிறிஸ்துவனுடைய இரத்தம் தெளிக்கப்படுகிறதற்கும் தெரிந்துகொள்ளப்பட்டு,—2 பொந்து, கலாத்தியா, கப்பத்தோக்கியா, ஆசியா, பித்தீனியா தேசங்களிலே சிதறிவந்திருக்கிற அந்நிய நாட்டாருக்கு இயேசுக்கிறிஸ்துவின் அப்போஸ்தலனாகிய பேதுரு எழுதுகிறதாவது: கிருபையும் சமாதானமும் உங்களுக்குச் சம்பூரணமாய் உண்டாகக்கடவது.

3 இயேசுக்கிறிஸ்து மரித்தோரிவருந்து எழுந்

திருக்கிறதினாலே அழிவும் அசுத்தமும் குன்றுதலும் இல்லாத சுதந்தரத்திற்கு ஏதுவாக,—4 உயிருள்ள நம்பிக்கை உண்டாகும்படிக்குத் தமது மிகுந்த இரக்கத்தினாலே நம்மைப் புதிதாய்ச் செனிப்பித்த நம்முடைய கர்த்தராகிய இயேசுக்கிறிஸ்துவின் பிதாவாகிய பராபரனுக்குத் தோத்திரம் உண்டாவதாக.—5 கடைசிக்காலத்திலே வெளிப்பட எத்தனமாக்கப்பட்டிருக்கிற இரட்சிப்புக்கு ஏதுவாக விசுவாசத்தைக்கொண்டு பராபரனுடைய பலத்தினாலே காக்கப்படுகிற உங்களுக்கு அந்தச் சுதந்தரம் பரமண்டலங்களில் வைத்திருக்கின்றது.—6 இதற்காகத் (துன்பங்கள்) வேண்டியபடியால்; இப்பொழுது

கொஞ்சக்காலமாய்ப் பலவிதமான துன்பங்களினாலே துக்கப்படுகிற நீங்கள் மிகவும் சந்தோஷப்படக்கடவீர்கள்.—7 அழிந்துபோகிற பொன் அக்கினியினாலே சோதிக்கப்படுமே; அதிலும் உங்கள் விசுவாசம் சோதிக்கப்பட்டு அதிக விலையேற்பெற்றதாய் இயேசுக்கிறிஸ்து வெளிப்படும்பொழுது உங்களுக்குப் புகழ்ச்சியும் கண்டும் மகிமையும் உண்டாகக் காணப்படும்படிக்கு (அந்தத் துன்பங்களைச் சகிக்கிறீர்கள்).—8 அவரை நீங்கள் காணுமலிருந்தும், அவரிடத்தில் அன்பு கூருகிறீர்கள்; இப்பொழுது அவரைத் தரிசியாமல் இருந்தும், அவரிடத்தில் விசுவாசமாயிருந்து, சொல்லமுடியாததுமாய் மகிமையால் நிறைந்ததுமாயிருக்கிற சந்தோஷத்தோடே களிகூர்ந்து,—9 உங்கள் விசுவாசத்திற்கு ஏற்ற பலனாகிய ஆத்தம இராட்சிப்பை அடைகிறீர்கள்.

10 உங்களுக்கு உண்டான இந்தக் கிருபையைக்குறித்து முன் பேசின தீர்க்கதரிசிகள் தங்களிலுள்ள கிறிஸ்துவின்,—11 ஆவியானவர் கிறிஸ்துவின் பாடுகளையும் அவைகளின் பின்வரும் மகிமைகளையும் முன் அறிவித்தபொழுது, எந்தக் (காலத்தை) எப்படிப்பட்ட காலத்தைக் குறித்திருக்கிறார் என்று சோதனைபண்ணி,—12 இப்படி இந்த இராட்சிப்பைக்குறித்து மிகவும் ஆராய்ந்துபார்த்தார்கள்; அவைகளை அவர்கள் தங்களைக் குறித்து அல்ல, நம்மைக்குறித்தே தெரிவித்தார்கள் என்று அவர்களுக்கு வெளியாக்கப்பட்டது; வானத்திலிருந்து அனுப்பப்பட்ட பரிசுத்த ஆவியைக்கொண்டு உங்களுக்குச் சவிசேஷத்தைப் பிரசங்கித்து வந்தவர்களாலே அவைகள் இப்பொழுது உங்களுக்கு அறிவிக்கப்பட்டு வருகின்றன; அவைகளுக்குள்ளே தேவதூதரும் உற்றுப் பார்க்க ஆசையாய் இருக்கிறார்கள்.

13 ஆகையால், நீங்கள் உங்கள் மனதின் அகைகளில் கச்சைகட்டிக்கொண்டு, தெளிந்த புத்தியுள்ளவர்களாயிருந்து, இயேசுக்கிறிஸ்து வெளிப்படும்பொழுது உங்களுக்குக் கொண்டுவரப்படும் கிருபையின்மேல் இடைவிடாமல் நம்பிக்கையை வைத்து,—14 கீழ்ப்படிசிற பிள்ளைகளைப்போல நீங்கள் முற்காலத்திலே அறியாமையினாலே கொண்ட இச்சைகளின்படி இனி நடவாமல்,—15 உங்களை அழைத்தவர் பரிசுத்தராயிருக்கிறதுபோல நீங்களும் சகலவிதத்திலேயும் பரிசுத்தராய் நடப்பீர்களாக.—16 நான் பரிசுத்தன், ஆகையால் நீங்களும் பரிசுத்தராயிருக்கின்றன எழுதியிருக்கிறதே.

17 அன்றியும் பட்சபாதம் இல்லாமல் அவனவனுடைய கிரியைகளின்படி ஈயாயத்தீர்ப்புக் கொடுக்கும் பிதாவை நீங்கள் தொழுதுகொண்டிருக்கிறதால் இவ்வுலகத்திலே தங்குமளவும் பயத்துடனே நடந்துகொள்ளுங்கள்.—18 அழிவுள்ள வஸ்துக்களாகிய வெள்ளியினாலும் பொன்

னினாலும் அல்ல, குற்றமும் மாசும் இல்லாத ஆட்டுக்குட்டியைப்போன்ற கிறிஸ்துவின் விலையேற்பெற்ற இரத்தத்தினாலே, — 19 உங்கள் முன்னோர்களால் பாரம்பரையாய்ப் பெற்ற வீணை நடத்தையினின்று மீட்கப்பட்டீர்கள் என்று அறிந்திருக்கிறீர்களே. — 20 அவர் லோகத்தோற்றத்திற்கு முன்னே குறிக்கப்பட்டவராய் இருந்து, தமது மூலமாய்ப் பராபரன்மேல் விசுவாசமாயிருக்கிற உங்களுக்காக இந்தக் கடைசிக் காலங்களில் வெளிப்பட்டார்.—21 உங்கள் விசுவாசமும் நம்பிக்கையும் பராபரன்மேலே இருக்கும்படிக்கு அவரை மரித்தோரிலிருந்து எழுப்பி, அவருக்கு மகிமையைக் கொடுத்தார்.

22 (ஆகையால்,) நீங்கள் உண்மையான சகோதரரினேகத்திற்கு ஏதுவாக ஆவியினாலே சத்தியத்திற்குக் கீழ்ப்படிந்து, இப்படி உங்கள் ஆத்தமாக்களைச் சுத்தமாக்கிக்கொண்டிருக்கச் சுத்த இருதயங்களோடே ஊக்கமாய் ஒருவரில் ஒருவர் அன்பாயிருப்பீர்களாக. — 23 அழிவுள்ள வித்தினாலே அல்ல, என்றென்றைக்கும் நிற்கிற சீவனுள்ள தேவனுடைய வசனமாகிய அழிவில்லாத வித்தினாலே மறுபடியும் செனிக்கப்பட்டிருக்கிறீர்களே.—24 அந்தப்படி (சொல்லியிருக்கிற தாவது): மாம்சதேகமெல்லாம் புல்லைப்போலவும், மனிதருடைய மகிமைபெல்லாம் புல்லின் பூவைப்போலவும் இருக்கின்றன; புல்லானது உலர்ந்துபோம்; அதின் பூவும் உதிர்ந்துபோம்.—25 கர்த்தருடைய வசனமே என்றென்றைக்கும் நிற்குமென்பதே; உங்களுக்குச் சவிசேஷமாய் அறிவிக்கப்பட்டுவருகிற வசனம் அதுவே.

2. அதிகாரம்.

இப்படியிருக்கக் கர்த்தர் தயையுள்ளவர் என்று நீங்கள் ருசிபார்த்தபடியால் சகல தூர்க்குணத்தையும்,—2 சகல கபடத்தையும் வஞ்சகங்களையும் பொறுமைகளையும் சகலவிதமான பொல்லாத பேச்சுக்களையும் தள்ளிப்போட்டு,—3 நீங்கள் இராட்சிப்புக்கு ஏதுவாக வளரும்படிக்கு இப்பொழுது பிறந்த குழந்தைகளைப்போலத் (தேவ) வசனமாகிய களங்கம் இல்லாத பாலின்மேலே ஆசையாயிருப்பீர்களாக.

4 மனிதராலே தள்ளப்பட்டதாயும், பராபரனிடத்திலே தெரிந்துகொள்ளப்பட்டதாயும்; விலையேற்பெற்றதாயும் இருக்கிற சீவனுள்ள கல்லாகிய,—5 அவரிடத்தில் சேர்ந்தவர்களாகிய நீங்களும் சீவனுள்ள கற்களைப்போல ஆவிக்கு ஏற்ற மாளிகையாகவும் இயேசுக்கிறிஸ்து மூலமாய்ப் பராபரனுக்குப் பிரியமான ஆவிக்கு ஏற்ற பலிகளைச் செலுத்தும்படி பரிசுத்த ஆசாரியக்கூட்டமாகவும் கட்டப்படுங்கள்.—6 அந்தப்படி வேதத்திலே சொல்லியிருக்கிறதாவது: இதோ தெரிந்து கொள்ளப்பட்டதுமாய் விலையேற்பெற்றதமாய்

இருக்கிற மூலக்கல்லைச் சீயோனிலே வைக்கிறேன், அதின்மேல் விசுவாசமாயிருக்கிறவன் வெட்கப்பட்டுப்போவதில்லை என்பதே.—7 ஆகையால், விசுவாசிக்கிற உங்களுக்கு இந்தக் கனம் உண்டாயிருக்கிறது; கீழ்ப்படியாமலிருக்கிறவர்களுக்கு வீட்டைக் கட்டுகிறவர்களால் தள்ளப்பட்ட பிரதான மூலக்கல்லாகிய இந்தக் கல்லே இடறுதற்கு ஏதுவான கல்லாயும், வீழுதற்கு ஏதுவான கல்லையாயும் இருக்கிறது.—8 அவர்கள் (தேவ) வசனத்திற்குக் கீழ்ப்படியாதவர்களாயிருந்து இடறுகிறார்கள்; அதற்கு நியமிக்கப்பட்டவர்களாயும் இருக்கிறார்கள்.—9 நீங்கள் உங்களை அந்தகாரத்தினின்று தம்முடைய ஆச்சரியமான ஒளிக்கு வரவழைத்தவருடைய புண்ணியங்களை அறிவிக்கும்படிக்குத் தெரிந்துகொள்ளப்பட்ட சந்ததியாயும், இராசரீகமான ஆசாரியக் கூட்டமாயும், பரிசுத்தவாண்களாயும், அவருக்குச் சொந்தமான சனமாயும் இருக்கிறீர்கள்.—10 முன்னே நீங்கள் பராபரனுடைய சனமாயிருக்கவில்லை; இப்பொழுது அவருடைய சனங்களாய் இருக்கிறீர்கள்; (முன்னே) நீங்கள் இரக்கம் பெறாதவர்கள்; இப்பொழுது இரக்கம்பெற்றவர்களாய் இருக்கிறீர்கள்.

11 பிரியமானவர்களே, வழிப்போக்கருமாய் அந்நியநாட்டாருமாய் இருக்கிற உங்களுக்கு நான் புத்திசொல்லுகிறது என்னவெனில், ஆத்தமாவுக்கு விரோதமாய்ப் போர்செய்கிற மாமச இச்சைகளுக்கு நீங்கள் இடங்கொடாமல்,—12 அஞ்ஞானிகள் உங்களை அக்கிரமக்காரரென்று விரோதமாய்ப் பேசும்பொழுது, உங்கள் நற்கிரியைகளைக்கண்டு கண்காணிப்பின் நாளிலே பராபரனுடைய மகிமை விளக்கப்பண்ணும்படிக்கு நல்ல நடக்கையோடே அவர்களுக்குள்ளே நடக்கக்கடவீர்கள்.

13 அந்தப்படியே நீங்கள் கர்த்தரின்ரிமித்தம் மனிதருடைய கட்டளைகள் யாவற்றிற்கும் கீழ்ப்படுவீர்களாக. —14 பிரதான அதிகாரமுள்ள இராசாவுக்காவது, தீமைசெய்கிறவர்களுக்கு ஆக்கினையையும் நன்மைசெய்கிறவர்களுக்குப் புகழ்ச்சியையும் கொடுக்கும்படி அவனால் அனுப்பப்பட்ட துரைகளுக்காவது (அப்படிச்செய்யுங்கள்).—15 புத்தியீன மனிதருடைய அறியாமையை நீங்கள் நன்மைசெய்கிறதினாலே அடக்கிப் போடவேண்டுமென்று பராபரனுடைய சித்தமாயிருக்கிறதே.—16 சுயாதீனமுள்ளவர்களாயிருந்தும் உங்கள் சுயாதீனத்தைத் துர்க்குணத்திற்கு மூடியாகச் சேர்த்துக்கொள்ளாமல் பராபரனுடைய அடிமைகளாய் நடப்பீர்களாக. —17 எல்லாரையும் கணம்பண்ணுங்கள்; சகோதரிடத்தில் அன்புகூருங்கள்; பராபரனுக்குப் பயந்திருங்கள், இராசாவைக் கணம்செய்யுங்கள்.

18 வீட்டு வேலைக்காரரே, மிகுந்த பயத்துட

னே எசமான்களுக்குக் கீழ்ப்படிந்திருங்கள்; கல்லவர்களுக்கும் இணைக்குமுள்ளவர்களுக்கும்மாதிரம் அல்ல, செம்மையில்லாதவர்களுக்கும் (அப்படிச் செய்யவேண்டும்).—19 என்னத்திற்காகவெனில், ஒருவன் அநியாயமாய்ப் பாடுபட்டுப் பராபரனுக்குமுன்பாக உண்மையாயிருக்கிற மனதின்ரிமித்தம் துக்கங்களைப் பொறுமையாய்ச் சகித்தால் அதுவே மகிமையுள்ளது.—20 நீங்கள் குற்றம்செய்து அடிக்கப்படும்பொழுது அதைப் பொறுமையோடே சகித்தால், அது எப்படிப்பட்ட கீர்த்தியாயிருக்கும்? நீங்கள் நன்மை செய்து பாடுபடும்பொழுது அதைப் பொறுமையோடே சகித்தால் அதுவே பராபரனுக்கு முன்பாக மகிமையாய் இருக்கும்.—21 இதற்காக நீங்கள் அழைக்கப்படும் இருக்கிறீர்கள்; எப்படியெனில் கிறிஸ்துவும் உங்களுக்காகப் பாடுபட்டு, நீங்கள் தம்முடைய காலடிகளைத் தொடர்ந்துவரும்படி உங்களுக்கு மார்க்கத்தைக் காட்டிப்போனார். —22 அவர் பாவம்செய்யவில்லை; அவருடைய வாயிலே வஞ்சனை காணப்படவில்லை. —23 அவர் வையப்பட்டபொழுது பதில் வையாமலும், பாடுபட்டபொழுது பயமுறுத்தாமலும், நியாயமாய்த் தீர்ப்புக்கொடுக்கிறவருக்கு அதை ஒப்புவித்தார்.—24 நாம் பாவங்களுக்கு விலகி நீதியுள்ளவர்களாய்ப் பிழைக்கும்படிக்கு அவர் தமது சரீரத்திலே நம்முடைய பாவங்களைத் தாங்கிக்கொண்டு, அவைகளைச் சிலுவைமரத்திலே லிவிர்த்திசெய்தார்.—25 அவர் காயப்பட்டதினாலே குணமானீர்கள்; (முன்னே) நீங்கள் வருவிப்போன ஆடுகளைப் போல இருந்தீர்கள்; இப்பொழுது உங்கள் ஆத்துமாக்களுக்கு மேய்ப்பரும் கண்காணியுமானவரிடத்தில் திருப்பப்பட்டு இருக்கிறீர்கள்.

ஈ. அதிகாரம்.

அந்தப்படி ஸ்திரிகளே, (புருஷர்களில்) சிலர் (தேவ) வசனத்திற்குக் கீழ்ப்படியாமல் இருக்கிற பொழுது வசனமின்றி,—2 உங்கள் கற்பும் வணக்கமுமுள்ள நடக்கையை அவர்கள் பார்த்து, அப்படிப்பட்ட நடக்கையினாலே சம்பாதித்துக்கொள்ளப்படும்படிக்கு உங்கள் சொந்தப் புருஷர்களுக்குக் கீழடங்குவீர்களாக.—3 நீங்கள் உங்கள் மயிரைப் பின்னிப் பொன்னுபரணங்களைத் தரித்து முக்கியமான வஸ்திரங்களை உடுத்தி,—4 இவ்விதமாய்ப் புறம்பே உங்களை அலங்கரிபாமல் உள்ளாக மறைந்திருக்கிற இருதயமானது பராபரனுடைய திருப்பார்வையிலே மிகுந்த விலையேறப் பெற்றிருக்கிற சாந்தமும் அமைதலுமான ஆவியென்னும் அழியாமைமுள்ள அலங்காரத்தை அடையும்படி செய்யுங்கள்.—5 இப்படியே பூர்வீகத்திலே பராபரன்மேல் நம்பிக்கையான பரிசுத்த ஸ்திரிகளும் தங்களை அலங்காரம்செய்து, தங்க

ளுடைய புருஷருக்குக் கீழ்ப்படிந்தார்கள். — 6 அந்தப்படி சாரான் ஆபிரகாமை எசமானென்றழைத்து, அவனுக்குக் கீழ்ப்பட்டாள்; நீங்கள் நன்மைசெய்து எவ்வளவான துன்பத்திற்கும் பயப்படாதவர்களாய் அவருக்குப் பிள்ளைகளானீர்கள்.

7 அன்றியும் புருஷரே, உங்கள் செபங்களுக்குத் தடைவராதபடிக்கு மனைவியானவள் பல ஈன பாத்திரமாய் இருக்கிறபடியினாலே, நீங்கள் அறிவின்படி அவளுடனேகூட வாசம்பண்ண வேண்டிவதமல்லாமல் உங்களுடனேகூட அவளும் நித்தியசிவனாகிய கிருபையைச் சுதந்தரித்துக்கொள்ளுகிறவளானபடியினாலே அவருக்குக் கணம்செலுத்துவீர்களாக.

8 மேலும் நீங்கள் எல்லாரும் ஒருமனப்பட்டவர்களாயும், பரிதாபமுள்ளவர்களாயும், சகோதர சிநேகமுள்ளவர்களாயும், மன உருக்கமுள்ளவர்களாயும், மனத்தாழ்மையுள்ளவர்களாயும், — 9 தீமைக்குத் தீமையையும், உதாசினத்துக்கு உதாசினத்தையும் பதில்செய்யாமல் ஆசீர்வாதத்தையே பதில்செய்கிறவர்களாயும் இருப்பீர்களாக; உங்களுக்குத் தெரிந்திருக்கிறபடி ஆசீர்வாதத்தைச் சுதந்தரித்துக்கொள்ளும்படிக்கு நீங்கள் இப்படியே செய்ய அழைக்கப்பட்டீர்கள். — 10 ஆனபடியினாலே சிவனை விரும்பிச் சலக்கியநாங்களைக் காணவேண்டுமென்று இருக்கிறவன் தன் நாவினால் பொல்லாங்கையும், தன் உதிகளால் கபடத்தையும் பேசாமல் இருக்கும்படி அமைந்து, — 11 பொல்லாங்கைவிட்டு விவகி, நன்மைசெய்து, சமாதானத்தைத் தேடி, அதைப் பின்தொடரக்கடவன். — 12 ஏனென்றால் கர்த்தர் நீதிமான்கள்மேலே கண்ணோட்டமாயிருந்து அவர்களுடைய விண்ணப்பத்திற்குச் செவிகொடுக்கிறார். — 13 கர்த்தருடைய முகம் பொல்லாங்கைச் செய்கிறவர்களுக்கு விரோதமாயிருக்கின்றது; அந்தப்படி நீங்கள் நன்மையைப் பின்பற்றுகிறவர்களானால் உங்களுக்குப் பொல்லாங்கைச் செய்வன் எவன்? — 14 நீதியின்நிமித்தமாக நீங்கள் பாடனுபவித்தால் பாக்கியராயிருப்பீர்கள்; ஆனதால் அவர்களுடைய பயங்கரத்திற்கு நீங்கள் பயப்படாமலும் கலங்காமலும் இருந்து, — 15 கர்த்தராகிய பராபரனை உங்கள் இருதயங்களில் பரிசுத்தமாய் வணங்கி, உங்களில் இருக்கிற நம்பிக்கையைக்குறித்து உங்களை விசாரித்துக் கேட்கிற யாவருக்கும் சாந்தத்தோடும் வணக்கத்தோடும் உத்தரவுசொல்ல எப்பொழுதும் ஆயத்தமாயிருந்து, — 16 கிறிஸ்துவுக்கு ஏற்ற உங்கள் நல்ல நடக்கையைத் தூஷணிக்கிறவர்கள் உங்களைப் பொல்லாங்குசெய்கிறவர்கள் என்று உங்களுக்கு விரோதமாய்ச் சொல்லுகிறதினாலே வெட்கப்படும்படிக்கு நல்மனச்சாட்சியைக் காத்துக்கொள்வீர்களாக. — 17 தீமைசெய்து பாடனுபவிக்கிறதி

லும் நன்மைசெய்து பராபரனுடைய சித்தப்படி பாடனுபவிக்கிறது மேன்மையாயிருக்குமே.

18 ஆகையால் நீதியுள்ளவராகிய கிறிஸ்துவும் நம்மைப் பராபரனிடத்திற்குச் சேர்த்துக்கொள்ளும்படிக்கு அநீதியுள்ளவர்களுடைய பாவங்களுக்காக ஒருதரம் பாடுபட்டார்; சரீரத்திலே அவர் கொலைசெய்யப்பட்டார்; ஆவியிலே அவர் பிழைப்பிக்கப்பட்டார். — 19 அந்த ஆவியாகவே அவர் காவலிலுள்ள ஆவிகளிடத்திற்குப் போய்ப் பிரசங்கம்பண்ணினார். — 20 அந்த ஆவிகள் பூர்வீகத்திலே நோவாவென்பவன் பேழையை எத்தனமாக்கின நாள்களிலே பராபரன் நீடிய சாந்தத்தோடே காத்திருந்தபொழுது கீழ்ப்படியாமற் போனவைகள்; அந்தப் பேழையிலே எட்டுப் பேராகிய சிலர்மாத்திரம் பிரவேசித்துச் சலத்தினாலே காக்கப்பட்டார்கள். — 21 அது ஞானஸ்நானத்திற்கு முன் அடையாளமாய் இருந்தது; சரீர அழுக்கை நீக்குகிறதற்கு அல்ல, பராபரனுக்கு முன்பாக நல்மனச்சாட்சி பண்ணுகிற உடம்படிக்கையைக் குறிக்கிற ஸ்நானத்திற்கே அப்படி இருந்தது; இயேசுக்கிறிஸ்து உயிரோடெழுந்திருக்கிறதால் அந்த ஞானஸ்நானம் இப்பொழுது நம்மையும் இரட்சிக்கின்றது. — 22 அவர் பரமண்டலத்திற்குப் போய்ப் பராபரனுடைய வலதுபாரிசத்தில் இருக்கிறார்; தேவதூதர்கள் அல்லாமல் அதிகாரங்களும் வல்லமைகளும் அவருக்கே கீழ்ப்பட்டிருக்கின்றன.

சு. அதிகாரம்.

இப்படியிருக்கக் கிறிஸ்து நமக்காகத் (தமது) சரீரத்திலே பாடுபட்டபடியால் நீங்களும் அப்படிப்பட்ட சிந்தையை ஆயுதமாக அணிந்துகொள்ளக்கடவீர்கள். — 2 சரீரத்தில் பாடுபட்டவன் பாவங்களைவிட்டு ஓய்ந்திருப்பானே; (நீங்கள்) சரீரத்தோடே இருக்கும் காலம்வரைக்கும் மனிதருடைய இச்சைகளின்படி அல்ல, பராபரனுடைய சித்தத்தின்படியே பிழைக்கிறதற்கு ஏதுவாக (அப்படிச் செய்யுங்கள்). — 3 சென்ற வாழ்நாட்காலத்திலே நாம் அஞ்ஞானிகளுடைய இஷ்டத்தின்படி நடந்துகொண்டது போதுமே; அப்பொழுது நாம் காமவிகாரத்தையும் துர்இச்சைகளையும் நடப்பித்தப் பழகிரசத்தை மிகவும் குடித்தப் பெருந்தீனியைச் சாப்பிட்டு வெறிகொண்டு, அருவருக்கப்படத்தக்க விக்கிரகஆராதனையைச் செய்துவந்தோம். — 4 (இப்பொழுது) கெட்ட நடக்கையுள்ள அந்தத் துன்மார்க்கத்திலே அவர்களோடேகூட நீங்கள் ஓடாமல் இருக்கிறதினாலே அவர்கள் ஆச்சரியப்பட்டு (உங்களைத்) தூஷணிக்கிறார்கள். — 5 உயிரோடிருக்கிறவர்களுக்கும் மரித்தோருக்கும் நியாயத்தீர்ப்புக் கொடுக்க எத்தனமாயிருக்கிறவருக்கு அவர்கள் கணக்கு ஒப்புவிப்பார்கள். — 6 இதற்காகவும் மரித்

தோர் சரீரத்திலே மனிதராலே ஆக்கினைக்குள் ளாக்கப்பட்டிருந்தும் ஆவியிலே பராபரனுலே பிழைக்கும்படியாக அவர்களுக்கும் சுவீசேஷம் அறிவிக்கப்பட்டது.

7 அன்றியும் எல்லாவற்றிற்கும் முடிவு சமீப மாயிற்று; ஆகையால், நீங்கள் விவேகமாயிருந்து விண்ணப்பம்பண்ணுதற்குத் தெளிவுள்ளவர்களாய் இருக்கக்கடவீர்கள்.—8 எல்லாவற்றிற்கும் மேலாக ஒருவருக்கொருவர் மிகுந்த அன்புள்ளவர்களாய் இருங்கள்; அன்பானது திரளான பாவங்களை மூடுமே.—9 மொறுமொறுப்பில்லாமல் ஒருவரை ஒருவர் சேர்த்துக்கொள்ளுங்கள். —10 அவனவன் பெற்ற வரத்தின்படியே நீங்கள் பராபரனுடைய பலவித கிருபையுள்ள ஈவுகளை யுடைய நல்ல உக்கிராணக்காரர்போல, ஒருவருக்கொருவர் ஊழியம்செய்யுங்கள்.—11 போதிக் கிறவன் பராபரனுடைய வசனங்களின்படியே போதிக்கக்கடவன்; ஊழியம்செய்கிறவன் பராபரன் கொடுக்கிற பெலத்தாலே அப்படிச் செய்யக்கடவன்; சகலவிதத்திலேயும் பராபரன் இயேசுக்கிறிஸ்துமூலமாய்த் துதிக்கப்படும்படியே செய்வீர்களாக; அவருக்குத் துதியும் வல்லமையும் என்றென்றைக்கும் உண்டாயிருப்பதாக.—ஆமன்.

12 பிரியமானவர்களே, உங்களுக்குள்ளே இருக்கிற அக்கினி உங்களைச் சோதிக்கத்தக்கதாய் இருப்பதால் புதியது உங்களுக்குச் சம்பவித்ததாக அதைக்குறித்து ஆச்சரியப்படாமல், —13 கிறிஸ்துவின் பாபிகளுக்கு நீங்கள் ஐக்கமானதால் சந்தோஷப்படுங்கள்; அவருடைய மகிமை வெளிப்படும்பொழுது நீங்களும் களிகூர்ந்து சந்தோஷமாய் இருக்கும்படிக்கு (அப்படிச் செய்வீர்களாக).—14 நீங்கள் கிறிஸ்துவின் நாமத்தின் நிமித்தம் நிந்திக்கப்பட்டால் பாக்கியவான்கள்; பராபரனுடைய ஆவியாகிய மகிமையுள்ள ஆவி உங்களிடத்தில் தங்கியிருக்கிறுரே; அவர்களால் அவர் தூஷணிக்கப்படுகிறார்; உங்களாலே துதிக்கப்படுகிறார்.—15 ஆனதால் உங்களில் ஒருவனும் கொலைபாதகனாய், அல்லது திருடனாய், அல்லது பொல்லாங்குசெய்தவனாய், அல்லது அந்நியகாரியங்களில் தலையிட்டுக்கொண்டவனாய் பாபிபாதிருப்பானாக.—16 கிறிஸ்தவனாய் பாபிபடுகிறவன் செட்கமடையாமலிருந்து பராபரனை அதற்காகவே துதிசெய்யக்கடவன்.—17 நியாயத்தீர்ப்பும் தேவாலயத்திலே ஆரம்பமாகிறதற்குக் காலம் வந்திருக்கிறதே; முதலாவது நம்மிடத்திலே அது ஆரம்பமானால், பராபரனுடைய சுவீசேஷத்திற்குக் கீழ்ப்படியாதவர்களுடைய முடிவு என்னமாய் இருக்கும்?—18 நீதிமானே இரட்சிக்கப்படுகிறது அரிதானால், தன்மார்க்கனும் பாவியும் எங்கே நிற்பான்?—19 ஆகையால் பராபரனுடைய சித்தத்

தின்படி பாபிபடுகிறவர்கள் நன்மைசெய்கிறவர்களாய்த் தங்கள் ஆத்தமாக்களை உண்மையுள்ள சிருட்டிகராகிய அவருக்கு ஒப்புக்கொடுக்கக்கடவர்கள்.

௫. அதிகாரம்.

உங்களிலுள்ள மூப்பருக்கு உடன் மூப்பனுமாய், கிறிஸ்துவின் பாபிகளுக்குச் சாட்சிக்காரனுமாய், (இனி) வெளிப்படும் மகிமைக்குப் பங்காளியுமாய் இருக்கிற நான் புத்திசொல்லுகிறது என்னவென்றால்,—2 உங்களிடத்திலுள்ள பராபரனுடைய ஆட்டுக்கூட்டத்தை நீங்கள் மேய்த்துக் கட்டாயமாயல்ல மனப்பூர்வமாயும், அவலட்சணமான ஆதாயத்திற்காகவல்ல உச்சாக மனதோடும்,—3 சதந்தரங்களை இறுமாப்பாய் ஆளுகிறவர்களாகவல்ல ஆட்டுக்கூட்டத்திற்குப் பாதையைக் காட்டுகிறவர்களாகவும் கண்காணிப்புச் செய்வீர்களாக. —4 (அப்படிச் செய்தால்) பிரதான மேய்ப்பர் வெளிப்படும்பொழுது மகிமையுள்ள வாடாத முடியைப் பெறுவீர்கள்.

5 அல்லாமலும் வாலிபரே, மூப்பருக்குக் கீழ்ப்படியுங்கள்; நீங்கள் எல்லாரும் ஒருவருக்கொருவர் கீழ்ப்படிந்து மனத்தாழ்மையை அணிந்துகொள்வீர்களாக. அகந்தையுள்ளவர்களுக்குப் பராபரன் எதிர்த்து நிற்கிறார், தாழ்மையுள்ளவர்களுக்கே கிருபையை அளிக்கிறார்.—6 ஆகையால் ஏற்றகாலத்திலே பராபரன் உங்களை உயர்த்தும்படிக்கு அவருடைய பலத்த கைக்குள் அடங்குவீர்களாக. —7 அவரே உங்களை விசாரித்துக் கொள்ளுகிறபடியால் உங்கள் கவலைகளை எல்லாம் அவர்மேல் வைத்துவிடுங்கள்.

8 தெளிந்த புத்தியுள்ளவர்களாய் இருங்கள், விழித்திருங்கள். என்னத்தினாலெனில், உங்கள் எதிராளியாகிய பிசாசானவன் கெர்ச்சிக்கிற சிங்கம்போல எவ்நேயும் வீழுங்கவேண்டுமென்று வகைதேடித் திரிகிறான். —9 உலகத்திலுள்ள உங்கள் சகோதரரிடத்திலே அப்படிப்பட்ட பாபிகளே நிறைவேறிவருகின்றன என்று அறிந்து, விசுவாசத்தில் உறுதியாய் அவனுக்கு எதிர்த்து நில்லுங்கள்.

10 சகலவித கிருபைக்கும் காரணருமாய், கொஞ்சக்காலம் பாபிபடுகிற நம்மைக் கிறிஸ்து இயேசுவிலே தமது நித்திய மகிமைக்கு அழைத்தவருமாய் இருக்கிற பராபரன் தாமே உங்களை நிறைவுள்ளவர்களாக்கி ஸ்திரப்பித்தித் திடப்படுத்தி அஸ்திபாரப்படுத்தக்கடவர்.—11 அவருக்கே துதியும் வல்லமையும் என்றென்றைக்கும் உண்டாயிருக்கக்கடவது.—ஆமன்.

12 (உங்களுக்குப்) புத்திசொல்லும்படிக்கும், நீங்கள் (அடைந்து) நிற்கிற கிருபை பராபரனுடைய மெய்யான கிருபைதான் என்று சாட்சிக்கொடுக்கும்படிக்கும் நான் சுருக்கமாய் உங்க

ருக்கு எழுதி, என்க்குத் தோன்றுகிறபடி உண்மையாய் இருக்கிற சகோதரனாகிய சிலுவானுவின் கையிலே (இதைக்) கொடுத்த அனுப்பினேன்.—13 உங்களுடனேகூடத் தெரிந்து கொள்ளப்பட்டிருக்கிற பாபிலோனிலுள்ள சபை

யும் என் குமாரனாகிய மாற்கும் உங்களை வாழ்த்துகிறார்கள்.—14 ஒருவரை ஒருவர் அன்பின் முத்தத்தினால் வாழ்த்துதல்செய்வீர்களாக; கிறிஸ்து இயேசுவைப் பற்றியிருக்கிற உங்கள் அனைவருக்கும் சமாதானம் உண்டாவதாக.—ஆமன்.

அப்போஸ்தலனாகிய

பேதுரு எழுதின பொதுவான

இரண்டாம் நிருபம்.

க. அதிகாரம்.

நம்முடைய பர்பரானுமாய் இரட்சகருமாய் இருக்கிற இயேசுக்கிறிஸ்துவின் நீதியில் எங்களைப் போல அருமையான விசுவாசத்தைப் பெற்றவர்களுக்கு, இயேசுக்கிறிஸ்துவின் ஊழியக்காரனும் அப்போஸ்தலனுமாகிய சீமோன் பேதுரு எழுதுகிறதாவது:—2 பராபரனையும் நம்முடைய கர்த்தராகிய இயேசுவையும் அறிகிற அறிவினால் உங்களுக்குக் கிருபையும் சமாதானமும் சம்பூரணமாய் உண்டாக்கக்கடவது.

3 மகிமையாலும் புண்ணியத்தாலும் நம்மை அழைத்தவரை அறிகிற அறிவினாலே சீவனுக்கும் மெய்த்தேவபத்திக்கும் ஏற்ற யாவற்றையும் அவருடைய திவ்விய வல்லமை நமக்குக் கொடுத்த படியினாலும்,—4 நீங்கள் (தகாத) இச்சையால் உலகத்திலுள்ள கேட்டுக்குத் தப்பித்துக்கொண்டவர்களாய், திவ்விய குணத்திற்குப் பங்காளிகளாகத்தக்கதாக மிகவும் மேன்மையும் விலையேற்பெற்றதுமான வாக்குத்தத்தங்கள் அவராலே நமக்கு அளிக்கப்பட்டபடியினாலும்,—5 நீங்கள் மிகுந்த சாக்கிரதையைக்கொண்டு, உங்கள் விசுவாசத்தோடே தயிரியத்தையும், தயிரியத்தோடே அறிவையும்,—6 அறிவோடே இச்சை அடக்கத்தையும், இச்சை அடக்கத்தோடே பொறுமையையும், பொறுமையோடே மெய்த்தேவபத்தியையும்,—7 மெய்த்தேவபத்தியோடே சகோதர சிநேகத்தையும், சகோதர சிநேகத்தோடே அன்பையும் கூட்டிக்கொள்வீர்களாக.—8 இவைகள் உங்களுக்கு உண்டாயிருந்து பெருகினால், நீங்கள் நம்முடைய கர்த்தராகிய இயேசுக்கிறிஸ்துவை அறிகிற அறிவிலே வீணராக அல்லது கனியற்றவர்களாக இருக்கமாட்டீர்களே.—9 அவைகள் இல்லாதவன் எவனோ, அவன் தன் முந்தின பாவங்கள் நீக்கப்பட்டதை மறந்து, குருடனாய்க் கண்முடியிருக்கிறான்.—10 ஆகையால் சகோதரரே, நீங்கள் அழைக்கப்பட்டும் தெரிந்தகொள்

ளப்பட்டும் இருக்கிறதை உறுதியாக்கும்படி அதிக சாக்கிரதையாய் இருப்பீர்களாக; அப்படிச் செய்தால் நீங்கள் ஒருக்காலும் வருஷவதில்லை.—11 மேலும் இப்படியே நம்முடைய கர்த்தரும் இரட்சகருமாகிய இயேசுக்கிறிஸ்துவின் நித்திய இராச்சியத்திற்குள் பிரவேசித்தல் பரிபூரணமாய் உங்களுக்கு அளிக்கப்படும்.

12 ஆனபடியால் நீங்கள் இவைகளை அறிந்து, இப்பொழுது உங்களுக்கு உண்டாயிருக்கிற சத்தியத்தில் உறுதிப்பட்டிருந்தும், இவைகளை எப்பொழுதும் நினைக்கும்படி செய்ய நான் அசதியாய் இருக்கமாட்டேன்.—13 அந்தப்படி நம்முடைய கர்த்தராகிய இயேசுக்கிறிஸ்துவும் எனக்குத் தெரிவித்தபடி நான் என் கூடாரத்தைச் சீக்கிரமாய் விட்டுப்போகவேண்டுமென்று அறிந்து,—14 இந்தக் கூடாரத்தில் இருக்குமளவும் ஞாபகப்படுத்துதலினாலே உங்களை எழுப்புகிறதாயிற்றுமென்று எண்ணுகிறேன்.—15 ஆகையால் நான் போனதற்குப்பின்பும், நீங்கள் இவைகளை எப்பொழுதும் நினைத்துக்கொள்ள உங்களுக்கு ஏதுவுண்டாயிருக்கும்படி பிரயத்தனம்பண்ண விரும்புகிறேன்.

16 என்னவெனில், நம்முடைய கர்த்தராகிய இயேசுக்கிறிஸ்துவின் வல்லமையையும், வருகையையும், உங்களுக்கு அறிவித்தபொழுது நாங்கள் தந்திரமாய் யோசிக்கப்பட்ட கட்டுக்கதைகளைப் பின்பற்றவில்லை.—17 இவர் எனக்கு அன்பாயிருக்கிற என்னுடைய குமாரன்; இவரிடத்தில் பிரியமாய் இருக்கிறேன் என்று சொல்லுகிற சத்தம் மகா மேன்மையான மகிமைத்தலத்திலிருந்து வந்ததினாலே பிதாவாகிய பராபரனால் கனத்தையும் மகிமையையும் அவர் பெற்றபொழுது, அவருடைய மகிமையை நாங்கள் கண்ணாரச்கண்டோம்.—18 அவரோடேகூட நாங்கள் பரிசுத்த பர்வதத்தில் இருந்தபொழுது வானத்திலிருந்து வந்த அந்தச் சத்தத்தைக் கேட்டோம்.

19 தீர்க்கதரிசன வசனமும் நமக்கு அதிக

உறுதியாய் இருக்கின்றது; உங்கள் இருதயங்களில் வெள்ளி உதயமாகிப் பொழுது விடியுமளவும் நீங்கள் இருநாள் தலத்தில் பிரகாசிக்கிற விளக்கைப்போன்ற அவ்வசனத்திற்கு எச்சரிகையாய் இருந்தால் நன்மைசெய்வீர்கள்.—20 அதைக்குறித்து நீங்கள் பிரதானமாய் அறிய வேண்டியது என்னவெனில், வேத எழுத்திலுள்ள எந்தத் தீர்க்கதரிசனமும் சொந்த விவரிப்பினாலே தோன்றமாட்டாது.—21 தீர்க்கதரிசனமானது பூர்வத்திலே மனிதருடைய சித்தத்தினாலே வரவில்லையே, பராபரனுடைய பரிசுத்த மனிதர்கள் பரிசுத்தஆவியினாலே ஏவப்பட்டுப் பேசினார்களே.

உ. அதிகாரம்.

கள்ளத்தீர்க்கதரிசிகளும் சனங்களுக்குள்ளே இருந்தார்கள்; அதபோல உங்களுக்குள்ளும் கள்ளப்போதகர்கள் தோன்றுவார்கள்; அவர்கள் கேட்டுக்கு ஏதுவான பொய் உபதேசங்களைத் தந்திரமாய் நுழைத்துத் தங்களைக் கொண்ட ஆண்டவரை மறுதலித்து, இப்படித் தங்களுக்குத் தீவிரமான அழிவை வருவித்துக்கொள்வார்கள்.—2 அவர்களின்மித்தம் சத்தியமார்க்கம் தூஷணிக்கப்படும்; அவர்களுடைய கெட்ட மார்க்கங்களை அநேகர் பின்பற்றுவார்கள்.—3 பொருளாசை உள்ளவர்களாய் அவர்கள் தந்திரமான வார்த்தைகளால் உங்களை வாங்கிக்கொள்ளத் தேடுவார்கள்; அவர்களுக்குப் பூர்வத்தில் (தீர்மானித்திருக்கிற) ஆக்கினை தாமதமாயிராது; அவர்களுக்குத்தக்க அழிவு உறங்காது.

4 பாவம்செய்த தூதர்களைப் பராபரன் தப்பவிடாமல் அந்தகாரச் சங்கிலிகளினாலே கட்டிப் பாதாளத்திலே தள்ளி, நியாயத்தீர்ப்புப்பரியந்தம் காக்கப்படுவதற்கு ஒப்புக்கொடுத்திருக்க, —5 பழைய உலகத்தையும் தப்பவிடாமல் நீதியைப் பிரசங்கித்தவனாகிய நோவாமுதலான எட்டுப்பேரைமாதிரம் அவர் காப்பாற்றிப் பத்தியற்றவர்களுள்ள உலகத்தின்மேல் சலப்பிரளயத்தை வரப்பண்ணியிருக்க,—6 சோதோம் கொமோரூ என்னும் பட்டணங்களையும் சாம்பலாக்கிக் கவிழ்த்துப்போட்டு, இப்படி ஆக்கினைக்குள்ளாகத் தீர்த்து, பிற்காலத்திலே அவதத்தியாய் நடப்பவர்களுக்கு அடையாளமாக வைத்திருக்க, (அவர்களை எப்படித் தப்பவிடவார்?)—7 அக்கிரமக்காரருடைய காமவிகார நடக்கையால் வருத்தப்பட்ட நீதிமானாகிய லோத் என்பவனைமாதிரம் இரட்சித்துவிட்டார்.—8 அந்த நீதிமான் அவர்களுக்குள்ளே குடியிருக்கையில், நாள்தோறும் அவர்களுடைய அக்கிரமக் கிரியைகளைக் கண்டு கேட்டு, நீதியுள்ள தன்னுடைய இருதயத்திலே அவைகளாலே வேதனைப்பட்டான்.—9 கர்த்தரே நேவபத்தியுள்ளவர்களைத் துன்பத்தினின்று இழு

த்து இரட்சிக்கவும், அக்கிரமக்காரரை நியாயத்தீர்ப்புநாளிலே ஆக்கினைக்கு உள்ளாகும்படிக்காகவும் அறிந்திருக்கிறார்.—10 பிரதானமாக அசுத்தத்தின் இச்சையோடே மாம்சத்திற்கு ஏற்றபடி நடந்து, துணைத்தனத்தை அசுட்டை பண்ணுகிறவர்களையே அப்படிச் செய்வார்; அவர்கள் துணிவுக்காரர், அகங்காரிகள், மகிமையுடையவர்களைத் தூஷணிக்க நடுங்காதவர்கள்.

11 அதிக பலத்தையும் வல்லமையையும் உடைய தேவனுதரும் கர்த்தருக்குமுன்பாக அவர்களுக்கு விரோதமாய்த் தூஷணிப்பான தீர்ப்பைச் சொல்லமாட்டார்கள்.—12 இவர்கள்மாதிரம் பிடியுண்டு அழிக்கப்படுவதற்கு உண்டான புத்தியற்ற மிருகசீவன்களைப்போலத் தங்களுக்குத் தெரியாதவைகளைத் தூஷணித்தத் தங்கள் கேட்டினாலே முழுவதும் அழிக்கப்பட்டு,—13 அநியாயத்திற்கு ஏற்ற பலனை அடைவார்கள்; அவர்கள் பகற்காலத்திலே சம்பிரமமாயிருந்தலை இன்பமென்று எண்ணுகிறவர்கள், மாசுகளும் அவலட்சணங்களுமானவர்கள்; விருந்தாக உங்களுடேகூடச் சாப்படுகையில் தங்கள் வஞ்சனைகளினால் சம்பிரமமாய் வாழ்கிறவர்கள்.—14 விபசாரத்தால் நிறைந்தவைகளாயும், பாவத்தைவிட்டு ஓயாதவைகளாயும் இருக்கிற கண்களுள்ளவர்கள்; ஸ்திரமில்லாத ஆத்துமாக்களைத் தந்திரமாய்ப் பிடிக்கிறவர்கள்; பொருளாசைகளில் முயற்சியான இருதயத்தை உடையவர்கள், சபிக்கப்பட்ட பிள்ளைகள்.—15 செம்மையான மார்க்கத்தைவிட்டுத் தப்பி நடந்து, பேர்சோருடைய குமாரனாகிய பாலாமின் வழியைப் பின்பற்றுகிறவர்கள்; அவன் அநியாயத்தின் கூலியை விரும்பினான்.—16 பின்பு தன்னுடைய அக்கிரமத்திற்காகக் கடிந்துகொள்ளப்பட்டான்; பேசாத மிருகமே மனிதர் பாஷையைப் பேசி அந்தத் தீர்க்கதரிசியினுடைய மதிக்கேட்டுக்குத் தடை செய்தது.—17 (மேலும்) அவர்களே தண்ணீரில்லாத கிணறுகள்; அவர்களே சுழல்காற்றினால் அடிக்கப்படுகிற மேகங்கள்; என்றென்றைக்கும் உள்ள காரிருளே அவர்களுக்கு வைத்திருக்கின்றது.

18 வஞ்சகமாய் நடக்கிறவர்களை விட்டுத் தப்பினவர்களுக்கு அவர்கள் மிகவும் அகந்தையான வீண்வார்த்தைகளைப் பேசி, சரீர இச்சைகளினாலும் காமவிகாரங்களினாலும் அவர்களைத் தந்திரமாய்ப் பிடிக்கிறார்கள்.—19 தாங்களே கேட்டுக்கு அடிமைகளாயிருந்தும் அவர்களுக்குச் சுயாதீனத்தை வாக்குத்தத்தம்பண்ணுகிறார்கள்; எனனும் எதினாலே செயிக்கப்பட்டிருக்கிறானே அதற்கு அடிமையாக்கப்பட்டிருக்கிறானே.—20 ஆகையால் கர்த்தருமாய், இரட்சகருமாய் இருக்கிற இயேசுக்கிறிஸ்தவை அறிகிற அறிவினாலே உலகத்தின் அசுத்தங்களுக்குத் தப்பின

வர்கள் மறுபடியும் அவைகளில் சிக்கிக்கொண்டு செயிக்கப்பட்டால், அவர்களுடைய முன்னிலைமையிலும் பின்னிலைமை அதிக கேடுள்ளதாய் இருக்கும்.—21 அப்படிப்பட்டவர்கள் நீதியின் மார்க்கத்தை அறிந்தபின் தங்களுக்கு ஒப்புவிக்கப்பட்ட பரிசுத்த கற்பனைகளை விட்டு விலகுகிறதிலும் அதை அறிந்துகொள்ளாமல் இருக்கிறதே அவர்களுக்கு நன்மையாய் இருக்கும் —22 அப்பொழுது நாய் தான் கக்கினதை மறுபடியும் தின்னுகிறதென்றும், கழுவப்பட்ட பன்றி மறுபடியும் சேற்றிலே புரளுகிறதென்றும் சொல்லுகிற மெய்யான பழமொழியின்படி அவர்களுக்குச் சம்பவித்தது.

ஈ. அதிகாரம்.

பிரியமானவர்களே, இவ்விரண்டாம் நிருபத்தை இப்பொழுது உங்களுக்கு எழுதுகிறேன்; பரிசுத்த தீர்க்கதரிசிகளால், —2 முன் சொல்லப்பட்ட வார்த்தைகளையும், இரட்சகராயிருக்கிற கர்த்தருடைய அப்போஸ்தலராகிய எங்களுடைய கற்பனையையும் நீங்கள் நினைக்கும்படியாக, இவைகளால் உங்கள் உண்மையான மனதிற்கு ஞாபகப்படுத்தி எழுப்புகிறேன்.—3 முதலாவது நீங்கள் அறியவேண்டியது என்னவெனில் கடைசியானவர்களில் பரியாசக்காரர் தோன்றுவார்கள்; அவர்கள் தங்கள் சுய இச்சைகளின் படி நடந்துகொண்டு, —4 அவர் வருவாரென்று சொல்லுகிற வாக்குத்தத்தம் எங்கே இருக்கிறது; பிதாக்கள் நித்திரை அடைந்தபின்பு சகலமும் சிருட்டிப்பின் தோற்றமுதல் இருந்தவிதமாய் இருக்கிறதே என்று சொல்லுவார்கள்.

5 பூர்வகாலத்திலே பராபரனுடைய வார்த்தையினாலே வானங்களும், சலத்தினாலேயும் சலத்திற்குள்ளேயும் நிலைகொண்ட பூமியும் இருந்தும், அப்பொழுது இருந்த உலகம் அதினாலே வெள்ளங்கொண்டு அழிந்துபோயிற்றே.—6 அது போல இப்பொழுது இருக்கிற வானங்களும் பூமியும் அந்த வார்த்தையாலே அக்கினிக்கு இரையாக வைக்கப்பட்டுத் தேவபத்தியில்லாத மனிதர்களுக்கு நியாயத்தீர்ப்பும், கேடும் உண்டாகும் நாள்வரைக்கும் காக்கப்படுகின்றன.—7 இதை அந்தப் பரியாசக்காரர் அறிந்தும் நினையாமல் இருக்கிறார்கள்.

8 பிரியமானவர்களே, நீங்கள் கர்த்தரிடத்தில் ஒருநாள் ஆயிரம் வருஷங்களைப்போலவும், ஆயிரம் வருஷங்கள் ஒருநாளைப்போலவும் இருக்கின்றதென்று இருக்கிற இந்த ஒரே காரியத்தை

மறவாதிருப்பீர்களாக. —9 தாமதித்திருக்கிறார் என்று சிலர் எண்ணுகிறபிரகாரமாய்க் கர்த்தர் (தமது) வாக்குத்தத்தத்தைக்குறித்துத் தாமதமாய் இராமல், ஒருவரும் கெட்டுப்போகாதபடிக்கு எல்லாரும் மனந்திருப்பவேண்டுமென்று விரும்பி, நமதுமேல் நீடிய சாந்தமுள்ளவராயிருக்கிறார்.—10 கர்த்தருடைய நாள் இரவிலே திருடன்வருகிற விதமாய் வரும்; அப்பொழுது வானங்கள் மடமடவென்று அகன்றுபோம்; பூதங்கள் எரிந்து கணாந்துபோம், பூமியும் அதிலுள்ள கிரியைகளும் வெந்துபோம்.

11 இப்படி இவையெல்லாம் கணாந்துபோகிறதாயிருக்க, நீங்கள் பரிசுத்த நடக்கையிலேயும் தேவபத்தியிலேயும் எப்படிப்பட்டவர்களாய் இருக்கவேண்டும்? —12 வானங்கள் வெந்து கணாந்து, பூதங்கள் எரிந்து உருகிப்போகும்; பராபரனுடைய நாள் வருதற்கு நீங்கள் மிகுந்த ஆசையோடே காத்திருக்கிறீர்களே. —13 அவருடைய வாக்குத்தத்தத்தின்படியே புதிய வானங்களும், புதிய பூமியும் உண்டாகும் என்று காத்திருக்கிறோம்; அவைகளிலே நீதி வாசமாயிருக்கும்.

14 ஆகையால் பிரியமானவர்களே, அவைகள் வரக்காத்திருக்கிற நீங்கள் அவரால் மாசம் குற்றமும் இல்லாதவர்களாய்ச் சமாதானத்தோடே காணப்படும்படிக்குச் சாக்கிரதையாய் இருந்து, —15 நம்முடைய கர்த்தாவின் நீடிய சாந்தம் இரட்சிப்புக்கு ஏதுவாயிருக்கிறதென்று எண்ணிக்கொள்வீர்களாக; நமக்குப் பிரியமான சகோதரனாகிய பவுலும் தனக்குக் கொடுக்கப்பட்ட ஞானத்தினாலே அப்படியே உங்களுக்கு எழுதியிருக்கிறான்.—16 எல்லா நிருபங்களிலேயும் இவைகளைக்குறித்தப் பேசியிருக்கிறான்; அவன் எழுதினவைகளில் சில (வாக்கியங்கள்) அறிகிறதற்கு அரிதாயிருக்கின்றன; படியாதவர்களும் ஸ்திரமில்லாதவர்களும் அப்படிப்பட்டவைகளையும் மற்ற வேதவாக்கியங்களையும் தங்களுக்குக் கேடுவரத்தக்கதாகப் புரட்டுகிறார்கள்.

17 ஆதலால் பிரியமானவர்களே, நீங்கள் இவைகளை முன் அறிந்தபடியால் (மற்றவர்களோடே) கூட அந்த அக்கிரமக்காரருடைய வஞ்சகத்தினாலே இழுத்தக்கொள்ளப்படாமலும் ஸ்திரத்தைவிட்டு விழாமலும் இருக்கும்படிக்கு எச்சரிக்கையாயிருந்து, —18 நம்முடைய கர்த்தரும் இரட்சகருமாகிய இயேசுக்கிறிஸ்துவின் கிருபையையும், அவரை அறிகிற அறிவையும் அதிகம் அதிகமாய் அடைந்துகொள்வீர்களாக; அவருக்கு இப்பொழுதும் (இனி) என்றென்றைக்கும் மகிமை உண்டாவதாக.—ஆமென்.

யோவான் எழுதின

முதலாம் நிருபம்.

க. அதிகாரம்.

ஆதியில் இருந்ததுமாய், நாங்கள் கேட்டதுமாய், எங்கள் கண்களினாலே கண்டதுமாய், நாங்கள் நோக்கிப்பார்த்ததுமாய், எங்கள் கைகளாலே தொட்டதுமாய் இருக்கிற சேவனையுடைய வார்த்தையைக் குறித்து (உங்களுக்கு அறிவிக்கிறோம்). — 2 அந்தச் சேவன் வெளிப்பட்டது; பிதாவினிடத்தில் இருந்ததுமாய், நமக்கு வெளிப்பட்டதுமாய் இருக்கிற அந்த நித்தியசேவனையே நாங்கள் கண்டு, அதைக்குறித்துச் சாட்சி கொடுத்து, அதையே உங்களுக்கு அறிவிக்கிறோம். — 3 நீங்களும் எங்களோடே கூட ஐக்கியமுள்ளவர்களாகும்படிக்கு, நாங்கள் கண்டும் கேட்டும் இருந்ததை உங்களுக்கு அறிவிக்கிறோம்; நாங்களே பிதாவுடனையும் அவருடைய குமாரனாகிய இயேசுக்கிறிஸ்தவுடனையும் ஐக்கியமுள்ளவர்களாய் இருக்கிறோம். — 4 உங்களுக்குச் சந்தோஷம் நிறைந்ததாய் இருக்கும்படிக்கு, இவைகளை உங்களுக்கு எழுதுகிறோம்.

5 மேலும் அவரிடத்தில் நாங்கள் கேட்டதுமாய் உங்களுக்கு அறிவிக்கிறதுமாய் இருக்கிற விசேஷம் என்னவெனில், பராபரன் எவ்வளவாகிலும் இருளில்லாமல் ஒளியாயிருக்கிறார். — 6 நாம் இருளிலே நடந்து அவரோடே ஐக்கப்பட்டவர்கள் என்று சொல்லிக்கொண்டால், நாம் சத்தியத்தை நடப்பியாமல், பொய்பேசுகிறவர்களாயிருப்போம். — 7 அவர் ஒளியில் இருக்கிறதே போல நாமும் ஒளியிலே நடந்தால், ஒருவரோடொருவர் ஐக்கப்பட்டிருப்போம்; அல்லாமலும், அவருடைய குமாரனாகிய இயேசுக்கிறிஸ்துவின் இரத்தம் நம்முடைய பாவங்கள் எல்லாவற்றையும் நீக்கி நம்மைச் சத்திகரிக்கும்.

8 நமக்குப் பாவமில்லை என்றோமானால் நம்மை நாமே வஞ்சிக்கிறவர்களாவோம்; சத்தியம் நமக்குள்ளே இராது. — 9 நம்முடைய பாவங்களை நாம் அறிக்கையிட்டால், பாவங்களை நமக்கு மன்னித்து, எல்லா அநியாயமும் நம்மைவிட்டு நீங்க நம்மைச் சத்திகரிப்பதற்கு உண்மையும் நீதியும் உள்ளவராய் இருக்கிறார். — 10 நாம் பாவம் செய்யவில்லை என்றோமானால், நாம் அவரைப் பொய்யனுக்குகிறதாக இருக்கும்; அவருடைய வார்த்தையும் நமக்குள்ளே இராது.

உ. அதிகாரம்.

என் பிள்ளைகளே, நீங்கள் பாவம் செய்யாதபடிக்கு இவைகளை உங்களுக்கு எழுதுகிறேன்; ஒருவன் பாவம் செய்தாலும் நீதி உள்ளவராயிருக்கிற இயேசுக்கிறிஸ்து என்னும் காரியகர்த்தர் நமக்காகப் பிதாவினிடத்தில் இருக்கிறார். — 2 அவர் நம்முடைய பாவங்களை நிவிர்த்தி செய்கிற பலியானவராயிருக்கிறார்; நம்முடைய பாவங்களுக்காக மாத்திரமல்ல, சர்வலோகத்தினுடைய பாவங்களுக்காகவும் (அப்படியே இருக்கிறார்).

3 அவருடைய கற்பனைகளை நாம் கைக்கொள்ளுகிறவர்களானால், அவரை அறிந்துகொண்டிருக்கிறோம் என்று அதினாலே அறிவோம். — 4 அவருடைய கற்பனைகளைக் கைக்கொள்ளாமல் அவரை அறிந்துகொண்டேன் என்று சொல்லுகிறவன் பொய்யனாய் இருக்கிறான்; சத்தியம் அவனுக்குள்ளே இல்லை. — 5 அவருடைய வசனத்தைக் கைக்கொள்ளுகிறவனிடத்திலே பராபரனுடைய அன்பு மெய்யாக நிறைவேறியிருக்கின்றது; நாம் அவருக்குள் இருக்கிறதை அதினாலே அறிந்திருக்கிறோம். — 6 அவரிடத்தில் நிலைத்திருக்கிறேன் என்று சொல்லுகிறவன் அவர் நடந்தபடியே தானும் நடக்கவேண்டும்.

7 பிரியமானவர்களே, நான் உங்களுக்குப் புதியகற்பனையை அல்ல, ஆதிமுதல் நீங்கள் பெற்றிருக்கிற பழமையான கற்பனையையே எழுதுகிறேன்; அந்தப் பழமையான கற்பனை நீங்கள் ஆதிமுதல் கேட்டுக்கொண்ட வசனமே. — 8 அன்றியும் நான் உங்களுக்குப் புதிய கற்பனையையும் எழுதுகிறேன்; இருள் நீங்கிப்போக மெய்யான ஒளி இப்பொழுது பிரகாசிக்கிறபடியால், இது அவரைக்குறித்தும் உங்களைக்குறித்தும் மெய்யாயிருக்கின்றது. — 9 தன் சகோதரனைப் பகைத்து, அந்த ஒளியிலே இருக்கிறேன் என்று சொல்லுகிறவன் இதுவரைக்குமே இருளில் இருக்கிறான். — 10 தன் சகோதரனிடத்தில் அன்புகூருகிறவன் ஒளியிலே நிலைகொண்டிருக்கிறான்; இடறல் அவனிடத்திலே இல்லை. — 11 தன் சகோதரனைப் பகைக்கிறவன் இருளிலேயிருந்து இருளிலே நடந்து, இருளானது தன் கண்களைக் குருடாக்கிப்படியால், தான் நடக்கிற இடம் இன்னதென்று அறியாமல் இருக்கிறான்.

12 பிள்ளைகளே, அவருடைய நாமத்தின் நிமித்தம் உங்கள் பாவங்கள் மன்னிக்கப்படுகிறதால் உங்களுக்கு எழுதுகிறேன்.—13 பிதாக்களே, ஆதிமுதலாய் இருக்கிறவரை நீங்கள் அறிந்திருக்கிறதால் உங்களுக்கு எழுதுகிறேன்; வாலிபரே, பொல்லாங்களை நீங்கள் செய்தததால் உங்களுக்கு எழுதுகிறேன்; குழந்தைகளே, நீங்கள் பிதாவை அறிந்திருக்கிறதால் உங்களுக்கு எழுதுகிறேன்.—14 பிதாக்களே, ஆதிமுதலாய் இருக்கிறவரை நீங்கள் அறிந்திருக்கிறதால், உங்களுக்கு எழுதினேன்; வாலிபரே, தேவவசனம் உங்களிடத்தில் தரித்திருக்க, நீங்கள் பெலனுள்ளவர்களாய்ப் பொல்லாங்களைச் செய்தததால் உங்களுக்கு எழுதினேன்.

15 உலகத்திலேயும், உலகத்திலுள்ளவைகளிலேயும் அன்புகூராதிருப்பீர்களாக; உலகத்தில் அன்புகூருகிறவன் பிதாவின்மேல் அன்பில்லாதவனாய் இருக்கிறான்.—16 எப்படியெனில், மாம்சத்தின் இச்சையும் கண்களுடைய இச்சையும் சீவனத்தின் பெருமையுமாகிய உலகத்திலுள்ள இவையெல்லாம் பிதாவினால் உண்டாயிராமல், உலகத்தினால் உண்டாயிருக்கின்றன.—17 உலகமும் அதின் இச்சையும் ஒழிந்துபோகும்; பராபரனுடைய சித்தத்தின்படி செய்கிறவனே என்றென்றைக்கும் நிலைநிற்பான்.

18 குழந்தைகளே, (இது) கடைசி நோமாய் இருக்கின்றது; கிறிஸ்துவின் எதிராளி வருகிறான் என்று நீங்கள் கேள்விப்பட்டிருக்கிறபடி, இப்பொழுதே கிறிஸ்துவின் எதிராளிகள் அநேகர் உண்டாயிருக்கிறார்கள்; அதினாலே இது கடைசி நோமாயிருக்கிறது என்று அறிகிறோம்.—19 அவர்கள் நம்மிடத்திலிருந்து புறப்பட்டார்கள்; ஆகிலும் அவர்கள் நம்மைச் சேர்ந்தவர்களல்ல, நம்மைச் சேர்ந்தவர்களாய் இருந்தார்களானால் நம்முடனே தரித்திருப்பார்களே; எல்லாரும் நம்மைச் சேர்ந்தவர்களல்ல என்று வெளியாகும்படிக்கே (புறப்பட்டார்கள்). — 20 நீங்கள் பரிசுத்தராலே அபிஷேகத்தைப் பெற்று, சகலத்தையும் அறிந்திருக்கிறீர்கள். — 21 சத்தியத்தை நீங்கள் அறியாததாகவல்ல, நீங்கள் அதையும் சத்தியத்தால் ஒரு பொய்யும் உண்டாயிராதென்பதையும் அறிந்திருக்கிறபடியால், உங்களுக்கு எழுதினேன். — 22 இயேசு என்பவர் கிறிஸ்துவல்ல என்று மறுதலிக்கிறவனையன்றி வேறு யார் பொய்யன்? பிதாவையும் குமாரனையும் மறுதலிக்கிறவனே கிறிஸ்துவுக்கு எதிராளியானவன். — 23 குமாரனை மறுதலிக்கிறவன் பிதாவை உடையவன் அல்ல, குமாரனை அறிக் கைபண்ணிக்கொள்ளுகிறவன் பிதாவையும் உடையவனாய் இருக்கிறான்.

24 ஆகையால், ஆதிமுதல் நீங்கள் கேள்விப்பட்டது உங்களில் நிலைத்திருக்கக்கடவது; ஆதி

முதல் நீங்கள் கேள்விப்பட்டது உங்களில் நிலைத்திருந்தால், நீங்களும் குமாரனிலும் பிதாவிலும் நிலைத்திருப்பீர்கள்.—25 அவர் நமக்கு வாக்குத்தத்தம்பண்ணின பொருள் நித்திய சீவனே; உங்களை வஞ்சிக்கத் தேடுகிறவர்களைக்குறித்து இவைகளை உங்களுக்கு எழுதினேன்.—26 அப்படியிருந்தம், நீங்கள் அவராலே பெற்ற அபிஷேகம் உங்களில் நிலைகொண்டு இருக்கிறதால் ஒருவரும் உங்களுக்குப் போதிக்கவேண்டிவதில்லை.—27 அந்த அபிஷேகம் சகல காரியங்களையும் குறித்து உங்களுக்குப் போதிக்கிறதே பொய்யில்லாமல் சத்தியமாயிருக்கின்றது; ஆகையால் அது உங்களுக்குப் போதித்தபடியே அவரில் நிலைத்திருப்பீர்களாக.

28 இப்படியிருக்கப் பிள்ளைகளே, அவர் வெளிப்பட்டுப் பிரசன்னமாய் வரும்பொழுது, நாம் அவரால் வெட்கப்படுத்தப்படாமல் தயிரியமுள்ளவர்களாய் இருக்கும்படிக்கு அவரில் நிலைத்திருங்கள். — 29 அவர் நீதியுள்ளவராய் இருக்கிறார் என்பது உங்களுக்குத் தெரிந்திருக்க, நீதியைச்செய்கிறவன் எவனோ அவன் அவரில் பிறந்தான் என்று அறிந்திருக்கிறீர்கள்.

ஈ. அதி காரம்.

நாம் பராபரனுடைய பிள்ளைகள் என்று அழைக்கப்படும்படி (செய்ததினாலே) பிதாவானவர் நமக்குக் காண்பித்த மிகுந்த அன்பை நோக்கிப் பாருங்கள்; உலகத்தார் அவரை அறியாதபடியினாலே நம்மை அறியாமல் இருக்கிறார்கள்.— 2 பிரியமானவர்களே, இப்பொழுது பராபரனுடைய பிள்ளைகளாய் இருக்கிறோம்; (இனிமேல்), இன்ன இன்னவிதமாய் இருப்போம் என்று இன்னம் வெளியரங்கமாகவில்லை; (ஆகிலும்), அவர் வெளிப்படும்பொழுது, அவர் இருக்கிற தன்மையாய் நாம் (அவரைத் தரிசிப்பதால்), அவருக்கு ஒப்பாயிருப்போம் என்று அறிந்திருக்கிறோம்.

3 மேலும் இப்படி அவர்மேல் நம்பிக்கையாயிருக்கிறவன் எவனோ அவன் அவர் சுத்தமுள்ளவராய் இருக்கிறதுபோலத் தன்னையும் சுத்திகரித்துக்கொள்ளுகிறான். — 4 பாவம்செய்கிறவன் எவனோ அவன் ரியாயப்பிரமாணத்திற்கு விரோதம்செய்கிறான்; பாவமானது ரியாயப்பிரமாணத்திற்கு விரோதமாயே இருக்கின்றது. — 5 அன்றியும் நீங்கள் அறிந்தகொண்டபடி அவர் நம்முடைய பாவங்களை நீக்கும்படிக்கு வெளிப்பட்டார்; அவரிடத்திலே பாவம் இல்லை. — 6 அவரிடத்தில் நிலைத்திருக்கிறவன் எவனோ அவன் பாவம்செய்கிறதில்லை, பாவம்செய்கிறவன் எவனோ அவன் அவரைக் காணவும் இல்லை; அவரை அறியவும் இல்லை.

7 பிள்ளைகளே, நீங்கள் ஒருவராலும் வஞ்சிக்

கப்பாதிருப்பீர்களாக; நீதியைச் செய்கிறவன் அவர் நீதி உள்ளவராயிருக்கிறதேபோல நீதி உள்ளவனாயிருக்கிறான்.—8 பிசாசானவன் ஆதிமுதல் பாவம்செய்கிறான்; ஆகையால் பாவம்செய்கிறவன் பிசாசினால் உண்டாயிருக்கிறான்; அந்தப் பிசாசினுடைய கிரியைகளை அழிக்கும்படிக்குப் பராபரனுடைய குமாரன் வெளிப்பட்டார்.—9 பராபரனில் பிறந்தவன் எவனோ அவனுக்குள்ளே அவருடைய வித்து தரித்திருக்கிறதால் அவன் பாவம்செய்யான்; அவன் பராபரனிடத்திலே பிறந்தபடியால் பாவம்செய்யமாட்டான்.

10 இதினாலே பராபரனுடைய பிள்ளைகளும் பிசாசின் பிள்ளைகளும் வெளியரங்கமாகிறார்கள்; நீதியைச் செய்யாமலும் தன் சகோதரனிடத்தில் அன்புகூராமலும் இருக்கிறவன் எவனோ அவன் பராபரனால் உண்டானவன் அல்ல; என்னத்தினாலென்றால், — 11 நாம் ஒருவரில் ஒருவர் அன்புகூரவேண்டும் என்பது நீங்கள் ஆதிமுதல் அறிவிக்கக்கேட்ட விசேஷமாய் இருக்கின்றது. — 12 பொல்லாங்கனால் உண்டாயிருந்து, தன் சகோதரனைக் கொலைசெய்த காய்னைப் போல இருக்கக்கூடாது; அவன் எதின் கிமித்தம் அவனைக் கொலைசெய்தான்? தன் கிரியைகள் பொல்லாதவைகளாமாய்த் தன் சகோதரனுடைய கிரியைகள் நீதியுள்ளவைகளாமாய் இருந்ததின் கிமித்தமே அப்படிச் செய்தான். — 13 என் சகோதரரே, உலகத்தார் உங்களைப் பகைத்தால் ஆச்சரியப்பாதிருப்பீர்களாக.—14 நாம் சகோதரனிடத்தில் அன்புகூருகிறபடியால் மரணத்தை விட்டு நீங்கிச் சீவனுக்குட்பட்டிருக்கிறோம் என்று அறிந்திருக்கிறோம்; சகோதரனிடத்தில் அன்புகூராமல் இருக்கிறவன் மரணத்திலே நிலைகொண்டிருக்கிறான்.—15 தன் சகோதரனைப் பகைக்கிறவன் மனித கொலைபாதகனாய் இருக்கிறான்; மனித கொலைபாதகன் எவனோ அவனுக்குள்ளே நித்தியசீவன் நிலைத்திராது என்று அறிந்திருக்கிறீர்கள்.

16 அவர் தம்முடைய சீவனை நமக்காக விட்டுவிட்டதினாலே அன்பு இன்னதென்று அறிந்தோம்; நாமும் சகோதரருக்காக நமது சீவனை விட்டுவிடக் கடனாகிகளாய் இருக்கிறோம். — 17 ஒருவன் இவ்வுலக சீவனம் உடையவனாயிருந்த, தன் சகோதரனுக்குக் குறைச்சல் உண்டென்று கண்டு, தன் இருதயத்தை அவனுக்கு அடைத்துக்கொண்டால், அவனுக்குள்ளே பராபரனுடைய அன்பு எப்படி நிலையாயிருக்கும்?—18 என் பிள்ளைகளே, வசனத்தினாலும் நாவிலும் அல்ல, கிரியைகளினாலும் உண்மையினாலும் அன்புகூரக்கடவோம்.

19 அதினாலே நாம் சத்தியமுள்ளவர்கள் என்று அறிந்து, நமது இருதயத்தை அவருக்குமுன்பாக நிச்சயப்படுத்தலாம்.—20 நமது இருதயமே

நம்மைக் குற்றவாளிகளாகத் தீர்க்குமானால், நம்முடைய இருதயத்திலும் பராபரன் பெரியவராய் இருக்கிறார் என்றும், சகலத்தையும் அறிந்திருக்கிறார் என்றும் (நினைப்போமாக).—21 பிரியமானவர்களே, நம்முடைய இருதயம் நம்மைக் குற்றவாளிகள் என்று தீர்ப்புச்சொல்லாதிருந்தால், நாம் பராபரனிடத்தில் தயிரியம்கொள்வோம்.—22 மேலும் அவருடைய கற்பனைகளை நாம் கைக்கொண்டு, அவருக்குமுன்பாக பிரியமானவைகளைச் செய்கிறபடியினாலே, நாம் வேண்டிக்கொள்வது எதோ, அதை அவராலே பெற்றுக்கொள்வோம். — 23 நாம் அவருடைய குமாரனாகிய இயேசுக்கிறிஸ்துவின் நாமத்தின்மேல் விசுவாசமாயிருந்து, அவர் நமக்குக் கட்டளையிட்டபடி ஒருவரில் ஒருவர் அன்பாயிருக்கவேண்டுமென்ற இதுவே பராபரனுடைய கட்டளையாய் இருக்கின்றது.—24 அவருடைய கட்டளைகளைக் கைக்கொள்ளுகிறவன் அவரிடத்தில் நிலைத்திருக்கிறான்; அவரும் அவனிடத்தில் நிலைத்திருக்கிறார்; அவர் நம்மிடத்தில் நிலைத்திருக்கிறதை அவர் நமக்குத் தந்த ஆவியினாலே அறிந்திருக்கிறோம்.

சு. அதிகாரம்.

பிரியமானவர்களே, உலகத்திலே அநேகம் கள்ளத்தீர்க்கதரிசிகள் தோன்றினபடியால், நீங்கள் எந்த ஆவியையும் நம்பாமல் அந்த ஆவிகள் பராபரனால் உண்டானவைகளோ என்று சோதித்து அறியுங்கள்.—2 பராபரனால் உண்டான ஆவியை நீங்கள் எதினாலே அறியலாமென்றால், இயேசுக்கிறிஸ்து மாமசத்திலே வந்தார் என்று அறிக்கை பண்ணுகிற ஆவி எதுவோ, அது பராபரனால் உண்டாயிருக்கின்றது. — 3 இயேசுக்கிறிஸ்து மாமசத்திலே வந்தார் என்று அறிக்கைபண்ணாத ஆவி எதுவோ, அது பராபரனால் உண்டாயிருக்கிறதல்ல; அதுவே கிறிஸ்துவுக்கு எதிரானியான வனுடைய ஆவி; அது வருகிறதென்று நீங்கள் கேள்விப்பட்டீர்கள்; அது இப்பொழுதே உலகத்தில் இருக்கின்றது.

4 பிள்ளைகளே, நீங்கள் பராபரனால் உண்டாயிருந்து, உலகத்தில் இருக்கிறவனிலும் உங்களில் இருக்கிறவர் பெரியவரானதால் அவர்களைச் செயித்தீர்கள்.—5 அவர்கள் உலகத்தாரின் தன்மையை உடையவர்கள்; ஆனபடியால் உலகத்தாரின் தன்மையாய்ப் பேசுகிறார்கள்; உலகத்தாரும் அவர்களுக்குச் செவிகொடுக்கிறார்கள். — 6 நாங்கள் பராபரனுடைய தன்மையை உடையவர்கள்; பராபரனை அறிந்துகொண்டவன் எங்களுக்குச் செவிகொடுக்கிறான்; பராபரனுடைய தன்மை இல்லாதவன்மாத்திரம் எங்களுக்குச் செவிகொடுக்கிறதில்லை; இதினாலே சத்திய ஆவியையும் வஞ்சக ஆவியையும் அறிந்திருக்கிறோம்.

7 பிரியமானவர்களே, அன்பு பராபரனால் உண்

டாயிருக்கிறபடியால் ஒருவரில் ஒருவர் அன்பா யிருக்கக்கடவோம்; அன்புள்ள யாவரும் பராபர னில் பிறந்து அவரை அறிந்திருக்கிறார்கள். — 8 பராபரன் அன்பாகவே இருக்கிறபடியால், அன்பில்லாதவன் பராபரனை அறியான்.—9 பரா பரனுடைய ஒரேபேரான குமாரனாலே நாம் பிழைக்கும்படிக்கு அவரை இவ்வுலகத்திலே அனுப்பினதினாலே, பராபரன் நமதுமேல் வைத்த அன்பு வெளிப்பட்டது.—10 நாம் பராபரனிடத் தில் அன்புகூர்ந்ததினால் அல்ல, அவர் நம்மி டத்தில் அன்புகூர்ந்து, நம்முடைய பாவங்களை நீக்கும் கிருபை உண்டாகும்படி, தம்முடைய குமாரனை அனுப்பினதினாலே அன்பு உண்டாயி ருக்கின்றது.—11 பிரியமானவர்களே, பராபரன் இவ்விதமாய் நம்மிடத்தில் அன்புகூர்ந்தபடியால் நாமும் ஒருவரிடத்தில் ஒருவர் அன்புகூரக் கட னுவிசளாய் இருக்கிறோம்; பராபரனை ஒருவரும் ஒருக்காலும் காணவில்லை. — 12 நாம் ஒருவரி டத்தில் ஒருவர் அன்புகூர்ந்தால் பராபரன் நமக் குள்ளே நிலைத்திருப்பார்; அவருடைய அன்பு நம்மிடத்தில் நிறைவுள்ளதாயும் இருக்கும். — 13 அவர் தம்முடைய ஆவியில் நமக்குக் கொ டத்தினாலே நாம் அவரிலும் அவர் நம்மிலும் நிலைத்திருக்கிறதை அறிந்திருக்கிறோம்.

14 பிதாவானவர், குமாரனை உலக இரட்சக ராக அனுப்பினதை நாங்கள் பார்த்திருந்து சாட் சியிடுகிறோம். — 15 இயேசுவானவர் பராபரனு டைய குமாரனென்று அறிக்கைபண்ணுகிறவன் எவனோ, அவனிடத்தில் பராபரன் நிலைத்திருக்கி ருர்; பராபரனிடத்திலே அவனும் நிலைத்திருக்கி ருன்.—16 பராபரன் நமதுமேல் வைத்திருக்கிற அன்பை நாம் அறிந்து விசுவாசித்திருக்கிறோம்; பராபரன் அன்பாகவே இருக்கிறார்; அன்பிலே நிலைத்திருக்கிறவன் பராபரனிடத்தில் நிலைத்தி ருக்கிறான்; பராபரனும் அவனிடத்திலே நிலைத் திருக்கிறார்.—17 ஸியாயத்தீர்ப்பின் நாளிலே நமக் குத் தயிரியம் உண்டாயிருக்கத்தக்கதாக, அன்பு நம்மிடத்தில் நிறைவுள்ளதாயிற்று; ஆனதால் அவர் இருக்கிற பிரகாரமாக நாமும் இந்த உலகத் தில் இருக்கிறோமே. — 18 அன்பிலே பயமில் லை; நிறைந்த அன்பு பயத்தைப் புறம்பே தள்ளு கின்றது; பயமானது வேதனையுள்ளதே.—19 பய ப்படுகிறவன் நிறைந்த அன்புள்ளவன் அல்ல, அவர் முந்தி நம்மிடத்தில் அன்புகூர்ந்தபடியால் நாமும் அவரிடத்தில் அன்புகூருகிறோம். — 20 ஒருவன் தன் சகோதரனைப் பகைத்து நான் பராபரனிடத்தில் அன்புகூருகிறேன் என்று சொன்னால், அவன் பொய்க்காரனாய் இருப்பான்; எப்படியெனில், அவன் தான் கண்டிருக்கிற சகோதரனிடத்தில் அன்புகூராமலிருக்க, தான் காணாதிருக்கிற பராபரனிடத்திலே எப்படி அன் பாயிருப்பான்? — 21 அன்றியும் பராபரனிடத்

தில் அன்புகூருகிறவன் தன் சகோதரனிடத்தி லும் அன்புகூரவேண்டுமென்ற இந்தக் கட்டளை யை அவராலே பெற்றிருக்கிறோம்.

டு. அதிகாரம்.

இயேசு என்பவரே கிறிஸ்து என்று விசுவாசிக் கிறவன் எவனோ, அவன் பராபரனில் பிறந்திருக் கிறான்; அன்றியும் பிறப்பித்தவரிடத்தில் அன்பு கூருகிற யாவரும் அவரில் பிறந்தவனிடத்திலும் அன்புகூருகிறார்கள்.—2 நாம் பராபரனிடத்திலே, அன்புகூர்ந்து, அவருடைய கற்பனைகளைக் கைக் கொண்டுவருகிறதினாலே நம்மைப் பராபரனு டைய பிள்ளைகளிடத்தில் அன்புகூருகிறவர்க ளென்று அறிந்துகொள்ளுகிறோம்.—3 நாம் பரா பரனுடைய கற்பனைகளைக் கைக்கொள்ளுகிறதே அவரிடத்தில் அன்புகூருகிறதாம்; இப்படி அவ ருடைய கற்பனைகள் பாரமானவைகளும் அல்ல.— 4 எப்படியெனில், பராபரனில் பிறந்தவன் எவ னோ, அவன் உலகத்தைச் செயிக்கிறான்; நம்மு டைய விசுவாசமே உலகத்தைச் செயிக்கிற செ யம்.—5 இயேசுவானவர் பராபரனுடைய குமா ரனென்று விசுவாசிக்கிறவனே அன்றி, வேறு யாவன் உலகத்தைச் செயிக்கிறவன்?

6 இயேசுக்கிறிஸ்துவாகிய அவரே சலத்தினு லும் இரத்தத்தினாலும் தோன்றிவந்தவர்; சலத்தி னாலேமாத்திரமல்ல, சலத்தினாலும் இரத்தத்தின லுமே (வந்தார்); ஆவியானவர் சத்தியமாகை யால் ஆவியானவரே சாட்சிகொடுக்கிறவர். — 7 ஆனதால் பரமண்டலத்திலே பிதா, வார்த தை, பரிசுத்தஆவி என்று இம்மூவரும் சாட்சியி டுகிறார்கள்; அம்மூவரும் ஒன்றாய் இருக்கிறா் கள்.—8 பூமியிலேயும் ஆவி, சலம், இரத்தமென்று இம்மூன்றும் சாட்சியிடுகின்றன, அம்மூன்றும் ஒன்றாகப் பொருந்துகின்றன.

9 நாம் ஏற்றுக்கொள்ளுகிற மனிதருடைய சாட்சியிலும், பராபரனுடைய சாட்சி அதிகமாய் இருக்கின்றது; பராபரன் தம்முடைய குமாரனைக் குறித்துக் கொடுத்த சாட்சி அதுவே.—10 பரா பரனுடைய குமாரனிடத்தில் விசுவாசமாயிருக்கி ரவன் அந்தச் சாட்சியைத் தனக்குள்ளே கொ ண்டிருக்கிறான்; பராபரனை விசுவாசியாதவன் அவரைப் பொய்யன் என்கிறவனாய் இருக்கி ருன்; பராபரன் தம்முடைய குமாரனைக்குறித்துக் கொடுத்த சாட்சியை விசுவாசிக்கவில்லையே. — 11 அந்தச் சாட்சி என்னவெனில், பராபரன் நமக்கு நித்தியசீவனைக் கொடுத்திருக்கிறார்; அந் தச் சீவன் அவருடைய குமாரனில் இருக்கிற தென்பதே. — 12 குமாரனை உடையவன் அந் தச் சீவனை உடையவனாய் இருக்கிறான்; பராபர னுடைய குமாரனில்லாதவன் அந்தச் சீவன் இல் லாதவனாய் இருக்கிறான்.

13 பராபரனுடைய குமாரனுடைய நாமத்

தில் விசுவாசமாயிருக்கிற நீங்கள், நித்தியசீவனை உடையவர்களென்று அறிந்து, பராபரனுடைய குமாரனுடைய நாமத்தின்மேலே விசுவாசமாயிருக்கும்படிக்கு இவைகளை உங்களுக்கு எழுதினேன்.—14 நாம் எதையாகிலும் அவருடைய சித்தத்தின்படியே கேட்டால், அவர் நமக்குச் செவிகொடுப்பார் என்பதே அவரால் நமக்கு உண்டாயிருக்கிற தயிரியம்.—15 அன்றியும் நாம் எதைக்கேட்டாலும், அவர் நமக்குச் செவிகொடுப்பார் என்று நாம் அறிந்திருக்க, அவரிடத்தில் நாம் பண்ணின விண்ணப்பங்களைப் பெற்றோமென்றும் அறிந்திருக்கிறோம்.

16 ஒருவன் மரணத்திற்கு ஏதுவல்லாத பாவத்தைத் தன் சகோதரன் செய்யக்கண்டால் (கர்த்தாவை நோக்கிச்) செபம்பண்ணக்கடவன்; அப்பொழுது அவர் அவனுக்கு மரணத்திற்கு ஏதுவல்லாத பாவத்தைச் செய்தவர்களுக்கு ஏற்ற உயினைக் கொடுப்பார்; மரணத்திற்கு ஏதுவான பாவம் உண்டு; அதைக்குறித்துச் செபம்பண்

ணச் சொல்லமாட்டேன்.—17 அநியாயம் யாவும் பாவம்தான்; மரணத்திற்கு ஏதுவல்லாத பாவமும் உண்டு.

18 நாம் அறிந்துகொண்டபடி, பராபரனில் பிறந்தவன் எவனோ அவன் பாவம்செய்யமாட்டான்; பராபரனில் பிறந்தவன் தன்னைக் காக்கிறான்; ஆகையால் பொல்லாங்கன் அவனைத் தொடான்.—19 மேலும் நமக்குத் தெரிந்திருக்கிறபடி, நாம் பராபரனால் உண்டாயிருக்கிறோம்; உலகமுழுவதும் பொல்லாங்கனுக்குள்ளே கிடக்கின்றது.—20 மேலும் நமக்குத் தெரிந்திருக்கிறபடி நாம் மெய்யானவரை அறிந்துகொள்வதற்குப் பராபரனுடைய குமாரன் வந்து, நமக்குப் புத்தியைக் கொடுத்தார்; அந்தப்படி நாம் அவருடைய குமாரனாகிய இயேசுக்கிறிஸ்துவிலுள்ள மெய்யானவரைப் பற்றியிருக்கிறோம்; அவரே மெய்யான தேவனுமாய் நித்தியசீவனுமாய் இருக்கிறார்.

21 பிள்ளைகளே, நீங்கள் விக்கிரகங்களுக்கு விலகி உங்களைக் காத்துக்கொள்வீர்களாக.—ஆமன்.

அப்போஸ்தலனாகிய

யோவான் எழுதின

இரண்டாம் நிருபம்.

நம்மிடத்திலே நிலைநிற்கிறதமாய், என்றென்றைக்கும் நம்மோடு இருப்பதமாய் இருக்கிற சத்தியத்தின்நிமித்தம் நான்மாத்திரமல்ல, சத்தியத்தை அறிந்திருக்கிற மற்ற யாவரும் உண்மையாய்ச் சிநேகித்திருக்கிற—2 தெரிந்துகொள்ளப்பட்ட அம்மாளுக்கும் அவருடைய பிள்ளைகளுக்கும் மூப்பனாகிய நான் எழுதுகிறதாவது:—3 பிதாவாகிய பராபரனாலும் பிதாவின் குமாரனாகிய கர்த்தாவாயிருக்கிற இயேசுக்கிறிஸ்துவிலுள்ள கிருபையும், இரக்கமும், சமாதானமும், சத்தியத்தோடும் அன்போடும் கூட உங்களுக்கு உண்டாயிருக்கக்கடவது.

4 உம்முடைய பிள்ளைகளில் சிலர் பிதாவினால் நாம் கற்பனை அடைந்தபடி சத்தியத்திலே நடக்கிறவர்கள் என்று நான் கண்டு, மிகவும் சந்தோஷப்பட்டேன்.—5 இப்பொழுது அம்மானே, நான் உமக்குப் புதிய கற்பனையாகவல்ல, ஆதிமுதல் நமக்கு உண்டாயிருக்கிற கற்பனையாக எழுதி வேண்டிக்கொள்ளுகிறது என்னவெ

னில், நாம் ஒருவரிடத்தில் ஒருவர் அன்புகூர வேண்டும்.—6 நாம் அவருடைய கற்பனைகளின் படி நடக்கிறதே அன்புகூருகிறதாம்; நீங்கள் ஆதிமுதல் கேட்டிருக்கிறபடி, அதிலே நடந்துகொள்ளவேண்டும் என்பதே அந்தக் கற்பனையாய் இருக்கின்றது.

7 அநேக வஞ்சனைக்காரர் உலகத்திலே தோன்றியிருக்கிறார்கள்; இயேசுக்கிறிஸ்துவானவர் மாம்சமானார் என்று அறிக்கைபண்ணாமல் இருக்கிறார்கள்; இப்படிப்பட்டவனே வஞ்சனைக்காரனுமாய் கிறிஸ்துவுக்கு எதிராளியுமாய் இருக்கிறான்.—8 நாம் நம்முடைய வேலைகளை இழந்துபோகாமல் நிறைந்த பலனைப் பெறும்படிக்கு எச்சரிக்கையாயிருங்கள்.—9 கிறிஸ்துவின் உபதேசத்தில் நிலைநில்லாமல் மீறிநடக்கிற எவனும் பராபரனை அடையாதவனாய் இருக்கிறான்; கிறிஸ்துவின் உபதேசத்திலே நிலைநிற்கிறவனே பிதாவையும் குமாரனையும் அடைந்திருக்கிறான்.—10 ஒருவன் உங்களிடத்தில் வந்து இந்த உப

தேசத்தைக் கொண்டுவராமல் இருந்தால், அவனை நீங்கள் உங்கள் வீட்டிலே சேர்த்துக்கொள்ளவும், அவனுக்கு வாழ்த்துதல் சொல்லவும் கூடாது.—11 அவனுக்கு வாழ்த்துதல் சொல்லுகிறவன் அவனுடைய தூக்கிரியைகளுக்குப் பங்காளனாகிறானே.

12 நான் பின்னும் அநேகம் காரியங்களை உள்

களுக்கு அறிவிக்கவேண்டும்; காகிதத்தினாலும் மையினாலும் அப்படிச் செய்ய மனதில்லை; நமக்குச் சந்தோஷம் நிறைவாயிருக்கும்படிக்கு உங்களிடத்தில் வந்து, முகமுகமாய்ப் பேசலாமென்று நம்பியிருக்கிறேன்.—13 தெரிந்துகொள்ளப்பட்ட உம்முடைய சகோதரியின் பிள்ளைகள் உமக்கு வாழ்த்துதல் செய்கிறார்கள்.—ஆமன்.

அ ப் போ ஸ் த ல னாகிய

யோவான் எழுதின

மூன்றாம் நிருபம்.

முப்பனாகிய நான் உண்மையாய் அன்புகூருகிற பிரியமான காயுக்கு எழுதுகிறதாவது: பிரியமானவனே,—2 உன் ஆத்தமா வாழ்கிறது போல நீ சகலவிதத்திலும் வாழ்ந்து சுகமாயிருக்க வேண்டுகிறேன்.—3 சகோதரர் வந்து நீ சத்தியத்தில் நடந்துகொள்ளுகிறபடி உன்னுடைய உண்மையைக்குறித்துச் சாட்சிகொடுத்தபொழுது மிகவும் சந்தோஷப்பட்டேன்.—4 என் பிள்ளைகள் சத்தியத்திலே நடக்கிறதை நான் கேள்விப்படுகிறதினால் (வருகிற சந்தோஷத்திற்கு) மேலான சந்தோஷம் எனக்கு இல்லை.—5 பிரியமானவனே, நீ சகோதரருக்கும் பரதேசிகளுக்கும் செய்கிற கிரியைகள் யாவையும் உண்மையாய்ச் செய்கிறாய்.—6 அவர்கள் உன்னுடைய அன்பைக்குறித்துச் சபைக்குமுன்பாகச் சாட்சி சொன்னார்கள்; அவர்களை நீ பராபரனுக்குமுன்பாகப் பாத்திரமாபடி வழிவிட்டு அனுப்பினால் நன்மைசெய்வாய்.—7 அவருடைய நாமத்தின் நிமித்தம் அவர்கள் அஞ்ஞானிகளிடத்தில் ஒன்றும் வாங்காமல் புறப்பட்டார்களே.—8 ஆகையால் நாம் சத்தியத்திற்கு உதவியெய்துவார்களாய் இருக்கும்படிக்கு, இப்படிப்பட்டவர்களைச் சேர்த்துக்கொள்ளக் கடனாகியிருக்கிறோம்; நான் சபைக்கு எழுதினேன்.

9 அப்படியிருந்தும், அவர்களுக்கு முதலாளிபாயிருக்க விரும்புகிற தியோத்திரேப்பு எங்களை ஏற்றுக்கொள்ளுகிறதில்லை.—10 ஆனபடியினால்

லே நான் வரும்பொழுது, அவன் எங்களுக்கு விரோதமாய்ப் பொல்லாத வார்த்தைகளைப் பேசிச் செய்துவருகிற கிரியைகளை நினைத்துக்கொள்ளவேண்டும்; அவைகளும் அவனுக்குப் போதாது; அவன்தானே சகோதரரை ஏற்றுக்கொள்ளாதிருக்கிறதும்ல்லாமல், ஏற்றுக்கொள்ள மனதாயிருக்கிறவர்களையும் தடைசெய்து சபைக்குப் புறம்பே தள்ளுகிறான்.—11 பிரியமானவனே, நீ பொல்லாங்கானதை அல்ல நலமானதைப் பின்பற்றுவாயாக; நன்மைசெய்கிறவன் பராபரனால் உண்டாயிருக்கிறான்; பொல்லாங்கைச் செய்கிறவன் பராபரனைக் கண்டறியவில்லை.

12 தேமேத்திரி என்பவனுக்கு எல்லாராலும் சத்தியத்தாலும்தானே நற்சாட்சி உண்டாயிருக்கிறது; நாங்களும் சாட்சிகொடுக்கிறோம்; எங்கள் சாட்சி மெய்யென்று அறிந்திருக்கிறீர்கள்.

13 நான் அநேகம் காரியங்களை உனக்கு எழுதவேண்டும்; அவைகளை மையினாலும் இறகினாலும் எழுத மனதில்லை.—14 நான் சீக்கிரமாய் உன்னைப் பார்க்கலாமென்று நம்பியிருக்கிறேன்; அப்பொழுது முகமுகமாய்ப் பேசுவோம்; உனக்குச் சமாதானம் உண்டாயிருக்கக்கூடவது.—15 (எங்களிடத்திலுள்ள) சிறகெதர் உன்னை வாழ்த்துதல் செய்கிறார்கள்; உன்னிடத்திலுள்ள சிறகெதர்களைப் பேர்பேராக (என்னாலே) வாழ்த்துதல் செய்வாயாக.

யூதா எழுதின

நிருபம்.

இயேசுக்கிறிஸ்துவினுடைய ஊழியக்காரனுமாய், யாக்கோபினுடைய சகோதரனுமாய் இருக்கிற யூதா என்பவன், பிதாவாகிய பராபரனுலே பரிசுத்தமாக்கப்பட்டும் இயேசுக்கிறிஸ்துவினால் காக்கப்பட்டும் அழைக்கப்பட்டும் இருக்கிறவர்களுக்கு எழுதுகிறதாவது:—2 இரக்கமும், சமாதானமும், அன்பும் உங்களுக்குச் சம்பூரணமாய் உண்டாக்கப்படவது.

3 பிரியமானவர்களே, பொதுவான இரட்சிப்பைக்குறித்து உங்களுக்கு எழுதவேண்டுமென்று நான் மிகுந்த கருத்துள்ளவனாய் இருக்கையில், முன்னே பரிசுத்தவான்களுக்கு ஒப்புக்கொடுக்கப்பட்டிருக்கிற விசுவாசத்திற்காக நீங்கள் கெட்டியாய்ப் போராட்டம்பண்ணும்படிக்கு, உங்களுக்குப் புத்தியை எழுதுகிறது எனக்கு அவசியமாய்த் தோன்றிற்று.—4 என்னத்தினாலெனில், நம்முடைய பராபரனுடைய கிருபையைக் காமவிகாரத்திற்கு ஏதுவாகப் புரட்டி, ஒன்றான சுயாதிபதியான பராபரனுமாய், நம்முடைய கர்த்தருமாயிருக்கிற இயேசுக்கிறிஸ்துவை மறுதலிக்கிறதுன்மார்க்கரான சில மனிதர்கள் பக்கவழியாய் நுழைந்திருக்கிறார்கள்; அவர்கள் அடையும் ஆக்கினையைக்குறித்துப் பூர்வீகத்திலே முன் எழுதியிருக்கின்றது.

5 அந்தப்படி நீங்கள் முன்னே அறிந்திருந்தும் நான் உங்களுக்கு ஞாபகப்படுத்த விரும்புகிறது என்னவெனில், கர்த்தர் எகிப்துதேசத்திலிருந்து சனத்தை இரட்சித்தபின்பு விசுவாசியாதவர்களை அழித்தார்.—6 அன்றியும் தங்களுடைய ஆதி நிலைமையைக் காவாமல், தங்களுக்கு ஏற்ற இருப்பிடத்தை விட்டு விலகின தூதர்கள் பெரிய நியாயத்தீர்ப்புநாள்வரைக்கும் நித்திய சங்கிலிகளினாலே (கட்டப்பட்டி) அந்தகாரத்தில் இருக்கும்படி நியமித்தார்.—7 அப்படிப்போலச் சோதோம் கொமோரூ பட்டணத்தார்களும் அவைகளைச் சூழ்ந்த பட்டணத்தார்களும் இவர்களுடைய விதமாய் வேசித்தனத்தில் அமிழ்ந்து, அந்நிய மாம்சத்தைச் சேர்ந்துபோனதினாலே நித்திய அக்கினியை ஆக்கினையாக அடைந்து, திருட்டாந்தமாக வைக்கப்பட்டிருக்கிறார்கள்.

8 அப்படிப்போல இந்தச் சொப்பனக்காரர் மாம்சத்தை அசுசிப்பதித்திக்கொண்டு, கர்த்தருவத்தை அசட்டாடபண்ணி, மகத்துவங்களைத்

துஷணிக்கிறார்கள்.—9 பிரதான தூதனாகிய மிகாவேலும் மோசேயினுடைய சரீரத்தைக்குறித்துப் பிசாசானவனுடனே தருக்கித்துப் பேசினபொழுது, துஷணமுள்ள தீர்ப்பை அலனுக்குச் சொல்லத் துணியாமல், கர்த்தர் உன்னைக் கடிந்து கொள்வாராக என்று (மாத்திரம்) சொன்னான்.—10 இவர்கள் தங்களுக்குத் தெரியாதவைகளைத் துஷணிக்கிறார்கள்; புத்தியில்லாத மிருகங்களைப் போலச் சுபாவப்படி தங்களுக்குத் தெரிந்திருக்கிறவைகளாலே தங்களைக் கெடுக்கிறார்கள்.—11 ஐயோ, அவர்களுக்கு வேதனை உண்டாகும், அவர்கள் காயினுடைய வழியில் நடந்து, பாலாம் கூலிக்காகச் செய்த வஞ்சகத்திலே வினைந்து ஓடி, கோரா விரோதம் பேசினதினாலே கெட்டுப்போனார்கள்.

12 இவர்கள் உங்கள் அன்பு விருந்துகளில் மாசுகளாயிருந்து, பயமில்லாமல் விருந்துண்டு, தங்களை மேய்க்கிறார்கள்; அவர்கள் காற்றுகளால் அடிக்கப்பட்டி அலைகிற கீரில்லாத மேகங்களும், உலர்ந்து கனியற்று இரண்டுதரம் செத்து வேரற்றுப்போன மரங்களும்,—13 தங்கள் சுயஇலச்சைகளை நுணாபோலக் கக்குகிற உக்கிரத்தையுடைய கடலின் அலைகளும், மார்க்கத்தப்பிநடக்கிற நட்சத்திரங்களமாய் இருக்கிறார்கள்; என்றென்றைக்கும் உள்ள காரிருளே அவர்களுக்காக வைக்கப்பட்டிருக்கின்றது.

14 ஆதாம் முதற்கொண்டு ஏழாம்தலைமுறையில் உண்டாயிருந்த ஏனோக்கு என்பவன் இவர்களைக்குறித்தும் முன் அறிவித்ததாவது: இதோ கர்த்தர் எல்லாருக்கும் நியாயத்தீர்ப்புக் கொடுக்கும்படிக்கும், அவர்களில் தேவபுத்தியில்லாத யாவரும் தன்மார்க்கமாய்ச் செய்த சகல துன்மார்க்கக் கிரியைகளின் நிமித்தமும் தமக்கு விரோதமாய்,—15 தேவபுத்தியில்லாத பாவிகள் பேசின கடின வார்த்தைகள் எல்லாவற்றின் நிமித்தமும்; அவர்களைக் கண்டிக்கும்படிக்கும் திரளான சேனையாகிய தம்முடைய பரிசுத்தவான்களோடும் கூட வருகிறார் என்று அறிவித்தான்.—16 இவர்கள் மொறுமொறுக்கிறவர்களமாய், முறையிட்டுத் திரிகிறவர்களமாய், தங்கள் இச்சையின்படி நடக்கிறவர்களமாய் இருக்கிறார்கள்; இவர்கள் வாயினாலே மிகவும் இறுமாப்பானவைகளைப் பேசி, பொழிவுக்காகப் பெரியோர்களைப் புகழுக்கிறார்கள்.

17 பிரியமானவர்களே, நீங்கள் நம்முடைய கர்த்தராகிய இயேசுக்கிறிஸ்துவின் அப்போஸ்தலரால், முன் சொல்லப்பட்ட வார்த்தைகளை நினைத்துக்கொள்ளுங்கள். — 18 கடைசிக்காலத்திலே தங்கள் துன்மார்க்கமான இச்சைகளின்படி நடக்கிற பரியாசக்காரர் தோன்றுவார்களென்று உங்களுக்குச் சொன்னார்கள். — 19 இவர்களே பிரிந்து போகிறவர்களும் சென்மசபாவத்தாரும் (தேவ) ஆவி இல்லாதவர்களானவர்கள்.

20 பிரியமானவர்களே, நீங்கள் உங்களுக்கு உண்டாயிருக்கிற மிகவும் பரிசுத்தமான விசுவாசத்தின்மேலே உங்களைப் பொருந்தக் கட்டிக் கொண்டு, — 21 பரிசுத்தஆவியைக்கொண்டு செபமபண்ணி, பராபரனுடைய அன்பிலே உங்களைக் காத்துக்கொண்டு, நித்திய சீவனுக்கு ஏதுவாக நம்முடைய கர்த்தராகிய இயேசுக்கிறிஸ்து

வினுடைய இரக்கம் வரப் பார்த்திருங்கள். — 22 அல்லாமலும், வகையறுக்கிறவர்களாய் நீங்கள் சிலருக்கு இரங்கி, சிலரை அக்கினியிலிருந்து இழுத்துக்கொண்டு, பயத்தோடே இரட்சித்து, மாம்ச இச்சைகளால் அசுசிப்பட்டிருக்கிற அங்கியையும் வெறுத்துப்போடுங்கள்.

23 நீங்கள் வழுவாதபடிக்கு உங்களைக் காத்துக்கொள்ளுகிறதற்கும், மாசில்லாமல் மகிழ்ச்சியோடே உங்களைத் தமது மகிமையுள்ள சந்நிதானத்திலே நிறுத்துகிறதற்கும் வல்லமையுள்ளவருமாய், — 24 நம்முடைய இரட்சகரான ஞானமுள்ள ஒருவராகிய தேவனுமாய் இருக்கிறவருக்கு இப்பொழுதும் இனிமேல் இருக்கும் எல்லாக் காலங்களிலேயும் புகழ்ச்சியும், மகத்துவமும், வல்லமையும், அதிகாரமும் உண்டாயிருக்கக்கடவது. — ஆமன்.

தெய்வவசன போதகராகிய

யோவானுக்கு வெளிப்படுத்தின

வி சேஷம்.

க. அதிகாரம்.

சீக்கிரமாய் நடக்கவேண்டியவைகளைப் பராபரன் தம்முடைய ஊழியக்காரருக்குக் காண்பிக்கும்படிக்கு இயேசுக்கிறிஸ்துவுக்குக் கொடுத்ததும் இவர் வெளிப்படுத்தினதுமான விசேஷம்; அவர் தம்முடைய ஊழியக்காரனாகிய யோவானிடத்திற்குத் தம்முடைய துதனை அனுப்பி, அவனால் அவைகளைக் குறிப்பாகக் காட்டினார். — 2 அவன் பராபரனுடைய வசனமும் இயேசுக்கிறிஸ்து சாட்சியிட்ட விசேஷமுமாகிய தான்கண்ட யாவற்றையும் அறிவித்திருக்கிறான். — 3 காலம் சமீபமாயிருக்கிறது; ஆகையால் இரத்த தீர்க்கதரிசனமான வசனங்களை வாசிக்கிறவனும் கேட்கிறவர்களும் இதில் எழுதியிருக்கிறவைகளைக் கைக்கொள்ளுகிறவர்களும் பாக்கியவான்கள்.

4 யோவான் ஆசியாவிலுள்ள சபைகள் ஏழுக்கும் எழுதுகிறாவது: இருக்கிறவரும் இருந்தவரும் வருகிறவருமானவராலும், அவருடைய ஆசனத்திற்குமுன்பாக இருக்கிற ஏழு ஆவிகளாலும், — 5 உண்மையுள்ள சாட்சியும் மரித்தோரிலிருந்து மூதல் பிறந்தவரும் பூமியின் இராசாக்களுக்கு அதிபதியுமாகிய இயேசுக்கிறிஸ்துவினாலும் உங்களுக்குக் கிருபையும் சமாதானசவுக்கியமும் உண்

டாகக்கடவது; நம்மிடத்தில் அன்புகூர்ந்து, தமது இரத்தத்தினாலே நம்முடைய பாவங்கள் அறநமமைக் கழுவி, — 6 தம்முடைய பிதாவாகிய பராபரனுக்கு (முன்பாக) நம்மைத் தமது இராச்சியத்தாராகவும் ஆசாரியாராகவும் செய்திருக்கிற அவருக்கு மகிமையும் வல்லமையும் என்றென்றைக்கும் உண்டாயிருக்கக்கடவது. — ஆமன்.

7 அதோ மேகங்களுடனே வருகிறார்; கண்கள் யாவும் அவரைக் குத்தினவர்களும் (அவரைக் காண்பார்கள்); பூமியின் கேடத்திரத்தார்கள் எல்லாரும் அவரைக்குறித்தத் துக்கத்தோடே புலம்புவார்கள்; மெய்யாய் அப்படி இருக்கும். — ஆமன். — 8 இருக்கிறவரும் இருந்தவரும் வருகிறவருமாகிய சர்வவல்லமையுள்ள கர்த்தர் நான் அல்பாவும் ஒமேகாவும், ஆதியும் அந்தமுமாய் இருக்கிறேன் என்று திருவுளம்பற்றுகிறார்.

9 உங்கள் சகோதரனுமாய், இயேசுக்கிறிஸ்துவின்நிமித்தம் வருகிற உபத்திராவத்திற்கும், அவருடைய இராச்சியத்திற்கும், பொறுமைக்கும் உங்களுடனே பங்காளனுமாய் இருக்கிற யோவானாகிய நான், பராபரனுடைய வசனத்தின்நிமித்தமும் இயேசுக்கிறிஸ்துவைக்குறித்துச் சாட்சி சொன்னதின்நிமித்தமும் பத்ரு என்னப்பட்டதிலே இருந்தேன். — 10 (அங்கே) கர்த்தருடையநாவில் ஆவிக்குள்ளானேன். — 11 அப்பொ

முது நீ காண்கிறதை ஒரு புத்தகத்திலே எழுதி, ஆசியாவில் இருக்கிற எபேசு, சிமிருனா, பெருகமு, தியத்தையா, சருதை பிலதெல்பியா, இலவோதிக்கையா இவைகளில் உள்ள சபைகள் ஏழுக்கும் அனுப்பு என்று எனக்குப் பின்னாலே எக்காள சத்தம்போன்ற மிகுந்த சத்தத்தைக் கேட்டேன்.

12 அப்பொழுது என்னுடனே சத்தமிட்டுப் பேசினவரைப் பார்க்கத் திரும்பினேன்.—13 திரும்பினபொழுது ஏழு பொன்விளக்குத் தண்டிகளையும் ஏழு விளக்குத்தண்டிகளின் மத்தியிலே நிலை அங்கியைத் தரித்து மார்பருகே பொற்கச்சை கட்டியிருந்த மனிதருமானுக்கு ஒப்பானவரையும் கண்டேன்.—14 அவருடைய சிரசும் மயிரும் வெண்மையான பஞ்சையும் உறைந்த மழையையும்போல வெண்மையாய் இருந்தன; அவருடைய கண்கள் அக்கினிச்சுவாலையைப்போல இருந்தன.—15 அவருடைய கால்கள் உலைக்களத்தில் காய்கிற பிரகாசமுள்ள செம்பைப்போல இருந்தன; அவருடைய சத்தம் பெருவெள்ள இரைச்சலைப்போல இருந்தது.—16 அல்லாமலும் அவர் வலதுகையிலே ஏழு நட்சத்திரங்களை ஏந்திக்கொண்டிருந்தார்; அவர் வாயிலிருந்து இருபுறமும் கருக்குள்ள சுட்கம் புறப்பட்டது; அவருடைய முகம் உச்சிக்காலத்திலே வல்லமையாய் பிரகாசிக்கிற சூரியனைப்போல இருந்தது.—17 இப்படி அவரைக் கண்டபொழுது செத்தவனைப்போல அவருடைய பாதங்களிடத்தில் வீழுந்தேன்; அப்பொழுது அவர் தமது வலதுகரத்தை என்மேல் வைத்து (என்னுடனே) சொன்னதாவது: நீ பயப்படவேண்டிவதில்லை; நான் முந்தினவனும் பிந்தினவனும் உயிருள்ளவனுமானவன்.—18 நான் மரித்தும், இதோ என்றென்றைக்கும் உயிரோடிருந்து, மரணத்திற்கும் மரித்தோர் ஸ்தலத்திற்கும் உரிய திறவுகோல்களை உடையவனாய் இருக்கிறேன்.—19 ஆகையால் நீ கண்டவைகளையும், இருக்கிறவைகளையும் இவைகளுக்குப்பின் நடப்பவைகளையும் எழுது.—20 என்னுடைய வலதுகரத்தில் நீ கண்ட நட்சத்திரங்கள் ஏழின் இரகசியத்தையும் பொன் விளக்குத்தண்டிகள் ஏழின் குறிப்பையுமே எழுது; இந்த நட்சத்திரங்கள் ஏழும் சபைகள் ஏழினுடைய தூதர்களாய் இருக்கின்றன; நீ கண்ட விளக்குத்தண்டிகள் ஏழும் ஏழு சபைகளாய் இருக்கின்றன

2. அதிகாரம்.

எபேசு பட்டணத்திலுள்ள சபையின் தூதனுக்கு எழுதவேண்டியதென்னவெனில், ஏழு நட்சத்திரங்களைத் தம்முடைய வலதுகரத்தில் ஏந்திக் கொண்டு ஏழு பொன்விளக்குத்தண்டிகளின் மத்தியிலே உலாவிக்கொண்டிருக்கிறவர் சொல்

லுகிறதாவது:—2 உன் கிரியைகளையும், உன் பிரயாசத்தையும், உன் பொறுமையையும், நீ பொல்லாதவர்களுக்கு இடங்கொடாமல் இருக்கிறதையும், அப்போஸ்தலர் அல்லாதவர்கள் தங்களை அப்போஸ்தலர் என்று சொல்லுகிறதை நீ சோதித்து அவர்களைப் பொய்யரென்று கண்டறிந்ததையும்,—3 நீ பொறுமையைக் காத்துக்கொண்டிருக்கிறதையும், எனது நாமத்தின்நிமித்தம் இளைப்பை அடையாமல் பிரயாசப்பட்டதையும் அறிந்திருக்கிறேன்.—4 ஆனாலும் நீ ஆதியில் காட்டின அன்பை விட்டபடியால், உன்மேல் விசனமாய் இருக்கிறேன்.—5 ஆகையால், நீ இப்படிப்பட்ட நிலைமையிலிருந்து விழுந்ததை நினைத்து மனம்திருப்பி ஆதியில் செய்த கிரியைகளைச் செய்வாயாக; நீ மனம்திருப்பாவிட்டால், நான் சீக்கிரமாய் உன்னிடத்தில் வந்து, உன் விளக்குத்தண்டை அதனிடத்தில்நின்று நீக்குவேன்.—6 நிக்கோலாவின் மார்க்கத்தாரின் கிரியைகளைப் பகைக்கிறாய்; இது உன்னிடத்தில் உண்டு; அவைகளை நானும் பகைக்கிறேன்.

7 ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன்; செயற்கொள்ளுகிறவன் எவனோ, அவனுக்குப் பராபரனுடைய பரதீசின் மத்தியில் இருக்கிற சீவவிருட்சத்தின் கனியைப் புசிக்கக் கொடுப்பேன் என்கிறார் என்று எழுது.

8 சிமிருனா பட்டணத்திலுள்ள சபையின் தூதனுக்கு நீ எழுதவேண்டியது என்னவெனில், மரித்து உயிரோடிருக்கிற முந்தினவரும் பிந்தினவருமானவர் சொல்லுகிறதாவது:—9 உன் கிரியைகளையும், உபத்திரவத்தையும், ஐசுவரியமுள்ள உனக்கிருக்கிற தரித்திரத்தையும், தங்களை யூதரென்று சொல்லியும் யூதராய் இராமல், சாத்தானுடைய ஆலயமாய் இருக்கிறவர்கள் செய்கிற தூஷணத்தையும் அறிந்திருக்கிறேன்.—10 உனக்கு வரும் துன்பங்களைக்குறித்து எவ்வளவாகிலும் பயப்படாதிருப்பாயாக; கேள், நீங்கள் சோதிக்கப்படும்பொருட்டாக பிசாசானவன் உங்கலில் சிலரைக் காவலில் போடுவான்; பத்தநாள் உபத்திரவப்படுவீர்கள்; ஆகிலும் மரணபரியந்தம் உண்மையாயிரு; அப்பொழுது சீவகிரீடத்தை உனக்குத் தருவேன்.

11 ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன்; செயற்கொள்ளுகிறவன் இரண்டாம் மரணத்தால் சேதப்படுவதில்லை என்கிறார் என்று எழுது.

12 பெருகமு பட்டணத்திலுள்ள சபையின் தூதனுக்கு நீ எழுதவேண்டியது என்னவெனில், இருபுறமும் கருக்குள்ள சுட்கத்தையுடையவர் சொல்லுகிறதாவது:—13 உன் கிரியைகளையும், சாத்தானுடைய ஆசனம் இருக்கிற இடத்தில் நீ குடியிருக்கிறதையும், சாத்தான் குடியிருக்

கிற உங்களிடத்திலே எனக்கு உண்மையுள்ள சாட்சியாகிய அந்திப்பா என்பவன் கொல்லப் பட்ட நாட்களிலேயும் என்னைப்பற்றும் விசுவாசத்தை மறுதலியாமல், என்னுடைய நாமத்தைப் பற்றிக்கொண்டிருக்கிறதையும் அறிந்திருக்கிறேன்.—14 ஆகிலும் சில காரியங்களைக்குறித்து உன்மேல் விசனமாய் இருக்கிறேன்; விக்ரகங்களுக்குப் படைத்தவைகளைப் புசிப்பதற்கும் வேசித்தனம்பண்ணுவதற்கும் ஏதவான கேடுகளை இஸ்ரவேல் புத்திரர்முன்பாகப் போடும்படிக்கு, பாலாகென்பவனுக்குப் போதனைசெய்த பாலாழடைய போதகத்தைப் பிடித்திருக்கிறவர்கள் உன்னிடத்தில் இருக்கிறார்கள்.—15 அல்லாமலும் ரிக்கோலாவின் மார்க்கத்தாருடைய போதகத்தைப் பற்றிக்கொள்ளுகிறவர்களும் உன்னிடத்தில் உண்டு.—16 ஆகையால் நீ மனம்திருப்புவாயாக; இல்லாவிட்டால் நான் சீக்கிரமாய் உன்னிடத்தில் வந்து, என் வாயின் கட்கத்தால் அவர்களோடே யுத்தம்பண்ணுவேன்.

17 ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன்; செயம் கொள்ளுகிறவனுக்கு நான் மறைவான மன்றவையைப் புசிக்கக்கொடுத்தது, அவனுக்கு வெண்மையான கல்லையும், அந்தக் கல்லின்மேலே எழுதப்பட்டதமாய், பெறுகிறவனையன்றி வேறொருவனும் அறியாததமாய் இருக்கிற புதிய நாமத்தையும் கட்டளையிடுவேன் என்கிறார் என்று எழுது.

18 தியத்தையா பட்டணத்திலுள்ள சபையின் தூதனுக்கு நீ எழுதவேண்டியது என்னவெனில், அக்கினிச் சுவாலையைப்போன்ற கண்களும் உருக்கிய செம்பைப்போன்ற கால்களும்முள்ள தேவகுமாரன் சொல்லுகிறதாவது:—19 உன் கிரியைகளையும், உன் அன்பையும், உன் ஊழியத்தையும், உன் விசுவாசத்தையும், உன் பொறுமையையும், நீ பின்பு செய்த கிரியைகள் முந்தின கிரியைகளிலும் அதிகமாய் இருக்கிறதையும் அறிந்திருக்கிறேன்.—20 ஆகிலும் (ஒன்றைக்குறித்து) உன்மேல் விதனமாய் இருக்கிறேன்; என்னவெனில், வேசித்தனம் பண்ணும்படிக்கும், விக்ரகங்களுக்குப் படைத்தவைகளைப் புசிக்கும்படிக்கும், தன்னைத் தீர்க்கதரிசி என்று சொல்லிக்கொள்ளுகிற இயேசு பலென்னும் ஸ்திரீ என்னுடைய ஊழியக்காரருக்குப் போதித்து வஞ்சிக்கிறாள்; அவளுக்கு நீ இடம்கொடுக்கிறாய்.—21 அவள் மனம்திருப்பும்படியாய்க் காலத்தை அவளுக்குக் கொடுத்தேன்; அவள் தன் வேசிமார்க்கத்தைவிட்டு மனம்திருப்ப விருப்பமில்லை.—22 (ஆகையால்) கேள், அவளும் அவளுடனேகூட விபசாரம் செய்தவர்களும் தங்களுடைய கிரியைகளைவிட்டு மனம்திருப்பாவிட்டால், நான் அவளை ஒரு கட்

டிவின்மேலும், இவர்களை மிகுந்த உபத்திரவத்திலேயும் போட்டு, அவளுடைய பிள்ளைகளைக் கொலைசெய்வேன்.—23 அப்பொழுது நானே உள்ளிந்திரியங்களையும் இருதயங்களையும் ஆராய் கிறவர் என்று எல்லாச் சபைகளும் அறிந்துகொள்வார்கள்; அல்லாமலும், உங்களில் அவனவனுடைய கிரியைகளின்படியே யாவருக்கும் பதில் கொடுப்பேன்.—24 இந்தப் போதகத்தைப் பற்றிக்கொள்ளாமலும், அவர்கள் சொல்லுகிறபடி சாத்தானுடைய ஆழங்களை அறிந்துகொள்ளாமலும் இருக்கிற தியத்தையாவிலுள்ள மற்றவர்களாகிய உங்களுக்கு நான் சொல்லுகிறதாவது: உங்கள்மேலே வேறொரு பாரத்தையும் போடமாட்டேன்.—25 உங்களுக்கு உண்டானதை நான் வருமளவும் பத்திரமாய்ப் பிடித்துக்கொள்ளுங்கள்.

26 செயம்கொண்டு முடிவுபரியந்தம் என்கிரியைகளைக் காத்துக்கொள்ளுகிறவன் எவனோ, அவனுக்கு என்னுடைய பிதாவின்மீது நான் பெற்றதுபோல, சனக்கூட்டங்கள்மேல் அதிகாரத்தைக் கொடுப்பேன்.—27 அவன் இருப்புக் கோலால் அவர்களை நடத்திக்கொள்வான்; அவர்கள் மண்கலங்களைப்போல நொறுக்கப்படுவார்கள்.—28 அல்லாமலும் விடிவெள்ளி நட்சத்திரத்தை அவனுக்குக் கொடுப்பேன்.—29 ஆவியானவர் சபைகளுக்குச் சொல்லுகிறதைக் காதுள்ளவனே கேட்கக்கடவனென்று எழுது.

ஈ. அதிகாரம்.

சுருதையூரிலுள்ள சபையின் தூதனுக்கு நீ எழுதவேண்டியது என்னவெனில், பராபரனுடைய ஏழு ஆவிகளையும் ஏழு நட்சத்திரங்களையும் உடையவர் சொல்லுகிறதாவது: உன் கிரியைகளை அறிந்திருக்கிறேன்; நீ உயிருள்ளவன் என்று பேர்கொண்டிருந்தும், செத்தவனாய் இருக்கிறாய்.—2 உன் கிரியைகள் பராபரனுக்குமுன்பாக நிறைந்தவைகள் அல்லவென்று கண்டிருக்கிறேன்; ஆகையால் நீ விழித்துக்கொண்டு சாகிறதற்கு ஏதவான மற்றவர்களை ஸ்திரிப்படுத்தவாயாக.—3 மேலும் நீ கேட்டுப் பெற்றுக்கொண்டவகையை நினைத்துக் கைக்கொண்டு மனம்திருப்புவாயாக; நீ விழித்துக்கொள்ளாவிட்டால் திருடனைப்போல உன்மேல் வருவேன்; நான் உன்மேல் வரும் நேரத்தை அறியாதிருப்பாய்.—4 தங்கள் வஸ்திரங்களை அசுசிப்படுத்தாத சில பேர் சுருதை ஊரிலே உன்னோடே உண்டு; அவர்கள் பாத்திரவான்களானபடியால் என்னுடனேகூட வெண்மையான உடைகளைத் தரித்து நடப்பார்கள்.

5 செயம்கொள்ளுகிறவன் வெண்மையான வஸ்திரங்களால் உடுத்தப்படுவான்; நான் சீவ புத்தகத்தில் அவனுடைய நாமத்தைக் கிறுக்கிப் போடாமல், அதை என் பிதாமுன்பாகவும் அவ

ருடைய தூதர் முன்பாகவும் அறிக்கைபண்ணுவேன்.—6 ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடன் என்று எழுது.

7 பிலதெல்பியா ஊரிலுள்ள சபையின் தூதனுக்கு நீ எழுதவேண்டியது என்னவெனில், தாவீதின் திறவுகோலை உடையவருமாய், ஒருவரும் பூட்டக்கூடாதபடிக்குத் திறக்கிறவருமாய், ஒருவரும் திறக்கக்கூடாதபடிக்குப் பூட்டுகிறவருமாய் இருக்கிற பரிசுத்தமும் சத்தியமும் உள் ளவர் சொல்லுகிறதாவது:—8 உன் கிரியைகளை அறிந்திருக்கிறேன், கொஞ்சப்பெலன் (மாத்திரம்) உனக்கு இருந்தும் நீ என்னுடைய நாமத்தை மறுதலியாமல் எனது வசனத்தைக் கைக் கொண்டபடியினாலே, இதோ, உனக்குமுன் பாகத் திறந்திருக்கிற வாசலைக் கொடுத்தேன்; அதை ஒருவனும் பூட்டமாட்டான்.—9 கேள், யூதரல்லாதிருந்தும் தங்களை யூதரென்று பொய் சொல்லுகிறவர்களாகிய சாத்தானுடைய ஆலயத் தாரில் (சிலரை) உனக்குத் தருகிறேன்; கேள், அவர்கள் உன் பாதங்களுக்குமுன்பாக வந்து பணிந்து; நான் உன்மேல் அன்பாய் இருக்கிறதை அறிந்துகொள்ளும்படி செய்வேன்.—10 என்னுடைய பொறுமையைக்குறித்துச் சொல்லுகிற வசனத்தை நீ கைக்கொண்டபடியினாலே நானும் பூமியின்மேல் குடியிருக்கிறவர்களைச் சோதிக்கும்படிக்கு, பூச்சுக்காத்தின்மேல் எங்கும் வரும் சோதனைக்காலத்திற்குத் தப்பும்படி உன்னைக் காப்பாற்றுவேன்.—11 சீக்கிரமாய் வருகிறேன்; ஒருவனும் உன் கிரீடத்தை எடுத்துக் கொள்ளாதபடிக்கு உனக்கு உள்ளதைப் பத்திரமாய்ப் பற்றிக்கொள்வாயாக.

12 செயம்கொள்கிறவனை நான் என் தேவனுடைய ஆலயத்திலே ஸ்தம்பமாக்குவேன், அதிலின்று அவன் ஒருக்காலும் நீங்கான்; மேலும் என் தேவனுடைய நாமத்தையும் என் தேவனால் வானத்திலிருந்து இறங்குகிற புதிய எருசலேமாகிய என் தேவனுடைய பட்டணத்தின் நாமத்தையும், எனது புதிய நாமத்தையும் அவன் மேலே எழுதுவேன்.—13 ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன் என்று எழுது.

14 இலவோதிக்கையா ஊரிலுள்ள சபையின் தூதனுக்கு நீ எழுதவேண்டியது என்னவெனில், உண்மையும் சத்தியமுமான சாட்சியுமாய், பராபரனுடைய சிருட்டிகளுக்கு ஆதியுமாய் இருக்கிற ஆமன் என்பவர் சொல்லுகிறதாவது:—15 உன் கிரியைகளை அறிந்திருக்கிறேன்; நீ குளிர்ச்சியுள்ளவனுமல்ல, அனலுள்ளவனுமல்ல, நீ குளிர்ச்சியையாவது அனலையாவது உள்ளவனான நலமாயிருக்கும்.—16 இப்படி நீ குளிர்ச்சியும் அனலும் இல்லாமல் வெதுவெதுப்புள்

ளவனுபடியினாலே உன்னை என் வாயில்நின்றும் வார்திபண்ணுவேன்.—17 நீ நிர்ப்பாக்கிய முள்ளவனாயும், பாதபிக்கப்படத்தக்கவனாயும், எளியவனாயும், குருடனாயும், நிருவாணியாயும் இருக்கிறதை அறியாமல், நான் ஐசவரியமுள்ளவன் என்றும், அதிக திரவியத்தைச் சம்பாதித்தவன் என்றும், எனக்கு ஒன்றும் வேண்டிவதில்லை என்றும் சொல்லுகியும்.—18 ஆதலால் நான் உனக்கு ஆலோசனையாய்ச் சொல்லுகிறதாவது: நீ ஐசவரியவானாகும்படிக்கு நெருப்பிலே புடமிடப்பட்ட பொன்னையும், உன் நிருவாணமாகிய அவலட்சணம் தோன்றாமல் இருக்கத்தக்கதாக நீ உடுத்திக்கொள்ளும்படிக்கு வெண்மையான வஸ்திரங்களையும் என்னிடத்திலே வாங்கிக் கொள்ளவும், நீ பார்வை அடையும்படிக்கு உன் கண்களுக்கு மாத்திரையைப் போடவும் வேண்டுமென்று சொல்லுகிறேன்.—19 என்னால் சிநேகிக்கப்படுகிறவர்கள் எவர்களோ, அவர்களைக் கடிந்துகொண்டு தண்டிக்கிறேன், ஆகையால் நீ சாக்கிரதையாயிருந்து மனம்திருப்பக்கடவாய்.—20 இதோ, வாசற்படியிலே நின்று தட்டுகிறேன்; ஒருவன் என் சத்தத்தைக் கேட்டுக் கதவைத் திறந்தால், அவனிடத்தில் நான் பிரவேசித்து அவனோடே இராப்போசனம்பண்ணுவேன்; அவனும் என்னோடே இராப்போசனம்பண்ணுவான்.

21 நான் செயம்கொண்டு என் பிதாவினுடைய ஆசனத்திலே அவரோடேகூட உருக்காந்ததுபோல, செயம்கொள்கிறவன் என்னுடைய ஆசனத்திலே என்னோடேகூட உருக்காரும்படி அருள்செய்வேன்.—22 ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன் என்று எழுது என்றார்.

௪. அதிகாரம்.

இவற்றிற்குப்பின்பு, அதோ வானத்திலே ஒரு வாசல் திறந்திருக்கக் கண்டேன்; அல்லாமலும் முன்னே நான் கேட்கும்படி எக்காளம்போல என்னுடனே பேசின சத்தம் என்னுடனே சொன்னது: இங்கே ஏறிவா, இதற்குப்பின்பு சம்பவிக்கத்தக்கவைகளை உனக்குக் காண்பிப்பேன் என்றார்.

2 உடனே ஆவிக்குள்ளானேன்; அப்பொழுது வானத்தில் ஒரு ஆசனம் வைக்கப்பட்டிருக்கவும், அந்த ஆசனத்தின்மேல் ஒருவர் உருக்காந்திருக்கவும் கண்டேன்.—3 (அதில்) உருக்காந்திருந்தவர் பார்வைக்கு ரவாக்கல்லும் சிவப்புக்கல்லும்போலத் தோன்றினார்; அந்த ஆசனத்தைச் சுற்றி ஒரு வானவில் இருந்தது; அது பார்வைக்கு மரகதம்போலத் தோன்றிற்று.—4 மேலும் அந்த ஆசனத்தைச் சூழ இருபத்துநான்கு ஆசனங்களும் இருந்தன; அந்த ஆசனங்களின்

மேலே வெண்மையான வஸ்திரங்கள் தரிப்பிக் கப்பட்ட இருபத்துநான்கு மூப்பர்கள் உளுக்காந் திருந்தார்கள்; அவர்கள் தங்கள் சிரசுகளின்மே லே பொன்கிரீடங்களை உடையவர்களாய் இருந் தார்கள்.—5 அன்றியும் அந்த ஆசனத்திலிருந்து மின்னும், இடிமுழக்கங்களும், (மற்றச்) சத்தங் களும் புறப்பட்டன; மேலும் பராபரனுடைய ஏழு ஆவிகளாகிய ஏழு தீவட்டிகள் ஆசனத்திற்கு முன்பாக எரிகிறவைகளாய் இருந்தன. —6 மே லும் அந்த ஆசனத்திற்குமுன்பாகப் பளிங்குக் கண்ணாடியைப்போன்ற கடல் இருந்தது; அது வுமல்லாமல் அந்த ஆசனத்தின் மத்தியிலும் ஆச னத்தின் சுற்றிலும் நான்கு சீவன்கள் இருந்தன; அவைகள் முன்புறமும் பின்புறமும் கண்களால் நிறைந்தவைகளாய் இருந்தன. —7 முதலாம் சீவன் சிங்கத்திற்கு ஒப்பாகவும், இரண்டாம் சீவன் கன்றுக்குட்டிக்கு ஒப்பாகவும், மூன்றாம் சீவன் மனிதனைப்போன்ற முகமுள்ளதாகவும், நான்காம் சீவன் பறக்கிற கழுக்கு ஒப்பாகவும் இருந்தன. —8 அந்த நான்கு சீவன்களிலும் ஒவ்வொன்று அவ்வாறு சிறகுகள் உள்ளவைகளு மாய், சுற்றிலும் உள்ளேயும் கண்களால் நிறைந்த வைகளுமாய், இருந்தவரும் இருக்கிறவரும் வரு கிறவருமாகிய சர்வவல்லமையுள்ள தேவனுருக் கிற பராபரன் பரிசுத்தர், பரிசுத்தர், பரிசுத்தர் என்று இரவும்களும் ஓய்வில்லாமல் சொல்லிக் கொள்ளுகிறவைகளுமாய் இருந்தன.

9 மேலும் ஆசனத்தின்மேல் உளுக்காந்தி ருந்து என்றென்றைக்கும் உயிரோடிருக்கிறவ ருக்கு அந்தச் சீவன்கள் துதியையும் கனத்தையு ம் தோத்திரத்தையும் செலுத்தும்பொழுது.—10 இருபத்துநான்கு மூப்பர்களும், ஆசனத்தின் மேல் உளுக்காந்தவருக்குமுன்பாக வணக்கமாய் விழுந்து, என்றென்றைக்கும் உயிரோடிருக்கிற வனாத் தொழுதுகொண்டு, தங்கள் கிரீடங்களை ஆசனத்தின்முன்பாக வைத்து, —11 ஆண்ட வரே, தேவரீர் சகலத்தையும் சிருட்டித்தீர், உம் முடைய சித்தத்தினாலே அவைகள் உண்டா யிருக்கிறவைகளும் சிருட்டிக்கப்பட்டவைகளு மாய் இருக்கின்றன; ஆகையால், மனிமையையும் கனத்தையும் வல்லமையையும் பெற்றுக்கொள் ளுகிறதற்குப் பாத்திரமாயிருக்கிறீர் என்று புகழு கிறார்கள்.

௫. அநிகாரம்.

அன்றியும் அந்த ஆசனத்திலே உளுக்காந்தவ ருடைய வலதுகையிலே, உள்ளும்புறம்பும் ஏழு தப்பட்டிம், ஏழு முத்திரைகளாலே பத்திரப்பித் தப்பட்டிம் இருந்த ஒரு புத்தகத்தைக் கண் டேன். —2 பலமுள்ள ஒரு தூதனையும் கண் டேன்; அவன் இந்தப் புத்தகத்தைத் திறக்கிற தற்கும் இதின் முத்திரைகளை உடைக்கிறதற்கும்

பாத்திரர் யாரென்று மிகுந்த சத்தத்தோடே கூப் பிட்டான்.—3 வானத்திலாவது, பூமியின்மேலா வது, பூமியின்கீழாவது ஒருவனும் அந்தப் புத்தகத் தைத் திறக்கவும் அதிலே நோக்கிப்பார்க்கவும் கூடாதிருந்தது.—4 ஒருவனும் அந்தப் புத்தகத் தைத் திறந்து, அதில் நோக்கிப்பார்க்கிறதற்குப் பாத்திரனைக் காணப்படாத்தினாலே நான் மிக வும் அழுதேன்.—5 அப்பொழுது மூப்பர்களில் ஒருவன் என்னை நோக்கி, நீ அழவேண்டும தில்லை; இந்தப் புத்தகத்தைத் திறந்து, இதின் ஏழு முத்திரைகளையும் உடைக்கும்படிக்குத் தாவீ தின் வேராகிய யூதாசோத்திரத்தில் தோன்றிய சிங்கம் இதோ செயங்கொண்டிருக்கிறது என் றான்.

6 அப்பொழுது நான் பார்த்து, ஆசனத்திற் கும் நான்கு சீவன்களுக்கும் மூப்பர்களுக்கும் மத்தியிலே ஒரு ஆட்டுக்குட்டி நிற்கக் கண் டேன்; அது அடிக்கப்பட்ட வண்ணமாகவும், ஏழு கொம்புகளையும் பூமி எங்கும் அனுப்பப்பட்ட பராபரனுடைய ஏழாவிகளாகிய ஏழு கண்களை யும் உடையதாகவும் இருந்தது.—7 மேலும் அது வந்து ஆசனத்தின்மேல் உளுக்காந்தவருடைய வலதுகரத்தில் இருந்த புத்தகத்தை வாங்கிற்று.

8 அந்தப் புத்தகத்தை அது வாங்கினபொ ழுது, அந்த நான்கு சீவன்களும் இருபத்துநான்கு மூப்பர்களும் தங்கள் சுரமண்டலங்களையும், பரி சுத்தவான்களுடைய செபங்களாகிய தூபவருக் கங்களால் நிறைந்த பொற்கலசங்களையும் பிடித் துக்கொண்டு, ஆட்டுக்குட்டிக்குமுன்பாக வண க்கமாய் விழுந்து, —9 தேவரீர் அடிக்கப்பட்டு உம்முடைய இரத்தத்தினாலே சகல கோத்திரங் களிலும் பாலைக்காரரிலும் தேசத்தாரிலும் (மற் றச்) சனக்கூட்டங்களிலும் எங்களைப் பராபரனுக் காக வாங்கிக்கொண்டு, —10 எங்கள் பராபரனுக் குமுன்பாக எங்களை இராசாக்களும் ஆசாரியரும் ஆக்கினீர்; நாங்கள் பூமியிலே ஆளுகைசெய் வேம்; ஆகையால் நீர் இந்தப் புத்தகத்தை வாங்கி இதின் முத்திரைகளை உடைக்கிறதற்குப் பாத்திரராயிருக்கிறீர் என்று புதிய பாட்டைப் பாடினார்கள்.—11 பின்னும் நான் பார்த்தபொ ழுது, அந்த ஆசனத்தையும் சீவன்களையும் மூப் பர்களையும் சூழ்ந்திருந்த அநேகம் தூதர்களுடைய சத்தத்தைக் கேட்டேன்; அவர்களுடைய இலக் கம் பதியிரத்திற்குப் பதியிரமும், ஆயிரத் திற்கு ஆயிரமும் இருந்தது.—12 அவர்களும், அடிக்கப்பட்ட ஆட்டுக்குட்டியானவர் வல்ல மையையும், ஐசுவரியத்தையும், ஞானத்தையும், பலத்தையும், கனத்தையும், மகிழையையும், தோத்திரத்தையும் பெற்றுக்கொள்ளுகிறதற்குப் பாத்திரராயிருக்கிறார் என்று மிகுந்த சத்தத்தோ டே சொன்னார்கள்.—13 அல்லாமலும் வானத் திலும் பூமியிலும் பூமியின்கீழும் இருக்கிற சிருட்

டிகள் யாவும் சமுத்திரத்தின்மேல் உள்ளவைகளும் இவற்றினுள் அடங்கிய வஸ்துக்கள் யாவும் ஆசனத்தின்மேல் உளுக்காந்திருக்கிறவருக்கும் ஆட்டுக்குட்டியானவருக்கும் தோத்திரமும், கனமும், மகிமையும், வல்லமையும், என்றென்றைக்கும் உண்டாவதாக என்று சொல்லக் கேட்டேன்.—14 அதற்கு நான்கு சீவன்களும், ஆமன் என்று சொல்லிற்று; மறுபடியும் அந்த இருபத்துநான்கு மூப்பர்களும் (வணக்கமாய்), விழுந்து என்றென்றைக்கும் உயிரோடிருக்கிறவரைத் தொழுதுகொண்டார்கள்.

கூ. அதிகாரம்.

பின்பு ஆட்டுக்குட்டியானவர் முத்தினாயைப் பேர்த்தபொழுது, இரண்டாம் சீவனானது, நீ வந்து பார் என்று சொல்லக் கேட்டேன்.—2 அப்பொழுது நான் பார்க்கையில், வெண்மையான குதிரையைக் கண்டேன்; அதின்மேல் இருந்தவன் வில்லைப்பிடித்திருந்தான்; அவனுக்கு ஒரு கிரீடம் கொடுக்கப்பட்டது; அவன் செயமுள்ளவனாய்ச் செயிக்கும் படிக்குப் புறப்பட்டான்.

3 பின்பு அவர் இரண்டாம் முத்தினாயைப் பேர்த்தபொழுது, இரண்டாம் சீவனானது, நீ வந்து பார் என்று சொல்லக் கேட்டேன்.—4 உடனே அக்கினி நிறமுள்ள வேறொரு குதிரை புறப்பட்டது; அதின்மேல் இருந்தவன் பூமியில் உள்ளவர்கள் ஒருவரை ஒருவர் கொலைசெய்யத்தக்கதாகச் சமாதானத்தைப் பூமியிலிருந்து எடுத்துப் போடுகிறதற்கு அதிகாரமும், ஒருபெரிய கட்கமும் அவனுக்குக் கொடுக்கப்பட்டன.

5 பின்பு அவர் மூன்றாம் முத்தினாயைப் பேர்த்தபொழுது, மூன்றாம் சீவனானது, நீ வந்து பார் என்று சொல்லக் கேட்டேன்; உடனே நான் பார்க்கையில் ஒரு கறுப்புக் குதிரையைக் கண்டேன்; அதின்மேல் இருந்தவன் ஒரு தாசைத் தன் கையில் பிடித்திருந்தான்.—6 அப்போது, உழுக்குக் கோதுமைக்கு ஒரு தேநாரிப்பணம், மூவுழுக்கு வாற்கோதுமைக்கு ஒரு தேநாரிப்பணமென்றும், எண்ணெயையும் பழஇரசத்தையும் சேதப்படுத்தாதிருப்பாயாக என்றும் நான்கு சீவன்களின் மத்தியிலிருந்து உண்டான சத்தத்தைக் கேட்டேன்.

7 பின்பு அவர் நான்காம் முத்தினாயைப் பேர்த்தபொழுது, நான்காம் சீவனானது, நீ வந்து பார் என்று சொல்லக் கேட்டேன்.—8 உடனே நான் பார்க்கையில் மங்கின நிறமுள்ள குதிரையைக் கண்டேன்; அதின்மேல் இருந்தவனுக்கு மாணமென்று பேர்; மரித்தோர் ஸ்தலம் அஹனுடனேகூடச் சென்றது; கட்கத்தினாலும், பஞ்சத்தினாலும், சாவினாலும், பூமியின் துஷ்டமிருக்க

வினாலும் பூமியின் காற்பங்கில் உள்ளவர்களைக் கொலைசெய்யும்படிக்கு அதிகாரம் அவனுக்குக் கொடுக்கப்பட்டது.

9 பின்பு அவர் ஐந்தாம் முத்தினாயைப் பேர்த்தபொழுது, பராபரனுடைய வசனத்தின்நிமித்தமும் தாங்கள் கொடுத்த சாட்சியின்நிமித்தமும் கொல்லப்பட்டவர்களுடைய ஆத்துமாக்களைப் பலிபீடத்தின்மீது கண்டேன்.—10 அவர்கள், பரிசுத்தமும் சத்தியமுமுள்ள ஆண்டவரே, எதுவாக்கும் தேவரீர் நியாயத்தீர்ப்புக்கொடாமலும், பூமியின்மேல் குடியிருக்கிறவர்களிடத்தில் எங்கள் இரத்தத்தைக்குறித்துப் பழிவாங்காமலும் இருப்பீர் என்று மிகுந்த சத்தமிட்டுக் கூப்பிட்டார்கள்.—11 அப்பொழுது அவர்களுக்கு வெள்ளை அங்கிகள் கொடுக்கப்பட்டதும்ல்லாமல், அவர்கள் தங்களைப்போலக் கொலைசெய்யப்படுபவர்களாகிய தங்கள் உடன் பணிவிடைக்காரரும் தங்களுடைய சகோதரரும் வந்து நிறையுமளவும், பின்னும் கொஞ்சக்காலம் இளைப்பாறவேண்டும் என்று அவர்களுக்குச் சொல்லப்பட்டது.

12 பின்பு அவர் ஆறாம் முத்தினாயைப் பேர்க்கக் கண்டேன்; உடனே பூமி மிகவும் அதிர்ந்தது; சூரியனும் கம்பினியைப்போலக் கறுப்பாயிற்று; சந்திரன் முழுவதும் இரத்தம்போல ஆயிற்று.—13 வானத்தின் நட்சத்திரங்களும், பெருங்காற்றினால் அசைக்கப்பட்ட அத்திமரம் பருவமில்லாத தன் காய்களை உதிர்க்கிறதுபோலப் பூமியிலே வீழ்ந்தன.—14 வானமும் சுருட்டப்பட்ட புத்தகம்போலாகி விலகிப்போயிற்று; மலைகள், தீவுகள், யாவும் தங்கள் இடங்களைவிட்டு விலக்கப்பட்டுப்போயின.—15 மேலும் பூமியின் இராசாக்களும், பெரியோர்களும், சேனைத்தலைவர்களும், ஐசுவரியவான்களும், பலவான்களும், அடிமைகள் யாவரும், சுயாதீனர் யாவரும் பர்வதங்களின் குகைகளிலும் கல்லறைகளுக்குள்ளும் ஒளித்துக்கொண்டு, பர்வதங்களையும் கல்லறைகளையும் நோக்கி.—16 அவருடைய கோபாக்கினை தோன்றுகிற பெரியநான் வந்திருக்கின்றதே; நிலைநிற்கத் திராணியுள்ளவன் யாவன்?—17 ஆகையால் நீங்கள் எங்கள்மேல் வீழ்ந்து, ஆசனத்தின்மேல் உளுக்காந்திருக்கிறவருடைய முகத்திற்கும், ஆட்டுக்குட்டியின் கோபத்திற்கும் எங்களை மறைத்து அடக்குங்கள் என்று கூப்பிட்டார்கள்.

௭. அதிகாரம்.

அவற்றிற்குப்பின்பு பூமியின் நான்கு திசைகளிடத்திலும் நான்கு தூதர்கள் நின்று, ஒரு காற்றுகிலும் பூமியின்மேலாவது சமுத்திரத்தின்மேலாவது ஒரு மாத்தின்மேலாவது அடியாதபடிக்கு, பூமியின் நான்கு காற்றுக்களையும் பிடித்திருக்கக் கண்டேன்.

2 மேலும் சீவனுள்ள பராபரனுடைய முத்திரைக்கோலையுடைய வேறொரு தூதனைச் சூரியன் உதிக்கும் திசையிலிருந்து ஏறிவரக் கண்டேன்; அவன் பூமியையும் சமுத்திரத்தையும் சேதப்படுத்துகிறதற்கு அதிகாரம் பெற்ற அந்த நான்கு தூதனையும் நோக்கி, — 3 நாம் நம்முடைய பராபரனுடைய ஊழியக்காரரின் நெற்றிகளில் முத்திரைபோட்டுத் தீருமளவும், பூமியையும் சமுத்திரத்தையும் மரங்களையும் சேதப்படுத்தாதிருங்கள் என்று மிகவும் சத்தமிட்டுக் கூப்பிட்டான்.

4 மேலும் முத்திரைபோடப்பட்டவர்களின் தொகையைக் கேட்டேன்; இஸ்ரவேல் சந்தியாராகிய சகல கோத்திரங்களிலும் முத்திரைபோடப்பட்டவர்கள் ஈசசூ—பேர். — 5 அதற்கு வகை, யூதா கோத்திரத்தில். முத்திரைபோடப்பட்டவர்கள் டெபு—பேர்; ரூபன் கோத்திரத்தில் முத்திரைபோடப்பட்டவர்கள் டெபு—பேர்; காத்திரத்தில் முத்திரைபோடப்பட்டவர்கள் டெபு—பேர். — 6 அசேர் கோத்திரத்தில் முத்திரைபோடப்பட்டவர்கள் டெபு—பேர்; நவதவி கோத்திரத்தில் முத்திரைபோடப்பட்டவர்கள் டெபு—பேர்; மனசே கோத்திரத்தில் முத்திரைபோடப்பட்டவர்கள் டெபு—பேர். — 7 சீமேயோன் கோத்திரத்தில் முத்திரைபோடப்பட்டவர்கள் டெபு—பேர்; லேவி கோத்திரத்தில் முத்திரைபோடப்பட்டவர்கள் டெபு—பேர்; ஈசஷார் கோத்திரத்தில் முத்திரைபோடப்பட்டவர்கள் டெபு—பேர். — 8 சேபுலோன் கோத்திரத்தில் முத்திரைபோடப்பட்டவர்கள் டெபு—பேர்; யோசேபுக் கோத்திரத்தில் முத்திரைபோடப்பட்டவர்கள் டெபு—பேர்; பென்யமீன் கோத்திரத்தில் முத்திரைபோடப்பட்டவர்கள் டெபு—பேர்.

9 இவற்றிற்குப்பின்பு நான் பார்த்து, சகல தேசத்தாரிலும், கோத்திரங்களிலும், (மற்றச்) சனக்கூட்டங்களிலும், பாஷைக்காரரிலிருந்து வந்ததமாய், ஒருவனும் எண்ணக்கூடாததமாய் இருந்த திரளான கூட்டமாகிய சனங்கள் வெள்ளை அங்கிகளைத் தரித்து, தங்கள் கைகளில் குருத்தோலைகளைப் பிடித்தவர்களாய் ஆசனத்திற்கு முன்பாகவும் ஆட்டுக்குட்டிக்குமுன்பாகவும் நிற்கக் கண்டேன். — 10 மேலும் அவர்கள் இரட்சிப்பின் (கனம்) ஆசனத்தின்மேல் உருக்காருகிற எங்கள் பராபரனுக்கும் ஆட்டுக்குட்டியானவருக்கும் செலுத்தப்படக்கடவதென்று மிகவும் சத்தமிட்டுக் கூப்பிட்டார்கள். — 11 அல்லாமலும் தூதர்கள் யாவரும் ஆசனத்தையும் மூப்பரையும் நான்கு சீவன்களையும் சூழ நின்று, ஆசனத்திற்குமுன்பாகச் சாஷ்டாங்கமாய் விழுந்து, பராபரனைத் தொழுதுகொண்டு, — 12 ஆமன், எங்கள் பராபரனுக்குத் துதியும், மகிமையும், ஞானமும், தோத்திரமும், கனமும், வல்லமையும், பெலனும் என்

றென்றைக்கும் உண்டாகக்கடவது, ஆமன் என்றார்கள்.

13 அப்பொழுது மூப்பர்களில் ஒருவன் என்னை நோக்கி, வெள்ளை அங்கிகளைத் தரித்திருக்கிற இவர்கள் யார், எங்கேயிருந்து வந்தார்கள் என்று கேட்டான். — 14 அரற்கு நான் என் ஆண்டவனே, அது உமக்குத் தெரியும் என்றேன்; அப்பொழுது அவன் சொன்னதாவது: இவர்கள் மிகுந்த உபத்திரவத்திலிருந்து வந்தவர்கள்; இவர்கள் தங்கள் அங்கிகளை ஆட்டுக்குட்டியானவருடைய இரத்தத்திலே தோய்த்து வெளுத்தவர்கள். — 15 ஆனபடியால் இவர்கள் பராபரனுடைய ஆசனத்திற்குமுன்பாக இருந்து, இரவும்பகலும் அவருடைய ஆலயத்திலே அவருக்குப் பணிவிடைசெய்வார்கள்; ஆசனத்தின்மேல் உருக்காந்திருக்கிறவர் இவர்களுக்குள்ளே வாசமாயிருப்பார். — 16 இனி இவர்கள் பசியடைவது மில்லை; தாகம் அடைவதுமில்லை; வெயிலாவது மற்றெந்த உஷ்ணமாவது அவர்கள்மேல் படுவதுமில்லை. — 17 ஆசனத்தின் மத்தியிலிருக்கிற ஆட்டுக்குட்டியானவரே அவர்களை மேய்த்து, அவர்களைச் சீவதண்ணீருள்ள ஊற்றுகளினிடத்திற்கு நடத்துவார்; இவர்களுடைய கண்ணீர் யாவையும் பராபரன் துடைப்பார் என்றான்.

2. அதிகாரம்.

பின்பு அவர் ஏழாம் முத்திரையைப் பேர்த்த பொழுது பரமண்டலத்திலே ஏறக்குறைய அனாமணி நேரமளவும் அமைதல் உண்டாயிற்று.

2 மேலும், பராபரனுக்குமுன்பாக நின்ற ஏழு தூதர்களையும் கண்டேன்; அவர்களுக்கு ஏழு எக்காளங்கள் கொடுக்கப்பட்டன. — 3 வேறொரு தூதனும் தூபம்காட்டிப் பொற்கலசத்தைப் பிடித்துவந்து பலிபீடப்படியிலே நின்றான்; அல்லாமலும், ஆசனத்திற்குமுன்பாக இருந்த பொற்பீடத்தின்மேலே பரிசுத்தவான்கள் எல்லாருடைய செபங்களுடனையும்கூடக் கொடுக்கும்படிக்கு, அநேக சுகந்தவருக்கங்கள் அவனுக்குக் கொடுக்கப்பட்டன. — 4 அப்படியே பரிசுத்தவான்களுடைய செபங்களுடனேகூடச் சுகந்தவருக்கங்களின் புகை தூதனுடைய கையிலிருந்து பராபரனுக்குமுன்பாக எழும்பிற்று. — 5 பின்பு அந்தத் தூதன் தூபகலசத்தை எடுத்துக்கொண்டு, அதைப் பலிபீடத்திலுள்ள நெருப்பினால் நிரப்பி, பூமியில் கொட்டினான்; உடனே சத்தங்களும், இடிமுழக்கங்களும், மின்னல்களும், பூமி அதிர்தலும் உண்டாயின.

6 பின்பு ஏழு எக்காளங்களை உடைய ஏழு தூதர்கள் எக்காளத்தை ஊதுகிறதற்கு எத்தனம் பண்ணினார்கள்.

7 முதலாம் தூதன் எக்காளம் ஊதினான்; அப்பொழுது இரத்தம் கலந்த கலம்மையும் அக்கினி

யும் உண்டாகித் தரையிலே கொட்டப்பட்டன; அதிலே மரங்களில் மூன்றில் ஒருபங்கு வெந்துபோயிற்று; பசும்புல் எல்லாம் எரிந்தபோயிற்று.

8 இரண்டாம் தூதன் எக்காளம் ஊதினான்; அப்பொழுது அக்கினியால் வேகிற ஒரு பெரிய பர்வதம்போலானது சமுத்திரத்திலே போடப்பட்டது; அதிலே சமுத்திரத்தின் மூன்றில் ஒருபங்கு இரத்தமாயிற்று.—9 சமுத்திரத்தில் இருந்த சீவனுள்ள சிருட்டிகளில் மூன்றில் ஒருபங்கு செத்துப்போயிற்று; கப்பல்களில் மூன்றத் தொருபங்கு அழிந்தது.

10 மூன்றாம் தூதன் எக்காளம் ஊதினான்; அப்பொழுது ஒரு பெரிய நட்சத்திரம் தீவட்டியைப்போல எரிந்து வானத்திலிருந்து விழுந்தது; அது ஆறுகளில் மூன்றத்தொருபங்கின்மேலும் நீருற்றுகள்மேலும் விழுந்தது. — 11 அந்த நட்சத்திரத்திற்கு எட்டி என்று பேர்; அதினால் தண்ணீரில் மூன்றத்தொருபங்கு எட்டியைப்போலக் கசப்பாயிற்று; இப்படிக் கசப்பான தண்ணீரிலே மனிதரில் அநேகர் செத்தார்கள்.

12 நான்காம் தூதன் எக்காளம் ஊதினான்; அப்பொழுது சூரியனில் மூன்றத்தொருபங்கும், சந்திரனில் மூன்றத்தொருபங்கும், நட்சத்திரங்களில் மூன்றத்தொருபங்கும் சேதப்படுத்தப்பட்டன; அதிலே அவற்றவற்றின் மூன்றில் ஒருபங்கு இருள் அடைந்தது; பகலிலும் மூன்றில் ஒருபங்கு பிரகாசமில்லாமல் இருந்தது; இரவிலும் அப்படியே ஆயிற்று.

13 பின்பு ஒரு தூதன் வானத்தின் மத்தியிலே பறந்துவரக் கண்டேன்; அவன் இனிமேல் எக்காளம் ஊதவேண்டிய மற்ற மூன்று தூதருடைய எக்காள சத்தங்களால் பூமியில் சூடியிருக்கிறவர்களுக்கு ஐயோ, ஐயோ, ஐயோ, வேதனைவரும் என்று மிகுந்த சத்தமிட்டுக் கூப்பிடக் கேட்டேன்.

கூ. அதிகாரம்.

ஐந்தாம் தூதன் எக்காளம் ஊதினான்; அப்பொழுது வானத்திலிருந்து பூமியின்மேல் விழுந்த நட்சத்திரத்தைக் கண்டேன்; அதற்குப் பாதாளமாகிய குழியின் திறவுகோல் கொடுக்கப்பட்டது. — 2 அது பாதாளக்குழியைத் திறந்தது; உடனே பெருஞ்சூறையின் புனையைப்போல, அந்தக் குழியிலிருந்து புகை எழும்பிற்று; அந்தக் குழியின் புனையிலே சூரியனும் ஆகாயமும் அந்தகாரப்பட்டன. — 3 அல்லாமலும் அந்தப் புகையிலிருந்து வெட்டுக்கிளிகள் புறப்பட்டுப் பூமியின்மேல் வந்தன; அவைகளுக்குப் பூமியின் தேள்களுக்கு உண்டாயிருக்கிற அதிகாரத்திற்கு ஒப்பான அதிகாரம் கொடுக்கப்பட்டது. — 4 மேலும் அவைகள் பராபரனுடைய முத்திரை

யை நெற்றிகளில் தரியாத மனிதனாமாத்திரமே அன்றி, பூமியின் புல்லையும் பசுமையான எந்தப் பூண்டையும் எந்த மரத்தையும் சேதப்படுத்தாத படிக்கு அவைகளுக்கு உத்தரவு கொடுக்கப்பட்டது.—5 மேலும் அவர்களைக் கொலைசெய்யும் படிக்கு அல்ல, ஐந்துமாதமளவும் அவர்களை வேதனைப்படுத்தும்படிக்கே அதிகாரம் அவைகளுக்குக் கொடுக்கப்பட்டது; அவைகள் செய்யும் வேதனை தேளானது மனிதனைக் கொட்டும்பொழுது உண்டாகும் வேதனையைப்போல இருக்கிறது.—6 அந்நாள்களில் மனிதர்கள் மரணத்தைத் தேடி, அதைக் காணுதிருப்பார்கள்; மரிக்க ஆசைப்படுவார்கள்; மரணம் அவர்களுக்கு விலகி ஒடிப்போம்.—7 மேலும் அந்த வெட்டுக்கிளிகளின் உருவம் யுத்தத்திற்கு எத்தனமாக்கப்பட்ட குதிகைகளுக்கு ஒப்பாயிருந்தது; அவைகளின் தலைகள்மேலே பொற்கிரீடங்களைப்போன்றவைகள் இருந்தன; அவைகளின் முகங்கள் மனிதருடைய முகங்களைப்போல இருந்தன. அவைகளின் மயிர் ஸ்திரிகளுடைய மயிர்போல இருந்தது.—8 அவைகளின் பற்கள் சிங்கங்களின் பற்களைப்போல இருந்தன.—9 அல்லாமலும் மார்பில் இருப்புக்கவசங்களைப்போல, கவசங்கள் அவைகளுக்கு இருந்தன; அவைகள் சிறகுகளினால் செய்த இரைச்சல் யுத்தத்திற்குச் செல்லுகிற அநேகம் குதிகைகள் பூண்ட இரதங்களின் இரைச்சலைப்போல இருந்தது.—10 மேலும் அவைகள் தேள்களின் வால்களுக்கு ஒப்பான வால்களையும், அந்த வால்களில் கொடுக்குகளையும் உடையவைகளாய் இருந்தன; இப்படி அவைகள் ஐந்துமாதமளவும் மனிதனைச் சேதப்படுத்துவதற்கு அதிகாரத்தை உடையவைகளாய் இருந்தன.—11 அன்றியும் பாதாளத்தின் தூதன் அவைகளுக்கு இராசனாயிருக்கிறான்; அவனுக்கு எபிரேய பாவையிலே அப்தோன் என்றும் கிரேக்கை பாவையிலே அப்பொல்லியோன் என்றும் பேருண்டாயிருக்கின்றன.

12 முதல்வேதனை போயிற்று; இதற்குப்பின்பு வேறிரண்டு வேதனைகள் அதோ வருகின்றன.

13 ஆறாம் தூதன் எக்காளம் ஊதினான்; அப்பொழுது பராபரனுக்குமுன்பாக இருந்த பொற்பீடத்தின் நான்கு கொம்புகளிலுமிருந்து ஒருவன் எக்காளத்தைப் பிடித்திருந்த ஆறாம் தூதனை நோக்கி,—14 கீ ஐயிரத்தென்னும் பெரிய ஆற்றினிடத்திலே கட்டப்பட்டிருக்கிற நான்கு தூதரை அவிழ்த்தவிடு என்று சத்தமிட்டுச் சொல்லக் கேட்டேன்.—15 உடனே அந்த நாலு தூதர்களும் அவிழ்த்துவிடப்பட்டார்கள்; அவர்கள் மனிதர்களில் மூன்றத்தொருபங்கைக் கொலை செய்யும்படிக்கு ஒருமணி நேரத்திற்கும், ஒரு நாளுக்கும், ஒரு மாதத்திற்கும், ஒரு வருஷத்திற்கும் எத்தனமாக்கப்பட்டு இருந்தவர்கள். —

16 குதினாச் சேனைகளான இராணுவங்களின் தொகை இருபதுகோடியாய் இருந்தது; அவைகளின் தொகையைக் கேட்டேன்.—17 தரிசனையிலே குதினாகளையும் அவைகளின்மேல் இருந்தவர்களையும் எப்படிக்க கண்டேன் என்றால், அவர்கள் அக்கினி நிறமும் பதுமராக நிறமும் கந்தக நிறமுமான மார்பின் கவசங்களை உடையவர்கள்; குதினாகளுடைய தலைகள் சிங்கங்களுடைய தலைகளைப்போல இருந்தன; அவைகளுடைய வாய்களிலிருந்து அக்கினியும், புகையும், கந்தகமும் புறப்பட்டன.—18 அவைகளுடைய வாய்களிலிருந்து புறப்பட்ட அக்கினி, புகை, கந்தகம் என்ற இம்மூன்றினையும் மனிதரில் மூன்றத்தொருபங்கு கொலையெய்யப்பட்டார்கள்.—19 அந்தக் குதினாகளுடைய வல்லமை அவைகளுடைய வாயிலேயும் வால்களிலேயும் இருக்கின்றது; எப்படியெனில், அவைகளுடைய வால்கள் பாம்புகளுக்கு ஒப்பானவைகளாயும், தலைகள் உள்ளவைகளாயும் இருக்கின்றன; அவைகளாலே சேதம்செய்கின்றன.—20 அப்படியிருந்தும், அந்த வாதைகளால் கொலையுண்ணாத மற்ற மனிதர்கள் தங்கள் கைகளின் கிரியைகளைவிட்டுக் குணப்படவில்லை; அவர்கள் பின்னும் பேய்களையும், பொன், வெள்ளி, செம்பு, கல், மரத்தால் செய்யப்பட்டவைகளாயும், காணவும் கேட்கவும் நடக்கவும்மாட்டாதவைகளாயும் இருக்கிற விக்கிரகங்களையும் தொழுதுகொண்டுவந்தார்கள்.—21 அல்லாமலும் அவர்கள் தங்கள் கொலைபாதகங்களையும், தங்கள் குனியங்களையும், தங்கள் வேசித்தனங்களையும், தங்கள் களவுகளையும்விட்டுக் குணப்படவில்லை.

யி. அதிகாரம்.

பின்பு பலமுள்ள வேறொரு தூதன் இறங்கக் கண்டேன்; மேகம் அவனைச் சூழ்ந்திருந்தது; அவனுடைய சிரசின்மேல் வானவில் இருந்தது; அவனுடைய முகம் சூரியனைப்போலவும், அவனுடைய கால்கள் அக்கினித் துண்களைப்போலவும் இருந்தன.—2 மேலும் விரிக்கப்பட்ட ஒரு சிறிய புத்தகத்தை அவன் தன் கையில் பிடித்துக் கொண்டு, தன்னுடைய வலதுபாதத்தைச் சமுத்திரத்தின்மேலும் இடதுபாதத்தைத் தனாயின்மேலும் வைத்து, —3 சிங்கம் முழங்குகிறதபோல மிகவும் சத்தமிட்டுக் கூப்பிட்டான்; அவன் கூப்பிட்டபொழுது, ஏழு இடிகளும் தங்கள் சத்தங்களை முழக்கின.—4 அவ்வேழு இடிகளும் தங்கள் சத்தங்களை முழக்கினபொழுது, நான் (அதை) எழுதவேண்டுமென்று இருந்தேன்; அப்பொழுது ஏழு இடிமுழக்கங்கள் சொன்னவைகளை நீ எழுதாமல் முத்திரைப்படுத்து என்று வானத்திலிருந்து ஒரு சத்தம் உண்டாகக் கேட்டேன்.—5 அன்றியும் நான் சமுத்திரத்தின்மேலும் தரை

யின்மேலும் நிற்கக் கண்ட தூதன் தன்னுடைய கையை வானத்திற்கு நேராக உயர்த்தி, இன்னம் காலம் வர (இல்லை).—6 பராபரன் தம்முடைய ஊழியக்காரராகிய தீர்க்கதரிசிகளுக்குச் சவிசேஷமாய் அறிவித்தபடி ஏழாம் தூதன் எக்காளத்தை ஊதும் சத்தத்தின் நாட்களிலே அவருடைய இரகசியம் நிறைவேறும் என்று,—7 வானத்தையும் அதிலுள்ளவைகளையும், பூமியையும் அதிலுள்ளவைகளையும், சமுத்திரத்தையும் அதிலுள்ளவைகளையும் சிருட்டித்தவராயும் என்றென்றைக்கும் பிழைக்கிறவராயும் இருக்கிறவர்மேலே ஆணையிட்டுக் (கூப்பிட்டான்).

8 பின்பு நான் கேட்கும்படி, வானத்திலிருந்து சத்தமிட்டவன் மறுபடியும் என்னுடனே சொன்னது: சமுத்திரத்தின்மேலும் தனாயின்மேலும் நிற்கிற தூதனுடைய கையிலிருக்கிற விரிக் கப்பட்ட சிறிய புத்தகத்தை நீ போய் வாங்கிக் கொள் என்றான்.—9 அந்தப்படி நான் தூதனிடத்தில் போய், இந்தச் சிறிய புத்தகத்தை எனக்குக் கொடுக்கவேண்டும் என்றேன்; அப்பொழுது அவன் என்னை நோக்கி, நீ இதை எடுத்து விழுங்கு; உன் வயிற்றிற்கு இது கசக்கப்பண்ணும்; ஆகிலும் உன் வாய்க்கு இது தேனைப்போல மதுரமாயிருக்கும் என்றான்.—10 அப்படி நான் அந்தச் சிறிய புத்தகத்தைத் தூதனுடைய கையில் வாங்கி, அதை விழுங்கினேன்; என் வாய்க்கு அது தேனைப்போல மதுரமாய் இருந்தது; நான் அதை விழுங்கினபின்பு என் வயிறு மிகுந்த நோய்ப்பட்டது.—11 அப்பொழுது அவன் என்னுடனே சொன்னது: நீ மறுபடியும் அநேக சனக் கூட்டங்களையும், தேசத்தாரையும், பாஷைக்காரரையும், இராசாக்களையும் குறித்தத் தீர்க்கதரிசனம் சொல்லவேண்டும் என்றான்.

யிக். அதிகாரம்.

பின்பு ஒரு தடிக்கு ஒப்பான அளவுகோலை (ஒருவன்) எனக்குக் கொடுத்துச் சொன்னதாவது: நீ எழுந்து, பராபரனுடைய ஆலயத்தையும் பலிபீடத்தையும், அதிலே தொழுதுகொள்ளுகிறவர்களையும் அளந்து பார்த்துக்கொள்.—2 ஆலயத்திற்குப் புறம்பே இருக்கிற பிரகாரம் புறத்தேசத்தாருக்குக் கொடுக்கப்பட்டபடியால், அதை அளவாமல் தள்ளுவாயாக; பரிசுத்தப்பட்டணத்தை அவர்கள் நாற்பத்திரண்டு மாதமளவும் மிதிப்பார்கள்.

3 ஆகிலும் என்னுடைய இரண்டு சாட்சிகளும் இரட்டுச்சேலை உடுத்திக்கொண்டிருக்கிறவர்களாய், ஆயிரத்து இருநூற்று அறுபதுநாளளவும் தீர்க்கதரிசனம் சொல்லும்படிக்கு, அவர்களுக்கு அதிகாரத்தைக் கொடுப்பேன்.—4 அவர்களே பூமியின் ஆண்டவருக்குமுன்பாக நிற்கிற இரண்டு ஒலிவமரங்களும், இரண்டு வீளக்குத்தன்

டுகளும் ஆனவர்கள்.—5 ஒருவன் அவர்களைச் சேதப்படுத்த விரும்பினால், அவர்களுடைய வாயிலிருந்து அக்கினி புறப்பட்டு, அவர்களுடைய சத்துருக்களைப் பட்சிக்கும்; அவர்களைச் சேதப்படுத்த விரும்புகிறவன் எவனோ அவன் அப்படியே சாகவேண்டும்.—6 அவர்கள் தீர்க்கதரிசனம் சொல்லிவருகிற நாட்களிலே மழைபெய்யாதபடிக்கு வானத்தை அடைக்கிறதற்கு அதிகாரம் உடையவர்கள்; மேலும் அவர்கள் தண்ணீர்களை இரத்தமாக மாற்றுகிறதற்கும், எக்காலத்திலேயும் தங்கள் இஷ்டப்படி பூமியைச் சகலவித வாதைகளாலும் அடக்கிறதற்கும் அதிகாரம் உடையவர்கள்.

7 மேலும் அவர்கள் தங்கள் சாட்சியை முடிக்கும்பொழுது, பாதாளத்திலிருந்து ஏறுகிற மிருகம் அவர்களோடே யுத்தம்பண்ணி, அவர்களைச் செய்து, அவர்களைக் கொலைசெய்யும்.—8 அவர்களுடைய உடல்கள் பெரிய பட்டணத்தின் பெரிய வீதியிலே கிடக்கும்; அந்தப் பட்டணம் சோதோமென்றும் எகிப்தென்றும் ஞான அருத்தமாய்ச் சொல்லப்படும்; அதிலே அவர்களுடைய கர்த்தாவும் சிலுவையிலே அறையப்பட்டார்.

9 சனக்கூட்டங்களிலும், கோத்திரங்களிலும், பாஷைக்காரரிலும், புறத்தேசத்தார்களிலும் (அநேகர்) அவர்களுடைய உடல்களை மூன்றாநாள்வரைக்கும் பார்த்துக்கொண்டிருந்தமல்லாமல், அவைகளைக் கல்லறைகளில் வைக்கிறதற்கு இடம்கொடுக்கும் இல்லை.—10 அவ்விரண்டு தீர்க்கதரிசிகளும் பூமியின் குடிகளுக்கு வேதனை செய்தபடியினாலே அவர்கள் (போனதற்காகப்) பூமியில் குடியிருக்கிறவர்கள் சந்தோஷப்பட்டுக் களிகூர்ந்து, ஒருவருக்கு ஒருவர் காணிக்கைகளை அனுப்புபவர்கள்.

11 மூன்றாநாளுக்குப்பின்பு பராபரனிடத்திலிருந்து சீவ ஆவி அவர்களுக்குள் பிரவேசித்தது; அவர்கள் தங்கள் கால்களை ஊன்றி நின்றார்கள்; அப்பொழுது அவர்களைப் பார்த்தவர்களுக்கு மிகுந்த பயம் உண்டாயிற்று.—12 பின்பு இங்கே ஏறிவாருங்கள் என்று வானத்திலிருந்து தங்களுக்கு உண்டான பெரிய சத்தத்தை அவர்கள் கேட்டு, ஒரு மேகத்தில் ஏறி வானத்திற்குப் போனார்கள்; அவர்களுடைய சத்துருக்கள் அவர்களை நோக்கிப்பார்த்தார்கள்.—13 அந்நேரத்திலே பூமிகளும் அதிரந்தது; உடனே அந்தப் பட்டணத்தில் பத்தில் ஒருபங்கு வீழ்ந்துபோயிற்று; மனிதர் ஏழாயிரம்பேரும் பூமி அதிர்தலால் அழிந்தார்கள்; மீதியானவர்கள் பயமடைந்து பரமண்டலத்தின் பராபரனுக்குத் துதியைச் செலுத்தினார்கள்.

14 இரண்டாம் வேதனை போயிற்று; இதோ மூன்றாம் வேதனை சீக்கிரமாய் வருகின்றது.

15 அப்பொழுது ஏழாம் தூதன் எக்காளம் ஊதினான்; உடனே உலகத்தின் இராச்சியங்கள்

நம்முடைய கர்த்தாவும் அவருடைய சிறிந்துவையும் சேர்ந்தன என்றும், அவர் என்றென்றைக்கும் இராச்சீகம்பண்ணுவார் என்றும், மிகுந்த சத்தங்கள் பரமண்டலத்தில் உண்டாயின.

16 அப்பொழுது பராபரனுக்குமுன்பாகத் தங்கள் ஆசனங்கள்மேல் உருக்காந்த அவ்விருபத்து நான்கு மூப்பர்களும் சாஷ்டாங்கமாய் வீழ்ந்து,—17 இருக்கிறவரும் இருந்தவருமாகிய சர்வவல்லமையுடைய தேவனாகிய பராபரனே, தேவரீர் உமது பலத்த வல்லமையை எடுத்துக் கொண்டு இராச்சீகம்பண்ணுகிறீர். — 18 புறத்தேசத்தார் கோபமாய் இருந்தார்கள், அப்பொழுது உமது கோபம் தோன்றிற்று. மரித்தோர் நியாயத்தீர்ப்பு அடைகிறதற்கும், தீர்க்கதரிசிகளாகிய உம்முடைய ஊழியக்காரருக்கும் பரிசுத்தவான்களுக்கும் உமது நாமத்தின்மேல் பயபத்தியாய் இருந்த சிறியோருக்கும் பெரியோருக்கும் பலன் அளிக்கிறதற்கும், பூமியைக் கெடுத்தவர்களைக் கெடுக்கிறதற்குக் காலமும் வந்தது; ஆகையால் உம்மைத் தோத்திரம் செய்கிறோம் என்று பராபரனைத் தொழுதுகொண்டார்கள்.

19 பின்பு பரமண்டலத்திலே பராபரனுடைய ஆலயம் திறக்கப்பட்டது; அவருடைய ஆலயத்திலே அவருடைய உடம்படிக்கையின் பெட்டிகாணப்பட்டது; மேலும் மின்னல்களும், சத்தங்களும், இடிமுழக்கங்களும், பூமியதிர்ச்சலும், பெருங் கல்மழையும் உண்டாயின.

௮௨. அதிகாரம்.

அன்றியும் ஒரு பெரிய அடையாளம் வானத்திலே காணப்பட்டது; (என்னவெனில்,) ஒரு ஸ்திரி சூரியனை அணியப்பட்டு, தன்னுடைய பாதங்களின்கீழே சந்திரனையும், தன்னுடைய சிரசின்மேல் பன்னிரண்டு நட்சத்திரங்களுள்ள கிரீடத்தையும் உடையவளாய், — 2 கருப்பத்தினாலே வருத்தமடைந்து, பிள்ளைபெறும்படி வேதனைப்பட்டு, அலறிக்கொண்டிருந்தாள்.

3 அன்றியும் வேறொரு அடையாளம் வானத்திலே காணப்பட்டது; (என்னவென்றால்,) ஏழுதலைகளையும், பத்துக்கொம்புகளையும், தன் தலையின்மேல் ஏழு முடிகளையுமுடைய சிவப்பான பெரிய வல்ல சர்ப்பம் இருந்தது. — 4 அதின் வால் வானத்தின் நட்சத்திரங்களில் மூன்றத்தொருபங்கை இழுத்து, அவைகளைப் பூமியின்மேல் தள்ளிற்று; அல்லாமலும் பிள்ளைபெறுகிற வளாகிய அந்த ஸ்திரி பிள்ளை பெற்றவுடனே அவருடைய பிள்ளையைப் பட்சித்துப்போடும்படிக்கு, அந்த வல்ல சர்ப்பம் அவளுக்கு முன்பாக நின்றது.—5 அவள் சனக்கூட்டங்கள் எல்லாவற்றையும் இருப்புக்கோலால் ஆளுகையையும்படிக்கான ஆண்பிள்ளையைப் பெற்றாள்; உடனே அவருடைய பிள்ளை பராபரனிடத்திற்

கும் அவருடைய ஆசனத்திற்கும் எடுத்துக் கொள்ளப்பட்டது.—6 ஸ்திரியானவரும் வணத் தரத்திற்கு ஒடிப்போனாள்; அங்கே ஆயிரத்திரு நூற்றறுபதுநாள் அளவும் அவளைப் போஷிப்பதற் காகப் பராபரனாக எத்தனமாக்கப்பட்ட இடம் அவளுக்கு உண்டாயிருக்கிறது.

7 அன்றியும் பரமண்டலத்திலே யுத்தம் உண் டாயிற்று; மிகாவேலும் அவனைச் சேர்ந்த துதரும் அந்த வல்ல சர்ப்பத்தோடே யுத்தம்பண்ணினார் கள்; வல்ல சர்ப்பமும் அதைச் சேர்ந்த துதரும் யுத்தம்பண்ணியும் செயம் அடையவில்லை. — 8 பின்னே பரமண்டலத்திலே அவர்களுக்கு ஓரி டம் அகப்படவும் இல்லை.—9 உலகம் யாவையும் வஞ்சித்துவருகிற பிசாசென்றும் சாத்தானென் றும் சொல்லப்பட்ட பழைய பாம்பாகிய பெரிய வல்ல சர்ப்பம் தள்ளப்பட்டது; அது பூமியிலே தள்ளப்பட்டது; அதினோடேகூட அதைச் சேர்ந்த துதரும் தள்ளப்பட்டார்கள். — 10 அப்பொழுது நம்முடைய சகோதரர்மேல் குற்றம்சாற்றுகிறவன் தாழ்த் தள்ளப்பட்டிருக்கிறதால், இப்பொழுது இராட்சிப்பும் வல்லமையும் ஆளுகையும் நம்முடைய பராபரனுக்கும், அதிகாரம் அவருடைய கிறிஸ்துவுக்கும் உண்டாயிருக்கின்றன; இரவும் பகலும் அவன் பராபரனுக்கு முன்பாக அவர்கள்மேல் குற்றம்சாற்றினான். — 11 அவர்கள் மரணபரியந்தமும் தங்கள் சீவனைச் சிநேகி யாமல், ஆட்டுக்குட்டியின் இரத்தத்தினாலும், தங்கள் சாட்சியின் வசனத்தினாலும் அவனைச் செயித்தார்கள்.—12 ஆகையால் பரமண்டலங் களே, அவைகளில் வாசமாயிருக்கிறவர்களே, கனிகூருங்கள்; பூமியிலும் சமுத்திரத்திலும் குடியிருக்கிறவர்களே, உங்களிடத்திலே பிசாசு இறங்கி, தனக்குக் கொஞ்சக்காலம் உண்டென்று அறிந்த, மிகுந்த கோபங்கொண்டிருக்கிறபடியால், ஐயோ, உங்களுக்கு வேதனை உண்டாயிருக்குமென்ற பரமண்டலத்திலே பெரும் சத்தத்தைக் கேட்டேன்.

13 அந்தப்படி வல்ல சர்ப்பமானவன் தான் பூமியிலே தள்ளப்பட்டதை அறிந்து, அந்த ஆண்பிள்ளையைப் பெற்ற ஸ்திரிக்குப் பின்தொடர்ந்தான். — 14 அந்த ஸ்திரி அந்தப் பாம்பின் முகத்திற்கு விலகி, ஒருகாலமும் காலங்களும் அனாக் காலமுமாகப் போஷிக்கப்படத்தக்க வண்தரத்திலுள்ள தன் இடத்திற்குப் பறந்தபோகும்படியாய்ப் பெருங்கமுகின் இரண்டு சிறகுகளும் அவளுக்குக் கொடுக்கப்பட்டன. — 15 அப்பொழுது சர்ப்பமானவன் ஸ்திரியை வெள்ளம் கொண்டுபோகும்படிக்கு, தன் வாயிலிருந்து ஒரு நதியத்தனை சலத்தை அவளுக்குப் பின்னாகக் கொப்பளித்தான்.—16 பூமி ஸ்திரிக்கு உதவியாகத் தன் வாயைத் திறந்து, வல்ல சர்ப்பம் தன் வாயிலிருந்து கொப்பளித்த நதியை விழுங்

கிற்று.—17 அப்பொழுது வல்ல சர்ப்பமானவன் ஸ்திரியின்மேல் கோபமாயிருந்து, பராபரனுடைய கற்பனைகளைக் கைக்கொள்ளுகிறவர்களும் இயேசுக்கிறிஸ்துவைக்குறித்துச் சாட்சியை உடைய வர்களுமாகிய அவருடைய சந்ததியான மற்றவர்களுடனே யுத்தம்பண்ணப்போனான்.

யா. அதிகாரம்.

பின்பு நான் கடலோரத்தின் மணலின்மேல் நிறுத்தப்பட்டேன்; அப்பொழுது சமுத்திரத்திலிருந்து, ஒரு துஷ்டமிருகம் எழும்பிவரக் கண்டேன்; அதற்குப் பத்துக் கொம்புகளும் ஏழு தலைகளும் இருந்தன; அதின் கொம்புகள்மேலே பத்து முடிகளும் அதின் தலைகளின்மேலே துஷணமான நாமங்களும் இருந்தன. — 2 மேலும் நான் கண்ட மிருகம் புலியைப்போல இருந்தது; அதின் கால்கள் கரடியின் கால்களைப் போலவும், அதின் வாய் சிங்கத்தின் வாயைப் போலவும் இருந்தன; மேலும் வல்ல சர்ப்பமானவன் தன் வல்லமையையும், தன் ஆசனத்தையும் மிகுந்த அதிகாரத்தையும் அதற்குக் கொடுத்தான்.—3 பின்பு அதின் தலைகளில் ஒன்று சாவுக்கு ஏதுவாய்க் காயப்படுத்தப்பட்டதாகக் கண்டேன்; பின்பு சாவுக்கு ஏதுவான காயம் சொஸ்தமாக்கப்பட்டது; மேலும் பூமியிலுள்ள யாவரும் ஆச்சரியத்தோடே அந்தத் துஷ்டமிருகத்தைப் பின்பற்றி,—4 அம்மிருகத்திற்கு அப்படிப்பட்ட அதிகாரத்தைக் கொடுத்தபடியினாலே வல்ல சர்ப்பத்தைத் தொழுதகொண்டார்கள்; அல்லாமலும் மிருகத்திற்கு ஒப்பானவன் யாவன்; அதினுடனே யுத்தம்பண்ணத்தக்கவன் யாவன் என்று மிருகத்தையும் தொழுதுகொண்டார்கள்.—5 மேலும் பெருமையானவைகளையும் துஷணங்களை யும் பேசுதற்கான வாய் அதற்குக் கொடுக்கப்பட்டது; அல்லாமலும் நாற்பத்திரண்டுமாதம் நடந்துகொள்ளுகிறதற்கு அதிகாரம் அதற்கு அளிக்கப்பட்டது. — 6 அந்தப்படி அது பராபரனுடைய நாமத்தையும், அவருடைய கூடாரத்தையும், பரமண்டலத்தில் வாசமாயிருக்கிறவர்களையும் துஷணிக்கிறதற்குத் தன் வாயைத் துஷணமாகத் திறந்தது. — 7 மேலும் பரிசுத்தவான்களோடே யுத்தம்பண்ணி அவர்களைச் செயிக்கும்படிக்கு, அதற்கு (இடம்) கொடுக்கப்பட்டது; எந்தக் கோத்திரத்தின்மேலும் சனக்கூட்டத்தின்மேலும் பாஷைக்காரர்மேலும் தேசத்தார்மேலும் அதற்கு அதிகாரம் கொடுக்கப்பட்டது. — 8 ஆதலால் உலகமுண்டானதுமுதல் (பலியாக) அடிக் கப்படும்படி (நியமிக்கப்பட்ட) ஆட்டுக்குட்டியினுடைய சீவபுத்தகத்திலே பேரெழுதப்படாத பூமியின் குடிகள் யாவரும் அதை நமன் காரம்பண்ணுவார்கள் —9 யாவனொருவன் காதள்ளவனாய் இருந்தால் கேட்கக்கடவன். — 10 சிறையாகப்

பிடித்துக்கொண்டு போகிறவன் சிறையாகக் கொண்டு போகப்படுவான்; கட்கத்தினாலே கொலை செய்கிறவன் கட்கத்தினாலே கொலை செய்யப் படவேண்டும்; இங்கே பரிசுத்தவான்களுடைய பொறுமையும் விசுவாசமும் விளங்கும்.

11 அன்றியும் வேறொரு மிருகத்தைத் தரையிலிருந்து எழும்பக் கண்டேன்: அது ஓர் ஆட்டுக்குட்டிக்கு ஒப்பாய் இரண்டு கொம்புகளை உடையதாய் வல்ல சர்ப்பத்தைப்போல வசனித்தது.—

12 அல்லாமலும் அது முந்தின மிருகத்தின் அதிகாரம் யாவையும் அதின் முன்பாக நடப்பித்து, சாவுக்கு ஏதுவான காயம் ஆறச் சொஸ்தமடைந்த முந்தின மிருகத்தைப் பூமியும் அதின் குடிகளும் நமஸ்காரம்பண்ணும்படி செய்ததமன்றி,—

13 மனிதருக்கு முன்பாக வானத்திலிருந்து அக்கினியையும் பூமியின்மேல் இறங்கப்பண்ணத் தக்கதாகப் பெரிய அடையாளங்களைச் செய்து,—

14 மிருகத்தின் முன்பாகச் செய்யும்படி தனக்கு அளிக்கப்பட்ட அடையாளங்களினாலே பூமியின் குடிகளை வஞ்சித்துக் கட்கத்தினாலே காயப்பட்டு, பின்பு பிழைத்த மிருகத்திற்கு ஒரு சொரூபம் பண்ணவேண்டும் என்று பூமியின் குடிகளுக்குச் சொல்லுகின்றது.—15 மேலும் அம்மிருகத்தின் சொரூபம் பேசத்தக்கதாகவும், அம்மிருகத்தின் சொரூபத்தை நமஸ்காரம்பண்ணாத யாவரையும் கொலை செய்யப்பண்ணத்தக்கதாகவும் அம்மிருகத்தின் சொரூபத்திற்கு ஆவியைக் கொடுக்கும்படி அதற்குத் திராணி அளிக்கப்பட்டது.—16 அந்தப்படி அது சிறியோர், பெரியோர், ஐசுவரியவான்கள், தரித்திரர், சுயாதீனர், அடிமைகள் இவர்கள் யாவரும் தங்கள் தங்கள் வலதுகைகளிலே, அல்லது தங்கள் நெற்றிசளிலே ஒரு அடையாளத்தைப் பெறும்படிக்கும்,—

17 அம்மிருகத்தின் அடையாளமாகிய அந்த நாமத்தையாவது அதினுடைய நாமத்தின் இலக்கத்தையாவது தரித்துக்கொள்ளுகிறவனைத்தவிர வேறொருவனும் கொள்ளவும் விற்கவும் கூடாது படிக்கும் செய்கின்றது.—18 இங்கே ஞானம் விளங்கும்; மிருகத்தின் இலக்கம் ஒரு மனிதனுடைய இலக்கமாய் இருக்கிறபடியால், புத்தி உடையவன் அந்த இலக்கத்தைக் கணக்குப் பார்க்கக்கடவன்; அதினுடைய இலக்கம் சுசுக.

டிசு. அதிகாரம்.

பின்பு நான் பார்க்கையில் சீயோன் பர்வத்தின்மேலே ஆட்டுக்குட்டியையும், அதினோடே கூட அவருடைய பிதாவின் நாமம் தங்கள் நெற்றிகளில் எழுதப்பட்டிருந்த நூற்றுநூற்பத்தநாலாயிரம்பேரையும் நிற்கக் கண்டேன்.—2 அல்லாமலும், பெருவெள்ள இரைச்சலைப்போலவும் பெரிய இடிமுழக்கம்போலவும் ஒரு சத்தம் பரமண்டலத்திலிருந்து உண்டாகக் கேட்டேன்; மே

லும் நான் கேட்ட சத்தம் தங்கள் சுரமண்டலங்களை வாசிக்கிற சுரமண்டலக்காரருடைய ஒசையைப்போல இருந்தது.—3 அவர்கள் அந்த ஆசனத்திற்கு முன்பாகவும், நான்கு சீவன்களுக்கும் மூப்பருக்கும் முன்பாகவும் புதிய பாட்டைப் பாடினார்கள்; அந்தப் பாட்டைப் பூமியிலிருந்து மீட்டுக்கொள்ளப்பட்ட அந்த நூற்றுநூற்பத்தநாலாயிரம்பேரே அல்லாமல், வேறொருவரும் கற்றுக்கொள்ளக்கூடாததாய் இருந்தது.—4 அவர்களே கற்புடையவர்களாய் ஸ்திரிகளால் தங்களை அசுசிப்படுத்தாதவர்கள்; அவர்களே ஆட்டுக்குட்டி என்கே போனாலும் அதைப் பின்பற்றுகிறவர்கள்; அவர்களே மனிதரிலிருந்து பராபரனுக்கும் ஆட்டுக்குட்டிக்கும் முதல்வினாவாக மீட்டுக்கொள்ளப்பட்டவர்கள்.—5 அவர்கள் மாசில்லாதவர்களானபடியால், அவர்களுடைய வாயிலே கபடம் அகப்படவில்லை.

6 அன்றியும் வேறொரு தூதன் பூமியின் குடிகளுக்கும் சகல தேசத்தாருக்கும் கோத்திரத்தாருக்கும் பாஷைக்காரருக்கும் சனக்கூட்டத்தாருக்கும் அறிவிக்கத்தக்கதாக நித்திய சுவிசேஷத்தை உடையவனாய், வானத்தின் மத்தியிலே பறக்கக் கண்டேன்.—7 அவன் மிருந்த சத்தத்தடனே கூப்பிட்டதாவது: பராபரன் நியாயத்தீர்ப்பைக் கொடுக்கும் நேரம் வந்தபடியால், அவருக்குப் பயந்து, அவருடைய மகிமையைப் பாராட்டுங்கள்; வானத்தையும் பூமியையும் சமுத்திரத்தையும் நீரூற்றுகளையும் உண்டாக்கினவரையே தொழுதுகொள்ளுங்கள் என்று கூப்பிட்டான்.

8 வேறொரு தூதன் பின்சென்று பெரிய பட்டணமாகிய பாபிலோன் விழுந்துபோயிற்று; விழுந்துபோயிற்று; அவன் தன் வேசித்தனமாகிய உக்கிர இரசத்தைச் சகல தேசத்தாரும் குடிக்கப்பண்ணினனே என்றான்.

9 அவர்களுக்குப் பின்னே மூன்றாம் தூதன் வந்து மிருந்த சத்தத்தோடே சொன்னதாவது: மிருகத்தையும் அதின் சொரூபத்தையும் நமஸ்காரம்பண்ணி, தன் நெற்றியிலாவது தன் கையிலாவது அடையாளத்தைத் தரித்துக்கொள்ளுகிறவன் எவனோ,—10 அவன் பராபரனுடைய கோபக்கினையாகிய பாத்திரத்திலே கலப்பில்லாமல் வார்க்கப்பட்ட அவருடைய உக்கிர இரசத்தைக் குடித்துப் பரிசுத்த தூதர்களுக்கு முன்பாகவும் ஆட்டுக்குட்டிக்கு முன்பாகவும் அக்கினியாலும் கந்தகத்தாலும் வாதிக்கப்படுவான்.—11 அவர்கள் படும வாறையின் புகை என்றென்றைக்கும் எழும்பும்; இப்படி மிருகத்தையும் அதின் சொரூபத்தையும் நமஸ்காரம்பண்ணுகிறவர்களுக்கும், அதினுடைய நாமத்தின் அடையாளத்தைத் தரித்துக்கொள்ளுகிறவனுக்கும் இரவும்பகலும் இனிப்பாறுதல் இராது.

12 இங்கே பராபரனுடைய கற்பனைகளையும்

இயேசுவின்மேலுள்ள விசுவாசத்தையும் காத்துக் கொள்ளுகிறவர்களாகிய பரிசுத்தவான்களுடைய பொறுமை விளங்கும்.—13 பின்னும் இதுமுதல் கர்த்தருக்குட்பட்டு மரிகிறவர்கள் பாக்கியவான் களென்று எழுது என்று பரமண்டலத்திலிருந்து சத்தம் உண்டாகக் கேட்டேன்; மெய்யாய் அவர்கள் தங்கள் பிரயாசங்களை விட்டு ஒழிந்து இளைப்பாறுவார்கள்; அவர்களுடைய கிரியைகள் அவர்களுடனேகூடப் போகின்றன என்று, ஆவியானவரும் திருவுளம்பற்றுகிறார்.

14 பின்பு நான் பார்த்து, வெண்மையான மேகத்தையும், அந்த மேகத்தின்மேலே மனித குமாரனுக்கு ஒப்பானவனாய்த் தன்னுடைய சிர சின்மேல் பொற்கிரீடத்தையும், தனது கையிலே கருக்குள்ள அரிவாணையுமுடைய ஒருவன் உருக் காந்திருக்கிறதையும் கண்டேன்.—15 அப்பொழுது வேறொரு துதன் தேவாலயத்திலிருந்து புறப்பட்டு, மேகத்தின்மேல் உருக்காந்திருக்கிறவனை நோக்கி, பூமியின் பயிர் பருவமானபடியால் அறுக்கிறதற்குக் காலம் வந்தது; ஆகையால், உம்முடைய அரிவாணை நீட்டி அறுத்துப்போடும் என்று மிகுந்த சத்தத்தோடே கூப்பிட்டான்.—16 உடனே மேகத்தின்மேல் உருக்காந்தவன் தன்னுடைய அரிவாணைப் பூமியின்மேல் போட்டான், பூமி அறுக்கப்பட்டது.

17 பின்பு வேறொரு துதன் தானும் கருக்குள்ள அரிவாணைப் பிடித்து, பரமண்டலத்திலுள்ள தேவாலயத்திலிருந்து புறப்பட்டுவந்தான்.—18 பின்பு அக்கினியின்மேல் அதிகாரமுள்ள வேறொரு துதனும் பலிபீடத்திலிருந்து புறப்பட்டு வந்து, கருக்குள்ள அரிவாணைப் பிடித்திருக்கிறவனை நோக்கி, பூமியின் திராட்சைகள் பழுத்திருக்கிறபடியால் கருக்குள்ள உமது அரிவாணை நீட்டி, அதின் குலைகளை அறுத்துப்போடும் என்று மிகுந்த சத்தத்தோடே கூப்பிட்டான்.—19 அந்தப்படி அந்தத் துதன் தன் அரிவாணைப் பூமியிலே போட்டு, பூமியின் திராட்சைகளை அறுத்து, பரபானுடைய கோபத்தின் பெரிய திராட்சைத் தொட்டியிலே போட்டான்.—20 பட்டணத்திற்குப் புறம்பே உள்ள அந்தத் திராட்சைத்தொட்டியிலே மிதிக்கப்பட்டது; அந்தத் திராட்சைத்தொட்டியிலிருந்து ஆயிரத்தறநூறு ஸ்தாதி தூரத்திற்கு இரத்தம் புறப்பட்டுக் குதிகைகளின் கடிவாளங்கள்மட்டும் வந்தது.

௧௦. அதிகாரம்.

பின்பு வானத்திலே பெரிதும் ஆச்சரியமுமான வேறொரு அடையாளமாகிய ஏழு கடைசி வாதைகளையுடைய ஏழு துதனைக் கண்டேன்; அவைகளால் பரபானுடைய கோபம் முடிகிறபடியால் (அவைகளே கடைசி வாதைகள்).

2 அன்றியும், அக்கினி கலந்த பளிக்கான கட

லுக்கு ஒப்பானதையும், மிருகத்திற்கும் அதின் சொருபத்திற்கும் அதின் அடையாளத்திற்கும் அதின் நாமத்தின் இலக்கத்திற்கும் உள்ளாகாமல் செயங்கொண்டவர்கள் தேவ சுரமண்டலங்களைப் பிடித்துக்கொண்டு பளிக்கான கடற்கரையிலே நிற்கிறதையும் கண்டேன்.—3 அவர்கள் பரபானுடைய ஊழியக்காரனாகிய மோசேயின் பாட்டையும் ஆட்டுக்குட்டியின் பாட்டையும் பாடுகிறார்கள்; எப்படியெனில், சருவவல்லமையுள்ள தேவனாகிய பரபரனே, தேவரீருடைய கிரியைகள் பெருமையும் ஆச்சரியமுமானவைகள்; உலகத்தாரின் இராசாவே, தேவரீருடைய வழிகள் நீதியும், சத்தியமுமானவைகள்.—4 கர்த்தாவே, யார் உமக்குப் பயப்படாமலும் உமது நாமத்தைத் துதியாமலும் இருக்கலாம்; என்னத்தினாலெனில், நீர் ஒருவரே பரிசுத்தமுள்ளவர்; உலகத்தார் எல்லாரும் வந்த உமக்குமுன்பாக நமஸ்காரம் செய்வார்கள்; உம்முடைய நியாயத்தீர்ப்புகள் வெளியரங்கமாயின என்றார்கள்.

5 இவைகளுக்குப்பின்பு நான் கண்டதாவது: பரமண்டலத்திலே சாட்சியையுடைய கூடாரமாகிய ஆலயம் திறக்கப்பட்டது.—6 அந்த ஆலயத்திலிருந்து ஏழு வாதைகளுடைய அவ்வேழு துதர்கள் சத்தமும் பிரகாசமுமான புடவையைத் தரித்து, மார்புகளின் அருகே பொற்கச்சைகளைக் கட்டிக்கொண்டு புறப்பட்டார்கள்.—7 அல்லாமலும் அந்த நான்கு சீவன்களில் ஒன்று என்றென்றைக்கும் பிழைக்கிற பரபானுடைய கோபாக்கினையால் நிறைந்த பொற்கலயங்கள் ஏழையும் அவ்வேழு துதர்களுக்கும் கொடுத்தது.—8 அப்பொழுது தேவாலயமானது பரபானுடைய மகிமையாலும் அவருடைய வல்லமையாலும் பிறந்த புகையினாலே நிரப்பப்பட்டது; (ஆதலால்,) ஏழு துதர்களும் ஓசையும் ஏழு வாதைகளும் முடியும்வரைக்கும் ஒருவரும் தேவாலயத்திற்குள் பிரவேசிக்கக்கூடாததாய் இருந்தது.

௧௧. அதிகாரம்.

அப்பொழுது தேவாலயத்திலிருந்து உண்டான பெரிய சத்தம் அந்த ஏழு துதருடனே, நீங்கள் போய், பரபானுடைய கோபாக்கினையுள்ள கலயங்களைப் பூமியின்மேல் ஊற்றுகங்கள் என்று சொல்லக் கேட்டேன்.

2 அந்தப்படி முதலாம் (துதன்) போய், தன் கலயத்திலுள்ளதைத் தரையின்மேல் ஊற்றினான்; உடனே மிருகத்தின் அடையாளத்தை உடையவர்களும் அதின் சொருபத்தைத் தொழுதுகொள்ளுகிறவர்களுமாகிய மனிதர்களில் பொல்லாத கொடிய பரு உண்டாயிற்று.

3 பின்பு இரண்டாம் துதன் தன் கலயத்திலுள்ளதைச் சமுத்திரத்திலே ஊற்றினான்; உடனே அது செத்தவனுடைய இரத்தம்போலாயிற்று.

று; சமுத்திரத்திலுள்ள பிராணிகள் யாவும் செத்துப்போயின.

4 பின்பு மூன்றாம் தூதன் தன் கலயத்திலுள்ளதை ஆறுகளிலும் நீருற்றுக்களிலும் ஊற்றினான்; உடனே அவைகள் இரத்தமாயின.—5 அப்பொழுது சலங்களின் தூதனானவன், இருக்கிறவரும் இருந்தவருமாகிய பரிசுத்தரே, தேவரீர் இப்படியியாயந்தீர்த்தால் நீதியுள்ளவராய் இருக்கிறீர்.—6 அவர்கள் பரிசுத்தவான்களுடைய இரத்தத்தையும் தீர்க்கதரிசிகளுடைய இரத்தத்தையும் சிந்திப்படியினாலே, இரத்தத்தையே அவர்களுக்குக் குடிக்கக் கொடுத்தீர்; (அதற்குப்) பாத்திரராய் இருக்கிறார்கள் என்று சொல்லக் கேட்டேன்.—7 வேறொருவனும், சர்வவல்லமையுள்ள தேவனாகிய பராபரனே, மெய்யாய் உம்முடைய நியாயத்தீர்ப்புகள் சத்தியமும் நீதியுமானவைகள் என்று பலிபீடத்திலிருந்து சொல்லக் கேட்டேன்.

8 பின்பு நான்காம் தூதன் தன் கலயத்திலுள்ளதைச் சூரியன்மேலே ஊற்றினான்; நீயினால் மனிதரைச் சுடும்படியாய் அவனுக்கு அதிகாரம் அளிக்கப்பட்டது.—9 அந்தப்படியே மனிதர்கள் மிகுந்த உஷ்ணத்தினாலே சுடப்பட்டார்கள்; (அப்படி இருந்தும்) பராபரனுடைய மகிமையைப் பாராட்டி, அவர்கள் மனம்திருப்பாமல் அந்த வாதைகளைச் செய்ய அதிகாரமுள்ள அவருடைய நாமத்தைத் துஷணித்தார்கள்.

10 பின்பு ஐந்தாம் தூதன் தன் கலயத்திலுள்ளதை மிருகத்தினுடைய ஆசனத்தின்மேல் ஊற்றினான்; உடனே அதின் இராச்சியம் இருள் அடைந்தது; அப்படியிருந்தும், அவர்கள் தங்கள் கிரியைகளைவிட்டு மனம்திருப்பாமல் வருத்தத்தினாலே தங்கள் நாவுகளைக் கடித்துக்கொண்டு,—11 தங்கள் வருத்தங்களாலும் தங்கள் பருக்களாலும் பரமண்டலத்தின் பராபரனைத் துஷணித்தார்கள்.

12 பின்பு ஆறாம் தூதன் தன் கலயத்திலுள்ளதை ஐயிரத்தென்னும் பெரிய ஆற்றின்மேல் ஊற்றினான்; உடனே சூரிய உதயத் திக்கிலிருந்து வரும் இராசாக்களுக்கு வழி எத்தனமாகும்படிக்கு, அந்த ஆற்றின் தண்ணீர் வற்றிப்போயிற்று.—13 அல்லாமலும் வல்ல சர்ப்பத்தின் வாயிலும், மிருகத்தின் வாயிலும், கள்ளத்தீர்க்கதரிசியின் வாயிலுமிருந்து தவளைகளுக்கு ஒப்பான மூன்று அசுத்த ஆவிகள் புறப்படக் கண்டேன்.—14 அவைகள் அடையாளங்களைச் செய்கிற பிராசுகளின் ஆவிகளாய் இருக்கின்றன; பூமியில் எங்குமுள்ள இராசாக்களைச் சர்வவல்லமையுள்ள பராபரனுடைய பெரிதான நாளிலிருக்கும் யுத்தத்திற்குக் கூட்டிக்கொள்ளும்படிக்கு அவர்களிடத்திற்குப் புறப்பட்டுப்போகின்றன.—15 கேளுங்கள், நான் திருடனைப்போல வரு

கிறேன்; விழித்துக்கொண்டு தன் அலலட்சணத்தை அவர்கள் காணத்தக்கதாக நிருவாணமாய் நடவாதபடிக்கு, தன் வஸ்திரங்களைக் காக்கிறவன் பாக்கியவான்.—16 எபிரேயு பாவையிலே அருமகெத்தோன் என்னப்பட்ட இடத்திலே அவர்களைக் கூட்டிக்கொண்டுபோனான்.

17 ஏழாம் தூதன் கலயத்திலுள்ளதை ஆகாசத்தின்மேல் ஊற்றினான்; அப்பொழுது பரமண்டலத்துத் தேவாலயத்திலுள்ள ஆசனத்திலிருந்து, ஆயிற்று என்று சொன்ன பெரிய சத்தம் புறப்பட்டது.—18 அல்லாமலும் சத்தங்களும் இடிமுழக்கங்களும் மின்னல்களும் உண்டாயின; பூமியிலும் அதிர்ந்தது; பூமியின்மேல் மனிதர்கள் உண்டான நாள்முதற்கொண்டு தோன்றாத பெரிய அதிர்ந்தல் உண்டாயிருந்தது.—19 அப்பொழுது மகா பட்டணம் மூன்று பங்காகப் பிரிக்கப்பட்டது; உலகத்தாருடைய பட்டணங்கள் வீழ்ந்தன; பெரிய பாபிலோனுக்குப் பராபரனுடைய உக்கிரமான கோபாக்கினையாகிய இரசமுள்ள பாத்திரத்தைக் கொடுக்கும்படிக்கு, அது அவருக்குமுன்பாக நினைக்கப்பட்டது.—20 தீய யாவும் அகன்றுபோயின; பர்வதங்கள் காணப்படாமல்போயின.—21 தாலந்து நிறையான பெரிய கல்மழையும் வானத்திலிருந்து மனிதர்மேல் இறங்கிற்று; அப்படியிருந்தும் அந்தக் கல்மழையினால் உண்டான வாதை மிகவும் கொடூரமானபடியால், மனிதர்கள் அந்த வாதையின் நிமித்தம் பராபரனைத் துஷணித்தார்கள்

யெ. அதிகாரம்.

பின்பு ஏழு கலயங்களுடைய அந்த ஏழு தூதரில் ஒருவன் வந்து என்னை நோக்கி, நீ வா, திரளான தண்ணீர்கள்மேல் உளுக்காந்தவளோடே, பூமியின் இராசாக்கள் வேசித்தனம்பண்ணினோர்களே, அவருடைய வேசித்தனமாகிய இரசத்தால் பூமியின் குடிகளும் வெறியடைந்தார்களே.—2 அந்த மகா வேசிக்கு வருகிற ஆக்கினையை உனக்குக் காண்பிக்கிறேன் என்று சொல்லி,—3 ஆவியில் என்னை வனாந்தரத்திற்குக் கொண்டுபோனான்; அப்பொழுது, துஷணமான நாமங்களால் நிறைந்த ஏழு தலைகளையும் பத்துக் கொம்புகளையுமுடைய சிவப்புநிறமுள்ள மிருகத்தின்மேல் ஒரு ஸ்திரி ஏறி இருக்கக் கண்டேன்.—4 அந்த ஸ்திரி இரத்தாம்பரமும் சிவப்பான ஆடையும் தரித்து, பொன்னினாலும் இரத்தினத்தாலும் முத்தங்களாலும் அலங்கரிக்கப்பட்டு, தன் வேசித்தனமாகிய அருவருப்புகளாலும் அசுத்தத்தாலும் நிறைந்த பொற்பாத்திரத்தைத் தன் கையிலே பிடித்திருந்தாள்.—5 மேலும் இரகசியம் என்றும், பூமியிலுள்ள அருவருப்புகளுக்கும் வேசிகளுக்கும் தாயாகிய மகா பாபிலோன் என்றும், அவருடைய நெற்றியிலே நாமம் எழுதி

யிருந்தது.—6 மேலும் அந்த ஸ்திரி பரிசுத்தவான் களின் இரத்தத்தாலும் இயேசுவினுடைய சாட்சி களின் இரத்தத்தாலும் வெறிகொண்டிருக்கிற தைக் கண்டேன்; அவளை நான் கண்டு மிகவும் ஆச்சரியப்பட்டேன்.

7 அப்பொழுது தூதனவன் என்னை நோக்கி, என்னத்தினாலே ஆச்சரியப்படுகிறாய்; இந்த ஸ்திரியின் இரகசியத்தையும் இவளைச் சுமக்கிற ஏழு தலைகளையும் பத்துக் கொம்புகளையுமுடைய மிருகத்தின் இரகசியத்தையும் உனக்குச் சொல்லுகிறேன்.

8 நீ கண்ட மிருகம் (முன்னே) இருந்தது; (இப்பொழுது) அது இல்லை; (இனிமேல்) அது பாதாளத்திலிருந்து திரும்ப ஏறிவந்து அழிவுக்குப் போம்; அன்றியும் லோகத்தோற்றமுதல் சீவ புத்தகத்திலே பேர் எழுதப்படாத பூமியின் குடிகள், முன்னிருந்ததமாய் (இப்பொழுது) இராததமாய் (இனி) இருப்பதமாயிருக்கிற மிருகத்தைப்பார்த்து ஆச்சரியப்படுவார்கள்; ஞானமுள்ள புத்தி இங்கே விளங்கும்.

9 அந்த ஏழுதலைகளும் ஏழுமலைகளே; அவைகளின்மேல் ஸ்திரி உளுக்காந்திருக்கிறாள்.—10 அவைகள் ஏழு இராசாக்களாயும் இருக்கின்றன; (இவர்களில் ஐந்துபேர் விழுந்தார்கள்;) ஒருவன் இருக்கிறான்; மற்றவன் இதுவகாக்கும் வரவில்லை; வரும்பொழுது அவன் கொஞ்சக் காலம் தரித்திருக்கவேண்டும்.—11 இருந்ததும், (இப்பொழுது) இராததமாயிருக்கிற மிருகமே எட்டாவதமாய், அவ்வேழில் ஒன்றுமாய் இருந்து, அழிவுக்குப் போகின்றது.

12 அன்றியும், நீ கண்ட பத்துக்கொம்புகளும் பத்து இராசாக்களே; அவர்கள் இதுவகையிலும் இராசரீகம் பெறவில்லை, அவர்கள் மிருகத்துடனேகூட ஒருமணிநேரமளவும் இராசாக்கள் போல அதிகாரம் பெற்றுக்கொள்ளுகிறார்கள்.

13 அவர்கள் ஏக யோசனையையுடையவர்கள்; மேலும் அவர்கள் தங்கள் வல்லமையையும் அதிகாரத்தையும் மிருகத்திற்குக் கொடுக்கிறார்கள்.—14 அவர்களே ஆட்டுக்குட்டியுடனே யுத்தம்பண்ணுவார்கள்; ஆட்டுக்குட்டி கர்த்தாதி கர்த்தாவமாய் இராசாதி இராசாவுமாய் இருக்கிற படியால் அவர்களைச் செயிக்கும்; அதினோடே கூட இருக்கிறவர்களாகிய அழைக்கப்பட்டவர்களுளய்த் தெரிந்துகொள்ளப்பட்டவர்களுமாய் உண்மையுள்ளவர்களுமாய் இருக்கிறவர்களும் (அவர்களைச் செயிப்பார்கள்) என்றான்.

15 பின்னும் அவன் என்னுடனே சொன்ன தாவது: அந்த வேசி உளுக்காந்திருக்கிற தண்ணீர்களைக் கண்டாயே; அவைகள் சனங்களையும், கூட்டங்களையும், தேசத்தாரையும், பாஷைக்காரையும் குறிக்கின்றன.—16 அன்றியும் நீ கண்ட பத்துக்கொம்புகளும் அந்த மிருகமுமானவர்கள்,

அந்த வேசியைப் பகைத்த, அவளைப் பாழும் நிருவாணமுமாக்கி, அவளுடைய மாம்சத்தைத் தின்று அவளை நெருப்பினால் சுட்டெரித்தப் போடுவார்கள்.—17 என்னத்தினாலெனில், பராபரன் தமது யோசனையை அவர்கள் செய்கிறதற்கும், ஏக யோசனையாய்ச் செய்கிறதற்கும், பராபரனுடைய வார்த்தைகள் நிறைவேறுமளவும் தங்கள் இராசரீகத்தை மிருகத்திற்குக் கொடுக்கிறதற்கும் அவருடைய இருதயங்களில் (யோசனையைக்) கொடுத்தார்.

18 அன்றியும் நீ கண்ட ஸ்திரியானவன் பூமியின் இராசாக்களின்மேல் இராசரீகத்தைச் செலுத்தகிற மகா பட்டணமேயாம் என்றான்.

ய.அ. அதிகாரம்.

இவைகளுக்குப்பின்பு மிருகத்த அதிகாரமுள்ள வேறொரு தூதனை வானத்திலிருந்து இறங்கக் கண்டேன்; அவனுடைய மகிமைவினாலே பூமி பிரகாசமாக்கப்பட்டது.—2 அவன் பலத்த சத்தத்தோடே கூப்பிட்டதாவது: மகா பாபிலோன் விழுந்தது, விழுந்தது; அது பிசாசுகளின் குடியிருப்பும், சகலவித அசுத்த ஆவிகளுடைய காவலும், அசுத்தமும் அருவருப்புமுள்ள சகலவித புறவைகளுடைய காவலும் ஆயிற்று.—3 அதினுடைய வேசித்தனத்தின் உக்கிரமான இராசத்தை எல்லாத் தேசத்தாரும் குடித்தும், பூமியின் இராசாக்கள் அதினோடே வேசித்தனம்பண்ணியும், பூமியின் வியாபாரிகள் அதினுடைய மோகவிகாரத்தின் வலுமையினால் ஐசுவரியவான்களாகியும் இருக்கிறபடியினாலே அப்படி ஆயிற்று என்றான்.

4 பின்பு வேறொரு சத்தம் வானத்திலிருந்து உண்டாகக் கேட்டேன்; அதென்னவென்றால், என்னுடைய சனங்களே, அவருடைய பாவங்கள் வானபரியந்தம் தொடர்ந்தபடியினாலும், அவருடைய அநியாயங்களைப் பராபரன் நீனைத்தக் கொண்டிருக்கிறபடியினாலும்,—5 நீங்கள் அவருடைய பாவங்களுக்கு ஐக்கமாகாமலும் அவருடைய வாதைகளில் பங்குபெறாமலும் இருக்கும் படிக்கு, அவனிடத்திலிருந்து புறப்படுங்கள்.—6 அவன் உங்களுக்குப் பதில்செய்ததுபோல, நீங்களும் அவருக்குப் பதில்செய்து, அவருடைய கிரியைகளின்படி அவருக்கு இரட்டிப்பாகக் கொடுத்தது தீருங்கள்; அவன் கலந்து கொடுத்த பாத்திரத்திலே இரட்டிப்பாக அவருக்குக் கலந்துகொடுங்கள்.—7 அவன் தன்னை மகிமைப்படுத்தி மோகவிகாரங்கொண்டது எவ்வளவோ அவ்வளவாய் வாதையையும் துக்கத்தையும் அவருக்கு இடுங்கள்; தான் இராசஸ்திரியாய் உளுக்காந்திருக்கிறவன் என்றும் தான் கைம்பெண் அல்லவென்றும் தான் துக்கத்தைக் காண்பதில்லை என்றும் அவன் தன் இருதயத்தி

லே எண்ணிக்கொள்ளுகிறபடியால்,—8 ஒரே நாளிலே அவளுக்கு வாதைகளாகிய சாவும் துக்கமும் பஞ்சமும் வரும்; அவள் அக்கினியினாலே சுட்டெரிக்கப்படுவாள்; அவளுக்கு நியாயத்தீர்ப்புக் கொடுக்கும் தேவனாகிய பராபரன் பலமுள்ளவராய் இருக்கிறாரே.

9 அவளுடனே வேசித்தனம்பண்ணி மோகவிகாரத்தோடே வாழ்ந்த பூமியின் இராசாக்களும், அவள் வேகிறதினால் உண்டான புகையைக் காணும்பொழுது,—10 அவளுக்கு உண்டான வாதையினாலே பயந்து துரத்திலே நின்று, ஐயையோ, மகா பட்டணமாகிய பாபிலோனே, வல்ல பட்டணமே, ஒரே மணிநேரத்தில் உனக்கு ஆக்கினை வந்ததே என்று அவனைக்குறித்து அழுது புலம்புவார்கள்.

11 பூமியின் வியாபாரிகளும் தங்கள் வியாபார பதார்த்தங்களாகிய பொன்னையும், வெள்ளியையும், இரத்தினங்களையும், முத்துகளையும், மெல்லிதான புடவையையும், இரத்தாம்பரத்தையும், பட்டையும், சிவப்பாடையையும்;—12 சகல வித வாசனக்கட்டைகளையும், தந்தத்தினால் செய்திருக்கிற சகலவித பதார்த்தங்களையும், விலை உயர்ந்த மரத்தாலும் வெண்கலத்தாலும் இரும்பினாலும் வெண்கற்களாலும் செய்திருக்கிற சகலவித பதார்த்தங்களையும்,—13 இலவங்கப்பட்டையையும், கந்தவருக்கங்களையும், தைலத்தையும், துபலருக்கத்தையும், திராட்ச இரசத்தையும், எண்ணெயையும், மெல்லிய மாவையும், கோதுமையையும், சமைசுமக்கிற மிருகங்களையும், ஆடுகளையும், குதிகாக்களையும், இரதங்களையும், மனிதருடைய ஆத்துமாக்களையும், சரீரங்களையும், இனிக் கொள்வார் இல்லாதபடியால், அவனைக்குறித்து அழுதுகொண்டு புலம்புவார்கள்.—14 உன் ஆத்துமா இச்சித்த மாரிகாலத்தின் பலன்கள் உன்னை விட்டு நீங்கிப்போயின; சுவைக்கு இனிமையானவைகள், சிறப்பானவைகள், இவை எல்லாம் உன்னைவிட்டுப்போயின; நீ அவைகளை இனிக் காண்பதில்லை. —15 இப்படிப்பட்டவைகளை வியாபாரம்பண்ணி இவளால் ஐசுவரியவார்களானவர்கள் தூரமாய் நின்று, அவளுக்கு வந்த வாதையினாலே பயந்து,—16 ஐயையோ, மெல்லிய புடவையும் இரத்தாம்பரமும் சிவப்பாடையும் தரித்து, பொன்னினாலும் இரத்தினத்தினாலும் முத்துகளினாலும் அலங்கரிக்கப்பட்டிருந்த மகா பட்டணமே, ஒரே மணிநேரத்தில் இவளாவ ஐசுவரியமும் அழிந்துபோயிற்றே என்று அழுது துக்கிப்பார்கள்.

17 மாலுமிகள் யாவரும் கப்பல்கள்மேல் ஏறிப்போகிற யாவரும், கப்பலாட்சளும், சமுத்திரத்திலே தொழில் செய்கிற யாவரும் துரத்திலே நின்று,—18 அவள் வேகிறதினால் உண்டான புகையைப் பார்த்து, இந்த மகா பட்டணத்திற்கு ஒப்பாயிருந்த பட்டணம் எது என்று சத்தமிட்டு, —19 தங்கள் தலைகள்மேல் புழுதியைப் போட்டுக்கொண்டு, ஐயையோ, மகா பட்டணமே, சமுத்திரத்திலே கப்பல்களையுடைய அனைவரும் இதின் உச்சிதமான சம்பூரணத்தினாலே ஐசுவரியவார்களானார்கள்; ஒரே மணிநேரத்தில் இது பாழாய்ப்போயிற்றே என்று அழுது துக்கித்துக் கூப்பிட்டார்கள்.

20 வானமே, பரிசுத்தவான்களே, அப்போஸ்தலரே, தீர்க்கதரிசிகளே, உங்களுக்காகப் பராபரன் அலளித்தில் நியாயாக்கிளையைச் செலுத்தினபடியினாலே, அவனைக்குறித்துக் கனிகூருங்கள் என்றான்.

21 அப்பொழுது பலமுள்ள தூதன் ஒருவன் பெரிய எந்திரக் கல்லீப்போலொத்த ஒரு கல்லீ எடுத்தச் சமுத்திரத்திலே எறிந்து சொன்னதாவது: இப்படியே மகா பட்டணமாகிய பாபிலோன் வேகமாய்த் தள்ளுண்டு, இனிக் காணப்படாமல் போம். —22 சுரமண்டலக்காரரும், கீதவாத்தியக்காரரும், நாக்காக்காரரும், எக்காளக்காரருமானவர்களுடைய சத்தம் இனி உன்னிடத்திலே கேட்கப்படுவதில்லை; எந்தத் தொழிலாளியும் இனி உன்னிடத்தில் காணப்படுவதில்லை, எந்திரத்தின் சத்தம் இனி உன்னிடத்தில் கேட்கப்படுவதில்லை.—23 விளக்கு வெளிச்சம் இனி உன்னிடத்தில் பிரகாசிப்பதில்லை; மணவாளனும் மனையாட்டியுமானவர்களுடைய சத்தம் இனி உன்னிடத்திலே கேட்கப்படுவதில்லை; உன் வியாபாரிகள் பூமியில் பெரியோர்களானபடியினாலும் உன் சூனியத்தால் எல்லாத் தேசத்தாரும் வஞ்சிக்கப்பட்டபடியினாலும் (அப்படியே ஆம்).—24 தீர்க்கதரிசிகளுடைய இரத்தமும் பரிசுத்தவான்களுடைய இரத்தமும் பூமியின்மேல் கொல்லப்பட்ட அனைவருடைய இரத்தமும் அதினிடத்திலே காணப்பட்டது என்றான்.

யுக அபிதிகாரம்.

இவைசங்குப்பின்பு, பரமண்டலத்திலே திரளான கூட்டம் இவ்வித சத்தம்போன்ற ஒரு சத்தத்தைக் கேட்டேன்; என்னவென்றால்,—2 தன் வேசித்தனத்தினாலே பூமியைக் கெடுத்த பெரிய வேசிகு நம்முடைய பராபரன் நியாயத்தீர்ப்புக்கொடுத்து, தம்முடைய ஊழியக்காரரின் இரத்தத்திற்காக அலளித்தில் பழியை வாங்கினதினாலே அவருடைய நியாயத்தீர்ப்புகள் சத்தியமும் நீதியுமுள்ளவைகளாகையால், அல்லேலூயா, இரட்சண்ணியமும் மகிமையும் களமும் வல்லமையும் அவருக்கு உண்டாயிருக்கின்றன என்பதே.—3 மறுபடியும் அல்லேலூயா, அவருடைய புகை என்றென்றைக்கும் எழும்பும் என்றார்கள்.—4 அல்லாமலும் இருபத்துநான்கு மூப்

பரும் நான்கு சீவன்களும் (வணக்கமாய்) வீழ்ந்து, ஆமன் அல்லேலூயா என்று சொல்லி, ஆசனத்தின்மேல் உருக்காந்த பராபரனைத் தொழுது கொண்டார்கள்.—5 மேலும் நம்முடைய பராபரனுடைய ஊழியக்காரரே, அவருக்குப் பயப்படுகிற சிறியோரும் பெரியோருமானவர்களே, நீங்கள் யாவரும் அவரைத் துதியுங்கள் என்று ஒரு சத்தம் ஆசனத்திலிருந்து புறப்பட்டது.

6 அப்பொழுது திரளான சனங்களுடைய சத்தம்போலவும், பெருவெள்ள இரைச்சல்போலவும், பலத்த இடிமுழக்கம்போலவும் ஒரு சத்தம் உண்டாகக் கேட்டேன்; என்ன வென்றால், சர்வவல்லமையுள்ள தேவனாகிய பராபரன் இராசரீகம்பண்ணுகிறார்; ஆகையால் அல்லேலூயா.—7 ஆட்டுக்குட்டியினுடைய கலியாணம் வந்தது; அவருடைய மனைவி தன்னை எத்தனம்பண்ணினாள்; சுத்தமும் பிரகாசமுமான மெல்லிய புடவையைத் தரித்துக்கொள்ளும்படி அவளுக்கு அளிக்கப்பட்டது, ஆகையால், நாம், சந்தோஷப்பட்டுக் களிகூர்ந்து, அவருக்குத் ததியைச் செலுத்தக்கடவோம் என்பதே.—8 மெல்லிய புடவை பரிசுத்தவாங்களுடைய கீதிகளே.—9 பின்னும் அவன் என்னுடனே சொன்னது: ஆட்டுக்குட்டியின் கலியாண விருந்துக்கு அழைக்கப்பட்டவர்கள் பாக்கியவான்கள் என்று எழுதென்றான்; பின்னும் இவைகள் பராபரனுடைய சத்தியமான வார்த்தைகளாய் இருக்கின்றன என்று என்னுடனே சொன்னான்.—10 அப்பொழுது அவனைத் தொழுதுகொள்ளும்படி அவனுடைய பாதங்கள் முன்பாக வீழ்ந்தேன்; அவன் என்னுடனே சொன்னது: இப்படிச் செய்யாதபடிக்குப் பார்; நான் உன்னோடும் இயேசுவின் சாட்சியையுடைய உன் சகோதரரோடும்புட ஊழியக்காரனாய் இருக்கிறேன்; பராபரனைத் தொழுது கொள், இயேசுவின் சாட்சி தீர்க்கதரிசனத்தின் ஆவியாய் இருக்கிறதே என்றான்.

11 பின்பு நான் வானம் திறந்திருக்கக் கண்டேன்; உடனே இதோ, ஒரு வெண்குதிரை தோன்றிற்று. அதின்மேல் இருந்தவர் உண்மையும் சத்தியமுமுள்ளவர் என்னப்பட்டிருக்கிறார்; அவர் கீதியாய்த் தீர்ப்புக்கொடுத்து, யுத்தம்பண்ணுகிறார்.—12 அவருடைய கண்கள் அக்கினிச் சுவாலையைப்போல இருந்தன; அவருடைய சிரசின்மேல் அநேக முடிகளும் இருந்தன; அவருக்கேயன்றி வேறொருவனுக்கும் தெரியாத ஒரு நாமம் எழுதியிருந்தது.—13 இரத்தத்தில் தோய்க்கப்பட்ட வஸ்திரத்தை உடுத்தியிருந்தார்; அவருடைய நாமமே பராபரனுடைய வார்த்தை என்னப்பட்டது.—14 பரமண்டலத்திலுள்ள சேனைகள் வெண்மையும் சுத்தமுமான மெல்லிய புடவையைத் தரித்துக்கொண்டவர்களாய் வெண்குதிரைகள்மேலிருந்து அவருக்குப் பின்சென்றார்

கள்.—15 உலகத்தாரை வெட்டிப்படிக்கு, அவருடைய வாயிலிருந்து கூர்மையான கட்கம் புறப்படுகின்றது; இருப்புகோலால் அவர்களை ஆளுகையெய்வார்; அவர் சர்வவல்லமையுள்ள பராபரனுடைய உக்கிர கோபமாகிய இரசமுள்ள திராட்சத்தொட்டியில் மிதிக்கிறார்.—16 இராசாதி இராசாவும், கர்த்தாதி கர்த்தாவுமானவர் என்னும் நாமம் அவருடைய வஸ்திரத்தின்மேலும் தொடையின்மேலும் எழுதப்பட்டிருந்தது.

17 பின்பு சூரியனிடத்தில் ஒரு தூதன் நிற்கக் கண்டேன்; அவன் வானத்தின் மத்தியில் பறக்கிற சகல பறவைகளையும் நோக்கி—18 நீங்கள் இராசாக்களுடைய மாம்சத்தையும், சேனைத் தலைவருடைய மாம்சத்தையும், பலவான்களுடைய மாம்சத்தையும், குதிரைகளுடைய மாம்சத்தையும், அவைகளின்மேல் இருக்கிறவர்களுடைய மாம்சத்தையும், சுயாதீனர் அடிமைகள் சிறியோர் பெரியோர் இவர்கள் எல்லாருடைய மாம்சத்தையும் தின்னும்படிக்கு மகா பராபரனுடைய வீருந்திருக்குக் கூடிவாருங்கள் என்று மிகுந்த சத்தத்தோடே கூப்பிட்டான்.

19 பின்பு அம்மிருகமும் பூமியின் இராசாக்களும், அவர்களுடைய சேனைகளும், அந்தக் குதிரையின்மேல் இருக்கிறவரோடும் அவருடைய சேனையோடும் யுத்தம்பண்ணும்படிக்குக் கூடிக் கொண்டிருக்கக் கண்டேன்.—20 அப்பொழுது அம்மிருகமும், அதின்முன்பாகச் செய்த அடையாளங்களால் மிருகத்தின் அடையாளத்தைத் தரித்தவர்களையும் அதின் சொருபத்தைத் தொழுதுகொண்டவர்களையும் வஞ்சித்த கள்ளத்தீர்க்கதரிசியுங்கூடப் பிடிக்கப்பட்டு, இருவரும் உயிரோடே கந்தகம் எரிகிற அக்கினிக்கடலிலே தள்ளப்பட்டார்கள்.—21 மற்றவர்களும் குதிரையின்மேல் இருக்கிறவருடைய வாயிலிருந்து புறப்படுகிற கட்கத்தால் கொலைசெய்யப்பட்டார்கள்; பறவைகள் யாவும் அவர்களுடைய மாம்சத்தினாலே திருத்தி அடைந்தன.

௨௦. அதிகாரம்.

அன்றியும், ஒரு தூதன் பாதாளத்தின் திறவுகோலையும், பெரிய சங்கிலியையும் தன் கையிலே பிடித்துக்கொண்டு வானத்திலிருந்து இறங்கக் கண்டேன்.—2 அவன் பிசாசென்றும் சாத்தானென்றும் சொல்லப்பட்ட பழைய பாம்பாகிய வல்ல சருப்பத்தைப் பிடித்து, அதை ஆயிரம் வருஷமளவும் கட்டி, பாதாளத்திலே தள்ளி அடைத்து, அதின்மேல் முத்திரைபோட்டான்.—3 அந்த ஆயிரம் வருஷம் நிறைவேறும்வரைக்கும் அது உலகத்தாரை வஞ்சனைசெய்யாதபடிக்கே (அப்படிச் செய்தான்); அவற்றிற்குப்பின்பு அது கொஞ்சக்காலம் விடுதலையாகவேண்டும்.

4 அன்றியும் நான் ஆசனங்களைக் கண்டேன்;

அவைகளின்மேல் உளுக்காந்தார்கள்; நியாயத்தீர்ப்புக் கொடுக்கும்படி அவர்களுக்கு அளிக்கப்பட்டது; இயேசுவினுடைய சாட்சியின்நிமித்தமும், பராபானுடைய வசனத்தின்நிமித்தமும் சிரச்சேதம்பண்ணப்பட்டவர்களுடைய ஆத்துமாக்களையும் மிருகத்தையாவது அதின் சொரூபத்தையாவது தொழுதுகொள்ளாமலும், தங்கள் நெற்றியிலும், தங்கள் கையிலும் அதின் அடையாளத்தைத் தரித்துக்கொள்ளாமலும் இருந்தவர்களையும் (கண்டேன்); அவர்கள் உயிரடைந்து கிறிஸ்துவுடனேகூட ஆயிரம்வருஷம் இராசரீகம் பண்ணினார்கள். — 5 மரித்த மற்றவர்கள் ஆயிரம் வருஷம் நிறைவேறாமளவும் உயிரடையவில்லை; இது முதலாவது உயிரோடெழுந்திருக்குதல். — 6 முதலாவது உயிரோடெழுந்திருக்குதலுக்குப் பங்குள்ளவன் பாக்கியவானுமாய்ப் பரிசுத்தனுமாய் இருக்கிறான்; அவர்கள்மேல் இரண்டாம் மரணம் அதிகாரத்தை உடையதல்ல; அவர்கள் பராபானுக்கும் கிறிஸ்துவுக்கும் முன்பாக ஆசாரியராயிருந்த, அவரோடேகூட ஆயிரம்வருஷம் இராசரீகம்பண்ணுவார்கள்.

7 அந்த ஆயிரம்வருஷம் நிறைவேறுப்பொழுது, சாத்தான் தன் காவலிலிருந்து விடுதலையாகி, — 8 பூமியின் நான்கு திசைகளிலுமுள்ள தேசத்தாராகிய கோகையும் மாகோகையும் வஞ்சிக்கும்படியாகவும், அவர்களை யுத்தத்திற்குக் கூட்டிக்கொள்ளும்படியாகவும் புறப்படுவான்; அவர்களுடைய இலக்கம் கடற்கரை மணல் அவ்வளவாய் இருக்கும். — 9 அவர்கள் பூமியினுடைய விசாலத்தின்மேல் ஏறிவந்து, பரிசுத்தவான்களுடைய பாளையத்தையும் பிரியமான பட்டணத்தையும் வளைந்துகொண்டார்கள்; அப்பொழுது பராபானால் வானத்திலிருந்து அக்கினி இறங்கி, அவர்களைப் பட்சித்துவிட்டது. — 10 மேலும் அவர்களை வஞ்சித்த பிசாசானவன் மிருகமும் கள்ளத்தீர்க்கதரிசியும் இருக்கிற அக்கினியும் கந்தகமுமான கடலிலே தள்ளப்பட்டான்; (அங்கே) அவர்கள் என்றென்றைக்கும் இரவும் பகலும் வாதிக்கப்படுவார்கள்.

11 பின்பு நான் பெரிய வெள்ளை ஆசனத்தையும் அதின்மேல் உளுக்காந்தவரையும் கண்டேன்; அவருடைய சமூகப்பார்வையால் பூமியும் வானமும் விலகி ஒடிப்போயின; அவைகளுக்கு இடம் காணப்படவில்லை. — 12 அன்றியும் மரித்தோராகிய சிறியோனையும் பெரியோனையும் ஆசனத்திற்குமுன்பாக நிற்கக் கண்டேன்; அப்பொழுது புத்தகங்கள் விரிக்கப்பட்டன, சீவனுக்கு ஏதுவான வேறொரு புத்தகமும் விரிக்கப்பட்டது; அப்பொழுது மரித்தோர்கள் தங்கள் தங்கள் கிரியைகளுக்குத்தக்கவிதமாகப் புத்தகங்களில் எழுதப்பட்டவைகளின்படியே நியாயத்தீர்ப்பு அடைந்தார்கள். — 13 சமுத்திரம் தன்னிலுள்ள மரித்தோ

ரைத் தந்தது; மரணமும் மரித்தோர் ஸ்தலமும் தங்களிலுள்ள மரித்தோரைத் தந்தன; யாவரும் தங்கள் தங்கள் கிரியைகளின்படியே நியாயத்தீர்ப்பு அடைந்தார்கள். — 14 பின்பு மரணமும் மரித்தோர் ஸ்தலமும் அக்கினிக்கடலிலே தள்ளப்பட்டன; அதவே இரண்டாம் மரணமாம். — 15 சீவனுக்கு ஏதுவான புத்தகத்திலே எழுதப்பட்டவருக்கே காணப்படாதவன் அக்கினிக்கடலிலே தள்ளப்பட்டான்.

௨௧. அதிகாரம்.

அன்றியும், முந்தின வானமும் முந்தின பூமியும் ஒழிந்தபோயிற்றே; சமுத்திரமும் இல்லாமல் போயிற்றே; பின்பு நான் புதிய வானத்தையும் புதிய பூமியையும் கண்டேன். — 2 அல்லாமலும் புதிய எருசலேமாகிய பரிசுத்த பட்டணத்தைப் பராபானால் பரமண்டலத்திலிருந்து இறங்கக் கண்டேன்; அது தன் புருஷனுக்காக அலங்காரமாக்கப்பட்ட மனையாட்டியைப்போல எத்தனமாக்கப்பட்டிருந்தது. — 3 மேலும் பரமண்டலத்திலிருந்து உண்டான ஒரு பெரிய சத்தத்தைக் கேட்டேன்; அது என்னவென்றால், பாருங்கள், மனிதர்களிடத்திலே பராபானுடைய கூடாரம் இருக்கிறது. அவர்களிடத்திலே அவர் வாசமாய் இருப்பார்; அவர்களும் அவருடைய சனங்களாய் இருப்பார்கள்; பராபரன்தாமே அவர்களோடேகூட இருந்து அவர்களுக்குத் தேவனாயிருப்பார். — 4 அவர்களுடைய கண்ணீர் யாவையும் பராபரன்துடைப்பார்; முந்தினவைகள் போனபடியினாலே இனி மரணமும்மில்லை; துக்கமும்மில்லை; அலறுதலும்மில்லை; வருத்தமும்மில்லை என்பதே.

5 அன்றியும் ஆசனத்தின்மேல் உளுக்காந்தவர் சொன்னது: பாருங்கள், நான் சகலத்தையும் புதிதாக்குகிறேன் என்றார்; பின்னும் அவர் என்னுடனே சொன்னது: இந்த வசனங்கள் சத்தியமும் உண்மையுமானவைகள்; ஆகையால், (அவைகளை) எழுது என்றார். — 6 பின்னும் அவர் என்னுடனே சொன்னதாவது: ஆயிற்று, நான் அல்பாவும் ஒமேகாவுமாகிய ஆதியும் அந்தமுமாய் இருக்கிறேன்; தாகமாயிருக்கிறவனுக்கு நான் சீவனீசுறத்தில் (தண்ணீரைக்) கைமாரில்லாமல் கொடுப்பேன். — 7 செய்கொள்ளுகிறவன் இவைகளைச் சுதந்தரித்துக்கொள்வான்; நான் அவனுக்குத் தேவனாயிருப்பேன். — 8 அவன் எனக்குக் குமாரனாயிருப்பான்; பயப்படுகிறவர்களும் அவிசுவாசிகளும், அருவருக்கப்பட்டத்தக்கவர்களும், கொலைபாதகரும், வேசிமார்க்காரும், குனியக்காரரும், விகிரக ஆராதனைக்காரரும், சகலவிதமான பொய்யருமானவர்கள் இரண்டாம் மரணமாகிய அக்கினியும் கந்தகமும் எரிகிற கடலிலே பங்கை அடைவார்கள் என்றார்.

9 பின்பு ஏழு கடைசிவாதைகளால் நிறைந்த

ஏழு கலயங்களை யுடைய அந்த ஏழு தூதரில் ஒரு வன் என்னிடத்தில் வந்து, ஆட்டுக்குட்டியினுடைய மனையாட்டியாகிய ஸ்திரியை உனக்குக் காண்பிக்கிறேன் வாவென்று என்னுடனே சொல்லி,—10 பெரிதும் உயரமுமான ஒரு பர்வதத்தின்மேல் என்னை ஆவிக்குள் கொண்டு போய்ப் பராபரனால் பரமண்டலத்திலிருந்து இறங்கினதும், பராபரனுடைய மகிமையை அடைந்திருக்கிறதுமான எருசலேம் என்னும் பரிசுத்தப்பட்டணத்தை எனக்குக் காண்பித்தான்.—11 அதின் ஒளி அருமையான இரத்தினக்கல்லைப்போலவும் பளிங்கொளியுள்ள ரவாக்கல்லைப்போலவும் இருந்தது.—12 அது பெரிதும், உயரமுமான மதிலையும், பன்னிரண்டு வாசல்களையும், அந்த வாசல்கள்மேலே பன்னிரண்டு தூதரையும் உடையதாய் இருந்தது; (அவைகளின்மேலே) இஸ்ரவேல் சந்ததியாராகிய பன்னிரண்டு கோத்திரத்தாருடைய நாமங்கள் எழுதப்பட்டிருந்தன.—13 கிழக்கே மூன்று வாசல்களும், வடக்கே மூன்று வாசல்களும், தெற்கே மூன்று வாசல்களும், மேற்கே மூன்று வாசல்களும் உண்டாயிருந்தன.—14 அன்றியும் பட்டணத்தின் மதில் பன்னிரண்டு அஸ்திபாரங்களும் உடையதாய் இருந்தது; அவைகளில் ஆட்டுக்குட்டியின் பன்னிரண்டு அப்போஸ்தலருடைய பன்னிரண்டு நாமங்களும் இருந்தன.—15 அல்லாமலும், என்னுடனே பேசினவன் பட்டணத்தையும், அதின் வாசல்களையும், அதின் மதிலையும், அளக்கிறதற்குப் பொன் கோலைப் பிடித்திருந்தான்.—16 மேலும் அந்தப் பட்டணம் சதுரமாய் இருக்கின்றது; அதின் அகலம் எவ்வளவோ அவ்வளவாய் நீளமும் இருக்கிறது; அவன் அந்தக் கோலினாலே பட்டணத்தை அளந்தான்; பன்னிராயிரம் ஸ்தாதிபாய் இருந்தது; அதின் நீளமும் அகலமும் உயரமும் சமமாயிருக்கின்றன.—17 தூதனுக்கு இருந்த மனித அளவின்படியே அவன் அதின் மதிலை அளந்தபொழுது, நூற்று நூற்பத்துநான்கு முழமாயிருந்தது.—18 மேலும் அதின் மதில் ரவாக்கல்லால் கட்டப்பட்டிருந்தது; பட்டணம் சுத்தப் பளிங்குக்கு ஒப்பாகிய சுத்தப் பொன்னாயிருந்தது.—19 அன்றியும் பட்டண மதில்களின் அஸ்திபாரங்கள் சகலவித இரத்தினங்களினாலும் அலங்கரிக்கப்பட்டிருந்தன; (அவையாவன:) முதலாம் அஸ்திபாரக்கல் ரவாக்கல், இரண்டாவது நீலக்கல், மூன்றாவது வயிரம், நான்காவது மரகதம்,—20 ஐந்தாவது கோமேதகம், ஆறாவது சிவப்பு, ஏழாவது அக்கிக்கல், எட்டாவது படிக்கப்பச்சை, ஒன்பதாவது புட்பராகம், பத்தாவது வயிறேயம், பதினோராவது பதுமராகம், பன்னிரண்டாவது சுகந்திக்கல் இவைகளே.—21 மேலும் பன்னிரண்டு வாசல்களும் பன்னிரண்டு முத்துக்களாயிருந்தன; வா

சல்களில் ஒவ்வொன்று ஒவ்வொரு முத்தாயிருந்தது. மேலும் பட்டணத்தின் வீதி தெளிவுள்ள கண்ணாடியைப்போலச் சுத்தப் பொன்னாயிருந்தது.—22 தேவாலயத்தை நான் அதிலே காணவில்லை; சர்வவல்லமையுள்ள தேவனாகிய பராபரனும் ஆட்டுக்குட்டியுமே அதின் ஆலயம்.—23 பட்டணத்தைப் பிரகாசிப்பிக்கும்படிக்குச் சூரியனும் சந்திரனும் அதற்கு வேண்டிவதில்லை; பராபரனுடைய மகிமையே அதை வெளிக்கொண்டிட்டுக் கிற்று; ஆட்டுக்குட்டியே அதின் விளக்கு.—24 உலகத்தார்கள் அதின் ஒளியிலே நடப்பார்கள்; பூமியின் இராசாக்கள் தங்கள் மகிமையையும் கனத்தையும் அதற்குள்ளே கொண்டிவருவார்கள்.—25 அங்கே இராக்காலம் இல்லாதபடியால், அதின் வாசல்கள் ஒருக்காலும் பூட்டப்படாதிருக்கும்.—26 உலகத்தார்களுடைய மகிமையையும் கனத்தையும் அதற்குள்ளே கொண்டிவருவார்கள்.—27 அசுசிப்படுத்தகிறதும் அருவருப்பையும் பொய்யையும் நடப்பிக்கிறதுமாகிய ஒன்றும் அதில் பிரவேசியாது; ஆட்டுக்குட்டியின் சீவபுத்தகத்தில் எழுதப்பட்டவர்கள்மாத்திரம் (அதில் பிரவேசிப்பார்கள்).

22. அதிகாரம்.

அன்றியும், பராபரனும் ஆட்டுக்குட்டியும் இருக்கிற ஆசனத்திலிருந்து புறப்பட்டுவந்து, பளிங்கைப்போல தெளிவான சீவதண்ணீருள்ள நதியை எனக்குக் காண்பித்தான்.—2 பட்டணத்தின் நடு வீதியிலும் நதியின் இருகரையிலும் பன்னிரண்டுவிதமான கனிகளைச் சமந்து மாதந்தோறும் தன் கனியைக் கொடுக்கிற சீவவிருட்சம் இருந்தது; அந்த விருட்சத்தின் இலைகள் உலகத்தார்கள் ஆரோக்கியம் அடைகிறதற்கு ஏதுவானவைகள்; இனிமேல் சாபமில்லை.—3 பராபரனும் ஆட்டுக்குட்டியும் இருக்கிற ஆசனமே அதில் இருக்கும்.—4 அவருடைய ஊழியக்காரர் அவருக்கு ஆராதனைசெய்து, அவருடைய சமூகத்தைத் தரிசிப்பார்கள்; அவருடைய நாமம் அவர்களுடைய நெற்றிகளில் இருக்கும்.—5 அங்கே இரவில்லை; ஒரு விளக்கும் சூரியனுடைய ஒளியும், அவர்களுக்கு வேண்டிவதில்லை. தேவனாகிய பராபரனே அவர்களுக்கு ஒளியைக் கொடுப்பார்; அவர்கள் என்றென்றைக்கும் இராசரீகம்பண்ணுவார்கள்.

6 பின்பு அவர் என்னுடனே சொன்னதாவது: இந்த வசனங்கள் உண்மையும் சத்தியமுமானவைகள்; சீக்கிரமாய்ச் சம்பவிக்கவேண்டியவைகளைத் தம்முடைய ஊழியக்காரருக்குக் காண்பிப்பதற்குத் தீர்க்கதரிசிகளின் ஆவிகளுடைய தேவனாகிய பராபரன் தம்முடைய தூதனை அனுப்பினார்.—7 சேருங்கள், சீக்கிரமாய் வருகிறேன்; இந்தப் புத்தகத்திலுள்ள தீர்க்கதரிசன வார்த்தை

களைக் கைக்கொள்ளுகிறவன் பாக்கியவான் என்றார்.

8 யோவானாகிய நானே இவைகளைக் கண்டேன்; நான் கேட்டுக் கண்டபொழுது, இவைகளை எனக்குக் காண்பித்த தூதனுடைய பாதங்களின்முன்பாகத் தொழுதுகொள்ள விழுந்தேன்.—9 அவன் என்னேநோக்கி, நீ இப்படிச் செய்யாதபடிக்குப் பார்; உன்னோடும், உன் சகோதரராகிய தீர்க்கதரிசிகளோடும் இந்தப் புத்தகத்தின் வசனங்களைக் கைக்கொள்ளுகிறவர்களோடும்கூட நானும் ஊழியக்காரனாய் இருக்கிறேன்; பராபரனைத் தொழுதுகொள் என்றான்.

10 மேலும் அவர் என்னுடனே சொன்னதாவது: காலம் சமீபமானபடியினாலே இந்தப் புத்தகத்திலுள்ள தீர்க்கதரிசன வார்த்தைகளை முத்திபாபோடாதிருப்பாயாக.—11 அக்கிரமக்காரன் பின்னும் அக்கிரமம் செய்யட்டும்; அழகுகாயிருக்கிறவன் பின்னும் அழகுகாயிருக்கட்டும், நீதியுள்ளவனும் பின்னும் நீதிசெய்யட்டும்; பரிசுத்தமுள்ளவனும் பின்னும் பரிசுத்தமாகட்டும்.—12 கேளுங்கள், சீக்கிரமாய் வருகிறேன், அவனவனுடைய கிரியைக்குத்தக்கதாய் அவனவனுக்குப் பதில் அளிக்கும்படிக்கு என் பலன் என்றோடேகூட வருகிறது.—13 நான் அல்பாவும் ஓமேகாவுமாகிய ஆதியும் அந்தமுமாய் முந்தினவரும் பிந்தினவருமாய் இருக்கிறேன்.—14 சீவவிருட்சத்தின்மேல் அதிகாரமுள்ளவர்களாகும்படிக்கும், வாசல்களால் பட்டணத்திற்குள் பிரவேசிக்கும்படிக்கும் அவருடைய கற்பனைகளின் படி செய்கிறவர்கள் பாக்கியவான்கள்.—15 நாய்களும், குனியக்காரரும், வேசிமார்க்கரும், கொ

லைபாதகரும், வீக்கிரகாராதனைக்காரரும், பொய்யை விரும்பி நடப்பிக்கிற, யாவரும் புறம்பே இருப்பார்கள்.—16 சபைகளுக்காக இவைகளை உங்களுக்கு அறிவிக்கும்படிக்கு, இயேசுவாகிய நான் என்னுடைய தூதனை அனுப்பினேன்; நான் தாலீதின் வேருமாய்ச் சந்ததியுமாய் பிரகர்சமுள்ள விடிவெள்ளி நட்சத்திரமுமாய் இருக்கிறேன் என்றார்.

17 ஆவியும் மனையாட்டியும் வா என்கிறார்கள்; (இவைகளைக்) கேட்கிறவனும் வா என்பானாக. தாகமாயிருக்கிறவன் வரக்கடவன்; விருப்பமுள்ளவன் சீவதண்ணீரைக் கைமாறில்லாமல் வாங்கக்கடவன்.

18 மேலும் இந்தப் புத்தகத்திலுள்ள தீர்க்கதரிசன வார்த்தைகளைக் கேட்கிற யாவருக்கும் நான் அறிவிக்கிறதாவது: ஒருவன் இவைகளோடே (எதையாகிலும்) கூட்டினால், இந்தப் புத்தகத்தில் எழுதியிருக்கிற வாதைகளைப் பராபரன் அவன்மேலே கூட்டுவார்.—19 ஒருவன் இந்தத் தீர்க்கதரிசன புத்தகத்தின் வார்த்தைகளில் (எதையாகிலும்) எடுத்துப்போட்டால், இந்தப் புத்தகத்தில் எழுதப்பட்டவைகளாகிய சீவவிருட்சத்திலும் பரிசுத்த பட்டணத்திலுமுள்ள பங்கைப் பராபரன் அவனிடத்திலிருந்து எடுத்துப் போடுவார்.

20 இவைகளை அறிவிக்கிறவர் மெய்யாய் நான் சீக்கிரமாய் வருகிறேன் என்கிறார்.—ஆமன். கர்த்தராகிய இயேசுவே வாரும்.—21 நம்முடைய கர்த்தராகிய இயேசுக்கிறிஸ்துவின் கருபை உங்கள் அனைவரோடும்கூட இருப்பதாக.—ஆமன்.

முற்றிற்று.

92-911343 3
LC-T-A5

Bible. N.T. Tamil. 1868.

Ulaka irat̃cakarāk̃iya Iyēcukkir̃istunātar
aruḷiceyta Putiya Ērpāṭu : iḥtu mūlavāk̃kiyam m
Irēniyucaiyarāl Kirēkka pāsaiyiliruntu Tamil̃ilē ilē
tiruppappāṭṭum Cenṇaip̃pāṭṭaṇattiḷuḷa Cattiya a
Vēta Caṅkattārāl paricōtittu Iñkilis
ottuvāk̃kiya Paipiliṇpaṭi
ērpaṭuttappāṭṭumirukkīratu = The Pocket Tamil 1
Testament. -- [Madras] : Madras Auxiliary Bible ble
Society, [1868?] 312 p. ; 17 cm.
In Tamil.

fa 3/16/93 00 knr

TAM

22

92-911343

LC-T-A5

Bible. N.T. Tamil. 1868.

Ula_{ka} irat_{ca}karā_{ki}ya Iyē_cukki_ristunā_{ta}r
aru_ḷicce_{ya} Puti_{ya} Ē_rpā_{tu} : i_{ht}u mū_{la}vā_{kk}i_{ya}m
Irē_{ni}yu_{ca}i_{ya}rāl Kire_{ka} pā_{ṣa}i_{yi}liruntu Tami_ḷi_{le}
tirup_{pa}p_{pa}ṭ_{tu}m Cen_{na}i_{ppa}ṭ_{ta}ṇ_{at}ti_{lu}ḷa Cat_{ti}ya
Vē_{ta} Ca_ṅkattā_{rāl} pa_{ri}cō_{ti}ttu In_{ki}li_ṣ
ottuvā_{kk}i_{ya} Paipili_ṇpā_{ṭi}
ē_rpā_{tu}t_{ta}p_{pa}ṭ_{tu}m i_ru_{kk}i_{ra}tu = The Pocket Tamil
Testament. -- [Madras] : Madras Auxiliary Bible
Society, [1868?] 312 p. ; 17 cm.

2